
निवेदन 

सच्चे सन्‍त किसी भी देश, जाति या समुदायकी संकुचित सीमामें 
बंधे हुए नहीं होते ।वे तो सम्पूर्ण विद्वकी सम्पत्ति होते हैं । 
संसारके जितने भी सम्प्रदाय या मतवाद हैं वे भी अन्तमें विश्वात्माके 
परमानन्दमय पावन पादपदमोंमें पहँचानेवाली विभिन्‍न सरणिययाँ ही हैं। 
उन सबका चरम लक्ष्य दुःखकी आत्यन्तिकी निवृत्तिपूवंक परमानन्दकी 
प्राप्ति ही हैं। अत: मार्गेका भेद रहनेपर भी सम्पूर्ण सम्प्रदायों के 
लक्ष्यकी तो एकता ही है । इसीसे जो महानुभाव उस परमपद पर फ्रूति- 
ष्ठित हो गये हैं वे, भले ही किसी भी सम्प्रदायके हों,सम्पूर्ण विश्वकें पंथ- 
प्रदर्शक होते हैं । ग्रत: संसार उन्हें 'जगदगुरुः की उपाधि से विभूषित 
करता हैं । 

संसारका साहित्य इसका साक्षी है कि पुण्य भूमि भारत अनादि 
कालसे ऐसे जगदगुरुओंकी जन्मभूमि रही है । किन्तु विश्वनियन्ता परम 
प्रभु परमात्माके लिये तो सांरा विश्व ही अपना है । वे तो समानरूप 
से एक साथ ही सम्पूर्ण विश्वकी उत्पत्ति तथा भरण-पोषण करते हैं। 
ग्रतः उनकी दृष्टि में किसी भी “देशविशेषके लिये कोई पक्षपात नहीं 
है । वे अनादिकालसे सभी देशोंमें, वहांकी जनता के पथप्रदर्शनके लिये 
ग्रनेकों महापुरुषोंका आविर्भाव करते रहे हैं । ऐसे ही महापुरुषों में एक 
इस ग्रन्थ के मूल लेखक मियां मुहम्मद गज़ाली साहब भी थे | वे बहुत 
बढ़े विद्वान; दा्शनिक, कवि और ग्रन्थकार थे । उन्होंने जो कुछ लिखा 
है वह केवल किसी कुशाग्र बुद्धिकी उपज नहीं है, प्रत्युत एक साधननिष्ठ 
तत्त्वदर्शीका निजी अनुभव है। उन्होंने जीवनके जिस पक्षका प्रतिपादन 
किया है, पहले उसे आचरणकी आँचमें तपाकर और ग्रनुभवकी कसोटी 
पर कसकर श्रच्छी तरह परखा है । इसीसे उनकी वाणी केवल उन्हींके 

देश या सम्प्रदायके लिये नहीं, प्रत्युत सारे संसारके साधकोंके लिये 
पथ प्रदर्शित करनेवाली है । 

गज़ालीने जिन ग्रन्थरत्नोंका निर्माण किया है उनमें, 'कीमिया- 
ए-सआदत' उनकी एक प्रमुख रचना है । यह सचमुच धर्मंमय जीवनकी 
प्राप्ति के लिये एक दुर्लभ कीमिया (रसायन) ही है। प्रायः पचास 
वर्ष हुए इस अमूल्य ग्रन्थका ही हिन्दी-भाषान्तर कराकर लखनऊ के 
सुप्रसिद्ध प्रकाशक मुझी नवलकिशोरजी ने : उसे 'पारसभाग” नामसे 
प्रकाशित किया था | पारस भाग की भूमिकामें उप्ते हिन्दू-धर्मंपुस्तकों 
का सार, वेदान्तमतानुसार तथा ऋषिप्रणीत ग्रन्थोंके आधार पर लिखा 
हुआ बताया गया है। यह नीति सम्भवतः इसी उद्देश्य से बरती गयी हैं 
जिँ/ है हिन्दू साधकों में इसका प्रचार हो तथा किसी विधर्मी संतकी 
कृति सैभककर इसके प्रति उनकी अश्रद्धा न हो । इसमें सन्देह नहीं, 
इसका हिन्दी-अनुवाद हिन्दू साधकोंके हितकी दृष्टिसे ही कराया गया 
होगा और इस उहँ श्य की सफलता की दृष्टि से यह नीति क्षम्य भी. 
कही जा सकती है । किन्तु फिर भी साहित्यिक और ऐतिहासिक दृष्ट 
से तो इस ग्रन्थरत्न के मौलिक आधार और उसके लेखकका उल्लेख 
रहना ही अधिक उपयुक्त होता । 

अस्तु, पारसभागके प्रकाशकों का कुछ भी उद्द श्य रहा हो, इसमें 
सन्देह नहीं, हिन्दू साथक्रोंको उससे अपने साधनमें बड़ी सहायता मिली 
और इस ग्रन्थका उनमें प्रचार भी खूब हुआ । बहुत लोग तो अश्रस्ध * 
धर्मग्रन्थोंके समान ही इसका नित्यपाठ और मनन करने लगे । आज * 
भी किन्‍्हीं-किन्‍्हीं झ्राश्रमोंमें नित्यप्रति इसका प्रवचन होता हैं तथा 
भ्रनेकों सन्‍त और साधक इसका नियमपू्वक स्वाध्याय एवं मनन भी 
करते हैं । कितु जिस समय यह ग्रन्थ लिखा गया था तबसे ग्रवतक भाषा 
एवं लेखनशैली में बड़ा अन्तर पड़ गया है । अ्रतः ग्रन्थ की उपयोगिता 
निविवाद होनेपर भी वर्तमान जनताके लिये इसकी भाषा रुचिकर नहीं 
रही । इसीसे कुछ मित्रों के आग्रह से मेने इसकी भाषा का संशोधन 

करके इसे झ्राधुनिक शेलीसे लिख दिया है । 

मूल ग्रन्थ फारसीमें है । उसका अनुवाद अ्रक्सीर हिदायत” नामसे 

दू में भी हो चुका है और उसके लेखक हैं मियां फ़खरुद्दीन साहब । 
उन्होंने श्रपती भूमिका में लिखा है कि यह 'कोमिया-ए-सआदत का 
केवल भावानुवाद ही है । पारस भाग तो उसकी अपेक्षा भी अ्विक 
स्वतन्त्रता से लिखा गया है। इसमें तो कई जगह मुस्लिम देवताम्रोंके 
स्थान में हिंदू देवता तथा मुस्लिम रीति-रिवाजों के स्थानमें हिंदू रीतियों 
का भी उल्लेख है । मूलमें जो कुरान शरीफ के वाक्य हैं उन्हें इसमें 
; भगवान्‌ के वचन” बोलकर लिखा गया है तथा हदीस के उद्धरणोंको 
. 'महापुरुष के वचन' कहा है । में फारसीसे तो सर्वथा श्रनभिज्ञ हैँ, उ्दू 
भी नाममात्र को ही जानता हूँ । इसी लिग्रे मुझे तो पूर्णतया -पारस भ्रता॥ 
. पर ही अवलम्बित रहना पड़ा हिंदी भाषी जनताको तो १; रखिभार्भ 
से ही प्रेम रहा है और उसीसे उसे लाभ भी पहुँचा है । अतः मेने उसी 
को मूल आधार मानकर यह 'पारसमरिण' प्रस्तुत की है । इसे लिखते 
समथ मेंने प्रायः वाक्यशः पारसभागका श्रनुसरण किया है, तथापि 
कहीं-कहीं भ्रनावरयक समभकर कोई वाक्य छोड़ भी दिये हैं और 
प्रसंग को स्पष्ट करने के लिये कोई-कोई नवीन वाक्य भी लिख दिया 

हैं । किन्तु भावमें कहीं किसी प्रकार का कोई परिवतेन नहीं किया। 
इसके सिवा इस ग्रन्थके खण्ड श्रोर उपखण्डोंके विभाजन में भी 
यत्मिड्वित्‌ फेर-फार किया है। मूल ग्रन्थका रने इसे चार अनवान और 
, आर रुकनों में विभकत किया है तथा उनमें से प्रत्येक अ्नवान और 
। केक में अनेकों ग्सलें हैं । इसी तरह पारसभाग के लेखकने भी इसपें 
। वार अब्याय और चार प्रकरण रखे हैं तथा इनमें से प्रत्येक अध्याय 
और प्रकरणा में अनेकों सर्ग हैं । इसके चार अ्ध्यायों को ग्रन्थ की 
भूमिका कह सकते हैं । उनमें सामान्पतया मुस्लिम सिद्धान्त का निरू- 
पणा किया गया है। हिंदू पाठकोंके लिये साम्प्रदायिक दृष्ठिल्नि वह 

विशेष उपयोगी नहीं हो सकता । तथा प्रकरणोंमें चित्तके विभिर 

गुणा और दोषों का विवेचन है । वास्तव में ग्रन्थका प्रधान भाग यही 
है और इस साधनखण्ड के कारण ही हिदू-साधकों में इस ग्रन्थका इतना 
भ्रादर हुआ है । कितु पारसमरि में भ्रध्याय और प्रकरणोंका भेद न 
रखकर समानरूप से आठों विभागोंको आठ उल्लासोंके रूपमें रखा गया 
है तथा सर्गोंकी संज्ञा “किरण रखी गयी हैं । मरिण की समय-समय पर 
जो प्रभा दिखायी देती है उसीको यहां 'उल्लास' कहा गया है तथा उस 
'प्रभा की किरणें ही इन उल्लासों की किरणे हैं । इस विभाजनमें एक 
ग्रन्तर और भी किया गया हैं। पारस भागके प्रथम अध्याय में जो 
दूसरे, तीसरे और चौये सर्ग हें उन तीनोंको सम्मलित करके दूसरी 


किरण लिखी गयी है । इसीसे जहां पारस भागके प्रथम अध्यायमें दस 
संग हें वहां इस ग्रन्थके प्रथम उल्लासमें आठ किरणें हैं। इससे विप- 


रीत पारसभागके चतुर्थ प्रकरण के चौथे सर को विभक्‍त करके इस 
ग्रन्थके अष्टम उल्लास की चौथी और पाँचवीं किरणे बनायी गयीं हूं । 
घह विभाग उदृ अनुवाद के आधार पर किया गया है। पारस भाग में 
यहाँ एक बड़ी विचित्र भूल हुई है | उसमें चौथे और पांचवे सग॑ को 
तो मिला दिया गया है और फिर पांचवाँ सग  बोलकर-कोई विभाग 
नहीं किया गया । चौथे के पश्चात्‌ छठा सग ही लिखा गया हैं । इस 
प्रकार गणना क्रम में भूल होने से जिस प्रकार पारस भागका चोथा 
प्रकरण नवे सग में समाप्त होता हैं उसी प्रकार पारसमणि का अ्रष्टम 
उल्लास भी नवीं किरणमें ही समाप्त होता हैं । उदृ अनुवाद में 
इसके आगे एक असल और भी हैँ । उसमें मुस्लिम सिद्धान्त के अनुसार 
मृत्युका वर्णन किया गया है । पारस भाग के लेखकने उसे सम्भवतः 
हिंदुओं के लिये ग्रनुधयोगी समभककर छोड़ दिया है। पारसमणिका : 


आधार तो पारत्भाग ही है । अत: हमने भी उसे सम्मिलित करना 
आवश्यक नहीं समझा । 


भ्रागे ६म इस ग्रन्थके मूल लेखक मियां मुहम्मद ग़ज़ाली साहबका 
संक्षिप्त परिचय देते हैं । यह इस्लामधर्म के विश्वकोश (7८7८]09- 

820॥9 ० 75877) के श्राधारपर लिखा गया है । इसे हम परम 
प्रिय श्रीविपिनचन्द्र मिश्र एडवोकेट और दिल्‍ली के स्युनिसिपल कमि- 
इनर मियां मुहम्मद जाफरी साहबके सहयोग से प्राप्त कर सके हैं 
भ्रत: इन दोनों महानुभावों के हम हृदय से कृतज्ञ हैं । पुस्तककी छपाई 
में यद्यापि बहुत अशुरद्धियां रह गयी हैं, उनमें से कुछ को तो ग्रन्थके भ्रन्त 
में शुद्धिपत्र' में दे दिया है और कुछ को जो बहुत भ्रामक समभी गयी 
हें इस ग्रन्थ के प्रकाशक परम आदरणीय स्वामी श्रीशिवचैतन्यानन्दजीने 
हाथसे सुधरवा देनेका हमें आश्वासन दिया है । अतः हमें श्राशा है कि 
पाठकोंको उनके का रण कोई असुविधा नहीं होगी । 

इस प्रकार अन्तर्थामी प्रभुकी प्रेरणासे अपनी योग्यताके अतुसार 
जैसा भी बना यह पत्र-पुष्प प्रभुके प्र मियोंकी सेवामें समपित है । इसमें 
जो कुछ सुन्दर है वह इसीकी सहज सुगन्ध हैं और जो-जो त्रुटियां हैं वे 
मेरी श्रयोग्यताक़ी निदर्शक हैं । तथापि मधुग्राही मधुकरोंके समान 
सनन्‍्तजन तो सवंथा सारग्रही होते हैं । अ्रतः मुझे पूर्ण विश्वास ह कि 
इसकी त्रुटियोंकी ओर न देखकर वे इसके स्वभावसिद्ध सद्गुणोंको ही 
ग्रहण करे गे । इस प्रकार इससे यदि उनके मनको कुछ भी सन्‍्तोय 
हुआ तो मेरा परिश्रम सफल हो जायगा । 
६, कुदर्सियाघाट, दिल्‍ली विनीत 
फाल्गुन कृ० २ सं०२००६ वि० | सनातनदेव 

मूल श्रन्थकारका 
संक्षिप्त परिचय 

पारसमणिका मूल आधार है 'कीमियाए सम्रादत । इसके लेखक 
मियाँ मुहम्मद ग़ज़ाली साहब ईरानके एक सुप्रत्तिद्ध सन्त थे। उनका 
पूरा नाम था हुज्जतुल इस्लाम ग्रब हमीद मुहम्मदइब्व-मुहम्पद-म्ल-तू सी 
किन्तु सामान्यतया वे इमाम ग़ज्ालीके नामसे प्रसिद्ध हें । इनका जन्म 
सन्‌ १०५८ ई० ( ४५० हिज्री ) में खरासान प्रान्तके अ्न्तगंत तूस 
नामक गाँवमें हुआ था । इनके पूर्वज सूतका व्यापार करते थे, इसीमे 
इन्हें गज़ाली कहते हैं. क्योंक्रि फारसीमें 'ग़ज़ाला' का अर्थ है कातना। 
किन्हीं ऐतिहातिकोंका मत है कि ये 'ग़ज्ाल' नामक गाँवके रहनेवाले 
होनेके कारण 'ग़ज्ाली नामसे प्रसिद्ध थे। किन्तु अब अन्तिम मत यही 
है कि वे सूतके व्यापारियोंके वंशधर होनेसे ही 'ग़ज़ानी' कहे जाते थे । 

झभी ये चार व्षके ही थे कि इनके पिताका देहान्त हो गया। 
इस समय इनके एक्र ज्येष्ठ भाता अहमद गज़ाली भी थे। इनके पिता- 
जीने दोनों भाइयोंके पालन-पोपणाकरा भार अपने एक मित्र अव्‌ नसर 
इस्माइलीको सोंप दिया था। उन्हींसे इन्हें आरम्भिक शिक्षा मिली 
और फिर उन्होंने दोनों भाइयोंको कस्बा जरजानकी एक चटसालमें 
भर्ती करा दिया । इस पाठ्शालाकी शिक्षा समाप्त करके बालक ग़ज़ाली 
निशापुर चले आये और वहाँके वाइहकी महाविद्यालयमें भर्ती हो गये । 
यह मुसलमान विज्ञानके महान्‌ शिक्षण केन्द्रोंमें सबसे पहली संस्था थी । 
इसके अध्यक्ष थे इमाम-अल-हरमन जियाउद्दीन अ्रब्दुल मलिक साहब। 
सन्‌ १०८५ इ० ( ४७८ हिज्नी ) में मलिक महोदयका स्वगंवास हो 


( $६ ) 


( ७ ) 


गया । तब मुहम्मद ग़जाली साहवने मियाँ अबुल कासिम अस्कानी 
साहबका शिष्यत्व स्वीकार किया, और यहीं उन्होंने अपना शेष विद्यार्थी- 
जीवन व्यतीत किया । 

सन्‌ १०६१ ई० ( ४८४ हिज्जी ) में स्नातक होकर ये निशापुरसे 
बगदादकों चले। जिस संघ ( काफले ) के साथ ये जा रहे थे, माग्गेमें 
उसकी एक लुटेरोंके दलसे मुठभेड़ हो गयी । इन्होंने जिन-जिन विषयों की 
शिक्षा प्राप्त की थी उनकी मसुख्य-मुख्य बातें कुछ कापियोंमें नोट की 
हुई थी। लुटेरोंन और चीजोंके साथ वे कारपियाँ भी छीन लीं। तब 
ग़ज़ालीने बड़ी नम्रतापूर्वक उन कापियोंको लौटानेके लिये प्रार्थना करते 
हुए कहा, “ये कागज-पत्र आप लोगोंके तो किसी कामके नहीं हैं, किन्तु 
मुझे इनपर बहुत अवलम्बित रहना पड़ता है, अतः आप इन्हें लौटा दें ।” 
इसपर लूटेरोंने वे कापियाँ लौटा दीं, किन्तु साथ ही उन्होंने व्यंगपूर्वेक 
कहा,'यदि इन कागजोंके बिना तुम ऐसे असहाय रह जाते हो तो फ़िर 
तुम्हारी विद्या किस काम की ?” यह बात युवक ग़जालीके हुदयमें घर 
पर गयी और उस दिनसे वे जो कुछ पढ़ते या लिखते थे उसके लिये 
लेखपर अवलम्बित नहीं रहते थे, उसे कण्ठस्थ कर लेते थे । 

बगदाद पहुँचनेपर ये वहाँके वजीर निज़ामुलमुल्क से मिले। वह 
इनकी योग्यतासे बहुत प्रभावित हुआ और इन्हें अपने सुप्रसिद्ध विद्यालय 
मदरसा-ए-निजा मियाँका अध्यक्ष बना दिया । इस समय इनकी आयु 
केवल अट्वाइस सालकी थी और ये निजामुल मुल्कके सभापंडितोंमें सबसे 

अल्पवयस्क थे | बगदादमें रहते रामय इन्होंने आचार-सम्बन्धी ग्रन्थ 

लिखे तथा इस्लाम धर्मके बातिनिया, इमामिया और इस्माइलिया 
आदि सम्प्रदायोंके अनेकों विवादग्रस्त विषयोंगर भी पुस्तक लिखीं । 
उन दएिनोंमें इन्होंते बौद्धिक और दाश निक सिद्धान्तोंमें समन्वय करनेके 
लिये बड़ा ही परिश्रम किया तथा तत्कालीन विवारधाराग्रों एवं विवा- 
दास्पद मतवादोंका बड़े ही मनोयोगसे अध्ययन एवं विवेचन किया । 

सन्‌ १०६८ ई० ( ४८८ हिजी ) में इनके संरक्षक निजञ्ञामलमुल्क 

झौर उसके उत्तराधिकारी मलिक शाहकी हत्या हुई | तब इन्होंने बग- 
दाद से दमिइक्रशकी यात्रा की और वहाँ ये प्राय: दो वर्ष रहे । दम्मिई- 
कशमें इन्होंने अपना समय एक फकीरकी तरह व्यतीत किया । ये अधि- 
कतर विरक्तभावसे ध्यानाभ्यासमें तत्पर रहकर मानसिक शान्ति और 
समाधान प्रात करनेका प्रयत्न करते रहे । एक दिन ये एक महावि- 
द्यालयमें गये । वहाँ एक शिक्षाशास्त्रीका प्रवचन हो रहा था। उन्हें 
इनकी उपस्थितिका कोई पता नहीं था। अतः उन्होंने सहज भावसे 
प्रमाणरूपमें बड़े आदरपूर्वक इनका उल्लेख किया । इन्होंने यह सोचकर 
कि एक विद्वान शिक्षाश्ञास्त्रीके मुखसे अपनी प्रशंसा सुनकर कहीं मुझे 
अभिमान न दबा ले तुरन्त ही वह स्थान छोड़ दिया । 

यहाँसे ये सं रिया होते मक्का और मदीना पहुँचे | इन पुण्यक्षेत्रोंमें 
बहुत दिनोंतक रहे । फिर हजाजसे मिश्र होते मोरक्कफ़ों गये और वहांसे 
सन्‌ ११०५ ई० (४६६ हिज्नी) में पुन: निशापुर लौट आये । यहाँ इनके 
पूर्वेसंरक्षक निजामलमुल्कके पुत्र फस्य-उल-मुल्कने इन्हें अपने सुप्रतिष्यित 
विद्यालय निजामियां मदरसाका प्रधाना!ध्यापक नियुक्त कर दिया। 
इन दिनों ये फर्य-उल-मुल्क खुरासान प्रान्तके शासक और निशापुरके 
एक वज़ीर थे। एक साल पदचात्‌ फस्म-उल-मुल्ककी भी हत्या हो गयी । 
तब ये निशापुरसे अपने जन्मस्थान तूसमें चले आये और फिर स्थायी- 
रूपसे वहीं रहने लगे । वहां इन्होंने एक छोटीसी पाठशाला और एक 
मठ स्थापित कर लिये और पांच वर्षतक अपने पास आनेवाले लोगोंको 
धर्मोपदेश करते रहे । अन्तमें ता० १९६ दिसंबर सन्‌ ११११ ई० 
( जुम्मद-ए-सानी १४ सन्‌ ५०५ हित्जी ) में पचपन वरषंकोी आयें 
इनका स्वेंगवास हुआ । इस समय ये तेहरान में थे । अ्रत: यहीं इनको 
समाधिस्थ किया गया । 

अल्‌ ग़ज़ाली बड़े चमत्कारी और दाहशनिक थे। ये बड़े स्वतन्त्र 
विचारोंके थे । इन्होंने पहली वार इस्लाम धमंको दाशेनिक रूप दिया । 
इन्हें निःसन्देह इस्लाम धर्मका सर्वेश्रष्ठ दाशंनिक कह सकते हैं । 


( ६ ) 


विचारोंकी सुूक्ष्मता, स्पष्टता और हशक्तिमत्ता में ग़ज़ाली की गगगना 
पूर्व तथा पश्चिम के सर्वेश्रष्ठ दाशंनिकोंमें की जा सकती है । तथापि 
आजसे कुछ काल पूवतक ग़ज़ालीके ग्रन्थोंकों अरबी-फारसी जाननेवाले 
लोगोंके सिवा और कोई नहीं जानता था। थोड़े ही दिन हुए संयुक्त 
राष्ट्रीय शिक्षा और विज्ञानपरिषद्‌ ( (00500 ) ने लबनान 
गवनंमंण्टके सहयोग से धर्मंग्रन्थों का भाषान्तर करने के लिये एक आयोग 
की नियुक्ति की थी। उसने इनके सर्वश्रेष्ठ ग्रन्थ एहिया-उल्‌-उल्‌म 
( [99ए99-पर-पापए ) काअंँग्रेजी, फ़रझ्च और स्पेनिश भाषाम्रंमें 
अनुवाद किया है। इसका भ्रग्रेजी अनुवाद '() [)5८7]८” नामसे 
प्रसिद्ध है । ग़ज़ालीने यह ग्रन्थ अपनी विदेश यात्राके समय लिखा था । 
इस ग्रन्थके नामका श्रर्थ है 'विज्ञानका पुननिमार' इससे इसका विषय 
भी स्पष्ट हो जाता है । यह पुस्तक सदाचारके सिद्धान्त और उनके 
ग्राचरणशकी पद्धतिका वरान करती हे । इसे दो खण्डों में विभकक्‍त किया 
गया हैं और प्रत्येक खण्ड में दो-दो भाग हैं। ये चारों भाग क्रमशः 
(१) अल्‌ इवादत ( प्रभुके प्रति जीवके कर्म ), (२) अल आदत 
( जीवनका विनियोग ), (३) अल मुहलिकात ( जीवनके ध्वंसकारी 
तत्व ) और (४) अल्‌ मुन्दजियात ( संरक्षक तत्त्व )--इन चार 
विषयोंका निरूपण करते हैं । इनमेंसे प्रत्येक भागमें दस-दस प्रकरण 
हैं। इस प्रकार सम्पूर्णो ग्रन्थमें चालीस प्रकरण हैं । दुर्भाग्यवण 
ग़ज़ालीने इस ग्रन्थमें रसूलके कुछ ऐसे परम्परागत वाक्योंको उद्ध.त 
किया हैं जिनकी प्रामारिकता बहुत संदिग्ध है। इसीसे परवर्ती 
मुस्लिम उलेमाओंने इस पुस्तककी बड़ी कड़ी आलोचनाएँ की हैं । इन 

विद्वानोंमें सबसे अधिक विरोधी इब्न क़यूम है । 

इनके अ्रन्य ग्रन्थोंका विवरण सामान्यता इस प्रकार हैं--- 
१. याकूतुत्तावील-फी-अलू्‌-तफ्सीर--कुरानशरीफ पर इनकी 
टीका है । इनके ग्रन्थोंमें यह सबसे बडा है । इसके भी चालीस 
खण्ड हें । 


( १० ) 


२, कवायदुल अकायद--इसमें भगवद्विश्वास के नियमोंका वर्णंन 


रे. 


हैं । इसकी शैली इहया-उल्‌-उलमसे बहुत मिलती-जुलती है । 
मकासिद-अलू-फिलॉसफा--इसमें बहुत उच्च कोटिकी यूनानी 
फिलॉसफीका वर्णान किया गया है। योरोपीय विद्वानोंको 
रज़ालीके ग्रन्थोंमें सबसे अधिक इसीने आकर्षित किया है । 
किन्तु मुस्लिम जगतुने इसकी ऐसी उपेक्षा की है कि इस्लामी 
देशोंके किसी भी पुस्तकालयमें इसकी एक भी प्रति उपलब्ध 
नहीं होती । इस ग्रन्थमें यनात्ती दर्शनश्ञास्त्रका बडी उदारता- 
पूर्वक स्पष्टीकरण किया गया हैं । इसलिये ग़ज़ालीके सम- 
सामयिक मुस्लिम विद्वानोंकी आ्ाँखोंमें यह ग्रन्थ बहुत खटकता 
था। इसको एक पाण्डुलिपि स्पेनके राजकीय पुस्तकालयमें 
हैं। सन्‌ १५०६ ई० में ही इसका हिब्रू और लैटिन दो 
भाणशाओंमें अनुवाद हो चुका है। ये दोनों अनुवाद फ्रांसके 
राज्य पुस्तकालयमें सुरक्षित हें । 

तहाफतुल फिलॉसफ़ा--यह पुस्तक भी यूनानी दर्शनशास्त्रपर 
ही लिखी गयी है। किन्तु इसमें उसके विरोधी सिद्धान्तोंका 
खण्डन किया गया है और यह दिखलाया गया हैं कि मानव- 
जीवनपर यूनानी दर्शनका किस प्रकार विरोधी प्रभाव पड़ता 
हे। इस ग्रन्थके फ्रेंच और जमंन अनुवाद प्रकाशित हो 


चुके हैं । 


मौजान-उल्‌ अमल---यह भी एक दाशंनिक ग्रन्थ है। इसमें 


ग़जालीने यह प्रदर्शित किया हे कि मानवजीवनपर तक॑शास्त्रका 
क्या प्रभाव पड़ता हे और यह निष्कर्ष निकाला है कि ज्ञात 
अथवा अज्ञात रूपसे मानवजीवन तकंद्वारा प्रेरित होता ही है 
तथा वास्तव में यह तर्कंसिद्ध परिणामों के सिवा और कुछ 
नहीं है। सन्‌ १८३६ ई० में एक यहुदी दाशंनिकने इस 
पुस्तकका हिन्रू अनुवाद प्रकाशित किया है । 


( ११ ) 


६. अल-मुनकिद-मिनू-अलू-दलाल--पह धाभिक और दार्शनिक 
सिद्धान्तोंका निरूपण करनेवाला एक उच्च कोटिका ग्रन्थ 
हैं। इसने भी योरोपीय विचारकोंको बहुत आकपित किया 
हू । ग़ज़ाली के जीवनमें विविध प्रकारके धामिक विचारों 
और शिक्षाओं के अनुशीलनसे जो परिणाम हुए तथा गम्भीर 
मनन ओर चिन्तनसे उसमें जो-जो परिवतेन हुए वे सव इस 
ग्रन्थमें प्रदशित किये गये हैं । मुस्लिम जगत्‌में इस ग्रन्थका 
भी विशेष आदर नहीं हुआ । बारवियर डी मेनाई ( ठिद्या- 
छां27 (6 'श(४०फ्थातव ) ने अठारहवी शतीके उत्तराद्ध में 
इस ग्रन्वका एक फ्रेंच अनुवाद प्रकाशित किया है । 

७. अल-तिब-अलू-मसबूकृ---यह राज्यशासनके नियमों का निरू- 
पग् करनेबाला एक बृहत्‌ ग्रन्थ है । इसे ग्रज़ालीने बग्दादके 
खलीफ़ा मुस्तजहर बिललाह ( /(प्र5८०परूँं८४ 3]897 ) 
के आदेशसे लिखा था । 

८. पिरे-अलू-आलमीन व कृर्फ माफिद्दारतू---यह भी खलीफा 
मुस्तज़हरके आदेशसे लिखा हुआ शासनसम्बन्धी ग्रन्थ ही है । 
इसे सन्‌ १८९६ ई० में हेनरिच माल्टर ( सिशायशछांटा 
१४६८४ ) ने हिब्नू में ग्रनुवाद करके प्रकाशित किया था । 

६. मुस्तजह री--इस पुस्तकको भी ग़ज़ालीने खलीफ़ा मुस्तजहरकी 
आज्ञासे लिखा था। इसमें बातिनिया सम्प्रदायका विरोध 
किया गया है, जो उस समय बहुत प्रबल हो उठा था । 
इसका नामवबरण भी उन्होंने खलीफाके नामपर ही 
किया था । 

2०, अलू-ताबीर-फौ-इल्म-अत्ताबीर--यह  स्वप्नविचार-सम्बन्धी 
अत्यन्त रोचक ग्रन्थ है। योरोपमें इसका विशेष प्रचार है 
तथा फ्रेंच और जमंन दोनों भाषाझ्रोंमे|ं इसके अनुवाद हो 
चुके हैं । 


( १२ ) 


7, मजनून-ए-सग्ीर--इस प्रन्थमें ग़ज़ालीने झ्रात्मा और देहके 
सम्बन्धसे इसकी विभिन्‍न जातियोंका वर्णांन किया है । 

7२, मुस्तसफ़ा--यह पुस्तक इस्लाम धर्मके दर्शन, तर्क, सदाचार 
झर धममंशास्त्रसम्बन्धी विधानोंके -विषयमें है। इसका 
निर्माण सन्‌ १११० ई० में हुआ था। यह ग़ज़ालीकी 
रचनाओ्रोंमें सम्भवतः अन्तिम है । 

' इसी प्रकार अल्‌ ग़ज़ालीने और भी अप्ननेकों ग्रन्थोंका निर्माण 
किया है । उनके सम्पूर्ण ग्रन्थ सतहत्तर बताये जाते हैं। ग़ज़ाली 
कविता भी करते थे। उन दिनों फारसी ईरानकी राजभाषा थी तथा 
फारसीके सुप्रसिद्ध कबि उमर खय्याम इनके समकालीन थे । 
अतः इन्होंने बड़े उत्साहसे फारसी काव्यरचना को थी । इनकी 
कविताएँ मुख्यतया घामिक भाव अथवा सूफी धथिद्धान्तोंके आधार पर 
होती थीं । 


विषयानुक्रमणिका 


पूर्वाभास 


प्रथम उल्लास 
अपने आपकी पहचान 


१, भगवत्साक्षात्कारके लिये अपने को पहिचाननेकी आवश्यकता ''' 
" १२ 


२, जीवके वास्तविक स्वरूप और आत्माभ्यासका वर्णन 
३. जीव की सेना कर 
४. जीवके चार प्रकारके स्वभाव 
४, मानवकी विशेषता--विद्या, विद्याके भेद तथा अन्तंदृष्टिकी 
प्राप्ति का साधन 
६. मानवकी दूसरी विशेषता--बल ओर उसके भेद 
७, अनुभव-ज्ञानक्की महत्ता तथा शरीरविज्ञानकी आ्रावश्यऋता 
८. देहदशष्टिसे मानवकी हीनता ओर पराधीनता 
द्वितीय उल्लास 
भगवान्‌ को पहचान 


पृ 


श्र 


सर 


'*** इ६ 
' ४१ 
! रईढे 


१, शरीर और संसारकी वस्तुओंपर विचार करनेसे भगवान्‌ की पहचान ९६ 


२, भगवानकी शुद्धता ऑर निलेपताकी पहचान 
३8, भगवान ओर जीवके साम्राज्यों का वर्णन 


* ६४ 
**" ८ 


४. शरीरविज्ञानियों ओर ज्योतिषियोंके मतोंको समीक्षा तथा भगवान्‌ 


के राज्य ओर उनकी व्यवस्था का वर्णन 


&, भगवत्स्तुतिपरक चार वाक्याका विवरण 


( १३ ) 


७२ 


” छपष् 
६. संतमाग से बिपरोत चलनेवाले सात प्रकारके मूलॉका वर्णन''' 


परे 


( १४ ) 


तृतीय उल्लास 

माया की पहचान 
१. संसारका स्वरूप, जीवके काये और उसका मुख्य प्रयोजन ६३ 
२ माया का विस्तार “7! ६७ 
३, माया के छुल ०००० ७ ०: ७ # ० कोड... हडकडई ०७७ ९ ०० 

चतुर्थ उल्लास 

परलोक की पहचान 

१, परलोक का सामान्य परिचय" ' * कक “** ** १११ 
२. रूस्युका रहस्य **' हा ये 48%: 38% 
३. शरीरकी 'मत्यता और चेतन्यकी अखर्डता “** *** ११७ 
४. प्राणचेतना और चेतन्‍्यकलाका भेद **' 8] 
४, जीवकी अविनश्वरता ओर परलोक दशनके उपाय “** १२४ 
६, यममाग के कष्टा का वशन *** """ **'* ध्रण८ 
७, यममागण के दुःखोंके विषय में विशेष मीमांसा “* ४ बढ 
» मानसी नरककी तीन प्रकारकी अग्नियोंकरा विवेचन *** १४० 
६, मानवजीवनकी चार मंजिलों का वर्शन *** ** +|«* जुडे ९ 
१०, परलोक में विश्वास रखनेकी आवश्यकता "१. 7 पढे 

पञ्चम उल्लास 

भगवास्‌ के भजन ओर सत्कर्मों में स्थित होना 

१, भगवानके स्वरूप, ऐश्वयं और गुणणोंका दर्शन. १६५९ 


(भगवान्‌का स्वरूप--१६६ | शक्ति और सामय्यं-१६८॥। 
ज्ञान--१६८ | इच्छा--१६८ । श्रवण और दृष्टि-१६६ । 
भगवदवचन-१६६ । प्रभुकी रचना-१७० । परलोक-१७२। 
संत और आरचार्य---१७२ । ) 

२, एविश्नताके भेदांका निरूपण' *' हक “* १७४ 


( १४ ) 


३, दानके तात्पयं, युक्ति, अधिकारी और ग्रहणविधिका विवेचन 

(दानके अधिकारी--१८८ । दान लेते की युक्तियाँ--१६०) 
४. घतोंका निरूपण * १६8३ 
४, शास्त्रोंके स्वाध्यायकी युक्तियाँ. *** जम “१ १६७ 
६, भजन के विषयमें कप पक रा *- २०७ 

पष्ठ उल्लास 

समस्त ज्ारीरिक कियाओंकी विचारकी मय दिानुसार करना 
१, मित्रता और प्रीति किससे करनो चाहिये. “४ २१३ 
२, मिन्रके लक्षण ओर मित्रताकी युक्तियाँ ।... * २२४ 
३, लोकिक सम्बन्धियोंके साथ मेल-जोल और व्यवहारकी युक्तियाँ२ ३५ 
४, एकान्तसेवन ओर संगतिके गुण-दोषोंकरा विवेचन ''' "२४० 
९, राजनीति और उसको युक्तियाँ. "७ 


बट ७ 


सप्तम उल्लास 
चित्त के मलिन स्वभावों का झोधघन 


, शुभ स्वभावों की प्राप्ति और मलिन स्वभावों की निवृत्तिके 


उपायोंका वणन ड “' २७६ 
( शुभ स्वभावों की स्तुति-२७६ | शुभ स्वभावों का वर्णान- 
२८१ पुरुषाथंद्वारा शुभ स्वभावों की प्राप्ति-२८६ | शुभ 
स्वभावों की प्राप्तिके उपाय-२८६ । मानसी रोग और उनकी 
चिकित्सा-३०० । भले स्वभावों के लक्षण-३०५ | माता-पिता 
द्वारा बालकों की शिक्षा-३१० । जिज्ञासुके अभ्यास और यत्न 
की युक्तियाँ-३१६ । धर्ममार्गके प्रयत्नकी युकिययाँ-२१७ । ) 
अति आहार और कामवासनाका निषेध.” *“”“ ३२४ 
( श्राह्वरसंयम की युक्ति---३ ३० । प्रयत्नका रहस्य और गुरु- 
शिष्यका अधिकार-३३२। स्थूल भोगों के त्यागमें विध्त और 


( १६ ) 
उनकी निवृत्तिके उपाय--३३४ । कामादि विध्न और उनकी 
निवृत्ति--३३५ । कार्यवेगको रोकनेकी महिमा ३३७। स्त्री 
और बालकोंको कुदुष्टि से देखनेका निर्ष ध---३३६ । ) 
, मीौनकी महिमा तथा अ्रधिक बोलनेके विध्नोंका व्शन_** ३४१ 
, क्रोध और ईष्यॉके दोष तथा उनकी निवृत्तिके उपाय ** ३७० 
( क्रोध और उसकी निवृ त्तिके उपाय---३७० । ईष्याके विध्न 
ओर उसका स्वरूप-३८२ । ईर्ष्या-निवृत्तिका उपाय-३८५ ।) 
, मायाके दोष और उनसे बचनेके उपाय.“ “* ३६० 
( मायाकी मलिनता--३६६ । ) 
, धनकी तृष्णा ओर कृपणताके दोष और उनकी निशृत्ति के उपाय ४०० 
( धनासक्ति की निषिद्धता--४०६ । धनके गण और दोष-- 
४११ | तृष्णाके दोष---४१५ | तुष्णाकी निवृत्तिके उपाय- 
४१८ । उदारताकी महिमा-४२१ ॥ कृतणताकी निषिद्धता- 
४२३ । परम उदारताक़ा निरूपण-४२५ । उदारता और कृप- 
णता को मर्यादा-४२८॥। कृपणताकी निवृत्तिके उपाय-४३० । 
धनके मन्त्र--४३६। ) 
, मान-बड़ाई की आसक्ति ओर उससे छूटनेके उपाय...“ ४४२ 
( माया का स्वरूप--४४४॥ मानासक्ति की निवृत्तिका 
उपाय-४५१ | ) 
, दम्भका स्वरूप, उसका दोष और उसकी निवृत्तिके उपाय“ “४६४ 
( दम्भका स्वरूप-४६८ । दम्भकी अवस्थाओ्ंके भेद-४७१ | 
दम्भोंकी सूक्ष्मताका स्पष्टींक रण-४७३। दम्भके द्वारा शुभ कर्मों 
के निष्फल होनेका प्रसंग-४७७ । दम्भको द्र करनेका उपाय- 
४७६ । भजन प्रदर्शित करनेकी स्थिति-४८८ । अपने पापको 
छिपाने की आज्ञा-४६१॥। दम्भका भय और शुभ कमं-४६३। ) 
* अभिमान या अहंकारके कारण, दोष और उसकी निवृत्ति के 
उपाय न्प७ 


( १७ ) 


( नम्नताकी प्रशंसा--५० ६ । अभिमानका स्वरूप और उसके 
दोष-५१३ । ग्रभिमानकी विभिन्‍न अवस्थाएं--५१६ ॥। अमभि- 
मानके कारण-५१६ ।अ्भिमानको निवृतिके उवाय-५२६। 
ग्रहंकारकी निषिद्धता और उसके दोष---५३६ । अहंकारका 
स्वरूप--५४० । अहंकार उत्पन्न न होने का उपाय-५४१ | ) 

१०. अज्ञान, असम और छुलोंका-वर्णशंन तथा उनकी निव॒त्तिके उपाय २४८ 
( केवल अज्ञान या मूखेता का स्वरूप तथा उसकी निवृत्तिका 
उपाय---५५१ । भ्रमका रूप और उसकी निवृत्तिके उपाय- 
५४५५ । छलोंके रूप और उनसे छुटकारा पाने के उपाय-५६ १) 


अधष्टम उल्लास 
हृद को सत्स्वभावोंसे सम्पन्न करना 
१. त्यागके विषयमें ३; कप गा)”. ७७ 
( त्यागकी महिसा--५७८ | त्यागका अथे-५७६९ । त्यागका 
झधिकार-५८० । मनुष्यके.विधिवत्‌ त्यागको भगवान्‌ स्वीकार 
करते-हैं-५८५ । अल्प और महान्‌ पापोंके भेद-५८८ । अल्प 
पापोंको महापाप बना देनेवाले कारण---५६० ॥ त्यागकी 
युक्ति-५६३ । त्यागकी प्राप्ति का उपाय--५्& ८ । ) 


२. सन्‍्तोष और धन्यवाद के विषय में ४2 ** ६०३ 


(सन्‍्तोषका स्वरूप-६०५ । सन्तोष पूरा धर्म है और ब्रत आधा 
धर्म-६० ६ । सन्तोषकी प्राप्ति का उपाय-६१८ । धन्यवादकी 
महिमा--६२० । धन्यवादका स्वरूप--६२२ । मनमुखताका 

भक्ति भक्त भगवन्त गुरु, चतुर नाम वपु एक | 

तिनके पद बन्दन किये, नासहिं विध्न अनेक ॥ 
जिन प्रभु के ऐश्वय, पूर्णत्य और सामथ्य की पहिचान कोई 
जीव नहीं कर सकता उनके लिये मंगलाचरण, स्तुति ओर धन्‍्य- 
वाद भी आकाश के तारों, मेघ की बू दों ओर वृक्षों की पंक्तियों के 
समान अनन्त ही हैं। उनको पूर्णतया पदिचानने का मार्ग संसार 
में कोइ जीव नहीं पा सकता तथा उनकी सृष्टि का परिचय प्राप्त 
करने में भी किसी का सामथ्य या बल काम नहीं दे सकता। अतः 
जो पहले महापुरुष हैं उनकी भी अन्तिम स्थिति यही होती है कि 
वे उन्हें पूणंतया पहिचानने में अपनी असमथता ही प्रकट करते 
हैं। बड़े-बड़े समर्थ पुरुष और देवता भी प्रभु की स्तुति और 
महिमा का वर्णन करते हुए अपनी अल्पता स्वीकार करते हैं तथा 
महान्‌ बुद्धिमानों की बुद्धि भी उनके सर्वेत्कृष्ट प्रकाश एवं साम- 
*ये के सामने खो-सी जाती है । जिज्ञासु ओर प्रेमी पुरुष भी उन 
के परमधाम का मार्ग ढूंढ़ने में विस्मित हो रहे हैं। उनका स्वरूप 
मन की संकल्प शक्ति से बाहर है तथा स्थूल दृष्टान्तों से भी उसे 

समझाया नहीं जा सकता | इसी से बुद्धि रुपी नेत्रों की दृष्टि भी 
उनके स्वरूप का साक्षात्कार करने में कुश्ठित हो जाती है। अतः 
सारी बुद्धियों का सार यही है कि प्रभु की इस आश्चयमयी कृति 
को देखकर ही उन्हे' पहिचानें। ऐसा अधिकार तो किसी भी पुरुष 
का नहीं हे जो उनके स्वरूप के विषय में यह सोच सके कि वह 
ऐसा और यह है | साथ ही, यह भी किसी के लिये उचित नहीं है 
कि एक क्षण के लिये भी उनकी इस आश्चयमयी कृतिकी ओर से 
असावधान हो और ऐसा समभने लगे कि इस कारीगरी का कता 
एवं आश्रय कोई नहीं है.। अतः मजुष्य को चाहिये कि प्रभु की इस 
_कारीगरी को देखकर ऐसी भावना करे कि यह सारा जगत्‌ उस 
जगदीश्वर के ऐश्वय का प्रतिबिम्ब ही है, यह उसी के तेज का 
प्रकाश है । अथवा यह सारी आश्चयमयी रचना उसी का अनुभव, 
उसी की दृष्टि का विलास या उसी के स्वरूप का आभास है। अतः 
ये सब पदार्थ उसीसे उत्पन्न हुए हैं और उसी में स्थित हैं। तात्पये 
यह कि सब कुछ वही है, क्योंकि कोई भी पदार्थ भगवान्‌ की शक्ति 
के बिना स्वयं स्थित नहीं है, अतः सबके आश्रय प्रभु ही हैं । 
इसी प्रकार उनके प्रियतम जो सन्तजन हैं वे भी जिज्ञासुओं 
को सच्चा मागे दिखानेवाले, भगवान्‌ के गुप्त रहस्य प्रकट करने 
वाले और परम दयालु होते हैं। उन्हें भी मेरा नमस्कार है। 
याद रखो, भगवान्‌ ने इस मनुष्य को व्यथ बोलने और हँसने 
के लिये द्वी उत्पन्न नहीं किया हे। इसका पद भी बहुत ऊँचा है 
ओर इसके लिये पतन का भय भी अधिक है । यद्यपि यह जीव 
अनादि नहीं है,& अथात्‌ भगवान्‌ का उत्पन्न किया हुआ है,तो भी 
अविनाशीस्वरूप है। ओर यद्यपि इस जीव का स्वरूप स्थूल तत्वों 
से रचा गया है तथापि इसका जो हृदय है वह चेतन्यरूप, अत्यन्त 

श्रष्ठ ओर अमर है। जन्म होने के समय यद्यपि इस जीव का 
स्वभाव पशुओं, सिंड्ों और भूत-प्र तों के समान ही होता है तथापि 
जब इस प्रयत्न की आंच लगाकर ढाला जाता है तो सब प्रकार के 
मल ओर नीचताओं से शुद्ध होकर यह श्रीभगवान के दर्शन और 
धाम का अधिकारी वन जाता है। अतः निश्चय हुआ कि अथो- 
गति ही रसातल है ओर ऊध्वंगतिरूप जो देवलोक है वह भी इस 
मनुष्य को ही प्राप्त होने वाला स्थान है। पशुओं और सिहों के-से 
स्वभाव को अपनाना तथा भोगों और क्रोधादि दोपों के अधीन 
होना--इसी का नाम अधोगति है। तथा देवताओं के से स्वभाव में 
स्थित होना एवं भोगें ओर क्रोघादि को अपने अधीन रखना --इसी 
का नाम ऊध्वंगति है । जब मनुष्य भोग और क्रोधादि को अपने 
वश में रखता हे तो वह भगवान्‌ की भक्ति का अधिकारी होजाता 
है। यही देवताओं का स्वभाव है और यही मनुष्य की उत्तम 
अवस्था भी हे । जब मनुप्य को भगवान्‌ के दर्शन का आनन्द 
प्राप्त हो जाता हे तब वह उनकी रोकी किये बिना एक क्षण भी 
नहीं ठहर सकता | उनकी मधुर मूर्ति के दशन का आनन्द ही उस 
का सच्चा स्वग है| यह पुण्यकर्मो' के परिणाम में प्राप्त होने 
वाला स्थूल स्वगे, जो दिव्य भोगों की भूमि कहा जाता है, उसे 
सवधा तुच्छ जान पढ़ता है। ; 

यह मनुष्य देह यद्यपि अमूल्य रत्न के समान है, किन्तु जन्म 
लेने के समय तो यह बड़ा ही नीच ओर मलिन होता है। विशेष 
पुरुषाथ ओर साधन किये बिना यह किसी प्रकार पूणपद को प्राप्त 
नहीं हो सकता । जिस प्रकार ताँवा लोहा आदि धातुएँ पारस का 
स्पशे पाये बिना सुबर्ण नहीं हो सकतीं उसी प्रकार जिस विद्या के 
द्वारा मनुष्य पूण पद प्राप्त कर सकता हे वह अत्यन्त गुह्य है। 
उसे सब कोई नहीं जानते । उस विद्या के द्वारा मनुष्यरूपी धातु 
पाशविक स्वभाव एवं अज्ञान रूपी मल से शुद्ध होकर देदीप्यमान 

सुवर्ण बन जाता है । इस ग्रन्थ में उसी विद्या का निरूपण किया 
गया है । श्रतः साक्षात्‌ पारस मणि के समान होने के कारण इस 
प्रन्थ का नाम भी पारसमणि! रखा गया है। इस ग्रन्थ में जो 
सदुपदेश हैं वे पारस रूप ही हैं । जो पारस तांबे को सुबर्ण बनाता 
दे वह तो इसके सामने बहुत स्थूल ओर तुच्छ है, क्योंकि तॉबे 
ओर सोने में तो केवल रंग का ही भेद है। सोने से भी मायिक 
भोग ही प्राप्त हो सकते हैं। और माया स्वयं ही नाशवान है, अतः 
माया के भोग भी क्षणिक और परिणामी ही होते हैं । किन्तु ये 
पारसरूपी सदुपदेश तो बड़े ही महत्त्व के हैं, क्योंकि इनके द्वारा 
जीव रसातल से निकल कर ऊध्वंगति प्राप्त करता है । इस अधो- 
गति और ऊध्वंगति में बड़ा भारी अन्तर है।जब यह मनुष्य 
निर्मल स्वभावरूपी ऊध्वंगति प्राप्त करता है तो इसे अविनाशी पद 
की प्राप्त हो जाती है । वह ऐसा सुख हे जिसका कभी अन्त या 
नाश नहीं होता तथा दुःख रूपी मल का भी उस परम सुख में 
कभी स्पश नहीं होता । इसी से इस ग्रन्थ का नाम 'पारसमणि/ 
रखा गया है। क्‍ 
स्थूल पारस की शोभा यद्यपि देखने भर की होती है, तथापि 
ताँबा आदि धातु तो उसका स्पश पाने पर ही सुबर्ण हो सकते हैं। 
यह स्थूल पारस भी सब जगह नहीं मिलता, किसी सिद्ध महात्मा 
या राजराजेश्वर के भण्डार में ही पाया जाता है । इसी प्रकार यह 
सूक्ष्म पारस भी साक्षात्‌ श्रीभगवान्‌ के भण्डार में ही मिलता है, 
ओर वह भगवान का भण्डार हे संतजनों का हृदय | अतः जो 
पुरुष इस पारस को संतजनों के हृदय के सिवा किसी अन्य स्थान 
में हूं ढ़ृता हे वह तो व्यथ ही भटकता रहता है, उसे कुछ भी प्राप्त 
नहीं होता । इसीसे अंत में उसे दीनता ही हाथ लगती है। वह 
पहले ते! बड़ा अभिमान करता था, किंतु पीछे उसे लज्जा से सिर 
अआकाना पड़ता है। दयालु प्रभु ने जीवों पर यह बड़ा उपकार किया 

है जो जगत के कल्याण के लिये संतों को धराधाम में भेजा जाता 
हे | इसमें भगवान्‌ का यही अभिप्राय है कि वे संतजन अपने सदु- 
पदेशरूपी पारसमणि को प्रसिद्ध करें और जीवों को बतायें कि 
किस प्रकार अपने हृदय रूपी धातु को साधन रूपी कुठाली में तपा- 
कर उसके मलिन स्वभावों को दूर किया जाय तथा उत्तम स्वभावों 
को प्राप्त किया जाय | संतजनों का उपदेश प्राप्त होने पर ही मनुष्य 
नीच स्वभावों से छुटकारा पाकर निर्मल स्वभावों का उपाजन कर 
सकता है। अतः इस संतवचन रूप पारसमणि का तात्पय यही है 
कि पहले जीव माया के पदार्था' से विरक्त होकर श्रीभगवान्‌ की 
शरण ले | यही बातमहापुरूप' ने भी कही हे कि सब पदार्था' को 
स्यागकर अपने को श्रीभगवान्‌ की शरण में लाओ ।& यही सम्पूरण 
विद्याओं का भी तात्पये है। शास्त्रों में इसका वर्णन भी बड़े 
विस्तार से किया गया है, तथापि इसकी पहिचान चार प्रकार से 
हो सकती हे - 

१, अपने आपको पहिचानो । 

२ भगवान्‌ को पहिचानो । 

३, माया को पहिचानो । 

४. परलोक को पहिचानो । 

आगे के चार उल्लासों में ऋ्मशः इन चार पहिचानों के उपायों 
का ही वणन किया जाता है । 


१, इस ग्रन्थ में इस्लाम-घर्म-संस्थापक हजरत मुहम्मद साहब का 
'मसहापुरुष” पद से उल्लेख किया गया है। 
$# गीता में श्रीभगवान्‌ ने भी अपना सबसे गुद्यतम उपदेश यही 
बताया है कि सब धर्मो' को छोड़कर एक मात्र मेरी शरण में आजा; 
यथा--- 
सवधर्मान्‌ परित्यज्य मायेकं शरणं ब्रज । (१८।६६) 


[ १] 
प्रथम उल्लास 


( अपने-आपकी पहिचान ) 


पहली किरण 


भगवत्साक्षाकार के लिये अपने को 
पहिचानने की आवश्यकता 


याद रखो, अपने-आपको पहिचानना ही श्रीभगवान को पहिं- 
चानने की कुल्ली है। इसी विषय में महापुरुष ने भी कहा है कि 
जिसने अपने को पहिचाना है उसने निः:सन्देह अपने प्रभु को भी 
पहिचान लिया है । तथा प्रभु भी कहते हैं कि मैंने अपने ही लक्षण 
जीवों के हृदय में प्रकट किये हैं जिससे कि वे अपने को पहिचान 
कर फिर मुझे भी पहिचानें। सो, भाई ! तेरे आस-पास ऐसा 
ओर कोई नहीं हे जिसे पहिचानना तेरे लिये अपने-आपको पहि- 
चानने से अधिक आवश्यक हो | पहले जब तू अपने को भी नहीं 
पहिचानता तो और किसी को केसे पहिचानेगा ? यदि तू कहे कि 
में अपने को तो पहिचानता हूँ, तो तेरा यह कथन ठीक नहीं, 
क्योंकि जिस रूप में तू अपने को पहिचानता हे तेरी वह पहिचान 
श्रीभगवान्‌ को पहिचानने की कुत्जी नहीं हे। तू जो अपने को 
हाथ, पाँव, त्वचा एवं मांस आदि से युक्त स्थूल शरीर समभता है 
तथा भूख होने पर आहार की इच्छा करनेवाला, क्रोधित होने 
पर लड़ने-कगड़नेवाला ओर कामातुर होने पर भोगवासना से 
व्याकुल और उसी संकल्प में डूब जानेवाला जानता है, सो इस 
प्रकार की पद्दिचान में तो पशु भी तेरे ही समान हैं। अतः तुमे 
यह वास्तविक ज्ञान प्राप्त करना चाहिये कि में क्या वस्तु हूँ, कहाँ 


& 

से आया हूँ, किस जगह जाऊँगा, किस निमित्त से में संसार में 
आया हूँ, किस काये के लिये भगवान्‌ ने मुझे उत्पन्न किया हे, 
मेरी भलाई किस में है और क्या मेरा दुभगग्य है ? इसके अतिरिक्त 
यह भी देखना चाहिये कि तेरे भीतर जो देवी ओर पाशविक 
वृत्तियों का संघटन हुआ हे उनमें किस प्रकार की वृत्तियों की 
प्रबलता हे । तथा साथ ही यह भी पहिंचान कि तेरा अपना स्व- 
भाव क्‍या है ओर परस्वभाव क्‍या है। 

जब तू भली प्रकार इन सब बातों को पहिचान लेगा तो तेरी 
इनमें श्रद्धा भी होगी, क्योंकि विभिन्‍न जीवों की भलाई, पूणता 
ओर आहार भी भिन्न-भिन्न हैं। पशुओं की भलाई ओर पूर्णता 
इसी में है कि उन्हें अच्छी तरह सोने ओर खाने-पीने की सुविधा 
मिल जाय तथा दूसरे पशुओं को लड़ाई में परास्त करने की शक्ति 
हो | सो, यदि तू अपने को पशु समझता हो तो दिन-रात उदर- 
पूर्ति और इन्द्रियपोषण के लिये ही पुरुषाथ कर। सिंहों की 
पूणता दूसरे जीवों को फाड़ खाने और क्रोधाविष्ट होने में ही हे 
तथा भूत-प्रेत छुल-कपट के द्वारा ही अपना आतंक स्थापित करते 
हैं। सो, यदि तू सिंह या भूत-प्रेत हे तो इसी प्रकार के स्वभाव में 
स्थित रह । ऐसा होने पर ही तेरी पूणंता सिद्ध होगी। देवताओं 
की भलाई ओर पूर्णता तो श्रीभगवान्‌ का दशन प्राप्त करने में है 
ओर यही उनका आहार भी है। भोगवासना ओर क्रोधादि तो 
पशुओं के स्वभाव हैं। ये देवताओं को छू भी नहीं सकते। 

इसलिये यदि मानवयोनि में जन्म लेने के कारण तुझे जन्मत: 
देवभाव का अधिकार प्राप्त हुआ है तो यही पुरुषा्थ कर कि भग- 
वान के दरबार तक पहुँच सके । इसके लिये अपने को भोगवासना 
ओर क्रोधादि से दूर रख ओर इस भेद को याद रख कि भगवान्‌ 
ने तेरे लिये जो पाशविक स्वभाव ओर वृत्तियां की रचना की है 
वह इसलिये हे कि तेरा उन पर पूर्ण अधिकार हो ओर तुमे जिस 

मागे द्वारा अपने गन्तव्य स्थान पर जाना है उसमें तू इन्हें अपने 
अधीन रखकर चले, स्वयं कभी इनके अधीन न हो | अतः जिस 
प्रकार घोड़े ओर शस्त्रों पर अधिकार रखकर शिकार खेला जाता 
है उसी अकार इन पाशविक स्वभाव ओर बृत्तियों पर सवारी गाँठ 
कर इन्हीं के द्वारा तू देवभावरूप अपने लक्ष्य को वेध । जितने 
समय तुमे जीना है इसी काय को सिद्ध करने में अपनी आयु 
लगा दे । इस प्रकार जब तुमे भलाई प्राप्त होगी ओर 0ुममें देवी 
स्वभाव का आविभाव होगा तो तू भगवान्‌ को पहिचानने के लिये 
प्रवृत्त होगा और फिर मुक्त हो जायगा | 

अच्छा तो, यह भगवान्‌ की पहिचान कैसी है ? यही संतजनों 
के स्थित होने का स्थान है । यह अत्यन्त सूक्ष्म वस्तु हे। दूसरे 
लोग तो स्वग को ही सर्वोत्कृष्ट सुख समभते हैं, किन्तु संतों का 
सुख तो श्रीभगवान्‌ की शरण में ही है। जब तू ऐसा समभेगा 
तभी अपने को थोड़ा पहिचान सकेगा। जो पुरुष इस भेद को 
नहीं पहिचानता उसके लिये धम मागे में चलना कठिन है तथा 
आत्म सुख भी उससे ओमल ही रहता हे। 


दूसरी किरण 


जीव के वास्तविक स्वरूप ओर आगत्माभ्यास 
का वर्णन 


यदि तू अपने को पहिचानना चाहता हे तो ऐसा निश्चय कर 
कि भगवान्‌ ने तुमे दो तक्तवों से युक्त उत्पन्न किया हे । इनमें 
एक तो शरीर है जो स्थूल नेत्रों से दिखायी देता है ओर दूसरा 
चेतन्य है । वह अत्यन्त सूक्ष्म है। उसी को जीव भी कहते हैं 
तथा मन और चित्त भी उसी के नाम हैं। वह स्थूल दृष्टि से परे 
हे उसे बुद्धिरूप नेत्र के द्वारा ही देखा जा सकता है। तेरा निज- 
स्वरूप यह चेतन्यतत्त्व ही है ओर जितने भी गुण हैं वे इस चतन्य 
के ही अधीन हैं, इसी के टहलुए हैं अथवा इसी की सेना के सदश 
हैं। मेंने उसी चेतन्‍न्य का नाम हृदय” रखा है। इसमें सन्देह 
नहीं कि आत्मा, हृदय ओर मन ये सब उस चेतन्य के ही नाम 
हैं। अतः जब में हृदय का वर्णन करूँ तो मेरा प्रयोजन शरीर 
के अंगभूत हृदय स्थान से न समझें, क्योंकि यह हृदय स्थान तो 
मांस ओर त्वचा आदि से रचा हुआ है ओर पश्चभमतों का काये 
है; अतः जड़ है। और मनुष्य का जो चेतन्य स्वरूप हृदय है वह 
स्थूल दृष्टि से सवेथा विलक्षण है । वह तो एक परदेशी की तरह 
अपने काये के लिये इस शरीर में आया है । शरीर में जो स्थूल 
हृदय-स्थान दे वह जीवके घोड़े या शस्त्र की तरह हे, इन्द्रियाँ सेना 

हैं ओर जीव शरीर का राजा है। अतः भगवान को पहिचानना 
ओर उनका दशन करना यह जीव का अधिकार है। इसी से 
दण्ड ओर उपदेश तथा पाप और पुण्य का अधिकारी भी जीव 
ही हे । तथा भाग्यदीन ओर भाग्यवान भी इस जीव को ही कहा 
जाता है । यह शरीर सवेदां जीव के अधीन है; अतः उस चेतन्य 
के स्वरूप को पहिचानना और उसके स्वभाव को सममना ही 
श्रीभमगवान्‌ को पहिचानने की कुझ्नी है । 

बस, तू यही पुरुपार्थ कर कि इस चेतन्य के स्वरूप को पहि 
चान जाय, क्योंकि यह चेतन्य रूपी रत्न अत्यन्त दुलेम है और 
देवताओं की तरह नित्य निमल है। इस रत्न की खानि परत्रह्म 
हे, क्यों कि यह जीव वहीं से आया है ओर फिर उसी में लीन भी 
होगा। इस संसार में तो यह परदेशी की तरह है, अपने काये के 
लिये ही यहाँ आया है। अतः तुमे अपना वह काय्ये भी अवश्य 
पहिचानना चाहिये। परन्तु उसकी पहिचान श्रीभमगवान्‌ की कृपा 
से ही हो सकती हे । 

अब में आत्मसत्ता के अभ्यास का वर्णोन करता हैँ । यह बात 
निश्चय जानो कि जब तक तुम अपने चतन्य स्वरूप को नहीं 
पहिचानोंगे तब तक हृदय के वास्तविक स्वरूप को भी नहीं जान 
सकोगे ; ओर इसी से तुम्हें श्रीमगवान्‌ की भी पहिचान नहीं हो 
सकेगी ओर न उत्कृष्ट लोकों का ही ज्ञान होगा। थदि एक दृष्टि 
से देखा जाय तो चैतन्य सत्ता अत्यन्त स्पष्ट है, क्योंकि उसकी 
स्थिति शरीर के आश्रित नहीं हे, अपितु उसके न रहने पर ही 
शरीर ओर इन्द्रियाँ निजी हो जाती हैं ओर उन्हें मृतक कहा 
जाता है। इसके सिवा यदि कोई मनुष्य नेत्रादि इन्द्रियों को रोक- 
कर चेतन्य का अभ्यास करते हुए अपने शरीर और सम्पूर्ण जगत्‌ 
को भल जाय तो उसे निःसन्देह अपने स्वरूप का साक्षात्कार हो 
जाता है ओर वह आत्मा के यथाथ स्वरूप को जान लेता है । जब 

इसका अधिक श्रभ्यास और विचार किया जाता है तो सुगमता 
से ही परमात्मा का भी दशन हो जाता है ओर यह बात प्रत्यक्ष 
दिखायी देने लगती है कि जब मनुष्य का शरीर छूटता हे तो 
चेतन्यस्वरूप जीव का नाश नहीं होता, वह अपने स्वरूप में ही 
स्थित रहता हे । 

इस जीव का जो शुद्ध स्वरूप है--इसका जो वास्तविक स्व- 
भाव है उसका धर्मशास्त्रों ने स्पष्ट शब्द में निरूपण नहीं किया। 
कहते हैं, कुछ लोगों ने महापुरुष के पास जाकर पछा था कि 
जीव का स्वरूप क्या है। इस पर उन्होंने उसका कोई स्पष्ट वशन 
नहीं किया, भगवत्पमेरणा से केवल इतना कहा कि यह प्रभु की 
सत्तामात्र है। इसका ओर अधिक वणन करना उन्होंने उचित 
नहीं समझा । बस, इतना ही उत्तर दिया कि यह सृष्टि दो प्रकार 
की हे--एक स्थूल रष्टि है ओर दूसरी इसकी सूक्ष्म सत्ता | जहाँ 
पदार्थों की मयादा, आकार अथवा घटना-बढ़ना देखा जाता है वह 
स्थूल स्रष्टि है ओर चेतन्य सत्ता सूक्ष्म रूप है। उसकी कोई मयांदा 
या आकृति नहीं है, वह अखण्ड है । मनुप्य का जो हृदय स्थान 
है वह तो खण्ड रूप है, इसी से मानव हृदय में एक ओर विद्या 
ओर दूसरी ओर अविद्या रहती है। किन्तु चेतन्य सत्तामें इस 
प्रकार विद्या-अविद्या का भेद नहीं हे । इसी से यह अखर्ड कही 
जाती है। इसकी कोई मयांदा या सीमा भी नहीं है । इस प्रकार 
यद्यपि यह भगवत्स्वरूप ही है, तथापि इसे भगवान ने उत्पन्न 
किया है,& इसलिये यह “जीव” कही जाती है । यह जीव सत्ता ही 
सूच्म स॒ष्टि हे, क्योंकि इसका कोई स्थूल स्वरूप नहीं है । 

जिन लोगों ने ऐसा निश्चय किया है कि जीच शअनादि है वे 





& जीव कल्पयते पूर्व ततो भावान्‌ एथम्विधान्‌ ।! (माण्ड्क्य कारिका 
२।१६ ) 

भूल में हैं तथा जो इसे परमात्मा का प्रतिविम्ब मानते हैं वे भी 
भले हुए हैं, क्योंकि प्रतिविम्ब तो स्वयं कोई वस्तु ही नहीं होती । 
इसी प्रकार जो अनादि होता हे उसकी कभी उत्पत्ति नहीं होती 

ओर जीव उत्पन्न किया हुआ है तथा इस शरीर का आश्रय है। 
ध्तः इसे अनादि या प्रतिविम्ब कहना उचित नहीं । जो लोग इस 
शरीर को ही आत्मा मानते हैं वे भी भले हुए हैं, क्योंकि यह शरीर 
तो खण्ड-खण्ड होता है ओर आत्मा अखरण्ड है। इसके सिवा यह 
ज्ञान स्वरूप हे ओर शरीर जड़ है | अतः शरीर ही आत्मा नहीं हो 
सकता । आत्मा तो सत्तास्वरूप, चेतन्‍्य ओर देवताओं के समान 
प्रकाशमान है । वास्तव में इस जीव का मूल रूप तो किसी की 
पहिचान में आना अत्यन्त कठिन है। उसका शब्दों द्वारा निरूपण 
भी नहीं किया जा सकता । तथा साधन काल में जिज्ञासु की इस 
का निणेय करने की आवश्यकता भी नहीं रहती । जिज्ञासु को तो 
धर्म मार्ग में बढ़ते रहने का प्रयत्न एवं उद्यम करते रहना चाहिये । 
जब विधिवत्‌ प्रयत्न करते-करते अभ्यास में हढ़ता आती है तो 
उसे स्वयं ही स्वरूप का प्रकाश हो जाता हे, फिर किसी के बुछ 
कहने सुनने की अपेक्षा नहीं रहती । इस विषय में भगवान ने भी 
कहा है कि जब पुरुष मेरे माग में चित्त लगाता है ओर अभ्यास 
करने लगता है तो में उसे अपने स्वरूप का ज्ञान करा देता हूँ |& 
जिस पुरुप ने सम्यक प्रकार से अभ्यास ओर प्रयत्न न किया 
हो उसके आगे आत्मा के स्वरूप की चचा करना उचित नहीं | यदि 
उसके आगे इसकी चचा को भी जायगी तो वह बात उसके हृदय 
में बेठेगी नहीं। 


९ गीता में क्रीभगवान ने भो कहा है--- 


तेबां सततयुक्तानां भजतां प्रीतिप॒वकम्‌ । 
दुदामि बुद्धियोगं त' यन मासुपयानित ते ॥ (१०१०) 

किन्तु आत्मासन्षात्कार का प्रयत्न करने से पहिले ही जीवकी 
सेना का परिचय प्राप्त कर लेना आवश्यक है, क्योंकि उसको जाने 
बिना अशुभ सेना से विरोध करना असंम्भव होगा । अतः अगली 
किरण में जीव की सेना का वर्णन किया जाता है | 


तीसरी किरण 
जीव की सेना 


यह जीव एक राजा के .समान है ओर शरीर इसका राज्य- 
मण्डल है । इसमें अनेक प्रकार की सेना रहती है। भगवान ने 
जीव को इस उद्देश्य से रचा है कि यह अपना परलेक रुधार ले । 
अतः अपनी भलाई को द्ू ढ़ना ही इसका मुख्य कत्तेव्य है ओर 
इसकी सबसे बड़ी भलाई यही है कि यह श्री भगवान को पहिचात 
ले । भगवान्‌ की पहिचान उनकी आश्चयमयी कारीगरी को देख- 
कर होती है। वह सारा संसार भगवान्‌ की कारीगरी ही है ओर 
इसकी पहिचान इन्द्रियों द्वारा होती हे । अत: जिस प्रकार शिकारी 
के पास अपने शिकार को फेसाने का फनन्‍्दा रहता है उसी प्रकार 
भगवान्‌ की कारीगरी रूप शिकार को ग्रहण करने के लिये मानो 
जीव को इन्द्रिय रूप फन्द मिला हुआ हे। 

मनुष्य का शरीर पाँच तत्त्तरों से बना हुआ है ओर वात, पित्त 
कफ ये तीन इसके प्रबल विकार हैं। अतः इसे सवदा नष्ट हो जाते 
का भय लगा रहता है| शरीर का नारा भूख-प्यास से भी हो 
सकता है, अतरव इनसे बचने के लिये भगवान्‌ ने अन्न 
अर जल उत्पन्न कर दिये हैं। इनके सिव्रा अग्नि, शत्र ओर 
सिंहादि हिस्र जीवों के द्वारा भी इसके नाश की आशंका रहती 
हे । इनसे शरीर को सुरक्षित रखने के लिये भगवान्‌ ने दो प्रकाए 
की सेना रची है- स्थूल ओर सूक्ष्म । हाथ, पाँव ओर शर्त्रास्त्र ये 

स्थूल सेना हैं तथा मन की जो भिन्न-भिन्न वृत्तियाँ हैं वे सूक्ष्म 
सेना हैं। इन सब में प्रधान बुद्धि है। वही शत्रु और मित्र की 
पहिचान करती है तथा उसी के आदेशानुसार स्थूल एवं सूक्ष्म 
सेनाएँ अपने-अपने काय में प्रबृत्त होती हैं। इनके सिवा श्रवण 
त्वचा, नेत्र, रसना ओर घाण ये पाँच ज्ञानेन्द्रियाँ हैं। ये भी बुद्धि 
के ही अधीन हैं। बुद्धि ही अन्त: करणचतुष्टय रूप सें इन 
सबकी प्र रक है । भगवान्‌ ने यह सारी सेना जीवरूप राजा का 
काय करने के लिये ही बनायी हे। इस सेना में से जब किसी 
अंग में कोई त्रुटि आ जाती है तो मनुप्य के स्वार्थ या परमाथ 
का काये ठीक-ठीक नहीं हो पाता । 

इस प्रकार यह स्थूल और सूक्ष्म सारी सेना जीव के ही अधीन 
है । वही इस सारी सेना का राजा हे। उसी का संकेत पाकर रस- 
नेन्द्रिय रस ग्रहण करती है, जिहा बोलने लगती है, हाथ वस्तु 
को ग्रहण करते हैं ओर चित्त चिन्तन करने लगता है । इस प्रकार 
सब अंगों ओर सब प्रवृत्तियों में जीव की आज्ञा ही बतेती है। 
अत: यदि यह जीव परलोक मार्ग के लिये तोशा तैयार रखे, भग- 
वान्‌ के स्वरूप की पहिचान करे ओर अपनी भलाई के बीज एक- 
त्रित करे तो अपने परमाथ सम्बन्धी कत्तेग्य में हढ़ हो सकता है 
ओर तभी इसे निःसन्देह परमपद्‌ की प्राप्ति भी हो सकती है । 

जीव शरीर के द्वारा ही अपने वास्तविक कत्तंव्य की पूति कर 
सकता है, इसी उद्देश्य से उसके लिये शरीररक्षा आवश्यक मानी 
गयी दै। जिस प्रकार देवतालोग श्री भगवान्‌ की आज्ञा का अनु- 
सरण करते हैं उसी प्रकार शरीर, इन्द्रिय ओर अन्त:करण जीव 
की आज्ञा के वशवर्ती हैं। अतः ये सब जीव की सेना हैं। इस 
सेना का पूर्णतया वर्णन किया जाय तो बहुत विस्तार होगा, अतः 
केवल परिचय के लिये संक्षेप से वर्णन करता हूँ । यह शरीर ही 
जीव रूपी राजा के रहने का नगर हे ओर सम्पूण इन्द्रियाँ इसमें 

बसनेवाले नागरिक हैं। भोगों की अभिलाषा अर्थात्‌ काम इस 
राजा का प्रधान सेनानायक है ओर क्रोध कोतवाल है। इसकी 
मन्‍्त्री यद्यपि बुद्धि हे, तथापि राज्य की व्यवस्था में सेना की सहा- 
यता अपेक्षित होती हे ओर उसका प्रधान है काम, जो अत्यन्त 
भूंठा ओर पाखण्डी है । यह सवेदा बुद्धिरूप भन्‍त्री के विपरीत 
ही चलना चाहता हे ओर सब प्रकार की सामग्री का स्वयं ही उप- 
भोग करने के लिये उत्सुक रहता हे | तथा इसका साथी क्रोध रूपी 
कोतवाल भी बड़ा ही तीक्षण ओर कठोर है, वह सवंदा दूसरों 
का धात ही करना चाहता है। इसलिये इस राजा का यह शरीर 
रूपी राज्यमण्डल अत्यन्त सन्तप्न रहता है । 

किन्तु यदि यह राजा बुद्धिरूपी मन्त्री से सहयोग रखे और 
उसकी सम्मति से कामरूपी सेनानायक को दबाकर अपने अधीन 
रखे--वह बुद्धि के विपरीत कुछ कहे तो उसे बिलकुल न सुने 
तथा क्रोधरूपी कोतवाल को भी उसे ही मयददा में रखने के लिये 
प्रेरित करे ओर साथ ही इस कोतवाल को भी निःरंकुश न होने 
दे, इसे भी मय्यांदा में ही रखे, तो इसका यह देश सुखी हो सकता 
है। अतः इसे सवेदा बुद्धि के कथानानुसार ही बतेना चाहिये 
तथा काम ओर क्रोध को भी इतना दबाकर रखना चाहिये कि वे 
बुद्धि के संकेत का ही अनुसरण करें, स्वयं बुद्धि पर अधिकार न 
जमा लें । ऐसा होने पर ही इस जीव का राज्य स्व्राधीन एवं सुखी 
हो सकता हे तथा तभी इसे भगवान के दरबार में भी स्थान प्राप्त 
हो सकता है। इसके विपरीत यदि यह बुद्धि को काम ओर क्रोध 
के अधीन कर देगा तो इसका राज्य नष्ट हो जायगा ओर स्वयं 
इसे भी बड़े दुभाग्य का सामना करना पड़ेगा । 

भगवान ने जल और अन्न शरीर की रक्षा के लिये बनाये हैं 
तथा शरीर इन्द्रियों की स्थिति के लिये रचा हे । अतः शरीर 
इन्द्रियों का टदलुआ है। इसी प्रकार इन्द्रियों की रचना भगवान्‌ 

की कारीगरी देखने के लिये की गई है, इसलिये इन्हें बुद्धि की 
टहल करनेवाली समभना चाहिये। ये ही बुद्धि के पास सब 
प्रकार की सूचनाएँ पहुँचाती हैं। बुद्धि जीव के लिये है। यह 
उसके पथप्रदशन के लिये दीपक के समान है ओर इसी के द्वारा 
वह भगवान का दशेन भी करता है। यह भगवान्‌ का दशेन ही 
जीव का परम स्वर्ग है; अतः बुद्धि जीव की टहलुनी हे । इसी 
प्रकार जीव की रचना भगवान्‌ का दशेन करने के लिये हुई हे । 
अतः जब यह भगवान का दशन कर लेता है तभी इसके वास्तविक 
कत्तेव्य की पूर्ति होती है ओर तभी यह अपने को प्रभु की सेवा 
में तल्लीन कर सकता है। इसी विषय में श्री भगवान ने भी कहा 
है कि मेंने संब मनुष्यों को अपना भजन करने के लिये ही उत्पन्न 
किया है । । 

इसका तात्पय यही है कि भगवान्‌ ने जो जीव को इन्द्रियादि 
रूप सेना ओर शरीर रूप घोड़े से सुसज्जित किया हे उनके द्वारा 
उसे स्थूल देश को लॉघकर सूक्ष्म देश में प्रवेश करना चाहिये। 
अतः यदि यह श्रीभमगवान्‌. के उपकार का आभारी होकर उनका 
दर्शन करना चाहे तो इसे सबंसे पहले अपने शरीर रूपी देश पर. 
ही स्वाधीन शासन स्थापित करते हुए श्री भगवान्‌ की ओर अपना 
मुख रखना चाहिये। इस संसांर से इसे अनासक्त रहना चाहिये 
तथा इन्द्रियों के अधीन न होकर उन्हें अपनी टहल में लगाना 
चाहिये । अर्थात्‌ इन्द्रियों की अपने-अपने काये में सावधान रखे। 
वे जब कोई विषय प्रस्तुत करें तो पहले चित्त में उस पर विचार 
करे, फिर उसके विषय में बुद्धि की भी सम्मति ले और जैसा 
बुद्धि का निर्णेय हो वैसा ही करे | इस बात को एक दृष्टान्त द्वारा 
स्पष्ट करते हैं--जब दूब्बलोग देशान्तर से कोई समाचार लेकर आते 
हैं तो पहले दरवान लोग यह समाचार मन्त्री के पास पहुँचाते हैं 
ओर किर मन्त्री उसे राजा को सममांता हे। इसी प्रकार इन्द्रियाँ 

इस जीव की दूत हैं, चित्त दरवान है और बुद्धि मन्त्री है। अतः 
इन्द्रिय रूपी दूतों के द्वारा चित्तरूपी दरवान को जो सन्देश मिले 
वह बुद्धिरूप मनन्‍त्री के द्वारा जीवरूपी राजा के पास पहुँचना 
चाहिये | जब बुद्धिरूपी मन्त्री को दिखायी दे कि इस जीव की 
सेना में काम, क्रोध अथवा कोई ओर दूषित प्रवृत्ति बढ़ने लगी है 
ओर वह राजा के अनुशासन का उल्लंघन करके उसे नष्ट करने 
पर तुली हुई है तो यह्‌ उसे अपने अधीन करे ओर अपनी आज्ञा 
की अनुवर्तिनी बनाकर रखे, क्योंकि शारीरिक व्यवहार में कभी- 
कभी इन प्रवृत्तियों का भी कुछ उपभोग होता है । दुःखदायी तो 
इनका प्रबल होना ही हे, यदि ये बुद्धि की अनुवर्तिनी रहें तब तो 
इनसे भी परमाथ पथ में सहायता मिल सकती है । 

इस प्रकार यदि यह जीव रूपी राजा नियमानुसार बताव 
करता है तो अन्त में अपने प्रभु को प्राप्त कर.लेता है ओर उसके 
पुरस्कार का भागी बनता हे। ओर यदि वह अपने देश में न्‍्याया- 
नुसार आचरण नहीं करता, दुष्टों से मिल जाता अथवा वासनाओं 
के अधीन हो जाता हे तो यह भगवान के प्रति कृतथध्नी होता हे 
ओर भाग्यहीन होकर अनेकों दुःख पाता हें। 


चोथी किरण 
जीव के चार प्रकार के स्वभाव 


याद रखो, इप्त शरीर में जितने स्वभाव पाये जाते हैं उन 
सभी के साथ जीवका सम्बन्ध जुड़ा हुआ है। उनमें भेद इतना 
ही है कि कोई स्वभाव शुभ होते हैं कोई अशुभ | अशुभ स्वभाव 
जीव को नष्ट कर देते हैं ओर शुभ उसे उत्तम स्थिति में पहुँचा 
देते हैं। इन शुभ और अशुभ स्वभावों के यद्यपि अगण्ित भेद 
हैं, तथापि मुख्यतया उन्हें चार विभागों में बांदा जा सकता है; 
यथा--पशु स्वभाव, सिंह स्वभाव, प्रेत स्वभाव और देव स्वभाव 
मनुष्यों में जो भोगों की अभिलाषा और तृष्णा हे यह इसके पशु 
स्वभाव की सूचक हैं। इसी से प्रेरित होकर जीव कामोपश्ोग 
अथवा खान-पान आदि में लगे रहते हैं। क्रोध सिंह स्वभाव का 
परिणाम है । इसी से ग्रेरित होकर जीव मन, वचन अथवा कम से 
इंष्यो, ढष ओर जीवहिंसा आदि में प्रवृत्त होते हैं। तीसरा जो 
भूत-प्र तों का स्वभाव है वह मनुष्य को छल, कपट ओर दम्भ 
आदि में प्रवृत्त करता हे । इसके कारण जीव तरह-तरह के प्रपच्म्च 
ओर मंमटों में फँस जाता है। चौथा जो देव स्वभाव है वह 
बुद्धि की प्र रणा हे । इससे प्रेरित होकर मनुष्य अनेकों दिव्य 
काये करता है। इसी के कारण वह विद्या, सत्कर्म ओर वेराग्यादि 
को स्वीकार करता तथा निन्य कर्मों से बचता हे । सब जीवों का 
हित चाहना, शुभ कर्मों में ' प्रसन्‍नता का अनुभव करना तथा 

जड़ता और मूखंता के विध्नों से बचना--ये सब भी देव स्वभाव 
के ही परिणाम हैं । 

इस प्रकार मनुष्य में ये चार प्रकार के स्वभाव पाये जाते हैं। 
इन्हीं का आगे विशेष रूप से वशन किया गया है | इन स्वभावों 
के कारण ही जीवों को श्रेष्ठ या निक्रष्ट कहा जाता है। कुत्ते को 
लोग अपवित्र मानते हैं, सो इसलिये नहीं कि उसका शरीर अप- 
वित्र हे, बल्कि स्वभाव की अपवित्रता के कारण ही उसे अपवित्र 
कहा जाता है । वह क्रोधातुर होकर जीवों को फाड़ने लगता है, 
इसी से अपिवत्र माना जाता हे। शूकर में भी शरीर दृष्टि से कोई 
अपवित्रता नहीं हे | वह भी अपवित्र पदार्थों की तृष्णा रखने के 
कारण ही अपवित्र हे। इसी ग्रकार भूत-प्रेत और देवताओं की 
निक्ृष्ठता उत्कृष्टता भी उनके स्वभावों के कारण ही मानी गयी हे | 
अतः मनुष्यों को शास्त्र ओर संतजन यही उपदेश करते हैं कि 
बुद्धिरूपी नेत्रों के द्वारा मनरूपी पिशाच के छल-कपटों को पहि- 
चाने और उनकी बुराई को समभकर उन्हें अपने चित्त से दूर 
करे; तभी यह इस मनकी चालों से बच सकता है| इसी विषय में 
महापुरुप ने भी कहा हे कि यह प्रंत स्वभाव सभी मनुष्यों में 
प्रत्यक्ष पाया जाता है ओर मुम में भी है, परन्तु प्रभु की कृपा ने 
मुझे इस पर प्रबल कर दिया है, इसलिये इसका विध्न मुझे स्पशे 
नहीं कर सकता । इसी प्रकार संतों ने भी मनुष्य मात्र को आदेश 
दिया हे कि सवेदा बुद्धि की आज्ञा के अनुसार बताव करो । ऐसा 
करने से तुम्हारे स्वभाव सुधर जायेंगे और ये स्वभाव ही तुम्हारे 
पुण्यों के मूल कारण होंगे । और यदि तुम इसके विपरीत आच- 
रण करोगे अथात्‌ उन दुष्ट स्वरभावों के अधीन होकर चलोगे तो 
तुम्हारे सभी स्वभाव दूषित हो जायँगे और वे दूपित स्वभाव ही 
तुम्हारे दुभाग्य के वीज बनेंगे । 

जब इस जीव को जाम्रत अथवा स्वप्न अवस्था में अपनी 

दुष्ट प्रवृत्ति प्रत्यक्ष प्रतीत हो तो निःसन्देह जाने कि में प्रेतों या 
बुक्कुरों के अधीन हूँ और उन्हीं की आज्ञाओं का अनुसरण 
करता हूँ। यह ऐसी ही अवस्था है जेसे कोई धमात्मा पुरुष यदि 
किसी अवथर्मी या तामसी व्यक्ति के चंगुल में फेस जाय तो उसे 
अत्यन्त दुःख और कष्ट सहना पड़ता है। अथवा जैसे कोई देवता 
किसी देत्य के बन्धन में आ फँसे तो उसे अत्यन्त दुर्गतिका सामना 
करना पड़ता है। अतः जब यह मनुष्य विचारपूर्वक यथाथ दृष्टि 
से देखेगा तो इसे मालूम होगा कि में रात-दिन अपने मन की 
वासनाओं के अधीन हूँ । यद्यपि देखने में तो मेरा शरीर मनुष्य 
के समान है तथापि स्वभाव से तो में कुत्ते शूकर, या प्रेतों के 
समान ही हूँ | सो परलोक में यह बात प्रत्यक्ष प्रकट हो जायगी; 
क्योंकि यहाँ जिसका जैसा स्वभाव होता हे परलोक में उसे बेसा 
ही शरीर मिलता है । अतः जिस मनुष्य में तृष्णा ओर अभि- 
लाषा की प्रबलता हे वह वहाँ शूकर देह ही प्राप्त करेगा । यह बात 
भी निश्चय समभनी चाहिये कि जब कोई मनुष्य स्वप्न में दूषित 
दृश्य ही अधिक देखे तो समझना चाहिये कि उसका स्वमाव अप- 
वित्र है। यह स्वप्नावस्था भी परलोक की सूचना देनेवाली होती 
है, क्योंकि उस समय जीव इन्द्रियादि देश से ऊपर उठ जाता है, 
अतः उस समय इसे अपने आन्‍न्तरिक संस्कारों का आभास प्रतीत 
होने लगता है और इसका जैसा हृदय होता है वेसा ही आकार 
प्रत्यक्ष सामने आ जाता है | इस विषय का विशेष वणन करने से 
बहुत विस्तार हो जायगा, इसलिये इतना ही कह कर समाप्त 
करते हैं । 

इस प्रकार जब तुमने यह जान लिया कि ये चारों स्वभाव 
तुम्हारे अन्तकरण में ,रहते हैं. तो तुम अपनी चेष्टाओं से यह 
निश्चय करो कि में इनमें से किस प्रकार के स्वभावों की आज्ञा 
का अनुवतन करता हूँ । यह तो तुम निश्चय जानो कि तुम जिस 

प्रकार की चेष्टाएं करते हो उस्ी प्रकार का स्वभाव तुम्हारे अन्तः 
करण में पुष्ठट होता जाता है और वही परलोक में भी तुम्हारे साथ 
आयगा। सब प्रकार के स्वभावों का मूल उपयुक्त चार प्रकार की 
चेष्टारँ ही हैं। अतः: जब तुम तृष्णारूपी शुकरी के संकेत का 
अनुसरण करते हो तो तुम्हारे हृदय में अपवित्रता, निलज्जता, 
लम्पटता एवं ईंष्या आदि अशुभ लक्षण प्रकट होते हैं और जब 
उस तृष्णा-शूकरी को अपने अधीन रखकर आचरण करते हो तो 
संयम, शीलता, गम्भीरता, निर्लोभता, एवं निराशता आदि शुभ 
गुणों का आविभ।व होता है। इसी प्रकार जब तुम क्रोधरूपी कूकुर 
के अधीन होते हो तो तब तुम्हारे हृदय में कुटिलता, निःशंकता, 
गये, आत्मश्लांघा, कठुभापण और मान आदि दोष बढ़ने लगते 
हैं, जिनके कारण तुम अन्य प्राणियों को नीच समझ कर उन्हें 
दुःख पहुँचाने लगते हो | किन्तु जब यह क्रोधरूपी कूकुर तुम्हारे 
अधीन रहेगा तो तुम्हारे भीतर घेये, सहनशीलता, क्षमा, स्थिरता 
पराक्रम एवं दया आदि अनेकों दिव्य गुण उत्पन्न हो जायँगे। 
तथा जब तुम छल-कपटरूप शैतान या पिशाचों के अधीन रहोगे 
तो तुम्हारे चित में मलिनता, रोग, कपट, दुविधा, छल एवं पाख- 
एड आदि दूषित प्रवृत्तियाँघर कर लेंगी, और यदि तुम इन 
पिशाचों को अपने वशीभूत रखोगे तो फिर तुम्हारी बुद्धि इन पर 
विजय प्राप्त कर लेगी, जिससे तुम्हारे अन्दर विवेक, विज्ञान, 
विद्या, सर्वभूतहितेषिता एवं सदूभाव आदि अनेकों गुण प्रकट हो 
जायेंगे । जब ये सद गुण तुम्हारे छदय में आयँगे तो सवेदा सब्चो 
सुद्द को तरह तुहहारे साथ रहेंगे ओर सब प्रकार के दोषों से 
तुम्हें बचाते रहेंगे । यदि तुम प्रमाद न करोगे तो ये कभी तुम्हारा 
साथ न छोड़ेंगे । ओर ये ही तुम्हारी परमगति के कारण होंगे। 
इसके विपरीत जो अशुभ कर्म हैं उनसे तो हृदय कलुषित ही होता 
है। इसी से उन्हें 'पाप” कहा जाता है। 


रम ] ९9 पारसमणि # [ किरण £ 


बोका ढोने के लिये बनाया गया हे ओर घोड़े की रचना इसलिए 
हुईं है कि वह सवारी के काम आवे, सवार के संकेत के अनुसार 
चले तथा युद्ध के समय भी सावधान रहे । इसके सिवा बोमा 
उठाने में भी गधे की अपेक्षा वह बहुत अधिक शक्ति रखता हे। 
ये सब गुण गधे में नहीं पाये जाते | किन्तु यदि घोड़े में भी ये 
सब विशेषताएँ न रहें तो वह भी फिर बोभा ढोने का ही अधि- 
कारी रह जाता है ओर उसे भी गधे की ही पदवी प्राप्त होती है । 
इस प्रकार वह अपनी श्रेष्ठता ख्रो बेठता है। अतः जो मनुष्य 
समभते हैं कि उनका जन्म खाने, सोने, धन संग्रह करने ओर 
तरह-तरह के भोग-भोगने के लिये ही हुआ हे वे मूढ़ हैं ओर उन 
की सारी आयु इन्हीं मंमटों में बीत जाती है । इसी प्रकार जिन 
मनुष्यों का ऐसा विचार है कि उनका जन्म दूसरों को दबाने ओर 
उन पर शासन करने के लिये ही हुआ दे वे भी महातामसी और 
दुष्ट प्रकृति के हैँ। ये दोनों ही प्रकार के मनुष्य भूले हुए हैं, क्‍यों 
कि भोग ओर आहार तो पशुओं में भी पा ये जाते हैं, बेल मनुष्य 
से भी अधिक खाता है, चिड़िया में कामचेष्टा की अधिकता हे 
तथा दूसरों पर क्रोध करना या चीरना-फाड़ना सिंहों का काम हे। 
मनुष्य को यद्यपि ये सब स्वभाव भी प्राप्त हैं तथापि इनकी अपेक्षा 
उसमें एक श्रेष्ठता भी है, वह हे बुद्धि । उस बुद्धि के द्वारा ही वह 
भगवान्‌ को पहचानता हे, उसी स॑ उनकी कारीगरी को देखता 
है ओर उसी के द्वारा वह क्रोध एवं भोग की आँच से अपने को 
बचाये रखता हे। इसी से उसे देवस्वभाव कहा गया है। इस 
स्वभाव के कारण ही मनुष्य को पशुओं एवं सिंहों से श्रेष्ठ कहा 
जाता हे तथा इसी के प्रताप से सारी जीवसृष्टि मनुष्य के 
अधीन है | इस विपय में श्री भगवान्‌ ने भी कहा है कि प्रथ्वी 
ओर आकाश में जितनी सष्टि हे वह सब मेंने तुम्हारी आज्ञा- 
कारिणी रची है। अतः मनुष्य का अथ है बुद्धि; और इसकी 

श्रेष्ठता एवं विशेषता भी केवल बुद्धि के कारण ही प्रकट होती है। 

किक. जित हें २ + 

दे, सिवा ओर जितने स्वभाव हैं. वे वास्तव में मनुष्य के 

स्वभाव नहीं हैं, वे तो केवल इसकी सेवा ओर कार्य करने 

के लिये ही इसे ही दिये गये हैं । 

इसके सिवा जब यह जीव मरता है तो इसकी भोग और 
क्रोध की सभी सामग्री नष्ट हो अ्प्तों' है, किन्तु बुद्धि तो वर्नी 
ही रहती है | यदि वह बुद्धि शुद्ध होती है तो इसका स्वभाव देव- 
ताओं के समान निमेल है. उरैेप.. इसे चेतन्य देश की प्राप्ति 
होती हे | वहाँ यह श्री भगवान का साक्षात्कार करता है ओर उन्हीं 
के स्वरूप में लीन हो जाता हे । ओर यदि इसकी बुद्धि मलिन 
अथवा विपरीत होती है तो उस पर भोग ओर क्रोध के संस्कारों 
का आवरण आ जाता है, जिससे उस चेतन्य देश में पहुंचकर 
भी इसका मुख संसार की ही ओर रहता है। तात्पय यह है कि 
वहाँ भी उसका हृदय इन्द्रियादि के भोगों में ही बँधा रहता है 
ओर इसे इन्द्रियों के विषय ही खींचते रहते हैं। इसी से उसे 
अधोगति कहा है । अधोगति का तात्पय यही है कि परलोक 
रूप उत्तम देश में पहुँचकर भी उसके हृदय का आकपषण नीचता 
की ओर रहता है | इसी लिये प्रभु ने कहा हे कि परलोक में पापियों 
का सिर नीचे लटकाया रहेगा। अतः जिस मनुष्य की ऐसी अव- 
स्‍था है उसे तो पिशाचों के समान ही कहना चाहिये । 

तुम निश्चय जानो, इस मनुष्य के हृदय देश का ऐश्वय अतु- 
लित है । इसका हृदय सभी पदार्थों को अपेक्षा आश्चयमय हे । 
किन्तु प्रमादवश मनुष्य इस आश्वयरूपता का अनुभव नहीं कर 
पाते । मनुष्य में प्रधानतया दो प्रकार की विशेषताएं बतायी गयी 
हैँ--विद्या ओर बल | “विद्या? शब्द से सामान्यतया जो विशेषता 
समभी जाती है वह तो बहुत स्थूल है | वास्तविक विद्या तो 
अत्यन्त सूक्ष्म, गुह्य और महादुलभ हे । स्थूल विद्या तो यह है कि 

मनुष्य अनेक पदार्थों का विज्ञान भ्राप्त कर ले, तरह-तरह की 
कलाओं से परिचित हो जाय, अनेकों ग्रन्थों को पढ़ सके तथा 
वैद्यक, ज्योतिष, व्याकरण ओर धर्मशास्त्र आदि विद्याञओं का 
मर्मज्ञ हो जाय । किन्तु मनुष्य का हृदय तो आकाश के समान 
इतना विशाल है कि इन सब प्रकार की विद्याओं का पारंगत होने 
पर भी उसे वास्तविक पाण्डित्य प्राप्त नहीं होता । ये सारे ज्ञान 
उसमें लीन हो जाते हैं । और ये ही क्या, सारा संसार ही इसकी 
चेतना में इस प्रकार समाया हुआ है जेसे समुद्र में बूँद।इस 
चेतन्य पुरुष की ऐसी सूक्ष्म गति है कि अपने किड्न्चित्‌ संकल्प 
से ही यह आकाश-पाताल के कार्य कर डालता है और उदया- 
चल से श्रस्ताचल तक देख आता है । यद्यपि शरीर के साथ इस- 
का सन्बन्ध ऐसा दृढ़ बना हुआ है कि स्वयं चेतन्यस्वरूप होने पर 
भी अपने को शरीर ही समझता है तो भी इसमें ऐसी शक्ति हे 
कि यह विद्या के बल से आकाश के तारों का भी प्रमाण पहिचान 
लेता है ओर यह भी जान लेता हे कि अमुक ग्रह अमुक ग्रह से 
इतनी दूरी पर हे । विद्या के बल से ही यह मछली को समुद्र 
की गहराई से निकाल लेता है तथा आकाश में उड़नेवाले पत्नियों 
को नीचे गिरा लेता है | तथापि इस संसार में जो कुछ आश्चय- 
मय है उसे यह अपनी पाँच ज्ञानेन्द्रियों से ही प्रहण कर लेता है। 
अतः इन्द्रियाश्रित होने के कारण यह सारी विद्या स्थूल ही है। 
इसी से इस विद्या को तो सभी समभते हैं । 

किन्तु एक दूसरी विद्या है जो अत्यन्त आश्चये रूप है। वह 
यह है कि मनुष्य के हृदय में एक भझरोखा या खिड़की है, जो 
दिव्यलोक की ओर खुली हुई हे । इन पाँचों इन्द्रियों का मुख तो 
स्थूल जगत्‌ की ओर हे, जो आधिभोतिक जगत्‌ कहलाता हे । 
देवलोक इसकी अपेक्षा अत्यन्त सूक्ष्म है, उसी को चेतन्य देश या 
चिन्मय लोक भी कहते हैं । उसकी अपेक्ता यह आधि भौतिक जगत्‌ 

अत्यन्त तुच्छ हे । सो हृदयदेशस्थ भरोखे का जो खुलना होता है 
वह भी दो प्रकार का है । एक तो जब निद्रा के द्वारा सम्पूर्ण इन्द्रिय 
द्वार रुक जाते हैं तब स्वप्नावस्था में वह भरोखा सृक्ष्मदेश की 
ओर खुलता हे और उस अवस्था में अनेकों नई-नई चीजें दीखने 
लगती हैं, किन्तु वे स्पष्ट दिखायी नहीं देतीं। जैसे मन्द दष्ट्र 
पुरुषों को पदार्थों का स्वरूप भी घुंधला ही दिखाई देता हे बेसे 
ही स्वप्नावस्था में भो जब कोई भविष्यकालीन घटना की सूचना 
मिलती है ते। वह स्पष्ट समक में नहीं आती । उसका वणन करने 
पर स्वप्नवेत्ता ही बुद्धिबल से उसका अर्थ समम पाते हैं, दूसरे 
लोग नहीं। स्वप्न के तात्यय को खोला जाय तो बहुत विस्तार हो 
जायगा, तथापि इतना समझना चाहिये कि मनुष्य का हृदय दपण 
की तरह निर्मल है और जब दो दर्पण परस्पर सम्मुख होते हैं तो 
उनमें से प्रत्येक में एक दूसरे का प्रतिविम्ब आ जाता है। इसी 
प्रकार जब चित्तरूपी दर्पण इन्द्रियादि की वृत्तियों से अलग- 
होता है तो उसमें सम्पूण स्थूल जगत्‌ के आश्रयभूत हिरण्यगर्भ 
का प्रतिविम्ब भासने लगता है । इसी से इन्द्रियों की वृत्तियों को 
त्याग देने पर यह चित्त भविष्य काल का अनुभव कर लेता है । 
किन्तु स्वप्न में इन्द्रियों की वृत्तियाँ रुक जाने पर भी चित्त संक- 
ल्प शून्य नहीं होता, वह भटकता ही रहता हे, इसलिए उसे भवि- 
ध्य का धुँधला ज्ञान ही होता हे, स्पष्ट नहीं । ओर जब यह जीव 
शरीर को त्याग देता है तो इसकी इन्द्रिय ओर चित्त की वृत्तियाँ 
नष्ट हो जाती हैं, इसलिए इसे परलोक प्रत्यक्ष दिखायी देने लगता 
है तथा र्वग और नरक भी स्पष्ट भासने लगते हैं । 
तब यह प्रभु से प्राथना करता हे कि भगवन्‌ ! मेरी रक्षा करो। 
इसके सिवा एक स्थिति ऐसी भी होती दे जब अकस्मात्‌ कोई 
संकल्प हृदय में स्फुरित हो आता है। ऐसा संकल्प प्रायः सत्य ही 
हो जाता दे । इसके विषय में यह नहीं कहा जा सकता कि वह 

कहाँ से आता है । किन्तु इससे इतना तो पता लगता है कि ज्ञान 
का साधन केवल इन्द्रियाँ ही नहीं हैं। अतः वास्तविक विद्या का 
प्राकट्य तो सूक्ष्म देश से ही होता है, इन्द्रियाँ तो केवल स्थूल जगत्‌ 
के पदार्थों को प्रहण करने के लिये ही बनायी गयी हैं। इसी से 
सूक्ष्म देश का अनुभव करने में तो इन्द्रियाँ विध्नरूप ही हैं, जब 
तक इन्द्रियों का विक्षेप शान्त नहों होता तब तक सूक्ष्म देश का 
अनुभव नहीं हो सकता। 

अस्तु | हृदय में जो करोख़ा बताया गया है उसके खुलने का 
दूसरा साधन इस प्रकार हेः-जब कोई मनुष्य पुरुषाथ और 
अभ्यास के द्वारा इन्द्रियों को रोके, चित्त के क्राध और काम रूप 
मलिन स्वभावों को दूर करे, एकान्त में बेठ कर उसे एकाम्र करे, 
चित्तवृत्ति को चेतन्य देश में लेजाकर स्थिर करे और भगवत्स्मृति 
में साधधान रहे तो उस अभ्यास में वह ऐसा लीन हो जाता है 
कि उसे अपने शरीर ओर संसार की कोई सुधि नहीं रहती । उस 
अवस्था में उसके चित्त में किसी भी पदार्थ का संकल्प नहीं फुरता। 
ऐसा होने पर निःसन्देह जाग्रत्‌ अवस्था में ही उसके हृदय की 
खिड़की खुल जाती हे ओर दूसरे मनुष्यों को जो स्वप्नावस्था में 
भावी घटनाओं का आभास मिलता हे वह इसे जाग्रत्काल में ही 
स्पष्ट प्रतीत होने लगती हैं। इसे अनेकों देवताओं, महापुरुषों और 
अवतारों के दशेन होते हैं तथा उनसे सहायता और वर आदि की 
भी प्राप्ति होती है। जिसके हृदय का यह मार्ग खुल जाता हे उसको 
ऐसे अनेकों पदार्था का ज्ञान होता है, जिनका वन नहीं किया जा 
सकता । इस विषय में महापुरुष ने अपने अनुभव का उल्लेख 
करते हुए कहा है--'मेंने अपने तेज से प्रथ्वी ओर आकाश को 
व्याप्त किया हुआ है तथा उदय और अस्त के स्थानों को मेंने 
प्रत्यक्ष देखा है।” अत: संतों को जो विद्या हे वह उन्हें हृदय के 
मागें से प्राप्त हुई हे, इन्द्रियों के द्वारा वह नहीं मिल सकती । परन्तु 

पहले उन्होंने भी बहुत प्रयत्न ओर अभ्यास किया है। इसी पर 
भगवान्‌ ने कहा है कि पहले तुम सब पदार्थों से विरक्त ओर शुद्ध 
होओ । फिर अपने आपको मुझे अपण करो और मायिक पदार्थों 
की आसक्ति छोड़ दो, क्योंकि तुम्हारे सब काम मेरी ही सहायता 
से पूर्ण हो जायेंगे । संसार में मुझसे अधिक समर्थ और कोई नहीं 
है। अतः मेरा ही आश्रय लो, किसी ओर काय में चित्त मत 
लगाओ । जब तुमने मेरा सहारा लिया है तो तुम अपने चित्त को 
नि:संकल्प कर सारे जगत्‌ से असंग हो जाओ । यह सारा उपदेश 
ओर साधन इसीलिये कहा गया है कि हृदय जगत के प्रपव्ज्व 
ओर इन्द्रिय जनित भोगों की वासनाओं से मुक्त हो जाय। 
जिज्ञासुओं ओर संतो का तो सनातन मागे यही दे। 

यद्यपि शास्त्रों को पढ़ना ओर उनके रहरयां को सममना यह 
पर्डितों का मार्ग ओर उन्हीं की विशेषता है, तथापि संतों की 
विद्या ऐसी है कि वह किसी भी शाप्त्र या उपदेश के अर्ध,न नहीं 
है; अतः उनके हृदय में भगवत्कृपा से सवंदा ही अनुभव का मेच 
बरसता रहता है। यह स्थिति अनेकों पुरुषों को प्राप्त हुई हे ओर 
अवस्था भी ऐसी ही हृढ़ हुई है । यह बात शास्त्र के वचनों से 
ओर अपनी बुद्धि से भी सममक में आती है। अतः मेरे इस 
कथन से तुम्हारे चित्त में इतना तो दृढ़ विश्वास हो जाना चहिये 
कि यह अवस्था प्राप्त हो सऊती है। ऐसा होने पर संतों के अनुभव, 
विद्वाने| के शाल्त्रज्षान और उनके प्रति अपने विश्वास के आधार 
पर यह रिथति सवथा अप्राप्य नहीं रहेगी । 

ऊपर जिस अवस्था का वर्णन किया है वही मनुष्य के हृदय 
का आश्चये है ओर यही उसकी विशेषता है। साथ ही ऐसा 
अनुमान करना भी ठीक नहीं कि यह स्थिति तो पहले संतजन 
ओर अयतारों को ही प्राप्त हुई थी, अब किसी को प्राप्त नहीं होती, 
क्योंकि सृष्टि के आरम्भ से ही सभी मनुष्यों का हृदय इस पद 

का अधिकारी है। जेसे प्रत्येक लोहा दपेण के समान स्वच्छ होने 
की योग्यता रखता है, किन्तु यदि किसी पर जंग लग जाय तो 
वह मलिन हो जाता हे ओर उसकी स्वच्छता नष्ट हो जाती हे। 
इसी प्रकार जिस मनुष्य का हृदय मायिक पदार्थों की ठृष्णा, भोगों 
की अभिलाषा एवं पाप कर्मों के द्वारा मलिन हो जाता हे ओर इन 
दूषित स्वभावों की ही जिसमें प्रबलता हो जातीहे, उसकी मनुष्यता 
निःसन्देह नष्ट हो जाती हे ओर वह उस परम पद को प्राप्त करने का 
अधिकारी नहीं कहा जाता। महापुरुष ने कद्दा हे कि यद्यपि 
सभी बालकों का एक ही धर्म होता है, तथापि पीछे माता-पिता की 
संगति के कारण उनके विचार भिन्न-भिन्न हो जाते हैं। इसी पर 
साई ने भी कहा है कि में तुम्हारा इश्वर हूँ ओर तुम मेरे उत्पन्न 
किये हुए हो । प्रभु का यह वचन सभी जीवों ने सत्य माना है; अतः 
इससे निश्चय हुआ कि इस अवस्था को प्राप्त करने के सभी अधि- 
कारी हैं, इसमें कोई भेदभाव नहीं है । जेसे बुद्धिमान पुरुष किसी 
से न सुनने पर भी यह निःसन्देह जानता है कि एककी अपेक्षा दो 
अधिक होते हैं वेंसे ही सब जीवों को आदि उत्पत्ति के विषय में 
यह दृढ़ निश्चय हे कि हम सभी को उत्पन्न करने वाला इंश्वर हे 
तथा उसी ने प्रृथ्वी ओर द्य लोक को स्थित किया है। अतः अपने 
अनुभव ओर युक्ति के द्वारा हमारा स्पष्ट निश्चय हे कि उस परम 
पद को प्राप्त करने का अधिकार केवल उन्हीं को नहीं, हम सभी 
को है इस विषय में महापुरुष ने कहा है कि में भी तुम्हारी तरह 
मनुष्य ही हूँ पर भगवान्‌ को कृपा से मुझे आकाशवाणी होती हे । 
इस वचन का तात्पय यही हे कि जिस मनुष्य को ऐसी अवस्था 
प्राप्त हो जाती है ओर जो उपदेश करके सब जीवों को कल्याण 
का मार्ग दिखाता है उसी को आचाये या अवतार कहने लगते हैं। 
यदि कोई ऐसा व्यक्ति हो जिसे यह अवस्था प्राप्त हे ओर दूसरों को 
उपदेश करने में भी समथ है, किन्तु पहले से ही जनता में किसी 

अन्य आचाये का उपदेश विद्यमान है, इसलिये स्वयं उपदेश नहीं 

करता, तो इससे भी उसकी स्थिति में कोई क्षति नहीं आती । 

किन्तु एक बात निश्चय जानो कि यद्यपि इस अवस्था के प्राप्त 
होने का मूल कारण अभ्यास ही है, तथापि इस की प्राप्ति होती 
भगवान्‌ की कृपा होने पर ही है; केवल अपने बलसे यहाँ तक 
पहुँचना कठिन हे, क्यें।कि इसके मागे में विध्न करनेवाले शत्र 
भी अनेकों हैँ। जो पदा्थ अद्भुत होता है उसकी प्राप्रि भी बहुत 
कठिन हुआ करती है । उसे पाने के लिये युक्तियाँ भी अनेकों 
करनी पड़ती है । इसी से सभी खेतिहरों को अनाज नहीं मिलता 
आओर सभी दू ढनेवालें को अपनी इष्ट वस्तु नहीं मिलती । यद्यपि 
अनाज की प्राप्रि खेती करने से ओर इप्ट वस्तु की उपलब्धि ढूंढ 
ने से ही होती है, तथापि बीच में अनेकोँ विध्न भी आ जाया 
करते हैं | अत: उन की निवृत्ति के लिए भगवत्कृपा भी अत्यन्त 
आवश्यक है। 

इस प्रकार इस प्रसंग में मनुष्य की बुद्धि ओर उसकी सबे- 
श्रेष्ठ स्थिति क॑ विपय में वशन किया गया। किन्तु इसका प्राप्त 
होना अपने पूण प्रयत्न ओर गुरुदेव को सहायता के बिना सम्भव 
नहीं | अपना प्रयत्न ओर गुरुदेव की सहायता प्राप्त हो तो भी 
भगत्रत्कृपा अत्यन्त आवश्यक है, क्‍योंकि उनकी कृपा हुए बिना 
किसी भी काय में सफलता नहीं मिल सकती । इसी पर महापुरुष 
ने भी कहा है कि पुरुपार्था और महत्व भी उसी को प्राप्त होते हैं 
जिसको भगवान देते हूँ तथा धर्म का मार्ग भी उसी को दिखायी 
देता है जिसे वे दिखाते हैं । 


छठी किरण 
मानव की दूसरी विशेषता-बल और उसके भेद 


इस प्रकार तुमने मनुष्य की एक विशेषता विद्या को तो भली 
प्रकार समझा । अब उसकी दूसरी विशेषता जो बल है उसे भी 
पहिचानो, क्योंकि वह्‌ भी एक दिव्य शक्ति है जो पशु आदि में 
नहीं पायी जाती | थे जितने देहधारी जीव हैं, सब देवताओं के 
ही अधीन हैं। देवता ही भगवान की अज्ञानुसार जीवों के सुस्त 
के लिये जल बरसाते हैं और जब आवश्यकता होती है तब 
वायु को भी चलाते हैं। वे ही गर्भ में जीवॉं का पालन-पोषण 
करते हैं तथा प्रथ्वी में तरह-तरह की वनस्पतियाँ उत्पन्न करते 
हैं। इस प्रकार भगवान्‌ ने सभी देवताओं को अपने-अपने कार्य 
में नियुक्त किया हुआ हे । इन्हीं की तरह मनुष्य का &दय भी एक 
प्रधान देवता ही हे । इसे भी भगवान ने देवताओं के समान ही 
बल दिया है | इसीसे अनेकों शरीरों पर इसका अनुशासन भी 
चलता है । मनुष्य का जो अपना शरीर है वह भी हृदय के ही 
अधीन है तथा इसके सब अंगों पर चित्त का ही आदेश चलता 
है। यह बात सब लोग जानते हैं कि हाथ की अँगुलियों में चित्त 
का स्थान नहों है, फिर भी चित्त की प्रेरणा होने पर ही अँगलियों 
हिलती हैं। इसी तरह जब हृदय में क्रोध का आवेग होता है तब 
शरीर के अंग-प्रत्यंगों में पसीना आ जाता है। जब चित्त में काम 
का संकल्प आता है तो इन्द्रियों में चपलता आ जाती है ओर जब 
भोजन क़ी इच्छा होती हे तो जीभ जल डालने लगती हे। इस 

प्रकार यह सभी जानते हैं कि शरीर की सारी क्रियाएँ चित्त का 
संकल्प होने पर ही होती हैं । 
किन्हीं-किन्हीं मनुष्यों में तो ऐसी विलक्षणता ओर पुरुपाथ 
की विशेषता होती है कि उनका अपना स्वभाव तो देवताओं के समान 
होता ही है, अन्य शरीरों पर भी उनका आदेश चलता है। उनके 
तेज से सिंह भी काँपने लगते हैं, वे जब चाहें तो रोगियां को 
नीरोग कर सकते हैँ, यदि क्रोध करके किसी की ओर देख दें तो 
निरोग को भी रोगी बना सकते हूं, अपने संकल्प द्वारा खींच कर 
दूरदेशवर्ती पुरुषों को अपने पास बुला सकते हैं तथा जब इच्छा 
करें तभी जल बरसा सकते हूँ। ये सब बातें प्रसिद्ध ही हैं, ओर 
इनके होने में भी किसी प्रकार का सन्देह नहीं हो सकता--यह बात 
बुद्धिऔर यक्ति के द्वारा भी सिद्धकी जा सकती है । इतना ही नहीं, 
संतों का बल तो इससे भी बहुत बढ़ा-चढ़ा होता हे । इसके सिवा 
ष्टिदोप ओर मन्त्र-यन्त्र आदि की जो करामात है वह भी मनुष्य 
के हृदय की विशेषता ओर बल ही है । यह हृदय का बल ही 
शरीर में भी उतर आता हे। किन्तु जिसका हृदय मलिन होता 
है उसका बल भी ऐसा ही होता हे । यहाँ तक कि यदि वह किसी 
सुन्दर पशु को देखता है तो हृदय में इष्या ओर दृष्टि का दोष 
आने से तत्काल ही वह पशु रोगी पड़ कर मर भी जाता है ।& 
यह भी यद्यपि मनुष्य के हृदय का बल ही है, तथापि इसमें ओर 
अन्य बलों में इतना अन्तर है कि जिस बल के द्वारा जीवों का हृदय 
शुभ मार्ग में स्थिर हो वह शुद्ध सात्त्विकी बल कहलाता हे 
जिससे उन्हें शारीरिक अथवा आर्थिक सुख प्राप्त हो उसे 
सिद्ध ऐश्वय या राजस बल कहते है ओर जिसके द्वारा उतको 
दुःख या खेद उत्पन्त हो वह तामस बल है। तथापि ये साक्तिक 





4 इसे द्वी लोक में "नज़र लगना? कहते हें । 

राजस और तामस जितने भी बल हैं वे सब इस मनुष्य के हृदय 
के ही बल या पुरुषाथ हैं, यद्यपि बाह्य दृष्टि से इनमें बड़ा अन्तर 
दिखायी देता हे तथा इनके परिणाम भी परस्पर बहुत विभिन्‍न होते 
हैं। इन सब प्रकार के बलों का बड़ा विस्तार है, अतः इनका पूरा 
विवरण इस ग्रंथ में नहीं दिया जा सकता। 
किन्तु जो पुरुष ऊपर बताये हुए भेदों का रहस्य नहीं समभता 
डसे संतों की वास्तविक अवस्था का बुछ भी परिचय नहीं हो 
सकता, वह तो केवल दूसरों से सुनकर ही उन्हें संत समझ लेता 
है। तथापि संतों और अबतारी पुरुषों को भी जो अवस्था प्राप्त 
हुई है वह इस मनुष्य का पुरुपार्थ ही है। इस अबस्था के भी तीन 
लक्षण हैं--पहला तो यह कि संसारी जीवों को जिस रहस्य या 
भावी घटना का स्वप्न में भान होता है उसे संतजन जाग्रतू अव- 
सा में ही जान लेते हैं। दसरा यह कि अन्य जीवों का संकल्प 
केवल अपने शरीर तक ही कायकारी रहता हे किन्तु संतों का 
कल्प दूसरों के शरीरों में भी चरिताथ हो जाता है । तथापि उनके 
संकल्प से जीवों के हृदय को सवदा शुभ मागे में ही प्रवृत्ति होती 
है । तथा तीसरा लक्षण यह है कि अन्य जीव जिस विद्या को 
पड़ कर प्राप्त करते हैं संतों के हृदय में वह बिना पड़े ही स्कुरित हो 
जाती है । इसका कारण यह हे कि जिस पुरुष का हृदय शुद्ध होता 
है, उसे कोई-कोई विद्या स्वत: ही भास थाती है | इसी को अनु 
भव करते हैं। इसी पर साइई' ने भी कहा हे कि किन्हीं पुरुषों की 
विद्या तो अपने अनुभव के आधार पर ही होती है । अतः जिस 
पुरुष में ये तीनों लक्षण पूणतया हों उसकी स्थिति संतों, अवतारों 
या आचार्यां की कही जाती है। आचाय उनमें वे ही कहे जाते ऐ 
जिनके आदेश या उपदेश का संसार में प्रचार हो । ओर जब ऐसा 
महापुरुप वेराग्यवश संकोच करता है, उपदेशादि नहीं देता तो 
उसकी अवस्था सनकादि के समान अवधूतकोटि की कही जाती है। 

संतों की अवस्थाओं में भी बड़ा भेद रहता है। अवस्थाभेद 
से वे उत्तम, मध्यम और निकृष्ट कोटि के कहे जा सकते हैं। 
वास्तव में सम्पूण सन्‍्त तो उन्हीं को कहा जा सकता हे जिनमें 
उपयु क्त तीनों लक्षण पूणतया पाये जायें। हमने संतों के ये तीन 
लक्षण भी केवल इसी दृष्टि से बताये हैँ कि इनका कुछ अंश 
अन्य जीवों में भी पाया जाता है । ज॑से स्वप्न का अनुभव अथवा 
किसी संकल्प का सत्य हो जाना आदि | इस प्रकार अपने को 
थोड़ा अनुभव होने से ही जीव इन लक्षणों को परसख सकता है, 
क्योंकि मनुष्य का यह स्वभाव ही है कि जिस स्थिति का अंश 
उसमें रहता है उसी को वह समझ भी सकता हे। इसी से कहा 
है कि भगवान की पूणता को तो भगवान ही ठीक-ठीक जान 
- सकते हैं, और कोई नहीं | इसका तात्पय यही है कि यद्यपि आचार्यों 
ओर संतों में इन तीन लक्षणों के सिवा ओर भी अनेकों लक्षण 
होते हैं, किन्तु हम उन्हें पहिचान नहीं सकते, क्योंकि हमारे भीतर 
उनका कोई अंश नहीं है । इसी से कहा है कि जेसे भगवान स्वयं 
ही अपने को यथावत्‌ जान सकते हैं वेसे ही संतों की यथार्थ 
स्थिति को भी संतजन ही पहिचान सकते हैं, अन्य जीव नहीं । इसे 
इस दृष्टान्त से समझ सकते हैं--मान लो, हमारे देश में किसी 
को निद्रा का अनुभव न होता और तब हमसे आकर कोई पुरुष 
सुनाता कि अमुक देश में हमने लोगों को प्रथ्वी पर पड़े हुए देखा, 
उस समय उनमें बोलना, सुनना, देखना कुछ भी नहीं रहता ओर 
उनकी चेष्टा भी शून्य हो जाती हे तथा कुछ समय पश्चात्‌ वे सचेत 
होकर उठ बेठते हैं--तो हम इस बात को किसी प्रकार नहीं समम 
सकते थे, क्योंकि यह पुरुष जो स्वयं अनुभव करता है उसी को 
सममभ भी सकता है । इसी पर साईं ने भी कहा है कि यद्यपि मेंने 
तुमे विद्या प्राप्त करने का अधिकार द्विया है तथापि जब तक में 
माग न दिखाऊँ तब तक तुझे विद्या का रहस्य जानने की युक्ति नहीं 

मिल सकती । अतः इस बात से ठ॒म्हें आश्चय नहीं होना चाहिये 
कि संतों में कितने ही ऐसे भी लक्षण होते हैं जिनको अन्य जीव 
नहीं पहिचान सकते और उन लक्षणों के कारण संतजन परमानन्द 
का अनुभव करते हैं। जैसे यह बात सभी जानते हैं कि जिस 
पुरुष को राग और गीत की पदिचान नहीं होती उसे उसके श्रवण 
का आनन्द भी प्राप्त नहीं हो सकता ओर यदि उन्हें कोई सममभावे 
तो भी वह समझ नहीं सकता, तथा जैसे जन्‍्मान्ध को प्रकाश 
अथवा रूप के सौन्दयं का कोई अनुभव नहीं हो सकता, उसी 
प्रकार श्रीभगवान्‌ का अद्भुत सामथ्यं देखते हुए इसमें कोई 
आश्चये नहीं कि संत ओर आचाय जनों की ऐसी भी अनेकों 
अवस्थाएँ होती हैं जिन्हें अन्य जीव नहीं जानते । 


सातवीं किरण 


अनुभव-ज्ञान की महत्ता तथा शरीर- 
विज्ञान की आवश्यकता 


यहाँ तक जो कुछ वर्णन हुआ है उससे तुमने मनुष्य की विशे- 
पता तथा जिज्ञासओं के मार्ग को अच्छी तरह समम्क लिया होगा। 
किन्तु तुमने योगियों से सुना होगा कि आन्तरिक अभ्यास के 
मागे में वाह्म विपयें का ज्ञान अथांत्‌ स्थूल विद्या तो विध्न रूप 
ही हे । यह वचन निःसन्देह सत्य है, इसमें तुम किसी प्रकार 
अविश्वास न करना। ये इन्द्रियाँ ओर इन्द्रियसम्बन्धी ज्ञान हृदय 
की एकाग्रता में निश्वय ही विध्नकारक हैं, क्योंकि इनके द्वारा 
चित्त में विक्षेप होता है । इस बात को समभाने के लिये एक 
इृष्टान्त दिया जाता है। मनुप्य का हृदय एक तालाब के समान 
है ओर ये पाँच ज्ञानेन्द्रियाँ उसमें बाहर से जल जाने के मार्ग 
हैं। इनके द्वारा उसमें निरन्तर गँदला जल जाता रहता है। अब 
थदि कोई पुरुष इस तालाब के जल को स्वच्छ करना चाहे तो 
उसका उपाय यही है कि उस तालाब में जो गन्दा जल हे उसे 
बाहर निकालकर बाहर से जल जाने के माग को रोक दे तथा 
उसकी कीचड़ साफ़ करके उसे गहरा कर द। इससे उसमें नीचे के 
स्रोत द्वारा स्वयं ही निमेल जल भर जायगा । किन्तु यदि बाहर 
के गंदले पानी ओर कीचड़ की सफाई नहीं की जायगी ठो उसमें 
स्वच्छु जल कभी नहीं भर सकेगा । इसी प्रकार जब तक चित्त 

वाह्य स्थूल विद्या के संकल्पों से शुन्य नहीं होगा तब तक उसमें 
सूक्ष्म विद्या श्रकट नहीं हो सकती | अतः जब यह मनुष्य स्थूल 
जगत्‌ की स्फुरणाओं को छोड़कर दृढ़तापूवेक हृदय के संयम का 
अभ्यास करेगा तभी इसे निःसन्देह परमार्थ का अनुभव हो 
सकेगा। 

इसके सिवा स्थूल विद्या को जो विघ्नरूप माना है उसका 
एक अन्य कारण भी है । जब यह मनुष्य पढ़-लिखकर किसी मत 
या पन्‍थ को स्वीकार कर लेता है ओर युक्तियों द्वारा भी उसके 
हृदय में उसकी पुष्टि हो जाती है तो वह दूसरे मतों का खण्डन 
करने लगता है ओर वाद-विवाद में ही उसकी हृढ़ आस्था हो 
जाती है| फिर तो वह यह समझने लगता है कि वास्तविक ज्ञान 
यही हे, इससे भिन्‍न ओर कोई ज्ञान या विद्या नहीं | उसे यदि 
कोई परमाथ-विद्या की वात सुनने या समकने का अवसर भी 
आता है तो भी वह अपने मन से भिन्न होने के कारण उसे अ- 
परमाथ ही समभता है।इसी से उसे फिर यथाथ विद्या की प्राप्ति अ- 
सम्भव हो जाती है । ऐसे मताग्रही लोगोंको जिस विद्या या मत का 
आग्रह होता है वह तो यथाथ ज्ञान की त्वचा के समान है, 
वह सार वस्तु या यथाथ ज्ञान नहीं है यथार्थ ज्ञान तो वह है 
जिससे हृदय का अनन्‍्तर्निहित गुह्य रहस्य एकदम खुल 
जाता है । जैसे त्वचा या छिलका दूर होने पर ही फल का 
सारभूत गूदा या रस प्राप्त होता हे, इसी प्रकार जब हृदय से 
मत-मतान्तर का आग्रह निकल जाता है तभी यथार्थ ज्ञान की 
उपलब्धि होती है। इस प्रकार निश्चय जानो, कि जो पुरुप वाद- 
विवाद की विद्या ही प्राप्त करता है, यथाथ ज्ञान उससे कोसों दूर 
रहता है । किन्तु वह स्वयं यही समभता है कि मेंने पढ़-लिखकर 
जो कुछ निश्चय किया है वही यथाथ विद्या है; इसी से इस 
विद्याभिमान को यथार्थ ज्ञान का विघ्न कहा है। हाँ, यदि उसे 

पढ़-लिखकर भी अमिमान न हो तो उसकी विद्या विध्न रूप नहीं 
कही जाती, यह तो कालान्तर में उसके द्वारा यथार्थ ज्ञान ही प्राप्त 
कर लेता है । उसकी अवस्था तो उत्तम ही है। किन्तु अधिकांश 
विद्वान तो ऐसे ही होते हैं जो मिथ्या अभिमान में ही अपना 
जीवन नष्ट करते हैं । 

जो पण्डित बुद्धिमान्‌ होता है वह इस प्रकार का मिथ्या मता- 
ग्रह कभी नहीं करता । उसके तो इस विद्या के द्वारा अनेकों संशय 
निवृत्त हो जाते हैं और उसमें एक प्रकार की निर्भेयता आ जाती 
है । अतः ऊपर जो स्थूल विद्या को विघष्न रूप बबाया गया हे उस 
वात को तुम्हें अच्छी तरह समझ लेना चाहिये, उसकी उपेक्षा 
नहीं करनी चाहिये | हाँ, यह वात कहने का अधिकारी वही हे 
जिसे अनुभवगम्य विद्या प्राप्त हुई है। जो मनमाने चलनेवाले 
मिथ्याभिमानी लोग हैं उन्हें वह विद्या प्राप्त नहीं है । उन्होंने संतों 
के कुछ सूच्म विद्याविषयक वचन अवश्य पढ़ लिये हैं, किन्तु 
उनकी करतूत तो यही है कि सदा शरीर को धोते रहना, मेली 
गुदड़ी ओर आसनों को सँवारते रहना ओर बिना कुछ समझे ही 
विद्या और विद्वान की निन्‍्दा करना। ये लोग साधन मार्ग को 
नट्ट करने वाले तथा भगवान्‌ और मगवद्भक्तों के विरोधी हैं, 
अतः ये तो दण्ड के अधिकारी हैं। भगवान्‌ ओर संतों ने तो 
विद्वानों की भी स्तुति ही की हे और सभी को विद्या पढ़ने का 
उपदेश किया है। ये लोग तो बड़े ही पापी और भाग्यहीन हैं 
जिन्होंने न तो अनुभव की अवस्था ही प्राप्त की है ओर न विद्या 
ही पढ़ी है। अतः इनका विद्वानों की निन्दा करना केसे डचित हो 
सकता है | इन लोगों की दशा तो ऐसी है जेसे किसी ने सुना हो 
कि सुवर्ण की अपेक्षा रसायन श्रेष्ठ है, क्योंकि उसके द्वारा अधिक 
से अधिक सुवर्ण बनाया जा सकता है, और फिर यदि कोई उसे 
सोना दे और वह यह कहकर अस्वीकार कर दे कि सोना किस 

काम का, हम तो रसायन लेंगे, क्योंकि उसी से तो सोना बनता 
है। ऐसा पुरुष यदि रसायन प्राप्त न कर सके और सुबण स्वी- 
कार न करे तो भाग्यहीन ओर दरिद्री ही रहेगा | वह तो मूख ही 
हे, क्योंकि केवल रसायन की. विशेषता सुनकर उसी में मस्त है । 
इसी प्रकार संतों की अवस्था तो रसायन के समान है ओर विद्वान 
की सुबर्ण के समान | संत निःसन्देह विद्वानों से श्रेष्ठ हैं, किन्तु 
मू्खों के लिये तो विद्वान्‌ भी परम आदरणीय हैं, अतः उन्हें 
विद्वानों की-निनन्‍्दा नहीं करनी चाहिये । 

इसके अतिरिक्त इसमें एक भेद ओर भी हे । मान लो, किसी के 
पास इतना रसायन हे कि वह सो मुहरों के बराबर सोना बना 
सकता है ओर एक दूसरे व्यक्ति के पास एक हजार मुहर हैं। 
ऐसी स्थिति में उस मुहरोंवाले से वह रसायनवाला श्रेष्ठ नहीं 
हो सकता । संसार में रसायन विद्या की खोज करने वाले तो. 
अनेकों व्यक्ति हैं, उनमें से पूर्णतया वह विद्या तो किसी विरले 
को ही प्राप्त होती है । इसी प्रकार यद्यपि अन्त दृष्टि के उन्‍्मेप का 
अभ्यास सबसे बढ़कर हे, तथापि इसमें पूणता प्राप्त करना तो 
अत्यन्त कठिन है। इसलिए यदि किसी व्यक्ति को सामान्यतया 
ध्वनि,ध्यान अथवा मन्त्र-यन्त्र इत्यादि का कुछ परिचय हो तो इसी 
से वह सभी विद्वानों से बढ़कर नहीं हो सकता । बहुत से लोग तो 
ऐसे होते हैं कि उन्हें साधन के आरम्भ में तो कुछ एकाग्रता होती 
है, किन्तु पीछे वे एक दम ठण्डे पड़ जाते हैं, अथवा किसी संक- 
ल्प को लेकर ही पागल से हो जाते हैं और सममभते हैं कि हमें 
बड़ी ऊँची स्थिति प्राप्त हो गयी है। ऐसा तो कोई विरला ही होता 
है जो अपने हृदय की शुद्धता द्वारा पूणपद प्राप्त कर सके। अधिक- 
तर तो ऐसे लोग विक्षिप्त ही होते हैं। जेसे हमारे स्वप्नों में भी 
सच्चा स्वप्न तो कोई ही होता हे, अधिकतर तो चित्त के श्रम 
ही होते हैं, अतः विद्वानों की अपेक्षा ऊँची स्थिति तो उन्हीं 

महापुरुषों की मानी जा सकती है जिनमें ऐसी योग्यता हो कि 
जिस विद्या को दूसरे लोग पढ़कर प्राप्त करते हैं उसे थे बिना पढ़े 
ही अनुभव कर लें । किन्तु यह अवस्था अत्यन्त दुलंभ है। अतः 
तुम्हें चाहिये कि संतजनों की विशेषता ओर विलक्षणता में आस्था 
रखते हुए भी पाखण्डी धूर्तों की बातों में आकर कभी विद्वानों 
का निरादर न करो । तभी तुम्हारा धम अचक्षुण्ण रह सकता है। 
अब यदि तुम प्रश्न करो कि हम इस रहस्य को केसे समझ 
सकते हैं कि भगवान्‌ की पहिचान करना ही मनुष्य की सबसे 
बड़ी भलाई है, तो उसका उत्तर इस प्रकार हे - जिस वस्तु से 
किसी व्यक्ति को प्रसन्‍नता ओर आनन्द प्राप्त होता है वही उसकी 
भलाई मानी जाती हे | तथा प्रसन्‍नता और आनन्द उसी वस्तु से 
प्राप्त होते हैं जो उस व्यक्ति के स्वभाव के अनुसार हो। और 
जीव का स्वभाव वही माना जा सकता हे जिसकी पूर्ति के लिये 
भगवान ने उसे उत्पन्न किया है। देखिये, सकाम पुरुष की प्रस- 
न्‍नता अपनी अभीष्ट वस्तु पाने पर होती हे, क्रोधी की प्रसन्नता 
अपने प्रतिपक्ती का पराभव होने से होती है और श्रवणेन्द्रिय की 
प्रसन्‍नता सुन्दर शब्द या राग सुनने सेहोती हे। इसी प्रकार बुद्धि 
की प्रसन्‍नता प्रत्येक काये का भेद जानने से होती है ओर यही 
इसका स्वभाव है। अतः इसी में इसकी भलाई भी है। वास्तव में, 
भगवान्‌ ने इसी निमित्त से बुद्धि की रचना की है । इसके सिवा 
काम, क्रोध ओर पाँच इन्द्रियों के भोग तो पशुओं में भी पाये 
जाते हैं, परन्तु मनुष्य में इतनी विशेषता है कि जिस वस्तु का भेद 
उसकी समझ में नहीं आता उसके विषय में वह खोज करता रहता 
है। उसे उसका रहस्य जानने की लालसा लगी रहती है ओर जब 
उसे उसका पता लग जाता है तो बड़ा प्रसन्‍न होता हे ओर उसे 
अपनी विशेषता भी मानने लगता है । वह पदाथ चाहे निम्न कोटि 
का भी हो तो भी उसका ज्ञान होने पर उसे ऐसी प्रसन्‍नता होती 

है कि वह उसे दबा कर नहीं रख सकता | जैसे यदि कोई पुरुष 
शतरंज खेलने में कुशल है तो उसमें इतना धेये नहीं होता कि वह 
अपने उस कोशल को किसी पर व्यक्त न करे, उसे अपने कोशल 
का ज्ञान भी होता हे और वह उसे दूसरों के आगे प्रकट भी करना 
चाहता हे | इससे यह निश्चय हुआ कि पहिचान या ज्ञान ही मनु- 
ध्य का स्वभाव है। साथ ही, यह भी स्मरण रखो कि जो पदार्थ 
जितना ही विलक्षण ओर श्रेष्ठ होता है उसकी पहिचान में उतना 
ही अधिक आनन्द होता हे | जिस प्रकार यदिं किसी व्यक्ति का 
मन्त्री से परिचय हे तो उसे भी सुख तो होता हे, परन्तु जिसका 
राजा से परिचय है उसका आनन्द उससे भी बढ़कर है। इसी 
तरह शतरंज जाननेवाले से ज्योतिष या आयुर्वेद जाननेवाला 
अधिक सुखी होता हे | किन्तु भगवान से बढ़कर तो कोई भी 
पदार्थ नहीं है, क्योंकि सम्पूर्ण पदार्थों की विशेषता था श्रेष्ठता 
तो उन्हीं की शक्ति से होती है ओर वे ही सबके स्वामी हैं. तथा 
संसार में जो कुछ आश्चय या विलक्षण॒ता हे सब उन्हीं की कारी- 
गरी है । अतः उनकी पहिचान से बढ़कर ओर किसी की पहिचान. 
नहीं हो सकती और न उनके समान किसी अन्य रूप का सोंदये 
ही हे। वास्तव में उनकी पहिचान ओर उनका दशन करना ही 
इस मनुष्य का स्वभाव हे ओर इसी निमित्त से भगवान्‌ ने 
मानव को उत्पन्न किया है । इसलिये इस मनुष्य की भलाई ओर 
पूर्णता भगवान्‌ की पहिचान करने में ही हे । 

यही नहीं, यदि किसी मनुष्य के हृदय में भगवान्‌ की पहिचान. 
करने की रुचि न हो तो जानो कि उसका हृदय रोगी है । यदि 
किसी को अन्न में तो रुचि न हो ओर मिट्टी अच्छी जान पढ़े तो 
उसे रोगी ही कहेंगे | ऐसे व्यक्ति की यदि चिकित्सा न की जाय 
तो एक दिन वह मर ही जायगा । ओर संसार में भी उसे भाग्य- 
हीन ही कहा जायगा | इसी प्रकार जिस मनुष्य की विषयों में तो 

प्रीति हो, किन्तु भगवान से प्रेम न हो, उसका हृदय रोगी ही कहा 
जायगा | वह यदि अपने इस मानस रोग का उपचार न करे तो 
उसे परलोक में अधोगति ही प्राप्त होगी। उसकी बुद्धि नष्ट हो 
जाती है और वह अत्यन्त दुःखी होता है, क्योंकि इन्द्रियसम्बन्धी 
भोगें। का सम्बन्ध तो इस शरीर के ही साथ हें ओर मृत्यु होने पर 
इसका वियोग हो जाता है, अतः उसके सारे ही भोग नष्ट हो 
जाते हैं और उनकी आसक्ति के कारण जीव बड़े कष्ट में पड़ 
जाता है। इसी से परलोक में वह बड़ा भाग्यहीन समझा जाता 
है । इसके विपररीत भगवान्‌ की पहिंचान का जो सुख है उसका 
सम्बन्ध है हृदय के साथ, इसलिये मुत्यु के समय वह ओर भी 
अधिक बढ़ जाता है, क्योंकि उसमें विक्षेप पेद्ा करनेवाले पदार्थ 
उस समय दूर हो जाते हैं। इस प्रकार इस ग्रन्थ में यद्यपि जीव 
के सभी स्वभावों का वर्णन किया है, तथापि मानवहृदय की जो 
विशेषता है उसके विपय में इतना ही कथन पर्याप्त होगा । 

इसके सिवा इस मनुष्य का जो शरीर हैं उसमें भी भगवान्‌ 
ने बढ़े आश्चरयमय गुण प्रकट किये हैं. तथा इसके अंग- 
प्रत्यंगों में भी अनन्त गुण उत्पन्न किये हैं । इसमें कितनी 
नाड़ियां और अस्थियाँ हैँ! उन सभी के आकार ओर गुण 
प्रथक-प्रथक्‌ हैं. तथा उनके कम भी स्वथा भिन्न-भिन्न 
ही हैं । तुम तो सब अ'गों के विपय में जानते भी नहीं केवल 
इतना ही समभते हो कि हाथ ग्रहण करने के लिये हैं, चरण 
चलने के लिये ओर जिह्ना बोलने के लिये । देखो, ये जो तुम्हारे 
नेत्र हैं इनमें सात परदे रखे गये हैं, इनमें से यदि एक परदा नष्ट 
हो जाता है तो दृष्टि मन्द पड़ जाती है, किन्तु तुम तो यह नहीं 
जानते कि सात परदे किस निमित्त से बनाये गये हैं और उन 
सब में देखने की प्रक्रिया किस प्रकार रखी हे । इसके अतिरिक्त 
नेत्रों का आकार यद्यपि स्पष्ट ही अत्यन्त छुद्र हे, किंतु इनकी दृष्टि 

कहाँ तक फेलती है। इनकी दृष्टि और देखने की प्रक्रिया का 
वर्णन करने लगें तो कितने ही ग्रन्थ बन सकते हैं। अतः तुम्हें 
इतना पहिचानना चाहिये कि इस शरीर में मूलचक्र से लेकर जितने 
भी आअँग बनाये गये हैं उनका प्रयोजन क्या है। पहले पकवाशय 
को लीजिये | यह भिन्‍न-मिन्‍न आहारों को परिपक्व करके रुधिर 
बनाता है ओर उसे सम्पूर्ण नाड़ियों में पहुँचाता हे । एक ऐसा भी 
स्थान हे कि जो जब रुधिर परिपक्व होता है तो उसका जो मल 
शेष रहता है, उसे गिरा देता है। उसी रुधिर में कुछ राग उत्पन्न 
होते हैं तो उन्हें पित्त दूर कर देता है | आरम्भ में जो रुधिर हृदय 
से निकलता हे वह पतला ओर जलय॒ुक्त होता है। उस जल को 
गुरदा खींच लेता है ओर वह अन्य नाडिियों द्वारा मूत्राशय में 
पहुँच जाता है । इस प्रकार मेल, काग, और जल से रहित होकर 
शुद्ध हुआ रक्त नाड़ियों में जाता है । इन अ'गों में से किसी में 
भी कोई त्रूटि आ जाने से शरीर रोगी हो जाता है । इससे निश्चय 
हुआ कि स्थूल ओर सूक्ष्म शरीरों के जितने भी अ'ग॒ है उन सभी 
का अपना-अपना कोई प्रयोजन हे ओर उन सभी से इस शरीर 
की रक्षा होती हे । 

यह जो जीवका पिण्ड (शरीर ) है, सो देखने में यद्यपि क्षुद्र- 
सा जान पड़ता है, तथापि यह त्रह्माए्ड के समान ही है । जितने 
पदाथे ब्रह्माण्ड में हैं अंशतः वे सब पिण्ड में भी हैं। इस शरीर 
में अस्थियाँ पव॑तों के समान हैं, रोमावली वनस्पतियों के सदश 
हैं, पसीना मेघ॒ की तरह है, शिर आकाश के सट्ृश है ओर इन्द्रियाँ 
'तारामण्डल के समान हैं। इस प्रकार इनका वन बड़े विस्तार 
से हो सकता है, किन्तु तात्पयं यही है कि ब्रह्माण्ड में जितने 
पदार्थ हैं उनके अंश इस पिण्ड में भी विद्यमान हैं। इसके सिवा 
संसार में जो शूकर, कूकर, पशु, प्रेत, देवता ओर अप्सरा आदि 
विविध प्रकार के जीव हैं. उनके स्वभाव भी इस मानवशरीर में 

पाये जाते हैं | तथा त्रह्माण्ड में जितने व्यवहार हैं उनके अंश 
भी इस शरीर में विद्यमान हैं, जेसे जठराग्नि आहार को पचाती 
है सो मानो रसोई करनेवाली है, जो शक्ति आहार के रस को 
लेकर मल को अलग करती है वह गनबी के समान है, जिस अवब- 
यव के द्वारा रुधिर का दूध और वीये बनता है वह मानो धोबी 
का काम करता है, जो जलीय भाग को मूत्राशय में ले जाता हे 
वह पनिहारे के समान है, जो मल को शरीर से बाहर निकालता 
है वह भाड्ू देनेवाले भंगी की तरह है ओर जिसके द्वारा वात- 
पित्त अथवा कफ का प्रकोप होने से शरीर को कष्ट होता है वह 
चोर या लुटेरे के समान हैँ तथा जो इनके कोप को निवृत्त करके 
शरीर को स्वस्थ बनाना हे वह धम।त्मा राजा की तरह है। इस प्रकार 
इन सब का वर्णन किया जाय तो बहुत विस्तार हो सकता है । 
इस सब का तात्पये यही है कि तुम्हें ऐसी पहिचान होनी 
चाहिये कि तुम्हारे शरीर में जितने स्वभाव और अ'ग पेदा किये 
हैं वे सभी तुम्हारी सेवा करने में सावधान रहते हैं और जब तुम 
अचेत होकर सो जाते हो तब भी वे तुम्हारी सेवा नहीं छोड़ते । 
किन्तु तुम उन्हें जानते भी नहीं हो? तथा जिन प्रभु ने तुम्हें ऐसे 
सेवक दिये हैं उनका भी तुम कोई उपकार नहीं मानते । संसार में 
तो यदि कोई व्यक्ति तुम्हारी सेवा के लिये अपने किसी टहलुए को 
भेज देता है तो तुम सारी आयु उसका उपकार मानते रहते हो। 
पर जिन भगवान्‌ ने तुम्हारे शरीर की सेवा में हजारों टहलुए 
लगा रखे हैं ओर वे इतने सावधान हैं. कि एक पल भी तुम्हारी 
सेवा में ढील नहीं करते उनको तुम कभी स्मरण भी नहीं करते। 
इसके अतिरिक्त इस शरीर की जो रचना हे ओर इसके अंगों 
में जो गुण रखे गये हैं उनका विज्ञान भी असीम हे, किन्तु इस 
विद्या की ओर से भी सभी लोग अचेत हैं। यदि कोई इस विद्या 
का अध्ययन भी करता है तो उसका उद्देश्य भवेद्यक द्वारा अर्थो- 

पाजेन करना ही रहता है । वास्तव में इसका अध्ययन भी तभी 
साथक होता है जब इसके द्वारा भगवान्‌ की कारीगरी को पहि- 
चाना जाय । ऐसे पुरुष को निः:सन्देह भगवान्‌ का परिचय प्राप्त 
हो सकता है । ओर जिसे उनका परिचय हो जाता है उसकी दृष्टि 
में भगवान्‌ की निम्नलिखित विशेषताएँ आ जाती हैं--- 

(१) इस जीव ओर शरीर को उत्पन्न करनेवाले भगवान ऐसे 
समथ हैं कि उनमें किसी भी प्रकार की दीनता या 
पराधीनता का अंश नहीं पाया जाता । वे जो चाहें वही 
कर सकते हैं। जिन्होंने वीये की एक बूद से यह शरीर 
उत्पन्न किया है उनके लिये नष्ट हो जानें पर इसे पुनः 
जीवित कर लेना कोन बड़ी बात हे ? इसीसे परलोक- 
में प्राप्त होनेवाले सुख-दुःख की भी पहिचान हो 
सकती हे । 

(२) वे भगवान ऐसे ज्ञानस्वरूप हैं कि उनका ज्ञान सारे 
संसार में भरपूर हे । संसार में जितने भी आश्चय 
ओर विशेष गुण हैं बे सब उन्हीं की कारीगरी के. 
परिणाम हैं । 

(३) वे परम दयालु हैं, सभी जीवों पर उनकी असीम करुणा 
है । जिस-जिस जीव को जो कुछ आवश्यक था वह 
सभी उन्होंने दिया हे, कोई भी चीज़ क्ृपण॒ता करके 

. छिपाई नहीं हे। शिर, हृदय हाथ, पॉव, रसना आदि 
जिन-जिन अंगों की अपेक्षा थी ओर जिनके द्वारा जीव 
का काय निष्पन्न हो सकता था वे सभी अंग उन्होंने. 
दिये हैं। इनके सिवा जिन अंग का कोई विशेष प्रयो- 
जन भी न था, किन्तु उनके द्वारा इस शरीर का आर गार 
ओर सोंदय सिद्ध होता था वे भी उन्होंने दिये हैं; जेसे 
नेत्रों की समता ओठों की लालिमा, केशों की कालिमा,, 

कुटि की कुटिलता और पल्षकों की समानता। इसी 
प्रकार उन्होंने और भी कई अ'ग केवल सौंदर्य की दृष्टि 
से रचे है । 

(४) भगवान्‌ ने ऐसी कृपा केवल मनुष्यों पर ही नहीं की, 
सभी जीवों पर उनकी दया समान हे। इसीसे उन्होंने 
मक्खी ओर मच्छर जेसें जीवां को भी जो कुछ अपे- 
ज्षित था वह सभी दिया है। उनके शरीर ओर आकार 
भी तरह-तरह के चिह्नों से सुशोमित किये हैं। अतः 
इन जीवों के शरीरों की उत्पात्ति का परिचय प्राप्त करना 
भी भगवान को पहिचानने की ही कुण्य्जी हे । 


वास्तव में विद्याध्ययन का विशेष फल यही हे कि इसके द्वारा 
भगवान्‌ की महिमा का ज्ञान हो । जिस प्रकार किसी कवि की 
कविता ओर शिल्पी की शिल्प रचना को देख कर निःसन्देह उनकी 
विशेपता का ही परिचय मिलता हे, उसी प्रकार जितनी भी भग- 
वान की कारीगरी है वह सब्र उन्हें पहिचानने की कुण्ग्जी ही है। 
उससे उनके गुणों का ही परिचय प्राप्त होता है । तथापि हृदय की 
पहिचान के आगे शरीर की पहिचान तो अत्यन्त नगण्य है, क्‍यों- 
कि शरीर घोड़े की तरह हे ओर हृदय उसके सवार के समान दे । 
अत: मुख्य पहिचान तो हृदय रूप सवार की ही है, क्याकि धोड़ा 
तो सवार के लिये ही होता दे, किन्तु सवार घोड़े के लिये नहीं होता। 


इस प्रकार यहाँ तक जो कुछ वणुन किया गया है उससे यह 
निश्चय होता हे कि तुम अपने अंगी को अच्छी तरह से नहीं 
जानते हो । और यह बात तो स्पष्ट ही है कि अपने स्वरूप से 
तुम्हारे अधिक समीपवर्ती ओर कोई वम्तु नहीं हे । सो जब तुम 
अपने ध्वरूप को ही नहीं जानते तो अन्य किसी पदाथ को जानने 
का अभिमान कैसे कर सकते हो ? यह तो ऐसी ही बात होगी जैसे 


२ ] 49 पारसमणि ९ [ किरण ७ 


किसी के पास अपनी उद्रपूर्ति की सामग्री भी हो नहीं श्र वह 
सारे नगर को अपने यहाँ भोजन करने के लिये आमन्त्रित करे | 
ऐसी अ्सम्भव बातें करनेवाला अभिमानं। पुरुष तो मूल और 
मिथ्यावारी ही कहा जायगा। 


आठवीं किरण 
देहटृष्टिसि मानव की हीनता ओर पराधीनता 


अब तुम मनुष्य के हृदय रूपी रत्न की महिमा, शोभा और 
विशेषता तो अच्छी तरह समभक गये होगे । किन्तु यह भी याद 
रखो कि यद्यपि भगवान ने तुम्हें ऐसा रत्न दिया है, फिर भी 
इसे रखा तुम से गुप्त ही हे । अत: यदि तुम इस रत्न की खोज 
न करोगे, इसकी ओर से अचेत रहोगे और अपने जीवन को 
व्यर्थ गँवाओगे तो इससे तुम्हारी अत्यन्त हानि होगी। इस लिये 
तुम पुरुषाथ करके इस रत्न की खोज करो ओर माया के जालों 
से विरक्त रहो, तभी तुम्हारा हृदय-रत्न पूण पद को प्राप्त कर 
सक्रेगा। इसकी पूर्णता ओर श्रेष्ठता चेतन्य रूपी सूक्ष्म देश में 
पहुँचने पर ही प्रकट होती हे, क्योंकि वहाँ यह शोकरहित आनन्द का 
अनुभव करता है ओर अपने अविनाशी सत्य स्वरूप का साक्षात्कार 
करता हे | तथा वहीं इसकी अविद्या की निवृत्ति होकर इसे ज्ञान प्राप्त 
होता है। यह चेतन्य ही श्रीभगवान का शुद्ध स्वरूप दे और 
जीवात्मा भी सूक्ष्म देश में पहुँच कर इसी में लीन होता हे । 

तथा स्थूल देश में जो जीव की विशेषता कही गयी है उसका 
कारण यही है कि यह उस परम पद को प्राप्त करने का अधिकारी 
है। जब तक इस पद को प्राप्त नहीं करता तब तक यह जीव ऐसा 
पराधीन ओर नीच है कि इसकी नीचता का वर्णन नहीं किया जा 
सकता | यह भूख, प्यास, शीत, उष्ण, रोग, शोक, दुःख, मोह, 
क्रोध ओर ठृष्णा आदि नीच स्वभावों के अधीन रहता है । जो 


दे 

भोग इसे अत्यन्त प्रिय लगते हैं वे इसके रोग के ही कारण हैं 
तथा इसके शरीर का सुख रहता है कड़वी ओपधियों में । वास्तव 
में मनुप्य की विशेषता तो विद्या, बल, धेये, ओर श्रद्धा आदि 
दिव्य गुणों के कारण ही है,। यदि शरीर की ओर देखें तब तो 
इसमें कुछ भी विशेषता नहीं हे | यदि इसके मस्तक की एक 
नाड़ी में कोई दोप आ जाय तो यह पागल हो जाता है ओर इस- 
की मृत्यु की भी आशंका हो जाती है। उस अवस्था में तो इसे 
अपने पास पड़ी हुई अपनी ओपधि की भी पहिचान नहीं रहती 
ओर न यह अपने रोग को ही समझता है । इसके समान बलहीन 
ओर पराधीन भी कौन होगा ? एक मकक्‍खी से तो यह अपनी 
रक्षा कर नहीं सकता | यदि मच्छर भी इसे काटने लगे तो उसी 
से यह अत्यन्त व्याकुल हो उठता है | यदि इसके पुरुषपार्थ और 
धेय की ओर देखा जाय तो उसमें भी यह श्रत्यन्त पिछड़ा हुआ 
है । कभी-कभी तो एक पंसा गिरने से ही यह दुःखी और उदास 
हो जाता है तथा भूख के समय एक ग्रास की कमी रह जाने से 
ही व्याकुल हो उठता है ओर मूल्छितसा हो जाता है । अत 
शरीरदृष्टि से तो यह मनुष्य बहुत ही गिरा हुआ है। 

यदि शरोर की सुन्दरता पर विचार कर तो यह अत्यन्त 
मलिन जान पड़ता है। इसमें हे क्या ? मानो मत्-मृत्र के भवन 
पर त्वचा लपंटी हुई हो। यदि इसे दिन में दो बार न धोया जाय 
तो ऐसी दगनन्‍्ध उठती हे कि अपने को भी ग्लानि होने लगती है 
ओर दूसरे लोग भी घृणा करते हें। अजी ! जिस शरीर को तुम 
अपना सवस्व समझते हो ओर जिसकी सुन्दरता का तुम्हें इतना 
अभिमान है उसके मल को तो तुम नित्यप्रति स्वयं ही अपने 
हाथों से साफ करते हो, फिर भी तुम्हें इसकी मलिनता का ज्ञान 
नहीं होता । इस विपय में एक दृष्टान्‍्त दिया जाता हैे। एक बार 
एक महापुरुष मार्ग में चल रहे थे | आगे कुछ चाण्डाल गढ़े में 

विष्ठा डाल रहे थे। उसके पास होकर निकलनेवाले दुर्गन्ध के 
कारण नाक मू द लेते थे । उनसे महापुरुष ने कहा, भाई ! क्या 
तुम भी सुनते हो, यह विष्ठा कहती है कि कल में बाजार में रखी 
हुईं थी और लोग मुझे मूल्य देकर खरीदते थे। अब एक रात 
तुम्हारी संगति करने से मेरी यह दुदेशा हो गयी । सो विचार तो 
हक कि मुझे तुम्हारे पास से भागना चाहिये या तुम्हें मेरे पास 

) 

तातय यह है कि इस शरीर से सम्बद्ध होने पर तो यह 
जीव अत्यन्त दीन ओर पराधीन है तथा इसकी अवस्था भी बहुत 
गिर जाती है। इसी नाते परलोक में भी इसकी ह्वीनता या विशे- 
घता प्रकट होगी | अथात्‌ यदि यह दिव्य स्वभाव रूप पारस के 
द्वारा अपने को शुद्ध कर लेगा तो पशु ओर सिंहों के स्वभावों से 
मुक्त होकर परलोक में देवपद प्राप्त करेगा, क्‍योंकि फिर इसे 
पाशवी क्रिया और कर्मा के दोप का कोई संसगे नहीं रहेगा। 
ओर यदि यह अशुभ कर्मों में लगा रहेगा तो अन्त में नरक भोगे- 
गा। अतः पुरुष को चाहिये कि जिस प्रकार यह्‌ अपनी विशेषता 
को जानता है उसी प्रकार अपनी नीचता ओर पराधीनता को भी 
परखता रहे, क्योंकि इस प्रकार की परख भी श्री भगवान्‌ को 
पहिचानने की कुछ्जी हे । 

बस, अपने-आपको पहिचानने के विषय में इतना ही कथन 
पय!प्र होगा । 


[२] 
दितीय उसलास 


( भगवान्‌ की पहिचान ) 


पहली किरण 


शरीर और संसार की वस्तुओं पर विचार 
करने से भगवाव की पहिचान 


सन्‍्तों का यह वचन प्रसिद्ध है ओर उन्होंने यही उपदेश 
दिया है कि जब तुम अपने-आप को पहिचानोगे तभी निःसन्देह 
भगवान्‌ को भी पहिचान सकोगे | प्रभु भी कहते हैं कि जिसने 
अपने आत्मा ओर सन को पहिचाना हे उसी ने भगवान को 
भी पहिंचाना है । इसका कारण यह है कि मनुष्य का हृदय दर्पण 
के समान है। अतः जो पुरुष इसमें विवेकदरष्टि से देखता है उसे 
भगवान का दशन प्रत्यक्ष भासने लगता है। तथा सभी लोग जो 
अपने को तो देखते हैं किन्तु भगवान को नहीं देख पाते, इसका 
कारण यह है कि जिस प्रकार सन्‍्तां ने अपने आप को देखना कहा 
है उस प्रकार वे अपने को नहीं देखते । अतः जिस दृष्टि के द्वारा 
हृदय-दर्पण में भगवान्‌ की माँकी की जा सकती है उस दृष्टि 
का खुलना बहुत आवश्यक हे | परन्तु बहुत लोगों की बुद्धि तो 
इस भेद को सम्रक ही नहीं सक्रेंगी, इसलिये जिस प्रकार सभी 
इसे हृदयज्ञम कर सकें उसी प्रकार इस विषय का वर्णन करता हूँ । 

सबसे पहले मनुष्य को अपने स्वरूप की स्थिति से भगवान्‌ 
की सता का भी निश्चय करना चाहिये तथा अपने गुणों से ही 
भगवान के गुणों की भी पहिचान कर लेनी चाहिये । उसे देखना 
चाहिये कि जिस प्रकार इस शरीर ओर इन्द्रियवग पर जीव की 


हि 

आज्ञा बतेती है उसी प्रकार सम्पूरं जगत्‌ श्री भगवान्‌ के अनु- 
शासन में चल रहा है । मनुष्य यद्द देखे कि कितने समय से 
विद्यमान हूँ, उससे पहले तो मेरा नाम या रूप कुछ भी नहीं था । 
साथ ही इस बात पर भी विचार करे कि मेरी आदि-डत्पत्ति का 
बीज तो वीये ही है, जो जल की एक मलिन बूँद ही है। उसमें 
बुद्धि, श्रवण, नेत्र, शिर, हाथ, पेर, रसना, अस्थि, नाड़ी या 
त्वचा कुछ भी न था। बस, केवल सफेद जल ही था । उसी से 
इस शरीर में अनेकों आश्चय उत्पन्न हो गये |! सो ये सब 
क्या शरीर ने स्वयं ही बना लिये हैं, या इनका बनानेवाला 
कोई ओर है | अच्छा, यदि यह स्वयं ही सब कुछ बना लेता है 
तो अब तो यह मनुष्य बुद्धि ओर इन्द्रिय आदि सभी अंगों से 
सम्पन्न है, किन्तु एक बाल भी नहीं बना सकता, फिर जिस अव- 
स्था में यह केवल वीय की एक गंदी बू'द के ही आकार में था उस 
समय केसे बना सकता था। इस प्रकार अपनी उत्पत्ति पर विचार 
करने से यह मनुष्य सहज ही में अपने उत्पक्तिक्ता प्रभु को पहि- 
चान सकता है। 

ओर जब यह मनुष्य अपने आश्वय मय अंगों की ओर 
देखे तो इसे सहज ही में भगवान्‌ की विलक्षण बुद्धि का परिचय 
मिल सकता है। साथ ही वह देखेगा कि प्रभु ऐसे समर्थ हैं कि 
जिस प्रकार जिस वस्तु को उत्पन्न करना चाहें उसी प्रकार कर 
सकते हैं। भला, इससे बढ़कर उनके बल का ओर क्‍या वर्णन 
किया जा सकता हे कि उन्होंने जल की एक मलिन बूँद से ऐसा 
सुन्दर शरीर रच डाला और उसमें ऐसी आश्चयमयी इन्द्रियाँ 
बना दीं । इस प्रकार यदि यह मनुष्य अपने स्वभावों और इन्द्रियों 
के कर्मों को परखने लगे, तो वह यह जान सकेगा कि भगवान 
ने एक-एक अंग केसे महत्त्व के बनाये हैं। इस शरीर के हाथ, पाँव 
जिह्ा, नेत्र ओर दाँत आदि बाह्य तथा हृदय, मन एवं प्राण आदि 

आन्तरिक अंगों की उत्पत्ति और विशेषताओं के द्वारा वह इन्हें 
उत्पन्न करनेवाले भगवान्‌ की विद्या को समके और देखे कि 
उनकी विद्या कैसी असीम और सम्पूरं पदार्थों को विषय करने 
वाली है कि उनसे कोई भी वस्तु छिपी नहीं रह सकती । यदि सारे 
बुद्धिमान मिलकर विचार करें और किसी अंग को अन्य प्रकार से 
बनाना चाहें तो अन्त में वे उसे उसी हप में रखना सबसे अच्छा 
मानेंगे जिसमें कि उसे भगवान्‌ ने बनाया है, उसका कोई दूसरा 
रूप उन्हें उचित न जान पड़ेगा । 

अब इस बात को स्पष्टठतया समभने के लिये व॒ुछ्ध अंगों की 
रचना पर विचार किया जाता हे। पहले दाँतों को लीजिये । इनमें 
अगले दॉतों के सिरे तोखे बनाये गये हैं, जिससे कि वे आहार 
को पकड़ कर उसके खरड-खरण्ड करदें। फिर जो इधर-उधर की 
दाढ़ें हैं वे अपने चोड़े सिरों से चक्की की तरह आहार को पीसती 
हैं। चक्की भें बीच की नली द्वारा जेसे अनाज इकट्ठा रहता है 
उसी प्रकार रसना ग्रास को इकट्ठा करके दाँतों के नीचे दबाती 
रहती है | जिह्मा के नीचे ही एक्र सरोवर-सा है, जिससे लार ले 
कर बह ग्रास को भिगोती रहती है । यह मभिगोना भी आवश्यकता 
के अनुसार होता है, जिससे ग्रास सूखे नहीं ओर कोमल होकर 
कण्ठ से नीचे उतर जाय | अब, सारे बुद्धिमान मिलकर भी यदि 
भगवान की इस आश्चयमयी रचना से किसी अन्य प्रकार की 
रचना: करनी चाहें तो इससे बढ़कर नहीं बना सकते। अतः भग- 
वान्‌ ने जैसा बना दिया है उसी में सबसे बढ़कर भलाई और 
सुन्दरता है। देखो, हाथ में पाँच अँगुलियाँ हैं, इनमें चार का 
र्वभाव तो एक है और पाँचवाँ जो अँगूठा हे उसका स्वभाव कुछ 
दूसरे प्रकार का है । इसकी लम्बाई कम है, यह सब अँगुलियों के 
ऊपर घूम सकता है ओर उनके काम में सहयोग दे सकता है। 
सब अगुलियों में तीन-तीन जोड़ हैं, किन्तु अँगूठों में दो हैं। 

अतः यह इतना दृढ़ है कि जब आवश्यकता हो तभी सब अँगु- 
लियों को समेट कर मुद्ठी बाँध लेता दे ओर उसे खोल भी सकता 
है। यह कभी हाथ को सकोड़ लेता है और कभी फेला देता है 
यही तरह-तरह के शास्त्रों का प्रयोग करता है ओए कभी हाथ को 
पात्र की तरह बना लेता है। तात्यय यह है कि हाथों की सारी 
क्रिया अँगूठे के द्वारा ही सिद्ध होती है। अब यदि सारे बुद्धि- 
मान मिलकर विचार करें कि पाँचों अगुलियाँ समान द्वीनी 
चाहिये, अथवा तीन एक ओर ओर दो दूसरी ओर होनी चाहिये, 
अथवा छः: या चार होनी चाहिये, अथवा अँगुलियों में तीन-तीन 
जोड़ न रहकर किसी अन्य प्रकार सं रहने चाहिये--तो उनकी ये 
सारी कल्पानाएँ अनुपयुक्त और असुन्दर रहेंगी। अतः भगवान ने 
जो अ'ग॒ जेसा बनाया है वह उसी प्रकार पूर्ण हैे। इससे सिद्ध 
हुआ कि जीव को उत्पन्न करनेवाले प्रभु की विद्या इसके शरीर 
एवं सभी पदार्था में भरपूर हे ओर वे सम्पूण जगत्‌ को जानने- 
वाले है । 

इसी प्रकार इस शरीर के जितने भी अंग हैं उन सब में ऐसे 
ही विचित्र गुण ओर रहस्य भरे हुए हैं। उन्हें. जो पुरुष जितना- 
जितना समभता है उतना-उतना भगवान्‌ की कारीगरी को देखकर 
चकित होता है। अतः इस पुरुप को अपने अंगे का निरीक्षण करते 
हुए अपने आहार वस्त्र ओर पृथ्वी आदि निवासस्थानों पर भी विचार 
करना चाहिये | तथा आहार को उत्पत्ति के साथ जो मेघ, पवन 
ओर शीत-उष्ण आदि का सम्बन्ध रखा गया है उसे भी परखना 
चाहिये । देखो, भगवान ने खानियाँ केसी आश्चर्य रूप बनायी 
हैं, जिससे लोहा-तांबा ओर अनेकों धातुएँ निकलती हैं और उनके 
द्वारा अनेकों शस्त्र बनाये जाते ६। इन शास्त्रां की विद्या ओर 
कारीगरी भी अपार है । यदि विचार किया जाय तो संसार में इन 
सभी पदार्थों की आवश्यकता थी, इसी से श्रीभमगवान्‌ ने कृपा 


किरण १ ] & द्वितीय उल्लास & [ ६३ 


करके पहले से ही इन्हें उत्पन्न कर दिया। अहा ! इन्हें उन्होंने 
केसी युक्ति से बनाया है ओर इनमें से एक-एक में कितने-कितने 
गुण रखे हैं ! यदि प्रभु इन्हें पहले ही से न रचते तो मनुष्य तो 
यह भी नहीं समझ सकते थे कि हमें अमुक पदाथ चाहिये, उसे 
हम भगवान से माँग लें | अत: उन्होंने मनुष्य के आवश्यकता अनु- 
भव करने ओर मांगने से पहले दी सब वस्तुएँ उत्पन्न कर दी हैं 
ओर जीवों को इनका उपयोग करने की विद्या दे दी हे। इससे 
भगवान की परम क्ृपालुता का परिचय मिलता है ओर इस संसार 
पर उनकी जो ऐसी अद्देतुकी करुणा दे उसे देख-देखकर सब 
संत आश्चयचकित होते हैं । इसी पर महापुरुषप ने कहा है कि 
जैसे बालक पर माता-पिता की दया होती है उससे भी कहीं बढ़ 
कर प्रभु की सम्पूण जीवों पर क्ृपा है । 

इस प्रकार हमें जीव की उत्पत्ति से भगवान की सत्ता का, 
इसके अंगोपांगों की रचना से उनके पूर्ण सामथ्य का तथा इन 
अंगों के जो नाना प्रकार के गुण ओर काये हैं. उन्हें देखकर प्रभु 
की महती कृपा का परिचय प्राप्त होता हे । इस मनुष्य को काये 
करने के लिये ओर इस शरीर के सोन्दर्य की दृष्टि से जितने पदार्थों 
की आवश्यकता थी वे सभी भगवान्‌ ने दिये हैं, कोई भी वस्तु 
उससे छिपा कर नहीं रखी | इस प्रकार विचार करने से प्रभु की 
परम कृपा पहिचानी जाती हे। ओर इसी दृष्टि से अपने-आपकी 
पहिचान को भगवान्‌ की पद्दिचान की कुछजी कहा गया हे | 


दूसरी किरण 
भगवान की शुद्धता ओर निलेपता की पहिचान 


इस प्रकार तुम्हें अपने स्वरूप की सत्ता से भगवान्‌ के स्वरूप 
का तथा अपने गुणों से भगवान्‌ के गुणों का तो परिचय हो (ही 
गया । अब तुम उनकी शुद्धता और निर्लेपता का तात्पयं समभने 
का भी प्रयत्न करो। शुद्धता का तात्पय यही हे कि हमारे मन में 
जो कुछ संकल्प होता है उसमें तो कुछ-न-कुछ स्थूलता रहती ही है 
किन्तु भगवान्‌ उससे स्वथा शून्य हैं। अथात्‌ उनका वास्ताविक 
स्वरूप संकल्प का विषय नहीं हो सकता | इसके सिवा वे देश ओर 
काल से भी सवथा निर्लिप्त हैं। यद्यपि ऐसा कोई स्थान नहीं है 
जो उनकी सत्ता से रहित हो, तथापि उनके विषय में यह नहीं 
कहा जा सकता कि बे अमुक्त स्थान में रहते हैं। इस निर्लेपता 
की पहिचान भी अपने ही स्वरूप में हो सकती है। पहले 'में कह 
चुका हूँ कि यह जीव चेतन्यस्वरूप है, अतः मन के संकल्प में उस- 
का कोई रंग-रूप नहीं भासता | इसके सिवा वह अमयांद, अखर 
ओर अरूप भी है ओर जो वस्तु मयांदा एवं रूप से रहित होती 
है उसका स्वरूप संकल्प के अन्तगंत कभी नहीं आ सकता, 
क्योंकि जिस वरतु को नेत्रों द्वारा रेखा हो अथवा जिसके समान 
कोई और वरतु देखी हो उसी का स्वरूप संकल्प के द्वारा जानने 
की प्रवृत्ति होती हे | तात्पयं यह हे कि वस्तु के विषय में जो ऐसी 
जिज्ञासा हुआ करती है कि वह केसी है ? उसका रूप-रंग केसा 
है ? उसकी मयांदा क्या दे अथात्‌ वह कितनी लम्बी-चोड़ी है ? 

चेतन्यस्वरूप परमात्मा के विषय में ऐसे किसी भी प्रकार के 
संकल्प का अ्रवकाश नहीं है। 


अब, यदि तुम यह प्रश्न करो कि तो फिर वह केसा है ओर 
जिस पदाथ का कोई रंग या रूप ही नहीं उसको सत्य भी केसे कहा 
जा सकता है ?--तो ऐसा कहना ठीक नहीं । तुम अपने विषय में 
ही विचार करो, तुम्हारा जो अपना चेतन्य स्वरूप है उसकी भी 
तो कोई मयांदा या परिमाण नहीं है, उसके स्वरूप का भी तो 
वर्णन नहीं हो सकता । किन्तु ऐसा होने पर भी यदि तुम अपनी 
निर्लेपता को समझ सकते हो तो भगवान्‌ के विषय में भी यही 
समभो कि उनकी निर्लेपता तुम्हारी निर्लेपता से भी बढ़कर हे। 
लोग जो इस बात को सुनकर आश्चय मानते हैं ओर कहते है कि 
जिसका कोई रूप-रंग न हो उसे सत्यस्वरूप केसे जानें, सो विचार 
करके देखें तो वे स्वयं भी तो रूप-रंग से रहित ओर सत्यस्वरूप ही 
हैं । यही नहीं, यदि यह मनुप्य विचार करे तो इसे अपने भीतर 
ही ऐसे अनेकों गुण मिलेंगे जो रूप-रंग से रहित हैं। क्रोध, प्रेम 
पीड़ा और सुख-दःख ये सभी अरूप है। अतः अरूप पदाथ केसे 
सत्य हो सकता है--यह प्रश्न व्यथ ही है। यदि वह मनुष्य राग 
सुगन्ध ओर स्वाद के आकार देखना चाढदे तो उन्हें भी तो नहीं 
देख सकता । इसका कारण यह है कि रूप-रंग की खोज भी मन- 
के संकल्प द्वारा होती है ओर संकल्प में उसी को मूर्ति स्पष्टतया 
आ सकती है जिस पदथ को नेत्रों द्वारा देखा हो। अतः संकल्प 
तो नेत्रों द्वारा देखे हुए पदाथ को ही ढू ढ़ता है । शब्द भी श्रवरो 
न्द्रिय का ही विषय है, उस तक भी नेत्र की पहुंच नहीं हे ओर 
न वह उसका कोई रूप-रंग ही देख सकता है । तथा जिस प्रकार 
शब्द का स्वरूप नेन्रेन्द्रियकी गति से परे हे उसी प्रकार रूप-रंग 
तक श्रवणेन्द्रिय की पहुँच नहीं हो सकती। इसी प्रकार अन्य. 

जन २ यों के विषय भी भिन्न-भिन्न हैं। उनसे भी विलक्षण 
वे 4५५ ८ ।नका ज्ञान केवल बुद्धि से ही होता है, वे किसी 
भी इन्द्रिय के विषय नहीं होते, अतः इन्द्रियागोचर कहे जाते हैं । 
परन्तु इस रहस्य को पुरुषाथ ओर युक्ति द्वारा समका जा सकता 
है। अन्य ग्रन्थों में इसका बहुत विस्तार है, इसलिये यहाँ इसका 
इतना ही वर्णन पर्याप्त है। 
यहाँ हमें मुख्यतया तो यही कहना था कि यह मनुष्य अपनी 
अरूपता ओर निराकारता के द्वारा भगवान्‌ की अरूपता ओर 
निराकारता को पहिचाने । साथ ही यह भी निश्चय करे कि जिस 
प्रकार रूप-रंग से रहित जीव रूप-रंगयुक्त शरीर का राजा है 
ओर शरीर उसके द्वारा शासित देश के समान है, उसी प्रकार 
सम्पूरण रष्टि का स्वामी भगवान्‌ अरूप एवं अनाकार है तथा यह 
सम्पूर्ण जगत्‌ जो स्थूल और साकार है, उसकी आज्ञा में बतेता 
हे । इसके सिवा पहले यह कहा जा चुका है कि भगवान्‌ किसी भी 
स्थानविशेष से बँधे हुए नहीं हैं । इसी प्रकार यह जीव भी शरीर 
के हाथ, पाँव या शिर आदि किसी अंगविशेष में नहीं रहता, 
क्योंकि ये अंग तो सभी खण्डाकार हैं, ओर चेतन्यस्वरूप जीव 
अखणड है । अखण्ड वस्तु भला खण्डाकार में केसे समा सकती 
है ? ऐसा होने पर तो वह भी खरड-खरण्ड हो जायगी | श्रतः यह 
बड़ा आश्चय है कि यद्यपि जीव की सत्ता सं बाहर कोई भी अंग 
नहीं हे, सब उसकी सत्ता ओर आज्ञा के अधीन है, तथापि उसे 
किसी एक स्थान में नहीं कह सकते । इसी प्रकार वे प्रभु भी 
सम्पूर्ण स्ष्टि के स्वामी ओर निर्लेप हैं, उन्हें प्रथ्वी, आकाश या 
पाताल किसी भी एक स्थान में नहीं कहा जा सकता, तथापि सारा 
जगत्‌ उन्दीं की सत्ता से विद्यमान हे ओर उन्हीं के अधीन हे। 
अतः भगवान्‌ की शुद्धता और निर्लेपता का पूरा-पूरा रहस्य तभो 
जाना जा सकता हे जब जीव के यथाथ स्वरूप का बोध हो । 

प्रभु ने भी कहा है कि मेंने मनुष्य को अपने स्वरूप के 
अनुसार रचा है। किन्तु धरम शास्त्रों में इस रहस्य को गुप्त ही 
रखा है । 


तीसरी किरण 
भगवान ओर जीव के साम्राज्यों का वन 


इस प्रकार भगवान्‌ के स्वरूप, गुण ओर अरूपता को तुमने 
समभा तथा उनकी निलेंपता का भी तुन्हें परिचय हुआ | इससे 
अब यह भी आवश्यक हो जाता है कि तुम उनके साम्राज्य का भी 
ज्ञान प्राप्त करो । अतः अब तुम्हें यह श्रवण करना चाहिये कि वे 
किस प्रकार अपने साम्राज्य का सच्चालन करते हैं, क्रिस प्रकार 
समस्त देवताओं को अपनी आज्ञा में चलाते हैं और देवता लोग 
किस लिये उनके आदेश का अनुवर्तन करते हैं ? साथ ही यह भी 
समभना चाहिये कि भगवान संसार के कार्यों को किस प्रकार पूरा 
कराते हैं, किस प्रकार भगवद्धाम से उनकी आज्ञा भूलेक में 
आती है, कैसे वे नज्षत्रमएडल का सद््चालन करते हैं, किस प्रकार 
उन्होंने भूलोंक के जीवों की प्रवृत्तियां देवताओं के अधीन रखी 
है ओर किस प्रकार द्यू लोक के द्वारा सम्पूर्ण जीवों का पालन- 
पोषण होता है । इस विद्या के द्वारा भगवल्लीला का परिचय 
हे होता है । प्रन्थों में इसका वर्णन बड़े विस्तार से किया जाता 

। 

किन्तु यह विद्या भी अपने-आपको पहिचानने से ही प्राप्त हो 
सकती है । जब तक तुम्हें इस बात का ज्ञान न हो कि मैं इस 
शरीर का किस प्रकार अनुशासन करता हूँ, तब तक जो सम्पूर्ण 
संसार के सम्राट हैं उन प्रभु के शासन का भेद तुम कैसे समझ 


ध्प 

सकोगे ? श्रतः इस बात को समभने के लिये तुम अपने ही एक कर्म 
पर विचार करो। मान लो, तुम्हारे हृदय में भगवान्‌ का नाम लिखने 
की इच्छा हुई। यह संकल्प सबसे पहले तुम्हारे हृदय में स्फुरित 
होगा ओर फिर मस्तिष्क में जायगा ।& जिस को हृदयस्थान कहते 
हैं वह प्राण की स्थिति का स्थल है, समस्त इन्द्रियों के व्यापार इसी 
के द्वारा सिद्ध होते हैं। शरीर विज्ञानवाले तो इस ग्राणों के स्थात 
को ही चेंतन्य कहते हैं, परन्तु मेरे मत में यह स्थूल जड़ एवं 
नाशवान्‌ है। में जिस हृदय को चेतन्यरूप कहता हूँ वह तो ज्ञान 
का स्थान है, वह इससे भिन्‍न अविनाशी है। अरतु जब संकल्प 
हृदयस्थान से मस्तिष्क में पहुँचता है तो उस नाम की एक संकल्प- 
मयी मूत्ति बन जाती है । फिर वह मूर्त्तिमान्‌ संकल्प नाड़ियों और 
मॉँस-पेशियों को संचालित करता है ओर उससे प्रेरित होकर 
ऑँगुलियाँ लेखनी को चलाती हैं, जिससे कागज पर अक्षर प्रकट 
होते हैं ओर उस नामकी मूर्त्ति प्रकट हो जाती है। इस प्रकार 
नाम की जैसी मूत्तिका संकल्प में स्फुरण हुआ था वेसी ही वह 
इन्द्रियों के द्वारा कागज पर प्रकट होती है । सो जेसे इसके 
प्राकश्य में तुम्हारी इच्छा ही मूल कारण है उसी प्रकार इस जगत्‌ 
की रचना का मूल कारण भी भगवान्‌ की इच्छा ही हे । जैसे वह 
इच्छा तुम्हारे दृदयदेश में स्फुरित हुईं थी वेसे ही भगवदिच्छा 
का स्फुरण ईश्वरसत्ता में होता है। फिर जेसे तुम्हारी इच्छा 
मस्तिष्क में जाती है वेसे ही भगवदिच्छा इंश्वर से देवताओं को 
प्राप्त होती हे। तुम्हारी इच्छा की जेसे संकल्प में मूत्ति बनती है 
उसी के अनुसार वह कागज पर अक्षरों के रूप में प्रकट होती है । 
उसी प्रकार भगवदिच्छा सबसे पहले महत्तत्त्वरूप से मूत्तिमती होती 


69 हृदय! संकल्प या भाव का स्थान है ओर मस्तिष्क” विचार 
या निश्चय का । 

हे ओर फिर देवताओं की प्रेरणा से पव्म्चभूतों के रूप में स्थूल रूप 
धारण करती है। वात, पित्त, कफ भी भूतों के ही स्वभाव हैं। अतः 
जेसे कलम के द्वारा अक्षर प्रकट होते हैं वेसे ही इन तीनों के मेल 
से नाना प्रकार के शरीर उत्पन्न हो जाते हैं। कलम का काय तो 
यही था कि उसके द्वारा कागज पर तुम्हारे आदि संकल्प की मूर्त्ति 
प्रकट हो गयी, उसी प्रकार यहाँ प5च भूतों का कार्य भी इतना 
ही हे कि उनके द्वारा देवताओं की प्रेरणा से अनेक प्रकार के शरीर 
ओर वनस्पति आदि उत्पन्न हो जाते हैं। पहले जेसे मस्तिष्क में 
ही भगवन्नामकी मूर्त्ति निश्चित हो जाती है ओर वही नाड़ियों 
एवं अँगुलियों के द्वारा कागज पर ग्रक्ट होती है, उसी प्रकार यह 
सारी रचना पहले भगवान्‌ के आदि संकेत के अनुसार महत्तत्त्व 
रूप से हो लेती है ओर वही क्रमशः जगत्‌ रूप में आविभू त होती 
है। जिस प्रकार तुम्हारी चेतना का स्थान हृदय है और उसी से 
सारी क्रियाएँ सिद्ध होती हैं, उसी प्रकार भगवदिच्छा का आदि 
स्थान इश्वर हे, उसी से सम्पूर्ण देवताओं को भी बल प्राप्त होता 
हे ओर उसी की सत्ता से संसार का सारा व्यवहार सिद्ध होता है । 
इस प्रकार जीव ओर इंश्वर के साम्राज्यों में कोई भी अन्तर नहीं है, 
किन्तु इस रहस्य को वही समझ सकता है जिसके बुद्धि रूप नेत्र 
खुले हैं। भगवान्‌ ने भी कहा है कि मेंने मनुष्य को अपने स्वरूप 
के अनुसार उत्पन्न किया है। किन्तु यह बात तुम निश्चित जानो 
कि जिस प्रकार राजाओं के भेद को कोई राजा ही जानता है 
उसी प्रकार भगवन्‌ की लीला के रहस्य को भी महापुरुप ही 
सममभ सकते हैं सामान्य पुरुषों की वहाँ तक पहुँच नहीं होती । 
इस प्रकार भगवान्‌ ने तुम्हें भी एक साम्राज्य दिया हे, जिससे 
इस शरीररूप देश के राज्यद्वारा तुम उनके साम्राज्य को पहिचान 
सकी । अतः तुम उनके इस महान्‌ उपकार पर विचार करो, क्‍यों 
कि अपने इस राज्य के द्वारा ही तुम उनके साम्राज्य का भी परि- 

चय प्राप्त कर सकोगे | तुम्हारे इस राज्य में हृदयस्थान ही वेकुण्ठ 
है, मस्तिष्क देवलोक है, चित्त महत्तक्त्व है, नेत्रादि इन्द्रियाँ देवता 
हैं ओर सिर आकाश है| तुम्हें तो प्रभु ने रूप-रंग से रहित ही 
बनाया हे ओर यह जो रूप-रंगवाला शरीर है इसका तम्हें आधि- 
पत्य दिया हे । तुम्हारे लिये उनका आदेश है कि तुम एक पलके 
लिये भी अपने राज्य से असावधान न रहो, यदि तुम इसकी ओर 
से अचेत रहोगे तो मुझे भी नहीं पढ्िचान सकोगे । अतः पहले 
तुम अपने ही को पहचानो । 

यहाँ जो कुछ वर्णन किया गया है वह जीव और भगवान के 
राज्यों की सूचनामात्र है। यदि इनका साह्जोपाड़् वन किया 
जाय तब तो बड़ा विस्तार हो जायगा। इसी प्रकार इस ब्रह्माण्ड 
ओर देवताओं के जो पारस्परिक सम्बन्ध एवं देवताओं के जो 
स्थान और पुरियाँ हैं उनकी विद्या भी अपार है । इन सबका 
तात्पय यही हे कि बुद्धिमान्‌ मनुप्य को इस रहस्य का अनुभव 
करना चाहिये कि भगवान्‌ इस सम्पूर्ण खप्टि के स्वामी हँ। किन्तु 
जिसका इदेदय मलिन होता है वह यह बुछ नहीं समझ सकता। 
वह तो ऐसा प्रमादी होता हे कि उसे श्री भगवान के स्वरूप की 
सुन्दरता और उनकी अतुलित शक्तिमत्ता पर भी विश्वास नहीं 
होता । कहाँ तक कहें, जीवों की बुद्धि तो ऐसी मलिन हो रही हे 
कि यहाँ जो कुछ वर्णन किया गया है उसे भी वे नहीं समम 
पाते, फिर भगवान्‌ के स्वरूप को वे केसे पहिचान सकेंगे ? 


चोथी किरण 


शरीरविज्ञानियों और ज्योतिषियों के मतों की 
समीक्षा तथा भगवार के राज्य ओर उनकी 
व्यवस्था का वर्णन 


संसार में जो शरीर-विज्ञान के परिडत हैं वे तो वात, पित्त, 
कफ को ही मूलतक््व मानते हैं ओर ज्योतिषी लोगों के मत में 
हमारी सारी प्रवृत्ति नक्षत्रों के ही अधीन हे । किन्तु इससे इनकी 
बुद्धि की मन्दता ही सूचित होती हे । यह ऐसी ही बात हे जसे 
कोई व्यक्ति कागज पर लिख रहा हो ओर उस पर कलम से 
अक्षरों की आकृतियाँ बनते देखकर कोई मकोड़ा यह समभने लगे 
कि इन आकृतियों को तो लेखनी ही बनाती है | इसे भले ही बड़ी 
भारी खोज समभ कर वह कृतक्ृत्यता का अनुभव करे, परन्तु 
है यह उसकी अदूरदशिता ही । ऐसी ही स्थिति इन शरीर-विज्ञान 
वादियों की है। ये आपातदष्टि से देखकर जड़, वात, पित्त ओर 
कफ को ही शरीर का उपादान ओर उन्हें ही सब कुछ करने-धरने 
वाला मानने लगे हैं। ज्यौतिपी इनसे कुछ आगे बढ़े ऐ। वे उस 
मकोड़े के समान हैं जो पहले की उपेक्षा कुछ विशेष बुद्धि रखता 
है ओर जिसने ऐसा निश्चय किया है कि ये अक्षर लेखनी की 
नहीं, अपितु इसे चलनेवाली अँगुलियों की कृति हैं। अतः ये 
वात-पित्तादि को नहीं, बल्कि उनके प्रेरक नक्षत्रों को ही सब कुछ 

करने-धरनेवाला मानते हैं। किन्तु हैं थे भी मन्दमति ही, क्योंकि 
इनकी दृष्टि अभी नक्षत्रों से आगे उनके प्रेरक देवताओं और 
देवताओं के भी शासक इश्वर या भगवान्‌ तक नहीं गयी है। 
इसके सिवा भिन्न-भिन्न मतवादियां में आत्मा और अनात्मा 
के विपय में भी बड़ा मतभेद है | उनमें कोई तो ऐसे हैं जो शरीर 
ओर प्राणों को ही चेतन्य मानते हैं। उनकी दृष्टि तो बहुत ही 
स्थूल है; चेतन्यतत्त्व की उपलब्धिका मार्ग उनसे सर्वथा ओमल 
है। इसी से उनकी बुद्धि शरीर में ही अटकी रह गयी है। कुछ 
ऐसे लोग हैं जो जीव को शरीर से भिन्‍न मानते हैं, वे अवश्य 
चेतन्य के प्रकाश की ओर उन्मुख हैं। किन्तु इस प्रकाश में भी 
उत्तरोत्तर अनेकों स्थल हैं। किन्हीं की दृष्टि में वह प्रकाश तारा 
के समान हे, किन्‍्हीं की दृष्टि में चन्द्रमा के समान ओर किन्हीं 
की दृष्टि में सूय के समान । किन्तु इन प्रकाशमय पदों का अनु- 
भव भी उन्हीं को होता है जिनकी बुद्धि की गति चिदाकाश में 
है। इस पर ख़लील नाम के एक संत ने कहा कि जिस प्रभु ने 
प्रथ्वी ओर आकाश को उत्पन्न किया है अभी तो उसकी ओर 
मेने मुख किया है। और महापुरुष भी कहते हैँ क्रि भगवान्‌ ओर 
जीव के बीच में सत्तर हजार पर्दे हैं, ये निवृत्त हों तो जीव प्रकाश- 
रूप हो जाय। तात्यय यह है कि भगवान्‌ के सत्तर हजार पर्दे 
अथात्‌ कलाएँ हैं और ये सब प्रकाशरूप हैं। सो यदि वे इन 
सब पर्दा को हटा दें तो निश्चय ही उनका ऐसा प्रकाश हो कि जीव 
उनके तेज को सहन न कर सके, निश्चय ही उसका मुख भस्म 
हो जाय | 
इन सब वाक्यों का तात्पय यही है कि यद्यपि चरम तत्त्व 
अत्यन्त दुलं॑क्ष्य है तथापि आंशिक सत्य सभी मतों में है । शरीर- 
विज्ञानियों ने जो कुछ कहा है वह भी ठीक ही है। उनकी बात 
तो तभी असत्य हो सकती थी जब वात, पित्त, कफ में भी 

भगवान्‌ की सत्ता न होती । उनकी भूल तो केवल इतनी ही है 
कि उनकी इस अत्यन्त निम्नस्तर में ही अलंबुद्धि हो गयी है 
ओर उन्होंने इसी को चरम स्थान मान लिया है। अतः उन्हें 
मन्दमति ही कहा जा सकता है। उन्होंने मानो एक साधारण 
सेवक को ही राजा मान लिया है, यह नहीं समभा कि ये तो उस 
महाराज के अत्यन्त तुच्छ टहलुए हैं। इसी प्रकार ज्यौतिषियों ने 
जो जगत्‌ को नज्ञत्रों के अधीन कहा है वह भी अंशतः ठीक ही 
है, क्योंकि यदि नक्षत्रे में भगवान्‌ की सत्ता न होती तो संसार 
में रात-दिन का भी भेद न होने पाता | सूर्य भी तो एक विशाल 
नक्षत्र ही है, उसी के द्वारा रात-दिन और शीत-उष्ण का भेद 
होता है। सूर्य जब सामने आता है तो दिन होता हे ओर ओमल 
हो जाने पर रात होती है। इसी प्रकार जब वह प्रथ्वी के निकट 
रहता है तो ग्रीष्म ऋतु होती है ओर जब दूर रहता है तो शीत 
ऋतु । भगवान ने ही सूर्य को प्रकाश और उष्णता प्रदान किये 
हैं। अतः सूर्य उन्हीं की सता से अपना काये कर रहा है। इसी 
प्रकार उन्होंने शुक्र को शीतलता दी है और उसे शोपण करने 
वाला बनाया है तथा एक दूसरे नक्षत्र को उष्ण ओर सजल रचा 
है। अतः नक्षत्रों को संसार की प्रवृत्ति का कारण मानना भी 
धर्म के विरुद्ध नहीं है । ज्योतिषियों को तो इसीलिये श्रान्त कहा 
है, कि थे नक्षत्रों को ही संसार की प्रवृत्ति का मूल प्रेरक मानते 
हैं, यह नहीं जानते कि ये भी पराधीन हैं. ओर श्रीभगवान्‌ की. 
आज्ञा से प्रेरित होकर ही अपने-अपने काम में लगे हुए हैं । इनमें 
स्वयं कोई शक्ति नहीं है। जैसे हाथों को भी भुजा ओर कन्धों 
की नाड़ियों द्वारा मस्तिष्क ही प्रेरित करता है उसी प्रकार ये 
तारामण्डल और नक्षत्र भी भगवान्‌ की आज्ञा का अनुवतेन 
करनेवाले तुच्छ टहलुओं के समान ही हैं । 

इस प्रकार यद्यपि आंशिक सत्य शरीर विज्ञानियों ओर ज्योति- 

षियों के मतों में भी हे, किन्तु वे वास्तविक रहस्य को नहीं जानते 
ओर अपने-अपने मतों का आग्रह करके अपने मत को ही चरम 
सिद्धान्त समभते हैं। उनके विषय में यह दरष्टान्त पूर्णतया 
चरिताथ होता हे--किसी स्थान पर कुछ अन्धे रहते थे। उन्होंने 
सुना कि यहाँ नगर में एक हाथी आया है। उनकी इच्छा यह 
जानने की हुई कि हाथी कसा होता है। अतः वे हाथी के पास 
जा उसे हाथ से टटोलने लगे। उनमें से किसी का हाथ हाथी 
की टॉग पर, किसी का दाँत पर, किसी का सूंड पर ओर किसी 
का कान पर पड़ा । बस, उन्होंने समक लिया कि हाथी ऐसा ही 
हे ओर वे लोटकर परस्पर पूछने लगे कि भाई ! हाथी केसा था । 
उनमें से जिसने हाथी की टाँग पकड़ी थी वह बोला, 'हाथी खम्भे 
के समान था,” जिसने दाँत पकड़ा था वह बोला, 'हाथी मूसल 
की तरह था,” जिसने सू ड छुई थी वह कहने लगा कि हाथी 
अँगरखे की बाहों की तरह था, ओर जिसने कान पकड़ा था वह 
बोला, हाथी पंखे की तरह था |” इस प्रकार मतभेद होने से उनमें 
खूब वाद-विवाद होने लगा | अब विचार किया जाय तो अंशतः 
उन सभी का कथन ठीक हे, परन्तु वही पूण सत्य नहीं है । इसी 
प्रकार शरीरविज्ञानियों ओर ज्योतिषियों ने भी महाराज के तुच्छ 
टहलुओं को ही उनका अद्भुत सामथ्य देखकर महाराज मा 
लिया हे। किन्तु जिन्हें भगवान्‌ ने अपने पास पहुँचने का सीधा 
माग दिखाया है वे उनकी तुच्छता ओर पराधीनता को अच्छी 
तरह सममते हैं और जानते हैं कि जो पराधीन होता है वह राजा 
नहीं हो सकता, अतः इन सबके स्वामी तो भगवान ही हैं । 
इसलिये तुम ऐसा समभो कि यह ब्रह्माए्ड एक राजभवन के 
समान है। उसी का एक कक्ष वेकुण्ठपुरी हे, जो प्रधान मन्त्री 
के रहने का स्थान है । इस राज्य के प्रधान मन्त्री भगवान्‌ 
विष्णु हैं, जो परत्रह्मरूपी महाराज के अत्यन्त समीपवर्ती हैं और 

सभी जिनके अधीन हैं। उनके निवासस्थान के चारों ओर एक 
बारहदरी हे; ये ही बारह राशियाँ कही जाती हैं । इनमें से प्रत्येक 
ढ्वार पर उस प्रधान मन्त्री का एक-एक कमचारी रहता है। ये ही 
बारह राशियों के बारह देवता हैं। इस बारहदरी के बाहर नवग्रह 
रूप नो घुड़सवार घूमते रहते हैं। प्रधान मंत्री की ओर से कमे- 
चारियों को जो आज्ञा होती है उसे ये भी सुनते हैं। इनके नीचे 
पञचतक्त्वरूप पाँच पदाति हे। इनकी दृष्टि सर्वदा घुड़सवारों 
की ओर ही रहती है ओर ये यही देखते रहते हैं कि उनके द्वारा 
हमारे लिये महाराज की क्‍या आज्ञा होती है। इन पदातियों के 
हाथ में जो पाँच पाश हैं वे ही वात-पित्तादि कहे गये हैं। उनके 
द्वारा वे भगवान्‌ की आज्ञा से किन्‍्हीं मनुष्यों को तो ऊध्वेगति 
की ओर खींच लेते हैं ओर किन्हीं को नीचे गिरा देते हैं--किन्हीं 
को सुखरूप शिरोपाँव देते हैं ओर किन्हीं को दुःखरूप दण्ड देते 
हैं। इस प्रकार यद्यपि सुख-दुःख भी भगवान की प्रेरणा से ही 
प्राप्त होते हैं, किन्तु संसार में जब किसी मनुष्य को भोगों की 
ओर से विरस और शोकाकुल-सा देखा जाता है तो वेद्य लोग 
तो कहते हैं कि इसे वायु रोग है, इसका कारण शीत ऋतु की 
शुष्कता है, जब तक वसन्‍त न आधे इसका उपचार नहीं हो 
सकता; ओर जब उसी को कोई ज्योतिपी देखता है तो वह कहता 
है कि इसे यह वायुरोग बृहस्पति के कोप से हुआ है, क्योंकि इस 
समय बृहस्पति और मंगल का विरोध है, अतः जब तक इनका 
विरोध दूर न हो इसका रोग दूर नहीं हो सकता । सो एक दृष्टि 
से यद्यपि उनका कथन भी ठीक है, किन्तु उसकी जो भोगों से 
अरुचि हुई हे उसका वास्तविक कारण तो ओर ही हे । 

बात वास्तव में यह है कि श्रीमगवान्‌ जिस जीव का उद्धार 
करना चाहते हैं, उसके पास तुरन्त ही बृहस्पति और मंगल इन 
दो अश्वारोही “दूतों को भेजते हैं। उनकी आज्ञा से वायु-रूप 

पद्माति उस जीव पर शुष्कृतारूप पाश डालता है, जिससे उसका 
चित्त भोगों की ओर से विरक्त हो जाता है। फिर बह शोक-रूपी 
चाबुक लगा कर उसकी श्रद्धा-रूपी बागडोर खींचता है, जिससे 
उप्तका मुख भगवान्‌ के दरबार की ओर हो जाता है। इस रहस्य 
को शरीर-शास्त्री ओर ज्योतिपी नहीं समझने, यह विद्या तो सन्‍्तों 
के अनुभव-रूपी समुद्र में ही छिपी हुई हे। सन्‍्तों की विद्या 
सभी दिशा ओर सभी कार्यों में भरपूर है, अतः वे ग्रह और नक्षत्रों 
की गति को भी पहिचानते हैं ओर यह भी जानते हैं कि वे भी 
भगवान्‌ की आज्ञा पाकर ही किसी जीव को उठाते और किसी 
को गिराते हैं। सो तथापि वैद्य और ज्योतिषियों का कथन भी दीक 
है यद्यपि वे महाराज, प्रधान मन्त्री और सेनापति को नहीं जानते । 
वे नहीं समझते कि इस रोग ओर चिन्ता में भी प्रभु की अपार 
करुणा ही भरी हुई हैं, क्योंकि वे दुःख, रोग, आपत्ति और दण्ड 
देकर भी जीव को अपनी ही ओर खींचते हैं। प्रभु का कथन है 
कि जब सास्‍्त्रिकी पुरुषों को कोई रोग होता है तो में उन्हें पीड़ा 
नहीं देता, बल्कि उस दुःख के द्वारा भी में अपने प्रियजनों को 
अपनी ही ओर खींचता हूँ । अतः यह दुःख भी जीवों को मेरी 
ओर खींच ले जानेवाली रस्सी ही हे । 

इस प्रकार पहले हमने जीव के स्वरूप की पहचान के विषय 
में वणन किया, ओर फिर भगवान्‌ के स्वरूप का परिचय कराया। 
अब भगवान्‌ के राज्य ओर उनकी व्यवस्था की पहचान करायी 
है। यह पहचान भी जीव को अपने राज्य ओर अपनी व्यवस्था 
की पहचान होने पर ही प्राप्त होती हे, इसलिये पहले उल्लास में 
अपने-आपकी पहचान का ही वणुन किया गया हे । 


पॉचवीं किरण 
भगवत्स्तुतिपरक चार वाक्यों का विवरण 


यह बात स्मरण रखनी चाहिये कि भगवान की स्त॒ति चार 
वाकक्‍्यों से की गयी है। वे वाक्य ये हैं 

१. भगवान्‌ निर्लेप और शुद्ध हैं । 

२. वे सम्पूर्ण जगत्‌ के ईश्वर हैं । 

2, भगवान्‌ एक हैं, उनके समान कोई दूसरा नहीं है। 

४. वे सबसे बड़े हैं, ओर परे से भी परे हं। 

ये चार वाक्य यद्यपि बहुत संक्षिप्त हैं, तथापि भगवान्‌ की 
पूणता को सूचित करनेवाले हैँ। तुमने जब अपनी निलेंपता के 
द्वारा भगवान्‌ की निर्लेपता को समभा, तब तुम्हें निर्लेपता के अथ 
की पहचान हुईं। फिर जब अपने राज्यद्वारा तुम्हें भगवान्‌ के 
साम्राज्य का परिचय हुआ, ओर तुमने समम्का कि काल, कम 
ओर स्वभावसहित जितने देवताओं का सम्बन्ध तुम्हारे साथ है 
वे सब इश्वर के ही अधीन हैं, तो “धन्यवाद के योग्य कोन हे” 
इस बात का तुम्हें पता लग गया | तुम यह बात जान गये कि 
इश्वर के सिव्रा और कोई सुख देनेवाला नहीं, क्योंकि स्वयं 
कोई भी समथ या स्वाधीन नहीं हे । अतः जो भी सुख प्राप्त होते 
हैं, वे प्रभुका ही उपकार हैं, और उन्हीं का धन्यवाद करना 
चाहिये | इस प्रकार जब तुम यह समभ गये कि कोई भी समर्थ 
नहीं, सब भगवान के ही अधीन हैं, तब उपयुक्त ठृतीय वाक्य 


ए्ष् 

का तात्पये भी तुम्हारी समझ में आ ही गया। अब रहा चौथा 
वाक्य, उसका तात्ययं यह समभना चाहिये कि तुम जो ऐसा 
मानते हो कि मेंने भगवान्‌ को पहचान लिया, सो वास्तव में 
तुमने उन्हें कुछ भी नहीं पहचाना है, क्योंकि उनकी महत्ता का 
अथ तो यही हे कि सारे अनुमानों के द्वारा भी जीव उन्हें वास्तव 
में नहीं पहचान सकता | बड़ होने का यह अथथ नहीं सममना 
चाहिये कि भगवान्‌ अमुक्त पदार्थ से बड़ा है । क्योंकि वास्तव में 
उनके सामने तो कोई पदार्थ है ही नहीं। यह जितनी सधष्टि है, 
वह सब भगवान के प्रकाश का ही प्रतिधिम्ब है, और उन्हीं की 
सत्ता से भास रहा हे । एसी स्थिति में भला, उन्हें किससे बड़ा 
कहेंगे ? जिस प्रकार धूप सूर्य से भिन्‍न है ही नहीं, तो सूर्य को 
धूप से बड़ा भी केसे कहा जायगा ! 

अतः भगवान्‌ की महत्ता या बढ़ाई का अथ यही है कि 
मनुष्य अपनी बुद्धि या अनुमान के द्वारा उन्हें किसी प्रकार नहीं 
जान सकता । तथा उनकी जो निर्लेपता ओर शुद्धता है, उसे भी 
मनुष्य की निर्लेपता के समान समभना अत्यन्त अनुचित है। 
क्यांकि भगवान्‌ का स्वरूप तो इस सम्पूण भासमान प्रपथ्न्च से 
विलक्षण है, उसे +#िसी के भी समान नहीं कह सकते। फिर भला 
यह मनुष्य उसकी कया समता कर सकता है ? भगवान्‌ ऐसी 
बुद्धि से रक्षा करें, जिसके द्वारा जीव उनझे महान्‌ ऐश्वय और 
साम्राज्य को मनुष्य के ऐश्वय ओर राज्य के समान ही जाने, 
अथवा उनकी विद्या ओर शक्ति की मनुष्य की विद्या ओर शक्ति 
से तुलना करे । यद्यपि पहले हमने भो इसी प्रकार वखन किया 
है, किन्तु वह तो प्रभु के स्वरूप को लक्षित कराने -के लिये एक 
दृष्टान्तमात्र कहा है। उसका उद्देश्य केवल इतना ही है कि ड्त 
प्रकार मनुष्य को भगवान के विपय में कुछ समकत हो जाय । जे से 
कोई बालक किसी बुद्धिमान्‌ पुरुष से पूछ कि राज्य करने मे कसा 

सुख मिलता है ? और, वह कह दे कि जेसा तुमे गेंद-बल्ला 
खेलने में | बालक इस खेल के सुख से अधिक सुख जानता ही 
नहीं, इसलिये उसे राज्यसख को उसके द्वारा लक्षित कराया 
जाता है। इस दृष्टान्त के सिवा ओर किसी प्रकार वह उसे समम 
भी तो नहीं सकता । किन्तु वास्तव में यह बात सब जानते ही हैं 
कि इन दोनों सुखों की परस्पर कोइ तुज्ञना नहीं हो सक्ती। हाँ, 
'सुख” शब्द से दोनों ही का परिचय दिया जाता है, अतः संज्ञा 
: की एकता होने के कारण बालक को उसका बुल्ल बोध कराया जा 
सकता हे । इप्ती प्रकार भगवान्‌ की शुद्धता ओर निर्लेपता का 
परिचय देने के लिये जो मनुष्य की शुद्धता और निर्लेपता का 
वरणन किया हे, वह भी मन्दबुद्धि पुरुषों को समभाने के निमित्त 
से ही हैे। अतः इसमें कोई सन्देह नहीं हे कि भगवान्‌ की पूणंता 
को भगवान के सिवा ओर कोई नहीं जान सकता । 

वास्तव में भगवान की पहचान का विपय इतता विस्तृत है 
कि उसका कोई अन्त नहीं है । यहाँ तो भगवान के प्रति जीव की 
प्रीति ओर श्रद्धा बढ़े, इस निमित्त से थोड़ा-सा वन कर दिया 
है। ओर इतना ही समझने का मनुष्य अधिकारी भी हे । जीव 
की भलाइ तो भगवान की पहचान ओर उनकी सेवा-भजन आदि 
में ही हे, जिससे कि मृत्यु के समय उसका ध्यान भगवान की ओर 
लगा रहे, क्योंकि वे ही जीवकी स्थिति के स्थान हैं, ओर अन्त 
में निःसन्देह वहीं इसे पहुँचना हे। अतः इसकी भलाई इसी में 
है कि पहले ही प्रभु में इसका प्रेम हो जाय। प्रभु में जिसकी 
जितनी अधिक प्रीति होती है, उतना ही उसे उनके दशनों में 
विशेष आनन्द आता है । ओर जब तक जीव को उनकी पहचान 
न हो, अथवा भजन की अधिकता न हो, तब तक उसके हृदय में 
भगवर्मेम की प्रागढ़ता नहीं होती। यह बात तो प्रसिद्ठ ही 
है कि जिस पुरुष के साथ किसी की विशेष प्रीति होती है, उसी 

का वह अधिक स्मरण करता है, ओर जिसका अधिक स्मरण 
किया जाता है, उसी के साथ प्रीति भी ढ़ होती जाती है। कहते 
एक बार संत दाऊद को आकाशवाणी हुईं थी कि है दाऊद” ! 
तेरे सब कामों को सिद्ध करनेवाला में ही हूँ और तेरा प्रयोजन 
भी मेरे ही साथ है, अतः तू एक क्षण भी मेरे भजन से अचेत 
मत हो ॥! 
परन्तु इस मनुष्य के हृदय में भजन तभी होता है, जब पहले 
यह सत्कर्मों में बर्ते ओर इसे सत्कर्मों का अवकाश तब मिलता 
है जब यह सम्पूण भोग वासनाओं को त्यागे। अतः पाप कर्मों 
को त्यागना ही हृदय की मुक्ति का कारण है, ओर सत्कर्मा को 
ग्रहण करने से ही भजन में रृढ़ता होती है। ये दोनों साधन भग- 
वान के प्रति प्रेम उत्पन्न करनेवाले हैं, ओर उत्तम भागों का 
बीज भी भगवान के प्रेम में ही है। यह जीव शरीरधारी है, अत 
यह सभी प्रकार के भोग से शन्य तो रह नहीं सकता,,इसे शरीर- 
निवांह के लिए भोजन ओर बस्त्रों की अपेक्षा तो रहेगी ही । इस 
लिये इसे विचार में स्थित होकर कतव्य कम ओर भोगवासना 
का विवेक करना चाहिये। विचार की मयादा भी दो प्रकार की 
होती दै--एक तो यह कि मनुष्य अपनी बुद्धि ओर अनुभव के 
आधार पर ही अपनी मयादा का निश्चय करे, ओर दूसरी यह 
कि किन्हीं महापुरुष के आश्रित रहकर उनकी आज्ञानुसार आच- 
रण करे । किन्तु अपनी बुद्धि ओर पुरुषाथ के आश्रित रहकर 
मर्यादा में रहना बहुत कठिन है, क्योंकि जीव के हृदय में भोग- 
वासना की इतनी प्रबलता है कि वह इसकी वुद्धि को अन्धा करके 
यथाथ मार्ग को इसकी दृष्टि से ओकज्ञ कर देती है, और अपने 
अभीष्ट भोगां को ही पुण्य का रूप देकर सामने ले आती है। 
अतः इस मनुष्य को अपना आचरण स्वाधीन नहीं रखना चाहिये । 
किन्हीं महापुरुप. को अपना शरीर समर्पित कर देना चाहिये । हाँ, 

सभी मनुष्य ऐसे नहीं होते, जिन्हें आत्म-समपण किया जाय । 
जो ज्ञान-विज्ञानसम्पन्न सन्त हों, उन्हीं की आज्ञा के श्रनुसार 
आचरण करे, कभी उनकी आज्ञा का उल्लंघन न करे | ऐसा 
होने पर सहज ही में कल्याण हो सकता हे, ओर यही वास्तव में 
संतों का सच्चा सेवक होना भी हे। इसके विपरीत जो पुरुष 
अपनी वासनाओं के कारण सन्‍्तों की मयांदा का उल्लंघन करता 
हे, उसकी बुद्धि तत्काल नष्ट हो जाती है। इसी पर प्रभु कहते 
है कि जिस मनुष्य ने मयादा का त्याग किया है उसने अपने पर 
'ही अन्याय कर डाला हे। 


छटी किरण 


* ₹ह ७ चलनेवाले ३ 
संतमाग से विपरीत चलनेवाले सात प्रकार के 
कक (५ 
मूर्खों का वणन 

जिन लोग ने अपनी वासनाओं के कारण सन्‍्तां की आज्ञा 
ओर मयदंदा को त्यागा है, उनकी स्थितियाँ सात प्रकार की होती 
हैं । उनका हम वर्णन क्रमशः करते हैं-- 

पहले-- ये ऐसे मूखे होते हैं कि इनका भगवान्‌ पर भी 
विश्वास नहीं होता। ये कहते हैं--“भगवान्‌ कल्पनामात्र है । 
यदि वास्तव में कोई इस जगत्‌ का इंश्वर होता तो उसका भी कुछ 
रूप-रंग होना चाहिये था । किन्तु इश्वर का तो कोई रूप-रंग या स्थान- 
दिशा आदि पाया नहीं जाता, इसलिये वह केवल कल्पना ही है। 
इस जगत के काय तो तत्त्वों के स्वभाव और नज्नत्रों की प्रेरणा से 
ही होते हैं ।!” इन मूर्खों का मत है कि मनुष्य एवं अन्य जीव 
तथा नाना प्रकार की रचना जो दिखायी देती है वह ईश्वर के 
बिना स्वयं ही उत्पन्न हुईं है ओर इसी प्रकार स्थित रहेगी । अथवा 
इसे तक्त्वों का स्वभाव ही समभना चाहिये | सो, उनका यह कथन 
व्यथ ही है । वे मूखे तो अपने विषय में ही कुछ नहीं जानते, तब 
ओर किसी पदाथे को क्‍या जानेंगे ? उनका कथन ऐसा ही हे, 
जेसे कोई पुरुष लिखे हुए अक्षरों को देखकर कहे कि ये अक्ष( तो 
किसी विद्वान और समथथ लेखक के बिना स्वयं ही लिख गो हैं, 
अथवा अनादिकाल से इनकी मूर्ति इसी प्रकार चली आय॑ है। सो 


छरे 

जिनके बुद्धिरूप नेत्र मुँदे हुए हैं, उन भाग्यहीनों की ही ऐसी 
हृष्टि हो सकती है। इस विषय में शरीरविज्ञानियों और ज्यो- 
तिषियों की भूल का वर्णन तो पहले कर ही चुके हैं। 
टृ्सवरे--ये लोग ऐसे मूर्त हैं कि परलोक को ही नहीं मानने, 
ओर कहते हैं कि मनुष्य भी घास और खेती की तरह ही है। जब 
यह जीव मरता है तो मूल ही से नष्ट हो जाता है, इसलिये पाप, 
पुण्य, सुख, दःख और ताइना आदि सब व्यथ ही है। इनकी 
मूखेता तो देखो कि अपने को भी घास अथवा गधे और बेलों 
की तरह सममते हैं तथा आत्मा जो चेतन्‍्य और अविनाशी है, 
उसे नहीं पहचानते | मृत्यु तो केवल शरीर के नाश का ही नाम 
हे, किन्तु ये इस बात को नहीं सममते । 
तीपरे--ये लोग भगवान्‌ और परलोक को मानते हैं, परन्तु 
इनका विश्वास ऐसा शिथिल होता हे कि इन्हें सन्‍तजनोें के वाक्‍्यों 
में विश्वास नहीं होता । ये कहते हैं--““भला भगवान ; को हमारे 
भजन की क्‍या आवश्यकता हे ओर हमारे पापाचरण से भी 
उन्हें क्‍यों दुःख होता है, क्योंक्रि भगवान्‌ तो ऐसे समदर्शी हैं कि 
उनके लिये तो भजन और पाप में कोई अन्तर हे नहीं । फिर भला, 
वे हमारे भजन की भी क्या अपेक्षा रखते हैं?” ये मूखे भगवान्‌ 
के इस कथन पर कोई ध्यान नहीं देते कि जिज्ञासुजन जो पुरुपा्थे 
आर शुभकम करते हैं, वह उनके मन की पवितन्नता के लिये ही 
होता है। ये भाग्यहीन पुरुष तो यही सममते हैं कि भजन और 
शुभकर्म भगवान के लिये किये जाते हैं, अपने कल्याण के लिये 
नहीं । इनकी यह समभ ऐसी ही है जैसे कोई रोगी कुपथ्य का 
स्याग न करे ओर कहे कि इससे बेद की क्‍या हानि है ? ठीक 
है, इससे वेद्य की तो कोई हानि नहीं है, किन्तु रोगी का तो नाश 
हो ही जाग हे । रोगी का नाश वेद्य की अप्रसन्‍नता से नहीं, 
अपितु कुपथ्य ही से होता है। वेद्य तो उसे आरोग्यलाभ का 

मार्ग दिखानेवाला ही हैे। इसी प्रकार मलिन स्वभाव बुद्धि के 
नाश का कारण है ओर भगवान्‌ के भजन तथा उनकी पहचान 
से बुद्धि नीरोग होती है । 
चोथे--इन मूर्खों का कहना है कि सन्‍्तों ने जो हृदय को 
भोग ओर क्रोधादि से शुद्ध करने को कहा है, यह असम्भव है, 
क्योंकि ये स्वभाव तो मन॒ष्य को सृष्टि के आरम्भ से ही मिले 
हुए हैं। उनकी निवृत्ति के लिये प्रयत्न करना तो ऐसा ही है जेसे 
'ई काले कम्बल को सफेद करना चाहे | ये लोग नहीं जानते 
कि सन्‍्तों ने तो क्रीधच ओर भोग को अपने अधीन करने को ही 
कहा है, जिससे कि मनुष्य सन्‍्तों की आज्ञा ओर मयांदा का 
उल्लंघन न करे । इसके सिवा उन्होंने जो राजसी-तापसी कर्मा 
का त्याग करने को कहा है, यह बात तो हो ही सकती हे। ऐसी 
स्थिति तो अनेकों पुरुषों ने प्राप्त की है। महापुरुष ने कहा है कि 
अन्य मनुष्यों की तरह में भी क्रोध करता हूं, परन्तु मेरा हृदय 
तप्त नहीं होता। प्रभु ने भी ऐसे लोगं। की प्रशंसा की हे, 
जिन्होंने क्रोध पर विजय प्राप्त की हो ओर विजय प्राप्त करने 
का अथ तो यही है कि क्रोध तो हो, किन्तु वह हृदय को सन्तप्त 
न करे । यदि सवंदा क्रोध न हो तो उसे क्रोध पर विजय प्राप्त 
करना भी केसे करेगे ? 
पॉचवें--ये लोग कहते हैं कि भगवान्‌ तो परम कृपालु ओर 
दयालु है। वे हमारे अवगुर्णों की ओर नहीं देखेंगे | पर यह नहीं 
जानते कि यद्यपि वे परम दयालु है, तथापि पापियों को दण्ड देने 
वाले भी हैं। इस संसार में जो नाना प्रकार के रोग, कष्ट और 
निधनता आदि दःख है, उन पर इनकी हृष्टि ही नहीं जाती । 
भगवान्‌ तो निश्चय ही अत्यन्त कृपालु ओर दयालु हैं। किन्तु जब 
तुम अपनी आजीविका के लिये प्रयत्न करते हो तब तुम्हारी यह 
दृष्टि कहाँ रहती है ? यदि उनकी दयालुता में विश्वास हो तो 

_ ब्यवहार और आजीविका के लिये उद्योग करने की क्या आव- 
श्यकता है ? क्योंकि प्रभु तो विश्वम्भर है। वह तो उद्योग किये 
बिना ही सबका पालन करनेवाले हैं ।। उन्होंने स्पष्ट कहा है कि 
पृथ्वी और आकाश के भीतर रहनेवाले सम्पूण जीवों का पालन 
करनेवाला एकमात्र में ही हूँ। ऐसा कहकर मानो प्रभु ने स्पष्ट 
ही जीव को व्यावहारिक प्रवृत्ति में पड़ने से रोका है । किन्तु उन्होंने 
कहीं भी भजन या पुरुष/र्थ करने के लिये मना करके उसे परलोक 
सुधारने का प्रयत्न करने से नहीं रोका । ये लोग भगवान्‌ को परम 
कृपालु समककर भी यदि माया की ठृष्णा नहीं त्याग सकते, तो 
व्यर्थ ही अपने मुख से परलोक की बातें बनाते हैं, और कहते हैं 
कि भगवान हमें क्षमा कर देंगे । वास्तव में ये अपने मन के सिख्ाये 
हुए हैं और वासनाओं के दास हैं| भगवान्‌ की कृपा पर इन्हें कुछ 
भी विश्वास नहीं हे । 

छठे--ये लोग व्यर्थ अभिमानी होते हैं। ये कहते हैं कि हमें 
वह अवस्था श्राप्त हुई है कि पाप हमें स्पशे ही नहीं कर स कते । 
हमारा धम तो ऐसा पकक्‍षका है कि उसे किसी प्रकार का मल कभी 
स्पशे ही नहीं कर सकता । 

अधिकतर तो इन लोगों की ऐसी स्थिति होती हे कि यदि 
इनके एक वचन का भी खर्डन कर दिया जाय तो जन्म भर के 
लिये विरोधी बन जाते हैं, अथवा भोजन के लिए एक ग्रास माँगें, 
आर वह न मिले तो इनका हृदय क्रोधान्धकार से भर जाता है । 
वस्तुतः तो परमपुरुषाथ में इनकी ऐसी दृढ़ता होती नहीं कि पाप इन 
के पास न फटक सके, फिर इनका इस प्रकार अमिमान करना 
कैसे संगत हो सकता हे ? यदि किसी ने दम्भ ओर क्रोध के द्वारा 
ऊपर से बेर भाव और भोगविलास को दबा भी दिया, और इतने 
में ही समभने लगा कि मेंने परमपद प्राप्त कर लिया है, तो वह 
अभिमानी ही कहा जायगा, क्योंकि सन्‍्तों की अवस्था तो ऐसी 

हुई हे कि जब कभी उनसे कोई त्र॒टि हो गयी है, तो वे भगवान्‌ 
के भय से रोने लगे हैं ओर प्रभु से आथेना करके उसके लिये क्षमा 
माँगते हैं। जो सच्चे सत्पुरुष हुए हैं, वे तो थोड़े से पाप से भी 
डरते थे, ओर मलिनता का सन्देह होने पर शुद्ध अन्न भी 
त्याग देते थे | फिर इन मूर्खो' ने केसे समक लिया कि हम मान 
ओर भोगों के बन्धन से मुक्त हो गये हैं । इन बुद्धिहीनों कीः 
अवस्था उन सनन्‍्तों से बढ़कर तो हुईं नहीं है । यदि कहो कि -सन्त- 
जन भी कर्मा से निलिंप्त ही थे, उन्होंने जीवॉ के कल्याण के 
लिये ही अशुभ कम त्यागे थे, तो भी उनकी ही तरह ये लोग लोक- 
कल्याण के लिये अशुभ कर्मों का त्याग क्यों नहीं करते ? इन्हें 
भी तो यह समभना चाहिये कि यदि कोई हमारे अशुभ कर्मा को 
देखेगा तो वह भी धमं-सागगे से भ्रष्ट हो जायगा ओर उसकी बुद्धि 
नष्ट हो जायगी । यदि कहो उनकी बुद्धि नष्ट होने से हमारी क्‍या 
हानि है, तो इस प्रकार तो लोगों का अहित होने से उन महापुरुषों 
की भी कोई हानि नहीं होती थी। महापुरुषों के लिये भी व्यवहार 
की शुद्धि परम आवश्यक है। कहते हैं, महापुरुष के पास सकाम 
भाव से एक छुहारा आया। उन्होंने उसे मुँह में डाल लिया, किन्तु 
जब मालूम हुआ तो उसे तुरन्त थूक दिया । भला, वे उसे खा ही 
लेते तो भी उन्हें क्या पाप लग सकता था, और क्या उससे दूसरे 
लोगों की हानि होती ? किन्तु जब उन्होंने उस छुह्ारे को खाने में 
भी हानि देखी तो इन मूर्खों को क्या मांस-मदिरा के सेवन से 
भी हानि नहीं होगी । विचार करें, तो उनकी अपेक्षा इन मूर्खोंकी 
स्थिति बढ़ी-चढ़ी तो नहीं है, ओर न छुट्टारा खाने के पाप से 
मांस-मदिरा सेवन का पाप ही कम है। यह केसे जाना जाय कि 
उन्हें तो छुह्दारा खाने से भी पाप लगबा था, ओर इन्हें मांस-मदिरा 
से भी कोई दोष नहीं होता ! इससे निश्चय होता है कि इनकी 
ऐसी करतूतें देखकर माया हँसती हे । इन मूर्त्रों को उसने अपना- 

हास्यास्पद ओर खिलौना ही बना रक्‍खा है। बुद्धिमान लोग जब 
इनके दम्भों को देखते हैं, तो चकित रह जाते हैं। धमात्मा पुरुष 
तो वे ही हैं, जो इस मन को छुलरूप जानते हैं। जिस पुरुष ने 
मन ओर वासनाओं को अपने अधीन नहीं किया, वह तो महा 
नीच है, कोरा पशु ही है । जिसे अपने मुनकी चालों का पता ही 
नहीं लगता, उसका अभिभान करना तो व्यथ ही है । उसका यह 
कहना कि मैंने मन को अपने अधीन कर लिया है, कोरी मूखंता 
ही है। उसमें मन को जीतने का कोई लक्षण ही नहीं पाया जाता। 
मन को जीतने का लक्षण तो यह हे कि जीव का कम उसकी 
वासनाओं के द्वारा प्रेरित न हो, अपितु वह सन्‍्तों की आज्ञाओं 
का अनुसरण करे और सवंदा अपने को उन्हीं की आज्ञा के 
अधीन रक्‍्खे, तभी वह सच्चा कहा जा सकता है। जो पुरुष अपने 
सयानपन ओर चतुराई से निर्दोष बनना चाहता है | वह तो मन 
का दास और भूठा अभिमान करनेवाला है । अपने मन का 
निरीक्षण कभी नहीं छोड़ना चाहिये। जब मनुष्य मन की ओर से 
निःशंक हो जाता है, तो अवश्य छला जाता है, और फिर इसे 
अपने सवेनाश का भी पता नहीं चलता । इसके सिवा सनन्‍्तों के 
आदेशानुसार आचरण करना तो जिज्ञासुओं का प्रथम कतव्य है। 
इसके बिना तो धम की ही दृढ़ता नहीं होती, फिर परमपद पाने 
की तो संभावना ही कहाँ है। वह तो परे से भी परे है, अतः उसका 
अभिमान करना तो व्यथ ही है। 
सातवें--ये लोग अपनी वासनाओं की प्रबलता से ऊँचे हो 
जाते हैं। इन्हें अनजान नहीं कह सकते, क्योंकि ये अपने को 
निर्लेप नहीं समझते । जब मनमाना आचरण करनेवाले लोगों 
को कुमाग में चलते ओर तरह-तरह के भोग भोगते देखते हैं, तथा 
साथ ही यह भी देखते हैं कि वे बड़ी गम्भीर और सूक्ष्म बातें 
कहकर अपने को संतरूप से प्रकट करते हैं और वेष-भूषा भी 

संतों का सा ही रखते हैं, तो इनमें भी वैसी ही भोगलम्पटता आ 
जाती हैं। ये भोगों की दुःख रूपता को न जानकर कहते हैं, “भोग 
निन्दनीय नहीं है, ओर न इन में दुःख ही है ।” इनकी दुःखरूपता 
तो केवल कथनमात्र ही है। ये लोग पाखण्डियों के संग ओर 
मनकी वासनाओं के कारण ऋयनन्‍्त अचेत ओर अंधे से हो जाते 
हैं, तथा माया का इन पर पूरा अधिकार रहता है । ये केवल बातों 
से या कहने-सुनने से सीधे नहीं होते, क्योंकि इनकी यह भल 
अज्ञानवश नहीं है, ये तो जान-बूमकर बावले हुए हैं, अतः इन 
के सुधार का उपाय तो केवल राजदण्ड ही हे । 
इस प्रकार जो सात प्रकार के मूख है, उनकी अवस्थाओं का 
इतना ही वर्णन पयांप्त हे | यहाँ इनका वर्शन इस उद्द श्य से 
किया है कि ऐसी अवस्थाएँ या तो अपने मन के कारण होती हैं 
या सन्‍तों ने जो भगवत्प्राप्ति का मागे बताया हे, उससे अचेत 
रहने से । किंतु किसी भी प्रकार हो, जब हृदय में मूखता का 
स्वभाव दृढ हो जाता है, तो उसे दर करना बहुत कठिन होता है। 
कोई ऐसे मूर््रे भी होते हैं कि अज्ञान और संशय में पड़कर मन- 
माने मार्ग से चलते रहते हैं ओर उसी में अपना गोरव भी सम- 
भते हैं, किन्तु जब उनसे कोई प्रश्न किया जाता है तो हकक्‍के 
बक्के से रह जाते हैं ओर कोई उत्तर नहीं दे सकते। साथ ही 
स्वयं किसी से कुछ पूछते भी नहीं, क्योंकि उनके हृदय में भग- 
वनन्‍्माग के प्रति न तो प्रीति ही होती है, ओर न किसी वचन 
में शंका ही । वास्तव में शंका भी उसी को होतीहै, जिनके हृदयमें 
किसी प्रकार की खोज होती है । ऐसे मनुष्यों का उपचार करना 
बहुत कठिन होता है। ये तो ऐसे रोगी के समान हैं, जो वेद्य के 
पास जाकर बेधड़क अपनी कुटेवों का वणन करता हे । ऐसे रोगी 
चिकित्सा होनी कठिन ही है | ऐसे मृर्खों को यही उपदेश 
करना चाहिये कि जिस विषय को तुम नहीं समझते उसकी ओर 

से अपने को अनजान ही प्रकट करो । बस, इतना विश्वास 
रक्‍्खो कि तुम भी भगवान्‌ के ही उत्पन्न किये हुए हो और वे 
सर्वेसमर्थः हैं, जो चाहें वही कर सकते हैं--इस बात में भी 
कभी सन्देह नहीं करना चाहिए | इस प्रकार जब उनमें कुछ 
श्रद्धा दिखायी दे तब सन्‍्तों के वचन्‌ ओर युक्तियोंद्रारा समकाओ 
जैसा कि मेंने इस ग्रन्थ में किया हे | 


[ ३ |] 
तृतीय उल्लास 


(माया की पहिचान) 


पहली किरण 


५ जद के आई 
संसार का स्वरूप, जीव के काये 
ओर उसका मुख्य प्रयोजन 

याद रखो, यह संसार भी धममाग का एक पड़ाव ही है। 
जो जिज्ञासु भगवान्‌ की ओर चलते हैं, उनके लिये यह मार्ग में 
आया हुआ ऐसा स्थान है, जेसे किसी विशाल वन के किनारे 
कोई नगर या बाज़ार है! । जिस प्रकार मागे में चलनेवाले पर- 
देशी बाज़ार से तोशा एकत्रित कर लेते हैं, उसी प्रकार संसार भी 
परलोक के लिये तोशा इकट्ठा करने की जगह है। यहाँ शरीर का 
नाश होने से पहले जो संसार दीखता हे, उसका नाम लोक है, 
ओर शरीर को म्त्यु हो जाने पर जीव की जो स्थिति होती है, 
उसे परलोक कहते हैँ। इस लोक में जीवका सबसे प्रधान प्रयो- 
जन यही है कि वह परलोक के लिये तोशा तैयार करे। यद्यपि 
आरम्भ में इस मनुष्य की अवस्था बहुत सामान्य ओर निम्नकोटि 
की होती है, पर तो भी इसे भगवान्‌ ने पूण पद का अधिकारी 
बनाया हे। यदि यह देवताओं के निमल स्वभाव को हृदयस्थ करे तो 
भगवान के दरबार का अधिकारी हो सकता है। इसी प्रकार जब 
इसे प्रभु के मागे की समझ प्राप्त हो, तो यह निःसन्देह उनके दर्शन 
कर सकेगा । यही जीव की सबसे बड़ी भलाई है, यही इसका 
वैकुण्ठ है, ओर भगवान्‌ ने भी इसी काये के लिये जीव को उत्पन्न 
किया है। 

परन्तु जब तक इसके हृदय की आँख न खुले, और यह उनके 
सूक्ष्म स्वरूप की ठीक-ठीक समझ एवं पहचान ग्राप्त न करे, तब 
तक इसे प्रभु का दर्शन नहीं हो सकता। प्रभु को पहचानने की 
कुजी यही हे कि उमेकी आश्चयमयी कारीगरी को पहचाने | 
इस कारीगरी को पहचानने की कुजी इन्द्रियाँ हैं, ओर इन्द्रियाँ 
रहती हैं शरीर में, तथा यह शरीर पाँच तत्त्वों के सम्बन्ध से बना 
हुआ हे | इस स्थूल तत्त्वों के जगत्‌ में जीवका आगमन इसी 
उद्देश्य से हुआ हे कि यहाँ यह परलोक का तोशा संग्रह कर ले । 
यहाँ पहले मन की पहचान करे ओर उसी से फिर भगवान्‌ को 
भी पहचाने । संसार के जितने पदार्थ हैं, उनकी पहचान होती 
है इन्द्रियों से । जब तक इन्द्रियाँ इसे सांसारिक पदार्था की सूचना 
देती रहती हैं, तब तक यह पुरुष जीवित कहा जाता है, ओर जब 
इन्द्रियाँ इसका साथ छोड़ देती हैं, तो यह अपने स्वभाव में स्थित 
हो जाता है। इसी को परलोक कहते हैं। सो इस जगत्‌ में तो इस 
जीवका आगमन इसी निमित्त से हुआ है कि यह अपना काये 
सिद्ध कर ले । 

इस संसा९ में जीव को दो कार्य अवश्य करने हैं। पहला तो 
यह कि अपने हृदय को अशुभ स्वभावों से बचावे, क्‍योंकि उनसे 
बुद्धि नष्ट हो जाती हे, ओर हृदय का आहार प्राप्त करे । तथा 
दूसरा यह कि शरीर को भी नष्ट होने से बचावे ओर इसे भी 
इसका आदार दे । इनमें हृदय का आहा( है भगवान की पहचान 
और प्रीति, क्य.क्रि सबका आहार अपने स्वभाव के अनुसार होता 
है, ओर वही उते अत्यन्त प्रिय भी होता हे । इस विषय में पहले 
भी कुछ वर्णन किया जा चुका हे कि जीवका स्वभाव भगवान्‌ की 
पहचान ही है, किन्तु जब यह जीव भगवान्‌ से भिन्‍न किसी 
अन्य वस्तु के साथ प्रीति करता है, तब उसी से इसकी बुद्धि नष्ट 
हो जाती है, तथा हृदय की रक्षा के लिये शारीरिक रक्षा ओर 

सुविधा भी अपेक्षित है ही । इनमें चेतन्यस्वरूप हृदय अविनाशी 
है ओर शरीर नाशवान्‌ है। इन दोनों का सम्बन्ध ऐसा है, जैसे 
तीथयात्ना में यात्री ओर ऊ'ट का सम्बन्ध होता है। वहाँ ऊंट ही 
यात्री के लिये होता हे, ऊंट के लिये यात्री नहीं होता । यद्यपि 
यात्री घास-पानी देकर ऊँट की रक्षा अवश्य करता है, तथापि 
उसका प्रयोजन तीथयात्रा ही है, ऊँट नहीं । इसी से तीथयात्रा 
समाप्त हो जाने पर फिर उसे ऊट की अपेक्षा नहीं रहती | उसे 
उचित है कि मा में भी आवश्यकतानुसार ही ऊँट की खबर 
ले | यदि सारा दिन उसी की टहल ओर सँमभाल में लगा देगा, तो 
अपने साथी यात्रियों से दूर पड़ जायगा, ओर अपने लक्ष्य तीथ 
स्थान पर नहीं पहुँच सकेगा । इसी प्रकार यदि यह मनुष्य सारी 
आयु आहार के ही उपाजन में लगा दे ओर निरन्तर शरीर की 
रक्षा में ही लगा रहे, तो कभी अपना कल्याण नहीं कर सकेगा, 
आर अपने वास्तविक लक्ष्य श्रीभगवान्‌ को भी प्राप्त नहीं कर 
सकेगा। 

इस संसार में शरीर की रक्षा के लिये तीन पदार्थों की आव- 
श्यकता होती हे--आहार, वस्त्र ओर निवासस्थान । प्राणों की 
रक्षा के लिये जीव को इन तीन पदार्थों के सिवा ओर किसी भी 
वस्तु की अपेक्षा नहीं हे। और ये ही तीनों सम्पूर मायिक पदार्थों 
के भी मूल हैं| हृदय के आहार में इनसे एक प्रधान विलक्षणता 
है । वह यह कि हृदय का आहार है भगवान्‌ की पहचान, और 
वह जितनं अधिक हो, उतना ही आनन्द भी अधिक होता है । 
जब कि शरीर का आहर जो अन्न है, उसे आवश्यकता से 
अधिक खा लिया जाय, तो शरीर के नाश का ही कारण होता है। 
भगव्रान्‌ ने तो जीव में भोगों की अभिलाषा केवल इसी उद्देश्य से 
रची हे कि वह आहार, वस्त्र ओर स्थान के यथोचित उपयोग- 
ह्वात शरीररूप घोड़े की रक्षा करे । किन्तु यह अभिलाषा इतनी 

अबल हो जाती है कि मर्यादा में नहीं ठदरती, सबंदा अधिकाधिक 
है। चाहती रहती है। इसी से उसे मर्यादा में रखने के लिये भग- 
वान ने बुद्धि की रचना की है और इसी निमित्त से धमशास्त्रों में 
सन्‍तों के मुखारविन्द से निकज्े हुए वचन संग्रहीत किये गये हैं, 
जिससे लोगों को विचार की मर्यादा का परिज्ञान हो जाय । 

जीव में भोगों की अमभिल्ाबा बाल्यक्राल से ही प्रबल रहती 
है, क्योंकि शरीर का पालन तो खान-पान आदि भोगों के ही द्वारा 
होता है, । बुद्धि का प्रवेश पीछे होता है। अतः भोगों ने पहले 
दही से हृदय स्थान को घेर लिया है, ओर इसी से जीव बुद्धि की 
आज्ञा पर ध्यान नहीं देते । शास्त्रों में जो विचार की मयांदा है, 
वह तो ओर भी पीछे प्रकट हुई हे, इसलिये उसका भी उल्लंघन 
कर देते हैं। इस प्रकार मनुष्य का हृदय [ प्रधानतया आहार, वस्त्र 
ओर स्थान में ही आसक्त रहता है, और इस भोगाभिलापा के 
जाल में फंस कर वह अपने आपको भूला. रहता है | यहाँ तक कि 
उसे इस बात का भी ज्ञान नहीं रहता कि वास्तव में इन आहा- 
रादि का प्रयोजन क्या है और इस जगत में में किस निमित्त से 
आया हूँ | इस अज्ञान के कारण ही वह हृदय के आहार की ओर 
से अचेत रहता है और परलोक के लिये तोशा बनाने की बात 
भी भूल जाता है। किन्तु जब इस कथन से तुम्हारी समभ में 
माया का स्वरूप, उसके विध्न और उसका व स्तविक प्रयोजन 
अच्छी तरह आ गये, तो इससे आगे जो माया का विस्तार और 
उसकी शास्राएँ बनायी जायेगी, उन्हें भी तुम्हें पहचानना चाहिये। 

दूसरी किरण 
माया का विस्तार 


यदि विचार करके देखें, तो तीन ही पदार्थों का नाम संसार 
है---१. बनस्पति, २. खनिज पदार्थ ओर ३. जीव । इनक्रे अति- 
रिक्त जो भूमि है, वह सम्पूर्ण पदार्थों की स्थिति ओर खनिज 
पदार्थों की उत्पत्ति के लिये बनायो गयी है। ताँबा, लोहा आदि 
खनिज पदाथ पात्रादि बनाने के लिये हैं ओर जीवों की उत्पत्ति 
अपने-अपने भोगादि के निमित्त से हुईं हे, परन्तु मनुष्यों ने अपने 
हृदय ओर शरीर को इन बाह्य पदार्थों में ही बाँध दिया है | हृदय 
का बन्धन स्थूल पदार्थों की प्रीति हे ओर शरीर का बन्धन सांसा- 
रिक काये हैं | परन्तु मायिक पदार्थों की प्रीति से हृदय में ऐसे बुरे 
भाव पेदा हो जाते हैं, जो बुद्धि के नाश के ही कारण होते हैं; 
जेसे--तृष्णा, कृपणता, इष्या और वेर आदि । ये सभी बहुत बुरे 
स्वभाव हैं और निःसन्देह बुद्धि को नष्ट करने वाले हैं। इसी प्रकार 
शरीर के बन्धनरूप जो माया के काये हैं, उनमें भी हृदय को 
ऐसी आसक्ति हो जाती हे कि जीव अपने आपको ओर परलोक 
को भी भूल जाता हे। अन्न, वस्त्र ओर स्थान की आवश्यकता 
तो प्रत्येक जीव को होती है, ओर ये ही तीन मायिक पदार्थों के 
मूल हैं। खेती करना, वस्त्र बनाना और ग्रह निर्माण करना आदि 
जितने काये हैं, वे सब इन्हीं की शाखाएँ हैं।फिए इनकी भी 
अनेक उपशाखाएँ हैं; जेसे-धुनियाँ, सूत कातनेवाला, कोरी, 

धोबी ओर दर्ज़ी ये सभी मिलकर वस्त्र बनाने का कार्य सिद्ध करते 
हैं, तथा इन सबको भी अपने-अपने उपकरणों के लिये लोहार 
ओर बढ़ई की अपेक्षा होती है।इस प्रकार सब व्यवसायियों को 
आपस में एक-दूसरे की सहायता की अपेक्षा होती हे। अपना 
सारा काम स्वयं ही कोई नहीं कर सकता । इसी से सबका पारस्प- 
रिक व्यवहार चलता है। 

किन्तु इस लेन-देन में ही कभी परस्पर विरोध हो जाता है, 
क्योंकि सभी लोग नीति में नहीं बतेते, बल्कि तृष्णा के कारण 
एक दूसरे को हानि पहुँचाना चाहते हैं, इसलिये तीन व्यक्तियों की 
आवश्यकता ओर हो जाती है । (१) धमशास्त्र को जाननेवाला, जो 
धम की मयांदा प्रकट करे, (२) विचारवान्‌ व्यक्ति, जो झगड़ा 
करनेवालों की समझा सके, ओर (३२) राजा, जो अनाचारी को 
दण्ड दे सके । इस प्रकार इन सभी व्यवहारों का परस्पर सम्बन्ध 
है ओर एक दूसरे की अपेक्षा से ही इनका विस्तार हुआ हे। 
वास्तव में संसार ने अर्थात्‌ फेलने का नाम ही संसार है, किन्तु 
लोगों ने तो इन्हीं कार्यों में अपने को भुला दिया है | इस बात पर 
ध्यान नहीं दिया कि आहार, वस्त्र ओर स्थान इनका प्रयोजन 
केवल प्राणों की रक्षा के लिये ही है ओर ये ही सम्पूण मायिक 
पदार्थों के मूल हैं। इनके द्वारा शरीररक्षा अवश्य होती है, किन्तु 
उसकी आवश्यकता जीव के लिये है, क्योंकि यह शरीर जीव के 
घोड़े के समान दे ओर जीव की उत्पत्ति हुई है भगवान्‌ की पहि- 
चान के लिये । 

परन्तु इन जीवों ने माया के कार्यों में फेंसकर अपने आपको 
ओर भगवान्‌ को भुला दिया है; जेसे कोई यात्री तीर्थ के मार्ग 
ओर अपने साथियों को तो भुला दे ओर अपने समय को घोड़े 
की सँभाल ओर सेवा में ही नष्ट करता रहे | ऐसा यात्री कभी 
अपने लक्ष्य पर नहीं पहुँच सकता। इसी प्रकार जो यात्री 

परलोक पर अपनी दृष्टि नहीं रखता है, और अपने को परदेशी 
नहीं समझता तथा माया के जज्जजालों में आवश्यकता से अधिक 
फँसा रहता है, वह निश्चय ही माया के भेदों से अनभिज्ञ है और 
न उसे कभी माया की पहिचान ही हो सकती है । यह माया तो 
अत्यन्त छलरूपा है। एक महापुरुप ने कद्दा है कि यह माया जीवों 
को मन्त्र-यन्त्र की तरह मोहनेवाली है। अतः इसके छलों से 
डरते रहना चाहिये। क्योंकि इसके छलों को पहचानना अत्यन्त 
आवश्यक है, इसलिए अब में उन्हीं का वर्णन करता हूँ । 


विज हा 5 हि अर्क चााामथ 


तीसरो किरण 
माया के छल 


माया के छलों में सबसे पहली बात यह दे कि यद्यपि तुम्हें 
यह स्थिर जान पड़ती है, तुम समभते हो कि यह सवंदा मेरे पास 
रहेगी, परन्तु यह अत्यन्त च5चला है ओर निरन्तर तुम से दूर 
होती रहती हे । यह क्षण-क्षण में परिणत होती रहती हे, किन्तु 
इसका परिणाम इतना सूक्ष्म हे कि उसका पता नहीं लगता, जैसे 
वृक्ष की छाया यद्यपि स्थिर जान पड़ती हे, किन्तु ध्यान देकर देखा 
जाय तो सूथ की गति के साथ वह भी निरन्तर बदलती रहती है, 
एक क्षण भी स्थिर नहीं रहती । इसी प्रकार तुम्हारी आयु भी 
प्रत्यक पल में घट रही हे, यद्यपि तुम्हें वह स्थिर जान पड़ती है। 
अतः तुम्हारी देह ओर आयु दोनों ही मायारूप हें, ये तुम्हें निर- 
न्तर छल रही हूँ । इनका बराबर वियोग हो रहा हे, किन्तु तुम 
उस वियोग से अचत हो । 

इसका दूसरा छल यह हे कि यह तुम्हारे साथ अपनी अत्यन्त 
प्रीति दिखलाती हे ओर इस प्रकार तुम्हें अपने में उलभा लेती 
हे। तुम्हारे हृदय में माया के प्रति ऐसी प्रीति और प्रतीति हो 
जाती है कि यह हमारी अत्यन्त प्रतिपात्री है ओर यह अब हमें 
छोड़कर और कहीं नहीं जायगी । किन्तु यह अचानक ही तुम्हें 
छाड़कर तुम्दारे शत्र के पास चली जाती हे । यह एक व्यभि- 
चारिणी स्त्री के समान हे जो अनेकों युक्तियों से पर पुरुषों को 

अपने में फंसा लेती हे । उन्हें अधिक प्रीति दिखाकर अपने घर 
ले आती है ओर फिर निष्ठुरतापूवेक उन्हें धोखा दे जाती है। 
कहते हैं, एक बार महात्मा ईसा ने स्वप्न में माया को एक स्त्री के 
रूप में देखा था | तब उससे पूछा कि तूने कितने पति बनाये हैं ? 
बह बोली, 'मेरे अगणित पति हैं।” उन्होंने पूछा, 'तो क्या वे मर 
गये अथवा उन्होंने तुमे त्याग दिया ?? माया बोली, 'मेने ही उन सब 
को मारा है ।” ईसा ने कहा, मुझे लोगों की मूखता पर बड़ा आश्चये 
होता है। वे तेरे साथ प्रेम करने वालों का नाश और दुःखी होना 
भी देखते हैं और फिर भी तुभ ही में आसक्त हो जाते हैं, तुमसे 
डरते नहीं ।? 

माया का तीसरा छल यह हे कि यह अपने को बाहर से 
अत्यन्त सुन्दर बनाकर दिखाती है ओर इसके भीतर जो दुःरव 
ओर विध्न हैं उन्हें द्विपा लेती है। इसी से मूखेलोग देखते ही 
इसमें आसक्त हो जाते हैं और जब उनके आगे इसका भेद खुलता 
हे तो वे अत्यन्त दुःखी होते हैं। जेसे कोई अत्यन्त कुरूपा स्त्री हो 
वह अपने को नाना प्रकार के सुन्दर वस्त्राभूषणों से सजा ले ओर 
मुख को घूंघट से ढकले तो जो कोई उसे देखेगा वही मोहित हो 
जायगा, किन्तु जब उसका घूँघट उघाड़ेगा तो उसकी कुरूपता 
देखकर महान्‌ पश्चाताप करेगा । इसी पर महापुरुष ने कहा 
है कि परलोक में भगवान्‌ माया की सूरत एक अत्यन्त कुरूपा स्त्री 
के समान दिखायेंगे, जिसके नेत्र भयानक ओर दाँत मुख से बाहर 
निकले हुए होंगे । तब ये लोग प्रभु से प्राथना करेंगे कि प्रभो ! यह 
विकट राक्षसी कोन हे, इससे हमारी रक्षा करो। फिर आकाश- 
वाणी होगी कि यह वही माया है जिसके लिये तुम परस्पर ईष्यां 
ओर विरोध करते थे, जीवों को कष्ट पहुँचाते थे, भाव और दया 
को तिलाञअजलि दे बेठे थे, और जिसके कारण तुम्हें बड़ा अभि- 
मान था। इसके पश्चात्‌ जब भगवान्‌ आज्ञा करेंगे कि इस माया 

को नरक में डालो तो वह कहेगी कि मुभसे -प्रेम करनेवाले कहाँ 
रहेंगे ? इस पर पुनः आज्ञा होगी कि उन्हें भी नरक में डाल दो। 
इस प्रकार अन्त में वह माया अपने प्रेमियों के साथ नरक की 
ज्वाला में ही जलती रहेगी । 

चोथी बात यह है कि यदि कोई माया के आदि और अन्त 
का विचार करे तो उसे निःसन्देह मालूम होगा कि यह माया न तो 
आदि में थी ओर न अन्त में ही रहेगी, केवल मध्य में ही इसकी 
कुछ स्थिति जान पड़ती है । जेसे कोई परदेशी पुरुष होता है, तो 
वह मार्ग में थोड़ी देर के लिये ही कहीं विश्राम करता है वैसे ही 
इस संसार का आरम्भ पालने में होता है ओर अन्त श्मशान 
में, बीच में कई मंजिलें हैं। सो, वर्ष तो मंजिलों के समान हें, 
मडीने योजन हैं, दिन कोस हैं और श्वास एक-एक पग की भाँति 
हैं। बस, इसी रास्ते से सब जीव मृत्यु के रास्ते में चले जाते हैं । 
इस यात्रा में अब किसी के बुछ कोस बाकी हैं और किसी के लिये 
इससे कम या अधिक । पर यह यात्री अपने को स्थिर ही समझता 
है ! ओर ऐसा अनुभव करता हे कि मानो में सवंदा इस संसार में 
ही रहूँगा। अनेकों वर्षों की आशा रखकर लम्वे-चोड़े कार्यों को 
सोचता है, यह नहीं जानता कि मेरी आयु दो-चार दिन ही शेष 
हे, अथवा अब समाप्त हो चुकी हे। 

पाँचवी बात यह है कि विषयी लोग मायिक विषयों को भोगते 
हुए तो बहुत प्रसन्‍न होते हैं किन्तु यह नहीं जानते कि इसके बदले 
परलोक में उन्हें ऐसे दुःख ओर निलेज्जता का सामना करना 
पड़ेगा कि जिसका वणन नहीं किया जा सकता । यह ऐसी ही 
बात है जेसे कोई पुरुष मीठे ओर चिकने पदार्थ को पहले तो जिह्ना 
की लोलुपतावश डटकर खा जाय ओर फिर उसके पेट में पीड़ा 
हो तथा उसे विशूचिका ओर अतिसार का दुःख भोगना पढ़े। 
उस समय पश्चाताप ओर लज्जा के सिवा और कया हाथ लगेगा? 

पहले सुख का समय तो थोड़ा ही था, वह तो बीत चुका अब तो 
केवल कष्ट ही शेष रह गया है, वह यत्न करने से भी दूर नहीं 
होता | भोजन तो जितना अधिक स्वादिष्ठ होगा, परिणाम में उस 
में उतनी ही अधिक दुगगनन्‍्ध होगी । इसी प्रक्रार इस संसार में जीव 
जितना ही मायिक भोगों को अधिक भोगता है उतना ही उसे पर- 
लोक में अधिक दुःखी ओर लज्जित होना पड़ता है। यह दुःख 
शरीर का नाश होने के समय प्रत्यक्ष उसके सामने आ जाता है; 
क्योंकि जिस पुरुष के पास भोगसामग्री, बगीचे, सोना, चांदी 
ओर दास-दासियों की जितनी ही अधिकता होगी उतना ही छसे 
सरने के समय उनके वियोग का अधिक दुःख होगा । और जिसके 
पास यह मायिक सामग्री थोड़ी होती है उसे दुःख भी कम होता 
है । अतः भोगों के वियोग का दुःख मरनेपर भी नहीं छूटता, 
बल्कि ओर भी अधिक बढ़ जाता है, क्‍योंकि मायिक पदार्थों के 
प्रति जो राग होता है वह मनुष्य के हृदय में रहता है ओर शरीर 
छूटने पर मनुष्य का हृदय अपने आप में स्थित हो जाता है, अतः 
उन मायिक विपयों के आकर्षण के कारण उस समय उसे बहुत 
अधिक दुःख होता हे । 

माया का छुठा छल यह है कि जब यह सनुष्य साया का कोई 
काम आरम्भ करता है तो इसे वह सामान्य-सा दिखायी देता है 
ओर यह सोचता है कि में इसमें ग्नासक्त रह कर ही इसे बहुत 
शीघ्र समाप्त कर लूगा। किन्तु पीछे उसकी आशा ओर ठृष्णा 
बढ़ जाती है तथा उसी काय से और भी हजारों मनोरथ उत्पन्न 
हो जाते हैं, जो कभी पूरे नहीं होते । इसीसे महात्मा ईसा ने कहा 
है कि माया की तठृष्णा के कारण मनुष्य अत्यन्त अतृप्त रहता हे, 
जेसे कोई प्यासा पुरुष मृगठृष्णा के जल से अपनी प्यास बुमाना 
चाहे तो उत्तरोत्तर उसकी तथा बढ़ेगी ही ओर वह उस जल के 
पोछे भटकते-भटकते नष्ट ही होगा। इसी प्रकार महापुरुष 

ने भी कहा है कि जेसे जल में प्रवेश करने पर कोई पुरुष सूखा 
नहीं रह , प्रकता उसी प्रकार माया के व्यवहारों में फंसकर निलिप्त 
रहना अत्यन्त कठिन है। ऐसा तो कोई विरला ही महापुरुष होता 
है जो माया के व्यवहार में पड़ कर उससे अनासक्त रहे । 

माया का सातवाँ छल इस दृष्टान्त से प्रकट होता है जैसे कोई 
सद्गृहस्थ किसी अतिथि-अभ्यागत के आने पर उसकी बड़ी सेवा- 
शुश्रषा करता हो तथा उसे चाँदी के पात्रों में भोजन कराता हो 
तो जो बुद्धिमान्‌ अतिथि होगा वह तो उसका आशय सममकर 
उसकी सेवा को स्वीकार कर उसके पात्र उसे ग्रसन्‍नतापूवक लोटा 
देगा और हृदय में उसका उपकार भी मानेगा; किन्तु जो मूख 
होगा वह तो समभेगा कि भोजन के साथ वे पात्र भी उसने मुझे 
ही दिये हैं, अतः जब चलते समय उससे वे लौटाये जायँगे 
तो वह चित्त में अत्यन्त दुःखी और शोकाकुल होगा । इसी प्रकार 
संसार भी एक प्रकार की अतिथिशाला ही हे। इसे भगवान्‌ ने इसी 
लिये बनाया हे कि परदेशी जीव यहाँ आकर अपना पाथेय संग्रह 
कर ले ओर यहाँ की किसी भी वस्तु में आसक्त न हो। सो बुद्धि 
मान लोग तो यहाँ की वस्तुओं से अपना कायमात्र निवाह करके 
परलोक की तैयारी कर लेते हैं और किसी विषय में फँसते भी 
किन्तु तो मूख होते हैं वे तो पदार्थों के लोभ और भोगों 
में ही फँसे रहते हैं ओर जब इन्हें छोड़ कर चलना होता है तो 
अत्यन्त दुःखी होते हैं। 
माया का आठवाँ छल यह हे कि संसारी जीव इन मायिक 
व्यवहारों में ऐसे आसक्त हो जाते हैं कि उन्हें परलोक की बात 
बिलकुल भूल ही जाती हे । इस विषय में एक दृष्टान्त दिया जाता 
है। एक बार कुछ लोग जहाज से यात्रा कर रहे थे। वह जहाज़ एक 
टापू पर पहुँचा, तब सभी लोग नित्य कम से निवृत्त होने के लिये 
उतर गये । उतरते समय जहाज़ के कप्तान ने सभी को पुकार कर 

कहा कि सब लोग शीघ्र ही अपनी क्रिया से निवृत्त हो कर आ 
जाना, क्योंकि हमें जल्दी ही आगे चलना है ।अब, उन लोगों में 
जो बद्धिमान्‌ थे वे तो कट-पट अपने नित्यकर्म से निवृत्त होकर 
जहाज़ पर आ गये ओर अपनी रुचि के अनुसार अच्छे-अच्छे 
स्थानों पर बेठ गये | कुछ लोग उस टापू के फूल ओर पक्षियों की 
शोभा देखने में लगे रहे ओर कुछ देरी से पहुँचे । उन्हें उप- 
युक्त स्थान न मिला ओर वे संकोच के साथ बेठ सके । कुछ केवल 
देखकर ही तठृप्त न हुए, वहाँ से रंग-बिरंगे पत्थरों की पोर्ट भी 
बंध लागे । जद्ाज़ में उस बोझे को रखने का स्थान नहीं था, 
इसलिये उन्हें उस्ते सिए पर रखे हुए ही बेठना पड़ा । किन्तु कुछ 
लं.ग उप्त टायू को शामा देखने में ऐसे तन्‍्मय हुट कि उन्होंने 
कप्तान की पुकार भी नहीं सुनी ओर बहुत दूर निकल जाने के 
कारण वे जहज़ छूटने के समय तक पहुँच ही न सके । उस टापू 
में ही भूखे-प्यासे भटकते रहे ओर वही नष्ट हो गये । इनमें जो 
लोग आरम्भ में ही जहाज़ पर पहुँच गये थे वे विरक्त पुरुषों के 
समान हैं। जो टापू में ही रह गये वे तामसी पुरुष थे, जिन्होंने 
परलोक ओर भगवान्‌ दोनों ही को भुला दिया हे ओर स्वयं इस 
संसार के भोगों में ही फँसे हुए हैं। जो लोग जहाज़ पर 
देरी से पहुँचे थे ओर जो पत्थर की पोर्ट बाँध कर लाये 
रजोगुणी पुरुष 8 । वे यद्यपि भगवान्‌ ओर परलोक को मानते हैं, 
तथापि आसक्तिवश माया को त्याग नहीं सकते ओर अन्त में 
सांसारिक वासनाओं का बोमा लिये हुए परलोक को जाते हैं। 
इस प्रकार माया के आठ प्रकार के छलों का वन किया 

गया । बुद्धिसान्‌ पुरुषों को सबंदा इनसे बचते रहना चाहिये । 


चौथी किरण 


संसार के अमायिक पदार्थों का वर्णन 


यहाँ तक जो साँसारिक पदार्थां को माया के समान त्याज्यरूप से 
'बर्णन किया गया है उससे यह नहीं समझना चाहिये कि संसार 
में सभी पदार्थ निन्‍्दनीय हैं। यहाँ ऐसे भी कई पदार्थ हैं जो माया 
से रहित हैं, जेसे विद्या और शुभ कम । ये भी यद्यपि संसार में 
ही हैं, किन्तु इन्हें माया नहीं कह सकते, क्योंकि ये परलोक में 
जीव की सहायता करते हैं। परलोक में इस विद्या के अक्षर और 
वाक्य तो नहीं पहुँचते, किन्तु इसमें जो गुण हँ वे तो जीब के 
साथ रहते ही हैं । विद्या में दो प्रकार के गुण हैं-एक तो हृदयरूपी 
रत्न को पवित्रता एवं शुद्धता, जो पापी के त्याग से प्राप्र होती है 
ओर दूसरा रहस्य एवं आनन्द, जो भगवान्‌ के -भजनद्वारा एका- 
अता होने से प्राप्त होता हे । शुभ गुण दो सत्यस्वरूप ही हैँ तथा भग- 
वान की प्राथना ओर भजन का जो रहस्य है वह तो सभी से बढ़ 
कर है| यह रहस्य भी इस जगत में ही है, किन्तु यह माया से 
रहित हे । 

इससे यह भी निश्चित हुआ कि सब रस भी निन्दनीय नहीं 
हैं। यद्यपि वे सभी परिणाम को ग्राप्त होते हैं, तथापि इसीसे उन 
सब को निनन्‍्दनीय नहीं कह सकते | ऐसे रस दो प्रकार के हैं-- 
एक तो बे जिनसे केवल शरीर का ही पोषण होता है; वे निन्द हैं, 
क्योंकि उन रसों से असावधानी, प्रमाद ओर जगत्‌ के सत्यत्व 

की ही पुष्टि होती हे । दूसरा रस वह है जो आहार, वस्त्र ओर 
निवास स्थान के सदुपयोग से प्राप्त होता है। वह भी यद्यपि नाश- 
वान हे, तथापि निन्दय नहीं, क्‍योंकि ऐसा होने पर ही विद्योपाजन 
ओर शुभकर्मो का अनुष्ठान हो सकता हे। अतः यह भी परलोक 
का सहायक ही हे । 

अतः जो पुरुष संतोपपूवंक शारीरिक सुविधांओं को स्वीकार 
करता हे ओर उसका संकल्प यही रहता हे कि सें निश्चिन्त होकर 
भगवान का भजन करूँ, उसे माया से रहित ही समझना चाहिये। 
इसी पर महापुरुष ने कहा हे कि जिन पदार्था के द्वारा भगवान 
की प्राप्ति हो वे निन्‍्य नहीं हैं, अपितु ग्रहण करनेयोग्य हैं । 

इस प्रकार यहाँ तक माया का जो कुछ वर्णन किया गया है 
इस ग्रन्थ में वही पयापप्र हे ! 


[ ४ ] 
चतुर्थ उल्लास 


९ परलोक की पहचान ) 


पहली किरण 
परलोक का सामान्य परिचय 


मनुष्य जब तक सृत्य को नहीं पहचानेगा, तब तक परलोके 
को नहीं पहचान सकता, ओर जब तक जीवन को न जानेगा, 
तब तक मृत्यु को नहीं जान सकता । जीवन की पहचान तो जीव के 
यथाथ स्वरूप को जानना ही हैँ, ओर यह जानकारी अपने आपको 
पहचानने से हो सकती है | इस विपय का पहले (प्रथम उल्लास में) 
भी वर्णन हो चुका है और संतों ने भी कहा है कि यह मनुष्य दो 
पदार्थों के संबन्ध से उत्पन्न हुआ हे (१) जीव और (२) शरीर । इनमें 
शरीर घोड़े के समान है, ओर जीव उसके सवार की तरह हे। पर- 
लोक में इस जीव को जो सुख-दुःख भोगने पड़ते हैं, वे शरीर का- 
संबन्ध रखते हुये भी होते हैं, ओर बिना शरीर के भी । इससे नि- 
श्चय होता है कि परलोक में जीव बिना शरीर भी -<हता है। शरीर 
के साथ उसकी जो स्थिति होती है, उसे तो स्थूल स्व या स्थूल 
नरक कहते हैं, और ये ही सुगति या दुगेति भी कही जाती हैं। 
तथा शरीरके बिना ही सुख या आनन्द भोगने की अवस्था को 
आत्मस्वगें और दुःख या कष्ट भोगने की अवस्था को मानसी 
नरक कहते हैं। इनमें स्थूल स्व और स्थूल नरक की बात तो 
सब लोग अच्छी तरह जानते हैं। उन्होंने सुना ही हे कि स्वगे में 
कल्प वृक्ष, उत्तम भोग और अप्सरा आदि हैं, तथा नरक में सर्प, 
बिच्छू और अग्निकुण्ड आदि दुःखभोग की सामप्री हैं। इस प्रसंग 
का तो इतना ही वर्णन पर्याप्त हे। धमशास्त्रों में इसकी विस्तृत 

विवेचना है ही। अब आगे मैं मृत्यु का तात्पये और सूक्रम स्वगे- 

नरक का वर्णन करूँगा, क्योंकि इस विषय को सब लोग नहीं 

जानते । 

इस विषय को जानने का उत्तम मार्ग यह है कि मनुष्य के 

चित्त में एक खिड़की है, जो देव-लोक की ओर खुली हुई है। जो 

पुरुष इस अनुभवरूपी सूक्ष्म खिड़की के द्वारा देखता है, उसे पर- 
लोक की सुगति-दुगगंति का स्पष्ट भान हो जाता है। उसे इस विषय 

में फिर किसी प्रकार का संदेह नहीं रहता, क्योंकि संदेह तो केवल 

युक्तिवाद या वाक्यश्रवण करने पर ही रहता है, प्रत्यक्ष देख लेने 

पर संशय के लिये कोई स्थान नहीं रहता। जिस प्रकार वैद्य को 

शरीर के रोग और नीरोगता का स्पष्ट भान हो जाता है, ओर साथ 

ही वह यह भी जान लेता है कि यदि यह- रोगी कुपथ्य करेगा तो 
नष्ट हो जायगा, तथा पथ्य-सेवन पूवक चिकित्सा करेगा तो रोग 
मुक्तहो जायगा। इसी प्रकार संतजनों को - जीवों की सुगति-दुरगति 
स्पष्ट मालूम हो जाती है, ओर वे प्रत्यक्ष देखते हैं कि भगवदूभमजन 
ओर भगवान की पहचान ही जीव की उत्तम गति का कारण है, तथा 
मूखेता और पायों के कारण यह जीव अधोगति प्राप्त करता हे। 

यह विद्या ऐसी दुलंभ है कि अनेकों विद्वान भी इस भेद को नहीं 

समभते, और न वे इस पर आस्था ही रखते हैं । वे स्थूल नरक 

आओर स्वगे के सिवा और कुछ नहीं जानते , तथा परलोक को भी 
केवल श्रवणमात्र ही मानते हैं। में शास्त्रों की युक्तियों और 
वचनों के द्वारा परलोक के विषय में कुछ वर्णन करूँ गा। बहुत लोगों 

की तो परलोकविषयिनी जिज्ञासा अत्यन्त निरबेल एवं संशयापन्न 

होती है। इस विषय का ठीक-ठीक बोध तो उन्हीं को हो सकता है, 

जिनकी बुद्धि शुद्ध हो तथा हृदय मत-मतान्तर के वाद-विवाद से शुन्य 
देखा-देखी के विरुद्ध और सब प्रकार की कामनाओं से रहित हो । 


“++6०04--- 


दूसरी किरण 
मृत्यु का रहस्य 


अब तुम मृत्यु का रहस्य जानना चाहते हो तो सावधान 
होकर सुनो। इस मनुष्य में दो प्रकार की चेतनाएँ हैं--पहली प्राश- 
चेतना, जिसके द्वारा हृदयस्थान ओर प्राण वायु से सम्बन्ध रहने 
के कारण शरीर और इन्द्रियाँ चेतन रहती हैं। यह प्राणचेतना 
पशुओं और मनुष्ये| में समान है । दूसरी है बुद्धिजनित चेतना, 
जिस पर केवल मनुष्यों का ही अधिकार है। प्राशचेतना शरीर 
को सचेत रखती हे, ओर प्राणों का स्फुरण हृदयस्थान से होता 
हे | हृदयस्थान तत्वों के सक्षम अशों से बना हुआ हे, ओर वे 
तत्त्वों के अंश हैं-वात, पित्त, कफ आदि। जब तक इन तत्त्वों की 
वृत्ति समान रहती है, तब तक हृदयस्थान सुख से रहता है, और 
हृदय स्थान से ही सिर से परों तक सारे शरीर में नाड्ी-जाल 
फैला हुआ है । उस नाड़ी-जाल के द्वारा ही प्राणवायु के सम्बन्ध 
से सम्पूणं इन्द्रियाँ चेतन्‍्य रहती हैं | और शरीर भी सचेष्ट रहता 
हे। प्राणवायु के द्वारा ही वह तत्त्तों को समान वृत्ति सिए में भी 
पहुँचती हे ओर उसी से नेत्र एवं श्रवण आदि इन्द्रियों.को अपने- 
अपने विषय ग्रहण करने की योग्यता प्राप्त होती हे। जिस प्रकार 
दीपक के प्रकाश से सारा घर आलोकित हो जाता है, ओर उसमें 
रखे हुए सब पदार्थ दीखने लगते हैं, उसी प्रकार जब भगवान्‌ की 
सत्ता पारर प्राणवायु के द्वारा तत्त्वों का समान अंश सब इन्द्रिया 
में पहुँच कर उन्हें शक्तिसम्पन्न करता है, तो वे अपने-अपने 

काय में स्चेष्ट हो जाती हैं। जब नाड़ी मार्ग में किसी प्रकार का 
व्यवधान आ जाने से प्राणवायुद्धारा वह तत्त्वों का समान अंश 
किसी अड्ज में नहीं पहुँच पाता तो वह अंग निश्चेष्ट या शुन्य 
हो जाता है। आयुर्वेद का प्रयोजन उपचारद्वारा उस व्यवधान 
या ग्रन्थि को दूर करना ही है । ऐसा होने पर उस अंग में फिर 
चेतन्य की स्फूर्ति हो जाती है, ओर वह अपनी क्रिया करने 
लगता हे । 

अत: यह हृदयस्थान शरीर में दीपक की तरह है। इसमें 
प्राणवायु बत्ती है ओर आहार तेल है । यह बात सब जानते ही हैं 
कि तेल न रहने पर बत्ती बुक जाती है । इसी प्रकार आहार न 
मिलने पर प्राणवायु भी नहीं रहता । इसके सिवा बहुत पुरानी 
होनेपर मल भर जाने के कारण भी जब बत्ती तेल नहीं खींच 
सकती तो दीपक बुर जाता है । इसी तरह वृद्धावस्था में नाड़ी 
संस्थान कफादि से रुद्ध हो जाने के कारण जब आहार लेना कम 
हो जाता है तो हृदयस्थान रूपी दीपक भी निवृत हो जाता है। 
ऐसे ही शस्त्रादि कोई विशेष विध्न उपस्थित होने पर भी शरीर का 
नाश हो जाता हे । शरीर ओर इन्द्रियों की क्रियाएँ प्राणवायु की 
समता होने पर ही सिद्ध होती हैं ।जब वात, पित्त या कफ का 
कोप होने पर उस समता में त्रटि आती है तो इन्द्रियां की क्रिया 
भी शन्य हो जाती हे । जैसे दपंण स्वच्छ रहता है तो उसमें प्रत्येक 
पदाथ का प्रतिविम्ब पड़ जाता हे, किन्तु यदि वह मलिन हो जाय 
तो उसमें कुछ नहीं भासता । इसी प्रकार प्राणों की जो समान 
वृत्ति है उसका भी यही स्वभाव है कि उसमें कोई उलट-फेर होता 
है तो हृदयस्थान शन्य हो जाता हे । फिर इन्द्रियों का व्यवहार 
भी नहीं हो पाता तथा शरीर प्राणवायु के प्रकाश से शन्य हो जाता 
है। - ऐसे प्राण प्रकाशशुन्यशरीर को ही मृतक कहते हूं। 

अतः मरने का अथ हे प्राणवायु की समान वत्ति का नाश 

होना। इस समानता का नाश करनेदाज्ा यम है । यह यमराज 
भी भगवान का ही उत्पन्न किया हुआ है | पर लोग इसे केवल 
नाममात्र से ही जानते हैं, इसके स्वरूप का उन्हें कुछ पता नहीं है। 
इस विषय का विवेचन करने पर बहुत विस्तार हो जायगा। अत 
तात्यय यह है कि प्राणवायु का शन्य होना ही मृत्यु है । यह प्राण- 
वायु ही सूक्ष्म शरीर है, अथात्‌ तरवों के सूक्ष्म अंशों से वना हुआ 
हैे। चतन्यस्वरूप जीव इस प्राणचेतना से प्रथक हे। यह शरीर 
की तरह नहीं, अपितु अखण्ड है ओर भगवान्‌ के परिचय का 
स्थान. है । जेसे भगवान अखण्डस्वरूप और एक हैं वेसे ही उन 
का पहचानना भी अखण्ड है ओर उन्हें पहचाननेवाला जीव 
भी अख़रण्ड हे। ज्ञानस्वरूप भगवान्‌ की पहचान इस खण्डाकार 
शरीर में नहीं हो सकती, उनका परिचय तो अखण्डकार जीव में 
. ही होता है । 

अब इस रहस्य को तुम दीपक के दृष्टान्त से समभने का 
प्रयत्न करो । यह स्थूल शरीर एक दीपक के समान है, दृदथस्थान 
इसकी बत्ती है, प्राण दीपशिखा है और चेतन्य उसका प्रकाश है। 
तात्पय यह है कि जेसे दीपक की अपेक्षा प्रकाश सूक्ष्म होता है 
ऐसे हो प्राणशक्ति की अपेक्षा चेतन्‍्य सूक्ष्म हे। इसका स्वरूप ऐसा 
हे कि किसी भी वाक्यद्वारा उसका उठलेख नहीं किया जा सकता। 
किन्तु यह हृष्टान्त चेतन्य की सूक्ष्मताको लक्ष्यमें रखने पर ही चरि- 
ताथ होता है । इसका यह तात्पय नहीं है कि जेसे प्रकाश दीपक 
के आश्रित हे उसी प्रकार चेतन्य भी प्राण के आश्रित होगा। 
दीपक का नाश होने पर तो उसके प्रकाश का भी नाश हो जाता है 
कितु प्राणवाय के शन्य होनेपर उतन्‍्य का नाश नहीं होता। 
साथ ही यह भी समझना चाहिये कि जसे दीपक की विशेषता 
प्रकाश के ही कारण है वेसे ही शरीर की विशेषता भी चेतन्य के 
ही कारण हे। अतः दीपक के दृष्टान्त का भी यही प्रयोजन समझना 

चाहिये कि दीपक की स्थिति प्रकाश के ही लिये है, इसलिये दीपक 
प्रकाश के आश्रित हे । इसी प्रकार चेतन्य के निमित्त ही होने के 
कारण चेतन्य ही प्राणों का आश्रय है, ओर प्रकाश की ही तरह 
वह. है भी अत्यंत सृक्ष। ऐसा आशय लेने पर ही दीपकका दृष्टान्त 
चरिताथ होगा । 
इससे निश्चय हुआ कि प्राण घोड़े के समान है और चतन्‍्य 
उसका सवार हे। अथवा यों समझो कि चेतन्यस्वरूप जीव के 
हाथ में प्राण एक शस्त्र के समान है| प्राणथ की जब समानवत्ति 
नष्ट हो जाती है, तो स्थूल शरीर म्रतक हो जाता है, ओर चेतन्य 
जीव अपने स्वरू4 में स्थित रहता हे । जिस प्रकार घोड़ा नष्ट हो 
जाने पर सवार पेदल कहा जाता है । उसी ग्रकार शरीर नष्ट होने 
पर जीव भी पदल रह जाता है। किन्तु जेस घोड़े का नाश होने से 
सवार का नाश नहीं हाता उसी प्रकार शरीर का नाश होने से 
जीव नष्ट नहीं होता । यह शरीररूपी घोड़ा और आशरूपी शस्त्र 
भगवान्‌ ने इस जीव को इसीलिये दिये हैं कि इनक द्वारा यह 
भगवान की पहचानरूप शिकार करे । जिस मनुष्य ने यह भग- 
वत्परिचयरूप शिकार कर लिया है, उसे तो इस शरीररूप बन्धन 
से छूटना सुखदायक होता है, क्‍्यांकि फिर वह इस भार को ढोने 
से छूट जाता हे ओर उसे निरतिशय सुख का स्थान प्राप्त हो जाता 
है। इसी पर महापुरुप ने कह्दा है कि जब संतलोगों का शरीर 
छूटता हे तो वे सर्वोत्तम सुख का स्थान प्राप्त करते हैं ओर इसे 
परम लाभ मानते हं। कितु जिन्हें श्रीभगवान की पहचान नहीं हुई,उन 
का शरीर छूटता है तो वे अत्यन्त दुःखी होते हैं, जेसे शिकार के 
आये बिना ही किसी का जाल खुल जाय तो फिर कायसिद्ध की 
कोई सम्भावना न रहने के कारण उसे बहुत अधिक पश्चाताप 
होता है। इसी प्रकार इस जीव को शरीर छूटने से बहुत दुःख 
होता है, ओर यमपुरी के माग में ही वह पश्चाताप करने लगता हे | 


तीसरी किरण 
शरीर की मत्यंता ओर चेतन्य की अखरडता 


देखो, जब किसी के हाथ, पाँव और भुजा सूख जाते हैं 
अथवा अद्वाज्ल पक्ताघात होने के कारण उनसे कोई क्रिया नहीं 
होती, तब भी उस पुरुप की चेतनता नष्ट नहीं होती, क्योंकि 
चतनस्वरूप जीव देह से प्रथक है। हाथ-पाँव तो उसके 
शस्त्र हैं ओर वह इनका संचालक है। कि जिस प्रकार हाथ- 
पांव तुम्हारा स्वरूप नहीं हैं उसी प्रकार पट, पीठ, सिर आदि 
अन्य अंग भी तुम्हारे स्वरूप नहीं हैं। तुम इन सबसे ओर इनके. 
संवातभूत सम्पूर्ण शरीर से भी प्रथक हो। इससे निश्चय हुआ 
कि जब यह सारा शरीर शून्य हो जाता है तब भी तुम्हारी चेतना 
अपने स्वरूप में स्थित रहती हे। जेसे यह हाथ क्रिया शन्य होने 
पर मृतक कहा जाता हे उसी प्रकार यह शरीर भी निष्क्रिय और 
संज्ञाशन्य होने पर मृतक कहलाता है । 

हाथ की क्रिया बल से होती है ओर बल प्राणचेतना के प्रकाश 
से नाड़ियांद्वारा सब अंगों में पहँचता है। जब किसी नाड़ी का 
मार्ग रुक जाता है तो उसके द्वारा प्राणथेतना का प्रकाश नहीं 
पहुँचता, अतः बलहीन हा जाने के कारण वह अड्र क्रियाशून्य 
हो जाता है। इसी प्रकार यह शरीर भी प्राणों के सम्बन्ध से 
तुम्हारी आज्ञा में बतेता हे । परन्तु जब प्राणों की समानवृत्ति 
निव्रत्त हो जाती है तो शरीर के सब अंग शून्य हो जाते हैं और 
तुम्हारी आज्ञा का अनुसरण नहीं करते । इसी को मृत्यु कहते हैं | 


११७ 

किन्तु इस स्थिति में भी जीव अपने चेतन्यस्वरूप में ही स्थित 
रहता है, क्‍योंकि यदि तुम्हारा कोई सेवक तुम्हारी सेवा न कर 
सके तो इससे तुम्हारा नाश तो नहीं हो जाता। यह शरीर तो 
तुम्हारा सेवक या टहलुआ है, तुम तो इससे स्वेथा प्रथक्‌ हो। 
यदि तुम विचार करोगे तो मालूम होगा कि तुम्हारे जो अंग 
बाल्यावस्था में थे बे ही आज नहीं हैं, अब तो तुम्हारे सभी अंग 
आहारादि से बढ़कर कुछ के कुछ हो गये हैं। इस प्रकार यद्रपि 
तुम्हारा शरीर वह नहीं हे, किन्तु तुम तो वही हो, क्योंकि वास्तव 
में शरीर तुम्हारा स्वरूप नहीं हे । इसलिये शरीर के नष्ट होने 
की तुम चिन्ता मत करो, इसके नष्ट हो जाने पर भी तुम अपने 
रवरूप से अविनाशी ही रहोगे । 

तुम्हारे स्वभाव दो प्रकार के हैं। एक तो शरीर के सम्बन्ध 
को लेकर हैं, जेसे भूख, प्यास एवं निद्रा आदि। शरीर का 
सम्बन्ध न रहने पर इनकी भी स्फूर्ति नहीं होती अतः मृत्यु हो 
जाने पर इनकी भी निवृत्ति हो जाती है। तथा दूसरे स्वभाव 
ऐेसे हैं जिनमें शरीर के सम्बन्ध की अपेक्षा नहीं है, जेसे--भग- 
वान्‌ को जानना और उनके ऐश्वय को देखना | उस भगवत्सज्षा- 
त्कार से जो अलोकिक आनंद होता है वह तुम्हारा अपना ही स्वभाव 
है। यह अनुभव ओर इसका आनन्द तुम्हारे साथ सबंदा रहने- 
वाले हैं, इनका तुमसे कभी वियोग नहीं होगा। इसी प्रकार 
सद्गुणों को जो अविनाशी कहा है इसका कारण भी यही हे कि 
वे सर्वेदा जीव के साथ रहते हैं। इन्हीं की तरह अविद्या और 
मूखता भी जीव के अपने ही स्वभाव हैं, इसी से ये भी परलोक 
में उसका साथ नहीं छोड़तीं । वस्तुतः ये जीव के बुद्धिरूप नेत्रों 
का अमभाप्र ही है और ये ही उसे मन्दभाग्य का मूल कारण है। 
इसी पर प्रभु ने कहा हे जो मनुष्य संसार में अज्ञान के कारण 
अन्धा है वह परलोक में भी अत्यन्त दु:खी और अन्धा रहेगा । 

जब तक तुम इस प्रकार के चेतन्‍्य को नहीं पहचानोगे तब 
तक किसी प्रकार मृत्यु का रहस्य भी नहीं समझ सकोगे। क्यांकि 
मृत्यु का अर्थ तो परिणामित्व और चेतन्य का भेद जानने से ही 
जाना जा सकता है। अतः अब में प्राणशचेतना ओर चेतन्यकला 
का भेद वर्णन करता हूँ। 


चोथी किरण 
प्राणचेतना ओर चेतन्यकला का भेद 


याद रखो, ग्राणचेतना तत्त्वों का विकार है और वायु-पित्त 
आदि जो तत्त्वों के सूक्ष्म अंश हैं उन्हीं से बनी है अत: जब 
वायु-पित्तादि में से किसी तत्त्व का कोप होता हे तो यह भी विक्वृत 
हो जाती है और जब ये समान स्थिति में रहते हैं तो प्राणचेतना 
भी समान ओर शान्‍्त रहती है | इसी से वैद्यल्लोग ओपधोपचार 
के द्वारा वायु, पित्त, कफ एवं रुधिर के कोप को शान्त करके 
इनकी समान वृत्ति रखते हैं। ऐसा होने पर प्राणचेतना भी साम्य 
स्थिति में रहती हे और चैतन्यकला की आज्ञा का पालन करती 
रहती हे । 

किंतु चेतन्‍्यकला का आविर्भाव इन तत्त्वों से नहीं हुआ। 
वह सूक्ष्म लोक से आयी है और देवताओं के समान निमलस्वरूप 
है। तत्त्वों के देश में तो वह एक परदेशी की तरह है तथा उसका 
स्वरूप भी आधिभोतिक नहीं है। उसके इस शरीर में आने का 
प्रयोजन तो यही है कि परलोक के लिये तोशा तेयार कर ले | 
इसी पर साई ने कहा है कि मेंने कृपा करके सभी जीवों को मार्ग 
दिखाया है, परन्तु जो शुभ मार्ग का परिचय पाकर उसमें चलते 
हैं वे ही भय और शोक से मुक्त होते हैं। मैंने प्रथ्वी आदि तत्त्वों 
के अंश से मनुष्य का शरीर रचा है और फिर उसमें अपनी अंश- 
भूत चेतन्यकला का प्रवेश कराया है। तात्पय यह है कि पहले 
भगवान्‌ ने प्राणचेतना की रचना की है और उसे चेतन्यकला 

की स्थिति का अधिकारी बनाया है। उसके पश्चात्‌ उसमें चेतन्य- 
कला का प्रवेश कराया है। जेसे पहले रुई या कपड़े की मसाल 
जिसमें कि अग्नि को आकर्षित करने की योग्यता हो, बनायी 
जाती है ओर फिर उसमें अग्नि प्रविष्ट की जाती है, तब वह 
प्रकाशित होती है। इसी प्रकार इस देह में प्राणां की समानवत्ति 
मसाल के समान है ओर चेतन्यकला अग्नि की तरह है। जेसे 
वेद्यलोग प्राणों की समानवत्ति को जानते हैं और उसके द्वारा 
शरीर की रोग एवं कष्ट से रक्षा करते हैं, उसी प्रकार चेतन्यस्वरूप 
जीव के स्वभाव की भी एक समानता है, पर उसे संतजन ही 
पहचानते हैं। जब वेराग्य और पुरुपार्थ के द्वारा इस जीव के 
स्वभाव संतजनों की मयादा में समत्व लाभ करते है तभी मनुष्य 
का चित्त नीरोग होता हे । अतः निश्चय हुआ कि जेसे अपने 
आपको पहचाने बिना भगवान्‌ को नहीं पहचान सकता वस ही 
वास्तविक चतनन्‍्य को पहचाने बिना परलोक को भी ठीक-ठीक 
नहीं पहचान सकता | इसलिये अपने मन को पहचानना ही 
भगवान्‌ को पहचानने की कुछ्जी है। ओर यही परलोक को 
पहचानने का भी प्रधान साधन है। इसके सिवा धर्म की प्रतीति 
का मूल भी अपने आपकी पहचान ही हे। इसी से मेने अपने- 
आपकी पहचान का सबसे पहले वर्णन किया हे । 

तथापि अभी तक मेने जीव के वास्तविक स्वरूप को स्पष्ट 
नहीं किया हे । सन्‍तों ने भी उस स्वरूप का वशुन करने के लिये 
निषेध किया हे, क्योंकि जीव की सामान्य बुद्धि उस गुद्य रहस्य 
को अभ्रहण नहीं कर सकती । किन्तु भगवान्‌ की वास्तविक पह- 
चान ओर परलोक का समभ्यक साक्षात्कार उस यथाथ स्वरूप का 
ज्ञान होने पर ही हो सकते हैं। अतः तुम ऐसा पुरुषार्थ करो जिससे 
अभ्यास ओर प्रयत्न के द्वारा अपने भीतर उस यथाथ स्वरूप की 
कॉकी कर सको । यादि उस स्वरूप की बात सुनकर तुम्हारा हृदय 

उसके दशतनों के लिये उत्सुक न हो तो जान लो #कि तुम्हारा 
विश्वास 5हरनेवाला नहीं है, क्‍योंकि ऐसे बहुत लोग देखे गये 
हैं कि भगवान्‌ के वास्तविक स्वरूप की चर्चा सुनकर जिनका 
विश्वास जाता रहा है। बुद्धि की हीनता के कारण उनमें सन्देह 
उत्पन्न हो गया है और वे ईश्वर को अस्वीकार करके अत्यन्त 
ढीठ हो गये हैं। तात्पर्य यह है कि जब तक तुम्हें भगवान के 
यथाथ स्वरूप को अनुभव करने की योग्यता न हो तब तक उसकी 
बातें सुनकर भी तुम कैसे विश्वास कर सकते हो ? इसी से धर्म 
अन्थों में भी परमात्मा के वास्तविक स्वरूप का वर्णन नहीं किया 
गया है, क्योंकि संसारी 3₹ुत्र उस स्वरूप के विषय में सनेंगे तो 
उनका विश्वास ही जाता रहेगा। अतः भगवान्‌ ने संतों को 
यही आदेश दिया है कि जीवों की बुद्धि के अनुसार उन्हें उपदेश 
करो। इन्हें मेरे गुछ्य रहस्य और स्वरूप की बात स्पष्ट करके मत 
बताओ, क्‍योंकि ऐसे एड़ वचन सुनकर मेरे प्रति इनका विश्वास 
नप्ट हो जायगा और ये धमहीन हो जायँगे। अतः: जीवों की 
बुद्धि के अनुसार बात कहना ही विशेष उपयोगी होता है। 

“ये तुम भली भाँति समर गये कि मनुष्य का चेतन्य-स्वरूप 
स्वतः सिद्ध है, उसकी सत्ता शरीर के अधीन नहीं है तो तुम जान 
ही गये होगे कि मृत्यु का अर्थ चैतन्य का नाश नहीं, अपितु इस 
शरीर में चेतन्यस्वरूप जीव की आज्ञा का अनुवर्तन न रहना ही 
है। अरथात्‌ जीव के परलोकगम न का भी यह तात्यय नहीं हैकि यहाँ 
जीव नष्ट हो जाता है और परलोक में उसकी पुनः उत्पत्ति हो 
जाती है। परलोक में उत्पत्ति होने का भी यही आशय है कि वहाँ 
यह जीव दूसरा शरीर स्वीकार कर लेता हे। यह बात मनुष्य 
की बुद्धि से बाहर है कि वहाँ इसे भगवान्‌ किस भ्रकार दूसरा 
शरीर ग्रदान करते हैं, क्योंकि भ गवानू के कम में किसी प्रकार 
की कठिनता या सुगमता की कल्पना नहीं की जा सकती | बहुत 

मनुष्यां का ऐसा भी कथन हे कि वहाँ जीव को यही शरीर मिल 
जाता है। किन्तु यह बात ठीक नहीं जान पड़ती, क्योंकि यह 
शरीर तो घोड़े की तरह है, यदि घोड़ा बदल भी जाता है तो भी 
सवार नहीं बदलता | शरीर तो वाल्यावस्था से बृद्धावस्था तक 
परिणाम को प्राप्त होता रहता है तथा आहार के कारण इसके सब 
अंगे का स्वरूप कुछ-का-कुछ हो जाता है पर जीव में कोई अन्तर 
नहीं आता । 

जिन लोगों का ऐसा विचार है कि परलोक में फिर यही शरीर 
सचेत हो जाता है, उनके कथन में ओर भी कई प्रश्न ओर सनन्‍्देह 
उत्पन्न होते हैं। उनका थे लोग जो उत्तर देते हैं वह बहुत दु्बेल 
रहता है, उससे सन्देह दूर नहीं होते । मान लो, कोई प्रश्न करे कि 
यदि एक शरीर को दूसरा व्यक्ति,खा जाय तब तो वे दोनों शरीर 
प्रिलकर एक हो जायेंगे, फिर परलोक में दो जीवों को एक ही 
शरीर केसे मिलेगा ? अथवा यदि यहाँ कोई व्यक्ति अंगहीन हो 
ओर खूब भजन भी करता हो, तो क्या परलोक में भजन का फल 
भोगने के लिये भी उसे अद्गहीन ही शरीर मिलेगा ? यदि कहो 
कि अद्गहीन शरीर मिलेगा तो स्वरगगलोक में तो कोई अद्भहीन 
होता ही नहीं । और यदि कहो कि वहाँ उसे पूराज्ञ देह मिलेगा 
तो भजन के समय जो अड्ज नहीं था वह वहाँ कहाँसे आ 
जायेगा ? ऐसे प्रश्नों के उनके पास कोई समाधानकारक उत्तर 
नहीं हैं। अतः निश्चय हुआ कि परलोक में इस पूर्व शरीर की 
अपेक्षा नहीं रहती | जो लोग ऐसा मानते हैं कि वहाँ भी इसे यही 
शरीर मिलता है वे अपने को शरीर ही समभते हैं। इसी से 
उनका ऐसा विचार है कि दूसरा शरीर मिलने पर तो जीव भी 
अन्य हो जायगा | सो उनका यह कथन मिथ्या है, क्योंकि जीव 
भिन्न है ओर शरीर भिन्‍न | 


पॉचवीं किरण 
बिके, 
जीर की अविनखवरता ओर परलोक- 
(5 आप 
दशन क उपाष 

प्रश्न--किन्तु कई शास्त्रों का तो ऐसा मत है कि जब शरीर 
छूटता है, तो जीव का भी नाश हो जाता है। फिर परलोक में 
जीव को उत्नन्‍्न करके नया शरीर घारण कराया जाता है। और 
आप जो बात कह रहे हैं वह इससे सर्वथा विपरीत है । ऐसी अब- 
सथा में हम किस कथन को प्रामाणिक मानें ? 

उत्तर--जो पुरुष दूसरों की बात सुनकर भटकता रहता है 
वह तो अन्धा है। जो लोग ऐसा समभते हैं कि शरीर छूटने पर 
जीव नष्ट हो जाता है, उनका यह विश्वास न तो अपनी बुद्धि के 
अनुरूप हे, ओर न किसी शास्त्र केही आधार पर है। यदि 
उन्हें कुछ भी समभ होती, तो बे स्पष्ट जान सकते थे कि शरीर 
छूटने पर जीव का नाश नहीं होता । ओर यदि उन्हें शास्त्र पर 
विश्वास होता, तो वे भगवान ओर संतों के वचनोंद्वारा भी जान 
सकते थे कि जीव अविनाशी है, शरीर का नाश होने पर वह 
अपने स्वरूप से स्थित रहता है। इसी से सन्‍तों के वचनों में यह 
बात भी स्पट आयी हे कि परलोक में भाग्यवान ओर भाग्यहीन दो 
प्रकार के जीव हैँ।जो भाग्यवान हैं उनका कल्याण होता है, 
ओर कभी नाश भी नहीं होता। प्रभु ने भी कहा है, “जो जीव 
मेरे मागे पर चलते हुए शरीर त्यागते 8, उनकी मृत्यु हुईं मत 

सममभो । वे उत्तम पुरुष तो मेरा कृपाप्रसाद पाकर सबंदा आनन्द 
में रहते हैं। और जो भाग्यहीन हैं, नाश उनका भी नहीं होता ।” 
इसी आशय का एक प्रसंग प्रसिद्ध हे--एक बार जब लड़ाई में 
बहुत लोग मारे गये ओर महापुरुष की जीत हुईं, तब महा- 
पुरुष ने उन मरे हुए लोगों से पूछा, “भाइयो ! मुझे भगवान का 
आदेश था कि जीत तेरी ही होगी, सो यह बात तो मैंने प्रत्यक्ष 
देख ली | किस्तु उन्होंने यह भो कहा था कि तमोगुणी पुरुष को 
में परलोक में दरड ओर कट दूँगा, सो तुम्हें वह दुःख मिला है 
या नहीं /” इस पर मह्यापुरुष के साथियों ने पूछा कि ये लोग तो 
अब मिट्टी की तरह हैँ, आप इनसे बात क्‍यों कर रहे हैं ? तब 
महायुरुष ने कहा, “मे जिस प्रभु की सामथ्य के आगे सवंथा 
पराधीन हूँ, उन्हीं की शपथ करके कहता हूँ कि ये मरे हुए लोग 
मेरी बात तुम्हारी अपेक्षा भी अधिक सुनते हैं ; किन्तु इन्हें उत्तर 
देने की आज्ञा नहीं है ।?” इससे निश्चय होता है कि धम-शास्त्र में 
भी जीव के मरने की बात नहीं कही । इसी से पिठ॒पूजा के लिये 
श्राद्ध ओर दानादि करने की विधि भी हे । अतः सिद्ध हुआ कि 
जीव का नाश नहीं होता । 
किन्तु यह बात धमशास्त्र में भी कही हे कि म्त्यु होने पर 
जीव का शरीर ओर स्थान परिवर्तित हो जाता है, अथांत्‌ उसे 
शरीर भी दूसरा मिलता है ओर उसकी स्थिति भी दूसरे लोक में हो 
जाती है। जो पुण्यवान जीव होते हैं, उन्हें स्वगे का सुख मिलता 
है, और जो पापी होते हैं वे नरक का दुःख भोगते हैं। अतः तुम 
निश्चय जानो कि शरीर का नाश होने से तुम्हारे स्वरूप ओर 
स्वभावों का नाश नहीं होता । हाँ, शरीर ओर इनिद्रियों का सारा 
व्यापार निवृत्त हो जाता है, जसे घोड़ा नष्ट हो जाने पर सवार 
पियादा रह जाता है, तथा उसके जो कर्म-और स्वभाव होते हैं 
वे ज्यों के त्यों बने रहते हैं, क्‍योंकि तुम्हारा स्वरूप सवार की तरह 

शरीररूप घोड़े से सवंथा भिन्‍न हे। 

इसी से जो लोग शरीर ओर इन्द्रियों को भुलाकर अपने रव- 
रूप में स्थित हुए हैं, और भजन की एकाग्रता के द्वारा जिन्होंने 
चित्त को लीन कर दिया है, उन्हें परलोक की अवस्था रपष्ट प्रतीत 
हुई है। इसका कारण यह है कि यद्यपि उनके प्राणों की समान 
वृत्ति में कोई विपयेय नहीं हुआ, तदापि चित्त स्थिर होने से उनकी 
प्राणचेतना भी ठहर जाती है। इससे वे भगवान्‌ के भी प्रत्यक्ष 
दशोन कर सकते हैं, और उनकी चिक्तवृत्ति किसी भी पदार्थ 
में आसक्त नहीं होती । इसी से उन्हें जीवन्मुक्त कहते हैं, अर्थात्‌ 
जो भेद लोगों को मरने के पश्चात्‌ खुलता हे, वह चित्त की एका- 
पग्रता के कारण उन्हें जीवित रहते हुए ही मालूम हो जाता है। वे 
उसे प्रत्यक्षवत्‌ देखते हैं, ओर जब उस अवस्था से उत्थित होकर 
इन्द्रियों के देश में आते हैं, तो जाग्रत्‌ अवस्था में भी उन्हें उसका 
स्मरण बना रहता हे । यदि एकाग्रता में चित्त की वृत्ति सृक्ष्म होने 
पर उन्हें स्वगे का अनुभव होता है, तो व्युत्थित होने पर उनके 
हृदय में प्रसन्‍नता ओर आनन्द की बृत्ति बनी रहती है, और 
यदि उस समय अकस्मात्‌ नरक दिखायी दे जाता है, तो जाग्रतू में 
भय ओर संकोच का भाव प्रकट होता है । इस प्रकार पर- 
लोक की जो बात उन्हें जाग्रतू में स्मरण रहती है, उसी का वे संसार 
में वशन करते हैं। उस अवस्था में उनके अन्तःकरण में जेसा 
संकल्प स्कररित होता है वह सत्य ही होता है। कहते हैं, एक समय महा: 
पुरुष समाधि में बेठे थे। उसी स्थिति में उन्होंने अपना हाथ ऊपर को 
उठाया, ओर फिर खींच लिया | लोगों ने इसका कारण पूछा तो 
वे बोले, “मेंने स्त्रग के अम्रत फल को देखा था। उसे संसार में 
लाने की इ च्छा से मेंने पहले हाथ उठाया था, किन्तु वह छिप गया, 
इसलिये हाथ खींच लिया ।” इससे तुम ऐसा अनुमान न करना 
कि अम्रत फल संसार में आने योग्य तो था, किन्तु महापुरुप उसे 

लाने में समर्थ नहीं हुए, क्योंकि सूक्ष्म देश का फल इस लोक में 
आ ही नहीं सकता | यह आधिभोतिक जगत्‌ तो अत्यन्त स्थूल 
ओर जड़्रूप है, इसमें दिव्य लोक की वस्तु केसे आ सकती है ? 
इस बात को स्पष्ट करने से भी बहुत विस्तार हो जायगा, ओर 
यहाँ उसका विशेष प्रयोजन भी नहीं हे । किन्तु बहुत-से विद्वानों 
को तो यही संशय बना हुआ हे कि वह अस्त फल केसा था ओर 
महापुरुष ने उसे केसे देखा । इस प्रकार वे व्यथ वाद-विवाद करते 
रहते हैं ओर अपने कल्याण की बात पर ध्यान नहीं देते | फिर 
भी उन्हें अपनी विद्या का बड़ा अभिमान है। सो वास्तव में तो थे 
महा मूढ़ 

तात्पये यह है कि सन्त लोग परलोक को अपने हृदय की दृष्टि 
से ही दंखते है, उनका यह दशेन किसी कथन या युक्ति के आधार 
पर नहीं होता । वे इस जगत्‌ की बृत्ति को त्यागकर चेतन्य देश 
में जाते हैं ओर परलोक को प्रत्यक्ष देखते हैं। यह परलोकद्शेन 
भी सन्त की शक्ति का एक अंग है। इस प्रकार निश्चय हुआ 
कि परलोक का दशंन दो प्रकार से हो सकता हे--एक तो प्राण- 
चेतना का नाश होने पर जब शरीर की मझत्यु होती हे तब जीव 
परलोक के प्रत्यक्ष दशन करता है। और दूसरे जब भजन की 
एकाग्रता के द्वारा प्राणवृत्ति स्थिर हो जाती है तब हृदय की शक्ति 
से परलोक का प्रत्यक्ष दशन होञज्ा हे । इन्द्रियादि के देश में रहते 
हुए तो परलोक का दशेन होना असम्भव ही है। जेसे एक राई के 
दानेमें चोदहों लोक नहीं समा सकते उसी प्रकार आत्मसुख का 
एक कण भी सारे ब्रह्माण्ड में नहीं समा सकता । जिस प्रकार 
श्रवणन्द्रिय किसी भी पद्ाथ का रूप नहीं देख सकती उसी प्रकार 
सारी इन्द्रियाँ चेतन्यदेश की किसी वस्तु को ग्रहण नहीं कर 
सकतीं | अतः यह निश्चय हुआ कि स्थूल देश को देखनेवाली 
, इन्द्रियाँ चेतन्यदेश तक नहीं पहुँच सकतीं, उस सूक्ष्म देश को 
देखनेवाली इन्द्रियाँ भी सूक्ष्म ही हैं। 


छुठी किरय 
यममार्ग के कष्ठों का वर्णन 


अब तुम्हें यममार्ग के कष्टों को भी जानना चाहिये वे कष्ट 
दो प्रकार के है--?. शरीर के सम्बन्ध से जीव को होनेवाले और 
२. शरीर को होनेवाले । इनमें शरीर को होनेवाले कष्ठों को तो 
सब जानते हैं, किन्तु उसके कारण जीव को जो कष्ट होते हैं, 
उन्हें कोई नहीं पहचानता । उन्हें तो वही जान सकता है, जिसने 
अपने-आपको पहचाना है, ओर जिसे हृदय का रूप भी प्रत्यक्ष 
हुआ हे, क्योंकि उसे पता हे.कि मेरी रिथिति शरीर के आश्रित नहीं 
है, तथा शरीर का नाश होने से मेरा नाश भी नहीं होता । मृत्यु 
होने से शरीर और इन्द्रियों का वियोग तो होगा ही, इनके साथ 
धन, पुत्र, स्त्री, सेवक, सुहृद, पशु ओर प्रथ्वी आदि जितने पदार्थ 
इन्द्रियों से जाने जाते हैं, वे सब भी अपने से दूर हो जायँगे। 
जिस पुरुष ने अपने को स्थूल पदाथ | के साथ बाँध रखा हे, वह 
इनका वियोग होने से अवश्य दुःखी होगा । किन्तु जिसका हृदय 
सब ओर से विरक्त हे ओर भगवान के सिवा जिसकी किसी भी 
पदाथ में प्रीति नहीं है, उसे मृत्यु छे समय कोई दुःख नहीं होता; 
प्रत्युत और भी अधिक आनन्द होता है, क्योंकि जिसके हृदय में 
भगवान्‌ का दृढ़ अनुराग हे, जिसे भजन का रहस्य प्रकट हुआ 
है, जिसने सवंदा अपने आपको भगवान्‌ की ओर ही लगाया है 
ओर जो माया के सम्पूर्ण पदार्थों को नीरस समझ कर उनमें 
आसक्त नहीं हुआ, वह पुरुष मृत्यु होनेपर निःसन्देह अपने प्रिय- 


रण 

तम को ही प्राप्त करता है, तथा जिन पदाथं से उसे विक्षेप होता 
था, वे सब उससे दूर हो जाते हैँ । इसलिये उसे परम शान्ति ग्राप्त 
होती हे । 
अब तुम इस बात पर विचार करो कि जो मनुष्य शरीर का 
नाश होनेपर भी अपने को अविनाशी ही जानता है, ओर जिसे 
पता हे कि सारे मायिक पदाथ इस संसार में ही रह जायँगे, उसे 
यह भी निश्चय हो ही जायगा कि यदि इन पदार्थां में मेरी आसक्ति 
होगी तो अन्त समय इनका वियोग होनेपर मुझे अवश्य दुःख 
होगा। इसी पर महापुरुष ने भी कहा है कि जिस पदाथ के साथ 
किसी की प्रीति होती हे उसका वियोग होने पर वह अवश्य दुःखी 
होता हे, ओर जब वह देखेगा कि मेरी प्रीति तो केवल श्रीमगवान्‌ 
के साथ है, मायिक पदाथों से तो मेरी प्राणरक्ञा के लिये केवल 
खान-पानमात्र का सम्बन्ध है, वास्तव में तो ये मुझे फँसाकर 
अधः:पतन की ओर ही ले जानेवाले हैं, तो वह निःसन्देह जान 
जायगा कि शरीर का नाश होनेपर जब ये पदार्थ मुमसे दूर हो 
जायँगे तो में अपने प्रियतम प्रभु को पाकर आनन्दमग्न हो 
जाऊँगा। अतः जो पुरुष इस रहस्य को समझता है, उसे निःसन्देह 
पता है कि मृत्यु के समय विपयों का वियोग होने से विरक्त पुरुषों 
को तो सुख होता है ओर विषयी जीव अत्यन्त दुःखी होते हैं। 
इस कथन का तात्पय यह ड्ुआ कि माया सनमुखी पुरुषों को ही 
स्वगेरूप जान पड़ती है, जिज्ञासुओं के लिये तो वह नरक ही है । 
माया का वियोग मनमुखी पुरुषों को नरकरूप जान पड़ता हे, 
ओर विरक्तों को उससे आनन्द होता हे । 
इस प्रकार यममागे के कष्टों के विषय में तुम यह तो सममक 
गये कि इस दुःख का कारण मायिक पदार्थों की प्रीति ही है | साथ 
ही यह भी याद रखो कि ये दुःख सब जीवों को एक समान नहीं 
होते । किसी को कम होते हैं और किप्ती को अधिक। जिस मनुष्य 

की मायिक पदार्थों में जितनी अधिक प्रीति होगी, उसे उतना ही 
अधिक दुःख होगा । यदि किसी के पास केवल एक भोग्य पदाथ 
हो ओर दूसरे के पास पशु-सेवक आदि अनेक प्रकार की भोग्य 
सामग्री हो, तो केवल एक ही भोग्य पदाथेवाले को कम दुःख होगा। 
जेसे किसी व्यक्ति का एक घोड़ा चोरी जाय ओर दूसरे के 
दस घोड़े चुरा लिये जायें तो इनमें दूसरे की अपेक्षा पहले को कम 
दुःख होगा । यदि किसी मनुष्य का आधा धन राजा हर ले और 
किसी का सारा ही धन हर लिया जाय तो इसमें पहले की अपेत्ता 
पिछले को अधिक दुःख होगा और जिसका धन ही नहीं, उसके 
साथ स्त्री-पुत्रादि भी नष्ट कर दिये जायें तथा जिसे देश से भी 
निकाज्न दिया जाय, उसे तो ओर भी कष्ट होगा। यही मृत्यु का 
भी अथ है । उस समय भी तो शरीर छूटने के साथ ही स्त्री-पुत्रादि 
सम्पूर्ण मायिकर पदार्थ यहीं छूट जाते हैं ओर यह जीव अकेला रह 
जाता है। जो पुरुष उन पदार्था में अधिक आसक्त होता है उसे 
दुःखी भी अधिक होना पड़ता हे ओर जिसकी उनमें कम प्रीति 
होती है वह उनके वियोग से दुःखी भी कम होता है । इस पर प्रभु 
ले भी कहा है कि जिस पुरुष को सब प्रकार के सुख ओर सम्पत्ति 
की प्राप्ति हुई है वह इन सभी पदार्थों में आसक्त भी रहता है 
ओर अंत में दुःखी भी अधिक होता है। तथा जिसकी इन पदार्थों 
में अल्प प्रीति हे वह इसका वियोग छोने पर उतना दुःखी भी नहीं 
होता । इसी प्रकार महापुरुष भी कहते हैं कि यमराज के मार्ग में 
मनभुखी पुरुष को ऐसा कष्ट होता हे कि उसे बड़े-बड़े अजगर 
काटते हैं और उन अजगरों के हज़ार-हज़ार फन होते हैं। विपयी 
पुरुषों को ऐसे विशालकाय अजगर सबंदा डसते रहते हैं । 

किन्तु इन अजगरों को देखते बे ही हैं जिनके बुद्धिरुपी नेत्र 
खुले हुए हैँ। बुद्धिहीन पुरुष तो कहते हैं कि हमने बहुत से मस्तक 
पुरुष देखे हैं, हमें तो उन्हें डसता हुआ एक भी सप दिखायी नहीं 

दिया। ऐसे पुरुषों को ध्यान रखना चाहिये कि ये अजगर जीव के 
हृदय में रहते हैं शोर उस जीव को ही डसते हैं। यदि ये शरीर 
को डसते तब तो ओर लोग भी उन्हें देख सकते थे और वास्तव 
में तो वे उसे इस संसार में ही डस रहे थे, पर अचेत होने के कारण 
उस मस्त को इसका पता नहीं था। इस कथन का तातये यह हे 
कि ये सप मन के मलिन स्वभाव ही हैं तथा उनमें से एक-एक स्व- 
भाव से जो अवगुणों की शाखाएँ उपजती हैँ वे ही उन सर्पों के 
हज़ारों सिर हैं। इनकी उत्पत्ति का मल कारण माया की प्रीति है। 
जैसे इस हृदय में जो ईष्या, कटुता, कुटिलता, कपट, मान, चंच- 
लता, बेर ओर मानप्रियता आदि बुरे स्वभाव हैं ये ही सर्प हैं। 
इन सर्पों के वास्तविक स्वरूप, इनको संख्या ओर इनके सिरों का 
विस्तार ये सब बातें केवल भगवत्कृपा से अनुभवद्वारा ही देखी 
जा सकती हैं। ये मलिन स्वभाव मनमुखी पुरुष के हृदय में पहले 
से ही थे, इसीसे वह भगवान ओर संतों की प्रीति से शून्य था 
तथा सब ग्रकार के मायिक पदार्था में आसक्त था। ये मलित्न स्व- 
भावरूपी सपप ही उसे यममार्ग में डसते हैं । 

इन सर्पां का दशन अत्यन्त दःखरूप है, क्योंकि यदि स्थूल 
सप डसे तब तो कभी क्षणमात्र को विश्राम भी दे सकते थे, किन्तु 
इनसे तो एक क्षण को भी छुटकारा नहीं मिलता । जेसे किस 
पुरुष का अपनी दासी में राग हो, किन्तु उसे इसका पता हो नहीं, 
फिर यदि किसी कारणवश उस दासी का वियोग हो जाय तो वह 
रागरूप सपे उसे डसता ही रहेगा। यद्यपि यह रागरूप सपे पहले 
से ही उसके हृदय में विद्यमान था ओर उसे डस भी रहा था, पर 
मस्ेतावश वह इसे पहचानता नहीं था, अब वियोग होने पर उसे 
प्रत्यक्ष उसके दंशन का दुःख दिखायी देता है । तात्पय यह हे कि 
पहले तो वह उसके राग में रस का अनुभव करता था, किन्तु 
वियोग होने पर वही राग विष बन कर उसे दुःख देता है। यदि 

पहले ही दासी में उसका राग न होता तो उसका वियोग होने पर 


यह ढुःख क्यों देखना पढ़ता । इसी ग्रकार मनसुख्री पुरुष की जो 
माया में श्रीति होती है उसीके कारण उसे मायिक भोगों में सुख 
जान पड़ता है और माया का वियोग होनेपर वह ग्रीति ही उसके 
दुःख का कारण बन जाती है। 
इसी तरह मान ओर ऐश्वय की प्रीति अजगर की भाँति है, 
धन की श्रीति सपे की तरह है ओर सोन्द्यग्रेम बिच्छू के समान 
है। ऐसे ही जिस-जिस विषय की प्रीति मनुष्य के हृदय में जम 
जाती है उसके कारण उसे दुःख ही भोगना पड़ता है । जिस प्रकार 
दासी के वियोगानल से संतप्न पुरुष अपने को अग्नि या जल में 
डाल कर उस व्यथा से मुक्त होना चाहता है, उसी प्रकार जीव को 
जब यममागे में भोगों के वियोग से उत्पन्न हुआ दुःख दग्ध करने 
लगता है तब उसे इन स्थूल सपे ओर बिच्छुओं का दंशन भी उस 
के सामने कुछ नहीं जान पड़ता क्योंकि उनके डसने से तो केवल 
शरीर को ही कष्ट होता है ओर यह आग निरन्तर उसके हृदय को 
जलाती रहती है | ऐसा भी कोई नहीं, जो उस दुःख को देखता 
हो और उससे उसकी रक्षा कर सकता हो। अतः निश्चय हुआ कि 
यह जीव अपने दुःख का बीज इस संसार से ही अपने साथ ले 
जता है। इसपर महापुरुष ने भी कहा है कि तुम्हारे अशुभ कम ही 
तुम्हें दुःख देते हैं. ओर कोई दुःख देनेवाला नहीं हे। प्रभु भी 
कहते हैँ कि यदि तुम्हारी प्रीति ओर निश्चय दृढ़ हों तो तुम 
नरकों को इस संसार में ही देख लोगे, क्योंकि मनमुखों का हृदय 
यहाँ भी नरक के दुःखों से पूर है। इस प्रकार प्रभु ने भी यह तो 
नहीं कहा कि मनमुखीलोग परलोक में ही नरकःपायेंगे, यह भी तो 
कहा है कि नरक उनके साथ ही है ओर वे उससे पूरे हैं। अथात 
उनका हृदय यहीं नरकरूप बना हुआ हे। 


कक 

सातवीं किरण 
यम ; 6 ० रो ३ में शा $ 
यभभागे के दःखों के विषय में विशेष मीमांसा 

तुम यह शंका कर सकते हो कि धमंशास्त्र में तो लिखा है कि 

बे सर्प मरनेवाले व्यक्ति को आँखों से दिखायी देते हैं और तुम 
उन्हें उसके हृदय में बताते हो, अतः वे आंखों से दिखायी देने- 

वाले सप नहीं हो सकते । ऐसी स्थिति में किस कथन को प्रामाणिक 
मानें ! 

इसका उत्तर यह हे कि वे सप दिखायी तो देते हैं; किन्तु उन्हें 
वह मरने वाला पुरुष ही देख सकता है जिसे वे डसते हैं संसार के 
दूसरे लोग उन्हें नहीं देख सकते । जो सूक्ष्म देश की वस्तु होती है 
वह स्थूल नेत्रों से नहीं देखी जा सकती । अतः वे सप॑ स्थूल सर्पों 
की तरह उसे नहीं डसते, जिससे दूसरे लोग भी उन्हें देख सके | 
हाँ, मरनेवाले व्यक्ति को तो वे प्रत्यक्ष ही डसते दिखायी देते हैं । 
जैसे स्वप्न सें कोई पुरुष देखे कि मुझे सपे काट रहा है तो उसके 
समीप बेठा हुआ दूसरा व्यक्ति ऐसा नहीं देख सकता। स्वप्न 
देखनेवाले को तो वह सपे और उसके काटने से होनेवाला दुःख 
प्रत्यक्ष ही जान पड़ते हैं और उसके समीप बेठे हुए जाग्रत्‌ पुरुष 
को यह सब दिखायी न देने से उसके कष्ट में कोई कमी भी नहीं 
आती । उसके लिये तो वह जाग्रत्‌ की तरह ही प्रत्यक्ष हे । 

स्वप्नविचार के अनुसार ऐसे स्वप्न का परिणाम यह माना 
गया हे कि जाम्रतू में वह पुरुप अपने शत्र से परास्त होगा। अतः 
इस प्रकार का स्वप्न देखनेपर उसे यह मानसिक चिन्ता ओर 


१३३ 

घेर लेती है। इससे वह इतना संतप्त होता है कि इसकी अपेक्षा 
उसे जाग्रत्‌ अवस्था में सप से प्रत्यक्ष काटा जाना अच्छा जान 
पड़ता है, क्‍योंकि शत्र से नीचा देखने की अपेक्षा तो सपे दंश से 
मृत्यु का आलिंगन करना ही अच्छा है। सपे तो केवल शरीर को 
ही कष्ट पहुँचाता है, शत्र से पराभूत होने का दुःख तो निरन्तर 
हृदय को संतप्त करता रहता हे । 

अब तुम्हें यह शंका हो सकती है कि यदि प्राणप्रयाण के समय 
डसनेवाले सर्प स्वप्न के साँपों के समान ही होते हैं तब तो वे 
केवल संकल्पमात्र हुए, वास्तव में उसे कोई सर्प नहीं डसते वह 
व्यथे अपने संकल्प से ही दुःख की स््टि कर लेता है। इस पर 
हमारा कथन यह है कि ऐसा सोचना तो बड़ी मूखंता की बात 
है। विचारदृष्टि से देखो तो वे सर्प निःसन्देह सत्य हैं। सत्य या 
प्रत्यक्ष उसी पदार्थ को तो कहते हैं जिससे सुख या दुःख प्राप्त हो । 
संकल्पमात्र वस्तु तो वह होती है जिसका सुख-दुःख प्रत्यक्ष नहीं 
भासता । स्वप्न में भी जब तुम कोई पदाथ देखते हो तो तुम्हें उस 
का सुख दुःख प्रत्यक्ष प्रतीत होता है, अतः दूसरे लोग भले ही उस 
पदार्थे को न देखें, तुम्हारे लिये तो वह प्रत्यक्ष ही हे । इसके विप- 
रीत किसी पदाथ को भले ही सब लोग देखते हों, किन्तु तुम्हें उसका 
भान न हो तो तुम्हारे लिये वह मिथ्या ही होगा। इसी प्रकार 
स्वप्नद्रष्टा ओर मुमूषु पुरुष को जो दुःख प्राप्त होता है वह भले ही 
दूसरों को न दीखे, उनके लिये तो प्रत्यक्ष ही है ओर न दूसरों को 
“दिखायी न देने से उसमें कोई कमी ही आती है । इन दोनों अब- 
स्थाओं के दुःखों में भी एक अन्तर अवश्य है कि स्वप्न देखने- 
वाला पुरुष शीघ्र ही जग जाता है और जाग्रत्‌ के समय उस 
दुःख का बोध हो जाता है, इसलिये उसे संकल्पमात्र कहते हैं 
किन्तु झतक पुरुष को परलोक में जो कष्ट प्राप्त होता हे, उसकी तो 
कोई सीमा ही नहीं कही जा सकती ओर न किसी प्रकार उससे 

छुटकारा ही हो सकता है। उस कष्ट से तो जब भगवान्‌ की 
विशेष कृपा हो तभी मुक्तित मिल सकती हे । 

इसके सिवा धमशास्त्र में भी ऐसा कहीं नहीं कहा कि मरने- 
वाले व्यक्ति को स्थूल से डसते हैं। यदि वे सर्प भी आँखों से 
दिखायी देनेवाले होते तब तो परलोक भी इस लोक की तरह 
भोतिक ही सिद्ध होता । सो ऐसी बात है नहीं, क्योंकि परलोक 
का प्रत्यक्ष भान तो उसी को होता है जो इस लोक को सवंथा 
तिस्मृत कर देता है। ऐसा व्यक्ति तामसी पुरुषों को सप ओर 
विच्छू डसते हैँ---इस बात को भी प्रत्यक्ष देखता है | इसी से कहा 
है कि दूसरे लोगों को जो बातें आश्चयेरूप हे जान पड़ती हैं थे 
संतजनों को जाग्रत में ही प्रत्यक्ष भासे जाती हैं, क्योंकि इन्द्रिय- 
ग्राह्म विषय संतों की परलोकविषयिनी हृष्टि में क्रिसी प्रकार का 
ठग्रवधात नहीं कर सकते | अतः जो लोग केवल बाह्य दृष्टि से 
कहते हैं कि मरने के पश्चात्‌ जीव को कोई दुःख नहीं होता वे 
तो केवल स्थूल शरीर के दुःख को ही दुःख समभते हैं, उन्हें सूक्ष्म 
शरीर के सुख-दुःखों का कुछ भी पता नहीं दे । 

अब तुम शंका कर सकते हो कि तुम जो यममार्ग के दुःखों 
का कारण मायिक भोग्य पदार्थो' को बताते हो उससे तो निश्चय 
होता है कि कोई भी व्यक्तित उन दुःखों से नहीं बचेगा, क्योंकि 
स्त्री, पुत्र, धन, मान ये तो सभी लोग रखते है, न्यूनाधिक रूप में 
ये मायिक पदार्थ सभी के पास रहते हैं। अतः सिद्ध हुआ कि ये 
दुःख सभी को भोगने पड़ेंगे । 

इसका उत्तर यह हे कि सभी लोग मायिक सामग्री रखते हें|- 
ऐसा कोई नियम नहीं | ऐसे भी बहुत से विरक्‍त ओर जिज्ञास 
पुरुष होते हैं जिनका मन मायिक भोगों से दूर रहता है ओर 
जिनकी किसी भी पदाथ में प्रीति नहीं होती। इसके सिवा जो 
लोग ये धन-संपत्ति आदि रखते हैं वे भी तीन प्रकार के 

होते हैं। उनका विवरण इस प्रकार है-- हे हे 
१-जिनकी मायिक पदार्थों में भी प्रीति हे ओर भगवान्‌ में 


रॉ ५ धर ७.० ( छा छोर 9. ७. 
भी, किन्तु फार्थों' की अपेज्ञा भगवान्‌ में अधिक श्रम हैं। ऐसे 


लोगों को यममार्य में कट नहीं होता / जेसे कोई पुरुप अपने धर 

की पदार्थों से प्रेम रखता दो, किन्तु यादि कोई महाराजा उसे किसी 
देश का राज्य देने लगे तो वह बड़ी सुगमता से घर के सब पदार्थों 
को त्याग देगा, क्योंकि एक देश के राज्य की प्राप्ति का जो सुख है 
उसके आगे ग्रह-सामग्री का सुख तुच्छ हो जाता है। अतः इन 
पुरुषों की प्रीति माया के भोग ओर संबन्धियों में होने पर भी वह 
भगवत्प्राप्ति के रस ओर आनन्द के आगे तुच्छ हो जाती है और 
जब मरने के समय इन पदार्थों का वियोग होता है तो आनन्द- 
स्वरूप श्रंभगवान्‌ के मिलन के सुख में इनका कोई स्मरण नहीं 
होता । उस सुख में ही वे विलीन हो जाते हैं । 

२--जिनकी मायिक पदार्था में अधिक प्रीति होती है, ओर 
भगवान्‌ में कम । ऐसे लोग यममागग के कष्ट से छूट तो नहीं सकते, 
किन्तु अधिक समय तक दुःख भोग चुकने पर फिर धीरे-धीरे 
उन्हें वे पदार्थ विस्मृत हो जाते हैं ओर उनके हृदय में जो भग- 
वर्पेम का बीज रहता है वह अंकुरित होने लगता है। वही जब 
धीरे,धीरे बढ़ कर पुष्ट हो जाता है तो वे भी भगवदीय अक्षय 
सुख प्राप्त करते हैं। इनकी स्थिति ऐसी होती है जेसे किसी पुरुष 
के दो घर हों, पर उन में से एक में अधिक प्र।ति हो, और दूसरे 
में कम। किन्तु उसे पहला घर तो छोड़ना पड़े, और दूसरे में 
जाकर रहे, तब आरम्भ में कुछ समय तक तो उसे पहले घर का 
वियोग दुःखी रखेगा, किन्तु पीछे दूसरे घर में ही उसका प्रेम बढ़ 
जायगा ओर पहले घर को वह बिलकुल भूल जायगा । 

३---जिनकी भगवान्‌ के साथ कुछ भी प्रीति नहीं है ओर जो 
सवेदा मायिक पदार्थों में ही आसक्त रहते हैं, ऐसे लोग सवबेदा पर- 


किरण ७ ] $ चतुथथ उल्लास ९ [ १३७ 


लोक में महान्‌ दुःख भोगेंगे, ओर उससे कभी उनका छुटकारा 
नहीं होगा । उनका तो केवल माया से ही प्रेम था, और उसका 
अब वियोग हो गया। अतः उस वियोगजनित दुःख से डनका 
छुटकारा कैसे हो सकता है । भगवद्विमुख लोग जो स्वदा दुःख- 
मग्न रहते हैं उसका कारण माया की प्रीति ही है । 
अधिकांश लोग कहते तो यही हैं कि हमें भगवान्‌ ही सबसे 
अधिक प्रिय हैं, माया के पदार्थों से हमारा उतना प्रेम नहीं, परन्तु 
यह उनकी मुह से कहने की ही बात है | इसकी परीक्षा के लिये 
एक कसौटी की आवश्यकता है, और वह कसोटी यह हे कि जिन 
भोगों में हमारी विशेष रुचि हे वे यदि शास्त्र ओर सनन्‍्तों के मत 
से निन्य हों तो तत्काल उनसे चित्त हट जाय ओर मन की उनमें 
कुछ भी वासना न रहे, तब तो समझा जा सकता हे कि भगवान्‌ 
के प्रति उस पुरुष का विशेष प्रम है। इसे एक दृष्टान्त से भी 
समर सकते हैं| मान लो, एक व्यक्ति का दो मनुष्यों के साथ प्रेम 
हे, और दोनों में परस्पर विरोध हो गया। अब जिसकी ओर उस 
का चित्त आकर्षित हो, उसी के साथ उसका विशेष प्रेम माना 
जायगा । इसी प्रकार जब तक जीव की रुचि भीगों की अपेक्षा 
सन्त जनों की आज्ञा का पालन करने में अधिक न हो, तब तक 
केवल मुह से कहने से कोई लाभ नहीं हो सकता। उसका वह 
कथन व्यथ ही समझना चाहिये | इसी पर महापुरुष ते भी कहा 
है--“जो लोग मुख से सर्वदा ऐसा ही कहते हैं कि एकमात्र भग- 
वान ही सत्य हैं ओर तो सभी नाशवान हैं पर उनका मन माया 
के पदार्थों में ही अटका हुआ है, वे केवल ऐसा कह कर ही अपने 
को मुक्त करना चाहते हैं। उनसे भगवान्‌ यही कहते हैं कि'तुम 
भूठे हो, तुम्दारी प्रीति तो माया के साथ हे, ओर तुम मुखसे भग- 
वान्‌ को सत्य कहते रहते हो, इसलिये तुम्हारा कथन केवल 
विडम्बनामात्र हे ।” 

इससे निश्चय हुआ कि जिनके बुद्धिरूप नेत्र खुले हुए हैं 
वे प्रत्यक्ष देखते हैं कि यममार्ग के कष्टों से कोई विरला ही मुक्त 
होगा, अधिकांश मनुष्यों को तो वे भोगने ही पड़ेंगे । हाँ उनके 
भोग की न्यूनाधिकता अवश्य रहेगी। जिस प्रकार माया के पदार्थों 
के प्रति जीवों की आसक्ति में अन्तर है, उसी प्रकार उनके दुःख 
भोग में भी अन्तर रहेगा | अत: जिनकी आसक्ति अधिक है, वे 
अधिक काल तक उन दुःखों को भोगेंगे, और जिनकी असक्ति न्यून 
है, वे अल्प काल तक उन्हें भोगकर फिर मुक्त हो जायेंगे । 
बहुत लोग कहा करते हैं कि यदि यममार्ग के दुःखों का कारण 
मायिक पदार्थों की ग्रीति दी है, तो फिर हमें इन दुःखों की कोई 
आशंका नहीं हैं, क्योंकि हमारा चित्त किसी पदार्थ में आसक्त 
नहीं है । हमारे लिये तो सब एक समान हैं | किन्तु उन्हें याद 
रखना चाहिये, ऐसी स्थिति बहुत दुर्लभ है। उनका ऐसा अभिमान 
करना बड़ी भारी भूल है । यदि वे अपने मन की परीक्षा करेंगे तो 
उन्हें मालूम होगा कि वे व्यर्थ ही अभिमान करते हैं। इसकी 
परीक्षा तव हो सकती है, जब उनका धन चोर चुराले, उनका 
ऐश्वरय नष्ट हो जाय, तथा उनके सुदृद विरोधी होकर उनकी निन्दा 
करने लगें और फिर भी उनकी स्थिति में कोई अन्तर न आये, 
उनकी चित्तवृत्ति में किसी प्रकार का खेद ने हो, ओर उन्हें ऐसा 
मालूम हो मानो किसी दूसरे ही का धन .हरा गया है तथा किसी 
दूसर ही कामान भंग हुआ है, मेरी तो कुछ भी हानि नहीं हुईं। तब 
सममा जा सकता है कि उनका कथन ठीक है और उन्हें वास्तव 
में बड़ी उत्तम स्थिति प्राप्त है। किन्तु यदि धन और मान के 
नष्ट होने का कोई अवसर नहीं आया, तो अपनी परीक्षा के 
लिये स्वयं ही धन का त्याग करे और जिस स्थान पर अपना 
मान हो उसे छोड़कर चला जाय, फिर भी अपने को 
निर्मेल और निर्लेप देखे तो समभे; कि मेरी स्थिति ठीक है। जब 

तक अपने को इस प्रकार की परीक्षा में सफल न देखे तब तक उत्तम 
स्थिति का अभिमान करना हे ही हे । बहुत लोग तो जब तक 
अपने सगे-सम्बन्धियों में रहते हैं, तभी तक समभते हैं कि उनमें 
हमारा कोई राग नहीं है, किन्तु जब उनमें से किसी का वियोग हो 
० ः 

जाता है, तो उनके हृदय में छिपी हुई राग की आग प्रकट हो 
जाती है ओर वे उसके ताप से पागल-से हो जाते हैँ। 

अतः जो पुरुष यममार्ग के कष्ठों से मक्त होना चाहे उसे किसी 
भी स्थूल पदाथ में आसक्त नहीं होना चाहिये । हाँ, काये निवाह के 
लिये तो मायिक पदार्था वा उपयोग करना भी डचित ही है । जेसे 

पे ५ 

इस मनुष्य को मलसमूत्र त्यागने की अपेक्षा होती है तो उसके अनु- 
रूप स्थानों में जा बेठता है, टर्सा प्रकार भूख-प्यास लगनेपर अन-जल 
प्रहण करना भी आवश्यक हे ही, किन्तु यह आहारग्रहण केवल 
शरीरयात्रा का निवांह करने के लिये ही होना चाहिये । हृदय में ऐसा 


समभे कि जैसे मलत्याग किये बिना शरीर को कष्ठ होता है, बेसे ही 
जआहार के बिना भी इसका काम नहीं चल सकता । इसी प्रकार 


ओर सब व्यवहारोंमें भी संयम ओर संकोचपूर्वक ही बरते । फिर 
जब इसका चित्त भोगे। से विरक्त हो जाय, तो पुरुषार्थ और प्रेम- 
पूवेंक भगवद्भजन 'में लग जाय । माया की लगन छोड़कर 
भजन की लगन बढ़ावे ओर चित्त की परीक्षा करता रहे कि यह 
मायिक पदार्थों की ओर अधिक सखिंचता है। या भगवान ओर 
सनन्‍्तों की आज्ञा पालन करने में अधिक प्रेम रखता है । जब देखे 
कि मेरा चित्त सुगमता से ही सब प्रकार की वासनाओं को त्यागकर 
सन्‍तों की आज्ञाओं का अनुसरण कर सकता हे, तब समझे कि 
में यममागग के कष्ठों से मुक्त रहूँगा। और यदि, चित्त की ऐसी 
स्थिति न जान पड़े तब तो इस महा दुःख से छुटकारा पाना 
कठिन ही है । भगवान की विशेष दया हो तब भले ही इनसे बच 
सके | भगवत्कृपा तो इन सभी साधनों से विलक्षण है। जब वे स्वयं 
ही कृपा करने लगें तब भला इन दुःखों से छूटना कोन बड़ी बात है ? 


आठवीं किरण 


मानसी नरक की तीन प्रकार की अग्नियों का 
५ ० 
वंचित 

मानसी नरक उन दुःखों को कहते हैं जो केवल जीबको होते 
हैं शरीर का उनसे कोई सम्बन्ध नहीं होता। जिस अग्नि से शरीर 
में जलन होती है वह स्थूल नरक है ओर जो केवल मन को 
जलाती है उसे मानसी नरक कहा जाता है। यह मानसी नरक 
की अग्नि तीन प्रकार की है । 

१, स्थूल भोगों के वियोग की अग्नि । 

२. अपमान, निरादर ओर संकोच में डालनेवाली अग्नि । 

३. भगवद्दशेन से वड्ग्चित रहने के पश्चात्ताप की अग्नि | 

यह तीन प्रकार की अग्नि केवल हृदय को ही सनन्‍्तप्त करती 
है, शरीर पर इस दुःख का कोई प्रभाव नहीं होता। इसीसे इसका 
यूथक्‌ निरूपण करने की आवश्यकता हुई । किन्तु इन तीनों 
अग्नियों का बीज यह जीव संसार से ही साथ ले जाता है | इनका 
स्थूल दृष्टान्तोंद्वारा आगे विवेचन करूँगा । ह 

पहली जो भोगोें के वियोग की अग्नि है इसका वन पहले 
भी ऊुछ हो चुका है । इस दुःख का -कारण सायिक पदार्थों की 
प्रीति है। उस प्रीति के कारण ही उन पदार्था का संयोग होने पर 
यह सुखी होता है और जब वे छूट जाते हैं तो दुःखी होता है । 
साया के साथ प्रीति होने के कारण ही यह पुरुष इस संसार में 


१४० 

स्वग की तरह भोगों को भोगता रहता है, किन्तु फिर उसे मानसी 
नरक का दुःख भोगना पड़ता है, क्योंकि जिस माया से इसका 
प्रेम था उस से अब वियोग हो गया । इससे निश्चय हुआ कि 
एक ही पदार्थ संयोग और वियोग होने पर इसके सुख ओर दुःख 
के कारण वन जाते हैं। इस अग्नि का स्वरूप स्पष्ट करने के लिये 
एक इृष्टान्त दिया जाता है--मानलो, एक बहुत बड़ा राजा है । 
सारी प्रथ्वी पर उसका शासन है, उसे सवंदा सुन्दर-सुन्दर दृश्य 
देखने को मिलते हैं, अनेकों दास, दासियाँ, मनमोहिनी सुन्दरियाँ 
बाग-बगीचे और सभी प्रकार के भोग ससेप्राप्त हैं। अकस्मात्‌ 
उसका कोई विरोधी उस पर चढ़ाई करदे ओर उसे परास्त कर उस 
के सेवर्कों के सामने ही उसे कुत्तों की टहल में लगा दे, उसकी जो 
स्त्रियाँ ओर दास दासियाँ थीं उन्हें अपनी सेवा में नियुक्त कर दे 
तथा उसका जो कोष ओर मण्डार था उसे उसके शत्रुओं को दे 
डाले, तो सोचिये उसे कितना कष्ट होगा। ऐसा होनेपर यद्यपि 
उसके शरीर को कोई दुःख नहीं दिया गया, किन्तु अपने भोग 
ओर ऐश्वये का वियोग होने की आग ही उसके हृदय को कितना 
सन्‍्तप्त करेगी । इस स्थिति में तो उसका चित्त बार-बार यही 
चाहेगा कि इस मानसिक ताप की अपेज्ञा तो मर जाना कहीं 

अच्छा है । इससे निश्चय हुआ कि मायिक सुख जितने अधिक 
होंगे और उन्हें जितना ही खुलकर भोगा जायगा उतना ही अधिक 
उनकी वियोगाग्नि हृदय को जलायेगी | इस मानस ताप के आगे 
भौतिक अग्नि का ताप भी मन्द पड़ जाता है । भौतिक अग्नि से 
शरीर को अवश्य पीड़ा पहुंचती है, परन्तु हृदय पर उसका पूरा 
प्रभाव नहीं पड़ता, क्योंकि बेचारी इन्द्रियों के द्वारा हृदय को जो 

अन्यान्य भोग प्राप्त होते रहते हैं उनके कारण उस पीड़ा का कष्ट 
बहुत कुछ बँट जाता है तथा नेत्रादि के द्वारा चित्त की वृत्ति 
विभिन्‍न विषयों में बिखरी रहने से भी वह दुःख निरबेल पड़ 

एक प्रकार का पदा है। इसके कारण हृदय में सुख-दुःख का पूरा 
प्रवेश नहीं हो पाता । जेसे कोई -दुःखी पुरुष जब अकस्मात्‌ 
निद्रासे जगता है तो उसे दुःख की पीड़ा अधिक जान पड़ती है, 
क्यों कि उस समय उसका चित्त एकाग्नम होता है ओर इन्द्रियों के 
द्वारा वह अन्य विषयों में बिखरा हुआ भी नहीं होता । इसी प्रकार 
एक स्वस्थ पुरुष निद्रासे जगे ओर उसे आरम्भ में ही सुन्दर-सुन्दर 
शब्द सुनायी दें तो उसे उनमें विशेष आनन्द आयेगा और उसकी 
चित्तवृत्ति एकाग्न हो जायगी । किन्तु यह जीव जब तक संसार 
में रहता है तब तक इन्द्रियों का व्यापार इसके साथ लगा ही रहता 
है और शरीर छूट जाने पर यह श्रऊ्रेला रह जाता है, वहाँ इन्द्रियों 
का विक्षेप सर्वथा निश्वत्त दोजाता है । इसी से इसे परलोक में सुख- 
दुःख दोनों ही अधिक जान पड़ते हैं। अतः तुम ऐसा अनुमान न 
करो कि परलोक की सूक्षम अग्नि संसार की स्थूल अग्नि की तरह 
ही होगी, उसकी अपेक्षा तो यह सत्तरवाँ अंश शीतल है । 
दूसरी अपमान को अग्नि बतलायी थी। उसके लिये यह 
इृष्टान्त दिया जाता है--जेसे कोई महाराज किसी नीच मनुष्य 
को अपने पास रख ले और उस पर विश्वास करके महल का 
सार काम उसो को सोंप दे । उसी के अधीन भण्डार रहे और 
अन्तःपुर में जाने की भी उसे पूरी छूट हो। इस प्रकार सारी 
सुविधाएँ पाकर उसका चित्त दूषित हो जाय ओर वह विपरीत 
आचरण करने लगे। भण्डार से धन चुराले ओर रानियों के साथ 
व्यभिचार करे, किन्तु ऊपर से अपने को बड़ा साधुर्वभाव ओर 
सदाचारी प्रकट करे | ऐसी स्थिति में यदि किसी दिन आकस्मात्‌ 
राजा उसे कोई अपकम करता देख ले ओर उसे भी मालूम हो 
जाय कि आज महाराज ने मुझे महलों में कुकमे करते देख लिया 
हे तथा बे नित्य ही करोंखे से मेरी सारी करतूतें देखते रहते हैं, 

किन्तु दरड इसलिये नहीं देते कि जब इसके पापों का घड़ा पूरा 
भर जायगा तब एक साथ ही इसे कठोर दर्ड और ताड़ना दूँगा, 
तो उस समय उस नीच पुरुष को लज्जा की आग किस प्रकार 
जलायेगी ? डस समय भले ही उसके शरीर को कोई कष्ट न हो, 
तथापि इस लज्जा के कारण ही वह अपने को धरती में लीन 
करना चाहेगा ओर सोचेगा कि किसी प्रकार यह शरीर छूट जाय 
तो में लाज की आग से बच जाऊँ। इसी प्रकार तुम जो अपने 
मलिन स्वभावाों के अनुसार अनेकों कुचेष्टाएँ करते हो वे ऊपर 
से देखने में भली ही अच्छी जान पढ़ें किन्तु उनका उद्देश्य दूपित 
होता है । यहाँ भले ही तुम उनके दृष्परिणाम को न देख सको, 
किन्तु जब परलोक में जाओगे ओर उनका मल्लिन तात्पय तुम्हारे 
सामने आयेगा तो लज्जा से तुम्हारा सिर नीचा हो जायगा और 
तुम लज्जा की आग में जलने लगोगे | 

यदि कोई पुरुष संसार में किसी की निन्‍्दा करे तो परलोक में 
उसे इस प्रकार लज्जित होना पढ़ेगा जेसे कोई पक्षी का मांस 
समभ कर अपने भाई का ही मांस खा ले ओर पीछे उसे उसकी 
वास्तविकता का पता लगे | उस व्यक्ति का हृदय जिस प्रकार लज्जा 
ओर परिताप की अग्नि से जलने लगता है. बैसी ही गति निन्‍्दा 
करनेवाले की परलोक में होगी । इस समय तो तुम्हें निन्दा करन 
का दुष्परिणाम नहीं जान पड़ता, किन्तु परलोक में वह प्रत्यक्ष 
तुम्हारे सामने आ जायगा। इसी से कहा है कि यदि किसी पुरुष 
को स्वप्न में दिखायी दे कि वह मुर्दे को खा रहा हे तो समझना 
चाहिये कि वह निन्‍दा करनेवाला है । इसके लिये यह 
इृष्टान्त भी दिया जाता है कि जैसे कोई -स्वभाव से ही भीत के 
पीछे से पत्थर फेंकतवा हो ओर उससे कोई पुरुष कहे भी कि भाई, 
ये पत्थर तेरे ही घर में गिर रहे हैं ओर इसके कारण तेरे ही बच्चों 
की आँखें फूटती हैं, तू इन्हें फेंकना बन्द कर दे। और फिर वह 

घर में जाकर भी यही बात देखे तो उसे केसी लज्जा आयगी, उसके 
चित्त में केसी आग लगेगी ? 
इसी प्रकार जो व्यक्ति किसी से ईष्या करता है वह भी पर- 
लोक में अपने को लज्जा की आग से जलता देखेगा । ईष्यां करने- 
वाला तो अपने शत्रु का अहित चाहता हे, पर वास्तव में हानि 
उसी की होती है । वह अपने ही धम को नष्ट करता है ओर इससे 
उसी के शुभ कर्मों का क्षय होता है । तात्पय यह है कि परलोक में 
सब कर्मां का स्वरूप उनके उद्दश्य या तात्पय॑ के अनुसार सामने 
आता हे। वहाँ यह पदार्था के बीज अथांत्‌ मूल कारण को देखता 
है, इसलिये अपमान ओर लज्जा को प्राप्त होता है। यहाँ स्वप्ना- 
वस्था भी परलोक की तरह ही होतो है, इसी से जैसा जिस व्यक्ति 
का हृदय होता है वसा ही वह स्वप्न में उसे मूर्तिमान देखता है | 
कहते हैं, एक बार एक प्रवृत्तिमार्गीय विद्वान किसी सन्‍त के पास गया 
ओर बोला कि में स्वप्न में अपने को लोगों के मुह पर मुहर 
लगाते देखता हूँ, इसका क्या तात्पय है । सन्त ने कहा, “तुम 
जाग्रत्‌ अवस्था में लोगों से बलात्कार से ब्रत रखाते होगे ।!” इस 
पर परिडत ने स्त्रीकार करते हुए कहा कि निःसन्‍न्देह मेरा ऐसा ही 
स्वभाव है । अब तुम विचार करके देखो कि इस क्रिया का स्वरूप 
केसा है और इसका तात्पय क्‍या हे। यद्यपि स्थूल दृष्टि से ब्रत 
रखाना अच्छा ही काम हे, किन्तु उसका उद्देश्य या तापये अशुभ 
ही प्रकट हुआ । वह मानो लोगों के मुंह पर मुहर लगाना अथात 
उनका आहार रोकना हुआ । सो यह प्रभु की बड़ी कृपा हे कि पर- 
लोक की अवस्था सूचित' करने के लिये उन्होंति स्वप्नावस्था बना 
दी है, किन्तु तुम इससे भी अचेत रहते हो । 
सन्त ने कहा है कि परलोक में माया का आकार कुरूपा वृद्धा 
स्‍त्री के समान होगा । उस समय सभी जीव उसे देखकर भयभीत 
होंगे ओर प्रभु से प्राथना करेंगे कि भगवन्‌ ! इस महाराक्षसी से 

हमारी रक्षा कपी। तब प्रभु कहेंगे जित्षडी प्राप्ति के लिये तुम 
अपना धम नथ्ट करते थे यह वह माया ही है। यह सुनकर जीवों 
को ऐसी लज्जा ओर अपमान का बोध होगा कि वे अपने को 
अग्नि में जलाना चाहेंगे, जिससे किसी प्रकार उस लज्जा से छुट- 
कारा मिल जाय | इस लज्जा के विषय में एक रृष्टान्त और भी 
हे--एक बार किसी राजपुत्र का विवाह हुआ । वह मदिरापान से 
उन्मत्त होकर महलों की ओर चला, किन्तु मद्य के उन्‍्माद में दूसरी 
ही ओर निकल गया । वहाँ एक घर में दीपक जल रहा था। उसने 
सोचा में अपने महल में पहुँच गया हूँ । घर के भीतर देखा बहुत लोग 
सोये हुए हैं। पुकारने पर उनमें से कोई उठा भी नहीं । उन्हें सोये 
हुए समझ कर वह चुप हो गया ओर एक स्त्री को उज्ज्वल वस्त्र पहने 
सोयी देखकर उसे ही अपनी नववधू समझ कर उसके समीप लेट 
गया । उस स्त्री के शरीर से उसे सुगन्ध आने लगी, अतः उसी 
के साथ रति-क्रीड़ा करता रहा । प्रातःकाल सूर्योदय होनेपर जब 
नशा उतरा तो देखा कि जिन्हें में सोये हुए समझता था वे सब 
तो मुर्दे हैं ओर वह स्त्री भी एक अत्यन्त कुरूपा वृद्धा का शव है। 
उसमें से जो सुगन्ध आ रही थी वह तो उसी की दुर्गन्ध है 
तथा मेरे अज्ञ भी विष्ठा तथा धूलि से मलिन हो गये हैं। यह 
सत्र देखऋर उसे बड़ी ग्तानि हुई ओर वह अत्यन्त दुःखी होकर 
चाहने लगा कि मेरी मृत्यु आ जाग्र तो अच्छा है। साथ ही, इस 
बात का भी भय हुआ कि कहीं मेरे पिता या कोई राजकमंचारी 
मुझे इस स्थिति में न देख लें । इतने ही में राजा अपने मन्त्रियों 
फे सहित उसे ढूँ ढ़ता-ढू ढ़ता वहाँ आ गया । अब तो राजपुत्र बड़ा 
ही लज्जित हुआ और सोचने लगा कि किसी श्रकार धरती फट 
जाय तो इसी में समा जाऊँ । विषयी जीव भी जब परलोक में 
जायगा तो डसे माया के भोग ऐसे ही मलिन दिखायी देंगे और 
जब परमपिता परमात्मा के सामने अपने को ऐसी मलिन परिस्थिति 

में देखेगा तो लज्जा से इूब-मरने की इच्छा करने लगेगा । यदि 
विचार कर देखें तो भोगी पुरुष इस संसार में ही अत्यन्त निले- 
ज्वता और दुःख की परिस्थिति प्राप्त करते हैं। तथापि परलोक में 
जीव को जैसी दुःख और लज्जा की स्थिति प्राप्त होती है उसके 
सामने लोकिक दुःख ओर लज्जा तो कुछ भी नहीं हे। यहाँ जिज्ञा- 
सुओं को लक्ष्य कराने के लिये संक्षेप में इस दूसरी अग्नि का 
दिग्दर्शन कराया है | इसका तात्पय यही है कि लज्जा रूप अग्नि 
भी ऐसी तीरुण है कि इसके सामने. स्थूल अग्नि अत्यन्त नगण्य 
है तथा वह केवल हृदय को जलाती है, शरीर से इसका कोई संब- 
न्ध नहीं हे । 

तीसरी अग्नि है भगवदर्शन से वख्ित रहने की। यह मूखंता 
भी जीव के साथ इस संसार से ही जाती हे । इस लोक में जिन 
लोगों ने सन्‍तजनों के उपदेश ओर पुरुषाथ के द्वारा ज्ञान प्राप्त 
नहीं किया तथा अपने हृदय को शुद्ध करके भगवद्दशेन के लिये 
दर्षणवत्‌ नहीं बनाया उन्हें परलोक में इस परिताप की आग में 
जलना पड़ेगा। पापरूपी जंगार के कारण परलोक में भी उनका 
हृदय-दपंण अन्धा ही रहेगा ओर वहाँ भी वे प्रभु के दशनों से 
वद्ित ही रहेंगे । ओर उनका चित्त इस पश्चाताप की आग में 
जलता रहेगा। इस विषय में एक दृष्टान्त दिया जाता हे--मान 
लो, अपने बुछ हितेषी मित्रों के साथ अंधेरी रात में किसी वन में 
जाओ ओर वहाँ तुम्हें कुछ कंकर-पत्थर से पड़े जान पढ़ें, किन्तु 
अंधेरे में उनका कोई रूप-रंग दिखायी न दे । उस समय तुम्हारे 
साथी यथाशक्ति उन कंकरों को बटोर लें ओर तुमसे भी कहें कि 
इन पत्थरों की हमने बड़ी विशेषता सुनी है, तुम भी जितने उठा 
सको उठा लो। किन्तु तुम उन्हें मूले समक कर उनकी बात पर 
कोईंध्यान न दो और खाली हाथ ही वहाँ से चले आओ | परन्तु 
जब सूर्योदय हो तो वे सब कंकर बहुमूल्य रत्न दिखायी दें--ऐसे 

मूल्यवान्‌ कि जिसका कोई अनुमान ही न हो सके । तब तुम्हारे 
साथियों को तो अत्यन्त दृष होगा और तुम ? तुम तो बस, पश्चा- 
त्ताप की अग्नि में ही जलते रहोगे । तुम्दारे साथी तो उन रत्नों 
को पाकर अ्रत्यन्त सम्पन्न हो जायेंगे ओर हाथी- घोड़े आदि तरह- 
तरह की भोगसामम्री संग्रह करके सुख भोगेंगे ओर तुम अत्यन्त 
दीन और निर्धन रहकर भूख-प्यास का भी कष्ट सहोगे । तुम 
अपने साथियों से धन माँगोगे तो भी वे मना कर देंगे ओर कहेंगे 
कि तुम तो हमें मूल समक कर हँसते थे और तुमने हमारी बात 
पर कोई ध्यान ही नहीं दिया अब तुम उसका फल भोगो। ऐसी 
स्थिति में तुम्हें केसा पश्चात्ताप होगा और तुम किस प्रकार उस 
आग से सनन्‍तप्त होंगे ? इसी प्रकार जो लोग भगवदशन से वशद्ित 
हैं उन्हें परलोक में ऐसी ही अवस्था प्राप्त होगी । 

यह संसार अंधेरे वन के समान है । यहाँ जप, तप भजन 
रूप जो साधन हैं वे ही रत्नों के समान हैं। इस संसार में इन 
रत्नों का .स्वरूप ओर मूल्य प्रतीत नहीं होता, इसी से संसारी 
जीव इन्हें ग्रहण नहीं करते ओर बड़ी चतुराई प्रकट करते हुए 
कहते हूँ कि इस संसार के प्रत्यक्ष सुख को छोड़कर परलोक के 
परोक्ष सुख के लिये क्यों प्रयत्न करें--नकद को छोड़कर उधार के 
पीछे क्‍यों भटकें ? ऐसे लोग परलोक में निःसन्देह दुःखी होंगे ओर 
पुकार-पुकार कर कहेंगे कि साधन करनेवाले द्वी परम सुख के 
अधिकारी हैं| वहाँ उनका सुख देखकर इन्हें बड़ी जलन होगी, 
क्योंकि जिन पुरुषों ने साधन करके इस लोक में भगवान्‌ का प्रेम 
ओर परिचय प्राप्त किया है उन्हें परलोक में प्रभु ऐसा परम सुख 
प्रदान करेंगे कि जिस नित्य सुख के एक लव की तुलना भी माया 
के सारे भोग मिलकर नहीं कर सकते। वस्तुतः वह आत्मसुख 
ऐसा अदूभुत और अपार है कि उसके साथ किसी प्रकार के सुख 
का दृष्टान्त नहीं दिया जा सकता । वह तो सम्पूर्ण सुखों का साए 

सवेस्व ही है। यह ऐसी ही बात हे जेसे कोई जोहरी कहे कि इस 
रत्न का मूल्य सो मुहर है, तो इसका यह *अथ तो नहीं होता कि 
उसका आकार या भार सो मुहरों के समान हे । उसका तात्पय 
तो यही हे कि मानो यह रत्न सो मुहरों के सोने-चाँदी का सार 
है। इसी प्रकार आत्मसुख को जो सम्पूर्ण इन्द्रिय-सुखों से श्रेष्ठ 
बताया है वह आकार-प्रकार में उनके समान होने से नहीं, अपितु 
उन सब का सार होने से कहा हैे। वह सबका सार हे इसी से 
उसका यहाँ विशेष रूप से विवेचन किया हे । 
इस प्रकार अब तुम तीन प्रकार की सूक्ष्म अग्नि को तो समझ 
गये। इसके साथ यह भी निश्चत जानो कि इन सूक्ष्म अग्नियों का 
दाह स्थूल अग्नि की अपेक्षा अत्यन्त ती क्षण है। देखो, शरीर को स्वतः 
तो अपने दुःख का कोई ज्ञान होता नहीं है, शारीरिक दुःख का भान 
भी तभी होता हे जब जीव की वृत्ति शरीर में होती हे । इस प्रकार 
परम्परा से जीव ही शरीर के दुःख को अनुभव करनेवाला हे । फिर 
जो दुःख स्वयं जीव में ही हो वह उसे कितना तीक्षण जान पड़ेगा । 
अत: जीव के भीतर रहने वाली होने से सृक्ष्म अग्नियाँ उसके लिये 
अत्यन्त दुःसह हैं। इस दुःख की दुःसहता का एक विशेष कारण 
यह भी है कि इस स्थिति में जीव की प्रत्येक अभाष्ट वस्तु का 
तो वियोग हो जाता दे ओर विपरीत परिस्थिति सामने आ जाती 
है | यही शारीरिक दुःखों का भी कारण होता हे। जेसे शरीर को 
इष्ट तो यह है कि वात-पित्तादि सब तत्त्वों की वृत्ति समान रहे 
तथा शरीर के सब अंगों का पारिस्परिक सम्बन्ध भी बना रहे । 
किन्तु यदि अकस्मात्‌ किसी विध्न या शस्त्र के प्रहार से कोई अंग 
कट जाय तो अंगविच्छेद होने के कारण शरीर दु:खी हो जाता है। 
तथापि शस्त्र से तो केवल एक ही अंग का वियोग होता है, अग्नि 
से तो सभी श्ंग जलने लगते हैं। अतः शस्त्रों की अपेक्षा अग्नि 
से होनेवाली पीड़ा अधिक असझ्य होती हे । इसी प्रकार जीव को 

इष्ट तो है भमगवद्दशन और भगवत्परिचय, किन्तु वह इनसे तो 
वब्ग्वित रह जाता है और अनेकों प्रकार की विपरीत वासनाएँ 
उसके हृदय में घर कर लेती हैं। इसलिये जब वासना की सामग्री 
का वियोग होता है तो यह अत्यन्त दुःखमग्न हो जाता हे और 
फिर उस दुःख का कभी अन्त भी नहीं होता | संसार में भी जब 
कभी इसे कुछ चेत होता है तो इस दुःख का कुछ अनुमान हो 
जाता है, परन्तु यहाँ माया के भोगों में फँस कर यह ऐसा शून्य- 
चित्त हो जाता हे कि इसे कुछ भी नहीं सूझता । फिर जब परलोक 
में उस विषयजनिन शून्यता का अभाव हो जाता है तो इसे वह 
दुःख प्रत्यक्ष भासने लगता है। जैसे अद्धाड्ल रोग के कारण यदि 
किसी पुरुष का बायोाँ अड्ग शून्य हो जाय तो उसे अग्नि का ताप 
प्रतीत नहीं होता पर जब वह शून्यता निव्वत्त हो जायगी तो उसे 
उसकी तीक्षणता व्याकुल कर देगी | अतः परलोक में जब इसके हृदय 
की जडता दूर होगी तो इसे यह मानसी नरक की आग अत्यन्त 
तीक्षण और उम्र प्रतीत होगी । 

यह हृदयस्थ अग्नि कहीं बाहर आकर जीव को नहीं जलाती । 
इसका बीज तो पहले से ही जीव के अन्तर स्थित था। केवल 
परिचय न होने के कारण यह उसे नहीं जानता था। जब यह 
बीज बढ़कर वृक्ष हो गया तो इसे प्रत्यक्ष भासने लगा । और अब 
तो यह उसके फलों को भोग रहा हे । इसी पर भगवान्‌ ने भी कहा 
है कि यदि तुम्हारी प्रीति दृढ़ होती तो तुम नरक को यहाँ ही 
प्रत्यक्ष देख सकते थे । शास्त्रों में जो स्थूल स्वगे और स्थूल नरकों 
का विशेष वर्णन हे इसका कारण यही है कि संसारी जीव तो 
इन्हीं को समझ सकते हैं। ये लोग जब मानसी नरकों की बात 
सुनते हैं तो बुद्धिहीनता के कारण उन्हें बहुत तुच्छ सममते हैं। 
जैसे किसी बालक से कहो कि तू विद्या पढ़, यदि विद्या नहीं पढ़ेगा 
तो तुमे पिता का ऐश्व्ये प्राप्त नहीं होगा, मूल्ले ही बना रहेगा--तो 

उस पर इसका कोई प्रभाव नहीं पड़ता, क्योंकि पिता का ऐश्वय 
न मिलने से क्या दुःख होता दे इसका उसे कुछ पता ही नहीं हे। 
किन्तु यदि उससे कहा जाय कि तू विद्या नहीं पढ़ेगा तो अध्यापक- 
जी तेरे कान मलेंगे, तो वह भयभीत हो जाता है ओर यह दुःख 
तत्काल उसकी समम में आ जाता हे'। तथापि विद्या न पढ़ने- 
पर अध्यापक जीं के द्वारा ताडित होने का दुःख भी सत्य हे ओर 
पिता के ऐश्वये से वडिचत रहने का भी । इसी प्रकार स्थूल नरक 
भी सत्य हैं और मूखेतावश भगवद्दशन से वछ्स्चित रहने की 
अग्नि भी सत्य है। किन्तु इनमें भगवद्दशेन से वव््चित रहने 
की शआ्राग ऐसी दे जेसा पिता के ऐश्वय से वव्न्चित रहने 
का दुःख । द 


नवीं किरण 
मानव जीवन की चार मंजिलों का वर्णन 


प्रशन--आप कहते हैं कि मानसी नरकों को अनुभव को दृष्टि 
से ही देख सकते हैं और विद्वानों का कथन है कि शास्त्रों ने पर- 
लोक के विषय में विश्वास को ही प्रमाण माना है, वे कहते हैं कि 
अपनी दृष्टि से परलोक को देखना असम्भव है।सो इस विरोध का 
सामञ्जस्य कैसे किया जाय ? 

उत्त--इस विषय पर पहले भी कहा जा चुका है। यदि ध्यान 
देकर देखा जाय तो इनमें कोई विरोध भी नहीं है। शास्त्र में जिस 
प्रका' पतलोक का वर्णन किया है सामान्यतया उसका ज्ञान विश्वास 
के आधार पर ही हो सकता है। विद्वानों में भी बहुत तो ऐसे 
ही हुए हैं जिनकी बुद्धि इन्द्रियरेश से बाहर नहीं गयी, चैतन्य 
देश को उन्होंने देखा ही नहीं था | किन्तु कुछ बुद्धिमान्‌ ऐसे भी 
हुए हैं. जिन्होंने परलोक और मानसी नरकों को प्रत्यक्ष अनुभव 
की हष्टि से देखा था । तथापि इस बात को उन्होंने इसलिये प्रसिद्ध 
नहीं किया कि अधिकांश लोग इस मानसी दुःख को समभ नहीं 
सकते तथा हर किसी की बुद्धि में ऐसा बल भी नहीं होता कि 
अल्पमति जीवों को चेतन्यरेश का रहस्य हस्तामलकवत्‌ प्रत्यक्ष 
दिखा सके । इसे तो जिस पर भगवान की विशेष कृपा होती हे 
वह स्वयं ही देखता है ओर युक्तिपूवंक दूसरों को समझा भी सकता 
हे। किन्तु ऐसे पुरुष संसार में विरले ही होते हैं। अतः स्थूल 
नरकों का भेद तो सामान्यतया शास्त्रों को सुन कर ओर उन पर 

विश्वास करके ही जान सकते | किन्तु मानसी नरकों का ज्ञान 
अपने स्वरूप की पहचान होने पर ही हो सकता है । तथा अपने 
स्वरूप की पहचान और बुद्धिरूप नेत्रों के द्वारा चेतन्य का साक्षा- 
स्कार-ये पुरुषार्थ और यत्न के मार्ग से चलने पर ही हो सकते हैं.। 
अत: इस परम पद को वही पाता है जो अपने देश से चल कर 
किसी श्रन्य देश में पहुँचे ओर जिस स्थान में यह जीव उत्पन्न 
होकर रिथित हे उसे त्याग कर आगे चलने का उद्यम करे । 

किन्तु यह जो मेंने अपने देश ओर स्थान को त्यागने की बात 
कही है, इसका यह अथ यह नहीं है कि किसी स्थूल देश या ग्रह को 
त्याग कर चलना है, क्योंकि इनका सम्बन्ध तो स्थूल शरीर से है, 
अत: इन्हें त्यागने से कोई प्रयोजन सिद्ध नहीं होगा। मेने तो 
जीव के देश त्यागने की एक विशेष बात कही है । उसका तात्पये 
यह है कि जीव का वास्तविक देश तो दूसरा है, इस शरीर में तो 
यह किसी कार्यविशेष के लिये आया है । किन्तु इसने इसे ही अपना 
देश समझ लिया है। ऐसा होने पर भी इसे इस स्थूलदेश से 
जाना ओर सूक्ष्म देश में पहुँचना अवश्य पड़ेगा | इसके रास्ते में 
कई मंजिलें हैं और उनके भिन्न-भिन्न व्यवहार हैं| इसकी स्थिति 
का पहला स्थान है इन्द्रियादिक देश, दूसरी मड्ग्जिल है सझ्कूल्प- 
देश और तीसरा देश सझ्कुल्प को हेतुभूता जगठ्तीति है, जिसे 
स्थूल बुद्धि भी कहते हैं। इससे आगे चोथा सूक्ष्म बुद्धि का देश 
हैे। जब यह जीव इस सूक्ष्म देश में पहुँचता हे तब इसे 
अपने स्वरूप का ज्ञान होता है पहले तीन देशों में तो यह अज्ञान 
से आच्छादित रहता है । 

मेंने जो चार मंजिलें कही हैं ये दृष्टान्तों के द्वारा समभ में 
थ्रा सकती हैं । पहले इन्द्रियादिक देश में इस जीव की दशा पतंग 
की तरह होती हे । पतंग नेत्रेन्द्रिय के विषय में आसक्त होकर 
दीपक के ऊपर गिरता है । उसमें किसी प्रकार के संकल्प या चिन्तन 


किरण £ ] 4 चतुथ उल्लास & ... [ १४३ 


करने की तो योग्यता होती नहीं । वह चाहता है अन्धकार से बचने 
के लिये खिड़की के मागे से बाहर निकलना, ओर दीपक को ही वह 
खिड़की समझ बैठता है | इसलिये वार-बार उसी की ओर जाता 
है। धूएं के कारण वह पीछे की ओर लोटता भी है, किन्तु उसमें 
इतनी समझ नहीं होती कि धूएं के दुःख को याद रखे ओर पुनः 
उस ओर न जाय । अतः वह फिर दीपक ही की ओर जाता है 
ओर अन्त में उसी में जल मरता है | यदि उसमें कुछ भी स्मृति 
ओर चिन्तनशक्ति होती तो एक बार दुःख पाकर वह पुनः उसकी 
ओर न जात । 

दूसरा संकल्प का देश पशुओं की तरह है । पशु को जब एक 
बार लाठी लगने के दुःख का अनुभव हो जाता है तो दूसरी बार 
लाठी दिखानेपर वह भयभीत होता है। उस उस लाठी का 
दुःख स्मरण रहता हे । इसी प्रकार जब यह मनुष्य संकल्प के देश 
में रहता हे तो इसकी अवस्था पशुओं के समान होती है । इसी से 
जब तक यह किसी पदाथ से दुःखी नहीं होता तब तक उसका 
त्याग भी नहीं करता । परन्तु जब उसके दुःख का अनुभव हो 
जाता है तो उसे देखते ही भागने लगता है | 

तीसरी मंजिल हे स्थूल बुद्धि की, जो संकल्प की हेतु हे। जब 
मनुष्य इस मंजिल में पहुँचता हे तो उस की अवस्था धोड़े ओर 
बकरी के समान होती है । इस स्थिति में वह पहले दुःख का अनु- 
भव किये बिना ही दुःखदायक पदार्थों से भय मानने लगता है 
और यह समभ जाता है कि इससे मुमे दुःख प्राप्त होगा। जैसे 
बकरी ने कभी पहले भेड़िये को ओर घोड़े ने सिंह को देखा न हो 
तो भी जब वे अकरमात्‌ इनके सामने आयेंगे तो ये देखते ही 
भगने लगेंगे । किन्तु ऊंट या हाथी को देखकर नहीं भागेंगे। 
इस प्रकार इस अवस्था में स्वभात्र से ही शत्र, और मित्र की पह- 
चान हो जाती हे । यह पहचान भी सुक्तम दृष्टि से ही होती है 

ओर भगवान्‌ ने इन जीवों को वह सूक्ष्म दृष्टि प्रदान की है। 
परन्तु फिर भी ये इस भेद को नहीं जानते कि कल क्या होगा । 

इस आगामी दुःख को पहचानना ओर उससे भय सानना-- 
यह अवस्था चोथी मंजिल में प्राप्त होती है। यह मंजिल सूक्ष्म 
बुद्धि की है। मनुष्य जब इस अवस्था को प्राप्त होता है तभी 
पशुओं के पद से ऊपर उठता है | इससे पहले की तीन मंजिलों 
में तो वह पशुओं के समान ही होता हे । किन्तु यह सूक्ष्म बुद्धि का 
देश भी सम्पूर्ण मानव के पद की प्रथम अवस्था ही है। इस समय 
यह उस चीज को देख सकता है जिस तक इन्द्रिय, संकल्प ओर 
स्थूल बुद्धि की गति नहीं होती ओर जिस वस्तु से भविष्य में दुःख 
हो सकता हे उससे भय करने लगता है। साथ ही कर्मा के सारे 
भेद को और उस भेद के कारण कर्मो के आकार-प्रकार को भी 
सममने लगता है। उसे सब पदार्थों की मयांदा का भी बोध हो 
जाता हे ओर वह समभता है कि इस दृश्य जगत्‌ में जितने पदा्थे 
हैं वे सभी नाशवान्‌ हैं, क्योंकि इन्द्रियों के विषय होने से ये सभी 
स्थूल हें । 

यहाँ जो चार मंजिलें बतायी गयी हैं इनमें इन्द्रियादिक देश 
की क्रियाएँ तो प्रथ्वी पर चलने-फिरने के समान सभी के लिये 
सुगम हैं। संकल्प देश की क्रियाएँ ऐसी हैं जेसे नौका पर बेठकर 
चलना । नीोका पर बड़े आदमियों को तो कोई भय नहीं होता, 
किन्तु बालक डरता है । इसके आगे स्थूल बुद्धि जो संकल्पों का 
कारण है उसकी क्रियाएँ तैरने के समान हैं। जल में वही आदमी 
दूर सकता हे जो इस कला में कुशल हो, प्रत्येक सियाना आदमी 
भी तेर नहीं सकता । तथा चोथी जो सूक्ष्म बुद्धि की मंजिल है 
उसकी स्थिति मेघमण्डल में उड़ने के समान है | वहाँ कोई विरला 
शक्तिसम्पन्न पुरुष ही उड़ सकता हैे। यद्यपि इस अवस्था का प्राप्त 
होना भी अत्यन्त कठिन है, तथापि ज्ञानवान्‌ महापुरुषों का पद 

तो इससे भी परे है. । उस परमपद्‌ की गति तो ऐसी है जैसे कोई 
महाकाश में उड़ान भरे । इसी से जब महापुरुष से किसी ने कहा 
कि महात्मा इंसा जल पर चलते थे, तो वे बोले, “यह बात सत्य 
है, किन्तु यदि उनका अनुभव अ्रत्यन्त रढ़ होता तो वे आकाश 
में भी उड़ सकते थे ।”? 

इस प्रकार इस मनुष्य की जो इन सब मंजिलों में गतियाँ हैं 
उनका लक्ष्य तो ज्ञान का ही देश हे । इन विभिन्‍न गतियों के द्वारा 
यह पशुओं की अवस्था से देवताओं की स्थिति में पहुँच सकता 
है । इसी से कहा है कि अधोगति या ऊध्वेगति में जाने का अधि- 
कार केवल मनुष्य को ही हे और इसलिये मनुष्य में ही यह 
आशंका रहती है कि न जाने में अधोगतिरूप रसातल में जाऊँगा 
या देवलोकरूप ऊध्वेगति प्राप्त करूगा। इसका कारण यह हे कि 
जितने जड़ पदार्थ हैं उनकी अवस्था तो कभी बदलती नहीं, क्योंकि 
उनमें चेतनता का अभाव है, इसलिये वे निर्भय हैं । तथा देवता हैं 
इश्वर कोटि में, वे अपने शुद्ध स्वरूप से कभी च्युत नहीं होते, इस 
लिये उन्हें भी किसी प्रकार के उत्थान या पतन की आशंका नहीं 
है| केवल मनुष्य ही ऐसा प्राणी है जो शुभकर्मों के द्वारा ऊध्वे- 
गति और अशुभ कर्मों के द्वारा अधोगति प्राप्त कर सकता है। 
इसलिये उसे ही ऐसी शंका भी रहती है | तथा यह जो कहा है कि 
भगवान ने अपनी भक्ति ओर प्रेम की अमानत (धरोहर) मनुष्य 
को ही सोंपी है, उसका भी यही तात्पये हे । 

परन्तु मनुष्य भी नगरनिवासी ओर परदेशी की तरह दो 
प्रकार के होते हैं। इन दोनों की स्थितियों में बहुत अन्तर रहता 
है । अधिकाँश लोग तो नगरनिवासियों की तरह अपने स्वभाव 
में ही स्थित रहते हैं। परदेशी की तरह रहनेवाले जिज्ञासुजन तो 
विरले ही हैं। जिस पुरुष की स्थिति इन्द्रियादिक देश या संकल्पों 
के देश में ही रहती हे उसे यथार्थ भेद की समम प्रात नहीं हों 

सकती ओर न वह देहातीत पद को ही प्राप्त कर सकता है । इसी 
से शास्त्रों में भी चेतन्य सत्ता का विशेष वर्णन नहीं है । अतः में 
भी इस प्रकरण को यहीं समाप्त करता हूँ। स्थूल बुद्धि पुरुष तो 
इतना भी नहीं समक सकते, फिर इससे आगे का रहस्य तो उनकी 
बुद्धि केसे महण कर सकती है। 


दसवीं किरण 


परलोक में विश्वास रखने की आवश्यकता 


कितने ही मनुष्य तो ऐसे मूरत्र होते हैं कि वे परलोक की गति 
को अपनी बुद्धि से तो देख नहीं सकते और सन्‍्तों के वचनों में 
भी उनका विश्वास नहीं होता, इसलिये इस विषय में वे संदिग्ध 
ही रहते हैं, तथा भोगवासनाओं की प्रबलता के कारण परलोक को 
अस्वीकार भी कर देते हैं। यह सब उनके मन की ही धृष्टता है । 
वे समभते हैं कि सन्‍्तों ने नरकों का वर्णन जीवों को डराने के 
लिये किया है और स्वर्गों का उल्लेख उन्हें प्रलोभित करने के 
लिये, वास्तव में नरक या स्वग नाम की कोई चीज नहीं है। 
ऐसा मानकर वे भोगों में आसक्त रहते हैं और संतों की आज्ञा 
के विपरीत आचरण करते हैं। जो लोग शास्त्रमयांदा का अन 
सरण करते हैं उन्हें वे मूले समझ कर हँसते हैं और कहते हैं कि 
ये तो मयादा की डोरी में बँवे हुए हैं। ऐसे बुद्धिहीन नास्तिक 
पुरुषां को परलोक की गति किसी प्रकार समकायी नहीं जा सकती। 
हाँ, यदि उनमें से किसी की कुछ श्रद्धा हो तो ऐसा कह सकते हैं 
कि भाई ! यद्वि तुम्हारी बात सच मानी जाय तो अनेकों संत ओर 
आचायगण, जिन्होंने बड़ी बड़ी तपस्याएँ की हूँ, भूठे हो जायेंगे । 
वे क्‍या सब धोखे ही में थे | यह विषय तो अत्यन्त गुद्य है, तुमने 
बिना ही कुछ साधनादि किये इसके विषय में केसे निणय कर 
लिया ! इस विषय में. तुम्हारा विचार केसे प्रामाणिक माना जा 
सकता है । वास्तव में वे लोग न तो भूठे हैं और न धोखे ही में 

थे, इस विषय में तो तुम्हीं श्रनभिन्न हो । तुम्हें न तो परलोक के 
रहस्य का पता है ओर न श्रात्मा-अनात्मा का विवेक ही है | 
इस पर भी वह मूख अपनी भूल स्वीकार न करे और हठ- 
पूर्वक कहने लगे कि हमें तो इस बात का हस्तामलकवत्‌ प्रत्यक्ष 
ज्ञान है कि इस समय भी शरीर में उससे भिन्‍न किसी चेतनतत्त्व 
को मानना सवंथा मिथ्या दे तथा मरने के पीछे भी उसका नाश 
नहीं होता यह बात भी कोरी कपोल-कल्पना है, क्योंकि शरीर के . 
सब व्यापार तो प्राणवायु के द्वारा ही सम्पन्न होते हैं, अतः 
परलोक के सुख-दुःख कल्पनामात्र ही हैं । जब किसी का ऐसा 
निश्चय जान पड़े तो समको कि इसकी बुद्धि तो मूल से ही नष्ट 
है। वह तो महामूख है, उसे समझाने की चेष्टा करना व्यथे हे । 
इसी पर किसी सन्‍त को आकाशवाणी हुईं थी कि तुम नास्तिकों 
को उपदेश मत करो, क्योंकि ये मूे वचनों से सममनेवाले नहीं 
होते । किन्तु जब वह इस प्रकार प्रश्न करे कि परलोक की बात 
होगी तो निःसन्देह सत्य, किन्तु हमारे लिये तो वह बहुत आगे 
की चीज है, क्योंकि वह हस्तामलकवत्‌ प्रत्यक्ष तो है नहीं, फिर 
ऐसी अनिश्चित स्थिति के पीछे वरतेमान भोगों को क्‍यों त्यागें 
तथा सारी आयु वैराग्य और तपस्या का दुःख ही क्यों सहें ? तो 
उससे इस प्रकार कहना चाहिये, “भाई, यदि तुम्हें परलोक की 
बात माननेयोग्य जान पड़ती हे तो तुम्हारे लिये यह आवश्यक 
हो जाता है कि सन्‍्तों की निश्चित को हुई मयादा के अनुसार 
आचरण करो, क्योंकि जिस काय में किसी भारी भय की 
आशंका हो उसे तो संदिग्ध होने के कारण भी त्यागना अच्छा 
हे। देखो, यदि तुम्हारे सामने भोजन आवे ओर तुम्हें भूख भी 
खूब लगी हो, किन्तु यदि कोई कह दे कि इंस भोजन में सप ने 
मु ह डाला हे, तो तुम उसे त्याग दोगे या नहीं ? उस समय तुम्हें 
ऐसा भी निश्चय हो कि यह आदमी भूठा हे, इसलिये अपने 

किसी लाभ के लिये ही ऐसा भय दिखाता होगा, तो भी तुम उस 
भोजन को अंगीकार नहीं करोगे | कारण कि, तुम्हें सन्देह होता 
है कि सम्भव है, वह सच ही कह रहा हो, इसलिये भोजन छोड़ने 
में हानि भी क्‍या है, मरने की अपेक्ता तो भूखा रह जाना भी 
अच्छा है | अतः भोजन में मृत्यु की सम्भावना देख कर तुम 
भूखे रह जाते हो । इसी प्रकार जब तुम्हें कोई रोग हो और तुम 
से कोई कहे कि में एक यन्त्र लिख दूँ गा, बस, उससे तुम्हारा रोग 
दूर हो जायगा, तो उस समय यद्यपि तुम्हें पूरा विश्वास नहीं 
होता और तुम सममते हो कि यन्त्र ओर रोग का कोई सम्बन्ध 
नहीं है, फिर भी सोचते हो कि यदि थोड़ा-सा धन देकर में यन्त्र 
लिखवा ही लगा तो हानि क्या हे ? सम्भव हे, इससे रोग दूर हो 
ही जाय | यदि रोग मिट गया तो बड़ा भारो लाभ होगा । इसी 
प्रकार ज्योतिषियों की बात मान कर तुम देवपूजन भी कर लेते 
हो । धहाँ भी तुम यही सोचते हो कि यदि इसकी बात ठीक हुईं 
तो मुझे बड़ा भारी सुख प्राप्त दोगा ओर यदि भूठ हुईं तो देव 
पूजन में ऐसा परिश्रम भी क्‍या पड़ता हे ? जब ऐसी बात है तो 
उन ज्योतिषी ओर यन्त्र लिखनेवालों की अपेक्षा उत्कृष्ट जो 
असंख्य-सन्तजन, अवतार, महापुरुष, आचाये ओर अवधूत हो 
गये हैं, उनके वचन बुद्धिमानों की दृष्टि में तुच्छ तो नहीं होने 
चाहिये । इसी से जिज्ञासुजन विश्वास करके यत्नपूर्वेक सन्‍्तों के 
वचनों पर स्थित रहते हैं और निःसनन्‍्देंह परलोक के दुःखों से 
मक्त हो जाते हैं । 

. * “और तुमने जो वेराग्यादि के दुःखों की बात कही, सो पएलोक 
के दुःखों के सामने तो वे अत्यन्त तुच्छ हैं । भला, सोचो तो, 
इस जगत्‌ में जीनां ही कितने दिन हे ? परलोक की अवस्था का 
तो कभी अन्त ही नहीं आता । अतः परलोक के दुःख से मुक्त 
होने के लिये इस जगत्‌ में जो यत्न किया जाता है उस दुःख 

की गणना ही क्या है, वह तो केवल नाममात्र हे । अतः इस 
जीव को चाहिये कि सनन्‍्तों के वचनों में विश्वास रखे ओर 
समझे कि यदि में उनके आदेश का उल्लड घन करूँगा तो 
चिरकाल तक दुःख भोगता रहूँगा ओर उन दुःखों से मेरा किसी 
प्रकार छुटकारा नहीं होगा । इन्द्रियादि के भोग तो कुछ ही समय 
में नीरस हो जाते हैं, इनसे मुझे क्‍या लाभ होगा ? परलोक का 
दुःख तो अनन्त है। यदि सारे ब्रह्माण्ड को राई के दानों से भर 
दिया जाय ओर उन्हें कोई ऐसा पक्षी भक्षण करे जो हजार वर्षों 
में एक ही दाना खाता हो, तो कभी न कभी उस अन्न का श्रन्त 
तो हो सकता है, किन्तु परलोक के दुःख का अन्त कभी नहीं 
होगा। ऐसा अनन्त दुःख चाहे मानसिक हो अथवा स्थूल उसे 
सहन करना बड़ा ही कठिन है । उस दुःख के सामने इस संसार 
में जीव की आयु ही कितनी हे? अतः जो बुद्धिमान है वह समझता 
है कि विचारपूर्वेक मयादा में चलना और दोपरष्टि के द्वारा अपकर्मो 
को त्यागना ही उचित है, कक्‍ये|कि जिस काय में महान कष्ट की 
सम्भावना हो उससे तो अनुमान के आधार पर बचे रहना भी 
अच्छा है | ऐसा करने में कुछ कष्ट भी उठाना पड़े तो भी कोई हानि 
नहीं। देखें, सब लोग व्यवहार-सिद्धि के लिये जहाजों पर बैठ 
कर विदेशों को जाते हैं, वहाँ भी उन्हें अनुमान का ही आश्रय 
लेना पड़ता है। इसलिये जिस पुरुष का परलोकवाद में पूरा 
विश्वास न हो, केवल अनुमान से ही उसमें कुछ आस्था होती 
हो, उसे भी वहां के दारुण दुःखों से बचने के लिये घेयेपूर्वक 
वैराग्यादि का कष्ट सहन क(ना ही चाहिये। इस विषय में किसी 
नोस्तिक की महात्मा अली के साथ बात चीत हुई थी । जब उसने 
कहा कि परलोक के सुख-दुःख़ तो सब लोग अनुमान के आधार 
पर ही मानते हैं, किसी ने उन्हें प्रत्यक्ष नहीं देखा, तो अली कहने 
लगे, “अच्छा, यदि तेरा ही कथन सत्य हो तब तो हम ओर तू 

दोभों ही मुक्त हां जायेंगे; ओर यदि मेरी बात ठीक हुई कि परंलोक 
है तो हम तो मुक्त हो जायेंगे, किन्तु तुमे अनन्तकाल तक परलोक 
का कष्ट भोगना पड़ेगा ” अली ने जो यह सन्देहयुक्त वाक्य कहा 
था वह केवल उस नास्तिक की बुद्धि में बिठाने के लिया था, स्वयं 
उन्हें परलोक की सत्ता के विषय में कोई सन्देह नहीं था । किन्तु 
वे समभते थे कि जिस प्रकार हम परलोक को भली भाँति देख 
सकते हैं वेसे यह मूर तो देख नहीं सकता, इसलिये उन्होंने उसी 
के मत को सामने रख कर उसे शुभ कर्मों में प्रवृत करने की 
चेष्टा की ।” 

अतः याद रखो, जो लोग इस संसार में आकर परलोक के 
लिये तोशा नहीं बनाते, बल्कि अन्यान्य कार्यों में लगे रहते हैं 
वे निःसन्देह अत्यन्त मूख हैं । उनकी इस मूखेता का कारण 
विषयों की प्रीति ही है। थे विषयासक्ति में ऐसे डूबे रहते हैं कि 
कभी परलोक के विषय में विचार ही नहीं करते। किन्तु जिन्हें 
परलोक में विश्वास हे उन्हें तो वहाँ के दुःखों से भयभीत होना 
ही चाहिये तथा संयम ओर सावधानी के मार्ग से ही चलना 
चाहिये । 


इस प्रकार जब तुमने इन चार उल्लासों में अपने, भगवान्‌ 
के, माया के ओर परलोक के स्वरूपों की पहचान के विषय में 
अनुशीलन करके यह जाना कि इस जीव को भलाई सवथा 
श्री भगवान के भजन ओर उनकी पहचान ही में हे तो आगे 
भगवान्‌ के भजन और उनकी आआज्ञापालन के विषय में भी 
श्रवण करना चाहिये | इन विषयों का आगे के चार उल्लासों में 
वर्णन किया जायगा और इनके वर्णन में ही यह ग्रन्थ समाप्त 
होगा अतः आगे के उल्लासों में जिन विषयों का वणन होगा 
उनका विवरण क्रमशः इस प्रकार है-- 

पंचम उललास--भगवान्‌ के भजन ओर सत्कर्मों में स्थित 
होना । 
(पष्ट उल्लास--समस्त शारीरिक क्रियाओं को विचार की 
मयादालुसार करना | 
सप्तम उल्लास-- चित्त के मलिन रवभावों का शोधन । 
अष्टम उल्लास--इदय को सत्स्वभावों से सम्पन्न करना । 

पञ्चम उल्लास 


( भगवान्‌ के भजन ओर सत्कर्मों में स्थित होना ) 


पहली किरण 
भगवान के स्वरूप, ऐश्वर्य और गुणों का वर्णन 


सब कोई कहते हैं कि भगवान एक हैं । अतः सब जीवों का 
इतना ही अधिकार है कि इस बात को सममें और इस पर ऐसा 
विश्वास जमावें कि उसमें किसी भी प्रकार के श्रम या संशय का 
तनिक भी प्रवेश न होने पावे । जब इस प्रकार चित्त में निश्चय 
हो गया ओर उसमें बाल के बराबर भी सन्देह नहीं रहा तो इसी 
को सद्धम का मुल मानना उचित है । विद्याध्ययन ओर प्रश्नोत्तर 
करने का अधिकार हर किसी को नहीं है । इसी से सन्‍्तों ओर 
महापुरुष ने भी हृदय की सचाईं ओर विश्वास की हृढ़ता रखने 
का ही उपदेश किया है। ओर इसी को संसारी पुरुषों का अधि- 
कार बताया है। ऐसे भी बहुत विद्वान्‌ होते हैं जो बचनों का 
रहस्य सममभते हैं, उसे युक्तिपूवेक दूसरों को समझा भी सकते हैं 
ओर प्रश्नों का उत्तर देकर लोगों के संशयों को भी दूर कर सकते 
हैं। उन्हीं को 'परिडत! कहा जाता है। ऐसे विद्वान संसारी 
लोगों के विश्वास की रक्षा करनेवाले हैं । किन्तु पहचान का 
रहस्य ओर पहचान का वास्तविक स्वरूप केवल परिडत या वक्ता 
होने से तथा संसारी पुरुषों की दृष्टि में अनुभवी कहाने से स्वेथा 
भिन्न हे। उसका मार्ग तो पुरुषाथद्वारा ही प्राप्त हो सकता हे। 
जब तक यह पुरुष परमाथे के सागे में टढ़ पुरुषाथ ओर यत्न न 

तब तक पहचान की पूर्ण अवस्था को प्राप्त नहीं कर सकता । 
साथ ही, उसे इसका अभिमान भी नहीं होना चाहिये । तथा ऐसे 

पुरुष के लिये अधिक पदना-लिखना और शास्त्रविचार भी निप्पल 
ही होता है। यही नहीं प्रत्युत बुछ विपरीत ही पड़ताहै। जैसे कोई 
रोमी पुरुः ओपध सेवन तो करे, कितु कुपध्य न स्यागे, तो 
अधिकतर तो उसकी मृत्यु ही हो जायगी, श्रन्यथा रोग तो बढ़ ही 
जायगा, क्योंकि बिना पथ्य किये तो औषध से भी रोग ही बढ़ता 
है। इसीसे मेंने पहचानने के विषय में चार उत्लास पहले ही 
वर्णन कर दिये हैं। " 
किन्तु इस वचन के रहस्य को ठीक-ठीक वही पुरुष जान सकता 
है जिसकी माया के किसी पदार्थ में आसक्ति न हो और जो अपनी 
सारी आयु भगवान के प्रेम में ही व्यतीत करता हो। इस परमपद 
का पाना वास्तव में अत्यन्त दुलंभ है, यह कठिन प्रयत्न करने पर 
ही प्राप्त हो सकता है। अत्र: में सब जीवों के अधिकार की बात 
का उपदेश करता हूँ, इसे सभी को अपने हृदय में हृढ़तापूर्वक 
धारण करना चाहिये। यह विश्वास ही उनके सद् भावों का 
बीज होगा । ह 


( भगवान्‌ का रवरूप ) 


याद रखो, तुम उत्पन्न किये हुए हो ओर तुम्हें उत्पन्न करने- 
वाले भगवान्‌ हैं तथा वे ही सग्पूण विश्व के भी उत्पत्तिकता हैं। 
वे एक हैं, उनके समान और कोई समर्थ नहीं है और वे भी 
किसी के सद्श नहीं कहे जा सकते | वे अनादि ओर अनन्त हैं, 
कभी उनका अन्त नहीं होता। बे सत्यरूप हैं, कभी उनकी असत्यता 
नहीं होती तथा वे स्वतःसिद्ध हैं, अन्य सब पदार्थों की स्थिति 
उन्हीं के आश्रित है| तात्पय यह है कि वे किसी के अधीन नहीं 
है। किंतु अन्य सब पदाथ उन्हीं के अधीन हैं। उनका स्वरूप सब 
से निर्लिप्त है, अतः उसे किसी का कारण या काये नहीं कह 
सकते, तथा वह देह के बन्धन से भी रहित है। उनके स्वरूप की 

कक 


समता किसी भी रूप या आकार से नहीं दी जा सकती। वे 
ओर रंग से परे हैं, अतः मनुष्य के संकल्प में जो कुछ आता है 
उससे बे विलक्षण ही हैं। संकल्प और बुद्धि में आनेवाले तो सारे 
पदाथ उनके उत्पन्न किये हुए हैँ और उनका स्वरूप उत्पन्न हुई 
सभी वस्तुओं से मिन्‍न है। उनमें किसी प्रकार की मयांदा अथवा 
घटना-बढ़ना भी नहीं है, क्योंकि ये शरीर के स्वभाव हैं ओर 
भगवान अशरीर हैं। अतः उन्हें न तो किसी स्थान में कहा जा 
सकता है ओर न किसी स्थान से परे ही कह सकते हैं । वास्तव 
में उनका स्वरूप स्थान की कोई अपेक्षा ही नहीं रखता, और न 
वह किसी स्थान को ग्रहण करनेवाला ही है, क्योंकि देहादि के 
साथ उसका कोई सम्बन्ध ही नहीं है। यह सारी सष्टि तो ईश्वरों 
(अधिष्ठात्‌ देवताओं, के अधीन है ओर वे ईश्वर प्रभु के अधीन 
हैं । भगवान्‌ को जो बेकुग्ठ' में बताया जाता है उसका तात्पये 
यह नहीं समझना चाहिये कि जैसे कोई स्थूल शरीर किसी स्थूल 
देश में रहता है, क्‍योंकि वे स्थूल तो हैं ही नहीं । इसका तात्पये 
यही है कि वेकुग्ठ ओर वेकुण्ठवासी सब देवता उनकी शक्ति के 
अधीन 

भगवान जैसे स॒ष्टि की उत्पत्ति से पूर्व थे वैसे ही अब हैं और 
सृष्टि का अन्त होने पर भी वैसे ही रहेंगे । अतः वे एक रस हैं, उन 
के स्वरूप में किसी प्रकार का परिणाम होकर घटना-बढ़ना कुछ 
नहीं होता । यदि वे घटें तो उन्हें भगवान्‌ कह ही नहीं सकते ओर 
यदि बढें तो पहले कुछ न्‍्यूनता माननी होगी, इसलिये भी उन्हें 
भगवान्‌ नहीं कहा जा सकता, अतः वे नित्य एकरस हैं। उनका 
स्वरूप सारी सष्टि से निरलेग है, पर तो भी इल लोक में बुद्धि के 





१.वे कुणठ का अर्थ यहां मुस्लिम शास्त्रप्रोक्त चीथा आसमान सम- 
मना चाहिये । 

का 


द्वारा उसकी पहचान हो सकती है ओर परलोक में देहादि का 
अभिमान दूर होने पर उनका दशन हो सकता है। किन्तु जिस 
प्रकार बुद्धि के द्वारा थे रूप-रंग से रहित समझे जाते हैं उसी प्रकार 
परलोक में उनका दशन भी रूप-रंग से रहित ही होता है। स्थूल 
दर्शन की तरह उनका दशन नहीं होता । 
( शक्ति ओर सामथ्य ) 

भगवान का सामथ्य भी पूण है, उनमें किसी प्रकार की 
दीनता अथवा पराधीनता के. लिये अवकाश नहीं हे । उन्होंने जो 
चाहा है वह किया है ओर भविष्य में भी वे जो चाहेंगे वही करेंगे 
चौदह लोक ओर वेकुण्ठादि नित्यधाम उन्हीं की मायाशक्ति के 

अन्तर्गत हैं और उन्हीं की आज्ञा का अनुवतेन करते हैं । उनमें 
ओर ऐसे किसी का भी कोई अधिकार नहीं हे जो स्वयं अपनी 
कोई शक्ति रखता हो । इसी से कोई भी उनके समान, उनसे बढ़ 
कर अथवा उनका प्रतिद्वन्दी नहीं हे । 
( ज्ञान ) 

इसी प्रकार उनका ज्ञान भी पूण है। वे स्त्रयं अपने ज्ञान से 
ही सम्पूर्ण पदार्थों के ज्ञाता हैं। जहाँ जो कुछ जाननेयोग्य है उसे 
वे पहले से ही जानते हैं। सम्पूर पदार्थों में उन्हीं का ज्ञान ओत-प्रोत 
है। आकाश और पाताल में कोई भी पदार्थ उनके ज्ञान से बाहर 
नहीं है, क्योंकि सब उन्हीं के उत्पन्न किये हुए हैं और उन्हीं में 
स्थित हैं। इसी से प्रथ्वी के रज:कण, वृक्षों के पत्ते, जीवों के 
श्वास और हृदयों के संकल्प आदि सभी पहढाथ प्रभु के संकल्प 
में इसी प्रकार हस्तामलकवत्‌ प्रत्यक्ष भास रहे हैं जेसे हमारी दृष्टि 
में आकाश ओर प्रथ्वी । 

(इच्छा ) 
संसार में जो कुछ हे सब उन्हीं की इच्छा ओर आज्ञा 

अधीन हे । सूक्षम-स्थुल, लघु-दीघ, विधि-निषेघ, पुए्य-पाप, सम्मु- 
खता-विमुखता, लाभ-हानि, सुख-दुःख, रोग-आरोग्य ओर धनि- 
कता-निर्धनता आदि जितने भी इन्द्र हैं वे प्रभु की इच्छा ओर 
आज्ञा के बिना कभी नहीं बतेते । अतः यदि भूत, प्रेत, मनुष्य, 
देवता आदि सारे ज॑च भी मिलकर भगवान्‌ की रचना में कोई 
हेर-फेर करना चाहें तो वे उनकी आज्ञा के बिना कुछ भी नहीं 
कर सकते। वे उनके सामने सर्वथा असमथ हैं। जो कुछ प्रभु 
करना चाहते हैं वही होता है ओर जो वे नहीं करना चाहते वह 
नहीं हो सकता । उनकी शञआाज्ञा ऐसी प्रबल है कि उसे कोई भी 
4प्रन्यथा नहीं कर सकता। इसी से भूत, भविष्य ओर वतमान 
# जितने पदाथ हैं वे सब उन्हीं की सत्ता ओर ज्ञान के आधार 


पर स्थित हैं । 
( श्रवण ओर दृष्टि ) 


नें सब कुछ देखते, सनते ओर जानते हैँ। उनके सुनने में 
दूर ओर समीप का तथा उनके देखने में प्रकाश ओर श्रन्धकार 
का भी कोई भेद नहीं हे । अथात्‌ दूरी या अन्धकार से उनके 
सुनने या देखने में कोई बाधा नहीं पड़ती। अँयेरी रात हो 
अथवा दिन वे प्रथ्वी पर चलती हुईं चींटी को भी देखते हैं और 
उसके पेरों की ध्वनि को भी सुनते हैं। तथापि उनका सुनना या 
देखना भी किसी संकल्प या विचार के अधीन नहीं है, वह स्वाभा- 


विक ही है | तथा वे किसी आरम्भ या सामग्री के द्वारा उत्पत्ति 
भी नहीं करते । 


( भगवद्वचन ) 
उनकी आज्ञा मानना समस्त जीवों का परम कत्तेव्य है 
क्योंकि उन्होंने जो कुछ कहा है वह निःसन्देह सत्य है । किन्तु 
उनकी आज्ञा का उच्चारण रसना, ओ्रोष्ठ, दन्त अथवा कण्ठ के 
द्वारा नहीं होता । जैसे जीव के मन में कोई संकल्प स्फुरिव 

होता है तो उसमें कोई शब्द या अक्षर का उच्चारण नहीं होता, 
वह स्फुरण सूक्ष्म और अखरण्ड होता है। उसी प्रकार भगवान्‌ 
का वचन तो उसकी उपेक्षा भी अ्रत्यन्त सूक्ष्म होता हे। अतः 
सन्‍्तों के हृदय में जो आकाशवाणी हुईं हे वह सब भगवान्‌ का 
ही वचन हे। उसका प्राकश्य परा वाणी से होता हे ओर फिर 
वही संतों के मुखों से संसार में प्रकट होता है। वे वचन भगवान्‌ 
के विशुद्ध स्वभाव ही हैं ओर उनके सभी स्वभाव अनादि एवं 
अनन्त हैं। जेसे भगवान्‌ के स्वरूपज्ञान का ग्रतिविम्ब जीवों 
की बुद्धि में प्रतिफलित होता है ओर उनकी रसनाद्वारा प्रभु की 
स्तुति होती हे, सो इनमें जाननेवाली बुद्धि तो उत्पन्न की हुई 
है, किन्तु भगवान्‌ का स्वरूप उत्पन्न किया हुआ नहीं है। इसी 
प्रकार रसना से जो प्रभु की रतुति करते हैं वह स्तवन तो उत्पन्न 
किया हुआ हे, किन्तु जिनकी स्तुति की जाती है वे प्रभु अनादि 
ओर अनन्त हैं। ऐसे ही भगवान्‌ के वत्रन भी, जो स्वतः उनके 
स्वभाव ही हैं, अनादि हैं। पर उन्हें प्रभु ने जीवों के हृदयों में 
छिपाकर रखा हुआ है। उन वचनों का जो वाणी से उच्चारण 
होता है ओर उन्हें जो कागज या पोथी में लिखते हैं, वह सब तो 
उत्पन्न किया हुआ हे, किंतु हृदय में छिपा हुआ जो उन वचनों 
का स्वरूप हे ओर पोथी में लिखी हुईं जो बात है तथा रसना से 
उच्चारण किये हुए शब्दों का जो अथ दे वह उत्त्ति से रहित 
हे। इसी से वेदां& के अक्ष ', कागज ओर शब्द तो उत्पन्न किये 
हुए हैँ किंतु उनमें निहित जो अथ है वह उत्पत्ति से रहित है, वह्‌ 
तो प्रभु का स्वभाव हो हे । 
( प्रभु को रचना ) 
मन ओर इन्द्रिय)] के द्वारा यह जो कुछ भासता है, सब भग- 


4 अथवा कुरान शरीफ के । 

वान्‌ की ही रचना हे। इस कारीगरी को उन्होंने सर्वाज्ञपूर्ण 
बनाया है| इसमें किसी प्रकार की कमी नहीं है । यदि किसी के 
चित्त में ऐसा संकल्प हो कि अमुक पदार्थ ऐसा नहीं बनाना 
चाहिये था तो यह्‌ उसकी मूखंता ही है । जिस रहस्य को सामने 
रखकर प्रभु ने उसकी रचना की थी उस रहस्य और गुण को वह 
नहीं समझता । यह ऐसी ही बात है जेध कोई अन्धा किसी के 
घर में जाय ओर उस ग्रहस्थामी ने सब सामग्री यथास्थान रखी 
डो; कितु न जानने के कारण वह अन्धा किसी वस्तु से ठोकर 
खाकर गिर जाय ओर कहने लगे कि तुमने यह चीज रास्ते में 
क्यों रख दी । यहाँ वह यह नहीं समझता कि चीज तो ठीक स्थान 
पर ही रखी हे, में ही रास्ते से भटक गया हूँ । अतः भगवान्‌ ने 
जो कुछ बनाया है वह सभी यथार्थ और विविवत है, जैसा 
चाहिये था वेसा ही है; क्योंकि यदि उसमें कोई और विशेषता 
होनी सम्भव हो ओर वह भगवान्‌ ने नहीं की, तो इससे उनकी 
कृपणता या असमथंता प्रकट होगी; और भगवान्‌ के विषय में 
ऐसी कल्पना करना अत्यन्त अनुचित है। अतः निश्चित हुआ 
कि दुःख, रोग, निधेनता, मूखेता, पराधीनता आदि जो कुछ 
उन्होंने रचा हे वह किसी यथाथ उदृश्य से ही है, क्‍योंकि उनके 
द्वारा अन्याय होना कभी सम्भव नहीं हे । अधिकार न होनेपर 
भी दण्ड देना--इसका नाम हे अन्याय, ओर प्रभु किसी को भी 
बिना अधिकार दण्ड नहीं देते । अन्याय तो वास्तव में वही कर 
सकता दे जो पहले दूसरे के राज्य या प्रजा को अपने अधीन करे। 
भगवान्‌ में तो यह बात सम्भव ही नहीं है, क्योंकि उनके साथ 
कोई दूसरा भी ईश्वर हो--यह सर्वथा असम्भव है। भूत, भविष्य 
ओर वततेमान में जो कुछ सृष्टि है उस सबके उत्पत्तिकता एक- 
मात्र भगवान्‌ ही हैं। वे किसी के अधीन नहीं हैं, किसी के 
समान भी नहीं हैं और न उनके समान ही कोई ओर है । 

( परलोफ़ ) 

परमात्मा ने दो प्रकार की सृष्टि रची हे--स्थूल ओर सूक्ष्म । 
इनमें देहादिरूप स्थूल र्ष्टि जीव के लिये एक पड़ाव के समान 
बनायी है। यहाँ आकर जीव को अपना काये सिद्ध करना होता 
है। इसकी आयु भी निश्चित है, उसकी एक मयोंदा है। उसके 
बाद यह शरीर नष्ट हो जाता है । इसकी आयु निश्चित मयादा 
से न्यून अथवा अधिक नहीं हो सक्रती | अतः वह समय आने पर 
शरीर ओर जीव का सम्बन्ध विन्छिन्न हो जाता है। परलोक में 
जाने पर भगवान्‌ जीव को दूसरा शरीर धारण कराते हैं ओर 
जिसके जेसे कम होते हैं वे उसके सामने आते हैं। तब यह जीव 
अपनी बुराई ओर भलाई को परखता है। फिर उसे परलोक के 
कठिन मार्ग पर चलाया जाता है। यह माग एक सेतु हे, जो 
बाल की अपेक्षा भी सक्षम ओर तलवार की धार से भी तीक्षण 
है। जो पुरुष इस संसार में विचार की मर्यादा पर दृढ़ रहते हैं वे 
तो उस पुल को सुगमता से ही पार कर लेते हैं, किन्तु जिन्होंने 
उस मयांदा का उल्लन्नन किया होता है वे उससे गिरकर नरकों में 
पड़ते हैं। इस प्रकार भगवान्‌ उस सेतु पर खड़ा करके सत्यनिष्ठों 
की परीक्षा लेंगे और विमुखों को लज्जित करेंगे। वहाँ महापुरुषों 
को तो किसी प्रकार का कष्ट न होकर परम सुख प्राप्त होगा, 
फिन्तु अन्य पुरुषों में से किन्‍्हीं को कम ओर किन्हीं को अधिक 
दण्ड प्राप्त होगा । जिन पुरुषों को सन्‍त ओर आचार्यों की सहा- 
यता प्राप्त होगी वे त उन दुःखों से मुक्त हो जायेंगे, किन्तु तामसी 
लोग चिरकाल तक नरकों के दुःख भोगेंगे। तात्पय यह है कि 
अपने-अपने पुण्य ओर पापों के अनुसार सभी जीवों को परलोक 
में सुख ओर दुःख प्राप्त होंगे । 

( सन्‍त ओर आचार ) 
भगवान्‌ ने यह संकेत रखा दे कि सब जीव अपने कर्मों के 

अनुसार फल भोगेंगे | किन्तु इस संकेत के प्रति कोई जीव भाग्य- 
वान्‌ हैं और कोई भाग्यद्दीन | भाग्यहीन पुरुष अपने कत्तेव्य की 
पहचान नहीं कर सकते | इसी से उन्होंने संत और आचार्यों को 
भेजा हे ओर अत्यन्त दया करके उन्हें यह आज्ञा की दे कि जीवों 
को शुभाशुभ मार्गों का विवेक करायें तथा जो भाग्यवान हें उन्हें 
शुभ माग में प्रवत्त कर | यह शुभ ओर अशुभ मार्गों का विवेक 
कराने का हेतु यह है कि जिससे भगवान के प्रति किसी जीव 
का निहोरा न रहे कि हम तो शुभ मागे को जानते ही नहीं थे । 
अतः संतें ने दया करके जिस प्रकार भलाई ओर बुराई का मागे 
प्रकाशित किया हे उसमें कुछ भी सन्देह नहीं हें--ऐसा विश्वास 
सभी लोगों को रखना चाहिये । 


दूसरी किरण 
पवित्रता के भेदों का निरूपण 


श्री भगवान ने अपने वचनों में कहा है कि मुझे जिस प्रकार 
विरक्त पुरुष प्रिय हैं वैसे ही पविन्न पुरुष भी अत्यन्त प्रिय हैं । 
किन्तु इसका वह अथ नहीं हे कि इस कथन से भगवान ने शरीर 
ओर वस्त्रों की पवित्रता का उल्लेख किया है, क्योंकि ये पवितन्रताएँ 
तो जल से हो जाती हैं, जो अत्यन्त स्थूल है। अतः यहाँ 
पवित्रता से क्या आशय है, इस पर तुम्हें ध्यान देना चाहिये | 
यविन्नता चार प्रकार की हैं; उनका विवरण इस प्रकार है-- 
१--जीवात्मा की पक्त्रता--अनात्मा से आत्मा को भिन्न 
करके सब पदार्थां को भूल जाना तथा अपने चित्त 
की बृत्ति को परमात्मा में लीन कर देना। यह महा- 
पुरुषों की अवस्था हे । जब तक अनात्मा से शुद्ध नहीं 
होता तब तक वह परमात्मा के भजन में स्थित नहीं हो 
सकता । ह 
२-छूदय की पव्त्रिता--इस पवित्रता का अ्रथ है हृदय का 
मलिन स्वभावों से शुद्ध होना, अर्थात्‌ हृदय ईष्यां, 
अभिमान पाषण्ड, तृष्णा ओर शत्रुता आदि दूषित 
स्वभावों को त्याग दे तथा नम्रता, संयम, त्याग, थैये, 
भगवान्‌ का भय, भगवदाश्रयथ ओर भगवसद्पेम आदि 
सद्भावों से अपने को सुसज्जित करे|| यह जिज्ञासुश्रों। 
की पवितन्नता हे । 


१७४७ 

३--#द्धवियों की पत्रित्रता--इन्द्रियसम्बन्धी सम्पूरं पापों को 
त्यागना; जैसे--निन्‍्दा, भूठ, अशुद्ध जीविका, चोरी, 
पंरस्त्री के प्रति कुद्ष्टि इत्यादि अपकर्मों से दूर रहना । 
सम्पूर्ण इन्द्रियोँ का संयम करना तथा संतजनों की 
आज्ञा का पालन करना । यह सार्विकी पुरुषों की पवि- 
त्रता है । 
४--शरीर और क्स्तच्रों की पवित्रता--जलद्वारा शरीर और 
वस्त्रों को मलिनता से शुद्ध करना तथा अपवित्र अव- 
सथा में जप-पूजा आदि पुण्य कर्मों में प्रवृत्त न होना । 
यह सामान्य संसारी पुरुषों की पवित्रता है। 
इस प्रकार निश्चय हुआ कि यद्यपि पवितन्नता चार प्रकार की 
है, तथापि अधिकांश लोग शरीर और वस्त्र की स्वच्छता को 
ही पवित्रता समझ कर उसी में लगे रहते हैं; सो यह तो सबसे 
निम्न कोटि की पत्रिन्नता है। किन्तु यही सबसे सुगम है ओर 
इससे मन को भी प्रसन्तता होती है, इसलिये सब कोई इसी को 
पवित्रता समझते हैं । ऊपर जो मलिन स्वभावों के त्यागद्वारा 
हृदय की पवित्रता ओर पापकर्मों के त्याग से इन्द्रियों की पविन्र- 
ताएँ कह्दी गयी हैँ उनसे मन को कोई स्थूल सुख प्राप्त नहीं होता । 
अत: इन सूक्ष्म पवित्रताओं पर लोगों की दृष्टि नहीं जाती। इन्हें 
तो भगवान्‌ ही देखते हैं, दूसरे जीव इन्हें नहीं जान सकते । अत: 
सामान्यतया लोगों को इनमें रूचि नहीं होती, वे इन्हें अत्यन्त 
कठिन समभते हैं। शरीर की पवित्रता यद्यपि सबसे निम्न कोटि 
की मानी गयी है, तथापि एक सीमा तक यह भी बहुत अच्छी 
है। किन्तु यदि कोई इसी की आशंका में डूबा रहे तो उल्टा अप- 
राधी ओर अभिमानी हो जाता है। जेसे बहुत से आचारी वेष्णवों 
का स्वभाव होता है कि हर समय पात्र श्रोर वस्त्रों को ही धोते 
रहते हैं और पवित्र जल की ही खोज में रहते हैं। ये सवेदा दूसरों 

से दूर ही रहते हैं और उन्हें अनाचारी समझते हैं। यद्यपि इस 
पबित्नता में भी कोई दोष नहीं है, तथापि यह तभी लाभदायक हे 
जब छ: युक्तियों के सहित हो । उनमें पहली युक्ति यद्द हे कि जितने 
अवश्य करने योग्य शुभ कम हैं उनसे दूर न रहे । जेसे--विद्या 
पढ़ना, संतों के वचन विचारना, अपने शरीर और सम्बन्धियों 
के निर्वाह के लिये शुद्ध जीविका उपाजन करना, किसी से कुछ 
मांगने की इच्छा न रखना तथा किसी की आशा न रखना। 
इन कत्तेव्यों को त्याग कर शरीर ओर वस्त्रों को धोते रहने में ही 
अपना समय न बितावे, क्योंकि शारीरिक पविन्नता की अपेक्षा ये 
सब कम अधिक उपयोगी हैं। पूर्वकाल में जो भक्त और जिज्ञासु- 
जन हुए हैं वे सब भी इस शारीरिक पवित्रता में लगे न रह कर 
शुद्ध जीविका, विद्या, विचार ओर भगवद्भजन आदि शुभ कर्मों 
में ही विशेष सावधान रहते थे तथा हृदय की पवित्रता के लिये 
अधिक प्रयत्न करते थे। इस समय भी जो ऐसा व्यक्ति हो उसके 
प्रति आचारी वेष्णवां को दोषदृष्टि नहीं रखनी चाहिये तथा जो 
आअलस्य ओर भोगासक्ति के कारण शरीर की भी पवित्रता नहीं 
रखते उन्हें वेष्ण॒वों के प्रति असद्भाव नहीं रखना चाहिये । 
दूसरी युक्ति यह है कि कपट ओर अभिमान से अपने चित्त 
को बचाये रखे | जिस पुरुष की ब्रत्ति र्थूल पवित्रता में अधिक 
होती है उसमें प्रायः स्वेभाव से ही अपनी शुचिता और विशेषता 
को प्रदर्शित करने की प्रवृत्ति हुआ करती है, इसलिये घह अभि- 
मानी हो जाता है। उसका पर यदि प्रथ्वी से लग जाता है, अथवा 
उसे कभी दूसरों के पात्र से जल लेना पड़ता है तो उसके चित्त 
में लोकनिन्दा की आशंका हो जाती हैे। अतः ऐसे पुरुष को 
चाहिये कि दूसरों के देखते हुए नंगे पाँव चला करे तथा कभी 
दूसरों के पात्रों का भी जल पी लिया करे । अपनी परीक्षा के लिये 
इस प्रकार बर्ते तो अच्छा ही है क्‍योंकि स्थूल पवित्रता भी जगत्‌ 

में कीर्ति का निमित्त बन जाती दै ओर इसमें दम्भ होनेपर बुद्धि 
का नाश हो जाता है। अतः दम्भ ओर कपट से बचने के लिये 
कभी-कभी स्थूल पवित्रता का त्याग करना भी अच्छा दी है । 

तीसरी युक्ति यह है कि सवेदा अधिक संशय न करें, कभी- 
कभी जैसा संयोग आ बने वेसे ही बते ले, क्येंकि अपनी वृत्ति 
को इस प्रकार के संशय में पुष्ट करना अच्छा नहीं है । पहले भी 
जितने संतजन हुए हैं उन्होंने भी संशय ओर ग्लानि में अपने को 
आबद्ध नहीं किया | वे सत्र लोगों की तरह सामान्य आचार में 
ही विचरते रहे हैं। अतः जो पुरुष महापुरुषों के आचार को त्यागे 
ओर उन्हें श्रष्ट समके उसके विपय में यही मानना चाहिये कि 
वह अपने मनकी प्रसन्नता के लिये ही यह पवित्रता का ढोंग 
रचता है। ऐसी पवित्रता को तो त्यागना ही अच्छा है । 

चोथी युक्ति यह है कि जिस पवित्रता के कारण किसी को 
कष्ट हो उसे तो अवश्य त्याग दे, क्ग्रोंकि जीवों के कष्ट का कारण 
बनना तो पाप ही है ओर बाहरी पवित्रता को त्यागने से कोई पाप 
नहीं होता । मान लो, कोई मित्र इससे गले मिलने लगे ओर यह 
उसके पसीने से घबरा कर ठिठक जाय, तो ऐसा करना भी अ्रनु- 
चित ही है। उस मित्र से भावपूवंक मिलना और उसका आदर 
करना तो ऐसी हज़ार पवित्रताओं से भी बढ़ कर है । इसी प्रकार 
यादि कोई व्यक्ति इसके आसन पर पाँव रख दे, अथवा पात्र से जल 
ले ले तो उस्त रोके नहीं ओर न हृदय में ग्लानि ही लाबे । शरीर 
की पवित्रता का ही विशेष ध्यान रखनेवाले अधिकाश पुरुष इस 
भेद को नहीं समकते ओर जब कोई अकस्मात्‌ उनके आसन या 
पात्र को स्पर्श कर लेता है तो ये उसका निरादर कर बेठते हैं । 
अथवा कभी संकोचवश कुछ नहीं भी कहते तो भी इस छूआदछूत 
को ही सबसे बड़ा काम मानते हैं, दूसरों के आगे अपनी पवित्रता 
प्रकट करते हैं. और अन्य पुरुषों को भ्रष्ट समक कर उनसे ग्लानि 

करते हैं। ऐसे लोग अत्यन्त मूढ़ ही हैं, उनके हृदय क्रोध और 
अभिमान से श्रत्यन्त श्रपवित्र रहते हें और उसकी ऐसी ब्रृत्ति से 
उनके हृदय की श्रपवित्रता ही प्रकट होती है। उन्हें अपने हृदय 

को इस अपवित्रता से अवश्य शुद्ध करना चाहिये, क्योंकि इससे 
बुद्धि का नाश हो जाता है । 

पाँचवी युक्ति यह है कि जैसे शरीर को शुद्ध रखता है बेसे ही 
आहार ओर व्यवहार को भी शुद्ध रखे तथा वचन भी शुद्ध बोले, 
क्योंकि आहार-व्यवहार ओर वाणी की शुद्धि वस्त्र ओर पात्रों 
की शुद्धि से बढ़ कर है | जो मनुष्य आहारादि की पवित्रता का 
तो कोई ध्यान नहों रखता किन्तु शरीर ओर वस्त्रादि की शुद्धि 
का बड़ा आगम्रही हे, उसकी यह शरीरादि की पवित्रता भी दम्भ 
ओर कपट के निमित्त ही समझनी चाहिये । जेसे कोई मनुष्य 
भूख न होने पर भी भोजन करने में तो नहीं हिचकता, किन्तु 
बिना स्नान किये भोजन करने का आग्रह रखता है, वह भूख ही 
है । वह इतना भी नहीं समझना कि बिना भूख खाया हुआ 
भोजन शरीर में कितनी अशुद्धि पैदा करेगा ओर स्नान करने से 
उसमें कोई कमी भी नहीं आयेगी। इसी प्रकार जिन लोगों से 
खान-पान का भेद रखता हे ओर जिनके आसन स्पश करने से 

. नाक-भों सकोड़ता है उन्हीं का बनाया हुआ भोजन क्यों कर लेता है ? 

उनके घर की अन्नादि कोई सामग्री क्यों लेता है? इसमें .किसी 
प्रकार का विचार क्‍यों नहीं करता ? क्योंकि शरीर की अपेक्षा 
आहार की शुद्धि तो अधिक आवश्यक हे । अतः आहार का संयम 
न करना ओर बाहरी पवित्रता में आसक्त रहना यह सच्चे पुरुषों 
का लक्षण नहों हे । द 
छठी युक्ति यह हे कि बाह्य आचार में इतना आसक्त न हां कि 
जिससे किसी विशेष कार्य की हानि हो जाय । जैसे किसी को मिलने 
के लिये कोई समय दिया हो ओर इधर शरीर की शुद्धि आदि में 

लगे रहने से इस वचन को पूरा ही न कर सके तथा उस व्यक्ति को 
देर तक अपनी प्रतीक्षा में रखे। इस प्रकार दूसरों के कष्ट का 
निमित्त बनना अ्रत्यन्त निन्‍्य है । साथ ही अपनी जीविका के: 
लिग्रे उद्यम करना ओर अपने कथ नानुसार दूसरों का काये कर देना 
भी अत्यन्त आवश्यक है । इसी प्रकार किसी भजनस्थली में भजन. 
के लिये बेठते समय यह सोचकर कि दूसरे का वस्त्र मुझे स्पशे न 
कर ले अपना आसन लंबा करके बिछा लेना भी अच्छा नहीं, 
क्योंकि किसी सावेजनिक स्थान में मय।दा से अधिक स्थान रोकना 
बहुत अनुचित हे, उससे भी दूसरा को संकोच ओर असुविधा में 
पड़ना होता है। तथा जो व्यक्ति अपना प्रेभ्नी हो सठउसेग्लानि करना 
भी निन्दनीय हे। बाद्य पवित्रता का विशेप आग्रह रखने में ऐसे 
ही अनेकों दोप हैँ। जो लोग मूख होते हूँ उनकी दृष्टि इन पापों 
पर नहीं जाती | वे अज्ञानवश अपने प्रेमियों का अनादर कर देते 
हैं। किन्तु उनकी वाघ्य पवित्रता इन पापों का प्रायश्चित नहीं हो 
सकती । 

इस प्रकार अब तुम समभ गये होगे कि बाह्य पवित्रता दूसरी 
चीज है, वह स्थूल हे । ओर सूक्ष्म पवित्रता उससे भिन्न है । उसका 
वर्णन पहले हो चुका हे । वह तौन प्रकार की है; जसे-(१) इन्द्रियों 
को अशुभ कर्मा से दूर रखना, (२) हृदय को मलिन रवभावों से 
शुद्ध करना और (३) सम्पूर्ण अनात्मा का त्याग करके अपने 
आत्मा को शुद्ध रखना । जिज्ञासु को चाहिये कि अधिक पुरुषाथ 
इस सूक्ष्म पवित्रता में ही करे, स्थूल पवित्रता का पालन तो जितने 
में निवाह हो सके उतना ह्वी करे । 


बन 
है 


तीसरी किरण 


दानके तातय॑, युक्ति, अधिकारी ओर ग्रहण- 
विधि आदि का विवेचन 


ध्यान रखो, भजन का भी एक आकार है ओर एक उसका 
जीव है। सम्पूर्ण इन्द्रियों को रोकना--यह भजन का आकार है 
ओर हृदय की एकाग्रता उसका जीव है । जैसे जीव के बिना 
आकार मृतक हो जाता है वेसे ही एकाआ्मता के बिना भजन भी 
व्यथ होता है | इसी प्रकार दान का भी एक आकार है ओर एक 
उसका जीव है । जब तक इस रहस्य को न समझे तब तक दान 
देना भी निर्जीव शरीर के समान सारहीन होता हे । दान देने के 
तीन तात्पये हैं, उनका हम क्रमश: वणन करते हैं। 

प्रथम तात्पर्य--सब लोग यही सममते हैं कि भगवान्‌ के प्रति 
हमारा प्रेम है। ओर इस प्रेम की परीक्षा यह है कि भगवान्‌ के 
सिवा और किसी वस्तु में हमारा प्रेम न हो। सो बहुत लोग तो 
यही समभते हैं कि हमारी सबसे अधिक प्रीति भगवान में ही है, 
अतः'सब को इसको परीक्षा भी करनी चाहिये । बिना परीक्षा किये 
ऐसा अभिमान-करना अनुचित ही है | इसकी परीक्षा यही है कि 
जो वस्तु अपने को अधिक प्रिय हो उसे भगवान्‌ पर निछावर कर 
दे। प्रायः सभी को धन बहुत प्रिय होता है, इसीसे परीक्षा के लिये 
ही धन देने की व्यउस्था की गयी दे | इसके द्वारा अपने हृदय में 
भगवत्वेम की पहचान होने पर जिन्होंने इस रहस्प॒ को सममा है 


पृ८० 

वे मनुष्य भी तीन श्रकार के हैं-- 

(१) प्रथम कोटि के पुरुष तो इतने सच्चे होते हैं कि वे अपना 
सव्वेस्व भगवान्‌ पर निछावर कर देते हैं। उन्हें अपनी 
आय का दशांश देना तो क़ृपणता जान पड़ती है। अतः 
वे सर्वेस्व दान कर देते हैं। एक बार अ्रबूबक्र सद्दीक 
नाम के संत श्रपना सबस्त्र महापुरुष के पास ले भञ्ाये । 
तब महापुरुष ने पूछा कि अपने सम्बन्धियों के लिये 
तुम क्‍या छोड़ आये हो ? वे बोले कि प्रभु सब जीवों 
के प्रतिपालक हैं, वे मेरी अपेक्षा उनका अधिक भरण- 
पोषण कर सकते हैं। किन्तु जब उमर नाम के संत 
महापुरुष के पास आये तो उन्होंने भी कुछ धन उनके 
सामने रखा । महापुरुष ने उनसे भी पूछा कि अपने 
सम्बन्धियों के लिये तुम क्या छोड़ आये हो ? बे बोले, 
“जितना यहाँ लाया हूँ उतना ही सम्बन्धियों को दे 
आया हूँ ।?” इस पर महापुरुष ने कहा कि जेसे तुम्हारे 
ओर अबूबक़र के धन लाने में अन्तर हे वैसे ही तुम्हारी 
अवस्थाओं में भी अन्तर हे | 

(२) दूसरी कोटि के पुरुष वे हैं जिनमें एक साथ अपना 
स्वस्व दे डालने की शक्ति तो नहीं है और वे अर्थ का 
संग्रह भी रखते हैं, किन्तु जब कोई अर्थी पुरुष मिलता 
हे तो उसे खुले हाथ से देते हैं। वे जितने प्रेम से अपने 
कुटुम्ब का पालन करते हैं उतने ही उत्साह से अभ्या- 
गता का सत्कार भी करते हैं। 

(३) तीसरे पुरुष वे हैं जिनमें ऐसी उदारता भी नहीं होती । 
अतः वे भगवान के निमित्त से अपनी आय का केवल 
दशम अंश देते हैं। और इसे भगवदाज्ञा मानकर दशम 
अंश देते हुए हृदय में प्रसन्‍न भी होते हैं तथा जिन्हें 

देते हैं उनके प्रति श्रपना कोई उपकार भी नहीं मानते 
अपितु इस प्रकार दे देने में श्रपनी ही भलाई समभते हैं। 
यह कनिष्ठ श्रवस्था हे | परन्तु जिस व्यक्ति को दशमांश 
देना भी कठिन जान पड़ता है उसे तो भगवान के प्रति 
कोई प्रेम है-ऐसा नहीं समझा जा सकता । भगवद्ममियों 
की सभा में तो वह पुरुष भी कृपण ही समझा जाता है 
जो केवल दशमांश ही देता है, ओर अधिक देने क 
साहस नहीं रखता । 
द्वितीय तात्य4-- दान देने का दूसरा तात्पय यह है कि इससे 
दद॒य की कपरएावाहूप बलिनता दर होती है श्रोर वह उत्तरोत्तर 
शुद्ध एवं उदार होता जाता दे। भगवान्‌ के पास पहुँचने में क्पणता 
भी बहुत बड़ा विष्न है। बाह्य मलिनता से जेसे शरीर श्रपवित्र हो 
जाता है वैसे ही कृपणता से हृदय अपवित्र ओर मलिन हो जाता 
है| तथा जैसे बाह्य मलिनता रहते हुए शरीर में भजन-पूजन 
आदि की योग्यता नहीं रहती वसे ही कृपणता रहते हुए हृदय में 
भगवत्सान्निध्य प्राप्त करने की योग्यता नहीं रहती । और जैसे 
जल से धोये बिना शरीर का मल नहीं छूटता वेसे ही दान दिये 
बिना हृदय का कृपण॒तारूप मल निवृत्त नहीं होता । किन्तु संत- 
महात्माओं को इस प्रकार दशांश विधि से दिया हुआ दान स्वीकार 
नहीं करना चाहिये, क्योंकि इस का- उद्दे श्य तो दाता के धन की 
रक्षा ही है, इसलिये अत्यन्त सकाम होने के कारण यह दान मलिन 
डी हे। 
तृतीय तात्पर्य--दान देने का तीसरा तात्पय है प्रभु के उप- 
कार का धन्यवाद । धन इस लोक ओर परलोक दोनों ही में सुख 
का हेतु है, अतः जिस प्रकार ब्रत उपवासादि करके प्रभु का शारी 
रिक सुख प्रदान करने के लिये धन्यवाद दिया जाता है उसी 
प्रकार दान देकर उनका आर्थिक सुख प्रदान करने के बदले धन्य- 

बाद किया जाता है | इसीसे कोई भगव्पेमी जब अपने को सुखी 
ओर किसी दूसरे मनुष्य को दरिद्रता के कारण दी न-दुखी देखता 
है तो अपने चित्त में इस प्रकार विचार करता है कि यह भी भग- 
वान्‌ का ही प्राणी है और मुझे भी उन्हींने बनाया है, अतः प्रभु का 
धन्यवाद है कि मुमे उन्होंने धनादि से सुसम्पन्न और सुखी उत्पन्न 
किया है । यह भी मेरा भाई ही है और बहुत दीन एवं अर्थी है, 
अतः मुझे यथाशक्ति इसकी सहायता करनी चाहिये । संभव हें, 
वह मेरी परीक्षा ही हो, अतः मुझे इसमें चुकना नहीं चाहिये । 
ऐसा भी ता हो सकता है कि प्रभु इसे मेरे समान सम्पन्न करदें 
ओर में इसकी तरह दीन एवं दारिद्र होजाऊँ, तंब मेरा क्या 
वश चलेगा 7 ध 

इस प्रकार सभी को ये दान के रहस्य समझ लेने चाहिये । 
बिना रहस्य समझे दान करना विशेष उपयोगी नहीं होता । इसके 
सिवा दान देने की वुछ युक्तियाँ भी हैं, इन पर भी सवेदा ध्यान 
रखना चाहिये | उनका विवरण इस प्रकार है-- ' 

प्रथंभ यक्ति--दान देने की पहली युक्ति यह है कि दशांश देने 
में कभी देरी न करे । इससे तीन लाभ होते हैं-- 

(१) प्रथम तो इससे उदारता के प्रति रुचि बढ़ती है । एक 
वर्ष बीत जाने पर तो उस साल का दंशमांश अ्रवश्य 
दे देना चाहिये | यदि नहीं देगा तो पाप का भागी 
होगा । फिर पाप के भय से दान देना तो कोई प्रीति का 
लक्षण नहीं है । जो सेवक केवल भय के कारण 
स्वामी की सेवा करता है उसे सत्सेवक नहीं कषह 
सकते। 

(२) दूसरा लाभ यह है कि शीघ्र दान देने से श्रथियों के चित्त 
में भी प्रसन्‍नता होती हे । ओर जब वे प्रसन्‍न होकर 
दाता को श्राशीवांद देते हैं तो उसे भी आनन्द आप्त 


१८४ ] & पारसमणशि % [ किरण दे 


होता है | * 
(३) तीसरे शीघ्र दान दे देने पर, भविष्य में जो विध्नों की 
आशंका हो सकती है वह भी नहीं रहेगी । जो दशमांश 
देने में ढील करते हैं उन्हें तरह-तरह की आधि-व्याधि 
आकर घेर लेती हैं। जो जरदी ही दे डालते हैं वे इन 
सब विध्नों से निश्चिन्त हो जाते हैं। अथवा यदि 
दान देने से पहले ही अकस्मात्‌ ऐसा कोई संकट आ 
जाय तो फिर उसके कारण उसमें दान देने का सामथ्ये 
ही नहीं रहता ओर इस प्रकार कत्तंव्यच्युत हो जाने से 
उस पुण्य से वज्व्चित रह जाता है। 
अतः सब प्रकार शीघ्र दान देना ही अच्छा हे । जब इसके 
हृदय में दान देने की रुचि उत्पन्न हो तो उसे भगवान की कृपा 
ही समझे | अतः इस बात से भय मानकर कि कहीं कोई कुसंस्कार 
इस शुभ संकल्प को दबा न दे, शीघ्र ही उस पवित्र विचार को 
कायान्वित कर देना चाहिये । 
दितीय युक्ति--दान दे ने की दूसरी युक्ति यह हे कि उसे यथा- 
सम्भव गुप्त ही रखे, किसी के आगे प्रकट न करे । इससे दम्भ 
ओर कष्ट से बच जायगा ओर इस प्रकार देना ही निष्काम होगा। 
स्न्‍्तजनों का भी कथन है कि गुप्त दान देने से मनुष्य भगवान्‌ 
की कृपा प्राप्त कर सकता है। परलोक में जब अधिक तपन 
होगी तो गुप्त दान देनेवाले भमवान्‌ की छाया में रहेंगे । 
जब कोई व्यक्ति दान देकर स्वयं ही उसका वर्णन करने 
लगता है तो उसका दान देना व्यथ हो जाता है। इसीसे 
जिज्ञासु लोग गुप्तरूप से दान देने का बहुत प्रयत्न करते 
रहे हैं। वे यदि किसी नेत्रहीन को देते तो मुह से बोलते ही 
न थे, जिससे वह पहचान न ले, किसी धनहीन को देते तो 
जिस समय वह सोया होता उसके वस्त्र में बाँध देते तथा जब 

किसी अर्थी को आता देखते तो उसके मार्ग में धन गिरा देते 
अथवा किसी दूसरे के द्वारा उसके पास पहुँचा देते थे । तात्पये 
यह है कि इस प्रकार गुप्तरूप से दान देना चाहिये कि जिससे 
अर्थी भी देनेवाले को न पहचाने | गुप्त दान देने का एक प्रयो- 
जन यह भी है कि इससे दम्भ के लिये कोई अवकाश नहीं रहता। 
अतः ऐसा करके वे दान ओर कृपण॒ता दोनों का एक साथ ही 
दमन करते थे, क्योंकि ये दोनों ही स्वभाव दुःखदायी हैं। इनमें भी 
कृपणता तो बिच्छू के समान है ओर दम्भ महान अजगर की 
तरह है । अतः इन दोनों को ही दूर करना आवश्यक है। इन 
लक स्वभावों में कितना दुःख दे यह बात तो परलोक में प्रकट 
गी। 
तृतीय युक्ति--किन्तु जिस पुरुष के हृदय में दम्भ के लिये कोई 
अवकाश न हो उसका तो प्रकट रूप से देना ही अच्छा है, क्यों 
कि उसे देते देखकर दूसरे लोगों को भी देने की रुचि होगी। 
किन्तु ऐसी स्थिति उसी ब्यक्ति की हो सकती है जिसकी रृष्टि में 
निन्‍दा ओर स्तुति में कोई अन्तर नहीं हे । तथा जो सबके भीतर 
अन्तयामी रूप से भगवान्‌ को ही देखता है, उनके सिवा कोई 
ओर पुरुप जिसकी दृष्टि में है ही नहीं । 
चतु4 युक्ति-- यदि दाता दान देने के समय अर्थी को क्रर दृष्टि 
से देखता है अथवा उससे कोई कटु वचन कहता है तो उसका 
दान देना निष्फल होजाता है | ऐसी मूखंता दो कारणों से होती है। 
उनमें पहला कारण तो यह हे कि जिसे रागवश धन देना भारी 
जान पड़ता है वह दान देते समय कऋद्ध और अप्रसन्न हो जाता है 
ओर इसीसे दुवेचन बोलने लगता है। किन्तु यह है उसकी बहुत 
बड़ी मूखता ही, क्योंकि जब उसे एक देकर हजार पाने की आशा 
है तब देते समय संकोच करना मूखता नहीं तो क्या है ? दान देने 
से तो इस जीव की नरकों से रक्षा होदी है ओर इसे बड़े-बड़े सुख 

प्राप्त होते हैं। यंदिं इस बात में इसका विश्वास हो तो इसे दाप् 
देना भारी कैसे हो सकता है ? दूसरा कारण यह है कि मूलतावश 
यह अपने को अर्थी से बड़ा मानने लगता है। यह समभता है कि 
मैं बड़ा धनी हूँ और यह कन्नाल है। इसे पता नहीं कि परलोक में 
निर्धन लोग ही सुख प्राप्त करेंगे, धनी तो दण्ड के ही भागी होंगे, 
क्योंकि इस लोक में निर्धन दु:ख भोगतेह और धनी सुख भोगकर 
अभिमान की वृद्धि करते हैं । निर्धनों के हृदय में दीनता होती है 
और भगवान्‌ को तो ीनेजन ही!प्रिय हैं। और यारि विचार किया 

जाय वो धनी लोग तो इस लोक में भी बहुत ढुःखी हैं । उन्हें 
चिन्ता और विक्तेप तो अनेकों प्रकार के रहते हैं ओर खान-पान 
का सुख अपने शरीर की योग्यता के अनुसार ही होता है । तथा 
धनवानों के लिये भगवान्‌ ने यह दण्ड भी रखा दे कि वे शर्थी 
लोगों की यथाशक्ति सह्ययता करें, यदि ऐसा नहीं करेंगे तो पाप के 
भागी होंगे । इससे निश्चय होता है कि धनवानों को तो इस लोक 
में भी भगवान ने निधेनों का टहलुआ बनाया दै । ओर परलोक 
में तो निःसन्देह धनवानों की श्रपेज्ञा निधन ही विशेष सुख 
भोगेंगे। अ्रत: दान देने में किसी प्रकार का संकोच या कठोरता का 
व्यवहार नहीं करना चाहिये ओर न अपने को श्रर्थियों से बड़ा 
ही सममे । | 
पाँचवीं युक्ति--जिसे कुछ दान दे उस पर अपना कोई उपकार 
न समभे | ऐसा भाव तभी रह सकता है जब मन में यह भाव हो 
कि मैंने इसे कोई बड़ी चीज दी है और यह मेरे अधीन हे। किन्तु 
ऐसा सममना तो मूखेता ही है । जब इसके चित्त में ऐसा अभि- 
मान रढ़ होगा तो इसे यह भी संकल्प होगा कि यह श्र्थी पुरुष 
मेरे अधीन रहे ओर मेरी सेवा का भी ध्यान रखे, अथवा मेरा 
सम्मान करके मुझे पहले नमस्कार किया करे । किन्तु ऐसी रिथिति 
में यदि अर्थी का बतांव वैसा नहीं होता तो दाता के चित्त में रोष 

आने लगता है और वह आगे पीछे यह कहने लगता है कि मेंने 
इसका इतना उपकार किया किन्तु .यह मेरा कोई सम्मान: नहीं 
करता । सो ये सब मखंता के ही लक्षण हैं। यदि सूक्ष्म दृष्टि. से 
देंखा जाय तो अर्थी न ही इस पर विशेष उपकार किया है, जो 
इसका दान अच्जीकार करके इसे नरकाग्नि की ज्वालाओं से बचाया 
हे। जंसे कोई जराह (शस्त्रचिकित्सक) किसी व्यक्ति का विकारी 
रक्त निकाल दे ओर उससे ले कुछ भी नहीं तो वह निःसन्देह इसका 
ही. उपकार मानता है, क्योंकि इसने उसके दुःखद रक्त को दूर 
किया है | इसी प्रकार क्ृपणतारूपी मल भी इस मनुष्य के हृदय 
को दुःख देनेवाला है। वह यदि श्रर्थी के सम्बन्ध से निव्ृत हो 
जाता है तो इसे उसका ही उपकार मानना चाहिये । संतों ने तो 
यह कहा है कि जब कोई पुरुष किसी को दान देता है तो पहले वह 
द्रव्य भगवान्‌ के हाथ में जाता है और फिर उनसे श्र्थी को प्राप्त 
होता है | इसका तात्पय यही है कि दान का फल तो स्वयं भगवान्‌ 
ही देते हैं। जब ऐसी बात है तो अर्थी पर उपकार मानने का कोई 
कारण ही नहीं है । तब तो अपन पर ही उपकार मानना चाहिये । 
इस प्रकार दान के रहस्य पर सुक्ष्मतया विचार करने से तो यही 
निश्चय होगा कि अर्थी पर अपना उपकार मानना कोरी मूखता 
ही है । इसी से पहले जो जिज्ञासु लोग हुए. हैं वे तो अर्थी और 
अभ्यागतों का सम्मान ही करते रहे हैं। वे बड़े विनम्र भाव से 
उनके आगे उपस्थित होकर कहते थे कि यह पत्र-पुष्प स्वीकार 
की जिये । अथवा अपने हाथों पर कुछ सोना-चाँदी रख कर उनके 
आगे कर देते थे, जिससे वे स्वयं ही उसे उठा लें । ओर हमारे 
हाथ से उनका हाथ ऊँचा ही रहे | यहाँ तक कि वे श्रथियों से 
किसी प्रकार के आशीव:द की भी अपेक्षा नहीं रखते थे, क्योंकि 
इसमें भी उन्हें उनके प्रति अपने उपकार की भावना का सन्देह 
होता था। और विचार करने पर उपकार करनेवाला तो श्रर्थी ही 

सिद्ध होता है, जो उस दान को स्वीकार कर लेता है । 

छठी यक्ति-- जो पदार्थ दिया जाय वह उच्त्म ओऔर निर्दोष 
होना चाहिये, क्योंकि पापवृत्ति से प्राप्त हुआ पदार्थ परमात्मा के 
लिये देना उचित नहीं हे । भगवान तो शुद्धरवरूप हैं, अतः उन्हें 
शुद्ध पदाथ ही देना चाहिये, अशुद्ध वस्तु तो वे प्रहण ही नहीं 
करते । भगवान ने कहा भी है कि जिस वस्तु को तुमने पहले ही 
मलिन चित्त से उत्पन्न किया है, उसे मेरे लिये क्‍यों प्रयोग करते 
हो ? यदि किसी के घर उसका कोई प्रेमी आवे तो उसे घटिया 
चीज दना हँसी का ही कारण होता है। इसी प्रकार भगवान के 
निमित्त घटिया ओर मलिन वस्तु का प्रयोग करना और अपने 
लिये बढ़िया चीज काम में लाना अत्यन्त अनुचित है । जो ऐसा 
करता हैं उसमें कोई श्रद्धा का शअंश प्रतीत नहीं होता, अपितु उस 
का दान ग्लानिपूवक दिया जान पड़ता है। सो जिस दान में श्रद्धा 
ओर प्रेम की प्रधानता न हो वह तो व्यथ ही होता है । महापुरुष भी 
कहते हैँ कि यदि एक निर्दोष दान श्रद्धापवेक दिया जाय तो उस 
का फल हजारों दानों से भी बढ़कर है । 


(दान के अधिकारी) 


यह बात भी स्मरण रखनी चाहिये कि दान भी अधिकारी को 
ही.देना अच्छा होता हे | दान का उत्तम अधिकारी तो वह हे जो 
परलोक के मार्ग का चिन्तन करने में लगा हुआ हो ओर जिसने 
मायिक व्ययहारों को त्याग दिया हो । ऐसे पुरुष को दिया हुआ 
दान ही विशेष फलदायक होता हे। अतः अन्न-वस्त्रद्वारा विरक्त 
पुरुषों की सेवा करना अत्यन्त श्रेष्ठ दान है, क्योंकि इस प्रकार 
जब उनके शरीर में बुछ बल बढ़ता है तो वे भजन में ही रढ़ होते 
हैं और इससे उनकी सेवा करनेवाला भी उनके भजन का 
+.गी होता है। कहते हैं, एक उदार प्रकृति का धनी पुरुष था। 


किरण ३ ] & पंचम उदलास % [ १८६ 


वह सवंदा सात्विकी प्रकृति के लोगों की सेवा में तत्पर रहता था। 
उसका कथन था कि ये जिज्ञासुजन सवेदा भगवाल्त्‌ के भजन में 
लीन रहते हैं ओर इन्हें जब किसी वस्तु की आवश्यकता होती है 
तो इनके चित्त में विक्षेप होने लगता है। अतः मुझे तो इनकी 
सेवा स्वयं व्यवहार त्यागककर अपने चित्त को एकाग्र करने की 
अपेक्षा भी अधिक प्रिय है, क्योंकि इससे में तो अकेला ही व्यव- 
हार के विक्तेप में रहूँगा किन्तु इनकी आवश्यकता की पूर्ति होती 
रहेगी तो ये अनेकों भजन में तल्लीन रहेंगे। में तो उनके अनेक 
हृदयों का एकाग्र रहना अपने एक हृदय की एकाग्रता से बढ़कर ही 
मानता हूँ । जब वह बात एक संत ने सुनी तो वे कहने लगे, “यह 
कथन किसी गम्भीर चित्तवाले महापुरुष का है |” अकस्मात्‌ वह 
उदार पुरुष निधन हो गया, क्यों कि वह अभ्यागत लोगों को 
सन्‍्तुष्ट करने के लिये जो कुछ वे माँगते थे वही दे देता था और 
मूल्य कुछ भी नहीं लेता था। जब उसकी निधनता का समाचार 
एक सन्त ने सुना तब उन्होंने उसके पास कुछ धन भेजा और 
कद्लाया कि इसे स्त्रीकार करके फिर व्यापार करो, क्‍यों कि टठुम- 
जैसे पुरुष को व्यवहार करने में कोई दोष नहीं है। 

दान के दूसरे अधिकारी वे हैं जिन्हें विद्याभ्ययन करना हो। 
उन्हें भी दान देना बहुत अच्छा है, उनकी सहायता करने वाला 
पुरुष भी उनके विद्याध्ययन के पुण्य का भागी होता है । तीसरे 
अधिकारी वे हैं जो अपनी निधनता को छिपाये रहते हैं और क प्री 
किसी से कुछ नहीं माँगते । ऐसे परुष को भी दान देना बहुत 
अच्छा है । चौथे अधिकारी वे हैं जिनका कुटुम्ब बड़ा हो और 
धन पास न हो, अथवा जो रोगी हो । उनको देता भी बहुत उप- 
योगीं है, क्योंकि जितनी जिसकी आवश्यकता अधिक हो उतना 
ही उसे दान देने का फल अधिक होना हे। पाँचवों अधिकारी देने- 
बाले का वह सम्बन्धी है, जिसके पास धन का अभाव हो । उसे 

देने से सम्बन्धी से प्रेम भी बढ़ता है और पुण्य भी प्राप्त होता है 

ओर यदि अपना कोई धर्म का मित्र ही विशेष आवश्यकता में हो 

तो उसे देने से और भी अधिक पुण्य होता है। इस प्रकार यहां 

जो पाँच प्रकार के अधिकारी बताये हैं, यदि किसी व्यक्ति में ये 

गचों बातें हों श्रथवा इब्न कम भी हों तो उसे देना सबसे बढ़कर 
है । उसके आशीवांदों से दाता को बहुत लाभ हो सकता है । अतः 
दान देने के लिये बड़े महन्तों और कुलीनों को न ढ्ू ढे, जो-अधि- 
कारी हों उन्हें ही दे । 
( दान लेने की युक्तिर्यों ) 
दान लेनेवाले को भी पाँच युक्तियाँ का आश्रय लेना चाहिये । 

उनमें पहली युक्ति यह है, अर्थी को यह विचारना चाहिये कि भग- 
वान्‌ ने मनुष्य को .लोकव्यवहार के लिये धन के अधीन बनाया 
हे, इसी से अनेकों पुरुषां को धन दिया भी हे। किन्तु जिनपर 
उनकी विशेष कृपा है उन्हें मायिक व्यवहारों के बिक्षेप से बचा 
लिया है ओर धन के संग्रह तथा रक्षण के क्लेश का भार धनवानों 
पर डाल दिया है तथा उन्‍हें आज्ञा की है कि मेरे जो प्रियजन घन 
से रहित हैं उनकी तुम सेवा करो, जिससे कि वे माया के व्यव- 
हारों से मुक्त हो और निरन्तर मेरे भजन में ही तत्पर रहें । इस 
प्रकार सोचते हुए जब यह किसी से कुछ दान ले तो हृदय में यही 
संकल्प रखे कि में शरीरनिवांहमात्र के लिये कुछ श्ंगीकार करके 
भजन में ही तत्पर रहूँ। साथ ही भगवान के इस उपकार को 
भी स्मरण रखे कि उन्होंने धनवानोां को मेरी सेवा का भार सॉप 
दिया है, जिससे मुझे भजन में किसी प्रकार का विक्षेप न होः। 
यह ऐसी ही बात है कि जेसे जिस पर राजा की विशेष कृपा होती 
है उसे तो वह अपनी सेवा में रखता है ओर अन्य लोगे। को वह 
अपने सेवकों की सेवा का भार सॉपता है, क्योंकि उन्हें वह साक्षात्‌ 
अपनी सेवा के अधिकारी नहीं सममता। वे राजा के सेवकों के 


किरण ह ] ९9 प्रंचम उल्लास ९8 [ १६१ 


ही अधीन रहते हैं और उन्हीं के आगे दर्ड भोगते हैं तथा वे 
राजसेवक निश्चिन्त रहकर सुखपूवंक राजा की सेवा में तत्पर 
रहते हैं। इसी प्रकार भगकान्‌ ने भी सब पुरुषों को अपने भजन 
के लिये ही उत्पन्त किया दे । उनमें जो उनके भजन में तत्पर न 
रहकर मायिक व्यवहारों में लगे रहते हैं उन्हें प्रभु ने अपने भक्तों 
की सेवा सोंपी है। अ्रतः असंग्रही पुरुष को भी चहिये कि जब 
किसी से बुछ ले तो इसी उद्देश्य से ले कि किसी प्रकार अपना 
निर्वाह करके भजन में तत्पर रहना है। इसी में टसका हित भी 
है। महापुरुष ने भी कहा हे कि दान देनेवाले से लेनेवाला बड़ा 
तो नहीं होता, किन्तु यदि वह संयमपूर्वेक लेकर भजन में स्थित 
रहे तो अच्छा हे ओर धनवानों को भी उसकी सेवा अवश्य करनी 
चाहिये । अत: निश्चित हुआ कि धनी और निधन सभी लोग 
भगवान्‌ का भजन करने के लिये ही उत्पन्न हुए हैं। 
दूसरी युक्ति यह है कि जब किसी से कुछ ले तो उसे भगवान्‌ 
का ही उपकार माने ओर देनेवाले को भी प्रभु की प्रए्णा के ही 
अधीन समझे, क्योंकि जब भगवान्‌ ने उसके हृदय में प्ररणा 
की है तभी तो उसने मुझे कुछ दिया हे | यह भगवस्परणा दाता 
के हृदय में श्रद्धारूप से प्रकट होती है, क्योंकि यदि उसके चित्त 
में श्रद्धा ओर निश्चय की दृढ़ता न होती तो वह मुझे बुछ भी 
क्यों देता । अतः सब प्रकार भगवान्‌ का ही धन्यवाद है, वे ही 
सबके हृदयों के प्रेरक हैं। इस प्रकार भगवान्‌ को ही देनेवाला 
समभते हुए भी यह ध्यान रखना चाहिये कि उन्होंने मेरे ओर 
अपने बीच में इस देनेवाले का भी सम्बन्ध रखा ही दै, क्‍्ये.कि 
इसी के हाथों से तो वह चीज मेरे पास पहुँची हे। अतः उसका 
भी हित चिन्तन करे, क्योंकि प्रभु ने उसे भी दया का पात्र बनाया 
हे। वह भी भगवान का प्यारा ही है, इसलिये उसका भला 
चाहना भी उचित ही हे । साथ ही यह भी ध्यान रखना चाहिये 

कि यदि देनेवाला इसे थोड़ा दे तो उसे भी कम न जाने | यह भी 
भगवान्‌ की कृपा ही समझे। देनेवाले को जैसे उचित हे कि 
जितना भी दे उसे कम ही समझे उसी प्रकार लेनेवाले को भी 
उचित है कि उसे जो कुछ मिले उसे ही बहुत सममे | 

तीसरी युक्ति यह है कि अशुद्ध धन को स्वीकार न करे । 
अथ।त्‌ जो पापात्मा है उनकी वरतु न ले। चौथी युक्ति यह दे 
कि जितने से अपना काम चल जाय उससे अधिक न ले | उससे 
अधिक लेना बहुत अनुचित हे । यदि घर में रखने के लिये ही 
कोई वस्तु लेनी हो तो वह भी दशमांश के अ्रन्तगंत नहीं होनी 
चाहिये। पाँचवीं युक्ति यह हे कि जब कोई दान दे तो उससे पूछ 
ले कि तुम यह वस्तु किस निमित्त से देते हो ? रोगी के लिये, 
निधेन के लिये, हमें साधु सममककर या किसी कामना से ? यदि 
वह किसी कामना से देता हो तो स्वीकार न करे ओर यदि निधेन 
सममभकर देता हो तो विशेष आवश्यकता होनेपर ही रखे, नहीं 
तो लोटा दे । 


चोथी किरण 
ब्रतों का निरूपण 


भगवान ने यह आज्ञा की हे कि जो पुरुष मेरे निमित्त ब्रत 
ओर तप करते हुए भोर्ग का त्याग करत हैं उनको फल देनेवाला 
में ही हैं। वे भगवान के निमित्त किये जानेदाले ब्रत तीन 
प्रकार के है; जसे-- 

(१) पहला ब्रत है अपने चित्त के संकल्पों को रोकना ओर 
वृत्ति को भगवान्‌ के स्वरूप में स्थिर करना। यह ब्रत बड़ा 
कठिन है और जब भगवान के सिवा ओर कोई भी संकल्प इसके 
हृदय में स्फरित हो जाता है तो यह खण्डित माना जाता है ॥ 
इस ब्रत में दिन के समय रात्रि के भोजन का संकल्प भी नहीं 
होना चाहिये। सब्रका पालन करने वाले तो प्रभु ही हैं, अतः इस 
जीव को अपनी जीविका की कोई चिन्ता नहीं करनी चाहिये । 
बस, उनका भरोसा रखकर अचिन्त्य हो जाना चाहिये। यह 
अवस्था संत जनों को प्राप्त होती है ओर यही सर्वोत्तम ब्रत 
भी हे। 

(२) दूसरा ब्रत है सम्पूर्ण इन्द्रियों को पाप कर्मों से रोकना। 
सब से पहले अपनी नेत्रेन्द्रिय को कुभावनापूवक देखने से रोके 
क्योंकि इससे हृदय में काम-विकार उत्पन्न होता है। इसी से संतों 
ने कहा है कि नेत्रों की दृष्टि विषाक्त वाण के समान है, यह विष 
उसी के ऊपर लिपटा हुआ है। अतः जो पुरुष भगवान से भय 
मानकर इस त्याग देता है उसे धम का शिरोपाँव ( पारितोषिक ) 

प्राप्त होता है तथा चित्त में प्रसन्‍नता छा जाती है। इसी पर महा- 
पुरुष ने भी कहा है कि पाँच कर्मों से त्रत खण्डित हों जाता है-- 
निन्‍्दा, मिथ्या भाषण, मिथ्या शपथ, कठोर वाणी और काम- 
दृष्टि । ये पाँच पाप ब्रत को नष्ट कर देते हैं। इनमें-- 
“कामदृष्टि को रोकना यह नेत्रों का ब्रत है। इसके सिवा-- 
२--रसना को व्यथ वबचनों से रोकना चाहिये, अथ।त््‌ जिस 
बात से कोई प्रयोजन सिद्ध न हो उसे न कहे, मोन 
रहे। अथवा मन को भगवद्वाक्य ओर संतों की 
वाशणियों सें लगावे, वादनविवाद में आसक्त नहीों। 
निन्‍दा और भूठ तो ऐसे प्राप हैं कि इनसे संसारी पुरुषों 
के स्थूल ब्रत भी नष्ट हो जाते हैं। कहते हैं, दो स्त्रियों 
ने निराहार ब्रत किया था । जब वे भूख से व्याकुल 
हुईं तो उन्होंने महापुरुष से ब्रत खोलने के विषय में 
पूछा । महापुरुष ने उन्हें जल से भरा कटोरा दिया। 
उस जल को पीने पर उन्हें वमन हुआ तो उसमें सबका 
सब रक्त ही निकला। देखकर सभी लोगों को बड़ा 
विस्मय हुआ | तब महापुरुष ने कहा, “इन स्त्रियों का 
ऐसा स्वभाव है कि जिस अन्न-जल को भगवान्‌ ने 
शरोर का आहार बनाया है उससे तो यह ब्रत रखती 
हैं और जो महापाप है उसे स्वीकार करती हैं । इन्हें 
निन्‍दा करने का बड़ा ही व्यसन है। इसी से इनके 
मुख से रुधिर निकला है। मानो निन्‍्दा करके इन्होंने 
मांस भक्षण ही किया है।” 
३--इसी अ्कार श्रवणों को भी मर्यादा में रखे। जो शब्द 
बोलने में निन्दनीय हैं वे सुनने में भी निन्‍्य हैं। जैसे 
निन्‍्दा और भ्ूठ कहना निन्‍्दय हैं उसी प्रकार इन्हें सुनना 
भी बुरा ही है। इन्हें सुननेवाला भी कहनेवाले के 

समान ही पाप का भागी होता है । 
४--अशुभ कर्मा से हाथ-पाँवों को रोके रखना भी अ्रत्यन्त 
आवश्यक हे। ब्रत रखनेवाला तो रोगी की तरह 
होता है । यदि कोई रोगी फल-मूल आदि को तो 
कुपथ्य सममकर त्याग दे, किन्तु विष पान करे तो 
उसकी मृत्यु ही दोनी निश्चित है। सो, पापकर्म तो 
विष के समान हैं और अन्न-जल फल-मूलादि को तरह 
हैं। इनका तो अधिक मात्रा में सेवन करना ही पाप 
है, वास्तव में तो इनके सेवन में कोई दोष है नहीं । 
श्रत: श्रन्न-जल छोड़ देना ओर इन्द्रियों के द्वारा अशुभ 
कर्मों में आसक रहना--ऐसा ब्रत करने से कोई लाभ 
नहीं हैं। इसी से कुछ संतों ने कहा है कि बहुत लोगों 
को तो ब्रत रखने से केवल भूख-प्यास का कष्ट ही प्राप्त 
होता है। 
४--अशुद्ध आहार को अज्ञीकार-न करना--यह भी बहुत 
आवश्यक है। तथा शुद्ध आहार भी मयांदा के अनु- 
सार अल्पमात्रा में ही स्वीकार करे। भोजन अधिक 
न करे ओर ऐसा भी न करे कि दिन में उपवास करके 
रात को दुगुना खा ले । ब्रत का प्रयोजन तो यह है कि 
भोगों का संयम किया जाय | यदि उपवास करने के 
पश्चात्‌ पारण के समय तरह-तरह के व्यञ्ञनों का 
सेवन किया जाय तो इससे तो भोगों में वृद्धि ही होगी। 
ओर न इससे हृदय की शुद्धि ही हो सकेगी । 
इस प्रकार यह इन्द्रियों के ब्रतों का वर्णन हुआ। ये जिह्ला- 
सुओं के ब्रत हैं और इनकी गणना मध्यम कोटि में है। 
(३) तीसरे प्रकार का स्थूल ब्रत संसारी पुरुषों के लिये है। 
वे केवल खान-पान का ही त्याग करते हैं, किन्तु इन्द्रियों को पाप 

कर्मों से नहीं रोक सकते | यह त्रत सब से नीची कोटि का है । 
इसमें गुण केवल इतना ही है कि इससे भी इन्द्रियाँ बुछ शिथिल 
पड़ जाती हूँ। जिज्ञासुजन यद्यपि समस्त इन्द्रियों का ब्रत रखते 
हैं ओर अशुभ कर्मों से अपनी चित्तबृत्ति को भी रोकते हैं, तथापि 
उन्हें भी सबवेदा भगवान्‌ से भय रखना चाहिये। पता नहीं 

भगवान उनके इस ब्रत को स्वीकार कर या न करे । अत: उनका 
भय मानना ही अच्छा है। तथापि कभी भी निराश होकर शुभ 
कमा का त्याग नहों करना चाहिये, क्योंकि भगवान किसी के 
थोड़े से कम को भी व्यथ नहीं करते । 


पॉचवी किरण 
शास्त्रों के स्वाध्याय की युक्तियाँ 


सन्‍्तों का कथन है कि ग्रन्थों का स्वाघ्याय भी एक उत्तम भजन 

है। एक बार महापुरुप ने भी कहा था कि लोगों के हृदय अत्यन्त 
॥० शक हें कटे ७. ० आप ९ ५९/ 
मलिन हो रहे हैं, जेसे कि जंक लगने से दर्पण घुंघला हो जाता 
है । इस पर लोगों ने पूछा, “ऐसे हृदय किस प्रकार निमल होंगे १? 
तब वे बोले कि भगवदूबचनों के पाठ ओर मृत्यु को स्मरण 
८ कर आर वह 

रखने से हृदय निमेल हो जाता है | फिर उन्होंने यह भी कहा कि 

(० ७.० कि 6७. ० 
मेरे पीछे तुम्हें आदेश करनेवाले दो पयाप् हैं। उनमें एक मोनी है 
ओर एक बोलनेवाला । बोलनेवाले तो भगवान ओर सन्तों के 
वचन हैं तथा मोनी मृत्यु है । इन दोनों के उपदेशों से जीवॉ का 
कल्याण होगा । 

निश्चय जानो, जो पुरुष भगवान्‌ के वचनों का पाठ करता 
है उसे अवश्य उत्तम अवस्था प्राप्त होती है। तथापि उसे चाहिये 
कि भगवद्धाक्यां का महत्व समझकर अपने को नीच कर्मों से 
बचाये रहे ओर हृदय में सवंदा भगवान्‌ का भय रखे। जो ऐसा 
नहीं करता उसे वे वचन ही भूठा बना देते हैँ। महापुरुषों ने कहा 
हे कि अधिक कपटी तो पढ़े-लिखे ही होंगे । तथा प्रभु भी 

ते हैं, “मनुष्यो ! तुमको हीं आती कि रे 
कहते है, “मनुष्यो | तुमको लज्जा नहीं आती कि जब तुम्हा 
पास किसी सम्बन्धी का पत्र आता हे तो तुम उसे बारबार ध्यान 
र्‌ः ० «५ कप 
पूवक पढ़ते हो ओर जेसा वह लिखता है सावधानी से वही काम 
किक छ हें लिप 

करते हो । मेरे जो ये वचन हैं यह भी तुम्हारे पास मेरा पत्र ही 

आया है, इसे विचार कर इसी के अनुसार कम॑ करो । इसके 
विपरीत क्‍यों चलते हो ? यदि थोड़ा पाठ भी करते हो तो भी 
उसका विचार नहीं करते कि इसमें लिखा क्या है ।”” एक ओर 
संत ने कहा कि हमसे पहले ऐसे जिज्ञासुजन हुए हैं जो संतों के 
वचनों को पत्र के समान समझते थे । अतः रात्रि को तो उनका 
पाठ ओर विचार करते तथा दिन में उनके अनुसार आचरण 
करते थे। किन्तु इस समय तुम लोग तो केवल पाठ को ही आचरण 
मानने लगे हो, बस अक्षर और मात्राओं को ही सुधारते रहते 
हो । इनमें जो कुछ लिखा है उसके तात्पय की ओर तुम्हारा 
ध्यान ही नहीं है । यह बात खूब समझ लेनी चाहिये कि पढ़ने का फल 
पढ़ना ही नहीं हे, इसका फल तो यह है कि वचन के रहस्य को 
सममकर उसके अनुसार आचरण करे । जो वचनों को पढ़कर 
उनके आदेश का पालन न करे उसकी स्थिति तो ऐसी ही है 
जैसे किसी सेवक के पास उसके स्वामी का कोई पत्र आवबे और 
उसमें कोई विशेष काये करने का आदेश हो, किन्तु वह सेवक 
उसे स्वच्छ स्थान में बेठकर पढ़ तो ले ओर उसके अक्षरों को भी 
सुधार दे, पर उसमें जो करने को लिखा हो वह न करे। ऐसा 
सेवक तो निःसन्देह दर्ड का ही अधिकारी होगा । 

अतः याद रखो, जो पुरुष भगवद्वाक्यों को छः युक्तियों से 
अध्ययन करता है उसका ही पढ़ना सफल होता है । बे युक्तियाँ 
इस प्रकार हैं-- 

(१) जिस प्रकार सेवक स्वामी के सामने बेटता है उसी 
प्रकार नम्नतासहित बेठकर वचनों का पाठ करे । 
तथा पवित्र होकर बेठे । 

(२) पाठ धीरे-धीरे करे, जल्दी न करे ओर उसके अर्थ को 
विचरता जाय । ऐसा न सोचे कि किसी प्रकार जल्दी 
से पाठ समाप्त कर लू । 

(३) 


(४) 


(५) 


पाठ करते समय भय ओर प्रेम से आविष्ट होकर 
रोता जाय | यदि नेत्रों में आँसू न आवें तो हृदय को 
द्रवीभूत करे । महापुरुष ने कहा दे कि भगवान्‌ के 
वचन भय प्रकटाने के लिये हैं, अतः भगवान्‌ का 
भय मानते हुए पाठ करो । जो कोई इन्हें विचारेगा 
उसे निःसन्देह भय उत्पन्न होगा । इस प्रकार जब 
अपने को दीन ओर पराधीन सममभेगा तो अपनी 


स्थिति पर शोक भी अवश्य होगा । किन्तु यह भय 


ओर शोक की अवस्था तभी प्राप्त होती है जब 
असावधानी ओर अचेतनता को त्यागकर पाठ किया 
जाय | 

वचनों के तात्पये को अलग-अलग करके विचार करे। 
अथात्‌ जब ताड़ना का प्रसंग आवबे तो भगवान से 
अपनी रक्षा चाहे ओर जब भगवत्कृपा का प्रसंग हो 
तो आशावान्‌ हो जाय। 

पाठ के समय कपट ओर विक्षेप का कारण न बने। 
जब कोई दम्भ का आभास जान पड़े अथवा अपने 
पाठ से दूसरे के भजन में विक्तेप होता देखे तो ऊ'चे 
स्वर से न पढ़े, क्योंकि गुप्त दान के समान गुप्त पाठ 
का भी विशेष'फल होता है । किन्तु यदि दम्भ का 
आभास न हो ओर किसी के भजन में विक्तेप भी न 
होता दिखायी दे तो ऊँचे स्वर से ही पाठ करना 
अच्छा हे, क्योंकि इससे निद्रा और आलस्य पास 
नहीं आते तथा सुननेवालों को भी लाभ होता है। 
कभी-कभी तो सोनेवाले भी सजग हो जाते हैं । यदि 
पुस्तक देखकर पाठ किया जाय तो ओर भी अच्छा 
है, क्योंकि इससे नेत्र भी इसी काम में लग जाते हैं । 

इस ग्रकार नेत्र भी दूसरी ओर न देखकर भजन सं 
ही लगे रहेंगे। कहते हैं, एक बार रात्रि में महापुरुष 
कहीं जा रहे थे। उन्होंने एक जिज्ञासु को गुप्त रूप से 
पाठ करते देखकर पूछा कि तुस इस प्रकार पाठ क्‍यों 
करते हो ? उसने कहा, “में जिसको सुनाता हूँ वह गाप्त 
पाठ भी सुन लेता है |”? फिर महापुरुष आगे गये तो 
उन्होंने एक सन्‍त को उच्च स्वर से पाठ करते देखा। 
तब उनसे पूछा कि तुम ऊँचे स्वर से क्‍यों पढ़ते हो ? 
उन्होंने कहा? “अपनी ओर सोये हुए पुरुषों की निद्रा 
ओर विक्तेप को दूर करता हूँ ।” तब महापुरुप ने, सोचा 
भावनाएँ तो दोनों ही की शुद्ध हैं, क्‍योंकि किसी 
भी काय का शुभ या अशुभ होना कत। के उद्दृश्य पर 
ही निभर करता है । जिसका उद्द श्य शुभ होता है 
उसका कम भी शुभ होता है ।”” 

(६) पाठ कोमल ध्वनि से करे, क्‍योंकि पाठ की ध्वनि 
जितनी कोमल होगी उतना हद्वी भगद्वाक्य चित्त में 

. अधिक प्रदेश करेंगे। 
इस प्रकार ये जो छ: युक्तियाँ कही गयी हैं वे तो स्थूल हें। 
इन्हीं की तरह छ: सूक्ष्म युक्तियाँ भी हैं । उनका विवरण इस 

प्रकार हे-- क्‍ 

(१) पाठ करते समय वचनों का महत्त्व ध्यान में रखे ओर 
यह स्मरण रखे कि थे वचन साजक्षात्‌ भगवान्‌ के कहे 

हुए हैं। अतः भगवान्‌ के स्वाभाविक स्वरूप के 
अनुसार ये भी अविनाशी हैं तथा इनका चरम तात्पये 
भगवान के ज्ञान में ही हे | मेरी जिह्ा पर जो स्फरित 

होते हैं वे तो केवल अक्षर ही हैं। किन्तु जिस 
प्रकार अग्नि? शब्द उच्चारण करना तो सुगम है किन्तु 

अग्नि का ताप सहन करना बहुत कठिन है, इसी 
प्रकार इन अक्षरों का उच्चारण तो सुगम है, किन्तु 
इनका तात्पय ऐसा प्रबल है कि उसका साक्षात्कार हो 
जाय तो उसी के प्रकाश में चोदहों मुवन लीन हो 
जायेंगे और हम उस तेज को सहन नहीं कर सकेंगे । 
परन्तु प्रभु ने इन वचनों के श्रथ की सुन्दरता ओर : 
महत्ता को शब्दों ओर अक्षरों के पर्दे में छिपा रखा है 
जिससे कि मन ओर वाणी को भी वचनों का 
रसास्वाद हो सके, इस पर्दे के बिना तो मलुष्यां को 
तात्पययं समझाया ही नहीं जा सकता था। अतः 
जिज्ञासुओं को ध्यान रखना चाहिये कि इन वचनों 


का तात्यय अक्षरों से परे है । जिस प्रकार बेल आदि 
पशु मनुष्यों के शब्दों का अथ नहीं समझ सकते 
ओर अपनी स्वाभाविकी भाषा से मनुष्य उनसे काम 
नहीं ले सकते, इसलिये चरस या हल में चलाने के 
लिये वे पशुओं की तरह ही शब्द करते हैँ। उसे सुन 
कर वे सावधान हो जाते हैं ओर उस काय को पूरा 
कर देते हैं | किन्तु फिर भी वे इस रहस्य को नहीं 
समम सकते कि प्रथ्वी पर हत्त किस लिये चलाया 
जाता है ओर धरती क्‍यों खोदी जाती है । वास्तव में 
धरती खोदने का जो यह उद्र्य हे कि इससे भूमि 
कोमल हो जायगी ओर उसमें पवन एवं जल का प्रवेश 
होने से बीज अंकुरित होकर बढ़ने लगेगा यह बात 
बलों के चित्त में कुछ नहीं आ सकती । इसी प्रकार 
बहुत से पाठ करनेवाले भी ऐसे होते हैं कि बे संत 
ओर भगवान के वचनों को केवल शब्दमात्र समझते 
हैं । यह उनकी बुद्धि की अत्यत्त मन्दता है। यह 

ऐसी ही बात है जैसे कोई पुरुष यह वो जानता ही कि 

असर्नि! का श्रथ आग” है, किन्तु उस यह पता न 
हो कि आग तो कागज को जलानेवाली चीज दै 
यदि ये अक्षर ही आग हैं तो ये तो कागज पर लिखे 
ही हुए हैं, इनसे तो इसे कोई हानि नहीं पहुँचती । 
अतः जिस प्रकार शरीर में जीव होता है और उसी 
के कारण शरीर की स्थिति होती है तथा वही इसकी 
महत्ता का कारण है वैसे ही अक्षर तो केवल शरीर के ही 
समान हैं, इसका जीव तो अर्थ है । अर्थ के कारण 
ही शब्द ओर अक्षरों का महत्त्व है। अतः सबसे पहले तो 
पाठ करनेवाले को भगवान्‌ के वचनों का महत्त्व 
जानना चाहिये । 

(२) जिन प्रभु के वचनों का पाठ करता हे उन्हें अपने सामने 
विद्यमान देखे तथा ऐसी धारणा करे कि स्वयं थे ही 
मुझसे ये वचन कह रहे हैं। अत: उनके सामने भय- 
भीत-सा होकर स्थित हो और जेसे पुस्तक को पवित्र 
हाथों से स्पश करता है उसी प्रकार वचनों को भी पवित्र 
छृदय से ग्रहण करे, हृदय की पवित्रता से यही तात्पये 
है कि दूषित स्वभावों से शून्य हो और भगवद्बचनों के 
प्रति आदर एवं महत्ता के प्रकाश से आलोकित रहे । 
पूवंकाल में अक्रमा नाम की एक बालिका थी | वह जब 
भगवद्गचनों का. पाठ करने के लिये पुस्तक खोलती थी 
तो कहती थी कि ये सर्वेश्वर श्री भगवान्‌ के वचन हैं। 
बस, ऐसा कहते ही प्रीति ओर भय के आवेश से 
उसे मून्छा हो जाती थी। मनुष्य जब तक भगवान्‌ 
की महत्ता नहीं समकता तब तक उनके वचनों की महिमा 
भी नहीं जान सकता । तथा भगवान्‌ की महिमा भी. 

उनकी कारीगरी ओर गुणों को जाने बिना नहीं जानी 
जा सकती | उनकी कारीगरी तो यह है कि आकाश, 

पाताल, प्रथ्वी, देवता, मनुष्य, पशु, कीट, वृत्त, और 
पवेतादि जो कुछ सृष्टि है सब॑ उन्हीं की रचना है, 

उन्हीं के अधीन है ओर जब वे इस का संहार करते हैं 
तब भी उन्हें किसी का कोई भय नहीं होता और न 
इस से उन की पूर्णता में ही कोई अन्तर आता है। वे 
ही सम्पू् जीवों की उत्पत्ति, स्थिति थ्और संहार करने- 
वाले हैं। इस प्रकार विचार करने से प्रभु की महिमा 
की कुछ भलक प्राप्त हो जाती है। अत: ऐसा विचार 
करना चाहिये कि ऐसे जो इंश्वरों के इंश्वर श्री 
भगवान हैं उन के वचनों का में पाठ कर रहा हूँ । ऐसा 

भाव रखने से हृदय में उन का भय भी बना रहता है। 
पाठ के समय चित्त को एकाग्र रखे और विक्तेप से दूर 

रहे । जब कोई वाक्य असावधानी से पढ़ जाय तो उसी 
को फिर पढ़े क्योंकि असावधानी से किया हुआ पाठ 
तो ऐसा है जैसे कोई पुरुष फूलों को देखने के लिये 

किसी बाग में जाय, किन्तु वहाँ विक्षेप से ऐसा 
अन्यमनस्क हो जाय कि वहाँ के विचित्र पुष्पों की रचना 
को कुछ भी न देख सके ओर यों ही बाहर चला आवे। 
तब तो उसका वहाँ जाना व्यथ ही होगा | इसी तरह 
भगवद्ठाक्य भी जिज्ञासुओं का बगीचा ही है, इसमें जो 
नाना प्रकार के रहस्य हैं वे मानो परम विचित्र एवं 
मनोमोहन फल-फूल ही हैं । यदि कोई पुरुष इन पर 
विचार करे ओर फिर उसका चित्त एकाग्र हो जाय तो 
निःसन्देह उसे ऐसा आनन्द प्राप्त होगा कि किसी पदा्थ 
की ओर रुचि नहीं होगी । इसी से कहा हे कि यदि 

पाठ करनेवाला पुरुष बचनों के अर्थ को न सममे तो 
उस के प्राठ का थोड़ा ही लाभ होता है। श्रवः उस 
चाहिये कि वचनों की महिमा और सुन्दरता को हृदय 


में घारण करे तथा अन्य संकल्प। को दूर रखे | 


( 9 ) सब वचनों को गम्मीरतापूर्वक विचारे और जो समभ में 


न आदवें उनका बार-बार अभ्यास करे | इस प्रकार कहे 
बार पढ़ने से उनका रहस्य प्रकट होगा । फिर उसी रस 
में निमग्न हो जाय । इस तरह रसास्वादन करते हुए 
अध्ययन करने से अधिक लाभ होता है । एक संत का 
कथन है कि जब कोई पुरुष जिह्ला से तो कोई वचन 
उच्चारण करता है ओर मन से दूसरी ही बात सोचता 
रहता है, तो वह उस बचन के तात्पय से बहुत दूर 
पड़ जाता है। एक दूसरे सन्‍त ने कहा है कि जब 
भजन या पाठ में मुझे कोई व्यवहार का संकल्प फुरता 
है तो उसकी अपेक्षा में मरना अच्छा समभता हैं । 
अतः मनुष्य को चाहिये कि जब किसी वचन का पाठ 
करने लगे तब चित्त में किसी ओर संकल्प का चिन्तन 
न करे। यद्यपि वह संकल्प सात्विक हो तो भी उसे 
भुला देना ही अधिक अच्छा हे। जब भगवान की 
स्तुति का पाठ करने लगे तो ऐसा ध्यान रखे कि वे प्रभु 
सबसे निलिंप्र है, संकल्प से परे हैँ, सबके ऊपर समर्थ 
हैं और परमदेव हैं। और जव उनकी कारीगरी का 
वचन पढ़े तब ऐसा विचार करे कि प्रथ्वी ओर आकाश 
को उन्होंने उत्पन्न किया हे । तथा उनकी नाना प्रकार 
की रचना देखकर प्रभु की विद्या, साम*य और महिमा 
को पहचाने एवं जिस पदार्थ को भी देखे उसमें उन्हीं 
की सत्ता अनुभव करे। जब इस वचन को पढ़े कि प्रभु 

ने जीव को एक पानी को बूद से बनाया है, तो ऐसा 
विचार करे कि वह वीय की बूँद तो एक ही रंग की 
थी, उन्होंने तो उसीसे कई रंग के अवयव बनाये हैं। 
देखो, त्वचा, मांस, नाड़ी, हाथ, पाँच, जिला, और 
करो आदि सभी अवयब केसे आश्चर्यरूप हैं। यह 

शरीर एक मांस के पुतले के समान ही तो हे, तथापि 

इसमें देखना, सुनना, बोलना, और चेतनता केसे प्रकट 

हो गयी! इस प्रकार सब वचन का उल्लेख करना 

बड़ा कठिन काम है। कहने का तात्पयं यही है कि 

जिस वचन का पाठ करे उसके तातये पर विचार और 
अभ्यास करने में भूत न करे। जिस पुरुष की वृत्ति 

किसी महापाप में आसक्त होती हे, जो मन माने रूप से 
किसी भी प्रकार की क्रिया में प्रवृत्त हो जाता है तथा 
जिसे किसी मत या पन्थ का इतना आग्रह हो जाता है 
कि उसके सिवा वह यथाथ बात को सुनना ही नहीं 
चाहता, ऐसे पुरुष को प्रभु के वचनों का अथ कभी 
प्रकट नहीं हो सकता । 

(५) पढ़ते समय जसें-जेसे वचनों के अर्थों से मिन्‍न-मिन्‍न 
भाव अभिव्यक्त हों बेसे-वेसे ही अपने चित्त की 
वृत्ति को भी उन्हीं के अनुरूप बदलता जाय। यदि 
कहीं भय या ताड़ना का प्रसंग हो तो भय-भीत ओर 
अधीन-सा हो जाय, जब भगवत्कृपा का प्रसंग पढ़े तो 
आशायुक्त और प्रसन्‍नचित्त हो जाय तथा जब प्रभु 
की अपारता का प्रसंग पढ़े तो अत्यन्त दीनभाव ग्रहण 
करे और ऐसा समभे कि मेरी ऐसी बुद्धि ही नहीं हे 
कि में उनकी स्तुतिया महिमा का वणन कर सकूँ । 
इस प्रक्रार जेसा-जेसा वचन हो उसके अनुसार ही अपने 

चित्त की अवस्था बनावे | 
(६) भगवान्‌ के वचनें को ऐसा समभे कि मानो में साक्षात्‌ 
उन्हीं के मुख से सुन रहा हूँ । एक सन्त ने कहा दे कि पहले 
मेरी समझ में मजन का कोई रहस्य नहीं आता था। 
किन्तु जब से मेंने ऐसा विश्वास किया कि ये वचन 
में महापुरुष के मुख से सुन रहा हूँ तब से मुझे उनमें 
रस आने लगा । और जब मेंने ऐसी भावना की कि 
इन वनों के रूप से मुझे आकाशवरणी हो रही है तो 
मुझे ओर भी अधिक आनन्द आने लगा। इसके 
पश्चात्‌ मेंने ऐसी धारणा की कि स्वयं भगवान ही मुझे 
ये वचन सुना रहे हैं । तब तो मुझे ऐसा रस और आनन्द 
का अनुभव हुआ कि उसका वर्णन नहीं किया णा 
सकता । 
इस श्रकार पाठ करने के विषय में छः स्थूल ओर सूक्म युक्तियाँ 
बतलायी गयीं । जो पुरुष इनके अनुसार पाठ करेंगे उन्हें उससे 


'बहुत अधिक लाभ होगा । 


लठी किरय 
भजन के विषय में 


याद रखो, सम्पूर साधनों का फल भगवान्‌ का भजन है । 

हले हम भगवद्गचनों के पाठ की श्रेष्ठठा का वर्णन कर चुके हैं 
किन्तु उनका तात्पय भी यही है कि किसी प्रकार भोगों से विरक्त 
होकर भगवान के स्मरण में ही स्थित होओ | जब तक भोगों की 
प्रबलता रहती है तब तक भजन का कोई रहस्य प्रकट नहीं होता। 
अतः निश्चय हुआ कि सम्पूण कर्मों का सार भगवान का भजन 
ही है। जितने साधन हैं वे सब भजन की हढ़ता के लिये ही कहे 
गये हैं। प्रभु ने भी कहा है कि तुम मेरा स्मरण करो तो में तुम्हारा 
स्मरण करूँ । किन्तु यदि स्मरण की ऐसी अवस्था प्राप्त न हो सके 
तो अधिक काल भजन का ही अभ्यास करना चाहिये, क्‍योंकि 

इस जीव की मुक्ति का कारण भजन ही हे । जो पुरुष उठते-बेठते 
जागते-सोते और चलते-फिरते किसी भी अवस्था में भगवान के 
भजन से असावधान नहीं होते उनकी महिमा तो स्वयं श्रीभग- 
वान ने भी कही हे। साथ ही, उन्होंने यह भी कहा हे कि भय 
ओर दीनतासहित गुप्त ; रूप से ही भजन करो तथा सायं-प्रात 
किसी भी समय भजन की ओर से असावधान मत होओ । किसी 
पुरुष ने महापुरुष से भी पूछा था कि मनुष्य कां सब से बड़ा 
पुरुषाथ क्या हे ? तब उन्हं।ने कहा था कि चित्त की वृत्ति प्रबल 
अ्रभ्यास के कारण मृत्यु के समय भगवान की ओर लगी हो-- 
इस प्रकार का स्मरण ही सब से बड़ा षुरुषाथ हे। उन्होंने यह 


२० 

भी कहा था कि भजन से अचेत पुरुषों की अपेक्षा भजनानन्दी 
पुरुष उतने ही श्रेष्ठ हैं जितने मृतकों की अपेक्षा जीवित पुरुष, 
अथवा जेसे सूखे बृत्तों की अपेत्ता फल से लगे हुए वृक्ष, या जसे 
कायरों की अपेक्षा युद्ध में सम्मुख रहनेवाले शूरवीर | एक ओर 
संत ने कहा है कि परलोक में सब लोगों कोः पश्चाक्ताप होगा कि 
हमने निरन्तर भजन ही क्यों नहीं किया, संसार में अपने समय 
को व्यर्थ क्यों खोया ? और जिन्होंने भजन किया होगा वे भी 
कहेंगे कि हमने और अधिक क्यों नहीं किया ? णक क्षण के लिये 
भी क्‍यों प्रमाद किया ? 
सो, इस भजन की भी चार अवस्थाएँ हें । उनका विवरण 
इस प्रकार है-- 
१--पहली अवस्था तो यह है कि मुख से तो भगवान्‌ का 
नाम उच्चारण करे ओर हृदय से अचेत रहे । यह 
सब से निकृष्ट अवस्था है। इसी लिये इसका लाभ 
भी बहुत कम हे। परन्तु लाभ हो ही नहीं--ऐसी बात 
भी नहीं है, क्योंकि जीम विवाद ओर मिथ्या भाषण 
में लगी रहे इसकी अपेक्ता तो उससे भगवान्‌ का नाम 
लेना निःसन्देह श्रेष्ठ हे । 
२--दूसरी अवस्था यह है कि चित्तसे भजन करे ओर चित्त 
एकाग्र न हो तब भी हठपूवक संकल्पों को हटाता रहे 
एवं चित्त को भजन में जोड़ता रहे । यह मध्यम 
अवस्था हे । 
३---तीसरी अवस्था यह है कि इसका हृदय भजन में स्थिर 
हो जाय और उसका रस हृदय में इतना प्रबल हो कि 
जब कोई दूसरा काये अवश्य ही करना हो तो भी 
यत्न करके चित्त को उसमें लगाना पड़े । यह उत्तम 


स्थिति हे । 

४-- चौथी अवस्था यह है कि जिस वस्तु कां स्मरण करता 
हो उसके स्वरूप में चित्त की ब्ृत्ति लीन हो जाय | वह 
वस्तु तो परमात्मा ही है। उसके स्वरूप में लीन होने 
का अ्रथ यह है कि उसमें ड्रब जाने से चित्त को भजन 
करने की भी सुधि न रहे | बस, सत्तास्वरूप भजन 

ही शेष रह जाय |& भजन तो जपरूप क्रिया ओर 
अक्तरोंद्वारा किया जाता है। यह निःसन्देह स्थूल है 
ओर संकल्पात्मक है। किन्तु भजन की उच्चतम अवब- 
सथा यह दे कि संकल्प ओर अक्षरों का तो अभाव हो 
जाय और केवल भगवत्सत्ता में स्थिति हों । यह अवस्था 
पूण प्रेम होनेपर ही भ्राप्त होती है। जेसे किसी पुरुष 
की जब किसी से अत्यन्त प्रबल प्रीति होती हे तो वह 
अपने प्रेष्ठ के स्वरूप में ऐसा ड्वब जाता है कि अपने 
आपको तथा ओर भी सब पदार्थों को भूल जाता है, 
यहाँ तक कि उस प्रियतम का नाम भी उसकी स्मृति 
में नहीं रहता। इसी प्रकार जब यह पुरुष प्रभु के. 
साज्षात्कारद्दारा अपने को ओर सब पदार्थों को भुला 
देगा तभी संतों की उत्तम अवस्था को प्राप्त होगा । सन्त 
लोग इस अवस्था को “जीवन्मृतक' कहते हैं, क्योंकि 
यहाँ पहुँचने पर यह अन्य सब पदार्थों के लिये मृतक- 
वत्‌ हो जाता है । भगवान्‌ ने यद्यपि अनेकों ब्रह्माण्ड- 
उत्पन्न किये हैं, पर हमें उनका ज्ञान तो नहीं होता ।' 
हम तो उन्हीं पदार्थों को सत्य मानते हैं जिन्हें अपनी 
इन्द्रियोंद्दारा अनुभव करते हैं। सो यदि किसी प्रुष- 





& श्रर्थात्‌ चित्त में “में भजन कर रहा हूँ” ऐसा स्फुरण न रहे, बल्कि. 
वह साक्षात्‌ भजनहूप ही हो जाय | | 

की इन्द्रियों के लिये ये सब पदार्थ भी अ्रप्माह्य हो जायें 
तो उसके लिये तो ये भी असत्य ही हो जाते हैं। यहाँ 
तक कि वह अपने को भी भूल जाता है, अतः अपने 
लिये तो वह स्वयं भी नहीं रहता । इसी को जीवन्मृतक 

कह्दा जाता है। 
इस प्रकार जब इसके लिये सम्पूर्ण पदार्थों की सत्ता निवृत्त 
जाती है तब केवल भगवान्‌ ही सत्यस्वरूप और वर्तमान 
रह जाते हैं। जिस प्रकार उमर धथ्वी ओर आकाश को देखकर 
कहते हो कि सारा अगत्‌ इतना ही है, इसके सिवा तुम्हें और कुछ 
नहीं भासता, इसी प्रकार उस जीवन्म्ृतक को और किसी पदार्थ 
का भान नहीं रहता, वह केवल एक प्रभु को ही देखता है और 
कहता दे कि बस राम ही राम हैं, उनके सिवा और कुछ भी नहीं 
। ऐसी अवस्था में भगवान्‌ से उसका अभेद हो जाता है, वह 
उनमें अभिन्‍न रूप से लीन हो जाता है और उसकी भेदभावना 
नष्ट हो जाती है। यही तत्त्वज्ञों की सर्वोत्कृष्ट अवस्था है। जब 
जीव को यह स्थिति श्राप्त होती है तो निकटता और दूरी श्रथवा 
भेदमाव की उसे कोई सुधि ही नहीं रहती। अर्थात्‌ यह में हूँ 
ओर ये भगावन्‌ हैं?--.ऐसा द्वैत उसे दिखायी ही नहीं देता | डसे 
तो अपने-आपकी ही विस्मृति हो गयी है, फिर वह निकटता 
९ दूरी का अनुमव कैसे कर सकता है, जिससे कि उसे द्वेत- 

बुद्धि हो । 

..._ इसी अ्रवस्था में जिज्ञासु को चेतन्य स्वरूप का प्रत्यक्ष 
अलुभव होता है तथा वह चिदाकाश में स्थित होकर नाना प्रकार 
के आश्चर्य देखता है। उसे भूत, भविष्यत्‌ और वर्तमान का 
शान हो जाता है, अनेकों संता ओर अवतारों के प्रत्यक्ष दशेन 
करता है तथा उन्हें दतामलकबवत्‌ पहचानता भी है। वह ऐसे- 
ऐसे चमत्कार देखता है कि वाणी-द्वारा उनका वर्णन नहीं किया 

जा सकता। जब इस समाधि से उसका उत्थान होता दे तब भी 
एकाग्रता का रस उसके हृदय से नहीं जाता, उसकी चित्तवृत्ति 
सवेदा उसी रस की ओर आकर्षित रहती है। माया के सारे 
पदार्थ उसके लिये नीरस हो जाते हैं । वह संसारी बिषयों में प्रवृत्त 
भी दिखायी देता है तो भी हृदय से सवथा निर्लिप्त रहता है । 
अन्य लोगों को माया के व्यवहारों में श्रासक्त देखकर उसे आश्चय 
ही होता है ओर उनके प्रति करुणा प्रकट करते हुए वह कहता है 
कि ये मन्दमति जीव कैसे अनुपम सुख से वज्न्चित हैं। तथा 
संसारी जीव उसे देखकर कहते हैं कि यह सांसारिक कार्यों को 
ठीक-ठीक क्‍यों नहीं करता ? मालूम होता है यह पागल या 
उन्मत्त हे । 

किन्तु यदि जिज्ञासुजन यह परमपद प्राप्त न कर सकें और 
उन्हें इसके सृक्ष्म रहस्य का भी पता न लगे तो भी वे निराश न 
हों, क्योंकि केवल भजन की ही प्रबलता रहे तो वह भी उत्तमोत्तम 
फलों का कारण होगी, क्योंकि भजन की हृढ़ता से ही प्रेम की 
प्रबलता होती हैं ओर प्रेम होने पर ही जीव सब पदार्थों से विरक्त 
होता है। अतः उसे भी सब से अधिक प्रिय प्रभु ही होते हैं और 
यही सम्पूर्ण उत्तम फलों का बीज है, क्योंकि इस जीव को निश्चित 
रूप से श्रीभगवान्‌ के समीप ही पहुँचना है और सम्पूरों संसार 
को त्यागकर जाना है। अतः इसकी प्रीति सर्वथा भगवान के 
साथ ही होनी चाहिये। प्रियतम के प्रति जिसकी जितनी अधिक 
प्रीति होती है उसे उतना ही उनके दशनों से विशेष आनन्द भी 
होता है। अतः जिसका प्रभु के प्रति पूण प्रेम है उसे उनके स्वरूय- 
साक्षात्कार से पूरे ही आनन्द प्राप्त होता है। किन्तु जिसके हृदय 
में मायिक पदार्थों की प्रीति बद्धमूल है वह तो खबेदा उनके 
वियोगजनित दुःख से ही सन्तप्त रहता है । 

तात्पय यह है कि जब जिज्ञासुजन भगवान्‌ के भजन में 

हृढ़ता पूवक लगे हों ओर उनके सामने सिद्धि. आदि कोई ऐश्वय 
प्रकट न हो तब भी उन्हें भजन का त्याग नहीं करना चाहिये, 
क्योंकि परमपद की प्राप्ति किसी सिद्धि या ऐश्वर्य के आश्रित नहीं 
है। अतः जब इस पुरुष का चित्त शुभ गुणों से सम्पन्न ओर 
निर्मेल हो जाता है तब स्वाभाविक ही यह परमपद का अधिकारी 
हो जाता है। अतः इसे सर्वदा अभ्यास में तत्पर रहना चाहिये 
ओर ऐसा संकल्प रखना चाहिये कि मेरा चित्त एक क्षण के लिये 
भी भगवान्‌ के भजन से अचेत न हो, क्योंकि भजन ही भगवान्‌ 
के दशेन और सूक्ष्म रहस्यों के अनुभव की कुझ्ली है। इसी पर 
महापुरुष ने भी कहा है कि यदि कोई पुरुष वेकुण्ठादि का सुख 
भोगना चाहे तो भगवान्‌ के भजन में ही लीन रहे। वास्तव में 
तो भजन ही परम वेकुण्ठ है। 

अतः सम्पूर्ण गुणों का सार यही है कि मनुष्य निन्दनीय कर्मों 
से बचा रहे तथा भगवान्‌ ने जो-जो कत्तेव्य कर्म बनाये दें उन्हें 
श्रद्धासहित करे। यदि कोई पुरुष निन्दनीय कर्मों में फँसा हुआ 
है ओर शुभ कर्मा की ओर स उदासीन द्वे तो उसका भजन करना 
भी मनोरथमात्र ही है उसमें वास्तविकता कुछ नहीं है। यथार्थ 
भजन तो वही है जो पाप कर्मा से बचने में जीव का सहायक हो 
ओर भगवत्स्मरण के द्वारा उसे भाग्यशाली बना दे । 


[ ६ ] 
षष्ठ उस्लास 


(समस्त शारीरिक क्रियाओं को विचार की 
मयोदालुसार करना) 


पहली किरण 
मित्रता ओर प्रीति किससे करनी चाहिये 


यह संसार परलोक के मागे का एक पड़ाव है और इस पड़ाव में 
आये हुए सब मनुष्य परदेशी हैं। इन सब को एक ही ओर जाना 
है। अतः जेसे एक ही दिशा को जानेवाले सब यात्री आपस में 
सम्बन्धी की तरह द्वोते हैं वैसे ही हम सब भी परस्पर सम्बन्धी 
हैं । इसलिये हममें से प्रत्येक को अन्य मनुष्यों के प्रति प्रेम और 
शुभ भावना रखनी चाहिये। सो, हमें जिस-जिस प्रकार भाव ओर 
संगति करने का अधिकार है इसका अब तीन किरणों में दिग्दशेन 
कराया जायगा । पहली किरण में जो जिज्ञासु भगवन्मागे के साथी 
हैं उनके संग की विशेषता प्रकट की जायगी, दूसरी में सबके पार- 
स्परिक संयोग के अधिकार और उसकी युक्ति का वर्णन द्वोगा तथा 
तीसरी किरण में सम्बन्धी, सेवक ओर सखाओं के भावों की 
युक्तियाँ बतायी जायेंगी । 

याद रखो, मगवत्माप्ति के लिये जिज्ञासु पुरुषों के साथ मेल- 
मिलाप रखना भी एक उत्तम भजन है तथा यह सब कामों से बढ़ 
कर है | इस विषय में मद्दापुरुष ने भी कहा है कि जिस पुरुष को 
भगवन्मागे में चलने का प्र म है उसे भगवद्‌ भक्तों का साथ बड़े 
भाग्य से प्राप्त होता है, क्योंकि यदि किसी समय वह भगवद्‌- 
भजन में प्रमाद करता है तो उसे दूसरा भक्त सावधान कर देता 
है और जब दोनों ही सावधान रहते हैँ तो एक द्वी मांग के साथी 
हो जाते हैं। तथा ऐसा भी कहा है कि जिज्ञासुजनों के संग से 

ऐसा उत्तम सुख प्राप्त होता दै कि दूसरे लोगों से वह मिल नहीं 
सकता । एक अन्य रथान पर वे कहते हैं कि जब कोई भक्तों के 
साथ प्रीति करता.है तब वह भी भगवाब का अत्यन्त प्रिय बन जाता 
है। श्री भगवान्‌ कहते हैं कि मेरा प्रेम उन पुरुषों को प्राप्त होता 
है जो मेरे लिये मेरे ग्रोमियों के साथ श्रम करते हैं, तन, मन, धन 
से उनकी सेवा भी करते हें और उनके सब कार्यों में सहयोग 
अदान करने के लिये तत्पर रहते हैं। महापुरुष यह भी कहते हैं 
कि परलोक में भगवान्‌ कहेंगे, “बे पुरुष कहाँ हैं जिन्होंने मेरे लिये 
पररपर प्र म ओर मित्रता का भाव रखा है, अब में उन्हें अपनी 
छाया तले रखूंगा ।”” साथ ही यह भी कहा है कि परलोक में सात 
प्रकार के पुरुषों को भगवान्‌ की छाया-तले स्थान मिलेगा ओर वे 
अत्यन्त सुखी होंगे-- 
(१) नीति और विचार की मयादा में रहने वाला राजा । 
(२) जो पुरुष बाल्यावस्था से ही अपना जीवन भगवद्भजन 
में लगाता है। द 
. (३) जो यद्यपि भजनस्थान से बाहर भी जाय, किन्तु तो 
भी व्यावहारिक विक्षेप में फेसे नहीं । 
(४) जो एकान्त में बेठकर भगवद्भजन में तत्पर रहे तथा 
प्रेम से आविष्ट होकर रुदन करे | 

(५) जिसे एकान्त में स्त्री से मिलने का अवसर प्राप्त हो, 
किन्तु जो भगवान्‌ का भय करके उसे त्याग दे । 

(६) जो निष्काम भाव से गुप्त दान दे । 

(७) जो भगवान्‌ के ही निमित्त भगवद्भक्‍तों से मेल बढ़ावे 
आओर जब किसी व्यक्ति के साथ प्रेमसम्बन्ध का त्याग 
करे तब वह भी भगवान्‌ केही कारण हो। अर्थात्‌ 
किसी के भी साथ उसके मेल ओर त्याग केवल श्री 
भगवान के ही निमित्त से हों, उनमें अपने किसी स्वार्थ 

का कोई सम्बन्ध न हो । 
इसी प्रसंग में एक आख्यायिका श्रसिद्ध है--कहते हैं, कोई 
पुरुष अपने किसी प्रियजन से मिलने के लिये जा रहा था| मार्ग 
में उसे एक देवता मिला, वह कहने लगा, “तुम कहाँ जा रहे हो ??” 
उसने कहा, “अपने मित्र के दशनों के लिये जा रहा हूँ ।”” देवता ने 
पूछा, “उससे क्या तुम्हारा कोई श्रयोजन है, अथवा उसने तुम्हारे 
प्रति कोई उपकार किया है ?”? वह बोला, “में केवल भगवान्‌ के 
लिये ही उसके दशनों की इच्छा रखता हूँ ।?” तब वह देवता बोला, 
“मुझे भगवान्‌ ने ही तुम्हा रे पास भेजा है, सो में तुम्हें एक आनन्द 
का सन्देश सुनाता हूँ। तुम्हारी इस श्रद्धा ही के कारण भगवान्‌ 
ने तुम्हें अपना प्रीतिपात्र बना लिया है ।”” 
महापुरुष ने यह भी कहा है, “धमात्मा पुरुषों से प्रेम ओर 
भगवद्दिमुसखों का त्याग करना यह धर्म का एक प्रधान चिह्न है ।” 
एक संत को आकाशवाणी हुई थी कि यदि तुम सम्पूर्ण मनुष्य ओर 
देवताओं के भजन के बराबर अकेले ही भजन करो, तब भी जब 
तक मेरे लिये मेरे भक्तों के साथ मित्रता ओर विमुस्त्रों का त्याग 
नहीं करोगे तब तक तुम्हें परम पद प्राप्त नहीं हो सकता | एक 
ओर संत से जिज्ञासुओं ने पूछा था कि संगति किसकी करें ? तब 
उन्होंने कहा कि जिसके दशेन करके तुम्हारा भगवद्ूभजन दृढ़ 
हो ओर जिसका आचरण देखकर तुम्हें भी शुभ आचरण की 
इच्छा उत्पन्न हो, उसी की संगति करो । एक दूसरे सन्त को 
आकाशवाणी हुई कि तुमने किस लिये एकान्त स्वीकार किया हे ? 
तब उन्होंने कहा, “प्रभो ! जगत्‌ के साथ मिलने से आपके प्रेम में 
बाधा पड़ती है, इसी से मुझे- एकान्त अधिक प्रिय हे ।”” इस पर 
उन्हें आज्ञा हुई कि इस एकान्त से तो अपने सुख और स्वार्थ 
अथांत्‌ व्यावहारिक क्लेश की निवृत्ति तथा भजनजनित प्रतिष्ठा 
की प्राप्ति की इच्छा सूचित होती दे । अतः तुम मेरे भक्तों के 

साथ प्रीति करो ओर विमुसों का संग छोड़ो | इसी प्रकार एक 
ओर संत ने कद्दा है कि जब भगवद्भकत परस्पर मिल कर 
आनन्दित होते हैं तो उनके सब पाप इसी प्रकार नष्ट ह्वो जाते हैं 
जैसे शरद ऋतु में पत्ते । 

याद रखो, जो मित्रता किसी सम्बन्ध को लेकर होती है वह 
भगवान्‌ के निमित्त नहीं कही जा सकती, जसे कि पाठशाला में 
अथवा पड़ोसियों के साथ स्वभाव से ही प्रेम हो जाता है। यह 
सब तो स्थूल प्रीति है। अथवा जिसका रूप सुन्दर हो और वाणी 
मधुर हो या जिसके साथ धन अथवा मान का सम्बन्ध हो उससे 
जो प्र॑म होता हे वह भी मिन्‍न ही है। भगवदयथ प्रेम तो वही है 
जिसमें किसी भी प्रकार का प्रयोजन एवं स्थूलता न दो और जो 
केवल थम के ही लिये हो | सो, यह प्रीति भी दो प्रकार की होती 


(१) एक तो प्रेम वह है जिसमें कोई प्रयोजन रहता है, किन्तु 
बह प्रयोजन होना चाहिये साक्च्विक। जेसे अध्यापक 
के साथ विद्यार्थी का प्र म होता है, वह अध्ययन यदि 
परमाथ पथ में चलने के लिये हो तो उनका प्रेम भग- 
वदर्थ समझा जायगा | और यदि उसका उद्देश्य धन 

अथवा मान हो तो उसकी गणना भअ्रन्य प्रकार के प्र म 
में होगी । इसी प्रकार यदि पढ़नेवाले के प्रति अध्यापक 

. का निष्काम प्र म हो ओर वह उसे भगवान्‌ की प्रस- 
. ननता के लिये पढ़ाता हो तो उसकी प्रीति भी भगवदथ 
मानी जायगी। और यदि उसे मान की इच्छा हो तो 
वह. अशुभ कामना में गिनी जायगी । इसी तरह यदि 
कोई दान देनेवाला अपने सेवक से इसलिये प्रेम करे 
कि यह. सब अ्रर्थियों को ठीक-ठीक सद्दायता पहुँचा देता 

. हदेतथा अमभ्यागतों को. भी .बड़े प्रम से उत्तम-उत्तम 

पदार्थ खिलता दे तो यह भी धम-सम्बन्धी प्रेम ही माना 
जायगा । 

२--दूसरी प्रकार का प्रेम वह है कि जिसके साथ इसका कोई 

प्रयोजन न हो, केवल भगवत्सम्बन्ध से ही प्रेम हो 

तथा भगवान्‌ का प्रेमी समक कर द्वी उससे मित्रता 

करता हो । यह उत्तम प्रकार की प्रीति हे । जब किसी 

के साथ इस दृष्टि से प्र म किया जाय कि यह भगवान्‌ 

का जीव है, भले ही उसमें कोई गुण की भावना न हो 

तो भी उसे प्रेम की.दृष्टि से देखे, तो यह पूरण प्रेम की 

अवस्था मानी जायगी। जब किसी के साथ एक व्यक्ति 

का विशेष प्रेम होता है तो उसे उसका घर ओर मुहल्ला 

भी शअ्रत्यन्त प्रिय जान पड़ता हे तथा उसके सम्बन्धी 

ओर सेवकों को देखकर भी प्रसन्‍नता होती दे,यहाँ तक 

कि उसके कुत्ते भी दूसरे कुत्तों से विशेष जान पढ़ते 

हैं, इसी प्रकार भगवान्‌ के प्रति जिनका पूणण प्रेम होता 

है उसे उनके सभी जीव बहुत प्रिय लगने लगते हैं, 

भक्त और जिज्ञासुओं से तो निःसन्देह उसका अत्यन्त 

प्रेम होता हे तथा अन्य सब पदार्थां को भी अपने प्रिय- 

तम की रचना समझ कर वह खूब प्रेम करता है। कहते 

हैं, वसन्‍्तऋतु आने पर जब कोई पुरुष महापुरुष के 

आगे कोई नया पुष्प लाकर रखता तो वे उसे अपने 

नेत्रों पर मलते थे ओर कहते थे कि ये मेरे प्रियतम के 

बनाये हुए हैं और उनसे बिछुड़े हुए अभी इन्हें थोड़ा 

ही समय हुआ है । ये उनकी बिलकुल नयी कारीगरी हैं । 

इसी प्रकार भगवान के साथ जो प्रीति होती है वह भी दो 

प्रकार की है । एक तो वह जो इस लोक ओर परलोक के सुखों की 

कामना से होती दे ओर दूसरी जो निष्काम हो । इसी का. नाम 

पूरे प्र म है। भगवान्‌ के विषय में मनुष्य का निश्चय जितना 
हृढ़ होता जाता है उतनी ही उनके प्रति इसकी प्रीति दृढ़ होती है। 
उसी प्रीति के कारण यह प्रभु के प्र मियों से भी अत्यन्त प्रेम करने 
लगता है। किंतु प्रीति को मर्यादा प्रकट होती है धन ओर मान के 
अपेणद्वारा । अर्थात्‌ यह जितना धन ओर मान भगवद्मेमियों पर 
निछावर कर सकता हे उतनी ही उनके प्रति इसकी प्रीति मानी 
जायगी | अतः जो लोग अपना सम्पूर्ण धन ओर मान उन्हें अपंण 
कर देते हैं वे उनके पूर्ण प्रेमी माने जायेंगे ओर जो थोड़ा अपेण 
करते हैं वे अल्प प्रेमी । 

ध्यान रहे, जिस प्रकार सात्विक पुरुषों के साथ भगवसद्लेमियों 
का स्नेह एवं सौहादे रहता है उसी प्रकार राजसी ओर तामसी 
प्रकृति के लोगों से वे स्वाभाविक ही विरुद्ध रहते हैं, क्‍योंकि वे 
लोग भगवान्‌ से विमुख होते हैं ओर उनके संग से इन्हें अपने में 
भी प्रमाद आने की आशंका रहती है । यहाँ विरुद्ध रहने का यह 
अथ नहीं है कि उनके आचरण को देखकर अपने चिक्त में कुढ़ा 
करें, तथापि ये मनमुखों के साथ मिलने से संकोच अवश्य करते 
हैं। बस, इतना ही इनका उनसे विरोध रहता है। इसमें एक भेद 
ओर भी है, वह यह कि यदि कोई मनुष्य रजोगुणप्रधान सात्विकी 
प्रकृति का हो तो जिज्ञासु को चाहिये उसकी सात्त्विकता से तो प्रेम 
- करे और रजोगुण से दूर रहे | इस प्रकार एक ही व्यक्ति के प्रति 
उसके गुणभेद से, उसे प्रेम ओर उदासीनता साथ-साथ करने 
चाहिये । जेसे किसी व्यक्ति के तीन पुत्र हों, उनमें एक आज्ञाकारी 
ओर बुद्धिमान्‌ हो, दूसरा आज्ञा का उल्लंघन करनेवाला ओर 
मू्ते हो तथा तीसरा आज्ञाकारी किन्तु मूर्त्र हो तो इनमें पहले पुत्र 
से तो स्वाभाविक ही पिता का प्र म होगा, दूसरे को वह ताडनादि 
करेगा और तीसरे की आज्ञाकारिता को लेकर तो प्र॑म करेगा 
किन्तु मूखता के लिये उसे डाटे-डपटेगा भी । इसी प्रकार यदि कोई 

परुष भगवान्‌ की श्राज्ञा के विरुद्ध आचरण करता हो तो जिज्ञासु 
को उसका त्याग करना उचित ही है, जितने अंश में उसका व्यव« 
हार भगवदाज्ञा के अनुसार हो उतने ही अंश में उससे प्रेम और 
मित्रता रखनी चाहिये | 

मनुष्य के प्रम ओर विरोध का भाव उसके आचरण से 
प्रकट हो जाता है । जब तुम्हें किसी व्यक्ति में कोई अवगुण दिखायी 
देता है. तब स्वाभाविक ही तुम्हारा चित्त उससे हटने लगता हें, 
फिर जब अधिक अषगुण प्रतीत होत॑ हूँ तो उससे चित्तवत्ति एक 
दम उलट जाती हे तथा मिलना ओर बोलना भी घटने लगता हे, 
ओर जब वह लम्पटता के कारण सनन्‍्तों की मयादा त्याग देता है 
एवं अत्यन्त ढीठ हो जाता है तो उसके साथ तुम्हारा वचन, कम 
ओर प्रेम किसी भी प्रकार का सम्बन्ध नहीं रहता । तामसी परुषों 
की गति तो भोगियों की अपेक्षा भी अत्यन्त निकृष्ट होती है, इसलिये 
उनके साथ प्र म करना सवथा अनुचित है । वह तो सभी जीवों 
का घात करनेवाला होता है । कितु यदि कोई तामसी परुष एंसा 
हो जो केवल तुम्हें ही कष्ट पहुँचाता हो तो उसके प्रति प्रतिहिंसा 
का भाव न रखकर दया ही करनी चाहिये । 

यहाँ जो तामसी मलुष्यं! से विरुद्ध होने की बात कही हे, इस 
में जिज्ञासुओं की अवस्था दो प्रकार की रही दे--उनमें कुछ तो 
ऐसे हुए हैं जिन्होंने विचार और धम की मयोदा के-निमित्त पापियों 
को दण्ड दिया है ओर कुछ ऐसे हुए हैं जिन्होंने सब के प्रति दया 
का ही भाव रखा हे । किन्तु उन्होंने सारे संसार से ही सम्बन्ध तोड़ 
दिया था। अतः वे पापियों से भी उदार्सन ही रहे । इन दोनों ही का 
आचरण ठीक समभना चाहिये, क्योंकि जिस मनुष्य का उद्द श्य 
शुभ होता हे ओर जिसमें अपने लिये कोई वासना नहीं होती उस 
की सभी क्रियाएँ शुभ और कल्याणकारिणी होती हैं। अतः जिसे 
यह पता है कि सब जीवों के प्रेरक श्रीभगवान ही हैं, स्वयं तो सभी 

जीव पराधीन हैं, वह तो सभी प्राणियों को दयादृष्टि से देखता दे। 
यही उत्तम अवस्था है, साथ ही पापी जीवों को पाप कर्मों से 
रोकना भी बहुत अच्छा है। डिन्तु कुछ लोग ऐसे मूर्तर होते हैं कि 
वे पाप कर्मों का त्याग भी नहीं कर सकते और न पापी जीवों के 

संग से होनेवाले दोष को ही पहचान सकते हैं, तथापि मुख से 

यही कहते हैं कि हम तो किसी को भी बुरा नहीं समभते, क्योंकि 
सबके प्रेरक श्रीभगवान ही तो हैं । पर हृदय में ये राग-ढेष से 
जलते रहते हैं। सो जब तक भगवान्‌ को एकता के ज्ञान का 
लक्षण प्रकट न हो तब तक ऐसा अभिमान करना व्यथ है। वह 
लक्षण यह हे कि यदि कोई इसका धन हरले, अथवा इससे कट 
वचन कहे, या इसे अकारण ही दण्ड दे तो भी इसे क्रोध न हो 
ओर उसे दयादृष्टि से ही देखता रहे | तब समझना चाहिये कि 
इसके हृदय में एकता दृढ़ हुईं है । जैसे एक बार मनमुखवी लोगों ने 
महापुरुष के दाँत तोड़ दिये और उनके मुँह से रक्त बहने लगा, 
तब भी उन्होंने यही कहा कि प्रभो ! ये लोग मुझे जानते नहीं, 
अतः आप ही इन पर दया करे। परन्तु जो व्यक्ति अपना प्रयोजन 
होने पर तो राग-ह्ेष करने में पक्का हो, और धर्म की मर्यादा 

रखनी हो तो मोन हो जाय, अथात पापियों को पाप करने से न 
रोके ओर न उनसे अपना सम्बन्ध ही तोड़े, तो उसे तो महामूरत 
ही समभना चाहिये | इसलिये जब तक इसके हृदय में परमात्मा 
की एकता सुप्रतिष्ठित न हो तब तक यदि यह कुसंगी पुरुषों को 
बुरा जानकर उनकी मित्रता नहीं त्यागता, तो समझना चाहिये कि 
धर्म पर इसकी दृढ़ आस्था नहीं हे । जैसे किसी व्यक्ति का कोई 
श्रिय न हो ओर उससे कोई दुवेचन कहे, किन्तु यह उसे कुछ कहे 
ही नहीं, तो समझना होगा कि वास्तव में उस पुरुष के साथ इसकी 
मित्रता ही नहीं है । 

इसके सिवा, जो पापी पुरुष कह्दे गये हैं उनके भी कई सेद 

हैं तथा उन्हें दण्ड देने के लिये भी श्रधिकार की अपेक्षा होती 
है। कुछ लोग तो ऐसे होते हैं जो न तो भगवान्‌ को मानते हैं, न 
परलोक पर विश्वास रखते हैं ओर सबेदा तमोगुण में ही बतेते हैं 
ऐसे लोगों के साथ जिज्ञासुओं को कभी मेल नहीं करना चाहिये, 
क्योंकि ऐसे लोगों का तो अवतारों ओर सामथ्यवान्‌ प्रुषों ने 
भी शस्त्रों द्वारा संहार किया है, फिर उनके साथ किसी भी प्रकार 
का व्यावहारिक सम्बन्ध रखना केसे उचित हो सकता है।जो 
व्यक्ति लोगों को सत्कम से हटाता है ओर मनमाने ढंग से नास्तिकों 
के मत का पोषण करता है, उससे सम्बन्ध रखना अच्छा नहीं हो 
सकता । उसका तो निरादर करने में ही भलाई हे, क्योंकि उसका 
निरादर देखकर लोगों के चित्त से उसके प्रति विश्वास जाता रहेगा 

किन्तु जो मनुष्य दूसरों को सत्कर्मा से भ्रष्ट नहीं करता, केवल 
आप दी उनसे दूर रहता हे, उसका प्रकट रूप से तिरस्कार करना 
ठोक नहीं, यद्यपि उसके साथ मित्रता भी नहीं करनी चाहिये । 
ओर जो व्यक्ति निन्‍्दा, क्ूठ, कपट दुवेचन एवं अनीति आदि का 
व्यवहार करके लोगों को दुःख पहुँचाता हो, उसके साथ तो कठो- 
रता ओर उपेक्षा का बतांव करना ही हितकर है, उससे प्रेम करना 
तो सवेथा अनुचित है । तथा जो पुरुष भोगासकत दवा अथवा मद्य- 
पान करता हो, पर किसी को कोई दुःख न देता हो, उसे उपदेश 
करना चाहिये। किन्तु तभी जब उसमें कुछ श्रद्धा का अंश दिखायी 
दे । यदि उसमें श्रद्धा न जान पड़े तब ते लज्जापूवंक उसके 
आाचरणों की ओर से नेत्र मूंद लेना दी अच्छा दे । 

दूसरी किरण 
मित्र के लक्षण ओर मित्रता की युक्तियोँ 


मित्रता के अधिकारी सभी लोग नहीं होते। अतः जिज्ञासु को 
चाहिये कि जिनमें तीन लक्षण पाये जाये उनके साथ मित्रता करे। 
पदला लक्षण तो यह दैकि वह पुरुप बुद्धिमान्‌ हो क्योंकि मूखे को 
संगति तो निष्फल होती है ओर न उसकी मित्रता का निवाह ही 
हो सकता है। मूल मनुष्य जब तुम्हारा कोई उपकार भी करना 
चाहेगा तब भी अपनी मूखेता से ऐसा आचरण कर डालेगा 
जिससे तुम्हें हानि ही पहुँचेगी ओर उसे यह पता भी नहीं चलेगा 
कि मेंने ही इन्हें यह हानि पहुँचायी है । इसलिये मूखे की संगति 
से तो दूर रहना ही भगवान्‌ की सन्निधि प्राप्त करने का साधन 
है। मूे की तो दष्टि भी किसी पाप-संस्कार के कारण ही पड़ती हे । 
'मूखे! कहते उसे हैं जो काये के भेद को न समझे और बहुत सम- 
माया जाय तब भी उसकी वुद्धि उसे ग्रहण न कर सके । दूसरा लक्षण 
यह है कि उसका स्वभाव कोमल हो, क्योंकि जिसके स्वभाव में 
कठोरता होती हे वह अपनी कठोरता के कारण ही मित्रता को 
निभा नहीं पाता, वह तो निःशंक होकर कभी-न-कभी प्रीत की रीति 
को तोड़ ही डाज्ञता है । इनके सिवा मित्रता का तीसरा अधिकारी 
वह है जिसकी चित्तवृत्ति सत्कर्मों में सुटढ़ हो, क्योंकि जो पाप- 
कर्मा होता है उसके चित्त में भगवान्‌ का भय कुछ भी नहीं होता । 
ओर जो पुरुष भगवान्‌ के भय से शून्य हो उसके साथ भ्रीति या 
प्रतीति करना अत्यन्त अनुचित हे । इस पर भगवान्‌ भी कहते 


२२४ 

हैं कि जो पुरुष मेरे भजन से अचेत हैं और अपनी वासनाओं 
में ही फँस हुए हैं उनके साथ प्रति या प्रतीति मत करो । 

इनके अतिरिक्त जो नास्तिक हों उनका भी संग न करना ही 

अच्छा हे, क्योंकि साथ होनेपर उनके रहन-सहन का प्रभाव इसके 
हृदय पर भी पड़ जाता है ओर यह भी अपकम करने लगता दे | 
नास्तिक लोग यह भी कहा करते हैं कि किसी को भी धर्म का उप- 
देश करना उचित नहीं तथा पापों ओर भोगें से भी किसी को 
रोकने की आवश्यकता नहीं, क्योंकि हमें उन लोगों से क्या लेना 
है? सो ऐसी बातें मन्द भाग्य ओर दुःख की ही मूल हैं। अतः इन 
लोगों की संगति को त्यागने में ही भलाई है| इस प्रकार के वचन 
तो केवल मन की वासनाओं का ही पोषण करनेवाले हैं। जिन 
लोगों का ऐसा ही निश्चय हृढ़ हो जाता है वे ध्ृष्टतापूवंक खुल्लम- 
खुलला अपकम करने लगते हैं । एक सन्त ने कहा है कि पाँच 
प्रकार के मनुष्यों का संग न करे --- 

(१) जो भूठ बोलता हो, क्योंकि भूठा आदमी कपट करके 
सबदा छल ही करता हे । 

(२) जो मूढ़ता के कारण तुम्हारे लाभ को ठेस पहुँचानेवाला 
हो । 

(३) जो कृपण हो; वह भी तुम्हारी शुभ स्थिति को व्यर्थ कर 
डालेगा । 

(४) जो पुरुषाथद्दीन हो, क्‍योंकि उससे भी तुम्हारा कोई कार्ये 
पूरा नहीं हो सकता । 

(४) जो लम्पट हो, वह किसी दिन तुम्हारी मित्रता को एक 
ग्रास से भी कम मूल्य में बेच डालेगा। वह लोभवश 
एक ग्रास भी स्वीकार कर लेगा ओर तुम्द्दारी मित्रता की 
कोई परवाह नहीं करेगा । उसकी दृष्टि में तुम्हारी मित्रता 
एक ग्रास के बराबर भी नहीं होगी । 

तथा एक ओर संत ने कहा हैं कि में कठोर ओर विद्वान पुरुष 
की अपेक्षा तो विद्याहीन, किन्तु कोमलचित्त पुरुष की मित्रता को 
अच्छा समता हूँ। 
. डिन्तु यह स्मरण रहे कि सब पुरुषों में शुभ गुणों का मिलना 


कठिन ही है। अतः सबसे पहले तो संगति के प्रयोजन को पह- 
चानना चाहिये । यदि तुम्हें केवल शुभ गुणों की ही आवश्यकता 
हे तो कोमलचित्त ओर धीर पुरुषों की ही संगति करनी चाहिये 
ओर यदि धन की इच्छा हो तो किसी उदार पुरुष के पास जाओ | 
इसी प्रकार सब पुरुषों के स्वभाव अलग-अलग हैं। इसके सिवा 
किसी पुरुष की संगति तो आहार के समान होती है, उससे सबेदा 
ही मिलते-जुलते रहने की आवश्यकता होती हे; ओर किसी की 
संगति ओषध को तरह होती है, उससे किसी अवस्थाविशेष में 
ही मिलने की जरूरत होती हे । तथा क्रिसी का संग रोग की तरह 
होता है, उससे कभी भी नहीं मिलना चाहिये। यदि संयोगवश 
कभी उससे मिलना हो भी जाय तो भी धर्म ओर प्रयत्नपूवक 
उससे छुटकारा पा लेना ही अच्छा है। सबेदा तो उसी का संग 
करना चाहिये जिसके सहवास से परस्पर शुभ गुणों का विकास हो। 

स्मरण रहे, यह मित्रता ओर प्रीति का नाता भी एक प्रकार 
का सम्बन्ध है। श्रत:ः इस सम्बन्धी की कुछ युक्तियाँ भी जाननी 
चाहिये। इस विषय में महापुरुष ने भी कहा है कि प्रेमियों का 
. मिलन ऐसा सुखदायक होता है जेसे दोनों हाथ परस्पर एक-दूसरे 
का मेज्ञ उतारे रहते हैं। तथा युक्तिपूनेक की हुई उनकी संगति 
का एक विशेष महत्त्व होता है। अतः अब हम ऐसी कुछ युक्तियों 
का विवरण लिखते हैं-- 

१--पहली युक्ति यह है कि अपनी अपेक्षा अपने मित्र को 
खान-पान एवं वस्त्रादि साअ्रमी विशेष ही दे तथा उसे किसी पदार्थ 
की आवश्यकता हो तो अपनी रूचि की कोई परवाह न करके 

जसकी ही इच्छा पूरी करे | अपने पास जो धन या सामग्री हो उसे 
मित्र से भिन्‍न न समझे तथा उसके बिना कहे ही उसका काम पूरा 
करने को तत्पर हो जाय। यदि स्वयं मित्र की आवश्यकता का 
विचार न किया ओर उसे कुछ माँगना पड़ा तो प्रीति में शिथिलता 
ञआ जायगी । यदि तुम्हारा हृदय उसकी आवश्यकता का विचार 
करने ओर उसकी सहायता करने में असावधान रहेगा तो तुम्हारी 
प्रीति केवल दिखावटी ही समझी जायगी। कहतें हैं, दो प्रेमी 
जन परस्पर मित्र थे। उनमें से एक ने कहा, “मुझे चार हजार रुपये 
की आवश्यकता है”? इस पर दूसरा बोला, “दो हजार ले लो |?” तब 
वह बोला, “तुमे लज्जा नहीं आती कि व्यथ ही मित्रता का अभिमान 
करता है ओर चाहता है कल मेरी अपेक्ता माया को अधिक ।”” इसी 
प्रकार एक और प्रसंग भी है । कहते हैं, किसी नगर में कुछ प्रेमी 
पुरुष रहते थे | उनके विषय में किसी ने राजा के पास जाकर कहा 
कि ये लोग शास्त्र-मयांदा का उल्लब्नन करते हैं और लोगों में 
अष्टाचार का प्रचार करते हैं। राजा ने उन्हें पकड़ कर मार डालने 
की आज्ञा की । किन्तु जब उन्हें मारने का अवसर उपस्थित हुआ 
तो उनमें से एक प्रेमी आगे बढ़ा ओर कहने लगा कि इनसे पहले 
मुझे मारो । राजा ने पूछा, “तू अकस्मात्‌ केसे आगे चला आया !? 
प्रेमी बोला, “ये सब मेरे प्रियतम हैं, अतः में चाहता हूँ कि अपनी 
आयु का कोई क्षण इन पर भी निछावर कर दूँ ।” यह सुनकर 
राजा कुछ सिटपिटाया और बोला, “इनके प्रति यदि आप लोगों 
के चित्त में इतना प्रेम ओर विश्वास है तो इन्हें मारना किसी 
प्रकार ठीक नहीं हो सकता ।?”? ऐसा कहकर उसने सभी को बन्धन 
मुक्त कर दिया है। एक तीसरा प्रसंग ओर भी हे--एक बार एक 
पुरुष अपने मित्र के घर आया, किन्तु वह उस समय घर पर 
उपस्थित नहीं था। तब उस प्रेमी ने उसकी दासी को बुलाया ओर 
उसका रुपया-पैसे का सन्‍्दूक मेँगाकर स्वयं ही खोलकर जो चाहिये 


स्श्द् ] & पारसमणि &# [ किरण रे 
था ले लिया । पीछे जब मित्र अपने घर आया ओर उसने दासी 
के मुख से यह वृत्तान्त सुना तो उसे बड़ी प्रसन्‍नता हुई ओर हृर्षित 
होकर उस दासी को दासत्व से मुक्त कर दिया। इसी प्रकार एक 
श्रन्य प्रसंग भी है--एक बार एक संत के पास कोई व्यक्ति आया 
श्र कहने लगा कि में आपके साथ मित्रता करना चाहता हू । 
संत ने पूछा, “ठुम मित्रता की युक्ति जानते हो !” वह बोला नहीं, 
संत ने कहा, “यदि तुम अपने सम्पूर्ण धन और सम्पत्ति को मुझ 
से बढ़कर न समझो तो श्रीति की युक्ति पूर्ण हो सकेगी |” वह 
व्यक्ति बोला, “मुझे ऐसी स्थिति तो प्राप्त नहीं है ।!” तब संत बोले, 
“तो तुम प्रीति के अधिकारी नहीं हो, अतः अपने घर लोट जाओ?? 
इसी प्रकार एक समय महापुरुष वन में विचर रहे थे, उनके साथ 
एक संगी भी था । वहाँ उन्होंने एक वृक्ष से दो दॉतोन तोड़ीं, उनमें 
से जो सीधी ओर कोमल थी वह तो साथी को दी ओर कठोर 
स्वयं ले ली । साथी ने पूछा, “महाराज, आपने सीधी दाँतोन क्यों 
नहीं ली १?” तब महापुरुष बोले, “भाई, यदि 'एक क्षण भी किसी 
का साथ दिया जाय तो उसके प्रति मित्रवत्‌ व्यवहार करना आव- 
श्यक हो जाता है, ओर मित्रता के व्यवहार का यह नियम है 
कि अपनी अपेक्षा अपने मित्र को अधिक सुख दिया जाय ।” 
. २--दूसरी युक्ति यह है कि मित्र के सब कार्यों में सहायता करे 
ओर उसके कहे बिना ही उसके सब कामों को पूरा करने के लिये 
तेयार रहे तथा प्रसन्न चित्त से उन्हें निष्पन्न करे । पहले तो ऐसे 
प्रतिमान्‌ पुरुष भी हुए हैं जो अपने सम्बन्धियों की अपेक्षा भी 
मित्र के कार्यों को विशेष महत्त्व देते थे । एक सन्त ने कहा है कि 
मुझे मगवन्माग के मित्र अपने स्त्री-पुत्रादि की अपेक्षा भी अधिक 
प्रिय हैं, क्योंकि वे हमें धम की दृढ़ता में सचेत करते रहते हैं। एक 
संतने कहा हे कि जब मेरे साथ मेरे शत्र्‌ का कोई प्रयोजन होता 
दे तो में उस़े ही शीघ्र पुरा करना चाहता हूँ, फिर अपने परमार्थ- 

मार्गी प्रियजनों के कार्यों को पूरा करने में में क्यों सावधान न 
होऊंगा ? 

३--तीसरी युक्ति यह है कि जिह्ाद्वारा सवेदा मित्र के गुणों 
का ही वर्णन करे, अवगुण कभी किसी के सामने न कहे । यदि कभी 
कोई व्यक्ति किसी मित्र की निन्‍्दा करे तो उसे रोक दे ओर ऐसा 
सममे कि इस समय भी वह मित्र मेरे पास ही मौजूद है। अतः 
जिस प्रकार मित्र की उपस्थिति में उसके विषय में चर्चा करता है 
वैसे ही उसके पीछे भी उसका हितचिन्तन ही करे । इसके सिवा 
मित्र कोई बात कहे तो उसका खण्डन न करे तथा उसकी किसी 
गुप्त बात को भी प्रकट न करे । यदि किसी समय मित्र अपनी 
अवज्ञा भी कर दे तो भी उससे कुछ कहे नहीं ओर न रोष ही 
प्रकट कर | ऐसा समझे कि मनुष्य तो सवंदा भूलों से ही भरा 
हुआ है, मुझसे भी तो अनेकों बार भगवद्धजन में कई प्रकार की 
अवज्ञाएँ हो जाती हैं। ऐसा विचार कर अपने रोष को शान्त कर 
ले | यदि तुम कोई ऐसा मनुष्य द् ढ़ना चाहो कि जिसमें किसी 
प्रकार की अ्रसावधानी ओर अवगुरण हों हीं नहीं, तो यह भी 
अत्यन्त दुलभ है | ऐसा होनेपर तो तुम किसी से भी प्रेम नहीं कर 
सकोगे ओर मित्रता के सुखसे वख्ित ही रह जाओंगे | महापुरुष ने 
भी कहा है कि प्रतिमान्‌ पुरुष सवेंद। गुणों पर ही दृष्टि रखते हैं । 
यदि उन्हें किसी का कोई दोष दिखायी भी देता हे तो वे समझते 
हैं कि उनसे अकस्मात्‌ किसी कारण से यह भूल हो गयी है। तथा 
जो कपटी पुरुष होता है वह तो सवबेदा अवगुणणों की ही ओर 
देखता है। अ्रतः उचित यद्द दे कि जिसमें एक भी गुण दिखाई 
दे उसके दस अवशुणणों का भी विचार न करे । महापुरुष कहते हैं 
कि कुसंगी पुरुषों से तो भगवान्‌ रक्षा ही करें। यहाँ 'कुसंगी पुरुष! 
उन्हें कहा है जो किसी के अवगुण देखकर उनका तो प्रचार 
करते हैं और शुभ गुणों को छिपा लेते हैं। अतः उचित यही है 

कि मित्र के श्रवगुणों को विचारे नहीं तथा उसके विषय में सबेदा 
शुभ अनुमान ही करे, क्योंकि किसी के विषय में बुराई का अनु- 
सान करना अत्यन्त निन्दनीय है । इस पर एक संत का कथन है कि 
अपने मित्र के अवगुणों को प्रकट करना ऐसा ही है जैसे कोई 
व्यक्ति सोये हुए मित्र का वस्त्र उतार ले और उसे नंगा कर दे । 
उसकी यह क्रिया जितनी निन्दनीय मानी जायगी उससे भी बढ़ 
कर निन्दा के योग्य अपने मित्रके अवगुणों को प्रकट करना है। 
अतः बुद्धिमानों ने कहा है कि जिस प्रकार भगवान्‌ तेरे गुण 
ओर अवगुण दोनों ही जानते हैं, किन्त अवगुणों को प्रकट नहीं 
करते उसी भ्रकार मित्र भी वही है जो अवगुर्णों को जानकर भी 
प्रकट न करे | तभी उसका संग भी लाभदायक होता है। कहते हैं, 
किसी व्यक्ति से अपने मित्र से अपना कोई गुप्त मेद प्रकट किया 
ओर फिर पूछा कि तम ने यह बात हृदय में रखली हैं. ? ऋ इस 
पर मिन्न ने कहा कि मैंने तो भुला दी ।( अर्थात्‌ मेरे चित्त पर 
इसका अब कोई प्रभाव नहीं हे । ) क्‍योंकि लोभ, अथवा अपनी 
फिसी वासना के कारण जो किसी समय अकस्मात्‌ मित्र को त्याग 
देता है वह मित्रता का अ्रधिकारी नहीं होता | अतः मित्रता की 
युक्ति यही हे कि मित्र के भेद को प्रकट न करे ओर न मित्रके 
आगे ही किसी की निन्‍दा करे। तथा कभी कोई भूठी बात भी न 
कहे ओर न मित्र की बात का ही खण्डन करे | इसके सिवा मित्र 
से अपना कोई कमे छिपाये भी नहीं। याद रसख्नो, यदि उलटी 
बात कहकर मित्र के किसी वचन का खण्डन किया जायगा तो 
कुछ ही दिलों में मित्रता नष्ट हो जायगी, क्योंकि वचन को उलटने 
का अथे यह होता है कि तुम मित्र को मूल बनाना चाहते हो 
ओर अपनी बुद्धिमानी प्रकट करते हो। सो, यह मित्रता का 





के अर्थात्‌ तुम इसे याद्र रखोगे तो फिर किसी से कह भी दोगे । 

लक्षण नहीं हे । इसी पर महापुरुष ने भी कहा हे कि यदि तुम्हारा 
मित्र तुम से कह्टे कि उठो, तो उससे यह भी पूछना ठीक नहीं हे 
कि कहाँ चलोगे ? क्योंकि ग्रीतिकी उत्तम रीति यह हे कि इसकी 
सब क्रियाएँ मित्रकी आज्ञा ओर प्रसन्‍नता के अनुसार हों। 
५--चौथी युक्ति यह है कि सवंदा अपने मित्र की प्रशंसा 
ही करे ओर बड़े मीठे शब्दों में उसके गुप्त भेद पूछे । उसकी 
प्रसन्‍नता और शोक में उसका साथ दे अथांत्‌ मित्र की प्रसन्‍नता 
ओर शोकावस्था को अपने से भिन्‍न न समझे, उसे शुभ शब्दों- 
द्वारा सम्बोधन करे ओर जब उसके द्वारा अपना कोई हित होता 
दिखायी दे तो चित्त में प्रसंन्‍्न हो ओर उसे प्रभु का उपकार सममे। 
४--पाँचवीं युक्ति यह है कि मित्र को धमंसम्बन्धी विद्या 
ही सिखावे, क्योंकि संसारिक दुःखों की अपेक्षा नरक के दुःखों 
से मित्र की रक्षा करना अधिक आवश्यक है। अतः उचित यही 
है कि यदि शुभ कार्यों में वह कुछ ढील करता हो तो उसे सदुप- 
देश देकर धर्मपालन में ही तत्पर करे तथा भगवान्‌ के भय का 
निश्चय करावे । किन्तु उपदेश उसे एकान्त में ही करना चाहिये 
क्योंकि खुले रूप से मित्र का शासन करना उसके अपमान का कारण 
होता है, अतः उसे बहुत विनम्र सौहादंपूर्ण शब्दों में सममावे । 
महा पुरुष कहते हैं कि प्रीतिमान का दर्पण प्रीतिमान्‌ ही होता है । 
अर्थात्‌ प्रीतिमान के द्वारा ही कोई अपने अवगुरणों को देख सकता 
है । अत: उचित यह हे कि जब वह मित्र सह्ददयतापूृवंक एकान्त देश 
में अपने को कुछ समभावे तो उसका उपकार माने ओर उसके प्रति 
क्रोध प्रकट न करे,क्योंकि अवगुणों को सुभा देना तो ऐसा ही हे 
जैसे किसी के बस्त्रों में सप हो ओर उसे इसका पता न हो तथा 
अपना कोई हितेषी कृपा करके उसे दिखा दे । तब ऐसे व्यक्ति पर 
क्रोध करना कैसे उचित हो सकता है ? उसका तो उपकार हीमानना 
चाहिये । जितने मलिन स्वभाव हैं वे सब सपपे ही तो हैं, ये जीव 

को डसनेवाले हैं, इनके दशन से जो विष अन्तः करण में प्रवेश 
करता है उसका पता तो परलोक में लगेगा । इसलिये जो व्यक्ति 
यहीं इनके दोषों को दिखा देता है वह तो अपना परम सुद्दद्‌ हे। 
कहते हैं, एक भगवत्मेमी संत के पास कोई दूसरे संत आये और 
' जनसे पूछा कि मित्र ! तुमने मेरे किसी दुगु ण॒ के विषय में सुना 
हो तो मुझे बताओ। सन्त ने कहा, “तुम मुझ से यह बात मत 
' पूछी ।” फिर उन्होंने अत्यन्त दीनता से कहाँ कि आप किसी प्रकार 
का संकोच न करके मुझे मेरा अवगुण बता दें। सन्त ने कहा, 
' मैंने सुना है तुम अधिक खाते हो ओर वस्त्र भी अधिक रखते 
' हो ।” इस पर उन्होंने कहा, “ठीक है, अब में ऐसा नहीं करूँगा । 
- इसके सिव्रा कोई ओर बात सुनी हो तो वह भी बताइये ।? सन्त 
ने कहा, “मैंने ओर कोई अवगुण नहीं सुना ।”” इसी पर महापुरुष 
“भी कहते हैं कि जो मनुष्य उपदेश करनेवाले को अपना परमग्रेमा- 
. स्पद नहीं मानता,समभना चाहिये, उसकी बुद्धि पर अभिमान की 
- प्रबलता है। अत: उचित है कि मित्र को प्रेमपूवेक धर्म का उपदेश 
' करे और पापों से बचावे । किन्तु यदि मित्र किसी काम में 
' तुम्हारी अवज्ञा कर दे तो उसे क्षमा ही करना चाहिये। यदि वह 
' अबज्ञा ऐसी हो कि उससे मित्रता में ही बाधा आती हो तो उसे एकान्त 
में समझा दे | ऐसी स्थिति में मित्रता को त्याग देना ठीक नहीं है । 
किन्तु यदि नम्नतापूवेक सममाने से वह न माने ओर हृदय में 
सनन्‍्ताप होने के कारण उससे कटु वचन करने का अवसर आ 
'ञाय त्तो इसकी अपेक्षा तो मित्रता को त्याग देना ही अच्छा हे, 
क्योंकि मित्रता और मेल-जोल का प्रयोजन तो यही द्दे कि इसके 
द्वारा शुभ गुणों का विकास हो और सहनशीलता प्राप्त हो । इसके 
विपरीत यदि उसके द्वारा स्वभाव में कठोरता आने लगे तब -तो 
उसे त्यागना ही अच्छा है । 
६--.छठी युक्ति यह है. कि मित्र के लिये भगवान्‌ से. प्राथना 

करे तथा सवेदा उसका हितचिन्तन करे । इस विषय में महापुरुष 
का कथन है कि जब कोई पुरुष अपने मिंत्र के लिये प्राथना करता 
है तब उसका भी हित होता हे । 


७--सातवीं युक्ति यह है कि मित्र की मित्रता का निर्वाह 
करे । इसका तात्यय यह है कि यदि कोई व्यक्ति मित्र की निन्‍्दा 
करे तो उसे अपना शत्रु समझे और निन्‍्दा सुनकर ही मित्र के 
प्रति अपने स्नेह को शिथिल न होने दे । 
८--आठवीं युक्ति यह हे कि मित्रता में दम्भ को न आने 
दे | अकारण ही मित्र की बहुत प्रशंशा करना ओर अपना अत्य- 
घिक प्रेम प्रकट करना-ये सब व्यापार निन्दनीय हैं ओर दम्भ ही 
माने जाते हैं। अतः उचित यह है कि जिस प्रकार अपने-आप से 
बनना चाहता वैसे ही मित्र से भी समानता का ही 
'बताव करे, उसके प्रति केवल हृदय की ही प्रीति हो। एक संत 
का कथन है कि जिस मित्र का मन रखने के? लिये कोई 
प्रयत्न करना पड़े अथवा कष्ट सहन करने की आवश्यकता हो वह 
मित्र ठीक नहीं । 


६--नवीं युक्ति यह है कि मित्र की अपेक्षा अपने को छोटा 
सममे तथा उससे किसी प्रकार के उपकार या सेवा की इच्छा न 
रखे। कहते हैं, एक व्यक्ति ने किन्हीं सन्‍त के आगे कई बार कहा 
कि इस समय धमंमाग में अत्यन्त प्रीति रखनेवाला पुरुष 
मिलना बहुत ही कठिन है । तब सन्त ने कहा कि यदि तुम्हें किसी 
ऐसे मित्र की अपेक्षा हो जो सब प्रकार तुम्हारी सेवा करनेवाला 
हो और तुमसे कभी कोई सेवा न ले तो निःसन्देह ऐसा मित्र तो 
दुलेभ ही है। और यदि तुम उसकी सेवा करना चाहो तब तुम्हारे 
स्वामी बननेवाले तो मेरी सभा में भी बहुत हैं। इसी से बुद्धि- 
मानों ने कहा है कि जो अपने को मित्र की अपेक्षा अधिक चाहता है 

वह पापी है, जो मित्र के समान देखता है वह दुःखी रहता है और 


अपने को सबसे छोटा समझता है वही सबसे अधिक लाभ 
उठाता हे । 


तीसरी किरण 


लोकिक सम्बन्धियों के साथ मेल-जोल ओर 
व्यवहार की युक्तियों 


व्यवहार में जिससे जिसका जितना अधिक सम्बन्ध होता दे उसे 
उसका उतना ही निभाना आवश्यक है। किन्तु इन सब सम्बन्धों 
की अपेक्षा भगवन्मागे के पथिकों की मित्रता बढ़कर हैे। उसकी 
युक्तियाँ पहले बतायी जा चुकी हैं । उनके सिवा जो ऐसे लोग हैं 
जिनके साथ गहरी श्रीति तो नहीं है किन्तु सामान्यतया एक 
साक्त्विक धर्मंसम्बन्ध है, उनसे मेल-मिलाप रखने की भी कुछ 
युक्तियाँ हैं। उनका वर्णन नीचे किया जाता है-- 

१. जो पदार्थ अपने को अभीष्ट न हो डसकी श्राप्ति दूसरे 
के लिये भी न चाहे । महापुरुष ने कहा हे कि सब जीवों का 
सम्बन्ध एक शरीर के अड्डों की तरह है । यदि एक अड्ड को कष्ट 
पहुँचता है तो सारा शरीर ही दुःख पाता है । इसी प्रकार उचित 
है कि किसी भी जीव के लिये दुःख का संकल्प न करे | 

२. कम ओर वचनद्वारा भी किसी को दुःख न दे। 
महापुरुष ने भी कहा हे कि जिस पुरुष की जिल्डा और हाथों से 
किसी को दुःख नहीं पहुँचता वही धमात्मा है। अतः जिह्ला ओर 
कम को ऐसी मयांदा में रखे कि किसी को किसी भी प्रकार का 
कष्ट न हो । 

३. अभिमानवश अपने को किसी से बड़ा न समझे, क्‍यों 

कि अभिमानी पुरुष भगवान्‌ से विमुख होता है। इस विषय में 
महापुरुष को आकाशवाणी हुईं थी कि दीनता ओर नम्रता को 
अंगीकार करो तथा अभिमानी न बनो | अतः उचित यही है कि 
किसी को नीच न समभे । सम्भव है, जिसको तुम नीच सममभते 
हो वह कोई संत ही हो ओर तुम उसे पहचानते न हो, क्योंकि 
बहुत संत ऐसे गुप्त रूपसे रहते हैं कि भगवान्‌ के सिवा और कोई 
उन्हें पहचान नहीं सकता । | 

४. यदि तुम्हारे आगे कोई किसी की निन्‍्दा करे तो तुम 
उसे सुनो मत । विश्वास तो .उसी पुरुष का करना चाहिये जो. 
सत्यनिष्ठ हो, निन्दक तो कभी सत्यनिष्ठ होता ही नहीं । एक संत 
का कथन है कि पिशुन (चुगलखोर) और निनन्‍्दक अवश्य नरकगामी 
होते हैँ। इसके सिवा यह भी निश्चय जानो कि जो बिना कारण 
ही तुम्हें दूसरों के दोष सुनाता है वह तुम्हारे दोष भी दूसरों 
को अवश्य सुनावेगा। । 

४. सबको पहले ही प्रणाम करो, किसी के भी साथ विरोध 
न रखो और न क्रोधवश किसी से मौन गाँठ कर ही बैठ जाओ । 
यदि कभी किसी से कोई अवज्ञा भी हो जाय तो क्षमा ही कर दो । 
६, सबके साथ यथाशक्ति सदभाव ओर उदारता का ही 
बतांव करो | किसी की अच्छाई या बुराई की ओर मत देखो । 
हो सकता है कि कोई पुरुष तुमसे उपकार पाने का अधिकारी न हो, 
किन्तु तुम्हें तो सबका उपकार करने का अधिकार है ही । अतः 
तुम तो उपकार ही करो । धरम की मयांदा तो यही है, कि सभी 
पर दया करे। 

७, जो अपने से बड़ा हो उसका बड़प्पन रखो ओर जो 
छोटा हो उस पर दया करो | इसी पर महापुरुष ने कहा है कि 
जो दूसरों का बड़प्पन रखता है उसका बड़प्पन भगवान्‌ दूसरों से 
रखते हैं । 

८. सबसे प्रसन्‍न मुख से मिलो, ओर वचन भी मीठा ही 


६. जिसे कोई वचन दो उसका श्रवश्य पालन करो। इस 
विषय में संतों का कथन हे कि यदि कोई पुरुष ब्रत ओर भजन 
में सावधान भी हो, किन्तु उसमें मिथ्या भाषण, वचन का 
निवाह न करना ओर चोरी--ये तीन दोष हों तो उसेष प्रीतिमान 
नहीं कह सकते, उसका भजन भी पाखर्ड के लिये ही होता है। 

१०. किसी के दोषों को प्रकट मत करो, दोषों को गुप्त रखने 
से उसके पाप भी पर्द में रहेंगे। इसी पर महापुरु ने कहा है कि 
तुम्हारा धर्म तभी पक्‍का होगा जब तुम लोगों के दोषों को 
छिपाओगे ओर किसी की त्रटियों को न खोजोगे, क्योंकि जब कोई 
पुरुष किसी के दोपों को उखाड़ता हे तो भगवान्‌ उसकी त्रटियों 
को उखाड़ देते हैं। यदि कोई किसी से किसी के पापों का वर्ण 
कर रहा हो तब तुम उस ओर कान लगाकंर मत सुनो । 

११. तुम स्वयं कोइ दूषित कम न करो, क्योंकि जब 
तुम्हारा अपकम प्रकट होगा तो लोग तुम्हारी निन्दा करेंगे अथवा 
तुम्हें देखकर ही उनका चित्त डावांडोल होगा । इससे तुम्हें ओर 
भी अधिक पाप का भागी होना होगा । 

१२. यदि तुम्हारे वचनों से किसी को शान्ति प्राप्त होती हो 
तो तुम आलस्य न करो । 

३. यदि कोई व्यक्ति किसी को कष्ट पहुँचता हो तो तुम 
उस दुःखी पुरुष की सहायता करो और यदि कोई किसी के पीछे 
उसका धन चुराता हो तो उस धन की रक्षा करो, क्योंकि जो किसी 
दीन पुरुष की सहायता करता है भगवान्‌ उसकी सहायता करते हैं । 

१४७. यदि कोई पुरुष कुसंग में फंस गया हो ओर तुम उसे 
वहाँ से छुड़ाना चाहो तो उसे कोमल वचनों से समझाओ, उसे 
देखकर कठोर वचन मत बोलो । 

१४. निधनों के साथ प्रीति रखो, क्योंकि धनवानों का संग 
करने से मनुष्य प्रमादी हो जाता है । कहते हैं, एक संत ने 
भगवान्‌ से प्राथना की कि श्रभो ! में तुम्हें कहाँ ढृढ़ ? तब 
आकाशवाणी हुईं कि जिनके हृदय में अधीनता है उन्हीं 
हृदय में मेरा निवास है । 

१६, सबको सब प्रकार सुख पहुँचाओ ओर उद्यम करके भी 
अभावग्रस्तों की आवश्यकताएँ पूरी करो, क्योंकि उनकी सेवा भी 
भगवान की ही सेवा है। किसी अभावश्नरत के काये में एक मुह 
भी तत्पर रहना सो वर्षों की समाधि से बढ़कर है । इसी विषय 
में महापुरुष ने कहा था कि सबल ओर निर्बेल की सहायता करो। 
लोगों ने पूछा कि सबल की सहायता केसे की जाय ? तब 
महापुरुष बोले कि उन्हें निबलों को कष्ट पहुँचाने से रोको 
यही उनकी सहायता है । कहीं ऐसा भी कहा है कि किसी के 
चित्त को प्रसन्‍न रखने के समान ओर कोई भजन ही नहीं है । 
तथा ऐसा भी कहते- हैं कि दो लक्षण सम्पूर्ण गुणों के मूल हैं-- 
(१) हृदय का विश्वास ओर (२) जीवों को सुख पहुँचाना । 
इसी प्रकार दो दोष सम्पूर्ण पापों के मूल हैं--(१) हृदय का 
अविश्वास ओर (२) जीवों को कष्ट देना । कहते हैं, कोई 
भगवसत्मेमी रून कर रहा था | उससे पूछा कि तुम क्यों रोते हो ? 
तब वह बोला, “एक मनुष्य ने मुझे; कष्ट पहुँचाया है, सो में 
इस लिये रोता हूँ कि जब परलोक में उससे इस विषय में पूछा 
जायगा तो वह बेचारा क्या उत्तर देगा ।?? 

१७, यदि किसी को कोई रोग हा! जाय तो उसके पास जाकर 
इस बिषय में पूछ-ताछ करनी चाहिये। उससे यद्यपि कोई मित्रता 
न है। तो भी रोगी की सुधि लेना बहुत आवश्यक है। अतः रोगी को 
सब प्रकार सेवा ओर सहायता करनी चाहिये । तथा रोगी के भी 
उचित दे कि जब काई उससे कुछ पूछे तो भगवान का धन्यवाद करे 

ओर दुःख का विशेष वर्णन न करे, ऐसा समझे कि इस दुःख के 
द्वारा मेरे पाप नष्ट होंगे। रोग का नष्ट होना सवेथा औषध पर 
ही अवलम्बित नहीं है, अत: सब प्रकार भगवान्‌ का भरोसा करे। 

१८, मैंने जिस प्रकार ये युक्तियाँ वर्णन की हैं इनका यथावत्‌ 
ध्यान रलो ओर अपने पड़ोसियों के प्रति भी प्रेम का सम्बन्ध 
'रखो, क्‍योंकि जिनके साथ व्ग्रवहार में विशेष सम्पर्क रहता हे 
'उनके साथ प्रेम ओर मेल-जोल का भाव रखना चाहिये। अतः 
अपने समीप रहनेवालों को भी किसी प्रकार कष्ट न पहुँचाओ, 
सवबेंदा उनकी भलाई में तत्पर रहो ओऔर उनमें जो धनहीन हों 
उनकी सुधि लेते रहो | इसी प्रकार अपने अन्य सम्बन्धियों ओर 
दास-दासियों के प्रति भी मेल-मिलाप और दया का भाव रखो । 

तात्पयय यह है कि सब मनुष्यों का अधिकार देखकर उनके 
साथ यथायोग्य बर्ताव करो । उनमें से जिनके साथ परमार्थ या 
व्यवहार की निकटता हो उनके अनुरूप युक्ति का विचार करो कि 
यह कितने भाव और सत्कार का अधिकारी है तथा किस रीति 
से इसका उपकार हो सकता है । फिर उसी प्रकार उसके साथ 
बतांव करो तथा इष्या, अभिमान ओऔर कृपणता आदि मलिन 
भावों से दूर रहे । कभी किसी के प्रति कृतष्नी मत हाओ तथा 
अपनी सारी आयु सदूभाव, दया और सहनशीलता में व्यतीत 
करो । इसी पर महापुरुष ने भी कहा है कि यदि तुम्हारा कोई 
विरोधी हा! तो भी तुम उसके साथ भलाई ही करो ओर यदि 
सुम्हें कुछ भी न देता दवा तो तुम्हीं उसे कुछ दो, 


चोथी किरण 


एकान्तसेवन ओर संगति के गुण-दोषों का 
विवेचन 


बुद्धिमानों ने इस विषय में बहुत चर्चा की है। उनमें कुछ का 
तो मत हे कि आचार्यों की संगति सबसे बढ़कर है और कोई एकान्त- 
सेवन को सबसे श्रेष्ठ समभते हैं। किन्तु जो अन्तमु ख जिज्ञासु 
हुए हैं उन्होंने तो एकान्त को ही स्वीकार किया है। एक संत का 
कथन है कि जिसने भोगों से संयम किया है उसे संसार की कोई 
कामना नहीं रहती, जिसने ईंष्यां का त्याग किया है वह दयावान्‌ 
होता है, जिसने कुछ दिन लगकर पुरुषाथ किया है वह अविनाशी 
सुख प्राप्त करता हे ओर जिसने एकान्त को स्वीकार किया है वह : 
जगत्‌ के जब्ज्जालों से छूट जाता है । एक दूसरे संत ने कहा है. 
कि भजन के अभ्यास का मूल मोन ओर एकान्तसेवन है । तथा: 
एक तीसरे संत कहते हैं कि यदि कोई व्यक्ति मुझे प्रणाम न करे 
ओर जब में रोगी होऊँ तो आकर न पूछे, तो में उसका उपकार : 
मानता हूँ । एक बार एक जिज्ञासु ने किसी संत से कहा कि में . 
आपकी संगति करना चाहता हूँ। तब संत बोले, “जब में मर 
जाऊँगा तब तुम किस की संगति करोगे ??” उसने कहा, “तब में 
भगवान्‌ के आश्रित रहूँगा ।!” इस पर संत बोले, “तो तुम अभी 
से भगवान्‌ के आश्रित हो जाओ |? 

इस प्रकार एक्रान्त ओर सत्संग के विषय में अनेकों वचन . 


२४० 

हैं। किन्तु जब तक इनके गुणों को प्रकट न किया जाय तब- 
तक इस भेद को समझना बहुत कठिन है। अतः अब में क्रमशः 
एकान्त ओर संगति के गुणों का वणन करता हूँ। एकांत में छः 
गुण हैं, उनका विवरण इस प्रकार है-- 

पहला गुगु--भजन और विचार की सिद्धि एकांत में ही 
होती है। सम्पूणो भजन का मूल है भगवान्‌ की कारीगरी पर 
विचार करना ओर इससे भी ऊँची अवस्था है चित्त को भग- 
वान्‌ के स्वरूप में लीन कर देना तथा अन्य सब पदार्थों को भूल 
जाना | ऐसी एकाग्रता एक.न्तसेवन किये बिना. प्राप्त नहीं हो 
सकती, क्योंकि सम्पूण मायिक पदाथ इस जीव को बाँधनेदाजे 
ही हैं। और जिज्ञासु की बुद्धि में इतना बल होना कठिन ही है 
कि वह इन सब से निलिप्त रहे । अतः अभ्यास के लिये उसे एव न्‍त 
स्थान में रहना ही अच्छा है । महापुरुष भी अपनी आरम्भिक 
अवस्था में एक पवेतीय गुफा में जाकर रहे थे । किन्तु जब उन्होंने 
पूण अवस्था प्राप्त करली तो ऐसे निलिंप्त हुए कि शरीर से तो सब 
लोगों के बीच में रहे, किन्तु उनका मन भगवान्‌ के चरणों में 
ही रहा | उन्होंने यह भी कहा है कि मुझे श्रीभगवान्‌ के प्रेम ने 
ओर सब की आसक्ति से मुक्त कर दिया है। ऐसी अवस्था प्राप्त 
होना कोई आश्चये की बात नहीं है, क्‍योंकि यह जीव परम्पद 
का अधिकारी हे। एक संत ने कहा है कि में तो तीस वर्षों से 
केवल भगवान्‌ के ही साथ बातचीत करता हूँ, किन्तु लोग सम- 
भते हैं कि यह हमसे बोलता है। अतः निश्चय हुआ कि इस 
अवस्था की प्राप्ति असम्भव नहीं हे, क्योंकि जब किसी मनुष्य 
को किसी स्थूल पदाथ में विशेष प्रेम होता है तो उसके चिन्तन. में 
ऐसा डूब जाता है कि अनेकों लोगों के बीच में बेठा होनेपर भी 
उनकी बात नहीं सुनता ओर न उन्हें देखता ही है। किन्तु इस 
अवस्था का अभिमान करना उचित नहीं, क्‍योंकि बहुत लोग तो 

ऐसे होते हैं कि अनेकों मनुष्यों से मिलनेपर उनकी बुद्धि फैल 
जाती है। कहते हैं, एक बार एक तपस्वी से किसी ने पछा था 
कि तुम अकेले ही रहते हो ? इस पर उन्होंने कहा, “नहीं, मेरे 
साथी भगवान्‌ हैं, में अकेला नहीं हूँ ।” इसी प्रकार किसी संत 
ले एक एकान्तसेवी से पूछा था कि तुम अकेले क्‍यों रहते हो ? 
त्तुमने लोगों का संग क्यों त्याग"दिया है ? उसने कहा, "में अपने 
काय में इतना संलग्न रहता हूँ कि मुझे किसी से मिलने का संकल्प 
ही नहीं होता ।””- संत ने पूछा, “वह क्‍या काये है ?” वह बोला 
“ज्षण-च्षण में निरन्तर भगवान्‌ के अनेकों उपकार होते रहते हैं 
ओर मुझसे पाप बनते हैं। अतः में अपने पापों को क्षमा कराता 
रहता हूँ ओर उनके उपकारों का धन्यवाद करता हूँ, इसीसे मुझे 
किसी से मिलने का अवकाश नहीं मिलता ओऔर न इसके लिये 
इच्छा ही होती है |?” इस पर संत ने कहा, “तुम धन्य हो ।? एक 
वार एक जिज्ञासु किसी संत के पास गया। उन्होंने पछा, “तुम 
किस लिये आये हो १? बह बोला, “आपके सत्संग से विश्राम पाने 
के लिये आया हूँ ।” उन्होंने कहा, “जिसने भगवान्‌ को पहचाना 
है वह किसी दूसरे के साथ सं विश्राम क्यों चाहता दे !? एक 
ओर संत ने कहा है कि जब रात आती है तो में प्रसन्न होता हूँ 
कि अब प्रातः:कालपयेन्त में भगवान के भजन में स्थित रहूँगा । 
तथा जब सूर्योदय होता है तो शोक होता है कि अब दिन में 
अवश्य ही लोगों के कारण विक्षेप होगा। एक दूसरे संत कहते हूं 
कि भगवान्‌ के भजन में जिसकी प्रीति लोगों के वाद-विवाद से 
भी बढ़कर नहीं होती वह मनुष्य बुद्धिहीन है, उसका अन्तःकरण 
मलिन है ओर वह अपनी आयु व्यर्थ व्यतीत करता है। एक 
बुद्धिमान ने कहा है कि जिस मनुष्य को किसी से मिलने अथवा 
किसी की ओर देखने की अभिलापा होती है, जानना चाहिये कि 
उसे आत्मसुख का कुछ भी रस प्राप्त नहीं हुआ, इसी से वह 

स्थूल पदार्थों की सहायता चाहता है। ऐसा भी कहा है कि लोगों 
से मिलने-जुलने में जिसे विशेष रस आता है वह पुरुष अत्यन्त 
निधन है । 

अतः निश्चय होता है कि उत्तम भजन हृदय के संयम का 
अभ्यास है और अभ्यास से ही भजन का रस प्रकट होता है। 
विचार ओर ज्ञान की प्राप्ति भी अभ्यास के द्वारा ही होती है ओर 
यही सम्पूर्ण साधनों का फल है। कारण कि, एक दिन इस जीव 
को परलोक में अवश्य जाना है, सो जब यह पुरुष वहाँ प्रभु के 
भजन की एकाग्रता के साथ जाता है तब बड़ा भाग्यशाली सममा 
जाता है । ओर यह भजनानन्द एवं विचार की प्रोढ़ता बिना 
एकान्तसेवन के प्राप्त होना असम्भव ही हैं। 

दूसरा गुण--एकान्त में रहने से मनुष्य कितने ही पापों से 
बचा रहता है। लोगों से मिलते-जुलते रहनेपर चार पाप तो 
अवश्य होते हैं, इनसे तो कोई विरला ही बच पाता है। उनमें 
पहला पाप है निन्दा | इसके कारण मनुष्य का धर्म नष्ट हो जाता 
है। दूसरा पाप यह है कि किसी को कोई अपकम करते देखे और 
उसे उससे हटने के लिये उपदेश न दे तब तो शाःस्त्रमर्यादा का 
उल्लज्लन होता है ओर यदि उपदेश करे ओर उसकी रुचि न हो 
तो उससे विरोध ठन जाता है। तीसरा पाप है दम्भ और कपट । 
इनसे बचना भी बहुत कठिन है, क्योंकि अपने साथियों में से 
यदि किसी का मन रखने ओर उसके साथ प्रीति बढ़ाने का प्रयत्न 
करे तब तो विक्तेप होता है ओर यदि उदासीन रहे तो उससे 
विरोध हुए बिना नहीं रह सकता। एक सामान्य-सा पाप यह 
होता हे कि जब अकस्मात्‌ किसी से मिलना होता हे तब उसके 
सांथ विशेष प्रेम न होने पर भी उसके सत्कार के लिये यही कहा 
जाता है कि आपसे मिलने की मुझे बड़ी इच्छा थी। यह एक 
प्रकार से मिथ्या भाषण ही हुआ । ओर यदि ऐसा न कहें तो 

उसका सत्कार नहीं होता। इसके साथ द्वी फिर उसका और उसके 
सम्बन्धियों का कुशलसमाचार भी पूछना होता है। हृदय में कुछ 
भी प्रेम न होनेपर इस श्रकार का व्यवहार केवल दम्म ही है। 
इसी पर एक सन्त ने कहा है कि जब मनुष्य का किसी से कोई 
प्रयोजन होता है तो अपना काम बनाने के लिये उसकी इतनी 
प्रशंसा करता है कि अपने घमम से ही श्रष्ट हो जाता है ओर साथ 
ही वह प्रयोजन भी सिद्ध नहीं होता । 
इसी प्रकार कपट करने के कारण भी यह भगवान्‌ से विमुख्र 
हो जाता हे। कहते हैं, एक प्रुष किसी सन्‍त के पास आया। 
उन्होंने पूछा, “तुम केसे आये हो ?? वह बोला, “आपके दशनों 
की प्रीति से ।” सन्त बोले, “तुम तो प्रीति को मिटाने के लिये 
आये हो । अब तुम मेरी भूठी-सच्ची प्रशंसा करोगे ओर में 
तुम्हारी बड़ाई करूँगा। इस प्रकार कूठ और पाखण्ड ही तो 
बढ़ेगा ।” हाँ, जो पुरुष संसार में मिले रह कर भी अपने को 
बचाये रहते हैं, उन्हें किसी से मिलने पर भी कोई हानि नहीं होती। 
किन्तु यह अवस्था अत्यन्त दुलेभ है | इसी से पहले जो भगवद्ग्रेमी 
हुए हैं वे आपस में एक-दूसरे से व्यावहारिक बातें नहीं पूछते 
थे। एक बार एक भगवत्पेमी ने दूसरे प्रेमी से पूछा कि तुम्हारी 
स्थित केसी है? उसने कहा, “सुख और आनन्द है ।” सन्त ने 
कहा, “सुख ओर आनन्द तो तभी होगा जब आत्मानन्द की प्राप्ति 
होगी ।”” इसी प्रकार एक ओर सन्त से भी किसी ने पूछा था कि 
तुम्हारी केसी अवस्था है? तब उन्होंने उत्तर दिया कि जिस पद के द्वारा 
सुख प्राप्त होता है उसे पा लेना तो मेरे हाथ की बात नहीं हैं और 
जिन कर्मा से दुःख ही मिलता है उनका त्याग भी मुभसे नहीं हो 
सकत पे में तो सवेदा चिन्तन (करने में संलग्न रहता हूँ, मेरा 
काय तो प्रभु के हीहाथ में है। अतः मुभ-जेसा दः हे 
हाय॑ तो कोई भी नहीं है। बा दूसरे म से 00% 

होंने कहा था कि में महापापी और निर्बल हूँ, अत: पड़ा-पड़ा 
अपना प्रारव्ध भोगता हूँ और काल की ओर निहारता रहता हूँ । 
एक अन्य सन्त से जब पूछा गया कि आपकी क्या अवस्था है तो 
वे बोले “सुर” पूछनेवाले ने कहा, “सुख तो तभी होता है जब 
कोई नरकों के दुःख से निभय हो जाय ।” एक और सन्त ने अपनी 
अवस्था का वर्णन इस प्रकार किया है कि जो परुष प्रात:काल उठे 
ओर उसे यह भी पता न हो कि सायंकाल तक जीऊँगा या नहीं 
उसकी अवस्था क्‍या बतलायी जा सकती है ? एक सन्त से जब 
उनकी अवस्था पूछी गयी तो वे बोले, “जिस प्रुषकी आयु तो घटती 
जाय ओर पाप बढ़ते जाये उसकी अवस्था का क्‍या वर्णन किया 
जाय ?” इसी प्रकार एक बुद्धिमान से जब किसी ने यही प्रश्न 
किया तो उन्होंने कहा कि खाता तो भगवान का दिया. हुआ हूँ 
ओर आज्ञा मानता हूँ मन की । एक सन्त से जब पछा गया तो 
वे बोले, “जिसकी आयु क्षण-क्षण में घट रही हो और वह सस- 
भता हो कि में बढ़ रहा हूँ उसकी अवस्था का क्या वर्शन करें ९”? 
एक दूसरे सनन्‍्तने अपना हाल इस प्रकार बतलाया, “जिस मनुष्य 
को निश्चय ही मरना हो ओर परलोक में दर्ड का अधिकारी 
बनना हो उसकी कोन अवस्था कही जाय ?” एक दूसरे सन्त ने 
कहा है कि मेरा एक दिन भी सुख से बीत जाय तो अच्छा ही हे 
फिर उनसे पदा गया कि क्या अब तुम्हें सुख नहीं हे? उन्होंने 
“जिस दिन मुझसे कोई पाप न हो में उसी को सुख का दिन 
सममभता हूँ ।”” एक भगवत्मेमी था, उससे मत्यु के समय किसी ने 
पूछा कि अब तुम्हारी कैसी स्थिति है ? उन्होंने कहा, “जिसे दूर 
देश जाना हो, पास में कोई तोशा न हो, जिस भाग जाना हे 
वह अत्यन्त अन्धकार पूर्ण हो, साथी भी कोई हो नहीं और उन 
महाराज के पास जाना हो जिनसे कि अपना न्याय कराना है तथा 
वहाँ अपने को बचाने का भी कोई सहारा हो नहीं, उसकी अवस्था 

इसी प्रकार एक सन्त से किसी ने पछा था कि तुम्हारा क्या 
हाल है। उन्होंने कहा, “मुझे पाँच सौ रुपये देने हैं, सो उन्हीं की 
चिन्ता में रहता हूँ ।?” उसने तत्काल उन्हें एक हजार रुपये देकर 
कहा, “पाँच सो तो दे दें ओर पाँच सो से श्रपनी जीविका चलायें |?” 
फिर कहा कि किसी से प्रीति करके उसकी अवस्था पूछें ओर उस 
का दुःख सुनकर सहायता कुछ करे नहीं तो वह पूछना भी कपट 
रूप ही होता है । अतः उचित यही हे कि जब किसी से उसकी 
स्थिति पूछी जाय तो उसकी सहायता भी श्रवश्य करनी चाहिये । 
अथवा पूछे ही नहीं । इस प्रकार पहले जो प्रेमी संत हुए हैं उनकी 
ऐसी ही अवस्था थी कि परस्पर व्यवहार में ही अपनी प्रीति प्रकट 
नहीं करते थे, बल्कि हृदय में भी एक-दूसरे से इतना गहरा प्रेम 
रखते थे कि किसी की कोई आवश्यकता होती तो उससे कुछ भी 
छिपा कर नहीं रखते थे | किन्तु आ्राज-कल तो ऐसी स्थिति हे कि 
दूसरे का आदर करने के लिये बात तो उसके सब सम्बन्धियों ओर 
पशुओं की भी पछेंगे, परन्तु उसे एक पैसे की भी आवश्यकता हो 
तो मुँह छिपा लेंगे। इसका नाम सच्ची प्रीति नहीं है, यह तो 
कपट-प्र म है। सो इस संसार के मेल-मिलाप की तो ऐसी ही दशा 
है। यहाँ यदि लोगों से हृदयपवंक मेल किया जाय तब तो कपट 
ओर पाखर्ड के समुद्र में दबना होता हे, ओर यदि उनसे मिल 
कर उनकी आव-भगत नकरे तो वे विरोधी हो जाते हैं और इसके 
छिद्र हू ढ़ने लगते हैं। इस प्रकार वे अपना धर्म खोते हैं ओर इसे 
भी धम से च्युत कर देते हैं 

इनके सिवा संसार से मेल-जोल करने में चोथा पाप यह है कि 
मनुष्य जिस की संगति करता है उसके स्वभाव की छाप निश्चय 
ही इसके अन्तःकरण पर पड़ जाती है। उस समय यद्यपि इसे उस 
स्वभाव का कुछ पता भी नहीं लगता, तथापि धीरे-धीरे वह इस 

में बद्धमूल हो जाता है । उसके कारण फिर अनेकों पाप होने लगते 
हैं और उन श्रमादी पुरुषों के संग से यह भी प्रमादी हो जाता है। 
यदि यह मायाधारी (धनी) पुरुषों का संग करता है तो इसमें भी 
माया की तठृष्णा उत्पन्न हो जाती है। यह किसी भोग-विशेष को 
निन्दनीय भी समभता हो, किन्तु भोगियों का संग करेगा तो वह 
दोषदष्टि नष्ट हो जायगी । इसी प्रकार यदि यह अपकर्मा की चर्चा 
सुनेगा तो इसके हृदय में भी मलिनता आ जायगी । जैसे महा- 
परुषों की बातें सुनने से इसका हृदय कोमल हो जाता है वेसे ही 
भोगियों ओर पापियों की बातें सुनकर इसमें वेसी ही रुचि उत्पन्न 
हो जाती है । इससे निश्चय होता है कि यदि उनकी बातें सुनने 
से ही हृदय मलिन हो जाता है तो उनकी संगति से मलिनता क्‍यों 
न उत्पन्न होगी ? इसी विषय में महापरुष ने कहा है कि कुसड्ी 
मनुष्यों की संगति ऐसी दे जेसे कोई लुहार के निकट जा बैठे । 
वहाँ वह अपने वस्त्रों को भले ही जलने से बचाले, किन्तु उसकी 
भट्टी की ऊष्मा ओर धुएँ का कष्ट तो उठाना ही पड़ेगा । इसके विप- 
रीत सास्‍्विकी पुरुषों की सज्ञति गन्धी की दूकान की तरह है। वहाँ 
भले ही सुगनन्‍्ध मोल न ली जाय तथापि नासिफा को तो सगन्ध 
का सुख मिल ही जाता हूँ । तात्पय यह है कि मनमुखी की सद्गभति 
की अपेक्षा तो अलग रहना ही अच्छा है और अलग रहने की 
अपेक्षा भी सास्विकी परुषों की संगति में रहना श्रेष्ठ है। सन्‍्तजनों 
का कथन है कि जिस प्रुष की संगति से माया की प्रीति दर हो 
ओर भगवान का प्रेम उत्पन्न हो उसका संग श्रेष्ठ समको और उसे 
कभी मत छोड़ो । किन्तु जिसके साथ से विषयासक्ति बढ़े उसे 
तो व्यागना ही अच्छा है । 
इसके सिवा जो विद्वान माया का लोभी हो ओर जिसका 
४ चरण अपने कथन के अनुसार न हा उसकी संगति भी अव- 
श्य त्याग देनी चाहिये। क्‍योंकि उसका साथ करने से जिज्ञासु का 

भगवल्म म घटता ही है । जिज्ञासु की बुद्धि पक्की तो हवाती नहीं 
इसलिये विद्वान को देखकर वह भी ऐसा अनुमान करने . लगता 

कि यदि माया को त्यागना कोइ महर॒व की बात होती तो यह 
विद्वान क्‍यों न त्यागता । यहाँ ऐसी ही बात समभनी चाहिये 
जेसे कोई परुष बड़े ग्रेम से मिठाई खाता भी जाय और यों भी 
कहता जाय कि इस मिठाई में हलाहल विष है, इसे खाने की 
इच्छा कोई मत करना, तो उसके कथन पर कोन विश्वास करेगा? 
उसे प्रेमपूवक खाते देखकर तो ओऔरों की भी उसके लिये तृष्णा 
ही उत्पन्न होगी। वे यही समझेंगे कि यह लोभवश ही इसमें विष 
बतलाता है । इसी प्रकार ऐसे बहुत मनुष्य मिलेंगे जिन्हें आरम्भ 
में तो अशुद्ध आहार ओर पापों में दोषहथ्टि थी, किन्तु विद्वानों को 
इस ओर से निःशंक देखकर उनकी भी दोषरदश्टि नष्ट हो गयी । 
झोर वे भी निडर होकर बतने लगे | इसी से विद्वानों के दोष 
प्रकट करना अ्रत्यन्त अनुचित हे, क्योंकि प्रथम तो इससे निन्‍्दा 
होती है ओर दूसरे वेसी बातें सुनकर ओर लोग भी ढीठ हो जाते 
हैं| अतः अन्य परुषों का तो यही अधिकार हे कि जब थे किसी 
विद्वान में कोई दोष देखें तो दो प्रकार से उस ग्लानि को निदवृत्त 
करद । प्रथम तो यह सममभें कि यद्यपि इस विद्वान से यह अवज्ञा 
हुईं है तथापि इसकी विद्या इन पापों को क्षमा करा देगी; किंतु जिन 
के पास विद्या नहीं है उनके द्वारा होनेवाली अवज्ञा केसे क्षमा की 
जा सकेगी । दूसरे यह समझे कि जो पुरुष विद्याद्वारा पापकर्मों को 
बुरा जानता है वह यदि कोई पाप करता भी है तो उसका करना 
अन्य संसारी जीवों के समान नहीं हो सकता । विद्वानों की युक्ति 
को संसारी जीब किसी प्रकार नहीं पा सकते | अतः अन्य जीवों 
को चाहिये कि विद्वानों के प्रति दोष-दृष्टि न करें । तभी उनका 
धरम नष्ट होने से बच सकता है । तात्पयं यह हे कि बहुत मनुष्यों 
की संगति जिज्ञास के धर्म को नष्ट करनेवाली है, अतः उसे संसारी 

पुरुषों के मेल-मिलाप से बचकर एकार्न्त में रहना ही विशेष उप- 
योगी है । 

तीसरा गुण--संसार में इंष्यो, शत्रता, और विभिन्‍न पन्‍थों 
के पारस्परिक संघर्प आदि अनेकों विध्न उत्पन्न होते रहते हैं, अतः 
एकान्त में रहनेवाला पुरुष इन सवसे बचा रहता हैे। और जो 
संसार में विशेष मिलता-जुलता है उसके धर्म का नाश होने की 
सम्भावना रहती है। महापुरुष ने भी कहा हे कि लोगों की संगति 
त्यागकर अपने घर में बेठे रहो तथा जिह्ला को अधिक बोलने से 
रोको | जिसे तुम भलाई सममते हो उसे अंगीकार करो ओर जिस 
आचरण का रहस्य तुम्हारी समझ में नआवे उसे त्याग कर अपने 
धर्म में स्थित रहो तथा संसार के कार्यों को भूल जाओ । 

चौथा गुण--एकान्‍्त में रहने से यह पुरुष लोगों के भंमभ्यटों से 
बच जाता है | यदि यह लोगों के साथ मेल-मिलाप करता है तो 
निन्‍दा, दोषदष्टि ओर लोभ आदि से नहीं बच सकता । ऐसी 
स्थिति में यदि यह संसारी जीवों के सुख-दुःख का साथी बनता है 
तब तो इसकी सारी आयु व्यथ हो जाती है ओर यदि ऐसा नहीं 
करता तो लोग इसे बुरा समक कर तरह-तरह के दुवेचन कहने 
लगते हैं | यदि यह कसी से तो मिले और किसी से बचना चाहे तो 
विपमता हो जाती है ओर उनमें भी परस्पर विरोध होने लगता है । 
इसलिये जब सबका संग छोड़ कर एकान्त सें रहने लगता है तो 
सब प्रकार के विध्नों- से मुक्त हो जाता है । तथा काई भी इससे 
अग्रसन्‍न नहीं होता । कहते हैं कोई भगवर्समी सबंदा भगवद्वाणी 
के ग्रन्थ को लिये श्मंशान में रहा करता था | उससे किसी ने पूछा 
“तुम अकेले क्यों रहते हो ??” तब उसने कहा, 'मेंने एकान्त के समान 
सुख का स्थान कोई नहीं देखा ओर न श्मशान के समान कोई उप- 
देष्टा ही मिला तथा इस ग्रन्थ के समान सुख देनेवाला कोई मित्र 
भी मुझे दिखायी नहीं दिया ।”' 

१ #7क (6:-एकान्तसेत्री पुरुष से सब लोग निराश हो जाते 
हैं भर वह भी सबसे निराश होजाता है । वास्तव में आशा ही सब 
दुःखों का मूल है । यदि यह धनवानों से मिलता है तो अवश्य ही 
इसमें तृष्णा उत्पन्न हो जाती है। ओर जब तृष्णा उत्पन्न होती 
है तो इसे निरादर और अपमान भी सहन करने ही पड़ते हैं । 
महापुरुष ने भी कहा है कि तुम मायाधारी जीवों की सुन्दरता की 
ओर मत देखो, क्योंकि यह माया ही उन्हें छुलनेवाली है । इसके 
सिवा यह भी कहा है कि यदि तुम धनवानों के सुख की ओर 
देखोगे तो भगवान्‌ के उपकारों की ओर से विमुख हो जाओगे 
तथा अधिक सुखों की अभिलाषा करके दुःख ही उठाओगे । 

छटठा गुण--णकान्त में रहने से पुरुष मूर्तों ओर पापियों की 
संगति से बच जाता है। मूर्खों की संगति तो ऐसी है कि उन्हें तो 
देखने से ही चित्त मलिन हो जाता है। एक बुद्धिमान ने कहा है 
कि जेसे ज्वर से शरीर दुःखी होता दे वैसे ही मू््रों की संगति से 
हृदय सन्‍्तप्त होने लगता है । अतः एकान्त में रहने से मनुष्य इस 
घोर दुःख से बचा रहता है ओर फिर स्वाभाविक ही गुण-दोषों 
की ओर इसकी दृष्टि नहीं जाती । 

इस प्रकार यह एकान्तसेवन के छः गुणों का वणणन हुआ । 
अब संगति के गुणों का वर्णन किया जायगा । सब प्रकार के 
लौकिक प्रयोजन ओर पारमार्थिक लाभ प्रायः संगति ओर मेल- 
मिलाप के द्वारा ही प्राप्त होते हैं, केवल एकान्‍्त में रहने से उनकी 
प्राप्ति नहीं हो सकती । अतः: अब क्रमशः संगति के लाभों का 
वर्णन किया जाता है :-- 

पहला लाभ--संगति के द्वारा ही मनुष्य विद्या प्राप्त कर 
सकता है। जब तक यथाथ विद्या प्राप्त न हो तब तक एकान्त में 
रहने से विशेष लाभ नहीं हो सकता | जो मनुष्य विद्या प्राप्त किये 
बिना एकान्त में रहने लगता है उसका समय प्रायः निद्रा ओर 

व्यथे संकल्प-विकल्पों में ही व्यतीत होता है । वह यदि प्रयत्न 
करके भजन में लगा भी रहे तो भी यथाथ विद्या का बोध हुए 
बिना उसका ठीक-ठीक अ्रभ्यास नहीं हो सकता | उसका छल-कपट 
से मुक्त रहना भी प्रायः असम्भव ही हे श्रभिमान से रहित हो 
जानेपर भी बिना यथाथ विद्या प्राप्त किये कोई भगवान्‌ को नहीं जान 
सकता । वह तो किसी ऐसे विपरीत निश्चय को पकड़ बठता है कि 
उसके कारण प्रभु से ही उसकी विमुखता हो जाती हे | अथवा 
कामवश किसी कुमार्ग में पड़ जाता है ओर उसे उसके दोषों का 
भी पता नहीं चलता । तात्पय यह है कि एकान्तसेवन भी किसी 
विद्वान के लिये ही उपयोगी हो सकता है। इसीसे अन्य जीवों के 
लिये एकान्त में रहना ठीक नहीं बताया गया । वे लोग तो रोगियों 
की तरह हैं। रोगी को वेद्य की संगति से दूर रहना उचित नहीं, यदि 
वह स्त्रयं ही अपनी चिकित्सा करने लगेगा तो शीघ्र ही मृत्यु के 
मुख में पड़ेगा । इसीसे सदुपदेश ओर सद्विद्या का फल भी बहुत 
विशेष बताया गया है। महापुरुष ने भी कहा हे कि जो पुरुष यथार्थ 
विद्या को सममता हो और उसके अनुसार आचरण भी करता हो 
तथा दूसरे लोगों को भी उसका उपदेश करता हो उसको स्थिति 
उत्तम कही जाती है। ओर उपदेश का काम एकान्त में रह कर 
नहीं हो सकता । एकान्त में न तो उपदेश दिया जा सकता हे ओर 
न लिया ही जा सकता है । अतः इसके लिये सत्पुरुषों की संगति 
में रहना बहुत आवश्यक है। 

किन्तु उपदेश का अधिकारी वही है जिसका भाव निष्काम 
हो और जिसे धन आदि की कोई वासना न हो | तथा उपदेश 
करनेवाला भी ऐसा ही होना चाहिये, तभी धम की प्राप्ति 
हो सकती है । उसे चाहिये जिज्ञासु के अधिकार के अनुसार उप- 
देश करे | किन्तु यदि विद्यार्थी यथाथ युक्ति को भी स्वीकार न करे 
तो समभाना चाहिये कि वह केवल मान पाने के लिये ही विद्याध्यन 

करता हे। अतः जिज्ञासुओं को यही उपदेश करे कि हृदय की 
शुद्धता ही सब से बड़ी पवित्रता है ओर हृदय तभी शुद्ध होता 
है जब मायिक पदार्थों से विरक्त होता है । इसलिये सम्पूरो मंत्रों का 
सारभूत बीजमन्त्र यही है कि सम्पूर्ण स्थूल पदार्थ नाशवान्‌ हैं 
ओर सवेदा केवल श्री भगवान्‌ ही सत्यरूप हैं। अतः मनुष्य को 
सब प्रकार श्रीभगवान का ही दास होना चाहिये, उनके सिवा ओर 
किसी भी पदार्थ में आस क्ति नहीं करनी चाहिये । जो पुरुष अपनी 
किसी वासना में वंधा हुआ है वह तो वासना का ही दास हैं, 
उसने यथार्थ भेद को नहीं समझा | वह यथार्थ भेद यह है कि 
सम्पू् मलिन स्वभावों का त्याग करे ओर उत्तम स्वभावों को 
अपनावे । | 

इसके विपरीत जिस पुरुष की प्रीति उत्तम विद्या में तो हो 
नहीं ओर अन्य नाना प्रकार की भ्रवृत्तिमार्गीय विद्याएँ वह पढ़ना 
चाहे, तब यही समझना चहिये कि वह धन ओर मान के लिये दी 
विद्याध्ययन करना चाहता है । ऐसे मनुष्य को पढ़ाने की आव- 
श्यकता नहीं है, क्‍यों कि वे विद्याएँ तो परमार पथ में विघ्नरूप दी 
होती हैं । तात्पय यह है कि मन ही इस जीव का परम मित्र है ओर 
वही सवदा इसे दुःखों में भी डालता रहता है | यदि कोई मनुष्य 
अपने सन से विपरीत चलकर उसे जीतने का प्रयत्न नहीं करता 
तथा मत-मातान्तरों के वाद-विवाद एवं विरुद्धाचारों- में आसक्त 
: रहता है, तो सममना चाहिये कि उसे उसका मन ही नचा रहा 
है । इसके सिवा, इसके हृदय में जो मलिन स्वभाव हैं अथात्‌ ईष्यां 
अभिमान, दम्भ, धनासक्ति आदि जितने भी अवगुण हैं वे सब 
बुद्धि का नाश करनेवाले ही हैं तथा हृदय को भी अ्रष्ट कर देते 
हैं । जोपुरुष ऐसे स्वभावों को नष्ट करने का प्रयत्न नहीं करता 
तथा बार-बार बड़ी सावधानी से प्रवृत्तिमागीय कर्मों का ही 
विचार करता रहता है वह केसे शुद्ध हो सकता दे 

अतः जिसका भाव निष्काम न हो उसे विद्याध्यन कराना 
ऐसा है जेसे किसी चोर को तलवार दे दी जाय । यहाँ यदि कोई 
प्रश्न करे कि तलवार तो चार को सम्माग में नहीं लगा सकती 
किन्तु विद्या पढ़ना तो ऐसा हो कि उसके द्वारा, पहले जो सकाम 
हो वह पुरुष भी निष्काम हो सकता हे--तो इसका उत्तर यह है कि 
भिन्न-भिन्न मते ओर पन्‍न्थें की जो विद्या है उसके द्वारा निष्का- 
मता कभी नहीं आ सकती । जिस विद्या के द्वारा निष्कामता 
उत्पन्न होती है ओर भोगों से छुटकारा मिलता है वह तो सनन्‍्तों 
के वचन हैं। यह ऐसी विद्या हे कि जिसमें सभी लोगों का अधि- 
कार है ओर जो सभी के लिये लाभदायक है| हाँ, यदि कोइ 
पुरुष कठोरचित्त हो ओर जिसका भाव भी मलिन हो, ते वह इसके 
लाभ से वश्चित भी रह सकता है । इसके सिवा जो पुरुष इस 
विद्या का ज्ञाता भी हो, किन्तु जिसके हृदय में कोइ अभिमान का 
अंश हो उसे इसका उपदेश नहीं करना चाहिये, क्‍योंकि उसके 
उपदेश से यद्यपि दूसरे लोगों को लाभ पहुँचना सम्भव हे तथापि 
उसके कारण उसे जो मान मिलेगा वह भगवान की ओर बढ़ने में 
उसके लिये बाधक हो सकता है । जसे दीपक के द्वारा मन्दिर में तो 
प्रकाश होता है, किन्तु वह स्वयं प्रत्येक क्षण में घटता रहता है, 
उसी प्रकार मानी पुरुष के उपदेश से दूसरों को भले ही कुछ लाभ 
हो जाय, किन्तु इससे उसकी जो महान हानि होती हे उसे रोकने का 
कोई उपाय नहीं है, वह्‌ तो बढ़ती ही जायगी । एक सन्त ने कहा 
था कि मैंने पुस्तकों के सात सन्दूक पृथ्वी में गढ़वा दिये थे और 
कभी किसी को उपदेश नहीं दिया। इस पर किसी ने पूछा कि आप 
उपदेश क्यों नहीं करते ? तब वे बोले, “यदि मेरे मन में मोन रहने 
की इच्छा होती तब तो मुझे उपदेश करना उचित था, किन्तु में तो 
अपने चित्त में उपदेश करने की इच्छा देखता हूँ, इसलिये मेंने 
उपदेश करना छोड़ कर मोन ही स्वीकार किया है |”? एक अन्य 

“व 24 क्षतज्ञातु सं कहा था, ”तुम्हा 0 श्रवस्था तो अ्रच्छ) 
थी /हिन्सु तथा जब (के ठुन्हें माया की प्रीति न होती |” जिन्नासु 
ने पा, “माया के साथ मेरी श्रीति किस भ्कार है !” संतने कहा 
तुम्हें सांसारिक लोगों से मिलने और उपदेश करने की बहुत रुचि 
| इसपर जिज्ञासु बोला, “अब आगे मैं उपदेश करना त्यागता हूँ।?? 

तात्पय यह हे कि विद्या को निष्काम भाव से पढ़ाने ओर 
पढ़नेवाले विरले ही होते हैं। अतः जो अधिकारी न हो उसे पर- 
माथथसम्बन्धिनी विद्या का उपदेश करना पाप ही है। तथा इसे 
पढ़ाने का भी वही अधिकारी है जिसे अपना कोई प्रयोजन न हो, 
ऐसा उपदेश करनेवाला हो तो उसके लिये तो एकान्त में रहने 
को अपेक्षा उपदेश करना ही श्रेष्ठ है। उपदेश सुननेवाले को 
भी चाहिये कि उपदेशक के श्रति किसी प्रकार की दोषदष्टि न करे। 
यही समझें कि ये मेरे कल्याण के लिये ही मुझे उपदेश कर रहे 
हैं; अपने मान का इन्हें कोई विचार नहीं हे । इस प्रकार अपने 
कल्याण के लिये यथार्थ विद्या का उपदेश प्रहण करे ओर उसके 
प्रति शुद्ध भावना रखे। परन्तु जिसका हृदय मलिन होता है वह 
तो ओरों के प्रति मलिन भावना ही रखता दे, उन्हें भी अपनी ही 
तरह समभता हे। 

इसरा लाभ--संगति के द्वारा ही जीवों को प्रसन्‍नता पहुँचायी 
जा -सकती है। जिस मनुष्य ने एकान्तसेवन स्वीकार कर 
लिया दे वह किसी की सेवा नहीं कर सकता | ओर जो सेवा 
के हा दूसरों को प्रसन्‍न करता है, उसे स्वयं भी प्रसन्नता प्राप्त 
होती है । 
तीसरा लाभ--सहनशीलता आदि जितने गुण हैं वे भी संगति 
में रहने से ही दृढ़ होते हैं। जो मनुष्य किसी से भी मिलता- 
जुलता नहीं है उसमें सहन-शीलता कैसे आवेगी? और जिज्ञासु 
में सहन-शीलता एवं धैये आदि गुण होंने ही चाहिये। ये ही ' 

उसके लिये विशेष लाभग्रद हैं / यहुब्य कर खभव दस्पे उत्कृष्ट 
हो सकता है जब वह दुष्टों के कटु वचनों की सहन करे । इसी से 
जिज्ञासुजन भिक्षा आदि कर्मों को अद्जीकार करते हैं, क्योंकि इनके 
द्वारा श्रथम तो उनका अहंकार नष्ट होता हे और दूसरे लोगों की 
ताड़ना एवं दुवेचनों के कारण उनमें क्षमा एवं सहनशीलता की 
वृद्धि होती है। यद्यपि आज-कल ऐसे लोगों में भी धन और मान 
की कामना होने लगी है, तथापि पहले जिज्ञासुजन इसी उद्देश्य से 
संग किया करते थे जिससे अभिमान टूटे, संतों की सेवा 
द्वारा कृषणता दूर हो ओर उनका आर्शीवाद भी प्राप्त हो। तथा 
आरम्भ में महापुरुषों ने भिक्षा आदि कर्मा का भी इसीलिये 
विधान किया था । जिस व्यक्ति का स्वभाव सहनशील नहीं होता 
वह थोड़ी-सी उत्तजना मिलने पर ही वाद-विवाद में प्रवृत्त हो 
जाता है । तात्पये यह है कि क्षमा और सहनशीलता, जो जिज्ञासु 
के धर्म को दृढ़ करनेवाली हैं, केवल एकान्त में रहने से प्राप्त 
नहीं हो सकतीं । 

परन्तु जो पुरुष किसी की बात न सह सकता हो उसका तो सबसे 
अलग रहना ही श्रच्छा हे । इसके सिवा जो पुरुष संतों की सेवा 
करके तितिक्षा एवं भिक्षा आदि का खूब अभ्यास कर चुका है तथा 
जिसमें निरभिमानता ओर क्षमाशीलता आदि सदूगुण भी आा 
चुके हैं उसे भी एकान्त में ही रहना चाहिये | कारण कि, तितिक्षा 
आदि साधनों का यह उद्देश्य नहीं है कि सबेदा दुःख ही उठाता 
रहे; जेसे ओषधि का उद्देश्य कड़वे रस का अभ्यास नहीं, अपितु 
रोगनिवृत्ति है । जब रोग निबृत्त हो जाय तो कटु रस के अभ्यास 
'के लिये उसे पीते रहना निस्‍थेक है । इसी प्रकार सम्पूर्ण साधनों 
का प्रयोजन श्रीभगवच्चरणारविन्द की प्रेमाभक्ति प्राप्त करना 
आओर जो उस भक्ति के वाधक हैं उन्हें निवृत्त करना है, जिससे कि 
निविध्न होकर प्रभु के भजन स्मरण में तत्पर रह सके। 

इसके सिवा जो महानुभाव अधिकारी पुरुषों को उपदेश करने- 
वाले हों उन्हें भी एकान्त में नहीं रहना चाहिये। जिस प्रकार 
आरम्भिंक अवस्था में शिष्य को गुरुदेव की संगति त्यागना अनु- 
चित है उसी प्रकार गुरुओं को भी जिज्ञासुओं को छोड़कर एकान्त 
में चले जाना ठीक नहीं । किन्तु एकान्त की अपेक्षा इस प्रकार की 
संगति श्रेष्ठ तभी है जब कि लोगों से मिलते-जुलते रहने में दम्भ 
ओर मान का कोई अंश न हो । 

चौथा लाभ--संगति से ही अनेक प्रकार के सन्देह और 
संकल्प भी निवृत्त होते हैं।जब यह साधक एकान्त में रहने 
लगता है तो कई बार इसे ऐसे संकल्प घेर लेते हैँ जिनसे भगवद्‌- 
भजन में बड़ा विध्न आ जाता है । उन संदेहों का स्वयं ही निवृत्त 
होना सम्भव नहीं होता । उन्हें दूर करने का साधन साह्विक पुरुषों 
का सत्संग ही है । एक संत ने कहा हे कि चित्त का खुलना सात्त्विक 
संगति के द्वारा ही हो सकता है, क्‍योंकि इस मन का ऐसा स्वभाव 
है कि यदि इसे एक ही कम में जोड़ दिया जाय तो यह शून्य-सा 
होकर तमोग्रस्त हो जाता है । वह शून्यता तभी दूर होती हे जब 
यह सत्संग प्राप्त करता है । अतः उचित है कि नित्यप्रति किसी 
सात्त्विक पुरुष का सत्संग करता रहे । उसके सामने अपने जो 
दोप हों उन्हें प्रकट कर दे ओर उससे अपनी जीविका आदि की 
शुद्धि का उपाय भी पूछे तो अच्छा ही हैँ । किन्तु प्रमादी पुरुष 
की तो एक घड़ी की संगति भी हानिकारक ही हूँ । सारे दिन 
अभ्यास करनेपर जो पवित्रता प्राप्त होती है वह मू्खों की संगति 
से क्षण भर में ही नष्ट हो जाती है । इसी से महापुरुष ने कहा 
है कि जब यह पुरुष किसी से प्रीति करे तो पहले ही विचार ले 
कि में किस लाभ के लिये इससे प्रेम करता हूँ। 

पॉचवाँ लाभ--पारस्परिक भाव ओर प्रति की रीति भी सत्संग 
में रहने से ही प्राप्त हो सकती है। जो पुरुष प्रायः एकान्त में ही 

रहता है वह सात्तविक पुरुषों की प्रीति ओर भावनाओं के लाभ से 
वंचित ही रह जाता हे । 

छठा लाभ--लोगों से मिलने और उनके साथ वताव करने से 
मनुष्य में दीनता एवं नम्नता के गुण प्रकट होते हैं। जो सबवदा 
एकान्त में ही रहते हैं उनमें प्रायः अभिमान की बृत्ति आ जाती 
है। कोई लोग तो स्वामी ( बड़े ) होने के कारण एकान्त को अड्जी- 
कार करते हैँ। वे किसी महापुरुष के दर्शनों को भी नहीं जाते 
ओर यही चांदते हैं कि वे ही हमारे दर्शनों के लिये आवें। इस 
प्रकार का अभिमान अत्यन्त अनुचित है। कहते हैं, किसी नगर 
में शक ऐसा बुद्धिमान हुआ था जिसने तीन सौ साठ ग्रन्थ बनाये 
थे। वह समभने लगा कि मेंने तो भगवान को प्राप्त कर लिया है। 
एक दिन उसे आकाशवाणी हुईं कि तूने अपने-आपको संसार में 
प्रकट किया है, सो इस बड़ाई को में स्वीकार नहीं करता | तब वह 
बुद्धिमान सब कुछ त्यागकर एकान्त में रहने लगा। उसने सममका 
कि अब भगवान्‌ मुझ पर प्रसन्‍न हो गये होंगे। तब उसे पुन 
आकाशवाणी हुई कि में अब भी तुम से प्रसन्‍न नहीं हूँ, क्‍योंकि 
अब तूने अपने को स्वामी बना रखा है। अब वह एकान्त को 
त्याग कर बाहर आया ओर अन्य लोगों की तरह ही खान-पान में 
बतने लगा तथा अभिमान त्याग कर साम्यभाव में स्थित हुआ। 
इस बार उसे आकाशवाणी हुईं कि अब तू मेरी प्रसन्नता को 
प्राप्त हुआ है। तात्पये यह है कि जिस परुष का सकाम भाव है 
ओर जिसने इसी उद्देश्य से एकान्त को स्वीकार किया हे कि लोगों 
में मिलने से मेरे मान को ठेस पहुँचेगी अथवा मेरी विद्या और 
क्रियाओं में कोई छिद्रान्वेषण करेगा, तो समझना चाहिये कि 
उसने अपने दोषों को छिपाने के लिये ही यह एकान्त का पदा डाला 
है ।उसे तो नित्यप्रति यही अभिलाषा होती है कि लोग मेरे 
दशेनों के लिये आया करें ओर मुझे दण्डवत्‌-प्रणाम किया करें । 

सो, ऐसा एकान्तसेवन तो दम्भ ही है । उचित तो यह है .कि जब 
यह पुरुष एकान्त में रहे तो किसी भी समय भजन ओर विचार 
में शिथिलता न आने दे, अथवा विद्याभ्यास में ओर शास्त्र- 
चिन्तन में अपने चित्त को लगाये रहे । 
संगति भी उसी की करनी चाहिये जिसके सहवास से धमम 
को वृद्धि हो । भगव््जीति से शून्य होने के कारण जो लोग म्रतक 
के समान हैं उनकी संगति कदापि न करे । कहते हैं, एक बुद्धिमान्‌ 
पुरुष किन्‍्हीं सन्‍त के पास गया और बोला कि मुझे आपके दशनों 
के लिये आने में विलम्ब हो जाता है, अतः आप इस अवज्ञा के 
लिये मुझे क्षमा करें । सन्‍त बोले, “तुम इस व्यवहार को अवज्ञा 
सममो ही मत, क्योंकि दूसरे लोग तो मिलने को अपना सत्कार 
मानते हैं और में न मिलने पर अपना उपकार समभता हूँ, क्योंकि 
मुझे तो हर समय मृत्यु के आने का खटका लगा रहता है। अतः 
में किसी के आने और मिलने की इच्छा ही नहीं करता ।?” इससे 
निश्चय होता है कि मान और दम्भ के लिये एकान्तसेवन करना 
बड़ी भारी मूखता है। जिज्ञासु को तो यही विचारना चाहिये कि 
मेरा योग-क्षेम किसी मनुष्य के हाथ में नहीं है, लोग तो बेचारे 
पराधीन हैं.। 
इसके सिवा ऐसी बात भी है कि जब कोई साधक किसी पवेत 
की कन्दरा में जाकर भी रहेगा तो दुष्ट लोग तो यही अनुमान 
करेंगे कि यह ढे।ग बनाने के लिये ही गुफ़ा में जाकर बेठा है । 
आओर यदि यह किसी अत्यन्त अपविन्न स्थान में भी रहने लगे तो 
सहदय पुरुष यही समभेंगे कि अपने को लोगों के संसग से बचाने 
के लिये ही यह ऐसी गंदी जगह रहता है। सामान्यतया जनता 
में दो प्रकार के लोग रहते हैं--एक मित्र ओर दूसरे शत्रु । जो 
मित्र होते हैं वे इसके सभी आचरणों में शुभ कल्पना करेंगे और 
जो शत्रु होंगे वे इसके प्रत्येक आचरण में दोषदृष्टि करेंगे। अतः 

जिज्ञासु को उचित दे कि लोगों के कहने-सुनने पर कोई ध्यान न 
देकर अपने चित्त की वृत्ति को हृढ़तापूर्वक अपने परम धर्म में ही 
स्थित करे । कहते हैं, एक सन्त ने अपने एक जिज्ञासु भक्त से कोई 
काम करने के लिये कहा । वह बोला कि लोगों के भय के कारण 
में यह काम नहीं कर सकूँगा। सन्त ने कहा, “जिज्ञासु को जब 
तक दो अवस्थाएं प्राप्त न हों तब तक वह यथार्थ भेद को (नहीं पा 
सकता। पहली अवस्था तो यह हे कि इसकी दृष्टि से सारा जगत्‌ 
नष्ट हो जाय ओर इसे भगवान्‌ के सिवा ओर कुछ भी दिखायी 
न दे। तथा दूसरी अवस्था यह है कि इसका मन मर जाय, जिससे 
यदि जगत्‌ इसके विषय में कुछ कहे तो इसे किसी प्रकार की भी 
ग्लानि न हो ओर न मान-अपमान की ही कोई शंका रहे ।?” इसी 
प्रकार किसी ने एक संत से कहा था कि जब लोग आपकी बातें 
सुन कर बाहर जाते हैं तो निन्‍्दा !करते रहते हैं। रंंत ने कहा कि 
मैरे चित्त की बृत्ति तो परम पद प्राप्त करने की ओर लगी हुई है । 
अतः मुझे उनको निनन्‍दा का कोई भय नहीं हे । वास्तव में जिस 
पुरुष ने निन्दा ओर स्तुति की ओर देखना छोड़ दिया है वह मुक्त 
रूप ही हे । अतः जिज्ञासु को इस ओर दृष्टि डालना उचित नहीं, 
क्योंकि वह सवंथा लोकनिन्दा से छुटकारा पा नहीं सकता । 

इस प्रकार यहाँ तक एकान्त और संगति के गुण-दोषों का 
वर्णन किया गया । इन पंक्तियों को पढ़कर जिज्ञासु को अपने अधि- 
कार का विचार करना चाहिये ओर फिर जेसा अधिकार जान 
पड़े उसी के अनुरूप अपनी वृत्ति स्वीकार करनी चाहिये । 

अन्त में, एक बात ध्यान में रखने की हे कि जब यह पुरुष 
एकान्त में रहना चाहे तो पहले ऐसा निश्चय करे कि में इसलिये 
एकान्त स्वीकार करता हूँ कि मेरे ववन ओर कर्मों से किसी को 
कोई खेद न पहुँचे तथा मुझे भी सांसारिक मंझभटों से कष्ट न हो 


कि 


आर में सब जंजालों से -छूटकर भगवदू-भजन में तत्पर रहूँ । 

तात्पय यह है कि एकान्तसेंवी पुरुष को भजन और विचार के 
बिना एक क्षण भी नहीं रहना चाहिये, श्रथवा उसे विद्याभ्यास 
ओर शुभ कर्मों में लगे रहना चाहिये। इसके सिवा उसे ऐसी 
इच्छा भी नहीं करनी चाहिये कि लोग उससे मिलने के लिये श्रावें। 
उसे तो बिना प्रयोजन किसी से नगर का समाचार भी नहीं पूछना 
चाहिये, क्योंकि यह पुरुष जेसी बातें सुनता है वेसा ही संस्कार 
इसके हृदय में दृढ़ हो जाता है। फिर जब भजन की एकाग्रता 
होती है तो वही संकल्प फुरने लगता है | एकान्त में रहने का तो 
यही प्रयोजन है कि सम्पूर्ण संकल्पों का निरोध हो जाय । श्रतः 
एकान्तसेवी को भजन ओर वस्त्र का संयम करना भी परम आव- 
श्यक है । जब तक यह पुरुष संयम को रवीकार नहीं करता तब 
तक लोगों की पराधीनता से मुक्त नहीं होता । इसके सिवा जब 
कोई इसे बचन या कमंद्वारा कष्ट पहुँचावे तो इसे सहनशील होकर 
क्षमा कर देना चाहिये | अपनी स्तुति ओर निन्‍्दा पर कोई ध्यान 
न देकर इसे निरन्तर धमकार्यों में लगे रहना चाहिये, क्‍योंकि उन 
पर ध्यान देने से इसका समय व्यथ ही नए्ट होता हे। वस्तुतः 
एकान्त में रहने का तो यही प्रयोजन हे कि वहाँ रहकर यह अपना 
सर्वोत्तम काय पूरा कर ले | 


पॉँचवीं किरण 


राजनीति ओर उसकी युक्तियाँ 


याद रखो, राजनीति भी बहुत बड़ी चीज हे। जो परुष विचार 
पूर्वक राज्य कार्य करता है वह भगवान्‌ का सान्निध्य प्राप्त कर 
लेता है । परन्तु जो इसमें धर्म की मयांदा को छोड़ बेठता है वह 
तो अपने मन की वासनाओं का दास है। उसे प्रभु की ओर से 
तिरस्कार प्राप्त होता हूँ । वास्तव में अ्रभ्युदय और निः:श्रेयस के 
सम्पूण उपायों का मूल धमांत्मा राजा ही है ओर धमांत्मा वही हो 
सकता है जिसकी बुद्धि विचारप्रवण हो ओर जिसके स्वभाव में 
सक्ष्व गुण की प्रधानता हो । 
राजनीति का विज्ञान भी असीम है। इसमें सबसे पहले तो 
यह आवश्यक है कि राजा को इस रहस्य का ज्ञान हो कि वह इस 
संसार में किस काम के लिये आया है ओर इस जीवन का अन्त 
होने पर वह किस अवस्था को प्राप्त होगा । उसे यह निश्चय होना 
चाहिये कि में एक परदेशी हूँ और यह संसार मेरी यात्रा का एक 
पड़ाव है । इस पड़ाव का आरम्भ हिंडोले से होता है और अन्त 
श्मशान में । यहाँ जो दिन, मास “ओर वर्ष बीतते हैं वे इस यात्रा 
के कोस और योजनों की तरह हैं | इस प्रकार जो काल बीतता 
जाता है उसके साथ ही में परलोक के समीप पहुँचता जा रहा हूँ । 
त में मुझे जिस स्थान पर पहुँचना हे वह इस संसार की जाग्रत्‌ 
अवस्था से मिन्‍न है । यह संसार एक पुल के समान है। यदि किसी 
पुरुष का गन्तव्य मार्ग किसी पुल के ऊपर होकर जाता हो और 

वह आगे बढ़ना भूलकर दिन भर पुल के सुधारने में ही लगा रहे, 
जहाँ पहुँचना हे उसका कोई विचार ही न करे, तो उसे अत्यन्त 
मूर्ल ही कहा जायगा । इसी ग्रकार जो मनुष्य मूख्ख होता है वह 
इस संसार के कार्यों को पूरा करने की धुन में लगा रहता है। किन्तु 
जो बुद्धिमान होता है वह यहाँ आकर परलोक के मार्ग का तोशा 
ही बनाना चाहता हे, ओर किसी भी काम की ओर ध्यान नहीं 
देता। माया के कार्यों को तो यह केवल काम चलाने के लिये स्वी- 
कार कर लेता है । जिससे काम चलता रहे उससे अधिक भोग को 
तो वह विष की तरह समभता है । वह अच्छी तरह जानता है कि 
जीवन में कोई कितना ही सोना-चाँदी इकट्ठा कर लो किन्तु जब 
मृत्यु की घड़ी आयेगी तब ये सारे खजाने मिट्टी में मिल जायेंगे, 
अथात्‌ इसके कुछ भी काम न आयेंगे । अन्त में चित्त को उनके 
वियोग का दुःख ही सहन करना पड़ेगा। अतः माया की सारी 
सामग्री का प्रयोजन तो इतना ही है कि इसके द्वारा शरीर के खान- 
पान आदि का काम चल जाय । इससे अधिक सामग्री तो पश्चा- 
त्ताप ओर दुःख का ही कारण बनती दे । 

किन्तु जो लोग शुद्ध ओर पापरहित रहकर माया का सब्म्वय 
करते हैं वे इन पदार्थों के वियोगजनित दुःख एवं पश्चात्ताप से 
बचे भी रह सकते हैं। जो पापपूर्वक मायिक पदार्थों का संग्रह करते 
हैँ परलोक में उन्हीं को ताड़ना दी जाती है। इसके सिवा उन्होंने 
तमोगुण के अधीन होकर जिनका धन हरा होता है उनके बे ऋणी 
भी रहते हैं। परन्तु यह बात भी निश्चित है कि बिना हठ और 
पुरुषाथ किये कोई भोगों के बन्धन से मुक्त नहीं रह सकता । जिस 
पुरुष का विचार ओर विश्वास दृढ़ होता है वह समभाता है कि 
कुछ ही समय बीतने पर ये इन्द्रियादिक के भोग नीरस हो जायेंगे 
तथा इंस समय भी ये अत्यन्त दुःखरूप हैं। इसके विपरीत परलोक 
का सुख्र, जो आत्मा की गुद्य निधि है, परम आनन्द्रूप है । वही 

सच्ची बादशाही हे और उसमें किसी प्रकार के विध्न की भी सम्भा- 
वना नहीं है । जिस पुरुष की ऐसी दृढ़ प्रतीति होती है उसे भोगों 
को त्यागने में कोई कठिनता नहीं होती | यह ऐसी ही बात है कि 
जैसे किसी पुरुष का कोई अत्यन्त प्रीतिपात्र हो ओर उससे यह कहा 
जाय कि यदि तुम केवल एक रात्रि के लिये इसके संयोग को छोड़ 
सको तो फिर सबंदा यह तुम्हारे पास ही रहेगा ओर कभी तुमसे 
विरोध न करेगा, तो ऐसी अवस्था में अपना अ्रत्यन्त प्रीतिभाजन 
होनेपर भी उसे एक रात्रि के लिये छोड़ने में उस पुरुष को कोई 
खेद नहीं होगा । उसके नित्य संयोग की आशा से वह प्रसन्नता 
पूवेक उस वियोग को सहन कर लेगा । इसी प्रकार बुद्धिमान पुरुष 
को सोचना चाहिये कि प्रथम तो इस लोक में आयु ही बहुत थोड़ी 
है, दूसरे ये जितने भोग्य पदार्थ हैं वे सभी क्षण-क्षण में परिणाम 
को प्राप्त होनेवाले हैं। तथा आत्मा का आनन्द ऐसा है कि उस 
का कभी अन्त नहीं होता ओर जिसका कभी अन्त ही नहीं होता 
उस सुख का परिमाण भी केसे बताया जा सकता है। इस मनुष्य 
की आयु का परिमाण तो प्रायः सो वष ही है । यदि किसी को कुछ 
अधिक आयु भी मिल जाय और उसे सम्पूर्ण भूमए्डल का 
निष्कण्टक राज्य भी प्राप्त हो, तो भी वह अनन्त ओर अपरिमित 
आत्मसुख के सामने तो तुच्छ ही हे । यदि ऐसा भी मान लें कि 
किसी को सवेदा के लिये इस संसार के सुख ओर चत्रवर्ती राज्य 
मिल सकते हैं तो भी वे अत्यन्त मलिन और नीरस ही हैं, क्योंकि 
संसार के जितने सुख हैं उन सभी में दुःख भी मिला हुआ है। 
अतः दुःख से सवेथा शून्य, परमानन्दस्वरूप आत्मसुख को त्याग- 
कर इन्द्रियादि के महामलिन भोगों में आसक्त होना बड़ी भारी 
_ मूखता ही है। 

इसलिये धर्मात्मा राजा और उसके मन्त्रियों को यह बात सवेदा 
ध्यान में रखनी चाहिये ।. ऐसी समझ होने पर जब वे भोगों में 

अनासक्त होंगे तभी उनके लिये राजनीति का यथावत पालन करत 
हुए प्रजा को सी रखना और जीवों पर दया करना सुगम हागा । 
वास्तव में राज्य करना तो उसी के लिये ठीक है जिसे सनन्‍्तों के 
वचनों की समझ हो और मायिक पदार्थों में तृष्णा न हो, क्योंकि 
भगवास्‌ धर्म और नीतिसहित राज्यशासन करना तो जय ओर 
तप की अपेक्षा भी बढ़कर मानते हैं। महापुरुष ने भी कहा हे कि 
विचार की मर्यादासहित एक दिन न्याय करना भी साठ वंषे की 
तपस्या से बढ़ कर है। इसके सिवा उन्होंने यह भी कहा है कि 
धमांत्मा राजा परलोक की तपन के समय भगवान्‌ की शीतल छाया 
में रहेगा | धर्मात्मा राजा भगवान्‌ का अस्यन्त प्रिय होता है ओर 
धर्महीन उनसे विमुख रहता है । महापुरुप ने एक स्थान पर भग- 
घान्‌ की शपथ करके कहा है कि धमात्मा राजा को सारी प्रजा के 
भजन का फज्नप्राप्त होता है। वह यदि एक बार भी भगवान का नाम 
लेता है तो उसे सहस्त्र नाम का फल प्राप्त होता है । इस प्रकार जब 
राजनीति का .इतना बड़ा लाभ है तो राजा को चाहिये कि भगवान्‌ 
के उपकार का कृतज्ञ हो और धर्म से कभी विमुख़ न हो | यदि 
वह भगवान का कृतध्न होकर अनीति करेगा ब्येर अपनी वास- 
न्ाओं का दास होकर रहेगा तो दुःख भोगेगा। अतः अब में 
क्रमशः राजधम की कुछ युक्तियों का वर्णन करता हूँ-- 
पहली युक्ति--जैसे दुःख और अपमान अपने को अच्छा नहीं 
लगता उसी प्रकार राजा को चाहिये कि इस प्रकार के सब विषध्नों 
से प्रजा की रक्षा करे। यदि ऐसा नहीं करेगा तो वह राजधम 
से च्युत हो जायगा। कहते हैं, एक बार महापुरुष तो छाया में 
बेठे थे तथा दूसरे लोग धूप में । इसी समय उन्हें आकाशवाणी 
हुई कि तुम्हें इस प्रकार बेठना उचित नहीं | जब इस नगण्य कमे 
के लिये भी भगवान की ओर से भत्सेना हुईं तो राजा को यह्‌ 
लचित ही है कि जिस बात से वह स्वयं प्रसन्‍न न हो उसे प्रजा के 

ऊपर भी न लादे। जिस राजा का विचार इतना समतापूण न हो 
वह धमंहीन ही समझा जायगा । 
दूसरी यूक्ति- कोई अभावग्रस्त हो तो उसे नीची दृष्टि से न 
देखे ओर उसके दुःखी होने से भय माने । जब वह अपना दुःख 
निवेदन करे उस समय यदि किसी प्रकार के जप या भजन में 
भी लगा हो तो उसे छोड़ कर उसकी आवश्यकता पूरा करे, क्यों- 
कि अभावग्रस्त के अभात्र को निवृत्त करना सब प्रकार के नियमों 
से बढ़ कर है। कहते हैं, एक बड़ा ही धर्मात्मा राजा था। एक 
बार वह सारे दिन प्रजा के कार्यों में व्यस्त रहकर चार घड़ी दिन 
रहने पर विश्राम करने के लिये घर जाकर लेट गया । इतने ही में 
राजकुमार ने आकर कहा, “पिता जी, आप इस प्रकार निश्चिन्त 
होकर केसे पड़े हुए हैं ? मुके तो भय है कि कहीं काल आकर 
आपको अभी न दबा ले ओर कोई अर्थी आपके दरवार में आकर 
निराश ही लोट जाय, आपको उसका पता भी न चले ।” राजा ने 
कहा; “वत्स, तुम ठीक कहते हो ।?” बस, वह उसी समय खड़ा हुआ 
ओर प्रजा के कार्यों में तत्पर हो गया । 
तीपरी युक्ति - अपने में विशेष भोगासक्ति न होने दे, खान- 
पान आदि में संयम से बत्तें । राजा यदि संयमहीन होकर भोगों 
में डूबा रहता है तो उससे धर्म की मयादा नष्ट हो जाती है। एक 
बार एक धमात्मा राजा ने अपने मंत्री से पूछा कि तुमने मेरा कोई 
अवगुण सुना हो तो बताओ। मंत्री ने कहा, “आप रात ओर दिन 
की पोशाकू अलग-अलग रखते हैं ओर भोजन भी दो शाकों के 
साथ करते हैं।?” इस पर राजा ने कहा, “अब में ऐसा नहीं करूँ गा।?” 
चोथी युक्ति--यथाशक्ति सब कार्यों को दयाभाव से सम्पन्न 
करे, क्रोध न आने दे। यदि कोई ऐसा कठिन काम हो जिसमें 
कठोरता से काम लिये बिना निवाह ही न हो, तभी तेजी से काम 
ले। महापुरुष ने भी कहा है कि जिस राजा की प्रजा पर सवेदा 

दया दृष्टि रहती है उस पर भगवान्‌ भी दया करते हैं। साथ ही 
यह भी कहा है कि राज्य करना तभी उचित हे जब वह धर्म की 
भयादा के अलुसार किया जा सके। यदि राजा धर्म की मयादा 
से च्युत हो जाता है तो राज्य ही उसके नरकगामी होने का कारण 
बन जाता है। कहते हैं, एक राजा ने किसी विद्वान से पूछा कि 
राजनीति में मुक्ति तक ले जानेवाला धर्म कौन हे? उन्होंने 
कहा, 'बिना पाप किये धन उपार्जन करना और उसे उचित कार्यों 
में लगाना ।” इस पर राजा ने कहा, “ऐसा भला, कौन कर सकता 
दे ?” विद्वान ने कह, “जिसे नरक के दुःखों का भय दो और जो 
परमानन्द भ्राप्त करने की इच्छा रखता हो उसी के लिये ऐसा आच- 
रण सुगम हो सकता है |? 

पाती युक्ति--हृदय से सर्वदा यही प्रयत्न करे कि सारी 
अजा शास्त्रमयांदा के अनुसार सुख प्राप्त करे । प्रजाजन राजा के 
मुंह पर जो उसकी प्रशंसा किया करते हैं वह प्रायः भयवश ही 
होती है। किन्तु राजा समझ बैठता है कि ये लोग मुझ से अत्यन्त 
प्रसन्‍न हैं। अतः बुद्धिमान्‌ राजा को चाहिये कि मन्‍्त्री और दूतों 
के द्वारा प्रजा के सुख-दुःख की सुधि लेता रहे ओर अपनी भलाई 
बुराई का पता रखे। लोगों के मुख से अपनी प्रशंसा सुन कर ही 
अभिमान न करे | 


छठी युक्ति--यदि कोई दुष्ट या धर्महीन पुरुष हो तो उसकी 
प्रसन्‍नता न चाहे । क्योंकि उसकी प्रसन्नता से तो जीवों को कृष्ट ही 
होता है। यदि यथाथ नीति के अनुसार बर्तने पर उसे अग्रसन्‍नता होगी 
तो उसकी अप्रसन्‍नता से होनेवाला पाप राजा को स्पर्श न कर सकेगा। 
अतः दुष्ट मनुष्यों की प्रसन्‍नता चाहना और भगवान की प्रसन्नता से 
विमुख होना बड़ी मूखेता की बात है। एक संत ने कहा है कि.जो 
उप सब प्रकार भगवान की ही प्रसन्‍नता चाहता है प्रभु उसके 
ऊपर अन्य लोगों को भी असन्‍्न कर देते हैं, और जो व्यक्ति लोगों 

की प्रसन्‍नता के लिये भगवान से विमुख[हो जाता है उससे न 
तो भगवान प्रसन्न होते हैं और न लोग ही । 

सातवीं युक्ति--राजा को सवंदा राजनीति का भय रहना 
चाहिये, क्योंकि राजनीति में यथावत्‌ बतना बड़ा कठिन काम 
है। अतः जो राजा प्रजा से सब प्रकार धम का आचरण करावे, 
उसे सुख्ली रखे ओर स्वयं भी धमपालन में तत्पर रहे वह बड़ा ही 
भग्यवान है। यदि उसका आच रण इससे विपरीत हो तो उससे बढ़ 
कर कोई अभागा भी नहीं है। इसी पर महापरुष ने भी कहा हे 
कि यदि कोई भगवान की कृपा चाहे तो स्वयं भी सब जीवों पर 
दया करे। तथा जिस राजा को तेज की इच्छा हो वह धमनीति 
पर हृढ़ रहे ओर मुह से जैसी बात कहे वेसा ही आचरण भी 
करे | यदि वह ऐसा नहीं करता तो देवता भी उसे धिक्कारते हैं 
ओर वह भगवान से भी विमुख हो जाता है । जिस राजा से 
प्रजा का पालन नहीं होता वह पूजा-पाठ के नियमों में खूब साव- 
धान भी रहे तो भी उसे कुछ लाभ नहीं होता । अतः तुम अच्छी 
तरह, विचार लो, धर्म की मयांदा छोड़ कर राजनीति में बतंना 
तो ऐसा है कि उसके कारण फिर किसी भी प्रकार के शुभ आच- 
रण से भी कोई लाभ नहीं होता । महापरुष ने कहा दे कि दो परुषों 
में जो प्रधान हो वंह यदि विचार ओर नीति के अनुसार आचरण 
न करे तो घिक्कार का पात्र होता है। एक स्थान पर उन्होंने ऐसा 
भी कहा है कि राजाओं में अधिकतर तो नरक को ही प्राप्त होंगे। 
उनमें कोई वही मुक्त हो सकेगा जो सदा भगवान्‌ से डरता रहेगा 
ओर विचार की युक्ति के अनुसार आचरण करेगा। अन्यत्र वे 
कहते हैं कि जब कोई इस लोक में क्रोध करता है तो भगवान भी 
उस पर कुपित होते हैं । तथा जो इस लोक में किसी को सुख देता 
है वह स्वयं भी सुख प्राप्त करेगा । फिर उन्होंने कहा दे कि राजा 
होकर जो अपनी प्रजा का शासन एवं रक्षण नहीं करता तथा 

किसी की आवश्यकताओं की ओर कोई ध्यान नहीं देना, अथवा 
जो परुष अपने सम्बन्धियों को धममार्ग की-शिक्षा नहीं देता और 
अशुद्ध आजीविकाद्वारा उनका पालन-पोपण करता है, तथा जो 
परुष किसी से अपना काम करा कर उसे मजदूरी नहीं देता, ये 
सभी नरकगामी होते हैं। अतः राजा को चाहिये कि संतजनों के 
वचनों को अपना दर्पण बनावे ओर जिन वचनों में अनीति की 
निन्दा की गयी है उन पर ध्यान देकर सवंदा अनीति से डरता 
रहे । 
आठवीं युक्ति--राजा को सवदा विद्वानों की संगति करनी 
चाहिये ओर उनसे धर्म की मयांदा के विषय में पूछते रहना 
चाहिये । किन्तु जो विद्वान्‌ अथेलोलुप हों उनका संग न करे, 
क्योंकि सकामी परणिडितों की दृष्टि तो राजा को प्रसन्‍न रखकर 
अपना स्वार्थ सिद्ध करनेपर ही रहती है, वे उसे यथाथ नीति का 
उपदेश नहीं दे सकते | अतः उनका संग अच्छा नहीं । राजा को 
तो उसी विद्वान का संग करना उचित है जो अपने स्वार्थ ओर 
राजा के मान के लिये यथार्थ नीति को न छिपावे । कहते हैं, एक 
राजा ने किसी संत से पूछा था कि अमुक तपस्वी आप ही हैं। 
इस पर संत ने कहा कि अमुक तो में ही हूँ, किन्तु तपस्वी तुम ही 
हो, क्योंकि जो अधिक वस्तु को त्याग कर अल्प को स्वीकार करे 
वही तपस्वी होता है, सो तुमने आत्मसुख्न को ल्यागकर मायिक 
सुख स्वीकार किये हुए हैं, इसलिये तुम्हीं तपस्वी हो । फिर राजा 
ने कहा, “मुझे कुछ उपदेश कीजिये।” संत ने कहा, “तुम्हें भगवान्‌ 
ने धर्म के सिंहासन पर बैठाया है, अतः परलोक में जानेपर प्रभु 
तुम से धर्म की मयांदा पूछेंगे, साथ ही उन्होंने तुम्हें नरकों का 
द्वारपाल भी बनाया है, अथांत्‌ तुम्हें प्रजा को नरकों में जाने से 
बचाने का भी अधिकार दिया हे; अतः जो पुरुष अपनी जीविका 
के लिये पाप करता हो उसे तुम्हें जीविकानिवाह के लिये धन देना 

चाहिये और जो मनमुखी होकर धर्ममयांदा का त्याग करे उसे 
ताड़ना देकर पाप से रोकना चाहिये। और यदि कोई बल के अमभि- 
मान से अन्धा होकर जीवों को कष्ट पहुँचावे तो उसका शस्त्रोंद्रारा 
दमन करना चाहिये । यदि तुम ऐसा नहीं करोगे तो सबसे पहले 
तम्हें ही नरक में जा ना पड़ेगा ।?? राजा ने पुनः कहा, “कुछ ओर 
उपदेश कीजिये |?” तब संत बोले, “राजन ! तम नदी की तरह हो 
ओर मन्त्री तम्हारे प्रवाह के समान हैं| तात्पये यह कि यदि तम 
निर्मेल रहोगे तो वे भी निमल रहेंगे ओर यदि तम्हारा हृदय 
मलिन हो जायगा तो वे भी मलिन कर्मा का आचरण करेंगे।” 

इसी प्रकार एक ओर राजा किन्हीं संत के दशेनों को गया। 
संत उस समय यह वचन पढ़ रहे थे कि यथासम्भव शुभ 
आचरण ही को स्वीकार करो, क्योंकि उत्तम और नीच पुरुषों की 
गति समान नहीं होती । जब राजा ने यह वचन सुना तो वह 
अपने मन में विचारने लगा कि यह वचन ही सारे उपदेशों का 
मूल दे । इतने में संत के दशनों की अभिलाषा से राजा के प्रधान 
ने किवाड़ों को खटकाया ओर कहा, “महाराज ! किवाड़ें खोलिये।” 
संत ने पूछा, “कोन है ९?” प्रधान ने कहा, “अमुक राजा साहब 
आपके दशनों के लिये आये है।”” संत बोले, “राजा का हमसे क्या 
प्रयोजन हे ??? प्रधान ने कहा, “क्रपया किवाड़ें खोल दीजिये, 
राजा साहब का निरादर करना ठीक नहीं ।?” तब संत ने किवाड़ 
खोल दिये ओर भीतर जो दीपक जल रहा था उसे बुमा दिया। 
राजा ने भीतर जाकर संत के चरणों पर अपना सिर रखा ओर पाँव 
पकड़ लिये । संत ने कहा, “राजन ! तुम्हारे हाथ तो बहुत कोमल 
हैं, किन्तु इनकी साथंकता तभी है जब नरकों की अग्नि से ये 
सुरक्षित रहें । सो, तुम अभी से धमानुकूल आचरण करो तो 
अच्छा हो, क्योंकि परलोक में जानेपर तुम से एक-एक प्रजाजन 
की बात पूछी जायगी ।”” यह बात सुन कर राजा रोने क्षणा ओर 

मूर्छ्ित हो गया । तब प्रधान ने कहा, “महाराज, अब ऐसी बातें 
बन्द कीजिये, क्योंकि आपके वचन सुनकर तो राजा साहब के प्राण 
संकट में पड़ गये: हैं ।?” यह सुनकर सन्त ने कहा, “तुम कुमन्त्री 
हो, राजा के प्राण तो वास्तव में तुम लोगों की संगति के कारण 
संकट में पड़े हैं। और तुम हमारे ऊपर इसका आरोप करते 
हो ।” इतने में [राजा सावधान हो गया, उसने तीन हजार रुपये 
संत के आगे रखे ओर कहा. “भगवन ! यह घन पापरहित 
साधनों से उपाजन किया गया है, आप इसे स्वीकार करें ।”” संत 
ने कहा, “भाई ! में तो तुम्हें माया से निकालना चाहता हूँ और 
तुम मुझे माया में डालने की बातें कर रहे हो ।” ऐसा कहकर 
संत खड़े हो गये ओर घर के बाहर चले आये । राजा का धन 
उन्होंने स्वीकार नहीं किया । 

एक अन्य राजा की बात हे | उसने किसी संत से कहा था 
कि मुझे ध्मनीति का उपदेश कीजिये । तब संत ने कहा, “तुम 
से जो छोटे आदमी हैं उन्हें तुम पुत्रवत्‌ समझो ओर जो तुमसे 
बड़े हैं उन्हें पिता के तुल्य मानो तथा जो समान हैं उनके साथ 
बन्धु-बान्धवों का सा बतांव करो । यदि किसी को दण्ड देना 
पड़े तो उसकी उतनी ही ताड़ना करो जितना उसका अपराध हो 
ओर चित्त में यही भाव रखो कि में उसकी भलाई के लिये ही यह्‌ 
- ताड़ना कर रहा हूँ । अपराध न होनेपर यदि तुम क्रोधवश 
किसी के एक वेत भी मारोगे तो नरक में जाना पड़ेगा-।?” इसी 
बात को लक्ष्य करके एक बुद्धिमान्‌ राजा ने कहा हे कि एक बार 
मेरे सेवक ने कोई काम बिगाड़ दिया था। अतः में: क्रोध में भर 
कर उसे मारने लगा । तब वह बोला, “आप जरा परलोक की ताड़ना 
का स्मरण रखें ।”” अथांत्‌ परलोक का भय करके क्रोध त्याग दें । 
उसकी यह बात सुनकर मुझे भगवान्‌ का भय हुआ | 

इन सब प्रसंगों का तात्पय यह है कि राजा को सबेदा इस 

प्रकार सावधान करनेवाले वचन सुनते रहना चाहिये । 

नवी युक्ति--राजा को ऐसा नहीं समभना चाहिये कि में तो 
किसी को स्वयं दण्ड नहीं देता, उन्हें ताडना करनेवाले तो दूसरे 
ही होते हैं। कारण कि मन्त्रियों, प्रधानों (प्रान्तीय शासकों) ओर 
सेनापतियों के द्वारा जो अन्याय होगा उसको दण्ड भी राजा को 
ही भोगना पड़ेगा । अतः उन्हें पाप करने से रोकता रहे । एक 
धमंज्ञ राजा ने अपने प्रधान को पत्र लिखा था कि वही प्रधान 
भाग्यवान्‌ है जिसके राज्य में प्रजा सुखी रहती है, इसके विपरीत 
जिप्तकी प्रजा धमंदीन ओर दुःखो हा वह तो मनन्‍्दभागों ही हे । 
अतः तुम्हें सावधान रहना चाहिये | यदि तुम प्रमाद करोगे ओर 
भागा में आसक्त हे! जाओगे तो तुम्हारी सेता भो भागलम्पट 
हेकर प्रजा को दुःख देगी। जे। पुरुण अधिक भेगासक्त होता है 
यह तो पशु के समान है। पशु हरी-हरी घास चरकर पहले तो 
खूब मोटा हो जाता हे और फिर उसकी वह स्थूुलता ही उसके 
दुःख ओर नाश का कारण बन जाती है । इसी पर महापुरुष ने 
भी कहा है कि जिस राजा का कोई प्रधान पाप कमे करता हो 
ओर राजा उसे ताड़ना न देता हो तो उसके पाप का फल॑ राजा 
को भोगना पड़ता हे। 

अतः राजा को ध्यान रखना चाहिये कि माया में आसक्त 
होकर परमार्थ से विमुख होना बड़ी मूखता हे । मेरे जो प्रधान 
ओर सन्‍्त्री हैं, वे सबतो अपने स्वार्थ का प्रयोजन रखते हैं, अपना 
स्वार्थ सिद्ध करने के लिये वे मेरा धम नष्ट करने पर हुले रहते 
हैं। यदि इनके वशीभूत रहकर में अपने धर्म के विपरीत चल गा 
तो मुझे निःसन्देह नरकगामी होना पड़ेगा। यदि इस दाष्टि से 
विचार किया जाय तब तो ये सब मेरे शत्रु ही हैं । अतः जो 
राजा अपने मन्त्रियों ओर सेना आदि को पापकर्मों से नहीं रोकता 
बह तो उस पुरुष के ही समान है जो अपने स्त्री-पुत्नादि को पाप- 

है। किन्तु सन्‍्तों ने जो यह घर्म की मर्यादा कही है इसका पालन 
वही पुरुष कर सकता है जिंसने विचारद्वारा अपने संकल्पों को 
हृढ़ कर लिया हे । जो पुरुष अपनी बुद्धि पर अंकुश रखता हे 
ओर भोगवासनाओं को प्रबल नहीं होने देता वही धमनीति में 
स्थित रह सकता हे | पर अधिकांश लोग तो ऐसे होते हैँ जो अपने 
मनोरथ पूर्ण करने के यत्न में ही लगे रहते हैं ओर बुद्धि को भी 
इन्हीं कामों में लगाये रहते हैं। सो जिसने बुद्धिरूपी देवता को 
क्रोधरूपी राक्षस के हाथ बेच दिया है ऐसा पुरुष घधमनीति का 
पालन कदापि नहीं कर सकता । अत: जिसके हृदय में पहले विचार- 
रूपी सूये का उदय हो ओर फिर उसका प्रकाश इन्द्रियां में फले 
वही अपनी सब प्रजा को भी वह आलोक प्रदान कर सकता हे । 
जो लोग विचाररूपी सूय के बिना धर्मनीति के प्रकाश की आशा 
रखते हैं वे तो मूरतर ही हैं 
ओर यह विचार डउपजता है धम की बुद्धि से । इसी का नाम 
परम बुद्धि भी हे, अथात्‌ वह बुद्धि जो सब प्रकार के आचरणोीं 
का रहस्य सममती हो ओर इस बात का भी निशंय कर सकती 
हो कि में जब धर्म ओर विचार की मयांदा को त्यागता हूँ तो 
उसमें कया कारण होता है। जब यह अनेक प्रकार के भोजनों के 
लिये विचार की मयांदा का त्याग करे तब इसे इस प्रकार विचारना 
चाहिये कि खाने-पीने की ठृष्णा तो पशुओं का स्वभाव है, अतः 
जिसे यह ठृष्णा बढ़ी हुई है वह तो देखने में ही मनुष्य जान 
पड़ता है, वास्तव में तो पशु ही हे । ओर जो सुन्दर वस्त्रों के लिये 
धर्म का त्याग करे उसे समभना चाहिये कि आगार करना तो 
स्त्रियों का काम है। इसी प्रकार जो क्रोध के वशीभूत होकर घम्म 
का उल्लह्नन करे उसे अपने को सिंहों ओर भेड़ियों के समान 
जानना चाहिये | यदि कोई मनुष्य लोगों में सम्मानित होने के. 

लिये विचार का त्याग करता द्वे तो यह भी बड़ी मूखेता की ही 
बात है, क्योंकि यदि विचारपूर्वक देखा जाय तो ये सब लोग 
अपने स्वार्थ का ही प्रयोजन रखते हैं और भोगों के लिये ही इसकी 
चापलूसी करते हैं। इसकी परीक्षा यही है कि जब उनका स्वार्थ 
भंग होता है तो वे उल्टे इसके शत्रु हो जाते हैं ओर इसके विरो- 
धियों की सेवा करने लगते हैं। इससे निश्चय होता हे कि इसके 
सभी सम्बन्धी, मित्र, सेवक ओर, साथी अपने स्वार्थे के लिये द्वी 
इससे स्नेह करते हैं । 

अतः बुद्धिमान्‌ तो वही पुरुष है जो इस भेद को अच्छी 
प्रकार समके और अपने पास पदार्थों की बहुलता देखकर अभिमान 
न करे । जिसे ऐसी समभ नहीं हे वह तो बुद्धिहीन ही हे। ओर 
जिसके पास बुद्धि नहीं हे वह विचार की मयोदा में सावधान नहीं 
हो सकता | तथा जो विचारशुन्य दे वह निःसन्देह नरक का ही 
अधिकारी होता है । इसीसे संतों ने कहा हे कि सम्पूर्ण शुभ 
गुणों का मूल बुद्धि ही दे। 

दसवीं युक्ति--राजाओं में स्वभाव से ही अभिमान अधिक 
होता है ओर अभिमान से क्रोध हुआ करता है तथा क्रोध ही 
बुद्धि का सब से बड़ा शत्र हे। अतः राजा को सबसे पहले क्रोध 
के दोषों पर विचार करना चाहिये ओर जब अकस्मात्‌ कभी क्रोध 
उत्पन्न होने लगे तब प्रयत्न करके अपने स्वभाव में दया ओर 
सहनशीलता को पुष्ट करे । यह बात ध्यान में रखे कि सहनशीलता 
संतों का धर्म हे ओर क्रोध असुरों का स्वभाव है। राजों का प्रायः 
यह स्वभाव होता है कि जब कोई पुरुष वाणीद्वारा उनकी अवज्ञा 
करता है तो वे उस पर क्रोध करने लगते'हे। उस समय उन्हें 
विचारना चाहिये कि यदि दुरवंचन कहनेवाला पुरुष सत्य कहता 
है तब तो वह उपकारक है ही ओर यदि वह भूठ कहता हे तो 
उसका ओर भी अधिक उपकार है, क्योंकि इस प्रकार घह हमारी 

सहनशीलता बढ़ाने में सहायक होता है |. इसके सिवा उसके पुण्य 
कर्मों का फल भी सहन करनेवाले को ही प्राप्त होगा | कहते हैं, 
एक बार किसी पुरुष ने महापुरुष से कहा था कि अमुक पुरुष ऐसा 
बलवान है कि जिसके साथ युद्ध करता है उसी को गिरा देता हे । 
इसपर उन्होंने कहा, “वास्तव में: बलवान तो वही है जिसने अपने 
क्रोध को जीता है। मनुष्यों को पकड़ने और गिरानेवाले का नाम 
बली नहीं है ।?? 

इसके सिवा धमंवान पुरुष उसे भी कहा गया हे जो किसी 
क्रोध करनेयोग्य पुरुष से काम पड़नेपर भी विचार की मयांदा 
को नहीं त्यागता और न कोई अनुचित वचन ही कहता हे तथा जब 
किसी पर प्रसन्‍न होता हे तब भी जो वास्तविकता को भूल नहीं 
जाता एवं समरथ होनेपर भी कभी मादा का उल्लड्डन नहीं 
करता । एक संत का कथन है कि जब तक किसी पुरुष के धेये और 
क्रोध की अच्छी तरह परीक्षा न कर ली जाय तब, तक उस पर 
विश्वास नहीं करना चाहिये । कहते हैं, एक राजपुन्न पढ़ने के लिये 
पाठशाला को जा रहा था । रास्ते में एक दुष्ट मिला, वह्‌ उसके लिये 
अनेकों दुवचन कहने लगा। राजकुमार के साथ जो सेवक था 
बह क्रोधित होकर उसे मारने को तेयार हुआ.। तब राजकुमार ने 
उसे रोका ओर उस दुष्ट से कहा, “भाई !हमारे में तो ऐसे-ऐसे दोष 
हैं जिन्हें तुम जानते ही. नहीं हो। हाँ, तुम्हारा कोई काम हो तो 
मुभसे स्पष्ट कहो ।?? यह सुनकर वह बहुत लज्जित हुआ। फिर 
राजकुमार ने अपने गले का वस्त्र ओर एक हजार रूपया उसे 
दिया । उन्हें लेकर वह बोला, “निः:सन्देह आप महापरुष की सनन्‍्तान 
हैं ।”? एक बार इसी राजकुमार ने अपने एक सेवक को दो बार 
पकारा, किन्तु वह्‌ चुप साधकर रह गया। तब इसने पास जाकर 
कहा, “ममेंने तम्हें दो बार पकारा, किन्तु तुमने सुना ही नहीं ।” 
सेवक ने कहा, “सुना तो था, किन्तु आपकी सहनशीलता ने इतना 

निर्भय कर दिया हूँ । सोचा था, अवज्ञा करनेपर भी आप दण्ड 
तों देगें नहीं ।”” राजपुत्र बोला, “यह भी हमारे ऊपर प्रभु का परम 
अनुअह ही है कि सेवक को भी हमारे क्रोध का भय नहीं रहा |?” 
इसी प्रकार एक संत का भी प्रसंग है । उनके सेवक ने उनके एक 
पशु का पैर तोड़ डाला। तब उन्होंने उससे कहा, “भाई तूने इस 
बेचारे को यह कष्ट क्‍यों दिया ?” सेवक बोला, “मेंने आपके मेय 
ओर क्रोध की परीक्षा करने के लिये यह अवज्ञा की है ।” तब संत 
बोले, “भाई ! में तो सहनशील होकर ऋध ही को लज्जित करूँगा।”? 
ऐसा कहकर उन्होंने डस क्रीतदास को दासत्व से मुक्त कर दिया। 
इसी प्रकार एक बार इन्हीं संत से किसी दुष्ट ने अनेकों दुवचन 
कहे । तब संत बोले, “भाई, मेरे और भगवान्‌ के बीच में अनेकों 
कठिन घाटियाँ हैं, यदि मैंने उन्हें पार कर लिया तो फिर मुझे 
तुम्हारे दुवंचनों का कोई भय नहीं है। और यदि वे मुझसे न 
लांधी गयीं तब तो तुम जेसा कहते हो में उससे भी गया-गुजरा 
हूँ ।” इसी पर महापुरुष ने भी कहा है कि बहुत लोग क्षमा और 
सहनशीलता के द्वारा अत्यन्त गम्भीर पद प्राप्त कर लेते हैं। वे 
यद्यपि गृहस्थधर्म का पालन करते हैं तो भी बड़े शूरवीर और 
विरक्तचित्त ह्वोते हैं। इसके सिवा यह भी कहा है कि जो विचार 
की मयादा त्यागकर क्रोध के वशी भूत होते हैँ वे नि:सन्देह नरक- 
गामी होते हैं और जो समर्थ होनेपर भी अपने क्रोध का दमन 
कर लेते हैं उनके हृदय को भगवान्‌ आनन्द से भर देते हैं । 
तात्पय यह है जिस राजा की बुद्धि धर्म में स्थित है उसके 
लिये तो मैंने जिसने वचन और युक्तियाँ कही हैं वे ही पर्याप्त हैं। 
ओर जिसका हृदय ये सब उपदेशवाक्य पढ़कर भी कोमल न 
हो, समझना चाहिये, उसे तो भगवान्‌ पर कुछ भी विश्वास नहीं: 
हैं। वाणी से भगवान्‌ को सत्य कहना दूसरी बात है और हृदयसे 
भगवान्‌ को सत्य जानना दूसरी । जो पुरुष छुल और हिंसा करके: 

धन उत्पन्न करे ओर पापों में नि:ःश'क होकर बर्ते उसके विषय में 
यह केसे समझ सकते हैं कि वह भगवान्‌ को प्रत्यक्ष सत्य जानता 
है। अतः धमात्मा पुरुष तो वही है जो सवेदा विचार की मयोंदा में 
स्थित रहता हे । 


[ ७ ] 
सप्तम उल्लास 


(चित्त के मलिन म्वभावों का शोधन 9 


पहली किरण 


शुभ स्वभावों की प्राप्ति और मलिन खभावों की 
निवृत्ति के उपायों का वणन 
( १-शुभ स्वभाव की स्तुति ) 

याद रखो, श्रभु ने जो महापुरुष की प्रशंसा की है वह उनके 
सुन्दर स्वभावों के कारण ही है, तथा महापुरुष ने भी कद्दा है कि 
भगवान्‌ ने मुझे भले स्वभावों को पूर्ण करने के लिये ही इस जगत्‌ 
में भेजा हे । फिर यह भी कहा हे कि परलोक में सन्दर स्वभाव 
ही सब से श्रेष्ठ पदार्थ गिना जायगा । एक बार किसी पुरुष ने 
महापुरुंष से पूछा था कि धर्म क्‍या हे । महापुरुष ने कहा कि भला 
स्वभाव ही धम है । ऐसे ही एक ओर परुष ने पूछा कि उत्तम 
आचरण क्या दे ? तब भी उन्होंने यही कहा कि भला स्वभाव ही 
सबसे उत्तम आचरण है। एक अन्य पुरुष ने उनसे प्राथना की कि 
मुझे कुछ उपदेश कीजिये । तब उन्होंने कहा कि जिस स्थान पर 
तुम हो वहीं भगवान्‌ के भय के सहित रहो ओर यदि कोई तुम्हारे 
साथ बुराई भी करे तो भी तुम उसके साथ भलाई ही करो तथा 
सब जीवों के साथ सन्दर स्वभाव को लेकर मिलो। महापरुष ने 
यह भी कद्दा है कि जिसको भगवान्‌ ने अ्रच्छा स्वभाव दिया दे 
अआोर जिसका मस्तिष्क प्रसन्नता के सहित खुला हुआ हे वह नरकों 
की अग्नि में नहीं जला सकता । एक बार किसी ने महापुरुष से 
कहा कि अमुक स्त्री दिन को त्रत रखती हे ओर रात्रि में जागरण 


२७६ 


२रू० ] & पारसमणि % [ किरण १ 


करती है तथा स्वदा भजन में ही लगी रहती है, किन्ठु उसका 
स्वभाव अच्छा नहीं है, वह पड़ीसियों को दुबंचन कहकर दुःख 
पहुँचाती है । तब महापुरुष ने कहा, “फिर तो वह निःसन्देह नरकों 
को प्राप्त होगी ।?? ऐसा भी कहा है कि बुरा स्वभाव भजन को इसी 
प्रकार नष्ट कर देता है जेसे मधु को खटाई।”” महापरुष तो भगवान्‌ 
से यही प्राथना करते थे कि प्रभो ! जिस प्रकार आपने कृपा करके 
मेरा शरीर सन्द्र बनाया हे उसी प्रकार मेरा स्वभाव भी सुन्द्र 
कीजिये । कभी-कभी वे ऐसा भी कहते थे कि. मुझे सुन्दर स्वभाव 
ओर नीरोगता दीजिये । 
एक बार किसी ने महापुरुष से पूछा कि भगवान्‌ जो कुछ इस 
जीव को देते हैं उसमें भला क्या है ? तब उन्होंने कहा कि भला 
स्वभाव सब पदार्थों से बढ़कर है। एक ओर सन्त ने भी कहा है 
कि एक बार में महापुरुष के साथ था । तब उन्होंने कद्दा कि मेंने 
एक बड़ा आश्चय देखा । एक बार मुझे एक पुरुष गिरा हुआ 
दिखायी दिया । उसके ओर भगवान के बीच में बड़ा पदां था। 
तु जब भला स्वभाव उसके हृदय में आया तो उसने वह सारा 
पदों हटा दिया ओर उस पुरुष ने भगवान को प्राप्त कर लिया। 
ऐसा भी कहा दे कि यह परुष भले स्वभावों के द्वारा बिना कष्ट ही 
ऐसी अवस्था प्राप्त कर लेता है कि जिसे बड़ी भारी तपस्या ओर 
जागरण आदि के द्वारा ही प्राप्त किया जा सकता है। किन्तु इस 
भले स्वमाव की पूरुता महापरुष में ही पायी जाती है। कहते हें. 
एक स्थान पर महापरुष बेठे थे | तब वहाँ कुछ स्त्रियाँ निःसंकोच 
होकर उच्च स्वर से बोलने लगीं । इतने ही में वहाँ उनके साथी 
हजरत उमर आये । उन्हें देखते ही वे चवन्चलता छोड़कर मौन हो 
गयीं । तब उमर ने कहा, “बहिनो, तुमने महापरुष से तो कुछ भी 
भय नहीं किया ओर मुझे देखकर सौन हो गयीं?” वे बोलीं, “महा- 
पुरुष का स्वभाव तो अत्यन्त कोमल है; आप उनकी अपेक्षा कुछ 

कठोर स्वभाव के हैं। अतः आपसे हम डरती हैं ।” फिर महापरुष 
ने उमर से कहा, “उमर ! तुम्हारे पास तो माया भी नहीं फटक 
सकती । वह भी तुम्हारे तेज को सहन न कर सकने के कारण 
भाग जाती है, फिर ओरों की तो बात ही क्या दे ?? ऐसा कह कर 
उन्होंने उनका मान बढ़ाया ओर उन्हें प्रसन्न किया । 

एक ओर सन्त थे । संयोग से मार्ग में उनका किसी परुष से 
साथ हो गया । जब वे उससे बिछुड़े तो रोने लगे | तब लोगों ने 
पूछा कि आप क्‍यों रोते हैं? वे बोले, “यह पुरुष जो मुझसे बिछुड़ा 
है, इसका बुरा स्वभाव इसके साथ ही रहा, वह इससे दूर न हुआ 
इसीसे में रोता हूँ।”” इसके सिवा अबूबक्र किताई ने भी कह्दा दे कि 
फ़कीरी भले स्वभाव का ही नाम है। अतः जिनका स्वभाव भश्रच्छा 
है वही उत्तम फ्रकीर है। एक अन्य सन्त ने भी कहा है कि कठोर 
स्वभाव ऐसा पाप है कि इसके होते हुए कोई भी शुभ गुण लाभ- 
दायक नहीं होता और कोमल स्वभाव इतना उत्तम भजन है कि 
इससे सम्पूर पापों का नाश दो जाता है तथा किसी भी अवगुण 
का खटका नहीं रहता । 


( २--शुभ स्वभाव का वर्णन 


श्रब विचारणीय यह है कि भले स्वभाव क्या हैं? इनका वर्णन 
करने के लिये अनेकों वचन प्रसिद्ध हैं| किंतु किसी ने भी इनका 
पूर्णतया वर्णन नहीं किया। किसी ने कहा है, “मस्तिष्क को प्रसन्‍न 
रखना ही भला स्वभाव है।” ओर कोई कहता है, “सहनशीलता ही 
भला स्वभाव है। “इसी प्रकार और भी अनेकों बचन हैं। पर ये 
सब तो भले स्वभाव के अंग ही हैं, इन्हे” ही पूण भला स्वभाव 
नहीं कह सकते | अ्रतः अब में इस बात का विवेचन करता हूँ 
कि पूर्ण भला स्वभाव क्या हे ! 

स्मरण रखो,इस मनुष्य को दो पदार्थों से संयुक्त रचा गया है। 

उनमें एक तो शंरीर है, जो स्थल नेत्रों से दिखायी देता है ओर 
दूसरा जीव है, जो बुद्धि से पहचाना जां सकता है। इन शरीर 
ओर जीव दोनों की सुन्दरता भी है और कुरूपता भी ! किन्तु शरीर 
की सुन्दरता ती उसका स्थल रूप-रंग आदि है ओर जीव की 
सुन्दरता भला स्वभाव है| स्थल रूपवान भी उसी शरीर को कहते 
हैं जिसके नेत्र, मस्तक, नाक, कान, मुख तथा अन्यान्य अंग समान 
हों, इसी प्रकार जीव की सुन्दरता भी तभी समझी जाती है जब 
इस परुष में चार गुण समान रूपसे पाये जायेँ। वे गुण हैं-विद्या 
संयम, अक्रोध ओर विचार । इनमें से विचार शेष तीन गुरों में 
भी अनुगत रहता है। प्रथम गुण जो विद्यो कहा हे उसका अथे 
है समझ | इसकी विशेषता यह है कि इसके द्वारा मनुष्य सहज 
ही में सत्य ओर असत्य को पहचान सकता है, वचन ओर अआच- 
रण की भलाई ओर बुराई के भेद को समझ सकता है तथा यह 
भी जान सकता है कि अमुक विश्वास सत्य हे या मिथ्या। इस 
प्रकार जब वचन, आचरण ओर निश्चय को यथावत्‌ रीति से 
जान लेता है तो इसके हृदय में अनुभव उत्पन्न होता है और यह 
अनुभव ही सम्पर् गुणों का मूल है । श्री भगवान्‌ ने भी कहा है 
कि जिस परुष को अनुभव प्राप्त हुआ हे उसे सभी गुण प्राप्त हो 
जाते हैं। दूसरा गुण है संयम अथात्‌ भोगों को अपने अधीन 
रखना | इसका तात्पये यह हे कि भोगों का इस पर आधिपत्य न हो 
यह बुद्धि के अनुसार बतें ओर विचार का आदेश मानना इसके 
लिये सुगम हो जाय | तीसरा गुण है अक्रोध अथात्‌ क्रोध पर 
अधिकार प्राप्त करना । जिसे यह गुण प्राप्त हो जाता है उसका 
क्रोध भी विचार के आदेशानुसार ही द्वोता है, वह विचार के विप- 
रीत क्रोध करके किसी को कष्ट नहीं पहुँचाता । 

चौथा गुण विचार है| यह उपयु क्त त॑नों गुणों में भी रहना 
चाहिये । इसका तात्पये यह दे कि भोग ओर क्रोध तो विचार के 


किरण ४ ] ९ सप्तम उल्लास ९*% [ २८३ 


आदेशानुसार इसके अधीन रहने चाहिये ओर विद्या में सामञूजस्य 
(समतोलता) रहना चाहिये, जिससे यह शास्त्राज्ञा के अनुसार 
बते स के । क्रोध शिकारी कुत्ते की तरह है ओर लोभ घोड़े के 
समान हे, जिस पर बुद्धिरूपी सवार है । कभी ऐसा होता हे कि 
घोड़ा सवार से भी प्रबल हो जाता हे ओर कभी उसके संकेत के 
अनुसार चलता रहता है । इसी प्रकार कुत्ता भी कभी मालिक की 
आज्ञा में रहता है ओर कभी उससे उल्टा चलने लगता हे । किन्तु 
जब तक घोड़ा ओर कुत्ता सवार की आज्ञा में न हों तब तक 
शिकार उसके हाथ नहीं आ सकता । सवार को भी यह डर रहता 
है कि कहीं घोड़ा प्रबल होकर मुझे गिरा न दे अथवा कुत्ता मुझे 
फाड़ न डाले । अतः विचार का काम यह है कि इनको अपने 
अधीन रखे ओर इन्हे” बुद्धि एवं धम की आज्ञा में चलावे | कभी 
भोगों को कोध से प्रबल करके कोध के वेग को अपमान के द्वारा 
निवृत्त करे और कभी क्रोध को भोगों से प्रबल करके मान का 
लालच देकर भोगों की अभिलाषा के वेग को शान्त करे । इस 
प्रकार इन दोनों को अपने अधीन रखे | 

इस प्रकार जिस मनुष्य में ये चारों लक्षण समान रूप से होते 
हैं उसी को सम्पूण भले स्वभाववाला कहा जाता है। और जिस 
में इनमें से कोई लक्षण हो और कोई न हो उसे सम्पूर्ण भले स्व- 
भाववाला नहीं कह सकते। जैसे कोई परुष रूपवान तो हो, 
किन्तु उसकी आँख, नाक अथवा कोई अन्य अंग कुरूप हो तो 
उसे पूर्णतया सुन्दर नहीं कह सकते । इसी प्रकार निश्चय जानो, 
इन गुणों की सुन्दरता भी है ओर असुन्दरता भी । सो, सुन्द्रता 
तो इनकी समानता में है और असुन्दरता दो प्रकार है--एक तो 
मयादा से अधिक होने में और दूसरी मर्यादा से न्यून होने में । 
इसके सिवा यह भी कहा है कि जिस मनुष्य में एक बुरा स्वभाव 
होता है उसमें ओर भी अनेकों बुराइयाँ आ जाती हैं किन्तु यहाँ 

जो इनकी मर्यादा की बात कही गयी है वह इस प्रकार है--सबसे 
पहले विद्या का ही विचार करें| यदि विद्या मयादा से अधिक 
होती है तो उसका तरह-तरह की मलिनताओं में भी प्रसार दो 
जाता है| उसके कारण मनुष्य में चबन्चलता और चालाकी आ 
जाती है तथा वह अभिमानी भी हो जाता है। ओर यदि वह 
मर्यादा से न्‍्यून होती है तो मनुष्य में मूंता और जड़ता के दोष 
आ जाते हैं। किन्तु यदि विद्या मर्यादा के अनुसार हो तो उससे 
विचार, सुमति, शुद्ध संकल्प एवं उत्तम समझ आदि गुण उत्पन्न 
होते हैं। इसी प्रकार जब क्रोध का बल अधिक होता है तब अभि- 
समान, कटुभाषण, बड़प्पन, आत्मश्लाघा, निःशंकता ओर साहस 
आदि अनेकों दोष पेदा हो जाते हैं । तथा जब क्रोध मयांदा 
से न्‍्यून होता है तो दीनता, पराधीनता एवं कपट आदि बुरे स्व- 
भाव आ जाते हैं। किन्तु जब क्रोध का बल मयोदा के अनुसार 
होता है तो इसका चित्त दृढ़ हो जाता है और इसमें पुरुषाथे, बल, 
सहनशीलता, नम्रता एवं इसी प्रकार के अनेकों शुभ शुण आा 
जाते हैं। इसी तरह जब भोगों का बल मयोदा से अधिक होता है 
तो तृष्णा, अशुद्धता, कृपणता और ईर्ष्या उपजती हैं। तथा 
लोभ के कारण यह धनवानों से अपमान सहन करता है ओर 
निर्धनों का निरादर करने लगता है। इसके विपरीत जब इसे भोग 
बिलकुल नहीं मिलते तब इसमें आलस्य, कायरता ओर अस्थिरता 
आदि दोष आ जाते हैं। किन्तु जब भोगों का बल मयादा के 
अनुसार होता है तब संयम, पेय ओर सनन्‍्तोष आदि गुणों की 
प्राप्ति होती है।इस प्रकार पहले जो विद्या, क्रोध ओर भोग 
बताये गये हैं इनके दो-दो किनारे हैं--एक अधिकता ओर दूसरा 
न्यूनता। ये दोनों ही निन्‍्य हैं, इनका मयोंदा में रहना ही श्रेष्ठ 
कहा गया है । 

किन्तु इनकी मर्यादा बाल से भी सृक्म ओर कठिन दे। 

तथापि यही उत्तम माग भी दे। वेसे परलोक में पल्त सरात्‌& को 
पार करना कठिन कहा गया है, उसी प्रकार इनकी मर्यादा में बतेना 
भी बहुत कठिन है । अतः जो पुरुष इस लोक में इनकी मर्यादा 
अथात्‌ समानता में बतता हे वह परलोक में पल सरात से निर्भय 
रहता है, इसी से प्रभुने भी सब स्वभावों में समानता से बतेना ही 
श्रेष्ठ कहा है ओर उन परुषों की प्रशंसा की है जो कृपणता और 
विपुलता से रहित हैं। महापरुष ने भी कहा है किन तो ऐसी 
कृपणता करनी चाहिये कि किसी को कुछ दे ही नहीं और न 
इतनी विपुलता ( अति ) ही हो कि एक ही बार में सब कुछ लुटा 
दिया जाय ओर फिर स्वयं कंगाली का दुःख भोगता रहे । अत 
निश्चय जानो कि हृदय की सम्पु्ण सुन्दरता तभी होती है जब 
ये गुण मयांदा के अनुसार रहते हैं, जिस प्रकार कि शारीरिक 
सुन्दरता तभी पू्ण होती है जब सब अंग सुन्दर और समान हों । 
परन्तु इस हृदय की सुन्दरता ओर कुरूपता की दृष्टि से भी 

चार प्रकार के मनुष्य होते हैं | उनका विवरण इस प्रकार है-- 
१--ब्े मनुष्य जिनमें सम्पूर्ण शुभ गुण पाये जायेँं। उन्हें 
सम्पूर्ण सुन्दर कहा जा सकता है। ऐसे महापुरुष की 
श्ज्ञा में समी जीवों को बतना चाहिये। ऐसी पूण 
सुन्दरता किन्हीं महापुरुष या सन्त में ही पायी जाती 
है। जिस प्रकार शारीरिक दृष्टि से एक यूसुफ ही पूर्ण 
सुन्दर हुए हैं उसी प्रकार हृदय से पूर्ण सुन्दर भी कोई 

बिरले ही होते हैं 

२---बे परुष जिनमें सब स्वभाव बुरे ही पाये जाते हैं। उनका 
हृदय अत्यन्त कुरूप ओर कठोर होता है । ऐसे लोगों 


& हिन्दू शास्त्रों में जेसे परलोकगामी जीव को वेतरणी नदी पार 
करने कौ बात आयी है मुस्लिम शास्त्रों में वेसा ही पुल सरात है । 

का तो संसार में न होना ही अच्छा है, क्योंकि वे मन- 
मुखी असुरों के समान होते हैं। असुरों को भी जो 
कुरूप कहा गया है वह केवल शरीर की दृष्टि से ही नहीं 
बल्कि उनके स्वभावों की बुराई के कारण ही कहा 
गया हे । 
३--वे मनुष्य जिनके हृदय उक्तदोनों प्रकार के मनुष्यों के 
मध्यवर्ती हैं, फिर भी उनमें कुछ उत्तम गुणों की अधि- 
कता हे । 
४--े पुरुष जो दोनों के मध्यवर्ती होने पर भी बुराई की 
ओर विशेष ककुके हुए हैं। 
इस प्रकार जसे शरीरदृष्टि से पूण सुन्दर और पूण कुरूप 
विरले ही लोग होते हैं, अधिक संख्या तो मध्यवर्तियों की ही 
होती हे, उसी प्रकार हृदय की सुन्दरता ओर कुरूपता की राष्ट्र 
से भी अधिक संख्या अन्तिम दो प्रकार के पुरुषों की ही होती 
है । अतः सब को यही प्रयत्न करना चाहिये कि यदि पूण सुन्द्‌- 
रता न भी प्राप्त हो तो भी जो उसका समीपवर्ती पद है उसी को 
प्राप्त कर सकें। तात्पय यह कि यदि सम्पूर्ण शुभ गुण प्राप्त न हो 
सके तो भी कुछ शुभ गुण तो प्राप्त कर ही लें । जिस प्रकार शारी- 
रिक सुन्दरता ओर कुरूपता की कोई सीमा नहीं हे, उसी प्रकार 
हृदय की सुन्दरता ओर कुरूपता भी असीम ही है, क्योंकि शुभ 
गुणों की सुन्दरता किसी एक गुण का नाम नहीं हे । तथापि इनके 
मूल विद्या, संयम (भोगों को जीतना), क्रोध (क्रोध को अपने अधीन 
रखना) ओर विचार ही हैं। शेष सब गुण इन्हीं की शाखाएँ हैं। 
(३---पुषार्थद्वारा शुभ स्वभावों की प्राप्ति) 
कोई पुरुष ऐसा कहते हैँ कि जिस प्रकार शरीर का स्वरूप 
नहीं बदला जा सकता उसी प्रकार हृदय का स्वभाव भी बदलना 
असम्भव है। अथात्‌ शरीर जेसा आरम्भ में होता है वैसा ही: 

अन्त तक रहता है । लम्बा शरीर छोटा नहीं हो सकता और छोटा 
लम्बा नहीं हो सकता । इसी प्रकार जिसका स्वभाव आरम्भ से 
बुरा है वह यत्न करके भला नहीं हो सकता। सो, उनका यह 
कथन ठीक नहीं, यह उनकी भूल हे, क्योंकि यदि ऐसा माना जाय 
तो सनन्‍्तजनों का उपदेश करना अथवा सिखाना-समम्ााना सब 
व्यथ होगा । तथा महापुरुष ने भी कहा है कि अपने स्वभावों 
को भला करो | इससे जाना जाता है कि स्वभावों का बदलना 
असम्भव नहीं हे । देखो, जो बड़ी कठोर प्रकृति के पशु होते हैं 
यत्न करने पर वे भी कोमल हो जाते हैं। जो म्रग मनुष्य को 
देखते ही भयभीत होकर भागने लगते थे वे ही प्यार करनेपर 
बिना पकड़े मनुष्य के पीछे-पीछे चलने लगते हैं। अतः स्वभाव 
का बदलना शरीर के बदलने के समान असम्भव नहीं. है । 
वस्तुतः सब काये दो प्रकार के होते हैं--एक तो ऐेसे होते हैं 
जो मनुष्य के यत्न करने पर भी सिद्ध नहीं हो सकते, ज॑से खजूर 
के बीज से यत्न करनेपर भी सेव का वृक्ष उत्पन्न नहीं हो सकता 
किन्तु खजूर के बीज से खजूर का वृक्ष मनुष्य के प्रयत्न से भी 
उत्पन्न हो सकता है। इसी प्रकार यह बात तो मनुष्य के अधीन 
नहीं है कि वह खाने-पीने आदि शरीर- के भोगो से स्वथा मुक्त 
हो जाय, किन्तु इतना काय वह कर सकता है कि प्रयत्न करके 
गे और क्रोध को मयांदा के अनुसार कर ले। इसमें किसी भी 
प्रकार का सन्देह नहीं हे। तथापि इतना भेद अवश्य हे कि कोई 
मनुष्य तो ऐसे होते हैं जिनका स्वभाव बदलना कठिन होता हे 
ओर कोई सुगमता से ही उसे बदल सकते हैँ। सो, इस कठिनता 
के भी दो कारण हं--एक तो यह कि जो स्वभाव जन्म से ही 
'होता है उसका बदलना कठिन है ओर दूसरा जो स्वभाव चिरकाल 
तक बतेने से पुष्ट हो जाता है उसका बदलना भी सुगम नहीं होता । 
वह भी धीरे-धीरे पक्का हो जाता हे । 

स्वभाव बदलने की योग्यता की दृष्टि से भी सब मनुष्य चार 
अकार के होते हैं। उनका विवरण इस प्रकार दै-- हे 
१---कोई लोग जन्म से ही कोरे कागज की तरह होते हैं । वे 
सत्य-असत्य कुछ नहीं जानते ओर न" किसी प्रकार के 
भले या बुरे स्वभाव में ही वर्तमान होते हैं। ऐसे 
मनुष्य उपदेश के उत्तम अधिकारी हैं। ये सुगमता से 
ही भले स्वभावों को अंगीक्वार कर लेते हैं । ऐसे पुरुषों 
को यदि कोई उपदेश करे ओर उन्हें बुरे स्वभावों के 
दोष समभावे तो ये सहज ही में सीधे मांगे से चलने 
लगते हैं। जीवन की आरम्भमिक अवस्था में सब 
बालक ऐसे ही होते हैं, पर माता-पिता उन्हें उल्टे रास्ते 
पर डाल देते हैं। इससे उन्हें भी माया की ठृष्णा लग 
जाती है। वे उन्हें भली बुद्धि नहीं सिखाते, इसलिये 
वे निःशंक होकर खेलने और खाने की वासना में ही 
बतने लगते हैं। इस प्रकार वे जो धमश्रष्ट होते 
उसका पाप उनके माता-पिता को ही लगता दै। इसी 
से प्रभु ने भी कहा है कि जो लोग अपने मन ओर 
सम्बन्धियों को पाप कर्मा से रोकते हैं ओर उन्हें नरकों 
की आग से बचाते हैं, वे धन्य हैं । 
२---कुछ लोग ऐसे होते हैं जिन्होंने यद्यपि अभी भले-बुरे का 
निश्चय कुछ भी नहीं किया, तथापि कुछ काल भोग 
ओर क्रोध की अधीनता में बिताया है। अतः इतना 
वे समभते हैं कि ये स्वभाव अच्छे नहीं हैं । ऐसे पुरुषों 
का काये कठिनता से होता है, क्‍योंकि इनके लिये दो 
प्रकार के प्रयत्नों की आवश्यकता होती है--एक तो बुरे 
स्वभावों को दूर करना ओर दूसरे अच्छे स्वभावों का 
बीज आरोपित करना। ऐसे. लोग यदि श्रद्धा और 

पुरुषाथ युक्त हों तो तुरन्त ही भलाई को प्राप्त हो सकते 
हैं ओर उनके बुरे स्वभाव निवृत्त हो सकते हैं। 

३--डुछ लोग ऐसे होते हैं. जिनमें बुरे स्वभाव बद्धमूल हो 
गये हैं ओर वे यह भी नहीं समभते कि ये बुरे हैं । 
उन्हें पाप कम ही रुन्द्रर होकर भासते हैं। ऐसे पुरुषों 
के स्वभावों का बदलना अल्यन्त कठिन है । इनमें ऐसा 
कोई विरला ही होता हे जो अपने-आप स्वभावों को 
त्याग सके। 

४--ये लोग ऐसे होते हैं कि पापकर्म करके अपनी बड़ाई 
करते हैं और पाप करना ही अच्छा मानते हैं। ये बड़े 
अभिमान से कहते हैं कि देखो, हम इतनी मदिरा पी 
जाते हैं ओर ऐसे-ऐसे भोग भोगते हैं। हममें कितना 
बल है ? ऐसे पुरुष भलाई का उपदेश स्वीकार नहीं 
करते । यह दूसरी बात हे कि किसी पर शअ्कस्मात्‌ 
भगवत्कृपा हो जाय ओर उसका बुरा स्वभाव एक दम 
बदल जाय | ऐसी भगवत्कृपा में मनुष्य का बल तो 
कुछ काम कर नहीं सकता । 


( ४-शुभ स्वभावों की ग्राप्ति के उपाय ) 


तथापि जो पुरुष अपने बुरे स्वभाव को दूर करना चाहे उसे 
अपने स्वभाव के अनुसार बतेना बन्द कर देना चाहिये। क्योंकि 
बिना विपरीत आचरण किये भोगों से छुटकारा नहीं मिल सकता। 
विरोधी स्वभाव तो अपने विरोधी आचरण से ही बदल सकता 
है। जैसे क्रोाधरुपी रोग की ओषध सहनशीलता है, अभिमान 
की ओऔषध नम्रता है, तथा कृपणता की ओषध उदारता हे । इसी 
प्रकार सब रोग की दवा उनकी विरोधी वस्तु ही होती हे । अतः 
जो पुरुष अपने को शुभ आचरण की साधना में लगाता है उसंको 


२३० ] & पारसमणि & [ किरण $ 


स्वभाव सहज ही में सुधर सकता है। धमशास्त्रों में भी जो शुभ 
कर्म करने की आज्ञा है उसका उद्देश्य भी यही है कि शुभ कम 
करने से हृदय का स्वभाव भी शुभ हैं। जाता है। सो, यह पुरुष 
जो .कुछ पहले प्रयत्नपूवेक करता है डसी के अनुसार इसका 
स्वभाव भी बन जाता है। देखो, बालक आरम्भ में तो अध्यापक 
ओर पाठशाला से डरकर भागता है, किन्तु जब उसे दण्डादि 
देकर भी पढ़ने में लगाते रहते हैं तो फिर वही उसका स्वभाव 
बन जाता है । यहाँ तक कि बड़ा होनेपर तो वह विद्या को ही 
सबका सार समझने लगता दै। ओर उसके रस को छोड़ भी 
नहीं सकता । इसी प्रकार जब किसी पुरुष को कबूतर पालने 
अथवा शतरंज या जूआ खेलने का स्वभाव पड़ जाता है तब 
उसमें इतना रस आने लगता हे कि उसके लिये अपनी सारी 
संगृहीत सम्पति खच कर डालता है, किन्तु उसे नहीं छोड़ सकता। 
इसी प्रकार ऐसे अनेकों विपरीत स्वभाव हैं कि जिनमें दृढ़ता हों 
जानेपर उनके लिये तरह-तरह के दुःख ओर दण्ड सहन करने में 
भी इसे कोई कठिनता नहीं मालूम होती, जैसे जिस व्यक्ति को 
चोरी का दृढ़ अभ्यास हो जाता है वह उसके लिये कारावास तथा 
तरह-तरह की यन्त्रणाएँ सहन करने पर भी चोरी करना नहीं छोड़ 
सकता । यहाँ तक कि उन कष्ठों को सहन करने में भी वह अपनी 
विशेषता समझता हे। इसी प्रकार नपुसक निलेज्जतापूवंक 
अपनी अशक्ति की विशेषता में ही बड़ाई समभते हैं। यदि ध्यान 
पूवेक देखा जाय तो नाई, भज्जी आदि छोटी जाति के लोग भी 
अपनी-अपनी स्थिति का ऐसा. ही गौरव मानते हें जैसे बड़े-बड़े 
विद्वान ओर गुणी लोग अपनी-अपनी स्थिति का। यह सब 
अपने-अपने स्वभाव में बतने का ही फल है कि उनमें ऐसी हृढ़ता 
आा जाती है। जेसे किसी को जब मिट्टी खाने की आदत पड़ 
जाती दे तो उसके कारण मृत्यु होने की सम्भावना होनेपर भी 

वह उसे छोड़ नहीं सकता । इसप्ते निश्चय होता है कि यदि चिर- 
काल तक अपने स्वभाव के विपरीत आचरण किया जाय तो उसमें. 
भी उतनी ही हृढ़ता आ जायगी । 

यह तो रही आगन्तुक स्वभावों की बात। जब अभ्यास से 
इनमें इतनी दृढ़ता आ जाती है तो जो स्वभाव इसके हृदय की 
प्रकृति के अनुसार है उसके विषय में तो कहना ही क्‍या है? वह 
तो एक प्रकार से इसका जीवन ही है; जेसे जल और आहार 
शरीर के जीवन हैं. । अतः जब यह पुरुष शुद्ध स्वभावों' को ग्रहण 
करता है तब तो बे सुगमता से ही दृढ़ हो जाते हैं। श्री भगवान्‌ 
को पहिचानना, काम ओर क्रोध को अपने अधीन करना और 
भजन में तत्पर रहना--ये सब मनुष्य के हृदय के निजी स्वभाव 
हैं, क्योंकि मनुष्य भी देवताओं के समान ही उत्पन्न हुआ है। 
अतः जैसे भगवत्तक्त्व का परिचय ओर ज्ञान देवताओं का आहार 
| उसी प्रकार यह मानवह्दय का भी आहार और जीवन 

। 

किन्तु चिरकाल तक भोगों का सेवन करने से उन्हीं में मानव 
स्वभाव की हृढ़ता हो गयी हे ओर उस भोगासक्ति के कारण रोगी 
हो जाने से इस मानवह्दय की रुचि भगवद्भजन से हट गयी 
हे। रोगी का तो स्वभाव होता ही है कि उसकी रुचि विपरीत 
वस्तुओं में हुआ करती है ओर हितकारी वस्तुओं से उसकी अरुचि 
हो जाती है। अतः निश्चय हुआ कि जो पुरुष भगवद्भजन 
ओर भगवत्परिचय के सिवा अन्य पदार्थों से प्रेम रखता है वह 
रोगी है । भगवान्‌ ने भी यही कहा हे कि मनमुखों का हृदय 
रोगी है ओर जो मेरी ओर आया है वह नीरोग है। जिस प्रकार 
शारीरिक रोग होने पर म॒त्यु का भय रहता है, वेसे ही हृदय के 
रोगी के लिये भी परलोक में बुद्धि नष्ट होने का भय लगा हुआ 
है। और जैसे शारीरिक रोग 'से तभी छुटकारा मिलता है जब 

अपनी रुचि के विपरीत कु औषधि का सेवन करे तथा वैद्य की 
आज्ञा के अनुसार आचरण रखे, उसी प्रकार हृदय के रोग की 
/निवृत्ति का उपाय भी यही है कि अपने मन ओर वासनाओं से 
“विपरीत होकर रहे । यही बात शास्त्र ओर सनन्‍्तजनों ने भी कही 
है। और सन्‍्तजन ही वास्तव में हृदय के वेद्य हैं। तात्पय यह है 
कि जिस प्रकार शरीर के रोगों के लिये वैद्यक शास्त्र है बेसे ही 
हृदय के रोगों का भी एक वेद्यक है ओर इन दोनों में एक ही 
नियम लागू होता है। शारीरिक वैद्यक के अनुसार जेसे गर्मी 
की ओऔषध शीत है वेसे ही जिस हृदय में अ्भिमान का रोग हो 
उसे प्रयत्नपूथेक दीनता के स्वभाव का अभ्यास डालना चाहिये, 
यही उसकी चिकित्सा है। इसी प्रकार जिसमें अत्यन्त दीनता हो 
उसे यत्न करके गम्भीरता को बढ़ाना चाहिये । 
मनुष्य को सब प्रकार के शुभ गुण तीन प्रकार से प्राप्त होते 
हैं। उनका विवरण इस प्रकार हे-- 
१--कुछ व्यक्ति तो ऐसे होते हैं जो जन्म से ही शुभगुण 
सम्पन्न होते हैं। किन्तु यह बात तो भगवत्कृपा से ही 
प्राप्त होती हे, भगवान्‌ कृपा करके किसी-किसी 
पुरुष कों जन्म से ही उदार ओर नम्र प्रकृति का बनाते 
हैं। इस कोटि में आनेवाले भी अनेकों पुरुष हैं । 
२--कोई पुरुष प्रयत्न करनेपर शुभ कर्मों के आचरण में 
दृढ़ होते हैं। अभ्यास के द्वारा उनका स्वभाव भी 
सहज रूप से शुभ हो जाता हे । 
३--कुछ व्यक्ति ऐसे होते हैं कि जब वे भले स्वभाव ओर 
शुभ आचरणवाले पुरुषों को देखते हैं ओर उनका 
संग करते हैं तो उनका स्वभाव भी शुभ हो जाता हे । 
ऐसी रिथति में विशेष समक न होने पर भी अन्त में 
उनका कल्याण हो जाता हे । 

४-- कुछ ऐसे पुरुष भीछीते हैं जिन्हें ये तीनों परिस्थितियाँ 
एक साथ मिल जाती हैं। वे जन्मसे भी शुभगुणसम्पन्न 
होते हैं, उनका आचरण भी अच्छा होता है और उन्हें 
संगति भी अच्छी मिल जाती है। ऐसा पुरुष पूरा भाग्य- 
वान्‌ होता हे । । 

किन्तु जिसमें ये तीनों गुण न हों, अथात्‌ जो न तो जन्म से 
शुभगुणसम्पन्न हो, न जिसका आचरण ही शुभ हो और न जिस 
का संग ही अच्छा हो वह तो पूरा भाग्यहीन है। इन भाग्यहीन 
ओर भांग्यवान्‌ पुरुषों के भी अनेक भेद हैं, सो जिसमें जितने 
शुभगुण हों वह उतना ही भाग्यवान्‌ है ओर जिसमें जितने अब- 
गुण हो वह उतना ही भाग्यहीन है । भगवान ने भी कहा हे कि जो 
पुरुष थोड़ा भी शुभ कर्म करता है उसको अवश्य ही उसका फल 
प्राप्त होता है । ओर जो थोड़ी भी बुराई करता हे उसे उतना ही 
दुःख भी भोगना पड़ता है । सो यद्यपि सब प्रकार के आचरण 
इन्द्रियों के द्वारा ही होते हैं, किन्तु उनका प्रयोजन यही होता है कि 
हृदय का स्वभाव बुराई से बदल कर भलाई में लगे, क्‍योंकि पर- 
लोक में तो जीव ही जाता हे, शरीर तो यहीं रह जाता है । अतः 
उचित यही है कि जब जीव स्वगे में जाय तो निमेल और सुन्दर 
होकर ही जाय | तभी वह भगवद्शेन का अधिकारी हो सकता है) 
ओर स्वच्छ दपण की भाँति निरावरण होकर अपने हृदय में भग- 
वान्‌ की सुन्दरता को देख सकता हे । प्रभु की वह सुन्दरता ऐसी 
है कि जिसे देखकर स्वग के सुख भी तुच्छ ओर रूखे जान पड़ते 
हैं । परलोक में यद्यपि शरीर के साथ सम्बन्ध रहता हे, तो मी 
कता और भोक्ता तो जीव ही है, शरीर तो उसके अधीन हे। 

अतः तुम निश्चय जानो कि शरीर और जीव भिन्न-भिन्न हैं, 
क्योंकि शरीर तो आधिभौतिक है और जीव सूक्ष्म एवं नीरूप है। 
इस प्रकार यद्यपि ये भिन्न-भिन्न हैं तो भी इनका परस्पर सम्बन्ध 

है। इसीलिये शरीर के द्वारा जो शुभ आचरण होता है उसका 
प्रकाश हृदय में पहुँच जाता है ओर वही प्रकाश इसकी उत्तमपद 
प्राप्ति का कारण होता हे । इसी प्रकार इस शरीर के द्वारा जो अशुभ 
आचरण होता हे उसका अन्धकार हृदय में पहुँच जाता हे और 
वही अन्धकार इसकी अधोगति का बीज होता है। इस सम्बन्ध 
को लेकर ही जीव को इस जगत्‌ में उत्पन्न किया गया है | यह 
शरीर इस जीव के पास फनन्‍्दे के समान है। इसके द्वारा यह 
सम्पण भले स्वभावों का शिकार करे । इस बात को एक दृष्टान्त 
द्वारा समक सकते ढेँ। अक्षरों की रचना यह बुद्धि का कौशल है, 
किन्तु यह क्रिया हाथों के द्वारा ही निष्पन्न होती हे। अतः जो 
चाहे कि मेरे अ्रक्षर सुन्दर हों, उसे प्रयत्नपवक सुन्दर श्रक्षर 
लिखने चाहिये और अपने हाथों को उनकी रचना के लिये 
अभ्यस्त करना चाहिये। ऐसा करते-करते उसके हृदय में सुन्दर 
अक्षरों की मूर्ति जम जायगी ओर फिर उसी के अनुसार अंगु- 
लियाँ अक्षर लिखने लगेंगी । इसी प्रकार पहले तो इस पुरुष का 
आचरण शुभ होना चाहिये, उससे इसके हृदय में भले स्वभावों 
की हृढ़ता होगी ओर फिर उन भले स्वभावों के अनुसार इसके 
आचरण भी स्वभाविक शुभ हो जायेंगे । 

! इससे निश्चय हुआ सब प्रकार की भलाई का बीज यही है 
कि पहले प्रयत्नपवंक शुभ कम करे | उनका फल यह होगा कि इस 
के हृदय में भले स्वभावों की रढ़ता होगी, फिर उस शुभ हृदय के 
स्वभाव का प्रवाश इसके शरीर में फेल जायगा और उससे स्वाभा- 
विक ही इसके द्वारा प्रीतिपूषक शुभ आचरण होने लगेंगे । इस 
प्रकार जीव और शरीर के सम्बन्ध का रहस्य यही हे कि शरीर के 
ढ्वारा जो आचरण होता है उसका गुण हृदय में प्रविष्ट हो जाता 
है ओर हृदय के स्वभाव का गुण शरीर में उतर आता हे । इसीसे 
जो आचरण असावधानी ओर अज्ञान के साथ होता. है वह निष्फल 

ओर व्यथ होता है, क्योंकि उसके गुण या दोष का हृदय पर कोई 
प्रभाव नहीं पड़ता । क्‍ 
अतः इस विषय में तुम्हें इस दृष्टान्त पर ध्यान रखना चाहिये। 
यदि किसी मनुष्य को सर्दी का रोग हो ओर उसे गम दवा खाने 
से लाभ होता हो तो भी उसे निरन्तर गम दवा ही नहीं खाते रहना 
चाहिये। ऐसा करनेपर तो उसके द्वारा गर्मी बढ़ कर वही रोग 
रूप हो जायगी । औषध की भी एक मयादा होती है और मयांदा- 
नुसार होने पर ही उससे लाभ होता है । ओषघ का प्रयोजन तो 
यही होता है कि शरीर का स्वभाव समान हो और उससे गर्मी या 
सर्दी अधिक न बढ़ने पावे । इसीलिये जब मालूम हो कि शरीर की 
प्रकृति समान हो गयी है तब आगे उसका सेवन नहीं करना चाहिये । 
प्रकृति को समान रखने के लिये आहार भी पथ्य ओर समान ही 
होना चाहिये तथा इस समानता को ही स्वास्थ्य समभना चाहिये । 
शरीर के समान हृदय के भी दो किनारे हैँ---एक अधिकता और 
दूसरा न्यूनता । ये दोनों ही निन्‍्य हैं, इनका प्रयोजन तो समानता 
ही है । जैसे जो व्यक्ति क्ृपण हो उसे पंरमाथ के लिये खूब धन 
खच्चे करना चाहिये । ओर जब तक उसके हृदय के लिये वह अथे- 
व्यय स्वाभाविक न हो जाय तब तक यत्नपूवेक ख़चे करता रहे । 
किन्तु जब अधिकारी को धन देना उसके लिये स्वाभाविक हो जाय 
तब इसकी आवश्यकता भी नहीं दे कि व्यथ अथव्यय किये ही 
जाय | फिर तो व्यर्थ धन लुटाना निंदनीय ही होगा। जेसे शरीर के 
स्वभावों को मयांदित करने के लिये उसके विपरीत आचरंण करना 
आवश्यक माना जाता है, वेसे ही हृदय के स्वभावों की मयांदा 
भी सन्‍्तों के वचनोंद्वारा जानी जा सकती है । अतः मनुष्य को 
सन्‍तों की आज्ञा के अनुसार बतना चाहिये | उन्होंने जिस पदाथ 
का संग्रह करने के लिये कहा हो उसका संप्रह करना चाहिये ओर 
जिसे देने के लिये कहा हो उसे खुले हृदय से देना चाहिये । ऐसा 

करनेपर ही मनुष्य समानता को प्राप्त हो सकता हे। 

किन्तु जब तक इस मनुष्य की शभ कर्मों में रवाभाविकी रुचि 
न हो तब तक यही समझना चाहिये कि यह रोगी है । तथापि 
यह अच्छी बात हे कि प्रयत्नपूवक ओषधिसेवन कर रहा है, 
इसलिये एकदिन इसका रोग दूर होकर ही रहेगा। इसीसे महापरुष 
ने भी कहा हे कि भगवान्‌ की आज्ञा को प्रीतिपवंक स्वीकार करो। 
उनकी आज्ञा का पालन करने में हठ और साहस से काम लेना भी 
अच्छा ही है । अतः यह बात याद रखो कि जो परुष विचारपवक 
धनसंग्रह करता दे वह भी कृपण नहीं कहा जा सकता । कृपण तो 


वही कहा जाता है जिसकी प्रीति स्वभाव से ही अथसंग्रह में 
अधिक हो । इसी प्रकार जो पुरुष प्रयस्नपूर्वक अथ व्यय करता है 
उसे उदार नहीं कह सकते । वास्तव में सम्पूण उदार तो वही है 
जिसे घन का देना स्वभाविक ही सुगम हो | अतः इस पुरुष को 
यही प्रयत्न करना चाहिये कि इसके सब स्वभाव स्वाभाविक ही 
शुभ हो जाये तथा इसका हठ ओर प्रयत्न दूर हो जाय । इसके 
स्वभाव की सम्पूणंता भी यही हे कि इसके सब आचरण ओर 
स्वभाव सन्‍्तजनों की आज्ञा के अनुसार हों | इसे अपनी अभि- 
लाषा कोई भी न रहे ओर सन्‍्तों की आज्ञा का पालन इसके लिये 
सत्रथा सुगम हो जाय । तभी सममना चाहिये कि इसका रोग दूर 
हुआ हे। भगवान्‌ ने भी महापुरुष से यही कहा हे कि इन पुरुषों 
का धर्म तभी सम्पू् होगा जब ये तुम्हारी आज्ञा में प्रसन्‍नता- 
पूवक स्वाभाविक ही चलेंगे । 

अब आगे जो बात कही जाती है उसमें एक गुप्त भेद हे, पर 
इस ग्रन्थ में उसे परणुतया स्पष्ट नहीं किया जायगा, केवल कुछ 
सूचना-मात्र कहेंगे । 

यह निश्चय जानो कि यह परुष भाग्यवान्‌ तब होता हे जब 
इसका स्वभाव देवताओं के समान निर्मल हो जाता दे, क्योंकि 

मनुष्य की उत्पत्ति भी देवताओं की भाँति ही शुद्ध रूप हैं। यह इस 
जगत में परदेशी की तरह है, इसका अपना स्थान तो देवलोक ही 
है। इसलिये यदि यह अपने साथ इस लोक का कोई स्थूल स्वभाव 
ले जाता है तो उसके कारण देवताओं के साथ इसका सम्बन्ध नहीं 
हो पाता । अतः जब यह पुरुष देवलोक में जाय तो उसे देवताओं 
के स्वभाव से सम्पन्न होकर जाना चाहिये। इसमें कोई संसारी 
स्वभाव नहीं होना चाहिये | जगत्‌ का स्वभाव इस प्रकार समकना 
चाहिये कि यदि किसी मनुष्य को धनसंचय करने की तृष्णा है 
तो वह धन में रचा-पचा है ओर यदि धन ख्च करने की विशेष 
प्रीति है तो भी वह धन में रचा-पचा हे । इसी प्रकार जिसे मानकी 
इच्छा है वह लोगों के साथ संश्लिष्ट है ओर जिसमें दीनता एवं 
नम्नता का विशेष आग्रह है वह भी लोगों के साथ विशेष रूप से 
संश्लिष्ट रहता है। किन्तु देवतालोग किसी भी प्रकार धन या लोगों में 
आसक्त नहीं होते। वे भगव्प म में ऐसे मग्न रहते हैं कि किसी ओर 
उनकी दृष्टि ही नहीं जाती । अतः मनुष्य के हृदय का सम्बन्ध 
भी धन ओर लोग की ओर से टूटा हुआ रहना चाहिये | वह्‌ इन 
सभी सांसारिक सम्बन्धों से निलिप्त रहना चाहिये । यद्यपि मनुष्य- 
शरीरधारी होनेपर उसका इन शरीरसम्बन्धी स्वभावों से सवथा 
मुक्त रहना सम्भव नहीं है, तो भी उसे इनकी मयादा और समान- 
ता में तो स्थित रहना ही चाहिये। जब यह्‌ पुरुष समानता में 
स्थित होता दे तब सभी प्रकार के स्वभावों के बन्धन से मुक्त हो 
जाता है, किसी भी प्रकार के स्वभाव की इसमें प्रबलता नहीं रहती 
जैसे कोई भी पुरुष शीत और उष्ण के प्रभाव से सर्वथा मुक्तनहीं 
रह सकता, किन्तु जब वह समान भाव में रहता हे तब उसके लिये 
शीत अथवा उष्ण की अधिकता नहीं रहती । तब वह मानो दोनों 
प्रकार के स्वभावों से मुक्त हो जाता हे | देखो, जल यद्यपि गर्मी 
ओर सर्दी दोनों से मुक्त कभी नहीं होता तो भी उसे शीतल या 

उष्ण कुछ नहीं कह सकते | अतः: सन्तजनों ने भी स्वभाव के 
बन्धन से छूटने के लिये ही स्वभावों की मर्यादा ओर समानता में 
रहने का उपदेश दिया है । इसीलिये मनुष्य को चाहिये कि सवेदा 
समानता में स्थित रहे ओर स्वभावों के सभी प्रकार के बन्धनों से 
मुक्त हो जाय | तभी इसका चित्त निरन्तर श्री भगवान में लीन 
रह सकता है। प्रभु ने कहा हे कि एकमात्र मेरा स्मरण करो ओर 
सब भूल जाओ। बस यही इस सबका बीज मन्त्र हे । 
किन्तु इस पुरुष का यद्यपि शुद्ध परमपद में स्थित होना कठिन 
है तथापि सब प्रकार के जय, तप और भजन के अभ्यास का प्रयो 
जन यही है कि श्रीभगवान्‌ के अद्वितीय स्वरूप को पहचाने 
सम्पूण पदार्थों में उन्हीं को देखे, उन्हीं को चाहे और उन्हीं का 
दास हो, ओर कोई भी इच्छा इसके हृदय में न रहे। जब इस 
पुरुष की ऐसी स्थिति हो तब सममना चाहिये कि इसे पूणतया 
अच्छे स्वभाव की प्राप्ति हुई हे, यह मानुषी स्वभावों से मुक्त हो 
कर स्वरूप को प्राप्त हुआ हे ओर इसे प्रभु की भी प्राप्ति हो गयी है। 
यद्यपि इस स्थिति के लिये बड़े प्रबल प्रयत्न ओर परुषाथ की आव- 
श्यकता है तथा इसका साधन अ्रत्यन्त कठिन है, तो भी यदि इसे 
सद्गुरुरूप सद्वेणद्य प्राप्त हो जाय ओर वह अच्छी तरह इसका 
उपचार करे तो इसके लिये भजन में यत्न ओर पुरुषाथ करना 
सुगम हो जाता है | गुरुदेव का अच्छी तरह उपचार करना यही 
है कि वे जिज्ञासु को आरम्भ में ही तत्वज्ञान का उपदेश न करें, 
क्योंकि उस समय उसमें इतना बल नहीं होता । देखो, जब बालक 
को आरम्भ में ही पाठशाला में भेजा जाता हे, उस समय यदि 
उससे कहा जाय कि विद्या पढ़ने से तुमे महत्ता ओर मानकी प्राप्ति 
होगी तो वह महत्ता ओर मान के सुख को कुछ भी नहीं समझ 
सकता । वह तो जानता ही नहीं कि महत्ता ओर मान  हते किन्हें 
हैं। उससे तो उस समय यही कहना चाहिये कि तू पाठशाला जा, 


किरण १ ] ९9 सप्तम उल्लास & [ २६६ 


जब तू वहां से लोटकर आयेगा तो तुमेगेंद-बल्ला देंगे अथवा एक 
बुलबुल चिड़ियाँ दंगे; उनसे तू खूब आनन्द से खेलना । इस लोभ 
से वह बालक पाठशाला जा सकता है। फिर जब वह कुछ बड़ा 
हो तब उससे कहे कि यदि तू खेलना छोड़ दे ओर विद्या पढ़े तो 
तुझे सुन्दर-सुन्दर वस्त्र देंगे । ओर जब उससे भी बड़ा हो जाय 
तब कहना चाहिये कि विद्या पढ़ने से तो तुमे संसार में महत्ता 
ओर मान प्राप्त होंगे, सुन्दर वस्त्रों की तू क्‍यों इच्छा करता है ? 
ऐसे भड़कीले बस्त्र पहनना तो स्त्रियों का स्वभाव है। फिर जब वह 
पूणतया विद्यांध्ययन करले और उसकी बुद्धि भी विकसित हो 
जाय तब उससे कहना चाहिये कि इस जगत्‌ के मान-बड़ाई तो 
निम ल हैं, मृत्यु के साथ ही उनका उच्छेद हो जाता है | इस प्रकार 
मान-प्रतिष्ठा की ओर से उसका चित्त हटाकर उसे उस अविनाशी 
ओर अमर पद का, जो सच्ची बादशाही है, उपदेश करे। 

इसी प्रकार जिज्ञासु को भी आरम्भ में शुद्ध निष्कामता का 
बल नहीं होता | इसलिये पहले तो गुरुदेव डसे यही उपदेश करें 
कि तूं शुद्ध आचरण रख, आचरण की शुद्धि से तुझे संसार में 
प्रतिष्ठा प्राप्त होगी ओर लोग तुमे भजनानन्दी समभेंगे। इस 
प्रकार प्रतिष्ठा के लोभ से उसे धन ओर भोगों की तृष्णा से निबृत्त 
करे | जब उस रे हदय से धन ओर भोगों की ठृष्णा निवृत्त हो 
जाय और बेराग्य का अभिमान स्फुरित होने लगे तब सद्गुरु 
उसे भिक्ञाटन की आज्ञा देकर उसके इस अभिमान को निवत्त 
करें । फिर जब भिक्ञाटन के कारण भी संसार उसका मान करने 
लगे तब गुरुदेव उसे निम्नकोटि की सेवा में लगावें अथांत्‌ उससे 
ट॒ट्टी या मोरी आदि की सफाई का काम करावें। इस प्रकार जिज्ञासु 
में जैसा-जेसा रोंग हो वेसी ही उसकी चिकित्सा करें तथा धीरे- 
धीरे उसके सभी रोगों को निवृत्त कर दें। जब तक जिज्ञास में 
त्याग का पूरा बल नहीं होता तब तक वह मान ओर प्रतिष्ठा के 

लोभ से ही भजन-साधन स्वीकऋर करता है। किन्तु बुरे स्वभाव 
यदि बिच्छू के समान हैं तो मान-प्रतिष्ठा की इच्छा साक्षात्‌ अज- 
गर है । वह सान-प्रतिष्ठारूप अजगर सब प्रकार के बुरे स्वभावों 
को भक्षण कर जाता है और स्वयं सबसे पीछे निवृत्त होता 


(४-मानसी रोगओर उनकी चिकित्सा) 

शरीर और इन्द्रियों का आरोग्य इस प्रकार जाना जाता है 
कि जिस काये के लिये जो-जो इन्द्रिय रची गयी है उसी काय को 
वह सावधान होकर निष्पन्न करे, जेसे नेत्र भली प्रकार देखें तथा 
चरण ठीक तरह से चलें, तब समभना चाहिये कि नेत्र ओर चरण 
नीरोग हैं। इसी प्रकार हृदय की नीरोगता तब समझी जाती है 
जब इस का जो निज स्वभाव है ओर जिस निमित्त से जीव 
को उत्पन्न किया गया है उसी काये में यह अनायास सावधान 
रहे ओर अपने निज स्वभाव में हृढ़ता से स्थिर रहे | यह साव- 
धानी दो प्रकार से प्रकट होती हे--(१) श्रद्धा से ओर (२) बल से । 
इसमें ऐसी श्रद्धा होनी चाहिये कि भगवान्‌ के सिवा ओर किसी 
में इसकी प्रीति न हो । शरीर का आहार जैसे अन्न है उसी प्रकार 
भगवान की प्रीति और पहचान हृदय का आहार होना चाहिये। 
जिस परुष की छुधा मन्द होती है वह रोगी माना जाता है । इसी 
- प्रकार जिस मनुष्य के हृदय में भगवान्‌ की प्रीति न हो उसका 
हृदय रोगी ओर निबेल सममभना चाहिये | इसीसे महाराज ने भी 
कहा है कि जब तक पुत्र, पिता, धन, व्यवहार ओर सम्बन्धियों 
के साथ तुम्हारी प्रीति हे तब तक तुम यह जानो कि जब मेरी 
आज्ञा होगी और तुम्हारी मृत्यु का समय समीप आ जायगा तब 
तुम बहुत दुःखी होगे । इसके सिवा बल से प्रकट होनेवाली नीरो- 
गता यह दे कि भगवान ने इस मनुष्य के लिये जो भी शुभ कम 
कतंव्यरूप से कहे हैं उन्हें यह सगमता से कर सके, उन्हें करने 

में इसे विशेष प्रयास न करना पड़े तथा शुभ कर्मों को करने में ही 
इसे विशेष रस का अनुभव हो । महापरुष ने कहा है कि प्रभु का 
भजन मेरे नेत्रों की पतली हे ओर मुझे अत्यन्त प्रिय है। इस 
प्रकार जो पुरुष अपने में श्रद्धा ओर बलका अभाव देखे उसे सम- 
भना चाहिये कि मेरा हृदय रोगी है । ओर जिसने अपने रोग को 
पहिचाना है उसे उसके उपचार में भी सावधान होना ही चाहिये। 
किन्तु बहुत लोग ऐसे भी होते हूँ जिनका हृदय तो रोगी 
होता है, किन्तु वे अपने को नीरोग ही समभते हैं। इसका कारण 
है कि यह मनुष्य अपने अवगशुणों को देखने में अन्धा होता 
है, अथात्‌ यह स्वयं अपने दोषों को नहीं देख सकता। पर जो 
अपने दोषों को देखना चाहे उसके लिये ये चार उपाय हैं--- 

(१) उसे ऐसे सद्गुरु के समीप रहना चाहिये जो सब धर्मा 
के ज्ञाता हों और अपनी कृपा करके उसे उसके दोष 
हे सकते हों । किन्तु ऐसे सदूगुरु इस समय दुलेभ 
ही हे। 

(२) अपनी रक्षा के लिये कोई ऐसा मिश्र बनावे जो . इसके 
दोषों को छिपावे नहीं ओर ईष्यों करके बढ़ाकर भी न 
कहे । वास्तव में ऐसा मित्र भी कोई विरला ही होता 
है | एक बार दाऊदताई संत से किसी ने कहा था कि 
तुम हमारे समीप बेठते क्‍यों नहीं हो ? तब उन्होंने कहा 
कि में ऐसे परुषों के पास केसे बेदू जो मेरे अवगुरों 
को स्पष्ट कह नहीं सकते ओर उन्हें छिपा लेते हैं 

(३) अपना जो शत्र हो उसकी भी बात सने, क्योंकि श्र 
की दृष्टि यद्यपि प्रधानतया दोषों पर ही होती है ओर 
वह ह् षवश उन्हें कुछ बढ़ाकर भी कहता है, तथापि 
उसके कथन में कुछ सत्यता भी रहती दे । 

(४) जब किसी व्यक्ति में कोई दोष दिखायी दें ओर वह दोष 

अपने को बुरा मालूम पड़े तो स्वयं उसका त्याग करे 
ओर ऐसा सममे कि इस कुलक्षण के कारण जैसे यह 
परुष बुरा जान पड़ता है उसी प्रकार यदि मेरे में यह. 
दोष होगा तो में भी बुरा दिखायी दूँगा । अतः उसकां 
त्याग ही करना चाहिये। एक बार लोगों ने एक नामी 
संत से पूछा था कि आपको ऐसा अच्छा त्वभाव कैसे 
प्राप्त हुआ ! तब उन्होंने कहा कि मुझे ऐसा स्वमाव इस 
अकार प्राप्त हुआ कि जब में किसी व्यक्ति में कोई दोष 


देखता था और वह मुझे बुरा मालूम होता था तो मैं 
स्वयं उस दोष को व्याग देता था । 


याद रखो, जो परुप अ्रत्यन्त मूढ होता है वही अपने को 
विशेष सममता है| बुद्धिमान्‌ पुरुष तो अपने को बुरा ही देखता 
है। एक बार उमर से एक सन्त ने पूछा था कि महापरुप ने आप 
को जो कपटियों के लक्षण बताये हैं उन्हें तो आप अच्छी तरह 
जानते ही हैं । अतः मुभसे स्पष्ट कहिये कि मुझ में उनमें से कोन 
लक्षण पाये जाते हैं, जिससे में अपने दोषों को पहिचान सकूँ । 
अतः सब लोगों को अपने अवगुरणों के पहिचानने का प्रयत्न करना 
चाहिये, क्योंकि जब तक अपने रोग को नहीं पहिचाना जाता तब 
तक उसका उपचार भी नहीं हो सकता । तथा सम्पूर्ण ओषधियों 
का मूल तो अपनी वासनाओं से विपरीत होना ही है ॥ प्रभु ने भी 
आज्ञा की दे कि अपने मन को अपनी वासनाओं से विपरीत करो 
तब उत्तम सुख्स्थान में तुम्हारा निवास होगा। महापरुष ने भी 
जब युद्ध में मनमुखी लोगों को परास्त किया तो अपने साथियों से 
कह्दा था, “अब हम छोटी लड़ाई तो जीत आये, किन्तु एक बड़ी 
लड़ाई हमारे सामने उपस्थित है।” साथियों ने पूछा, “वह बड़ी 
लड़ाई कया दे !” तब वे बोले, “मन के साथ युद्ध करना बड़ी 
लड़ाई है।” साथ द्वी यह भी कहा कि अपने मन को दुःख से 

बचाओ । अथांत प्रभु की आज्ञा का उललडः घन करके मन को 
उसकी वासना के अनुकूल आहार मत दो, क्यों कि परलोक में यह 
मन ही तुम्हारा शत्र होगा ओर उस समय सब इन्द्रियाँ तुम्हें 
घिककार करेंगी। 

त हसन बसरी ने भी कहा हे कि बिना जीते हुए मन के 
समान कोई पशु भी कठोर नहीं है। तथा सन्त सिरीसक्ती भी 
कहते हैँ कि चालीस वर्ष से मेरा मन मधु के साथ रोटी खाने की 
इच्छा करता हे, पर मेने अभी तक इसकी बात नहीं मानी । इआ- 
हीम खबास का कथन हे कि में एक पहाड़ पर चला जा रहा था। 
वहाँ मुझे अनार खाने की इच्छा हुई । तब में अनार तोड़ कर 
खाने लगा । वह खट्टा निकला, अत: उसे छोड़कर में आगे बढा। 
कुछ चलने. पर मुझे एक मनुष्य पड़ा हुआ मिला, उसे अनेकों 
मक्खियाँ काट रही थीं। मेंने उसे नमस्कार किया | तब उसने 
मेरा नाम लेकर सुझे बुलाया। मेंने पूछा कि आपने मुझे केसे पहि- 
चाना ! उन्होंने कहा, जिसने भगवान्‌ को पहिचाना है उससे 
कुछ भी छिपा नहीं रहता ।?” तब मेने उनसे कहा कि मुझे मालूम 
होता हे आप तो भगवान्‌ से मिले हुए हैँ, फिर उनसे ऐसी प्रार्थना 
क्यों नहीं करते कि ये मक्खियाँ आपको कष्ट न दें, आपसे दर ही 

हैं ? वे बोले, “तुम भी तो भगवान्‌ से मिले हुए हो, फिर उनसे 
ऐसी प्राथना क्‍यों नहीं करते कि यह अनार की अभिलाषा तुमसे 
दूर ही रहे, क्योंकि इससे तो हृदय को कष्ट पहुँचता है ओर 
मक्खियों के कारण केवल शरीर को ही दुःख होता है ।?” 
अतः याद रखो, यद्यपि अनार खाना कोई पाप नहीं है, तथापि 
वासना का भोग चाहे पवित्र हो चाहे अपवितन्र . समान रूप से 
निन्दनीय हे, क्‍योंकि यदि मन को पापरहित भोगों से न रोका 
जाय तो भोगवासना की प्रवलता होनेपर यह पाप में भी ्रवृत्त 
होने लगेगा । इसी से बुद्धिमान पुरुषों ने पापरहित भोगों का भी 

त्याग किया है। ऐसा प्रयत्न करने पर ही वे वासनाओं से मुक्त हुए 
हैं। यही बात संत उमर ने भी कही है कि मैंने सत्तर बार पाप- 
रहित भोगों का त्याग किया है, क्‍योंकि मुझे भय था कि मेरा मन 
कहीं पापमय भोगों में प्रवृत्त न हो जाय । इसके सिवा यह बात 
भी हे कि जब इस मन की राजसी भोगों में प्रीति होती हे तो यह 
इस संसार को ही स्वर्ग मानने लगता है ओर मरना इसके लिये 
अत्यन्त दुःखरूप हो जाता है। इससे इसकी बुद्धि अचेत हो जाती 
है ओर यह कुछ भजन-प्राथना आदि भी करता दै तो भी उसमें 
इसे कोई रस या आनन्द नहीं आता | अतः इस मन को पापरहित 
भोगों से भी रोककर रखा जाय तभी यह निबल ओर अपने 
अधीन होता है तथा तभी यह इस लोक के सुखों से दूर रहकर 
परलोक के सुख में श्रद्धा रखता है । जिस समय यह मन दुःख ओर 
अधीनतायुक्त होकर भगवान्‌ का नाम लेता है उस समय यह 
इतना सफल ओर सरस होता है कि सुख के समय किया हुआ 
उससे सो गुना नामस्मरण भी इसकी बरबरी नहीं कर सकता । 
यह मन बाज पक्षी के समान हे । जब बाज को पकड़ा जाता हे तो 
पहले उसे नेत्र बाँध कर घर में रखते हैं और प्रयत्न करके उसका 
उड़ने का स्वभाव छुड़ा देते हैं। फिर उसे थोड़ा-थोड़ा आहार देते 
हैं ओर जब वह पालनेवाले से मेल-मिलाप करने लगता है और 
उसकी आज्ञा का पालन करता है तो उसे उड़ने का भी अवसर 
देते हैं, फिर तो वह प्रेमवश पुनः पालनेवाले के पास ही लौट 
आता है। इसी प्रकार जब तक मन को सब प्रकार की वासनाओं 
से दूर न किया जाय तब तक भगवान्‌ में इसका प्रेम नहीं होता । 
जब तक नेत्र, श्रवण ओर रसना आदि सभी इन्द्रियों को न रोका 
जाय तथा भूख, एकान्तसेवन, जागरण ओर मौन त्रत आदि 
तपस्याओं के द्वारा मन का दमन न किया जाय तब तक भगवान्‌ 
में इसका प्रेम होना कठिन हे । इस प्रकार का प्रयत्न आरम्भ में 

मन को बहुत कठिन जान पड़ता है। जेसे कि बालक को माता का 
दूध त्यागना कठिन होता है, किन्तु जब माता एक बार प्रयत्न 
करके बालक का दूध छुड़ा देती दे तब तो उसका ऐसा स्वभाव हो 
जाता है कि फिर वह देने पर भो दूध अहण नहों करता। 

तप का लक्षण यही है कि जिस पदाथ में पुरुष की विशेष प्रीति 
हो और जिसके मिलने पर इसे अधिक प्रसन्नता होती हो उसी 
वस्तु को यह त्याग दे तथा जिस स्वभाव की इसमें प्रबलता हो 
उसी के विपरीत अ/चरण करे। यही उत्तम प्रकार का तप है। 
अतः जिस मनुष्य का मान-बड़ाई में विशेष प्रम हो वह मान का 
त्याग करे ओर जिसका धनसंग्रह में विशेष प्रेम हो वह धन का 
त्याग करे | इसी ग्रकार जो व्यक्ति भगवान्‌ के सिवा ओर जिस 
वस्तु को भी सुख का स्थान समझता हो उसे उसी का त्याग कर 
देना चाहिये | इसे तो उसी वस्तु से सम्बन्ध जोड़ना चाहिये जो 
इससे कभी दूर होनेवाली न हो, जो पदाथ मरने के समय दूर 
हो जानेबाले हैं उनका संग तो प्रयत्न करके पहले ही छोड़ देना 
चाहिये । सो, इसके सवदा साथ रहनेवाले तो केवल भगवान ही 
है, ओर कोई नहों । ऐसो ही महात्मा दाऊद को आकाशवाणी 
भी हुईं थो कि ऐ दाऊद ! तेरा सड्डी तो एकमात्र सें ही हूँ । अतः 
तू मेरे ही साथ मेल कर । तथा महापुरुष ने भी कहा हे कि मुभसे. 
भगवान्‌ के एक मुख्य पाषेद ने कहा था कि माया के जिस पदार्थ 
के साथ तू प्रीति करता हे वह निःसन्देह तुझसे दूर हो जायगा। 

(६-भले स्वभावों के लक्षण) 

भगवान्‌ ने भले स्वभावों का लक्षण करते हुए कहा है कि 

संसार से एंसे जिज्ञासु निःसन्देह मुक्त हुए हैँ जिनम॑ त्याग, भजन 


ओर क्ृतज्ञता आदि गुण थे | साथ ही वे यह भी कहते हैँ कि मेरीः 
प्रीतिवाले पुरुष ऐसे होते हैँ जो सब प्रकार के व्यवह्दारों में घेर्य 

के साथ बतेते हैं। जितने बुरे स्वभाव हैं वे सब कपूटियों के ही 
लक्षण हैं। महापुरुष ने भी कहा है कि प्रीतिमानों की श्रद्ध तो 
भजन ओर तप में होती है तथा मनमुर्खों का लगाव आहार ओर 
भोगों में ही रढ़ होता है.। हातिम नाम के संत का कथन है कि 
गुरुमुख व्यक्ति का हृदय तो विचार ओर कुतूहल में ही रहता हे, 
उकिन्तु मनमुखी लोग आशा ओर तृष्णा में ही फंसे रहते हैं । 
शगुरुमुख सारे संसार की ओर से निराश रहता है, उसे केवल भग- 
बान्‌ की ही आशा रहती है, किन्तु मनमुख्न सबसे आशा रखता 
है, वह केवल भगवान्‌ से ही निराश रहता है । गुरुमुख धम पर 
धन को निछावर कर देता है ओर मनंमुख धर्म ही को धन पर 
वार देता दे। गुरुमुख्र भजन करता है और भगवान्‌ के भय से 
संयुक्त रहता है, जब कि मनमुख पाप करता है ओर निर्भय होकर 
हँसता हे । गुरुमुख का प्रेम एकान्त में होता है ओर मनमुख की 
प्रीति जगत्‌ के मेल-मिलाप में रहती हे। गुरुमुख सुक्ृत के बीज 
बोता है, फिर भी डरता रहता है कि किसी विध्न से मेरी खेती 
नष्ट न हो जाय, तथा मनमुख शुभ बीज बोता ही नहीं, तो भी 
शुभ फल की आशा रखता हे । इसके सिवा सन्तजनों ने भले 
रबभाव के लक्षरं इस प्रकार भी कहे हैं कि मनुष्य को लब्जाशील, 
निर्दोष ओर शुभ चित्तवाला होना चाहिये, वह सत्य बोले, थोड़ा 
कह्टे और भजन अधिक करे, निष्पाप ओर संयमी हो, सबका 
भला चाहे, सबको सुख दे, दयावान, गम्भीर, धीर, सन्तोषी, 
कृतज्ञ, सहनशील ओर निर्शोम हो, किसी के प्रति भी दुर्बचन या 
घिकक्‍्कार न कहे, किसी की निन्‍्दा न करे, किसी की बात में छिद्र 
न ढूं ढे, शुभ 4चन बोले, क्रिसी भी काये में उतावली न करे, 
हृदय में क्रोधाग्नि को स्थान न दे, किसी से इंष्या न करे, मस्तक 
प्रसन्‍न रखे तथा केवल घम के निमित्त से ही मित्रता या शत्रुता 
अथवा प्रसन्‍नता या क्रोध करे । याद रखो, स्वभाव की श्रेष्ठता 

सहन-शीलता में ही है । देखो, जब महापुरुष ने मनमुखों को दुःख 
दिल्ला और उनके दांत तोड़े तब भी उन्होंने भगवान्‌ से यही 
प्राथना की कि प्रभो ! आप इन पर दया करें, क्योंकि ये मुझे जानते 
नहीं हैं। 
एक बार इब्राहीम अदृहम नाम के संत एक बन में जा रहे 
थे। रास्ते में उन्हें एक सिपही ,मिला। उसने पूछा, “तुम कोन 
हो १” संत बोले, “में गुलाम हूँ।” सिपाही ने पूछा,“बस्ती किधर 
है ९?” तब इन्होंने एक श्मशान की ओर संकेत कर दिया। सिपाही 
ने कहा कि में तो बस्ती पूछता हूँ । फिर भी इन्होंने क्रहा कि बस्ती 
तो यही हे | इस पर सिपाही ने इनके सिर में लाठी मारी । इससे 
इनके रुघधिर बहने लगा ओर वह इन्हें घसीटकरें बस्ती में ले गया। 
लोगों ने इन्हें देखकर सिपाही से कहा, “तू मू्खे है । जानता नहीं, 
ये संत इब्राहीम अदहम हैं ।” तब तो सिपाही धोड़े से उतर कर 
इनके चरणों में गिर पड़ा ओर बोला कि मेंने भूल से यह अपराध 
, किया, कृपया ज्ञम्ता करें । लोगों ने सिपादी से पूछा कि तूने इन्हें 
क्यों मारा? वह बोला, “ेंने इनसे पूछा था कि तुम कोन हो ? ते 
ये बोले कि में गुलाम हूँ।” इब्राहीम ने कहा, “मेंने सत्य ही तो 
कहा था, क्योंकि में भगवान का गुलाम हूँ, इसमें कोई सन्देह 
£ नहीं ।” फिर सित्राही बोला कि जब मेंने आपसे पूछा कि बस्ती 
किधर हे तो आपने श्मशान को ही बस्ती क्यों बताया ? इन्राहीम 
बोले, यह भी मेंने ठोक हो कहा था, क्‍योंकि लोग नित्यप्रति 
श्मशान में जाते हैं, नगर उजड़ते रहते हैं और श्मशान बसता 
जाता है। इसलिये यही बस्तरो है।” सिपाही ने कहा कि मेंने जब 
आपको मारा था तो आपने हृदय में मेरे भ्रति क्रोध किया होगा । 
इब्राहीम बोले, “मैंने तो भगवान्‌ से प्राथेना करके तुम्हारा हित और 
कल्याण चाहा था, तुम्हारे प्रति क्रोध नहीं किया ।” सिपाही ने 
पूछा, “आपने मेरा हित क्‍यों चाहा था ?? सन्त बोले, “मुमे दृढ़ 


३०८ |] 46 पारसमणि & [ किरण $ 


निश्चय हे कि सहन-शीलता का बड़ा भारी फल है । अतः जब 
मेंने समझा कि तुम्हारा दण्ड सहने से मुझे तो फल मिलेगा, पुरन्तु 
तुम्हें इस पाप का दुष्परिणाम भोगना होगा, तो मैंने तुम्हारे हित 
के लिये भी प्राथना की ।? 
एक उसमान हेरो नाम के सन्त थे । वे एक बार एक गली से 
जा रहे थे। इसी समय किसी ने अचानक ऊपर से एक थाल 
राख उनपए डाल दी। संत अपने वस्त्र फाड़कर प्रभु का धन्यवाद 
करने लगे । लागां ने पूछा कि इस समग्र धन्यवाद का क्या प्रसंग 
था । वे बोले,“में तो अग्नि में जलाये जाने योग्य था,किन्तु प्रभु ने 
दया करके राख से ही निवोाह कर दिया। इसोसे में उनका धन्य- 
वाद करता हूं” इन्दीं स्समान हरी का एक दूसरा प्रसंग इस 
प्रकार है कि किसी पुरुष ने इन्हें भोजन के लिये निमनित्रत किया । 
किन्तु जब ये उसके घर गये तो उसने परीक्षा करने के लिये इन्हें 
घर में न घुसने दिया।ये लोट चले तो उसने इन्हें पुकारा और 
ये तुरन्त लौट आये । उसने इन्दें फिर भीतर जाने से रोका तो 
ये पुनः लौट चले । इसी प्रकार उसने कई बार इनका निरादर 
किया । किन्तु जब वह बुलाता तो थे तुरन्त लोट आते थे ओर 
जब रोकता ता चल देते थे। अन्त में वह बोला, “महात्मन्‌ ! में 
आपको परीक्षा कर रहा था। आप निःसन्‍्देह बड़े उत्तम संत हैं ।?” 
- ये बोले, “भाई ! तुमने मेरा जो स्वभाव देखा है वह तो कुत्ते 
में भी होता हे। उसे भी जब बुलाओ तब वह आ जाता है 
ओर जब रोको तो चल देता हे । अतः इससे मु में ऐसी क्या 
विशेषता हुई १?” 
एक ओर सन्त थे | उनका वर्ण अत्यन्त श्याम था। किन्तु 
वे बड़े मदिमाशालो माने जाते थे। जब वे हम्माम पर स्नान के 
लिये जाते थे तो वहाँ जो सेवक रहता था वह और सब लोगो। 
की अलग कर देता था। इस प्रकार सबसे अलग करके इन्हें 

अकेले ही स्नान कराता था | एक दिन जब ये गये तो वह सब 
लोगों को हटां कर क्िसो काम से चला गया । इतने ही में एक 
जंगली पुरुष वहाँ आया। उसने इन्हें ही हम्माम का सेवक 
समका । वह इनसे तरह-तरह की सेवाएँ कराते हुए वहाँ स्नान 
करने लगा । ये भी उसके आदेशानुसार सब काम करते रहे । 
इतने ही में सेवक लोट आया। उसने जब उस जंगली आदमी 
की आवज सुनी तो वह सइम गया ओर भयभीत होकर वहाँ से 
भागने लगा। सन्त ने उसे ढाढ्स बँवाते हुए रोका ओर कहा कि 
तुम डरो मत, यह आदमी तुमसे कुछ नदीं कहता, यह तो इस 
शरीर को ही फटकार रहा है, क्योंकि इसका रंग भी तो दासों के 
समान साँवला ही हे । 

एक अन्य संत थे, थे सिलाई का काम करके अपना निवाह 
करते थे। एक मनमुख्ती आदमी उनसे अपने कपड़े सिलवाता 
ओर मजदूरी में सबेदा खोटा रुपया ही देता था। वे उसे लेकर 
रख लेते थे। एक दिन जब ये किसी काम से बाहर गये हुए थे 
उसने इनके सेवक को सदा की भाँति खोटा रुपया दिया, किन्तु 
उसने उसे स्वीकार न किया | जब ये लौटे ओर उसने इनसे सब 
हाज्ञ कह्या तो ये बोले, “तूने रुपया लिया क्यों नहीं, वह तो मुझे 
सव्वेदा ही खोटा रुपया देता है। किन्तु मैंने उससे यह कभी 
नहीं कहा कि तू मुझे ऐसा सिक्‍का क्‍यों देता है। में तो उसे ले 
कर धरती में गाढ़ देता हूँ, जिससे कोई दूसरा आदमी उसके 
कारण ठगा न जाय।?” 

एक आविस करनी नाम के सन्त थे | वे जब नगर में जाते 
थे तो बालक उन्हें पत्थर मारते थे | वे उनसे कहते, “भाई, छोटे- 
छोटे पत्थर मारो, क्योंकि यदि मेरी टाँगों से विशेष रुधिर निकला 
तो में नमाज के समय खड़ा नहीं हो सकूँ गा ।”? इसी प्रकार एक 
सन्त मागे में जा रहे थे। उस समय कोई मूख उन्हें दुवेंचन कहने 

लगा। वे चुपचाप चलते रहे और वह भी दुबंचन कहता 3नके 
साथ-साथ चलता रहा | जब उनके सम्बन्धियों का स्थान समीप 
आया तो वे खड़े हो गये ओर बोले, “भाई, तुम्हें जो कुछ कहना है 
वह यहों कह लो, क्योंकि आगे मेरे सम्बन्धों रहते हैं । वे तुम्हारी 
बातें सुनंगे तो तुम्हें दुःख देंगे ।”” मलिक दीनार नाम के एक सन्त 
थे। उनसे एक स्त्री ने कहा, “तुम कपटी हो ।”” तब वे बोले, 
“मेरा नाम यही था, पर इस नगर के लोगों को इसका पता नहीं 
था, अब तुमने इसे प्रसिद्ध कर दिया ।?? 
इस प्रकार यहाँ जो सन्‍्तों के आचरणों का दिग्दशेन कराया 

है यही भले स्वभावों का लक्षण है। ये स्वभाव उन्हीं को प्राप्त 
होते हैं जिन्होंने प्रयल करके अपने मन की उच्छ खल प्रवृत्तियों 
को रोका है ओर अपने हृदय को शुद्ध किया है। अतः वे भग- 
वांन के सिवा ओर कुछ नहीं देखते तथा उन्हें जो कुछ दिखायी 
देता है उसके प्रेरक वे भगवान्‌ को ही समभते हैं। इस लिये जिस 
पुरुष को अपने में ऐसे लक्षण दिखायी न दें उसे ऐसा अभिमान 
नहीं करना चाहिये कि मुझे शुभ स्वभाव प्राप्त हुआ है। 


(७-माता-पिता द्वारा बालकों की शिक्षा) 


बालक भी माता+पिता के पास भगवान्‌ की धरोहर हैं । पहले 
बालक का हृदय मणि के समान स्वच्छ ओर कोमल होता है। 
उसे जो कुड्ड सिखाया जाय उसी को वह ग्रहण कर लेता है। 
उसका हृदय शुद्ध उबेरा भूमि के समान होता है । उसमें जो 
कुछ बोया जाय वही उग आता है। यदि उसमें शुभ बीज बोये 
जायेँ तो इस लोक ओर परलोक में उसे शुभ की प्राप्ति होती है 
और माता, पिता तथा गुरु भी उसके पुण्य में भागी होते हैं। 
ओर यदि उसके हंदय में अशुभ बीज बोये जाये तो उसका भाग्य 
तो विपरीत होता ही है, उसके पाप कर्मों के कारण उसके माता, 

पिता तथा शिक्षक को भी परलोक में उसका दुष्परिणाम भोगना 
पड़ता है। प्रभु ने भी कहा हे कि अपने मन और सम्बन्धियों 
को नरक की आग से बचाओ। अतः बालकों को स्थूल अग्नि 
की अपेक्षा भी इस नरकारिन से बचाना अधिक आवश्यक हे। 
सो यह तभी हो सकता है जब बच्चों को भगवान्‌ के भय से 
संयुक्त रखे तथा उन्हें शुभ गुणों की शिक्षा दे । इसके सित्रा उन्हें 
कुसंग से बचावे, क्योंकि सब प्रकार के विध्न कुसंग से ही उत्पन्न 
होते हैं । 

पहली बात यह है कि बालक को राजसी भोजन ओर वस्त्र 
का स्वभाव न डाले, क्योंकि ये राजसी स्वभाव हैं और जब 
इनका अभ्यास पड़ जाता हे तो फिर भोगों के बिना रहना 
कठिन हो जाता है | अतः उचित यह है कि बालक का पालन 
करनेवाली धात्री भी शुद्ध स्वभाववाली हो ओर वह उसे पवित्र 
आहार ही दे। बालक जैसा दूध पीता है वेसा ही गुण या अव- 
गुण उसमें आ जाता हे। जब बालक की जीभ खुले तो उसे 
पहले श्रीभगवान्‌ का ही नाम सिखावे । इस प्रकार यदि वह बालक 
बुरे कामों से संकोच करने लगे तब समभना चाहिये कि वह 
अच्छा बनेगा ओर उसकी बुद्धि में भी प्रकाश रद्देगा । उसके 
उस संकोच को बढ़ाने का प्रयत्न करे ओर यदि वह कभी कोई 
बुराई करे तो उसे दण्ड दे तथा उसे वेसा करने से रोके | बालक 
में सबसे पहले खाने की ही तृष्णा उत्पन्न होती है, अतः उसे 
भोजन करने की युक्ति सिखावे । वह युक्ति यह हे कि जब वह 
भोजन करने लगे तो पहले भगवान्‌ का नाम स्मरण करे, धेये- 
पूर्वक शान्ति से भोजन करे और किसी अन्य व्यक्ति के भोजन 
की ओर दृष्टि न डाले | बालक क्रो कभी-कभी रूखी रोटी भी 
खिलानी चाहिये, जिससे उसका चित्त रसों में विशेष आसक्त न 
हो । साथ ही, अधिक भोजन के लिये भी निषेध करता रहे | 

उसे यह बताता रहे कि अधिक खाना पशुओं ओर मूर्खों का स्व- 
भाव हे । जो बालक धमभोरु हाँ उनकी प्रशंसा करता रहे, जिससे 
इसके चित्त को भी वेसा ही बनने की प्रेरणा मिले । बालक को 
स्वच्छ ओर श्वेत वस्त्र पहनने के लिय ही प्रोत्साहिन करे, रघ्डीन 
ओर रेशमी वस्त्रों की निन्‍्दा करे और उसे समभावे कि ऐसे 
टीमटाम के वस्त्र पहनना तो स्त्रियों का काम हे अथवा अभिमानी 
लोग ऐसे वस्त्र पहनते हैं । शरोर का विशेष श्व्‌ गार करना तो नाचने 
वालों या नपु'सकों को ही शोभा देता है, मले आदमी ऐसा कभी 
नहीं करते। जो बालक रेशमी वस्त्र पहननेवाले या राजसी स्व- 
भाव के हों उनसे अपने बच्चे को दूर रखे, क्योंकि ऐसी संगति 
से उसकी बुद्धि नष्ट हो जायगी तथा उसमें भोगों की वासनां 
उत्पन्न होगी । जिस बालक की कुसंग से रक्षा नहीं की जाती 
वह क्रोधी, निलेज्ज, चोर, भूठा और निर्भीक हो जाता है तथा 
उसका वह स्वभाव चिरकाल तक दूर नहीं होता । 

फिर जब वह बालक पाठशाला में जाने लगे तो सबसे पहले 
उसे भगवद्गधाक्यों की ही शिक्षा दिलाबे तथा उसे सन्तों की रहनी 
आर सन्‍्तों के आचरण का ही इतिहास सुनावे। जिन ग्रन्थों में 
स्त्रिय| के ऋगार ओर स्त्री-पुरुषों के प्रेम की बातें हों उनसे दूर 
रखे। ऐसे किसी व्यक्ति की संगति बालक को न करावे जो 
उसे यह सममभाबे कि इस प्रकार के साहित्य का अध्यन करने से 
बुद्धि तीत्र होती है । ऐसा अध्यापक तो असुर के समान है, जो 
बालक के हृदय में पाप का बीज बोना चाहता है। यदि बालक 
कोई शुभ काये करे अथवा उसमें कोई शुभ गुण प्रकट हो तो 
उसकी प्रशंसा करे ओर इसके लिये उसे कुछ पारितोषिक भी दे, 
जिससे उसका उत्साह बढ़े । ओर यदि उसमें कोई बुराई दिखायी 
दे तो एक-रो बार तो देखकर भी चुप हो जाय, जिससे वह ढीठ 
न हो, क्‍योंकि ढीठ हो जानेपर तो वह खुल्लम-खुल्ला बुराई 


किरण १ ] ९ सप्तम उल्लास & [ ३१३ 


करने लगेगा । फिर जब देखे कि बुराई इसमें जड़ पकड़ रही हे 
तो एकान्त में उसे ताड़ना दे ओर समभावे कि यदि तू फिर ऐसा 
करेगा ओर लोग देख लेंगे तो वे तेरा अपमान करेंगे, इसलिये 
अब ऐसा न करना । पिता को चाहिये कि बालक के चित्त से 
अपना भय न निकलने दे, अथात्‌ पिता के सामने बालक कभी 
निलंज्ज होकर न बर्ते। दिन के समय बालक को अधिक न ॒सोने 
दे | इससे आलस्य की वद्धि होती है । रात्रि में भी उसे विशेष 
कोमल शय्या पर न सुलावे । इससे उसका शरीर पुष्ट होगा | दिन 
के समय उसे दो घड़ी खेलने की भी छुट्टी दे जिससे उसका चित्त 
हर समय संकोच में ही न रहे | सारे दिन परिश्रम ओर संकोच 
में ही रहने से चित्त मूर्दित-सा हो जाता है। बालक को ऐसे स्व- 
भाव की शशक्ता दे कि वह नम्नतासहित सभी को नमस्कार- 
अणामादि करे, किसी दूसरे बालक को व्यथ न दबावे तथा किसी 
से कुछ ले भी नहीं । उसे अपनी नाक ओर मुह का मेल किसी के 
सामने नहीं डालना चाहिए, किसीकी ओर पीठ करके नहीं बेठना 
चाहिये। अपने से बड़ों का भय मानना चाहिये तथा ठोड़ी के नीचे 
हाथ लगा कर नहीं बेठना चाहिये | यह भी आलसियों का लक्षण 
है। बालक को चाहिये कि अधिक न बोले, किसी काय में भग- 
वान की शपथ न करे, बिना बुलाये बोले नहीं, अपने से बड़ों का 
अनादर न करे, कभी उनके आगे न चले तथा दुबंचन ओर 
घिकार से अपनी जिह्मा को रोके | यदि अध्यापक कभी दण्ड 
दें तो उसे सहन करे, किसी से उसका उलाहना नदे, क्येकि 
रा करना पुरुषों का काम है, उलाहना तो स्त्रियाँ दिया करती 
| 

जब बालक सात वर्ष का हो तो उसे बड़े प्यार से स्नान और 
भजन कराना सिखावे | ओर जब दस वष का हो तो नियम में 
व्यतिक्रम करने पर ताड़ना दे। साथ ही उसे चोरी, भूठ और 

अशुद्ध आहार की बुराइयाँ भी सममाते | बालक को जब इस 
प्रकार शिक्षा दी जाती है तो वह किशोरावस्था में ही बड़ी सुगमता 
से अपनी बुद्धिद्वारा सब प्रकार के आचरणों का भेद सममने 
लगता है । इस अवस्था में उसे यह बताना चाहिये कि भोजन 
करने का मुख्य प्रयोजन यह है कि उसके द्वारा मनुष्य को भजन 
करनेकी शक्ति प्राप्त हो तथा इस संसारमें जीवित रहने का भी यही 
प्रयोजन है कि परलोक के मार्ग का तोशा तैयार कर लिया जाय । 
जीवन बहुत थोड़ा हे ओर मृत्यु इसे अकस्मातं प्रस लेती है, अतः 
बुद्धिमान पुरुष वही हे जो इस लोक में परलोक के लिये तोशा 
यार कर ले | इससे उसे उत्तम सुख ओर भगवान्‌ की प्रसन्नता 
प्राप्त होती है। इसी प्रकार पुण्य और पाप के द्वारा जो स्वगं ओर 
नरक अथवा सुख ओर दुःख प्राप्त होते हैं उन्हें भी अच्छी तरह 
बालक की बुद्धि में बिठा दे | इस प्रकार जब आरम्भ से ही बालक 
को सममभा दिया जाता है तो ये बातें उसके हृदय में मूत्तेरूप धारण 
करके प्रतिष्ठित हो जाती हैं। यदि आरम्भ में इनकी शिक्षा नहीं 
मिलती तो पीछे ये उपदेश हृढ़ नहीं होते, जिस प्रकार कि लोनी. 
मिट्टी की भीतपर किसी भी प्रकार का लेप नहीं ठहर सकता । 
इस विषय में सुहेल तस्तरी नाम के एक संत का प्रसंग यहाँ 
दिया जाता है। उन्होंने कहा है कि जब में तीन वर्ष का था तो 
रात्रि में अपने पिताजी को भजन करते देखता था | एक बार 
उन्होंने मुमसे कहा कि बेटा | जिस भगवान्‌ ने तुमे उत्पन्न 
किया है उसका भजन तू क्या नहीं करता ? मेंने पूछा कि किस 
प्रकार भजन करूँ । तब पिता ने कहा कि रात को सोने के समय 
तीन बार इस प्रकार कह लिया कर--“भगवान्‌ मेरे साथ हैं, 
भगवान्‌ मुझे देखते हैं ओर भगवान्‌ मेरे अन्तयामी हैं।” बस, 
कई रात तक में नित्य प्रति तीन बार ऐसा कह लिया करता था । 
फिर पिताजी ने कहा, “अब यही बात सात वार कहा करो।?” में 


किरण १ ] 4 ख्प्तम उल्लास ५» [ ३१५ 


सात बार कहने लगा। फिर पिता जी ने ग्यारह बार कहने को 
कहा, तो में कुछ समय तक ग्यारह वार कहता रहा । ऐसा करने 
से मेरे चित्त में इस भजन का कुछ रस आने लगा। इस प्रकार 
जब एक वर्ष बीत गया तो पिता जी ने कहा कि मैंने तुम्हें जो बात 
सिखायी हे उसे हृदय में खूब पक्का कर लो, इसे मृत्युपयन्त 
भूलना मत। यही भजन इस लोक और परलोकमें तुम्हारा सहायक 
होगा । बस, कितने ही वर्षा तक में इसी प्रकार कहता रहा | तब 
मेरे हृदय में इसका कुछ विशेष रहस्य प्रकट हुआ | फिए एक दिन 
पिताजी ने कहा, “बेटा भगवान्‌ जिस के साथ हों, जिंसके साथ 
रह कर उसे निरन्तर देखते हों ओर उसके अन्तयामी भी हें! वह 
पुरुष पाप केसे कर सकता है ? अतः तुमे भी पापकर्म कदापि नहीं 
करना चाहिये ।”” इसके पश्चात्‌ मुझे पाठशाला भेजा गया । उसीं 
समय मेंने सोचा कि पढ़ाई-लिखाई में पड़ कर मेरा चित्त कहीं 
बिखर न जाय । अतः मेंने अध्यापक जी से वचन कर लिया कि 
में तीन घड़ी तो पढ़ें गा ओर पीछे उसी भजन में समय व्यतीत 
करूँगा । इस प्रकार में अध्ययन करने लगा और मेंने सम्पूर 
भगवद्धाक्य पढ़ लिये | सात वर्ष की आयु होनेपर में दिन में तो 
उपवास करता ओर केवल रात्रि को भोजन करता । फिर जब 
बारह वर्ष का हुआ तो मेरे हृदय में एक प्रश्न उठा । उसका उत्तर 
मुझे उस नगर में कोई न दे सका | तब में पिताजी की आज्ञा 
लेकर बसरा गया। वहाँ भी मुझे किसी से उसका उत्तर न मिला। 
फिर में एक दूसरे नगर में हबीब नाम के एक भजननिष्ठ संत के 
पास गया । उन्होंने उत्तर देकर मेरे संशय को निवृत्त किया। में 
कई वर्ष उनके समीप रहा और उनके सत्संग से मुझे बड़ा लाभ 
हुआ । तत्पश्चात्‌ में अपने नगर तस्तर में लौटा आया ओर 
एंकान्त रह कर भज़न करने लगा। मेरे भोजन का क्रम इस प्रकार 
था कि में एक दिरस के जो मोल लेकर एक साल तक नहीं को 

खाता था। बस, रात्रि के समय थोड़ा-सा भोजन कर लेता था । 
फिर तीसरे दिन खाने लगा । उसके पश्चात्‌ सातवें दिन ओर फिर 
पच्चीसवें दिन भोजन करने लगा ।इस अवस्था में मेंने बीस 
यष व्यतीत किये। उन दिनों सारी रात में जागरण करता 


था। 
कप ७०. करे) 
इस सम्पूर्ण कथा का प्रयोजन यह है कि बाल्यावस्था में जंसा 


अभ्यास डाल दिया जाता है वही निःसन्देह पुष्ट हो जाता है । 
( ८-जिज्ञासु के अभ्यास ओर यत्न की युक्तियाँ ) 

स्मरण रखो, जिस व्यक्ति को भगवान्‌ के दशन नहीं हुए, 
उसके इस दुर्भाग्य का कारण यही है कि आरम्भ से ही वह भग- 
बत्प्राप्ति के मार्ग में नहीं चला । और उस के इस मागे में न चलने 
का कारण यह है कि उसके चित्त में इस की खोज नहीं हुईं | तथा 
स्वोज न होने का कारण यह हुआ कि उसे ऐसी समभक ही नहीं थी 
ओर न ऐसा दृढ़ विश्वास ही था। परलोकमार्ग में तो उसी 
व्यक्ति को श्रद्धा होती है जिस ने यह जाना हो कि इस लोक के 
सुख दुःखदायक एवं नाशवान्‌ हैं तथा परलोक का सुख ही नित्य 
ओर निर्मल है, क्‍योंकि मनुष्य के लिये निम्न कोटि के सुख को 
त्यागकर उत्तम कोटि के सुख की ओर प्रवृत्त होना कठिन नहीं 
होता है। अतः निश्चय हुआ कि मनुष्य जो परलोकमा्ग से विमुख 
है उसका कारण उसमें श्रद्धा-विश्वास की न्यूनता ही है। यह श्रद्धा- 
विश्वास की कमी इस लिये है कि इस समय सच्चे विचारवान्‌ 
ओर बिरक्त महात्मा बहुत दुलेभ हैं, जिनके उपदेश और सत्संग 
से जीवों की धर्मपथ में प्रवृति हो। इसी से संसारी जीव 
आत्मकल्याण से विमुख रहते हैं। आज-कल तो विद्वान पुरुष 
मिलते हैं। उनके ऊपर भी माया का ही अधिकार रहता है ओर वे 
वैराग्य से रहित होते हैं। भला, जो पुरुष स्वयं माया के चंगुल में 
फँसा हुआ हो वह अन्य जीवों से माया का त्याग केसे करा 

सकता है तथा लोगों के चित्त पर उसके उपदेश का प्रभाव भी 
केसे पड़ेगा, जिस से की वे परलोक के माग में प्रवृत्त हों। परलोक 
ओर इस लोक के मार्गों में तो परस्पर ऐसा ही विरोध है जेसा पूर्व 
ओर पश्चिम दिशाओं में । 


अत: जिस पुरुष के चित्त में भगवान्‌ की श्रद्धा प्रकट होती है 
उसको तो वेसो ही अवस्था होती हे जेसी ऊपर छ3 विभाग में 
वर्णन की जा चुकी है । प्रभु ने भी कहा है कि वही पुरुष धमांत्मा 
है जिस के हृदय में परलोक के प्रति श्रद्धा उत्पन्न हुई हे ओर जो 
उस के लिये प्रयत्न तथा आचरण करता द्े। यहाँ प्रभु ने जो यत्न 
करने की बात कही हे, सो यह भी जानना चाहिये कि वह प्रयत्न 
क्या है। अब आगे नवें विभाग में हम उसी का वर्णन करते हैं। 


( £-धममाग्ग के प्रयत्न की युक्तियों ) 


धरमाग में चलने का उद्योग करना-यही धमंमाग का प्रयत्न 
कहा जाता है। इस विषय में ऐसी कई युक्तियाँ हैं, जिन्हें जान 
लेनेपर जिज्ञासु धममार्ग में चलने का अधिकारी होता है। यह 
सब करते हुए भो उसे अपनी रक्षा करनेवाले सदूगुरु देव का 
भरोसा रखना चाहिये ओर हदृढ़तापूवंक उनका' अञ्म्चल पकड़ना 
चाहिये। सदगुरू एक कोट ( किले ) के समान है, जिनकी ओट' 
में जिज्ञासु को स्थित रहना चाहिये । 

ऊपर जो हमने कहा हे कि धममागे में चलने की अनेकों 
युक्तियाँ हैं, सो उनमें पहली युक्तित तो यह है कि भगवान्‌ और 
इस जीव के बीच में..जो पर्दे ओर आड़ हैं उन्हें दूर करे, जिससे 
उसकी गणना मनमुखी पुरुषों में न हो। भगवान्‌ ने कहा हे कि 

मनमुखों के आगे-पीछे पर्दे डाल दिये हैं, अथात्‌ उन्हें अपने 
से अलग कर दिया दै। ऐसे पर्दे चार हैं, जिनके कारण जीव 
भगवान से बिछुड़ा हुआ दे--(१)धन, (२) मान, (३) बेष और 

(४) पाप धनमें चित्त आसक्त हो जाता है, इसलिये इसे पद 
कहा है । जबतक चित्त असंग ओर नि:संकल्प न हो तबतक वह 
धममा्गं में चल नहीं सकता | अतः उचित यही है कि विशेष धन- 
संग्रह त्यागकर केवल निर्वाहमात्र के लिये ही रखे और उसमें भी 
चित्त को आसक्त न करे । यदि यह पुरुष संग्रह न करे, आकाशी 
वृत्तिसे ही अपनी जीविका चलाबे, तब तो यह सुगमता से ही ध्म- 
मार्ग में चलने लगता है | दूसरा पद है मानका । उसे इस प्रकार 
दूर करे कि जहाँ इसका विशेष आदर या मान हो उस स्थान को 
स्याग दे और ऐसे स्थान में चला जाय जहाँ इसे कोई जानता ही 
न हो। इस पुरुष को जब संसार में मान प्राप्त होता हे तो इसकी 
संसार में आसक्ति हो जाती हे। ओर जिसे संसार में मिलने- 
जुलने से सुख अनुभव होने लगता दे वह भगवान्‌ को कभी प्राप्त 
नहीं कर सकता । तीसरा पदां वेश का कहा गया है। इसका कारण 
यह है कि जो पुरुष देखा-देखी किसी मत या पन्थ को ग्रहण कर 
लेता है वह दूसरों के मत का खण्डन करने लगता हेओर अपने 
मत की पुष्टि । ऐसे पुरुष के चित्त में सच्ची बात प्रवेश नहीं कर 
सकती। अत: उचित यही है कि जितने मत और पन्थ हैं उन सभीको 
भूल जाय और भगवान्‌ की अद्वितीयता में विश्वास करे तथा उस 
एकता में ही चित्त को दृढ़ करे । उस एकता की हृढ़ता का लक्षण 
यह है कि भगवान के सिवा ओर किसी का भरोसा न करे ओर 
न किसी के अधीन हो । जो पुरुष अपने मन की वासना के अलु- 
कूल चलता है वह तो वासना का ही दास है ओर वासना ही उस 
का भगवान्‌ है। अतः जिस पुरुष ने जाना है कि भगवान एक है 
ओर उसी की आज्ञा में चलना मुख्य कत्त व्य है वही पुरुष अपनी 
मुक्ति का प्रयत्न करता है ओर जगत्‌ के वाद-विवादों से दूर 
रहता है। चौथा जो पाप का पद कहा है वह जीव का बड़ा कठिम 
व्यवधान हे,क्यों कि जिस पुरुष के स्वभावसें पाप कर्मों की दृढ़तां 

हो जाती है उसका हृदय अन्धकार से मलिन हो जाता है ओर 
हृदय मलिन हो जानेपर भगवान की प्रत्यक्षता नहीं मासती | 
अत: अशुद्ध जीविका भी पाप ही दहे। शुद्ध जीविका से चित्त ऐसा 
शुद्ध हो जाता है कि वेसा और किसी साधन से नहीं होता । 
अतः तप का मूल यही हे कि अशुद्ध आहार का त्याग करे ओर 
अपनी जीविका शुद्ध रखे । 

इसके विपरीत जो पुरुष यह चाहता हे कि सन्तजनों का 
जैसा सदाचार बताया गया है वैसा आचरण किये बिना ही मेरे 
सामने गुद्य भेद खुल जायें वह तो उसी पुरुष के समान हे जो 
बिना पढ़े-लिखे हो शास्त्रों के अथ का ज्ञाता बनना चाहता हो । 
परन्तु ऐसा होना तो किसी प्रकार सम्भव नहीं हे। अतः जिसने 
उपयु क्त चार परदे दूर किये हैं वही भजन का अधिकारी होता हे । 
इसके पश्चात्‌ जिज्ञासु को गुरुकी आवश्यकता होती हे, क्योंकि 
गुरु .के बिना जीवों को धर्म का मार्ग नहीं खुलता । भगवान्‌ का 
मागे अत्यन्त गुद्य है ओर संसार का मार्ग सबंदा प्रकट है। 
इसके सिवा सच्चा मार्ग एक है और कूठे पन्‍थ अनेक हैं। अतः 
इसमें कोई सन्देह नहों कि सदूगुरु के बिना सच्चा मार्ग प्राप्त नहीं 
होता । सो, जिज्ञासु को चाहिये कि यदि सद्गुरु का साथ प्राप्त 
हो जाय तो अपने सब कार्य उन्हीं को सोप दे ओर अपनी बल- 
बुद्धि का भरोसा न करे | जब सद्गुरु इसे कोई आज्ञा करें ओर 
इसे उसमें कोई सन्देह हो तो यही समझे कि यह मेरी ही 
बुद्धि की मलिनता है, मेरा कल्याण तो गुरुदेव की आज्ञा का 
पालन करने में ही हे । यदि फिर भी इसके चित्त में सन्देह हो 
तो अपने पूरववर्ती जिज्ञासुओं की गुरुनिष्ठा का विचार करके जिस 
 अकार उन्हाने अपने सन्देहों की निवृत्ति की थी उसी प्रकार स्वयं 
भी अपना समाधान करे। यह बात स्मरण रखे कि सन्तजनों 
ने उस भेद को समझा है जिसे जिज्ञासु अपन्ती बुद्धि के हारा 

नहीं पा सकते। जेसे जालीनूस नाम का एक बड़ा वैद्य हुआ है। 
एक बार एक पुरुष के दाहिने हाथ की अँगुली में .पीड़ा हुई । 
तब ओर सब वेयों ने तो उस अँगुली पर ही औषधि लगायी । 
किन्तु इससे वह पीड़ा दूर न हुईं । वही रोगी जब जालीनूस के 
पास आया तो उसने बायें कन्‍्धे पर ओषधि लगायी । इससे अन्य 
वैद्यों नेतो उसका उपहास ही किया, किन्तु उसकी पीडा दूर हो गयी। 
जालीनूस ने विचार किया था कि इस अगुली का रोग नाड़ी के 
मूल से उठा है ओर सब नाड़ियाँ पीठ एवं मस्तक से निकल कर 
सारे शरीर में फेलतो हैं तथा दायीं ओर की नाडियाँ बायीं ओर 
ओर बायीं ओर की नाडियाँ दायीं ओर जाती हैं। इसीसे दायीं 
शअ्रंगुली की पीडा निवृत्त करने के लिये उसने बायें कन्धे पर 
ओपधि लगायी । इस भेद को दूसरे बेद्य समझते नहीं थे, अतः 
वे असफल रहे । इस दृष्टान्त का तात्पय यही है कि किसी भी 
प्रकार जिज्ञासु को गुरुदेव की आज्ञा में ही चलना चाहिये, उसमें 
अपनी बात मिलाकर कोई सन्देह नहीं करना चाहिये | 

एक सन्त का कथन है कि जब में सद्गुरुदेव के समीप रहता 
था तब मेंने एक स्वप्न देखा और वह श्रीगुरु महाराज को 
सुनाया । उसे सुनकर वे चित्त में मुझसे रुष्ट हो गये ओर एक 
मास तक मेरे से बोले नहीं । में इसका कोई कारण न समझ सका। 
एक दिन उन्होंने कहा कि तूने मुझे जो स्वप्न सुनाया था उसमें 
मेंने तेरे से कोई काम करने के लिये कहा था । उस पर तूने मुकसे 
यह शंका की थी कि आप मुझसे यह काम क्यों कराना चाहते हैं। 
इससे मेंने समझा कि जब जाप्रतू में ही तू मेरी आज्ञा में सन्देह 
करता है तो स्वप्न में तुझे उसमें सन्देह क्‍यों न होगा ? अतः 
तेरे चित्त में यह भाव पुष्ट करने के लिये कि किसी भी अवस्था 
में तुमे मेरी आज्ञा में सन्देह नहीं करना चाहिये में रुष्ट हो गया 
था। सो जब जिज्ञासु सब प्रकार गुरुदेव की आज्ञा मानने में 

तत्पर रहता है तब थे उसे कोट में स्थित करते हैं, जिससे उसे 
किसी प्रकार के विध्न से बाधा न हो । उस कोट की चार भीतें 
हैं-(१)मौन, (२)छुधा, (३)एकान्त और (४)जागरण । इनमें 
छुधा के द्वारा भोगों का बल क्षीण होता हे, जागरण से हृदय उज्ज्वल 
होता है, मोन से वाद-विवादजनित विक्षेप की निवृत्ति होती है 
ओर एकान्त से जगत्‌ के संसगे का कुसंग ओर अन्धकार दूर 
होता है तथा नेत्र ओर श्रवण इन्द्रियों का भी संयम होता है। 
इस विषय में सुद्देल नामक संत का भी कथन हे कि पहले जो संत 
हुए हैं वे इन चारों लक्षण से सम्पन्न ही हुए हैं। जब जिज्ञासु 
स्थूल माग में मटकने से रुक जाता है तो सूक्ष्म मार्ग में जाने 
से पहले उसे कुछ घाटियाँ पार करनी पड़ती हैं। चित्त में 
जितने मलिन स्वभाव हैँ वे ही सब धाटियाँ हैं; जिस प्रकार धन 
ओर मान की ठष्णा, भोगों की वासना, दम्भ, अभिमात्र एवं 
ऐसे ही अन्य मलिन स्वभाव। ये सब अशुभ आचरणों के बीज 
हैं। अतः इन्हें दूर कर देना चाहिये, क्योंकि इन्हीं के कारण चित्त 
स्थूल पदार्थों में भटका करता है | जब इन्हें दूर कर दिया जायगा 
तो चित्त शुद्ध हो जायगा। श्रतः सम्पूणं अशुभ वासनाश्रों को 
नष्ट कर फिर जेसा गुरुदेव का आदेश हो उसी के अनुसार पुरुषा्े 
करना चाहिये । सम्पूर्ण जीवों फा अधिकार भिन्न-भिन्न होता 
है ओर यह जीव स्वयं अपने अधिकार . को जान नहीं सकता, 
इसलिये सदूगुरु की आज्ञा का अनुसरण करने से ही इसका हृदय 
शुद्ध हो सकता दे । 

इस प्रकार जब हृदयभूमि शुद्ध हो जाय तब उसमें भगवान्‌ 
का भजन रूप बीज बोना चाहिये | पहले सब संकल्पों को त्याग 
कर एकान्त में बैठे ओर मन एवं जिह्ला से निरन्तर भगवान्‌ का 
नाम उच्चारण करे | फिर जब जिह्ना का बोलना बन्द हो जायंगा 
तो मन ही मंन नाम का स्कुरण होता रहेगा। इसके पश्चात्‌ मने 

भी स्थिर हो जायगा और नाम का अथ हृदय में भासने लगेगा | 
उस अर्थ का स्वरूप यह है कि उसमें वाणी की गति नहीं हे । 
मन में स्मरण भी वाणी और अक्षरों के द्वारा ही होता है, अतः 
ये वाणी ओर अक्षर उस अथ रूप फल की केवल त्वचा के समान 
ही हैं। अतः उचित यही है कि नाम का अर्थ ही हृदय में स्थिर 
हो जाय ओर वह इतना स्वाभाविक हो कि उसमें मन को किसी 
प्रकार का प्रयत्न न करना पड़े। उस अथे रूपी कमल का यह मन 
अमर हो जाय । अरथांत्‌ प्रयत्न करने पर भी यह उससे दूर न हो 
सके | शिवली नाम के सन्त ने अपने पास आनेवाले एक जिज्ञासु 
से कहा था वि यदि तुम मेरे पास आओ ओर तुम्दारे चित्त में 
भगवान्‌ के सिवा कोई अन्य संकल्प भी रहे तो तुम्हारा यहाँ आना 
व्यथ होगा । 

जिज्ञासु जब संकल्प रूपी कॉटों से हृदयभूमि को शुद्ध 
कर लेता है ओर उसमें नाम रूपी बीज बो देता हे तब आगे 
इसके प्रयत्न का बल काम नहीं देता। फिर तो इसे भगवत्कृपा 
का ही आश्रय लेना चाहिये ओर यह प्रतीक्षा करनी चाहिये कि 
देखें इस बीज का. क्या फल होता है। अधिकतर तो यह बीज 
निष्फल नहीं होता। प्रभु ने भी कहा दे कि जो पुरुष परलोक के 
जिये बीज बोता है उसे में निःसन्देह बहुत फल देता हूँ। किन्तु. 
जब जिज्ञासु इस अवस्था में पहुँचता है तो कभी-कभी ऐसा भी 
होता है. कि उसके हृदय में मिथ्या संकल्प फुरने लगते हैें। 
हाँ, सबके साथ ऐसा नहीं होता । जिनका हृदय शुद्ध होता है 
उन्हें तो देवताओं और ईश्वर के रुप प्रत्यक्ष भासने लगते हैं। 
कभी उनके दिव्य रूप स्वप्न में प्रकट होते हें ओर कभी प्रत्यक्ष 
भासते हैं। ऐसी-ऐसी अवस्थाएँ प्रकट होती हैँ कि जिनका वर्णन 
नहीं किया जा सकता और न उनका वर्णन करने से कोई अथे 
ही सिद्ध होता दे। कल्याण तो धमंमागे में चलने से होता हे, 


किरण १ ] ९9 सप्तम उल्लास & [ ३२३ 


उसकी बातें करने से तो लक्ष्य पर पहुँचा नहीं जा सकता। अतः 
जिज्ञासु की भलाई इसी में हे कि इस अवस्था के ऐश्वर्याँ को 
पहले ही न सुने, क्योंकि उनकी आशा से भी व्यथ विक्षेप ही 
होता है। कहने का तात्पयं यह है कि ऐसी अवस्था के विषय में 
जिज्ञासुं को सन्देह नहीं होना चादिये। यों तो अनेकों परिडत भी. 
ऐसे होते हैं कि इस अवस्था की प्राप्ति में उन्‍हें विश्वास नहीं 
होता । अतः जिस अवस्था का मैंने वणेन किया हे उसमें जिज्ञासु 
को सन्देह न करके श्रद्धा-विश्वास ही करने चाहिये । 


दूसरी किरण 


अति आहार ओर कामवासना का निषेध 
(आहारसंयम की प्रशंसा और उसके लाभ) 


यह उदर एक सरोवर की तरह है। अथांत्‌ जेसे सरोवर से 
अनेकों प्रवाह निकलते हैं उसी प्रकार उदर से ही समस्त इन्द्रियों 
को शक्ति प्राप्त होती हे, जिससे कि वे अपने-अपने विषयों को 
ग्रहण करती हैं । इससे निश्चय होता है कि सभी जीवोंपर आहार 
का बहुत बड़ा प्रभाव पड़ता है। इसीसे जब उदर का पूर्णतया 
पोषण होता हे तो काम (भोग) की अभिलापा उत्पन्न होती हे ओर 
उसकी पूर्ति तभी हो सकती हे जब घन का संग्रह हो | धन-प्राप्ति 
के लिये ईष्या, शत्रता, क्रोध, कपट ओर अभिमान आर्दि अनेकों 
अवगुर्णों को आश्रय देना होता हे । अतः आहार की अधिकता में 
आसक्त होना सब प्रकार के पापों का मूल हे। तथा आहार का 
संयम करना सारे शुभ गुणों का कारण है। अतः अब में इस 
विषय का प्रथक-प्रथक विवेचन करूगा। 
महा उरुष ने कहा हे कि भूख ओर प्यास को अंगीकार 
करके अपने मन के साथ युद्ध करो । इससे तुम्हें उत्तम फल प्राप्त 
होगा भगवान की दृष्टि में त। संयम से बढ़कर ओर कोई आच- 
रण नहों हे । अतः जो पुरुष अपने उदर का विशेष पोषण करता 
हे स्सऊे लिये सूक्षम देश का मागे नहीं खुलता । एक बार किसी 
ने महा उरुष से पूछा था कि उत्तम पुरुष कोन है ? तब उन्होंने 

कहा था कि जिस पुरुष का आहार संयमित हो, वाणी भी संयत 
हो, जो केवल शरीर ढकने के उद्देश्य से वस्त्र धारण करता हो और 
इसी में संतुष्ट भी हो वही अति उत्तम पुरुष है। साथ ही यह भी 
कहा है कि आहार और वत्त्रों को संयमसहित स्वीकार करना 
भी महापुरुषों का ही लक्षण है। तथा ऐसा भी कहा है कि जिस 
उरुप का आहार संयमसहित है और हृदय विचार के अभ्यास में 

तत्पर है वह भगवान्‌ का अत्यन्त प्रिय होता दे । इसके विपरीत 

जिसके आहार और निद्रा मर्यादा से अधिक होते हैं वह तो भग- 

वान्‌ से विमुख रहता है। महापुरुषों का कथन है कि अपने ह्न्द्य 

को भृतक न करो । सो, आहार की अधिकता से ही हृदय मृतक 

होता है, जसे कि जलको अधिकता होनेपर खेती मर जाती है। 

अतः शरीर के निवांह के लिये स्वल्प आहार ही सुखदायक होता 
है। अधिक आहार की तृष्णा से तो अनेक प्रकार की मलिनता 
ही उत्पन्न होती है । इसलिये इतना ही आहार करना चाहिये जिस 
में जल, श्वास और भजन के अवकाश में कोई बाधा न आवे। 

इसी पर ईसा नाम के महापुरुष ने भी कहा है कि यदि तुम अपने 
शरीर को भूखा ओर नंगा न रखोगे तो निःसन्देह तुम्हें भगवान्‌ 
के दशन प्राप्त होंगे। तथा महापुरुष ने भी कहा है कि जिस प्रकार 
शरीर में रुघिर भरपूर है उसी प्रकार उसमें सर्वत्र मनकी चंचलता 
भी व्याप्त है। अतः भूख के द्वारा उस चपलता के वेग को रोको, 
इससे स्वभाविक ही मनका निग्रह हो जायगा | जैल नामक सन्त 
कहते हैं कि तुम ऐसा भय कदापि न करो कि हम भूखे रहेंगे । 
इस प्रकार का भय करना श्रत्यन्त अनुचित है, क्योंकि भगवान्‌ 
भूख और अपमान तो अपने अत्यन्त प्रिय भक्तों को देते हैं । 
अथवा जो जिज्ञास होते हैं उन्हीं के लिये ऐसे दुःख भेजते हैं। 
तुम्हारे जेसे अभागे जीवों को भला इस पद को प्राप्ति केसे हो 
सकती दे ? तात्पय यह है कि सब सन्तों ने विचार कर यही 

/निरचय किया है कि इस लोक और परलोक में सुख पेनेवाला 
संयम के समान ओर कोई साधन नहीं है तथा श्रधिक भ्राह्यर के 
समान कोई दुःखदायी भी नहीं है । 

परन्तु जेसे ओषध की कटुता ही ओषधि का लाभ नहीं है । 

'उसी प्रकार संयम के द्वारा जो शरीर को कष्ट होता है वही संयम 
का लाभ नहीं हे । आहार के संयम से मनुष्य को दस लाभ होते 
हें । उनका विवरण इस प्रकार हे-- 

१. संयम के ढ्वारा हृदय शुद्ध ओर उज्ज्वल होता है तथा 
आहार की पशष्टि होने से हृदय मलिन हो जाता है । उस समय यदि 
वह कोई विचार करने लगता है तो ऐसा विक्षिप्त हो जाता है कि 
उसकी बुद्धि बिखर जाती हे ओर कुछ का कुछ विचार करने 
लगती हे। इसीपर महापरुष ने कहा हे कि अपने हृदय को प्रीति 
ओर भमोन से सजीव अथात्‌ चेतन्‍्य करो तथा संयम के द्वारा उसे 
शुद्ध करो । साथ ही, यह भी कहा हे कि संयमी परुष का हृदय 
उज्जवल होता है तथा उसके विचार की वृद्धि होती है ।इस विषय 
में शिवली नाम के सन्‍त का भी कथन दै कि में जिसदिन आहार 
का संमय करता हूँ उस दिन मेरे हृदय में नवीन विचार ओर 
अनुभव की युक्ति अवश्य ही खुलती हे । 

२. संयम के द्वारा मनुष्य भजन ओर प्राथना का रहस्य प्राप्त 
करता है और आहार की पष्टि होनेपर हृदय कठोर हो जाता है । 
ऐसी स्थिति में भजन करनेपर भी उसमें कोई रस या आनन्द 
नहीं आता । इसी से जुनेद नाम के सन्त ने भी कहा हे कि जिस 
का उदर आहार से भरपूर है उसको भजन ओर प्राथना का 
आनन्द प्राप्त नहीं होता । 

३.संयम के द्वारा हीनता ओर नम्रता प्राप्त होती हैं तथा आहार 
की पष्टि से असावधानी ओर प्रमाद बढ़ते है। यह प्रमाद ही नरक 
का द्वार हे, क्योंकि जब तक यह पुरुष अपने को दीन और अधीन 

नहीं देखता तबतक भगवान्‌ की सामथ्य और पूणता को अनुभव 
नहीं कर सकता । इस विषय में यह बात प्रसिद्ध है कि जब महा* 
पुरुष को भगवान्‌ की ओर से सारी प्रथ्वी के खजाने समपित किये 
गये और यह आज्ञा हुई कि तुम इन्हें स्वीकार करो तब उन्होंने 
प्राथेना की कि मुझे इन पदार्थों की कोई अभिलाषा नहीं है, में तो 
यही चाहता हूँ कि कभी आहार मिल जाय ओर कभी भूखा ही 
रह जाऊँ तो अच्छा है, क्योंकि भूखा रहनेपर घेये ओर सहन- 
शीलता का अभ्यास होगा तथा आहार मिलनेपर आपका उपकार 
सामने आयेगा । 

५. जिसे ज्ञुधा रहती है उसे ज्षुधापीड़ितों के प्रति सहानुभूति 
उत्पन्न होती है। जो व्यक्ति खूब खाता-पीता है वह भूखों ओर 
अभावग्रस्तों को भूल जाता है तथा उसे परलोक के दुःखों का भी 
स्मरण नहीं रहता । किन्तु जो भूखा रहता है उसे परलोक के 
दुःखों का भी स्मरण रहता है। और उनका स्मरण रहना तथा 
दुख्ियों पर दया करना ये परम सुख के साधन हैं। एक बार 
किसी ने यूसुफ नाम के महापुरुष से पूछा था कि भगवान्‌ ने आप 
को सारे संसार के भण्डार सांप रखे है, फिर भी आप भूखे क्‍यों 
रहते हैं ? इस पर उन्होंने कहा था कि पेट भर जाने से यदि में 
भूखे याचकों को भूल जाऊँगा तो मेरी बड़ी हानि होगी। इसीसे 
मैंने संयम और भूख को अंगीकार किया हे । 

४, मनका निम्रह सम्पूरो शुभ गुणों का मूल है । तथा मन के 
वशीभूत होना बड़ा भारी मन्द भाग्य है। जैसे कठोर प्रकृति का 
पशु बिना भूख कोमल नहीं होता वैसे ही मन भी संयम के बिना 
अपने अधीन नहीं हीता । अतः मनको भोगों से वड्ग्चित कर देना 
ही परम लाभ है, क्योंकि पापों का भूल भोग हैं ओर भोंगों का 
मूल आहार की पृष्टि है। जुलनून नामी सन्त ने कहा हे कि जिस 
दिन मैंने अधाकर भोजन कर लिया उसी दिन निःसन्देहं मुझसे 

कोई पाप बना, अथवा पाप का संकल्प ही हो गया। यह बात 
प्रसिद्ध दे कि आहार का संयम होनेपर व्यथे वचन ओर काम की 
प्रबलेता दूर हो जाती हे ओर जो पुरुष आहार का संयम नहीं 
करता उसपर वाद-विवाद, निन्दा-स्तुति अथवा काम आदि दोषों 
का आक्रमण हो जाता है । यदि कोई प्रयत्न करके अन्य इन्द्रियों 
को विकार से रोक भी ले तो भी नेत्रों को तो नहीं रोक सकता | 
ओर यदि नेत्रों को भी रोक ले तो भी चित्त के संकल्पों को रोकना 
तो स्वथा असम्भव ही है । “किन्तु संयम करनेपर स्वभाव से ही 
नेत्र तथा सम्पूर्ण इन्द्रियाँ निबेल हो जाती हैं । 

६. आहार का संयम होनेपर निद्रा भी कम हो जाती हे। 
रात्रि का जागरण ही भजन, ध्यान और विचार का बीज दे। 
किन्तु जो पुरुष अपने उदर को पुष्ट करता है वह तो निद्रा के वेग 
से म्रतक के समान हो जाता है । उसे स्वप्न भी अच्छे नहीं होते, 
सन्‍्तों ने कहा है कि आयु ही मनुष्य की पूजी हे ओर एक-एक 
श्वास रत्न के समान है, क्‍योंकि आयु होने पर ही वह परलोक का 
परम सुख प्राप्त कर सकता है । किन्तु अधिक सोने से आयु क्षीण 
हो जाती हे ओर संयम करनेपर निद्रा का वेग क्षीण हो जाता 
है। अतः संयम ही उत्तम साधन है। आहार की पुष्टि होनेपर 
तो स्वप्न में भी कामादि विकार छल लेते हैं । उससे भी मन और 
_ शरीर मलिन हो जाते हैं, जिससे कि यह्‌ फिर भजन में तत्पर 
नहीं रह सकता । 

७, संयमी पुरुष का समय कभी व्यथ नहीं बीतता तथा उसे 
व्यावहारिक विक्षेप भी बहुत कम होता दे ।जिस मनुष्य को 
खाने-पीने की विशेष ठृष्णा होती हे उसक्री आयु का बहुत अधिक 
समय भोजन-सामग्री के जुटाने में ही बीत जाता दे तथा वह 
सवेदा अपने शरीर के पालन-पोषण की खटपट में ही लगा रहता 
है। आयु को ऐसी व्यर्थ चेष्टा में खोना बड़ी मूलता की बात दे, 

इसीसे अनेकों जिज्ञासु तो जो के सत्त खाकर सन्‍्तोष कर लेते थे 
ओर सब प्रकार के जंजालों से मुक्त हो जाते थे। एक सन्त का 
'कथन है कि अधिक आहार करने से छः गुणों का नाश होता है- 
(१) भजन का रहस्य अनुभव नहीं होता, (२) दूसरी बातों का 
स्मरण नहीं रहता, (३) दयाधम में कमी आ जाती हे, (४) आल- 
स्य बढ़ जाता हे, (५) भोगों की आसक्ति बढ़ जाती है तथा (६) 
सवंदा खान ओर मल त्यागने की ही खटपट लगी रहती हे । 

८. जो संयम रखता है उसका शरीर नीरोग रहता है ओर 
वह वेद्यों की अधीनता तथा ओषधियों की कट्ठुता से मुक्त हो 
जाता है। आचार्यों ओर वेदों ने तो यही सिद्धान्त निश्चय किया 
हे कि सम्पूर रोगों का कारण आहार की अधिकता ही है ओर 
जिस क्रिया में सभी को लाभ है एवं किचिन्मात्र भी दोष नहीं है 
वह आहार का संयम ही है । एक ओर बुद्धिमान्‌ ने कहा है कि 
सब आहारों में अ्रनार अत्यन्त पथ्य हे ओर कठोर अन्न अत्यन्त 
कुपथ्य । परन्तु यदि कोई व्यक्ति अनार ही अधिक खाय तो वह 
कष्ट पायेगा ओर यदि कठोर अन्न भी स्वल्प मात्रा में ले तो स्वस्थ 
रहेगा | 

६. संयमी पुरुष का निवाह थोड़ी जीविका से भी हो जाता 
है, वह धन की विशेष तृष्णा से मुक्त रहता दे । संसार में सारे 
विध्न, पाप और विक्तेप तो तृष्णा से ही होते हैं, क्योंकि जिसे 
तरह-तरह के रस और अधिक भोजन की अभिलाषा होती है उस 
की सारी आयु धनोपाजन में ही बीतती हे ओर धन का उपाजन 
पाप के बिना होना कठिन है। इस विषय में एक बुद्धिमान का 
कथन है कि में तो अपनी अमिलाषाओं को इस प्रकार पूरे करता 
हूँ कि में पहले ही उनकी वासना को त्याग देता हूँ। इसी से में 
तो निश्चिन्त ओर बड़े आनन्द में रहता हूँ । 

१०, संयमी पुरुष का हृदय बड़ा उदार होता है, क्योंकि उसका 

ऐसा निश्चय रहता है कि जिस पदार्थ से भी उदर-पूर्ति की जाती 
हे वह तो मलिनता को ही प्राप्त होता है और जो भगवान के लिये 
दान कर दिया जाता है वह निःसन्देह प्रभु के कर-कमलों में पहुँच 
जाता है। कहते हैं, एक बार महापुरुष ने किसी धनवान को देखा 
उसका शरीर बहुत स्थूल था ; उसे देखकर कहने लगे कि जितना 
पदार्थ तूने पेट में डाला है वह यदि भगवान्‌ को दे देता तो बहुत 
अच्छा होता । 


(आहारसंयम की युक्ति) 


जिज्ञासु को चाहिये कि पाप से रहित आहार ग्रहण करे तथा 
जैसे आहार की अधिकता दोषावह है बेसे ही अकस्मात्‌ आहार 
कम कर देना भी अच्छा नहीं । उचित यह है कि धीरे-धीरे आहार 
को घटावे । क्रम से आहार को कम किया जायगा तो शरीर भी 
सुखी रहेगा । उत्तम पुरुषों की अवस्था तो यह है कि वे प्राणों के 
निवांह के लिये ही आहार ग्रहण करते हैं । किन्तु आहार की 
न्यूनाधिकता के विषय में भी भिन्‍न-मिन्‍न शरीरों का उनके समय 
ओर काये के अनुसार भिन्‍न-मिन्‍न ही अधिकार होता है। अतः 
सब बातों का तात्पय यही है कि बहुत डटकर भोजन न करे, 
थोड़ी क्षुधा शेष रहने दे । इस छुधा का लक्षण यह है कि भोजन 
कर चुकने पर भी इतनी भूख रह जाय कि रूखा भोजन भी ग्रहण 
किया जा सके 4 इसी से सुहेल नामी संत ने कहा हे कि यदि सारा 
संसार पापमय हो जाय तो भी भगवसद्मेमियों को शुद्ध जीविका ही 
प्राप्त होती है। तात्पये यह कि भगवस्पेमी शरीरनिवाह से अधिक 
स्वीकार ही नहीं करता । अतः जिन पुरुषों को परम पद की प्रीति 
उत्पन्न हुई है उन्होंने सब प्रकार के रसों का त्याग किया हे ओर 
जो-जो मन की वासनाएँ हैं उनसे विपरीत होकर. बरतें हैं, क्योंकि 
जब यह मन अपनी वासना के अनुकूल भोगों को प्राप्त करता दे 

तो प्रमादवश मोद्दान्ध हो जाता हे तथा इस संसार में जीवित रहना 
ही उसे अच्छा जान पड़ता है। अतः इस मन को संसार के भोगों 
से दूर रख कर अपने अधीन करे तथा वेराग्य को बढ़ाते हुए.इस 
संसार को बन्दीग़ृह के समान समझे एवं शरीर छूटने में ही 
अपना छुटकारा माने । महापुरुष भी कहते हैं कि सबसे बुरे पुरुष 
वे ही हैं जिनका चित्त भोगों में आसक्त है ओर जो तरह-तरह के 
रसों और वस्त्रों की अभिलाषा करते हैं। इसी विषय में मूसा 
नामी महात्मा को आकाशवाणी हुई थी कि अन्त में तेरी स्थिति 
का स्थान श्मशान होगा, अतः तुझे अपने शरीर को भोगों से दूर 
रखना चाहिये | इसी से जिन पुरुषों को अपनी वासानाओं के 
अनुसार भोग प्राप्त होते हैं उन्हें महात्मा लोग मन्दभाग्य मानते 
हैं। एक सन्त का कथन है कि मेंने दो देवता आकाश से उतरते 
देखे | उनमें से एक ने कहा कि एक मनमुख्री पुरुष ने मछली को 
फँसाने के लिये जाल डाला है, में उसके लिये मछली फेंसाने के 
उद्द श्य से जा रहा हूँ । तथा दूसरे ने कहा कि एक भगवत्ममी को 
घृत खाने की इच्छा हुई है| में उसके हाथ से घृत का पात्र गिराने 
के लिये जा रहा हूँ | इसी प्रकार उमर नामक सन्त को किसी ने 
मिश्री ओर शीतल जल दिया था। तब उन्होंने उसे अज्ञीकार नहीं 
किया । वे कहने लगे कि इन चीजों को मुभसे दूर रखो, नहीं तो 
परलोक में मुझे इनके लिये दण्ड भोगना होगा । एक सन्त के 
विषय में कहा जाता है कि वे आटा घोल कर खा लेते थे ओर 
जल के घड़े को धूप से उठा कर छाया में नहीं रखते थे । इसी 
प्रकार एक अन्य भगवसत्प्रेमी को किसी वस्तु की इच्छा हुई । किन्तु 
जब विशेष प्रयत्न करनेपर वह प्राप्त हुईं तो उन्होंने कहा कि इसे 
भगवान्‌ के लिये उठा दो। लोगों ने उनसे पूछा कि आपको तो इसे 
पाने की बड़ी अमिलाषा थी । अ्रव मिलने पर इसे स्वीकार क्यों 
नहीं करते ? तब वे बोले कि मेंने महापरुषों के मुख से ऐसा सुना 

हे कि जब इस मनुष्य को कोई भोगवासना उठे तो वह वस्तु 
प्राप्त होनेपर उसे भगवान के लिये उठा दे। ऐसा करने से प्रभु 
उस पर दया करते हैं। इसी तरह एक जिज्ञासु को दूध पीने की 
इच्छा हुई, तो उन्होंने चालीस वर्ष तक उसे अद्जीकार नहीं किया। 
तात्पये यह हे कि परमाथंमाग्गें में चलनेवाले जिज्ञासुओं का 
आचरण तो इसी प्रकार का रहा हे । यदि कोई इस स्थिति को 
प्राप्तन कर सके तो भी कुछ भोगों का त्याग तो उसे करना ही 
चाहिये | अधिक स्निग्ध, अधिक मीठे ओर मांसादि रजोगुणी 
पदार्थों को तो त्याग ही दे | कहते हैं, इन मांसादि का सेवन करने 
से तो हृदय कठोर हो जाता है । 


(प्रयत्न का रहस्य ओर गुरु-शिष्य का अधिकार) 


याद रखो, संयम ओर प्रयत्न का तात्पय यही है कि मन 
कोमल और अपने अधीन हो । जब मन विचार की मर्यादा में 
स्थित हो जाय तब हठ या प्रयत्न करने की अपेक्षा नहीं रहती । 
इसीसे सद्गुरु शिष्य को यत्न ओर हठ करने का उपदेश करते 
हैं और स्वयं सहज वृत्ति में रहते हैं, क्योंकि उनका मन वास्तव 
में भोगासक्ति से मुक्त रहता है । विशेष यत्न करने का भी प्रयो- 
जन यही होता है कि संयम करके सुखी रहे । ऐसी भूख भी न 
रखे कि वृत्ति अन्न की ओर ही खिंची रहे ओर भजन में भी 
-विक्षेप हो तथा इतना डटकर भी न खाय कि आलस्य ओर प्रमाद 
बढ़ जाय । इस मनुष्य की पूणता तो इसी में हे कि इसका स्वभाव 
देवताओं के समान हो | देवताओं का स्वभाव ऐसा होता है कि 
उन्हें न तो भूख का ही खेद होता है ओर न अधिक आहार का 
बोभझा ही । किन्तु आरम्भ में इस मन का ऐसी साम्य स्थिति में 
रहना कठिन है, इसी से इसे हठ ओर प्रयत्न करते हुए संयत करना 
आवश्यक होता है । इस प्रकार यत्न करनेपर जब इसका मलिन 

स्वभाव निवृत्त हो जाता दे तमी यह समता को प्राप्त होता है। 
इसी से जिज्ञासु जनों ने सबंदा अपने मन पर दोषदृष्टि रखी है 
ओर उसे वेराग्यरूपी पाश में फँसाया है। वे स्वेदा मन के 
स्वभाव को विचारसहित देखते रहते हैं, और जब पूर्ण पद को 
प्राप्त होते हैं.तब समभाव में स्थित हो जाते हैं। इस विषय में यह 
दृष्टान्त है कि जब मारूफ़ करस्ली नामक सन्त के पास लोग अच्छा 
भोजन ले जाते थे तो वे उसे स्वीकार कर लेते थे ओर जब बशर- 
हाफ़ी सन्त के पास ऐसी कोई चीज ले जाते थे तो वे उसे कभी 
अड्रीकार नहीं करते थे | एक बार लोगों ने मारूफूकरखी साहब 
से पूछा कि आपका स्वभाव ऐसा खुला हुआ किस कारण से है 
ओर वशरहाफी इतने संकोची रवभाव के क्यों हैं ? तब उन्होंने 
कहा कि वशरहाफ़ी वेराग्यवश विधि-निषेध का विचार करते हैं, 
इसीसे ये विहित को प्रहण करते हैं ओर निषिद्ध को त्याग देते हैं 
किन्तु में ज्ञानप्रधान होने से प्रहण-त्याग के बन्धन से मुक्त हूँ। 
में तो अपने को प्रभु के घर में अभ्यागत के समान समभता हूँ । 
यह सारा विश्व उनका घर ही है । अत: यहाँ जो कोई जो भी 
वस्तु देता है वह उनकी ओर से ओर उन्हीं की प्रेरणा से आती 
है । इसलिये प्रभु मुझे जो कुछ देते हैं वही में स्वीकार कर लेता 
हूँ ओर जब वे कुछ भी नहीं देते तब भी प्रसन्‍न रहता हूँ। इसी 
से में न तो कोई पदाथ चाहता हूँ ओर न किसी के लिये निषेध 
करता हूं । 

किन्तु यह अवस्था अत्यन्त उत्कृष्ट ओर दुलेभ द्वे। यही मूर्ं 
के लिये पतन का स्थान भी है। मूर्ने “लोग इस बात को सुनकर 
अपने को ज्ञानी मान लेते हैं ओर कहते हैं कि हमें प्रहण-त्याग का 
कोई बन्धन नहीं है। किन्तु उनमें वेराग्य का बल तो रब्न्वकसात्र 
भी नहीं होता, वे तो सवेदा विषयों में ही आसक्त रहते हैं। इससे 
निश्चय तो यही होता है कि जिनका मन सब प्रकार के बन्धनें से 

मुक्त दे उन ज्ञानवानों से भी सहज ही में साधना होती रहती है। 
ओर ये महामूढ तो व्यथ ही अपने को ज्ञानी मानकर साधन ओर 
यत्न को छोड़ बैठते है। यहाँ जो मारूफ़ करखी की बात कही गयी है 
सो उनकी तो ऐसी ऊँची स्थिति थी कि यदि कोई उनके हाथों को 
कष्ट देता था तो उसे भी वे भगवान्‌ की ओर से ही समझ कर 
सवंथा शीतलचित्त ओर खेदरहित रहते थे। तात्पय यह है कि 
जिनके चित्त इतने गम्भीर हैं उन्हीं को इस प्रकार भजन करना 
शोभा देता है । बशरहाफ़ी आदि जो सन्त हुए हैं उन्होंने अपने 
मन को भ्रयत्न से कभी दूर नहीं किया, वे मन के स्वभावों से 
कभी निभय नहीं होते थे | यह बात वस्तुतः अत्यन्त कठिन है कि 
मन के अनुकूल रहे ओर ज्ञानवान भी हो । तथा वेराग्य ओर 
अभ्यास को छोड़ बैठना तो अत्यन्त मूखंता ही हे 
(स्थूल भोगों के त्याग में विध्न ओर उनकी निबृत्ति के उपाय) 
अल्पबुद्धि जीवों को भोगों का त्याग करने में दो विध्न उप- 
स्थित होते हें--पहला तो यह कि जब यह मनुष्य भोगों को ल्यागने 
लगता है और उनके त्याग में अपने को असमथ पाता है तो उन्हें 
एकान्त में भोग लेता है ओर ऐसा प्रयत्न करता हे कि लोग उसे 
भोगते हुए न देखें । इस प्रकार वह एकान्‍्त में भोगलम्पट रहता 
है। तथा दूसरा विष्न यह है कि वह॑ अपने को वेराग्यवान्‌ प्रकट 
करता है | यह भी केवल लम्पटता ही है । ये दोनों प्रकार के लोग 
ऐसा समभते हैं कि यदि हम इस प्रकार लोगों से छिपाकर भोगों 
का सेवन करेंगे तो इससे अन्य लोगों का तो भला ही होगा । ऐसा 
करने से हम तो निनदा से बच जायेंगे ओर दूसरे लोग धृष्टता- 
पूवेक आचरण नहीं करेंगे । यद्यपि उनका मन उन्हें ऐसा ही 
सिखाता हे तथापि यदि विचार किया जाय तो यह है कोरा दम्म 
ही । वास्तव में जिन लोगों का हृदय वेराग्य और सन्तोष के द्वारा 
शुद्ध है उनके तो ऐसे लक्षण देखे गये हैं कि वे लोगों के देखते हुए . 

ही स्ान-पान आदि की सामग्री अपने घर ले आते थे ओर उसे 
गुप्त रूप से भगवान के लिये दूसरों को दे डालते थे। यही सच्चे 
हृदयवालों की स्थिति होती हे। ऐसा आचरण करना यद्यपि 
अत्यन्त कठिन है, तथापि यही तो निष्कामता की परीक्षा दे कि 
ऐसा करने में किसी प्रकार का संकोच न हो। जब तक ऐेसी 
अवस्था प्राप्त न हो, अथात्‌ मन को इस प्रकार बतेना सुगम, 
अत्यन्त साध्य एवं स्वाभाविक न जान पड़े तब तक समभिये कि 
मान ओर कपट से छुटकारा नहीं मिला । और जिस मनुष्य के 
हृदय में मान की कामना रहती हे उसके तो सब काम ओर भजन 
मान ही के लिये होते हैं तथा वह मान ही का दास है। 

केन्तु जो मनुष्य आहारादि का संयम करके भी मान की 
वासना में आसक्त हो वह तो ऐसा ही हे जेसे कोई मेघ की बूंदों 
से बचने के लिये भागकर पतनाले के नीचे बेठ जाय। ऐसा 
पुरुष तो मूल ही कहलाता हे । अतः जिज्ञासु को जब शपने में 
मान की वासना दिखायी दे तो दूसरे लोगों के देखते हुए थोड़ा 
सरस भोजन भी स्वीकार कर ले | परन्तु तृष्णापूवक अधिक न 
खाय | ऐसा करने से मान का क्षय होगा और भोगों से भी मुक्त 


रहेगा । 
( कामादि विध्न और उनकी निवृत्ति ) 

भगवान्‌ ने सनुष्य सें कामादि की वासना जगत्‌ की उत्पत्ति 
को चालू रखने के लिये रखी हे । किन्तु यह वासना जितनी ही 
प्रबल्ल होती हे उतनी ही अधिक विध्न करनेवाली दे। वे विध्न 
साधक के चित्त को अत्यन्त आबृत कर लेते हैं। कहते हैं, एक 
बाए मूसता नामक महापुरुष ने कलियुग से पूछा कि तेरा अधिक 
निवाप्त किस स्थान में रहता हे। उसने कहा, “जहाँ स्त्री ओर 
पुरुष एकान्त में मिलकर बेठते हैं वहीं मेरा सबसे अधिक निवास 
है। अतः आपको. एकान्त में रित्रियों के साथ नहीं मिलना चाहिये। 

ऐसे स्थानमें में निःशंक होकर उत्पात और विध्त उपस्थित कर देता 
हूं ।” परन्तु कुछ लोग तो ऐसे मूखरे होते हैं कि कामोद्दीपन के लिये 
बलदायक ओषधियाँ सेवन करते हैं। यह ऐसी ही बात है जैसे 
कोई बर ओर ततैयों के छत्ते को उनका तमाशा देखने के लिये 
हिलावे । ऐसा मनुष्य अत्यन्त बुद्धिहीन माना जायगा। इसी 
प्रकार जो पुरुष ऐसे विकारों को उत्पन्न करके दुःख मोल लेता है 
वह महा मूख हे। ऐसे विकारों के उत्पन्न होनेपर तो स्वभाव से 
दी मनुष्य दुराचारादि अपकर्मों में प्रश्त्त हो जाता है। ऐसा होने- 
पर उससे और भी अनेकों पाप बनने लगते हैं । 

अतः जिज्ञासु को आरम्भ में ही काम का मार्ग रोक देना 
चाहिये | यदि वह ऐसा नहीं करेगा तो निःसन्देह विकारों की 
प्रबलता होगी । वह काम की उत्पत्ति का माग है नेत्रों की दृष्टि। 
यदि अकस्मात्‌ नेत्रों की दृष्टि किसी आकर्षक रूप पर पड़ जाय 
तो फिर उसे -प्रयत्नपूवेक रोक लेना चाहिये । इससे कामविकार 
को रोकना सुगम हो जायगा । यदि इस प्रकार नेत्रों को नहीं रोका 
जायगा तो पीछे मन को रोकना कठिन होगा, क्योंकि यह मन हठी 
घोड़े के समान है। यदि धोड़ा दूसरी ओर जाना चाहता है तो उसे 
सावधानी से आरम्भ में रोक लेना तो सुगम हे, किन्तु जब वह जोर 
लगाकर हाथ से निकल जाता है तब फिर पकड़ में नहीं आता। 
इसी प्रकार मन को रोकने का मा०' भी नेत्र ही हैं। एक सन्त का 
कथन है कि महात्मा दाऊदजी भी नेत्रोंद्रारा ही छले गये थे । 
इसी से उन्होंने अपने पुत्रों को यह उपदेश दिया था कि एक बार 
विशाल अजगर ओर सिंह के सम्मुख जाने में कोई हानि नहीं, 
किन्तु स्त्री के सामने कभी नहीं जाना चाहिये । इसी से मद्मपुरुष 
ने भी कहा है कि स्त्रियों का रूप देखना ऐसा है कि जेसे किसी 
के शरीर में विष में बुका हुआ बाण लग जाय | अतः जो पुरुष 
अपने नेत्रों को रोके रहता हे उसी के हृदय में भजन का रहस्य 

प्रकट होता है। इस के सित्रा ऐसा भी कद्ठा हे जैसे उपस्थेन्द्रिय के 
द्वारा काम का भोग होता दे वेसे ही नेत्र निद्रय भी कामोपभोग 
का साधन हे। पर जो पुरुष नेत्रों को न रोक सके उसे तप ओर 
 ब्रतों के द्वारा अपने शरीर के बल का द्वास करना चाहिये। और 
यदि ऐसा करने में भो समर्थ न हो तो विवाह करके गृहस्थाश्रम 
का पालन करे | इसी में उसकी भलाई है । 
पर यह सब तो मेंने स्त्रियों के संग की निन्‍्दा के विषय में 
कहा । इसके सिवा रूपवान लड़कों की ओर देखना भी बड़ा 
न है । जिसके चित्त में उन्हें देखने की अभिलाषा बढ़ने लगती 
हे वह पुरुष भी पापों के समुद्र की ओर बह जाता है और किसी 
प्रकार निर्दोष नहीं रह सकता । निर्दोष तो वही रह सकता है जो 
पुरुष रूप को देखकर स्पशे के विकार से विरक्त रहे, जिस प्रकार 
कि पष्पादि या चित्रकारी की सुन्दरता को देखकर ही चित्त प्रसन्न 
हो जाता है, उसमें किसी प्रकार का कामविकार नहीं फुरता। 
सो स्त्री या बालक के रूप को देखनेपर भी इसी प्रकार निर्विकार 
रहना किसी बिरले पुरुष का ही काम है| इसी से किसी सन्त ने 
कहा हे कि जिज्ञासजन जिस प्रकार रूपवान लड़कों से भय मानते 
है वेसा गरजते हुए सिंह से भी नहीं डरते । 
( कामवेंग के रोकने की महिमा ) 
याद रखो, जिस भोगकी जितनी ग्रवलता होती है उतनी ही 
उसके वेग को तोड़ने की विशेषता भी मानी जाती है। यह बात 
तो प्रसिद्ध ही हे कि काम की वासना बड़ी प्रबल होती है। तथा 
इसमें प्रवृत्त होना बहुत बुरा है। जो लोग कामचेष्टाओं से बचे 
उनमें अधिकांश तो ऐसे लोग हैं जो लोकलाज, राजदरण्ड 
अथवा असमथता के कारण अपने को रोके रहते हैं। अतः उन्हें 
इसका विशेष फज्ञ प्राप्त नहीं होता, क्‍योंकि वे तो लोगों के भय 
से ही संकोच करते हैं, उनके चित्त में भगवान्‌ का भय नहीं होता 

तथापि यदि कोई असमथथता अथवा लज्जावश भी पाप से बचा 
रहे तो अच्छा ही हे, क्योंकि इससे परलोक में दुःख भे,गने से बच 
'ही जाता है । किन्तु जो किसी और हेतु से नहीं, बल्कि भगवान्‌ 
से भय मानकर ही पापकर्मा को त्यागता हे उसे उसका विशेष फल 
प्राप्त होता है । इस विषय में एक कथा प्रसिद्ध है । कहते हैँ, यूसुफ 
नाम के एक सन्त अत्यन्त सुन्दर थे। उनको जुलेखा नाम की 
णक स्त्री ने मोहित करना चाहा । परन्तु उन्होंने कामबेग को परा- 
स्‍त करके उसका प्रयत्न व्यर्थ कर दिया । इससे उन्हें बहुत उत्तम 
पद्‌ प्राप्त हुआ | इसके सिवा एक कथा ओर भी हे । एक बार दो 
भगवसद्ममी किसी देश को जा रहे थे । मार्ग में उनमें से एक किसी 
कार्य से नगर में गया ओर दूसरा आसन पर बेठा रहा। देवयोग 
से वहाँ एक सुन्दरी स्त्री आयी ओर उसे अपनी चपलता दिखाने 
ल्लगी। इससे वह भगवपद्मेमी सिर नीचा करके रोने लगा। अतः 
वह स्त्री लज्जित होकर चली गयी। जब दूसरा साथी नगर से 
आया तो उसने उसके रोने का कारण पूछा । उसने पहले तो यह 
बात प्रकट न की । किन्तु जब उसने विशेष आग्रह किया तो सब 
बात स्पष्ट बता दी | सुननेपर वह भी रोने लगा। तब पहले प्रेमी 
ने पूछा कि भाई, क्यों रोते हो ? उसने कहा, “भाई, जिस प्रकार 
तुमने अपने को स्त्री के छल से बचा लिया है, उस प्रकार में 
अपने को बचाने में असमथ हूँ, इसी से रोता हूँ ।” रात्रि को जब 
वे सो गये तो स्वप्न में उन्हें आकाशवाणी हुई कि तुमने अपने 
को यूसुफ की तरह बचा लिया है, अतः तुम धन्य हो । 
एक प्रसंग ओर भी है । प्क बार तीन मनुष्य मागे में जा 
रहे थे। रात्रि के समय वा से बचने के लिये वे एक पहाड़ की 
ऋन्दरा में घुस गये । देवयोग से पडड़ के शिखर से एक बहुत 
बड़ा पत्थर गिय ओर उसने कन्दरा के द्वाए को बन्द कर दिया। 
अब, बे त॑नों बड़े व्याकुल हुए ओर अपने-अपने पुण्यों को याद 

करके भगवान से प्राथना करने. लगे। एक ने कहा, “'प्रभो ! 
आपकी आज्ञानुसार में अपने माता-पिता की बहुत सेवा करता 
था । एक बार में माता जी के लिये दूध से भरा कटोरा ले गया। 
किन्तु वे सो चुकी थीं। तब में कटोरा लिये उनके जागने की 
प्रतीक्षा में खड़ा रहा और मेंने भोजन भी नहीं किया। अन्‍न्तर्या- 
मिन्‌ ! आप यह सब जानते ही हैं । अतः आप हमें इस गुफा में 
से निकलने का मार्ग दीजिये ।” इस पर कन्द्रा के द्वार से वह 
पत्थर कुछ खिसक गया । किन्तु इतना मार्ग नहीं हुआ कि वे उस 
से निकल सकें । तब दूसरे ने कहा, “भगवन्‌ ! आप यह जानते हैं 
कि एक बार मेरे पास एक मज़दूर की मजदूरी रह गयी थी । तब 
मेंने उसकी एक बकरी ली। उसका इतना परिवार बढ़ा कि उसी 
को बेचकर मेंने बहुत से पशु खरीद लिये। पीछे बहुत दिनों 
पश्चात्‌ जब वह मजदूर आया तो मैंने सब पशु उसी को दे दिये। 
उस पुण्य के प्रताप से आप हमें इस गुफा से निकलने का मार्ग 
दीजिये ।?” इस पर वह पत्थर कुछ और खिसक गया। किन्तु उनके 
बाहर आने योग्य मार्ग श्रब भी नहीं खुला । तब तीसरे ने कहा 
“ग्रभो ! आप जानते हैं कि अमुक स्त्री के प्रति मेरा बड़ा राग था। 
किन्तु वह मुझे प्राप्त नहीं होती थी। एक बार जब दुर्भिक्ष पड़ा 
ओर उसके कुटुम्बी भूख से व्याकुल हो गये तब मेंने उसे धन का 
लोभ देकर अपने अनुकूल किया । किन्तु जब में उसके समीप गया 
तो वह बोली कि तुम्हें क्या भगवान्‌ का कुछ भी भय नहीं है। 
इससे मुझे आपका बड़ा त्रास हुआ और आपको सरवंव्यापक एवं 
सम्रदर्शी जानकर मेंने उसे त्याग दिया | प्रभो ! इस पुण्य के प्रताप 
से आप हमें मागे दीजिये ।?” बस, अबकी बार वह पत्थर कन्द्रा 

से दूर हट गया ओर तीनों व्यक्ति बाहर निकल आये। 

( स्त्री ओर बालकों को कुदृष्टि से देखने का निषेध ) 

यह कामवासना जब प्रबल हो जाती है तो इसे तोड़ना बहुत 

कठिन हो जाता. हे। अतः आरस्भ से ही अपनी दृष्टि का संयम 
करना चाहिये | एक सन्त का कथन है कि स्त्रियों के तो वस्त्र देखने 
से दी काम उत्पन्न हो जाता हे । अतः जिज्लासु को उनके वस्त्र 
भी नहीं देखने चाहिये। इसके सिवा स्त्रियों के साथ बोलना, 
उनकी वाणी सुनना, उनके निवासस्थान पर जाना ओर उनके 
साथ हँसी करना इत्यादि सारे व्यवहार तो अत्यन्त निनन्‍्दनीय हैं । 
तात्पये यह हे कि काम का मूल रूप है, अतः रूप से आकर्षित हो- 
कर किसी की ओर देखना उचित नहीं । हाँ, यदि बिना संकल्प 
किये मार्ग में अथवा किसी अन्य स्थान पर शअकस्मात्‌ किसी पर 
दृष्टि पड़ जाय तो उसमें दोष नहीं । परन्तु फिर दूसरी बार उसे 
रागपूर्वक्र देखना निःसन्देह पाप हे। इंसी पर महापुरुष ने भी कहद्दा 
है कि पहली बार तो दृष्टि स्वाभावतः पड़ती दे, किन्तु दूसरी बार 
देखना दण्ड का कारण दे । तात्पय यह हे कि स्त्री-पुरुषों का संसग 
सब प्रकार विध्नों का ही बीज है । किन्तु कुछ स्थान तो ऐसे होते 
हैं कि जहाँ निश्चय ही स्त्रियाँ मिलती है, जैसे नृत्य या गान के: 
स्थान, विवाह की जगह अथवा मेले ओर खेल-तमाशे के स्थान। 
वहाँ जिज्ञासु को नहीं जाना चाहिये। ये स्थान उसके लिये 
निन्दनीय हैं| इसके सिवा स्त्रियों के वस्त्र, हार अथवा माला 
आदि भी धारण न करे ओर न उन्हें सूघे ही। स्त्रियों की कोई 
भी वस्तु स्वीकार न करे और न प्रीतिवश उन्हें कुछ दे ही । महा- 
पुरुष ने भी कहा हे कि स्त्रियों के साथ कभी मीठी-मीठी बातें न 
बनावे क्‍योंकि यदि रास्ते में भी किसी स्त्री या बालक से मिलाप 
हो जाता है तो मनमें यही संकल्प होता हे कि इसे देखना दी 
चाहिये। उस समय जिज्ञासु को यही १रुषार्थ करना उचित है कि 
मन के साथ युद्ध करे ओर उसे समभमावे कि इसकी ओर देखने 
से मुझे पाप लगेगा और में भगवान्‌ से विमुख हो जाऊँगा। इस: 
प्रकार विचार करके यदि मन को रोक ले तो अच्छा दी दे । 


तीसरी किरय 
मोन की महिमा तथा अधिक बोलने के 
विष्नों का वर्शन 


भगवान ने यह जिला भी अत्यन्त आश्चयरूप बनायी है। 
यह देखने में तो एक मास का टुकड़ा हे, किन्तु प्रथ्वी ओर आकाश 
में जो कुछ सृष्टि है उस सभी में इसका प्रवेश है। यही नहीं, जो 
पदार्थ अरूप ओर अदृश्य हैं उनका भी यह वर्णन करती है। 
अतः जिह्दा को बुद्धि की मन्त्री कहा है । तात्पय यह कि जेसे कोई 
भी पदाथ बुद्धि की पहिचान से बाहर नहीं हे । वेसे ही जिह्का भी 
सभी पदार्थों का वणन करती है । इसके सिवा अन्य इन्द्रियों की 
ऐसी योग्यता नहीं है जो सभी कार्यों में प्रवेश पा सकें। जैसे नेत्र 
केवल आकार को देख सकते हैं, कण केवल शब्द सुन सकते हैं 
तथा अन्य इन्द्रियाँ भी केवल एक-एक काये ही कर सकती हैं। 

तु यह जिह्ना ऐसी हे जो नेत्र, श्रवण आदि सभी अंगों के भेदों 
का वन कर सकती है। जिस प्रकार जीव की चेतनता सब अंगों 
में व्याप्त है बेसे ही यह जिह्ा जीव के सभी सझ्डूल्पों को प्रकट 
करती है। यह जैसे बचनों का उच्चारण करती है। बेसा ही भाव 
हृदय में प्रवेश कर जाता है । जब यह अधघीनता ओर वियोग की 
बातें करती हे तो हृदय कोमल हो जाता हे ओर नेत्रों से आँखू 
भरने लगते हैं। और जब यह प्रसन्‍नता प्रकट करती है अथवा 
किसी की प्रशंसा करने लगती है तो स्वभाविक ही उसके प्रति रुचि 


३७१ 

हो जाती हे | इसी प्रकार जब जिह्ना से कूठ ओर अश्लील शब्दों 
का उच्चारण होता हे तो हृदय मलिन हो जाता हे श्रोर जब शुभ 
वचनों का उच्चारण होता है तो हृदय में सातक्त्विकी भाव का 
उदय होने लगता हे। इसो पर महापुरुष ने भी कहा हे कि जब 
तक मनुष्य का हृदय शुद्ध नहीं होता तबतक उसका धर्म भी दृढ़ 
नहीं होता ओर जब तक जिह्ा ( वाणी ) सरल एवं सच्ची नहीं 
होती तबतक हृदय भी शुद्ध नहीं होता । अतः: वाणी के पाप ओर 
विध्नों से भय मानना धर्म की दृढ़ता का कारण है । इसी से अब 
आगे हम पहले तो मोन की विशेषता कहेंगे ओर फ़िर वाणी के 
पाप जो भूठ, निन्‍्दा, विवाद और दुवेचन आदि हैं उनका वर्णन 
करेंगे । तथा इनसे बचने के उपायों का मी प्रथक्‌-प्रथक्‌ निरूपण 
किया जायगा। 

निश्चय जानो, इस बोलने में इतने पाप हैं कि उनसे अपनी 
रक्षा करना बहुत ही कठिन है | अतः उनसे बचने का सबसे अच्छा 
उपाय मोन ही है । अतः मनुष्य को चादिये कि बिना आवश्यकता 
कोई बात न बोले । इसी से सन्‍तों ने कहा है कि जिनके आहार, 
परदोषवर्णन और भाषण संयमसहित होते हैं वे निःसन्देह सिद्ध 
पदवी प्राप्त करते हैं। प्रभु का भी कथन है कि अधिक बोलने से 
कभी भलाई नहीं होती । अतः केवल किसी का उपकार करने, दान 
देने अथवा विरोध निवुत्त करने के लिये ही बोलना अच्छा हे । 
तथा महापुरुष ने भी कहा हे कि जिसे भगवान्‌ ने वाणी, उदर 
ओर कर्मन्द्रियों की वाधाओं से बचाया है वह मुक्तरूप ही हैं। 
एक बार किसी भगवस्मेमी ने महापुरुष से पूछा था कि सर्वेश्रेष्ठ 
आचरण क्या है ? तब उन्होंने संकेतद्वारा बताया कि मोन ही सब 
से श्रेष्ठ आचरण है। इसके सिवा यह भी कहा है कि मोन ओर 
कोमल स्वभाव सुखपूवेक होनेवाला भजन है! तथा ऐसा भी 
कहते हैं कि कोई अधिक बोलता है तो उसका हृदय कठोर हो जाता 

है ओर यह पापरूप ही है, तथा जो पापरूप हो वह तो अग्नि में 
जलानेयोग्य होता है । इस विषय में एक वात प्रसिद्ध है। कहते 
हैं, किसी सभा में कुछ वाग्विलास हो रहा था । वहाँ एक भगवद्यमेमी 
मोन हुए बेठे थे। जब ओर सबने उनसे पूछा कि आप क्‍यों नहीं 
बोलते तो उन्होंने कहा, “में यदि भूठ बोले तब तो भगवान्‌ से 
डरता हूँ ओर यदि सच कहूँ तो आप लोगों से भय हे, इसलिये 
मोन हूँ ।”? 

अतः मौन को विशेषता इसी से कही है, बोलने से 
अनेकों पाप उत्पन्न हो जाते हैं ओर जिहा सवेदा व्यर्थ भाषण में 
आसक्त रहने लगती है। इसके सिवा न बोलने में किसी प्रकार के 
प्रयरन की भी अपेक्षा नरीं होती ओर मन को भी प्रसन्नता प्राप्र 
होती है। तथा वाणी के गुण-दोपों का विवेचन करना भी कठिन 
ही हे । इसी से कहा है कि मौन रहनेपर मनुष्य सब प्रकार के 
क्लेशों से छुटकारा पा लेता है तथा इससे प्रुवाथ और एकाग्रता 
में भी वद्धि होती है एवं सुगमता से भजन में स्थिति हो जाती है। 

याद रखो, वचन चाए प्रकार का होता हैे--(१) जो विध्नरूप 
है, जेसे निन्दा ओर मूठ (२) जिसमें गुण ओर दोष मिले हुए है 
जेसे बिना प्रयोजन किसी की बात पूछनी । (१) जो गुण ओर 
दोष से रहित है, जसे ठग्रथ बात-चीत करना । इसमें सबसे बड़ी 
हानि यही है कि समय व्यथ नष्ट होता है! ओए (४) जो सत्र 
प्रकार गुणरूप है, जेसे किसो को सख पहुँचाने के लिये कोई बात 
कहना । इन चार प्रकार के वचनों में पहले तीन विघ्न हैं। अत 
जिज्ञासु को केवल चोथे प्रकार का वचन बोलना चाहिये। किन्तु 
जो पुरुष मोन है वह तो सभी प्रकार के विध्नों से छूटा हुआ हे। 

मनुष्य स्वभाव से वाणी के सब विध्नों को नहीं पहिचान 
सकता । इसलिये में उनका प्रथक-प्रथक रूप से प्रतिपादन करता 

| वे सब्र विध्न पन्द्रह हैं । उनका विवेचन इस प्रकार है- 

१. जिस बात में तुम्हें कुछ भी प्रयोजन न हो उसे करना 
अत्यन्त निन्दनीय है। तात्पये यह है कि जिस बात से तुम्हारा 
व्यवहार या परमार्थ कुछ भी सिद्ध न होता हो उसे बोलने से 
सक्त्वगुण का सुख नष्ट हो जाता है। जैसे कोई व्यक्ति किसी 
सभा में जाय ओर वहाँ सुनाने लगे कि में अमुक देश में गया था 
ओर वहाँ ऐसे-ऐसे नगर, पवत और खान-पान आदि देखें--तो 
यद्यपि उसका कथन सत्य ही होगा तथापि इससे उसका या किसी 
दूसरे का कोई प्रयोजन सिद्ध नहीं होता । इसलिये यह व्यर्थ वचन 
कहलाता है । अतः इसे त्यागना चाहिये | अथवा यदि किसी से 

बिना ही प्रयोजन कोई प्रश्न करे तब वह भी व्यथ ही होता हैे। 
व्यर्थ उसे कहते हैं जिसमें कोई दोष भी न हो और कोई काय भी 
सिद्ध न होता हो । इसी प्रकार यदि कोई पूछे कि तुमने त्रत रखा 
है या नहों ? तो उसका उत्तर देनेवाला "में ब्रती हूँ ।” ऐसा 
कहनेपर तो अभिमान का दोषी होगा और यदि कहे कि मेंने ब्रत 
नहीं रखा तो मिथ्याभाषी होगा। अथवा ब्रत न रखनेपर भी 
यदि संकोचवश कह दे कि मेने ब्रत रखा है तो उसे पाप ही 
लगेगा । ये सारे दोष उसे पूछनेवाले के प्रश्न के कारण ही लगेंगे 
अत: ऐसी बात किसी से पूछनी ही नहीं चाहिये। इसी प्रकार यदि 
किसी से पूछा जाय कि तुम कहाँ से आते हो, कहाँ जाते हो, अथवा 
क्या करते हो ? और वह ये बातें स्पष्ट बताना न चाहता हो तो 
उस समय वह जो भूठ बोलेगा उसका पाप उसे तुम्हारे ही कारण 
लगेगा । कहते हैं, एक बार हकीम लुकमान दाऊद नासक महा- 
पुरुष के पास ग्ये थे। वे उस समय लोहे का कवच बना रहे थे । 
लुकमान के मन में यह पूछने का संकल्प हुआ कि आप यह क्‍या 
बना रहे हैं | किन्तु शील-संकचवश उन्हें'ने यद्व बात पूछी नहीं । 
जब उन्‍होंने कवच बना लिया तो उसे गजल्े में डाल कर बोले, “यह 
युद्ध के समय का अच्छा पहरावा है।” तब लुकमान ने निश्चय 

किया कि मोन बहुत अच्छी चीज हे, इसके कारण किसी में 
-आसक्ति नहीं होती | इसके विपरीत जब मनुष्य बिना प्रयोजन ही 
किसी से प्रश्न करता है ओर यह सोचता है कि इसका भेद जान 
कर में इसके साथ मेल-जोल बढ़ाऊँ तो यह सब उनकी बुद्धि- 
हीनता ही है। मनुष्यों को ऐसी व्यथ प्रवृत्ति से बचने के लिये 
काल को सवेदा अपने सिर पर देखना चाहिये और यह समभना 
चाहिये कि इस लोक में एक वार भगवान्‌ का नाम लेना ही बड़ा 
भारी लाभ है। उस खजाने को में उयथे वाद-विवाद में समय 
खोकर क्यों नष्ट करूँ । ऐसा करने से तो मेरी बड़ी भारी हानि 
होंगी । किन्तु यह उपाय यथाथ बुद्धि प्राप्त होने पर ही होता है। 
इसके लिये जिज्ञासु को उचित है कि एकान्त में जाकर रहे | ऐसा 
करने से भी वाद-विवाद से छुटकारा मिल जाता है। तातपय यह 
है कि यदि एक वचन से निवाह हों सकता हों तो दों वचन न 
बोले | इस विषय में एक भगवसद्लमेमी का कथन हे कि मेरे हृदय में 
यदि कोई अत्यन्त मधुर विपय फुरता है तो भी में बॉलता नहीं 
क्योंकि मुझे यह शंका रहती हे कि कहीं अधिक न बोल जाऊं । 
महापुरुप ने भी कहा हे कि श्रेष्ठ पुरुष वह है जो धन की थेली 
की गॉठ तां खाले रखता हे किन्तु वाणी को बन्धन में रखे 
हुए है। 

२. मिथ्या और पापमय् वचन बोलना दूसरा विध्न है । लड़ाई- 
भंगड़े की चचा अथवा दुराचारी पुरुष के व्यवहार की बात-चीत 
ये सब पापमय वचन ही हैं, क्योंकि पहले जो हमने व्यर्थ विवाद 
के विषय में निणुय किया है, ये बातें इसकी कोटि में नहीं गिनी 
जा सकतीं, ये तो उससे बहुत नीची कोटि की हैं। इस विषय में 
महापुरुष ने कहा हे कि जब यह पुरुप निःशंक होकर बोलता है 
ओर उस वचन की बुराई को नहीं समझता तब उस बोलने के 
कारण ही नरकगामी हो जाता है । ओर जब भगवान्‌ का भय 

रखंकर बोलता तथा विचारपूर्वक इस रहस्य को भी जान लेता 
हे तो निःसन्देहं परमानन्द प्राप्त करता है। 

' ३. किसी मनुष्य के कोई बात कहने पर उसे काट देना तीसरा 
विघ्न है । यह स्वभाव बहुत निन्दनीय है | किन्तु बहुत मंनुष्यों 
की ऐसी आदत होती है कि जब कोई कुछ बोलता है तो भट कह 
उठते हैं कि यह बात ऐसी नहीं है। विचार किया जाय तो उनके 
इस कंथन का यही अर्थ हुआ कि तुम मूखे और मिथ्यावादी हो 
तथा में बड़ा बुद्धिमान्‌ और सत्यवक्ता हूँ। अतः ऐसा कहते से 
क्रोध ओर अहंकार जो अत्यन्त मलिन स्वभाव हैं, उन्हीं की वृद्धि 
होती है। इस विषय में महापुरुष का कथन है कि जो पुरुष किसी 
की बात को नहीं काटता और कभी व्यथ वचन भी नहीं बोलता 
वह परम सुख प्राप्त करता है। ऐसे स्वभाव की विशेषता इसलिये 
बतायी गयी है कि किसी अच्छे या बुरे शब्द को थेयपूर्वक 
सह लेना बड़ा कठिन काम है। साथ ही, यह भी कहा है कि इस 
पुरुष का धर्म तभी रढ़ होता है जब स्वयं सच्चा होनेपर भी किसी 
की बात को काटे नहीं | बात काटने का तात्पय यह हे कि जब 
कोई कहे कि यह अनार खट्टा है ओर तुम कहने लगो, नहीं, यह 
तो मीठा है। ओर जब कोई कहे कि अमुक गाँव पाँच कोश है 
ओर तुम कहने लगो, “नहीं, छः कोश है |” ऐसा करना बड़ा भारी 
पाप है, क्योंकि किसी की बात का खण्डन करना उसका दोष 
प्रकट करने के समान होता हे ओर इसते वचनद्वारा डसे दुःख 
पहुँचता है । अतः जिज्ञासु को तो सब प्रकार मोन ही रहना 
चाहिये । इस प्रकार एक-दूसरे का खण्डन करने से तो परस्पर 
झगड़ा हो जाता है। यदि अपने प्रति तुम्हें किसी की श्रद्धा जान 
पड़े तो उसे एकान्त में समझा सकते हो । ओर यदि श्रद्धा न हो 
तब तो मोन रहना ही अच्छा हे | इस विषय में महापुरुष का 
कथन है कि जब यह पुरुष मतों ओर पन्‍्थों के वाद-विवार में पड़ 

जाता है तंब तत्काल अपने धम से भ्रष्ट हो जाता है। तास्‍ंय-यह 
है कि उचित अथंवा अनुचित केसी भी बात सुनकर मोन रहना 
बड़ा भारी पुरुषाथे हे। इस विषय में एक प्रसंग हे कि कोई जिज्ञासु 
संसार को त्यागकर एकान्त में रहने लगा। तब किसी ने उससे 
पूछा कि तू लोगों के पास क्‍यों नहीं आता ? उसने कहा, “में 
अपने को संसार के मंमटों से बचाये रखना चाहता हूँ ।” इस पर 
उस बुद्धिमाच ने कहा है कि यदि तू लोगों के पास आवे ओर 
उनकी अनुकूल-प्रतिकूल बातें सुनकर धेयेपूर्वक्क मौन रहे तो यह 
तेरा विशेष प॒रुषार्थ होगा । इसके सिवा कोई लोग तो ऐसे होते हैं 
कि वे अपना मान बढ़ाने के लिये ही दूसरे के मत का खण्डन 
करते हैं और कहते हैं कि यह हमारी सुदृढ़ धमनिष्ठा हे। किन्तु 
वास्तव में यह है वड़ी मूखता की बात | 

४७, धन के लिये किसी से झगड़ा करना ओर फिर राज- 
दरबार में जाकर अभियोग चलाना--यह चौथा विध्न है। सन्‍्तों 
का कथन है कि धन के लोभ से किसी के साथ भगड़ा करने में 
मनुष्य को जैसा विक्षेप होता है वैसा ओर किसी कारण से नहीं 
होता, क्‍योंकि इस प्रकार के झगड़े का निर्वाह क॒ठु वचन और बेर 
भाव के बिना नहीं होता | अतः जिज्ञासुजन प्रयत्न करके आरम्भ 
से ही ऐसे व्यवहार व्याग देते हैं । 

४. सुख से दुर्वंचन बोलना-न्यह पाँचवाँ विष्न है।इस 
विपय में महापुरुष ने कहा है कि कुछ लोग नरक में अत्यन्त 
दुःखी होंगे ओर पुकार करेंगे। तब नारकी जीव पूछेंगे कि ये 
कौन महापापी हैं। उस समय देवतालोग कहेंगे कि ये मनुष्य 
सर्वदा दुवेचन ही बोलते थे और अश्लील वाक्यों में ही इनकी 
विशेष रुचि थी । एक अन्य स्थान पर महापुरुष ने कहा है कि 
अपने माता-पिता को गाली मत दो | तब किसी ने पूछा कि अपने 
माता-पिता को कौन गाली देता दै ? इस पर महापुरुष ने कहा कि 

जब कोई पुरुष किसी दूसरे व्यक्ति के माता-पिता के लिये दुवंचन 
कहता है तो बदले में वह भी इसके माता-पिता के लिये दुर्वचन 
बोलता है। यहाँ विचार करके देखा जाय तो यही अपने माता- 
पिता के लिये गाली दे रहा है।अतः उचित यह दे कि जब 
अवश्य ही कोई बुरी बात बतानी हो तो उसे खुले शब्दों में न कहे, 
केवल संकेत से ही उसे सूचित कर दे । 

६ किसी को घिकारना--यह छुठा विघ्न है। यह भी अत्यन्त 
निन्दनीय है | मनुष्य का, किसी पशु या जड़ पदाथ को भी 
घिकारना बुरी बात है । महापुरुष का कथन है कि भगवसत्मेमी 
कभी किसी को नहीं घिक्कारते । एक भगवप्पेमी ने कहा हे कि जब 
यह मनुष्य प्रथ्वी या किसी भी पदार्थ को घिकारता है तो वह 
यही कहता है कि हम दोनों में जो भगवान्‌ से विशेष विमुख ओर 
अधिक पापी हो उसी को घिकार है | हाँ, जब ऐसा कहे कि जो 
अपकर्मी और दूसरों को दुःख देनेवाले हैं. उन्हें घिक्कार है, तथा 
किसी जाति-पाँति या पन्‍थ का नाम न ले, तो ऐसा कहने में 
आपत्ति नहीं | किन्तु फिर भी विचार करके देखा जाय तो अप- 
कर्मियों को विकारने की अपेक्षा भी भगवान्‌ का नाम लेना ही 
अच्छा हे। 

७ रूप और श्रगारसम्बन्धी कविता करना--यह सातवाँ 
'विष्न है | रूपवानों की स्तुति करना भी अच्छी बात नहीं, क्‍यों 
कि ऐसी कविता में कूठ ही अधिक होता है। इसके सिवा ऐसा 
कहने ओर सुननेवाले का चित्त भी चञ््चल होता है। हाँ, यदि 
/९३-५ होकर भगवान और सनन्‍्तजनों की स्तुति करे तो अच्छा 
ही हे । 

८. आठवाँ विध्न हे हँसी। महापुरुष ने जिज्ञासुजनों को हँसी 
करने के लिये मना किया हे । किन्तु यदि अकऋश्मात्‌ किसी को 
प्रसन्‍न करने के लिये हँसी की बात कहो जाय तो कोई बुराई नहीं। 

पर ऐसा करना भी तभी उचित है जब हँसी करने का स्वभाव न 
पड़े और मिथ्या भाषण भी न हो तथा ऐसा करने से किसी के 
चित्त को खेद भी न हो। जब मनुष्य को हँसी करने का विशेष 
स्वभाव पड़ जाता है तो उसकी आयु व्यथ ही बीत जाती है, उस 
का हृदय अन्धकारमय हो जांता है, उसकी गम्भीरता नष्ट हो 
जाती है तथा हँसी-हँसी में कभी अकस्मात्‌ तमोगुण भी उत्पन्न 
हो जाता है। इसीसे संतजनों ने अधिक हँसी करने का निषेध 
किया हे । महापुरुष ने भी कहा हे कि जिस प्रकार में भगवान्‌ की 
महिमा ओर निरपेक्षता को जानता हूँ उसी प्रकार यदि तुम भी 
जान जाओ तो हँसी छोड़कर रोते ही रहोगे। एक भगवद्त मी ने 
किसी अन्य प्र मी से पूछा था कि क्या तुम्हें नरक के दुःखों का 
निःसन्देह पता हे ? उसने कहा, “हाँ , मुझे पता है।”” फिर उसने 
पूछा कि क्‍या तुम ऐसा समभते हो कि में उनसे छूट जाऊँगा। 
उसने कहा, “यह तो में नहीं जानता।”” इस पर वह बोला, “जब 
ऐसी बात है तो तुम्हें प्रसन्‍नता ओर हँसी कैसे आती है ?” इसी 
निमित्त से एक जिज्ञासु चालीस वर्ष तक नहीं हँसा ओर परलोक 
के भय को ही स्मरण करता रहा | एक सन्त का कथन है कि जो 
परुत पाप करके भी इस लोक में हँसखता हे वह निःसन्देह नरक में 
बहुत रोवेगा | एक सन्त ने ऐसा भी कहा है कि जेसे स्वर्ग में 
रोना आश्चय है वेसे ही संसार में हँसना आश्चय है, क्योंकि 
यह मनुष्य तो इतना भी नहीं जानता कि में परलोक में स्वर्ग को 
प्राप्त होऊ गा या नरक को । इसी पर एक सन्त ने कहा है कि भग- 
वान्‌ का भय करके हँसी से दूर रहो, क्योंकि हँसी से क्रोध उत्पन्न 
होता है और क्रोध से अनेकों अवगुण उत्पन्न हो जाते हैं। इसी 
से मह।पुरुष की सारी आयु में जीवों की प्रसन्‍नता के लिये बहुत 
थोड़ी हंसी की बात आयी है। जेसे एक बार उन्होंने किसी बृद्धा 
स्त्री से कद्दा कि कोई बूढ़ा आदमी स्वगे में नहीं जा सकेग। | इस 

पर वह रोने लगी, तब उसे सममते हुए कहा, “तू रोके मत” क्यों- 
कि जब कोई-मनुष्य स्वर्ग में जाता है तो पहले उसे युवा बना 
लिया जाता दे ।” इसी प्रकार एक बार एक स्त्री ने महापुरुष से 
कहा हे कि आप को मेरे पतिदेव प्रसाद पाने के लिये बुलाते हैं । 
तब महापुरुष ने कहा, “तेरा पति वही है न, जिस की आँखों में 
सफेदी हे!” स्त्री ने कहा, “नहीं, उनकी आंखों में तो सफेदी नहीं है ।”” 
तब आप हँसकर बोले, “ऐसे तो किसी के नेत्र नहीं शेते जिनमें 
सफेदी न हो ।” इसके सिवा एक बार मार्ग में जा रहे थे। तब एक 
वृद्धा स्त्री ने कहा कि मुझे ऊँट पर चढ़ा दीजिये। आप बोले, 
“तुमे ऊंट के पुत्र पर चढ़ा दें १? वह बोली, “नहीं ऊँट के पत्र पर 
तो में नहीं चढ़ गी, वह तो मुझे गिरा देगा ।” तब हँस कर कहने 
लगे, 'ऐसा ऊँट तो कोई नहीं होता जो ऊंट कापत्र न हो ।? 
तात्पय यह है कि महापुरुषों का बोलना और हॉंसना सब विचार 
के अनुसार ही होता है तथा वह गुणरहित नहीं होता । किन्तु यदि 
कोई सामान्य पुरुष उन्हें देखकर स्वयं भी ऐसा स्वभाव बनाले 
ओर उनके भेद को न समझ सके तो निःसन्देह पापी होता है । 

६. किसी की हँसी करके उसे दुःख पहुँचाना और उसकी 
क्रियाओं के दोष प्रकट करके लोगों को हँसाना--यद्द नवाँ विध्न 
है। यह भी अत्यन्त निन्दनीय है। इसी पर प्रभु ने कहा है कि 
किसी के छिद्र को देखकर हँसो मत, क्योंकि सम्भव है, वह तुम 
से अच्छा ही हो ओर तुम उसकी अपेक्षा नीच गति को प्राप्त हो 
जाओ । महाप्रुष भी कहते हैं कि जब कोई अभिमानपूर्वक किसी 
के अवगुण देखकर हँसता है तब मरने से पहले ही उसमें वह 
अवगुण अवश्य आ जाता है। 

१०, अपने वचन को न निभाना--यह दसवाँ अवगुण है। 
यह भी बड़ा भारी पाप है। इस विषय में महापरुष कहते हैं कि 
जो परुष मिथ्या भाषण करता है, अपने वचन का निर्वाहनहीं 

करता अथवा किसी की चीज चुरा लेता है, वह कपटी है ।. ऐसा 
परुष यदि जप, तप एवं त्रत आदि भी करता दे तो भी भगवान्‌ 
से विमुख ही होता है। सन्‍्तजन कहते हैं. कि किसी के साथ 
वचनवद्ध होना एक प्रकार का ऋण ही हे। अतः उससे विपरीत 
न होना ही अच्छा है। धर्म शास्त्र में भी कहा है कि जेसे किसी 
को कुछ देकर फिर लोटा लेना अनुचित है उसी प्रकार वचन देकर 
उसे न निभाना भी अनुचित ही हे । 

११, भूठ बोलना ओर भ्ूठी गवाही देना--यह ग्यारहवाँ 
विध्न हे । यह तो बड़ा भारी पाप हैे। इस विषय में महापुरुष 
का कथन है कि भूठ से मनुष्य की प्रारब्ध घट जाती है। ऐसा भी 
कहा है कि व्यवसाय में कूठ बोलना या भूठी गवाही देना बड़ी 
नीचता की बात है। इसी पाप के कारण व्यापारी ओर दृकान- 
दारों को नरक में जाना पड़ेगा । यही नहीं, ऐसा भी कहा है कि 
भूठा आदमी तो व्यभिचारी से भी बुरा है क्‍योंकि मनुष्य से . 
व्यभिचार तो अकस्मात्‌ धोखे में भी हो जाता है, किन्तु झूठ तो 
जान बूमकर उद्देश्य की मलिनता के कारण ही बोला जाता हे । 
याद रखो, भूठ का निषेध इसलिये किया है कि इसके कारण हृदय 
अन्धा हो जाता है। हाँ, यदि भकूठ बोलने का कोई विचार न हो, 
किन्तु किसी विशेष प्रयोजन से अकस्मात्‌ निकल जाय तो ऐसा 
मिथ्या भाषण क्षम्य भी हो सकता है। तात्पयय यह हे कि मिथ्या 
भाषण का कोई विचार न होनेपर भी यदि किसी की भलाई 
अथवा रक्षा करने के लिये भूठ बोला जाय तो उससे हृदय अन्धा 
नहीं होता । जैसे मान लो, कोई असहाय प्रुष किसी अत्याचारी 
के भय से कहीं छिपा हुआ है ओर तुम्हें उसका पता है। ऐसी 
स्थिति में यदि वह अत्याचारी उसके विषय में तुमसे पूछे कि 
अमुक मनुष्य कह। .. त। उस समय भूठ बोल देना ही अच्छा हे। 
अथवा यदि दो मनुष्यों में परस्पर विरोध हो ओर तुम्धरे मिथ्या 

भाषण करने से उनका विरोध निवृत्त हो जाय तो ऐसी स्थिति में 
भूठ बोलना बुरा नहीं। या तुम्हें किसी का कोई अवगुण मालूम 
हो ओर कोई व्यक्ति उसके अवशगुण के विषय में तुमसे पूछे उस 
समय भी उसे स्पष्ट न कहकर छिपा लेना ही अच्छा हे । अथवा 
कोई दुष्ट पुरुष किसी के धन आदि के विषय में पूछे तो भी स्पष्ट 
न बताना ही उचित है। तात्पये यह है कि यद्यपि कूठ बोलना 
अनुचित ही है तो भी विचार करने पर यदि मालूम हो कि इस 
समय भूठ बोलने से किसी की रक्षा होती है अथवा कोई बड़ा 
विध्न निवृत्त होता है तो उस समय भूठ बोल देने में कोई दोष 
नहीं दे | किन्तु यदि अपने मान या धन के लिये मिथ्या भाषण 
किया जाय तो वह निन्दनीय ही है। यहाँ एक बात ओर ध्यान 

की है कि जब जिज्ञासुओं ने देखा है कि इस समय भूठ बोले 
बिना निवाह नहीं होगा तो उन्होंने ऐसा यत्न किया है जिसमें 
कोई भूठा शब्द भी न बोला जाय ओर सामनेवाला व्यक्ति कुछ 
का कुछ समम ले.। जेसे एकबार एक भगवद्मेमी बहुत दिनों 
पश्चात्‌ राजा.से मिलने के लिये गया। तब राजा ने पूछा तुम 
इतने दिनों पश्चात्‌ केसे आये । इस पर उसने कहा, “जिस दिन 
से में आपके पास से गया हूँ उस दिन से मेंने अपना शरीर प्रथ्वी 
से तभी उठाया हे जब भगवान्‌ ने मुझे शक्ति दी हे ।” इससे 
राजा तो समभा कि इन्हें सम्भवत: कोई रोंग हुआ होगा, अब 
रोगमुक्त होकर शक्ति प्राप्त होने पर यहाँ आये हैं। किन्तु उनका 
कथन इस दृष्टि से भी ठीक ही है कि सामान्य रूप से भी जब-जब 
भगवान शक्ति देते हैं तंभी-तभी यह शरीर चलने-फिरने में समर्थ 
होता है। इसी प्रकार एक और भगवद्ममी थे। उन्होंने अपने 
शिष्य कों समझा दिया कि जब में भगवद्भजन में बैठ जाऊँ 
उस समय यदि कोई मेरे विषय में पछे तो. प्रथ्वी पर रेखा खींचते 
हुए कह देना कि यहाँ तो हैं नहीं । फिर यदि वह पूछे कि कहाँ 

गये हैं तो कह देना, “किसी पूजागृह में होंगे ।” घर के भीतर 

उन्होंने पूजागृह भी 'बना रखा था। एक और भी भगव- 
त्रेमी थे। वे एक राजा के प्रधान होकर किसी देश के शासन के 
लिये गये हुए थे। जब घर लोटकर आये तो उनकी स्त्री ने पूछा 
कि हमारे लिये आप क्‍या लाये हैं ? उन्होंने कहा, "मेरे साथ एक 
रक्षक और था, इसलिये में कोई चीज ला नहीं सका ।” इससे 
उनका तात्पय तो यही था कि अन्‍्तर्यामी भगवान्‌ मेरे साथ थे, 
किन्तु स्त्री ने समका कोई राजकमंचारी साथ होगा, इसलिये 
कोई चीज नहीं लाये | किन्तु याद रखो, ऐसी बात भी तभी कहनी 
उचित है जब ऐसा किये बिना निवाह न हों। यदि कोई सवेथा 
ऐसा ही स्त्रभाव बना ले तों यह उचित नहीं, क्योंकि यद्यपि ऐसे 
शब्द सत्य ही होंते हैं, तथापि इनका उद्देश्य तों दूसरे को धोखा 
देना ही होता हे। इसलिये इन्हें निर्दोष नहीं कह सकते। एक 
महापरुष का ऐसा भी कथन है कि भगवान्‌ की शपथ करना भी 
महापाप है। अथवा यदि कोई परुष कहे कि भगवान जानते 
हैं, यह बात ऐसी ही है किन्तु वास्तव में वह बेसी हो नहीं, तब 
वह कथन भी महापापरूप दे | | 

२, वाणी का बारहवाँ विध्न हे निन्दा । यह ऐसा प्रबल 

विष्नः हे कि प्रायः सभी से हो जाता हे | इससे तो जिसकी भग- 
वान्‌ ही रक्षा करें, ऐसा कोई विरला पुरुष ही. मुक्त रहता है। भग- 
वान्‌ कहते हैं कि निन्‍्दा ऐसी बुरी चीज है कि जेसे कोई अपने 

धु ही का माँस भक्षण करे । महापुरुष का भी कथन दे कि निन्‍्दा 
व्यभिचार से भी बुरी हे, क्‍योंकि व्यभिचार का त्याग करनेपर तो 
भगवान्‌ तत्काल उसे शद्भ कर देते हैं किश्तु निन्‍्दा के पाप से तो 
तभी ह-7रा मिलता दे जब उस व्यक्ति से क्षमा करा ले जिसकी 
कि निन्‍्दा की हो । एक भगव्म मी ने कहा है कि एक बार मेंने 
महापुरुष से सर्वोत्तम सदुपदेश पूछा था । उस समय उन्होंने कहा 

कि छोटे से छोटे शुभ कम को. मी अल्प न समभे | यदि किसी 
प्यासे को एक कटोरा जल देने का अवसर ग्राप्र हो जाय तो उसे 
भी भगवान्‌ का उपकार माने । सब पुरुषों के प्रति प्रसन्‍नता का 
भाव रखे तथा किसी की. भी निन्दा न करे । निन्दा का लक्षण यह 
हूँ कि बात भले ही सच्ची हो, किंतु यदि उससे किसी के हृदय को 
खेद पहुँचता है तो उसे कहना निन्दा के ही अन्तर्गत है। जैसे 
किसी लम्बे से लम्बा? काले से काला? अथवा अन्धे से अन्धा' 
कद्दा जाय तो यह निन्‍्दा ही मानी जायगी । अथवा किसी छोटी 
जाति के पुरुष से उसकी जाति का नाम लेकर बोलना, दासीपत्र से 
दासीपत्र' कहना, बहुत बोलनेवाले से 'वाचाल” कहना, चोर को 
“चोर! कहकर पकारना तथा किसी को नास्तिक, मूखे, अपवित्र 
कृपण, बेइसान, असंयमी, आलसी, गन्दा या चठ-्चल कहना मी 
निन्‍्दा के ही अन्तगंत हे | तात्पय यह है कि बात चाहे ठीक ही हो 
तथापि जिसे सुनकर उसके चित्त में ताप हो वह्‌ उस व्यक्ति की 
निन्‍्दा ही होगी | इस विषय में महापरुष की सहधर्मिणी का कथन 
है कि एक बार मेने एक स्त्री के विषय में कहा था कि वह बोनी 
है। इस पर महापरुष ने कहा कि ऐसा कहकर तुमने उसकी निन्‍्दा 
की है, तुम तुरन्त थूक दो | किंतु जब मैंने थूका तो मेरे मुख से 
खून निकला । 

फिर भी कुछ स्थूलबुद्धि पुरुषों का आग्रह है कि दृष्कर्मियोंकी 
बुराई करना निन्दा नहीं है, क्‍योंकि ऐसा करने से धमे की वृद्धि 
होती है | किंतु उनका यह कथन ठीक नहीं । अथवा यदि कोई 
ऐसा ही अवसर आ जाय कि वहाँ किसी का दोष बताने से उस 
का हित होता हो तो ऐसा कर सकते हैं। किंतु बिना प्रयोजन वैसा 
कहना उचित नहीं | साथ ही, यह भी ध्यान रखना चाहिये कि 
निंदा केवल वाणी से ही नहीं होती, अपितु नेत्र, हाथ या किसी 
भी अंग से संकेत करके यह दिखाने से भी कि अमुक व्यक्ति 

ऐसा है, हो सकती है। यह भी त्याज्य है । तथापि किसी का नाम 
न लेकर यदि ऐसा कहा जाय कि किसी व्यक्ति ने ऐसा काम. 
किया है तो यह निन्‍्द्रा नहीं कहलाती । 
परन्तु कोई-कोई विद्वान और तपस्वी तो महापरुषों की निन्‍्दा. 
करके भी कहते हैं कि हमने निन्‍्दा नहीं की। वे अपनी गोष्ठी में: 
बेठकर चर्चा करते हैं, भाई, यह माया बड़ी ठगिनी हे, इसके 
छल से छूटना बड़ा कठिन काम है। इसीसे देखो, अमुक व्यक्ति 
यद्यपि था तो बड़ा ही सज्जन तथापि माया के अमुक चाल में 
फँस गया । सो, उसे क्या दोष दिया जाय, हम-तुम भी तो माया 
से छले ही हुए हैँ । वास्तव में यह माया ऐसी ही विध्नरूप हे ।” 
इस प्रकार के कथन का अमभिप्राय प्रायः अपनी निन्‍्दा के व्याज से 
दूसरे की निनदा करना होता है | यह बड़ी भूल की बात हे । यदि. 
कोई व्यक्ति आकर इन लोगों से कहता हे कि अमुक व्यक्ति से. 
यह अपकम हो गया तो ये बड़े आश्चय्येचकित द्वाकर कहते हैं, 
भगवान्‌ क्षमा करें, यह तो बड़ी असम्भव सी बात हो गयी जोः 
ऐसा गुणी आदमी भी माया के छल में फेस गया |” किंतु ऐसा 
कहने में उनका अभिग्राय यही रहता हे कि इस संवाद को सुनने- 
वाला पुरुष उत्साहित होकर इसका सविस्तर वणन करे ओर हम 
सब लोग उसे ध्यान देकर सुनें । अथवा कभी वे ऐसा कहते हैं, 
भाई, भगवान्‌ से सब प्रकार डरना चाहिये । अभिमान करना 
किसी भी अवस्था में ठीक नहीं हैं। देखो, अमुक पुरुप केसा 
सज्जन था, फिर भी वह माया के जाल में पड़ गया । भगवान्‌ 
उसकी रक्षा करें ।? इस श्रकार यद्यपि मुख से तो वे ऐसी सहानु- 
भूतिपूरों बातें कहते हैँ, किंतु उनका उद्देश्य यही होता हे कि सब - 
लोगों को उस व्यक्ति के अघ:पतन का पता लग जाय । यह सब 
दा ही के अन्तर्गत है और ऐसा महान्‌ कपट है कि दम्भपूवंक अपने 
को सर्वधा अनिय प्रकट करना चाहता है। ऐसे व्यक्ति को दोः 

पाप लगते हैं--.(१) निन्दा और (२) कपट । किंतु मूखे समभता है 
कि मेंने निन्दा नहीं की | यह बात तो प्रसिद्ध ही है कि निन्‍्दा करने 
वाला ओर निन्‍्दा सुननेवाला दोनों समान रूप से पाप के भागी 
होते हैं । कितु जब निन्दा सुननेवाले के चित्त में ग्लानि रहे और 
वह निंदक को रोकने का सामथ्य न रखता हो तो ऐसी स्थिति में 
उसे निन्‍्दा सुनने का दोष नहीं लगता | अ्रतः जिज्ञासु की उचित 
है कि यथा पम्भव निनन्‍्दक को निन्दा करने से रोक दे । 

इसके सिवा जेसे मुख से निन्दा करना पाप है उसी प्रकार 
हृदय से भी निन्‍्दा करना पापरूप ही है | किसी के दोष को चित्त 
में स्मरण करना--यह हृदय से निनन्‍्दा करना कहलाता है । यह भी 
बहुत बड़ा पाप है । इस विषय में महापुरुष का कथन है कि दूसरे 
का द्रव्य चुराना, किसी की 6िसा करना और किसी के विषय में 
बुरा अनुमान करना--ये तीनों बहुत बड़े पाप हैं | किंतु यदि ऐसा 
कोई संकल्प अकस्मात्‌ फुर आबे और तुम उसे बुरा समझकर 
निवृत्त करने का प्रयत्न भी करो तो. तुम्हें उसका पाप नहीं लगेगा। 
इसकी यही परीक्षा हे कि जब तुम्हारे चित्त में किसी के दोष का 
संकल्प स्फुरित हो अथवा तुम किसी के मुख से वेसी बात सुनो, 
तो फिर उसके विषय में कोई छानबीन करने की तुम्हारी प्रवृत्ति 
न हो ओर तुम्हारे हृदय में ही वह बात लीन हो जाय । उस समय 
तुम्हें यही सोचना चाहिये कि जिस प्रकार मेरे मन में अनेकों पाप 
उठते रहते हैं वेसे ही अन्य मनुष्यों का भी सवेथा निष्पाप होना 
बहुत कठिन है । ओर जिस प्रकार में अपने पापों को छिपाना 
चाहता हूँ उसी प्रकार मुझे दूसरे के पापों को भी प्रकट नहीं करना 
चाहिये। तथा में किसी के दोषों को स्पष्ट जान ही लगा तो उस 
से मुझे क्या लाभ होगा ? अतः उन्हें जानने का प्रयत्न करना 
व्यथ ही है । हाँ, यदि तुम्हें किसी के भी कोई दोष निश्चित रूप से 
मालूम द्वो जायें तो उसे तुम्हें एकान्त में नम्नतापू्वक समझा देना 

चाहिये, किसी के भी आगे उसके छिद्रों का वर्णन नहीं करना 
चाहिये । 

याद रखो, निनन्‍दा की अभिलापा भी मनुष्य के हृदय का एक 
रोग है | अतः इसका उपाय करना भी बहुत आवश्यक है। यह 
उपाय दो प्रकार का है । इनमें पहला उपाय सावभौम है अथांत्‌ 
वह सब प्रकार की निन्दानिव्वात्ति को नष्ट करने में समथ है । उसके 
भी दो भेद हैं--प्रथम तो यह कि निन्दा का निषेध करने के लिये 
महापरुष ने जो-जो वचन कहे हैं उनका बार-बार विचार करे ओर 
ऐसा सभमे कि निनन्‍्दा करनेवाले के सम्पूर्ण शुभ कर्मों का फल उसी 
को प्राप्त होता है जिसकी कि वह निन्‍दा करता हे। इस प्रकार 
निन्दक पुरुष स्वथा पण्यहीन रह जाता है । महापरुप का कथन 
है कि जैसे अग्नि सूखी घास को भस्म कर डालती हे वेसे ही 
निन्दा से सम्पण सुकृत तत्काल नष्ट हो जाते है। दूसरा भेद यह 
है कि अपने अवगुणों का विचार करे ओर ऐसा समभे; कि जिस 
प्रकार में अवगुणां के अधीन हूँ वेसे ही और मनुष्य भी उनसे 
सवथा शून्य नहीं हो सकते । क्योंकि भगवान की माया अत्यन्त 
प्रबल है । यदि किसी को अपना कोई अवगुण रिखाप्री न दे तो 
सममाना चाहिए कि यह अवगुण न दीखना ही बहुत बड़ा अवगुण 
है । ओर यदि वास्तव में कोई परुष सवथा निर्दोष ओर गुणसम्पन्न 
हो तब तो उसे भगवान का उपकार मानकर धन्यवाद करना 
चाहिये ओर निन्‍्दा से दूर रहना चाहिये । तथा यह समभना 
चाहिये कि यदि में किसी की निनन्‍्दा करूँगा तो वह भी भगवान्‌ 
की ही निन्‍्दा होगी, क्योंकि सबको उत्पन्न करनेवाले तो वे ही हैं । 
अत: जसे कारीगरी की निन्‍्दा करने से कारीगर की ही निन्‍्दा 
होती है उसी प्रकार मनुष्यों की निन्‍दा करने से भी भगवान्‌ की 
ही निन्‍्दा होती दे । इस प्रकार प्रथम उपाय के ये दोनों मेद समग्र 
रूप से सभी प्रकार की निन्‍्दा से मुक्त करदेने वाले हैं। दूसरे 

' ऊपाय के कई भेद हैं, उनको निनन्‍्दा के विभिन्‍न कारणों को दृष्टि 
में रख कर प्रयोग किया जा सकता है ।अतः पहले जिज्ञासु को यह 
"विचारना चाहिये कि में निन्‍्दा क्‍यों करता हूँ । निन्दा के ऐसे आठ 
कारण होते हैं। उनके अनुसार उनकी निवृत्ति के भी भिन्‍न-मिन्न 
“डपाय हैं। आगे हम उनका प्रथक्‌-प्रथक्‌ विवेचन करते हैं-- 

१. निन्दा का प्रथम कारण क्रोध है । जब यह मनुष्य किसी 
पर कुपित हो जाता है तो उसकी निद्रा करना चाहता 
है । जब ऐसा हो तो जिज्ञासु को यह विचारना चाहिये 
कि दूसरे पर क्रोध करने के बदले अपने को नरकगामी 
करना तो बड़ी मूखेता की बात है। यदि वह भली 
प्रकार विचार करेगा तो उसे मालूम होगा कि अपनी 
ऐसी प्रवृत्ति के लिये तो उसे अपने पर ही क्रोध करना 
चाहिये। इस विपय में महापुरुष का भी कथन है कि 
जब यह परुष भगवान्‌ की प्रसन्‍नता के लिये अपने क्रोध 
को शान्त कर लेता है तब इस पर प्रभु कृपा करते हैं । 

२. जब यह पुरुष किसी को निन्‍्दा करते देखता है तो उसकी 
प्रसन्‍नता के लिये स्वयं भी निन्‍दरा करने लगता है । इस 
प्रवृत्ति को दूर करने का यह्‌ उपाय है कि इसे ऐसा 
विचार करना चाहिये कि ऐसा करके में लोगों की प्रस- 
न्‍नता के लिये भगवान को अप्रसन्‍न कर देता हूँ । यह 
केसी मूखेता है ? अतः जिज्ञासु को चाहिये कि निनन्‍्दक 
पुरुष को देखकर रोष धारण करे ओर उसके संग से 
दूर रहे। . 

३. जब इस परुष का कोई छिद्र प्रकट हा जाता हे तो यह 
उसका दोष दूसरों के मत्थे रखने का प्रयत्न करने 
लगता है और अपने को बचाता चाहता है। यह भी 
अनुचित ही है। इसे याद रखना चाहिये कि मेरी किसी 

चतुराई के कारण भगवान्‌ का रोष निवृत्त नहीं हो 
सकता । तथा में जिस अपमान से बचने के लिये यह 
चतुराई करता हूँ उसकी अपेक्षा प्रभु का क्रोध . अत्यन्त 
तीक्षण है, ओर उसका मूल कारण अपने किसी अप- 
राध का दोप दूसरे के मत्थे रखना ही है। इसके सिवा 
यदि कोई पुरुष अपने अपराध को दबाने के उद्द श्य से 
दूसरे के अपराधों का वर्णन करने लगता है तब यह 
उसकी मूखता ही होती है। जैसे यदि कोई कहे कि 
अमुक पुरुष भी अशुद्ध जीविका करता है ओर राजा 
का अन्न भी स्वीकार कर लेता है, इसीसे में भी ऐसा 
करता हूँ-तो उसका सोचना बड़ी मूखंता की बात हे, 
क्योंकि किसी मनुष्य का मलिन कमे देखकर स्वयं भी 
मलिनता में विचरना अनुचित ही हे। किसी को आग 
में जलते देखकर रवय॑ भी अग्नि में प्रवेश करना उचित 
तो नहों कहा जा सकता । इसी प्रकार पापी को देखकर 
पाप में प्रवृत्त होना अनुचित ही है। 

४. कोई लोग अपनी स्तुति के लिये दूसरों की निन्दा किया 
करते हैं। यदि कोई कहता है कि अमुक पुरुष शास्त्र- 
वाक्यों का तात्पय नहीं समझता तथा अमुक व्यक्ति 
पाखण्ड नहीं छोड़ता, तो इसका तात्पये यही होता है 
कि में बड़ा समझदार और पाखण्डशून्य हूँ । सो, ऐसी 
प्रवृत्ति भी ठीक नहीं । ऐसे पुरुष को समझना चाहिये 
कि बुद्धिमान्‌ पुरुष तो तुरन्त मेरे कपट को पहिचान 
लेगा ओर वह मेरी निष्कामता में कभी विश्वास नहीं 

' करेगा । ओर जो पुरुष स्वयं ही मूरते हे उसकी प्रीति या 
प्रतीति से मुके लाभ ही क्या हो सकता है। अतः यह 
भी मेरी बुद्धिददीनता ही दे कि में भगवान्‌ के श्रति तो 

अपने को लज्जित करता हूँ ओर पराधीन जीवों में 
अपना मान बढ़ाना चाहता हूँ। 


४, निन्दा का पाँचवों कारण देष्या हे। जब किसी व्यक्ति का 


धन ओर मान बहुत बढ़ जाता है ते ईंष्यालु पुरुष उस 
का उत्कष सहन नहीं कर सकता । इसलिये वह उसके 
अवगुण दूं ढ़ने लगता है और उससे बेर ठान लेता है । 
किंतु वह मूल ऐसा नहीं समझता कि इस प्रकार तो में 
अपने से ही शत्रता कर रहा हूँ, क्योंकि ऐसा करने से 
वह इसलोक में तो इंष्या की अग्नि में जलता रहेगा 
ओर परलोक में निन्दा आदि पापों के कारण दारुण 


' यातनाएँ भोगेगा । अतः ऐसा परुष दोनों लोकों के 


सुखरों से वव्ग्चित रहता है | वह मूलले इतना भी नहीं 
सममता कि प्रभु की इच्छा से जिसे धन और मान 
मिले हैं, मेरे ईंष्यां करने से उसकी कया हानि हो 
सकती है ? 


६. जिनका हँसी का स्वभाव होता है उनसे भी निन्‍्दा हो 


जाती है। वह यह नहीं समझता कि में हँसी करके 
किसी व्यक्ति को जितना लज्जित करता हूँ उतना ही 
मुझे भी भगवान्‌ के सामने लज्जित होना पड़ेगा । यदि 
वह यह जान जाय कि निन्‍्दा ओर ह सी करने से पर- 
लोक में मेरी ऐसी दुगेति होगी तो फिर ऐसी क्रिया 
कदापि न करे | 


७, किन्हीं मनुष्यों का सात्त्विकी हृदय किसी का कोई अव- 


गुण देखता हे तो विषाद करने लगता है । ऐसी स्थिति 
में उसकी चचो करते हुए यदि उसका नाम भी निकल 
जाय तो यह एक प्रकार से निन्दा ही हो जांती दे । ऐसे 
लोगों को सममना चाहिये कि यद्यपि अपने हृदय की 

कोमलता के कारण वे दयावश उस व्यक्ति सें कोई 
दोष नहीं देखना चाहते, तथापि उसका नाम प्रकट 
कक से वे उस दया के पुण्य से वसड्नचित रह 
जाते हैं। 

८, कोई पुरुष यद्यपि धमनिष्ठ होने से ही किसी में कोई अव- 
गुण नहीं देखना चाहता। किंतु यदि वह अपने को 
शुद्ध समझ कर दूसरे का कोई छिद्र मालूम होनेपर 
आरचय प्रकट करता हे ओर यह सोचकर कि उसने 
ऐसी अवज्ञा क्यों की विस्मय प्रकट करते हुए दूसरे 
लोगों के आगे नामोल्लेख करके उसकी त्रेटि प्रकट कर 
देता हे तो वह भी अनुचित ही है ओर प्राय: निन्‍्दा ही 
के समान है। अतः किसी की कोई त्रटि देखकर आश्चय 
नहीं करना चाहिये तथा विनम्र ही रहना चाहिये । 

याद रखो, निन्‍्दा भी भूठ की तरह ही एक महापाप हे। अत 

किसी अत्यन्त आवश्यक काये के बिना निन्दा कभी नहीं करनी 
चाहिये । इसलिये अब में उन्हीं कार्यों का वर्णन करता हूँ जिनमें 
निन्‍दा करना भी उचित माना जा सकता हे । 

१. यदि किसी ने इसे कष्ट पहुँचाया हो अथवा इसका धन 
लूट लिया हो ओर इसे उसके विषय में किसी से 
शिकायत करनी हो तो वह बिना निन्दा किये तो हो ही 
नहीं सकती । तो भी जिस पुरुष से कहनेपर किसी 
प्रकार की सहायता मिलनी सम्भव न हो उससे उसकी 
निनन्‍्दा नहीं करनी चाहिये । 

२. जब किसी स्थान पर कोई पाप होता दिखायी दे ओर ऐसा 
जान पड़े कि यदि इसे प्रकट नहीं किया जायगा तो यह 
बढ़ता ही जायगा, तो ऐसी स्थिति में किसी ऐसे ऐश्वर्ये- 
वान्‌ व्यक्ति से उसे प्रकट करे जिसके भय से वह पाप 

नेष्ठ हो जाय | 

*. यादि कोई धर्मात्मा पुरुष किसी नास्तिक या अनाचारी का 
संग करता हो तो उसे उसके दोष बता देने चाहिये, 
क्योंकि उसकी ओर से असावधान रहने पर उस धर्मा- 
त्मा की हानि हो सकती है। इसी पर महापुरुष ने भी 
कहा है कि तीन प्रकार के मनुष्यों की निन्‍दा करने में 
पाप नहीं होता--(१) अन्यायी राजा, (२) सन्‍्तों की 
मयादा से विपरीत चलनेवाला नास्तिक और (३) 
असिद्ध दुराचारी । इनकी कोई क्रिया गुप्त तो होती 
ही नहीं, अत: उसे कह देने में निन्दा का दोष नदीं 
होगा। 

४. जब लोगों में किसी का नाम उसके अंगभंग आदि की 
दृष्टि से ही असिद्ध हो, जेसे--सूरदास, मन्दरृष्टि, कोढ़ी 
अथवा बहिरा आदि तो उसे उसी प्रकार सम्बोधन 
करना भी निन्दा या पाप नहीं है। ऐसा कहने से वह 
स्वयं भी अग्रसन्‍्न नहीं होता । किन्तु यदि उसे भी 
किसी दूसरे नाम से पुकारे तो ओर भी अच्छा हो । 

*. कोई लोग स्पष्ट ही निलेज्ज होते हैं, जैसे नप सक, नर्तक 

ओर मद्यप आदि। इन्हें कोई लज्जा तो होती ही 
नहीं। अतः अपनी करनी की बात सुनकर ये बुरा भी 
नहीं मानते । इसलिये संयोगवश इनकी चर्चा हो जाने 
पर भी निन्‍्दा का दोष नहीं होता । निन्‍दा तो वही 

होती है जिसे सुनकर किसी के हृदय में ताप हो । 
अतः भगवत्पेमी पुरुषों को चाहिये कि जब इससे ऐसा कोई 
अपराध बन जाय तो तुरन्त ही उसे क्षमा करावे तथा अपने पाप 
की प्रायरिचत्त कर ले। महापरुष ने भी कहा हे कि इसी लोक में 
अपने पापों को क्षमा करा लो, क्‍योंकि परलोक में जब इसे उनका 

विशेष दण्ड मिलेगा तब इसके पास उनके प्रायश्चित्त की कोई 
सामग्री नहीं होगी | इसके सिवा उनके एक वचन में यह भी आया 
है कि जिस पुरुष की इसने निन्‍्दा की हो उसके निमित्त भगवान्‌ 
से प्राथना करके उससे क्षमा माँगे। पर कुछ मनुष्यों ने इस बात 
पर जोर दिया है कि जिसकी निन्‍्दा की हो उससे क्षमा माँगने की 
आवश्यकता नहीं, उसकी अ्रपेत्ञषा भगवान से प्राथना करना ही 
श्रेष्ठ है। किन्तु यह बात ठीक नहीं, भगवान्‌ के ही आगे ग्राथना 
करना तो तब ठीक हो सकता है जब वह व्यक्ति जीवित न हो, 
अथवा बहुत दूर हो किन्तु. जब वह मिल सकता हो तब तो नम्रता 
ओर दीनतासहित उसी से क्षमा माँगना अच्छा है। ऐसा करने 
पर भी यदि वह क्षमा न करे तब तो उसी को पाप होता हे । 

१३. किसी की बात में छिद्र हूं ढ़ुना अथवा उसकी चुगली 
करना तेरहवाँ विध्न है। यह बड़ा भारी पाप है। महापुरुष का 
कथन है कि चुगली करनेवाला पुरुष कभी सुखी नहीं होता। 
तथा ऐसा भी कहा हे कि चुगली करनेवाला सब की अपेक्षा नीच 
है। इस विषय में एक कथा प्रसिद्ध है। कहते हैं, एक वार एक 
देश में दुर्भिक्ष हुआ | तब महात्मा मूसा और उस देश के लोग 
मिलकर भगवान्‌ से प्रार्थना करने लगे। उस समय मूसा को 
आकाशवाणी हुई कि तुम्हारे देश में एक चुगल है, उसी के पाप 
से वर्षा नहीं होती । मूसा ने पूछा, “वह चुगल कौन है १? इस पर 
आकाशवाणी हुई कि में तो चुगल को अपना शत्र मानता हूँ, 
अत: यह कह कर कि अमुक व्यक्ति चुगल है में ही उसकी चुगली 
केसे कर सकता हूँ ? इसका उपाय तों यही है कि तुम सब लोगों 
को चुगली करने से रोक दो। बस, तुरन्त वर्षा हो जायगी। 
इस पर उन्होंने वैसा ही किया और फिर बड़ी भारी वो हुद्टे एवं 
दुर्भिक्ष दूर हो गया । 

एक प्रसंग और भी है। कहते हैं, एक भगव्ञमी दो हजार 

कोश की यात्रा करके एक बुद्धिमान्‌ के पास पहुँचा और उससे ये 
अश्न किये। 
* आकाश से भी विशाल क्‍या है? 
' धरती से भारी क्या है ? 
" पत्थर से अधिक कठोर क्‍या है ? 
* अग्नि से भी अधिक तीक्ष्ण क्या हे ? 
* बफ से भी अधिक शीतल क्‍या हे! 
' समुद्र से भी उदार क्या है ? । 
- जिस बालक के माँ-बाप मर गये हों उससे अधिक निर्मान 
ओर दुःखी कौन है ? 
तब उस बुद्धिमान्‌ ने उसे थे उत्तर दिये-- 
*. सत्य वचन आकाश से भी विशाल हे । 
९. निर्दोष मनुष्य को दोष लगाने का पाप प्रथ्वी से भी 
अधिक भारी है। 
२. मनमुखों का हृदय पत्थर से भी ज्यादा कठोर होता है। 
४. ईष्यां अग्नि की अपेक्षा भी तीक्ष्ण है। 
४. भाव ओर सहनशीलता बर्फ से भी अधिक शीतल होती है । 
$. सन्तोषी प्रुष समुद्र से भी अधिक उदार होता दे । 
४. चुगली करनेवाला मनुष्य मातृ-पितृहीन बालक की 
. अपेक्षा भी मानहीन होता है। चुगली का अर्थ है--वचन, कर्म 
अथवा संकेतद्वारा किसी के आगे किसी अन्य व्यक्ति के दोष को 
प्रकट करना ओर उसके चित्त को चोट पहुँचाना। यह बड़ा भारी 
पाप है। अतः जिज्ञासु को चाहिये कि किसी का पर्दा न उघाड़े। 
हाँ, का विशेष परिस्थिति में उसे प्रकट करना भी आवश्यक 
त््हे। 
इसके सिवा यदि कोई पुरुष तुम्हारे पास आकर कहे कि 
असुक व्यक्ति तुम्हारा बुरा चाहता है, या तुम्हारे लिये दुर्वंचन 

कहता हे तो उसे चुगली से नितृत्त करने के लिये तुम्हें इन युक्तियों 

का आश्रय लेना चाहिये। 

* तयः चुगल ओर दुराचारी पुरुष भूठे होते हैं, अतः 
उनके कथन पर विश्वास करना ठीक नहीं । 

२. यदि अपना अधिकार हों तो उसे चुगली करने से रोक दो। 

रै. चुगली करनेवाले परुष से मित्रता मत करों । 

४. जब किसी के दोष की बात सुनों तो बिना देखे उसके 

विषय में कोई दूषित अनुमान करना बहुत बुरा है। 
£. किसी को बुराई सुनकर यह खोज न करे कि यह बात 
सत्य है या भूठ । 

*. चुगली करनेवाले पुरुष के विषय में भी किसी से यह न 
कहे कि यह चुगल है। अथांत्‌ गम्भीरतापवंक उसके 
दोष को छिपा ले | ; 

इस प्रकार सभी को इन छ: युक्तियों से काम लेना चाहिये । 

इस विषय में एक श्संग भी है। एक बुद्धिमान्‌ से किसी ने आकर 
कहा कि अमुक व्यक्ति तुम्हारी निन्‍्दा करता है। इस पर उसमे 
कहा, यद्यपि तुम हमारे दर्शनों के लिये आये हो, तथापि तुमने 
तीन पाप इसी समय किये हैं--(१) तुमने मुझे उसके ऊपर क्र्द्ध 
किया, (२) मेरे चित्त को विक्षेप में डाला ओर (३) तम रवय॑ 
भी चुगली करनेवाले बने। इसी से हसन बसरी नाम के एक 
सन्त ने कहा दे कि यदि कोई मनुष्य तुम्हें किसी के दोष सुनाता 
दे तो निःसन्देह जानो कि वह तुम्हारी बात भी दूसरों को जाकर 
सुनावेगा। अतः उसे अपना शत्रु ओर निन्दक समककर उसकी 
संगाति त्यागो | तात्पय यह है कि चुगली करनेवाले से कितने ही 
जीवों का घात होना है। कहते हैं, किसी पुरुष ने एक दास मोल 
लिया । उस सम4 <स बेचनेवाले ने उससे कहा कि इसमें कोई और 
दोष तो हे नहीं, किन्तु यह चुगली ओर वाक्यच्छल (बनावटी बातें) 

अवश्य करता है। इस पर वह बोला, “खिर, इतने दोष की क्या 
बात है ?? बस, अब वह दास उसके घर में रहने लगा | एक 
दिन उसने अपने स्वामी की पत्नी से कहा कि तुम्हारे पति दूसरा 
विवाह करना चाहते हैं ओर तुमसे उनका चित्त फिरा हुआ हे । 
सो, एक काम करना । जब थे सो जाये तो उनके गले का एक 
बाल काट कर मुमे दे देना | से एक ऐसा मन्त्र पढ़ दूँ गा, जिससे 
तुम्हारे साथ उनका प्रेम सब प्रकार अटल हो जायगा। स्त्री से 
ऐसा कहकर उधर स्वामी को यह समभाया कि तुम्हारी पत्नी का 
प्रेम किसी अन्य पुरुप से लगा हुआ है और वह तुम्हें मारना 
चाहती है । अतः रात को जब तुम शयन करो तो सावधान रहना। 
बस, जब रात हुईं तो स्वामी घर आकर शब्या पर लेट गया, 
फिन्तु बीच-बीच में जागता रहा । इसी समय उसकी स्त्री उस्तरा 
लेकर आयी ओर उसके गले का बाल काटने लगी। किन्तु पति 
ने समझा यह मेरा गला काटना चाहती हे। अतः वह कुपित 
होकर स्त्री को पीटने लगा । यह बात जब स्त्री के सम्बन्धियों ने 
सुनी तो वे वहाँ आकर उस पुरुष को पीटने लगे। इस प्रकार 
दोनों ओर के सम्बन्धियों में परस्पर युद्ध छिड़ गया ओर कई लोग 
मारे गये। यह है एक चुगल की बात में विश्वास करने का 
परिणाम । 

१४. दो विरोधियों के साथ वाक्यच्छल करना और अपनी- 
अपनी जगह दोनों ही का मित्र होकर दिखाना--यह चौोदहवाँ 
विध्न है ओर चुगली से भी बड़ा पाप है । इस विषय में महापुरुष 
का कथन है कि इस लोक में जिसका स्वभाव वाक्यच्छल का 
होगा, परलोक में उसे दो जी मिलेंगी, जिनके कारण उसे बहुत 
दुःख होगा । अतः बुद्धिमान्‌ पुरुष को चाहिये कि जब दो विरोधी 
व्यक्तियों से मिले तब दोनों की बातें सुनकर मोन रहे। अथवा 
जो यथार्थ बात हो उसे कद्द देना भी अच्छा द्वे। किन्तु एक की 

बात दूसरे से कहना अच्छा नहीं। तथा कपटपूवेक दोनों ही को 
मित्र बनकर दिखाना भी बहुत बुरा है। 

१४५, किसी की व्यर्थ स्तुति करना--यह पद्रहवाँ विष्न है। 
इससे छः पाप ओर उत्पन्न होते हैँ, जिनमें से दो सननेवाले को 
लगते हैं और चार कहदेवाले को। कहनेवाले को चार पाप इस 
प्रकार लगते हैं-- 

१. जब वह किसी की योग्यता से अधिक स्तुति करता है तो 

उसमें निःसन्‍्देह असत्य रहता ही हे 

२. यदि वह प्रीति के विना ही रतुति करता है तो वह एक 

प्रकार का कपट ही है। 

३, जिसके गुणों का अपने को पता न हो उसकी स्तुति करना 

भी अनुचित ही हे। जेसे बिना जाने ही किसी को 
विरक्त या पुण्यकमा कह डालना मिथ्या भाषण ही 


। 

४. यदि किसी तामसी पुरुष की स्तुति की जायगी तो वह 
उससे ग्रसन्‍न होकर ओर भी अधिक तमोगुण की ही 
वृद्धि करेगा । सो, यह भो अच्छा नहीं। इसी पर 
महापुरुप ने कहा है कि जब कोई तामसी पुरुष को 
स्तुति करता है तब उस पर भगवान्‌ कुपित होते हैं। 

ये तो हुए स्तुति करनेवाले को लगनेवाले पाप | अब स्तुति 

सुननेवाले के पाप बतलाते है-- 

१, जो पुरुष अपनी स्तुति या प्रशंसा सुनता है वह स्वभाव 
से ही अभिमानी हो जाता हे । 

२. जब कोई पुरुष अपने गुण ओर विद्या की प्रशंसा खुनता 
हे तो वह आगे शुभ कर्मां में प्रवृत्त होने से रुक जाता 
है ओर ऐसा समझ बेठता है कि मुझे तो परम पद 
प्राप्त हो गया। इसी पर महापुरुष ने कहा हे कि तीक्षए 

शस्त्र से प्रहार करना तो अच्छा है, किन्तु किसी के 

मुख पर उसकी स्तुति करना अच्छा नहीं, क्योंकि जब 

वह पुरुष अपनी प्रशंसा सुनता है तब उसका मन 

उसे अपने स्थान से गिरा देता दहे। किन्तु «बुद्धिमान 

तो अपने को पहिंचानता है, अतः जब वह अपनी 

स्तुति सुनता है तब ओर भी अधिक विनयी हो जाता 
। 


तात्पयं यह है कि जब कहने ओर सुननेवाला इन छः पापों 
से रहित हो तब स्तुति करने में कोई दोष नहीं । किन्तु अपने ही 
मुख से अपनी स्तुति करनी तो बड़ी भारी नीचता दै। इसे तो 
शास्त्रों में भी निन्दनीय कहा हे । 

अतः जिज्ञासु को चाहिये कि जब कोई इसकी स्तुति करे तो 
अपनी महिमा सुनकर अभिमान न करे, ऐसा समझे कि यदि 
में परलोक के दुःखों से मुक्त नहीं होऊँ तब तो मेरी अपेक्षा शूकर- 
कूकर भी अच्छे हैं। इसलिये अपनी स्तुति सुनकर तो लज्जित 
ही होना चाहिये तथा अपनी नीचता को ही सामने लाना चाहिये । 
कहते हैं, कोई पुरुष एक संत की स्तुति करने लगा । तब वे 
अत्यन्त दीन होकर भगवान से प्राथेना करने लगे कि प्रभो ! यह 
पुरुष तो मुझे नहीं जानता, किन्तु आप तो अच्छी तरह जानते 
हैं। अत: आप ही मुझे क्षमा करें| इसी प्रकार एक और संत की 
भी जब किसी ने प्रशंसा की तो वे कहने लगे, “भगवन्‌ ! यह 
पुरुष जो मेरी प्रशंसा करता है, इसका दण्ड आप मुमे न दें । 
ओर इसे जो मेरे दोषों का पता नहीं है, उन दोषों को भी आप 
ही निवृत्त करें । तथा यह जेसा मुझे समभता है, कृपा करके 
उससे भी अधिक गुणवान्‌ आप मुझे बनाएँ ।?” एक पुरुष ऐसा 
था जिसके हृदय में यद्यपि प्रीति या विश्वास कुछ भी नहीं था, 
पर सामने आनेपर उसने कपटपूवेक एक महात्मा की बहुत स्तुति" 

की । तब महात्मा ने उससे कहा, “निया ! तू मुख से जैसा कद्दता 
हे उससे तो में अत्यन्त निकृष्ट हूँ । हाँ हृदय में जेसा सममता दे 
उसकी अपेक्षा निःसन्देह उत्कृष्ट हूँ ।? 


चौथी किरण क्‍ 
कोध ओर ईर्ष्या के दोष तथा उनकी. 


निवृत्ति के उपाय 


(क्रोध ओर उसकी निशृत्ति के उपाय) 

क्रोध भी अत्यन्त मलिन स्वभाव है। इसका बीज अग्नि 
है । किन्तु यह ऐसा अग्नि है जो शरीर को नहीं, हृदय को जलाता 
है। इससे ऐसा विक्षेप उत्पन्न होंता हे कि चित्त कभी शान्त नहीं 
होता। ओर शान्ति ही सारे शुभ कर्मों का फल है । कहते हैं, 
एक वार किसी प्रेमी ने महापुरुष से पूछा कि में भगवान्‌ के कोप 
से किस प्रकार छुटकारा पारऊँगा ? उन्होंने कहा कि जब तू किसी 
पर भी क्रोध नहीं करेगा तो प्रभु के क्रोध से भी मुक्त रहेगा । 
फिर जब उस प्रेमी ने पूछा कि मुझे कोई ऐसा कम बताइये जिसमें 
क्रिया तो थोड़ो हो, किन्तु उसका फल महान्‌ हो, तब भी उन्होंने 
यही कहा कि क्रोध से रहित होना ही बहुत अधिक फलदायक है 
त्तथा इसमें क्रिया भी बहुत कम है | महापरुष ने यह भी कहा है कि 
जैसे शहद को खटाई नष्ट कर देती है वेसे ही क्रोध से धर्म नष्ट 
हो जाता है। तात्पय- है कि यद्यपि क्रोध से सबंथा छुटकारा पाना 
तो अत्यन्त कठिन है, तो भी जिज्ञास को यह तो चाहिये ही कि 
जहाँ तक बने यत्न करके क्रोध का वेग सहन करे । जिन परुषों 
ने घेयपूर्वक क्रोध को जीता है उनकी भगवान्‌ ने भी प्रशंसा 
की हे । 


३७० 

ऐसा भी कहा है कि विचार की मयांदा से रहित होकर क्रोध 
करना साज्ञात्‌ नरक का द्वार हे। अतः अपने क्रोध को भक्षण 
करना ही सब से अच्छा आहार हे । तथा कई संतजनों ने मिल- 
कर यही सिद्धान्त निश्चित किया है कि क्रोध के समय थेये 
रखना ओऔर लोभ के अवसर पर सन्‍्तोष करना बड़ी वीरता का 
काम है। कहते हैं, एक ऐश्वयंशाली सन्त थे। कोई दुष्ट उनके 
पास आकर दुवंचन कहने लगा । किन्तु वे अपना सिर नीचा किये 
चुपचाप सनत रहे । फिर उस दुष्ट से बोले कि तुम मुझे क्रोधित 
करना चाहते हो तथा मेरे चित्त को माया के जाल में फँसाना 
चाहते हो, सो में तो ऐसा करूँ गा नहीं । पर याद रखो, भगवान्‌ ने 
यह क्रोध भी इसलिये रचा हे कि यह मनुष्य का एक शस्त्र होगा 
ओर इस शस्त्र के द्वारा वह अपने शत्रओं का संहार करके अपने 
शरीर की रक्षा कर सकेगा । जेसे भूख ओर प्यास इसलिये 
बनायी गयी हैँ जिससे शरीर अन्न और जल खींच कर पुष्ट हो 
सके | अतः निश्चय हुआ कि इच्छा ओर क्रोध ये दोनां भी 
मनुष्य के शस्त्र ही हैँ | किन्तु जब ये मयांदा से अधिक बढ़ 
जाते हैँ तब दोनों ही दुःखदायक हो जाते हँ। जिस समय क्रोघ- 
रूपी अग्नि हृदय में प्रज्वलित होता है उस समय उसका धूओं 
सारे शरीर में व्याप्त हो जाता है । उसके कारण बुद्धि ओर विचार 
भी अन्धकारस्रस्त हो जाते हैं ओर फिर मनुष्य भलाई-बुराई को 
भी नहीं पहिचान सकता - इसीसे कहा है कि क्रोध बुद्धि का 
शत्र है ओर अत्यन्त मलिन स्वभाव है। परन्तु यददि क्रोध का 
सवंथा मूलोच्छेद हो जाय तब तो कुसंग ओर अपकर्मा से भी 
ग्लानि नहीं रहेगी । इसलिये उचित यही हे कि क्रोध मयांदा में 
ही रहे, नतो अधिक बढ़े ओर न सव्वेथा शुन्य द्वी हो । इसका 
'धमानुकूल मयांदा में रहना ही सबसे अच्छा हे । 


पहले में कह चुका हूँ कि अत्यन्त क्रोधहींन होना भी बहुत 

कठिन है। तथापि कई अवसरों पर क्रोध ऐसा लीन हो जाता 
है कि जाना ही नहीं जाता । इसका विवेचन इस प्रकार किया 
जा सकता है कि कि क्रोध का कारण मनोरथ है, सो जब कोई 
मनुष्य इसकी किसी प्रिय वस्तु को लेना चाहता हे तो तुरन्त क्रोध 
उत्पन्न हो जाता हैं। जिस पदाथ में इसका कोई मनोरथ नहीं 
होता उसके दूर होनेपर इसे क्रोध भी नहीं होता। तथा जब 
तक इस जीवका देह में अभिमान हे तब तक यह भोजन, वस्त्र 
आर स्थान की अपेक्षा से सवंथा मुक्त भी नहीं हो सकता | इसीसे 
जब कोई व्यक्ति इन पदार्थों को छीनना चाहता हे तो इसे निःसन्देह 
क्रोध उत्पन्न हो जाता हे | अतः निश्चय हुआ कि प्रयोजन ही 
बन्धन है ओर प्रयोजन से रहित हो जाना ही मुक्ति है । इसीसे 
जब जिज्ञासु पुरुषार्थ करके पदार्थों की ठृष्णा को घटावे ओर 
फिर मानादि की अभिलाषा से रहित हो जाय तब क्रोध भी स्वा- 
भाविक ही घट जाता है। यदि कोई मानी पुरुष का आदर न 
करे तो उसे अवश्य क्रोध उत्पन्न हो जायगा और यदि निर्मान 
पुरुष से कोई आगे होकर चले अथवा उसका मान न करे तो उसे 
क्रोध*नहीं होगा । इसीसे यद्यपि लोगों के चित्तों कौ अवस्थाओं 
में बहुत भेद होता है, तथापि सामान्यतः धन और मान की 
अधिकता होनेपर क्रोध भी अधिक होता है। तात्पये यह है कि वैराग्य 
प्रयत्न ओर अभ्यास के द्वारा क्रोध में कमी तो बहुत आ जाती 
है, परन्तु वह स्वाथा निःशेष नहीं होता । और जब वह विचार 
की मयांदा से अधिक न हो तो उसमें कोई दोष भी नहीं है। 
इसो पर महापुरुष ने भो कहा है कि यद्यपि में भी ओर मनुष्यों 
के समान क्रोध करता हूँ अथवा कुछ दण्ड भी देता हूँ, तथापि 
इससे मेरे हृदय से दया दूर नहीं होती । मेरा वह क्रोध भी उसकी 
भलाई के लिये द्वी होता हे । एक ओर सन्‍त ने कहा है कि. 
जब में क्रोध करता हूँ तब भी मेरी जिह्ला से यथार्थ वचन दी. 

निकलता है । 

परन्तु किन्हीं मनुष्यों की तो ऐसी भी स्थिति होती है कि वे 
सभी कार्यों का कर्ता-ध्ता भगवान्‌ को ही दंखते हैं, अत: ऐसी 
दृष्टि रहने के कारण उनका क्रोध क्षीण हो जाता है। जैसे यदि 
कोई पुरुष इसे पत्थर मारे तो यह पत्थर पर तनिक भी क्रोध नहीं 
करता ओर न उसे अपने दुःख का कारण ही मानता हे। इसी 
प्रकार राजा यदि किसी पुरुष को मृत्युदरड देने के लिये आज्ञा 
पत्र लिख दे तो वह लेखनी पर कभी क्रोध नहीं करता, क्योंकि 
वह जानता हे कि लेखनी तो राजा के हाथ में पराधीन हे | इसी 
तरह जिन लोगों ने निश्चित रूप से भगवान के सामथ्य को जाना 
है वे सभी जीवों को पराधीन देखते हैं ओर जानते हैं कि उनके 
प्रेरक तो एकमात्र भगवान ही हैं। इसलिये वे किसी पर क्रोध नहीं 
करते । वे जानते हैं कि यद्यपि कम का कारण बल है और बल 
का श्रद्धा, तथापि मनुष्य की श्रद्धा उसके अधीन नहीं दे, वह तो 
भगवान्‌ कीएप्ररणा से ही उत्पन्न होती है। इसी से सन्तजनों से 
कहा है कि यह मनुष्य भी पत्थर ओर लेखनी के समान ही परा- 
धीन है । यद्यपि कम करता हुआ तो मनुष्य द्वी दिखायी देता है, 
तथापि इसमें अपना कोई सामथ्य नहीं है। जिन मनुष्यों में ऐसी 
बुद्धि दृढ़ हो जाती हैं वे कभी किसी पर क्रोध नहीं करते । वे 
दुःख से आक्रान्त होनेपर उद्विग्न भी हो जाते है, तथापि उन्हें 
किसी पर क्रोध उत्पन्न नहीं होता । दुःख से उद्विग्न हो जाना 
दूसरी बात हे ओर क्रोध करना दूसरी । यदि अकस्मात्‌ किसी का 
पशु मर जाय तो वह शोक से उद्विग्न तो होगा, किन्तु किसी पर 
क्रोध नहीं करेगा । परन्तु इस प्रकार:सब जीवों को पराधीन देखना 
ओर सवेदा इसी समम में स्थित रहना है बहुत दुलंभ । सामान्य- 
तया जीचों में विद्यु त्‌ के समान इस दृष्टि की चमक तो होती है, 
किन्तु वह स्थिर नहीं रहती, स्थूलता की प्रबलता होने के कारण 

पुनः विक्षेप हो जाता है। किन्तु ऐसी अवस्था प्राप्त न होने पर 
भी कितने ही जिज्ञासुओं का परमाथथे में ऐसा दृढ़ अभ्यास हो जाता 
है कि उन्हें कभी क्रोध नहीं होता । जेसे किन्हीं सन्‍त से जब किसी 
ने दुवेचन कह तो वे बोले, “यदि में परलोक के दुःख से निवृत्त 
हो गया हूँ तब तो मुझे तुम्हारे कथन का कोई भय हे नहीं, ओर 
यदि मुझे परलोक का दुःख भोगना ही है तब तुम जैसा कहते हो 
में उससे भी नीच हूँ। ऐसी स्थिति में तो तुम्हारे कथन में कोई 
सन्देह ही नहीं है ।!” एक और सन्त से भी किसी ने कुछ दुर्धचन 
कहा । तब वे बोले, “भाई, मेरे परम सुख के मांगे में कितनी ही 
घाटियाँ हैं, जिन्हें में पार करना चाहता हूँ। सो यदि मेंने उन्हें 
पार कर लिया तब तो तुम्हारे कथन का मुझे कोई भय नहीं हे, 
ओर यदि उन्हें पार न कर सका तो तुम जैसा मुझे कहते हो में 
उससे भी बहुत अधिक नीच हूँ ।” इसी प्रकार किसी अन्य सन्त 
से भी जब किसी ने दुवंचन कहा तो वे बोले, “भाई, मुभमें जितने 
अवगुण हैं वे तो तुम्हारी जानकारी से बहुत दूर हैं और उनकी 
कोई संख्या भी नहीं की जा सकती ।”?” 


तात्पय यह कि कोई जिज्ञासु वेराग्य ओर श्रभ्यास में ऐसे 
लीन हुए हैं कि उन्हें क्रोध का कोई स्फुरण ही नहीं रहा । कहते हैं, 
एक भगवत्पेमी से किसी स्त्री ने कहा कि तू बड़ा कपटी है । तब 
उन्होंने कहा, “तुमने मुझे ठीक पहिचाना है ।” इसी प्रकार एक 
भगवश्ज्मी से किसी ने कोई दुवंचन कहा तो वे बोले, “यदि तुम्हारा 
कथन ठीक दै तो प्रभु मेरी यह अवज्ञा क्षमा करें ओर यदि तुम 
भूठ कहते हो तो वे मेरी रक्षा करेंगे ही ।! इससे निश्चय होता दे 
कि इन सब उपायों से क्रोध जीता जा सकता है । और यदि किसी 
व्यक्ति की ऐसी दृढ़ धारणा हो जाय कि क्रोधहीन पुरुष को भग- 
वान्‌ बहुत अधिक प्रेम करते हैं तो वह भी प्रभु की प्रसन्नता के 
लिये क्रोध से रहित हो सकता है। जैसे किसी मनुष्य का कोई 

श्रत्यन्त प्रिय जन हो और उसे उसका पिता या पुत्र पीडित करे 
ओर वह मनुष्य यही समझे कि मेरा प्यारा ही मुझे; यह पीडा 
पहुँचा रहा है, तो उसके प्रमवश उस पीडा का विशेष दःख नहीं 
होगा ओर न उसके कारण उसे क्रोध ही होगा । अतः जिज्ञासु को 
चाहिये कि किसी ऐसी ही दृष्टि का आश्रय लेकर क्रोध का त्याग 
करे | यदि उससे उसका सवदा त्याग न हो सके तो उसकी प्रब॒लता 
को ही क्षीण करे । अथ।त्‌ यदि वह क्रोध को मूल से ही नष्ट न 
कर सके तो भी इतना प्रयत्न तो अवश्य करे कि वह बद्धि और 
सन्तजनों की मयादा का उल्लड्वन न कर सके, क्यांकि निः:सन्देह 
बहुत लोगों को तो यह क्रोध ही भरक में डालता है। तथा यही 
अनेकों विध्नों का कारण है | अतः इसे जीतने का उपाय करना 
परम शआवश्यक हे। 
यह क्रोध को जीतने का उपाय दो प्रकार का है। उनमें पहला 
उपाय तो ऐसा उत्तम है कि वह क्रोध को मूल से ही उखाड़कर हृदय 
को शुद्ध कर देता है । तथा दूसरा उपाय मध्यम कोटिका है। वह 
प्रयत्नपूवंक धीरे-धीरे क्रोध को निबल करता है । उत्तम उपाय तो 
यही है कि पहले क्रोध के कारण का विचार करे और फिर उसे 
मूल से ही नष्ट कर दे। क्रोध के कारण पाँच हो सकते हें 
१, क्रोध का पहला कारण अभिमान है, क्योंकि अभिमानी 
पुरुष तनिक-सी बात या थोड़ा-सा निरादर होनेपर ही 
कुंपित हो जाता है। इसकी निर्गात्ति का उपाय दीनता हे | 
यह सोचना चाहिये कि सभी जीव परमात्मा के उत्पन्न 
किये हुए हैं और एक समान हैं। यदि किसी को विशे- 
पता दी जाती है तो वह शुभ गुणा के कारण ही होती 
है। और अमभिमान तो बड़ा ही मलिन स्वभाव हे तथा 
नीचता का ही कारण है | इसलिये वह सवेथा त्याज्य हे । 
२, हँस करना क्रोध का दूसरा कारण हे। इसका उपाय यह 

है कि जिज्ञास सवंदा परलोकसम्बन्धी कार्यों में लगा 
रहे, शुभ गुणों को पाने का विचार रखे ओर वाद- 
विवाद एवं हँसी-सजाक से दूर रहे। तथा अपने को 
इस प्रकार समभात्रे कि यदि कोई इस लोक में किस्री 
की हँसी करता है तो परलोक में उसे भी लज्जित किया 
जाता हे । 

३, निन्दा या दोषारोपण क्रोध का तीसरा कारण है। जब 
कोई इसकी निनन्‍्दा करता है, अथवा इस पर दोषारोपण 
किया जाता है तो दोनों ही ओर क्रोध उत्पन्न हो जाता 
है । इसका उपाय यह है कि अपने को निर्दोष न समझे 
ओर ऐसा जाने कि में तो दोषों से भरपूर हूँ, फिर में 
किसी पर क्रोध क्‍यों करूँ ? ओर यदि वास्तव में मुझ 
में कोई दोष नहीं है तब भी किसी के निन्दा करनेपर 
मुझे कया भय है ? 

४. तृष्णा और ईष्योंक्रोध का चौथा कारण है। क्रोधी मनुष्य 
से जब कोई एक दमड़ी भी माँगता याले लेता है तो 
वह क्रोध से आग-बबूला हो जाता है । इसी प्रकार यदि 
ठृष्णाग्रस्त पुरुष को कोई कुछ नदे तो उसे दुःख हो 
जाता है। सोये सब बहुत बुरे स्वभाव हैं. इन्हें 
निवृत्त करने का उपाय यह दे कि ठष्णा के विध्न को 
पहिचाने, क्योंकि ठृष्णालु पुरुष इस लोक में भी दुःखी 
रहता हे ओर परलोक में भी दुःख भोगता है। अतः 
तृष्णा को हृदय से दूर करे ओर ऐसे मलिन स्वभावों 
से विरोध करके आत्मधर्मों में स्थित हो । 

४, क्रोधी पुरुषों को संगति क्रोध का पाँचवाँ कारण है । ये 
लोग ऐसे मूख होते हैं कि क्रोध की अधिकता को भी 
बड़ा पुरुषाथ समभते हैं ओर बड़े गये से कहते हैं कि 

हमने डॉट-डपट से ही अमुक पुरुष को सीधा कर दिया। 
अमुक सन्‍त ने एक हो शापद्वधारा अमुक पुरुष को भस्म 
कर डाला ओर उसका धन एवं घर सभी नष्ट कर दिया । 
वे कहते हैं कि बलवान पुरुष का यही लक्षण है कि 
उसके सामने जो मुह खोलता है उसी का सवेनाश हो 
जाता है। किन्तु याद रखो, ऐसा करनेवाले परुष महा- 
मूख है । क्रोध को तो सन्तजनों ने कुत्तों का स्वभाव 
बताया है ओर ये उसे ही बड़े महत्व ओर गोरव की 
बात सममते हैं । महापरुषों का स्वभाव तो सहन- 
शीलता है, जिसे ये बलहीनता का चिह्न मानते हैं। 
सो, यह सब मलिन मन का ही स्वभाव है, जो छल 
करके बुराई को सुन्दर ओर गुण को कुरूप करके 
दिखाता है। किन्तु बुद्धिमान पुरुष तो निःसन्देह जानता 
है कि यदि क्रोध ही का नाम पुरुषा्थ होता तो रोगी 
वृद्ध ओर स्त्रियों को तो बहुत अधिक क्रोध होता है, 
अतः जगत्‌ में इन्हीं की विशेषता होनी चाहिये थी। 
पर ऐसी बात तो है नहीं। वास्तव में तो क्रोध को 
जीतना ही पुरुषार्थ माना जाता हदे। ओर यही महा- 
पुरुषों का लक्षण भी है। क्रोधी पुरुष तो जंगली जीवों 
की तरह हैं। वे देखने में तो मनुष्य मालूम होते हैं, 
किन्तु स्वभाव से तो सिंह ओर व्याघरूप ही हैं। अतः 
तुम विचार कर देखो कि महापुरुषों के लक्षण का नाम 
पुरुषाथ है या पशु ओर मूर्खों के स्वभाव को पुरुषा्थ 
कहते हैं। 
यह क्रोधनिवृत्ति के उत्तम उपाय का वर्णेन हुआ, क्‍योंकि 
इससे उसका समूल उच्छेद हो जाता दहै। अब दुसरे उपाय का 
वर्णन करते हैं। यह सामान्य कोटि का है, क्योंकि इसके द्वारा 

क्रोधरूपी कुरोग कुछ निरबल तो पंड़ जाता है, किन्तु उ सका मूलो- 
च्छेद नहीं होता | यह उपाय विचाररूपी मिठाई ओर हठरूपी 
कटुता के सेल से बनी हुई ओषधि के समान है, क्योंकि सभी शुभ 
स्वभाव विचार और आचरण की एकता होनेपर ही सिद्ध होते 
हैं। इनमें विचार का काम तो यही है कि क्रोध की निन्‍्दरा और 
सहनशीलता की महत्ता के विषय में जितने वचन आये हें बार- 
बार उनका मनन करे, ओर अपने को यह समभावे कि जिस 
प्रकार तू प्रबल होने के कारण किसी असहाय पर क्रोध करता है 
उसी प्रकार तेरी अपेक्षा श्रीभगंवान्‌ बहुत अधिक प्रबल हैं। अतः 
यदि तू किसी पर क्रोध करेगा तो तेरे ऊपर भगवान कुपित होंगे। 
कहते हैं, एक बार महापरुष के एक सेवक ने कुछ अवज्ञा की । तब 
उन्होंने कहा कि यदि मुझे परलोक का भय न होता तो तुझे दण्ड 
देता । इसके सिवा यह भी विचारना चाहिये कि में जो क्रोध 
करता हूं उसका कारण तो यही होता है कि अमुक काय मेरी इच्छा 
के अनुसार न होकर श्रीभगवान की इच्छा के अनुसार हुआ। 
सो, यह तो एक प्रकार से भगवान के ही साथ विरोध करना हे। 
किन्तु जब ऐसा विचार करनेपर भी क्रोध का वेग कज्षीण न 
हो तो इस संसार के प्रयोजन पर विचार करे ओर यह सोचकर 
क्रोध का दमन करे कि यदि में किसी पर क्रोध करूँगा तो वह भी 
मेरे विरुद्ध ही आचरण करना चाहेगा। और शत्रु की अल्प 
जानना उचित नहीं हे | उसके सिवा क्रोध के समय तो मनुष्य 
का स्वरूप कुत्त के समान हो जाता है, उस भयानक रूप का स्म- 
रण करे | अतः उचित यही हे कि ऐसे मलिन स्वभाव को त्याग- 
कर क्षमा ओर धेय जो सन्तजनों के स्वभाव एवं लक्षण हैं उन्हें 
घारण करे तथा जगतल्‌ के मान को त्यागकर प्रभु की ही प्रसन्‍नता 
चाहे । इस प्रकार अपने को सममाना ही परम बृद्धिमानी हे ओर 
यही. क्रोध को जीतने का उपाय है । इसका आचरण इस. प्रकार 

किया जा सकता है कि जब क्रोध की अधिकता जान पड़े तो मुस् 
से ऐसा कहे, “भगवन्‌ ! इस क्रोधरूपी दुष्ट से मेरी रक्षा कीजिये ।?? 
तथा क्रोध के बेग के समय यदि खड़ा हो तो बैठ जाय और यदि 
पहले से बेठा हुआ ही हो तो लेट जाय अथवा शीतल जल्ञ से स्नान 
कर ले । इससे स्वाभाविक ही क्रोध का बल ज्ञीण हो जाता है। 
इस विषय में महापुरुष का भी कथन हे कि यदि इस मनुष्य में 
क्रोध का आवेश हो तो इसे चाहिये कि प्रभु को दगण्डवत्‌ प्रणाम 
करे, अपने मस्तक को प्रथ्वी पर रखे ओर ऐसा विचार करे कि 
में प्रथ्वी से ही उत्पन्न हुआ हूँ और यह अत्यन्त क्षमाशीला है, 
अतः मुझे भी क्रोध नहीं करना चाहिये। तात्पय यह कि जब इसे 
कोई दुःख पहुँचावे अथवा दुर्वचन कहे तब प्रथम तोः क्षमा कर 
देना ही अच्छा है । ओर यदि ऐसा जान पड़े कि इस समय कुछ 
कहना ही चाहिये तो थोड़े ही में उत्तर दे। तथा कठोर वचन कहने 
का भी अवसर न टाला जा सके, तो भी भ्ूूट तो कहे ही नहीं । 
यह सब होने पर भी जिज्ञासु के लिये तो यह उचित कहा ही 
नहीं जा सकता कि वह दुवंचन के उत्तर में स्वयं भी दुवेचन कहे 
तथा निन्दा करनेवाले की स्वयं भी निनन्‍्दा करने लगे । इसका 
नांस सहनशीलता नहीं है। कहते हैं, एक वार एक भगवद्यमी 
से कोई दुष्ट दुवेचन कहने लगा । उस समय महापुरुष भी उसके 
पास बेठे थे। किन्तु जब वह प्रेमी उस दुष्ट को कुछ बदले में कहने 
लगा तो महापुरुष वहाँ से उठ कर चल दिये। इस पर उस प्र मी 
ने पूछा, “महाराज ! जब वह दुष्ट मुझ से उल्टी-सीधी वांतें कर 
रहा था तब तो आप बेठे रहे और जब में बोलने लगा तो उठकर 
चल दिये ।” महापुरुष ने कहा, 'भाई ! जबतक तुम मोन थे तब 
तक देवता तुम्हारी ओर से उसे उत्तर देते थे, किन्तु जब तुम 
बोलने लगे तो उनकी जगह क्रोधरूपी असंर तुम्हारे भीतर आ 
गया । और असुरों का संग त्यागना ही चाहिये । इसीसे में उठ 

स््रढ़ा हुआ |? 
इसके सिवा महापुरुष-ने यह भी कहा है कि मनुष्यों की अब- 
सथा भगवान ने भिन्न-भिन्न प्रकार की रची है। इसी से कोई 
लोग तो बहुत देर में क्रोधित होते हैं ओर देर ही में प्रसन्‍न भी 
होते हैं। तथा कोई लोग बहुत शीघ्र रुष्ट हो जाते हैं और फिर 
तुरन्त ही प्रसन्‍न भी हो जाते हैं। इनमें पिछले स्वभाव के लोग 
ही श्रेष्ठ हें। किन्तु यदि कोई पुरुष विचार ओर धेयेद्वारा क्रोध 
को सवंथा लीन कर दे तो वह सबसे अच्छा है। ओर यदि किसी 
संयोग या निबेलता के कारण कोई व्यक्ति क्रोध कोव्यक्त तो न 
करे, किन्तु उसके हृदय में क्षोभ बना रहे, तो इससे उसके चित्त 
में क्रैाध की एक गाँठ पड़ जाती है। यह अत्यन्त निन्दनीय हे । 
इसीसे महापुरुष ने कहा है कि जिज्ञासजन हृदय में क्रोध की गाँठ 
नहीं रखते, इससे निश्चय हुआ कि यह हृदय की गॉँठ क्रोध की 
ही सनन्‍्तान है। इसके आठ पुत्र हैं, जो सभी धर्म का नाश करने 
वाले हैं। उनका विवरण इस प्रकार है- 
१. इंष्या, जिसके कारण मनुष्य अपने शत्र का सुख देखकर 
सन्‍्तप्त हुआ करता हे । 
२. शत्र ता, जिसके कारण मनुष्य अपने प्रतिपक्षी को दुःख 
प्राप्त होनेपर बड़ी प्रसन्‍नता से उसका वणन करता है। 
. ३. क्रोध के कारण आपस में नमस्कारादि न करना । 
४. अपने विरोधी को ग्लानिपूवक देखना । 
४. उससे दुवंचन कहना। 
६. अपने विरोधी के दोषों को लोगों में प्रकर करना । 
७. उसकी हिंसा का चिन्तन करना | 
८. उसके किसी काय में सहायता न करना तथा उसका ऋणी 
होनेपर भी धरष्टतापवबंक उससे विरोध करना। यघ्यप्रि 
कोई-कोई ऐसे बुद्धिमान्‌ तो द्ोते हैं कि अपने को स्थृक्ष 

विकारों से बचा लेते हैं। किन्तु उनके लिये भी अपने 
विरोधी का उपकार करना बहुत कठिन होता है तथा वे 
उनके भाव, मिलाप, सहायता ओर शुभ गुणों का भी 

वणन नहीं कर सकते। 
इस प्रकार ये हृदय की गाँठ के आठ भेद हैं ओर ये सभी 
स्वभाव चित्त को मलिन करनेवाले हैं। इस विषय में एक कथा भी 
है । कहते हैं, एक महापरुष की रसोई बनाने वाला व्यक्ति था । उसने 
महापुरुष की सहधर्मिणी से बहुत दुवंचन कहे। उनके पिता दी 
प्रधान रूप से उस भण्डारी के खान-पान की व्यवस्था करते थे । 
जब उन्हें मालूम हुआ कि इसने मेरी पृत्री से बुरा-मला कहा दे 
तो वे कुपित होकर महापुरुैष की शपथ करते हुए बोले कि अब में 
तेरी जीविका की कोई व्यवस्था नहीं करू गा। जब महापरुष को 
यह सब बात मालूम हुईं तो उन्होंने कहा कि मुझके भगवान्‌ ने 
ऐसी श्राज्ञा दी हे कि जब कोई तुम्हारा तिरस्कार करे तो तुम उसे 
समा कर दो ओर किसी प्रकार की शपथ करके ऐसा मत कहो 
कि में इसके साथ भलाई नहीं करूँगा। तात्पये यह है कि जब 
किसी के प्रति इस परुष के चित्त में क्षीम हो तो उचित है कि 
पहले तो हठ ओर धेयेप बंक क्रोध को रोके तथा उसके प्रति भाव 
ओर सदव्यवहार को बढ़ावे। यही उत्तम परुषों की स्थिति हे। 
किन्तु यदि विरोधी के प्रति सद्व्यवहार करने की क्षमता न हो तो 
भी इतना तो अवश्य होना चाहिये कि उसे किसी प्रकार कष्ट न 
पहुंचावे । यह मध्यम परुषों की स्थिति दे। बुरे के साथ बुराई 
करना तो संसारी परुषों का काम दे ओर अत्यन्त निकृष्ट अवस्था 
है । अतः निश्चय हुआ कि बुरे के साथ भलाई करना ही सबसे 
अच्छी बात है ओर यही सवश्रेष्ठ आचरण दे | यदि ऐसा न कर 
सके तो क्षमा कर देना ही अच्छा दे । महापरुष ने भगवान की 
शपथ करके कद्दा दे कि द्वान देने से धन कभी नहीं घटता ओऔर 

जो आदमी दूसरों की आशा रखता है उसे अवश्य दरिद्रता घेर 
लेती है। क्षमाशील पुरुष को तो निःसंदेह भगवान्‌ भी क्षमा कर 
देते हैं। इसके सिवा महापरुष की सहधर्मिणी ने भी कहा दै कि 
मेंने उन्हें कभी अपने निमित्त से किसी को दण्ड देते नहीं देखा। 
हाँ, धर्म का निमित्त होनेपर तो वे ताड़ना भी करते थे । उन्होंने 
ऐसा भी कहा है कि इहलोक और परलोक में मेंने सर्वोत्तम कर्म यही 
देखा हे कि शत्र के प्रति भी सदृभाव रखे ओर अपने को दुःख 
देनेवाले को भी सुख दे। प्रभु का कथन हे कि जो मेरा भय मान 
कर समय होते हुए भी किसी की अवज्ञा को क्षमा कर देते हैं वे 
सर्वंदा मेरे निकटवर्ती हैं और मुझे; अत्यन्त प्रिय हैं। कहते हैं कि 
किसी ने एक सन्त की कुछ सामग्री चुश ली थी। इसपर सन्त 
रोने लगे। तब उनसे किसी ने पूछा, “आप धन के लिये रोते 
क्यों हैं ?? उन्होंने कहा, “मुझे धन का तो कुछ भी शोक नहीं है । 
में तो इसलिये रोता हूँ कि अब परलोक में उस बेचारे चोर को 
इस दुष्कर्म का दण्ड दिया जायगा तो वह क्‍या उत्तर देगा ।इस 
प्रकार उसके प्रति दयावश ही मुझे रोना आ रहा हे |”? महात्मा 
दाऊद को भी आकाशवाणी हुई थी कि जब यह पुरुष अपने श्र, 
की अवज्ञा को क्षमा कर देता दे ओर बेर भाव से दूर हो जाता हे 
तब इसके सब विध्न नष्ट हो जाते हैं। अतः उचित यही है कि 
जब क्रोध आने लगे तब चित्त को शान्त रखे ओर दुःख देनेवाले 
पुरुष का भी उपकार करे । इससे क्रोध निबेल पड़ जाता है | एक 
बार महापुरुष ने अपनी पत्नी से कहा था कि जिसे भगवान्‌ ने 
भाव ओर दया का गुण दिया दे वह लोक ओर परलोक का सुख 
भोगता है ओर जो भाग्यहीन होता है उसे न इस लोक का सुख 
मिलता है ओर न परलोक का । क्‍ 
..._. _( ईर्ष्या के विध्न ओर उसका स्वरूप ) 
याद. रंखो, क्रोध से हृदयः की गांठ उत्पत्न होती है और उस 

गांठ से ईष्या की उत्पत्ति मानी गयी है । यह भी जीव के धर्म का 
नाश कर देनेवाली है। महापुरुष का कथन है कि जेसे अग्नि 
लकड़ियों की जला डालती है उसी प्रकार ईंध्यां शुभ कर्मों को 
भस्म कर देती है। साथ ही ऐसा भी कहा हे कि इस पुरुष को 
दोषरष्टि एवं ईर्ष्या से मुक्त होना अत्यन्त कठिन है । परन्तु इसका 
उपाय यह दे कि जब किसो पर दोषदृष्टि उत्पन्न हो तब उसके 
छिद्रों की खाज न करे ओर जिस के प्रति कुछ ईंष्या होने लगे उस 
के लिये जिहा ओर हाथों को अपकम से रोके रहे । एक बार महा- 
पुरुष ने अपने भक्तों से कहा था कि अब में तुम लोगों में ईंष्या 
की अधिकता देखता हूँ और इससे पहले भी बहुत लोगों का सबे- 
नाश हो चुका है। में भगन्नान्‌ की शपथ करके कहता हूँ कि जब 
तक मनुष्य में धम की रढ़ता नहीं होती तब तक उसे आत्मसुस्र 
प्राप्त नहीं हो सकता। ओर जब तक वह सब मनुष्यों के प्रति 
सद्भाव एवं प्रेम नहीं रखता तब तक उसमें धम की दृढ़ता नहीं होती। 
प्रभु ने कहा हे कि इंष्या करनेवाला पुरुष ऐसा विमुख होता है कि 
जिसे में कुछ देता हूँ उसी का वह शत्र, बन जाता है । मेंने जीवों 
की जेसी-जेंसी प्रारब्ध रची हे उसे वह ठीक नहीं जान पड़ती । 
'महापुरुष ने भी कहा हे कि छः प्रकार के मनुष्य अपने नसमिक 
स्वभावों के कारण ही नरक में जायँंगे--(१) राजा अधम के 
'कारण, (२) सिपाही कठोरता के कारण, (३) धनवान्‌ अभिमान 
के कारण, (४) व्यवहारी लोग छल के कारण, (५) जंगली 
आदमी मूखंता के कारण ओर (६) विद्वान्‌ इंष्यां के कारण नरक- 
“गामी होंगे । एक सन्त ने कहा हे कि में तो किसी से इंष्यां नहीं 
करता, क्योंकि जब मुझे परलोक के सुख का अनुभव होता है तो 
उसके सामने यह स्थूल सुख तो कुछ भी नहीं दे । इसको में क्या 
:देष्यां करूँ ? यदि संसार के सुख्ें। को भोगकर मुझे नरक ही में 
जाना है तो उसके द्वारा में कब तक सुखी होऊ 

अब विचार यह करना है कि ईष्या कहते किसे हैं ? जब 
किसी परूष को सुख प्राप्त हो ओर उसके सुखको देख कर इसे 
सन्‍्ताप हो तथा यह उस सुख का नाश चाहे, तब इसी का नाम 
₹ ए॑ ५ 
इष्या है। यह बड़ा ही दूषित स्वभाव है, क्योंकि इससे भगवान्‌ 
की आज्ञा का विरोध होता है। और यह बड़ी मूर्खता की बात है 
कि अपने को कोई लाभ न होनेपर भी दूसरे की हानि चाहे । 
यह तो हृदय की मलिनता का ही लक्षण है। किन्तु यदि तुम्हें 
किसी का सुख देखकर सन्‍्ताप तो न हो, केवल वैसा होने की इच्छा 
ही हो, तो इसे अभिलाषा कहते हैं। यह अभिलाषा यदि धर्मकायाँ 
में हो तो निःसन्देह सुख का कारण है ओर यदि भोगों के निमित्त 
हो तो यह भी अशुभ ही हे । इस विषय-में महापुरुष ने कहा है कि 
जिज्ञासु को ईष्यां करनी उचित नहीं, किन्तु ऐसी अवस्था में वह 
भी अच्छी हे जब किसी सात्विकी पुरुष को शुभ कर्मों में प्रवृत्त 
होते देखे अथवा किसी में विशेष उदारता का भाव दिखायी दे' 
ओर मन में ऐसी इच्छा हो कि किसी प्रकार में भी वैसा ही हो 
जाऊँ । ऐसी स्थिति में यदि वह पुरुष नि्धेन भी हो तो भी अपनी 
सात्तविकी श्रद्धा के कारण धनवान को उदारता का फल प्राप्त कर 
लेता है । इसी प्रकार यदि कोई धनवान पुरुष अपने धन के द्वारा 
तरह-तरह के भोग भोगता हो ओर उसे देखकर किसी घनहीन 
व्यक्ति की यह इच्छा हो कि यदि मेरे पास धन होल्ा तो में भी 
इंसी प्रकार भोग भोगता, तब ऐसा विचार करनेपर भी उसी के 
समान पाप का भागी होता है । तात्पये यह हे कि किसी की 
सम्पत्ति ओर सख को देखकर ही उससे ग्लानि करना उचित 
नहीं । परन्तु यदि कोई अधर्मी राजा अथवा दुराचारी धनिक हो 
तो उसके भोगजनित सुख में दोषदृष्टि होना उचित ही दे, क्‍योंकि 
उसकी सामथ्य का नाश होने से उसके पापों का भी अन्त हो 
जायगा । इसकी पद्दिचान इस प्रकार हो सकती दे कि जब वह 

अधर्मी राजा अ्रथवा दुराचारी धनिक उस पाप-प्रवृत्ति को त्याग 
दे ओर फिर उसकी सम्पत्ति को देखकर चित्त में प्रसन्‍ता दो एवं 
उस के प्रति किसी प्रकार की दोषदृष्टि न हो । तब सममना चाहिये 
कि उसके प्रति हमारी ईष्यां नहीं है । यद्यपि यह इर्ष्या ऐसी है कि 
अकस्मात्‌ ही हृदय में इसका स्फुरण हो जाता है और फिर स्वयं ही 
हृदय से निकलती भी नहीं, तथापि जब यह्‌ पुरुष उसके संकल्प 
को अत्यन्त मलिन समझे ओर भगवान्‌ का भय रखे तो. उससूक्ष्म 
संकल्प के कारण इसे वेसा पाप नहीं लगता। किन्तु जब इसे 
इतनी तटस्थता प्राप्त हो जाय ओर ऐसी स्थिति हो कि इसके शत्रु 
का सख-दुःख भी हाथ में हो, तब इसका यही कत्त व्य है कि उसे 
सुख से वव्ग्चित न रखे। ऐसा करनेपर यह 'इध्यां के दोष से 
सव्वेथा मुक्त हो सकता है । 
( इर्ष्या-निवृत्ति का उपाय) 

ईध्या एक दीघ रोग है ओर इससे हृदय को ही दुःख होता है। 
अतः इसकी निवृत्ति का उपाय भी विचार ओर क्रिया के सम्बन्ध 
पूथेक ही हो सकता है। विचार तो यही हे कि इष्यां के द्वारा लोक 
ओर परलोक में होनेवाली अपनी हानि को पहचाने | इस लोक 
में इसकी मुख्य हानि यह है कि ईंष्यालु पुरुष सवेदा चिन्ताग्रस्त 
ओर दुःखी रहता है । वह यद्यपि" अपने प्रतिपक्ती को दुःखग्रस्त 
देखना चाहता हे, तथापि इस चिन्तन के कारण पहले तो आप 
ही जलता है| इससे निश्चय हुआ कि चिन्ता अत्यन्त दुःखरूप 
ओर बड़ी भारी मूखंता ही है । क्योंकि ऐसा पुरुष तो अपने रोष 
में अपने ही को जलाता है, शत्रु का तो कुछ भी नहीं बिगाड़ पाता। 
वस्तुत: सब लोगों के सुख-दुःख तो प्रभु की इंच्छा के अधीन ही 
हैं। प्रभुने जिसके लिये जैसे सुख-दुःख का विधान किया है 
वह इसके संकल्प से तनिक भी धट-बढ़ नहीं सकता। इससे 
निश्चय होता है कि ईष्यां करनेवाले पुरुप को तो ईंष्या से इसी लोक 

में पयाप्त दुःख प्राप्त हो जाता है.। इसके सिवा परलोक में भी उसे 
बहुत दुःख भोगना पड़ता है। इष्योलु पुरुष भगवान्‌ की आज्ञा 
का विरोध करता दै ओर उन्होंने जो पूरा ज्ञान के द्वारा जीवों की 
प्रारब्ध रची है उससे विमुख होता है। अतः ईष्यां के कारण वह 
अभु का विश्वास खो बेठता- है तथा. सब जीवों का अहितचितन 
भी करता रहता है । इसी से सन्‍्तों ने कहा है कि ईष्यों करना मन- 
मुखता ही है । 

इसके. विपरीत विचारकर देखा जाय तो जिसके प्रति ईष्यां 
की जाती हे उसे तो यह लाभ ही ह्वाता है कि उसका शत्रु ईष्यां के 
कारण इसी लोक में जलता रहता है ओर उसकी कुछ भी हानि 
नहीं होती । इसके सित्रा उसे पुण्यप्राप्ति भी होती है, क्योंकि घह 
तो ईष्यां करनेवाले का कुछ बिगाड़ता नहीं और यह उसका 
अहितचितन करता है, इसलिये इसके जो पुण्य कम होते हैं उन 
का फल उसे ही प्राप्त होगा ओर इसे उसके पापों का फल भोगना 
पढ़ेगा | अतः यदि विचारकर देखा जाय तो मालूम होगा कि.जो : 
पुरुष इष्यावश किसी के लौकिक सुख का नाश चाहता है उसके 
चिंतन से उसके लोकिक सुख़ को तो कोई क्षति पहुँचती ही नहीं, 
प्रत्युत उस ईष्यो के कारण उसे पारलोकिक सुख और भी अधिक 
मिलता है। तथा ईष्यां करनेवाला तो इस लोक में भी दुःखी 
रहता हे और परलोक के दुःखों का भी. अधिकाधिक बीजारोपण - 
करता हे । इस प्रकार यद्यपि यह तो सममता है कि में अपना मित्र 
ओर उसका ही शत्र हूँ। किन्तु वास्तव में यह उसका मित्र और 
अपना ही शत्र होता है । अतः ऐसा करके यह रवय॑ अपने ही 
को अत्यन्त सन्‍्तप्त करता हे ओर परलोक के सुखों से भी वज्ुिचत 
रह जाता है। तथा जो पुरुप किसी से ईष्यां नहीं करते वे यहाँ 
भी खुखी रहते हैँ और परलेक में भी सुखी रहेंगे। महापुरुष ने 
भी इस विषय में यही कहा हे कि उत्तम प्रुष वही है जो किसी 

के हृदय में का: अं देशों की धारणा दृढ़ कराता है ओर स्वयं भी 
विद्वानों से उपदेश सुनकर उन्हें धारण करता है, अथवा उन्हीं में 
अपनी विशेष प्रीति रखता है। ईष्यां करनेवाले में तो इन तीनों 
गुणों का अभाव रहता है| अतः ईंष्या करनेवाले में तो यही 
इृष्टान्त चरिताथ होता दे जैसे कोई अपने शत्र पर पत्थर फेंके, 
किंतु वह पत्थर शन्र्‌ के न लगकर उलट कर इसी के नेत्र सें लगे 
आर उसे फोड़ दे । इस पर यह कुपित होकर दूसरा पत्थर मारे, 
किंतु वह भी लोटकर इसके दूसरे नेत्र को फोड़ दे। फिर तीसरा 
पत्थर फेंक्रे ओर वह लौटकर इसके सिर को फोड़ दे । बस, इसी 
प्रकार वह बार-बार अपने को घायल करता रहे ओर वह शत्र इसे 
देखकर हँसा करे। इसी प्रकार ईष्यालु पुरुष अपने आपको ही 
दुःख पहुंचाता रहता है, अपने शत्र्‌ की कुछ भी हानि नहीं कर 
पाता। किंतु जो व्यक्ति अपने हाथों से शत्र्‌ को दुःख पहुंचाता है 
अथवा वाणी से उसकी निन्‍्दा करता है वह तो बड़ा दुःखदायी 
होता हे । परन्तु पहले में जो विचाररूप उपाय का वरेन कर 
चुका हूँ उसके द्वांरा यदि वह इष्यों को हलाहल विष के समान 
घातक सममभेगा तो अवश्य ही उसे त्याग देगा । 

अब क्रिया के द्वारा- ईष्यानिवृत्ति के उपाय का वर्णन करते 
हैं । मंनुष्य को जिस दोष के कारण ईष्यां उत्पन्न होती हो उसे 
प्रयत्नपूवेक अपने हृदय से निकाल देना चाहिये। इष्यां का बीज 
प्रायः अभिमान, शत्र ता अथवा मानग्रियता हाती हे । अतः 
जिज्ञासु को मूल से ही ऐसे मलिन स्वभावों का उच्छेद कर देना 
चाहिये । इससे ईष्यां का बीज ही नष्ट हो जायगा । इसके सिवा 
एक उपाय यह भी है कि जब ईष्यांवश किसी की निन्‍्दा करने की 
प्रवृत्ति हो तब उसकी प्रशंसा करे, जब हानि करने की रुचि हो 
तब उसकी सहायता करे और जब अभिमान का अंकुर उपजने 
लगे तब दीनता अंगीकार करे । एक उपाय यह भी बहुत उत्तम 

है कि जिसके साथ कुछ शत्र ता का भाव हो उसके शुभ गुणों का 
'बर्णन करे । इससे स्वाभाविक ही ईर्ष्या निवृत्त हो जाती है। 
किन्तु यह मन ऐसा पापी है कि जब यह कुछ सहनशीलता करता 
है तो मन कहने लगता है कि यदितू सहन करेगा तो शत्रु तुमे निबल 
'समभेगा । इसीसे कहा है कि यद्यपि मन के स्वभाव से विपरीत 
' चलना उत्तम उपाय है, तथापि ऐसा करना है अत्यन्त कठिन । 
'कितु जब जिज्ञासु की बुद्धि में यह बात अच्छी तरह जम जाय 
कि इधष्यों ओर क्रोध इहलोक एवं परलोक दोनों ही में दुःखरूप हें, 
इनके त्यागने में ही परमसुख है, तब यह बिना यत्न ही इस 
आओषधि को स्वीकार कर लेता दे । ओषधियाँ तो प्रायः सभी कड़वी 
या कसेली ही होती हैं, किंतु बुद्धिमान्‌ पुरुष कड़वी होने के 
कारण ही उनका त्याग नहीं करते। जो रोगी मूखंतावश कड़वे- 
पन के कारण ही ओषधि को त्याग देता दे वह ते शीघ्र ही मृत्यु 
के मुख में पड़ता हे । 
यद्द बात भी ठीक दे कि मनुष्य अपने प्रयत्लद्वारा शत्रु और 
मित्र में समान भाव नहीं रत्न सकता, क्योंकि यह अल्पशक्ति 
जीव ही दे ओर प्रभु की इच्छा के अधीन हे। पर तो भी इसे 
इतना तो अवश्य करना चाहिये कि यदि मन से ईष्यो ओर क्रोध 
को पूर्णतया निवृत्त न कर सके तो भी वचन एवं कम से तो वेर- 
भाव न करे तथा बुद्धि से भी इस स्वभाव को बुरा ही समझे । 
साथ ही, ऐसा संकल्प भी रखे कि मेरे हृदय से यह मलिन स्वभाव 
निकल जाय तो बहुत अच्छा हो। जब जिज्ञासु ऐसा पुरुपाथ 
करेगा तो अपने इस मानसिक संकल्प के कारण उसमें वे दूषित 
प्रवृत्तियाँ ठहर नहीं सकेंगी, क्‍योंकि अब उसकी श्रद्धा में किसी 
प्रकार की मलिनता नहीं हे । यदि जीवभाव से उसे अकस्मात्‌ 
कोई संकल्प फुरेगा भी तो वह विचार के बल से निवृत्त हो 
जायगा । 

परन्तु कुछ मनुष्य तो ऐसा कहते हैं कि यदि यह जीव वाणी 
ओर कमेद्वारा किसी प्रकार की शत्रुता प्रकट न करे तो मन में 
ईध्यां के दोषों को न जाननेपर केवल मानसिक संकल्पों के कारण 
परलोक में इसे किसी प्रकार का बन्धन नहीं होगा । किन्तु यह 
बात ठीक नहीं, क्योंकि वास्तव में ईष्यां तो प्तन का ही कम हे, 
सो यदि यह किसी का सुख देखकर सन्‍्तप्त और दुःख देखकर 
प्रसन्‍न हो तो इससे बढ़कर ओर क्या पाप हो सकता है ? अतः 
इस पाप से तो तभी छुटकारा मिल सकता है जब इस स्वभाव 
को बुरा समझे ओर सब प्रकार इससे छूटने का संकल्प करे । 
ऐसी इच्छा होनेपर वह मलिन संकल्प दूर हो जाता हे । पर शत्रु 
ओर मित्र में समदृष्टि तो तभी प्राप्त होती हे जब यह पुरुष एकत्व- 
भाव में स्थित हो । अथात्‌ जब यह सम्पूर्ण जीवों को समान रूप 
से पराधन देखे ओर सब कर्मों के कता एकमात्र श्री भगवान्‌ ही 
को जाने । सो यह अवस्था अत्यन्त दुलभ है। यद्यपि किसी समय 
बिजली की तरह इसका क्षणिक प्रकाश तो होता हे, किन्तु यह 
स्थिर नहीं रहती । जिन्होंने इस परमपद में स्थिति प्राप्त की हे ऐसे 
तो कोई बिरले ही सनन्‍्तजन हैं । 


क्‍ पाँचवीं किरण 
माया के दोष ओर उनसे बचने के उपाय 


याद रखो, भाया सम्पूर्ण विध्नों की मूल है और इसकी प्रीति 
. ही समस्त पापों का बीज हे । यही नहीं, यह श्रीभमगवान्‌ के प्रेमियों 
की बेरिन है और जो भ्रभु से विमुख हैं उनकी भी साज्षात्‌ शरत्र 
है। यह भगवत्मेमियों की बेरिन इसलिये है कि उन्हें यह 
अपना बड़ा रमणीय रूप दिखाती है ओर उनके आगे तरह-तरह 
के जाल फेलाती है । इसी से जिज्ञासुजन वेराग्य धारण कर इसे 
त्यागने का प्रयत्न करते रहते हैं। और इसके पाशों से अपने को 
बचाना चाहते हैं। इसी प्रकार यह भगवहिसुख्रों की भी शत्रु हे, 
क्योंकि पहले तो यह उन्हें अपने पर रिकरांती हे ओर जब वे 
अत्यन्त प्रमादी होकर मोहित हो जाते हैं तब उन्हें भी त्याग देती 
है। यह कुलटा स्त्री की तरह घर-घर भटकती रहती हे ओर अपने 
प्रेमियों को भी सवेदा दुःख देती है । किन्तु जब इससे प्रीति करने- 
वाले पुरुष परलोक में जाते हैं तब उन्हें प्रभु के कोप का सामना 
करना पड़ता है । अतः जिस बुद्धिमान्‌ ने इसके छलों को भऊ 
प्रकार समझकर इसे त्यागा है वही इसके विध्नों से छूटता दे । 
इसी पर महापुरुष ने कहा हे कि यह माया अत्यन्त छलरूपा हे । 
तथा भगवान ने जो सन्‍्तों को संसार में भेजा हे ओर अनेक 
प्रकार के शास्त्रवचन प्रकट किये हैं उनका उद्देश्य यही है कि 
जीवों को माया की आसक्ति से बचावें ओर उन्हें इसके छलों एवं 
विध्नों को स्पष्टया दिखलावें, जिससे वे माया से विरक्त होकर 

परलोकमागे के अयल्नों में जुट जाये । कहते हैं, एक बार मेहापुरुष 
अपने भक्तों के साथ जा रहे थे। रास्ते में उन्हें एक मरा हुआ पशु 
मिला | उसे देखकर वे कहने लगे, “में शपथ करके कहता हूँ कि 
जैसे यह मृतक पशु इतना घूृरित जान पड़ता है कि इसकी ओर 
देखा नहीं जाता उसी प्रकार सनन्‍्तजनों को माया इससे भी अधिक 
घृणित जान पड़ती है। भगवान्‌ के दरबार में यदि माया का 
कुछ भी मूल्य होता तो यह मनुष्यों को रख्वकमात्र भी प्राप्त न 
होती ।?? महापुरुष ने यह भी कहा है कि माया को धिक्‍्कार है और 
इसकी जो सामग्रियाँ हैं उन्हें भी घिक्कार है। केवल उन्हीं पदार्थों 
को घिककार नहीं कहा जा सकता जो केवल भजन के लिये ही 
अंगीकार किये जाते. हैं। इसके सिवा ऐसा भी कहा हैं कि जिसने 
माया से प्रेम किया है वह तो परलोक स विमुख है ओर जिसका 
परलोक के सुखों में प्रेम है वह माथा के भोगों से अनासक्त रहता 
है। अतः उचित यही है कि नाशवान्‌ पदार्थों का त्याग करे और 
सत्यस्वरूप श्रीभगवान्‌ की भक्ति में तत्पर रहे । 

एक भगवद्भक्त का कथन हे कि एकबार एक सन्त ने जल 
माँगा । तब लोगों ने उन्हें एक कटोरा जल लाकर दिया। उसे 
पीते हुए वे ऐसा रूदन करने लगे कि उन्हें देखकर ओर सब लोग 
भी अपना रोना न रोक सके । उस समय उनमें से किसी को भी 
उनके रूदन का कारण पूछने का साहस न हुआ । धीरे-धीरे जब 
सभी लोग शान्त हुए तो उन्होंने उनसे पूछा कि आपके रुदन का 
क्या कारण था। उन्होंने कहा, “एकबार महापुरुष ध्यान में बेठे 
थे ओर हाथों से किसी को हटाने की-सी चेष्टा करते जाते थे। पर 
मुझे वहाँ कोई चीज दिखायी नहीं देती थी। अतः मैंने पूछा कि 
आप किसे हटा रहे हैं। वे बोले कि मेरे पास यह मायां बार-बार 
आना चाहती है, किन्तु में इसे हटा देता हूँ । अब यह कहती हे 
कि तुम तो मेरे छलों से बच गये हो परन्तु तुम्हारे पीछे जो लग 

होंगे वे अपने को बचा नहीं सकेंगे। तुमने मुझे यह शरबंत का 
कटोरा दिया है, श्रतः मुझे भय दै कि कहीं इसी रूप में मुझे छलने 
के लिये माया न आयी हो। यदि ऐसी बात हो तो अब मुझे क्या 
करना चाहिये ।”” । 

इसके सिवा महापुरुष ने ऐसा भी कहा हे कि यह माया घर 
न होनेपर भी घर ओर धन न होनेपर भी धन जान पड़ती है । 
अतः मूर््रे लोग ही इसमें आसक्त होकर प्रसन्‍नता से इसका संचय 
करते है। यह प्राप्त भी उन्हीं को होती है जो विद्याहीन हैं तथा 
इसके लिये प्रयत्न भी वे ही करते हैं जिनकी धरम में रुचि नहीं 
होती । अतः जो पुरुष प्रातःकाल से ही माया के कर्मों में लग 
जाता है वह तो भगवान्‌ से विमुख ही है। ऐसे मायासक्त जीवों 
में चार लक्षण अवश्य होते हैँ--(१) उनकी चिन्ता कभी दूर नहीं 
होती, (२) वह माया के जंजालों में ऐसा फेसा रहता है कि उनसे 
कभी छुटकारा ही नहीं मिलता, (३) वह सवंदा अठृप्त रहता है 
तथा (४) उसकी आशा कभी पूर्ण नहीं होती। इस विषय में 
अबूहरेरा सन्‍त का कथन है कि एकबार मुभसे महापुरुष ने कहा 
कि क्‍या तुम माया की पता देखना चाहते हो ? ऐसा कहकर वे 
मुझे एक गन्दी जगह ले गये। वहाँ मनुष्यों ओर पशुआं की 
हड्डियाँ, विष्ठा और मेले चिथड़े भी पड़े हुए थे। उन्हें देखकर वे 
कहने लगे, “भाई ! तुम्हें जो ये मनुष्यों की खोपड्ियाँ दिखायी 
देती हैं किसी समय ये तुम्हारी ही तरह ठृष्णा ओर इर्ष्या से पूर्ण 
थीं। किन्तु अब तो इनके ऊपर त्वचा भी नहीं रही। ये अब 
शीघ्र ही भस्म हो जायँगी । देखो, वे नाना भ्रकार के व्यञ्ञन, जो 
मीठे जान पड़ते थे ओर बहुत प्रयत्न करनेपर श्राप्त होते थे, अब 
विष्ठारूप हो गये हैं, वे चित्र-विचित्र वस्त्र इस समय गन्दे चिथड़े 
हुए पड़े हैं तथा जिन हाथी-धोड़ों पर किसी समय बड़े अभिमान 
से सवारी की जाती थी उनकी भी अब हड्डियाँ ही रह गयी हैं। 

सो, माया का सम्पूर्ण आदि अन्त यही है। 


इसके सिवा ऐसा भी कहा है कि बहुत से जप-तप करनेवाले 
पुरुष भी परलोक में नरकगामी हुंगे, क्योंकि वे भी जब माया 
के पदार्थों को देखते हैं तो उन्हें बड़ी तृष्णा से स्वीकार करते हैं। 
यही नहीं, एक बार महापुरुष ने अपने भक्तों से यह भी कहा था 
कि जानते हो, अपने को अन्धा बनानेवाला पुरुष कोन है ? देखो 
जो पुरुष माया की तृष्णा रखता है वह मानो अपने को अन्धा 
बनाना चाहता दे । ओर जो पुरुष आशा-तृष्णा को घटाता है उसके 
हृदय में भगवान्‌ अनुभवजनित ज्ञान प्रकट कर देते हैं, जिससे 
उसकी बुद्धि बिना पढ़े ही उज्ज्वल हो जाती है ओर वह परमाथ- 
पथ को स्पष्ट देख लेता है। महापरुष ने ऐसा भी कहा हे कि माया 
के पदार्थों का स्मरण भी न करो | इस प्रकार जिस माया की चचा 
करनी भी अनुचित है उसके साथ प्रीति करना अथवा उसके उपा- 
जेन का प्रयत्न करना कैसे डचित हो सकता है ? इसी पर महा- 
पुरुष इंसा ने कहा है कि माया को अपना स्वामी मत बनाओ 
जिससे यह तुम्हें अपना दास न बना सके। तात्पय यह कि माया 
के साथ विशेष प्रीति मत करो, तभी तुम इसके जाल में बँधने से 
बच सकते हो । अपितु उस पदाथ का संचय करो जिसके संग्रह 
से तुम्हें कभी भय ग्राप्त होने की सम्भावना न हो । ऐसा भी कहा 
है कि माया ओर परलोक एक ही पुरुष की दो स्त्रियों के समान 
हैं। जिस प्रकार उनमें से यदि एक प्रसन्‍न होती है तो दूसरी अस- 
न्तुष्ट हो जाती है उसी प्रकार जब वह पुरुष माया की ओर लगता 
है तो परलोक बिगड़ जाता है ओर जब परलोक का माग्गे सुधारना 
चाहता है तो माया के साथ विरोध हो जाता हे | इसके सिवा भग- 
वान ने अपने भक्तों से यह भी कहा है कि में तुम्हारे देखते हुए ही 
इस माया को प्रथ्वी पर पटक रहा हूँ । अतः तुम इसे स्वीकार मत 
करना, क्योंकि यद्द माया ऐसी द्वे कि सारे पाप इसी को आसक्ति 

से होते हैं। तथा जब तक जीव इसका त्याग न करे तब तक उसे 
परलोक के सुख नहीं मिल सकते । इसलिये तुम माया. की आसक्ति 
से ऊपर उठो और इसके कार्यों को पूरा करने का आग्रह छोड़ दो । 
- यान रस्रे, सारे पापों की जड़ माया. की प्रीति ही है तथा सब 
अकार के भोगों का परिणाम शोक एवं ढु:ख - ही है। जिस प्रकार 
जल ओर अग्नि का मेल नहीं हो सकता उसी प्रकार भगवद्भक्ति 
ओर माया की श्रीति भी साथ “साथ नहीं रह सकती ! इसीसे सन्त- 
जन माया से विरक्त रहते हैं। 
इस विषय में एक कथा भी है। कहते. हैं, एक दिन बिजली 
ओर बादल का बड़ा उपद्रव था। इसलिये महात्मा ईसा उनसे 
बचने के लिये कोई स्थान ढू ढ़ने लगे | इतने में वहाँ एक तम्बू 
दिखायी दिया । उसमें गये तो भीतर एक सुन्दरी रत्री दिखायी दी। 
अतः वहाँ से तुरन्त ही निकल कर वे एक पहाड़ की कन्दरा में 
घुस गये। उसमें एक सिंह बैठा हुआ था। इसलिये वहाँ भी न 
ठहर सके तथा भगवान्‌ से प्रार्थना करने लगे कि प्रभो ! आपने 
सभी को विश्वामस्थान दिये हैं, किन्तु मेरे लिये तो कोई भी 
ठिकाना नहीं है। तब आकाशवाणी हुई कि ईसा ! मैंने तुमे 
कुसंग से बचाया है, अत: मेरी दया ही तेरा विश्रामस्थान हे । 
इसी प्रकार एक और प्रसंग भी है। कहते हैं, जब महापुरुष सुले- 
मान का ऐश्वय बहुत बढ़ गया और सब देवता, मनुष्य, अप्सरा 
एवं पशु आदि उनकी आज्ञा मानने लगे तब किसी तपस्वी ने उनसे 
कहा कि आपको भगवान्‌ ने खूब ऐश्वर्य दिया दे । इस पर वे बोले 
कि मेरे सारे ऐश्वय से तो एक बार भगवान्‌ का नाम लेना ही 
बढ़कर हे, क्योंकि श्रभु का नाम स्मरण तो अक्षय हे ओर मेरा 
ऐश्वरयं नाशवान्‌ है । एक बात और भी है--नूह नाम के एक 
महात्मा थे। उनकी एक हजार वर्ष की आयु हुई.। अन्त में जब बे 
परलोक में गये तो वहाँ देवताओं . ने उनसे पूछा कि.तुमने इतनी 

आयु को संसार में कैसा अनुभव किया । उन्होंने कहा, “जैसे सराय 
के एक दरवाजे से भीतर जायें ओर दूसरे से बाहर निकल आवें 
वैसे ही मुझे! संसार में इतनी आयु तक जीवित रहना मालूम 
हुआ ।”” एक बार महापुरुष इंसा से लोगों ने पूछा कि हम किस 
लक्षण के द्वारा भगवान के अत्यन्त प्रिय हो सकते हैं ? तब उन्होंने 
कहा कि जब तुम माया के प्रिय न होगे तब स्वाभाविक ही भगवान 
के अत्यन्त प्रिय हो. जाओगे । 
इसी प्रकार सन्‍्तों के अनेकों वचन माया का निषेध करनेवाले 
हैं। एक सुप्रसिद्ध सन्‍त ने कहा है कि जिन पुरुषों ने इन छः भेदों 
को जाना हे वे स्वाभाविक ही नरकों से मुक्त होंगे ओर परम सुख 
प्राप्त करेंगे । वे छः भेद इस प्रकार हैं--- 

१. जिसने श्रीभमगवान को पहिचाना हे वह निःसन्‍्देह बड़ी 
तत्परता से भजन में लग जायगा । 

२. जिसने मन को छुलरूप समभा है वह निःसन्देह उसके 
विरुद्ध ही चलेगा, कभी भी मन की आज्ञा का अनुसरण 
नहीं करेगा। 

३, जो जानता है कि वास्तव में सत्य ही यथार्थ वस्तु दे वह 
सवेदा सच्चे पदार्थ को ही स्वीकार करेगा। 

४. जिसने भूठ को भूठ (सारहीन) समभा है वह सहज ही 
में उसे त्याग देगा 

४. जिसने माया के आदि-अन्त को देखा है वह स्वाभाविक 
ही उसके सुख्रों को नीरस जानेगा ओर उनसे विरक्त हो 
जायगा। 

६. जिसने विचारद्वारा परलोक के सुख की अनन्तता देखी 

क्‍ है वह सवंदा परलोकमार्ग के प्रयत्न में ही स्थित रहेगा। 
.._ एक बुद्धिसान्‌ का कथन हे कि आज जो मायिक पदाथ तुम्हें 
श्राप्त है वह पहले भी किसी को भ्राप्त हो चुका है ओर आगे भी 

किसी और के पास चला जायगा | फिर ऐसे पदार्थ को पाकर तुम 
क्यों प्रसन्‍न होते हो ? क्‍योंकि वास्तव में तो इस संसार में खान- 
पान के सिवा तुम्हारा किसी से कोई प्रयोजन द्वे नहीं । अतः खान 
पान के लिये ही तुम अपना सर्वनाश क्यों करते हो ? प्यारे 
उचित तो यह है कि तुम माया के सभी भोगों से शत्रत रखो। तब 
परलोक में जानेपर वहाँ के सुख पाकर तुम्हारे उस तब्रत का पारण 
होगा । इन सांसारिक सुख्ों की पू जी तो वासना ओर दृष्णा ही 
है तथा इनका फल कुम्भीपाक नरक है। एक बार किसी जिज्ञासु 
ने एक सन्त से पूछा कि मेरे हृदय से माया की ठष्णा निवृत्त नहीं 
होती, इसका में क्या उपाय करूँ ? तब सन्त ने कहा, “प्रथम तों 
तू धमपूवेक माया का उपार्जन कर और फिर शुभ कर्मों में ही ड्से 
खर्च कर । इससे स्वभाविक ही तेरी माया की भ्रीति निवृत्त हों 
जायगी ।” सन्त ने यह उपाय इसलिये बतलाया था कि यदि धन 
का उपा्जन धर्मपर्वक किया जाता है ओर शुभ कर्मो में ही उसे 
व्यय किया जाता है तो सहज ही में चित्त उससे विरक्‍त हों जाता 
है | एक सन्त ने कहा है कि यदि मिद्री का पात्र अधिक दिन रहने- 
वाला हो और सुबरण का पात्र जल्दी फूटनेवाला तो स्थिरता के 
विचार से सुवरणपात्र कों त्यागकर मिट्टी का पात्र ही स्वीकार करना 
चाहिये । किन्तु यह माया तो मिट्टी की तरह क्षण-च्षण में परिणाम 
को प्राप्त होनेचाली है और परलोंक का सुख सुबण की भाँति 
निर्मेल एवं अविनाशी है। अतः परलोंक के अविनाशी सुखों को 
त्याग कर माया के क्षणभंगुर सुखों को स्वीकार करना तों बड़ी 
भारी मूखेता ही है। इसीपर एक ओर सन्त ने कहा हे कि इस 
माया के छल से भय करों, क्‍योंकि परलोक में मायासक्त जीवों से 
कहा जायगा कि जिस माया के भोंगों कों निन्द्नीय कहा दे उन्हीं 
में इस पुरुष की आसक्ति थी। मसऊद नामी एक सन्त ने कहा 
है कि इस संसार में सभी मनुष्य परदेशी की तरद्द हैं और यहां 

जों माया की सामग्री दे वह सब परायी है | एक दिन परदेशी कों 
तो यहां से जाना ही होगा ओर तब ये सब सामग्रियाँ यहीं रह 
जायेंगी । इसी प्रकार लुकमान ने अपने पत्र से कहा था कि जब 
तू माया के सख को त्यागकर परलाक का सख स्वीकार करेगा 
ता तुमे इस लॉक ओर परलाक दोनों ही के सख प्राप्त हों जायेंगे । 
ओर यदि तू माया के लिये परलोक का त्याग करेगा तो दोनों 
लोकों में तेरी हानि ही होगी | इसीसे फुजैल नामी सन्त ने कहा 
है कि यदि मुझे माया के सारे सुख निष्पाप उपायों से भी प्राप्त हो 
जायें ओर उनके लिये मुझे परलोंक में भी किसी प्रकार के दण्ड 
की आशंका न हो तां भी जिस प्रकार तुम मृतक पशु से घृणा करते 
हो उसी प्रकार उन स्थूल भोगों को भागने में मुझे संकाच होता 
है । एक बार हसन बसरी सन्त ने उमर अब्दुल अज्ञीज़ को पत्र 
लिखा था कि काल को आया देखो, क्योंकि जिसके भाग्य में सृत्यु 
है उसे वह अवश्य प्राप्त हंंगी । इसपर उन्होंने उत्तर लिखा था कि 
हमें तो सवेदा अपने अन्तकाल का दिन ही दिखायी देता रहता 
है और यह संसार बिना हुआ-सा ही जान पड़ता दे । 

इसके सिवा सन्‍तों ने ऐसा भी कहा हे कि मनुष्य मृत्यु को 
अवश्यम्भावी जानते हुए भी प्रसन्‍नता का अनुभव करता दे-यह 
कितना बड़ा आश्चये हे ? तथा नरक को सत्य मानकर भी संसार 
में हँसता हे-यह भी बड़ा भारी आश्चय ही है। साथ ही यह भी 
कितना बड़ा आश्चये है कि मनुष्य निरन्तर माया के पदार्थों का 
परिणाम होते देखता हे ओर फिर भी इन्हीं को विशेष समझ कर 
इनमें बँध जाता है। तथा यह भी केसे आश्चय की बात है कि 
जो परुष भगवान को ही अपना भरण-पोपण करनेवाला जानता 
है वही जीविका की चिन्ता में चिन्तित रहता हे। इसी प्रकार एक 
ओर सन्‍त ने कहा दे कि इस संसार में ऐसा पदाथ कोई नहीं हे 
जिसे पाकर पहले प्रसन्‍नता हों ओर फिर शोक न आवे। तात्पये 

यह कि दुःख से रहित निर्मल सुरंब इस संसार में उत्पन्न ही नहीं 
हुआ । इसीसे संत हसन बसरी ने कहा दे कि मृत्यु के समय मनुष्य 
को तीन पाश्चात्ताप अवश्य होंते हैं-- 
(१) जिस माया को यत्नपृवक बटोंरा था उसे अच्छी तरह 
भोग न सका। 
(२) मनके सारे मनोरथ पर्ण न हों सके । 
(३) परलोक माग का पाथेय संग्रह न कर सका | 
एक बार इत्राहीम अदहम नामक संत ने किसी से पछा था कि 
तुम्हें स्वप्न का पेसा अधिक प्रिय है या जाम्नतूं की मुहर ? उसने 
कहा, “भुमे तो जाग्रत्‌ की मुहर ही अधिक प्रिय है ।?” इसपर इब्रा- 
हीम कहने लगे कि तुम्हारा कथन मिथ्या है, क्‍योंकि यह माया तो 
स्वप्नं का पेसा हे ओर परलोंक का सुख जाग्रत्‌ की मुहर है । किंतु 
तुम्हारी प्रीति तो माया में अधिक है । इसलिये तुम जो कहते हो 
वह भूठ है । एक और सन्त ने भी कहा है कि मनुष्य माया को 
छोंड़कर जाने से पंहले ही उसे त्याग दे, मृत्यु आने से पहले ही 
दो हों जाय & तथा परलोंक में जाने से पहले ही वहाँ का पाथेय 
संग्रह कर ले । 
इसके अतिरिक्त ऐसां भी कहा है कि इस माया की अभिलाषा 
ही मनुष्य को भगवान्‌ की ओर से असावधान कर देती है। फिर 
इसके प्राप्त हो जानेपर जेसी मलिनता होती है उसका तो क्‍या 
वर्णन किया जाय | एक ओर संत ने कहा है कि जो पुरुष माया 
के पदार्था को भोगकर ठप्त होना चाहता है वह तो ऐसा है जैस 
कोई लकड़ियाँ डालकर अग्नि को बुभाना चाहे । ऐसे पुरुष को 
मूत्र ही कहा जायगा। इसी प्रकार माया के पदार्थों से संतुष्ट होना 
असम्भव ही है । अली नामक संत का कथन दे कि सम्पूर्ण स्थूल 


१.अर्थात्‌ मुर्दे को तरह विषयों से निरपेक्ष हो जाय । 

भोगों का सार ये छः भोग हैं-(१) भोजन,(२) पान, (३) गन्ध, 
(४) वस्त्र,(४५) सवारी ओर (६) स्त्रियों का संग । सो विचारकर देखा 
जाय तो ये सभी मलिन हैं । भोजन में मधु सबसे श्रेष्ठ माना जाता है, 
किन्तु वह तो मक्खियों का थूक ही है। सब प्रकार के पेय पदार्थों 
में जल प्रधान हे, सो वह सभी को समान रूप से प्राप्त होता है। 
वस्त्रों में रेशम सबसे कोमल होता हे, किन्तु वह भी कीड़ों की 
लार से ही बनता दै। सुगन्धों में कस्तूरी सर्वोत्तम है, परन्तु वह 
है हरिण का रुधिर ही । सवारी घोड़े की प्रसिद्ध है, सो ऐसी है, 
मानो अपने अंगों को चीर कर रख दिया हो। तथा स्त्री आदि 
भोगों की मलिनता तो प्रसिद्ध ही है। अस्थि-मांसादि मलिन 
पदार्थों के सिवा उनके अंगों में ओर क्या रमणीय है । एक ओर 
संत ने कहा दे कि मनुष्यों ! तुम्हें भगवान ने परमपद प्राप्त करने 
के लिये रचा है। सो यदि तुम्हें ऐसा दृढ़ विश्वास नहीं है तब तो 
तुम निःसन्देह मनसुखी ही हो। ओर यदि विश्वास है, केवल 
असावधानी के कारण निर्भय बने हुए हो, तब तुम निःसन्देह 
मूखे हो। 
(माया की मलिनता) 
महापुरुष ने कहा है कि यह माया अत्यन्त निनन्‍्दनीय है तथा 
इसकी सारी सामग्री भी सब प्रकार निन्दा के योग्य ही हे । केवल 
वही पदाथ निन्‍्द्य नहीं है जिसे केवल भगवान्‌ के ही लिये स्वीकार 
किया जाय। अतः इस भेद की पहिचान अवश्य होनी चाहिये 
कि इस माया में कया निन्दनीय हे ओर क्‍या प्राद्य हे। यदि 
विचार किया जाय तो सब पदार्थों को तीन कक्षाओं में विभक्त 
किया जा सकता है-- 
१, प्रथम कक्षा में जो पदाथ हैं बे तो केवल मायारूप है; जेसे 
पाप और भोग। मनुष्य जब तक इनका त्याग नहीं 

करता तब तक कदापि शुद्ध नहीं होता, क्‍योंकि असाव- 
धानी और प्रमाद का कारण इन्द्रियादिजनित भोग ओर 
तमोगुणी कम ही हैं । 

२, दूसरे बे पदार्थ हैं जो देखने में तो भगवदर्थ जान पढ़ते 
हैं, पर सकामता के कारण वे भी मायारूप ही हैं; जेसे 
जप,तप एवं. भोगों का त्याग इत्यादि । ये यद्यपि पार- 
लोकिक सुख देनेवाले भी हैं, तथापि तभी जब कि 
निष्कामभाव से किये जायें | किन्तु यदि हृदय में इनका 
उद्देश्य मान आदि की प्राप्ति ही हो, तब तो ये स्थूल भोगों 
से भी निन्दनीय हैं, क्योंकि उस अवस्था में तो इन्हें दम्भ 
या पाखण्ड ही कहा जायगा। 

३. तीसरी कक्षा वह दे जिसमें ऊपर से तो मन का भोग जान 
पड़े किन्तु उसका आन्तरिक प्रयोजन परसा्थ ही हो। 
ऐसे पदार्थों को निन्दय नहीं कह सकते; जैसे शरीर- 
निर्वाह के लिये ही भोजन करना, अथवा शुद्ध जीविका 
उपाजन करनी । ये सब कम निष्काम भाव होने के 
कारण निर्मल ही हों जाते हैं। इसी पर महापुरुष ने 
कहा है कि जो मनुष्य अपने भोंगों के लिये धनसंचय 
करता है वह परलोक में भगवान्‌ को अपने पर कुपित 
देखेगा । किन्तु यदि इसलिये व्यवहार करे कि इतना 
उद्यम करने से मुझे दूसरों के आश्रित नहीं होना पड़ेगा, 
फिर में निश्चिन्त होकर भजन करूँगा, तब परलोक 
में इसका ललाट पूर्णिमा के चन्द्रमा के समान देदीप्य- 
मान होंगा। ््ि 

ताःपर्य यह कि वासना के भागों ही का नाम माया है, जिसके 

साथ कि परलोकमाग्े का कोई सम्बन्ध न हो। किन्तु जिस 
क्रिया का उद्देश्य परमाथ हों उसे मायामात्र नहीं कह सकते; जैसे 

काई तीथयात्री यदि अपनी यात्रा के मार्ग में अपनी सवारी के 
घोड़े ओर ऊँट की जल एवं घास आदि की व्यवस्था करता है 
तो उसको इस क्रिया का उद्देश्य भी तीथयात्रा ही होता है। इसः 
विपय में प्रभु ने भी कह्य है कि मन की वासना का नाम ही. 
माया है। अतः जो परुत्र वासना से विरक्त हे वह माया से भी 
विरक्त कहाँ जाता हे | इससे निश्चय होता है कि सब प्रकार के 
उपभोगों को इन तीन विभागों में बॉँटा जा सकता है-- 

१, सारी सामग्री भोजन, वस्त्र ओर स्थान इन तीन के अन्त- 
गत ही आ जाती है। इनका सेवन केवल शरीरनिवाह 
की हृष्टि से ही करना चाहिये | यदि निष्काम भाव से 
इनका सेवन किया जाय ता इनसे मनुष्य का कोई 
बन्धन नहीं होगा । 

२' दूसरी श्रेणी में अनेकों इन्द्रियसम्बन्धी भोग आते हैं। 
इनसे कभी तृप्ति नहीं हो सकती ओर परले।क मार्ग 
का भी इनसे कई सम्बन्ध नहीं हैे। अतः जो पुरुष केवल 
प्राणरक्षा के लिये स्थूल्न सामग्री का स्वीकार करता 

ते। नि:सदेह मुक्तरूप है, किन्तु जो इन्द्रिय-सम्बन्धी 
भोगों में फंसा हुआ है वह घोर नरकों में पड़ेगा । 

३, तीसरा विभाग इन दंने। के बीच का है । यह विचार की 
सूक्ष्म दृष्टि द्वारा ही जाना जा सकता है, नहीं तो, कुछ 
पता नहीं लगता । इसमें भूल यही ह।ती है कि जिस पदाथथ 
की इसे विशेष आवश्यकता न हां उसके विषय में भी 
यह ऐसा समझ ले कि यह वस्तु मेरे लिये वहुत आवश्यक 
है ओर फिर उसे स्वीकारभी कर ले। ऐसा होनेपर 
इसे निःसन्देह परलोक में दण्ड भोगना हं।गा। इसीसे 
जिज्ञासुजनों ने अपने शरीर को संयम में रखा हे 

ओर स्थूल सामग्री को अठ्पमात्रा में ही स्वीकार किया है। तभी वे 
भनकी वासनाओं से मुक्त हुए हैं। पूवेकाल में आवेश करनी नाम 
के सन्त विरक्तों में शिरोमणि हुए हैं। वे संसार से ऐसे विरक्त थे 
कि सब लोग उन्हें पागल समभते थे । प्रात:काल होते ही वे नगर 
से बाहर चले जाते और एक पहर रात्रि बीतनेपर लौट आते थे। 

जो बेर और खजूर के फल स्वाभाविक ही बृक्षों से कड़ जाते थे 
उन्हें बीनकर वे उदरपूत्ति कर लेते थे, तथा उन्हीं में से कुछ 

भगवदयथ दे देते थे । वे गलियों में पड़े चिथड़ों को धो लेते ओर 

उनकी गुदड़ी बनाकर ओढ़ते थे। उनकी ऐसी अवस्था देखकर 

लोग उन्हें पागल सममते थे । जब बच्चे उन्हें पत्थर मारने लगते 

तो वे कहते थे कि छोटे-छोटे पत्थर मारो, जिससे घायल होने के 

कारण मेरा भजन न छूटे । इसी से नेत्रों से न देखनेपर भी महा- 

पुरुष उनकी बहुत प्रशंसा किया करते थे । अन्त में महापुरुष ने 

अपने प्रिय भक्त उमर ओर अली को आज्ञा दी कि तुम आवेश 

करनी के दर्शनां को जाना ओर उन्हें मेरे गले का जामा पहुँचाना। 

उनके आशीवाद और प्राथना से भगवान मेरे सम्प्रदाय के असंख्य 

पुरुषों को मुक्त कर देंगे। ऐसा कहकर उन्होंने आवेश करनी की 
अवस्था के चिन्ह भी उन्हें बता दिये । अतः महापुरुष का शरीर 
छूटनेपर उमर और अली उनके दशनों को गये तथा उस देश के 
समीप पहुँच कर पूछने लगे कि यहाँ करन देश का कोई पुरुष 
रहता है । तब एक व्यक्ति ने कहा, “में करन देश का रहनेवाला हूँ।”” 
उप्तसे उन्हं।ने पूछा, “क्या तुम आवंश करनी को जानते हो १?” उस 
ने कहा, “हां, जानता हूँ, किन्तु वह तुम्हारे पूछने-योग्य मनुष्य तो 
नहीं है, वह तो अत्यन्त विज्ञिप्त है। उस का तो किसी से कोई मिलना- 
जुलना भी नहीं होत। |” उमर ने जब यह बात सुनी तो बे रोने लगे 
ओर बोले, “हम उसी को तो हू ढ़ते हैं, हमने तो महापुरुष के मुख 
से सुना है कि उनकी कृपा से असंख्य जीवों का उद्धार होगा ।” 

इसी प्रकार हरम नामक सन्त ने भी कहा है कि में आवेश 
करनी की महिमा सनकर एक बार उनके दर्शनों को गया। उस 
समय वे करन नगर के समीप नदी में स्नान कर रहे थे। मैंने 
उन्हें अकस्मात्‌ पहचान कर प्रणाम किया | उनकी अवस्था देख 
कर मेरा चित्त बहुत कोमल हो गया । तब वे मुझ से बोले, “हसन 
के पत्र हरम ! तुम कुशल से हो ? कहो, यहाँ कैसे आये हो ?” मैंने 
कहा, “आपने पहले मिले बिना ही मुझे और मेरे पिताजी को 
पहिचान लिया ??” उन्होंने कहा, “मुझे यह बात भगवान ने लखायी 
है ओर भक्तों के हृदय तो शरीरों का मिलाप न होने पर भी एक 
दूसरे को पहचान ही लेते हैं।” फिर मेने अत्यन्त विनीत होकर 
कहा कि मुझे महापरुष की कुछ बातें सनाइये | इस पर वे कहने 
लगे कि में तो उनका दास हूँ। इस शरीर से तो मेंने उनके 
दशन ही नहीं किये । मुझे तो अपने चित्त के अभ्यास से ही 
कुछ अनुभव हुआ है। अतः परिडतों की तरह मुझे कुछ कहने- 
' सनने की रुचि भी नहीं हे । तब मेने कहा, “आप ही मुझे कुछ 

उपदेश दीजिये ।? इस पर वे मेरा हाथ पकड़कर यह कहते हुए कि 
इस मनरूपी असुर से भगवान्‌ हैं रक्षा करें, रोने लगे। फिर 
बोले, “बड़े-बड़े विचित्र सन्‍त ओर महापुरुष हुए हैं ओर वे सभी 
मृत्यु को प्राप्त हो चुके हैं। अतः हम ओर तुम भी मस्तक रूप ही 
हैं। फिर भी अच्छा यही हे कि सन्‍्तों का सार्गे स्वीकार करो और 
क्षणभर के लिये मी मृत्यु की ओर से असावधान मत हो तथा 
अन्य सब लोगों से भी यथार्थ वचन ही कहो । इसके सिवा कभी 
साधु-सन्‍्त को मत त्यागो, क्योंकि उनका संग किये बिना तुम 
धर्म से भ्रष्ट हो जाओगे ओर तुम्हें इस का पता भी नहीं लगेगा। 
बस , ऐसा कहकर वे चल दिये ओर मुझे; अपने साथ ठहरने न 
दिया । 

तास्पये यह है कि जिन्होंने माया के छलों को पहिचाना है उन 

- ऐसे ही लक्षण हुए हैं। और यही जिज्ञासुजनों का मार्ग है । 
किन्तु यदि तुम ऐसा पद प्राप्त न कर सको तो भी इतना तो 
अवश्य करो कि शरीरनिवाहमात्र से अधिक भोगों में आसक्त मत 
हो, जिससे कि दुःखों से मुक्त रहो । 


छटी किरण क्‍ 
धनकी तृष्णा ओर क्रपणता के दोष ओर उनकी 
निवत्ति के उपाय 


स्मरण रहे, इस मायारूपी वृक्ष की शाखाएं बहुत हैं। उनमें 
एक शाखा धन ओर सम्पत्ति भी है। इसके सिवा मान ओर बड़ाई 
भी इसी की एक शाखा हे । इसी प्रकार इसकी बहुत सी शाखाएँ 
हैं। परन्तु इसकी जो धनरूपिणी शाखा है वह बहुत विध्नों का 
कारण है । इसके विपय में महापुरुष ने भी कहा हे कि इस धन 
रूपी घाटी को पार करना बहुत कठिन हे, क्योंकि धन का सम्बन्ध 
शरीरव्यवहार के साथ भी है ओर यह परलोकमार्ग का पाथेय 
बनाने में भी सहायक होता है । तात्पय यह कि इसी के द्वारा 
आहार, वस्त्र एवं स्थान की प्राप्ति होती है, अतः शरीर निवाहमात्र 
के लिये इसका उपाजन अवश्य करना चाहिये | यदि घनोपाजेंन 
नहीं किया जायगा तो कोरी निधनता में जीवन व्यतीत करते 
हुए घेये रखना कठिन होगा । और जब धन की प्राप्ति होती है तब 
मनुष्य अनेक प्रकार के भोगों में फँस जाता है, जो कि तरह-तरह 
के पापों का बीज हे । 

किन्तु धनहीन परुषों की भी तो अवस्थाएँ होती हैं. । उनमें 
से कोई तृष्णावान्‌ होते हैं ओर कोई सन्‍्तोषी। ठृष्णावान्‌ 
पुरुष भी दो प्रकार के होते हैं--कुछ तो ऐसे होते हैं जो घनोपाजन 
के लिये कोई उद्यम करते हैं ओर कुछ दूसरे लोगों की ही आशा 


०२ 

करते रहते हैं। इनमें दूसरों की आशा करनेवालों की अपेक्षा 
स्वयं उद्यम करनेवाले श्रेष्ठ होते हैं। इसी प्रकार धनवानों की भी 
दो अवस्थाएँ होती हैं। उनमें कोई उदार होते हैं और कोई क्पण। 
उदारता भी दे। प्रकार की हैं--(१) विचार के अनुसार और (२) 
विचार की मयांदा से रहित | इन में विचार के अनुसार जो 
उदारता होती है वह श्रेष्ठ है ओर दूसरी निन्‍्दनीय है। परन्तु ये 
परस्पर ऐसी मिली-जुली होती हैं कि इन्हें पहिचानना बहुत कठिन 
होता है। तात्पय यह है कि धन के द्वारा अनेकों दोप भी होते हैं 
ओर यही पुण्य कर्मों का बीज भी है। अतः मनुष्य को धन के 
देष ओर गुणों को अवश्य पहिचानना चाहिये | तथा उन्हें पह- 


चान कर दोषों को पूर्णतया त्यागते हुए गुणों को स्वीकार करना 
चाहिये । की 


( धनासक्ति की निषिद्धता ) 


प्रभु ने कहा है कि जिसे घन और सन्‍्तान आदि की प्राप्ति 
होती हे वह निःसन्देह भजन से विमुसत्र हो जाता है । तथा महा- 
पुरुष ने भी कहा है कि जेसे जल द्वारा तुरन्त ही घास और पौधे 
आदि उत्पन्न हो जाते हैं, उसी प्रकार धन से भी तत्काल हृदय में 
कपट पेदा हो जाता है।एक बार महापुरुष से किसी ने पछा था कि 
सारी स॒ष्टि में नीच परुष कोन हे ? तब उन्होंने कहा कि घन के 
साथ प्रीति रखनेवाला सबसे नीच है, क्‍योंकि वह अनेक प्रकार 
के रसों को भोगता है, तरह-तरह के सुन्दर वस्त्र पहिनता हे 
स्त्रियों के रूप में आसक्त रहता है और घोड़े-हाथी आदि बड़ी- 
बड़ी सवारियों पर चढ़ना चाहता है। अतः उसकी आशा कभी 
पर नहीं हो पाती । वह सब प्रकार माया की साम्नी में ही आसक्त 
रहता है, अतः माया को ही भगवान्‌ की जगह पृजता है और जो 
कुछ क्रिया करता है माया ही के लिये करता है। इसलिये मैं तुम्हें 

उपदेश करता हूँ कि ऐसे मनुष्यों के साथ कभी मेल-जोल मत 
करो । इसके सिवा महापरुय ने ऐसा भी कहा है कि माया तो सब 
की सब मायाधारियों को ही सांप दो, क्‍्यांकि शरीरनियांह से 
अधिक होनेपर तो माया के सुख मनुप्य के नाश फे हंतु ही 
होते हैं। ओर उसे उसका पता भी नहीं लगता | तथा ऐसा भी 
कहा है कि ये अज्ञानी परुप सवदा यही कहते हैँ कि यह धन मेरा 
है, यह सम्पत्ति मेरी है, किंतु यह नहीं जानते कि शरीर के निध्राह 
ओर नग्नता के आन्छादन से अधिक मेरा ओर कया है? अत 
इसका अपना धन ता वही हे जिसे यह भगवान के लिये किसी 
को दे देता है, वही धन परलोक में इसका सबंदा सहायक होताहदे 
हते है, एकबार महायपरुप से किसी ने पछा था कि मेरे पास 
परलोक के लिये कोई पाथेय नहीं है, मे क्या करू ? तब नदधोंने 
कहा कि यदि तुम्हें अपने पास कुछ धनसंग्रह करन को इच्छा 
हो ता तुम भगवान्‌ के लिये दान करो, क्योंकि भगवान्‌ के लिये 
किया हुआ दान इस परुत के पास स्वदा रहता हैं । इसके सिदा 
यह भी कहा हैं कि इस परुप कं तीन प्रकार के मित्र हं--( १) जिनकी 
मित्रता मृत्यु के पश्चात्‌ कुछ नहीं रहती, (२) जो श्मशान तक 
साथ रहते हैं ओर (३) जो परलोक में भो निवांह करते हैं। 
तात्यय यह कि धन आदि सामग्री का उपयोग केवल जीवित रहने 
तक ही है सम्बन्धीलोग श्मशान तक साथ देते हैं और इस मनंष्य 
के कम परलोक में भी इसके साथ रहते हैं । जब इस की मृत्यु होती 
है तब अन्य पुृहप ता यह पूछते है कि इसने पीछे क्‍या सामग्री 
छोड़ी हैं ? ओर देवतालाग पृछते है कि इसने आगे भी कुछ भेजा 
है या नहीं ? एक बार महात्मा इसा से उनके साथियों ने पछा था 
कि आप जलके ऊपर किप्त प्रकार सूखे पर ही चले जाते है ! 
ओर हम लोंगों में ऐसा सामथ क्यों नहीं हे ? तब उन्हेंने कहा 
कि में रुपये ओर सुबवर्णं को मिट्टी की तरह सममता हूँ ओर तुम 

इन्हें उत्तम पदार्थ समझते हो । बस यही तुम्हारी ओर मेरी अव- 
स्‍्था में अन्तर है। 

इस विपय में एक कथा भी प्रसिद्ध है। कहते हैं, अबू दरदा 
नामके एक सन्त थे । उन्हें किसी भगवद्विरोधीने बहुत कष्ट पहुँ- 
चाया। तब वे कहने लगे, “प्रभो ! आप इसे दीघायु, अरोग्य और 
धन-सम्पत्ति प्रदान करें ।”” उनके इस कथन का तात्पय यही था कि 
वे इन सब वस्तुओं को दुःखरूप समभते थे, क्‍योंकि जिनसे थे प्राप्त 
होती हैं वह प्रमारी होकर परलोक से अचेत हो जाता है और 
उसकी बुद्धि नष्ट हो जाती है। सन्‍त हसन बसरी ने भी कहा हे कि 
जिस मनुष्य की सोने-चाँदी में विशेष आसक्ति होती है उसे पर- 
लोक में भगवान्‌ लड्जित करते हैं। तथा याहिया नामक सन्त 
कहते हैं कि ये सोना-चाँदी साँप ओर विच्छू के समान है, अतः 
जबतक ,इनके मन्त्र का पता न हो तबतक इन्हें छूना नहीं चाहिये । 
यदि तुम इनका मन्त्र सीखे बिना इन पर हाथ डालोगे तो निःसन्देह 
इनके विप से मृत्यु के मुख में गिरोगे। इनका मन्त्र यही है कि 
इनका उपाजन धमपृवक किया जाय ओर धर्म के लिये ही इन्हें 
व्यय किया जाय | एक बार एक सन्त का शरीर छूटने लगा तो 
उनसे एक भक्त ने कहा, “आपने अपनी सन्‍्तान के लिये कुछ भी 
धन न छोड़ा--इसका क्या कारण है ?”? तब वे बोले, “मेने अपने 
पुत्रों का प्रारव्ध तो किसी को नहीं दिया और न किसी अन्य पुरुष 
का प्रारव्ध ही इन्हें प्राप्त हो सकता है। तथा यह बात भी निश्चित 
है कि यदि ये धर्मानकूल जीवन व्यतीत करंगे तो भगवान्‌ 
इनका बहुत अच्छी तरह भरण-पोषण करेंगे और यदि धमेविमुख 
हुए तो मुके इनकी चिन्ता भी क्‍यों करनी चाहिये ) इसी प्रकार 
एक सन्त बड़े धनवान थे। वे सवेदा अपनी सम्पत्ति भ्रगवद्थ 
दान करते रहते थे। तब किसी ने कहा, “कुछ धन अपनी सन्तान 
के लिये भी बचा लीजिये ।” वे बोले, “में तो अपने लिये भगवान्‌ 

के पास धन इकट्ठा कर रहा हूँ, पत्रों का प्रारब्ध भी प्रभु के ही हाथों 
में है।” सन्त याहिया ने कहा है कि मृत्यु के समय धनवान 
मनुष्य को दो दुःख अवश्य होते हैं--एक तो उनकी सारी सम्पत्ति 
यहीं छूट जाती हे ओर दसरे वह धमराज के दण्ड का पात्र 
होता है । 

रन्तु अत्यन्त निन्द्रनीय होनेपर भी इस धनमें एक बहुत बड़ी 
विशेषता कही गयी हे, वह यह कि यह बुराई ओर भलाई दोनों ही 
का बीज हे। इसी से महापुरुष ने कहा हे कि यह धन भी एक 
उत्तम पदाथ है, परन्तु उसी को जो धमांत्मा और बुद्धिमान हो। 
इसके सिवा ऐसा भी कहा है कि यदि यह पुरुष अत्यन्त निधन 
होता है तो निःसन्देह भगवान्‌ से विमुख हो जाता है, क्योंकि 
जब यह अपने सम्बन्धियों को ओर स्वयं अपने को छुधातुर एवं 
दीन देखता है तो समभता है कि भगवान ने यह केसा अन्याय 
किया है कि पापात्माओं को तो धन दिया है और सांस्तविकी 
पुरुषों को ऐसा कष्ट दे रखा हे कि उनके हाथ एक दमड़ी भी नहीं 
लगती, जिससे वे अपनी ज्षुधा तो शान्त कर लें । इसके सिवा वह 
ऐसा भी अनुमान करने लगता है कि यदि भगवान्‌ मेरे दुःखकों 
नहीं जनता तो वह अन्तयांमी केसे हो सकता हे ओर यदि जानता 
है किन्तु दे नहीं सकता तो इसे पूण सामथ्यवान्‌ केसे कह सकते 
हैं ? यद्दि समर्थ होनेपर भी नहीं देता तो उसे दयालु और उदार 
नहीं माना जा सकता । ओर यदि इस विचार से नहीं देता कि 
परलोक में ही पूणतया सुखी करूँ गा तो ऐसा जान पड़ता है कि 
वह दुःख दिये बिना सुख्र दे ही नहीं सकता । यहो नहीं. निधन 
पुरुष क्राधित होकर ऐसा भी कहने लगता है कि अब तो समय 
बड़ा विपरीत हो गया है, लोग एकदम अन्धे हो गये हैं, इसीसे वे 
अनधिकारियों को ही धन एवं सब प्रकार के पदाथ देते हैं। 
तात्पये यह कि सन्‍्तोष न होनेपर निधन पुरुष इस प्रकार भगवान 

से विमुख द्वो जाता है । वह अपनी भलाई-बुराई को भी पहिचान 
नहीं सकता । ऐसा पुरुष तो दुलंभ ही है जो निधन होनेपर भी 
भगवान में विश्वास रखकर उसी में अपनी भलाई समझे । 
अधिकतर तो ऐसे ही लोग होते हैं जो निधेनता से व्याकुल हो 
उठते हैं। अतः भगवान ने यह धन भी जीवों के छिद्रों को छिपाने 
वाला ही बनाया है तथा इसे शरीर निवाहमात्र के लिये उपाजन 
करने की आवश्यकता सन्तजनों ने भी बतायी है । इससे निश्चय 
होता है कि धन सवथा निन्दनीय ही नहीं हे । 

धन का एक लाभ ओर भी हैे--सभी जिज्ञासओं की इच्छा 
परलोक में सख पाने की होती- है। और परलोक का सख तभी 
प्राप्त हो सकता हैं जब इस लोकमे तीन स्थितियों प्राप्त 6 । उनका 
विवरण इस प्रकार है-- 

१. जिज्ञासु में विद्या और कोमलता होनी चाहिये । इन गुरणों 
की स्थिति उसके मन में होती है 

२. उसका शरीर नीरोग और दीघांयु होना चाहिये । 

३. उसकी जीविका शुद्ध होनी चाहिये। यह ऐसी वस्तु हैँ 
जिसको स्थिति उसके शरीर से बाहर ही है । 

यदि जिज्ञास का निष्काम भाव हो तो इन पढदार्थोां के द्वारा 
वह॒ परलोक का सख प्राप्त कर सकता है। अतः जो मनुष्य इस 
रहस्य को जानता है वह धनको केवल कार्यनिवांह के लिये ही 
स्वीकार करता है तथा अधिक धन या सामग्री को हलाहल विपके 
समान सममता हैं । इस कथन का तात्पयय यही हे कि उत्तम 
पुरुषां के लिये धन भी कल्याणकारी ही होता है। यह बात ऊपर 
भी कही जा चुकी है। इस विषय में महापुरुष भी कहते है कि 
जो व्यक्ति धन से धर्म के लिये ही प्रीति करता हे, वास्तव में उस 
का प्रेम धर्म से ही हैं। और जो पुरुष अपनी वासनापूर्त्ति के 
लिये धन से प्रेम करता है वह तो वासना का ही दास है। उसे 

इस मानव जन्म के उद्द श्य का पता नहीं है, इसलिये वह अत्यन्त 

मूख है । इसी पर सन्त इत्राहीम ने कहा हे कि प्रभो ! मेरी ओर मेरे 

प्रेमियों की प्रेतपूजा से रक्षा कीजिये तात्ययं यह कि सोना-चाँदी 

तो मेरे लिये प्रेतरूप हैं, सब लोग लोभवश ही इनका पूजन करते 
| अतः हमारे हृदय से आप इनकी आसक्ति दूर करें। 


( धन के गुण ओर दोष ) 


याद रखो, यह धन सप के समान हैं | जेसे विष ओर मणि 
ये दोनों सप ही से होते है, बसें ही धन में भी गुण और दोष 
दोनों पाये जाते है। किन्तु जब तक इन विप और मणि के 
स्वरूपों का अलग-अलग विवेचन नहीं किया जायगा तब तक 
यह बात स्पष्ट नहीं हो सकती, इसलिये में धन के गुण ओर दोपों 
का प्रथक-प्रथक निरूपण करता हैँ। धन के दो प्रकार के लाभ हैँ 
संसारी और परमाथिक। संसारी लाभ तो यही हैं कि धनवान 
पुरुष को संसार में सब प्रकार के स्थूल भोग ओर प्रतिष्ठा 
आदि प्राप्त होते हैं, जो स्वयं ही प्रसिद्ध हैं । पारमाथिक लाभ तीन 
हैं, जिनका विवरण इस प्रकार हँ-- 

?, धन के द्वारा शरीर की जीविका का निवाह होता हे। 
ओर शरीर से जितने शुभ कम सम्पन्न होते हैं उनका 
कारण शुद्ध जीविका ही है । जिस पुरुष को जीविका को 
चिन्ता रहती है उससे भजन या अभ्यास कुछ भी नहीं 
होता | अतः जिस मनुष्य का संकल्प धमंमा्ग में बढ़ने 
का हो उसके लिये जीविका की प्राप्ति भी उस मा के 
पाधेय के समान ही है | कहते हैं, किन्हीं सन्‍त के पास 
उनकी निष्पाप कमाई का कुछ अन्न आया, तो वे उसकी 
मुद्दी भरकर कहने लगे कि में निरुग्ममी पुरुषों के आशा 
लगाये रहने की अपेक्षा इस शुद्ध जीविका को बहुत अच्छी 

सममता हूँ। किन्तु इस रहस्य को वही पुरुष समझ सकता 
है जिसे अपने हृदय की शुद्धि-अशुद्धि की परख होती है। 
तभी उसे यह पता लगता है कि शुद्ध जीविका के द्वारा 
हृदय में किसी प्रकार का खेद नहीं रहता, दूसरे लोगों 
की आशा छूट जाती है ओर भजन में एकाग्रता होती हे । 

२. यदि दूसरे लोग को धन दान किया जाय तो इससे भी 
इसे बहुत लाभ होता है । किन्तु यह दान भी चार प्रकार 
का हे--(१) धनद्वारा अर्थी और सात्तिवकी पुरुषों का 
पूजन करना । इस प्रकार उनकी प्रसन्ता होने से दाता को 
व्यवहारिक ओर पारसार्थिक दोनों प्रकार का सुख प्राप्त 
होता है । (२) मित्रों ओर सम्बन्धियों के साथ घनिष्ठता 
तथा व्यवहारिक उदारता भी धन के द्वारा ही होती है । 
(३) कितने ही पुरुष धनवान से आशा रखते हैं और यदि 
उन्हें कुछ न दिया जाय तो निनन्‍्दा करने लगते हैं। जैसे 
ब्राह्मण, भाट ओर कवि आदि । इन्हें देने से यह बड़ा 
भारी लाभ होता हे कि वे निनन्‍दा करने के दोष से मुक्त 
रहते हैं। (४) यह मनुष्य स्वयं ही अपने सब काम नहीं 
कर सकता | अतः जिनके साथ इसका व्यावहारिक सम्बन्ध 
होता हे उन अपने सेवकों को भी कुछ धन देना आव- 
श्यक होता है। इस प्रकार कई तरह के कामों से निश्चिन्त 
रहकर यह भजन में लगा रह सकता : है यद्यपि अपने 
शरीर की सब क्रियाएँ स्वयं ही करना बहुत अच्छी बात 
है, तथापि जिस जिज्ञासु का चित्त आन्तरिक अ्रभ्यास में 
लगता है उसे अपनी स्थूल क्रियाएँ स्वयं ही करना आव- 
श्यक नहीं होता । 

३. घन के द्वारा और भी अनेकों पुण्यकम होते हैं, जेसे कुए, 
ताल ओर पल बनवाना तथा अभ्यागतों के लिये धमेशाला 

एवं ठाकुरद्वारे बनवाना । इनके द्वारा चिरकाल तक असंख्य 
प्राणियों को सुर आप्न होता है । किन्तु ये भी धन के द्वारा 
ही तो बन सकते हैं। 


इस प्रकार यह तो धन के लाभों का वर्णन हुआ । अब इसके 
दोपों का उल्लेख किया जाता है। धन के कई दोप तो स्थूल हैं 
ओर कई ऐसे हैं जो धर्ममार्ग से विमुख कर देते हैं। इन दोपों को 
तीन श्रेणियों में विभक्त किया जा सकता है--. 


१. 


ल्‍पं 


धन में पहला दोप तो यह है कि इसके द्वारा भोगों की प्राप्ति 
ओर पापकर्मा में भ्रव्नात्ति सुगम हो जाती हैं । इस जीव का 
मन तो पहले ही से ऐसा चपल है कि सबेदा विषयों और 
पापों की ओर दौड़ता रहता है। इसे जब सम्मान और प्रतिष्ठा 
आदि की प्राप्ति होती है तो यह तत्काल पापों में प्रवृत्त हो 
जाता है ओर बुद्धि भी अशुद्ध हो जाती है। यदि कोई 
पुरुष भोगों ओर पापों से हटकर अपने को बचाना चाहे 
तो इसके लि < भी बड़े पुरुषाथ की आवश्यकता है, क्योंकि 
सम्पत्ति के रहते हुए उससे असंग रहना बड़ा कठिन 
काम हे। 


यदि कोइ धनवान्‌ ऐसा विचारवान्‌ भी हो कि अपने को 


पापकर्सों से बचाये रखे, तो भी वह खान-पान ओर वस्त्र 
सम्बन्धी भोगों से अपने को नहीं बचा सकता, क्‍योंकि 
जिसके द्वारा सम्पत्ति में रहते हुए भी अपने को संयम में 
रखा जा सके, ऐसा वेराग्य अत्यन्त दुलभ है; जिस प्रकार 
तरह-तरह के ठप्रजन रहते हुए भो रूखा-सूखा अन्न खाना 
अथवा सुन्दर-सुन्दर वस्त्र रहते हुए भी कम्बल आदि 
मोटे-मोटे वस्त्र ओढ़ कर रह जाना | अतः यदि हृदय में 
ऐसा वेराग्य न हो तब शरीर का स्वभाव भोगों में बहुत दब 
जाता है ओर उसे राजसी व्यवहार को त्यागना सम्भव 

नहीं रहता । तथा भोगों की प्रचुरता बिना पाप किये प्रायः 
प्राप्त नहीं होती, इसलिये भोगी पुरुष अकस्मात्‌ पाप-समुद्र 
में बह जाता है ओर इस संसार में जीते रहने को ही स्व 
समझ् बैठता है। तथा परलोक के मागे से विमुख हो 
जाता है । और जिसे भोगों की ठृष्णा रहती है वह धन के 
लिये तरह-तरह के पाखण्ड करने लगता है ओर राजाओं 
का-सा ठाट-बाट बनाना चाहता दे । इससे उसके अनेकों 
शत्रु और श्रतिस्पर्थी हो जाते हैं और उनके साथ उसका 
बेर-भाव पक्का हो जाता है। वे सभी कर्म पापरूप ही हैं । 


तातये यह कि रजोगुणी बीज से तो निश्चय तामसी वृक्ष 


न 


ही उपजता है। इस विषय में महापुरुष ने भी कहा हे कि 

््‌ः का के 
माया की प्रीति सम्पूर् पापों की कारण हे। यह ऐसा घोर 
नरक है जिसका अन्त कभी नहीं होता । 


. यदि धनवान्‌ पुरुष भोंगों और पापों से रहित भी हों और 


सव्वेथा विरक्‍्त होकर भी रहे तथा विचार की मर्यादा के 
साथ ख़च करे, तो भी वह धन की रक्षा के संकल्प-में ऐसा 
संलग्न रहता है कि उससे भजन या अभ्यास कुछ भी नहीं 
बन पड़ता । शुभ कर्मा का फल तो भगवान्‌ का भजन और 
भगवसद्मेम ही है तथा प्रेम का स्वरूप यही है कि भगवान्‌ 
के सिवा ओर सभी पदार्थों से विरक्‍त रहे | किन्तु ऐसी 
अवस्था तभी प्राप्त होती हे जब ओर सब संकल्पों से मुक्त 
रहे । पर धनवान तो सबदा विक्षिप्त ही रहता है | वह यदि 
अधिक सामग्री रखता है तों उसका व्यवहार बढ़ जाता 
है ओर यदि विशेष सामग्री न रखकर केवल सोना-चाँदी ही 
धरती में गाढ़े रहे तो उसे निरन्तर यह शंका रहती है कि 
कोई पुरुष मेरा धन देख न ले । यदि किसी ने देखकर चुरा 
लिया तो फिर में क्या करूँ गा। इस प्रकार धनवान्‌ का अतः- 

करण कभी निःसंकल्प नहीं रह सकता | वह तो चिन्ता का 
समुद्र ही बन जाता है । इसी से सन्‍्तों ने कहा दे कि जेसे 
जल के बीच में सूखा रहना असम्भव है, वेसे ही माया के 
बीच में निर्लिप्त रहना सम्भव नहीं हे । 
इस भ्रकार मेंने धन के गुण और दोष दोनों ही का वर्णन 
किया | इन पर भली श्रकार विचार करके बुद्धिमानों ने यही निश्चय 
किया है कि शुद्ध जीविका के द्वारा शरीर के निवाहमात्र में उपयोगी 
धन का संग्रह करना तो अमृतरूप है, किन्तु इससे अधिक सम्पत्ति 
निः:संदेह विष रूप ही है । 


( तृष्णा के दोष ) 


यह दृष्णा का स्वभाव भी अत्यन्त निन्दनीय दै | लोभो परुष 
का तो व्यवहार में ही अनादर होता है. और यह सदा ही लज्जित 
रहता है। इसके सिवा लोभ से और भी अनेकों अवगुण उत्पन्न हो 
जाते हैं जेसे कपट और पाखण्ड आदि। लोभी पुरुष सबंदा ही 
धनिकों का आश्रय ताकता रहता है, उनके द्वारा अपमान सहन 
करता है ओर उनके भूठ को भी सत्य कहता है। भगवान ने आरम्भ 
से ही मनुष्य को ठृष्णायुक्त उत्पन्न किया है। और यह तृष्णा 
बिना संतोष किसी प्रकार निनरत्त नहीं होती | इस विषय में महा- 
पुरुष का कथन है कि यदि इस मनुष्य को सुवर्श से भरे दोबंगले 
मिल जायें तो यह तीसरे की फिर इच्छा करेगा। अतः इसे तो मृत्यु 
ही ठृप्त कर सकती है, ओर किसा भी पदार्थ से यह तृप्त नहीं हो 
सकता । ऐसा भी कहा है कि धनकी तृष्णा और जीवन की आशा 
कभी समाप्त नहीं होतीं | अतः उत्तम पुरुष वही हैं जिसे धर्ममार्म 
का बोध हो और जो शरीरनिर्वाहमात्र शुद्ध जीविका पर सन्तोष 
करता हो । कहते हैं, जब तक यह पुरुष अपना सम्पर्ण प्रारब्ध नहीं 


५०. 


भोग लेता तब तक निःसंदेह इस की सत्यु नहीं होती | अतः तृष्णा 

का त्याग करो ओर संतोषपूर्वक जीविका का उपाजन करो, अधिक 
भोगों की लालसा त्याग दो और जो बात तुम्हें अपने लिये हितकर 
जान पड़े वही दूसरों के लिये भी चाहो | तभी तुम भागवत्मेमी हो 
सकोगे । एक बार महापुरुष ने बुछ जिज्ञासुओं को यह उपदेश दिया 
था कि भगवान के सिवा और किसी की पूजा मत करो, उन्हीं की 
आज्ञा का पालन करने में तत्पर रहो ओर किसी से कोई भी वस्तु 
मत माँगो | इस प्रकार जिन लोगों को महापरुष ने यह उपदेश दिया 
उनकी ऐसी स्थिति हुई कि यदि घोड़े पर सवारी करते समय उनके 
हाथ से चाबुक गिर जाता तो उसे उठाकर देने के लिये भी वे किसी 
से नहीं कहते थे। स्वयं ही घोड़े से उतरकर उसे उठाते थे। 

एक बार मूसा नामक महापुरुष ने भगवान से प्रश्न किया कि. 
भगवन ! आपको सारी सृष्टि में सबसे बड़ा धनी कोन है ? तब 
आकाशवाणी हुईं कि जिस परुष को यथाप्राप्त वस्तु में संतोष है वही 
सबसे बड़ा धनी है । फिर मूसा ने प्रश्न किया, “प्रभो ! उत्तम न्याय 
करनेवाला कोन है ?? आकाशवाणी हुई कि जो अपने प्रति न्याय 
करता हूँ वही उत्तम न्याय करनवाला है । इसीसे एक जिज्नासु 
रूखी रोटी पानी में मिगोकर खा लेते थे ओर कहते थे कि जिसने 
ऐसी जीविका पर संतोप किया है उसे संसार में किसी भी वस्तु की 
इच्छा नहीं रहती । इब्न मसऊद नाम के संत ने भी कहा है कि 
संसार में एक देवदूत सवदा ही पुकार-पुकारकर कहता रहता हे 
कि ऐ मनुष्यो ! जितनी जीविका तुम्हारे शरीर के लिये पयाप्त हो 
तुम्हारे लिये वही श्रेयस्कर है, क्योंकि उससे अधिक जितनी 
सामग्री होगी उससे प्रमाद ओर असावधानी ही उत्पन्न 
होगी। एक ओर सन्त का भी कथन है कि तुम्हारा यह 
उदर ही सब प्रकार की मलिनताओं का घर है | अतः तुम उदर 
की ठृष्णा के कारण क्यां नरकगामी होते हो ? प्रभु ने भी कहा 
है कि ऐ मनुष्य ! में तुके बहुत-सा धन भी दे दूँ तो भी तेरी: 

तृप्ति तो आहार से ही होगी । अतः जब में तुमे केवल आहारमात्र 
ही धन दू और व्यवहारजनित विक्षेप एवं परलोक के दरड का 
लेखा धनवानों के सिर डाल दूँ, तब तेरे ऊपर इससे बड़ा ओर 
क्या उपकार हं। सकता हे ! एक ओर बुद्धिमान्‌ ने कहा है कि 
तृष्णाअस्त पुरुष के समान दुःखी ओर सन्‍्तोषी के समान सुखी 
कोई दूसरा व्यक्ति नहीं हो सकता । इसी प्रकार इंष्यालु के समान 
चिन्ताग्रस्त, वेराग्यवान्‌ के समान शान्तचित्त और विद्वान होकर 
भी जो सदाचार से शून्य है उससे बढ़कर पश्चात्ताप के योग्य और 
कोई नहीं हो सकता । कहते हैं, एक व्याध ने किसी पक्षी को जालमें 
फेंसाया । तब पक्षी ने कहा कि तू मुझे मारकर खा लेगा तो भी 
तेरी ठ॒प्ति तो होगी नहीं। अतः में तुके तीन उपदेश देता हूँ । इनसे 
तुमे बहुत लाभ होगा । परन्तु एक बात तो में तेरे हाथ पर बेठकर 
कहूँगा, दूसरी जब तू मुझे छोड़ देगा तो वुक्ष पर बैठकर कहूँगा 
ओर तीसरी पवेत पर बैठकर सुनाऊँगा । वधिक ने कहा, “अच्छी 
बात है, तू पहली बात तो सुना ।” पक्षी ने कहा, “जिस काये का 
समय बीत जाय उसके लिये पश्चात्ताप नहीं करना चाहिये ।”” तब 
व्याध ने उसे छोड़ दिया ओर जब वह वृक्ष पर जा बैठा तो उससे 
दूसरी बात पूछी । पक्ती ने कहा, “जो बात असम्भव हो उस पर 
विश्वास न करे ।” इतना कह कर वह पहाड़ पर जा बेठा और 
बोला, “अरे अभागे ! यदि तू मुमे मार डालता तो मेरे पेट से दो 
लाल निकलते उनमें से प्रत्येक दो-दो पैसे के बराबर भारी होता 
ओर उन्हें पाकर तू इतना धनी हो जाता कि दरिद्रता कभी तेरे 
पास न फटकती ।?? बधिक ने जब यह बात सुनी तो वह हा-हाकार 
करके हाथ मलने लगा और अत्यन्त पश्चात्ताप करते हुए बोला कि 
अब तीसरी बात सुना । तब पक्षी ने कहा, “तू तीसरी बात सुनकर 
क्या करेगा ? तूने तो पहले ही दोनों उपदेश भुला दिये । मैंने तुक 
से कहा था कि बीते हुए कार्य का पश्चात्ताप नहीं करना चार 

तथा असम्भव बात में विश्वास नहीं करना चाहिये । सो बड़े 
आश्चर्य की बात है कि जब मेरा शरीर भी दो पेसे के बराबर 
भारी नहीं है तो मेरे पेट में चार पेसे भर के लाल केसे हो सकते 
हैं!” ऐसा कहकर वह पक्षी उड़ गया । इस कथानक का तात्पय॑ 
यह है कि लोभी पुरुष को सम्भव या असम्भव बात का भी विचार 
नहीं होता । वह लोभ से अन्धा हो जाता हे । इसीसे किसी सन्त 
ने कहा है कि इस मनुष्य के गले में लोभ रस्सी के समान दे ओर 
लोभ ही इसके पेरों की बेड़ी है । यदि यह लोभ को हटा दे तो 
इसके गले की रस्सी ओर पेरों की बेड़ी टूट जाय ओर यह बन्धन* 
मुक्त हो जाय | 


( तृष्णा को निवृत्ति का उपाय ) 


तृष्णानिवरत्ति की जो ओषध दे उसमें हठरूपी कटुता, विचार- 
रूपी मिष्टता ओर आचरणरूपी तीक्षणता का मेल रहता है । यह 
आओषध जब अन्य सब मानसिक रोगों की निवृत्ति के उपायों से 
मिला दी जाती है तब वे रोग भी दूर हो जाते हैं। रृष्णा की 
निवृत्ति निम्नाक्लित पाँच उपायों से होती दै-- 

१. जहाँ तक हो सके अपने काय को घटावे। तृष्णारहित 
जीविका तो इतनी ही हो सकती है कि रूखे आहार ओर 
मोटे वस्त्र से निवाह हो जाय । यदि चित्त में नाना प्रकार 
के रस ओर सुन्दर-सुन्दर वस्त्रों की इच्छा होगी तो कभी 
तृप्ति नहीं हो सकेगी। इस विषय में महापुरुष का भी कथन 
है कि जिस पुरुष का व्यावहार संयमपूर्नक होगा वह कभी 
निर्धन नहीं रहेगा। ऐसा भी कहा दे कि ये तीन लक्षण 
सभी जीवों को मुक्त करने वाले हैं--(१) सभी गुप्त ओर 
प्रकट विषयों में भगवान का भय रखना, (२) क्रोध ओर 
प्रसन्‍नता के समय विचार की मयांदा के अनुसार बतेना 

तथा (३) सम्पत्ति और विपत्ति के समय संयमपूवेक जीवन 
निर्वाह करना । कहते हैं, एक बार अबू दरदा नामक संत 
वृक्षे। से गिरे हुए खजूर चुन रहे थे, ओर कहते जाते थे 
कि यथाप्राप्त जीविका से सन्तुष्ट रहना भी बड़ा पुरु- 
पाथ है। 
२. यदि एक दिन की जीविका प्राप्त हो तो दूसरे दिन की 
चिन्ता न करे । किन्तु यह मनुष्य ऐसा सन्देह करता रहता 
है कि अभी तो मुझे बहुत दिनों जीना है; सम्भव दे, कल 
कुछ खांने को न मिले, अतः उद्यम करके आज ही संचय कर 
लें। किन्तु यह इस मन की शत्रता ही हे जो आगे की 
चिन्ता से इसे आज ही दुःखी कर देती है, तथा निधघनता 
के भय से इसे अभी निर्धनता का अनुभव करा देती है । 
जब जिज्ञासु को ऐसा संकल्प हो तो उसे इस प्रकार विचा- 
रना चाहिये कि जीविका का उपाजन तृष्णा से नहीं हो 
सकता, क्योंकि प्रारब्ध तो प्रभु का रचा हुआ है। अतः 
जीव को इसकी जीविका तो स्वतः ही प्राप्त हो जाती है । 
इसके सिवा यह बात भी हे कि यदि अगले दिन जीविका 
न मिली तो भी उसकी प्राप्ति के लिये कल उतना ही प्रयत्न 
करना पड़ेगा जितना आज करोगे। फिर अभी से चिन्ता 
करने की क्या आवश्यकता है ? कहते हैं, एक बार महा- 
पुरुष सन्‍त इब्न मसऊदके घर गये । तब उन्हें उदास देख- 
कर कहने लगे कि तुम शोक ओर चिन्ता मत करो, क्योंकि 
तुम्दारा प्रारब्ध-भोग तुम्हें अवश्य प्राप्त होगा । इस विषय 
में प्रभु का भी कथन हे कि विरक्त प्रुषों क। बिना यत्न 
किये ही जीविका प्राप्त हो जाती है । सन्‍त सफियान सोरी 
ने भी कहा दे कि तुम्हें ठष्णाशून्य ही ह।ना चाहिये, क्योंकि 
कोई भी सनन्‍्तोषी परुष कभी भूख से दुःख्री नहीं हुआ । 

प्रभु सभो जीवों को उसके प्रति दयालु कर देते हैं, अतः 
याचना किये बिना ही उसका निवाह हो जाता हे। एक 

अन्य सन्‍त का कथन है कि मेरा जो प्रारब्ध-भोग हे वह 
मुझे यत्न किये बिना ही प्राप्त हो जायगा। ओर जो मेरा 
भोग नहीं हे वह सम्पूर मनुष्य और देवताओं के प्रयत्न 
करने पर भी प्राप्त नहा होगा । अतः जीविका के लिये मेरे 
यत्न ओर अधेये किस काम आयेंगे ? 

३. जब इस पुरुष को निराश रहने में कठिनता जान पड़े तब 
यह सोचना चाहिये कि यदि में किसीकी आशा करूँगा 
तो उसमें प्रयास भी होगा ओर खेद भी, तथा मुझे अपनी 
लज्जा भी खोनी पड़ेगी और में भगवान्‌ से भी विमुख 
हो ऊँगा । यदि मेंने धेयेपृवेक निराशता को धारण न किया 
तो निःसन्देह मुझे लाभ होगा। अतः निराशता में घेय 
धारण करना तो लोभ के अपरिमित दुःख की अपेक्षा सब 
प्रकार श्रेयस्कर है| मह|पुरुष ने भीं कहा हे कि भक्त की 
महत्ता इसी में हे कि वह संतोष करके सारे संसार की 
ओर से निःर्प्रह रहता हे। इसी प्रकार सन्‍त अली ने भी 
कहा है कि जिससे तुम्हें कोई प्रयोजन दे उसीके तुम दास 
हो ओर जिसका तुमसे कोई प्रयोजन है वह निःसन्देह 
तुम्हारा दास हे । 

४. जिज्ञापु को हृदय में विचारकर यह देखना चाहिये कि में 
तृष्णा या लोभ किस लिये करता हूँ। यदि में अहंकारवश 
ऐसा करता हूँ तो यह तो बेलों और गधों का स्वभाव है 
ओर यदि कामादि के कारण करता हूँ तो मेरी अपेक्षा 
सूअर ओर पक्षी इन स्वभावों से अधिक ग्रस्त हैं। अथवा 
यदि नाना प्रकार के वस्त्रादि प्राप्त करने के लिय मेरी ऐसी 

प्रवृति है तो मेरी अपेक्षा तो अनेकों तमोगुणी पुरुष भी 

अधिक धनवान हैं, मेरी इसमें कया विशेषता हुई ? 
तात्पय यह है कि इस प्रकार विचार करके तृष्णा को निवृत्त 
करे | ऐसा करने पर यह संसार में सर्वोत्तम अवस्था प्राप्त 
कर लेगा तथा संत जनों का परम पद भी पा सकेगा । 

४. तृथ्णा को घटाने का पाँचवाँ उपाय यह है कि बार-बार 
धन के विव्नों का विचार करे ओर ऐसा अनुभव करे कि 
धनी पुरुष इस लोक में भयभीत रहता हे तथा परलोक में 
भी दण्ड का अधिकारी होता है। अत: जिज्ञासु को उचित 
है कि सवेदा अपने से अधिक धनहीनों पर दृष्टि रखे और 
धनवानों की ओर नदेखे । ऐसी स्थिति में ही भगवान्‌ के 
उपकार को प्रत्यक्ष अनुभव करे | किन्तु यह मन ऐसा शत्रु 
है जो सवेदा इस मनुष्य को भटकाता रहता है और कहता 
है कि अमुक पुरुष तो ऐसा धनवान्‌ है और अमुक ऐसा 
विद्वान, फिर तू ही धन से क्‍यों भय मानता है, और क्यों 
उसका त्याग करता है ? इस संकल्प की निवृत्ति का उपाय 
यह है कि अपने से विशेष रिथतिवालों का परमार सम्बन्ध 
से ही विचार करे। ऐसा करने से अपना देन्य प्रकट होगा 
ओर अभिमान की निवृत्ति होगी, तथा व्यवहार में अपनी 
अपेक्षा अधिक धनहीनों की ओर देखे।इससे भगवान्‌ का 
उपकार सामने आयेगा। 


( उदारता की महिमा ) 


याद रखो, जिस प्रकार निर्धनता में जिज्ञासु को सन्‍्तोष रखना 
चाहिये उसी प्रकार धन ओर सम्पत्ति प्राप्त होनेपर उसे उदार 
होना आवश्यक है। उस समय कृपणंता से दूर रहने में ही उसका 
कल्याण है | इस विषय में महापुरुष का कथन है कि उदारतारूपी 
वृक्त मूका:ल स्वग में हे ओर उसकी शाखाएँ इस लोक में हैं । 

अतः उदार पुरुष उस शाखा को पकड़ कर निश्चय ही स्वग प्राप्त 
कर लेता है। इसी प्रकार कृपणता का मूल नरक में हे ओर उसकी 
भी शाखाएँ इस लोक में हैं, इसलिये कृपण मनुष्य उस शाखा के 
द्वारा नरक में पहुँच जाता है। ऐसा भी कहा है कि भगवान को दो 
लक्षण अत्यन्त प्रिय हैं--नम्नता और उदारता । इसी प्रकार कठो- 
रता ओर कृपणता-ये दो लक्षण भगवान्‌ से दूर कर देते हैं | इस 
के सिवा ऐसा भी कहा है कि उदार पुरुष के अवगुणों पर दृष्टि 
मत डालो, क्योंकि जब अवसर उपस्थित होता है तब भगवान्‌ ही 
उदारात्मा की सहायता करते हैं। उदार पुरुष भगवान्‌ का समीप- 
वर्ती है, परम सुख भी उसके निकट ही हे ओर वह दूसरे लोगों 
को भी अत्यन्त प्रिय होता है । नरक उससे दूर ही रहते हैं। इसके 
विपरीत कृपण पुरुष भगवदीय सुख से दूर रहता है तथा लोगों के 
चित्त भी उससे दूर ही रहते हैं। वह तो नरकों के निकट है। इसी 
से कृपण पुरुष भजन-निष्ठ हो तो भी भगवान्‌ विद्याविहीन उदार 
पुरुष को उसकी अपेक्षा अधिक प्रेम करते हैं, क्योंकि यह कृप- 
णुता अत्यन्त मलिन स्वभाव हे । 

ऐसा भी कहा हे कि जिन लोगों को परम पद की प्राप्ति हुई है 
उन्हें वह जप, तप या दान के कारण नहीं हुईं, अपितु हृदय की 
शुद्धता, दया और उदारता के कारण ही हुई द्वे ।इस विषय में 
अली नामक सन्त ने कहा है कि जब तुम्हें सम्पत्ति प्राप्त हो तो 
उसे उदारतापूर्वक खच करो । दान करने से सम्पत्ति कभी दूर 
नहीं होगी । ओर जब यह धन तुमसे दूर होने लगे तब भो नि:शंक 
होकर दान करो, क्योंकि वह स्वयं भी तो जा ही रहा है। यदि 
तुम धनसंचय करने का संकल्प करोगे तो दण्ड के अधिकारी 
होगे । कहते हैं, एक बार पुरुष अपनी आवश्यकताओं को एक पत्र 
में लिखकर सन्त हसन के पास आया | तब हसनने उसका पत्र 
बिना पढ़े ही उससे कहा कि तुम्हें जो चीज जितनी चाहिये उतनी 

ही माँग लो । उस समय किसी ने हसन से पूछा कि आपने उसका 
पत्र क्‍यों नहीं पढ़ा ? वे बोले, “यदि में पत्र पढ़ता तो मुझे; कुछ 
देर हो जाती । उसके विषय में यदि भगवान्‌ मुझसे पूछते कि तुम 
ने अर्थी की कामना पूर्ण करने में इतना विलम्व क्‍यों किया, तो 
में उन्हें क्या उत्तर देता ? इसी भय से मेंने पत्र नहीं पढ़ा ।”” इसी 
विषय में एक ओर प्रसद्ग भी हे । एक बार किसी धनी ने महा- 
पुरुष की धर्मपत्नी को पचास हजार रुपये भेट किये। तब उन्होंने 

तत्काल वह सब धन बाँट दिया ओर अपने त्रत का पारण करते 
समय सूखा अन्न ही भक्षण किया | इस पर उनकी दासी ने 
पूछा कि यदि आप अपने लिये एक दो पेसा रख लेतीं तो क्‍या 
होता । तब उन्होंने कहा, “यदि तू मुझे पहले स्मरण दिलाती तो मैं 
तुमे भी कुछ दे देती ।?” इस विषय में एक प्रसंग ओर भी हे। एक 
बार अली नामक सन्त रूदन करने लगे | तब उनसे किसी ने पूछा 
कि आप क्‍यों रोते हैं ? वे बोले, “आंज सात दिन हो गये, हमारे 
घर कोई अभ्यागत नहीं आया । इसी से में रोता हूँ ।!? एक कथा 
ओर भी है। किसी प्रमी ने अपने मित्र से कहा कि मुझे दो सो 
रुपये देने हैं। मित्र ने तत्काल रुपये लाकर उसे दे दिये। ओर 
स्वयं रोने लगा उसकी स्त्री ने कहा, “यदि तुम्हारी श्रद्धा नहीं थी 
तो रुपये न देते । अब रोते क्यों हो ?”” तब उसने कहा, “में धन के 
लिये नहीं रोता, बल्कि इसलिये रोता हूँ कि अपने मित्र के कष्ट 
से में इतना अचेत क्यों रहा कि उसे माँगना पड़ा । मुझसे यह 
मित्र की अवज्ञा बन गयी ??” 


( कृपण॒ता की निषिद्धता ) 


स्वयं प्रभु ने भी कहा डे कि जिन्हें धन प्राप्त हुआ है ओर 
फिर भी वे कृपणता करते हैं उनके लिये तो वह धन ही बड़ा 
विघष्नकारक होगा । अन्त समय पर वह सम्पत्ति ही उनके गले 

की जंजीर बन जायगी | महापुरुष भी कहते हैं. कि कृपणता से 
सदेव दूर रहो, क्‍योंकि यह पहले बहुत लोगों का सवेनाश कर 
चुकी है। तथा जिनमें क्ृपणता की ग्रबलता होती है वे निःशंक 
होकर जीवों का घात करते हैं ओर अशुद्ध जीविका को भी शुद्ध 
करके जानते हैं। ऐसा भी कहा जाता है कि तीन स्वभाव इस 
पुरुष की बुद्धि का नाश करनेवाले हैं--(१) कृपणता, (२) अशुद्ध 
वासनाओं के अनुसार आचरण करना और (३) अपने को बढ़ा 
सममक कर अभिमान करना । इस विषय में एक प्रसंग प्रसिद्ध है- 
एक बार दो व्यक्तियों ने महापुरुष से कुछ धन माँगा । जब महापुरुष 
ने उन्हें धन दिया तो वे बड़े प्रसन्‍न हुए | इस पर उन्होंने उमर 
की ओर दृष्टि करके कहा कि ये लोग मुझसे बहुत अनुनय-विनय 
करके माँगते हैं, इसलिये में इन्हें कुछ देता हूँ । किन्तु यदि भली 
प्रकार देखा जाय तो यह सकामता का द्रव्य उन्हें अग्नि की भाँति 
जलाने बाला है। उमर ने पूछा, (जब आप इस द्रव्य को अग्नि- 
रूप ससमते हैं तब उन्हें यह क्‍यों देते हैं?” महापुरुष बोले, उन 
की अत्यन्त दीनता देखकर मुझे भय होता है, और इस बात 


का भी डर है कि कहीं में ही कृपण न दे जाऊँ, जिससे कि मेरी 
कृपण॒ता के कारण प्रभु मुझपर ही अग्रसन्न न हो जायेँ। 
इनके सिबा एक और प्रसंग भी हे। एक बार कोई मनुष्य 


भगवान्‌ से प्राथना कर रहा था कि प्रभो | मेरे पापों को आप क्षमा 
करें । तब उसे देखकर महापुरुष ने पूछा, “तिरा कया पाप दे ??? वह 
बोला, “मेरा पाप बहुत बड़ा है| उसका मुह से वर्णन नहीं किया 
जा सकता।?” तब महापुरुष ने पूछा, “तेरा पाप बड़ा है या प्रथ्वी १? 
वह बोला, “मेरा पाप |? महापुरुष ने पूछा, “तेरा पाप बड़ा दे या 
आकाश ??”? उसने कहा, “मेरा पाप ही बड़ा हे ।” महापुरुष ने 
फिर पूछा, “तेरा पाप बड़ा है या प्रभु की दया १? इस पर वह 
बोला, “प्रभु की दया तो असीम हे, वह निःसन्देह मेरे पाप से 

बड़ी हे ।”” तब महापुरुष ने कहा, “तू अपने पाप को स्पष्टतया बता” 
उसने कहा, “में बड़ा धनवान हूँ, किन्तु जब किसी याचक को 
आया देखता हूँ तो कृपणता की श्रग्नि में जलने लगता हूँ ।”” यह 
सुनकर महापुरुष ने कहा, 'मुमसे दूर रह। तू चाहे सारी आयु 
तीथों में रहे, दिन-रात भजन करे और इतना रूदन करे कि तेरे 
नेत्रों से जलकी धाराएँ बहने लगें, तो भी जब तक तू कृपणता 
का त्याग नहीं करेगा, तबतक किसी भ्रकार नरकों के दुख से नहीं 
छूट सकेगा | यह कृपणता तो नास्तिकता हे ओर अग्निरूप हे ।” 

ऐसा भी कहा है कि दो देवता भगवान के सामने सवदा 
पुकार करते रहते हैं कि प्रभा ! इन धन जोड़नेवालों की सम्पत्ति 
नष्ट करदो तथा जो उदार पुरुष हैं उन्हें अधिक सम्पत्ति प्रदान 
करो। कहते हैं, एक बार किसी ने शैतान से पछा था कि तुम किसे 
प्रेम करते हो ओर किसे अपना शत्र सममते हो ? उसने कहा, 
“मुझे तो कृपण तपस्वी प्यारा है, क्योंकि वह तपस्या करके दुःख 
उठाता हे ओर क्ृपण॒ता के कारण उसका फल नष्ट कर देता हे। 
तथा राजसी होने पर भी जो पुरुष उदार है उसे में अपना शरत्र 
समभता हूं, क्‍योंकि वह शरीर से भी तरह-तरह के सुख भोगता 
है ओर मुझे भय है कि डदारता के कारण भगवान्‌ उसे क्षमा 
कर देंगे तथा दया करके उसे वेराग्य की प्राप्ति करा देंगे ।”? 


( परम उदारता का निरूपण ) 
याद रखो, एक उदारता है और एक परम उदारता । जिस 
लस्तु की इसे आवश्यकता न हो उसे भगवदथ दे डाले, इसका 
नाम हे उदारता । किन्तु जिस वस्तु की इसे अत्यन्त आवश्यकता 
हो उसे भी किसी अर्थी को दे डाले तो इसका नाम होगा परम 
उदारता । इसी प्रकार यदि यह अपनी शारीरिक आवश्यकताओं 
की परतति के लिये भी अपने पास से खर्च न करे तथा अपने मनो- 

रथ को भी दूसरे मनुष्यों की आशा रखकर ही पूरा करना चाहे 
तो इसे परम कृपणता कहेंगे | ऐसा व्यक्ति अपने धनकी गाँठ नहीं 
खोल सकता । महापुरुष ने कहा है कि जब पुरुष अपनी आवश्य- 
कता की ओर न देखकर ओरेों के प्रयोजन की पूर्ति करता है उस 
पर भगवान्‌ अत्यन्त प्रसन्न होते हैं। कहते हैं, किसी भक्त के 
घर कोई अभ्यागत आया, किन्तु उस समय उसके यहाँ भोजन 
थोड़ा ही था । अतः उसने दीपक बुझा दिया और सब लोग 
अंधेरे में ही भोजन करने के लिये बेठे । किन्तु उसने स्वयं कुछ 
भी नहीं खाया, केवल खाली हाथ थाली में डालता रहा, जिससे 
कि अभ्यागत तृप्त हाकर भोजन करले । उसकी ऐसी बात सुन 
कर महापुरुष ने उससे कहा कि तुम्हारी इस परम उदारता से भग- 
वान्‌ अ्सन्‍न होंगे । इसी प्रकार महात्मा मूसा को भी आकाशवाणी 
हुईं थी कि जो सारी आयु में एक बार भी अपने स्वार्थ को व्याग- 
कर दूसरों के प्रयोजन की पूर्ति करता है उसके कर्मों का में लेखा 
नहीं करता ।# 

इस विषय में एक कथा प्रसिद्ध हे। कहते हैं, एक बहुत बड़े 
धन्नी ओर उदार भगवत्मेमी विचरते हुए एक खजूर के बाग में 
पहुँचे । उसी समय बाग के रखवाले के लिये दो रोटियाँ आयीं । 
इतने ही में वहाँ एक कुत्ता आ गया रखवाले ने उनमें से एक 
रोटी कुत्ते को डाल दी | वह उसे तुरन्त चट कर गया। तब 
रखवाले ने दूसरी रोटी भी डाल दी। यह आश्चये देखकर भक्त 
ने उस रखवाले से पूछा, “तुम्हारे लिये घर से कितना भोजन 
आता है ?”? उसने कहा, “जितना आपने देखा है उतना ही आता 
है.” भक्त ने पूछा, “तो फिर तुमने सारा ही भोजन कुत्ते को 


& अर्थात्‌ इस एक ही कम के कारण उसके अन्य शुमाशुभ कर्मों 
का कोई विचार न करके उसे सद्गति प्रदान कर देता हूँ । 

क्यों डाल दिया ?? वह बोला, “यहाँ पहले से तो कोई कुत्ता था 
नहीं | यह दूर से आया था। अतः मुझे ऐसा संकल्प हुआ कि 
यह भूखा न रहे |?” तब वह भक्त सोचने लगा, “लोग मुझे व्यथे 
ही उदार कहते हैं, यह बागवान तो मेरी अपेक्षा परम उदार है |” 
यह विचारकर उसने वह बाग ओर बागवान दोनों खरीद लिये 
ओर उस बागवान को दासत्व से मुक्त कर वह बाग भी उसी को 
दे दिया । 

इसी प्रकार एक प्रसंग और भी है । एक सुप्रसिद्ध संत के 
धर कुछ अभ्यागत आये । किन्तु भोजन उनके यहाँ थोड़ा ही था। 
अतः उन्होंने रोटियों के टुकड़े कर दिये ओर दीपक बुकाकर सब 
लोग एक साथ ही भोजन करने के लिये बैठे । पर एक घड़ी बीतने 
पर जब दीपक जलाया तो भोजन ज्यों का त्यों रखा दिखायी 
दिया। उसे किसी ने भी ग्रहण नहीं किया था। इस प्रकार उन 
सभी ने परम उदारता की । उनमें से प्रत्येक यही सोचता था कि 
मुझे भूखा रहना पढ़े तो कोई हानि नहीं, मेरे मित्र ठृप्त होकर 
भोजन करलें | 

इसी प्रकार एक अन्य भगवसत्परेमी ने सुनाया था कि एक बार 
बड़ा युद्ध हुआ | उसमें बहुत लोग क्षत-विक्षत हुए। उन्हीं में 
मेरा भाई भी पड़ा था। में उसके लिये एक पात्र में जल ले गया । 
किन्तु जब मैं उसे देने लगा तो एक दूसरे घायल ने कहा कि मुझे 
जल पिला दो । इस पर मेरे भाई ने कहा कि पहले इसे ही पिलाओ। 
में उसके निकट गया तो एक ओर घायल ने जल माँगा। तब 
उस घायल ने कहा कि पहले इसे ही पिलाओ । परन्तु जितनी देर 
में में जल लेकर उसके पास पहुँचा इतने में उसके प्राण छूट गये। 
फिर जब में लौटकर दूसरे घायल और अपने भाई के पास आया 
तो वे भी प्राशहीन ही मिले | इस प्रकार सभी ने अपने जीने की 
अपेक्षा अपने मित्रों के जीने को विशेष आवश्यक समझा ओर 

उनकी श्राणरक्षा के लिये अपने प्राणों तक की परवाह नहीं की । 
बशरहाफी नाम के एक सन्त तो ऐसे परम उदार हुए हैं कि 
जब उनका शरीर छूटनेवाला था तभी किसी अर्थी ने आकर 
याचना की । किन्तु उनके पास कुछ भी नहीं था। तो भी उन्होंने 
अपने गले'का वस्त्र उतारकर उसे दे दिया। फिर किप्ती दूसरे 
का वस्त्र माँगकर स्वयं पहना ओर एक मुहूर्त पश्चात्‌ शरीर 
त्याग दिया । उस समय कई बुद्धिमानों ने कहा था कि बशरहाफी 
जैसे इस लोक में आये थे वैसे ही परलोक में गये | अर्थात्‌ जिस 
प्रकार नग्नावस्था में उन्होंने जन्म लिया था उसी प्रकार सर्वेथा 
संग्रहशून्य होकर परलोकगमन भी किया | 


( उदारता ओर क्रपण॒ता की मर्यादा ) 


बहुत लोग ऐसे होते हैं जो अपने को उदार समभते हैं, 
किन्तु दूसरों की दृष्टि में वे कृपण होते हैँं। अतः इस भेद को 
अवश्य जानना चाहिये कि वास्तव में कोन उदार है ओर कोन 
कृपण । यह कृपणता एक दीघें रोग है, अतः जबतक इसकी 
पहिचान न होगी तब तक चिकित्सा भी केसे की जा सकेगी । यह 
बात भी निश्चित ही है कि श्रर्थियों के अथ की पूत्ति हर कोई 
नहीं कर सकता । यदि इसे कृपणता माना जाय तो इस दृष्टि से 
तो सभी कृपण ठहरते हैं। किन्तु बात ऐसी नहीं है। वास्तव में 
कृपण तो वही है जो उस वस्तु को नहीं देता जिसे विचार की 
मयादा से दे देना उचित हो | विचारदृष्टि से जिस वस्तु को दे 
डालना सुगम है उसे जो नहीं देता वह भी क़ृपण ही हे। जो 
पुरुष भोजन की सामग्री लेते समय बहुत विवाद करे, अपने 
सम्बन्धियों को आहार या बस्त्र देने में संकोच करे अथवा याचक 
को देखकर अपना आहार छिपा ले वह निश्चय ही कृपण हे । 
कृपण॒ता का तो अथ ही यह हे कि जो वस्तु देनी उचित हो, उसे 

न दे सके । भगवान्‌ ने यह धन तो व्यवहार के लिये ही रचा है। 
यदि कोई पुरुष इस रहस्य को न जाने और धन को इकट्ठा ही 
करता रहे तो यह कृपणता का ही लक्षण है। धन दान करने की 
शारत्र में आज्ञा हे ओर इससे हृदय का भाव एवं दया भी जानी 
जाती है, इसलिये धन दान करना चाहिये। शास्त्र में जो दरशांश 
दान करने का आदेश दे वह तो संसारी परुपों के लिये है, क्‍योंकि 
अल्पबुद्धि पुरुष इससे अधिक कुछ नहीं दे सकते। विचारवानों 
की दृष्टि में तो यह भी कृपणता ही हे । 

किन्तु भावपवेक जो धन दिया जाता है उसके अधिकार 
भिन्न-भिन्न हैं। एक वस्तु निधन को देनी उचित होती है, किन्तु 
धनवान को देने में अच्छी नहीं लगती | इसी प्रकार कोई वस्तु 
अर्थियों को दी जा सकती है, किन्तु वही मित्र को देनी निनन्‍्य 
होती है । कोई पदाथ अन्य पुरुषों को दे सकते हैं, किन्तु सम्ब- 
न्धियों को नहीं दिया जा सकता तथा कोई वस्तु स्त्रियों को देना 
उचित द्वोता हे, किन्तु पुरुषों को देना नहीं । व्यवहार में यद्यपि 
धनसंगप्रह करना भी अच्छा हे, किन्तु यदि कोई ऐसा निमित्त 
उपस्थित हो जाय जो संग्रह करने से भी अधिक आवश्यक हो तो 
उस समय धन को दे डालना ही अच्छा होता हे । हाँ, यदि देने 
का कोई विशेष प्रयोजन न हो तो उसका संग्रह करना ही अच्छा 
है। किन्तु कृपण पुरुष इस मयादा में स्थित नहीं रह सकता। 
मान लो, किसी के घर कोई अभ्यागत आवे, तो उस समय धन- 
संग्रह करने की अपेक्षा उसका सत्कार करना ही अधिक आवश्यक 
है। ऐसी अवस्था में यदि कोई ऐसा सोचकर कि में तो पहले ही 
दर्शांश दान कर चुका हूँ, उसकी कोई आवभगत न करे तो यह 
उसकी कृपणता ओर नीचता ही होगी । इसी प्रकार यदि इसका 
पड़ोसी निधेन हो और इसके पास अन्न की श्रधिकता हो, किन्तु 
यह उसे भूखा देखकर भी कुछ न दे, तो यह भी कृपणता ही होगी। 

तथा जब यह दयाभाव से यथाशक्ति दान करता रहे, किन्तु 
इसके पास धन इससे भी अधिक हो तो इसे अपने पारलोकिक 
कल्याण की दृष्टि से कुए, ताल, पुल या देवस्थान आदि धार्मिक 
स्थान भी बनवाने चाहिये, जिनसे चिरकाल तक जनता को सुख 
प्राप्त हो। यदि धन होनेपर भी यह ऐसे काय नहीं करता तो 
संसारी लोग भले ही इसे कृपण न कहें, विचारवानों की दृष्टि में 
तो कृपण ही माना जाता है। तात्पय यह हे कि जब यह पुरुष 
शास्त्र ओर भाव के अनुसार दान करता रहे तभी कृपणता से मुक्त 
हो सकता हे। 

यह सब होते हुए भी इसे उदार तो तभी कहा जा सकता हे 
जब इसका यह देना उत्तरोत्तर बढ़ता जाय। धन की मयांदा के 
अनुसार यह अधिकार भी सबका भिन्‍न-भिन्‍न हे । तथापि जिसे 
देना सुगम दो जाता हे वद्दी उदार कहलाता हे ओर जो देने में 
कठिनता का अनुभव करता हे वह कृपण हे । किन्तु जो मनुष्य 
यश या मान के लिये देता हे अथवा प्रत्युपकार की इच्छा रखता 
है उसे उदार नहीं कह सकते। वास्तव में उदारता तो निष्काम 
भाव से देने का ही नाम हे | हाँ, इस जीव के लिये प्रयोजन से 
रहित होना दे बहुत कठिन । बिना प्रयोजन देना तो भगवान्‌ का 
काम है। संसारी पुरुषों की दृष्टि में तो जो पुरुष स्वगंप्राप्ति या 
कामनापतिं के लिये देता हे वह भी उदार ही होता हे। किन्तु 
सनन्‍्तजना के मत में तो उसे ही उदारता कहते हैं जब यह जीव 
निष्काम होकर अपना शरीर ओर सवेस्व भगवान्‌ को अ्रपंण कर 
देता है ओर प्रभु के श्रेम में ऐसा मग्न हो जाता हे कि अपने शरीर 
ओर जीवन के दान को कोई चीज ही नहीं समझता । अपितु इन्हें 

में ही उसे आनन्द होता है । 

( कृपणता की निबृत्ति के उपोय ) 
याद रखो, कृपणता का उपाय समझ ओर आचरण का मेल 

होनेपर ही हो सकता है। समझ यह कि पहले कृपण॒ता के कारण 
को पहिचाने, क्योंकि जिस रोग के कारण का ज्ञान नहीं होता 
उसका उपाय भी नहीं हो पाता । कृपणता के प्रधानतया दो कारण 
हैं। उनमें पहला है भोगों की प्राप्ति। भोग बिना धन के सिद्ध 
नहीं होते, इसलिये स्वभावतः भोगी पुरुष. को धनसंग्रह के लिये 
कृपणता करनी पड़ती है | तथा दूसरा कारण हे अधिक जीने की 
आशा । यदि यह मनुष्य ऐसा समझे कि मुझे कुछ ही दिलों में 
अथवा कुछ ही श्वासों के पशरचांत्‌ मर जाना हे तो स्वभाव से दी 
इसका धन से भ्रम क्षीण हो जाय । किन्तु जिस पुरुष के सन्तान 
होती है उसका हृदय तो मरने के समय भी नहीं खुलता, क्योंकि 
मोहवश वह अपने पत्रों के जीने को भी अपने जीने के समान ही 
मानता है। इसलिये उसकी कृपणता की गाँठ ओर भी कस जाती 
है । इसीपर महापुरुष का कथन दे कि सनन्‍्तान ही कृपणता और 
मोह का कारण है। 
जो परुष भोगों के लिये धन से प्रेम करता दे अथवा धनके 
प्रेमसे ही जिसे अधिक भोगों की अभिलाषा उत्पन्न हो जाती हे, 
उसे तो अधिक जीने की आशा से धन-सम्पत्ति का सब्म्वय करने 
की वासना दृढ़ हो जाती है ? किन्तु कुछ लोग ऐसे भी होते हैं 
जिन्हें केवल सोने-चाँदी का ही राग होता हे । वे तो अपने शरीर 
का भी यथोचित उपचार नहीं कर पाते ओर न दशांश भी दान 
कर सकते हैं। उन्हें तो यही अच्छा लगता हे कि हमारे पास 
चाँदी-सोना ही दबा रहे । वे यद्यपि ऐसा भी जानते हैं कि हमारे 
मरनेपर उस धन को हमारे शत्र ही ले जायेंगे, तो भी कृपणता 
के कारण वे उसे खच्चे नहीं कर सकते | सो, यह तो ऐस। दीघे 
रोग है जिसका उपाय करना अत्यन्त कठिन हे। किन्तु जब तुमने 
कृपणता का कारण जान लिया तब यह समझना चाहिये कि भागों 
की प्रीति का निराकरण संयम के द्वारा हो सकता है । ऐसा सं(च 

कर जब .यह पुरुष सन्‍्तोषपूवक भोगों का त्याग करता है तब स्वा- 
भाविक ही धन के प्रति इसकी आसक्ति क्षीण हो जाती हे । 

कृपण॒ता का दूसरा कारण हे--अधिक जीने की आशा सो 
इसकी निवृत्ति का उपाय यह हे कि सवदा मृत्यु का स्मरण रखे 
तथा अपने सम्बन्धियों की ओर विचारपूवक देखे कि मेरी तरह 
वे भी धन संचय करते थे ओर अपनी मृत्यु की ओर से अचेत 
थे, किन्तु अन्त में अचानक ही पश्चाताप करते हुए काल के गा कत्त 
में चले गये ओर उनका जो धन था वह भी उनके शरत्र ओं के 
ही हाथ में पड़ा । तथा जो लोंग अपने पुत्रों की निधनता के भंय 
से कृपण॒ता करते हैं उन्हें यह सोचना चाहिये कि सब जीवों की 
उत्पत्ति और पालन करनेवाले तो श्रीभंगवान ही हैं यदि भग- 
वान ने उनके भाग्य में निधेनता लिखी होंगी तो मेरे क्रपणता 
करने से वे कदापि धनवान नहीं हो सकते, यदि मेरी बहुत सी 
सम्पत्ति बची भी रही तो भी वह नष्ट हा जायगी, और यदि 
भगवान ने इनके भाग्य में धन-सम्पत्ति रखी हे तब तो मेरी 
सम्पत्ति के न बचनेपर भी इन्हें बहुत-सा धन प्राप्त हो जायगा । 
यह बात बहुत जगह देखी जाती ह कि कोई लोंग तो पिता की 
सम्पत्ति न हानेपर भी धनवान्‌ हों जाते हैं और कोई बहुत अधिक 
पेठक सम्पत्ति पानेपर भो निर्धेनता का कष्ट भोंगते हैं। अत 
ऐसा विचार करे कि यदि मेरे पत्र भगवान्‌ के आज्ञाकारी होंगे 
तो उन्हें भगवान की प्रसन्‍नता ही पर्याप्त दे और यदि वे भग- 
बद्विप्ुख हुए तो निर्धन हाने में ही उनका कल्याण दे, क्‍योंकि इस 
से वे अनेक प्रकार के पापा से बचे रहेंगे। 

इसके सिवा कृपणता की निषिद्धता ओर उदारता की विशि- 
घ्टता के विषय में संतजनों के जितने वचन आये हैं उनको बार- 
बार विचारे ओर ऐसा जाने कि कृपण मनुष्य भले ही भजननिष्ठ 
भी हो तो भी निःसन्देह नरकगामी होगा । अतः जों धन ओर 

सम्पत्ति प्रभु की अग्रसन्नता और नरकों का कारण है उससे मुझे 
क्या लाभ होंगा । साथ ही कृपण मनुष्यों की दशा पर भी दृष्टि 
डाले कि ये इस संसार में ही कैसे अपमान को प्राप्त होते हैं। सभी 
इनका निरादर करते हैं, इसलिये यदि में भी कृपणता करूँगा तो 
अवश्य ही सच लोगों की दृष्टि में गिर जाऊंगा। इस प्रकार ऊपर 
जो समभ को कृपण॒ता की निद्धत्ति का एक उपाय बतलाया था वह 
यही है । किन्तु जब ऐसा विचार करने से भी कृपणता दूर न हो 
तब आचरण के द्वारा इस प्रकार उसकी निवृत्ति का उपाय करे 
कि जिस समय इसके हृदय में कुछ दया या दानकी श्रद्धा का 
फुरण हो तो तत्काल उसकी पूर्ति करे, उस सातक्त्विक संकल्प को 
व्यथ न होने दे । कहते हैं कि काई सन्त शौचालय में गये हुए थे, 
उसी समय एक याचक ने कहा कि मुझे कुछ दो। बस, उन्होंने 
उसी स्थान से अपने अग का वस्त्र उतारकर अपने सेचक के 
ऊपर फंक दिया ओर उससे कहा कि यह कपड़ा इस याचक को 
दे दो | पीछे जब वे उस स्थान से बाहर आये तो सेवक ने पूछा 
कि आपने वस्त्र देने में इतनी उतावली कयां की ? बाहर आने- 
पर ही दे देते । तब उन्हं[न कहा, “मुझे इसबात का डर था कि इस 
समय तो मेरे चित्त में देने का संकल्प हे, यदि पीछे कोई और 
संकल्प उठा ओर उसन इस श्रद्धा को शिथिल्ष कर दिया तो बड़ा 
अनथे होगा ।”” इसमें सचमुच कोई सन्‍्देह नहीं कि धन दिये बिना 
किसी भी प्रकार कृपणता दर नहीं हो सझृती। जस सम्बन्धी 
का वियोग हुए बिना माह निरठाति का विचार ही उदित नहों हांता 
उसी प्रकार धन की आसक्तिं को दूर करने का भी यही उपाय हे 
कि धन का त्याग करे । यदि विचारदृष्टि से देखा जाय तो कृप« 
ण॒ता करने की अपेक्षा धन को समुद्र में डाल देना भी अच्छा हे । 
धन का संग्रह करना तो अत्यन्त निन्द्नीय हे । 
इसके अतिरिक्त कृपणता को दूर करने का एक उत्तम उपाय 

यह भी है कि अपने मन को यश एवं मान का प्रलोभन दे ओर 
इसी निमित्त से उदारता में तत्पर रहे | अथात्‌ मान की अभि- 
लाषा से धन की तृष्णा को घटावे ओर जब धन की दुंष्णा से छूट 
जाय तब यत्न करके मान की अभिलापा को निवृत्त करदे । इस बात 
को इस दृष्टान्त से समझ सकते हैं कि जेसे जब बालक को माता के 
दूध से छुड़ाना होता है तो पहले किसी अन्य खान-पान का प्रलो- 
भन देकर फुसलाया जाता हे ओर जब वह दूध उसे विस्मरण हो 
जाता है तब उस खान-पान का भी विशेष आकषेण नहीं रहता । 
एक यह भी बहुत अच्छा उपाय है कि किसी एक स्वभाव को 
बढ़ाकर दूसरे को घटावे ओर फिर उस स्वभाव की प्रबलता को 
भी शिथिल कर दे । जेसे किसी के वस्त्र में रक्त लगा हो तो पहले 
भले ही उसे मूत्र से धो ले ओर जब उस रक्त का धब्बा न रहे तो 
मृत्र की अशुद्धि को शुद्ध जल से निव्वत करले । इसी प्रकार यदि 
मान की अभिलापषा में आसक्त होने की सम्भावना नहों तो मान 
के द्वारा कृपणता को निवृत्त कर देना अच्छा ही है। साथ ही 
यदि भाव की दृष्टि से देखा जाय तो यह बात भी स्पष्ट ही है कि 
यदि मान में आसक्त होकर भी क्ृपणता को दूर किया जाय तो भी 
मान का बन्धन कृपणता के बन्धन की अपेक्षा कोमल है । क्ृपणता 
ओर मान ये दोनों यद्यपि मन के ही स्वभाष हैं, तो भी इनमें 
5 २७३७ ० बज मह 
इतना भेद है जसे कि स्वप्न में देखे हुए बगीचे और शौचालय 
का । जाग्रत्‌ की अपेक्षा यद्यपि ये दोनों ही मिथ्या हैं, तो भी 
स्वप्नावस्था में शोचालय की अपेक्षा बगीचा श्रेष्ठ है। इससे 
निश्चय होता हे कि यदि मान के लालच से भी उदारता आ जाय 
तो वह निन्दनीय नहीं है, क्योंकि मान और प्रदर्शन ये भजन में 
तो अवश्य निन्दनीय हैं, किन्तु व्यवहार में नहीं । तात्पये यह है 
कि यदि कोई मानप्रिय उदार पुरुष हो तो कृपण उसे बुरा न कहे, 
क्योंकि कृपणता के दोष की अपेक्षा तो मानपृर्वेक उदारता करनी 

भी अच्छी हे । 

अतः जिप्त पुरुष को कृपणता दूर करने को इच्छा हो उसे: 
चाहिये कि जब तक उदारता का स्वभाव हरृढ़ न हो तबतक प्रयत्न 
पूवक घन देता रहे । इसी से कितने ही सनतजन जब किसी 
जिज्ञासु की किसी स्थानविशेष में आसक्ति देखते थे तो उसे वहाँ 
से हटाकर दूसरे स्थान में मेज देते थे ओर फिर उस स्थान की- 
सामग्रों भी अर्थी लोग को बॉट देते थे। उन्हें यदि मालूम होता 
कि किसी भगवत्परेमी का अपने नवीन वस्त्र सें राग हो गया है तो 
वे उसे किसी याचक को दिला देते थे। कहते हैं, एक बार एक 
भक्त महापुरुप के लिये एक नया जूता जोड़ा लाया। वह उन्होंने 
पहिन लिया । किन्तु जब वे भगवान्‌ की उपासना करने लगे तो 
उनकी दृष्टि उस जूते को आर गयो | तब उन्होंने उसते अपना 
पुराना जूता है| लाने को कहा | इससे निश्चय होता हे कि धन को 
त्यागे बिना रसका मोह निदृत्त नहीं होता। ओर जब तक इस 
पुरुप का हाथ नहीं खुत्नता तबतक हृदय भी नहीं खुलता । इसी से 
जब यह निधन होता है तब तो उदार ओर खुले हृदय का रहता 
है ओर जब इसके पास कुछ घन इकट्ठा हो जाता है तो उस सचय 
के रस में बँचकर ऐसा कृपण हो जाता है कि कुछ भी खर्च नहीं 
कर सकता | हाँ, यदि इसके पास कोई पदाथे न हो स्वाभाविक ही 
इसे उसका 'मोह भी नहीं होता । इस विपय में एक कथा प्रसिद्ध है। 
: एक बार एक राजा के आगे किसी पुरुष ने भेट करने के लिये एक 
रत्नजटित कटोरा रखा। राजा ने उसे देखकर एक बुद्धिमान से 
कहा कि यह कटोरा केसा आश्चयरूप हे ? बुद्धिमान्‌ बोला, “यह 
कंटीरा तो शोक और निध्धेतता का बीज है, क्‍योंकि जब यह टूट 
जायगा तो इसके समान कोई दूसरा कटोरा'न मिलने के कारण 
इस बिना आपको निधेनता ओर शोक का अनुभव होगा। जब 
तक यह आपके पास नहीं आया था तबतक तो आप इस निर्धेनता 

ओर खोक़ से शुक्त ही थे // ट्रैवयोग से एक दिन वह कटोरा टृट 
गया ओर राजा को उसके कारण बहुत शोक भी हुआ। तब उसने 
कहा, “उस बुद्धिमान ने ठीक ही कहा था ।”? 
( धन के मन्त्र ) 
याद रखो, यह घन सप॑ के समान है। इसमें विष ओर अमृत 
दोनों ही पाये जाते हू। इसीसे में पहले भी कह चुका हूँ कि मन्त्र 
सीखे बिना धनरूपी सप॑ से हाथ लगाना अच्छा त्रहीं । किन्तु 
यदि कोई कहे कि कितने ही संत पहले भी हो चुके हैं; यदि धन का 
रखना सर्वथा अनुचित होता तो वे क्‍यों रखते ? तो उनका यह 
कथन ऐसा ही है जैसे कोई बालक सवेरे के हाथ में सप देखकर 
कहे कि यह परुष सपे को कोमल जान कर पकड़े हुए हे; ओर फिर 
स्वयं भी सप पर हाथ डाले । ऐसा करनेपर उसकी मृत्यु ही होगी 
जिस प्रकार सपेरा मन्त्रोंद़्ारा कीलकर ही सप को पकड़ता है उसी 
प्रकार धनरूपी सर्प के भी पाँच मन्त्र हैं-- 

१, सब से पहले धन के उपयोग को पहचाने । वास्तव में 
धनोपाजन करने का उद्द श्य इतना ही है कि इसके द्वारा 
शरीर के खान-पान ओर वस्त्रादि का काय सिद्ध हो जाता 
हे शरीर इन्द्रियां का रथान है ओर इन्द्रियाँ बुद्धि की 
चाकर हैं | बुद्धि का काये यह है कि इन्द्रियां के द्वारा प्रभु 
की कारीगरी देखकर उनके सामथ्य को पहचाने क्योंकि 
प्रभु की पहिचान करने से जीवात्मा शुद्ध होता है। अत 
जिस परुष ने इस भेद को समझा हे वह अपने पास निवाह- 
मात्र ही धन रखता है ओर उसमें विशेष आसक्त भी नहीं 
होता । 

२, धन का उपाजेन निश्छुल ०वं निष्पाप साधनों से करे ओर 

.. डसे विचार की मयादा के अनुसार खच करे | 
३, जितने में शरीर का निवाह हो जाय उससे अधिक संग्रह 

न करे | जब कोई अर्थी दिखायी दें तो कृपणता करके 
उससे घन को छिपाये नहीं । यदि अधिक उदारता न कर 
सके तब भी अपनी योग्यता के अनुसार अवश्य दान करे। 

४. अपनी जीविका का निवांह संय्मपूवक करे। घन कों 
अधिक भोग में व्यय न करे, क्‍्यांकि संयमस।हत आजी- 
विका करनी निर्दोष व्यवहार से भी वढ़कर हे । 

४. धन को एकत्रित करने ओर ख़च करने में अपना संकल्प 
शुद्ध रखे | संकल्प की शुद्धि यही है कि जब किसी पदाथ 
का स्वीकार करे तो उसके द्वारा निश्चिन्त होकर भजन में 
ही स्थित होने का भाव रखे ओर जब किसी वस्तु का त्याग 
करे तब भो माया की सामग्री के बन्धन से छूटने के लिये 
ही त्यागे | तात्पय यह है कि सब प्रकार अपने चित्त की 
टरष्टि धमंमाग में ही स्थित रखे । 


इस प्रकार जो परुप इन भेदों को समभकर धन रखता हे 
उस पर धनसंग्रह के दोपों का प्रभाव नहीं होंता ओर न धन का 
विप ही उसे स्पश करता है। इस विषय में सन्‍त अली का कथन 
हे कि यदि कोई परुप सारी प्रथ्वी के धन का संग्रह करे किन्तु 
उसका उद्दश्य सब प्रकार शुद्ध हो तो निश्चय ही उसे कोई दोष 
नहीं होता वस्तुतः वह तो विरक्त ही है। ओर यदि कोई परुष संग्रह 
तो न करता हो, किन्तु उसका उद्द श्य निष्काम न हो, तो उसे 
विरक्त नहीं कहा जा सकता । अतः उचित यह हे कि जिज्ञासु का 
द्य सब प्रकार भगवान्‌ के भजन की ओर लगा रहे | तब तो 
उसकी सभी क्रिया सफल होती हैँ ओर उसका भोजन करना तथा 
मल त्यागना भी पण्यरूप होता है; क्योंकि शरीर को इन सब 
क्रियाओं की आवश्यकता है तथा शरीर का धममा्ग से सम्बन्ध 
है। अतः उदह श्य शुद्ध होनेपर ही सब कम सफल होते हैं। 
परन्तु बहुत लोग तो अचेत होने के कारण इन धनरूपी सर्प 

के मन्त्रों को जान नहीं सकते ओर न उन्हें मन की शुद्धता की ही 
पहचान होती है। अथवा यदि जान भी लेते हैं तो भी उनके 
अनुसार आचरण करने में तत्पर नहीं हो सकते। अतः उनके 
लिये यही अच्छा देकि अधिक धन का संग्रह न करें; क्योंकि यदि 
कोई पुरुष धन की अधिकता होनेपर भी भोगों की अधिकता में 
आसक्त न हो तो भी उसे धनके संचय ओर संरक्षण का विक्तेप तो 
सहना ही पड़ेगा । इस विषय में यह प्रसंग भी प्रसिद्ध हे कि एक 
भक्त महापुरुष के अत्यन्त प्रिय थे और उनके पास घन भी बहुत 
था। एक बार उनके सेवक मन देश से बहुत सा व्यापारिक संघात 
(काफिला) लेकर आये। उस समय ऊँट!| के शब्द से नगर में बड़ा 
कोलाहल फेल गया | उसे सनकर महापरुप की धमपत्नी आयशा 
ने कहा, ““महापरुप ने सत्य ही कहा था ।” यह बात किसी ने उन 
भक्तराज को सनःयो | वे अत्यन्त विनीत होकर आयशा के पास 
आये ओर पूछने लगे कि महापरुष ने क्या कहा था। तब आयशा 
ने कहा, “एक बार महापरुप कहते थे कि हमने सूक्ष्म दृष्टि द्वारा 
ध्यान करके स्व को देखा तो वहाँ हमें अनेकों वेराग्यवान्‌ दिखायी 
दिये, किन्तु हमें कोई धनी स्वगं में जाता दिखायी नहीं दिया। 
पर उन सब वेराग्यवानों के पीछे अमुक भक्त जा रहा था। वह 
चलने में समथ नहीं था, तो भी यत्न करके गिरता पड़ता स्वर्ग में 
पहुँच गया ।?” यह बात सनकर उन भक्तराज ने अत्यन्त प्रसन्‍न हो 
अपने सब ऊट ओर जो कुल सामग्री उन पर लदी थी वह सभी 
अर्थियों को बॉँद दी तथा साथ में जितने दास थे उन्हें भी मुक्त 
कर दिया ।फिर कहने लगे कि किसी प्रकार में भी वेराग्यवानों 
के साथ स्वग में पहुँच जाऊ तो अच्छा हो । 


इसी प्रकार एक और भगवद्मेमी का कथन है कि यदि में 
निष्पाप सावनेद्वारा नित्यप्रति तीन हजार रुपये पैदा करूँ और 
उन्हें धरम कार्या में खच करते हुए भगवान्‌ के भजन-स्मरण में 

ही लगा रहूँ, तो भी में इस धनसम्बन्धी विक्षेप में नहीं पड़ना 
चाहता | तब किसी ने उनसे पूछा कि आप ऐसे निर्दोष धन को 
भी क्यों नहीं चाहते ? उन्होंने कहा, “में अपनी बुद्धि के अनुसार 
भले ही ऐसी शुद्धि करू तो भी जब स्वगे में मुझसे पूछेंगे कि 
तुमने यह धन किस प्रकार पेदा किया और किस काये में लगाया 
तो मुझे अपने में इन प्रश्नां का उत्तर देने का सामथ्य दिखायी 
नहीं देता । इस विषय में महापुरुष का कथन है कि जिन पुरुषों 
ने पापपू्वंक धनोपाजन करके पाप में ही उसे खचा है वे जिस 
प्रकार नरक में जायेंगे उसी प्रकार वे लोग भी नरकगामी होंगे 
जिन्होंने निष्पाप साधनों से धन “कमाकर उसे भोगों में लगाया 
है। इसी प्रकार जिन्होंने पापपूवंक कमाया हुआ धन दान किया 
होगा वे भी नरक से नहीं छूटंगे । हां, जिसने निष्पाप साधनों से 
धन का उपार्जन किया होगो और धघमे कार्यों में ही उसे लगाया 
होगा उसीको परलोक में लेजाकर विचार करेंगे कि यह भजन से 
विमुख तो नहीं रहा ? अधिक भोगासक्त तो नहीं रहा ? दान करके 
अभिमानी तो नहीं हुआ ? ऐसा तो नहीं हुआ कि इसने किसी 
सम्बन्धी या निधन पड़ोसी की सुधि न ली हो, अथवा विधिपूर्वक 
प्रभु के उपकार का धन्यवाद न दिया हो ? इस प्रकार उस धनवान 
से यह एक-एक बात पूछी जायगी ओर यदि उसने किसी प्रकार 
की अवज्ञा की होगी तो उसके लिये उसे दण्ड दिया जायगा। 
तथा महापुरुष ने भी कहा है कि मेंने इमीलिये निर्धनता स्वीकार 
की दे जिसमें दूसरे लोग भी इसे अच्छा समझें । 

कहते हैं, एक बार यह महापुरुष एक भक्त को साथ लिये अपनी 
पुत्नी के द्वार पर गये ओर पूछा कि हम भीतर आबवें ? पुत्री ने 
कहा, बहुत अच्छा, “किन्तु मेरे शरीरपर वस्त्र थोड़ा है।” तब 
महापुरुष ने अपना वस्त्र उतार कर भीतर फेक दिया. ओर भीतर 
गये तो पूछा, “बेटी ! तेरी कैसी स्थिति दे ?” पुत्री ने कहा, “में रोग 

ओर भूख से अत्यन्त आतुर हूँ, मुझे उदरपूर्ति के योग्य भी आय नहीं 
है । अब तो मुझ में भूख सहन करने का सामथ्ये नहीं रहा है |” 
तब महापुरुष ने कहा, “बेटी ! तू अधीर मत हो, मुझे भी भूखे 
रहते तीन दिन बीत चुके हैं। इसमें सन्देह नहीं कि यदि में प्रभु 
से याचना करूँ तो मुझे अवश्य मिल सकता है, किन्तु मेंने तो 
माया के सखों से विरक्त होकर ही परलोक के सुखों को ही अद्ली 
कार किया है। इसलिये से उनसे किसी भी वस्तु की याचना नहीं 
करता ।” फिर उन्होंने अपनी पुत्री के सिर पर हाथ रखकर कहा “तू 
इस वराग्य के ही प्रभाव से सब स्त्रियों में श्रेष्ठ होगी ओर परम 
सुख प्राप्त करेगी । अतः घेय रख कर भगवान का धन्यवाद कर । 
इसी प्रकार एक प्रसंग और भी हे--एक बार मार्ग में महात्मा 
इसा का एक पुरुष के साथ संग हो गया | उसके पास तीन रोटियां 
थीं। चलते-चलते जब बे एक नदी के तट पर पहुँचे तो वहां दोनों 
ने उनमें से दो रोटियां खा लीं। इसके पश्चात्‌ जब महात्मा ईसा नदी 
की ओर गये तो दूसरे व्यक्ति ने बची हुई तीसरी रोटी भी खा 
ली। लोटने पर जब उन्होंने पूछा कि दीखरी रोटी का 
क्या हुआ, तो उसने कहा “मुझे पता नहीं ।” आगे जानेपर उन्हें 
एक-मग मिला | उसे मारकर दोनों ने भोजन किया ओर फिर 
इंसा ने भगवन्नाम के प्रभाव से उसे जीवित कर दियां तथा अपने 
साथी से कहा कि जिन प्रभु के नामका तुमने अभी इतना प्रभाव 
देखा है उन्हीं की शपथ करके कहो कि तीसरी रोटी कहां है ? 
उसने तब भी यही कहा कि मुझको कुछ खबर नहीं । आगे चलने- 
पर एक और नदी आयी । ईसा ने उस पुरुष का हाथ पकड़ा ओर 
दोनों सूखे ही नदी पार कर गये | अब उन्होंने फिर पूछा कि जिन 
प्रभु के सामथ्य से तुम सूखे ही नद्दी को पार कर आये हो उन्हें 
अन्तयोॉमी जानकर बताओ कि तीसरी रोटी कहां है? उसने 
, मुझे तो पता नहीं ।” आगे बढ़नेपर उन्होंने बहुत-सा रेत 

इकट्ठा किया और भगवान्‌ का नाम लेकर उसे सुबर्ण बना दिया। 
डस सवणो के तीन भाग करके महात्मा ईसा ने कहा, “इनमें से 
एक भाग मेरा है, एक तुम्हारा ओर एक उसका जिसने तीसरी 
रोटी खायी है ।”” तब तो उसे लोभ हो आया ओर वह बोला “वह 
रोटी तो मेने ही खाई थी।” इस पर ईसा ने कहा “तो तुम्हीं सोने 
की ये तीनों ढेरियाँ ले लो।?” इतना कहकर वे चले गये ओर वह 
पुरुष वहीं बेठा रहा । थोड़ीं देर में वहाँ दो परुप ओर आ गये ओर 
ऐसा विचार करने लगे कि इसे मारकर ये तीनों ढेरियाँ हम ही 


लेलें और आपस में आधा आधा घांट लें। ऐसा निश्चय कर 
उनमें से एक आदमी दसरे के लिये नगर से रोटियां लेने के लिये 


गया । वहां उसे ऐसा संकल्प हुआ कि सारा सोना में ही क्‍यों न 
ले लूँ, उसे क्‍यों लेने दे ? इसलिये वह रोटियों में विप मिला लाया। 

घर जो दो आदमी सोने की ढेरियां के पास रह गये थे उन्हेंने 
यह विचार किया कि जब वह भोजन लेकर आओ तो उसे मार 
डालें ओर यह सारा धनहम ही बांट लें । बस, जेसे ही वह रोटियां 
लेकर आया कि उन्होंने उसे मार डाला ओर फिर दोनों मिलकर 
भोजन करने लगे । थोड़ी देर में विष के प्रभाक से वे भी मर गये 
ओर सोने की तीनों ढेरियां वहीं पड़ी रह गयीं। जब इंसा उधर 
लोटकर आये तो उन्होंने देखा कि सोने की' तीनों ढेरियां उसी 
प्रकार पड़ी हुई हैं और तीन आदमी मरे हुए उनके पास पड़े हैं। 
यह देखकर इन्होंने अपने भक्तों से कहा, “यह माया ऐसी ही छल- 


रूपा हे, अतः: इससे भाय मानकर इसका त्याग करो |” 
तात्पय यह हे कि यादि कोई परुप बुद्धिमान्‌ और शक्तिसम्पन्न 


हो तो भी अधिक धन स्वीकार न करे। इसी में उसकी भलाई 
है, क्योंकि यह देखा गया है कि सप्प पकड़नेवालों में भी अधिकांश 
परुप सप के डसने से हो मरते हैं। जिस पर भगवान्‌ की विशेष 
अनुकम्पा हो और जिसे वे सब प्रकार के विध्नों से बचा लें 
उसकी बात तो वाणी का विषय ही नहीं हे । 


सातवीं क्रिरण 
मान-बड़ाई की आसक्ति और उससे 
छूटने के उपाय 


मान, बड़ाई ओर अपनी प्रशंसा की प्रीति से बहुत लोगों 
की बुद्धि का नाश हुआ है! मान की आसक्ति के कारण ही लोग 
शत्रता तथा ओर भी अनेकों पापों में प्रवृत्त हो जाते हैं। मनुष्य 
में जब मान की आसक्ति अधिक बढ़ जाती है तो वह धममागे 
से भ्रष्ट हो जाता है ओर उसका हृदय असत्य एवं कपट में प्रवृत्त 
होने लगता हे । महापुरुष का कथन है कि.:मान की प्रीति कपट 
को इस प्रकार बढ़ाती है जेसे खेती को जल तत्काल बढ़ा देता 
है। संत अली ने भी कहा हे कि सारे संसार को दो अवगुगों 
ने नष्ट किया है-(१) वासना के अनुसार भोगों में विचरना ओर 
(२) मान की प्रीति में बंध जाना । इन दो विध्नों से कोई विरला 
ही छूट पाता हे, जिसे मान ओर स्तुति की इच्छा न हो ओर जो 
मायिक भोगों से विरक्त रहे । इस विषय में प्रभु भी कहते हैं 
कि परलोक की श्रेष्ठता उसी को प्राप्त होती है जिसे मान ओर 
बड़ाई की कोई अभिलाषा न हो । मद्दापुर्ष ने भी कहा है कि 
जिनकी अवस्था बाहर से मलिन जान पड़ती है ओर लोग जिन्हें 
पागल समभकर उनकी कोई बात भी नहीं सुनते ओर न घनवान्‌ 
ही उनका आदर करते हैं, किन्तु जिनका हृदय भगवस्मेम के 
कारण ऐसा उज्ज्वल है कि उनकी दया से अनेकों लोगों को पवि 


3७२ 

त्रता प्राप्त होती है, वे ही वास्तव में परम सुख के अधिकारी हैं । 

ऐसा भी कहा जाता है कि संसारमें कोई पुरुष ऐसे होते हैं 
कि जब वे किसी से कुछ माँगते हैं तो उन्हें कोई एक पेसा भी 
नहीं देता; किन्तु यदि वे भगवान से वेकुण्ठ की इच्छा करें तो 
वह भी उन्हें सुगमता से प्राप्त हो जाता है | इसी विषय में संत 
उमर ने कहा है कि मैंने एक भगवत्मेमी को एकान्त में रोते देखा, 
तो मैंने उससे पूछा कि तुम क्यों रोते हो? उसने कहा, "मैंने 
महापुरुष के मुख से यह सुना है कि थोड़ा कपट भी मनमुखता 
ही है, भगवान्‌ तो ऐसे विरक्त घुरुषों को प्रेम करते हैं। जो अपने 
को किसी के आगे प्रकट ही नहीं करते ओर जिन्हें कोई पहिचान 
भी नहीं सकता, किन्तु जिनका हृदय अत्यन्त उज्ज्वल है ओर 
जो संशयरूपी अन्धकार से मुक्त हैं ।” संत इब्राहीम अदहम कहते 
हैं कि जिसे इन्द्रियादिजनित भोग और अपनी प्रशंसा प्रिय हैं 
वह मनुष्य धममार्ग सें सच्चा नहीं कहा जा सकता। एक ओर 
संत ने भी कहा हे कि सच्चे पुरुष का चिह्न यह हे कि अपने को 
किसी प्रकार प्रकट न करे | संत हसन बसरी कद्दते हैं कि जिस 
पुरुष की बुद्धि रृढ़ नहीं होती ओर लोग उसका सम्मान करने 
लगते हैं उसका चित्त स्थिर नहीं रहता । 

कहते हैं, एक बार संत अयूब मार्ग में जा रहे थे । उस समय 
बहुत लोग उनके साथ लगे हुए थे। तब वे कहने लगे, “भगवान्‌ 
यह बात अच्छी तरह जानते हैं कि में अपने हृदय में संसार के 
सम्मान को अच्छा नहीं समभता तथा इस प्रकार का सम्मान 
होते देखकर में भगवान्‌ के भय से बहुत संकोच में पड़ जाता हूँ ।”” 
तथा सुफियान सोरी संत ने कहा है कि संतजनों ने तो अपने 
को प्रकट करनेवाले वस्त्र को भी निन्द्य कहा है। तात्पय यह 
है कि जिस नवीन या पुराने वस्त्र के कारण यह मनुष्य विशेष 
जान पढ़े उसे रखना अच्छा नहीं । जिज्ञासु को तो इस प्रकार 

विच रना चाहिये कि कोई उसकी किसी प्रकार की चच। ही न 
करे। संत बशरहाफी भी कहते हैं कि मान प्राप्त करने वालाव्यक्ति 
इस लोऋ ओर परलोक में भ्रष्ट हो जाता हे । 

( माया का स्वरूप ) 


जिस प्रकार धनवान पुरुष वह कहलाता दे जिसके पास घन 
ओर सम्पति की सामग्री अधिक होती है उसी प्रकार ऐश्वय- 
वान्‌ वह कहलाता हे जिसका लोगों के चित्तों पर अधिकार हो। 
उसकी शक्ति का सभी के हृदयों पर प्रभाव होता है | इस प्रकार 
जिनका ददय उसके अधीन हो जाता है उनके शरीर ओर घन 
पर भी उसका अधिकार हो जाता हे । मनुष्य का हृदय उसीके 
अधीन हो जाता हे जिसकी श्रेष्ठठत ओर पूणुता पर उसका विश्वास 
होता है; तथा यह श्रेष्ठठतत और पूण्ता विद्या एवं सत्स्वभाव के कारण 
हुआ करती है । अथया जिन मनुष्यों का स्थूल ऐश्वर्य होता है 
उन्हें भी इस लिये श्रेष्ठ] मिल जाती है, क्योंकि सभी लोग मान 
ओर ऐश्वये कां बड़ी चीज सममते हैं | तात्पय यह है कि जब यह 
मनुष्य किसी के सूक्ष्म या स्थूल गुण के विपय में निश्चय करता 
है तो स्वभाविक ही इसका हृदय उसके अधीन हो जाता है। 
इसलिये यह प्रसन्‍न चित्त से उसकी आज्ञा मानने लगता हे, जिह्ला 
से उसक्री महिमा का वर्णन करता हे ओर शरीर से उसकी सेवा 
करने में तत्पर रहता है । जिस प्रकार सेवक सब प्रकार अपने 
स्वामी के अधीन रहता है उसी प्रकार यह उसके अधीन हो जाता 
हे । किन्तु विचार करनेपर मालूम होगा कि सेवक भय के कारण 
स्वामी की सेवा करता हे और गुणों में विश्वास करनेवाला 
प्रसन्‍नता से अपने को उस के अधीन कर देता है । अतः मान का 
तात्पय यही है कि लोगों के चित्त इसके अधीन हो जायेँ। 

किन्तु तीन कारण ऐसे हैं जिनसे कि इस मनुष्य को मान में 
धन #ी अपेनक्षा भी अधिक प्रीति होती है-- 

१. धन के द्वारा सब प्रकार के मनोरथों की पूर्ति होती है, 
इसीलिये धन प्रिय होता है, ओर मान ऐसी वस्त है कि 
जिसे यह प्राप्त होती हे उसे-घन भी स्वभाव से ही मिल जाता 
है । इसके विपरीत यदि कोई नीच पुरुप धन के बल पर 
मान प्राप्त करना चाहे तो उसे वह नहीं मिल सकता। 

२, धन के साथ चोर ओर राजदण्ड आदि के भय लगे हए 
हैं, किन्तु मान को ऐसा कोई विध्न बाधा नहीं पहुँचा 
सकता । 

३. धनोपाजन के लिये तरह-तरह के यत्न करने पड़ते हैं 
किन्तु मान बिना यत्न ही बढ़ता जाता है, क्‍यों कि यदि 
किसी के प्रति एक पुरुष का विश्वास शृढ़ हो जाता है 
तो उसके मुखसे प्रशंसा सनकर स्वयं ही देश-देशान्तर में 
उसकी कीर्ति फेज्त जाती है ओर अधिक्राधिक लोगों का 
चित्त उसकी ओर आकर्षित होने लगता है । 

अतः लोगों को जो घन ओर मान प्रिय जान पड़ते हैं उनका 

एक कारण तो यह हे कि इनके कारण सहज ही में उसके मनोरथ 
पूरे हो जाते हैं । ओर दूसरा यह कि मनुष्य यह जानता भी हो 
कि अमुक देश में मे कभो नहीं पहुँचू गा, तो भी यह अवश्य 
चाहता हे कि मेरा मान देश-देशान्तर में फेल जाय | इसमें एक 
रहस्य है | वह यह कि मनुष्य का हृदय देवताओं के समान उत्तम 
जाति का है। उसमें इश्चर का प्रतिविम्ब है। महापुरुषप ने भी 
कहा है कि ये सब जीव प्रभु की सत्तास्वरूप हो हे। इससे 
निश्चय होता हे क्रि इस जीव का सम्बन्ध सब प्रकार भगवान के 
साथ ही हे। प्रभु महान हैं, इसलिये यह भी अपनी महत्ता चाहता 
है । अतः जिस मनुष्य में किसी प्रकार का सामथ्य होता है उसके 
हृदय में स्वभाव से ही ऐश्वय को अभिलापा स्फुरित हो जाती हे । 
जैसे फिरऔन नाम के एक नास्तिक राजा ने घोषणा की थी कि में ही 

सारे जगत्‌ का ईश्वर हूँ । वास्तव में यह स्वभाव सभी मनुष्यों 
पर प्रबल है। यहाँ इंश्वर! का अथ यही है कि मेरे समान कोई 
दूसए नहीं है, क्योंकि जिसके समान अथवा जिसका प्रतिद्न्द्दी कोई 
ओर होता है उसका ऐश्वय खण्डित हो जाता दै। जेसे सूर्य की 
पूणेता भी इसीलिये मानी गयी है क्योंकि उसके समान कोई नहीं 
है, सारे प्रकाश उसी के आश्रित हैं। इसी प्रकार सवाज्नपूर्ण तो 
केवल श्रीभगवान ही हैं; ओर सब में भी उन्हीं की सत्ता भरपूर 
है। वे सर्वेदा सत्यस्वरूप हैं, अतः कोई भी पदार्थ उनकी सत्ता 
के बिना सत्य नहीं भासता। इसीसे कहा है कि सब पदाथ प्रभु 
का ही प्रतिविम्ब हैं ओर उन्हीं के आश्रित हैं, जिस प्रकार कि 
धूप सूर्य के आश्रित होती है। इससे निश्चय होता दे कि सबके 
ईश्वर केवल भगवान्‌ ही हैं। इसीलिये मनुष्य का स्वभाव है कि 
वह सर्वेदा अपनी महत्ता और पृणता चाहता हे ओर यही इच्छा 
करता दे कि सब कोई मेरे ही अधीन हो । 

किन्तु जब तक अविद्या ओर शरीर का सम्बन्ध रहता हे तब 
तक मनुष्य ऐसा सामथ्ये प्राप्त नहीं कर सकता, चेतन्यांश का 
संयोग होने से ही इसमें इश्वर के स्वभाव का स्फुरण होता हे। 
तथापि मलिन अहंकार ओर विकारों के कारण यह अत्यन्त परा- 
धीन हो रहा है, अतः यह समस्त पदार्थों को अपने अधीन नहीं 
कर सकता । इसके सिवा जीव की पराधीनता इसलिये भी हे कि 
एक प्रकार की सृष्टि तो किसी भी प्रकार इसकी बुद्धि ओर शक्ति 
का विषय नहीं बनती, जैसे आक,श की पुरियाँ, देवगण, तारा- 
मण्डल, भूत-प्रेत आदि प्राणी, पातालान्तगंत र॒ष्टि तथा जो 
अनेक प्रकार की रचना समुद्र ओर पवतों के गर्भ में छिपी हुई हे। 
यह सारी रृष्टियाँ प्रभु ही की रची हुई हैं, किन्तु इन पर मनुष्य 
का सामथ्ये किसी प्रकार नहीं पहुँचता । तथापि इस सामर्थ्य से 
शून्य होनेपर भी यह स्वभाव से ही ऐसा प्रयत्न अवश्य करता 

है कि में इन सष्टियों का रहस्य भी जान लूँ । जेसे कोई व्यक्ति 
शतरंज का खेल न जानने पर भी यह चाहता है कि में इसकी 
गोटा को पहचान लू और इस खेल में जीत-हार का स्वरूप भी 
समभ लू । सो, इस प्रकार जानने की इच्छा और उसका वेग भी 
ऐश्वये का ही एक अंग है । दसरे प्रकार की सृष्टि वह है जिस पर 
इस मनुष्य का बल वतमान रहताहै; जेसे वनस्पति ओर पशु आदि 
जो पृथ्वी पर प्रभु की रचना हे । इसे यह अपने अधीन भी कर 
लेता हे तथा अन्य सब पदार्था से उत्तम जो मनुष्य का हृदय है 
उसे भी यह अपने अधीन करना चाहता है। इस प्रकार अपनी 
सामथ्य की वृद्धि में ही इसका प्रेम है। अतः मान का अथे यही 
है कि मनुष्य इश्वर का अंश है, इसलिये यह अपना ऐश्वय चाहता 
हे । किन्तु इसमें अज्ञान यही हे कि धन के कारण यह अपने को 
असमर्थ पाता है, इसलिये धन ओर मान में ही इसका विशेष 
प्रेम है । 

प्रश्न--यदि परमेश्वर का अंश ओर उनके साथ सम्बद्ध होने 
के कारण ही मनुष्य में मान ओर ऐश्वयं की अभिलाशा स्फुरित 
होती है तो इससे तो यह निश्चय हुआ कि इस प्रकार की अभि- 
लापा करना अनुचित नहीं है, क्योंकि परमात्मा की पूरण्ता तो 
विद्या और सामथ्य की दृष्टि से है। अत: जिस प्रकार विद्या से 
सम्पन्न होना एक विशेष बात है उसी प्रकार धन और मान की 


अमिलापा भी एक प्रकार का गुण ही हैं, क्योंकि इनसे सामथ्ये 
प्राप्त होता है । 


उत्त--यद्यपि मनुष्य की पण्णंता ज्ञान ओर सामथ्य दोनों ही 
को प्राप्त करने में है ओर ये ही गुण श्रीभगवान्‌ के भी हैं, तथापि 
इस मनुष्य को भगवान्‌ ने समझ की ओर बढ़ने का माग ही दिया 
है, ऐश्वयें की ओर ले जानेवाला मार्ग नहीं दिया, क्योंकि जिस 
ऐश्वर्य के द्वारा भगवान्‌ सब बत्रह्माण्डों की उत्पत्ति और स्थिति 

करते हैं वह सामथ्य जीव को प्रयत्न करनेपर भी प्राप्त नहीं हो 
सकता । इसके सिवा ससमर तो ऐसी वस्तु है जिसके बढ़नेपर 
मनुष्य ज्ञान प्राप्त कर सकता है, किन्तु धन ओर मान का जो 
झूठा बल है उसके बढ़नेपर इसे साम«्य की पूराता प्राप्त नहीं हो 
सकती । यद्यपि मनुष्य धन और मानकी शक्ति से अपने को बल- 
वान्‌ समझने लगता हे तो भी यह स्थूल वल स्थिर नहीं रह सकता 
क्योंकि धन ओर मान का सम्बन्ध इन्द्रियादि पदार्थों के साथ है 
ओर ये मृत्यु होनेयर अपने से दूर हो जाते हैं। इस प्रकार जो 

दाथ म्त्यु होने पर दूर हो जाते हैं उन्हें सत्तास्वरूप नहीं कहा 
जा सकता । अतः उनकी प्राप्रि में अपना समय व्यतीत करना 
मूखता ही है । इसके साथ सवेदा रहनवाला बल तो वही है जिस 
से इसे समझ की प्राप्ति हो, क्योंकि समझ का सम्बन्ध साक्षात्त्‌ 
हृदय के साथ ही हे ओर हृदय सत्यस्वरूप ही है । अतः समभ 


धरे 


वाला पुरुष जब इन्द्रियादि देश को त्याग देता है तब भी समम 
का प्रकाश उसके साथ ही रहता है ओर उसी प्रकाश से वह प्रभु 
का दशन प्राप्त कर आनन्दमग्न हो जाता है। वह आनन्द केसा 
विलक्षण हे, कि जिसके सामने स्वगादिके सुख भी तुच्छु भासते 
हैं। इसीसे कहा हे कि समझ का सम्बन्ध प्रभु ही के स्वरूप और 
गुणों के साथ हे । इसलिये समझ को पूणता होनेपर फिर उसमें 
कोई परिणाम (परिवतन) नहीं होता । तात्पय यह हे कि नाशवान 
पदार्थ का तो कभी भाव (सत्य) नहीं होता और जो सत्यस्वरूप है. 
उसका कभी अभाव नहीं हो सकता । 

किन्तु जिनका सम्बन्ध स्थूल पदार्था से है उन व्याकरण और 
ज्योतिष आदि विद्याओं का कोई विशेष मूल्य नहीं है । ये सब तो 
स्थूल विद्याएँ हैं। व्याकरण आदि की विशेषता तो केवल इसी 
दृष्टि से है कि उनके * अध्ययन - से भी मनुष्य को सन्‍्तजनों के 
वाक्यों का रहस्य समभने की योग्यता प्राप्त होती है । ओर फिर 

वह भगवान्‌ के स्वरूप को पहिचान सकता हे तथा प्रभु के मागे में 
जो कठिन घाटियाँ हैं उन्हें पार करने के प्रयत्न को भी जान लेता 
है। तात्यय यह है कि जो पदार्थ परिणामी ओर नाशवान होता 
हे उसकी समझ भी विनाशी ही होती है। अविनाशी समझ तो 
केवल प्रभु की पहिचान ही है, उसका न तो परिणाम होता है ओर 
न नाश ही होता है । जिस पुरुष को जितनी समम प्राप्त हो जाती 
है उतना ही वह भगवान के समीप पहुँच जाता है | अतः यह 
सर्मक भी यथाथ स्वरूप ही है। ओर यथाथ सामथ्य भी वही है 
जिसके बल से मनुप्य भागों के बन्धन से मुक्त हो, क्योंकि जिस 
पुरुष का हृदय भोगवासना से बँधा हुआ है वह तो वासना का 
ही दास हे । वासना की प्रबलता ही जीव की हीनता हे ओर 
वासना से मुक्त होना ही इसकी पूणता है । ऐसी पणंता होनेपर 
यह जीव देवताओं का निमेज स्वभाव प्राप्त कर लेता हे ओर 
सब प्रकार के परिणाम से रहित हा जाता है। अत: इस जीव की 
पणुता यथाथ ज्ञान ओर भागों से विरक्ति होने में हे। वह अवि- 
नाशी स्वरूप हे ओर धनवान की पूणता नाशवान्‌ हैँ । इस प्रकार 
निश्चय हुआ कि सभी मनुष्य अपनी परण्ता से अनभिज्ञ हैं 
ओर अपनी हीनता को ही पणता समझ कर भटकते रहते हें। 
इसीसे वे सवेदा दुःखी रहते हैं, मूववेतावश उनकी प्रवृत्ति स्थूल 
पदार्थों की आर ही रहती है तथा उनको जो वास्तविक पूर्णता है 


उससे वे सवेदा विमुख रहते हैं। इस प्रकार वे अपनी हानि की 
ओर चले जाते हैं । 
पर यह बात ध्यान देने की हे कि धन की तरह मान भी सवेदा 


निन्दरनीय नहीं होता । जिस प्रकार जीविकामात्र धनसंग्रह करना 
अच्छा हे वेसे ही कायनिवांह के योग्य मान भी उपयोगी है । 
जब इस मनुष्य का हृदय अधिक धन या अधिक मान में आसक्त. 
हो- जाता हे तब यह निःसन्देह परलोक के मार्ग से दूर रह जाता 

है। मान का स्वरूप यह है कि मनुष्य को अपनी सेवा और रक्षा 
के लिये सेवक, मित्र, सहायक और राजा आदि का सहयाग ग्राप्त 
होता रहे । और ये तभी प्राप्त होते हैं जब मन में इनका कोई 
आदर हो और इन्हें अच्छा समझता हो । यदि अध्यापक के हृदय 
में विद्यार्थी का कोई मान न हो तो वह उसे पढ़ावे द्वी नहीं, इसी 
प्रकार यदि विद्यार्थी के मन में अध्यापक का कोई मान न हो तो 
वह पढ़े ही नहीं। इससे निश्चय होता है कि कार्यनिवाह के योग्य 
मान का संग्रह करना भी अनुचित नहीं हे । 

इस मान की श्राप्ति चार भ्रकार से होवी है । उनमें दो प्रकार 

निन्दनीय हैं और दो उपादेय हैं। दो निन्दनीय प्रकारों का विव- 
रण इस प्रकार हे-- 

१, अपने भजन-भाव का दिखलावा करके मान पाने की इच्छा 
रखना ओर अपने को बड़ा भजनानन्दी प्रकट करना | 
यह केवल दम्भ ही हे, क्योंकि ,भगवान्‌ का भजन तो 
निष्काम होना चाहिये। अतः भजन के सम्बन्ध से मान, 
पाने की इच्छा रखना बहुत अनुचित हे। 

२. जिस विद्या का अपने को ज्ञान न हो, मान पाने के उद्देश्य 

. से, उसका भी अपने को ज्ञाता प्रकट करना । यह भी 
बहुत अनुचित है। जैसे कोई विदेश में जाकर भूठे ही 
अपने को ब्राह्मण या किसी अन्य उच्च जाति का प्रकट 
करे अथवा न जाननेपर भी कहे कि में अमुक विद्या 
जानता हूँ । यह बात ऐसी ही दे जेसे कोई पाप या छल 

- « से धन उत्पन्न करे। 
“इनसे अतिरिक्त मानप्राप्ति के जो उपादेय साधन बतलाये हैं 
वे इस प्रकार हैं-- 
९. यदि कोई मनुष्य अपनी ऐसी क्रिया को, जिसमें छुल 
अथवा भजन का दिखलावा न हो, प्रकट कर दे तो 

अनुचित नहीं। इसी प्रहार व्यवहार-कौशल से भी अपने 
मान की वृद्धि कर लेना कोई बुरी बात नहीं है। 

२, यदि अपने पाप को छिपाकर मान-रक्षा करे और उसमें 
यह दृष्टि रखे कि यदि मेरा दोष प्रकट होगा तो लोग 
मेरी निन्‍दा करेंगे ओर इससे में ढीठ हो जाऊँगा, तो 
इसमें कोई बुराई नहीं | किन्तु इस विचार से कभी अपने 
पाप को न छिपावे कि लोग मुझे साधु समभते रहें । 


( मानासक्ति की निवृत्ति का उपाय ) 


याद रखो, जब अधिक मानकी आसक्ति बढ़ती है तब यह 
भी हृदय में एक दीघ रोग उत्पन्न हो जाता है। अतः इस रोग 
की निवृत्ति का उपाय करना चाहिये। यदि आरम्भ में ही इसका 
उपाय नहीं किया जायगा तो कपट, दम्भ, झूठ, पाखण्ड, वेरभाव 
ओर इष्यो आदि ओर भी अनेकों पाप उत्पन्न हो जायेंगे। इसलिये 
धन ओर मानका इतना ही संग्रह करना चाहिये जिससे धर्ममागे 
का निर्वाह हो जाय ओर विशेष आसक्ति न बढ़े । जो पुरुष ऐरूा 
बुद्धिमान होता है उसे यह रोग नहीं बढ़ता। कारण कि, धन 
ओर मान में उसकी आसक्ति नहीं होती, उसका उद्देश्य तो यही 
होता है कि इनकी ओर से निश्चिन्त होकर में भजन में तत्पर 
रहूँ। किन्तु जिस मनुष्य में मान की ही लालसा बढ़ जाती है 
उसके चित्त की वरत्ति तो सबंदा दूसरे लोगों की ओर ही लगी 
रहती है। वह यही सोचता रहता है कि ये लोग मुझे कसा 
सममतते हैं, मेरे विषय में क्या कहते हैं ओर इनका मुभमें केसा 
विश्वास हे ? 
अतः ऐसे रोग की चिकित्सा करनी बहुत आवश्यक हे। 
किन्तु यह चिक्रित्सा समझ ओर आचरण दोनों ही की अपेक्षा 
रखती है। सम+ के द्वारा तो मान से होनेवाले विध्नों का विचार 

करे, क्योंकि मानी पुरुष इहलोक ओर परलोक दोनों ही में दुःखी 
रहता हे । इस लोक में तो वह सबंदा लौकिक मान ओर मनाहर- 
ताओं के चिन्तन से विज्षिप्त रहता है । जब उस मान नहीं मिलता 
तो हृदय में बहुत लज्जित-सा हो जाता हे ओर यदि मान मिलता 
है तो उसके अनेकों शत्रु और प्रतिइन्द्दी पेदा हो जाते हैं। फिर 
यह भी उन्हें नष्ट करने के लिये शत्रुता को ही पुष्ट करता है 
ओर हर समय अपने शत्रुओं के पडयन्त्र से सशइू रहता हे। 
इस प्रकार इसका संकल्प कभी शुद्ध नहीं होता । यदि किसी समय 
यह शत्रुओं की अपेक्षा प्रबल भी हो जाता है तो भी इसकी यह 
महत्ता स्थिर नहीं रहती; वह तो एक क्षण में ही दूर हो जाती है, 
क्योंकि मान-बड़ाई का सम्बन्ध तो लोग के मन के साथ हे ओर 
लोगों का मन समुद्र की लहर के समान पल-पल में परिवर्तित होता 
रहता है । तात्पय यह -कि जिस महत्ता का मूल संसारी पुरुषों का 
मन है वह महत्ता वास्तव में कोई वस्तु ही नहाँ है, क्योकि जब 
उनके चित्त में इसके विपरीत थोड़ा-सा भी संकल्प फुरता हे तभी 
यह सारी महत्ता नष्ट हो जाती हे । 

यह तो हुई जनसाधारण के सम्बन्ध से प्राप्त होनेवाले मान 
की बात । यही मान जब किसी राजा के सम्बन्ध से होता दे तब 
तो इसे ओर भी तुच्छ समझना चाहिये, क्योंकि राजा के मन में 
तो थोड़ा-सा भी विपरीत संकल्प फुरे तो वह तत्काल अपने प्रधान 
को भी पदच्युत कर देता है । इस प्रकार एक क्षण में ही उसका 
साथ मान मिट्टी में मिल जाता है । इससे निश्चय होता दे कि 
मानी पुरुष सबंदा इस लोक में दुःखी ही रहता दे। किन्तु अल्प- 
बुद्धि पुरुष इस बात को नहीं समभते । जिनके बुद्धिरूप नंत्र खुले 
हुए हैं वे तो स्वयं ही देख लेते हैं कि यदि इस लोक में किसी को 
उदयाचल से लेकर भ्स्तांचलपयन्त निष्कण्टक राज्य मिल जाय 
ओर सभी लोग उसे प्रणाम करने लगें, तो भी इस प्रकार की प्रस- 

न्‍नता कोई वास्तविक वस्तु नहीं है, क्‍योंकि मृत्यु होने के साथ ही 
थे सारी वस्तुएँ अपने से दूर हो जाती हैं। कुछ दिनों में ही न 
तो वह स्वयं ही रहता है ओर न उसकी प्रजा ही रहती है। जिस 
प्रकार पहले अनेकों चक्रवर्ती राजा आज स्वप्नवत्‌ हो गये हैं, 
अब उनका कोई स्मरण भी नहीं करता, उसी प्रकार यह सारा 
वंभव भी स्वप्नरूप हो जायगा । अतः थोड़े-से दिनों की प्रसन्‍नता 
के लिये परलोक के अमर राज्य को खो बेठना बड़ी भारी मुखेता 
ही हे । कारण कि जिस परुष का हृदय स्थूल महत्ता में बँघ जाता 
है उसके चित्त से प्रभु का प्रेम निकल जाता है। और जो पुरुष 
भगवान्‌ के सिवा किसी अन्य की प्रीति से बँधा हुआ परलोक में 
पहुँचता है वह अवश्य ही दीघेकालीन दुःख का अधिकारी होता 
है। इस प्रकार यह समझ के दह्वारा मानकी वासना को निवृत्त 
करने के उपाय का वणणन हुआ | 
आचरण के द्वारा दो प्रकार से मान की निवृत्ति का उपाय 
किया जाता है--- 
१, जिस देश में इसकी मानग्रतिष्ठा हो उसे त्यागकर 
अन्यत्र चला जाय ओर ऐसी जगह रहे जहाँ इसे कोई 
जानता ही न हो । यह एक उत्तम उपाय है। यदि यह 
अपने ही नगर में किसी एकान्त स्थान पर रहेगा तो लोग 
इसे त्यागी समककर ओर भी अधिक मान करेंगे। 
इससे इसकी मान के रस में आसक्ति हो जायगी ओर 
फिर यदि कोई निन्‍्दा करेगा तो उससे इसे बहुत दुःस्व 
होगा । फिर तो अपने को निर्दोष सिद्ध करने के लिये 
यह मिथ्या भाषण से भी नहीं डरेगा । 
, ऐसा आच रण करे कि जिससे अपने प्रति लोगों का श्रद्धा- 
विश्वास निवृत हो जाय । किन्तु इस उद्देश से भी पापकम 
न करे, क्योंकि ऐसे भी अनेकों मूखे होते हैं. जो पापकमे 

करते रहते हैं ओर कहते हैँ कि हम ऐसा आचरण! प्रतिष्ठा 
से बचने के लिये करते हैं। किन्तु यह्‌ बात स्वंथा अनुचित 
है। श्रत: जिज्ञासु को इस प्रकार बतंना चाहिये जिससे 
प्रपकम से भी बचा रहे और अपने ग्रति लोगों क्रेश्रद्धा 
विश्वास में भी शिथिलता आ जाय । जैसे एक बार कोई 
राजा किसी सन्त के दर्शनाथे गया तो सन्त उसे आता 
देखकर हाथ में रोटी ओर मूली लेकर बड़े-बड़े ग्रास खाने 
लगे । इससे राजा ने समझा कि ये तो बहुत तृष्णाग्रस्त 
जान पड़ते हैं, ओर फिर अपने घर लौट गया। इसी 
प्रकार एक और सन्त की भी प्रतिष्ठा बहुत बढ़ गयी थी । 
तब उन्होंने ऐसा किया कि जब रनानगृह में जायें तब 
किसी दूसरे आदमी का वस्त्र पहन कर बाहर दरवाजे 
पर खड़े हो जायँँ। इससे लोगों ने समममा किये तो चोर 
हैं और उन्हें बहुत तंग किया | इसी तरह एक और अन्य 
सन्त का मान भी बहुत बढ़ा । तब उन्होंने एक शीशे के 
गिलास में शरबत डाल कर अपने पास रख लिया ओर 
थोड़ा-थोड़ा पीते रहे इससे लोगों ने समझा कि ये तो 
मदिरा पान करते हैं। अतः जिज्ञासुओं ने मान -के पंजे से 
निकलने के लिये ऐसे ही अनेकों उपाय किये हैं । 
(अपनी प्रशंसा सुनने की आसक्ति से छूटने के उपाय) 
बहुत लोगों को संसार में अपनी प्रशंसा सुनने की बड़ी लालसा 
रहती है, वे सवेदा अपनी बड़ाई सुनना चाहते हैं। यदि प्रशंसा 
मिलने की सम्भावना हो तो वे शास्त्र की मयांदा से विपरीत कर्म 
भी कर डालते हैं ओर यदि लोकनिन्दा की सम्भावना हो तो 
शुभ कम भी नहीं करते | यह भी एक प्रकार का दीधे रोग है 
और जब तक इसके कारणों की पहिचान न हो तबतक इसका 

उपचार करना भी कठिन ही है। अतः हम इसके कारणों का 
विचार करते हैं।इस स्तुति सुनने की अभिलापा के चार 
कारण हैं-- 

१. मनुष्य स्वभाव से ही अपनी महत्ता चाहता है और दीनता 
से ग्लानि करता हे । अतः जब कोई इसकी स्तुति करता है 
तो इसमें अपनी सहत्ता समककर यह प्रसन्न होता है, क्‍यों 
कि महिमा सुनने से इसे अपने ऐश्वर्य का निश्चय होता 
हे ओर ऐश्वय इसे अत्यन्त प्रिय है ही! इसके विपरीत 
जब श्रपनी निन्‍दा सुनता है तब प्रत्यक्ष ही अपनी हीनता 
देखता है ओर उससे दुःख्री होता है । इसी से जब यह 
किसी ब॒द्धिमान्‌ पुरुष के मुंह से अपनी निन्दा सनता हे 
तो इसे अधिक खेद और अप्रसन्‍्नता होती है, क्‍ये।कि इस- 
के यथाथ वचनों में इसका अधिक विश्वास होता है। किन्तु 
जब वही बात किसी मूर्र के मुख से सनता है तो उसकी 
बात का विशेष मूल्य न समभने के कारण इसे उतना खेद 
ओर अपग्रसन्‍नता भी नहीं होती । 


२. जो कोई इसकी प्रशंसा करता है उसे यह अपने सेवक 
के समान समभमता है ओर जानता है कि इसके हृदय में 
मेरे गुणों का आदर है। अतः अपने को उसका स्वामी 
समभता है। इसीसे जब किसी उत्तम पुरुषसे अपनी प्रशंसा 
सुनता हे तब अधिक प्रसन्‍न होता है और जब किसी 
नीच पुरुष से सुनता हे तो उतना आनन्दित नहीं होता । 

३. जब यह किसी को अपनी प्रशंसा करते सुनता हे तो ऐसा 
भी समभने लगता हे कि मेरी महिमा सुनकर और लोग 
भी मुझ पर विश्वास करेंगे ओर मेरे अधीन हो जायेंगे । 
इसीसें जब सभा के बीच में अपनी प्रशंसा सुनता है तो 
अधिक प्रसन्‍न होता हे ओर जब एकान्त में सुनता दे तो 

उतना हर्षित नहीं होता । 

४. स्तुतिकरने वालों को यह अपने बल के अधीन तमभझता 
हे ओर उसे अपना सेवक न भी समझे तो भी इतना तो 
मानता ही है कि यह किसी प्रकार के भय या प्रयोजन से 
ही मेरी स्तुति कर रहा है | यह बात भी इसे अत्यन्त प्रिय 
है। इसके कारण यह अपने को वड़ा जानकर प्रसन्न होता 
है। यही कारण है कि जब इसे प्रशंसा करनेवाले की 
बात सच नहीं जान पड़ती, उसका कथन विश्वसनीय 
नहीं जँँचता अथवा वह श्रद्धापूवक या किसी प्रकार के 
भय ओर प्रयोजन से भी इसकी स्तुति नहीं करता केवल 
उपहास के लिये ही इसकी बड़ाईं करता है, तो उसमें 
प्रसन्‍नता का कोई कारण न होने से इसे कोई आनन्द भी 
नहीं होता । 


इस प्रकार जब तुम इस रोग .के कारंण जान लोगे तो इसझी 
निब्ृति का उपाय भी तुन्हारे लिये सुगम हो जायगा। और फिर 
जब तुम पुरुषाथ करोगे तो इस रोग को निमूल कर डालोगे। 
अतः उपयुक्त कारणों में से जो पहला कारण बतलाया गया है 
कि स्तुति करनेवाले के वचनों से यह अपनी महत्ता का निश्चय 
करके प्रसन्‍न होता है, सो इसकी निव॒ति का उपाय तो यह है कि 
चित्त में ऐसा विचार करे कि यद्यपि यह पुरुष समझ, वेराग्य अथवा 
किसी अन्य शुभ गुण के कारण ही मेरी रतुति करता है ओर 
इसकी बात भी ठीक है, तो भी मुझे तो भगवान्‌ के उपकार पर 
ही प्रसन्‍न होना चाहिये, क्योंकि ये शुभ गुण मुझे भगवान ही से 
तो मिले हैं, ओर किसी के स्तुति या निन्‍्दा करने से ये घट-बढ़ 
भी नहीं सकते । 

इसके सिवा यदि कोई पुरुष ऐसा कहकर इसकी स्तुति करे 
कि आप बड़े धनवान हे, राजा-प्रहाराजा हैँ, अथवा किसी अर 

स्थूल पदाथ का वणन करे, तो ऐसी वात पर तो प्रसन्‍न होना 
अनुचित हो है, क्योंकिये तव सामत्री तो नाशवान हैं। और यदि 
प्रसन्‍न भी हो तो जिस प्रभु का ये सामग्रियाँ प्रसाद हैं उनके उपकार 
का निश्चय करके ही हित हो | किन्तु यदि विचार किया जाय 
तो अपने गुणों पर प्रसन्‍न होना भी उचित नहीं है, क्‍योंकि इस 
बात का पता कसी पुरुष को नहीं है कि अन्तकाल तक उसका 
निवाह किस प्रकार होगा । और जब तक जिज्ञासु को यह पता 
न लगे कि पएलोक में उसकी कैसी गति होगी, तब तक उसका 
प्रसन्‍न होना कभी उचित नहीं हो सकता । 

इसके अतिरिक्त यदि कोई पुरुष इसे गुणवान्‌ कहे ओर इसे 
ऐसा जान पड़े कि मुझ में ऐसा कोई गुण नहीं है, तो ऐसी स्तुति 
से प्रसन्‍न होना तो बड़ी भारी मूखता ही हे। जेसे यदि कोई कहे 
कि अमुक पुरुष का शरीर और उसके सारे अंग दिव्य गन्ध से 
भरप्र हैं और उसके मलसृत्र में भी दुर्गन्ध नहीं हे, किन्तु वह 
पुरुष प्रत्यक्ष जनता हो कि मेरे सब अंगों में तो मल-मूत्र ओर 
कफ आदि मलिन वस्तुएँ ही हैं ओर फिर भी उसकी स्तुति सुन- 
कर वह प्रसन्‍न हो तो उसे महामू्ख ही कहा जायगा । 

इसे मान-बड़ाई के कारण जो अपनी स्तुति अच्छी लगती 
है उसका उपाय तो में पहले ही बता चुका हूँ । और यदि कोई 
तुम्हारी निन्‍दा करे तो उसके ऊपर कुपित या अप्रसन्‍न होना तो 
बड़ी भारी मूखेता ही हे, क्‍योंकि यदि वह सच कहता है तो 
देवता है ओर भूठ कहता हे तो तो असुर हे तथा यदि उसे अपने 
मूठ का भी ज्ञान न हो तो पशु या गधा ही है। तात्पय यह है 
कि सत्य कहनेवाले को तो अपना गुरु समझे, इसलिये उसकी 
बात सुनकर ग्लानि न करे, प्रत्युत अपने अवगुण के लिये ही 
खेद करे, ओर जो मनुष्य पशु या गधा हो उसकी बात पर तो 
विश्वास करना ही अनुचित है। तथा जब कोई तुम्हारी किसी 

स्थूल परिस्थिति की निन्‍्दा करे कि यह अड्गजहीन अथवा निन्दक 
है, तो उससे भी अप्रसन्‍न होना उचित नहीं, क्योंकि सन्तों की 
दृष्टि में तो यह बड़ाई ही है। इसके सिवा ऐसा सोचना भी बहुत 
अच्छा हे कि जिस पुरुप ने तुम्हारा कोई अवगुण साफ-साफ तुम 
से कहा है, उसका वह कथन निम्नलिखित तीन प्रकारों से बाहर 
नहीं जा सकता । 

१. यदि उसने यथाथ और दयापूवेक कहा है तब तो उसका 
उपकार मानो, क्‍योंकि जब कोई तुमसे कहे कि तुम्हारे 
वस्त्र में सप॑ है, तो उस सपे लखानेवाले का निःसन्देह 
यह उपकार ही है। इन अवगुणों से होनेवाला दुःख तो 
सपदंश से भी अधिक तीक्षण है, कयांकि अवगुणों के 
द्वारा बुद्धि का नाश होता हे । अतः दोप लखानेवाले को 
तो अपना मित्र ही समझना चाहिये। जैसे तुम किसी 
राजा के पास जाने का विचार करो ओर कोई पुरुप तुम्हें 
लखा दे कि तुम्हारे वस्त्र तो मलिनता से भरे हुए हैं, 
पहले इन्हें धोकर स्वच्छ कर लो, उस समय यदि तुम 
उसकी बात ठीक मानकर वस्त्र धो लेते हो तो तुम्हें उसका 

: उपकार ही मानना चाहिये, क्योंकि तुम उन दुगन्धपूरे 
वस्त्रों को. पहने हुए राजा के पास जाते तो निश्चय ही 
तुम्हें उसकी सभा में लज्जित होना पड़ता । 

२. यदि निन्‍्दा करनेवाले ने ईष्यांवश तुम्हारा अवगुण कहा 
है तो भी उसने अपने ही धमम की हानि की है, तुम्हारी तो 
कोई हानि की नहीं है । यदि उसकी बात सुनकर तुम 
सहन कर लोगे तो इससे तुम्हें धये का गोरव ही प्राप्त 
होगा । 

३. यदि उसने भूठ ही कहा है, वास्तव में वह अवगुण तुममें 
है ही नहीं, तो भी और तो अनेकों दोष तुम्हारे में हैं ही । 

अतः तुम्दें तो भगवान्‌ का उपकार ही मानना चाहिये कि 
उन्हं,ने तु हारे व दोष प्रकट नहीं किये | इसके सिवा 
तुम्हें (न्दक के शुभ कार्यों का पुण्य भी प्रात होगा। 

इस प्रका : यदि विचार करके देखागे तो मालूम होगा कि जो 

रुप ठुर ।0 “तु ते करता है वह तो तुम्हारे दुःखका ही कारण है 
करों कि उस स्तुति को सनकर तो तुम्हारा अ्रभिमान ही बढ़ता 

। »त. तुम तो मूखंतावश अपने दुःख को बात से ही प्रसन्‍न 
होते हो आर अपनी भलाई की बात सनकर खेद मानते हो | 
जिस पुरुष की ऐसी अवस्था हो, जान लो कि वह्‌-तो स्थूलता को 
ही देखदा है गुणोंके भेदका उसे पता नहीं हे। ओर जो पुरुप बुद्धि- 
मान्‌ द्योता दे वह स्थूलता की आर नहीं देखता, वह तो उसके 
आन्तारिक रहस्य को ग्रहण करता हे | तात्पये यह कि जब तक 
इस पुरुष को सम्पूरं संसार की ओर से पूरतया निराशा नहीं 
न तबतक उसका यह स्तुति और मान का रोग नष्ट नहीं 
होता । 

( स्तुति-निन्दा में विभिन्‍न पुरुषों की प्रथक-प्रथक्‌ 

अवस्थाओं का वर्णन ) 

स्तुति या निन्दा सुननेपर जीवों की चार प्रकार की अवस्थाएँ 

होती हैं | उनका विवेचन इस प्रकार है-- 

१. कुछ लोग तो ऐसे होते हैं जिन्हें अपनी स्तुति सुनकर 
प्रसन्‍नता होती है ओर जो स्तुति करनेवाले का उपकार 
मानते हैं। तथा जो निन्दा सुन कर कुपित होते हैं ओर 
निन्दक का अनिष्ट करना चाहते हूँ। यह अवस्था अत्यन्त 
नीच हे । 
दूसरी अवस्था सात्त्विकी पुरुषों की हे। यह स्थिति प्राप्त 
होनेपर मनुष्य यद्यपि हृदय में स्तुति-निन्दा को समान 
न जानता हो तो भी बाह्य व्यवहार में वह निनन्‍दा ओर 

न # ९5 
स्तुति करनेवाले दोनों ही पुरुषों के साथ समान बता 
करेगा । 


३. तीसरी अवस्था विचारवान्‌ पुरुषों की होती है | वे लोग 
निन्दा और स्तुति करनेवाले दोनों ही पुरुषों के मन, 
वचन और कम से समान समभते हैं। इसलिये वे निन्‍्दा 
सुन कर प्रसन्‍न नहीं होते और न ईंष्या या क्रोध ही करते 
हैं । इसी प्रकार स्तुति को भी वे कोई महत्त्त नहीं देते 
उनका हृदय तो स्तुति-निन्दा से विरक्त ही रहता है। यह 
बहुत उत्तम अवस्था हे, किन्तु कुछ मन्दर्मत जीव ऐसा 
सममभने लगते हैं कि हमें यह पढ़ प्राप्त हो गया है । तथापि 
जबतक अपने हृदय की परीक्षा न करली जाय तबतक यह 
सारा कथन भूठा ही है । इसकी परीक्षा यही हे कि निन्दक 
समीप बेठा रहे, तब भी उसके प्रति ग्लानि न हो । तथा 
जब वह किसी प्रकार की सहायता चाहे तो स्तुति करने- 
वाले के समान ही उसक्री सहायता की जाय और उसीकी 
तरह उस प्रिय समझे । इसके "सिवा जिस तरह स्तुति 
करनेवाले का चित्त में स्मरण होता हे उसी प्रकार अधिक 
समय बीत जानेपर निन्दक की भी प्रीतिपूवक हृदय में 
याद आवे; तथा यदि कोई पुरुष उसे कष्ट पहुँचावे तो 
जैसे स्तुति करने वाले के दुःख से दुःखी होता दे बेसे ही 
उसके दुःख से भी दुःखी हो | पर यह स्थिति हे अत्यन्त 
कठिन कि जिस प्रकार स्तुति -करनेवाले के अवगुण का 
चित्त में कोई विचार नहों होता उसी प्रकार निन्दक के 
दोष को देखकर भी चित्त में क्रोध न हो। तथापि अभि- 
मानी लोग तो यही कह देंते हैंकि हम धमरत्ता के 
निमित्त ही क्रोध करते हैं ओर इस प्रकार उस निन्दक के 
दोष को ही दूर करना चाहते हैं। सो, यह्‌ भी मन का 

छुल ही हे, क्योंकि ओर भी अनेकों लोग अपकम तो 
करते ही हैं और वे भी दसरों की निन्‍्दा करते है, अतः 
जबतक उनको देखकर भी वेसी ही ग्लानि न हों तब 
तक तो यही समभना चाहिये कि निन्दक के प्रति क्रोध, 
धर्मरक्षा के लिये नहीं अपितु अपनी वासना के अनुसार 
ही होता है । परन्तु इन तपस्वियों को भला ऐसे सूक्ष्म 
छल की पहिचान कब होती है? अतः विचार के बिना 
साम्य स्थिति पाने के उनके सभी यत्न व्यथ होते हैं। 

४. चोथी अवस्था उत्तम पुरुषों की है । वे स्तुति करनेवाले 
को अपना शत्रु समझते हैं ओर निनन्‍दक से अत्यन्त प्रेम 
करते है, क्योंकि निनन्‍्द्रक के वचनां से अपने दोषों का पता 
लगता है , ओर फिर वे उन दोषों की निवृत्ति करने के 
प्रयत्न में लग सकते हैं। इस विपय में महापुरुष का कथन 
है कि जो पुरुष दिन में उपवास और रात्रि में जागरण 
करता है तथा तरह-तरह के वेप धारण करता हे, किन्तु 
जबतक वह माया से विरक्त नहीं होता, अपनी महिमा 
को बुरी नहीं समझता ओर अपने निन्‍्दक से प्रेम नहीं 
करता, तब तक उसकी सभी क्रियाएँ व्यथ होती हं। किन्तु 
इस वाक्य के अथ पर विचार किया जाय तो-इस पद का 
प्राप्त होना है अत्यन्त कठिन । जीवों को तो दूसरी अवस्था 
भी कि इृदय में स्तुति ओर निन्दा करनेवालों को समान 
न माननेपर भी बाह्य व्यवहार में तो दोनों के साथ किसी 
प्रकार का भेद न रखे, कठिन ही होती हे। मनुष्य तो 
सवदा अपनी स्तुति करनेवालों से प्रेम करते हैँ ओर 

“हींके कार्या में सहायता करते हैं तथा निन्दक को कष्ट 
पहुँचाना चाहते हैं। अतः वे तो बाह्य क्रिया में भी पपि 
करते हैं, हृदय की समता तो अत्यन्त दुलभ वस्तु दे । 

इस प्रकार यह चोथी अवस्था जो निन्दक को मित्र और प्रशं- 
सक को शत्रु समभने की कही गयी है, इसे प्राप्त करना अत्यन्त 
कठिन है। इसे तो वही प्राप्त कर सकता है जो अपने मन का 
विरोधी हो ओर सवेदा अपनी वासनाओं के साथ युद्ध करता रहे। 
अतः वह जब किसी के मुख से अपना अवगुण सुने तो प्रसन्न हो 
ओर निन्‍्दक की बुद्धि को इस प्रकार उज्ज्वल देखे कि उसने किस 
प्रकार मेरे दोष को ढूढ़ लिया तथा इसी प्रकार प्रसन्न हो जेसे 
अपने शत्रु के अवगुण को सुनकर होता है । ऐसा जिज्ञासु भी 
कोई विरला ही होता हे । इसी से कहा हे कि यदि कोई पुरुष सारी 
आयुपर्यन्त यत्न और पुरुषार्थ करे तो भी उसके लिये रतुति और 
निनन्‍्दा को समान समझना कठिन ही है । 
याद रखो, जब यह पुरुष अपनी महिमा से प्रम करने लगता 
है ओर निनन्‍्दा से ग्लानि करता है तब इस की यह वासना इतनी 
प्रबल हो जाती है कि अपनी प्रशंसा कराने के लिये भजन में भी 
दम्भ करने लगता हे । ओर जब इसे मालूम होता है कि अमुक 
पांप करने से मेरी प्रशंसा होगी तो पाप का भी कोई भय नहीं 
मानता । तात्पयये यह कि जबतक मान ओर स्तुति की वासना का 
बीज मूल से ही नट्ट न हो तबतक तो पापकर्मों में तुरन्त आसक्त 
होने की सम्भावना रहती हे | किन्तु जब बाह्य क्रिया में मित्र ओर 
शत्र के साथ समान बताव करे तथा मन वचन और कमेद्वारा 
निन्दक को कष्ट न पहुँचावे, उसका भला ही चाहे। ऐसा करते 
हुए यदि हृदय में शत्र्‌ ओर मित्र की समता न भी कर सके तो 
भी पापी नहीं होता, क्योंकि यह तो जीवका स्वभाव ही है और 
अपने स्वभाव से भिन्न होना अत्यन्त कठिन हे । 
अतः सन्तजनों ने कहा हे कि यदि स्थूल पापों से छूट जाय 
ता यह भी बड़ी बात है, क्योंकि सभी लोग प्रशंसा की प्रीति और 
निन्‍्दा की ग्लानि के कारण बहुत से अपकम भी करते रहते हैं। 

उनके चित्त की वृत्ति सवंदा इसी लालसा में लगी रहती है कि 
किसी प्रकार लोग हमारी प्रशंसा करें ओर इस मन की वासना से 
वे अपकर्मों में प्रवृत्त हो जाते हैं। इससे यही निश्चय हुआ कि 
सभी मनुष्यों को दूसरों का सम्मान और आदर करना चाहिये । 
किन्तु मानप्राप्ति के लिये दम्भ या कपट करना अत्यन्त निन्द्नीय 
ओर दुखोंका बीज हे । 


+- ९ -++ 


आठवीं किरण 


हक 
दम्म का स्वरूप, उसका दोष और उसको 
| हक _ किम 
निवात्त क्‌ उपाय 

याद रखो, भगवान के भजन में दम्भ करना महापाप है ओर 
प्रभु से विमुख होना है। अतः इसके समान ओर कोई रोग नहीं 
है, क्‍योंकि वेषधारियों का संकल्प सबंदा यही रहता है कि किसी 
प्र कार लोग हमारा भजन देखें ओर हमें बड़ा भजनानन्दी समझें | 
जिस भजन में ऐसी वासना रहे उसे भगवान का भजन नहीं कह 
सकते । यह तो केवल लोकपजा ही है। भजन में जब कोई कामना 
रहती है तो उसमें दम्भ घुस बेठता है। ओर भजन में दृम्भ का 
आ जाना तो एक प्रकार को मनमुखता ही है। इसी से प्रभु ने कहा 
हैं कि जिस पुरुष को मेरे दशोन की लालसा है उसे चाहिये कि 
मेरे भजन में लोगों की पजा को स्थान न दे, अथत्‌ सव॒ंदा दम्भ 
से दूर रहे । साथ ही उन्हेंने यह भी कहा है कि जो लोग असा- 
बधानी ओर दम्भपवेक मेरा भजन करते हैं वे परलोक में पश्चा- 
त्ताप करेंगे । एकबार महापरुष से किसी ने पछा था कि इस जीव की 
मुक्ति केसे हो सकती है ? तब उन्होंने कहा कि यदि यह प्रुष 
दम्भ छोड़कर भगवान्‌ की आज्ञाओं का पालन करने में तत्पर रहे 
तो इसकी तत्काल मुक्ति हो जाय । 

ऐसा भी कहा हैँ कि परलोक में जब किसी पुरुष से पछा जायगा 
कि तूने किस प्रकार भजन किया और वह कहेंगा कि मेंने धर्म 

के जिये सिर दिया था तो उसी सनय आकाशव्राणी होगी कि यह 
मठ बोलता दें, इसने तो अपने को शूरवीर जताने के लिये सिर 
दिया था, तब वह पुरुष नरक में ही पढ़ेगा। फिर जब किसी 
दूसरे पुरुष से पछेंगे कितूने प्रभु की आज्ञा किस ग्रकार मानी थी ? 
ओर वह कहेगा कि मेंन॑ प्रभु के निमित्त धन दान किया है, तब 
आकारावा शी होगी कि यह भी भ्ूठ बोलता है, इसने तो अपनी 
उदा ता प्रकट करने के लिये दान दिया था, अतः वह भी नरक- 
गामो होगा । इस! प्रकार जब तीसरे पुरुष से पछेंगे कि तूने किस 
प्रकार भतन किया था, ओर वह कहेगा कि मेंने बड़े मनोथोग से 
प्रभु के वचन को पढ़ा था, तो उस समय भी आकाशवाणी दोगी 
कि यह भी भूठ कहता हे,इसने तो अपने को विद्वान ने प्रदर्शित करने 
के लिये पाठ किया था । अतः वह भी नश्क में डाल दिया 
जायगा | फिर जब चोथे पुरुष से पूछेंगे कि मेंने तुझे प्रथ्वी का 
राज्य दिया था, सो तूने किस प्रकार प्रजा का पालन किया ? और 
वह कहेगा कि सेने शास्त्रमयादा के अनुसार न्याय किया था, तो 
उसी समय आकारावाणी होगी कि यह भी झूठ बोलता है, इसने 
तो अपने को धमांत्मा प्रकट करने के लिये न्याय किया था, अतः 
वह भी नरक में ही पड़ेगा । मद्दापरुष ने तो यह भी कहा है कि: 
भगवंमी को ओर कोई विध्न इतना दूषित नहीं करता जितना 
कि यह दम्भ करता है। परलोक में मनुष्यों के लिये यह आकाश- 
दाणी होगी कि अरे पाखण्डियो ! तुमने जिन्हें दिखाने के लिये 
पाखण्ड किया था उन्हीं से अब अपने भजन का फल भी माँगा ॥ 
उसके सित्रा मद्रयरुप यह भी कहते हैं कि अरे भगवसद्मेमियों ! 
अपने को दस्भरूपी नरक से बचाओ ओर प्रभु से प्राथना करो 
कि भगवन । इस दम्भरूरी क्लेश से आप हमारी रक्षा करें । 

इस भविषय में प्रभु ने कहा हे कि जिन पुरुषों ने मेरे भजन में 
लोगों से प्राप्त हानेवाजी मान-प्रतिधा को मिलाया दे, अथात 

दम्भ किया है वे मुझसे बहुत दूर हैं। में उनका भजन उसकी 
प्रतिष्ठा करनेवाले लोगों को ही समर्पित कर देता हूँ, क्योंकि 
मुझे किसी के साथ मिलने की अपेक्षा नहीं हे । मद्पुरुष भी कहते 
हैं कि भगवान को ऐसा कोई आचरण प्रिय नहीं है, जिसमें 
रवचकमात्र भी दम्भ रहता है। कहते हैं, एक बार उमर नामक 
संत ने किसी पुरुष को सिर नीचा किये बेठा देखा था। तब वे 
कहने लगे कि भगवन ! आप इसकी ग्रीवा सोधी कर दीजिये,क्यों 
कि एकाग्रता तो हृदय में €ोती है, सिर टेढ़ा करने से तो एकाग्रता 
नहीं होती । इसी प्रकार एक सन्त ने किसी पुरुष को सभा के बीच 
रोते देखा | तब उन्होंने कहा कि यदि तुम अपने घर के भीतर 
रोते तो तुम्हें अधिक लाभ हो सकता था | इस विषय में सन्त 
अली का कथन है कि दम्भी मनुष्य के दो लक्षण प्रसिद्ध हैं-(१) 
जब वह अकेला होता हैं तो आलष्य करता है और जब लोगों 
को देखता है तब प्रसन्‍न चित्त से भजन करने लगता है। (२)जब 
अपनी प्रशंसा सुनता हे तब सब काम! में विशेष सावधान हो 
जाता है ओर जब निन्‍्दा सुनता हूँ तब थका-सा रह जाता है । 
एक बार किसी जिज्ञासु ने एक सन्त से पूछा कि जो पुरुप 
दान देने में कुछ तो निष्काम भाव से ओर कुछ संसार में प्रशंसा 
पाने के लिये दे तब उसकी क्‍या स्थिति होती हे ? तब उन्होंने 
कहा कि वह पुरुष भगवान से विमुख ही रहता है, क्योकि प्रभुकी 
प्रसन्‍नता के लिये तो सब्र काम निष्काम भाव से ही होने चाहिये। 
एक समय सन्त उम ( से किसी पुरुष की कुछ अवज्ञा हो गयी। 
तब उन्हं.ने उससे कहा कि तुम मुझे इस अवज्ञा के लिये दण्ड 
दो। वह बोला कि मेने भगवान के ओर तुम्हारे निमित्त 
तुम्हें क्षमा किया | इस पर उमर ने कहा कि तुम या तो भगवान 
के निमि त ही मुझे क्षमा करो या मेरी प्रसन्नता के लिगे ही, दोने। 
की प्रसन्‍नता का सम्बन्ध लेकर क्षमा करना तो कान नहों आता 

तव उसने कहा कि मेंने भगवान्‌ के निमित्त ही तुम्हें क्षमा किया। 
सन्त फुजैल ने कहा है कि पर्व काल में जिज्ञासजन दम्भ किये 
विना ही शुभ कम किया करते थे ओर अब शुभकमे किये बिना 
ही दम्भ करते है। एक अन्य सन्त का कथन है कि जब यह 
पुरुष दम्भ करता है तब भगवान्‌ कहते हैं कि देखो यह मेरा जीव 
मेरे ही साथ किस प्रकार हँसी करता है । 

इसी पर महापुरुष ने कहा हे कि सात परियों के सात देवता 
रक्तक भी भगवान ही ने बनाये हैँ। सो जब इस पुरुष के शुभकर्मों 
का लेखा प्रथम पुरी में पहुँचता हे तब उस पुरी का अधिष्ठाता 
देवता कहता है कि इसको सभो क्रियारें निष्फत्न हैं, क्योंकि यह 
पुरुप लोगां की निन्दा करता था, अतः इस निन्‍्दक के शुभ कर्मों 
को में स्व्रीकार नहीं ऋरता । जं। पुरुष निनन्‍्द्रक नहीं होता उसके 
कर्मा का लेखा दूसरी पुरी तक पहुँचता है । तब वहाँ का अधि- 
च्ठाता कहता है कि इसके कम इसी के मुह पर डालदो, क्योंकि 
इसने शुभकम करके स्त्रयं ही अयनी प्रशंसा को है, अतः में इसके 
शुभकर्मा को स्वीकार नहों करता । किसी पुरुप के कर्मों का लेखा 
तीसती पुरी तक पहुँचता हे । उसमें दान, जप, तप, ब्रत आदि 
अनेकों शुभ कर्मों का उल्लेख रहता हे। किन्तु वहाँ का अधि- 
ध६प्रता यह कहकर उन्हें अत्वीकार कए देता हे कि इसके सब 
सद्गुण अभिमान के कारण निष्फल हो गये हैं। किसी व्यक्ति 
के कर्मोंका लेखा चौथी पुरी तक पहुँच जाता है तो वहाँ का देवता 
कहता है कि इसने विद्या ओर शुरू कर्मो में लोगों से इंष्या की थी 
इसलिये में इसके कर्मा को स्वीकार नहीं करता । किसी का लेखा 
जब पचवी पुरी तक पहुँचता हे तो वहाँ का देवता कहता है कि 
इसने दुखिया ओर अनाथों पर दया नहीं की और मुझे भगवान 
की यह आज्ञा है कि सुकर्मी होनेपर भी यदि कोई “पुरुष दयाहीन 
हो तो तुम उसके शुभ कर्मों का स्वीकार मत करना । इसी प्रकार 

किसी के कर्मा का लेखा छठी पुरी तक पहुँचता हे तो वहाँ का 
अधिष्ठाता कहता है कि इसने तो लोग; से स्तुति पाने के निमित्त 
भजन-स्मरण किया था, अथवा इसे पएलोक की कामना रहती. 
थी, इसलिये में इसके शुभ कर्मा को नहीं मानता । -निदान किसी 
किसी कर्मों का लेखा सातवीं पुरी में भी पहुँच जाता है। उसके 
कर्मा का तेज सूय के समान देदीप्यमान होता है | तब उसे देखकर 
वहाँ का देवता कहता है कि इसके हृदय में सूक्ष्म अहंकार हे ओर 
यह अपने को कर्मों का कता मानता है, अतः में इसके कर्मों को 
स्वीकार नहीं करता | तात्पय यह है कि जिसके कम निष्काम 
ओर सब प्रकार के दापों से रहित हते हैं उस; के कर्मा का लेखा 
सातों पुरियां को पाए करके भगवान्‌ के दरवार में पहुँचता हैं और 
प्रभु उसे स्वीवार करते हैं, और सबके कम तो निष्फल ही होते हें। 
( दम्भ का स्वरूप ) 

अपने को विए्त ओर भजदनिष्ठ दिखाना, वेष-भूषा के 
द्वारा ससार में मेल-ज।ल बढ़ाना, अपनी / विशेषता प्रकट करना 
आर अपने प्रति लोग। का विश्वाप्त बढ़ाना--यह सब दम्भ का 
ही स्वरूप है। यह दम्न पाँच प्रका( का हाता है, जेप्ते-- 

१. शरीर को रंग कर अपनी तेजस्रिता प्रकट करनी, शरीर 
को दुर्बेत्न कर देना, श्र कुटि चढ़ाकर अपने को भयानक 
प्रकट करना, अपनो गम्नीरता सूचित करने के लिये उच्च 
स्तर से न बोलना तथा में बड़ा तपस्त्री हूँ यह दिखाने के 
शिये ओठो को सूखा रखना । ये सब क्रियाएँ यदि लोगो 
को छुलने के लिये की जायें तो उसे दम्भी ही समझना 
चाहिते । 

२, रदड्जीन, अल्प, मशिन अथवा पुराने वस्त्र पहिनना, अपने 
को बड़ा तपस्त्री दिखाना तथा सगचर्म आदि धारण करना 
भी प्रायः दम्भ के निमित्त ही होता है। इन लोगों की बृत्ति 

ऐसी होती है कि यदि संयोगवश इन्हें कोई विशेष प्रकार 
का वस्त्र पहनने को कहे तो ये लज्जा वश उसे पहन नहीं 
सकते । कोई-कोई तो ऐसे कपटी होते हैं कि महीन वस्त्रों 
को फाड़ कर उनकी गुदड़ी सिला लेते हैं, जिससे कि धनी 
ओर राजालोग भी सम्मानित समझ कर इनका आदर 
करें । इनके पास मोटा वस्त्र फाड़ा हुआ हो तो भी उसे पहन 
नहीं सकते, क्योंकि इससे इन्हें लोकनिन्दा की आशंका 
रहती है । ये लोग इतना नहीं समझते कि ऐसा करके हम 
लोगों की ही पूजा करते है, भगवान्‌ से तो दूर ही रहते हैं ! 

३. निरन्तर ओठों को हिलाते रहकर अपने को बड़ा भजन- 
निष्ठ दिखाना, मोन होकर एकाग्रता प्रदर्शित करना, तरह- 
तरह से शास्त्रों की व्याख्या करना, अपने को बहुत 
बुद्धिमान प्रदर्शित करना, ठंडी सांस छोड़ कर अपने को 
प्रेमी प्रकट करना, अपने को बड़ा सत्संगी सूचित करने के 
लिये अनेकों बीते हुए सन्‍्तों की च्चा करना--ये सब 
पाखरण्ड की ही बातें हैं। यह वाणी का दम्भ हे | 

४. लोगों को देखते ही बहुत सिर क्रुकाना, सिर नचा करके 
बेठता और किसी की ओर हृट्टि न उठाना, अथवा लोगों 
को रिखाक ( दान देना ओर मार्ग में बड़ी गम्भीर मुद्रा से 
चलना । यह भजन में होने वाला दम्भ हे ! 

४. अपने शिष्य और सखा आदि अधिक दिखलाना, अपने 
ऐश्वये को भरी सभा में स्वयं ही प्रकट करना तथा यह 
कहना कि अमक राजा हमारा सेवक है, अमुक सेठ 
हमारा पुजारी है। इसी प्रकार जब किसीसे विरोध हो 
तो उससे यह कहना कि तेरा गुरु कोन हे ओर किससे 
तेरा मेल-जोल है, मेंने तो इतने वर्षों तक बड़े-बड़े महा- 
पुरुषों का संग किया है। यह पाँचवें प्रकार का दम्भ हे । 

तात्पये यह है कि दम्भी पुरुष अपने मान के लिये तरह-तरह 
के कष्ट उठाता है। कभी वह एक ही ग्रास का आहार करता है 
ओर कभी निराहार भी रह जाता है । किन्तु ये सारी करतृतें 
महापापरूप हैं, क्योंकि जप, तप, व्रत और भजन तो भगवान्‌ के 
लिये ही होने चाहिये । जब इन कर्मों में मान ओर बड़ाई की 
कामना रहती है तब तो इन्हें केवल पाखण्ड ही समझना चाहिये | 
उचित तो यह है क्रि यदि अपना मात बढ़ाने की इच्छा हो तो 
व्यवहारकीशलद्वारा अपनी विशेषता प्रकट करे। उसे पाप नहीं 
कह सकते; जेसे ज्योतिष, व्याकरण, वैद्यक आदि विद्याओं में 
अपनी प्रवीण॒ता प्रकट करना । किन्तु मान पाने के लिये अपने को 
विरक्त या भजनानन्दी दिखाना सवंथा अनुचित है । हाँ, यदि 
स्नान ओर उज्यल वस्त्र के द्वारा शरीर को परिष्कृत करने का 
ही उद्देश हो तो इसे भी दम्भ नहीं कह सकते, क्‍योंकि यह विचार 
भी अच्छा ही हे कि हमारे शरीर की मलिनता के कारण भगवद्‌- 
भक्तों की गोष्ठी में किसी को ग्लानि न हो। ऐसा आचरण तो 
स्वयं महापुरुष का भी रहा हे । 

यहाँ भजन में दिखलावा करना जो अनुचित बताया है उसके 

दो कारण हैं । 

१, यदि किसी पुरुष का विचार तो सकाम हो किन्तु वह अपने 
को निष्काम प्रदर्शित करे तो यह कपट ही है, क्योंकि जब 
लोगों को इसकी सकामता प्रकट होगी तो वे इसका विश्वास 
नहीं करेंगे। 

२. भजन, स्मरण और सारे शुभ कम केवल भगवान्‌ के 
निमित्त ही करने चाहिये यदि ऐसी क्रियाएँ संसार को दिखाने 
के लिये की जायें तो यह भी भगवान्‌ के साथ उपहास करना 
ही होगा । यह ऐसी ही बात है जेसे कोई पुरुष किसी 
मण्डली के अध्यक्ष के समीप रहे ओर अपने को उसीके 

सेंवक रूप से प्रदर्शित भी करे, किन्तु हृदय में उद्देश्य 
यही हो कि इस अध्यक्ष के सन्दर दास को देखता रहूँ। 
इस प्रकार जब इसकी दष्टि और वृृत्ति उस रूपवान दास 
में अटकी हुईं हैं तो अपने को अध्यक्ष का सेवक कहना तो 
उसका उपहास करना ही होगा । इसी प्रकार जो भजन 
स्मरण केवल भगवान के लिये होना चाहिये उस यदि 
पराधीन जीवों को दिखाने लगे तो यह केवल कपट ही हैे। 
इससे तो यही प्रकट हाता हे कि वह पुरुष भगवान्‌ को 
दण्डवत्‌-प्रणाम नहीं करता, बल्कि जगत्‌ की ही वन्दना 
करता हे, क्‍योंकि उसके संकल्प की दृढता तो संसार को 
दिखाने में ही है। अतः जो मनुष्य शरीर से तो भगवान्‌ 
की बन्दना करता हे. किन्तु उसका मन संसार की उपासना 
करता रहता है वह निःसन्देह भगवान्‌ से विमुख ही हे । 


( दम्म की अवस्थाओं के भद ) 


(१) याद रखो, दम्भ में भी कई प्रकार के भेद होते हैं। एक 
दम्भ बहुत बड़ा होता है ओर एक सामान्य कोटि का होता है । 
बड़ा दम्भ वह है जिसमें केवल दम्भ का ही उद्देश्य रहता 
है; जेसे कोई व्यक्ति अक्रेला होनेपर तो बिलकुल भजन 
स्मरण न करे ओर लोगों के सामने बड़ी तत्परता से 
भजन में लगा रहे | ऐसा पुरुप तो भगवान्‌ के कोप का पात्र होता 
हे । यदि किसी का थोड़ा-बहुत पुण्य-संकल्प भी हो, तो भी यदि 
वह एकान्त में बिलकुल भजन नहीं करता तो पूर्वोक्त दम्भी के दी 
समान है । किन्तु जिस प्रुष के हृदय में पुण्य का संकल्प इतना 
प्रचल हो कि एकान्त में भी भूल से ही आलस्य करे, सब लोएों 
के सामने तो प्रसन्‍नता से भजन में लगा रहे तथा भजन करना 
उसके लिये सुगम भी हो जाय, तो इतना दम्भ करने से उसका 

सारा कम निष्फल नहीं होता; हां उसके भजन में जितना दम्भ 
का संकल्प रहता है उतने दश्ड का अधिकारी वह अवश्य होता 
हे, अथवा उतना ही उसका पृण्य क्षीण हो जाता है। और यदि 
दम्भ एवं पुण्य के संकल्प समान हों तो भी उसके भजन का कोई 
' फल्न नहीं होता, क्योंकि पण्य की श्रद्धा को दम्भ का संकल्प व्य्थ 
कर दता ह । 

(२) जिस पुरुष की भगवान्‌ पर कुछ भी श्रद्धा न हो वह शरीर 
से भजन-स्मएण करता भो रहे तो भी महान कपटो ही कहा जाता 
है ओर भगवान से भी वह अत्यन्त विमुख है, क्‍योंकि उसके 
हृदय में तो श्रद्धा का सवंथा अभाव है, केवल ऊपर से अपने को 
बड़ा प्रेमी एवं विश्वासी प्रकट करता है। ऐसा परुप तो सबेदा 
नरकां में ही निवास करेगा । इसी प्रकार जिस परुप की परलोक 
ओर सन्‍्तों की मयादा में कुछ भी श्रद्धा नहीं है, वह दम्भपूर्वेक 
शरीर से भले ही शास्त्रभयादा के अनुसार आचरण केरे, तो भी 
नरकों का ही अधिकारी होता है । 

(३) दम्भ का तीसरा भेद मनुष्य के प्रयोजन की दृष्टि से हे। 
जैसे कोई पुरुष भजन में मान का प्रयोजन रखे ओर फिर मान 
होनेपर भोग और पापों में आसक्त हो जाय, तो यह अत्यन्त 
निनन्‍्दनीय हे । अथवा कोई पुरुप अपने को इसलिये विरक्त ओर 
उदारात्मा प्रकट करे कि लोग मुझे त्यागी समझकर अ्थियों एवं 
सात्त्विक परुषों के लिये धन दें ओर जब उनसे घन मिले तो उसे 
अपने शरीर को सेवा में लगा ले, तो यह भी महान पाप है। 
अथवा किसी कथा-कीतेन की सभा में जाय और उद्दश्य यह रहे 
कि वहां किसी रूपवान्‌ परुष को देखें अथवा उससे प्रीति बढ़ाऊँ 
या ऐसे ही किसी अन्य अपकम का प्रयोजन रखे तो यह अत्यन्त 
दुःख का ही कारण है, ओर अपराध रूप है, क्योंकि इसने तो 
“भजन को पापकर्मों का ही साधन बना रखा हे। इसी प्रकार यदि 

किसी पुरुष का कोई दोष संसार में प्रसिद्ध हो जाय ओर फिर वह 
उस अपयश से छूटने के लिये विरक्ति या उदारता का ढोग रचे 
तो यह भी अत्यन्त निन्‍न्दनीय है । 

इस प्रकार ये सनी प्रयोजन अत्यन्त तामसी हैं, किन्तु जिसका 
राजसी प्रयोजन हो; अथ।त्‌ जो दम्भ करके अपने शरीर और कुटुम्ब 
का पालन करना चाहे, वह भी भगवान्‌ के कोप का अधिकारी 
होता है । अथवा मान पाने के ही उद्देश्य से यदि मार्ग में घेये और 
संकोच के साथ चले, ठंडी सांस छोड़े, ओर हँसने से दूर रहे तथा 
ऐसा कहें कि इस संसार में जीव को अत होने का अवसर ही 
कहाँ हे, क्योंकि सभी मनुष्य काल के गाल में जा रहे हैं, अथवा 
यदि कोई पुरुष किसी की निन्‍्दा करे तो अपने को अदोपदर्शी 
दिखाने के लिये कहे कि दूसरे का दोष देखने की अपेक्षा तो अपना 
ही दोष देखना अच्छा हे--तो ये सारे व्यवहार यद्यपि सातक्त्विक 
हैं, तथापि जिसका उद्देश्य साक्ष्विक नहीं है, अपितु राजसी है 
ओर केवल मान पाने के लिये ही जो ऐसे कम करता है, वह निःस- 
न्देह अन्तयामी प्रभु से विमुख हो जाता है, क्योंकि भगवान्‌ तो 
उसके हृदय की जानने वाले हैं। अतः उनके साथ छल करना 
बड़ी भारी विमुखता है; अल्पबुद्धि जीव तो इस रहस्य को समम 
नहीं सकते, क्योंकि दम्भ तो ऐसा सूक्ष्म होता है कि कितने ही 
पण्डित ओर बुद्धिमान्‌ भी इसे देख नहीं पाते, जो मरे तपस्वी हैं 
उनकी तो बात ही क्‍या है। 


( दर्म्मों को खत्मता का स्पष्टीकरण ) 


यह तो स्पष्ट ही दम्भ है कि लोगों के सामने तो भजन करे 
ओर जब अकेला हो तब आलस्य कर जाय । इससे सूक्ष्म दम्भ यह 
हे कि एकान्त में भी भजन के नियम को पूरा तो करे, किन्तु जब 
लोगों को देखे तब प्रसन्नता के कारण वही नियम उसे सुगम जान 

2 कप 
पड़े । यह दम्भ भी अपेक्षाकृत स्थूल ही दे, इससे भी सूक्ष्म वह 
दम्भ हे जिसमें लोगों को देखकर भले ही प्रसन्‍नता भी न हो, 
तथापि उसके भीतर एक ऐसा गुप्त पाखण्ड' रहता है, जेसे कि 
चकमक पत्थर में अग्नि । यह दम्भ तब प्रकट होता हे जब संसार 
में उस पुरुष का मान बढ़ जाता है ओर वह अपने को ऐश्वय- , 
शाली देखने लगता हे । इससे निश्चय होता हे कि यद्यपि ऐसे पुरुष 
की क्रिया में पहले दम्भ दिखायी नहीं देता था तो भी उसमें गुप्त 
रूप से वह अवश्य था। अतः जब तक पुरुप दोपरृष्टि के द्वारा 
मान के रस को बुरा नहीं समकता तब तक अवश्य ही <स्‍्भ्न प्रकट 
हो जाता हे । ऐसा व्यक्ति यद्यपि मुं ह सं अपनी प्रशंसा नहीं करता 
तो भी लक्षणों से अपने को अवश्य भजनानन्दी दिखाता हे तथा 
अपने हृदय की स्थिरता, गम्भीरता एवं जाग्रति को भी प्रकट 
करना चाहता हे। परन्तु एक दम्म तो इससे भी अत्यन्त सूक्ष्म हे। 
यह हो सकता है कि कोई पुरुप लोग! से मान पानेपर भी हर्षित 
न हो, तो भी यह नहीं कहा जा सकता कि वह दम्भ से रहित है, 
क्योंकि यदि कोई पुरुष उसे पहले प्रणाम न करे, अधिक आदर न 
दे, प्रसन्‍नतापूवंक उसका काय न करे अथवा व्यवहार में ओर 
लोगों की अपेक्षा उसको अधिक न दे तो उसे बड़ा आश्चय होता 
है कि ये लोग सम्भवतः मुझे जानते नहीं। सो यदि उसने दम्भ- 
शून्य हाकर भगवद्धजन किया होता तो उसे ऐसा आश्चय नहीं हो 
सकता था। . ., दि ; 
तात्पय यह ६ कि जबतक किसी कम का होना और न होना 
इसके लिये समान न हो जाय तबतक दम्भ दूर नहीं होता । 
अथ।त्‌ दम्भ हृदय से तभी निकलता है जब अपने कम की कोई 
विशेषता नहों रहती; जेसे कोई पुरुष किसी को एक रुपया देकर 
बदले में हज़ार रुपये की दस्तु ले ले तो वह अपने एक रुपया देने 
की कोई विश्पता नहीं समझता, ओर न इसे किसी के प्रति अपना 

उपकार ही मानता है। इसी प्रकार जो पुरुष कुछ दिन भजन करके 
अविनाशी पद का राज्य प्राप्त कर लेता है वह किसी के प्रति अपने 
भजन का उपकार नहीं मान सकता और न उसे हृदय में ही अपने 
भजन का अभिमान होता है। ओर यदि कोई पुरुष शुभ कम 
करके लोगों से सत्कार चाहता है तथा निरादर होनेपर आश्चय- 
चकित हो जाता है, तो यह तो एक प्रकार सं च॑,टी की चाल से 
भी सक्ष्म दम्भ है। पूरा विचार किये बिना यह दिखायी भी नहीं 
देता । इस विषय में सन्‍त अली का कथन है कि परलोक में विरक्त 
पुरुषां की भी इस प्रकार भत्सना की जायगी कि लोगों न तुम्हें 
व्यवहार में मोल से अधिक वस्तु दी है, वे हाथ जोड़े हुए सबंदा 
तुम्हारे कार्यों में तत्पर रहे है और सबने तुम्हें ही पहले प्रणाम 
किया है | अतः तुम्हारा आचरण केवल निष्काम नहीं रहा, तुमने 
तो संसार में ही अपने शुभ कार्या का फल भोग लिया हे | 

वास्तव में ऐसा तो कोई विरला ही पुरुष होता हे जो सारे 
संसार को त्यागकर साधन-भजन में तत्पर रहे ओर संसार के संसग- 
रूप विघ्न से डरता रहे । तथा जब उसे कोई प्रणाम करे अथवा 
आदर दे तो सकुच जाय । ऐसा ही पुरुष परलोक के दण्ड स छूट 
सकता हे। इसीसे जिज्ञास पुरुषों ने अपने शुभ कर्मा को इस 
प्रकार छिपाया हे जेसे दसरे लोग अपनी चोरी या व्यभिचार को 
छिपाते हँ। उन्होंने इस बात को निःसन्देह पहचाना हे कि परलोक 
में निष्कामता के बिना कोइ भी शुभ कम स्वीकार नहीं किया 
जायगा । जेसे यदि किसी पुरुष ने सुना हो कि अमुक देश में 
खोटा सोना-चाँदी नहीं चलता वहाँ के लोग खरे को ही स्वीकार 
करते है, ओर उसे उस देश में जाने की इच्छा हो तो वह अपने 
साथ खरे सोना-चाँदी ही रखेगा, खोटे को तो वहीं छोड़ देगा। 
इसी प्रकार जो पुरुष इस लोक में अपने कर्मों को सकामता से 
अशुद्ध कर लेता दे उसे परलोक में बहुत दुःख उठाना पड़ता है 

ओर उसके सारे शुभ कर्म व्यथ हो जाते हैं। वहाँ अपने निष्काम 
कर्मों के सिवा और किसी से कोई सहायता नहीं मिलती । 
अब, निष्कामता क्या है--इस पर विचार किया जाता हे । 
निष्कामता का अथ तो यह है कि जिस प्रकार यह पुरुष पशुओं 
के सामने निष्कपट भाव से भ जन-साधन करता रहता है उनकी 
ओर इसका कोई ध्यान ही नहीं जाता, उसी प्रकऋर मनुष्यों के प्रति 
भी यह सर्वेथा दम्भशून्य रहे । जबतक इसे पशु और मनुष्य 
दोनों का देखना समान नहीं हो जाता तब तक यह पूरा निष्काम 
नहीं कहा जा सकता । अथवा यदि कोई इसे भजन करता देखे तो 
इसको ऐसा ही मालूम हो जसे कोई भोजन करने या सोने के 
समय इसे देखता हो | अथात्‌ जिस प्रकार अपना भोजन या निद्रा 
दिखाने का यह कोई संकल्प नहीं करता और यदि कोई देख भी 
लेता हे तो उससे इसे कोई प्रसन्‍नता नहीं होती, उसी प्रकार 
भजन में भी यह समान भाव से स्थित रहे | इसी पर महापुरुष 
का कथन हे कि रख्ईंकमात्र दिंखावा भी भगवान से विमुखता ही 
हे, क्योंकि दम्भी परुष तो भगवदूभजन में लोगों को भी सामी 
करना चाहता है। केतल अन्तय।|मी ही जाने--इतने में उसे सनन्‍्तोष 
नहीं होता, इसीसे वह उसे परार्ध।न जीवों को भी दिखाना चाहता 
है। इसीसे दम्भी परुपको महापुरुष ने भगवान्‌ से विमुख कहा है। 

तात्पय यह है कि जब तक लोगों के देखने से इसे प्रसन्नता 
होती हे तब तक यह दम्भ से कभी मुक्त नहीं हो सकता | किन्तु 
यदि भगवान्‌ का उपकार मानकर प्रसन्नता हो तो इसे दम्भ नहीं 
कहते । ऐसा विचार तीन प्रकार से हो सकता है-- 

१. जिसने स्वयं तो अपने भजन को गुप्त रखा था, किन्तु 
भगवान्‌ ने उसका कोई संकल्प न होनेपर भी उसे प्रकट 
कर दिया ओर उसके जो अनेकों अवगण थे उन्हें प्रकट 
नहीं किया | इससे जिज्ञासु समझता हे कि प्रभु मुकपर 

क्र । 


ऐसे क्ृपालु हैं कि मेरे दोषों को तो छिपा लेते हैं और 
तप ० ० करो टी आर 

भलाई को प्रकट कर देते हैं । अतः प्रभु की दया और 

उपकार का विचार करके वह भक्त प्रसन्‍न हाता है । 


, कोई जिज्ञासु समझता दे कि जिन प्रभु ने इस संसार में 


मेरे दाषों का छिपाया हे वे ही करुणा करके उन्हें परलोक 
में भी प्रकट नहीं करेंगे ओर मुझे क्षमा कर देंगे। 


, इसके शुभकर्मो को देखकर यदि दूसरे लोग भी शुभ- 


म्ियाओं में लगे तो उनका यह साभाग्य ही होगा। अत 

इससे प्रसन्‍न हाना भी अच्छा ही हूँ । परन्तु अपने मानक 
लिये हृषित नहीं होना चाहिये। जो पुरुष इसके शुभकर्मां को 
देखकर सातक्त्विक आचारविशेष में लगा है उसकी जिज्ञासा 
ओर श्रद्धा को पहिचानकर ही इसे प्रसन्‍नता हुई है या नहीं 

इसकी परीक्षा इस तरह हो सकती है कि जब वह जिज्ञासु 
किसी अन्य पुरुप की ऊँची स्थिति देखकर उसका सग 
करने लगे ओर उससे उसकी मगवदाज्ञापालन की तत्परता 
ओर भी पुष्ट हो जाय, तो उससे भी इस पुरुष को इतनी 
ही प्रसन्‍नता हो जितनी कि अपने सत्संग में रहते समय 
उसका जिह्ञासा देखकर होती थी । 


( दम्भ के द्वारा शुभकर्मा के निष्फल होने का प्रसंग ) 

दम्भ भजन के आरम्न में भी हो सकता है तथा मध्य ओर 
अन्त में भी । यदि भजन के आरम्भ में ही दम्भ का उद्देश्य रहे 
तब तो उसके द्वात शीघ्र ही वह भजन नष्ट हो जाता है, क्योंकि 
निष्कामता की स्थित्ता ही इस जीव का उद्दश्य हैं और जब 
आरम्भ में ही दम्भ के कारण उच्दश्य अशुद्ध हो जाय तो स्वा- 
भाविक ही निष्कामता नष्ट हो जाती हे । किन्तु यदि भजन के 
आरम्भ में उद्दश्य. शुद्ध हो और भजन करते समय लोगों को 

देखंकर अधिक भजन करने का- ढे|ग करे तब अधिक भजन करने 
का ही फल नष्ट होता है, मूल ही से सारा भजन व्यथ नहीं होता 
क्योंकि आरम्भ में तो उसका उददश्य शुद्ध ही था। ओर यदि 
भजन के नियम को तो निष्काम भाव से ही पूरा करे, किन्तु पीछे 
से कुछ दम्भ का संकल्प फुर आबे ओर इसी से अपने भजन को 
प्रकट कर बेठ तो इससे भजन का फल नष्ट नहीं होता, परन्तु 
दम्भ का सम्बन्ध रहने के कारण कुछ दण्ड का अधिकारी अव- 
श्य होता हे | पर इस बात का निएय करते समय कुछ बुद्धिमानों 
ने ऐसा भी कहा है कि यदि वह पुरुष अपने शुभकर्मो को पूरा 
करके पीछे प्रकट कर दे तो उसे उस कम का कोई फल नहों मिलता। 
जेसे इब्न मसऊद नामक सन्त से किसी ने जब इस प्रकार कहा कि 
में नित्यप्रति इतना पाठ करता हूँ तो उन्होंने कहा, “तुमे; उस पाठ 
का इतना फल नहीं होगा ।”” तथा महायउुरुप से भी जब किसीने कहा 
कि में ब्रती हूँ, तो वे बोले, “तू त्रती भी नहों और अव्नती भी 
नहीं ।” अथांत्‌ ब्रक करके तू भूखा तो रहता है, किन्तु अयने मुह 
से उसे प्रकट करके उसका फल नष्ट कर देता है । यहाँ यद्यपि इच्न 
मसऊद ओर महापुरुष का भी कथन यथाथ हे, परन्तु इसका 
कारण यह है कि उन्हेंने यह समझा था कि ये पाठक ओर ब्रती 
आरम्भ से ही दम्भशून्य नहीं थे, इसी से उनके कर्म को निष्फल 
कहा । वास्तव में तो जिसका भजन आरम्भ से दम्भशून्य होगा 
आर पीछे से ही उसमें अकस्मात्‌ दम्भ का समावेश होगा उसका 
सच कुछ किया कराया व्यर्थ होना कठिन ही है | किन्तु यदि भजन 
के बीच में दम्भ का संकल्प इतना बढ़ जाय कि वह भजन के 
उद्देश्य को ही दबा दे तब तो सारा ही भजन व्यथ हो जायगा। 
हाँ, जिसका उद्देश्य तो निष्काम हो, केवल लोगों को देखकर कुछ 
प्रसन्‍नता फुर आवे, तो उसका भजन निष्फल नहीं हो समता, 
केवल उस दम्भ के कारण कुछ पाप का भागी होगा । 

( दम्भ को दूर करने का उपाय ) 

यह दम्भरूपी रोग अत्यन्त प्रबल है। अतः इसकी निवृत्ति 
का उपाय अवश्य करना चाहिये | किन्तु अत्यन्त भैये ओर ५रु- 
षाथ के बिना इसका उपाय हो नहीं सकता, क्योंकि थह दम्भ का 
स्वभाव मन की वृत्तियों में एकदम घुला-मिला हुआ है। मनुष्य 
वाल्यावस्था से ही सबको ऐसी प्रवत्ति देवता है कि वे संसार में 
अपने को भला दिखाना चादते हैँ तथा जीवों के सारे व्यापार इसी 
उद्देश्य से होते हैं ।इसलिये दाल्यावस्था में ही इसका यह स्व- 
भाव बड़मूल हो- जाता हे और फिर धीरे-धीरे ऐसा बढ़ जाता 
है कि वह इस रोग की बुराई का भी नहीं जान सकता | फिर तो 
वह इस स्वभाव के नशे में अचेत-प्ता हो जाता हे। इर्स।लिये इस 
दम्भरूपी रोग की निवत्ति कठिन बतलायी गयी है। साथ ही, 
ऐसा भी कोई विरला ही थीर होता है जो इस रोग से मुक्त हा। 
इसलिये सभी को इसका उपाय करना चाहिये । 

इसकी निवृत्ति का उपाय दो प्रकार से होता है। उनमें एक 
प्रकार तो ऐसा हे जो दम्भ को मूत से ही नट कर डालता है। 
यह उपाय समझ ओर द चरण दान ही की सहायता से निष्पन्न 
होता हे । समझ के द्वारा साथक को दम्भ के विध्नों की पहिचान 
करनी चाहिये | साथ ही यह भा ध्यान रखना चाहिये कि में इस 
समय भले ही दम्भ करके प्रसन्‍न हो लू, किन्तु परलोक में इसके 
लिये मुझे ऐसी ताड़ना मिलेगी कि में सहन नहीं कर सकूँगा । 
जो पुरुष इस बात को निश्चित रूप से पहिचान लेता है उसके 
लिये दम्म को त्यागना सुगम हो जाता है । जैते किसी मनुष्य 
को यदि यह पता लग जावे कि इस मधु में विष मिला हुआ है 
तो फिर, भले ही उसे उसके आस्तरादन की अत्यन्त ठृष्णा हो 
तथापि वह सुगमता से ही उसे त्याग देता है, इसी प्रकार जिसे 
परलोक का भय प्रबल होगा वह दम्भ को अजद्जीकार नहीं 

कर सकेगा । 

इसके सिवा, दम्भ में यद्यपि सभी के धन ओर मान ही प्रयो 
जन रहते हैं, तथापि इसकी वासना के तीन मूल हैं 

(१) दम्भ के द्वारा जगत्‌ से अपनी प्रशंसा चाहना । 

(२) निन्‍्द्रा के भय से दम्भ करना । 

(३) लोगों से पूजा कराने की आशा रखना । 

शत: जिज्ञासु को चाहिये कि पहले अपने चित्त से प्रशंसा की 
वासना को दूर करे और ऐसा समभे कि यदि में भजन में दम्भ 
करू गा तो परलोक में निश्चय ही मेरा अपमान होगा, ओर मुझ 
से ऐसा कहा जायगा कि अरे दम्भी ! कपटी ! महापापी ' तूने 
भगवद्भजन को जगतु्‌ में प्रशंसा सुनने के लिये बेच दिया ! तू 
ऐसा निलेज्ज है कि ऐसा करने में तु लज्जा नहीं आयी । 
धिक्कार है तुके, जिसने संसार को प्रसन्‍न किया ओर भगवान 
की अप्रसन्‍नता का कोई भय नहीं किया ! संसार की निकटता तो 
स्वीकार की तथा भगवान से दूर पड़ जाने का भय नहीं किया ! 
इससे जान पड़ता हे कि तूने जगत्‌ से मान पाना भगवान्‌ से मान 
पाने की अपेक्षा भो श्रेष्ठ समझा हे। तथा प्रभु के कोप को तुच्छ 
सममभकर जगत की स्तुति को स्वीकार किया है । अतः तेरे समान 
निलज्ज ओर कोइ नहीं है। इस प्रकार जब बुद्धिमान्‌ पुरुष इस 
अपमान का विचार करता है तो अच्छी तरह जान जाता हे कि 

लोकिऋ प्रशंसा परलोके में सेरे किसी काम नहीं आयेगी 
क्योंकि भगवान्‌ का भजन सम्पूर्ण भलाइयों का बीज होनेपर भी 
दम्भ के कारण पापों का बीज हो जाता है । 

इसके सिवा उसे यह भी समभना चाहिये कि यदि में दम्भ- 
हीन रहूँगा तो मुझे सन्‍तों का सहवास प्राप्त होगा, दम्भ से तो 
निश्चय मनमुखों का ही संग मिलेगा। और जिस जगत्‌ की 
प्रसन्‍नता के लिये में दम्भ करता हूँ वास्तव में वह संरूर की. 

प्रसन्‍नता भो तो मुझे कभी प्राप्त नढीं होती, क्योंकि यहाँ यदि एक 
की प्रसन्‍नता होती दे तो दूसरा अप्रसनन्‍्न ही रहता है। इसी तरह 
जब एक व्यक्ति प्रशंसा करता है तो दूसरा निन्‍्दा करने लगता है। 
ओर यदि सब लोग भी स्तुति करने लगें तो भी इसका प्रारब्ध, 
आयु ओर लोक-परलोक की भलाई तो उनमें से किसी के भी हाथ 
में नहीं हे । अतः ऐसे पराधीन जीवों की प्रसन्नता के लिये अपने 
को विक्षेप में डालना बड़ी भारी मूखंता और दुःखों का ही कारण 
है। अतः इस पुरुप को बार-बार इसो प्रकार विचार करना 
चाहिये । इससे इसके हृदय से प्रशंसा सुनने की वासना का मूलो- 
ज्छेद हो जायगा | 

तथा जगत्‌ की आशा को निवृत्त करने के लिये इस बात को 
ध्यान में रखे कि प्रथम तो जगत्‌ की आशा रखने से कोई फल 
प्राप्त ही नहीं होता ओर यदि ग्राप्त भी होता है तो संसारी लोग 
इसके ऊपर बड़ा आभार रख देते हैं ओर इससे जीव भगवान्‌ की 
प्रसन्‍नता भी खो बेठता है। इसके सिवा भगवान्‌ की प्रेरणा के 
बिना लोगों के हृदय कोमल ओर अपने अधीन भी नहीं हो सकते। 
अतः जिन्हंनि भगवान्‌ को प्रसन्‍न कर लिया है स्वभाव से उन्हीं के 
अधीन जीवों के चित्त भी हो सकते हैं। इसके विपरीत जिसने 
भगवान्‌ को प्रसन्‍न नहीं किया उसके तो अवगुण ही संसार में 
प्रसिद्ध होते हैं । इसलिये सभी लोग उसे त्याग देते हैं। 

अब जगत की निन्‍्दा के भय को दू( करने के विषय में 
विचार किया जाता है। उसका उपाय यह है कि अपने को इस 
प्रकार समझकावे कि यदि भायान्‌ ने मुझे स्वीकार कर लिया है तब 
तो लोगो के निन्‍्दा करने से भी मरी क्या हानि हो सकती हे ओर 
यदि प्रभु की दृष्टि में मेरा निरादर हे तो इन लोगों की स्तुति 
से भी मेरा क्‍या लाभ होगा। जो पुरुष निष्काम होकर संसार 
की ओर चित्त नहीं लगाता उसके प्रति प्रभु ही सब लोगों के 


डप्पर ] & पारसमणि & किरण ८ 


चित्तोंमें प्रीति और प्रतीति दृद कर देते हैँ। यदि वह ऐसा नहीं करता 
तो लोग बहुत जढ॒द उसके छल को पहिचान लेते हैं और जिस 
निन्‍्दा का उसे भय रहता है.वही उसके सिर पड़ती है तथा वह 
भगवान्‌ की प्रसन्‍नता से भी वज्य्चित रह जाता है । इसके विपरीत 
यदि चह भली प्रकार विचार करे ओर पुरुषाथ करके निष्कामता 
में दृढ़ रहे तो जगत्‌ के मोह से मुक्त रहेगा ओर उसका चित्त 
प्रकाशपूर्ण हो जायगा तथा भगवान्‌ की सहायता से उसे निष्का- 
मता का अलोकिक्र आनन्द प्राप्त होगा। किन्तु इसका उपाय 
आचरण के द्वारा ही हो सऊता और वह तभी होना सम्भव है 
जब अपने शुभ कर्मों को इस प्रकार छिपा कर रक्खे जेसे अपने 
दुष्कर्मो को छिपाया जाता है। बस, इतने ही में सन्तुष्ट रहे कि 
सवन्तयांमी प्रभु तो सब कुछ जानते ही हैँ । ऐसा आचरण यद्यपि 
आरस्म में दुष्कर हे तथापि पुरुषाथ करनेपर शीघ्र ही सुकर 
हो जाता है। तब तो यह निष्कामता ओर भजन के रहस्य का 
खनुभव कर परमानन्द प्राप्त कर लेता हे। इसे ऐसी अवस्था 
प्राप्त हो जातो है कि भले ही लोगों के समूह इसे देखा करें तथापि 
इसकी मनोवबृत्ति एक क्षण के लिये भी उनकी ओर नहीं जा 
सकती । यह ऐसा उपाय है कि जिससे दम्भ का मूलोच्छेद हो 
जाता हे । 

दूसरा उपाय ऐसा है कि उसले केवल दम्भ का बल ही 
क्षीण होता है, उसका मूलोच्छेद नहीं हाता | बात यह हे कि जब 
यह मनुष्य भजन में स्थित होता है तब इसके चित्त में यह संकल्प 
स्फुरित हो जाता है कि लोगों ने मेरे भजन को जान लिया दे 
अथवा नहीं जाना तो अब जान लेंगे | यही संकल्प जब बढ़ 
जाता है तो इसे ऐसी अभिलाषा दृढ़ ही जाती हे कि यदि लोग 
मुझे भजनानन्दी जानेंगे तो मुझ में अधिक श्रद्धा करेंगे। इस 
प्रकार इस दम्भ के संकल्प ओर . अभिलापा को सामने रखकर 

यह ऐसा चाहने लगता हे. कि लोग मेरे भजन को जानें तो अच्छा 
हो | किन्तु जिज्ञासु को तो आरम्भ में ही प्रयत्नपृवंक इस संकल्प 
को दूर कर देना चाहिये | उसे अपने को इस प्रकार सममाना 
चाहिये शोर ऐसा विचार करना चाहिये कि जगत्‌ का जानना मेरे 
किस कास आयेगा और लोग के जानने से मेरा कौन काय सिद्ध 
होगा, क्योंकि संसार को उत्पन्न करनेवाले श्री भगवान्‌ तो सवो- 
न्तयांमी हैं। अतः: मेरे लिये तो उनका जानना ही महत्त्वपूर: 
ओर उपयागी है, क्‍योंकि लोगों के हाथ में तो मेरा कोई भी 
काय है नहीं । ओर यदि लोगों ने मु विशेष पुरुप भी सममा 
तो भी प्रभ्मु के समीप मुझे ताड़ना मिलनेपर इनकी जानकारी 
मेरी केसे रक्षा कर सकेगी | 

इस प्रकार जब यह विचार जिज्ञासु के चित्त में जम जाता 
हे तब तत्काल ही दम्भ के प्रति उसकी दोषदृष्टि हो जाती हे। 
अथात्‌ वह दम्भ को निश्चयपूव क बुरा मानने लगता हे ओर 
यह दोपरृष्टि ही दम्भ की आसक्ति के माग में अड़चन डालने 
लगती है । फिर तो जेसे दम्भ को आसक्ति इप्त लोगं। की ओर 
खींचती है वेसे ही दोपदष्टि वहाँ से हटाना चाहती है । उस 
समय जिस संकल्प का बल अधिक होता ६ “वही इसके मन को 
अधीन कर लेता है | इस प्रकार ऊपर जिनका वणुन किया गया 
है उन (१) दम्भ के संकल्प, (२) दम्भ की अभिलाषा ओर 
( ३ )लोगों से मान पाने का संकल्प -इन तीनों दोषों का सामना 
ये तीन गुण करते हैं--(१) वह समझ जिसके द्वारा यह दम्भ 
की बुराई को पहिचानता है, (२) इस समझ से उत्पन्न होनेवाली 
दोपटथ्टि, जिसस कि जीव को दम्भ में ग्लानि द्ोती है तथा 
(३) अपने को दम्भ के उद्देश्य ओर संकल्पों से रोकना | किन्तु 
यदि यह दम्भरूपी रोग इतना बढ़ गया हो कि उसका आवेश 
होने के समय समम काम ही न करे ओर उसमें ग्लानि भी न. 

हो (तात्पये यह है कि पहले चाहे इसने सब बात समझ ली हो 
ओर अपने को दम्भ से रोकने का निश्चय भी किया हो, तथापि 
उस अवसर पर इसकी वह सममक स्थिर न रहे ) तब स्वाभाविक 
ही यह अपने मन की वासना के अधीन हो जाता है। लैसे कोई 
व्यक्ति पहले तो अपने को क्रोध सहन करने के विचार में स्थित 
करे ओर कोध के दुष्परिणामों का भी विचार करे, किन्तु जब 
क्रोध का अवसर आवबे तब तमोगुण बढ़ जाने के कारण उसका 

आारा विचार विस्मृत हो जाय, इसी प्रकार विचारद्वारा दम्भ 

को बुराई को समझ लेनेपर भी वासना की प्रवलता होनेपर दोष- 

दृष्टि उत्पन्न नहीं होती। ओर यदि दोष दृष्टि हो भो तो भो पुरुता्थ - 
की कमी के कारण अपने स्वभावको निवृत्त करने में यह सफल 

नहीं हाता तथा दम्म की प्रीतिमं आसक्त हो जाता है| किर तो 

यह जगत की प्रशंसा को प्रसन्‍नतापूर्वेक सुना चाहता है। इसी- 

से कितने ही विद्वान यह जानते भी हैं कि अमुक बात हम 

इम्म के लिये कह रहे हैं, तो भी वेसा कहनेसे वे अपने को रोक 

नहीं सकते ओर दम्भ के चंगुल में ही बँध जाते हैं। तात्पये यह है 
जितनी इस पुरुप दोषहृष्टि उत्पन्न होती हे उतना ही यह दम्भ का 
स्याग करनेंमें समथ होता है । ओर दोषदरष्टि इसे अपनी समझ की 
मयंदा के अनुसार उत्पन्न होती हैे। तथा समझ का बल इसे 
उतना ही प्राप्त होता है जितनी श्रीभमगवान्‌ में इसकी आस्था होती 
है। इस प्रकार ये गुण इसे भगवान्‌ की सहायता पाकर ही प्राप्त होते 

हैं।इस के विपरीत दम्भ- की अधिकता मायिक भोगों की आसक्ति 
के कारण होती है ओर भोग की आसक्ति का प्रेरक मन एवं 

चोसनाएँ हैं । 


इस प्रकार इस मनुष्य का मन सव्वेदा इन दोनों विरोधी सेनाओं 
की ररसाकशी के बीच में पड़ा हुआ हे । अतः इसकी जसी बृत्ति 
आर जैसा स्वभाव प्रबल होता है तथा जैसे पदार्थ में इसकी 

विशेष प्रीति होती है, उसी स्वभाव और उसी बृति को यह स्वीकार 
कर लेता है। अथत्‌ जिस मनुष्य की वृत्ति पहले ही से निर्मल 
रहती है वृह्‌ तो भजन के समय भी दग्भगून्‍्य रह सकता है, 
किन्तु जिस पर पहले से रजोगुण-तमोगुण का प्रभाव रहता है 
वह भजन के समय दम्भ ओर मान की ओर जाता है। यह 
सामान्य नियम हे। परन्तु भगवान्‌ की प्रेरणा और आज्ञा इन 
सब नियमें; से परे द्वे। उसका रहस्य अपनी बुद्धि के द्वारा कोई 
नहीं जान सकता | अतः उनकी जेसी प्रेरणा होती है उसी ओर 
वह जीव को खींच ले जाती है। किसीं को वह दिव्य स्वभार्षों 
में स्थित कर देती है और किसी को मलिन स्वभावों में डाल देती 
है । एक बात तुम ध्यान में रखो, यदि तुम दम्भ के आकर्षण 
से संघव करते हो और दोषदृष्टि के द्वारा उसे अपने हृदय में 
बुरा भी समभते हो, किन्तु बीच में तुम्दारे चित्त में कोई दम्भ 
का संकल्प भी फुर आता है , तो इससे तुम्हें पाप नहीं होगा, 
क्यों कि अकस्मात्‌ कोई सद्दोष संकल्प फुर आना तो जीवका 
स्वभाव ही है और यह मनुष्य अपने स्व्रभाव से सबंथा मुक्त नहीं 
हो सकता ! इसीक्रे संतजनें ने भी कहा हे कि मलिन स्वभाव 
को पहले तो मजिन सममना चाहिये और फिए यथाशक्ति उसके 
विपरीत आचरण करना चाहिये। ऐसा करनेपर ही जीव की 
नए्कों से रक्षा हो सकती है। उन्होंने ऐसा नहीं कहा कि अपने 
सामथ्य से सदाके लिये अपने स्त्रभावों से मुक्तहो जाओ, क्योंकि 
ऐसा तो होना ही कठिन है। अतः जब्च तुम संतजनों की आज्ञा 
मानऋर यथाशक्ति पुरुताथे करोगे तो निःसन्देह शने: शने: अपने 
उस स्वभाव को अधीन कर लोगे। बस, तुम्हें इतना दी प्रयत्न 
करना है कि जेसे तुम्हें दम्भादि दोषों में प्रीति है और उनके 
लिये उद्यम भी करते रहते हो, वेसे दी उन्हें मलिन समककर 
यथाशक्ति उन्हें त्यागने का प्रयत्न करो | ऐसा करने में ही तुम्दारी 


४८६ ] - & पारसमणि ९ ' [ किरण ८ 


भलाई है। एक बार महापुरुष के प्रेमियों ने उनसे प्राथना 
की थी कि जब हमारे चित्त में कोई मलिन संकल्प फुरता है 
तो हमें ऐसा दुःख होता है कि यदि हमें कोई पाताल में पटक दे 
तो उसका दुःख भी हमें उसके सामने तुच्छ जान पड़ेगा । इस 

पर महापुरुष ने कहा कि यदि तुम्हें ऐसी दोषदष्टि प्राप्त हुई है 

तो निश्चय जानो कि धम ओर श्रद्धा का उत्तम लक्षण यही है। 

संकल्पों की निवृत्ति करनेवाले तो भगवान्‌ हैँ, अतः उनसे 

छुटकारा पाने के लिये तुम प्रभु की शरण लो। इससे निश्चय 

होता है कि धर्म का चिह्न तो दोपदष्टि ही है। जिस दोपरृष्टि 

प्राप्त हुई है उसके मलिन संकल्प स्वभाव से ही नष्ट हो जाते हैं, 

क्योंकि संकल्प की प्रबलता तो रुचि ओर प्रीति होनेपर ही होती 

है, दोषदृष्टि से तो संकल्प क्षीण हो जाता हे । 

: परन्तु इसमें भी एक रहस्य है । वह यह कि जिसे मन के 
स्वभावों से विरुद्र आचरण करने का बल प्राप्त हुआ है उसे भी 
माया आकर छल लेती है। उस छलका स्वरूप यह हे कि वह 
पुरुष फिर मलिन संकल्पों से संघर्ष करने में ही उल्का रहता हे, 
उसे भजन की एक्राप्मता प्राप्त होनी कठिन हो जाती है। माया 
उसे संकल्पों के विरोध में ही बाँधे रखती हे। किन्तु ऐसा होना 
भी ठीक नहीं | यह अवस्था चार प्रकार की होती है - 

१, अपना सारा समय संकप््पां के विरोध में ही खोना और 
भजन से विमुख रहना | क्‍ 

२. पहले कुछ समय मलिन संकल्प! के विशेध में लगाना और 
फिर उसे भी मिथ्या सममककर भजन में स्थित होना । 

३. मिथ्या संकल्प की ओर चित्त ही न देना ओर न उसके 
निषेध में अपनी आयु को व्यथे गँवाना । बस, भजनानन्द 

.. में ही स्थित रहना । क्‍ 

७. मिथ्या संकल्प के आते ही उसे तीत्र वैराग्य से निराश 

कर देना तथा भजन की एकाग्रता में चित्त की वृत्ति को 
लीन कर देना । यह अवस्था बहुत उत्तम है, क्योंकि यह 
छल को भो छल लेनेवाली हे । ऐसा पुरुप स्वयं ही छल 
से मुक्त रहता है। वंह जब छलज्ञ को देखता हे तो तुरन्त 
ही बड़ी तेजी से बढ़कर अपने लक्ष्य में स्थित हो जाता 
है। उसकी ऐसी सावधानी देखकर बेचारा छुल लज्जित 

हो जाता हे । 
इन अवस्थाओं को दहृष्टान्तद्वारा इस प्रकार समम्ाया जाता 
हूं कि जते चार पुरुष विद्याध्ययन के लिये जा रहे हो । उसी मारे 
में कोइ पुरुष आकर इंष्यांवश उन्हें रोकना चाहे, तब उनमें से 
एक विद्यार्थी तो ऐसा हो जो सारा समय उससे विरोध करने में 
ही बिता दे, तो वह विद्याध्ययन से वज्:चित ही रह जायगा। दूसरा 
विद्यार्थी उसे भकूठा करने के लिये कुछ समय तो लगाचे, किन्तु 
बहीं अटका न रहे, उसे दबाकर वह चला जाय ओर विद्याध्ययन 
भी कर ले। तीसरा विद्यार्थी ऐसा हो कि जब उसे वह पुरुष 
रोकना चाहे तब वह उसकी ओर ध्यान न दे, आ।र उसे दुःखदायक 
सममभकर अपने माग पर बढ़ा चला जाय | तथा चोथा विद्यार्थी 
ऐसा हो कि वह उस विरोधी को देखते ही बड़ी तेजी से भागकर 
विद्याध्ययन में तत्पर हो जाय | इन चारों पुरुषों की अवस्थाओं 
का विचार करें तो मालूम होगा कि इनमें से पहले दो पुरुषों से 
तो उस विरोधी का उद्द श्य पूरा हुआ, तीसरे से उसे कुछ भी प्राप्त 
नहीं हुआ तथा चोथे से प्राप्त मी वुछ नहीं हुआ, प्रत्युत स्वयं 
लज्जित होकर पश्चात्ताप करना पड़ा कि यदि में इसके माग में न 
आता तो यह इतनी तेजी से दोड़कर तो विद्याध्ययन में न लगता। 
अतः: वास्तव में बलंवान पुरुष तो यही है | इसी प्रकार दृढ़ पुरुषार्थ 
उसी जिज्ञासु का माना जाता है जोहसंकल्पों के विरोध में भी 
आसक्त नहीं होता, अपितु जल्दी से जल्दी भजनानन्द में निमग्न 

दो जाता है। 
( भजन ग्रदशित करने की स्थिति ) 

एक बात ध्यान देनेयोग्य. है कि जिस प्रकार भजन को गुप्त 
रखने में यह लाभ है कि मनुष्य दम्भ से मुक्त रहता दे वेसे ही 
भजन प्रकट करने में भी एक बहुत बड़ा लाभ यह दे कि भजना- 
ननन्‍्दी पुरुष को देखकर दूसरे लोग भी भजन में प्रवृत्त होते हैं 
' तथा सात्त्विक कर्मों में उनकी श्रद्धा बढ़ती हे। इसी से प्रभु ने 
भी कहा है कि यदि शुद्ध उद्देश्य से सब लोगों के देखते हुए भी 
दान दे तो अच्छा ही है। ओर जो गुप्तरूप से दान देता है वह 
तो उत्तम हे ही । इस विपय में महापुरुष का भी कथन है कि 
जब यह पुरुष सात्विकी कर्मों की नींव शृढ़ कर लेता है ओर 
इसके उन कर्मा को देखकर दूसरे लोग भी शुभ कर्मों में प्रबृत्त 
होते हैं, तब उसे अपने शुभकर्मों का फल तो मिलता ही है, वह 
दूसरे लोगों को प्राप्त होनेवाले पुण्य फल में भी अपना भाग प्राप्त 
करता हे। जिस प्रकार एक तीथंयात्री को देखकर दूसरे लोग 
भी तीर्थयात्रा का संकल्प करते हैं तथा जो परुष रात्रि में जोर- 
जोर से भगवन्नामकीतन करता है उसको ध्वनि सुनकर दूसरे 
लोगों की भी निद्रा द्ृट जाती है और वे भी भजन में प्रवृत्त होने 
लगते हैं इसी प्रकार अन्यान्य शुभ कर्मों को देखकर भी दूसरे 
लोगों की सदाचार में प्रवृत्ति होने लगती है। तब इसे अपने शुभ 
कर्मा के फल के साथ दूसरे लोगों के सत्कर्मा के फल का भी अंश 
प्राप्त होता है। ओर ऐसे शुभकर्मां का अनुष्ठान करने की तो 
भगवान्‌ की विशेष रूप से आज्ञा दे । तात्पयय यह है कि जिसका 
उद्देश्य दम्भरहित हो वह यदि अन्य जीवों के कल्याण के लिये 
अपने भजन ओर शुभकर्मों को प्रकट भी करदे तो यह उत्तम 
अवस्था ही है। किन्तु ऐसा करते हुए जिसके चित्त में दम्भ की 
वासना फुरे उसका भजन तो व्यथ दी होता है । जो पुरुष शुद्ध 

धासना' से भजन करता है उसी को सफलता प्राप्त होती है। महा- 
पुरुष ने भी कहा है कि भजन करो किन्तु हृदय में दम्भ की 
वासना मत आने दो, सवदा शुद्ध उद्दश्य रखकर ही भजन में 
प्रवृत्त होओ । 
इसके सिया ऐसा भी कहा है कि दम्भ का संकल्प करना तो 
रॉ का काम है | जो लोग पर्दे के साथ गुप्त रूप से भजन करते 
हैं उन्हींकी उसका फल प्राप्त होता है। जिस प्रकार बीज बाते हैं 
तो जो बीज धरती में दबा होता है वही उगता है, जो बाहर रह 
जाता है वह नहीं उगता । जिसके चित्त में धन आदि की खोटी 
वासना रहती है वह यदि अन्य जीवों के कल्याण के लिये अपने 
भजन को प्रकट करे तो उससे कोई लाभ नहीं होता; क्योंकि 
दम्भ के कारण उसका उद्दश्य मलिन हो जाता है, इसी से अन्य 
जीवों पर उसके भजन या उपदेश का कोइ प्रभाव नहीं पड़ता । 
अतः ऐसे पुरुष का तो गुप्तरूप से ही भजन करना अच्छा है । 
प्रकट भजन करनेवाले को तो अच्छी तरह देखते रहना चाहिये 
कि उसके हृदय में दम्म की वासना का प्रवेश तो नहीं हुआ 
क्योंकि कितने ही पुरुषों के हृदय में दम्भ की प्रीति गुप्तरूप से 
रहती है। वे अपने चित्त में अनुमान तो यह कर लेते हैं कि हम 
जगत्‌ के कल्याण के लिये ही अपने भजन को प्रकट करते हैं 
परन्तु पीछे दे दम्भ को प्रीति के कारण अपने धम से भ्रष्ट हो 
जाते हूँ। ऐस पुरुषाथद्वीन पुरुषों के लिये यह दृष्ठान्त दिया जा 
सकता हैँ कि जसे कोई पुरुष तेरना तो जानता न हो, किन्तु दूसरों 
की देखा-देखी तरने के लिये नदी में कूद पड़े, तो वह स्वयं तो 
डूबता ही है, उसे जो निकालने का प्रयत्न करता है उसे भी ले 
डूबता है। किन्तु जो महापरुप समर्थ हैँ वे तो डस कुशल तैराक 
के समान हैं जो स्वयं भी नदी पार कर लेते हैं और अपने साथ 
दूसरे मनुष्यों को भी तेराकर पार ले जाते हैं। वास्तव में यह तो 

सन्तजनों की श्रवस्था है, हर किसी को ऐसा नहीं करना चाहिये । 
से प्रह्मएरुषों की स्थिति देखकर ये भी वैसा ही करने का दुःसा- 
हस करेंगे और दम्भशून्य होकर अपने भजन को गुप्र नहीं रखेंगे 
तो निःसन्देह इनका अकल्याण होगा | जो पुरुष जगत्‌ के कल्याण 
के लिये भजन करने का दम भरते हैं उनकी परीक्षा इस प्रकार की 
जा सकती हैँ कि जब कोई उनसे ऐसा कहे कि तुम अपने भजन 
को प्रकट मत करो, क्‍यांक्रि लोगों के कल्याणमागे का उपदेश 
करनेवाले तो अमुक विरक्त महात्मा प्रसिद्ध हैं ओर उनके ही संग 
से इन्हें लाभ भी अधिक हो सकता है तथा तुम्हें भजन को गुप्त 
रखने से विशेष लाभ होगा--किन्तु इसपर भी वे अपने भजन 
को प्रकट करने का ही आग्रह करें तब सम्रकना चाहिये कि उन्हें 
मान और ऐश्वयं की वासना है तथा वे परमाथग्राप्ति के उद्देश्य 
से रहित हैं। 
कोई ऐसे भो लोग होते हैं जो अपने भजन का नियम पूरा 
करके फिर लोगों से कहते रहते हैं कि हमने क्या-क्या किया है । 
उन्हें ऐसा करने से ही प्रसन्‍नता होती ह। किन्तु उचित तो यह 
है कि आत्मश्लाघा से अपनी जिह्ना को संकोच में रक्खे | तात्पय 
यह है कि जबतक मान-अपसमान और निन्‍्दा-स्तुति में इसकी 
समहणश्टि न हो तबतक किसी प्रकार अयनी विशेषता को प्रकट न 
करे | हाँ, जब मन से मान की अभिलापा का मूलोच्छेद हो जाय 
तब अपनी स्तुति के द्वारा भी इसे कोई दोष नहीं लगता। तब तो 
इसकी बात को सुनकर ओर भी कितने ही जीवों का शुभकम के 
लिये संकल्प हो जाता है। इसी से कितने ही समथ पुरुषों ने 
अपनी विशेषता का भी वर्णन किया है। जेसे एक सन्‍त ने कहा 
है कि मेंने भगवान्‌ का भजन कभी सकाम भाष से नहीं किया, 
मैंने तो महापुरुष के मुख से जो वचन सुना उसको यथार्थ 
सममकर वैसा ही निश्चय रखा है । उमर नामक संत ने कहा है 

कि जब में प्रात:काल उठता हूँ तो मुके किसी भी सुमम या अगम 
काय में किसी प्रकार का भय नहीं होता | में यह जानना चाहता 
हूँ कि देखें मेरा कल्याण किस काय से होगा । इसी प्रकार सन्त 
इब्न मसकद ने भी कहा है कि मरे सामने जब जेसा अवसर 
उपस्थित होता हे तब में अपनी वासना के अनुसार उसे कभी 
बदलना नहीं चाहता । सन्‍त स॒ुम्ययान सौरी का जब अन्तकाल 
उपस्थित हुआ तब उनके सम्बन्धी रोने लेंगे। उस समय उन्होंने 
कहा कि मेरी मृत्यु पर रूून मत करो, क्योंकि जिस दिन से मेंने 
प्रभु के पथ पर पर रखा है उस दिन से कोई पाप नहीं किया । 
एक ओर सन्‍त का भी ऐसा ही कथन है कि जिस प्रकार भगवान्‌ 
की आज्ञा हुई हैं उससे विपरीत मेने कोड वासना नहीं की । 

किन्तु जो सामथ्येहीन दुबल जीव हैँ. डनके लिये यह उचित 
नहीं हे कि उन महापुरुषों को देखकर स्वयं भी अभिमान करने 
लगें । महापुरुषों की लीलाओं में ऐसे गुप्त रहस्य भी रहते हैं कि 
जिन्हें हम अपनी बुद्धि से पहिचान नहीं सकते | कर्भ/-कभी तो 
विध्नों में भी ऐसी भलाई छिपी रहती है कि हमें उसका पता नहीं 
होता । जेसे दम्भ करने से यद्यपि दम्भी पुरुत का तो अकल्याण 
ही होता हे, तथापि उसे देखकर कितने ही जीवों की वृत्ति साक्त्विक 
आचरण में स्थिर हो जाती है। अपने शुद्ध संकल्प के कारण वे 
उस दम्भी को भी निष्काम ही समभते हैं, अतः वे स्वयं तो 
निष्कामता में ही रढ़ता प्राप्त करते है । 

( अपने पाप को छिपाने की आज्ञा ) 

द रखों, भजन को प्रक्रट करने में तो निःसन्देह दम्भ होता 
है, किन्तु सन्‍तजनों ने तो अपने अवशुणों को छिपाने की भी 
अनुमति दी हे और वे इसे दम्म भी नहीं बताते। क्योंकि अपने 
. पाप को छिपाने में निम्नलिखित पाँच विशेषताएँ हैं--- 

१, पाप कर्म को देखकर लोग निन्‍्दा करते हैं, और जब इस 

पुरुष की बृत्ति निन्दा-स्तुति की ओर लग जाती है तो 
इससे भजन छूट जाता है । 

२. निनन्‍्दा सुनकर इस मनुष्य का हृदय अगप्रसन्‍्न होता हे, 
क्योंकि निन्दा-स्तुति को समान समभमना तो अत्यन्त 
कठिन है। इसके सिवा निन्दा के भय से यद्यपि निष्काम 
भजन करना ही श्रेष्ठ होता है, तथापि इसी निमित्त से 
निन्‍्य कर्मों को छिपाना भी बुरा नहीं है, क्योंकि यद्यपि 
यह पुरुष लोगों से स्तुति सुनने की ओर से तो उपराम 
हो सकता है तथापि निन्‍दा सुननेपर निथिकार रहना 
अत्यन्त कठिन है । 

३. जब किसी का कोई तिन्द्य कम प्रकट हो जाता है तो उसे 
उदाहरण बनाकर लम्पट मनुष्य और भी ढीठ हो जाते 
हैं ओर नि:ःशंक होकर निन्‍न्दनीय आचरण करने लगते 
हैं। अतः इस बात को सामने रखकर अपनी बुराई को 
छिपा लेना भी अच्छा हे। किन्तु जब इस उद्देश्य से 
अपने पाप को छिपावे कि लोग मुझे विरक्त ओर भजन- 
निष्ठ समझें तो ऐसा करना अनुचित हे । 

9. यदि लब्जात्रश अपने ठोषों को छिपाले तो भी अच्छा 
ही है, क्थ्रोंकि सब मनुष्यों से लज्जा करनी जीव के लिये 
डचित ही है। किन्तु यदि कोई ऐसा कह्टे कि लग्जा ओर 
दम्भ तो एक ही है, तो यह बात ठीक नहीं, क्योंकि इन 
दोनों में बड़ा अन्तर हैे। पर यदि कोई ऐसा पुरुष हो 
जो बाहर-भीतर से एक समान हो, तो यह बहुत उत्तम 
अवस्था है। ओर ऐसी स्थिति उसी की हो सकती दे 
जिसके हृदय में भी पाप का संकल्प न फुरे | यदि कोई 
पुरुष पाप करके कहे कि मेरे पाप को भगवान्‌ तो जानते. 
ही हैं, फिर मैं इसे लोगों से क्‍यों छिंपाऊँ तो यह बहुत 

बड़ी मूखंता है, क्योंकि भगवान्‌ ने भी गुद्य विषय को 
छिपाना ही अच्छा बताया हे । 

४. यदि इस पुरुष का काई अवगुण संसार में प्रसिद्ध न हो 
ता इसे भगवान की दया समझकर ऐसा माने कि उनकी 
कृपा से परलोक में भी मेरा यह अवगुण प्रकट नहीं 
होगा । अत: अपने पाप को छिपाकर यदि प्रभु की 
दया के प्रति विशुद्ध आरा रखे ता यह भी बहुत बड़ी 
विशेषता है । 

( दम्म का भय ओर शुभ कमे ) 

याद रखो, शुभ कर्म तीन प्रकार के कहे गये हैं। उनका 

विवरण इस प्रकार है-- 

१, जिन कर्मा का सम्बन्ध केवल श्रीभमगवान्‌ से होता है; 
जेसे--भ जन, त्रत ओर साधन इत्यादि, जिन्हें जिज्ञासु- 
जन करते हैं.। 

२. वे कम जिनका सम्बन्ध निश्चित रूप से मनुष्या के ही 
साथ होता है; जसें---राजनीति की मयांदा का पालन 
देशां का पालन ओर रक्षा आदि । 

३, वे कम जिनका सम्बन्ध लोगा के साथ भी हो तथा 
जिनका शुभ प्रभाव अपने पर भी पड़े और उस कम से 
सम्बन्धित अन्य लोगां पर भी; जैसे--कथा, कीतंन 
आदि शुभकर् तथा भजन एवं सत्संग आदि । 

इन शुभकर्मो का दम्भ के भय से त्याग करना उचित नहीं । 

किन्तु इन्हें करते हुए यदि किसी को अकस्मात्‌ दम्भ का संकल्प 
फर आवबे तो उस मलिन संकल्प का ही विचारद्वारा निवृत्त करने 
का प्रयत्न करना चाहिये तथा भजन के शुद्ध संकल्प को चित्त में 
स्थिर करे । इसके सिंवा लोग के देखने के निमित्त से भी भजन 
को बढ़ाना ही चाहिये, घटाना :ठं,क नहीं। पहले से जिस प्रकार 
भजन करता रहा हो उसी प्रका( करता रहे--यही अच्छा हे। 

आए यदि भजन का उदृरय कुछ भी न रहे, केवल दम्भ का 
ही संकल्प दृढ़ हो जाय तो यह तो भजन ही नहीं कहा जा सकता। 
किन्तु जब तक इस पुरुप के हृदय में शुद्ध उद्देश्य का बोज भी 
शेष रहे तब तक ऐसे करम्मा का त्याग न करे । इस विषय में फुजल 
नामक सन्त का कथन है कि लोग। की दृष्टि के भय से शुभकर्मों 
को त्याग देना ही दम्भ है। जो पुरुष संसार को दिखाने के लिये 
भजन करे वह तो निःसन्देह मनमुख है । पर यह दुष्ट मन ऐसा 
शत्र हे कि यदि छज्ञ के द्वारा भजन का त्याग नहों करा पाता 
तब ऐसा संकल्प फर आता है कि जब तू भजन करता है तब 
ओर लोग तुमे देखते हैं और यह दम्भ ही है, अतः तू भजन 
ही को त्याग दे। परन्तु याद रखो, यद्दि तुम मन की आज्ञा मान- 
कर प्रथ्वी को खोदों ओर उसमें बेठकर भजन करो, तो भी वह 
तुमसे यही कहेगा कि लोग तुम्हें बड़ा भजनानन्दी समभते हैं, 
इसलिये तुमे भजन करना उचित नहीं | मन की इस कुचाल स॑ 
बचने का उपाय यह है कि उसे यह समभाया जाय कि लागों की 
ओर चित्त की वृत्ति को ले जाना और इसी भय से भजन को 
छोड़ बेठना भी केवल दम्भ ही हे। अत: लोग। का देखना न 
देखना तो मेरे लिये समान ही है, क्‍योंकि मुझे तो इस ओर ध्यान 
न देक( भजन में ही स्थित होना चाहिये ओर यह सममना चाहिये 
कि मुझे; काई नहीं देखता | दम्भ के भय से भजन छोड़ बेठना 
तो ऐसा ही है जेध_ कोई अपने सेवक से कहे कि अमुक अनाज 
को साफ करलो ओर संवक यह समभकर कि यदि सफाई करने 
पर भो उसमें कोई रोड़ी या कंकर रह्‌ गया तो अनाज ठीक-ठीक 
शुद्ध नहीं होगा उसकी सफाई का प्रयत्न ही न करे। तब तो 
उसका स्वामी उससे यही कदेगा कि मूख ! तूने जो मूल से दी 
सफाई का उद्यम नहीं किया इससे क्या अनाज साफ हो 
जायगा ? श्रथांत्‌ इस प्रकार तो वह अत्यन्त अशुद्ध ही रहेगा । 

इसी प्रकार इस जीव को भगवान्‌ ने निष्काम कर्म की आज्ञा की 
है। परन्तु यदि यह दम्भ के भय से शुभ कम ही न करे तब 
इसे निष्कामता .कंसे प्राप्त होगी, क्‍योंकि निष्कामना तो शुभकर्मों 
में ही रहती हे। सन्त इञ्राहीस के विषय में यह वात सुनी जाती 
है कि वे सबदा अपनी कुटी में पुस्तक का पाठ करते रहते थे 
ओर जब किसी को आता देखते तब पस्तक बन्द कर देते थे। 
इसका तात्पय इतना ही था कि वे यह बात निश्चित रूप से जानते 
थे कि जब कोई हमारे पास मिलने के लिये आया है तब उसके 
साथ कुछ बातचीत अवश्य ही करनी होगी, अतः इस समय 
पुस्तक बन्द कर देना ही अच्छा हे । सन्‍त हसन बसरी ने भी इस 
प्रकार कहा है कि जब जिज्ञासजनों को प्रभु के प्रेमवश रोना 
आता था तब वे निष्काम लोग अपना मुँह छिपा लेते थे, जिससे 
दूसरे लोग उनके आँसुओं को न देख सकें। सो ऐसा करना भी 
उचित ही है. क्योंकि ग॒प्र रून की अपेक्षा प्रकट रुदन में कोई 
विशेषता नहीं होती; और वे लोग, मनुष्य देखते हैँ-इसलिये रूदन 
का त्याग तो करते नहीं थे, केवल अपनी प्रीति के प्रवाह को गुप्त 
कर लेते थे। किन्तु यदि कोई ऐसा परुष हो कि जो मार्ग में 
काटा या पत्थर रेखकर उसे उठाये ही नहीं, यह सोचे कि ऐसा 
करने से लोग मुझे दयालु सममेंगे, तो यह उसकी अत्यन्त पुरुषाथ- 
हीनता ही है, क्‍योंकि वह तो लोगों के देखने से अपने चित्त में 
ही भयभीत होता रहता [है ओर इस संकल्प की अधिकता के 
कारण भजन ही नहीं कर सकता । सो, यह अवस्था कुछ अच्छी 
नहीं है, डंचित तो यह है कि जो भगवत्मपेमी हो वह दम्भ को 
तो दूर रखे, किन्तु भजन का त्यागन करे। इसी में उसकी 
भलाई हे । 

दूसरा शुभ कम जो राजनीति और देशों का पालन आदि 
बताया गया है, जिसमें कि इसका अन्य पुरुषों के साथ सम्बन्ध 


४६६ ] & पारसमणि & : [ किरण रू 


होना अ्रवश्यम्भावी है, उसमें यदि यह धम ओर विचार की 
मयांदा के अनुसार आचरण करे तो वह भी उत्तम प्रकार का 
भजन ही है ओर यदि धरममयादा को त्याग दे तो वही महापाप 
हो जाता है । अतः जिस किसी पुरुष को अपने ऊपर ऐसा दृढ़ 
विश्वास न हो कि राजनीति का पालन करते हुए मेरा मन 
धर्म की मयांदा का अतिक्रमण नहीं करेगा, उसे राज्यादि 
व्यवह्दार को अड्जीकार ही नहीं करना चाहिये | क्‍योंकि यदि इससे 
राजधम का पालन करते हुए अनीति का आचरण हुआ तो बड़ा 
भारी पाप होगा । यह राजव्यवहार अन्य नियम ओर ब्रतों के 
समान नहीं. है, क्योंकि भजन के नियमों में मन को आरम्भ से 
ही कोई प्रसन्‍नता प्रतीत नहीं होती, पीछे लोगों के देखनेपर ओर 
उन से मान पानेपर ही ह॒षे होता है, किन्तु राजव्यवहार के साथ- 
साथ ही सब प्रकार के भोग और मान आदि प्राप्त होने लगते हैं। 
इसलिये इसका चित्त तुरन्त चंचल हो जाता है। इसीसे कहा है 
कि राजनीति में कोई विरला ही प्रुष विचार की मयांदा में 
स्थित रहता हे । ओर यह अवस्था उसी को प्राप्त होती है जिसने 
पहले ही अपने मत को परीक्षा कर ली हो । अत: यह मन भले ही 
राजधम स्वीकार करने से पहले यह दिखाबे कि में राज्यका शासनादि 
करते समय भी धर्मालुसार आचरण करूँगा और भोगों में आसक्त 
नहीं होऊ गा, तथापि जिज्ञासुओं को इससे भय ओर दोष दृष्टि करना 
ही अच्छा है, क्योंकि सम्भव हे, यह भीमन का छल ही हो, जिस 
समय राज्यासन पर आरूढ़ हो जायें तब यह्‌ बुद्धि स्थिर न रहे। इस 
लिये जबतक बुद्धि स्थिर न हो इस व्यवहार को स्वीकार करना उचित 
नहीं । इसीसे संत अबूबक्र ने अपने एक प्र मी से कहा था कि यदि 
तुम्हें दो मनुष्यों में भी मुखिया बनाया जाय तो भी तुम स्वीकार मत 
करना । फिए जब महापुरुष के पश्चात्‌ अबूबक्र को सा्वभौम राज्य 
प्राप्त हुआ तो उस पुरुष ने पूछा कि तुम मुझे तो मना करते थे, 

फिर तुमने राज्य क्‍यों स्वीकार किया ? तब उन्होंने कहा कि तुम्हें 
तो में अब भी मना करता हूँ, क्योकि जो पुरुष सिंहासन पर बैठ- 
कर न्याय न करे वह प्रभु के दरबार से विमुख हो जाता है । 
वास्तव में अबूत्रक्रजी ने जे। उसे राज्यकराय से रोका था और 
स्वयं राज्य अंगोकार किया था वह ऐसी ही बात थी जेसे कोई 
पुरुप अपने पुत्र से कहे कि तू जल के प्रवाह में प्रवेश मत करना, 
क्यों कि तू तैरना नहीं जानता, इसलिये नदी में घुसेगा तो हूब 
जायगा, किन्तु स्वयं श्रच्छा तेराक होने के कारण डसे नदी से 
कोई भय नहीं होता, वह सुगमता से ही उसे पार कर लेता है । 
इस पर यदि उसका पुत्र भी उसे देखकर नदी में घुसे तो वह 
निःसन्देह डूब जायगा । इसी प्रकार जो पुरुष राजव्यवहार में 
विचार को मयांदा के अनुसार न चल सके वह दण्ड का अधि- 
कारी होता है । अतः ऐसे पुरुष को राजधम स्वीकार करना उचित 
नदीं होता किन्तु यदि कोई ऐसा विचारवान्‌ हो कि जब कोई 
भली प्रकार न्याय करनेवाला आबे तब उसके साथ ईंध्यां या वर 
न करे, प्रत्युत उसे देखकर ओर भी प्रसन्‍न हो और ऐसी आशंका 
न करे कि इसको अधिकार प्राप्त होने से मेरी शक्ति ज्षीण हो 
जायगी, तो समझना चाहिये कि इसने धम के लिये ही राज्य 
स्वीकार किया दे । 

तीसरा कम बतलाया लोगों को शुभ मार्ग का उपदेश करना 
तथा परमार्थ चच। कर के जोबों का सन्देह निवृत्त करना । यह कर्म 
यद्यपि चहुत महत्वपूर्ण है, तथापि इस में मन को बड़ी प्रसन्‍नता 
प्राप्त होती है और इसमें दम्भ के लिये भी बहुत अवकाश रहता 
है। यद्यपि मानका सम्बन्ध रहने से तो यह राजधम के समान ही 
है, तथापिं इतना भेद अवश्य है कि इससे शुभ मार्ग का उपदेश 
सुननेवाले को भी लाभ होता है और कहनेवाले को भी । राजधर्म 
में ऐसो बात नहीं हे | किन्तु यदि इस काये में भी किसी को 

दम्भ का संकल्प होने लगे तो इसे विचारपवक त्याग देना ही 
अच्छा हे । कितने ही जिज्ञासुजनों का ऐसा व्यवहार भी रहा हे 
कि जब उन से कोई प्रश्न पछता था तो वे कह देते थे कि अमुक 
विद्वान्‌ से पूछ लो, हम यह बात अच्छी तरह नहीं जानते । इसी 
से बशरहाकी नाप्न के संत ने अपनी पुस्तकों का सन्दूक प्रथ्वी में 
गाड़ दिया था ओर कहते थे कि में अपने हृदय द्य में उपदेशरूपी भोग 
की अभिलाषा देखता हूँ, इसलिये मेंने परमार्थचचा करनी भी छोड़ 
दी हैं। यदि मुझे अपना दृदय इस अभिलापषा सं शून्य दिखाग्री 
देता तो में परमार्थचचा कर सकता था। इसी प्रकार अन्य संतोंने 
भी कहा है कि उपदेश करना भी मनका एक भोग हे, क्‍यों 
कि जिस पुरुष को मान-बड़ाई की प्रीति हो उसे तो जगत्‌ का नेता 
होना भी उचित नहीं है। एक बार सन्त उमर से उनके एक प्र मी 
ने पूछा था कि यदि आपकी आज्ञा हो तो में लोगों को शुभ मार्ग 
का उपदेश करूँ । तब उन्होंने कहा कि यदि ऐसा करने से तुम्हें 
मान की रुचि बढ़ी ओर बड़ाई का बवण्डर जड़ा ले गया 
तो इससे तुम्हारा अपकार ही होगा--यही मेरे चित्त में भय 
है। इपतो प्रकार संत इबतआदीम ने भो कहा है कवि यदि तुम्हें 
अपने हृदय सें बोलने की उत्सुकता जान पड़े तो उस अवघ्था में 
तुम्हारा मौन रहना ही विशेप उपयोगी है ओर जब मौन की 
विशेष प्रवृत्ति हो तब परमाथचच। कर लेना अच्छा है। 

रन्‍तु मेरे चित को तो ऐसा भासता है कि उपदेश करने- 
वाला पुरुष अपने हृदय में अच्छी तरह विचारकर देखे ओर यदि 
उसे सातक्त्विक संकल्प ओर दम्भ का संकरुप दोनों फुरते हों तो वह 
उपदेश करना न छोड़े, क्य।कि भजन के नियम के समान उपदेश 
करना भी दम्भ के किडिल्चत्‌ संकल्प के कारण त्यागना उचित 
नहीं । ऐसी स्थिति में वह शुद्ध संकल्प के बीज को पुष्ट करे ओर 
दम्भ .ही को निवृत्त करने का प्रयत्न करे। किन्तु राजधम में 

यदि मलिनता का थोड़ा सा भी संकल्प हो तो भी राजव्यवहार 
ही छोड़ देना अच्छा हे, क्योंकि उसमें मान और भोग की 
प्रचुरता रहने के कारण मलिनता बहुत शीघ्र बढ़ जाती हे 
ओर शुद्ध संकल्प का बीज तत्काल नष्ट हो जाता हे । इसी से 
जब अपूहनीफा संत को राजा का प्रधान बनाने लगे तब उन्होंने 
कहा कि में प्रधानपद का अधिकारी नहीं हूँ । इस पर राजा ने 
कहा कि तुम तो पूर्ण विद्वान हो ओर नीति-अनीति का विचार 
भी कर सकते हो, अतः तुम्हीं उत्तम अधिकारी हो । उन्हें।ने कहा 

“यदि में सत्य कहता हूँ तब तो निःसन्देह अधिकारी नहीं हूँ ओर 
यदि मठ कहता हूँ तब कठा आदमी तो अधिकारी हो ही नहीं 
सकता ।” ऐसा कहकर उन्हें।ने राजधम तो स्वीकार नहीं किया 
किन्तु लोगों को धर्मापदेश सारी आयु करते रहे | ओर न॒ उन्होंने 
परमाथ चर्चा ही का त्याग किया । हाँ, यदि उपदेश करनेवाले के 
चित्त में धर्म का संकल्प वुछ भी न रहे, सर्वथा दम्भ की ही रुचि 
रहे, तो ऐसे पुरुष के लिये उपदेश छोड़ देना ही अच्छा कहा है । 


9-०4 


दि कोई पुरुप मुभसे पूछे कि में उपदेश करता रहूँ या छोड़ दूँ 
तो में इप्त प्रकाए विचारकर देखें गा कि यदि उसके उपदेश से 
लोगं। को धम का लाभ बुछ् भी नहीं होता, उसमें कवियों के 
चातुय ओर मत-मतान्तरों का विवाद ही रहता है, अथवा वह 
संसारी पुरुषों को भगवान्‌ की दया का वणशन सुनाकर उन्हें पापों 
की ओर से निःशंक कर देता हे, तो उसे तो कथा-वाता छोड़ देना 
ही अच्छा है, क्‍योंकि उसके मोन रहने से ही लोगों को विशेष 
लाभ होगा और वह स्वयं भी ८म्भ एवं मानसे मुक्त रहेगा | तथा 
जिस पुरुष का कथन धम्म की मयांदा के अनुसार हो ओर लोग 
उसे निष्काम समकफर धम को अंगीकार करते हों, तो ऐसे पुरुष 
को से उपदेश करना छोड़ने की अनुमति नहीं दूं गा, क्य,कि उप- 
देश करने में दम्भ का संकल्प रहने से यद्यपि उसे दोष ही होता 

है, तथापि उसकी बात सुनकर बहुत लोगों को तो धम्मकी प्राप्ति 
होती हैं । और यदि यह उपदेश करना छोड़ दे तो उसे तो स्पष्ट ही 
लाभ है, किन्तु और बहुत लोगों को द्वानि होगी सो, तुम निश्चय 
जानो कि सहसौ्रों पुरुषंं का लाभ तो एक मनुष्य की हानि से श्रेष्ठ 
दी है। इसीसे में ऐसा उपदेश करनेवाले एक दम्भी को सहस्रां 
जिज्ञासुओं पर निछावर कर देना चाहता हूँ । इस विपय में महा- 
पुरुष ने भी यह कहा हे कि जिज्ञासुआं को तो सकाम पर्डितों से 
भी धम ही प्राप्त होता है ओर वे पण्डित अपना धन ओर मानादि 
रूप प्रयोजन ही पाते हैं। अतः में तो ऐसे पुरुष को यही अनुमति 
दूँ गा कि तुम शुभ उपदेशों का त्याग मत करो, परन्तु यथाशक्ति 
दम्भ को ही त्यागो। इसी में तुम्हारी भलाई हे। पुरुषाथपूर्वक 
निष्काम श्रद्धा में स्थित हो जाओ और लोगों को उपदेश करके 
उन्हें भगवान के भय में स्थित करो। 

किन्तु जब कोई ऐसा प्रश्न करे कि उपदेश करनेवाले का उद्दे- 
श्य शुद्ध और निष्काम हे-यह्‌ बात केसे जानी जा सकती है ? तो 
इसका उत्तर यह है कि शुद्ध उद्देश्य तभी समझना चाहिये जब 
इस पुरुष की यही श्रद्धा रहे कि किसी प्रकार ये लॉग भगवान के 
मार्ग को अंगीकार करें ओर माया से विरक्त हों। यह लोगों के 
प्रति उसकी दया ही होती हे । ऐसी अवस्था में यदि कोई ऐसा 
अन्य पुरुष प्रकट हो जाय कि जिसके उपदेश से लोगों को विशेष 
धम-लाभ हो सके तथा लोग की भी उस पर अधिक श्रद्धा हो तो 
इससे इसे अधिक प्रसन्‍नता होनी चाहिये । इस बात को दृष्टान्त 
द्वारा इस प्रकार समझ सकते हैं-जेसे कोई पुरुष अंधेरे कुए में गिर 
गया हो ओर कोई दूसरा पुरुप दयावश उसे निकालना चाहे, उस 
समय यदि कोई अन्य पुरुष आकर इस काय में उसकी सहायता 
करे तो इससे निन्सन्देह उसे प्रसन्‍नता ही होगी | इसी प्रकार यदि 
किसी उपदेश करनेवाले पुरुष को दूसरे विवेकीजन को देखकर 

प्रसन्‍नता न हो तो समझना चाहिये कि वह उपदेश करके अपने 
को पुजाना ही चाहता है। उसका मुख्य उद्देश्य दूसरे लोगों को 
भगवान के माग में लगाना नहीं हे । 

इसके सिवा शुद्ध उद्दश्य का दूसरा लक्षण यह है कि जब 
सभा में परमाथचचा करते समय कोई राजा या धनी परुप आ 
जाय तो भी यथाथ वचन का व्याग न करे, उनका ऐश्वये देखकर 
संकोच न करे तथा अपने स्वभाव के अनुसार यथाथ वचन पर 
ही दृष्टि रखे, तब समभना चाहिये कि इस पुरुष का उद्देश्य निष्काम 
है। तात्पय यह कि उपदेश करनेवाला पुरुष पहले इन लक्षणों को 
अपने चित्त में विचार कर देखे ओर यदि अपने में कोई ऐसा 
चिह्न न मिले तब यह निश्चय करे कि में शुद्ध डदृश्य से रहित हूँ 
ओर मेरे चित्त में स्पष्ट ही दम्भ हे। इस प्रकार जब देखे कि मुझे 
इस दस्भ में दोषदष्टि हाती है तब समझना चाहिये कि इसके हृदय 
में स्पष्ट ही शुद्ध उद्देश्य का बीज है। अतः इस पुरुपार्थे करके निष्काम 
श्रद्धा को बढ़ाना ओर दम्भ को त्यागना चाहिये । 

एक बात यह भी ध्यान में रखने की है कि कई अवसरों पर 
भजन करते हुये इनसे अन्य लोगोंके मिलने-जुलने से भी प्रसन्‍नता 
होती है। पर इसे दम्भ नहीं कहते। उस समय उसको प्रसन्नता 
का कारण यह होता है कि मानलो किसी जिज्ञ'सु के चित्त में अक- 
स्मात्‌ कोई संशय उत्पन्न हो जाय ओर उस संशय के कोरण 
भजन में विक्षेप होने लगे, ऐसे समय यदि उसे कोई सात्त्विकी 
पुरुष मिल जाय ओर उसके द्वारा उसका संशय निवृत्त हो जाय तो 
उसकी चित्तवृत्ति प्रसन्‍नता से भजन में रिथिर हो जायगी । इस- 
लिये वह प्रसन्‍नता दम्भ नहीं कही जाती | यह ऐसी ही बात है 
जसे कोई पुरुष यदि अपने घर में आलस्य एवं निद्रा कोन त्याग 
सके अथवा अपने कुट्धम्बियों की बातचीतों से उसे विक्षेप होता 
हो ओर वह अपने धर से निकल कर किसी कथा-कीतेन के स्थान 

पर जा बेंठे तो वहाँ उसे तुरन्त ही भजन की रुचि ओर प्रसन्नता 
उत्पन्न हो जायगी और वह विक्तेप दूर हो जायगा, क्योंकि दूसरों 
के स्थान पर निद्रा भी अधिक नहीं आती और अन्य भजना- 
न्दियों को देखकर यह भी सजग और भजनमें तत्पर हो जाता है 

जैसे कि संयमी ओर तपस्वी पुरुषों को देखकर इसे भी संयम की 
रुचि पेदा होती है । तात्पय यह हैं कि ऐसी प्रसन्‍नता और भजन 
की अधिकता सात्तविकी संगति में रहने से बढ़ती ही है, इसलिये 
इसे दम्भ नहीं कह सकते | किंतु यह मन ऐसे अवसर पर भी इस 
प्रकार का सन्देह खड़ा कर देता है कि यह काम दम्म का सम्बन्ध 
लेकर है, इसलिये इसका कोई शुभ परिणाम नहीं होगा | इसीको 
मन का छल कहते हैं, क्‍योंकि यह इसके चित्त में संशय खड़ा कर 
के इसे शुभ कम से निवृत्त करना चाहता है। जिज्ञासु को विचार- 
पूर्वक यह बात ध्यान में रखनी चाहिये कि कम दो प्रकार के हैं 

उनमें एक निःसन्देह दम्भ को उद्द श्य करके ही होता है ओर दूसरा 
सा्षवकी संगति में पड़ जाने से होने लगता है । इन दोनों का 
विवेचन करना बहुत आवश्यक हे। इस विवेचन की पहचान 
यह है कि जब लोग इलते न देखें ओर यह उन्हें देख रहा हो तब 
भी यह प्रसन्‍नतापूवंक भजन में लगा रहे तो इसे उनके सत्संग 
का ही प्रभाव समझना चाहिये | आर यदि एक-दूसरे को देखते हों 
तो भी विचारद्वारा इस बातका विवेचन करे कि इस समय जो 
मेरा भजन होता है वह सात्त्विकी संगति के प्रभाव से है या दम्भ 
के कारण है । ओर फिर शुद्ध संकल्प के द्वारा दम्म की रुचि को 
निवृत्त करे तथा संशयरहित होकर भजन में स्थित हो जाय । 
मनुष्य का ऐसा स्वभाव हे कि जब यह किसी को भय या प्रीति के 
कारण रुदन करते देखता है तो इसका चित्त भी भर आता है और 
स्वयं भी रोने लगता दे । सो यद्यपि उसे एकान्त में रोना न आता 
हो तो भी इस कम को दम्भ नहीं कह सकते, क्‍योंकि उस समय 

रूदन करनेवाले व्यक्ति को देखकर इसका चित्त स्वभाव से ही 
द्रवीभूत हो जाता है| हाँ, इसमें एक भेट्र अवश्य है,वह यह कि 
आंसू का चलना तो हृदय की कोमलता के कारण होता है और 
उच्च सत्र से पुकारना अथवा प्रथ्वी पर गिर पड़ना दम्भ के 
कारण हुआ करता है | अत: उचित यह है कि यदि अकस्मात्‌ 
मुख से ऊँची पुकार निकल जाय अथवा प्रथ्वी पर गिर पड़े तो 
तुरन्त ही सचेत होकर अपने प्रीति के प्रवाह को संकुचित करले । 
इस समय जिसके चित्त में ऐसा संकल्प हो कि ऐसा करने से ये 
लोग सममेंगे कि इसके हृदय में वास्तव में प्रीति नहीं है, इसीसे 
यह इतनी जल्दी सेमल गया है, और ऐसा सोचकर जो उच्च 
स्वर से पुकारता अथवा प्रथ्वी पर पटक खाता है वह निःसन्देंह 
दम्भी हे । 

तात्पय यह है कि सभी शुभ कमे दम्भसे भी हो सकते हैं और 
सात्त्विकी संगति के प्रभाव से भी । अतः जिज्ञासु सवेदा अपनी 
रुचि को परखता रहे ओर कभी दम्भ के भयसे शून्य न हो। महा- 
पुरुष कहते हैं कि शुभ कर्मों में नाना प्रकार से दम्भ का संकल्प 
फुर आता है । अतः जब अपने मन में दम्म की अमिलापा देखे 
तब ऐसा विचार करे कि भगवान्‌ मेरे हृदय की मलिनता को 
प्रत्यक्ष जानते हैं,अतः यदि में कोई अशुद्व संकल्प करूँ गा तो निः- 
सन्देह प्रभु के दशड का अधिकारी होऊ गा | ऐसा जानकर दम्भ 
को निवृत्त करे ओर महापुरुषों के इस वचन को स्मरण रखे कि 
जिस एकाग्रता में दम्भ की अभिलाषा मिली हो उससे तो भग- 
वान ही रक्षा करें। इसका आशय यह हे कि यदि किसी का चित्त 
तो चञ्म्चल रहे, किन्तु वाह्म अंग की स्थिरता से वह अपने को 
भजननिष्ठ दिखावे तो वह केवल दम्भी ही कहा जाता हे । 

मनुष्य को भजन ओर हृदय की एकाग्रता में तो अवश्य 
निष्काम रहकर दम्भ से दूर रहना चाहिये। इसके सिवा ओर भी 

ऐसे कई साक्त्विक कर्म हैं कि यदि उनके उत्तम फल प्राप्त करनेकी 
इच्छा हो तो उन्हें करते हुए भी निष्काम रहना ही अच्छा हे। 
जसे किसी मित्र या अर्थी पुरुष की आवश्यकतापूर्ति करे तो इस 
प्रकार निष्काम रहे कि उससे किसी प्रकार के प्रत्युपकार या प्रशंसा 
आदि की इच्छा न रखे । अथवा किसी को विद्याव्ययन कराये तो 
ऐसी अभिलापा न रखे कि भविष्य में यह विद्यार्थी मेरे काम 
आयेगा, मेरी सेवा करेगा अथवा मेरे पीछे चलेगा । ऐसा संकल्प 
रखना भी सकामता ही है और इससे धमलाभ होना असम्भव 
हो जाता है। किन्तु यदि इसकी अपनी इच्छा तो सेवा कराने की 
न हो ओर वह स्वयं ही इसकी टहल में लगा रहे, तो भी उत्तम 
पक्त तो यही है कि उसकी सेवा-पूजा स्वीकार न करे | परन्तु मना 
करने पर भी यदि वह सेवा न छोड़ तो इसके विद्याध्ययन करानेका 
पुण्य व्यर्थ नहीं होता। यदि यह अभिमानशून्य रहे ओर अपने 
को उसका स्वामी न समझे तो दोनों ही पुरुषों को अपनी शुद्ध 
भावना का फल प्राप्त हो जाता है । यह बात यद्यपि निःसन्देंह है, 
तो भी कितने ही विद्वान्‌ अपने विद्यार्थियों से सेवा-पूजा कराने 
में भय मानते रहे हैं। कहते हैं, एक विद्वान देवयोग से कुए में 
गिर गये | उन्हें जब कई आदमी रस्सा डालकर निकालने लगे 
तब उन्होंने कुए में से ही मगवान्‌ की शपथ कराकर कहा कि भाई 
जिसने मुझ पे बुछ अध्ययन किया हो वह इस रससे सेहाथन 
लगावथे । इससे उनका वही प्रयोजन था कि किसी भी प्रकार मेरी 
निप्कामना का फल नष्ट न हो | 

इसी प्रकार एक ओर पुरुष सुफियान सोरी सन्त के पास कुछ 
भेट लेकर आया । किन्तु उन्होंने उसे स्वीकार नहीं किया। इस पर 
उस मनुष्य ने कहा कि मेंने तो आपके मुख से कोई परमार्थचचो 
भी नहीं सुनी, फिर आप यह पूजा क्‍यों स्वीकार नहीं करते ? 
उन्होंने कहा, “तुम्हारा भाई यहाँ आकर सबंदा परमाथेचचा 

सुनता है, अतः मुझे यह भय है कि तुम्हारी पूजा स्वीकार करने 
पर भेरा चित्त उससे अधिक प्रीति न करने लगे | यदि ऐसा हुआ 
तो वह अच्छी बात नहीं होगी | इसी तरह एक अन्य पुरुष भी 
उनके पास दो थाल मुहरे भरकर लाया था ओर इस प्रकार कहता 
था कि मेरे पिता आपके भक्त थे ओर वे शुद्ध द्व व्यवहार ही करते 
थे | इसलिये यह धन शुद्ध वक्ति से ही उपाजन किया हुआ हे, 
आप इसे अंगीकार करे । इस पर स॒ुफियान सोरीजी ने वह घन 
ले लिया, किन्तु जब वह पुरुष अपने घर की ओर गया तो उन्हें। 
द८ह सारा धन अपने पुत्र के द्वारा उसी के यहाँ भेज दिया और 
इस प्रकार कहलाया कि मेरे साथ तुम्हारे पिता का प्रेम भगवत्स- 
म्बद्ध से था, अब तुम उसके बीच में यह धन का पद क्‍यों डालते 
हो ? इसके पश्चात्‌ जब उनका पुत्र घर लौटा तो अधीर होकर 
अपने पिता से कहने लगा--'“आपका चित्त पत्थर से भी अधिक 
कठोर है । आप देखते नहीं, हमारा कुटुम्ब कितना बड़ा है, इसकी 
निर्धनता तो आपसे छिपी है ही नहीं, किन्तु आपको हमारे ऊपर 
दया नहीं आती १?” सन्त बोले, ““भाइ तुम्हें तो खान-पानादि का 
सुख चाहिये, किन्तु में पपलोक की यातनाआ। से डरता हूँ। इस- 
लिये मेरे हृदय में इतना बल नहीं है जा तुम लोगा को सुखपूवंक 
रखे ओर परलोक के दर्ड को अपने सिर पर चढ़ाऊँ ।” इसी 
तरह विवेकी पुरुष को चाहिये कि अपने सेवक से सेवा-पूजा की 
आशा न रखे और सवेदा भगवान की प्रसन्नता ही चाहे । 
इसके सित्रा उसे अयता भजन-स्मरण भी सेवक के आगे प्रकट 
नहीं करना चाहिये, क्योंकि इसे तो श्रीभगवान्‌ की हाथ में ही 
सम्मान पाने का प्रयत्न करना चाहिये, वहाँ अन्य लोग। से प्राप्त 
हेनेिवाला सम्मान इसके कुछ भी काम न आयेगा। यही नहों 
जब माता-पिता की सवा करे तब भी भगवान की ही प्रसन्नता 
चाहे ओर उनके प्रति अपनी कोई विशेषता प्रकट न करे । तात्पय 

यह है कि सभी शुभ कर्मों में इस जीव को ऐसी नि घ्कामता होनी 
चाहिये कि यह श्रोभगवान्‌ को ग्रसन्‍नता के सिवा ओर कुछ भी 


प्रयोजन न रखे । 


न्जन+ ५ ० # जि का 


नवी किरण 


अभिमान या अहंकार के कारण, दोष ओर 
उसकी निवृत्ति के उपाय 


याद, रखो, अभिमान या अपने को विशेष जानने का स्वभाव 
अत्यन्त निन्दनीय है | यदि विचार किया जाय तो अभिमानी 
पुरुष एक प्रकार से भगवान्‌ का भागीदार बनना चाहता है, क्‍यों 
कि ऐश्वय ओर महत्ता सं तो भगवान की ही शाभा हावी है ओर 
अभिमानी पुरुष अपना ऐश्वय बढ़ा देखता है। इसीसे महाराज के 
बचनों में भी अभिमान की बहुत निषिद्धता वन की गयी है । 
तथा महापुरुष ने भी कहा हे कि जिसके हृदय में रछुचकमात्र भी 
अभिमान होता हे वह आत्मसुख आ्राप्त नहीं कर सकता। ओर 
ऐसा भी कहा हे कि अपनी महत्षा प्रकट करनेवाले पुरुप को 
पापियों की तरह ताड़ना होगी | इस विषय में एक गाथा भी है कि 
एक बार सुलेमान नामक महापुरुप ने अपनी सेना इकट्ठटी की। तब 
कई लाख मनुष्य, देवता, अप्सरा, पक्ती ओर भूत आदि प्राणी 
एकत्रित हुए। इतने ही में एक वायु का वेग उठा, वह उस सारी 
सेना को उड़ाकर आकाश में ले गया और उस देवताओं की पुरियों 
से भी ऊपर पहुँचा दिया । फिर वहीं उसे प्रथ्वी पर ले आया ओर 
समुद्र के तल में पहुँचा दिया | तब सुलेमान जी को आकाशवाणी 
हुई कि यदि तुम्हें अपने बल का रच्य्वकमात्र भी अभिमान होता 
तो में तुम्हारी सारी सेना को तुम्हारे सहित रसातल में लीन कर 

देता । इसी पर महापुरुष ने भी कहा है कि परलोक में अभिमानी 
पुरुषों का आकार चींटी के समान होगा । तात्पये यह है कि वे अप- 
मानित होकर लोगों के पेरोंतले मसल दिये जायँगे । तथा यह भी 
कहा है कि नरकों में एक कुम्भीपाक नरक है, जो अत्यन्त भयानक 
है। जितने घोर पापी और अभिमानी पुरुष हैं वे उसी नरक में 
पड़े जल्लेंगे । संत सुलेमान ने भी कहा है कि जिस पाप को कोई 
भी शुभकम निवृत्त नहीं कर सकता वह अभिमान है । ओर महा- 
पुरुष ने भी कहा है कि जो पुरुष बड़प्पन के कारण अपने वस्त्र 
को प्रथ्वीपर घसीटता और भूमता हुआ चलता है & उसकी ओर 
भगवान्‌ तनिक भी दयारष्टि से नहीं देखते । 

इसी विपय में भगवद्बचनों में एक गाथा भी आयी हे। 
कोई पुरुष अत्यन्त सुन्दर वस्त्र पहनकर अपनी ओर देखता था 
ओर अपना बड़प्पन जताते हुए भ्ूम-भ्ूमकर चलता था। इसी 
पाप के कारण वह भगवान के कोप से प्रथ्वी में लीन हो गया । 
ऐसा भी कहते हैं कि इसी प्रकार अभिमानी पुरुष प्रलयकालपयंन्त 
रसातल के नीचे चला जायगा । एक बार इव्नबासा संत ने अपने 
पुत्रको लटक-लटककर चलते देखा। तब वे उससे पुकारकर 
कहने लगे, “पुत्र ! क्या तू अपने को जानता हे कि तू किसकी 
सन्‍्तान है| तेरी माँ को तो मेने कुछ रुपये देकर मोल लिया था 
ओर में तेरा पिता अत्यन्त नीच ओर अधम हूँ ।” इसी प्रकार एक 
ओर संत ने जब किसी अभिमानी पुरुष को भूम-फरूमकर चलते 
देखा तो उसे बेसा करने से मना किया । तब वह बोला, “तुम मुझे 
नहीं जानते ।” सन्त ने कहा, “में तो तुम्हें जानता हूँ, आरम्भ में 





१, प्राचीनकाल में राजा श्रादि बढ़े श्रादमी ऐसा चोगा पहनते थे जो 
पृथ्वी पर घिसटता हुआ चलता था। वे लोग जब चलते थे तो कुछ 
सेवक उसे ऊपर उठा कर उनके पीछे चलते थे । 

उम्र एक गन्दी जल की बूँद थे, अन्त में अ्रत्यन्त घृरणित शव के 
हल में रहोगे तथा मध्य मे भी सल-मूत्र की ही पोट ढोनेवाके 
| 29 
( नग्नता को प्रशंसा ) 

महापुरुष ने कहा है कि जिस मनुष्य ने नम्रता धारण की हे, 
उसे निश्चय ही भगवान ने बड़ाई दी है, और ऐसा भी कहा है 
कि श्रभु ने सभी मनुष्यों के गले में रस्सी डाली हुई है। किन्तु 
जो मनुष्य दीन होता है उसकी रस्सी तो देवदूत ऊपर की ओर 
खींचते हैं और कहते हैं कि भगवन्‌ | इस जीव को आप उत्तम 
गति दीजिये, और जो पुरुप अभिमानी होता है उसकी रस्सी को 
5 ० ढररर ९ आर हें 
पे नीचे की ओर खींचते हैं और प्रार्थना करते हैं कि भगवन्‌ ! 
इस जीव को आप अत्यन्त नीच गति में डालिये। अ्रत: उत्तम 
पुरुष वही है जो सामथ्य रहते हुए भी दीनता और गरीबी स्वीकार 
करे, सात्त्विकी वृत्तिद्वारा धनोपार्जन करे, उसे शुभ कर्मों में ही 
लगावे, अनाथों पर सवंदा दयादृष्टि रखे तथा सदेव विवेकी पुरुषों 
के साथ मेल और प्रीति रखे । एक सन्त का कथन है कि एकबार 
महापुरुप हमारे घर आये थे। तब हमने उनका त्रत खोलने के 
लिये दूध और मधुका शर्बत बनाया। किन्तु उन्होंने जब उसे 
चरवा तो कटोरा प्रथ्वी पर रख दिया; उसे पिया नहीं और कहने 
लगे, “में यद्यपि इस शबंत पीने को पाप नहीं कहता, परन्तु यह 
बात नि:संदेह है कि जब यह पुरुष भगवान्‌ का भय मानकर 
गरीबी को स्वीकार करता है तब भगवान्‌ इसे बड़ाई देते हैं और 
प्रसन्‍न रखते हैं, तथा जो पुरुष अभिमानपूर्वेक़् बतंता है उसे 
भगवान्‌ लज्जित करते हैं और नीचा दिखाते हैं। इसी प्रकार जो 
पुरुष संयमपूवक खान-पान का व्यवहार करता है वह संसारी 
जीवों के अधीन कभी नहीं ह,ता और जो पुरुष मयादारहित हो 
कर बतता है वह सवेदा निर्धनता और अपमान प्राप्त करना है । 

इसके सिवा जो पुरुष भगवान्‌ का विशेष स्मरण करता है 

उस पर भगवान्‌ भी बहुत प्रेम करते हैं । इस विषय में एक गाथा 
है कि एक बार एक कुप्ठी ने महापुरुष के द्वार पर आकर याचना 
की । महापुरुष उस समय भोजन कर रहे थे । उन्हें।ने उस याचक 
को भ॑तर बुला लिया । जब वह भीतर गया तो सब लोग उसकी 
गन्दगी से डरकर वस्त्र समेटने लगे, किन्तु महापुरुषप उसे अपने 
आसन पर बिठाकर भोजन कराने लगे | उस समय उनके एक 
सम्बन्धी ने उसके प्रति विशेष ग्लानि की थी, सो बुछ काल 
पश्चात्‌ कुष्ट रोग से ही उसकी मत्यु हुईइ। महापुरुष ने ऐसा भो कहा 
है कि एक बार प्रभु ने मुझसे प्रशन किया कि तुम दास होना 
चाहते हो अथवा राजा या आचाय ? तब मेने अत्यन्त विनीत 
होकर कहा कि मुझे तो आप अपना दास द्वी बनाइये । इसी प्रकार 
महापुरुप मूसा क। भी आकाशवाणी हुई थी कि में उसी पुरुप के 
भजन को स्वीकार करता हूँ जो महस््वशाली होनेपर भी सबंदा 
मेरे अबोन रहता है, मेरे जोवां के आगे अभिमान नहों करता, 
अपने चित्त में सदेव मेरा भय रखता है, एक क्षण भो मेरे भजन 
से अचेत नहीं होता ओर मेरी प्रसन्‍नता के लिये भोग से अपने 
का बचाये रहता है | इसोसे महापुरुष ने कहा है कि उदारता का 
कारण बेराग्य है ओर इस मनुष्य के हृदय का निश्चय ही सारी 
सम्पदों का कारण है । इसी प्रकार महापुरुष ईसा ने भी कहा है 
कि जिन पुरुषां में दोनता ओर नम्नता है वे इस लोक में भो सुखी 
रहते हैं आर परलोक में भो ऊँची पदवी श्राप्त करते हैं, जिनका 
चित्त माया में आसक नहों हैं वे भो अत्यन्त श्रेष्ठ पुरुष हैं और 
उन्हीं को भगत्रान्‌ के दशेन प्रात होते हैं । तथा जो पुरुष इस लोक 
में जीवों का विराध दूर करते हैं उनको परम सुख की प्राप्ति होती 
है । तथा महापुरुष कहते हैं कि जिसे भगवान ने सात्त्विकी धर्म 
का मार्ग दिखाया हे ओर जिसका स्वभाव अत्यन्त कोमल है तथा 

ऐसे गुण से युक्त होकर भी जिसका हृदय अहंकारशून्य है वही 

'सन्देह भगवान्‌ क। अत्यन्त प्रिय है। इसी प्रकार एक बार उन्हों 
ने अपत भक्त, से कह था कि मुझे तुम्हारे हृदयों में भजन का 
रहस्य दिखायी नहों देता, इसका क्‍या कारण हे ? तब भक्तों ने 
पूछा, “भजन का रहस्य क्या है? इसपर महापुरुप ने कहा, 
“भजन का रहस्य द.नता ओर गरीबी है ।” इस विपय में किन्हों 
का ऐसा भ। मत है कि जब दोन पुरुष से मिलो तब दीनता करो 
ओर जब अभिमान/ को देखों तब तुम भी अपना गोरव , रखो, 
अथोत्‌ उनके आगे अध॑,न मत हाओ; जिससे वह अपनी घृट्टता 
को पहचान सके । महापुरुष की धर्मपत्नी का कथन है कि समस्त 
शुभ कर्मो में दीनता आर गरीबी श्रेष्ठ है और तुम लोग ऐसे 
महत्वपूण गुण से असावधान हो | सन्त फुजेल कहते हैं कि यदि 
कोई बालक भो यथार्थ बात कह्दे तो उसे अज्ञीकार कर लेना ही 
गर।बी का चिन्ह हे। एक अन्य सन्त ने कहा हे कि यदि तुम 
निर्धेनों को देखकर अपने को उनसे भी निम्न कोटि का प्रदर्शित 
करो तब समभना चाहिये कि तुम धनादि के अभिमान से रहित 
हो। और यदि किसी धनवान्‌ को देखकर उसझे अधीन हो जाओ 
तो स्पष्ट ही है कि तुम्हारा दृष्टि में धन ओर माया की निपिद्धता 
कुछ भा नहीं है। 

“क बार महापुरुप इंसा को आकाशवाणी हुई थी कि मैंने तुम्हें 
अनेक प्रकार के सुख दिये हैं। यदि तुम उन्हें द,नतापूवक स्वीकार 
करोगे तो में उनमें और भी वृद्धि करता रहूंगा ओर तुम सदा ही 
सुखी रहोगे। इसी प्रकार एक सन्त ने किसी राजा को उप्रदेश 
किया था कि यदि तुम दीनता ओर गयीबी में स्थित रहोगे तो वह 
तुम्हारे लिये राज्य स भी बढ़कर हेंगी। इसपर राजा ने कहा कि 
आपने यह बात बहुत उत्तम कही है, पर इसझे सिदा कुछ ओर 
भी उपदेश कीजिये । सन्त ने कहा, “जिस पुरुत का चित्त धन 

पाकर विरक्त रहे, महत्ता पाकर विनन्न रहे ओर सोन्दय पाकर भी 
कामादि विकारों से शून्य रहे, उत्त भगदाव के दरवार में सदा- 
चारी माना जाता है |” राजा ने इस उपदेश को सुनकर कागज 
पर लिख लिया । सन्त सुलेमान अपने राज्यकाल में ऐसा आचरण 
करते थे कि धनवानों के साथ तो बहुत कम बातचीत करते, किन्तु 
गरीबों की गोष्ठी में जा बठते थे और कहते थे कि ये लोग भो 
गरीब हैं ओर में भी अनाथ ओर गरीब हूँ। सन्‍त हसन बसरी 
का कथन हे कि जब अपनी अपेक्षा सभी मनुष्य श्रेष्ठ जान पढ़ें 
तब सममना चाहिये कि इसमें नश्नता के चिह्न प्रकट हुए हैं। संत 
मालिक दीनार ने कहा था कि यदि कोई पुरुष सभा में आकर कहे 
कि यहाँ जो सबसे निम्न कोटि का पुरुप हो वह बाहर आ जाय 
तो सबसे पहले में ही उ्् गा, क्योंकि में अपने को अत्यन्त अधम 
ओर नीच समभता हूँ । यह बात जब सन्त मुबारिक ने सुनी तो 
वे कहने लगे कि इस गरीबी के कारण ही मलिक दीनार की विशे- 
पता ग्ससिद्ध है । कहते हैं, एक बार किसी ने संत शिवली के पास 
आकर पूछा कि आप अपने को क्‍या सममते हैं? ता उन्हं।ने कहा 
कि अक्षरों के ऊपर जो बिन्दु होती हे में अपने को उससे भी 
हल्का समभता हूँ । यही बात जब सन्त जुनद ने सुनी तो वे कहने 
लगे कि प्रभु उनके अहंकार का दूर करें ता अच्छा हा, वे अब भी 
अपने को कुछ समभते तो है, अभो वे पूर्णतया अहंकारशून्य 
नहीं हुए । 

एक बार एक भगवत्पेमी ने संत अली से कहा था कि मुमे 
कुछ उपदेश कीजिये। तब उन्हेंने कहा कि यदि कोई पुरुष धनवान 
होकर भी विनीत हो तो यह उसकी बहुत बड़ी सुन्दरता हे । किन्तु 
यदि कोई निर्धन पुरुष केवल भगवान्‌ का ही आश्रय लेकर घन- 
वानों के अधीन न हो तो यद्द उससे भा बड़ी सुन्दरता है। एक 
ओर संत का कथन है कि जब कोई उत्तम पुरुष वेराग्यवान्‌ होता 

हे तब वह गरीबी और दीनता धारण करता है और यदि कोई 
नीच पुरुष विरक्त होता है तो वह अभिमानी हो जाता दै। संत 
बायजीद का कथन है कि जबतक यह पुरुष अपने से क्रिसी को 
नीचा समझता है तबतक यह निःसन्देह अभिमानी हे। संत 
जुनेद ने एक बार अपनी सत्संग गोष्ठी में कहा था कि यदि मेंने 
यह बात न सुनी होती कि कलियुग में नीच पुरुष ही उपदेश करने 

वाले और मुखिया होंगे तो में सभा में कभी उपदेश न करता। 
इसके सिदा उन्होंने यह भी कहा कि ज्ञानी पुरुषों की दृष्टि में तो 
अपने को दीन जानना भी अहंकार ही है । तात्पयं यह कि दीन 
जानना भी अपने को कुछ सत्ता देना ही हे, अहंकारहीन पुरुष 
तो अपने को कुछ भी नहीं समझते । एक जिज्ञासु की ऐसी स्थिति 
थी कि जब अन्धकार छा जाता, बिजली चमकती अथवा कोई 
ओर उत्पात होतां तो वे हा-हाकार करके अपना सिर पीटने लगते 
थे ओर कहते थे कि मेरे ही पापों के कारण जीवों को यह कष्ट 
प्राप्त हो रहा हे-। एक बार कुछ लोग संत सुलेमान के पास आकर 
उनकी प्रशंसा करने लगे । तब उन्होंने कहा, “वीय हमारा आदि 
है ओर अन्त में हम शवमात्र रह जायँंगे तथा उसके पश्चात्‌ हमें 
परलोक में तरह-तरह की यातनाएँ ओर दण्ड भोगने हांगे। सो 

यदि इस कष्ट से हम मुक्त हो सकें तव तो हमारी विशेषता है 
नहीं तो हम अत्यन्त नीचों से भी नीच है ।”” 


(अभिमान का स्वरूप ओर उसके दोष) 


यद्यपि अभिमान की उत्पत्ति पहले हृदय में ही होती हे, किन्तु 
फिर इसका प्रभाव सभी अड्जों पर प्रकट होने लगता हे । अभिमान 
का स्वरूप है--ओऔर लोग! से अपने को विशेष समझना ओर 
अपनी महत्ता प्रकट करना । जब किसी के हृदय में यह महत्ता 
की वायु चलने लगती है तब उसके कारण उसे एक प्रकार का 

हर्ष होता है। इसी को अभिमान भी कहते हैं। इस विषय में 
महापुरुष का कथन है कि अभिमान की वा के वेग से भगवान्‌ 
ही रक्षा करें, क्योंकि जिसके चित्त में अभिमान का प्रवेश होता है 
वह अपने से अन्य मनुष्यों को नीचा समभने लगता है। वह 
सममभता है कि सब मनुष्य मेरे दासों के समान हैं ओर में इनका 
स्वामी हूँ | तथा जिनमें अभिमान की अधिकता होती है वे तो 
ऐसा समभते हैं कि ये लोग मेरीसेवा के भी अधिकारी नहीं हैं। 
बे उनसे कहते हैं कि भला, तुम मेरी सेवा और टहल के अधि- 
कारी कैसे हो सकते हो। जैसे राजालोग हर किसी को अपने 
सिंहासन के आगे दण्डवत्‌ भी नहीं करने देते तथा पत्र में किसी- 
किसी को अपना दास लिखने में भी संकोच करते हैं। वे सोचते 
हैं कि यह पुरुष भला हमारी सेवा का अधिकारी कब हो सकता 
है। जो कोई ऐश्वयवान्‌ पुरुष होता है उसे ही अपने समीप आने 
देते हैं और उसी से कुछ बातचीत भी करते हैं; अन्य सब लोगों 
पर तो माथा ही सिकोड़ते रहते हैं । उनको अभिमान इतना बढ़ 
जाता है कि वे अपना ऐश्वयें भगवान्‌ से भी बढ़कर देखना चाहते 
हैं। भगवान सम्पूर्ण ईश्वयों के ईश्वर हैं; किन्तु वे सभी जीवों 
पर दयादष्टि रखते हैं, सभी की प्राथना सुनते हैं ओर उसे स्त्रीकार 
भी करते हैं। अभिमानी पुरुष ऐसा नहीं करता। उसका ऐश्वय 
बहुत बढ़ा-चढ़ा न हो, तो भो वह सबसे आगे चलना चाहता हे, 
सबसे ऊँचा बेठना चाहता है ओर सब मनुष्यों से आदर एवं 
सम्मान पाने की अभिलापा रखता है । यदि उसे कोई यथार्थ उप- 
देश करता है तो भी वह उसे स्वीकार नहीं करता, उल्टा क्रोधित 
हों जाता है। ओर जब स्वयं किसी को उपदेश करता है तब क्रोध 
ओर आवेश से भरे शब्द बोलता है तथा सब मनुष्यों को पशुवत्‌ 
समभता है । 

... एक बार किसी ने महापुरुष से पूछा था कि अभिमानी पुरुष का 


किरण £ ] ९ संप्तम उल्लास & [ ९१२: 


क्या लक्षण है ? तब उन्होंने कहा कि जो पुरुष यथार्थ वचन के 
आगे अपना सिर न कुकावे तथा सब जीवों से ग्लानि करे उसे अभि 
मानी कहते हैं। ये दोनों स्वभाव जीव ओर इंश्वर के बीच में 
बड़े पर्दे के समान हैं, क्योंकि इन्हीं से सब प्रकार के कुलक्षण 
उत्पन्न होते हैं और मनुष्य सब प्रकार के गुणों की प्राप्ति से वश्चित 
रह जाता है। जिस पुरुष के चित्त में महत्ता और अभिमान का 
वेग होता है वह किसी को अपना समकक्ष देखना नहीं चाहता 
ओर किसी के भी सामने सिर नहीं कुकाता । किन्तु ये भगवद्जक्तों 
के चिह्न नहीं हैं, क्योंकि ऐसा पुरुष न तो ईंष्यां के कारण अपने 
क्रोध को ही शान्त कर सकता है ओर न निन्दा एवं कपट आदि 
दूषित स्वभावों से ही बच सकता है। ऐसे पुरुष का जब कोई 
आदर नहीं करता तो उसके हृदय में क्रोध की गाँठ रृढ़ हो जाती 
है ओर वह सबेदा अपनी श्रष्ठता एवं उच्चता को ही प्रकट करता 
रहता है; इसलिये भ्ूठ, कपट और दम्भ के चंगुल में फँस जाता 
है। वह सब प्रकार अपना बड़प्पन रखना चाहता है, इसलिये यदि 
कोई उसके दर्शनों के लिये नहीं आता तो उसकी प्रसन्‍नता जाती 
रहती है । इसीसे वह न तो इस लोक में सुखी रहता है ओर न 
परलोक में ही सुख पाता है, क्योंकि जबतक यह पुरुष अपने को 
भूल नहीं जाता तबतक इसे घम की गन्ध भी प्राप्त नहीं होती । 
इसीसे एक संत ने कहा है कि यदि तुम आत्मसुख की सुगन्ध 
सू घना चाहते हो तो सब मनुष्यों के प्रति देन्य और दासभाव को 
स्वीकार करो । 

यदि कोई विचारपूर्वक देखे तो उसे यह बात स्पष्ट मालूम 
होगी कि जब दो अभिमानी पुरुषों का परस्पर समागम होता है 
तब उनमें दुगन्‍्ध ही फैलती है, उनके हृदय कुत्तों की तरह दुःख- 
दायी हो जाते हैं और वे स्त्रियों की तरह अपने बनाव-ठनाव में 
लग जाते हैं। दो भगवशसज्लेमियों के मिलने पर उनमें आपस में 

जिस रहस्य और प्रसन्नता का उन्मेष होता है वह अभिमानी 
पुरुष को कभी प्राप्त नहीं होतीं। अतः जब तुम किसी भगवद्धक्त 
को देखो तब सबसे अच्छी बात यही है कि अपने आपे को खोकर 
उसी से अभिन्‍न हो जाओ और सवथा दासभाव स्वीकार कर लो। 
तात्पय यह है कि या तो तुम उसकी महत्ता में समाप्त हो जाओ 
या वही तुम्हारे में लीन हो जाय। इस प्रकार दोनों में भेद कुछ भी 
न- रहे ओर दोनों अभिन्‍न होकर श्रीभगवान में लीन हो जाये 
फिर अपने-आपकी कुछ भी स्फुरणा न रहे। इसी प्रकार तुम परम- 
सुख प्राप्त कर सकोगे । इसी का नाम पूरे! एकता है और यही 
परमानन्द है । जबतक अभिमान बना रहने से ढ त की निवृत्ति 
नहीं होती तबतक यह पुरुष एकता का सुख कभी प्राप्त नहीं कर 
सकता । अभिमान के स्वरूप ओर उसके दोपों का इसी प्रकार 
वर्णन किया गया है। 
(अभिमान की विभिन्‍न अवस्थाए) 

अभिमान को एक अवस्था अत्यन्त स्पष्ट ओर बढ़ी-चढ़ी होती 
है तथा दूसरी उसकी अपेक्षा क्षीण होती हे । कोई पुरुष तो ऐसे 
अभिमानी होते है कि अपने से भिन्‍न कोई दूसरा इंश्वर ही नहीं 
मानते, जैसे फरझून ओर नमरूद ऐसे भगवद्विरोधी थे कि अपने 
ही को भगवान कहलाते थे ।# उनका ऐसा विचार था कि यदि 
कोई अन्य भगवान्‌ होता तो प्रत्यक्ष दिखायी देता । ऐसा है नहीं, 
इसलिये हम ही भगवान हैं । तव हम भजन किसका करें। यह 
अभिमान अत्यन्त बढ़ा-चढ़ा हे, क्योंकि सभी देवता, आचाय और 
संतजन तो अपने को भगवान्‌ मानते नहीं, वे तो अपने को प्रभु 
का दास समझकर ही उनकी सेवा में तत्पर रहते हैं। अतः यह 
_अभिमान अत्यन्त निन्दनीय दे। 

49 भारतवर्ष में हिरण्यकशिपु, रावण, बेन भर कंस आदि इसी 
कोटि के थे । 

जो दूसरे प्रकार के अभिमानी हैं वे यद्यपि ऐसा मानते हैं कि 
हस भगवान्‌ के उत्पन्न किये हुए हैं, पर तो भी वे संतजनों को 
तुच्छु समभते हैं और कहते हैं कि अमुक संत की जाति नीच है, 
उसका कुल नीच दे, अतः हम उसके आगे केसे सिर झुका सकते 
: | वे समभते हैं कि हमारी तरह संतजन भी देहधारी हैं. इसलिये 
खान-पान आदि व्यवहारों में बँघे हुए हैं । अतः हमें इनका दास 
बनना उचित नहीं । ऐसे मनुष्य भी दो प्रकार के होते हैं -एक तो 
वे जो अमभिमान का पदा पड़ा होने के कारण सन्तजनों की कोई 
विशेषता नहीं समझते और विचारहीन भी होते हैं। जेसे प्रभु ने 
कहा है कि अभिमानी मनुष्यों को यथाथ ज्ञान का मार्ग कभी नहीं 
खुलता । इसीसे वे सनन्‍तजनों के लक्षण पहचान भी नहीं सकते | 
तथा दूसरे बे हैं जो यद्यपि अपने हृदय में सन्‍्तों की महत्ता को 
सममते हैं तो भी उनका दासभाव ग्रहण नहीं कर सकते | सो, 
यह उनकी बुद्धिहीनता ही हे । 
अभिमान की तीघरी अवस्था में वे लोग हैं जो यद्यपि संतों 
को तो अपने से श्रेष्ठ समझते हैं, पर और जीवों के आगे अपनी 
श्रेष्ठता प्रकट करते हैं तथा उन्हें ग्लानि की दृष्टि से देखते हैं, इस 
लिये वे किसी के यथाथ वचन भी स्वीकार नहीं कर सकते ओर 
अपने ही को सबसे बड़ा समझते हैं। यह अवस्था यद्यपि अभि- 
मान को पहली दो अवस्थाओं की अपेक्षा कुछ क्षीण है, तथापि 
दो कारणों से यह भी बहुत मोटा पदों है और अत्यन्त दुःखों को 
खानि है | उनमें पहला कारण तो यह है कि सब प्रकार के ऐश्वये 
ओर महत्ता के स्थान तो श्री भगवान्‌ ही हैं, यह मनुष्य तो अत्यन्त 
दीन और पराधीन है, इसे महत्व का अधिकार केसे प्राप्त हो सकता 
है ? ऐसी स्थिति में यदि यह अमिमानवश अपने को कुछ समथ 
समभता है तो इससे यही जान पड़ता है कि यह भगवान्‌ का 
भागीदार बनना चाहता है। यह ऐसी ही बात है जेसे किसी चक्र- 

वर्ती सम्राट का सेवक अपने प्रभु के राजसिंहासन पर जा बेठे 
और अपने सिर पर भी छत्र धारण कर चँवर ढ्ुराना चाहे । ऐसी 
स्थिति में, तुम विचार कर देखों कि वह टहलुआ केसे दण्ड का 
अधिकारी होगा । प्रभु कहते हैं कि समर्थता और महत्ता तो मुझे 
ही शोभा देती हैं, क्योंकि में किसी के अधीन नहीं हूँ। परन्तु 
यदि कोई पुरुष पराधीन होकर भी मेरा भागीदार होना चाहता 
हे तो उसे में तत्काल नष्ट कर देता हूँ | इससे निश्चय होता है कि 
जीव को उत्पन्न करनेवाले प्रभु के सिवा ओर किसी जीव को 
किसी दूसरे जीव के प्रति अभिमान नहीं करना चाहिये । 


इसके सिवा दूसरा कारण यह है कि अभिमान के कारण 
मनुष्य को यथाथ वचन भी स्वीकार करना कठिन हो जाता है। 
इसी से जब दो पुरुष धममाग्ग के विपय में प्रश्नोत्तर करते हैं तब 
उनमें से एक व्यक्ति सत्य वचन भी कहता हो तो भी अभिमान- 
वश दूसरा उसे स्व्रीकार नहीं करता। वह समभता है कि इससे 
मेरी मानहानि होगी । सो, यह मनमुखों और कपटियों का ही 
लक्षण है, क्योंकि यदि उससे कहा जाय कि तुम भगवान से नहीं 
डरते और यथाथ बात को भी अस्वीकार करते हो, तो भी अमि- 
मानवश वह अपने मिथ्या दुरामह को छोड़ नहीं सकता, उसी को 
ठीक मानता हे । इर्ससे वह महापापी “है।इस विषय में सन्त 
इब्न मसऊद कहते हैं कि यदि कोई व्यक्ति इस मनुष्य से कहे कि 
तू भगवान्‌ का भय कर ओर यह कहने लगे कि तुम मुझे क्‍यों 
डराते हो, तुम्हें तो अपना ही कार्य करना चाहिये, तो ऐसा कहना 
भी महापाप होगा । याद रखो, शैतान को जो घिक्‍कार हुई थी, और 
जिसका बृतान्त कि भगवान्‌ के वचनों में आया है उसका तात्पये 
भी यही है कि तुमे अभिमान के दोष स्पष्ट मालूम हो जायें। वह 
प्रसंग इस प्रकार है कि जब शेतान को भगवान की आज्ञा हुई कि 

तू , आदम& को सिर भुका तो उसने कहा कि मैं तेजस्तत्त्व से 
उत्पन्न हुआ हूँ ओर आदम प्रथ्वीतत्व से, अतः में इसके आगे सिर 
क्यों कुका ऊँ, तो इस अभिमान ने ही उसे भगवान्‌ से विमुख कर 
दिया | उसने भगवान की आज्ञा न मानी--आदम को सिर नहीं 
भ्ुकाया । इसी से भगवान्‌ ने उसे घिक्कारा और वह सदा के 
लिये उनसे दूर पड़ गया । 


( अभिमान के कारण ) 


जब यह मनुष्य अपने में कोई -ऐसा गुण देखता है जो इसे 
दूसरों में दिखायी नहीं देता तो उसी के कारण यह अभिमान करने 
लगता है | इस अभिमान की उत्पत्ति के सात कारण हैं। उनमें 
पहला कारण तो विद्या है, क्योंकि विद्वान पुरुष जब अपने को 
विद्याविभूषित और दूसरों को विद्याहीन देखता है तो उन्हें पशु 
के समान समभने लगता है | इस प्रकार उस पर अभिमान का 
अधिकार हो जाता है। अभिमान की प्रबलता का लक्षण यह है 
कि वह लोगों से सेवा-पूजा और मान-बड़ाई की आशा रखने 
लगता है और यदि वे ऐसा नहीं करते तो आश्चये करने लगता 
है । किसी के घर आतिथ्यसत्कार ग्रहण करता है तो उसके ऊपर 
अपना बड़ा उपकार मानता है। ऐसा सममता है कि में भगवान्‌ 
के समीपवर्ती हूँ तथा मुक्तस्वरूप हूँ किन्तु दूसरे लोग ऐसे नहीं 
हैं, अतः ये मेरी सेवा-पुजन करेंगे तो मेरी प्रसन्‍नता से इनका 
नरक से उद्धार हो जायगा । महापुरुष का कथन है कि यह विद्या भी 
निःसन्देह अभिमान का कारण हे, अतः विचारद्ृष्टि से तो ऐसे 
विद्वानू को मूर्ख कहना ही अच्छा है।जो सच्चे बुद्धिमान्‌ हैं 
उनकी दृष्टि में तो उसी को विद्वान कहना चाहिये जो परलोक के 


49 बेदिक सिद्धान्त के अनुसार जेसे स्वायम्भुव मनु प्रथम मानव 
है, वेसे हो मुस्लिम सिद्धान्त के अनुसार आदम प्रथम मानव हें । 

मार्ग की कठिनाई को जाने और उससे डरता रहे । जो इस भेद 
को समझ लेता है यह सवबेदा विकारों से बचा रहता हे ओर 
अपनी बलहीनता को देखकर भयभीत भी रहता है | वह तो सम- 
भता है कि यह विद्या तो परलोक में मुझे अधिक ताड़ना दिलाने- 
वाली होगी, क्योंकि जब किसी जानकार आदमी से कोई काम 
बिगड़ता है तो अनजान की अपेक्षा उसे अधिक दण्ड दिया जाता 
है। इसलिये ऐसा सममनेवाला पुरुष कभी अभिमानग्रस्त नहीं 


विद्वान को जो अभिमान बढ़ता हे उसके निम्नलिखित दो 

कारण हैं:-- 

१ ये लोग निवत्ति माग की विद्या का अभ्यास नहीं करते | 
निवत्ति माग की विद्या वह दे जिसके द्वारा भगवान 
ओर अपने को पहिचाना जाता है तथा उसीसे अपने 
ओर भगवान के बीचमें जो पदा है उसका पता लगता है। 
इसलिये यह विद्या भगवान के प्रति प्रेम ओर देन्य को 
बढ़ानेवाली हे तथा अभिमानको नष्ट कर देती है। किन्तु यदि 
कोई वेद्यक, ज्योतिष, व्याकरण ओर कोष आदि का ही 

अध्ययन करे, अथवा आपसके मतभेदसम्बन्धी वाद-विवाद 
में लगा रहे तो ऐसी विद्याओं से तो उसे अवश्य अभिमान 
उत्पन्न हो जायगा । इसके सिवा ये विद्याएँ अश्रधिक दिन 
ठहरनेवाली भी नहीं हैं, क्‍योंकि ये स्थूल हैं और स्थूलता 
को ही पुष्ट करनेवाली हैं। इसी से जींव के हृदय में पर- 
लोक का भय उत्पन्न नहीं करतीं ओर भय के बिना हृदय 
अन्धा हो जाता है । इसी कोटि में इतिहास ओर काव्य 
आदि अन्य विद्याएँ भी हैं। लोग यद्यपि इन विद्याओं के 
दोषों को नहीं जानते, किन्तु यदि तुम विचारकर देखोगे 
तो स्पष्ट मालूम होगा कि ये सभी विद्याएँ अभिमान की 

मूल हैं तथा ईष्या ओर वेर को बढ़ानेवाली हैं। इसी से 
इनके कारण हृदय में प्रेम का अंकुर प्रस्फटित नहीं होता 
तथा मान-बड़ाई का वायु बढ़ने लगता हे । 


, जो लोग _निवृत्ति मार्गीय विद्या पढ़ते हैं और घममाग की 


सूक्ष्मता को भी सममते हैं, उनका भी यदि उद्देश्य पहले ही से 
मलिन होता है तो वे ऐसी विद्या पढ़कर भी अभिमानी हो 
जाते हैं, क्योंकि ऐसे पुरुषों का विचार विद्या पढ़कर भी 
आचरण करने का नहीं होता, वे अपनी महत्ता स्थापित 
करने के लिये ही इस विद्या का भी अध्ययन करते हैं। 
अतः उनका सारा पुरुषाथ परमाथसम्बन्धी बातचीत 
करने तक ही रहता है । यद्यपि यह विद्या निर्मेल हे तथापि 
उसके मलिन संकल्प का संसग पाकर यह मलिन होजाती 
है । मैसे कोई पुरुष अत्यन्त रोगी हो तो पहले प्रयत्नपू्वक 
उसके शरीर की सफाई करनी होगी । यदि ऐसा किये बिना 
आरम्भ से ही ओपधि दी जायगी तो वह भी रोग ही का 
स्वभाव ग्रहण कर लेगी । अथवा जैसे मेघोंद्वारा आकाश से 
निर्मेल जल ही बरसता है, किन्तु यदि वह कड़वी ओपष- 
धियों में जाता हे तो उनकी कद्ुता ही बढ़ाता है ओर 
यदि इख़ आदि मीठी खेती में पहुँचता हे तो उनका मिठास 
ही बढ़ता है । इसी प्रकार यदि काँटेवाले वृक्षों में जाता 
है तो उनके काँटों की वृद्धि करता है और कमल आदि 
फूलों में जाता है तो उनकी सुगन्ध बढ़ाता है। इसी विषय 
में महापुरुष ने कहा हें कि कलियुग में कोई लोग ऐसे होंगे 
जो यद्यपि रात-दिन निवृत्ति-शास्त्रों का ही पाठ करेंगे 
तथापि उनके समीप कोई जा नहीं सकेगा, क्योंकि वे 
सवेदा ऐसी ही बातें करेंगे कि हमारे समान कोन पाठ 
कर सकता है ओर ऐसा कौन है जो हमारी तरह समस्त 

भगवद्बचनों का तात्पपय.ं समझ सके । परन्तु वास्तव में 
ये लोग नरकों के ही इंधन होंगे। संत उमर ने कहा है 
कि धमंशून्य विद्वान मत बनो, क्योंकि आचरण के बिना 
विद्या का कोई लाभ नहीं होता। उससे केवल 'अभिमान 
: ही बढ़ता है। इसी से पहले जो महापुरुष के भक्त हुए हैं 
उन्होंने दीनता ही धारण की है ओर सवबंदा अभिमान से 
डरते रहे हैं। एक बार हदी नामक संत को सब लोग मिल 
कर एक विशेष स्थान पर बेठाने लगे । तब उन्होंने कहा कि 
मुझे इस स्थान पर बैठाना उचित नहीं है, क्‍योंकि इतने 
ही आदर से मेरे मन में ऐसा संकल्प होने लगा है कि 
में अन्य मनुष्यों की अपेक्षा श्रेष्ठ हूँ। तात्पयं यह है कि 
जब ऐसे उत्तम मनुष्य भी अभिमानयुक्त संकल्प से छुट- 
कारा नहीं पा सके तब अल्पबुद्धि जीव उससे केसे मुक्त हो 
सकते हैं ? ऐसे समय में अभिमानशून्य पण्डित तो मिल 
ही कहाँ सकते हैं ? ऐसा तो कोई विरला ही विद्वान होता 
है जो अभिमान की मलिनता को पहिचानकर उसे त्याग 
सक्रे । हाँ, ऐसे तो बहुत पण्डित मिलते हैं जो अभिमान 
को ही अपनी विशेषता समझते हैं, ओर कहने लगते हैं 
कि में भला, अमुक पुरुष को क्या समभता हूँ, में तो उस 
की ओर आँख उठाकर भी नहीं देखता | इसीलिये बे 
सबंदा इस अभिमान में हीं बँधे रहते हैं। जिन विद्वानों 
ने ऐसे मलिन स्वभावों की नीचता को अच्छी तरह पहि- 
चाना है उनका तो दर्शन ही उत्तम कोटि का भजन है। 
उनकी प्रसन्‍नता से ही जीव का कल्याण हो जाता हे । 
अभिमान का दूसरा कारण तप ओर वेराग्य है। विरक्त, तप- 
सवी और संसार के संसग से दूर रहनेवालों के लिये भी अभिमान- 
शून्य होना बहुत कठिन दै। वे समझते हैं कि अन्य सब जीवों 

शः कक 

का कल्याण तो हमारे दशन ओर सेवा करने में ही है । इस- 
लिये दूसरे जीवों पर वे अपना बड़ा उपकार समभते हैं। अथवा 
९३ ही 
ऐसा मानते हैँ कि गृहस्थ ओर धन-सम्पत्ति रखनेवाले लोग तो 

3 ० 
सभी डूबे हुए हैं; बस, एक हम ही मुक्त हैं। यदि किसी से इन्हें 
कुछ कष्ट पहुँच जाय और फिर देवयोग से उसे भी कष्ट उठाना 

जहर ५ कर. का और 
पड़े तो ये समभते है. कि इस पर यह विपत्ति हमारी शक्ति ओर 
सिद्धि के प्रभाव से ही आयी है। इस विपय में महापुरुष का कथन 
हे कि जो पुरुष अभिमानवश दूसरों को नष्ट हुआ समभता हे 
वह निःसन्देह स्वयं ही नष्ट हो जाता है, क्योंकि किसी के प्रति 
दोपहष्टि करना ही महापाप है। यदि कोई पुरुष भगवान्‌ की 
प्रसन्‍नता के लिये इसकी सेवा-पूजा करे ओर इसे प्रसन्‍न करना 
का बिक ऐसी 

चाहे, तथा यह अभिमानवश उसका निरादर कर दे, तो ऐ 
स्थिति में यह प्याशंका रहती है कि कहीं प्रभु इसकी विशेषता उसी 
व्यक्ति को न दे डालें और यह अभिमानी अपने पुण्यकर्मों के 


फल से वलब्चित 83 नरह जाय |. | हे 
इस विषय में एक गाथा भी हे । कहते हैं, किसी नगर के समीप 


एक बहुत बड़ा तपस्वी रहता था ओर उसी नगर में एक अपकर्मा 
भी था | वह तथस्त्री ऐसा शक्तिशाली था कि डसऊे सिर पर सवदा 
मेघ्र छाया किये रहते थे । एक दिन वह अपकर्मी अत्यन्त विनीत 
होकर उसके समीप आया ओर उसे एक पहुँचा हुआ संत सममक- 
कर ऐसा विचार करने लगा कि इस तपस्वी क्री संगति से में भी 
पापम॒ुक्त हो जाऊँगा। इधर तपस्वी ने विचार किया कि मेरे 
समान तो कोई तपस्वी नहीं है ओर इसके बराबर कोई दुराचारी 
नहीं है, इसलिये यह मेरे सत्संग का अधिकारी नहीं हो सकता । अत: 
उसने उस पुरुत को अपने समीप बेठने दिया और अनेकों कठोर 
वचन कहकर उसका निरादर किया | बस, जब वह पुरुष अत्यन्त 
दीन ओर संकुचित होकऋर वहाँ से चला तो उस तपसरवी के सिर पर 

से मेघों की छाया जाती रही। उस समय एक महापुरुष को आकाश- 
वाणी हुईं कि अभिमान के कारण इस तपस्वी का सारा जप-तप 
व्यथ हो गया है और शुद्ध भावना के कारण इस दुराचारी के सारे 
पाप वहीं नष्ट हो गये । अतः तुम मेरा यही सन्देश दोनों पुरुषों 
को पहुँचा दो, जिससे कि तपरत्री का अभिमान ओर दुराचारी की 
दुराशा निवृत्त हो जायें। 

इसके सिवा, एक अन्य गाथा भी है। देवयोग से एक तपस्वी 
के सिर में किसी पुरुष का पेर लग गया । तब वह्‌ कुपित होकर 
कहने लगा कि भगवान्‌ की शपथ है, तुम्हारे इस अपराध को प्रभु 
क्षमा नहीं करेंगे । तब आकाशवाणी हुईं कि अरे तपस्त्री ! तू मेरे 
क्षमा करने न करने के विषय में निःशंक होकर शपथ कर रहा है, 
इसलिये में भी अपनी शपथ करके कहता हूँ कि में तेरा यह अप- 
राध कभी क्षमा नहों करूँगा ओर दयावश उस अपराधी के सब 
पाप क्षमा कर दूं गा | तात्पय यह कि यदि तपस्थी को किसी पुरुष 
से कोई. कष्ट पहुँचता हे तो वह यही मानने लगता है कि प्रभु 
इसके अपराध को क्षमा नहीं करेंगे ओर इसी से क्रोध भी करने 
लगता है तथा उसे शाप भी दे बेठता है। परन्तु यह है उसकी 
मूखता ही, क्योंकि पूत्र काल में अनेकों नारित्तकों ने तपस्वियों को 
कष्ट पहुँचाया हे ओर इससे उन्हें कुछ भी कष्ट प्राप्त नहीं हुआ । 
कभी-कभी तो उल्टा उनका मन शुभ माग में ही लग गया है। 
परन्तु ये मूे तपरवी अभिमानवश अपने को बड़ा समभने हैं। इसी 
से जब ये अपने किसी विरोधी पर कुपित होते हैं तो कहने लगते 
हैं कि मेरा तिरस्कार करने के कारण तेरा धर्म, धन ओर कुल भी 
नष्ट हो जायेंगे । अथवा यदि वह अकस्मात्‌ विपत्ति में पड़ा दिखायी 
के तो समभते हैं कि मेरे कोप से ही इसकी ऐसी दुर्दशा 
हुई है । 

किन्तु ऐसी अवस्था तो मूखतरे तपर्वियों की ही होती है, जो 

बुद्धिमान्‌ विरक्तजन हैं उनका लक्षण तो यह है कि जब वे किसी 
को दुःखी देखते हैं तो समभते हैं कि इसे यह कष्ट हमारे ही पापों 
के कारण प्राप्त हुआ है। तात्पय यह कि जिज्ञासुजन बिरक्त होने 
पर भी धर्म का भय मानते हैं । और जो बुद्धिहीन तपस्वी होते हैं 
वे यद्यपि शरीर से शुभ कर्मों का अनुष्ठान करते रहते हैं, तो भी 
चउनका हृदय भीतर से मलिन रहता है ओर वे उस मलिनता से 
डरते नहीं हैं। परन्तु यदि यथार्थ दृष्टि से देखा जाय तो जो 
पुरुष किसी भी प्रकार अपने को विशेष सममता है वह निःसन्देह 
अपने तप ओर भजन के फल को नष्ट कर देता है, क्यांकि अभि- 
मान से बढ़कर और कोई पाप नहीं हे । इस विषय में एक गाथा 
भी हे । एक बार महापुरुष के भक्त किसी पुरुष की प्रशंसा कर रहे 
थे। किन्तु जब महापुरुप ने उसे देखा तो वे कहने लगे कि मुझे इस 
में दम्भ के चिह्न दिखायी देते हैं। यह सुनकर प्रशंसा करनेवाले 
भक्तों को बड़ा विस्मय हुआ । तब महापुरुष ने उस पुरुष को अपने 
पास बुलाकर पूछा कि तुम अपने को अन्य पुरुषा की अपेक्षा 
विशेष मानते हो या नहीं ? उसने कहा कि हाँ, में अपने को ओरों 
से विशेष समभता हूँ। महापुरुष ने अपने आनन्‍्तरिक प्रकाश से 
उसमें यह अभिमान का चिह्न प्रत्यक्ष देख लिया था, किन्तु दूसरे 
लोग उसे ठीक-ठीक नहीं पहिचान सके । 

इस प्रकार यह अमिमानरूपी दोष तपस्वी ओर विद्वानों में 

निःसन्देह अधिक होता है । इसमें भी मनुष्यों की तीन प्रकार की 
अवस्थाएँ होती हे-- 

१, कुछ मनुष्य तो ऐसे होते हैं जो यद्यपि हृदय से तो अभि- 
सानशून्य नहीं हो सकते तथापि प्रयत्न करके दीनता ओर 
गरीबी अंगीकार करते हैं ओर कम करते हुए भी दास भाव 
ग्रहण किये रहते हैं। इसलिये व्यवहार और वाणीके द्वारा 
उनमें किसी प्रकार अभिमान दिखायी नहीं देता। वे उस 

पुरुष के समान हैं जो किसी वृक्ष को मूलले तो उखाड़ नहीं 
पाता, किंतु उसकी शाखा ओर डालियाँ सब काट देता हे। 
ऐसा करने से उसे बलवान तो कह ही सकते हैं 
२. दूसरे बे लोग हैं जो मुह से तो अपनी बढ़ाई नहीं करते 

बल्कि सब प्रकार अपने को तुच्छ ही प्रकट करते हैं, परन्तु 
उनके कर्मा में उनका अभिमान स्पष्ट भासता है, जंसे किसी 
विशेष स्थान पर ही बेठना ओर सबसे आगे रहकर चलना 
अथवा किसी की ओर दृष्टि न उठानी ओर श्र कुटि चढ़ाये 
रहना । यह सब अभिमान के ही लक्षण हू । इन लोगों को 
इतनी समभ नहीं होती कि विद्या और आचरण श्र कुटि 
चढ़ाने में नहीं है, ये तो हृदय से सम्बन्ध रखनेवाले धम 
हैं ओर इनका प्रकाश सभी इन्द्रियों में व्याप्त हो जाता है । 
वे दास भाव, दीनता ओर सवमभूतदया के रूप में अभि- 
वपक्त होते हैँ । इसी से महापुरुष यद्यपि विद्या और बेराग्य 
में सभी मनुष्यों से बढ़कर थे, परन्तु उनके समान नम्र 
ओर कोमल स्वभाव किसी भी व्यक्ति में नहीं पाया जाता । 
वे सभी जीवों की ओर प्रसन्‍नता ओर दया की रृष्टि से 
देखते थे और सदा ही अपना मस्तिष्क खुला रखते थे । इसी 
से भगवान्‌ ने भी उनकी प्रशंसा की थी कि तुम्हारा स्वभाव 
अत्यन्त कोमल है ओर तुम प्रसन्‍नवदन भं! हो । इसलिये 
कोई भी व्यक्ति तुमसे भयभ्नीत होकर दूर भागना नहीं 
चाहता । 


३. तीसरे मनुष्य वे हैं जो अपने ही मुख से अपनी बढ़ाई 
करते हैँ तथा अपनी सिद्धियों ओर बविलक्षण अवस्थाओं 
का भी बखान करते रहते हैं। वे कहने लगते हैं कि अमुक 
तपस्वी क्या है ? में तो सबंदा दिन में ब्रत रखता हूँ, इतने 
पाठ करता हूं तथा रात्रि में जागरण करता रहता हूँ । वे 

यदि किसी को भजन करते देखते हैं तो स्वयं उससे बढ़ 
कर ही रहना चाहते हैं। ऐसी बात विद्वान लोग भी कहा 
करते हूँ कि अमुक पुरुष ऐसा क्या विद्या पढ़ा है ? हम 
तो इतनी विद्या जानते हैं। ये लोग जब प्रश्नोत्तर होता 
हे तो सबंदा दूसरों को दबाना ही चाहते हैँ। स्वयं भूठ 
कहते हों तब- भी अपनी बात को छोड़ना नहीं चांहते। 
सभा में बड़ी चतुराई से नयी-नयी बातें कहते हूँ तथा 
अपनी महत्ता प्रकट करना चाहते ह। इस प्रकार के ये 
"है तपसथी ओर विद्वान्‌ कब अभिमानशून्य हो सकते 
0 

किन्तु जिन्होंने अभिमान को स्पष्टतया निन्दर्नीय जाना है 
वे तो प्रीति और नम्रता में ही स्थित रहते हैं। प्रभु ने भी कहा है 
कि जब तुम अपने को तुच्छ सममोगे तभी मेरी दृष्टि में तुम्हारी 
महत्ता होगी, जब तक तुम अपने को श्रेष्ठ समझते हो तबतक तो 
मेरी दृष्टि में अत्यन्त नीच हो । जिसने इस रहस्य को नहीं सममा 
वह विद्वान होनेपर भी मूख ही हे । 

अभिमान का तीसरा कारण उत्तम कुल है; जेसे ब्राह्मण ओर 
उत्तम पुरुषों की जो सन्‍्तान होती हे वह यदि विरक्त ओर विद्वानों 
की भी देखे तो भी अभिमानवश अपने सेवक ही समभती हे। 
यदि उस समय वह अपने अभिमान को प्रकट न भी करे, तो भी 
क्रोध के आनेपर तो वह स्वयं हो प्रकट हो जाता है। एक बार 
एक संत ने क्रोध में भरकर किसी से “दासी पुत्र' कह डाला | 
तब उसने कहा कि भगवान्‌ की दृष्टि में दासीपुत्र ओर रानीपुत्र 
में कोई श्रेष्ठता-निकृष्ठता नहीं हे, इसलिये आप अमभिमान न करें । 
यह बात सुनकर संत उसके घर गये और उसके पेरों में सिर रख- 
कर अपना अपराध क्षमा कराया। इस प्रकार जब उन्होंने अभि- 
मान की बात को निन्दनीय समझा तभी तो ऐसी नम्रता धारण 

की । इसी तरह एक बार दो आदमी महापुरुष के पास ही विवाद 
करने लगे कि में तो अमुक का पुत्र और अमुक का पोत्र हूँ, तू 
मेरी अपेक्षा नींच हे, फिर भी मेरे आगे मुंह खोलने की धृष्टता 
कर रहा है। इस प्रकार उनमें से एक व्यक्ति अपनी नो पीढ़ियों 
तक का वर्णन कर गया। तब महापुरुष को आकाशवाणी हुई 
कि इसके नो पुरुखा तो पहले ही नरकाग्नि में जल रहे. :हैं 
यह उनके पास जाकर और जलेगा । अतः इसे समझा दो, यह 
तना अभिमान क्यों करता है ? यदि यह कुल का अभिमान 
हक तो विष्ठा के कीड़े की तरह अत्यन्त नीच गति को प्राप्त 
गा। 

अभिमान का चोथा कारण रूप हे। यह रूप ओर श्ृगार 
बनाने की प्रवृत्ति स्त्रियों में अधिक होती है । जेसे एक बार -महा- 
पुरुष की स्त्री आयशाने किसी अन्य स्त्री के लिये कहा था कि यह 
बोनी है । इससे उसका यह अभिमान प्रकट होता है कि मेरा शरीर 
ठीक है । 

पाँचवाँ कारण धन है, क्‍योंकि जब कोई धनी आदमी किसी 
निधन व्यक्ति पर कुपित होता है तो कहने लगता हे कि मेरे पास 
इतना धन ओर वेभव है, तू अत्यन्त तुच्छ मेरे सामने क्‍या 
चीज है जो बोलने का साहस करता है। में चाहूँ तो तेरे-जेसे 
कितने ही दास खरीद सकता हूं । 

छठा कारण बल है । बलवान पुरुष भी अपनी अपेक्षा निबलों 
को देखकर अवश्य अभिमानग्रस्त हो जाता हे । 

अभिमान का सातवाँ कारण प्रभुता है; जेसे अपने आश्रित 
सम्बन्धियों, विद्यार्थियों, सेवकों ओर दासों के प्रति भी मनुष्य 
अभिमानी हो जाता है। 

तात्पयें यह है कि मनुष्य जिस पदा्थ को विशेष समभता हे 
उसी को पाकर अभिमानी हो जाता दे । वह पदाथ भलेद्दी तुच्छ 

हो, किन्तु अपनी समझ में उसे ऊँचा समभता है तो उसी से 
अपना महत्त्व मानने लगता है, जैसे नपुःसक लोग अपनी निले- 
ज्जता पर ही अभिमान करते हैं। परन्तु अभिमान की उत्पत्ति के 
प्रधान कारण ये सात ही हैं। अभिमान का प्राकस्च प्रायः ईष्यां 
या वैरभाव के कारण ही होता है। कभी-कभी दम्भ के वशीभूत 
होकर भी यह मनुष्य अपनी विशेषता प्रदर्शित करने लगता है। 
वाद-विवाद में भी अभिमान के चिह्न स्पष्ट भासने लगते हैं | किन्तु 
जब तुमने अभिमान के कारणों को -अच्छी तरह पहचान लिया 
तो इनकी निवृत्ति के उपाय भी अवश्य समझ लेने चाहिये, क्‍यों 
कि रोग के कारणों को पहचान कर उन्हें दूर करने से ही रोग की 
निवृत्ति होती दे । 


( अभिमान को निवृत्ति के उपाय ) 


इस अभिमान का अंशमात्र भी जीव को आत्मसुख से 
वद्धित कर देता है, इसलिये इस रोग की निवृत्ति का उपाय 
करना बहुत आवश्यक है । यह रोग ऐसा प्रबल है कि कोई विरला 
पुरुष ही इसकी व्यथा से छुटकारा पाता है । इसकी निवृत्ति के 
उपाय भी दो प्रकार के हैं। उनमें एक ६उपाय तो ऐसा है जो मूल 
ही से सब प्रकार के अभिमान को नष्ट कर देता हे ओर दूसरा 
ऐसा है कि जिसमें अभिमान के कारणों का प्रथक्‌-प्रथक्‌ विचार 
करके उन्हें निव॒त्त करना होता है।ये दोनों उपाय समक ओर 
आचरण का संयोग होनेपर ही सिद्ध होते हैं । 

इन में पहला उपाय तो यह है कि प्रभु के ऐश्वय को पहचाने 
ओर ऐसा जाने कि महस्व के अधिकारी तो एकमात्र भगवान्‌ 
ही हैं। तथा अपने को ऐसा समझे कि मेरे समान नीच, मलिन, 
पराधीन ओर बुद्धिहीन कोई नहीं हे । यह उपाय ऐसा श्रेष्ठ हे 
कि मूल से ही अभिमान के रोग को नष्ट कर देता है । इस जीव 

की तुच्छुता को पहचानने के लिये एक ही वाक्य पयाप्त है । 
भगवान्‌ कहते हैं कि इस मनुष्य का आदि वीये है।इस वचन 
का तात्पये यह सममना चाहिये कि मनुष्यदेह के समान घृरित 
वस्तु कोई नहीं है, क्योंकि आरम्भ में तो इसका कोई नाम-रूप 
दी प्रकट नहीं था । फिर रज और वीय से, जो भूमि ओर जल 
के विकार हैं, इसके शरीर की उत्पत्ति हुईं। यदि विचारकर देखा 
जाय तो इन रज ओर वीय के समान तो कोइ भी वस्तु घृणित 
नहीं हे। इसके पश्चात्‌ एक मांसपिण्ड का आकार प्रकट होता है, 
जिसमें, आँख, कान ओर बुद्धि आदि बुछ भी नहीं होते । इस 
प्रकार चेतन्य का कोई चिह्न न होने से वह पत्थर के समान जड- 
रूप ही भासता हे । ओर जो स्वयं ही जड हो वह किसी भी 
पदाथ को केसे पहचान सकता है | इसी से भगवान्‌ ने अपने ही 
सामथ्य से उस मांसपिण्ड को सम्पूण इन्द्रियाँ ओर बुद्धि प्रदान 
कीं । यह बात तो स्पष्ट ही है कि बद्धि ओर इन्द्रियों की ज्ञानशक्ति 
पृथ्वी ओर जल का धर्म नहीं है, ये सब श्राश्वय॑ तो भगवान के 
ही उत्पन्न किये हुए हैँ, जिससे कि यह मनुष्य भगवान के ज्ञान 
ओर बल को पहचान सके-। भगवान ने इसे ऐसा बल ओर ऐसे 
अंग अभिमान के लिये तो दिये नहीं हैं। यही इस मनुष्य की 
आरम्भिक अवस्था हे । यदि विचारकर देखें तो यह अवस्था 
जीव को लज्जित करनेवाली ही है, इसमें अभिमान के लिये तो 
कहीं अवकाश नहीं हे । 

मनुष्य की मध्यम अवस्था का विचार करे तो वह ऐसी हे कि 
यद्यपि यह सम्पूर्ण गुण और सम्पूर्ण इन्द्रियों से सम्पन्न होकर 
संसार में आया है, तो भी अत्यन्त दीन ओर पराधीन है । यदि 
संसार में आकर यह अपनी इच्छा के अनुसार आचरण कर सकता 
तब भी इसे अभिमान करने का अधिकार हो सकता था । यह तो 
अम से ही ऐसा समभता दै कि में स्वयं ही उत्पन्न हुआ हूँ। किन्तु 

इसके ऊपर तो भूख, प्यास, शीत, उष्ण, दुःख, चिन्ता आदि 
अनेकों विध्नों का अधिकार हे, जिनके दुःख से इसे एक क्षण भी 
छुटकारा नहीं मिलता । ये सभी कष्ट ऐसे हैं कि जिनका वणन नहीं 
किया जा सकता | इसके सिवा जब इसे कोई रोग हो जाता है तब 
उसकी निवृत्ति कड़वी दवा पीने से ही होती है ओर रोगों की 
उत्पत्ति शरीर के भोगों से होती हैे। इसलिये यदि कोई मनुष्य 
अपनी वासनाओं के अनुसार सुख भोगता है तो अवश्य दुःखी हो 
जाता है। तात्पय यह है कि इस जीव का कोई काये इसको इच्छा 
के अनुसार नहीं रचा गया । यहाँ तक कि जब यह किसी बाव को 
जानना चाहता है तो जान नहीं सक्रता ओर भुलाना चाहता है तो 
भुलाने में भी समर्थ नहीं होता । इससे निश्चय होता है कि यद्यपि 
यह मनुष्य सम्पूर्ण अंग और शक्तियों से सम्पन्न रचा गया है, तो 
भी अत्यन्त दीन, पराधीन ओर तुच्छ दे । 

तथा इसकी अन्तिम अवस्था ऐसी हे कि जब यह मर जाता 
है तो इसमें नेत्र, अवण, वल ओर रूप आदि कोई भी गुण नहीं 
रहते । बस, अत्यन्त घृणित शवमात्र रह जाता है, जिसे देखकर 
सभी को ग्लानि होती है | इस पर भी केवल इतने ही दुःख से इसे 
छुटकारा नहीं मिलता, क्योंकि जब यह परलोक में जाता है तो 
वहाँ अनेक प्रकार के भयानक रूप देखता है | फिर यह दण्ड का 
अधिकारी ठहराया जाता है ओर अपने जीवनकाल में किये हुए 
दुष्कर्मों को देखकर लज्जित होता दै । जब देवता लोग इससे पूछते हैं 
कि तूने अश्रमुक आहार, अमुक आचरण अथवा अमुक संकल्प क्यों 
किया था ? तो उनके प्रत्येक प्रश्न का उत्तर न दे सकने के कारण 
यह भूठा सिद्ध होता हे और घोर नरकों में डाल दिया जाता हैे। 
तब तो यह ऐसा कहने लगता है कि इससे तो में कुत्ता, सूअर, या 
मिट्टी बनता तो अच्छा होता, क्योंकि इन्हें परलोक का दण्ड तो 
नहीं. भोगना पड़ता । अतः जिस पुरुष ने अपने को इस प्रकार जड' 

पदाथ ओर पशुओं से भी गया-गुजरा समम्ा है वह महत्ता और 
अभिमान के पंजे में केसे फँस सकता है ? यह मनुष्य तो इतना 
गिरा हुआ है कि यदि आकाश में उड़नेवाले प्रथ्वी के पर- 
माणु भी इसकी नीचता ओर पापों को पहचानकर रोने लगें तो 
भी उनका अन्त नहीं आ सकता । यह ऐसी ही बात हे जेसे कोई 
कोतवाल किसी चोर को पकड़ कर बन्दीगृह में डाल दे ओर उस 
चर के चित्त में शूलीपर चढ़ने का भाय हो; तो ऐसी अवस्था में 
कह अभिमान केसे कर सकता है ? इसी प्रकार ये सब लोग पाप- 
रूपी चोरी करते रहते हैं और संसार रूपी बन्दीगृह में बँधे पड़े 
हैं । तथा नरकों का भय ही शूली पर चढ़ने के समान है । सो 
जिस पुरुष ने इस रहस्य को अच्छी तरह समझा है उसका यह 
ज्ञान ही अभिमानरूपी रोग को मूल से नष्ट कर डालता है, क्यों 
कि ऐसा मनुष्य अपने को सबसे नीचा सममता है। 

यह तो हुआ समभद्वारा अभिमाननिवृत्ति का उपाय। आच- 
रण के द्वारा इसकी निवत्ति इस प्रकार हो सकती है कि मन, वचन 
ओर कमठारा दास भाव को ग्रहण करे, क्योंकि भगवद्धजन का 
तात्पय तो नम्रता ओर दीनता ही है| जेसे अरब के लोग किसी 
के आगे सिर नहीं भ्ुुकाते थे, इसलिये उनके लिये महापुरुष ने 
पृथ्वी पर माथा टेकने का आदेश दिया । श्रतः जिज्ञासु पुरुष को 
उचित है कि वह यदि कोई अभिम्तान के अनुरूप आचरण करता 
हो तो उससे विपरीत प्रकार का व्यवहार करे । यह अभिमान रूपी 
रोग ऐसा प्रबल दे कि नेत्र, जिह्ला, वस्त्र ओर शरीर के सभी अंगों 
में प्रकट हो जाता हैे। अतः जिज्ञासु को उचित है कि प्रयत्नपूवेक 
सभी अंगों में दास भाव ग्रहण करे । जसे मानी पुरुष अकेला 
नहीं चल सकता, यह उसके अभिमान का ही चिह्न हे; अतः विनय- 
शील पुरुष को ऐसा आचरण नहीं करना चाहिये। इसीसे संत 
इसन बसरी किसी को भी अपने पीछे नहीं चलने देते थें। और 

कहा करते थे कि लोगों के आगे चलने से इस जीव का मन 
ठिकाने पर नहीं रहता । इसी प्रकार संत अबू दरदा ने भी कहा है कि. 
जितना इस मनुष्य का लोगों के साथ अधिक मेल-मिलाप होता है 
उतना ही यह भगवान्‌ के मिलाप से दूर पड़ जाता है। इसीसे जब 
महापुरुष माग में चलते थे तो कभी अपने भक्तों के बीच में रहते 
ओर कभी उन्हें आगे रखकर स्वयं सबसे पीछे रहते थे। इसके 
सिवा यदि लोग उनके उठने से पहले खड़े हो जाते तो इससे भी 
उन्हें बड़ी ग्लानि होती थी ओर बे ऐसा करने से लोगों को रोकते 
भी थे | इस विषय में संत अलीने भी कद्दा है कि यदि कोई नरक 
जानेवाले मनुष्य को देखना चाहे तो उसे देखे जो स्वयं तो बेठा 
हो ओर दूसरे लोग उसके सामने खड़े हों । 

अभिमान का एक चिह्न यह भी है कि अपनी अपेक्षा श्रेष्ठ 
पुरुष के भी दशनों के लिये नजाय ओर दीन पुरुष को अपने 
पास न बेठने दे । इसीसे महापुरुष सभी लोगों से बड़े भावपूवंक 
मिलते थे और यदि कोई रोगी पुरुष अपविन्र होता था तो उसे 
अपने पास बेठाकर भोजन कराते थे | इसके सिवा अभिमानी 
पुरुष अपने-आप अपना-निजी काम भी नहीं कर सकता । महापुरुष 
तो स्वयं ही अपने घर का सब काम कर लेते थे। इस विषय में 
एक गाथा भी है | एक बार एक भगवद्भक्त राजा के घर उसका 
कोई मित्र आया । रात्रि के समय जब दीपक बुकने लगा तो उस 
मित्र ने उसमें तेल डालने का विचार किया | तब राजा ने उसे 
रोकते हुए कहा, “आप बेठे रहिये, आप तो हमारे अतिथि हैं, इस- 
लिये आपसे टहल करानी ठीक नहीं ।” मित्र ने कहा, “तो क्‍या 
सेवक को जगा दूँ?” राजा बोला, “नहीं, वह अभी सोया है ।” 
ऐसा कहकर राजा उठा ओर उसने स्वयं ही दीपक में तेल डाला । 
इस पर मित्र कहने लगा, “आपको स्वयं ही उठना पड़ा ।? राजा 
बोला, “में जब बेठा था तब भी वही था और अब भी वही हूँ। 

इससे मेरा कुछ गया तो नहीं है ।”” इसीसे भक्त अबू हरेरा यद्यपि 
राज्य करते थे, तो भी जीविका के किये बाजार में लकड़ियाँ का 
बोझ बेच लेते थे । 

अभिमानी मनुष्यों का एक स्वभाव यह भी होता हे कि वे 
सुन्दर वस्त्र पहिने बिना घर से बाहर नहीं निकलते । किन्तु 
भगवद्भक्त अली राजकाये करते समय भी छोटा जामा ही 
पहिनते थे । तब किसी ने उनसे कहा, “आप इतनी कृपणता क्‍यों 
करते हैं ?? वे बोला, “इससे मेरा चित्त भी प्रसन्‍न रहता है ओर 
ऐसा देखकर दूसरे जिज्ञासुजन भी संयम में रहेंगे । तथा निर्धन 
पुरुषों को संकुचित होने का अवसर भी नहीं मिलेगा ।”” इसी'प्रकार 
एक ओर भगवद्धक्त राजा थे। वे जब राजकुमार थे तब एक 
हजार रुपये की पोशाक 'पहनते थे, किन्तु जब राज्य करने लगे 
'तो दो रुपये का एक मोटा-सा वस्त्र पहनकर रहने लगे। वे कहते 
थे कि यदि इससे भी मोटा पहना जाय तो और भी अच्छा हो । 
तब किसी पुरुष ने उनसे पूछा कि पहले तो आप सुन्दर वस्त्रों 
की बड़ी अमिलापा रखते थे, अब इतना मोटा क्‍यों पहनने लगे ? 
उन्होंने कहा, “भगवान ने मेरा चित्त रसप्राही बनाया हे, अतः 
यंह जहाँ कुछ सुख देखता है उसी ओर दौड़ने लगता है |” अथात्‌ 
पहले यह स्थूल भोगों को ही बड़ा समककर उनसे प्रेम करता था 
ओर अब यह सच्चे सुख की अमिलापा करता है। किन्तु सवंथा 
ऐसा भी नहीं कह सकते कि सुन्दर वस्त्रों को पहनने से ही अमि- 
मानहोता हे। कितने ही लोग तो पुराने वस्त्र पहनने से ही 
शअभिमान करते हैं और अपने को बढ़ा विरक्त समभते हैं। इसी 
से महापुरुष ईसा ने कहा है कि पुराने वस्त्र पहनने से ही बेराग्य 
ग्राप्त नहीं होता । यदि तुम्हारा हृदय भगवान्‌ के भय से कोमल 
हो तो उजले वस्त्र पहनने में भी कोई दोष नहीं हे । 


तात्पय यह है कि जिस मलुष्य को दीनता ओर नम्रंता की 

इच्छा हो वह महापुरुषों के आचरणों का भली प्रकार अध्ययन करे 
आर उनकी नम्नता को पहचानकर स्वयं भी उसे अन्लीकार करे। 
महापुरुष का भी ऐसा ही स्वभाव था। वे स्वयं ही अपने वस्त्र 
सीते थे और घर में भाड़ आदि लगाने का काम भी स्वयं ही 
करते थे | यदि उनका सेवक थक जाता था तो उसके अंग दबा 
देते थे तथा धनी-निर्धन, बालक-बृद्ध जिसे भी देखते पहले ही 
प्रणाम कर लेते थे । ऊँच-नीच अथवा सुन्दर-असुन्दर में उनका 
कोई भेद-भाव नहीं था । यदि कोई भी उनसे भावपूर्वक प्रसाद 
पाने के लिये कहता था तो उसकी थोड़ी-बहुत वस्तु बिना किसी 
प्रकार की ग्लानि किये खा लेते थे। इस प्रकार वे अत्यन्त नम्र, 
उदार प्रसन्‍नवदन ओर चाब्ग्चल्यशून्य थे। भगवान्‌ का भय 
मानकर वे बड़े संकुचित रहते थे, उनके मस्तिस्क में कभी कठोरता 
नहीं आती थी तथा वे बिना प्रयोजन ही अधीनचित्त रहते थे। 
वे बड़े संयमी और उदार थे, सब पर दया करते थे और सवंदा 
अपना सिर मुकाये रखते थे । अतः जो पुरुष अपना कल्याण चाहे 


वह महापुरुष के आचरण का;अनुकरण करे। 

हाँ तक अभिमान की निवृत्ति के पहले उपाय का वर्णन किया 
गया, जिसके द्वारा अभिमान का समूल उच्छेद किया जा सकता 
है| अब दूसरे उपाय का वर्णन किया जाता है, जिसमें अभिमान 
के प्रथक-प्रथक्‌ कारणों का अनुसन्धान करके उन्हें निश्वत किया 
जाता है । अत: सबसे पहले अपने अभिमान के कारण की खोज 
करनी चाहिये | यदि उत्तम कुल के कारण अभिमान होता द्वो तो 
ऐसा समझे कि मेरा कुल तो रज ओर वीय है, क्योंकि इन्हीं से 
इस शरीर की उत्पति हुई है । अतः रज इसकी माता है, वीयें पिता 
है ओर मिट्टी पितामह है। ये सभी पदार्थ अत्यन्त अपवित्र ओर 
तुच्छ हैं। इसलिये विचारवान्‌ पुरुष को इन्हीँ|बातों का विचार 
करके अपने कुलामिमान को निवृत करना चाहिये । देखो, नाई या 

कुम्हार का बालक जब अपने कुलपरम्परागत निकृष्ट व्यापारों को 
देखता हे तो उसे उनके कारण कभी अभिमान नहीं द्वोता । इसी 
प्रकार केवल रज और वीय॑ की सन्‍्तान होकर भी यह मनुष्य क्यों 
अभिमान करता है ? यह ऐसी ही बात है जेसे कोई पुरुष भूठ-मूठ 
अपने को ब्राह्मण कहलाता है, किन्तु दो साक्षी आकर कह दें कि 
यह तो नाई का लड़का है। इस प्रकार सच्ची बात खुल जानेपर 
उसे केसी लज्जा होगी । इसी प्रकार जो अपने शरीर की उत्पत्ति 
का वृत्तान्त अच्छी तरह जान लेता हे, उसे कभी अभिमान नहीं 
हो सकता | 

अभिमान का दूसरा कारण रूप है। अतः जिस मनुष्य को 
अपने रूप का अभिमान हो उसे उचित है कि अपने शरीर की 
मलिनता को पहिचाने । शरीर के सारे अंग दुर्गन्‍ध से पूर्ण हैं और 
यह शरीर इतना मलिन हे कि मनुष्य को दिन में दो बार इसकी 
सफाई करनी पड़ती है । जिस मलिनता को देखने ओर सूँघने 
की भी इसमें शक्ति नहीं है उसी के आश्रित इसका यह रूप है। 
इसकी उत्पत्ति भी रज और वीय॑ से हुईं है। एक बार संत ताऊस 
ने किसी पुरुष को अकड़ कर चलते देखा, तब वे उससे कहने लगे 
कि जिस मनुष्य ने अपने उदर की मलिनता को पहचाना है वह 
इस प्रकार मटक-मटक कर नहीं चल सकता । यह शरीर तो मल- 
मृत्र के स्थान से भी अधिक गन्दा हे ओर उन स्थानों में जो 
गन्दगी है वह भी इसी की गंदगी के कारण है ।इसके सिवा जिस 
रूप का यह अभिमान करता है वह इसका स्वयं बनाया हुआ तो 
है नहीं ओर न यह उसे कुरूप ही कर सकता है। अतः कुरूप या 
सुरूप के कारण इसका ग्लानि या अभिमान करना व्यथ है | यह 
रूप हें भी ऐसा क्षणभनज्ञन,र कि एक ही रोग या फोड़े-फुन्सी से 
&ब जाता हैं। अतः इसका अभिमान करना बड़ी मूखता की 
बात हे। 

जब बल के कारण अभिमान हो तब ऐसा विचार करना 
चाहिये कि इस शरीर की एक नाड़ी में भी पीड़ा होती हे तो यह 
अत्यन्त निबेल हो जाता है तथा मकखी, मच्छुर ओर चीटी के 
काटने से भी अपने को बचा नहीं पाता । यदि यह अच्छा बलवान 
भी हो तो भी हाथी, बेल, ऊँट और गये में इसकी अपेक्षा अधिक 
शक्ति होती है । फिर ऐसी तुच्छ वस्तु का कया अभिमान करना ? 
यदि इसे धन दास-दासी अथवा राज्य का अभिमान हो तो 
ये सब चीजें तो शरीर से अलग हैं। इसके सिवा धनादि को तो 
चोर भी चुरा ले सकते हैं तथा राज्य भी एक क्षण में नष्ट हो 
सकता है। यदि इनमें आसक्ति होगी तो इनका विलछोह होनेपर 
केसी दीनता प्राप्त होगी । कितने ही तो भगवदह्विमुख भी बहुत 
अधिक धनी ओर राजा तक होते हैं। अत: ऐसे धन या राज्य का 
क्या अभिमान किया जाय ? क्योंकि जितने भी पदाथ तुमसे भिन्न 
हैं वे वास्तव में तुम्हारे नहीं हो सकते । इसलिये तुम जिन-जिन 
पदार्थों का भी अभमिमान करते हो वे सभी मिथ्या हैं। 


किन्तु एक दृष्टि से देखा जाय तो इस मनुष्य को विद्या ओर 
तप के अभिमान का अधिकार हो सकता हे, क्योंकि स्थूल दृष्टि 
से स्पष्ट ही ये दोनों गुण इसी के पुरुषार्थ के परिणाम हैं. और हैं 
भी ऐसे उत्तम कि जीव को भगवान्‌ की सन्निधि प्राप्त करा देते 
हैं। ये तो सक्षात्‌ भगवान्‌ के ही लक्षण हैं। अतः यह बहुत 
कठिन बात है कि विद्वान होकर भी कोई अभिमानरहित रहे । 
इस अभिमान की निवृत्ति दो प्रकार से हो सकती हे--- 

१. ऐसा निश्चय जाने कि परलोक में विद्वान के लिये अधिक 
बन्धन ओर भय हे, क्योंकि जब अनजान पुरुष से कोई 
काम बिगड़ जाता है तो उसे इतनी ताड़ना नहीं दी जाती, 

- जानकार को ही अधिक दण्ड होता है। अतः आचरण - 
हीन विद्वान के लिये जो निषेधवाक्य आये हैं उनका 

विचार करे। भगवान्‌ कहते हैं कि आचरणहीन विद्वान 
गधे के समान है, जो पुस्तकों का बोमा तो ढोता है, 
किन्तु उनकी विशेषता कुछ नहीं जानता | अथवा उसे 
कुत्ते के समान समभना चाहिये, क्योंकि वह अपने मलिन 
स्वभाव को त्याग नहीं पाता । भला, गधे ओर कुत्ते से 
भी नीच ओर कोन है? यदि विद्या पाकर भी मनुष्य 
परलोक के दःख से मुक्त न हो तब तो जड़ पदार्थ भी 
इससे अच्छे हैं। इसीसे कितने ही भगवद्भक्तों ने कहा है 
कि हम पक्ती, संग अथवा घास होते और परलोक के 

दुःख से छूट जाते तो अच्छा होता । तात्पये यह है कि 

जिसके हृदय में परलोक का भय रहता हे उसे स्वभाव से 
ही अभिमान नहीं होता | इसलिये यदि वह किसी अनजान 

पुरुष को देखता हे तब ऐसा समभता हे कि यह मुभसे 

अच्छा हे, क्‍योंकि इसे तो पापों की बुराई का ठीक-ठीक 

पता ही नहीं हे, इसलिये इसे विशेष ताड़ना नहीं मिलेगी। 

ओर जब किसी विशेष विद्वान को देखता है तब समझता 

हे कि यह मुझसे बड़ा है, क्योंकि जिस रहस्य को यह 
सममभता हे उसका मुझे पता नहीं है । इसी प्रकार जब 

वृद्ध को देखता हे तब समभता हे कि इसने मेरी अपेक्षा 
भजन अधिक किया होगा और जब बालक को देखता हे 

तब सोचता है कि इसने मेरी अपेक्षा पाप कम किये होंगे । 

इसलिये ऐसा पुरुष दुराचारी को देखकर भी अभिमान 
नहीं करता, क्योंकि वह सोचता है, ऐसा होना भी कोई 
आश्चय नहीं है कि अन्त समय में यह सदाचारी हो जाय 
ओर में दुराचारी हो जाऊँ। 


, ऐसा विचार करे कि यह महत्ता प्रभु को ही शोभा देती 


है और उन समथ प्रभु से इसमें साकरा बाँटना बड़ी 

मूखंता की बात दे | इसीसे भगवान ने सब जीवों को 
आज्ञा की हे कि जब तुम अपने को तुच्छ सममोगे तब 
मेरी दृष्टि में श्रेष्ठ होंगे। इसीसे सब संत विनम्र ओर 
दीनचित्त हुए हैं । इस प्रकार की समझ से ही उनका 
अभिमान निवत्त हुआ हे । 
तपस्वी को भी उचित है कि यदि कोई विद्वान उसे वैराग्य- 
हीोन जान पड़े तो उससे घृणा न करे। ऐसा समझे कि इसके 
पास जो उत्तम विद्या हे, आश्चय नहीं, उसी के कारण भगवान 
इसे क्षमा कर दें । इसी प्रकार जब किसी विद्याहीन को देखे तो 
ऐसा समझे कि मुझे इसकी स्थिति का क्या पता है ? सम्भव है 
यह मेरी अपेक्षा अधिक भमजननिष्ठ हो । ऐसी स्थिति में इसके आगे 
मेरा अभिमान करना किस प्रकार उचित हो सकता हे ? और 
जब किसी अपकर्मी को देखे तो यह समझे कि यह तो प्रकट रूप से 
:पाप करता है, मेरे तो चित्त में अनेकों पापसंकल्प उत्पन्न होते 
हते है । तथा यह बात निःसन्देह हैं कि जिसके चित्त में तो पापों 
का चिन्तन हो, किन्तु ऊपर से अपने को निष्पाप प्रदर्शित करे 
यह पुरुप प्रकट पाप करनेवा ले की अपेक्षा निकृष्ट है । इसके सिवा 
कोई पाप तो ऐसा बलवान होता है कि वह अकेला ही सम्पूर्ण 
जप-तप को नष्ट कर देता है, ओर कोई गुण भी ऐसा प्रबल 
होता है कि वह अनेकां पाप को ध्वंस कर देता हैं। तात्पय यह 
कि ठीक-ठीक विचार किया जाय तो अभिमान करना मूखता 
ही है । इसोसे महापुरुप, संततन ओर बुद्धिमान्‌ लोग अभि- 
मानशून्य थे । 
( अहंकार की निषिद्धता ओर उसके दोष 
याद रखो, अहंकार सम्पूर्ण विष्न ओर अशुभ कर्मों का बीज 
है। महापुरुष कहते हैं कि इस जीव के तीन स्वभाव अत्यन्त 
दुःखदायी हैं--१. कृपणता, .९. वासना क्री. प्रबलता और ३. अहं 

कार। एक बार महापुरुष ने अपने भक्तों से कहा था कि यद्यपि 
तुम पाप नहीं करते तो भी मुझे भय है कि तुम अहंकारी न हो 
जाओ । यदि ऐसा हुआ तो तुम्हारा घोर अधःपतन होगा, क्‍्यों- 
कि अहंकार सभी पापों से बुरा हे। संत इब्न मसऊद ने कहा 
है क्रि जब यह पुरुष भगवान की दया का आश्रय छोड़ देता हे 
तो अपने पर दृष्टि रखकर अहंकारी होकर भगवान्‌ से विमुख 
हो जाता है। क्‍योंकि अहंकारी ओर निराश पुरुष के हृदय से 
प्रीति और पुरुषा्थ विदा जाते हैं। एक और संत का कथन है 
कि यदि में सारी रात जगकर भजन करूँ ओर ग्रातः:काल उठकर 
अहंकार करने लग तो यह अच्छा है कि में रातभर सोता रहूँ 
ओर सवेरे अधीनचित्त एवं लज्जित होकर उठूँ । 

अब तुम इस बात पर ध्यान दो कि अहंकार से कितने दोष 
उत्पन्न हो जाते हैं । पहला दोष तो अभिमान है, जिसके कारण 
मनुष्य अपने को सबसे श्रेष्ठ समझता है। तथा अपने अवगुणों 
को नहीं पहिचानता, भ्रत्युत समभता है कि में तो मुक्तस्व्रूप हूँ । 
इसके सिवा भगवद्भजन में आलस्य करने लगता दे ओर यदि कुछ 
जप-तप भी करता है तो भी उसके विध्नों को नहीं विचारता, इस- 
लिये भगवान्‌ का भय छोड़ बैठता है। समभता है कि में भगवान्‌ 
की दृष्टि में भी ओरों की अपेक्षा श्रेष्ठ हूँ। यह भजन-स्मरण यद्यपि 
भगवान्‌ की देन दे तो भी यह इसे अपना पुरुषाथ समभता हे । 
अहंकार के कारण किसी से कोई बात पूछ भी नहीं सकता तथा 
यदि इससे कोई यथार्थ बात कहता हे तो भी अहंकार वश उसे 
स्वीकार नहीं करता । इसलिये मूर्ख और नीच ही रहता हे। 


( अहंकार का स्वरूप ) 


विद्या ओर शुभकर्मां के जितने भी गुण हैं वे सब श्रीभगवान 
की दी देन हैं। जो पुरुष इन गुणों को पाकर दाता की ओर दृष्टि 

रखता है ओर अपने को कुछ नहीं समभता वह अहंकारशून्य 
रहता है, और जो किसी गुण को पाकर उसे अपना पुरुषार्थ 
सममता है तथा उसके कारण हर्षित होता है वह अहंकारी है । 
यदि कोई पुरुष अपने आचरण को विशेष समझकर किसी पद को 
प्राप्त करना चाहे ओर अपने को उत्तम अधिकारी सममे उसे भ्रम 
में समझना चाहिये । भ्रम के कारण ही वह कुछ का कुछ समभता 
है। यथार्थ विषय को नहीं जान पाता । महापुरुष का तो कथन है 
कि यदि तुम प्रीतिपूवंक रून करो और फिर उसका अहंकार 
करने लगो, तो इससे तो यह अच्छा है कि हँसते हुए अपना समय 
व्यतीत करो और उसके कारण जो अवज्ञा हो उसे उदासीन 
होकर देखते रहो, क्योंकि अहंकार तो अविद्या का मूल है; इसीके 
कारण जीव अपने को शरीर, वरशाश्रमी अथवा कर्मों का कता 
मानता है। अतः यह अहंकार ही जीव और इंश्वर के बीच का 
पदा है । 
( अहंकार उत्पन्न न होने का उपाय ) 

अहंकाररूपी रोग का कारण केवल अज्ञान है, अतः इसकी 
उत्पत्ति न होने का उपाय केवल ज्ञान ओर सममभक हैं। यदि कोई 
पुरुष रात-दिन ज्ञान-वेराग्य में ही तत्पर रहे और अपनी इस कर- 
तूत का अभिमान करे तो में उससे यह कहूँगा कि तुम जो अपने 
को करता समझकर अहंकार करते हो, सो ध्यान रखो तुम्हारा यह 
कर्म तुम्हारे पुरुषाथ के अधीन नहीं है, तुम्हें तो प्रभु ने इस कमे 
में अपना यन्त्र बनाया है, जेसे लेखक के हाथ में लेखनी अथवा 
दर्जी के हाथ में सुई होती है। लिखना और सीना लेखनी या 
सुई के कर्म नहीं कहे जा सकते, क्योंकि वे तों परतन्त्र हैं। यदि 
तुम कहों कि नहीं, इन कर्मों का कर्ता तो में ही हूँ, क्‍योंकि ये मेरी 
श्रद्धा ओर भक्ति से ही सम्पन्न होंते हैं, तो इसका उत्तर यह है 
कि जिन श्रद्धा और शक्ति से ये कम सिद्ध होते हैं उन्हें तुम कहाँ 

से लाये ? इसके सिवा जिस इच्छा और प्रयत्न के अधीन होकर 
तुम कर्मों में लगते हो, उस इच्छा की प्रेरणा भी तुम्हारे भीतर 
किसने की तथा तुम्हारे गले में श्रद्धारुपी रस्सी डालकर तुम्हें 
किसने इस कम में लगाथा। याद रखो, यह इच्छा ओर श्रद्धा 
ही प्रभु के दूत हैं। उनके द्वारा जिस पुरुष को प्रभु की जैसी 
आज्ञा होती हे उसे वह किसी' प्रकार बदल नहीं सकता । इससे 
निश्चय हुआ कि श्रद्धा, पुरुषार्थ एवं और भी जितने गुण हैं वे 
सब भगवान की ही देन हैं; तुम जो किसी गुण का अहंकार. 
करते हो यह तुम्हारी बड़ी मूखंता है, क्‍योंकि तुम्हारे बल से कोई 
कार्य सिद्ध नहीं होता । अतः तुम्हें किसी गुण का अभिमान 
करना उचित नहीं । 

इसके सिवा जब तुम प्रसन्‍न होओ तब भी प्रभु का उपकार 
मानकर ही प्रसन्‍न और आश्चयचकित होना उचित हे, क्योंकि. 
बहुत लोगों को तो उन्होंने धर्ममा्ग से ऐसा अचेत कर दिया हे 
कि उनकी सारी शक्ति अपकर्मों में ही लगती हे ओर तुम्हें उन्होंने 
दया करके सात्त्विकी श्रद्धारूप अपने दूत से प्रेरित किया दे। 
श्रत: तुम्हें जो बलात्कार से वें अपनी ओर खींच रहे हैं यह्‌ 
उन्हींका उपकार है; जेसे यदि कोई राजा अपने सेवक को अकारण 
कृपा करके पारितोपिक ओर नाना प्रकार के पदाथ दे तो उसे अपने 
स्वामी का ही उपकार मानना चाहिये, अपनी सफलता पर अभि- 
मान नहीं करना चाहिये, कयांकि उसे यह उपहार बिना इसका 
अधिकार प्राप्त हुए ही मिला हे । यदि वह सेवक कहे कि राजा 
ने मुझे अधिकारी समककर ही वह उपहार दिया है तो उप्तसे 
पूछना चाहिये कि तुम्हें यह अधिकार किसने दिया। वास्तव में. 
अधिकार ओर उपहार दोनों राजा की ही देन हैं। जैसे राजा, 
पहले तुम्हें घोड़ा दे ओर फिर घोड़े के लिये साइंस भी दे ओर. 
इससे तुम यह श्रहंकार करने लगो कि मुझे साइंस. इसलिये प्राप्त 

हुआ, कि में घोड़ा रखता था तो यह तुम्हारी मूखंता ही होगी, 
क्योंकि तुम्हें घोड़ा भी उसी ने दिया था ओर साईंस भी उसी की 
देन है । अतः तुम व्यर्थ ही अहंकार करते हो। इस प्रकार यदि 
यह पुरुष इसलिये अहंकार करे कि भगवान्‌ ने मुझे भजन का 
बल इसलिये दिया है कि में उनसे अत्यन्त प्रम रखता था तो 
उससे पूछना चाहिये कि तुम्हारे ददय में वह प्रेम किसने उत्पन्न 
किया था ? फिर यदि वह कहे कि में भगवान्‌ के स्वरूप को 
अच्छी तरह पहचानता था, इसी से उनके प्रति मेरे हृदय में प्रेम 
उत्पन्न हुआ था, तो उससे पूछना चाहिये कि वह पहचान ओर 
समम तुमे किसने दी थी । तात्पय यह कि जब सब गुणां को देने- 

वाले भगवान ही हैं तब सब प्रकार उन्हींका उपका( मानना 
उचित हे, क्योंकि तुम्हें भी उन्हींने उत्पन्न किया हे । 

इसके सिवा श्रद्धा ओर पुरुषाथ आदि गुण भी तुम्हारे भीतर 

उन्हींने उत्पन्न किये हैं। इसलिये तुम स्वयं तो कुछ भी नहीं हो 

ओर न तुम्हारे अधीन ही कोई काय है। प्रभु के सामथ्य के 

अधीन ही तुम हो । अब यदि तुम यह प्रश्न करो कि जब में 

किसी भी कम का कता नहीं हूँ तो मेरे कर्मों से मुझे पुण्य-पाप 

प्राप्त होते हैं--ऐसा क्यों लिखा है ? इससे तो यही जाना जाता है 

कि कर्म हमारे पुरुपार्थ से ही होते हैं। इसी से हम पुण्य-पाप के 
अधिकारी भी होते हैँ--तो इसका उत्तर यह है कि निःसन्देह तुम 

स्वयं कुछ भी नहीं हो और भगवान्‌ के सामथ्य के ऐसे अधीन 

हो कि तुम्हारे द्वारा कोई भी काय सिद्ध नहीं होता । किन्तु जब 

तुम्हारे हृदय में श्रद्धा, समक ओर शक्ति का स्फुरण होता हे तब 

तुम यही समभते हो कि यह कम मेंने किया हे । इस कथन का 

रहस्य इतना गम्भीर हे कि इस बुद्धि के द्वारा तुम समझ नहीं 
सकोगे । पर तुम्हारी अल्पबुद्धि के अनुसार. में उसका कुछ विवे- 

चन करता हूँ। तुम्हारे सम्पू् कर्मों की कुब््जी समझ, श्रद्धा. 

ओर शक्ति हैं, क्योंकि इनके बिना कोई कर्म सिद्ध नहीं हो सकतो ! 
ओर ये तीनों भगवान्‌ की देन हैं। यह ऐसी ही बात है जेसे 
किसी खजाने में अनेक प्रकार के पदार्थ हों, किन्तु तुम्हारे पास 
उसकी कुझजी न हो । जब खजानची कृपा करके तुम्हें कुब्ण्जी 
दे तब ताला खोलकर तुम प्रभूत सम्पत्ति प्राप्त कर सको। इस 
प्रकार यद्यपि उस सम्पत्ति को तुमने अपने ही हाथों से उठाया हे 
तथापि उसकी प्राप्ति में अधिक उपकार कुब्जी देनेवाले का ही 
हे। उसमें तुम्हार कम का कोई महत्त्व नहीं है। इसी प्रकार 
सम्पूर कर्मों की कुब्जी तो प्रभु की ही देन है। अतः तुम्हें सब 
प्रकार उन्हींका उपकार मानकर प्रसन्‍न होना चाहिये। उन्हीं प्रभु 
ने दया करके तुम्हारा अधिकार न होनेपर भी तुमसे शुभ कमे 
कराया हे ओर पापी लोगों को इस पुण्यरूप खजाने से वव्न्चित 
रखा हे । इसमें उनकी अवज्ञा कारण नहीं, प्रत्युत प्रभु की आज्ञा 
ने ही उन्हें अशुभ माग में डाल रखा हे । इस प्रकार जो प्रभु 
को ही सबका प्रेरक समझता हे वह कभी अह'कारी नहीं हो 
सकता | 

परन्तु केसे आश्चये की बात है कि जब कोई बुद्धिमान पुरुष 
निधन हो जाता है तब आश्चये करने लगता है कि श्मुक मूरत 
को तो इतनी सम्पत्ति प्राप्त हे ओर में बुद्धिमान हूँ तब भी मुझे 
कुछ नहीं मिला | वह यह नहीं समभता कि मेरे पास जो यह 
विद्या-बुद्धिरूप धन हे वह भी तो प्रभु की ही देन हे। यदि भग- 
वान्‌ उस मूख्रे धनी को विद्या भी दे देते तो क्‍या उनके ऐश्वय 
ओर नीति में कोई अन्तर आ जाता ? अतः उस विद्वान का यह 
आश्चय करना ऐसा ही है जेसे कोई रूपवती स्त्री किसी कुरूपा 
के पास बहुत-से आभूषण देखकर आश्चय करे कि इसे तो कुरूपा 
होनेपर भी इतने आभूषण मिल गये और मुझे! रूपवती होनेपर 
भी कोई आभूषण नहीं मिला । वह मूखंतावश यह नहीं सोचती 

कि यदि रूप ओर आभूषण दोनों उस (कुरूपा) को ही मिल जाते 
तो क्या भगवान के सामथ्य में कोई अन्तर आ जाता ? अथवा 
जैसे राजा किसी सेवक को तो घोड़ा दे ओर किसी को दास और 
इसपर घोड़ा पानेवाला सेवक आश्चये करे कि जब घोड़ा मुमे 
दिया हे तो दूसरे सेवक को दास क्यों दिया ? तो उसका ऐसां 
सोचना मूखंता ही होगी । इस विषय में एक गाथा भी है। एक- 
बार महात्मा दाऊद को अभिमान हुआ ओर वे भगवान्‌ से कहने 
लगे, “अ्रभो! में सारी रात आपका भजन करता हूँ ओर नित्य- 
प्रति दिन में उपवास करता हूँ ।? तब उन्हें आकाशवाणी हुई कि 
तुम्हे' ऐसा पुरुषार्थ भेरे सिवा और कहाँ से मिला ? अच्छा, अब 
एक क्षण के लिये में तुम्हें अपनी सहायता से दूर करता हूँ । बस, 
उसी क्षण उनसे एक ऐसा पाप बना कि उसी के कारण तिरस्कृत 
ओर लज्जित होकर वे सारी आयु रोते रहे। ऐसा की अहंकार 
महात्मा अयूब ने भी किया था कि भगवान्‌ ! कितने ही वर्षों से 
आपने मुझे जितना कष्ट दिया है उसमें में बराबर थेये धारण 
किये रहा हूँ । तब उन्हें भी बड़े भयानक शब्द से आकाशवाणी 
हुई कि मेरी दया के बिना तू इतना थेये कहाँ से ले आया ? यह 
सुनकर अयूबजी बड़े भयभोत हुए और अपने सिर पर धूलि 
डालकर कहने लगे, “प्रभो ! सब कुछ आपकी दया से ही प्राप्त 
होता है, अतः में इस अहंकार को तव्यगता हूँ।” इसी से प्रभु ने 
कहा हे कि यदि मेरी दया न होती तो कोई भी पुरुष शुद्ध पद 
प्राप्त नहीं कर सकता था। महापुरुष ने भी कहा हे कि कोई भी 
पुरुष अपने पुरुषाथ से मुक्ति प्राप्त नहीं करता। तब किसी ने 
उनसे पूछा, “क्या आप भी अपने पुरुषाथ से मुक्त नहीं हुए १?” 
उन्होंने कहा, “में भो भगवान्‌ की दया का ही भरोसा रखता हूँ।” 
अतः निश्चय हुआ कि जिन्होंने इस रहस्य को अच्छी तरह 
सममा दे वे कभो अहकारी नहीं होते । 

कितने ही लोग तो मूखतावश उस वस्तु का अहंकार करते 
हैं जिसका उनके पुरुषार्थ के साथ कोई सम्बन्ध ही नहीं होता। 
जैसे बल, रूप और कुल | इनके कारण अहंकार करना तो अत्यन्त 
मूखंता है। जो लोग धनी या राजाओं के कुल में उत्पन्न होने 
का अहंकार करते हैं. उनके पिता-पितामहों की परलोक में जेसी 
दुर्गंति होती है उसे यदि ये अहंकारी प्रत्यक्ष देखें तो बड़े ही 
लज्जित हों । कोई-कोई मूख्र तो अपने उत्तम कुल के भरोसे कहने 
लगते हैं कि पाप हमारा स्पर्श ही नहीं कर सकता । वे बुद्धिहीन 
इतना नहीं समभते कि हमारे पिता-पितामह अवश्य निष्पाप हुए 
हैं, किन्तु यदि हमने पाप किये हैं तो हमारा-उनका क्या सम्बन्ध 
रहा ? वे सज्जन तो वैराग्य ओर नम्रता के कारण ही बड़े माने गये 
थे, कुछ कुल की श्रेष्ठता के कारण तो उन्हें यह महत्ता प्राप्त हुई 
नहीं थी । अतः जिन्होंने निनन्‍्द कर्म स्वीकार किये हैं वे भले ही 
महापुरुष की सन्‍्तान हों तथापि नरकों के कीड़े होंगे । इसी से 
महापुरुष ने भी कुल के अभिमान को वर्जित किया है ओर ऐसा 
कहा है कि हम सब मनुष्यजाति ही हैं और मनुष्य शरीर का 
उपादान तो मिट्टी ही हे। उन्होंने अपनी पुत्री से कहा था कि 
बेटी ! तू शुभ मागे में तत्पर हो, क्योंकि परलोक में मेरा आश्रय 
लेने से तू मुक्त नहीं होगी। सो, यद्यपि महापुरुषों के भक्त और 
सम्बन्धी उनकी दया का आश्रय रखते हैं, किन्तु यदि उनके 
पापकर्म बहुत अधिक हों तो स्थूल सम्बन्ध का आसरा किस काम 
आयेगा ? महापुरुष ने कहा हे कि मेरा या सन्तजनों का आश्रय 
लेकर पापों से निःशंक हो जाना ऐसा है जैसे किसी वैद्य का पुत्र 
रोगी हो ओर पिता की वेद्यक का महत्त्व मानकर कुपथ्य का 
त्याग न करे तो यह उसकी अत्यन्त मुखेता है, क्योंकि जब कुपथ्य 
करने से रोग असाव्य हो जायगा तो पिता की वेद्यक उसके किस 
काम आयेगी ? अथवा जेसे धर्मज्ञ राजा से उसका मन्त्री या 

प्रधान भी किसी अपराधी के दोष को क्षमा नहीं करा सकता, 
क्योंकि वह तो स्वयं ही यथायोग्य न्याय करता है, उसी प्रकार 
यह पाप तो भगवान्‌ का कोप ही है ओर इसे तुम अल्प सममते. 
हो ! इसलिये जो पुरुष निःशंक होकर पापों में तत्पर रहता है वह 
किसी भी सम्बन्ध या कुल के आश्रय द्वारा दुःख से नहीं छूट सकता ।, 
तात्पय यह कि यद्यपि जिज्ञासुओं को सनन्‍्तजनों का भरोसा है तो 
भी भगवान्‌ की ओर से उपेक्षा करने से डरते रहते हैं ओर जो 
पुरुष भगवान्‌ से भय मानता हे उसके चित में अहंकार का 
स्फुरण कदापि नहीं हो सकता । 


दसवीं किरण 


अत्ान, म_्रम ओर छलों का वर्णन तथा 
उनकी निवृत्ति के उपाय 


मनुष्य जो आत्मसुख से वठ््चित रहता है उसका कारण यह 
है कि वह उस माग में ही नहीं चला है तथा शुभ मार्ग में न 
चलने का वा ण यह हे कि उसने उसे जाना ही नहीं है। अथवा 
यह भी कारण हो सकता है कि वह शुभ मार्ग में चल ही न सका 
ओर चलने की असमथता का कारण है भोगों का बन्धन, क्योंकि 
जो पुरुष भोगों में बँधा हुआ है वह अपनी वासनाओं के विपरीत 
आचरण नहीं कर सकता । तथा शुभ मांग से अनजान रहने का 
कारण है रुत्संग का अभाव, क्योंकि जो पुरुष सन्‍्तजनों के वचनों 
की पहचान ओर अ्रत्रण नहीं कर पाता वह स्वाभाविक ही अन- 
जान रह जाता है, अथवा श्रमवश कुमार में चलने लगता है या 
उसे कोई "सा छल हो जाता है जो उसे शुभ मार्ग से गिरा देता है। 

ऊपर जो यह कहा गया है कि भोगों का बन्धन इसे शुभ माग 
में नहीं चलने देता, सो उसका कारण में पहले बता चुका हूँ। 
मान, धन को प्रीति, काम ओर क्रोध श्रादि जितने भी मलिन 
स्रभात्र हैं, वे सभी धमममाग की कठिन धाटियाँ हैं। इसलिये 
मनुप्य इन्ह पाए नहीं कर पाता | अथवा किसी एक घाटी को पार 
कर भी ले तो दूस 0 या तीसरी घाटी में अटक जाता है। किन्तु 


८ 

जब तक सब घाटियों को पार न करे तब तक परम पद की प्राप्ति 
नहीं हो सकती । 

इस जीव के मन्द भाग्यों का कारण जो अज्ञान (अनजानता) 
बताया गया है वह भी तीन प्रकार का हे-- 


कै 


>र/ 


केवल अज्ञान या अचेतना । इसी का नाम मूखता भी हे। 
अथात्‌ सन्‍्तजनों के वचन न सुनने के कारण भले-बुरे 
की पहिचान न होना । यह ऐसी द्वी बात है जेधे कोई 
व्यक्ति साग में सोया ही पड़ा रहे। उसे जबतक कोई 
आकर नहीं जगावेगा तबतक वह अपने संगियों के साथ 
नहीं लग. सकता ओर अकेला ही पड़ा मर जायगा । 


, अज्ञान का दूसरा प्रकार श्रम है। जेंसे कोई पुरुष पूर्व 


दिशा को जाना चाहे ओर भूलकर पश्चिम को चला जाय। 
उसके विषय में यह बात निश्चित है कि वह जितना ही 
तेजी से दौड़ेगा उतना हीं अपने मार्ग से दूर होता जायगा । 
इसका नाम घोर भ्रम हे । ओर यदि व्रिपरीत दिशा में न 
जाकर मागे के दायें-वायें हो जाय तो उसका नाम क्षीण 
अ्रम होगा । 


, अज्ञान के तीसरे प्रकार का नाम छल हे | यह ऐसी बात 


हे जेसे कोई पुरुष तीथयात्रा के लिये चले ओर मार्ग के 
खच् के लिये अपने साथ कुछ सोना-चाँदी ले ले । किन्तु 
जब मार्ग के किसी नगर में उस धन को दिखावे तो वह 
खोटा ही निकले । वह पुरुष पहले तो उस धन को खरा 
समम कर प्रसन्न होता था, किन्तु अब खोटा निकलने से 
पश्चाताप करता है तथा तीथेयात्रा से भी वब्न्चित रह 
जाता है । इसी विषय में प्रभु का कथन हे कि जिन लोगों 
ने इस लोक में जप-तप तो बहुत किया दे, किन्तु जिनका 
हृदय शुद्ध और निष्काम नहीं हुआ वे जब परलोक में 

जाकर अपने शुभ कर्मों का कोई फन्न नहीं देखेंगे तब 
अत्यन्त पश्चाताप ओर परम हानि का अनुभव करेंगे। 
इनकी हानि का कारण ऐसा ही है जैसे किसी पुरुष ने स्वयं 
तो सराफी सीखी न हो और किसी सराफ को दिखाकर 
भी सोना-चाँदी न खरीदा हो, तो ऐसा पुरुष जब अपने 
सोने को कसोटी पर कसेगा तो वह खोटा ही निकलेगा, 
खरा सोना उसे नहीं मिल सकता | यहाँ विवेक-वेराग्य ही 
सराफी की विद्या है। अ्रतः जिस पुरुष को विवेक-वैराग्य 
प्राप्त न हुए हों उसे विवेकीजनों की संगति में रहकर 
शुभ ओर अशुभ का भेद पहिचानना चाहिये। और यदि 
ऐसी संगति मिलनी भी सम्भव न हो तो कसौटी की तरह 
इस बात को ध्यान में रखे कि जिस भोग में मन की 
आशभिरुचि हो उसे भूठा ओर खोटा ही समझे | यद्यपि 
पूर विवेक या विवेकियों की संगति के बिना वैराग्यरूपी 
कसोटी में छुले जाने की आशंका रहती है तथापि अधिक- 
तर तो मन की वासनाओं के विपरीत चलने से सीधे मांगे 
पर ही पड़ जाता है । 
इस प्रकार मेंने जो यह तीन प्रकार के अज्ञान का वर्णन 
किया है इसकी निबृत्ति का उपाय भी जिज्ञासुजनों को जानना 
चाहिये, क्योंकि पहले तो सीधे मार्ग को जानना उचित है और 
फिर पुरुषाथपू्वेंक उसमें चलना चाहिये | अतः जिस पुरुष को 
सन्‍्मार्ग की पहिचान ओर उसमें चलने का पुरुषाथ प्राप्त हुए 
उसके परमपद पर पहुँचने में कुछ सन्द्रेह नहीं रहता। इंसी से 
एक महात्मा प्रभु से प्राथना किया करते थे कि प्रभो ! षहले तो 
मुझे यथार्थ माग की पहिचान दीजिये और फिर कृपा करके उस 
कम के लिये पुरुषाथ दीजिये। श्रतः अब में अज्ञाननिवृत्ति के 
उपायों का वर्णन करता हूँ । 

( केवल अज्ञान या मूखंता का स्वरूप तथा उसकी 


निवृत्ति का उपाय ) 


बहुत मनुष्य तो अज्ञान के कारण ही भगवान्‌ से दूर पड़े 
हुए हैं। अज्ञानी वह है जिसे परलोक के सुख-दुःख का कुछ भी 
पता न हो, क्योंकि जिसे परलोक के विषय में कुछ ज्ञान हो जाता 
है वह ऐसे मागे में फिर आलस्य नहीं करता | ऐसा पुरुष जब 
किसी बात में हानि देखता है तो दुःख स्वीकार करके भी उससे 
दूर रहता है । किन्तु परलोक के सुख-दुःख का ज्ञान संतजनों 
की बुद्धि के प्रकाश से अथवा उनके वचनों द्वारा हो सकता हे। 
इसके सिवा विद्वानों के वचन सुनकर भी इस जीव को भले-चबुरे 
की पहिचान हो सकती है । यदि कोई पुरुष रास्ते में सोया पड़ा 
हो तो उसके लक्ष्य तक पहुँचने का उपाय यही है कि कोई जाग्रत्‌ 
पुरुष उसे जगा दे, तभी वह अपने देश में पहुँच सकता है । यहाँ 
जाग्रत्‌ पुरुष सन्‍्तजन ही हैं अथवा उनके वचनों को जानने- 
वाले विद्वान्‌ हैं। प्रभु ने इसी निमित्त से संतजनों को संसार में 
भेजा द्वेकि वे जीव को अज्ञान-निद्रा से जगा दें और उन्हें यह 
सुना दें कि भगवान्‌ ने सब जीवों को नरक के किनारे खड़ा 
किया हुआ है | अतः जो पुरुष अपने मन की वासनाओं के 
अनुसार स्थूल भोगों में आसक्त रहेगा वह निःसन्‍्देह नरक में 
गिरेगा ओर जो मनुष्य अपनी वासनाओं से विपरीत आचरण 
करेगा वह परम सुख्र को प्राप्त होगा । अतः निश्चय हुआ कि 
सारे भोग नरकों में डालनेवाल जंजीरें हैं और परम सुख की 
प्राप्ति में कठिन घाटी ५ समान हैं। भगवान कहते हैं. कि मेंने 
स्व को दुःखों के साथ लपेटा है और नरकों की अग्नि को इन्द्रिय- 
जनित भोगों के साथ । परन्तु जितने लोग घन,जंगल ओर पवतों 

में रहते हैं वे तो इस अज्ञान-निद्रा में ही सोये प ड़े हैं, & क्योंकि 
उनमें ऐसा विद्वान कोई नहीं होता जो उन्हें यथार्थ वचनोंद्वारा 
सचेत करे | इसीसे उनमें धममाग्ग में चलने की श्रद्धा ही नहीं 
होती । इसीसे संतजनों ने कहा है कि विद्वानों की संगति से दूर 
रहनेवाले लोग ऐसे हैं जेसे श्मशानों में रहनेवाले भूत। नगरों 
में भी यद्यपि शास्त्रचर्चा सुनानेवाले परिडत तो रहते हैं, किन्तु 
वे सकामी ओर लोभी होते हैं ,अतः उनकी बात सुनकर भी 
अज्ञान निवृत्त नहीं होता, क्योंकि जो पुरुष स्वयं निद्रा में 
सोता हो वह किसी को केसे जगा सकता है । 

इसके सिवा, कितने ही विद्वान तो ऐसे होते हैं जो यद्यपि 
शास्त्रचचा भी करते हैं तो भी जीव के कल्याण का उपदेश नहीं 
करते। वे तरह-तरह की चतुराई की बातें ओर निरथक दृष्टान्त ही 
सुनाते रहते हैं, अथवा यह कहते हैं कि इस मनुष्य के लिये गृहस्थ 
धम ही श्रेष्ठ है, या भगवान्‌ की दया का वणेन करके जीवों का भय 
( धर्मभीरुता ) ही दूर कर देते हैं। किन्तु ऐसी बातें सुननेवाले 
लोगों की स्थिति तो अज्ञानियों से भी नीची हो जाती है। यह 
ऐसी ही बात है जेसे कोई पुरुष किसी सोये हुए मनुष्य को जगा 
कर ऐसा नशा पिलाबे जो उसे एक दम उन्मत्त ही कर दे। ऐसा 
होनेपर तो उसकी नींद (अचेतता) ओर भी गहरी हो जादी है, 
क्योंकि जब वह बिना नशा किये सो रहा था तब तो थोड़े से 
शब्द से ही जग सकता था, किन्तु अब तो ऐसा अचेत हो 
जाता हे क्रि पचास लाठियाँ खानेपर भी उसकी नींद नहीं टूटती। 
अतः अनजान पुरुष यदि ऐसी संगति में बेठता है तो उसका 


आर 


यही निश्चय पक्का हो जाता है कि हमारे पापों से प्रभु को क्या 





| $ यहाँ अर्ध सभ्य जंगली लोगों से तात्पय है, वनवासी मुनिय से 
नहों। 

स्पशे होगा, वे तो परम दयालु हैं, अतः हमें सुस्व्री करने में वे क्यों 
कृपणता करेंगे ? ऐसा जानकर वे परलोक की यातनानों से निरभेय 
हो जाते हैं 

अत: इस प्रकार का उपदेश करनेवाले भी जीव को धमम- 
भ्रष्ट ही करते हैं।ये लोग ऐसे मूख हैं. जेसे कोई अनाड़ी वेद्य 
किसी सन्निपात के रोगी को शीतवीये ओपधि दे । इससे तो उस 
रोगी की तत्काल मृत्यु ही होगी। अतः भगवान्‌ की दया और 
कृपा का उपदेश भी केवल दो प्रकार के लोगों के लिये ही कल्याण- 
कारक है-- 

१, वह मनुष्य जो बहुत अधिक पाप करने के कारण अपनी 
सदगति से निराश हो गया हो और इस निराशता के 
कारण पापों को छोड़ न सकता हो । ऐसा पुरुष जब भगवान 
की दया के विषय में सुनता हे तो उस निराशता से छूट 
जाता है और उसमें पापों को त्यागने की श्रद्धा उत्पन्न हो 
जाती है । 
इसका दूसरा अधिकारी वह है जिस पर परलोक के भय 
का बहुत अधिक आतझ्ु हो ओर इसीसे जो ऐसी कठिन 
तपस्या में लगा हुआ हो कि भूख ओर जागरण के कारण 
अपने को नष्ट करनेपर ही उतारू हो गया हो । ऐसे 


कियि के लिये भगवान की दया का भरांसा रखना अधिक 
तकर 


किन्तु भोगी पुरुषों को इस प्रक्लार के वचन सुनाने तो ऐसे 
हैं जेसे कोई पुरुष कटे हुए अंग पर नमक लगावे । इससे तो उसकी 
पीडा बढ़ेगी ही । इसी से कहा है कि आत्मज्ञान का उपदेश करने 
वाले परिडत ओर भगवान की दया का वर्णन करनेवाले विद्वान 
विषयी जीवों को और भी अ्रधिक लम्पट कर डालते हैं ओर उन्हें 
धर्मश्रष्ट कर देते हैं।.._ 

इसके सिवा जिन उपदेशकों की बात तो धर्म की मयांदा के 
श्रनुसार हो, किन्तु आचरण कथन के विपरीत हो उनके उपदेश 
से भी जीवों का अज्ञान दूर नहीं होता । उनकी स्थिति ऐसी ही दे 
जेसे कोई पुरुष मिठाई का थाल रखकर खाता तो जाय किन्तु 
मुख से कहे कि इस मिठाई में विष मिला हुआ है, इस लिये 
किसी को भी इसे खाने की इच्छा नहीं करनी चाहिये । ऐसी स्थिति 
में उसके कथन से लोगों की मिठाई खाने की तृष्णा दूर नहीं 
हो सकती, क्योंकि थे उसे स्वयं ही रुचिपूवक खाते हुए देखते 
हैं; अतः वे यही समभते हैं कि यह स्वयं सारी मिठाई उड़ा जाने 
के उद्दश्य से ही हमें उसमें विष बता रहा हे | इसी प्रकार ठृष्णा- 
प्रस्त पण्डित का उपदेश सुनकर लोगों के हृदय से माया की प्रीति 
दूर नहीं होती । हाँ, जिस विद्वान के कथन और आचरण एक 
समान होते हैं उसके उपदेश से जीव निःसन्देह अचेतता की नींद 
से जग जाते हैं। इसलिये जब ऐसे पुरुष का ऐश्वय संसार में 
प्रसिद्ध होता हे तब उससे सभी को लाभ पहुँचता हे । 

तात्पये यह कि सभी लोग मूढ़ता की नींद में सोये हुए हैं। 
सहस्त्रों में कोई एक ही, जो परलोक की भलाई-बुराई को अच्छी 
तरह जानता है, इस निद्रा से जगता द्वे। किन्तु यह अ्ज्ञानरूपी 
रोग ऐसा कठिन है कि अपने-आप इसकी चिकित्सा नहीं हो 
सकती, क्योंकि अज्ञानी पुरुष तो अपने अज्ञान को जानता नहीं 
इसलिये वह इसका छपकार केसे कर सकता है ? इसीसे कह्दा है 
कि अज्ञानी पुरुषों का उपचार ज्ञानी महानुभावों की दया के दी 
अधीन है। जेसे बालक को पहले माता-पिता ओर अध्यापक सचेत 
करते हैं, इसी प्रकार अचेत पुरुषों को घिद्वानों के उपदेश से हो 
चेत हो सकता है। फिन्तु इस समय विरक्त विद्वान्‌ बहुत दुलभ 
हैं, इसीसे इस अज्ञानरूपी रोग ने सारे संसार को घेर रखा. है। 
कोई आदमी मुख से परलोक की बातें करता भी दे, तो भी 

उसके हृदय में परलोक का कोई भय या त्रास नहीं है, ओर इस 
भयशून्य कथन से कोई लाभ नहीं होता । 


( भ्रम का रूप ओर उसकी निवृत्ति के उपाय ) 


कितने ही मनुष्यों ने भ्रमवश कुछ का कुछ निश्चय पक्का 
कर लिया है, इसलिये वे यथार्थ मागे से दूर हो गये हैं। उनका 
विपरीत निश्चय ही उन्हें भ्रम में डालनेवाला पद है। यद्यपि 
ऐसे मत ओर पन्‍थ अनेक हैं, तथापि में यहाँ पाँच प्रकार के 
भ्रमों का वर्णन करता हूँ । उन्हीं के अनुसार अन्य भ्रम भी 
समभे जा सकते हैं । 
हे १, कितने ही लोग तो परलोक को ही नहीं मानते ओर कहते 
हैं कि जब इस मनुष्य की मृत्यु होती हे तो यह मूल से ही नष्ट 
हो जाता है, जसे प्रथ्वी पर घास सूख जाती है अथवा जेसे दीपक 
बुक जाता है। ऐसा समभकर उन्होंने धर्म और वेराग्य को त्याग 
दिया है ओर सुखपूवंक जीवन व्यतीत करना ही उन्हें प्रिय है । 
उनका ऐसा विचार है कि आचार्यों ने लोगों को मयांदा में रखने के 
उद्देश्य से ही परलोक का भय दिखलाया है। अथवा उन्होंने अपने 
मान के लिये जीवों को आतक्लित किया है। इसलिये वे स्पष्ट 
कहते हैं कि उन्होंने मनुष्यों को नरकों का भय इसी प्रकार दिख- 
लाया है जेसे माता-पिता बच्चों को डराने के लिये उनसे कहते 
हैं कि यदि तू विद्या नहीं पढ़ेगा तो तुमे चुदे के बिल में बन्द 
कर दिया जायगा । किन्तु ये अभागे लोग यदि इस दृष्टान्त को 
भी विचारकर देखें तो भी बहुत अच्छा हो कि यदि वह बालक 
विद्याहीन रहकर मूर्ख ही रहा तब तो उसकी वह मूखंता चूदे के 
बिल से भी बुरी होगी। अतः बुद्धिमानों ने यही समभा हे कि 
भगवान्‌ के वियोग का दुःख तो नरकों से भी बुरा है ओर वह 
भगवान्‌ का वियोंग वासनाओं के सम्बन्ध से होता है । अतः 

बहुत मनुष्यों के हृदयों में जो ये स्थूल भोग घर कर गये है. इसी 
काएण से यद्यपि वे स्पष्टतया परलोक का निषेध नहीं करते 

थापि इनके कारण भोगी मनुष्य के आचरण में तो साफ-साफ 
परलोक को न मानना दिखायी देता है, क्योंकि ये लोग जब व्याव- 
हारिक कार्यों में इतना उद्यम करते हैं और कष्ट भी कम नहीं 
उठाते, तब हृदय में परलोक के ग्रति दृढ़ आस्था होनेपर ये वास- 
नाओं के अधोन होकर पापों में केसे प्रवृत्त हो सकते थे ? 

अब, परलोक को लखानेवाले मार्गों के विषय में विचार किया 

जाता है। ये तीन प्रकार के बताये जाते हैं 

१, परलोक का सबसे उत्तम मार्ग तो वह है जिसे महापुरुषों ने 
अनुभव की दृष्टि से देखा है। उन्हें नरक-स्वर्ग और पापी 
धमोत्मा की अवस्थाएं प्रत्यक्ष दिखायी दी हैं। वे सज्जन 
यद्यपि इन्द्रियादिजनित व्यवहार भी करते थे, तो भी 
अपने अन्तःकरण की एकाग्रता के कारण उन्हें इन्द्रिया- 
तीत पदाथ भी प्रत्यक्ष दिखायी देते थे, क्योंकि वे विषयों के 
आकषण से पूर्णतया मुक्त थे। किन्तु अन्य जीवों की 
दृष्टि पर इन्द्रियादिजनित भोगों ने परलोक की अवस्था को 
देखने में पदों डाल रखा है। और इन भोगों से सर्वेथा 
मुक्त रहना अत्यन्त कठिन है| पर जिन्हें परलोक की बात 
पर ही विश्वास नहीं हे, उन्हें ऐसी उत्तम अवस्था का अनु- 
भव ओर प्रेम केसे हो सकता हे । 

२, परलोक का दूसरा माग्गे यह है कि युक्तिपूषेक अपने यथार्थ 
स्वरूप को पहिचाने ओर यह जाने कि जीवात्मा क्या वस्तु 
है। उस समय ऐसा विचार करे कि यह चेतन्यस्वरूप जीव 
अविनाशी है ओर शरीर इसके घोड़े के समान है। अत 
शरीर का नाश होने से जीव का नाश नहीं होता | यह 
मागे भी अत्यन्त दुलेंभ ओर कठिन है और यथाथे विद्या 

में आस्था होने से ही इसकी प्राप्ति होती है । 

३ सन्तजनों और विद्वानों की संगति से जो इस परमाथे- 
सम्बन्धिनी बुद्धि का प्रकाश होता हे वह परलोक का 
तीसरा मार्ग है । इसमें सभी मनुष्यों का अधिकार है। जो 
पुरुष सच्चे सदुगुरु ओर वेराग्यसम्पन्न विद्वानों की 
संगति से वब्चित है वह निःसन्देह मन्दभागी हे। 
सत्संग के द्वारा जो समर प्राप्त होती दे उसे इस दृष्टान्त 
से समझ सकते हैं--जैसे कोई बालक प्रत्यक्ष अपने माता- 
पिता को देखे कि जब वे अकस्मात्‌ किसी सप को देखते 
हैं तव डरकर भाग जाते हैं। ऐसा बार-बार देखने से वह 
बालक भी डरने लगता है। वह यद्यपि बुद्धि से सप के 
विष को नहीं जानता तो भी स्वाभाविक ही,सपे को देख- 
कर भाग जाता है । इनमें भी सन्तजनों का ज्ञान तो ऐसा 
है जेसे कोई पुरुप प्रत्यक्ष देखे कि अमुक पुरुष को सपे ने 
काटा था और वह तत्काल मर गया । यह तो परम निश्चय 
है, इसमें कोई सन्देह नहीं रहता । ओर विद्वानों का ज्ञान 
ऐसा है जेसे कोई पुरुष वेद्यक विद्या की युक्तियों से सप॑ 
के स्वभाव को पहिचाने ओर मनुष्य के शरीर की सुकुमा- 
रता को भी अच्छी तरह समझ ले तथा इस बात को भी 
जान जाय कि सप का विष किस प्रकार मनुष्य के शरीर 
में प्रवेश करता है । इस प्रकार अध्ययन करने से भी सपे 

डसने का दुःख स्पष्ट जान लिया जाता है, किन्तु यह 
मध्यम कोटि का निश्चय हे । तथा सन्तजनों की संगति 
के द्वारा जो परलोक का भय उत्पन्न होता है वह माता- 
पिता की संगति से बालक को उत्पन्न हुए सपे के भय के 
समान है । इसमें सभी जीवों का पूरा अधिकार दे। परन्तु 
यह कनिष्ठ कोटि का निश्चय हे । 

२, दूसरे श्रान्त पुरुष ऐसे होते हैं जो परलोकसम्बन्धी 
वश्वास से न तो पूर्णतया शून्य होते हैं और न स्पष्टतया उसका 
निषेध ही करते हैं, परन्तु कहते हैं कि परलोक की बात पूर्णतया 
समभ में नहीं आती । संसार के सुख तो भ्रव्यक्ष हैं, किन्तु परलोक 
के सुख-दुःखों की बात संशयात्मक है । इसीलिये सन्दिग्ध दुःख 
के भय से प्रत्यक्ष सुख का त्याग नहीं किया जा सकता। किन्तु 
उनकी यह बात मनःकल्पित और मिथ्या ही है, क्योंकि विश्वासी 
पुरुषों की दृष्टि में तो परलोक अत्यन्त प्रत्यक्ष हे ओर इस संसार 
के सुख तो कोई वस्त ही नहीं हैं । अतः उन्हें इस प्रकार समझना 
चाहिये कि संसार में कुछ काये ऐसे भी होते हैं जिनमें प्रत्यक्ष 
सुख को त्यागकर भी दुःख स्वीकार किया जाता है, जैसे रुग्णा- 
वस्था में आरोग्यप्राप्ति का सुख यद्यपि संदिग्ध होता है तो भी 
उसकी प्राप्ति के लिये कड़वी ओवषधि खाने का दुःख स्वीकार किया 
जाता है। इसी प्रकार धन का लाभ अनिश्चित *होनेपर भी कितने 
ही लोग उसकी प्राप्ति की आशा से समुद्र ओर परदेशों में भटकते 
रहते- हैं तथा तरह-तरह के कष्ट मोल लेते हैं। अथवा जब तुम्हें 
कड़ाके की प्यास लगी द्वो ओर पास में जल भी हो, किन्तु कोई 
कहदे कि इस जल में सप ने मुंह डाल दिया है, तब संदिग्ध विष 
की आशंका से तुम जल के प्रत्यक्ष सुख-स्वाद को क्‍यों छोड़ देते 
हो ? इसका मुख्य कारण यही है कि यद्यपि जल का स्वाद प्रत्यक्ष 
है तो भी उसे त्याग देना बहुत तुच्छ बात है, तथा सप का संदिग्ध 
विष है तो भी उसका दुःख बहुत बड़ा है। इसी से संदिग्ध होने- 
पर भी उसे त्यागना सरल हो जाता है। इसी प्रकार इस संसार के 
सुख तो कुछ दिनों के ही हैं और जब ये दिन बीत जाते हैं तब 
स्वप्नवत्‌ ही जान पड़ते हैं, किन्तु परलोक के सुख-दुःख अविनाशी 
हैं। इसीलिये सदा रहनेवाले दुःख से डरकर स्थूल सुखों को त्याग 
देना अच्छा ही है । ओर यदि तुम्हें परलोक के सुख-दुःख अपनी 

बुद्धि से कूठे ही जान पड़ते हैं, तो भी तुम्हें सोचना चाहिये कि 
अपने जन्म से पहले तुम इस संसार में नहीं थे ओर अन्त में भी 
नहीं रहोगे । इसी प्रकार मध्य में भी तुम अपने को बिना हुआ ही 
समझो । और यदि तुम परलोक के दुःख को सच्चा मानते हो तब 
तो निःसन्देह वेराग्य के द्वारा ही तुम इस परम दुःख से मुक्त हो 
सकोगे । 
हे ३, तीसरे श्रान्त पुरुष वे हैं जो यद्यपि परलोक को सत्य मानते 
, तथापि कहते हैं कि संसार का सुख नकद है और परलोक के 
सुख-दुःख उधार हैं । अतः नकद वस्तु उधार की अपेक्षा श्रेष्ठ हे। 
किन्तु ये मूखे यह नहीं जानते कि उधार की अपेक्षा नऋद वस्तु 
तभी श्रेष्ठ होती है जब दोनों समान कोटि की हों, ओर यदि उनमें 
समानता न हो तो उधार भी श्रेष्ठ हो सकती हदै। देख्नो व्यवहार 
का लेन-देन प्रायः इसी बुद्धि के कारण होता है, किन्तु जो लोग 
इस बात को न समझ सके वे तो केवल श्रान्त ही कहे जा सकते 


| 

४. चौथे वे लोग हैं, जो परलोक के सुख-दुःख को यथार्थ मानते हुए 
भी स्थूल सुख की सामग्री पाकर अधिक भ्रसनन्‍्न होते हैं। इसलिये 
वे अपने मन में ऐसा अनुमान कर लेते हैं कि जिस प्रकार प्रभु ने 
कृपा करके हमें यहाँ सु्र दिया है उसी प्रकार परलोक में भी वे 
हमें ताड़ना नहीं देंगे, क्योंकि वे परम दयालु हैं ओर उन्होंने हमें 
विशेष रूप से अपनाया है। ऐसा जानकर ये लोग निभय ओर 
ढीठ हो जाते हैं। इन लोगों को इस प्रकार सममकाना चाहिये कि 
तुम्हारा यह विचार इसी प्रकार मूखतापूर्ण है जेसे किसी पुरुष 
को अपना पुत्र अत्यन्त प्रिय हो ओर एक उसका दास भी हो, 
तथा अपने पुत्र को मयांदा में चलाने के लिये वह उसे तो सवेदा 
किसी अध्यापक के अ्रजुशासन में रखता हो, किन्तु दास से कुछ 
भी न कहता हो ओर इससे वह दास ऐसा सममने लगे कि मुझे 

स्वामी अपने पुत्र की अपेक्षा भी अधिक प्यार करते हैं, इसीसे वे 
पुत्र को तो सवेदा ताड़ना दिलाते रहते हैं और मुमसे कुछ भी नहीं 
कहते । उस दास का ऐसा समभना मूखेता नहीं तो क्या है, क्योंकि 
उसके रवामी की इस व्यवस्था का आशय तो यह] है कि वह पुत्र 
को तो प्रेमवश शुभ गुण सिखाना चाहता हे ओर दास की ओर 
उसका कोई ध्यान ही नहीं है। इसी प्रकार भगवान्‌ भी अपने प्रिय 
भक्तों को तो मायिक भोगों से दूर रखते हैं और सनमुखों को 
भोगों में फेसाये रहते हैं। अतः भ्रान्त पुरुष जो वैराग्यादि साधनों 
फो सम्पन्न करने में ढील करता हे वह ऐसा है जैसे कोई पुरुष 
अपनी खेती में बीज ही न बोए । उसकी खेती भला कैसे सफल हो 
सकेगी ? इसी प्रकार जो पुरुष इन्द्रियजनित भोंगों का त्याग नहीं 
करता वह परमानन्द केसे प्राप्त कर सकता है ? 

४. जो लोग समभते हैं कि भगवान्‌ परम दयालु हैं और 
उनमें कृपणता का अंश तो है ही नहीं, अतः वे अपने सुख्र को 
केसे छिपा सकते हैं ओर हमारे कर्मों की ओर भी कब देख सकते 
हैं--वे पाँचवीं कोटि के मूरतरे हैं। वे मन्दमति ऐसा नहीं विचारते 
कि मनुष्य प्रथ्वी में एक दाना बोता हे ओर उससे हजार दाने 
पैदा हो जाते हैं--सो जिन प्रभु ने तुम्हारे लिये ऐसी व्यवस्था 
की है, उनकी इससे बढ़कर ओर क्या कृपा हो सकती है ? इसी 
प्रकार कुछ दिन साधन करने से ही इस पुरुष को अविनाशी पद 
की प्राप्ति होती है--यह भी प्रभु की परम कृपा ही है। यदि कृपा 
का अर्थ यह द्वे कि बिना बोये ही.खेती बढ़ जाय, तो तुम तरह- 
तरह के उद्यम ओर व्यवहार क्यों करते हो ? फिर तो तुम्हें निरु- 
दम होकर बेठ जाना चाहिये, क्योंकि भगवान्‌ तो परम ऋृपालु हैं, 
तुम्हारे उद्यम किये बिना दी वे तुम्हें लाभ दे देंगे। और उन्होंने 
ऐसा कहा भी दे । ही कि में सब जीवों का प्रतिपालक हूँ.। किन्तु 
जब व्यवह्दार में तुम्हें इस प्रकार का विश्वास नहीं है तब शुभ 

कर्मों में ही कया प्रमार करते हो ? क्योंकि साधन के बिना सिद्धि 
की इच्छा करना ऐसी ह्वी बात है जैसे कोई ग्रहस्थ हुए बिना ही 
सन्तान चाहे | अतः यह बड़ी भारी मूखता हे । भगवान्‌ को कृपालु 
जानने का अथ तो यह है कि पहले विधिवत्‌ उद्योग करे ओर फिर 
विध्नों से रक्षा पाने के लिये भगवान्‌ का भरोसा रखे । ऐसा व्यक्ति 
ही बुद्धिमान कहा जाता है। जो पुरुष भगवान में विश्वास ही 
नहीं रखता और न शुभकर्मों में ही तत्पर रहता है, यह तो निःस- 
न्देह भ्रान्त है। मनुष्यों में कितने ही तो मायिक पदार्थों को देख- 
कर अन्त हुए हैं ओर कितनों ही ने भगवान्‌ की कृपा का उल्दा 
अथ सममा हे; सो, प्रभु ने इन दोनों ही प्रकार के अ्रमों की निन्‍्दा 
की हे और आदेश किया है कि यदि कोई शुभकर्म करेगा तो उसे 
उत्तम फल प्राप्त होगा और जो अ्रशुभ कमे करेगा वह निकृष्ट फल 
पायेगा । अतः सावधान होकर मेरी यह बात[सुनो, किसी पदार्थ 
को देखकर शअ्रान्तचित्त मत होओं ओर मेरी दया का आश्रय रख- 
कर अशुभ क्रमों से दूर रहो । 


( छलों के रूप ओर उनसे छुटकारा पाने के उपाय ) 


बहुत लोग कर्मा की शुद्धि-अशुद्धि को अच्छी तरह नहीं पह- 
चानते, इसलिये वे अपने कर्मों को निर्दोष समभककर हर्षित होते हैं 
ओर दोषों की ओर से निःशंक रहते हैं। ऐसे लोग छले हुए कहे 
जाते हैं, क्योंकि उन्हें विवेकरूपी सूच्म दृष्टि प्राप्त नहीं हुईं, इस- 
लिये वे कर्मों की स्थूलता से ही छले हुए हैँ। तथा ये छल भी ऐसे 
अगशित हैं. कि हजारों में कोई एक पुरुष ही इनसे बच पाता दै। 
ऐसे ग्रन्थों ओर मतों की कोई गणना होनी असम्भव हे। तथापि 
छले हुए सभी लोगों को चार वर्गों में विभक्त किया जा सकता 
हे--(१) विद्वान, (२) तपरवी, (३) फकीर ओर (४) धनवान । 

(१) विद्वान लोग तो इसलिये छले हुए हैं, कि वे अपनी 

सारी आयु विद्याध्ययन ही में लगा देते है और अपनी किसी भी 
इन्द्रिय को पापों से नहीं रोक सकते । उन्होंने अपने चित्त में ऐसा 
अनुमान कर रखा है कि हम अपनी विद्या के ही द्वारा परलोक के 
दुःखों से मुक्त हो जायँगे तथा हमारी प्रसन्‍नता होनेंपर ओर लोग 
भी दुःख से छूट जायँंगे । इन लोगों की स्थिति उस रोगी के समान 
है जो रात-दिन आयुर्वेद के ग्रथों का अभ्यास करता हे तथा रोग 
ओर ओपधियों को अच्छी तरह विचारकर लिख तो लेता हे । 
परन्तु उन्हें कड़वी समझकर सेवन नहीं करता। सो इस प्रकार 
ओषधियों को विचारने या लिख लेने से उसका रोग कसे दूर हो 
सकता है ? इसीसे भगवान ने कहा दे कि अपने मन को वासनाओं 
से शून्य करो 

अतः परम सुख तो वही पाता है जो मन ओर इन्द्रियों को 
निर्विकार कर लेता है, ऐसा तो कहीं नहीं कहा कि निर्विकार होने 
की विद्या पढ़नेवाले भी सुखी हो जायँगे। यदि कोई पुरुष विद्वानों 
की विशेषता सुनकर प्रसन्न होता है तो आचरणशन्य विद्वानों की 
नीचता का विचार क्यों नहीं करता ? भगवान ने तो वेराग्यहीन 
विद्वानों को गधे की तरह बताया है, जो पुस्तकों का बोका लिए 
हुए तो फिरता है, किन्तु उनका तात्पये कुछ नहीं समझता | तथा 
ऐसा भी कहा हे कि आचरण॒हीन विद्वान निःसन्देह नरकों की 
आग में जलेंगे ओर कहेंगे कि हमने लोगों को तो धर्म का उपदेश 
किया था, किन्तु स्वयं उन कर्मों से विमुख रहते थे, इसीसे इस 
नीच गति को प्राप्त हुए हैं। एक संत का कथन है कि अनजान 
मनुष्यों क्रो तो परलोक में एकगुना ही पश्चात्ताप होगा किन्तु 
आचरणहीन विद्वानों को उनसे दस गुना खेद होगा, क्योंकि ये 
तो जान-बूमकर विमुख हुए हैं । 

कुछ विद्वान ऐसे होते हैं जो यद्यपि बाह्य नियम-धर्मों का 
विधिवत्‌ अनुष्ठान करते. हैँ, तथापि अपने आन्‍न्तरिक मलिन 

स्वभावों को दूर नहीं करते ओर सर्वदा दम्भ, ईंष्यो एवं मान की 
लालसा में डूबे रहते हैं । उनका भगवान के इन वचनों पर ध्यान 
ही नहीं जाता कि जिसके भीतर रख्ककमात्र भी दम्भ ओर 
अभिमान होता हे वह परम सुर्तेी! को कभी प्राप्त नहीं हो सकता ! 
तथा ईंष्यारूपी अग्नि इस पुरुष के धर्म को घास की तरह जला 
देती हे । प्रभु ने ऐसा भी कहा दे कि में सबंदा तुम्हारे हृदय 
की ओर देखता हूं, स्थूल कर्मा की ओर नहीं देखता । ऐसे विद्वानों 
की स्थिति उस पुरुष के समान है जो काट के वृक्ष को मूल ही से 
नष्ट नहीं करता, केवल उसके पत्तों को ही तोड़ता रहता हे । किन्तु 
इस प्रकार उसके काँ टे तो कभी दूर नहीं हो सकते । इसी प्रकार 
मलिन कर्मों का बीज बुरे स्वभाव ' हैँं। अतः इन्हें हृदय स॑ ही 
निमू ल कर देना चाहिये। जिस पुरुष का अन्तःकरण अशुद्ध हो 
किन्तु जो ऊपर से अपने को शुद्ध दिखावे वह तो ऐसा दे जेसे 
कोई मन्दिर के ऊपर तो दीपक जलाये रहे ओर उसके भीतर 
अंधेरा हो । 
इनसे भिन्‍न कुछ विद्वान ऐसे होते हें जो यद्यपि हृदय की 
शुद्धता को अच्छी तरह समभते हैँ, किन्तु अभिमान से छले होने 
के कारण अपने को निष्पाप जानते हैँ; अथवा ऐसा अनुमान कर 
लेते हैं कि हमारा मान परम धर्म की दृढ़ता का कारण है, क्योंकि 
हमारी महत्ता देखकर धमहीनों को तो लज्जा होगी ओर प्रेमी 
रुषों की धम में रुचि बढ़ेगी। अतः ये लोग अपने रजोगुणी 
स्वभाव को राजसी नहीं समभते। इन मूर्खा की ऐसी विपरीत 
बुद्धि हे कि इन्होंने सन्‍्तजने! के वराग्य ओर संयम को तो भुला 
ही दिया है । ये इतना नहीं समभमते कि धरम की वृद्धि तो उनके 
वेराग्य से ही होती थी। इसी प्रकार अपने ईंष्या और दम्भ को 
भी समभते हैं कि हमारे इस दम्भ से भी जीवों की सात्त्विक कर्मों 
में रुचि बढ़ती है। तथा जब किसी सभा में जाते हैं तब ऐसा. 

 सममते हैं कि हमारे सत्संग से इनका भला होगा । किन्तु यदि 
यथाथ विचार करके देखा जाय तो मालूम होगा कि माया से दूर 
रहनेपर ही धम की वृद्धि हो सकती है। अतः जिसके राजसी 
स्वभाव को देखकर अन्य जीवों के चित्त में चमद्बलता हो तब सम- 
मना चाहिये कि ऐसे पुरुष का न होना ही धर्म की वद्धि है। 
इनकी संगति से तो उल्टी धम की हानि ही होती है। अतः इस 
प्रकार जानने वाले सभी विद्वान छले हुए हैं। 

कुछ विद्वान ऐसे होते हैं जो निवृत्ति-विद्या से वव्चित ही 
रहते हैं । जिस विद्या से वेराग्य और निष्कासता का तथा भगवान, 
आत्मा और धममाग की बाधाओं के परिचय का निरूपण है उस 
का वे अध्ययन ही नहीं करते । अपनी सारी आ्रायु विविध पन्थों 
के विवाद ओर वाक-चातुय सम्बन्धी विद्याओं के अनुशीलन में 
ही व्यतीत कर देते &। वे लोग इतना नहीं जानते कि विद्या का 
तात्पय तो यह है कि माया से दूर रहे, ठृष्णा को त्यागे, सन्‍्तोष 
धारण करे, दम्भ को छोड़े, पूर्ण निष्काम रहे तथा प्रमाद से दूर - 
रहकर भगवान्‌ का भय और विषयों से वैराग्य करे | किन्तु जो 
पुरुष ऐसे वचनों पर विचार नहीं करते, कोरी चतुराई में भूले 
रहते हैं, वे सब अत्यन्त मूखे ही हैं। बहुत से विद्वान्‌ तो धमे- 
शास्त्र ओर राजनीति का ही अध्ययन करते रहते हैं, और ऐसा 
नहीं समझते कि ये विद्याएँ तो लोकिक मयांदा को ही स्थापित 
करनेवाली हैं। परलोकमार्ग की विद्या तो दूसरी ही है, क्योंकि 
जितने कम शास्त्रमयांदा के अनुसार लोक में निर्दोष समझे जाते 
हैं उनमें से बहुत से सन्‍तों के मतमें पाप हैं। इसके सिवा पाप- 
पुण्य का वर्णन करनेवाले इन प्रवृत्तिमार्गीय परिडतों की दृष्टि 
तो कम के बाह्य रूप पर रहती है ओर सनन्‍तजन हृदय की ओर 
देखते हैं जेसे यदि कोई पुरुष किसी से कुछ माँग ले तो लोक में 
इसे पाप नहीं समझा जाता, किन्तु यदि विचारपूर्वक देखा जाय 


किरण १० ] ९9 सच्तम उल्लास % [ &६२' 


तो यह माँगना भी ऐसा ही है जेसे कोई अन्यायपूर्वक किसी के 
लाठी मारे ओर उसका धन हर ले । इसी श्रकार यहाँ भी लज्जा 
रूपी लाठी मार कर दूसरे से कोई वस्तु ली जाती है | भला, स्थूल 
विद्या पढ़नेवाले लोग ऐसे सूक्ष्म भेदों को के ते समझ सकते हैं।. 
इस बात का पूरा-पूरा वणेन किया जाय तो बहुत विस्तार हो 
जायगा । 


(२) छले हुए लोगों में तपस्वी भी गिनाये गये हैं, क्योंकि वे 
शारीरिक शौच में लगे रहने के कारण भजन से विमुख रह जाते 
हैं। ये लोग जब किसी को बाह्य शौच से शुन्य देखते हैं तब 
ग्लानिपूवेक कठोर वचन कहने लगते हैँ और स्वयं अशुद्ध जीविका 
तक नहीं त्याग सकते | यह इनकी अत्यन्त मूखता ही दे । ये लोग 
यद्यपि अपने को पवित्र दिखाते हैं तो भो सन्तजनों के मन में 
अत्यन्त भ्रष्ट हैं। इस विषय में सन्‍त उमर कहते हैं कि मेंने कई 
बार अशुद्ध आहार के भय से शुद्ध जीविंका को भी त्याग दिया 
है । तात्पये यह है कि सनन्‍्तजनों ने जीविका की शुद्धि के लिये ही 
अधिक प्रयत्न किया है तथा स्नानादि की ओर विशेष ध्यान नहीं 
दिया । किन्तु इन मूर्खों ने उनके आचारको तो भुला दिया हे ओर 
शरीर की शुद्धि में ही लगे हुए हैं। अतः जो पुरुष अपनी जीविका 
को तो शुद्ध नहीं रखता, किन्तु बाद्य शुद्धि में लगा हुआ है उसे 
निःसंदेह मिथ्याचारी समभना चाहिये । 

कुछ तपस्वी ऐसे पाठ करनेवाले होते हैं. कि उनकी चिततवृत्ति 
सवेदा अक्षरों में ही लगी रहती है और वे मात्राओं को ही सुधा- 
रते रहते हैं। वे इस बात पर ध्यान नहीं देते कि वचनों का पाठ 
करते समय उनके अर्थों में चित्त को एकाम्र करना चाहिये | कोई 
पाठ करनेवाले ऐसे होते हैं कि जिन्हें अधिक से अधिक पाठ 
करने का संकल्प रहता है, किन्तु अथे वे कुछ भी नहीं समभते | 
उन्हें इतनी बुद्धि नहीं होती कि पाठ करने का वात्पये तो भले-बुरे 

की पहचान होने में ही है, अतः उचित तो यह है कि जब भय- 
सम्बन्धी वचनों का पाठ करें.तब भययुक्त हो जायें, प्रभु की दया 
के वचनों को पढें तब आशायुक्त हो जायें और जब प्रभु की महत्ता 
के विपय में पढ़ तच्र विनीत हो जायें । तभी उनका पाठ करना 
सफल हो सकता है । किन्तु ये मूल तो जीभ हिलाना ही अपना 
परम पुरुषा्थ समझते हैं। इसलिये इनके अथज्ञानशून्य पाठ से 
लाभ कुछ भी नहीं होता | यदि कोई सेवक अपने स्वामी के पत्र 
को बार-बार बढ़ता रहे, किन्तु उसमें लिखा हुआ काम कुछ भी न 
करे, तो वह निःसन्देह दण्ड का भागी होता है। 

इनके सिवा कोई लोग ब्रत और तीर्थाटन में ही विशेष परि- 
श्रम करते हैं, किन्तु अपनी इन्द्रियों को पापकर्मों से नहीं रोकते 
तथा सबेदा अपने को पुजाने की इच्छा रखते हैं। कुछ तपस्वी 
ऐसे होते हैं जो खान-पान और वस्त्रादि का संयम तो करते हैं, 
पर मानके रस को नहीं त्याग सकते तथा लोगों के मिलने-जुलने 
से भी प्रसन्‍न होते हैं। वे यह नहीं जानते कि मनका दोष भोगों 
से अधिक दुःखदायी दै। वे सानी लोग तो सबंदा अपनी महत्ता 
के लिये ही अधिक प्रयत्न करते हैं तथा बाह्य नियम-धर्मों में बहुत 
सतक होनेपर भी इन्हें हृदय की शुद्धि का कुछ भी परिचय नहीं 
होता | इसलिये ये अभिमान ईध्या और दम्भ में ही डूबे रहते 
हैं । प्रभु के जीवों से कु वाक्य कहते हैं ओर क्रोध से भोंहें चढ़ाये 
रहते हैं। ये इतना नहीं समझते कि कठोर स्वभाव से तत्काल 
सार पुण्य कम क्षीण हो जाते हैं तथा सम्पूर्ण तपों का फल कोम- 
लता ही हे | ये भाग्यहीन तो अन्य लोगों पर अपने जप-तप का 
आभार मानते हैं ओर घृणा के कारण अपने को उनसे अलग-सा 
रखते £। ये लोग यदि महापुरुष के वेराग्य ओर विनय का अच्छी 
तरह विचार करें तो इनका अभिमान निवत्त हो जाय, क्योंकि 
वे तो अत्यन्त मलिन अवस्था में पड़े हुए पुरुष से भी ग्लानि नहीं 

करते थे ओर सब जीवों पर दयाद्ष्टि रखते थे। उनके ऐसे स्व- 
भाव से विपरीत होना. ही मनुष्य का दुर्भाग्य है ओर सब प्रकार 
के छलों का मूल हे । 

(३) फकीर या विरक्तजनों को भी छला हुआ कहा गया है, 
क्योंकि इनमें ओर सब्र लोगों की अपेक्षा अधिक अभिमान होता 
है। जो वस्तु जितनी श्रेष|्ठ मानी जाती हे उसकी पहचान भी उतनो 
ही कठिन होती है ओर जो पुरुष उसे पहचानने में असावधान है 
वह निश्चय ही छला हुआ है । भगवन्मागे में उत्तम विरक्त वही 
माना जाता है जिसमें तीन लक्षण पाये जायँ--- 

?, जिसने अपने मन को जीता है, जो मन ओर भोगों के 
रससे उपराम है तथा विचार की मयांदा छोड़कर जिसमें 
किसी भी प्रकार का स्वभात्र प्रबल नहीं होता, इस प्रकार 
जिसका अपने मन की सभी प्रव॒ृतियों पर अधिकार हे, 
जैसे यदि कोई राजा अपने शत्र को परास्त कर दे तो उस 
शत्रु के गढ़ की प्रजा सेना भी उस राजा के ही अधीन हो 
जाती है । 


२, जिसके चित्त से लोक-परलोक का चिन्तन दूर हो जाता है, 
अर्थात्‌ जो इन्द्रिय और संकल्प के देश को लाॉधकर परम 
पद में स्थित है। इन्द्रिय और संकल्प के द्वारा जितने पदार्थ 
सिद्ध होते हैं उनमें तो पशु भी मनुष्य के समान ही है 
ओर इन्द्रियजनित भोगों को ही स्थूल पदार्थ कहा जाता 
है। स्वर्ग भी संकल्प और इन्द्रियों का ही देश दे, अतः 
वहाँ भी स्थूल भोग ही पाये जाते हैं।इसलिये उत्तम विरक्त 
वही है जिसके चित्त में संकल्प ओर इनिद्रियों से महण 
किये जानेवाले पदार्थों की सत्ता न रहे, जेसे अम्ृतपान 
करनेवाले के लिये घास का स्वाद कुछ भी नहीं रहता। 
जिस प्रकार घास के अधिकारी पशु हैं वेसे ही स्व के 

अधिकारी भी मूख ही हैं । 

३. जिसका चित्त प्रभु के शुद्ध स्वरूप में लीन हो, अथात्‌ 
जिसे देश, दिशा ओर अहंकार का कछ भी स्फुरण न रहे, 
जैसे नेत्र को राग या शब्द का कुछ भी भान नहीं होता 
उसी प्रकार जिसे सब पदाथे विस्मृत हो जायें। 

जिस व्यक्ति में ये तीन लक्षण पूर्णतया पाये जाये, समझना 

चाहिये कि उसी को सच्चे विरक्‍त का पद प्राप्त हुआ है । उसकी 
अवस्था वाणी का विषय नहीं होती । किन्तु जिज्ञासुओं को सम- 
भने के लिये सन्तजनों ने इस अवस्था को जीव ओर ब्रह्म की 
एंकता कहा है । जिस मनुष्य की बुद्धि दृढ़ नहीं होती वह इस 
भेद को समझ ही नहीं सकता, क्‍योंकि यदि कोई वाणी द्वारा इस 
पंद को सिद्ध करना चाहे तो शास्त्र ओर लोक की तो वहाँ गति 
ही नहीं हैं। अत: यह आनन्द तो अनुभवदहारा ही प्राप्त किया 
जा सकता है| 

इस प्रकार उत्तम फकीर या विरक्त जनों की अवस्था का वर्णन 

किया गया । अब तुम वेषधारी बाबा लोगों के छलों की पहिचानें 
सुनो । कितने ही लोग तो गुदड़ी ओर आसनद्वारा अपना वेष 
बनाते हैं और संतों के समान बहुत कम बोलते हैं। ये लोग अपने 
को बड़ा स्थिरचित्त प्रदर्शित करते हैं, इसीसे दृढ़ आसन लगाकर 
सिर नीचा किये बेठते हैं, यदि बीच-बीच में संकल्प का वेग उठता 
है तो सिर हिलाने लगते हैं। और अपने चित्त में ऐसा अनुमान 
कर लेते हैं कि हमने पानेयोग्य वस्तु प्राप्त कर ली है। इनकी ऐसी 
ही दशा है जैसे कोई बूढ़ी स्त्री सेनिक के वस्त्र धारण करले | उसे 
वीर-विद्या का तो कोई ज्ञान होता नहीं ओर न वह यह जानती है 
कि शूरवीर लोग किस प्रकार एक-दूसरे को ललकारते हुए शस्त्र- 
प्रहार करते हैं, अतः संग्रामभूमि में उसे अवश्य लज्जित होना 
पड़ेगा और कपट खुलनेपर राजद्रड भी भोगना पड़ेगा, जिससे 


किरण १० ] ९ सप्तम उल्लास & [ २६६ 


इसकी तरह कोई ओर कपट न करे । इसी प्रकार भगवान भी वेष 
धारियों के कपट का भंडा फोड़ कर देते हैं ओर उसे कठोर ताड़ना 
भी देते हैं । 

कोई लोग तो ऐसे नीच होते हैं कि मोटा-कोटा वेष और 
संयम भी नहीं रख सकते | इसलिये नये महीन वस्त्र फाड़कर 
गुदड़ी बनाते हें ओर सममभते हैं कि बस, रंगीन वस्त्र पहन लेना 
ही विरक्ति हे । ये इतना भेद भी नहीं समझते कि विरक्त पुरुर्षो ने 
रंगीन वस्त्र धारण करने की मयांदा तो इसलिये रखी है कि बार- 
बार वस्त्र धोने न पड़े' अथवा भगवान्‌ के विरह की श्रनुभूति के 
लिये ही उन्होंने काले कपड़े पहन लिये थे, जेसा कि शोकग्रस्त 
पुरुषों का आचार है। किन्तु इन मूर्खों को तो प्रभु का कोई विरह 
या शोक हे नहीं, इसलिये इन्हें रंगीन वस्त्र से क्या लाभ हो सकता 
है? ये लोग ऐसे अपरिप्रही भी तो नहीं हैं जो पुराने वस्त्रों को 
सीते-सीते गुदड़ी बन जाय; इसलिये ये नये-नये वस्त्र .फाड़ते हैं 
ओर उनकी गुदड़ी बना कर पहनते हैं । 

इनके सिवा कुछ लोग ऐसे मन्दबुद्धि होते हैँ. कि उनमें पापों 
को त्यागने का भी सामथ्य नहीं होता ओर वे भजन-स्मरण में भी 
बड़े आलसी होते हैं, किन्तु अभिमानवश अपने को दीन भी नहीं 
मानते । उनमें भोगों की अधिकता रहती हे, इसलिये वे कहा 
करते हैं कि सब से बड़ी तपस्या तो हृदय की एकाग्नता है, बाह्य 
कर्मों में कोई विशेषता नहीं है। हमारा चित्त तो सवेदा भजन में 
लीन रहता है, इसलिये हमें बाह्य कर्मा की कोई अपेक्षा नहीं हे। 
संत जनों ने जो बाह्य कर्मों की प्रशंसा की हे वह तो विषयी जीवों 
के अधिकारकी दृष्टि से हे। हमारा मन तो विषयवासनाओं की 
ओर से मुदा हो चुका है, अतः हमारे भीतर किसी प्रकार के पाप 
का प्रवेश नहीं हो सकता | ये लोग जब तपरिवयों को देखते हें तो 
कहते हैं कि ये व्यथ कष्ट |भोगनेयाले हैं ओर विद्वानों को देखते 

हैं तो कहते हैं कि ये अर्नोत्तरों में ही बँथे हुए हैं, यथार्थ ज्ञान का 
इन्हें कुछ भी पता नहीं हे। किन्तु वास्तव में ता ये लोग राजद्र्ड 
३३-८७ हैं, क्‍योंकि ऐसे मूल उपदेश करने से कभी सीधे 
नहीं होते । 


कुछ ऐसे भी लोग होते हैं जो विषयों से विरक्त होकर विधि- 
वत्‌ साधन करते हैं ओर चित्तवत्ति का संकोच कर जब भजन 
में स्थित होते हैं तो अन्तमु खता के अभ्यास से उनकी ऐसी स्थिति 
होती हे कि भावी घटनाओं को प्रत्यक्ष देख लेते हैं तथा उन्हें श्री 
भगवान्‌ ओर देवताओं के मूत्त रूप में दशन होने लगते हैं। यह 
अवस्था यद्यपि सच होती हे, तथापि स्वप्न के समान अ्रकस्मात्‌ 
निवत्त भी हो जाती हे । किन्तु वे लोग इतना चमत्कार होने से ही 
ऐसा अभिमान करने लगते हैं कि हमें चोौदहों लोकों का वृत्तान्त 
मालूम हो गया है ओर समभते हैं कि सन्‍्तजनों की सर्वोत्तम 
अवस्था यही है | परन्तु यदि यथार्थ दृष्टि से देखा जाय तो उन्हें 
तो भगवान्‌ के आश्चयंमय भेदों का बालभर ज्ञान भी प्राप्त नहीं 
हुआ । वे अभमिमानवश इस तुच्छ ऐश्वये को ही पाकर फूल उठते 
हैं ओर अपनी महत्ता प्रसिद्ध करना चाहते हैं फिर तो मांन-बड़ाई 
में फँसकर उनके चित्त की वत्ति फेलने लगती हे । किन्तु उन्हें पता 
भी नहीं लगता कि यह बड़ा भारी छल है ओर इसे पहचानना भी 
वहुत कठिन है। अतः जिज्ञासु को चाहिये कि किसी शक्ति या 
सिद्धि में न फँसे ओर अपने मन की वासनाओं का विरोध करने 
में तत्पर रहे, ओोर जब मन के स्वभाव बदल कर विचार के 
अधीन हो जायँ, कोई भी स्वभाव उच्छुडः खल न रहे, तब इसे ही 
उत्तम अवस्था सममें | इस विषय में एक संत का कथन है कि 
जलों पर चलने, आकाश -में उड़ने ओर भविष्य की सूचना देने 
की सिद्धियाँ भी कुछ नही हैं, सबसे उत्तम सिद्धि तो यही है कि 
इस जीव का मन - संतजनों की आआज्ञानुसार चलने ज्ञगे । तात्पय 

यह कि जब विचार की मयांदा से रहित किसी भी प्रकार के स्वभाव 
की आसक्ति न रहे, तब इस अवस्था को बिश्वसनीय कहा जा 
सकता है। और तो सभी ऐश्वर्य छुलरूप हैं, क्योंकि भविष्य को 
सूचना तो तपस्या के प्रभाव से अनेकों असुरों को भी हो जाती थी 
उन्हें' अनेक प्रकार की शक्तियाँ प्राप्त हो जाती थीं, किन्तु फिर भी 
उनके मन की मलिनता दूर नहीं होती थी। अतः विश्वसनीय 
अवस्था तो यही हे कि इस जीव के मन की वासना सवथा दूर हो 

जाय और विचार की मयांदा स्थित हो जाय । इसीसे कहा है कि 
यदि तुम सिंहां पर सवार न हो सको तो कोइ चिन्ता नहीं, किन्तु 
क्रोधरूपी कुक्‍्कुर को वश में कर लों तो बड़ी बात होगी। 
यदि तम अपने दोपों को पहचान सको तो वह भविष्य का ज्ञान 
होनेसे बढ़कर होगा । इसी प्रकार यदि तुम संकल्प ओर इन्द्रियों 
के विषयों से ऊपर उठ सको तो उस अवस्था को तुम जलों पर 
चलने ओर आकाश में उड़ने से ऊंची समझो | इसके सिवा यदि 
तुम सिद्धि के द्वारा एक रात में सहस्नों योजन का सा्गे न काट 
सको तो भी. चिन्ता नहीं, क्योंकि यदि तुम संसार के भोगों ओर 
जंजालों से ऊपर उठ जाते हो तो तुमसे यह सहस्नों योजन का 
मांग तो पीछे पड़ जाता है । ओर यदि तुम एक ही पगमें पर्वत पर 
न चढ़ सको तो भी घबराओ मत, क्योंकि जब तुम पाप से उत्पन्न 
हुए पेसे को त्याग देते हो तो यह पवतलक्लन से बड़ी बात है । 
अस्तु, इस प्रकार सभी छलों का पूरा-पूरा वशुन किया जाय तो 
बहुत अधिक विस्तार हो जाता है । 

(४) धनी लोग भी अनेक प्रकार से छले हुए हैं, क्योकि वे 
लोग पहले तो पापपूवंक धनोपाजन करते हैं ओर फिर उसी धन 
से कुए, ताल ओर पुल बनवाते हैं तथा इसी को अपना बड़ा 
भारी पुरुषा्थ सममभते हैं। वास्तव में अच्छी वात तो यह हो कि 
जिस पुरुष का धन पाप ओर छुलपू्वेक लिया हो उसी को वह 

लोटा दिया जाय । किन्तु अपने सम्मान की रक्षा के लिये ये लोग 
अभिमानवश ऐसा नहीं कर पाते। इसीसे ये छले हुए कहे 
जाते हैं। 
कोई धनी ऐसे भी होते हैं जो शुद्ध व्यवहार से ही धनोपाजन 
करते हैं और उस धन के द्वारा भी नाना प्रकार के धमस्थान 
बनवाते हैं। किन्तु इसमें भी उनका उद्देश मान ओर दम्भ ही 
रहता है । इसीसे उन स्थानों के द्वार पर वे अपना नाम खुदवा 
देते हैं । यदि उनसे कोई कहे कि भगवान्‌ तो अन्तयामी हैं, तुम 
अपना नाम क्यों लिखवाते हो ? तो भी वे नाम लिखाने का मोह 
छोड़ नहीं सकते । सो यह स्पष्ट ही दम्भ का लक्षण है, क्योंकि वे 
किसी अभावम्रस्त को तो एक पैसा भी नहीं दे सकते ओर मान 
के लिये हजारों रुपये खच कर डालते हैं। कारण कि अभावग्रस्त 
का मस्तक मिट्टी के घर के समान तो है नहीं जिसपर वे अपना 
नाम लिख सके । 
कोई धनिक ऐसे होते हैं जो मान और दम्भ का प्रयोजन न 
रख कर भी धमंस्थान बनवाते हैं। किन्तु ऐसे स्थानों में जो तरह 
तरहे की चित्रकारी करा देते हैं, यह उनकी मूखंता ही हे, क्योंकि 
धमस्थानों में जब विशेष चित्रकारी होती है तो उसे देखकर प्रथम 
तो लोगों के चित्त में बड़ा विक्षेप होता हे तथा उनमें ऐसी वासना 
भी उत्पन्न हो जाती है कि हम भी ऐसे भवन बनवायें। ओर 
इसी से संसार में वे दोनों प्रकार के पाप प्रसिद्ध होते हैं। किन्तु 
चित्रकारी करानेवाले पुरुषों को इस भेद का कुछ भी ज्ञान नहीं 
होता । इसीसे महापुरुष ने कहा है कि भजन केस्थान में चित्रकारी 
करना और पुस्तकों पर सुबर्ण मढ़वाना बड़ी भारी अ्रवज्ञा है, 
क्योंकि इनके कारण जिज्ञासु भनन की एकाअता ओर वचन 
के तात्पय से शून्य रह जाते हैं । भजन का मूल तो यही दे कि 
इसका चित्त माया से विरक्त होकर स्थिर हो जाय। किन्तु जिस 

स्थान को देखकर चित्त की चठ्चलता बढ़े, जान लो, उस भजन 
स्थान को तो उजाड़ दिया गया हे। किन्तु मन्दबुद्धि जीव इस 
रहस्य को नहीं जान सकते । 

कोई धनवान ऐसे होते हैं जो अपने को उदार प्रसिद्ध करने 
के लिये यज्ञ, क्षेत्र ओर सदावत लगाकर विरक्त लोगों को अपने 
दरवाजे पर इकट्ठा कर लेते हैं। वे सोचते हैं, इससे नगर-नगर 
में हमारी उदारता की प्रशंसा होगी । किन्तु वे लोग स्वेथा मान 
ओर दम्भ से छले हुए हैं, क्योंकि गुप्तरूप से तो ये भूखे को एक 
रोटी भी नहीं दे सकते और प्रसिद्ध स्थानों पर नाना प्रकार के यज्ञ 
एवं दान करते हैं । इस विषय में एक गाथा है। किसी पुरुष ने 
संत वशरहाफी से कहा था कि मेरे पास एक सहसत्र रुपया हे, इसे 
में तीथों के मार्गों में खच करना चाहता हूँ। उन्होंने पूछा, “तुम 
तीर्थों में भगवान्‌ की प्रसन्‍नता के लिये जाते हो या तमाशा देखने 
के लिये ?” वह बोला, “में तो भगवान्‌ की प्रसन्‍नता ही चाहता 
हूँ ।”” तब वे बोले, “फिर तो तुम यह धन किसी ऋणी या धनदीन 
कुटुम्बी को दे दो, उसके हृदय की प्रसन्नता हजारों तीर्थों के 
फल से भी बढ़कर होगी ।” वह पुरुष बोला, “मुझे तो तीथयात्रा 
की रुचि अधिक है ।” वे बोले, “तुम्हारा धन पापद्वारा कमाया 
हुआ जान पड़ता है। इसलिये जबतक तुम इसे किसी अशुभ 
कार्य में नहीं लगाओगे तबतक तुम्हें शान्ति नहीं हो सकती ।” 

इनके सिवा कोई धनवान ऐसे क्रपण होते हैं कि यद्यपि अपनी 
आयका शमाँश ही दान करते हैं तो भी बदले में अपनी प्रशंसा 
ओर सेवा करा लेते हैँ तथा अन्य अभावग्नस्तों को बुछ भी नहीं 
दे सकते । इस प्रकार का दान निरफल ही होता हे, क्योंकि प्रशंसा 
ओर सेवा को कामना उसके फल को नष्ट कर डालती हे ओर 
देनेवाला पुरुष मूखेतावश समभता है कि मेंने दशमांश देकर 
शास्त्र की आज्ञा का पालन किया हैे। परन्तु ये लोग दान की 

युक्ति विना समझे व्यर्थ ही अपना धन खोते हैं और भूठा 
अभिमान करते है। 

कोई धनवान तो ऐसे होते हैं कि वे दशमांश भी दान नहीं 
कर सकते । इसलिये वे धन को इकट्ठा करके अपने पास ही रखते 
हैं ओर रात-दिन भमजन-स्मरण में लगे रहते हैं । परन्तु पेसा 
खचना उनके लिये बहुत कठिन होता है। वे अपने को बड़ा 
भजनानन्दी सममते हूँ। उनकी दशा ऐसी ही हूँ जसे किसी के 
सिर में दर्द हो और वह पेरों पर दवा लगावे | ऐसी ओषधि से 
भला उसको पीड़ा केसे दूर हो सकती हे ? इसी प्रकार ये कृपण 
तपस्वी ऐसे विपरीतबुद्धि होते हैं कि इतना भी नहीं समझ सकते 
कि हमारे हृदय में कृपणता का रोग बढ़ा हुआ है या अधिक भोजन 
करने का ? बस, तश्रत ओर संयम करके अपने आहार को घटाते 
रहते हैं और दया-दानरूपी जो क्ृपणता की ओपधि है उसका 
सेवन नहीं करते। 

इस प्रकार मेंने जितने छुलों का वणेन किया है तथा ओर 
भी जितने छुल हैं, उनसे धनी लोग छुटकारा नहीं पा सकते । 
इन छुलों से तो वही पुरुष छूट सकता है जिसे कुछ धम की पह- 
चान हो। मेरे इस कथन का तात्पय॑ यह हे कि जिज्ञासुओं को 
मन के छुलों ओर भजन के विघ्नों की ठीक-ठीक पहचान होनी 
चाहिये । तभी उनके हृदय में भगवान्‌ का निष्काम प्रेम जाग्रत्‌ 
हो सकता है ओर वे छलों से अपनी रक्षा कर सकते हैं। उन्हें 
शरीरनिवाहमात्र से अधिक माया का मोह नहीं होना चाहिये, 
सब प्रकार अपनी म्त्यु के समीप देखना चाहिये ओर परलोक- 
माग के पाथेयरूप धर्म के सिवा ओर किसी वस्तु में आसक्त नहीं 
होना चाहिये । किन्तु यह बात उसीके लिये सुगम होती हे जिस पर 
भगवान की कृपा होती हे, ओर किसी प्रकार ऐसा होना सम्भव 


नहीं दे । 


[८ ] 
अष्टम उस्लास 


( हृदय को सत्स्वभावों से सम्पन्न करना ) 


पहली किरण 
त्याग के विषय में 


जिज्ञासु की आरम्भिक अवस्था पापों का त्याग है। धमममाग्ग 
में सभी मनुष्यों को अनिवाये रूप से त्याग की श्रपेज्षा होती है, 
क्योंकि आरम्भ से ही मनुष्य पूर्णतया निष्पाप नहीं होता । पूर्ण 
निष्पाप और निर्मल तो देवता लोग कहे गये हैं और असुरगण 
सर्वथा पापरूप होते हैं। इससे निश्चय होता है कि भगवानका भय 
मानकर पापों को त्यागना यह मनुष्य का ही अधिकार है। तथा 
सारी आयु पापासक्त रहना असुर का लक्षण हे । जिसने भविष्य 
में पाप करने का संकल्प त्याग दिया है और बीते हुए पापों का 
प्रायश्चित्त किया हे वही उत्तम पुरुष कहा जाता है। किन्तु आरम्भ 
में इस जीव को उत्पत्ति नीच ओर मलिन होती हे, क्योंकि पहले 
तो भगवान्‌ इसमें भोगों की ही प्रेरणा करते हैं, भोगों की विरो- 
घिनी बुद्धि तो किशोरावस्था में उत्पन्न होती है । इस प्रकार भोग 
तो बाल्यावस्था में ही हृदयरूप गढ़ को घेर लेते हैं ओर इन्हीं के 
साथ मन के स्वभाव भी मिले हुए हैं। पीछे जब निर्मल बुद्धि प्रकट 
होती है तब इस जीव को निश्चय ही भोग के त्याग ओर पुरुषाथ 
की अपेक्षा होती हे । इसीसे कहा है कि मनुष्यों का सबसे पहला 
अधिकार पापों का त्याग हे ओर यही जिज्ञाप्तु की आरम्भिक 
अवस्था है | त्याग का अर्थ है अपने मुख को अशुभ मार्ग की 
ओर से फेरना ओर शुभ मार्ग के सम्मुख करना। 


७७ 

( त्याग की महिमा ) 


याद रखो, भगवान ने सब मनुष्यों के लिये त्याग ही को बड़ा 
बताया है और यह आज्ञा की है कि जिस पुरुष को मुक्त होने की 
इच्छा हो उसे सबसे पहले पापों का त्याग करना चाहिये। महा- 
पुरुष कहते हैं कि भगवान्‌ इस जीव के त्याग को अन्त समय तक 
स्वीकार कर लेते हैं। जब इस मनुष्य से कोई पाप हो जाय तो 
उसके लिये पश्चात्ताप करना चाहिये इसीका नाम त्याग हे । ऐसा 
भी कहा है कि जहाँ विषयी जीव इकट्ठ हों ओर तरह-तरह के 
चा5ःचल्यपूर्ण वचन कहें उस स्थान में कभी नहीं रहना चाहिये, 
क्योंकि ऐसी जगह निश्चय ही इस जीव का ध् नष्ट हो जाता हे। 
ओर यह नरकों का अधिकारी होता हे । जो पुरुष ऐसे स्थानों को 
त्याग देता है उसका धर्म टढ़ रहता है। इसी प्रकार जो पुरुष पाप- 
कम करके फिर अपने को भूला हुआ मानता है उसके उस पाप को 
चित्रगुप्त #» भी भूल जाता है। तथा ऐसा भी कहा है कि जिससे 
इस लोक में दिन के समय कोई पाप हो जाय ओर रात्रि होनेपर 
अपने को भूला समझकर उसे त्याग दे तो भगवान्‌ उसका त्याग 
स्वीकार कर लेते हैं और फिर उसके लिये अपनी दया का द्वार 
बन्द नहीं करते । फिर तो जबतक इस जीव का प्राणान्त नहीं होता 
तबतक वह द्वार खुला ही रहता दे । ऐसा भी कहा दे कि जो पुरुष 
पाप करके अपने को भूला हुआ जाने ओर फिर सदा के लिये उसे 
त्याग दे उसकी निःसन्‍्देह उत्तम गति होती है, क्योंकि पापकर्म 
करके फिर उसे त्याग देना ऐसा ही दे जेसे किसी ने पाप किया ही 
न हो। किन्तु पापों का व्यागना तभी समझना चाहिये जब फिर 
वैसा करने का संकल्प ही न रहे । 
4 यमराज का संवक, जो सब जोबों के पाप-पुणय का लेखा 
रंखता है। । 

इसके सिवा यह भी कहा है कि त्यागी पुरुष भगवान को 
अत्यन्त प्रिय है । उसे देखकर भगवान्‌ अत्यन्त प्रसन्न होते हैं! 
जो पुरुष पाप करके अपने को क्षमा कराना चाहता है, प्रभु उसके 
अपराध को निःसन्देह क्षमा कर देते हैं। परन्तु जो पुरुष सर्वदा 
कामासक्त रहता है ओर कामवासना आ त्यागने का भाव भी नहीं 
रखता वह सवंदा सन्‍तों की सहायता से वज्म्चित रहता है।इस 
विषय में यह गाथा भी है कि एक बार संत इब्राहीम ने किसी पापी 
को देखकर ग्लानि की थी | तब उन्हें आकाशवाणी हुईं कि तुम 
इससे ग्लानि मत करो, क्योंकि यदि यह सेरा भय मानकर पापों 
को त्याग देगा तो में इसका वह त्याग स्वीकार कर लेगा ओर जब 
यह अपने को भूला हुआ जानकर मेरे आगे दीनचित्त होगा तो 
में इसे क्षमा भी कर दूँगा, क्‍योंकि मेरा नाम तो दीनदयालु है । 

(स्यांग का अर्थ) 

त्याग से पहले जिज्ञासु के चित्त में धर्म का प्रकाश प्रकट 
होता है। उस प्रकाश के द्वारा वह पाप को हलाहल विष के समान 
जानता है । वह ऐसा सममता है कि मैंने इस बिष को बहुत अद्ञी- 
कार किया है और इसके कारण में मृत्यु के समीप पहुँच चुका हूँ। 
ऐसा जानकर वह चित्त में बहुत भयभीत होता है ओर पश्चात्ताप 
करने लगता है, जैसे किसी मनुष्य ने मूखंतावश मधु के साथ 
विष खा लिया हो ओर फिर विष का निश्चय होनेपर वह अत्यन्त 
त्रस्त हो, यत्न करके वमन करना चाहे ओर उसी के उपचार में 
लग जाय । इसी प्रकार जब जिज्ञासु को यह समम प्राप्त होती है 
कि मेंने जिन भोगों को मीठा समभकर प्रीतिपूवक भोगा है उन 
सभी में पापरूप विष मिला हुआ था | इसीलिये वह भय ओर 
पश्चात्ताप की आगमें जलने लगता है और उसी झग्नि से उसकी 
भोगवासना जल जाती है। फिर तो उसने जितने पाप किये होते 
हैं उनका प्रायश्चित्त करने का वह संकल्प करता है । इसलिये 

रजोगुणी-तमोगुणी पोशाक को त्यागकर वह. सास्विकी धर्ममयी 
पोशाक धारण करता है, और पहले जहाँ विषयी पुरुषों की संगति 
करता था वहाँ अब ज्ञानवानों का संग करने लगता है । तात्पये यह 
कि त्यागरूपी वृक्ष का स्वरूप तो भय और त्रास है, मूल धर्म का 
प्रकाश है, पापों का प्रायश्चित्त इसकी शाखा है तथा सब इन्द्रियों 
को पापों से रोकना और भगवान्‌ के भजन में तत्पर रहना-यही 
इसका फल है । 
( त्याग का अधिकार ) 

'इस मनुष्य को सबसे पहले तो विश्वासही नता का त्याग करना 
चाहिये | यद्यपि लोगों से सुनकर यह भगवान्‌ में विश्वास करता 
है, तथापि हृदय से उस ओर से अचेत हे। अतः इसे उस अचे- 
तता का त्याग करना चाहिये और धम के अथ को भली प्रकार 
पहचानना चाहिये । धर्म का पहचानना विद्या की अधिकता से 
करना नहीं कहा जाता | धर्म की दृढ़ता का लक्षण तो यह है कि 
सब कर्मों का धर्म ओर विचार की मयांदा के अनुसार आचरण 
करे, सन्‍्तजनों की आज्ञा को प्र मपूवक स्वीकार करे तथा अपने 
मनकी वासनाओं का अनुसरण न करे । अतः निश्चय जानो कि 
जिस पुरुष का आचरण मलिन हो उसका विश्वास दृढ़ नहीं हे, 
क्योंकि जिसने पापों कों विपरूप जाना हो वह ऐसी दुःखदायिनी 
वस्तु को केसे स्वीकार कर सकता है। इस मनुष्य से पाप तभी 
होता है जब भोगों की प्रीति में इसकी हृढ़ आस्था हो अथवा शुद्ध- 
बुद्धि का प्रकाश वासना के अन्धकार में छिप जाय | तात्पय यह 
कि पहले तो इस मनुष्य को विश्वासह्दीनता का त्याग करने के 
लिये कहा दे ओर फिर इसे इन्द्रियजनित पापों का त्याग करना 
चाहिये । इस प्रकार जब इन्द्रियजनित पापों से मुक्त हो जाय तब 
मान, दम्भ, ईपष्यां ओर अभिमान आदि जो हृदय के दोप हैं उन्हें 
स्यागना अयवश्यक है, क्योंकि ये दोष बुद्धि का आवरण करने 

वाले हैं ओर सब प्रकार के पापकर्मों के बीज हैं। अत: उचित है 
कि हृदय के सभी स्वभाव अपने अधीन रखे । किन्तु यह साधना 
बड़े पुरुषार्थ से सिद्ध होती है । 

इसके पश्चात्‌ जिज्ञासु को व्यथ चिन्तन और मन के संकल्पों का 
त्याग करना कहा है। वह जो किसी समय भगवान के भजन में 
असावधानी करता है उसे भी दूर करना चाहिये, क्यांकि भगवान 
को एक क्षण के लिये भी भूलना सम्पूर्ण दोषों का बीज है। अत 
इस मनुष्य को हर समय भगवद्वजन में तत्पर रहना चाहिये । 
भजन के भी अनेकों भेद हैँ । एक भजन स्थल होता है और फिर 
उससे सूक्त्म ओर सूृक्ष्मतर क्रमशः उत्तरोत्तर सक्षम अवस्थाएं प्राप्त 
होती जाती हैँ | अत: उचित है कि स्थूलता को त्यागकर उत्तरोत्तर 
सूक्ष्मता की ओर बढ़ता जाय, किसी भी अवस्था विशेष में अटके 
नहीं, क्योंकि सर्वोच्च स्थिति में पहुंचने से पहले किसी निम्न 
अवस्था में अटका रह जाना भी हानिकारक है । इसलिये पणपद 
को प्राप्ति के मांग में जितने स्थान हैं उन सब को त्यागनेपर ही 
प्र मकी रृढ़ता होती है । इस विपय में महापुरुष कहते हैं कि मेंने 
एक दिनमें सत्तर वार अपने को भगवान का विस्मरण करने जाना 
था, अब उस अवस्था को त्यागकर भगवान के आगे दीन होता हूँ। 
इसका तात्पय यह है कि उन की अवस्था क्षण-क्षणमें बढ़ती जाती 
थी ओर वे निरन्तर आगे-आगे के पद में स्थित होते जाते थे । 
इस प्रकार जब बे एक पद को त्यागकर दूसरे पद में स्थित होते थे 
तब उन्हें पहला पद अपना प्रमाद ही जान पड़ता था। इसलिये 
अपने को भूला जानकर वे भगवान्‌ से क्षमा कराने लगते थे | 
यह ऐसी स्थिति है जेसे कोई पुरुष पहले पाँच पैसे रोज की मज- 
दूरी करता हो तो उसी में प्रसन्‍न रहता है| किन्तु जब उसे पता 
लगता दे कि अमुक व्यायार करने से मुझे पाँच रुपये रोज मिल 
सकते हैँ तो उस स्थिति से असन्तुष्ट होकर उसे त्याग देता है और 

इस व्यापार को ग्रहण कर लेता है । अब नित्यप्रति पाँच रुपये 
पाकर प्रसन्‍न होता हे | किन्तु जब वह जानता दै कि रत्नों का 
व्यापार करने से मुझ हज़ारों रुपये नित्यप्रति मिल सकते हैं, तो 
इस स्थिति को भी त्याग देता है और रत्नों का व्यापार करने 
लगता हे। इसी से सन्तजनों ने कहा है कि जिज्ञासु की आरम्भिक 
अवस्था के जितने शुभ कम हें ज्ञानी पुरुषों की दृष्टि में तो वे पाप- 
रूप ही हैं | 

किन्तु जब कोई यह प्रश्न करे कि यद्यपि विश्वासहीनता, पाप 

ओर प्रमाद॒ तो अवश्य त्यागनेयाग्य हैं, क्‍योंकि इनका त्याग न 
करनेपर तो मनुष्य अवश्य पापी होता है, तथा निम्न पद को 
त्यागकर उच्च पद में स्थित होना भी उचित है, तथापि उत्तम 
पुरुषों ने जो उच्च पदमें ठहरने को भी प्रमाद कहा है, इसका 
क्या कारण है ? सो, इसका उत्तर यह है कि योग्य ओर अयोग्य 
कम भी दो प्रकार के हैं । 

१, संसारी पुरुषों के लिये तो स्थूल पापों के ही त्याग का विधान 
किया है, जिससे कि ये अल्पबुद्धि पुरुष भी नरकों की 

. यातना से मुक्त रहें । 

२. जिज्ञासु का आधार ही सदसद्विवेक है। ये लोग भलाई- 
बुराई का बहुत सूक्ष्म विवेचन करते हैं। संसारी जीव इस 
अवस्था में स्थित नहीं हो सकते । ज्ञानीजनों को यद्यपि 
नरकों का दुःख तो किसी भी तरह नहीं हो सकता, परन्तु 
जब वे अपने से उत्तम स्थितिवालों को देखते हैं तो 
अपनी न्‍्यून स्थिति पर उन्हें शोक होता है और कहते हैं 
कि हमने ऐसा पुरुषार्थ क्‍यों न किया । 

इसी से कहा है कि उत्तम अवस्था प्राप्त न करके न्‍्यून पद में 

स्थित रहना भी अनुचित है। इसलिये उचित यही है कि जिज्ञासु 
किसी भी पद में अटके नहीं, उच्च से उच्चतर पद की ओर बढ़ता चला 

जाय | तभी इस दुःख से मुक्त हो सकता है। इसीसे सन्तजनों ने 
कहा है कि परलोक में सभी को पश्चात्ताप होगा | पापी मनुष्य तो 
अपने पाप को देखकर पश्चाताप करेंगे ओर भजनानन्दी कहेंगे 
कि हमने ओर अधिक भजन < क्‍यों नहीं किया ? ऐसा जानकर 
बुद्धिमान लोग परमाथमार्ग में प्रमाद नहीं करते । यथाशक्ति आगे 
ही बढ़ते जाते हैं । वे पापरहित भोंगोंको भी स्वीकार नहीं करते । 
एक बार आयशाने महापुरुष से पूछा था कि आप तो निष्पाप हें, 
फिर निद्रा ओर आहार का इतना संयम क्‍यों करते हैं? उन्होंने 
“मेरे भाई अनेकों महापुरुष मुझसे आगे गये हैं ओर उन 

पुरुषार्थ करके उत्तम पद प्राप्त किया है। अतः में चाहता हूँ कि 
संसार के सखों में आसक्त होकर में उनसे पीछे न रहूँ तो अच्छा 
हो | संसार में तो कुछ ही दिनों जीना हे, इस समय को त्याग- 
वराग्य में ही व्यतीत करना चाहता हूँ ।!! 

इस विषय में एक गाथा भी हे-एक समय कोई महापुरुष अपने 
सिर के नीचे पत्थर लगाये सो रह थे। तब माया मनुष्यरूप धारण 
कर उनके पास आयी ओर बोली, “सनन्‍्तजी ! मालूम होता है, माया 
को एक बार त्यागकर आपको पश्चात्ताप हुआ है, इसीसे सिर के 
नीचे पत्थर लगाकर आप सुख्र की नींद लेना चाहते हं।”” यह सुन 
कर उन्होंने पत्थर निकाल दिया ओर बोले, “माया के सखों के 
साथ यह पत्थर भी तू ही ले ।” तात्पय यह कि जिज्ञासजन जिस 
प्रकार परलोक के भय से परम वेराग्य में स्थित हुए हैं, उस 
अवस्था को भला, संसारी परुष कब पा सकते हैं ? अतः तुम अपने 
मन में ऐसा अनुमान मत्र करो कि उनका वह प्रयत्न वृथा ही था। 
हृढ विश्वास करके उसी मार्ग को श्रज्लीकार करो, संसारी जीचों 
के अभीष्ट पुण्य के द्वी पीछे मत पड़े रहो, क्योंकि उनका तो मागे 
ही दूसरा है ! 

इससे निश्चय होता है कि यह मनुष्य किसी भी समय ओर 

किसी भी अवस्था में त्याग की अपेक्षा से रहित नहीं हो सकता । 
इसीसे एक सन्त ने कहा हे कि जब यह मनुष्य किसी पदार्थ की 
ओर प्रीतिसहित देखता है तो अपना समय व्यथ खोता हैे। उस 
प्रीति के कारण अन्त समय में इसे अवश्य पश्चात्ताप होता हे। 
किन्तु यह बड़ा आश्चय है कि यह पुरुष बीते हुए समय की तरह 
आगे भी अपनी आयु को व्यर्थ खोता हे ओर मूखेतावश इस रहस्य 
को जान नहीं पाता। यदि विचारपूवेक देखा जाय तो जिस 
प्रकार इस मनुष्य के श्वासरूपी रत्न व्यर्थ जा रहे हैं उसके 
कारण इसे सबेदा रोते ही रहना चाहिये । यदि अज्ञानवश यह 
इस समय नहीं रोता तो परलोक में इसे दु:खित होकर ओर भी 
अधिक रोना पड़ेगा, क्योंकि यह आयुरूपी पदार्थ अमोल हे ओर 
इसीके द्वारा वह परमपद प्राप्त कर सकताहे | किन्तु भोगों की 
आसक्तिमें यह व्यय ही बीत जाती है ओर इस मूख्व को इसका 
पता भी नहीं चलता । इसे चेत तो तब होता है जब इसके सचेत 
होने से कुछ भी नहीं बनता । इसी विषय में महापुरुष कहते हैं 
कि जब यह मनुष्य अन्त समय में यम॒दूतों को देखता है तब 
जानता है कि मेरे मरने का समय आ गया है ओर अत्यन्त पश्चा- 
त्ताप करके रोने लगता हे । किन्तु उस पश्चात्ताप का फल कुछ 
भी नहीं होता। तब यह यमदूतों से कहता हे कि मुझे एक दिन 
या एक घड़ी का अवकाश दो तो में कुछ भजन कर लू। इस 
पर यमदूत्र कहते हैं कि पहले तो प्रभुने तुमे बहुत-से दिन और 
प्रहर दे रखे थे, अब तो तेरी आयु पूरी हो गयी, इसलिये कोई 
भी पल या घड़ी शेष नहीं है । फिर जब यह प्राणी निराश हो जाता है 
तो इसकी धरम में अस्था नहीं रहती ओर अनेकों प्रकार के दुःखों 
का अधिकारी हो जाता है ! तब तो जिसपर प्रभुकी कृपा होती हे 
उसी का धम नष्ट होने से बचता है ओर वी परम सुख भी प्राप्त 
कर लेता है। इसीसे सनन्‍्तजनों ने कहा दे कि भगवान्‌ दो बार 

मनुष्य से सम्भाषण करते हैं-- पहली बार तो वे गर्भ में आज्ञा 
देते हैं कि अरे मनुष्य ! मैंने तुके भजन स्मरण का अधिकारी 
बनाया है और इसके लिये तुमे आयुरूपी अवकाश भी दिया 
है, अतः तुमे मेरे भजन में खूब सावधान रहना चाहिये, मेरे इस 
कृपा-प्रसाद को पापों में नहीं लगाना चाहिये। तथा दूसरी बार 
मृत्यु होनेपर कहता है कि अरे मनुष्य ! यदि तूने मेरे दिये हुए 
पदार्थों को शुभ कर्मा में लगाया है तो तू उनका फल प्राप्त कर, 
ओर यदि उन्हें पापों में नष्ट किया हैं तो नरकों के दुःख भोग । 


(मनुष्य के विधिवत्‌ त्याग को भगवान्‌ स्वीकार करते हैं) 


यह याद रखो, यदि तुमने विधिवत्‌ पापों का त्याग किया 
है तो भगवान्‌ उसे अवश्य अंगीकार करेगे। इससे तुम्हें सन्देह 
नहीं करना चाहिये । किन्तु इस बात को अच्छी तरह विचार कर 
देखो कि तुम्हारा त्याग भक्तिपू्वक है या नहीं। सो, जिस मनुष्य 
ने इस जीव के रहस्य को अच्छी तरह पहिचाना है. जिसने जीव 
ओर देह के सम्बन्ध को समझा है ओर भगवान्‌ के साथ इस 
जीव का जो सम्बन्ध है उसे भी अच्छी तरह पहिचाना हे उसे इस 
बात में कुछ भी सन्देह नहीं होता कि भोग ओर पाप आवरणरूप 
च्रैे ओर आर कि 
हैं ओर इनका त्याग प्रभु की निकटता का कारण है, क्योंकि इस 
जीव की उत्पत्ति का स्थान परम निमलस्वरूप है, इसलिये यदि 
इसके हृदयदपण से पाप ओर भोगवासनारूप जंगाल हटा दी 
जाय तो उसमें प्रभु के निमल स्वरूप का प्रतिबिम्ब भासने लगेगा । 
पापकर्म करने से तो हृदयरूपी दर्पण मलिन हो जाता हे, किन्तु 
जब यह शुभ कर्मों में स्थित होता हे तब उनका प्रकाश पापों के 
अन्धकार को दूर कर देता हे। इस प्रकार इस जीव के हृदय पर 
रज-तमरूपी अन्धकार और सचक्त्वगुण रूप प्रकाश यद्यपि सबंदा 
ही विद्यमान रहते हैं, किन्तु जब पापों का अन्धकार बढ़े ओर यह 

पुरुष भगवान्‌ का भय मान कर पापों को त्याग दे तो निःस- 
न्देह सरवगुण का प्रकाश उस अन्धकार को नष्ट कर डालता है 
ओर इसका हृदयरूपी दर्पण निर्मेल हो जाता है। किन्तु जिसका 
हृदय पापों के अन्धकार से इतना मलिन हो जाय कि इसकी बुराई 
को कुछ समम ही न सके उस पुरुष से इसका त्यागरूपी उपाय 
कभी हो नहीं पाता। फिर यह यद्यपि मुख से तो कहता हे कि 
मैंने भोगों को त्याग दिया, किन्तु इसका यह कथन व्यर्थ ही होता 
हे, जिस प्रकार वस्त्र को जल और साबुन से धोया जाय तब तो 
वह स्वच्छ हो जाता है, किन्तु यदि धोने को केवल बात ही की 
जाय तो उससे कभी निर्मल नहीं हो सकता। इसी विषय में महा- 
पुरुष ने कहा हे कि यदि तुम से कोई पाप हों जाय तो उसके पीछे 
तुम तत्काल शुभ कम करो, जिससे वह बुराई नष्ट हा जाय । 
ओर यदि तुम्हारे पाप इतने अधिक हों कि वे आकाश को भी 
ढॉप लें तो भी जब तुम श्री भगवान्‌ का भय मान कर उन्हें त्याग 
दोगे तो तुम्हारे उस त्याग. को प्रभु दया करके स्वीकार कर लेंगे | 

ऐसा भी कहा हे कि कोई लोग पापके ही सम्बन्धसे रवगें प्राप्त 
कर लेते हैं| एक बार किसी ने महापुरुषसे पूछा कि यह मनुष्य 
पापके द्वारा परम सुख का अधिकारी केसे हो सकता है ? तब 
उन्होंने कहा कि पहले जिससे कुछ दोष हो जाय किन्तु फिर वह 
भयभीत होकर उसे त्याग दे और स्वेथा भुला दे एवं सवेदा 
विनीत रहे, तो वह निःसन्देह परमसुखका अधिकारी हो जाता है । 
ऐसा भी कहा है कि जेसे जलके द्वारा मेल उतर जाता दै बैसे ही शुभ 
कर्मों से अशुभ कर्मा का नाश हो जाता है । इस विषय में यह गाथा 
है कि जिस समय शैतानकों घिक्कारा गया था उस समय उससे 
कहा था, “महाराज ! में तुम्हारी शपथ करके कहता हूँ कि जबतक 
इस मनुष्य की मृत्युन होंगी तबतक में इसके हृदय से बाहर 
नहों निकलेगा |” इसपर प्रभुने कहा कि में भी अ्रपनी महिमाकी 

शपथ करके कहता हूँ कि जबतक मनुष्य का शरीर न छूटेगा तब- 
तक में भी उसके लिये त्याग का द्वार बन्द नहीं करूँगा। इस 
विषयमें एक सनन्‍्तका कथन है कि भगवान ने सभी महापरुषों को 
यह आज्ञा की हे कि तुम पापी पुरुषोंसे हमारी ओर से कहों कि 
यदि तुम ग्लानि और भय मानकर पारषों को त्याग दोगे तो में 
तुम्हारे सब पाप क्षमा करके तुम्हें अपना लेगा, तथा धमांत्मा 
पुरुषों को सावधान कर दो कि यदि में ठीक-ठीक न्याय करूँगा तो 
वे भी दण्ड के अधिकारी होंगे । एक अन्य सनन्‍्तने भी कहा है 
कि जिह्नाके द्वारा भगवान के उपकारों को कोई गिन नहीं सकता, 
अतः जिज्ञासु को चाहिये कि रात-दिन अपने अपराधोंको क्षमा 
कराता रहे। ऐसा होनेपर भगवान्‌ दया करके इस जीवके सब 
पापोंको क्षमा कर देते हैं । 

.. इस विषयमें एक गाथा भी है--एक तामसी मनुष्यने किसी 
तपस्वीसे पछा कि मेंने पाप बहुत किये हैं ओर अब तक निन्‍्यानवे 
व्यक्तियों को मार चुका हूँ, तो यदि अब में भविष्यमें पाप करना 
छोड़ दूँ तों भगवान्‌ मुझे क्षमा करेंगे या नहीं ? तपस्वीने कहा कि 
तू क्षमा का अधिकारी नहीं हे, क्योंकि तू तो बड़ा भारी पापी हे । 
यह सुनकर वह अत्यन्त निराश हुआ ओर उसने उस तपस्वी को 
मार डाला | फिर उसने एक विद्वानसे पछा कि मेंने सौ मनुष्यों 
की हत्या की है, परन्तु यदि में भविष्यमें पाप करना छोड़ दूँ तो 
भगवान मेरे अपराधों को क्षमा करेंगे या नहीं ? उस बुद्धिमान ने 
कहा, “तू जिस नगरमें रहता है उसमें सब लोग तामसी ही हैं, सो 
यदि तू इनकी संगति छोड़कर अमुक नगरमें सात्तविकी पुरुषोंकी 
संगतिमें जाकर रहने लगे तो तेरा त्याग भगवान के द्रबार में 
स्वीकृत हो सकता है |?” तब वह पुरुष पाप कर्मोंको त्यागकर अपने 
नगरसे चल दिया | किन्‍त भगवान्‌ की इच्छासे मा्गमें ही उसका 
शरीर छूट गया। तब यमदूत ओर भगवानके पाषद उसे लेने के 

लिये आये और अपनी-अपनी ओर खींचने लगे । इसी समय 
आकाशवाणी हुईं कि यह पुरुष अपने नगरकी भूमिसे भगवद्धक्तोंकी 
भूमिकी ओर एक हाथ अधिक आ गया है, इसलिये अब मुक्तिका 
अधिकारी हे | तात्पय यह कि यद्यपि शरीरधारी परुष कभी पापों 
से सवथा मुक्त नहीं हो सकते, तथापि यदि पापों की अपेक्षा इनकी 
शुभकर्मो में थोड़ी भी अधिक रुचि हो, और ये पार्पोंका संकल्प 
छोड़ दें, तो भी मुक्तिके अधिकारी हो जाते हैं । 


(अल्प ओर महान्‌ पापों के भेद) 


याद रखो, कोई पाप तो अल्प होता है और कोई महान होता 
है। किन्तु यदि इस पुरुष से कोई अल्प पाप हो जाय और फिर 
उसमें अधिक न ठहरकर यह उसे त्याग दे तो वह पाप सुगमता 
से ही क्षमा हो जाता है। महापुरुष ने कहा है कि यदि तुम महान 
पापों से बचे रहे तो तुम्हारे अल्प पाप में क्षमा करा लेगा । अतः 
महान्‌ पापों की पहचान बहुत आवश्यक है। 'सों, इस विषय में 
विद्वानों ने अनेक प्रकार की बातें कहीं हैं। किन्तु मुझे तो ऐसा 
भासता द्वै कि निम्नलिखित चार महा पाप तो मन के हैं-- 
१. भगवान्‌ ओर परलोक में विश्वास न करना । 
२. पापों में दोषहष्टि न करना । 
३. भगवान्‌ की दया से निराश होना। 
४. प्रभु की ओर से असावधानी करने का भय न होना ओर 
अपने को निष्पाप समझ कर निडर रहना । 
तथा चार महापाप जिह्ना के कहे जाते हैं-- 
१, झूठी सीख देना । 
२. लोभवश भूठी शपथ करना अथवा भ्कूठ बोलना । 
३. मन्त्र-यन्त्र पढ़कर किसी को कष्ट पहुँचाना । 
४. निन्दा करना । 

ओर दो महापाप उदर के हैं---- 
१. निषिद्ध ओर गरिष्ठ आहार करना । 
२, अनाथों को कष्ट पहुँचाकर अथवा छल करके अपनी 
जीविका उपाजन करना। 
इसी प्रकार उपस्थेन्द्रिय का एक मात्र महापाप व्यमिचार है 
तथा हाथ के द्वारा दो महापाप होते हैं--(१) किसी मनुष्य की 
हिंसा करना ओर (२) किसी की वस्तु चुरा लेना। अशुभ कर्मों 
की ओर गमन करना-- यह पेरं का महापाप है ओर माता- 
पिता की सेवा न करना यह सारे शरीर का महापाप है। कहने का 
तात्पयं यह है कि इन सब पापों से जिज्ञासुओं को बहुत डरना 
चाहिये । 
एक बात यह भी जान लेनी चाहिये कि यदि इस मनुष्य से 
भजन के नियम में कुछ ढील हो जाती हे तो उसे तो प्रभु क्षमा 
कर देते हैं, किन्तु यदि किसी पुरुष का एक पैसा देना रह जाय, तो 
उसे दिये बिना इसे कभी छुटकारा नहीं मिल सकता | इसी विषय 
में सन्‍्तजनों मे कहा है कि सब पाप तीन प्रकार के हैं- 
१. मनमुखता ओरविश्वासहीनता । अतः जब तक यह पुरुष 
इस पाप को नहीं व्यागता तब तक कभी क्षमा का अधि- 
कारी नहीं हो सकता । 

, भगवान्‌ के भजन या पाठ आदि में दुछ प्रमाद हो जाना। 
इस पाप को दीनता होनेपर भगवान्‌ क्षमा कर देते हैं। 
किसी भी प्रकार लोगों को कष्ट पहुँचाना। इस पाप को 
भगवान्‌ कभी क्षमा नहीं करते | अतः इसझऊा प्रायश्चिक्त 
यही हे कि उस अपराध को उस दुःखी पुरुष से ही क्षमा 
करावे ओर जिसका धन हर लिया हो वह उसे ही लोटा 
दे तथा किसी भी पुरुष को धम से विमुख न करे । अभय- 
ताकी बातें सुनकर लोगों को निःशंक कर देना भी महा- 


हर । 

पाप ही हे । 
( अल्पपाप के महापाप बना देनेवाले कारण ) 

यद्यपि जिज्ञासुजनों को अल्पपापों के क्षमा हो जाने की आशा 

रहती है, तथापि कुछ कारण ऐसे हैं जिनसे वे अल्पपाप भी महा 
पाप हो जाते हैं। ओर छिर उनके लिये क्षमा मिलना कठिन हो 
जाता है । इन कारणों का हम क्रमश: वर्णन करते हैं। 

१, जिस पाप का स्वभाव चिरकाल के अभ्यास से रढ़ हो 
जाता है वह भी महापाप की कोटि में आ जाता है, जेसे 
सुन्दर वस्त्र पहनने ओर रूपवानों के मु ह से संगीत सुनने 
का व्यसन दृढ़ हो जाय तो रजोगुण की प्रबलता के कारण 
इसका चित मलिन हो. जाता है ओर फिर शीघ्र ही तमो- 
गुण उत्पन्न हो जाता है। जिस प्रकार सबंदा भजन करते 
रहने से निश्चय ही हदय उज्ज्वल हो जाता हे, उसी प्रकार 
दीघकालतक पाप में प्रवृत्त रहने से हृदय अवश्य प्रन्धा 
हो जाता है। महापुरुष कहते हैं कि थोड़ा सा भी शुभ कम 
हो, किन्तु यदि उसे निरन्तर करते रहें तो वह भी बहुत 
बढ़ जाता है, जैसे पत्थर पर धीरे-धीरे जलकी बूदें पड़ती 
रहें तो कालान्तर में उसमें छिद्र हो जाता हे । और यदि 
एक साथ उस पर जलका प्रवाह भी बहा दिया जाय तो 
उससे उस पर तनिक भी चिह्न नहीं बनता । अतः जिज्ञासु 
को चाहिये कि जब उससे कोई अल्प पाप हो जाय तो 
अपने को भूला समझकर पश्चाताप करे और आगे के लिये 
उसका संकल्प निमू ल करदे | ऐसा होनेपर वह पाप निः- 
सन्देह क्षमा हो जाता है। इसी विषय में सनन्‍्तजनों ने 
कहा है कि भय ओर पश्चाताप के द्वारा महापाप भी लघु 

: हो जाता है और स्वभाव में बद्धमूल हो जानेपर अल्प 
पाप भी महान हो जाता हे । 

२. जब यह पुरुष अपने पाप को अल्प मानता है तब तो वह 
बढ़ जाता है “ओर जब यह उसे महान्‌ समझता हे तब 
वह घट जाता है,क्योंकि अल्प पाप को महान्‌ तभी सममका 
जाता है जब हृदय में भगवान का भय ओर विश्वास हो | 
इसलिये ऐसी स्थिति में इसका हृदय प्रकाश से भर जाता 
है ओर उसमें पापचासनाजनित अन्धकार नहीं रहता । 
इसके विपरीत अपने पाप की अल्पता प्रमाद और भोगा- 
सक्ति के कारण प्रतीत होती है। तात्यय यह हे कि सब 
प्रकार के कर्मों का प्रेरक तो इसका मन ही है । अतः जिस 
कमे में इसके मन की बृत्ति बँघ जाती है उसी पर इसका 
अधिक जोर रहता है। इसीसे महापुरुष ने कहाहै कि भग- 
वर्ओमी महानुभाव तो थोड़े से पाप को-भी पर्वेत के समान 
समभते हैं । ओर ऐसा मानते हैं कि यदि ऐसा पाप मुझसे 
बन गया तो में उसके नीचे दब जाऊँगा। तथा मनमुखी 
लोग अपने पाप को मक्खी की तरह नगण्य समभते हें, 
इसलिये वह उनसे कभी नहीं छूटता । एक बार एक महा- 
पुरुष को आकाशवाणी हुईं थी कि तुम अपने पापों को 
थोड़ा मत देखो ओर इस बात पर ध्यान दो कि इस पापके 
कारण हम किस प्रकार प्रभु से विमुख हो गये हैं। अतः 
जो पुरुष प्रभु के सामथ्य और निरपेक्षता को अच्छी तरह 
जानता है वह थोड़े पाप को भी बहुत समभता है, क्योंकि 
सभी पापों के भीतर प्रभु का कोप छिपा हुआ है। 

३. जो पुरुष पापकम करके प्रसन्न होता हे और उसे कोई बड़ी 
चोज समभता है, उसका पाप भी बढ़ जाता है। जैसे कोई 
मूर्ख कहे कि हमने किस प्रकार दाँव-पेच करके उसका धन 
ऐंठ लिया ओर फिर भरी सभा में उसे खरी-स्बोटी सुनाकर 
तथा उसकी खिल्ली उड़ाकर उसे खूब लज्जित किया तो 

जो लोग पाप करके इस प्रकार अपनी बड़ाई करते हैं इस 
से जाना जाता हे कि उनका हृदय मलिन हो गया हे,और 
उनका वह पाप ही उन्हें ले ड्ूबेगा । 

४. जिस मनुष्य का पाप जगत्नसिद्ध हो, किन्तु वह सममतता 
हो कि मेरे ऊपर तो भगवान को कृपा है और उस कृपा के 
भरोसे ही उस पाप को छोड़ता न हो, तो उससे उसे कभी 
छुटकारा नहीं मिल सकता। 

४. जब यह मनुष्य किसी विद्वान या श्रेष्ठ.पुरुष को पाप करते 
देखता है तो भी ढीठ और निः:शंक हो जाता है और कह- 
ने लगता हे कि अमुक विद्ठान्‌ सुन्दर वस्त्र पहनता है, 
राजसभा में जाता है ओर राजा का धन स्वीकार करता 
है, तो में ऐसा क्‍यों न करूँ ? यदि यह कम बुरा होता तो 
वह ऐसा क्‍यों करता ? ऐस। सोचकर यह भी निःशंक 
होकर पापों में बतने लगता हे । इस प्रकार जो अनेकों 

लोग धर्म से भ्रष्ट होते हैं उन सबका पाप उस विद्वान को 
ही लगता हे, क्‍योंकि आरम्भ में इस पाप की नींव उसी 
ने रखी थी । इस विषय में एक गाथा भी है । एक विद्वान 
पहले पापकर्मा में डूबा हुआ था । फिर उसने उन्हें त्याग 
दिया। तब उसे आकाशवाणी हुई छऊि मैंने तेरे पाप तो 
क्षमा किये, किन्तु तेरे आचरण और कथन के कारण जो 
कितने ही लोग पापों में प्रव॒त्त हुए हैं, उन्हें तू केसे क्षमा 
करेगा । इसीसे सन्‍्तजने। ने कहा है कि ओर लोगों की 
अपेक्ता विद्वान को पाप का अधिक भय होता है, क्‍योंकि 
उनका पाप सइस्र गुना बढ़ जाता है। इसी प्रकार उनका 
शुभ कम भी सहसत्र गुना बढ़.ही जाता है | अतः विद्वानों 
को उचित है कि प्रथम तो पापकर्म करे ही नहीं, और यदि 
अकस्मात्‌ हो जाय तो उसे प्रकट न करे तथा.अपने शरीर 

सम्बन्धी व्यापार में भी संयम रखे तो अच्छा दे, जिससे 
उसे देखकर ओर लोग भी प्रमाद न करें। एक संत ने कहा 
है कि पहले में हँसने-खेलने में किसी प्रकार की शंका नहीं 
करता था, किन्तु जब संसार में मेरा ऐश्वये प्रकट हुआ 
तो अब मुझे मालूस होता है कि मेरे लिये बिना प्रयोजन 
मुसकाना भी उचित नहीं दे | तात्पयें यह द्ैकि यो तो 
किसी भी पुरुष के छिद्रों को प्रकट करना उचित नहीं है, 
तथापि विद्वानों के छिद्रों को छिपाना तो श्रत्यन्त आवश्यक 
है। सनन्‍्तजनों का ऐसा भी कथन है कि जिस मनुष्य की 
मृत्यु होनेपर उसका कोई पाप शेष न रहे, वह उत्तम 
कहा जाता है ओर जिसका पाप सहस्रों वर्षों तक रहे उस 
की तो अत्यन्त अधोगति होती है। तात्पयं यह कि जिसके 
पाप को देखकर ओर लोग भी पापों की ओर से निःशंक 
हो जाते हैं उसका पाप बहुत समय तक बना रहता है। 


( त्याग की युक्ति ) 

याद रखो, पापों से डरना-यही त्याग का मूल दे ओर इसका 
फल सास्तविकी श्रद्धा है। पापों से डरने का आशय यह हे कि उन्हें 
देखकर सवंदा दीनचित्त, विषादग्स्त और भजननिष्ठ रहे, क्‍्यों- 
कि जिस पुरुष को अपनी मृत्यु समीप दीख पड़ती है वह भला 
परचात्ताप ओर रुदन के बिना कब रह सकता है ? अथवा यदि 
कोई लोभी वैद्य किसी से कह दे कि इस रोग से तुम्हारे पुत्र की 
जल्दी ही मृत्यु हो जायगी, तो उसे किस प्रकार चिन्तानल जलाने 
लगेगी । सो, यह बात निश्चत हे कि बुद्धि का नष्ट होना पुत्र की 
मृत्यु से भी अधिक दुःखदायी है। और सन्‍्तों के वचन लोभी वेद 
के बचनों से अधिक विश्वसनीय हैं।इसके सिवा शरीर के नाश का 
कारण जो स्थूल रोग दे उसकी अपेक्षा पापरूप रोग अधिक प्रबल 


१६४ ] 49 पारसमणि & [ किरण १ 


है, जो कि तत्काल ही बुद्धि को नष्ट कर देता है। अतः जो पुरुष 
संतों के ऐसे वबचन-सुनकर भी न डरे, समझना चाहिये कि उसे 
उनमें दृढ़ विश्वास ही नहीं हे । अथवा उसने पापों के विध्नों को 
ही ठीक-ठीक नहीं समझा । जिस पुरुष की बुद्धि तीक्षण होती हे, 
उसके हृदय में तत्काल विचार उत्पन्न हो जाता है। तथा भयरूपी 
अग्नि उत्तरोत्तर बढ़ने लगती है | अन्त में उसी अग्नि से उसके 
पापों का अन्धकार नष्ट हो जाता हे ओर.उसकी बुद्धि उज्ज्बल हो 
जाती है । एक संत का कथन दे कि सवेदा त्यागी पुरुषों का संग 
करना अच्छा होता है, क्योंकि उनका हृदय निमंल ओर स्थिर 
होता है ओर जितना ही इस पुरुष का हृदय उज्ज्वल होता हे उतना 
ही यह पापों से ग्लानि करता है । भोगों से जो प्रसन्नता होती है 
उसे तो भय और पश्चात्ताप नष्ट कर देते हैं ओर फिर उनका 
त्यागना आवश्यक हो जाता है । कहते हैं, एक पुरुष ने प्रभु से 
प्राथना की थी कि अन्तयामिन्‌! मेरे त्याग को अंगीकार कीजिये। 
तब उसे आकाशवाणी हुई कि यदि तेरे लिये सारा विश्व प्रार्थना 
करे तो भी जब तक तेरे हृदय से भोगों की अमिलापा दूर नहीं 
होगी तब तक में तेरे त्याग को कभी स्वीकार नहीं कर सकता | 

अतः स्मरण रखो, यद्यपि इस मनुष्य को पाप और भोग 
मक्‍खी की तरह तुच्छ जान पढ़ते हैं पंरन्तु त्यागी पुरुष तो उन्हें 
विप मिले हुए मधु के समान जानता है। यदि कोई परुप अक- 
स्मात्‌ ऐसे मधु को खा ले तो वह दुःख से व्याकुल हो जायगा, भय 
से उसके रोमावूच हो जायगा और वह स्वाभाविक ही उससे 
ग्लानि करने लगेगा। इस प्रकार उस मधु को खाने की उसे कोई 
अमभिलाषा नहीं रहेगी । इसी ग्रकार जिज्ञासु को चाहिये कि सब 
प्रकार के पापों में प्रभु के कोपरूप विष को श्रत्यक्ष अनुभव करे । 

ऊपर त्याग का फल सास्‍्त्विकी श्रद्धा बतलायी गयी है। उसके 
भी तीन लक्षण हैं-- द 

१. सब पापों से विरक्त होना ओर करणीय कर्मों में सावधान 
रहना । 

२. भविष्य के लिये भी यददी श्रद्धा रखना कि यह पाप में 
कंदापि नहीं करू गा, भगवान्‌ को श्रन्तयांमी जानकर 
त्यांग के निवाह का संकल्प रखना तथा एकान्त और 
शुद्ध जीविका को अंगीकार करना। तात्पय यह कि जब तक 
पुरुष सब प्रकार के पाप ओर भोगों की वासना से निवृत्त 
नहीं होता तब तक उसे पूण त्यागी नहीं कह सकते | 
संतों का कथन हे कि यदि किसी के प्रति भोगों की प्रब- 
लता हो तो उसे सात बार हठ ओर प्रयत्न करके उन्हें 
त्यागना चाहिये। ऐसा करने से वह कठिनता दूर हो 
जाती है । 

३. बीते हुए पापों का प्रायश्चित्त करने में तत्पर रहना और 

.. इस बात को पहिचानना कि मुझ से भगवान्‌ के क्या- 
क्या अपराध हुए है । 

ये भगवान के अपराध दो प्रकार के होते हैं--(१) करने 

योग्य कर्मा से विमुख रहना ओर (२) पाप कर्मा में आसक्ति 
रखना । अतः बाल्यावस्था से लेकर जिस-जिस नियम के पालन 
में प्रमाद किया हो अथवा अपनी आय का दशमांश दान न किया 
हो, या किसी अनधिकारी को दान दिया हो, तो इन सब पापों 
का प्रायश्चित्त इस प्रकार करे कि भजन ओर दान की अधिकता 
रखे तथा बाल्यावस्था से लेकर जो-जो भी महापाप किया हो उसे 
स्मरण करके भयपूर्वक भगवान्‌ से क्षमा करावे एवं शरीरद्वारा 
विशेष रूप से तपस्या ओर प्रयत्न करता रहें॥। तथा अल्प पापों 
का प्रायश्चित्त इस प्रकार करें कि यदि अतिभाषण किया हो तो 
मौन रहे और यदि किसी के प्रति कुदृष्टि की हो तो लज्जापूवक 
नेत्रों को मु दे रहे । इसी प्रकार अन्य सब पापों के विषय में भी 

विपयेयभाव अंगीकार करे | इससे विकारों की अशुद्धि दूर हो 
जायगी | इस विषय में महापुरुष का भी कथन है कि यदि 
दुष्कृत के पश्चात्‌ सुकृत किया जाय तो फिर सुक्ृत ही बढ़ 
जायगा । इसी से विषयसम्बन्धी राग सुनने का प्रायश्चित्त यह 
है कि सन्‍्तजनों के वचन सुनता रहे ओर यदि किसी के सामने 
निःशंक होकर बोला हो तो सबका भय माने ओर सभी का आदर 
करे। तात्पय यह है कि पाप करने से जितना ही इसका हृदय 
मलिन होता है उतनी ही प्रायश्चित्त करने से वह मलिनता दूर 
होती है। अतः उचित यह है कि यदि इसने मायिक पदार्थां को 
देखकर प्रसन्‍नता मानी हो तो अब संयम ओर कष्टों को स्वीकार 
करे, क्योंकि भोगों की आसक्ति से इसका हृदय बन्धन में पड़ 
जाता है और घृणा तथा संयम स्वीकार करने से वह बन्धन 
निवृत्त हो जाता है। इसीसे सन्‍्तों ने कहा हे कि यदि सात्तिवकी 
पुरुषों के पेर में काँटा गड़ जाता है तो वह भी उनके पापों को 
ही क्षीण करता है। तथा महापुरुषों ने भी कहा द्वे कि शोक 
ओर चिन्ता के द्वारा भी कितने ही पापों का प्रायश्चित्त हो 
जाता है। । 

- किन्तु यदि ठुम कहो कि शोक ओर चिन्ता तो इसके पुरुषाथ 
से नहीं होते; अतः वे इसके पापों का प्रायश्चित्त केसे हो सकते 
हैं? तो इसका उत्तर यह है कि जिस संयोग से भी इस पुरुष का 
हृदय माया के पदार्था से हट जाय वह निःसन्देह हितकारी हे । 
भले ही, वह इसके पुरुषार्थ से हुआ हो अथवा प्रभु की प्रेरणा से 
अकस्मात्‌ हो गया हो। दोनां ही अवस्थाओं में वह संयोग 
निश्चित रूप से इस जीव के कल्याण का हेतु होता हे । 

इसीसे यदि इसने किसी को कष्ट पहुँचाया हो, किसी का 
धन हरा हो अथवा किसी की निन्‍्दा की हो तो उचित है कि याद 
करके उन सबसे क्षमा माँगे ओर जिसका धन लिया हो उसे वह 

लौटा दे । इसी प्रकार जिसका धात किया हो उसके सम्बन्धियों 
को अपना शरीर समर्पित कर दे । किन्तु यह बात राजाओं और 
व्यापारियों के लिये कठिन है, क्‍योंकि उनका बहुत लोगों के साथ 
सम्बन्ध रहता है। अतः ये इस प्रकार इसका प्रायश्चित्त न कर 
सकें तो इन्हें वेराग्य ओर भगवद्भजन में ही दृढ़तापूवंक स्थित 
होना चाहिये। जिस पुरुष से कोई पाप नित्यप्रंति होता हो उसे 
शीघ्र ही उसका प्रायश्चित्त करते रहना चाहिये । इस विषय में 
'सन्तजनों का कथन हे कि यदि यह पुरुष पापकम करके उसे 
सदा के लिये त्याग दे अथवा स्यागने का संकल्प कर ले, उसके 
कष्ट से भयभीत होकर भगवान्‌ की दया की आशा रखे, यथा- 
शक्ति दान करे ओर सनन्‍्तजनों की संगति में रहे तो यह सब 
करने से उसका पाप क्षीण हो जाता है। किन्तु हृदय में भय और 
प्रीति तो हो नहीं, केवल मुंह से ही त्राहि-त्राहि कहता रहे, तो 
इससे कोई लाभ नहीं होता, क्योंकि लाभ का कारण तो भय, 
पश्चात्ताप ओर हृदय की कोमलता ही है । 

किन्तु यदि कोई पुरुष हृदय में थोड़ा भय रखकर श्रीमगवान्‌ 
का नाम लेता रहे और उनसे प्राथना करके अपने पापों को क्षमा 
कराता रहे तो कम से कम निन्‍दा ओर वाद-विवाद से तो मुक्त 
रहता है । इसलिये यह भी बहुत अच्छा हे । इस विषय में एक 
जिज्ञासु ने अपने गुरुदेव से पूछा था कि जब में मुँह से मगवान 
का नाम लेता रहता हूँ तब मेरा मन एकामग्र नहीं रहता | इसे पर 
गुरुदेव ने कहा, “तू इसे भी प्रभु का उपकार ही समझ, क्योंकि 
ऐसा करने से तेरी एक इन्द्रिय तो शुभ कमे में लगी रहती है, 
पीछे प्रभु को सहायता मिलनेपर सन भी एकाग्र होने लगेगा।” 
किन्तु यह मन ऐसा कपटी है कि जब जिज्ञासु को भजन में लगा 
देखता है तो कहने लगता है कि एकाग्रता बिना भगवान्‌ का नाम 
लेना व्यथ हे, इसलिये तू इस भजन को ही छोड़ दे। उस समय 

जो उत्तम परुष हैं बे तो मन को यह उत्तर देते हैं, “भाई ! तेरा 
कथन ठीक है । इसलिये अब में मन को भी एकाग्र किये लेता हूँ । 
तब तो मेरा भजन साथक हो जायगा ।” यह उत्तर ऐसा है जो 
मन के छल को स्वथा नष्ट कर डालता है। जो मध्यम परुष हैं 
वे कहते हैं, “यद्यप में मन को तो एकाग्र नहीं कर पाता, तथापि 
निद्रा, आलस्य ओर वाद-विवाद की अपेक्षा तो भगवान्‌ का नाम 
लेना ही अच्छा है। अतः में इसे त्यागूँ क्‍यों ? जिस प्रकार 
सराफ के व्यवसाय की श्रपेक्षा यद्यपि राज्य करना श्रेष्ठ है, किन्तु 
यदि किसी को राज्य प्राप्त न हो सके तो क्या वह सराफ का काम 
छोड़कर चाण्डाल का धंधा करने लगेगा ?” किन्तु कोई मनुष्य 
ऐसे अधम होते हैं कि जो मन का कहना मानकर भजन ही को 
छोड़ बैठते हैं। वे समझते हैँ कि चित्त की एकाग्मता के बिना 
भला, भजन से क्या लाभ है ? अतः हमारा भजन को त्याग 
देना भी बड़ी बुद्धिमानी का काम है। परन्तु यदि विचार किया 
जाय तो उन्होंने मन की अधीनता स्वीकार करके ही भजन को 
स्यागा है। इसलिये वे बड़े ही अभागे हैं। 


( त्याग की प्राप्ति का उपाय ) 


जो लोग पापों का त्याग नहीं करते ओर सवेदा भोगों 
आसक्त हैं, उन्हें पहले उस कारण को जानना चाहिये कि जिससे 
उनके चित्त में त्याग की श्रद्धा उत्पन्न नहीं होती । उसे त्याग के 
संकल्प से दर रखनेवाले पाँच कोरण हैं ओर उन सबकी निवृत्ति 
के भिन्‍न-भिन्‍न उपाय हैं। उनका विवरण इस प्रकार हैं-- 

, जिनके हृदय में परलोक के प्रति विश्वास नहीं होता 
अथवा! जो इस विषय में सन्दिग्ध होते हैं बे लोग पापों 
को नहीं त्याग पाते। उनके इस दोष की निवृत्ति के 
उपाय का मेंने सप्तम उल्लास की अ्रन्तिम किरण में भ्रान्त 

बुद्धियों के प्रसंग से स्पष्ट निरूपण किया दै । 

२. जिनके हृदय में भोग वासनाओं की विशेष प्रबलता रहती 
है वे भी त्याग नहीं कर सकते। इसी से वे परलोक के 
दुःखों का स्मरण भी नहीं करते, क्योंकि उनमें से अधि- 
कांश मनुष्यों को भोगासक्ति दबाये रहती है। इस विषय 
में महापुरुप का कथन है कि जब भगवान्‌ ने नरकों को 
उत्पन्न किया तब देवताओं से पूछा कि ये केसे दुःखरूप 
हैं? देवताओं ने कहा, “भगवन्‌ ! जो पुरुष इन दुःखों 
के विपय में सुनेगा वह सब प्रकार अपने को इनसे बचाना 
चाहेगा ।” फिर भगवान्‌ ने नरकों के चार्रो ओर भोग 
उत्पन्न किये। तब देवताओं ने कहा, “प्रभो ! इनकी 
अभिलापा से तो कोई छूट नहीं सकेगा। अतः हमें भय 
है कि भोगासर्ति के कारण तो बहुत लोग नरकगामी 
होंगे।” इसके पश्चात्‌ भगवान्‌ ने स्वगे उत्पन्न किया । 
उसे देखकर देवता लोग कहने लगे, “भगवन ! जो पुरुष 
इसकी महिमा सुनेगा वह तो निश्चय इसी को प्राप्त करना 
चाहेगा ।” तदनन्तर भगवान ने स्वगे के माग में बड़े-बड़े 
यत्न ओर दुःख उत्पन्न किये। तब देवताओं ने कहा, 
“प्रभो ! इन दुःखों को पार करके तो कोई विरला ही स्वगे 
में पहुँच सकेगा, अधिकांश पुरुष तो भयभीत होकर बीच 
ही से लोट जायेंगे ।”” इससे निश्चिय होता है कि भोगा- 
सक्ति नरकों का मागे है और दुःख सहन करना स्व 
का साधन हे । 

३. संसार में आकर यह परुष भोगों को तो नकद समभता 
है ओर परलोक को उधार । इसलिये भोगों में इसकी 
विशेष प्रीति हो जाती है ओर फिर यह नरकों के दुःख 
को स्मरण ही नहीं करता । डरिन्‍्तु यह हे इसकी बुद्धि 

हीनता ही | 

४. इस मनुष्य में यदि त्याग का कुछ संकल्प होता भी है 
तो भी प्रमादवश उसमें ढील कर देता है, ओर जब इसे 
कोई भोग प्राप्त होता है तो सोचता है कि अब तो इसे 
भोग लूँ, फिर इसका त्याग कर दूंगा । 

५. जो व्यक्ति भगवान्‌ की दया के विषय में सुन लेता हे वह 
अपने चित्त में ऐसा भी श्रनुमान कर लेता दे कि भग- 
वान्‌ मुझे क्षमा कर देंगे। 

किन्तु जो मनुष्य भोगों को नकद ओर परलोक को उधार 

सममता दे उसे यह सोचना चाहिये कि इनमें से जो वस्तु जिस 
समय आनेवाली होती है वह उस समय अवश्य आर जाती दे । 
मान लो, यदि इसी समय इसकी मृत्यु हो जाय तो इसके लिये 
परलोक नकद हो जायगा और रथूल भोग उधार हो जायँगे। 
तथा मनुष्य में जो भोगासक्ति है उसकी निवृत्ति के लिये यह 
विचारना चाहिये कि यदि मेरे चित्त में भोगों को त्यागने का भी 
सामथ्ये नहीं है तो में इनके परिणाम में प्राप्त दोनेवाले नरक के 
:खों को केसे सहन कर सकूँ गा ? अतः जिस प्रकार रोगी पुरुष 
किसी वस्तु में विशेष रुचि होनेपर भी वैद्य की आज्ञानुसार 
उसे त्याग देता है उसी प्रकार जिज्ञासु को भी उचित है कि भग- 
बान्‌ ओर सन्‍्तजनों की आज्ञा मानकर प्रयत्नपू्वंक भोगों को 
त्याग दे । इसी में उसका हित है । जो मनुष्य पापों को त्यागने 
में ढील करता है उसे यह सोचना चाहिये कि यदि कल ही मेरी 
मृत्यु आ गयी तो मैं क्या करूँगा ? क्‍योंकि जीवन वो मेरे हाथ 
में है नहीं । इस विषय में सन्‍्तजनों का कथन हे कि जो लोग 
त्याग करने में ढील करते हैं. वे परलोक में अत्यन्त दुःखी होकर 
पुकारेंगे। अतः मनुष्य को चाहिये कि पुरुषाथपूवंक शीघ्र ही 
भोगों को त्याग दे ओर जब मन में ऐसी ढील आवे कि अभी तो 

भोगों को त्यागना कठिन है तब यह सोचना चाहिये कि यह कठि- 
नता तो जेसी आज दै वेसी ही कल भी रहेगी । ढील करनेवाले 
पुरुष के लिये यह दृष्टान्‍न्त दिया जा सकता है क्रि जेसे कोई बुद्धि- 
मान्‌ किसी से कहे कि यदि तुम अभी इस बबूल करे पेड़ को 
उखाड़ डालो तो अच्छा है ओर वह उसे उत्तर दे कि अभी तो 
में दुबल हूँ और इस पेड़ के जड़ बहुत दृढ़ है, अ्रतः मैं इसे एक 
वर्ष पश्चात्‌ उखाड़ दूँगा। उस मूख को:सममाना चाहिये कि 
एक वर्ष पश्चात्‌ तो तू ओर भी निबेल हो जायगा ओर इस वृक्ष 
की जड़ और भी अधिक दृढ़ हो जायगी । इसी प्रकार भोगों का 
स्वभाव भी उत्तरोत्तर प्रबल होता जायगा ओर तुम्हारी बुद्धि के 
बल में शिथिलता आती जायगी । इसलिये यदि तुम शीघ्र ही इन्हें 
त्यागने का उद्योग करो तो अच्छा हे । 


इसी तरह जो पुरुष भगवान्‌ को दयालु सममकर पापों को 

न त्यागता हो उसे समझना चाहिये कि उनकी दया तुम्हारे अधीन 
तो है नहीं; और जब पापों के कारण तेरा धम ही नष्ट हो जायगा 
तो निःसन्देह अन्त समय में पश्चाताप ही तेरे हाथ लगेगा। 
सन्‍्तजनों का कथन दै कि धमरूपी वृक्ष तभी बढ़ता है जब उसे 
भजनरूपी जल से सींचा जाता है। यदि उसे भजनरूपी जल 
प्राप्त न हो तो वह निःसन्देह नष्ट हो जाता है । संसार में संतजनों 
के आने का प्रयोजन भी यही है कि पापों का फलरूप जो दुःख हे 
वह जीवों को प्रत्यत्ष दिखा दिया जाय | तात्पय यह कि भगवान्‌ 
की दया के भरोसे पापाचार में प्रवुत्त रहना बड़ी मूखंता की बात 
है। यह ऐसी ही बात है जेसे कोई पुरुष अपना सबेस्व लुटा- 
कर चित्त में ऐसी आशा रखे कि मुझे; स्वाभाविक ही वन में धन 
का खजाना मिल जायगा अथवा कोई धनी आदमी मेरे घर में 
आकर मर जायगा ओर उसका सारा धन मेरे ही पास रह 
जायगा | यद्यपि अकस्मात्‌ ऐसा संयोग भी हो सकता दे, परन्तु 

ऐसी आशा से धन लुटाकर निश्चिन्त होना तो बड़ी भारी 
मूखता ही है । 

कुछ लोग ऐसा भी कहते हैं कि जब तक सम्पूर पापों का 
त्याग न करे, केवल थोड़े ही पाप छोड़े, तब तक उसे पूर्ण त्यागी 
नहीं कह सकते । जैसे कोई व्यभिचार तो छोड़ दे, किन्तु मद्यपान 
न छोड़े तो उसे त्यागी केसे कह सकते हैं, क्योंकि पापकर्म तो 
सभी निन्दनीय ओर त्याज्य हैं। परन्तु मुझे तो यह बात ऐसी 
जान पड़ती है कि जिसने व्यभिचार को मद्यपान से बुरा सममा 
है, अथवा ऐसा समभा है कि मद्य पीने से व्यभिचार भी होता 
है इसलिये मद्यपान ही अधिक निनन्‍्दनीय है--ओर ऐसा सोचकर 
जिसने बड़ी बराई को त्यागा है, उसका त्याम भी उचित ही हे । 
जैसे कोई पुरुष समझे कि निन्‍्दा करने से तो दूसरे जीवों को 
कष्ट होता हे ओर मद्य पीने से अपना ही चित्त चञ्चल होता हे, 
इसलिये अधिक दोषावह सममकर वह निन्दा को त्याग दे, किन्तु 
मद्मपान न छोड़े, तो भी उसका त्याग उचित ही होगा; क्योंकि 
वह जितने अधिक पापकर्म करेगा, उतना ही उसे दण्ड भी 
अधिक होगा । ओर यह भी कोई माननेयोग्य बात नहीं दे कि 
यदि वह किसी पापविशेष का त्याग करने में असमथ हो तो 
जिस दूसरे पाप को छोड़ सकता है उसे भी न छोड़े । तात्पये यह्‌ 
कि जितने पाप से भी वह छूटेगा उतनी ही भलाई उसे प्राप्त होगी। 
हाँ, पूर्ण त्यागी तो वही है जो सभी प्रकार के पापों से छूट जाय। 
ओर पूर्ण त्यागी होने के लिये आवश्यक है कि पहले धीरे-धीरे 
महापापों का त्याग करे ओर फिर सबंथा निष्पाप हे! जाय, क्योंकि 
इस मनुष्य से एक ही साथ सम्पूर्ण पापों का त्याग होना कठिन 
है। अतः तुम्हें चाहिये कि क्रमशः त्याग ही के मार्ग से चलते 
रब ऐसा करने से तुम शीघ्र ही पूर्ण त्याग की स्थिति प्राप्त कर 
सकोगे । 


दूसरी किरण 
सन्‍्तोष ओर धन्यवाद के विषय में 


याद रखो, धर्म का मूल यद्यपि त्याग है तथापि सनन्‍्तोष के 
बिना त्याग हो नहीं सकता । इसी प्रकार सन्तोष न होनेपर किसी 
शुभकर्म का आचरण अथवा पाप का त्याग होना भी असम्भव 
ही हे । इसीसे महापुरुष ने कहा है कि सन्‍्तोष आधा धर्म है किसी 
ने महापुरुष से पूछा था कि धम का स्वरूप कया है ? तब उन्होंने 
कहा कि सन्‍्तोष ही धम है। प्रभु नेभी अपने वचनों में इसकी 
बहुत प्रशंसा की है ओर यह बताया है कि जो-जो भी उत्तम पद 
हैं बे सब सन्‍्तोष से ही प्राप्त हो सकते हैं। इसलिये भी सन्तोष 
का विशेष महत्व है, धर्ममाग में सन्‍तोष ही सब से आगे ले 
जाने वाला है और ऐसा ही कहा है कि में सन्‍्तोषी पुरुषों के 
अत्यन्त समीप हूँ, सन्तोषियों को ही मेरी सहायता, दया ओर 
उत्तम विवेक प्राप्त होते हैं। ये तीनों गुण एक साथ किसी को 
प्राप्त नहीं होते। तथा ऐसा भी कह्दा है कि जिन्हें ये तीनों गुण 
प्राप्त हैं उन्हीं के पाप क्षमा होते हैं और वे ही परलोक में दूसरे 
पापियों के भी पाप क्षमा कराते हैं। जिनके हृदय में सन्‍्तोष है 
उन्हीं को भगवान का माग भी प्राप्त होता है। सन्‍्तोष का महत्व 
इसलिये भी है कि भगवान को यह अत्यन्त प्रिय है; इसीसे 
वे किसी बिरले भक्त को ही इसे प्राप्त कराते हैं, अन्य जीवों को 
यह दिया भी नहीं जाता । महापुरुष ने भी कहा है कि जिस पुरुष 
को शुभ कर्मा में विश्वास ओर सन्‍्तोष प्राप्त हुआ है उससे कह 

दो कि निर्भेय रहे । सन्‍्तोषी पुरुष विशेष ब्रत ओर तप आदि 
नहीं करता तो भी निरभेय रहता है । 

महापुरुष ने अपने भक्तों से कहा-था कि तुम लोगों का जेसा 
निश्चय हे उसीमें यदि तुम हृढ रहो ओर सनन्‍्तोष करो तो इस 
बात से में बहुत प्रसन्‍न होऊँगा | तुम सब लोग मिलकर जितना 
भजन करते हो उतना यदि एक-एक व्यक्ति ही करने लगे तो भी 
मेरी विशेष प्रधननता तो तब होगी जब में तुम लोगों में सनन्‍्तोष 
देखूँ गा। किन्तु में ढरता हूँ कि मेरे पीछे तुम्हारे ऊपर माया की 
प्रबलता हो जायगी और तुम आपस में युद्ध करने लगोगे। इस 
समय जो देवता तुम्हारी सहायता करते हैं वे तुम्हारे विरुद्ध हो 
जायेंगे, क्योंकि मुझे तुम्हारे भीतर सन्तोष की रढता नहीं दिखायी 
देती । 

ऐसा भी कहा हे कि जो पुरुष सनन्‍्तोष करता है और पुण्य 
की आशा रखता है उसे निःसन्देह पूर पुण्य प्राप्त होता है। अतः 
तुम सन्‍्तोष करो, क्‍योंकि जो पदाथ तुम्हारे समीप हैं वे तो एक 
दिन अ्रवश्य नष्ट हो जायेंगे । तात्पय यह कि माया की सामग्री 
तो नष्ट होनेवाली हे ओर जो कुछ प्रभु के पास है वह स्थिर और 
सत्य पदा्थ है। कहत हैं, सन्‍्तोष परलाक का खजाना है, सन्‍्तोषी 
पुरुष उदार होता है और सनन्‍्तोषी लोग भगवान्‌ के अत्यन्त प्रिय 
होते हैं । एकबार किसी महात्मा को आकाशवाणी हुई थी कि तू अपना 
स्वभाव मेरे स्वभाव की तरह बना ले । मेरा एक ही स्वभाव हे, 
वह यह कि में सन्‍्तोंप करनेवाला हूँ । एक अन्य महापुरुप का 
कथन हे कि जब तक तुम अपनी वासनाओं से सनन्‍्तोप नहीं 
करोगे तब तक जिस पद को तुम चाहते हो उसे प्राप्त नहीं कर सकेंगे। 
एक बार एक जमात को देखकर महापुरुप ने पूछा कि तुम क्‍या 
भक्त लोग हो । उन्होंने कहा, “हाँ, हम भगवान की भक्ति करते हैं।” 
महापुरुष ने पूछा, “ुम्दारी भक्ति का चिह्न क्या दे ?” तब उन्होंने 

कहा, “हम सुख मिलनेपर प्रभु को धन्यवाद देते हैं. और दुःख 
आनेपर सनन्‍्तोष से रहते हैं। इस प्रकार हर समय भगवदिच्छा 
में प्रसन्‍न रहते है |” इस पर महापुरुष बोले, “तुम निःसन्देह भग- 
यान के भक्त हो ।? ऐसा भी कहा दै कि जेसे शरीर में सर्वश्रेष्ठ 
अंग सिर माना जाता है उसी प्रकार शुभ गुणों में सन्‍्तोष सबसे 
उत्तम है। श्रत: जिस पुरुष में सन्‍्तोंष नहीं होता उसका धम भी 
रृढ नहीं होता । 
सनन्‍्तोष का स्वरूप 

सनन्‍्तोंप मनुष्य का ही स्वभाव है, क्योंकि पशुओं में सनन्‍्तोष 
का सामथ्य नहीं है । पशु तो अत्यन्त निम्न कोटि में हैं और देव- 
ताओं को सन्‍्तोष करने की अ्रपेत्षा नहीं होती, क्योंकि वे ता 
स्वभाव से ही शुद्ध और सात्त्विक होते हैं। वे भोगों से मुक्त हैं 
ओर पशु भोगों के बन्धन में पड़े हुए हैं। पशु तो भागरूप ही 
हैं, इसलिये उन्हें और कुछ नहीं सूकता तथा देवता भगवान 
के प्रेम में ्षीन हैं इसलिये उन्हें किसी भी पदार्थ से विक्षेप नहीं 
होता, जिसे दूर करने के लिये वे सन्तोष करें | अत: सन्‍्तोष में 
केवल मनुष्यों का ही अधिकार हे, क्योंकि अपनी आयु की आर- 
म्भिक अवस्था में मनुष्य भी पशु के समान ही होता हे, क्योंकि 
उस समय उसके स्वभाव में खाने, पीने, खेलने ओर अपने को 
सजाने-सँवारने के भाव की ही प्रधानदा रहती है। फिर जब 
किशोरावस्था में उसे कुछ देवी प्रकाश प्राप्त होता हे तो वह भलाई- 
बुराई के परिणाम को समभने लगता है । इस समय उसकी रक्षा 
के लिये प्रभु उसके पास दो देवता भेजते हैं । उनमें से एक उसके 
पथप्रदशंक का कार्य करता है। अथांत्‌ जब मनुष्य में उस देवता 
का प्रकाश प्रकट होता हे तब उसी प्रकाश के द्वारा वह कमे के 
फल को पहचानता हे ओर विधिपूवक श्राचरण की विशेषता 
अनुभव करता दे । इसके सिवा उसी प्रकाश के द्वारा वह अपने 


4६०६ ] ९9 पारसमणि ९ [ किरण रे 


को ओर भगवान्‌ को भी पहचानता है। तथा इस बात को भी 
जानता दे कि ये सारे भोग अन्त में नष्ट हो जायेगे । यद्यपि आज 
ये बड़े रमणीक जान पड़ते हैं, तो भी ये हैं नाशवान्‌ ही। इसके 
अतिरिक्त इनमें जों सुख हे वह तो शीघ्र ही नीरस हो जाता है 
ओर दुःख चिरकाल तक बना रहता है। यह समझ पशुओं को 
प्राप्त नहों होती, इसका अधिकारी तो केवल मनुष्य ही हे। किन्तु 
केवल इतनी सममभ से ही काम नहीं चलता, क्योंकि अमुक पदाथ 
मुझे हानि कशनेवाला है--ऐसा जान लेनेपर भी जब तक अपने 
में उसे त्यागने की शक्ति न हो तब तक उस जानकारी से कोई 
लाभ नहीं होता । जैसे रोगी जानता है कि मुझे यह रोग दुःख 
देता है, किन्तु जब तक उसमें उसे दूर करने का सामथ्ये न 
हो तब तक उसे सुख नहीं मिल सकता। अतः भगवान्‌ की कृपा 
सेदूसरा देवता उसे यह शक्ति देता है और उसकी सहायता करता 
है। जसे पहले देवता के प्रकाश से मनुष्य यह जानता है कि अमुक 
पदार्थ मेरे लिये दुःखदायक है उसी प्रकार दूसरे देवता से शक्ति 
पाकर वह उसका त्याग करता है। पहले जेसे उसे भोग भोगने 
की इच्छा थी वैसे ही अब भोगों को त्यागने की इच्छा उत्पन्न 
हों जाती है ओर वह चाहने लगता है कि में भोगों के दुःख से 
छूटकर सुखी हो जाऊँ। पहले जो भाग भोगने की इच्छा थी वह 
आसुरी सेना थी ओर भोगों के त्याग की इच्छा देवी सेना है। 
भोगों को भोगने की इच्छा का नाम वासनास्तम्भ है ओर भोगों 
को त्यागने की इच्छा धमेस्तम्म कहलाती है। इन दोनों सेनाओं 
में सवेदा विरोध ओर संध्रष चलता रहता हे, क्योंकि आसुरी 
सेना भोगों कों भोगने का आदेश देती है और देवी सेना उन्हें 
त्यागने के लिये जोर देती है | मनुष्य इन दोनों सेनाओं की रत्रींच- 
तान में पड़ा रहता दे । किन्तु जब यह मनुष्य धम की रढता में 
अपने पेर जमा देता है और भोगवासना से युद्ध करने के लिये 


किरण २ ] #& अच्टम उल्लास & [ ६०७ 


कमर कस लेता हे, तो इस तेयारी का नाम ही 'सन्तोष” है। इस 
प्रकार जब वह भोगों को अपने अधीन कर लेता है और उनका 
प्रभु हो जाता हे तो उसे 'परमजीत” कहा जाता है। भागवासनाओं 
के साथ जो यह संबंध होता है इसे एक प्रकार का मानसिक युद्ध 
कह सकते हूँ । अतः सन्‍तोष का तात्पय यह है कि धम की ऋृढता 
में अपने पर जमा दे ओर भोगां की वासनाओं का सामना करता 
रहे । जिन प्राणियों में ये दोनों सनाएँ नहीं होती उन्हें सनन्‍्तोप 
की भी अपेक्षा नहीं होती । इसीसे कहा है कि देवताओं को भी 
सन्तोष का श्रधिकार नहीं दे ओर पशु एवं बालकों में भी सन्तोष 
का सामथ्य नहीं होता । 

भगवान्‌ ने मनुष्य की रक्षा के लिये जो दो देव नियुक्त 
किये हैं वे ही इसके कर्मों का लेखा लिखनेवाले हैं। भगवान्‌ की 
कृपा से जिसे विवेकवती बुद्धि प्राप्त होती हे ओर जो युक्तिपूवक 
शास्त्र के तात्पयय को समभता हे उसे जान पड़ता है हि कारण के 
बिना किसी भो पदाय की उत्पत्ति नहीं होती | अतः विवेकी पुरुष 
देखता हे कि बालक को तो किसी प्रकार की समझ या पहचान 
नहीं होती, जिससे कि वह कमफल का विचार कर सके। साथ 
ही उसमें सन्‍्तोष की श्रद्धा ओर शक्ति भी नहीं होती । फिर जब 
किशोरावस्था आती है तब इन देवताओं के कारण ही उसे समझ 
ओर शक्ति प्राप्त होती है । इनमें भो समझ या विवेक ही सबका 
मूल है, क्यांकि पहले यही होता हे । उसके पश्चात्‌ श्रद्धा, शक्ति 
ओर क्रिया फूल ओर फल की तरह उत्पन्न होती हैं। अतः इन 
दोनों देवताओं में भी पहला, जो इसे मार प्रदर्शित करता है, 
अधिक श्रेष्ठ हे; इसीसे उसका स्थान मनुष्य का दाहिना अंग कहा 
गया है। वह इसे शुभ माग दिखाकर इसकी रक्षा करता है। 
यदि तुम उसके कथन की ओर कान लगाये रहोगे तो उसके द्वारा 
तुम्हें समक ओर पहचान की योग्यता प्राप्त होगी । उसकी बात 

सुनने के लिये सजग रहना--यही उस देवता के- प्रति तुम्हारा 
उपकार होगा, क्‍योंकि ऐसा करके तुम उसकी बात को व्यथ नहीं 
होने दोगे। इस सावधानी को वह देवता तुम्हारे सद्गुणों की 
सूची में लिखेगा । ओर यदि तुम उस देवता के कथन से विरुद्ध 
आचरण करोगे या उसकी बात सुनने के लिये सावधान नहीं 
रहोगे तो तुम भी पशुओं के समान ही हो जाओगे । फिर तुम्हें 
समझ ओर कमफल की पहचान प्राप्त नहीं हो सकेगी । तुम्दारी 
इस विमुखता को वह देवता तुम्हारे दुगु णों की सूची में अज्लित 
करेगा। इसी प्रकार दूसरा देवता भी, जों तुम्हें भोगों को त्यागने 
की शक्ति देता है, जब तुम उसके अनुसार पुरुपार्थ करते हो तो 
तुम्हारे उस प्रयत्न को सदूगुणों में लिखता है ओर जब उससे 
विपरीत चलते हो तो वह तुम्हारी बुराई में सम्मिलित किया जाता 
है। इस प्रकार वे दोनों देवता तुम्हारी बुराई-मलाई दोनों को 
लिखते रहते हैं। उनका यह सारा व्यापार अन्त्ंगत्‌ में होता 
है, इसलिये तुम्हारे जानने में नहीं आता, क्‍योंकि वे देवता ओर 
उनका लेखन इस जगत्‌ के समान आधिभौतिक नहीं हे, इसलिये 
इन नेत्रों से नहीं देखा जा सकता | किन्तु जब मृत्यु का समय 
आता है और ये स्थूल नेत्र मु द जाते हैं तो परलोक को देखने- 
वाले नेत्र खुलते हैं। उस समय उनका लेख स्पष्ट दिखायी देता 
है तथा परलोक में भी अपने कर्म विस्तारपूर्वक दिखायी देते हैं । 
इस प्रकार जीव चिरकाल तक स्वगे और नरकों में सुख-दुःख 
भोगता रहता है| इस बात का अन्य ग्रन्थों में अधिक विस्तार 
से वन किया गया है, यहाँ केवल संक्षेप में निर्देश कर दिया। है 

कहने का प्रयोजन यह है कि सन्‍्तोष का अधिकार उन्हीं को 
है जिनके चित्तोंमें दोनों सेनाओं का संघ चल रहा है। इनमें 
एक देवताओं की सेना है ओर दूसरी असुरोंकी । ये दोनों विरोधी 
सेनएमनुच्यके हृदय में नाकेबन्दी किये खड़ी रहती हैं। अतः 

धममार्गमें सबसे पहला पग रखना यही है कि इनके संघर्ष में 
मनुष्य सावधान रहे | कारण कि, अपनी आरम्मिक अवस्था 
बाल्यकालमे तो मनुपष्यक दृदयरूप गढ़पर आ छरर। से दाका ही आधि- 
पत्य रहता हे, किशारावस्था आती हे तत्र देवसेन्य के अश्नसर होने 
का अवसर आता है। अतः जबतक यह देत्यसंनाका अपने अर्ध॑/न 
नहों करता तबतक इसे उत्तम भागोंकी प्राप्ति नहीं हो सकती। 
आर जबतक पुरुपाथ करके युद्ध न करे ओर इस युद्ध ही सनन्‍्तोष 
का आश्रय न ले तब तक भागं।की सेना अपन अर्धान नहीं होती 
ओर न दृदयरूपी गढ़ ही दुष्ट बासनाओं से मुक्त होता है । अत 

जो पुरुष इस युद्धमें सावधान नहीं है वह तो ऐसा है जेसे कोई 
प्रमादी राजा अपना देश शत्र॒आंका सांप दे और उन्हें यथन्छ लूट 
की छुट्टी दे दे । इस मनुष्यकी विजय तो तभी सममनी चाहिये जब 
भोग उसके अधीन हों ओर विचारकी मयांदा के अनुसार उनका 
सेवन किया जाय | किन्तु ऐसा तो कोइ बिरला ही होता है । बहुत 
लोग तो कभी जीतते हैँ आर कभी हारते हैं। उनमें कभी भोगकी 
प्रबलता हाती है और कभी धमकी । सो, जबतक सन्तोपकी हृढ़ता 
नहीं होती तबतक इस गढ़कों कभी नहीं जीता जा सकता । 


( सम्तोष पूरा धर्म है ओर व्रत आधाधम ) 


धर किसी एक वस्तु का नाम नहीं है । इसके लक्षण ओर भेद 
अनेकों हैं। महापुरुपने कहा है कि धमके अनेकों द्वार हैं, किन्तु 
उनमें सब्रसे बढ़कर है भगवान्‌ को पहचानना ओर भग- 
वानकी एकतामें ही चित्तको स्थित करना। तथा धमका निम्न 
कोटिका द्वार हे पापों को त्यागना । इसी प्रकार धम के लक्षण भी 
बहुत हैं, पर उन सबके मूल तीन ही हैं--?, समक २. चिद्रकी 
स्थिति ओर ३. आचरण । इन तीनोंके बिना कोई भी धम सिद्ध 
नहीं हो सकता; जसे त्याग का मूल हे पापों को विषवत्‌ समझना । 

इसी का नाम 'समरः है | पहले जो पाप किया हो उसके लिये 
पश्चात्ताप करना-यह “चित्तकी स्थिति? है । यह त्यागरूप वृक्षकी 
शाखाके समान है। तथा फल है पापको त्याग देना और भजनमें 
सावधान होना | यही त्यागका आचरण!” हे। इस प्रकार समभ, 
चित्त की स्थिति और आचरण ये ही तीनों धमके स्वरूप हैं। इन 
तीनोंमें भी समर प्रधान हे, क्योंकि यही सबका मूल है। चित्तकी 
स्थिति भी समर ही के द्वारा होती हे ओर उस स्थितिके अनुसार 
ही आचरण होता है, जो कि फलरूप हे। 

अतः निःसन्देह धम दो पदार्थों का नाम हुआ, उनमें एक 
समम दे ओर दूसरा आचरण हे। ये सन्‍्तोषके बिना सिद्ध नहीं 
हो सकते । इसीस॑ सनन्‍्तोषकों पृणंधर्म कहा हे । सनन्‍्तोषके भी दो 
भेद हैं-जब विषयेंके त्यागमें उसका प्रयोग होता है तब उसे 
धसनन्‍्तोप! कहते हैं और जब क्रोधके सहन करनेमें उसका आश्रय 
लिया जाता है तो वह 'धेय” कहलाता है। ब्रत करनेमें भी भोगं.की 
ओर से संयम किया जाता है, इसलिये उसे आधा सन्‍्तोष कहा हे। 
यदि आचरण पर पूरी दृष्टि दी जाय तो बह बहुत कठिन है ओर 
सनन्‍्तोपके बिना उसका होना भी असम्भव है | अत: सम्पूर्ण धर्म 

सनन्‍्तोपके द्वारा ही सिद्ध हो सकता है। तबतक यह पुरुष वास- 

नाअंके विरुद्ध संघर्ष कर रहा हे तबतक इसे भोगोंके त्याग ओर 
दुःखोंके सहन करनेके लिये सन्तोषका ही आश्रय लेना चाहिये । 

धमात्मा पुरुषके आचणके विषयमें ऐसा कहा है कि वह दुःख 
के समय सन्‍्तोष ओर सुखमें भगवान्‌ का धन्यवाद करता है। 
इस दृष्टिसे देखें तो आधा धरम सनन्‍्तोष हुआ ओर आधा धन्यवाद । 
महापुरुषने भी कहा है कि धर्मके दो भाग हैं। एक भाग सन्तोष 
है ओर एक धन्यवाद्‌ । ओर यदि इस दृष्टिसे देखें कि सन्‍्तोष 
करना अत्यन्त कठिन दे तो यही सम्पूण धर्म सिद्ध होता दे । 

(सन्तापषकी सभी काल ओर सभी अवस्थाओं में आवश्यकता है) 

यह मनुष्य इष्ट ओर अनिट् इन दो अवस्थाओं से कभी नहीं 
छूट सकता । इन दोनों ही में सन्‍्तोषकी आवश्यकता है। इष्ट अवब- 
स्थाओं में सन्‍्तोपकी इसलिये आवश्यकता होती हे क्योंकि मनुष्यको 
सम्पत्ति, भोग, मान, आरोग्यता, स्त्री, पुत्र तथा और भी जो इसी 
प्रकारके पदार्थ हैं उनमें तृप्ति होनी बहुत कठिन है। जो मनुष्य 
अ्न्तमु ख होना चाहता है वह यदि भोगों को सत्य समभेगा ओर 
रमणीयताबुद्धिसे उनका सेवन करेगा तो अपने लक्ष्यसे विमुख 
होकर प्रमादी हो जायगा । इसीसे सन्तजनोंने निधनता की प्रशंसा 
की है, क्योंकि निधनता में सन्‍तोप किया जा सकता है। धन 
ओर सम्पत्ति पाकर सन्‍्तोप होना कठिन है, ऐसा पुरुष तो दुर्लभ 
ही है जो सब प्रकार की सम्पत्ति पाकर भी सनन्‍्तुष्ट हो | एक बार 
महापुरुषसे उनके भक्तोने कहा था कि जब हमारे पास कुछ भी 
सम्पत्ति नहीं थी तब हम सन्त॒ष्ट थे, किन्तु अब माया बढजानेपर 
हमसे सन्तोष नहीं होता । यही बात प्रभुने भी कही हे कि धन 
मान ओर सनन्‍्तान तुम्हारे धर्ममें विध्नकारक हैं, इन्हींने तुम्हें 
उलट-पलट कर रखा है । अतः मेरे कहनेका तात्पय यह है कि सब 
प्रकारके भोगोंके रहते हुए सनन्‍्तोष होना कठिन है, उनमें तभी 
सन्तोष हो सकता है जब हृदयकी शुद्धिका विशेष बल हो । सुखोमें 
सन्तोप करनेका आशय भो यही हे कि सायाऊके पदार्था में हृदय 
बँये नहीं, उन्हें देखकर प्रसन्न न हो ओर ऐसा समझे कि ये पदाथ 
कुछ दिन तो मेरे पास रहेंगे, किन्तु फिर मुझसे ये दूर हो जायंगें। 
ऐसा विचारकर सुखेंको सुख न समभे, क्योंकि ये भोग मनुष्य 
को भगवान से दूर कर देनेवाले हैं। जब इसकी यह दृष्टि रहेगी 
तो इसे भगवान्‌ जो-जो भी सुख देगें उनके लिये यह उनका 
धन्यवाद करेगा ओर प्रभुके अनुकूल रहेगा। भगवानका धन्यवाद 
करनेसे यही आशय दे कि अपना शरीर ओर सवेस्व उन्हींके लिये 

लगा दे और ऐसा धन्यवाद सन्तोप होनेपर ही होसकता हे। 
दूसरी अब्स्था जो अनिष्ट कही थी वह तीन प्रकारकी है-- 

१, जिसमें यह पुरुष प्रयत्न कर सके ओर जिसको प्राप्ति अपने 
अधीन भी हो, जसे भजन करना ओर पापोंको त्यागना। 

२, जो अपने प्रयत्न से नहीं, अपितु भगवान्‌ को इच्छा स॑ 
प्राप्त होती है; जसे रोग ओर विपत्ति आदि । इनमें इसका 
बल काम नहीं देता । 

३. जिसकी प्राप्ति में तो अपना बल काम नहीं देता, किन्तु पीछे 
उसे अपने अधीन किया जा सकता है, जेस यदि कोई 
पुरुष हमें कष्ट पहुँचावे ता उसकी वह प्रवृत्ति तो अपने 
अधीन नहीं होती, किन्तु उसका बदला न लेना-यह्‌ अपने 
अधीन हे । 

यहाँ भजन करना ओर पापों का त्यागना? यह जो पहली 

अवस्था अपने अधीन बतायी गयी हे, इसमें संतोप की बड़ी आव- 
श्यकता हे, क्योंकि भजन, तप, ब्रत ओर दान आदि सन्‍्तोप के 
बिना सिद्ध नहीं हो सकते | इनको आदि, मध्य ओर अन्त सभी 
में सन्‍तोष की अपेक्ता हाती हे । भजन के आरम्भ में सन्तोप की 
इस प्रकार आवश्यकता हैकि भजन विधिवत्‌ ओर पवितन्नतापू्वक 
होना चाहिये। उस समय दरष्टि को समेट लेना चाहिय तथा मनक्रे 
संकल्पों को शुद्ध रखना चाहिये। भजन के अन्त में सन्तोष की 
इस प्रकार आवश्यकता हे कि किसी के सामने उसे प्रकट न करे 
ओर अभिमान से दूर रहे । यह बात तो निःसन्देह निश्चित है 
कि सन्‍्तोष के बिना पापों का त्याग नहीं होता, क्योंकि भोग की 
तृष्णा जितनी बढ़ जाती हे उतना ही पाप में प्रवृत्त होना सुगम 
हो जाता है ओर फिर उसमें सनन्‍्तोष होना भी कठिन होता है। 
मान लो, किसी से जिह्ासम्बन्धी पाप होता हे तो उसमें सन्‍्तोप या 
संयम होना कठिन हो जाता है, क्‍योंकि जिह्या से बोलना तो 

सुगम ही है, उसमें किसी प्रकार के प्रयत्न की अपेक्षा नहीं होती । 
इसीसे जिसे अधिक बोलने का स्वभाव पड़ जाता है उससे उसका 
छूटना बहत प्रयत्न करनंपर भी कठिन हे। यह अधिक बोलना 
भी अविद्या की सेना का एक सनिक ही हे। वाचाल पुरुष सम- 
भता हैं कि मरी बात सुनकर लांग प्रसन्न हाते हैं, इसलिये वह 
अपने स्वभाव को छोड़ नहीं सकता, उसके लिये मोन रहना तो 
अत्यन्त कठिन है । इसलिये वाचाल पुरुष को चाहिये कि पहले तो 
सांसारिक लोगों सें मिलना-जुलना कम करे ओर एकान्‍्त में रहे, 
एसा करनेपर ही वह अति-भाषण के पाप से मुक्त हो सकता हे, 
अन्यथा नहीं । 

दूसरी अवस्था" का आरम्भ तो भगवान्‌ की इच्छा से होता हे, 
किन्तु पीछे उसमें अपना वल भी काम दे सकता है, जसे कोई 
पुरुष इसे शरीर या वाणी से कष्ट पहुँचावे तो उसका बदला लेना 
न लेना ता इसीक बल के अधीन है । अतः इसमें भी इसे सन्तोष 
की अपेक्षा होगी ही जिससे कि यह उससे बदला लेने का प्रयत्न 
न करे : और यदि बदला ले भी तो उसमें मयादा से अधिक न 
यढ़ू । यह बात तो इसके अधीन ही हे । इसी सम्दन्ध में एक संत 
का कथन हे कि जबतक हमने लोगों को कष्ट पहुँचाने में रून्तोप 
नहीं किया तबतक हमें सम्पूण घम भी प्राप्त नहीं हुआ । भगवान्‌ 
ने भी महापुरुष से कहा था कि यदि तुम्हें कोई कष्ट पहुँचावे तो 
तुम उससे बदला मत लो। ओर मेरा भरोसा रखो । इसके सिवा 





१. मूल लेखक ने पहले इन अवस्थाओं का जो क्रम रखा है उससे 
यहां कुछ अन्तर है। पहले जो ठोसरी अवस्था बतायी गयी है वह 
यहां दूसरी बोलकर कद्दो जा रही है और पहले जिसे दूसरी अ्रवस्था 
कहा था उसका तोसरी बोलकर वर्णन किया जायगा । पढ़ते समय पाठक 
यह भेद ध्यान में रख । यहां अनुवाद मूल के अनुसार हीकिया गया है । 


६१४ ] 4& पारसमणि & [ किरण २ 


ऐसा भी कहा है कि यदि कोई पुरुष तुमसे दुवंचन कहे तो तुम 
उस स्थिति में भी सन्तुष्ट रहो ओर उसकी संगति त्याग दो । तथा 
यों भी कहा है कि में जानता हूँ, दुजनों के वचनों से तुम्हारा 
हृदय खीमेगा । परन्तु तुम सजन में मस्त रहो ओर उनकी ओर 
ध्यान ही मत दो । इस विपय में महापुरुष के ही सम्बन्ध की एक 
गाथा है। एक समय की बात है वे लोगों क |ुछ धन बॉट रहे 
थे । तब किसी दुष्ट ने कहा कि इनका यह अथवितरण भगवान 
के लिये और विचारपूर्वेक नहीं है। यह बात जब महापुरुष ने 
सनी तो एक बार उनका माथा गर्म हुआ, किन्तु फिर बे बोले, 
“प्राचीन महापुरुष धन्य थे, उन्हें लोग इसक्री अपेक्षा कहीं अधिक 
कष्ट पहँँचाते थे, किन्तु वे सब सह लेते थे ।” प्रभु ने भी कहा हे 
कि यदि तुम्हें कोई कष्ट पहुँचावे तो तुम्दारे लिये यही अच्छा है 
कि उससे तुम बदला न लो, और लो भी तो बहुत मयांदा के साथ, 
अधिक नहीं | महापुरुष इसाने अपने भक्तों से कहा था कि यद्यपि 
भूतकाल में किसी नीतिकार का ऐसा कथन है कि यदि कोइ तुम्हारा 
हाथ काटे तो तुम भी उसका हाथ काट लो और यदि तुम्हारे नेत्र 
ओर कानों को कष्ट पहुँचाबे तो तुम भी उसके नेत्रों और कानों 
को कष्ट पहुँचाओ, सो में इस बात को तो भूठी नहीं कहता, परन्तु 
मेरा तो तुम्हें यही उपदेश है कि तुम बुराई के बदले बुराई मत 
करो, यदि कोई तुम्हारे दायें अग में मारे तो तुम उसके आगे 
बायाँ अ'ग भी कर दो, तुम्हारी पगड़ी उतार ले तो तुम उसे 
अपना अगरखा भी दे दो ओर यदि तुम्हें बेगार में पकड़कर एक 
कोश ले जाय तो तुम स्वयं ही दो कोश चले जाओ । इसी प्रकार 


महापुरुष का भी कथन है कि यदि कोई तुम्हें भावपू्वंक कोई चीज 
न दे तो तुम उसे भावपूवेक दो, ओर यदि कोई तुम्हारे साथ बुराई 
करे तो तुम उसके साथ भलाई करो । यही सत्पुरुषों का सन्‍्तोष है | 

तीसरी अवस्था वह है, जिसमें मनुष्य का बल कुछ नहीं 

चलता, जेसे किसी का 3) भर जाय, धन नष्ट हो जाय अथवा 
हर का अग कट जाय। इसे आकाशी दुःख कहते हैं । किन्तु 
उसे समय भी सन्‍्तोप करना कठिन होता है। यदि ऐसे समय 
सन्तोप रखे तो उसका ही उत्तम परिणाम होता है। इसी प्रकार 
एक सन्त ने कहा है कि सनन्‍्तोप तीन प्रकार का है-... 

?. सनन्‍्तजनों की आज्ञानुसार केवल भजन में श्ढ् रहे । ऐसे 

उरुप को बहुत उत्तम फल मिलता है | 

९. सनन्‍्तजनो ने जो पदार्थ निन्‍य कहे हैं उनमें न बर्ते, सन्‍तोप- 

पूवेक उन्हें त्याग दे । ऐसे पुरुप को पढले की अपेक्षा भी 
उधुना फल प्राप्त होता है। 

९. प्रभु की इच्छा से यदि कोई दुःख या संकट आ पड़े तो 
उसे सन्तोषपूर्यक सह ले। इससे तिगुना फल मिलता हे, 
क्यांकि द:ख के समय सनन्‍्तोष करना सच्चे परुषों का 

ही काम है । 

इसीसे महापुरुप भी प्रभुसे पआर्थना करते थे कि भगवन्‌ ! 
मुझे ऐसा निश्चय दीजिये कि जिसके द्वारा मैं प्रसन्‍नतापूर्व क 
संसार के कष्टों को सह लू । महापुरुष करते हैं, “ यह भगवान का 
वाक्य दे कि जिस पुरुष को मेरी इच्छा से कोई कष्ठ प्राप्त हो और 
वह उसमें धेय्रेपवंक रहे, किसी के आगे उसे प्रकट न करे, तो में 
सदा के लिये उसे नीरोग कर देता हूँ । इसी बीच में यदि उसका 
शरौर नष्ट भी हो जाय तो भी उसपर कृपा करता हूँ |” सन 
दोऊद ने भगवान्‌ से प्रश्न किया था कि ग्रभो ! जिसऊे लिये आप 
कोई विपत्ति भेजते हैं और “है (रुष उसे असन्‍्नतापृर्वंक सहन 
कर लेता है, उसे आप क्या फल देते हैं? तब भगवान्‌ ने कहा, 
“में उसे आर्थिक पारितोषिक देता हूँ और किसी भी प्रकार के 
विध्न से उसका धर्म रष्ट नहीं होता ।” प्रभु ने यह भी कहा है कि 
जिस मनुष्य को मैं दुःख देता हूँ ओर वह उनमें भी प्रसन्‍नता 

पूवक सन्‍्तुष्ट रहता है। उसके अपकर्भा का में विचार नहीं 
करता । तथा ऐसा भी कहा है कि में जिसके नेत्रों की ज्योति हर 
लू ओर फिर भी वह परुप प्रसन्‍न रहे तो भें उसे अपना साक्षा- 
त्कार करा देता हूँ । एक जिज्ञासु ने क्रिसी सन्‍त सं सुनकर यह 
वचन कागज़ पर लिख लिया था कि प्रभ की इच्छा म॑ सन्तष्ठ 
रहना बहुत अच्छा है। सो, जब उसे कोई कष्ठ प्राप्त होता तो वह 
उस कागज को पढ़कर ही सन्‍्ताप कर लेता था। इसी विपय से 
एक गाथा और भी हे--एक माई ठाकर खाकर रास्ते में गिर गयी 
आओर उसके अ गठे का नस उतर गया तथा रुधिर वहने लगा। 
किन्त इसपर भी वह प्रसन्‍नतापवक हँसने लगी । इसपर लोगों ने 
पछा कि ऐसा दःख पाकर भी तू क्या हँलती है ? वह बाली 
“सन्तोप से ग्राप्त होनेवाले फल की प्रसन्‍नता ने मेरा सब दुःख 
भुला दिया हूँ । इसलिये मुझे कोइ खेद नहीं जाज पड़ता |? 
महापरुप ने भी कहा है कि प्रभु की महत्ता जानने का अथ तो 
यही है कि यदि इसके ऊपर कोई दुःख या कप्ट आ पड़े तो भी यह 
उसे अन्य पुरुप के आगे प्रकट न करे ओर प्रसन्‍न वना रहे । एक 
सन्त ने भी कहा हे कि दुःख के कारण रोने या मुँह पीला पड़ 
जाने से भी सनन्‍्तोप नष्ट नहों होता, क््यांकि दुःख की बेदना होने- 
पर रोना या मुह पीला हो जाना तो स्वाभातनिक ही है। सनन्‍्तोष 
तो तभी नष्ट हुआ सममभो जब अधीर होकर जोर-जोर से राने 
लगे ओर म हद से भगवान्‌ को निन्‍ठा कर | इस सम्बन्ध से महा- 
पुरुष की एक घटना दे-जब उनके पत्र की मृत्यु हुई तो उनकी 
आँखों में कुछ अंसू 5ग गये | तब भक्तों ने कहा, “रोने के लिये 
ता सभी ने निषेध किया है, फिर आप क्‍यों रोते हैं ?” तब महा- 
परुष ने कहा, “यह रोना नहीं, यह तो दया है । इस समय दया से 
मेरा हृदय द्रवीमूत हो गया है। ओर दया करनेवाले पर तो प्रभु 
भी दया करते हैं। एक सन्त ने कहा है कि यदि किसी का कोई 

सम्बन्धी मर जाय तो उसे शोकसचक वस्त्र नहीं पहनने चाहिये 
तथा और भो किसी प्रकार अयना शोक प्रकट नहों करना चाहिये। 
इससे पर सन्‍्ताय प्राप्र. होता हैं। इसके विपरीत यदि काई अपना 
सिर पीट, शाक-सचक बस्त्र पहले ओर उच्च स्वर स॑ रूदन करे 
तो उसका सनन्‍्ताय (घेथे) नष्ट हो जाता है। यह बात ध्यान में 
रखनी चाहिये कि थे सत्र जीव भगवान के ही हैं, भगवान ने ही 
इन्हें उत्पन्न किया है ओर उन्हीं के आदेश से इनकी मृत्यु होती 
हूँ | इसलिय इनके लिये शाक्र करना व्यथ है । 

इस विपय में एक माइ की गाथा भी है । उस माई का एक 
पुत्र था । इवयोंग स उसकी मृत्यु हो गयी | उन दिनों उसका पति 
कहीं गया हुआ था। जब यह आया तो उसने पूछा कि हमारा जो 
लड़का बंमार था उसका क्‍या हाल है। स्त्री न कहा, “आज तो 
वह बहुत विश्राम में हूँ ।” ऐसा कहकर उसने पति को भोजन 
कराया ओर रबय॑ भो भमाजन किया । फिए उसने पति से कहा, 
“पेरी एक वस्तु पड़ीसिन ने माँग ली थी | अब जब में माँगती हूँ 
ता वह बहुत रोने चिल्लाने लगती है ओर वह बस्तु मुझे नहीं 
देती ।? पति ने कहा, “वह बहुत मूर्ख हे, जो दूसरे की वस्तु लेकर 
देने का समय आनेपर रोने-चिल्लाने लगती है, ओर देना नहीं 

ती ।” तब स्त्री ने कहा, “आपका पुत्र भी तो हमारे पास भग 
वान्‌ की धरादर ही था | अब भगवान्‌ ने अपनी वस्तु संभाल ली 
इसलिये हमें उसके लिये शाक नहीं करना चाहिये ।” पाति बोला, 
“ति:सन्देह ऐसी ही बात है । वह जब हमारे पास था तब भगवान्‌ 
की धराहर था ओर अब भो उन्हींने समाज्ञ लिया है |” जब्र महा- 
पुरुष ने इनके ऐसे सन्‍्तोप की बात सुनी तो उन्होंने इन्हें बधाई 
दी ओर कहा कि तुम्हें भगवान्‌ की इच्छा मीठी जान पड़ती हे 
इसीसे प्रभु ने तुम्हें अपना प्रीतिभाजन बनाया है । मेने ध्यानद्वारा 
देखा हे कि तुम्हारा निवास बड़े उत्कृष्ट सुख में हे । 

इन सब बातों से निःसन्देह यही सिद्ध होता है कि सभी अवस्था 
ओर सर्भ कालों में जिज्ञासु को सन्‍्तोष ही रखना चाहिये। यदि 
अब कुछ त्यागकर एकान्त में रहने लगे और सत्र प्रकार के भोगों 
से छूट जाय तो ऐसी स्थिति में सन्‍्तोष की बड़ी आवश्यकता हे, 
क्योंकि जब एकान्त में बैठेगा है तब्र भी अनेकों प्रकार के संकल्प 
आकर घेर लेंगे और उसके कारण भजन में विध्न होगा। इस 
अकार उसका समय व्यर्थ ही नष्ट होगा ओर इस मनुष्य की जो 
आयुरूपी पूँ जी दे वह भी व्यर्थ बर्बाद होगी। यह मनुष्य की 
बहुत बड़ी हानि है। अत: इसका उपाय तो यही है कि भजन में 
रुचि हो और सन्तोप में टरढ़ता । तभी संकल्प-विकल्पों से छुट- 
कारा मिल सकता है। किन्तु जब तक इसका मन भजन में एकाग्र 
न हो तब तक अन्य प्रकार के संकल्पों से छूट नहीं सकता । इसी 
से महापुरुष ने कहा है कि जो पुरुष युवा ओर नीरोग हो वह यदि 
शुभ ओर अशुभ दोनों प्रकार के कर्म छोड़ बेठेगा तो भगवान से 
विम्रुख होजायगा, क्योंकि उसकी इन्द्रियाँ भले ही निश्चेष्ट हों, मन 
तो संकल्प-विकल्पों से शून्य नहीं हुआ | इसलिये वह वास्तव में 
निष्कम नहीं है, क्योंकि उसका चित्त तो संकल्पों में फँसा हुआ है। 
अतः अविद्या उसके समीप ही है और बुद्धि भी संकल्पों का घर 
बनी हुई हे | इसलिये जो पुरुष भजन की रृढ़ता के द्वारा संकल्पों 
का विरोध न कर सके उसे चाहिये कि अपनी इन्द्रियों को सेवा 
: या किसी शुभकर्म में लगावे | ऐसे पुरुष का एकान्त में बैठना ठीक 
नहीं | अतः जिसके हृदय में भजन का बल न हो उसके लिये 
शरीर के द्वारा शुभ कर्मों में लगा रहना ही अ्रच्छा है । 


( सम्तोंष की प्राप्ति का उपाय ) 


सन्‍्तोष न रहने के अनेकों कारण हैं। उन कारणोके रहते 
हुए सनन्‍्तोष द्वोना कठिन ही हे ! इसीसे संतोष प्राप्ति के साधन भी 

अनेकों हैं । किन्तु अब सब साधनोंके मूल ये दो ही उपाय हैं-- 
(१) ज्ञान ओर (२) आचरण | बुरे स्वभावोंकी निवृत्ति सन्‍्तोष 
से ही हो सकती है । इस बात को यहाँ में एक दृष्टरान्तद्वारा स्पष्ट 
करता हूँ । पहले सनन्‍्तोष का अथ बताया गया हे-चित्त को भागों 
की वासनासे निवृत्त करना ओर शुभवासनाओं में जोड़ना। इन 
दोनों ही भावों की प्राप्तिके लिये सन्‍तोपष करना आवश्यक है। 
इस बात को एक रृष्टान्त से समझ सकते हैं। किसी पुरुपके यहाँ 
दो पहलवान रहते हों और वह चाहता हो कि इनमें से एक -तो 
प्रबल हो जाय और दूसरा दब जाय तो उसका उपाय यह है कि 
जिसे वह निबल करना चाहता हो उसकी सहायता करना छोड़दे। 
ओर उसे पोष्टिक आहार भी न दे । ऐसा करनेसे वह निबंल हों 
जाता है। इसी प्रकार जो पुरुष कामका बल तोड़ना चाहे उसे 
सबसे पहले तो कामोत्पादक आहारों को त्यागना चाहिये। वह 
दिन में ब्रत करे ओर जब रात्रिके समय भोजन करे, तब भी 
आधा ही श्रन्न प्रहण करे | तथा वह आहार भी रूखा-सूखा ही 
होना चाहिये । दूसरी बात यह हे कि कामवासना प्रायः सुन्दर 
रूप देखनेपर उत्पन्न होती है। अतः साधक को एकान्‍न्त देशमें 
रहना चाहिये । जहां सुन्दरी स्त्रियाँ ओर बच्चे आते जाते हां ऐसी 
जगह न जाय। तथा नेत्रोंको सुन्दर रूप की ओर जाने से रोके 
रहे । तीसरा उपाय यह हे कि मनके संकल्पोंको विचारपूर्वक 
स्थिर करे ओर ऐसा सममभे कि यह शरीर रुघधिर, माँस, विष्ठा, 
मुत्र ओर अन्य सब प्रकार की दुर्गन्धोंका घर दै। इसलिये काम- 
सुख तो अत्यन्त निकृष्ठ हे । इस प्रकार के वचनों से मन को सम- 
भावे | यह्‌ मन उदण्ड पशु के समान है, इसलिये इसे ताड़ना देना 
बहुत आवश्यक है । जिस प्रकार उद्दषण्ड पशुको इसप्रकार घास 
ओर पानी दिया जाता हे कि वह मरे भी नहीं ओर यथेच्छ खा- 
पीकर विशेष बलवान भी नहो तभी वह ढीला पड़ता हे, इसी 

प्रकार आह र, नेत्र ओर संकल्पों का संयम करने से काम का बल 
क्षीण हो जाता है । 

इसके सित्रा इस पुरुष को चाहिये कि दो प्रकार से धमकी 
वासनाको बल्न प्रदान करे। प्रथम तो मनको त्यागके फलका 
लाभ समभावे ओर जिन लोगों ने भोगों को त्यागा हे उनके वचनों 
का स्वाध्याय करे । इस प्रकार जब विश्वास दृढ़ हो जाता है तब 
यह पुरुप जानता हे कि भोगेंके सुख क्षणिक हैं ओर इनके त्याग 
संग्राप्त होनेवाला सुख अविनाशी है। ऐसा जाननेसे उसकी धम- 
वासना हृढ़ हो जाती है। दसरा प्रकार यह है कि भोगों की वत्ति 
के विपरीत आचरण करे। इसके लिये यह रृष्टान्त दिया जा 
सकता हे कि जेसे कई पहलवान यदि चाहता है कि भेरा बल बढ़े 
ते। पहले तो वह आहारादि से शरीर को पष्ट करता है और फिए 
बज्ञ से सम्पन्न होनेवाले काय करता है, तभी क्रमश: उसका बल 
बढ़ता है | इसके अतिरिक्त वह अपनेसे न्यून बलवालों के साथ 
मल्लयुद्ध भी करता हे। इसी प्रकार उसका वल बढ़ता है। सम्तोप 
प्राप्त होने का भी यही उपाय है कि धीरे-धीरे अपनी भोगवास- 
नाआ/के विपरीत आचरण करे | ऐसा करनेसे उसमें वासनाओं 
को दूर करनेकी शक्ति आ जाती है। तथा सन्तोपकी विद्या ही बल- 
दांयक आहार के समान है। उससे भी सन्तोप की हृढ़ता होती है । 


( धन्यवाद की महिमा ) 


धन्यवाद भी बहुत उत्तम वस्तु है और यह भगवान्‌ को बहुत 
प्रिय है । धन्यवाद की पूण स्थिति को प्राप्त होना बहुत कठिन भी 
हे । इसीसे भगवानने कहा है कि मुक्ति प्रदान करनेवाले रुक्षण 
दे। प्रकारके हैं। उनमें एक प्रकारके लक्षण तो भगदान के मार्ग 
' के साधन हैं; जैसे त्याग, सन्तोप, चैराग्य, संग्रह ओर मन के साथ 
संवरप करना इत्यादि | ये सब परम पदके साधनमात्र हैं। परमपद 

स्वयं तो इनसे परे ही है, वह इनके द्वारा प्राप्त हो सकता है। तथा 
दूसरे लक्षण स्त्रयं ही परमपद या आनन्दरूप हैँ ओर वे सवंदा 
इस पुरुष के साथ रहते हैं । वे किसी पदके साधन नहीं 
प्रेम, एकता ओर विश्वास । धन्यवाद भी इंन्हींके अन्तगत हे । 
अत: यह परमपद स्परूप हे। इसीसे यद्यपि धन्यवाद की व्याख्या 
पसतक के अन्त में करनी चाहिये थे | किन्तु धन्यवाद का सनन्‍्तोप 
के साथ साज्ञात्‌ सम्वन्ध है, इसलिये यहाँ इसका वन करना 
आवश्यक हो गया । इसके सिद्दा धन्यवाद की महिमा भी बहुत है 
ओर धन्यवाद तो एक प्रकार का भजन ही हे। इसीसे प्रभु ने भी कहा है 
कि धन्यवाद करना भजन ही है। ओर ऐसा भी कहा है कि तम मेरा 
भजन करो तो में तुम्हारा स्मरण करूँगा । तथा यों भी कहते हैं कि 
मेरा धन्यवाद करो,मनमुखता मत करो । महायुरुपका भो कथन हे 
कि जो पुरुष भोजन पाकर धन्यवाद करता है उसे ऐसा फल प्राप्त 
होता हे जैसा कि सनन्‍्तोप का ब्रत करनेवालेका होता है । फिर थे कहत् 
हैँ कि परलोकमें भगवान कहेंगे कि धन्यवाद करनेवाले जीव कहाँ 
हैं? जिन्होंने धन्यवाद किया हो वे खड़े हो -जायँ। तब धन्यवाद 
करनेवाले उठेंगे ओर उनपराप्रभु अत्यन्त-दया एवं प्यार करेंगे। 
एक बार भंगवानने महापुरुषको आज्ञा दी कि अपने भक्तों 
से कहो, वे विशेष धन इकट्ठा न करें । यह बात सुनकर एक भक्तने 
महापुरुषसे पूछा, 'तो फिर क्या इकट्ठा करें !? तब महापुरुपने 
कहा, भगवान्‌ का नाम ,जपनेवाली जिह्मा, धन्यवाद करनेवाला 
हृदय ओर सत्संगी मित्र, जो भजनकी युक्ति सिखावे, माया- 
जालसे निकालकर भजन में ही दृढ करे और भगवस्म्राप्ति के 
मागे में लगावे | इन्हीं तीनों को इकठ्ठा करो |?” एक अन्य सम्तने 
भी कहा हे कि धन्यवादसे भरोसा प्राप्त होता हे | एक सन्त 
कहते हैं, “मेंने एक बार मद्यापुरुप की पत्नी से पूछा कि मुझे महा- 
पुरुष की कोई आश्चयपूण बात सुनाओ | तब उन्होंने कहा कि 

उनकी तो सभी बातें आश्चयपूर्ण हैं। एक दिन उन्होंने सायंका- 
लीन उपासना की ओर फिर रात्रि भर खड़े रोते रहे । मेने कहा, 
भगवान्‌ ने आपके तो सभी अपराध क्षमा कर दिये है, फिर आप 
क्यों रोते हैं १? तब वे बोले, “अब में प्रभु का धन्यवाद करते हुए 
रोता हूँ। मुझे उन्होंने आज्ञा की हे कि तुम सोते, जागते, उठते 
बेठते भजन में ही दृढ़ रहो तथा प्रथ्वी और आकाश में मेंने 
जो कुछ रचना की है उसे देखकर आश्चय मत करो, तथा मेंने 
तुम्हें जो यह अवस्था दी है, इसके लिये धन्यवाद करो ओर उस 

धन्यवाद के प्रेमावेश सं ही रूदन भी करो, भयसे नहीं।” इस 
विषय में एक गाथा भी हे। किभी समय एक महापुरुष थे। वे 
घूमते-फिरते कहीं पवतों में जा पहुँचे। वहाँ उन्होंने एक पत्थरको 
रोते देखा । उन्होंने उससे पूछा कि तू क्यों रोता है? भगवदिच्छा 
से वह बोलने लगा कि जब से मेने भगवान्‌ का यह कथन सना 
है कि में मनमुखों ओर पत्थरों को नरक की आग में जल/ऊंगा 
तब से ही मेरा रूरन नहीं रुकता । तब उन महापुरुषने भगवान्‌ 
से प्राथना की कि प्रभो ! इस पत्थर को अभयदान दीजिये । प्रभु 
ने यह प्राथना स्वीकार कर उसे अभय कर दिया। दूसरी बार 
जब वे महापुरुष वहाँ गये तबभी उन्होंने उस पत्थर को उसी 
प्रकार रोते देखा । तब उससे पूछा कि अब तू क्‍यों रोता है 
नरक से तो तुमे अभय प्राप्त हो गया। उसने कहा, “पहले तो 
में भयवश रोता था, किन्तु अब धन्यवाद करता हुआ रोता हूँ ।” 
अतः याद रखो, मनुष्य का हृदय पत्थर से भी अधिक कठोर है 
वह तभी कोमल होता है जब उस पत्थर की तरह कभी भय से 
ओर कभी प्रेम से रून करे | अन्यथा नहीं । 


(धन्यवाद का स्वरूप) 
पहले हमने तीन पदाथ धम के मूल बताये हैं--( १) समझ 


किरण २ ] 4 अष्टस उद्लास & [ ६२३ 


(२)चित्त की स्थिति और (३) आचरण | ये तीनों मिलकर धर्म 
के मूल बनते हैं ।इनमें सबसे पहले समझ हे । उससे चित्त की 
स्थांत उत्पन्न होती है, ओर चित्तकी स्थितिसे आचरण का 
आविभाव होता है । यहाँ धन्यवाद के लिये ऐसी समझ होनी 
चाहिये कि भगवान ने जितने भी सुख और पदाथ दिये हैं वे सब 
उनका कृपाप्रसाद ही हैं। धन्यवाद के विपयमें चित्तकी स्थिति 
यह दे कि इसका चित्त प्रभु के उपकारों की प्रसन्नता से छका रहे। 
तथा आचरण यह है कि उन पदार्था को उन्हीं काम। में लगाबे 
जिनसे प्रभुकी प्रसन्‍नता हो । धन्यवाद करनेवाले का सम्बन्ध 
बुद्धि, जिहा ओर इन्द्रियों के साथ होता हे । सो जबतक वह इस 
सम्बन्ध को अच्छी तरह नहीं पहचानता तब तक भा ५णोेतया 
धन्यवाद नहीं कर सकता । इसके सिवा जबतक सम्पृर्णो सुख 
भगवान्‌ की ही देन नहीं जानता तब तक धन्यवाद की पूरी समझ 
प्राप्त नहीं होती । जसे यदि राजा किसी को पुरस्कार दे ओर वह 
यह समभे कि मुझे यह पुरस्कार प्रधान को प्रसन्‍नता से मिला 
है, & तो ऐसा सममने से राजा का पूर्ण धन्यवाद नहीं किया 
जा सकेगा । क्यं/कि उसको प्रसन्‍नता वास्तव में राजा के पुरस्कार- 
प्रदान से नहीं हुई दे । किन्तु यदि कोई ऐसा सममे कि मुझे पुर- 
स्कार तो राजा के श्राज्ञापत्र से ही मिला हे, हाँ वह ओज्ञापत्र 
अवश्य कागज, स्याही ओर लेखनी के सहयेग से बना था, तो 
इस प्रकार आज्ञापत्र को पुरस्कार प्रदान में साधन मानने से राजा 
-के प्रति धन्यवाद में कोई त्रटि नहीं आती, क्योंकि कागज, लेखनी 
ओर स्याही तो स्वतःसिद्ध नहीं हैं, वे तो पराधं।न हैं। जेसे यदि 
कोषाध्यक्ष राजा की आज्ञा से किसी को कुछ दे तो उसमें उसका 


& क्योंकि राजा की ओर से दिये जानेवाले पुरस्कार प्रायः राजाजशा 
से प्रधान या प्रान्तीय शासक ही देते हें । 

उपकार नहीं साना जाता, क्योंकि वह तो राजा को आज्ञा के 
अधीन हे, स्वयं तो कुछ भी देने का उसमें साम«य नहीं दे ।इसी- 
प्रकार भगवान्‌ ने जीव को जो सब प्रकार के सुख दिये हैं. तथा 
जीवों के जीवन और सुख के लिये उन्होंने जो अन्न आदि अनन्त 
पदाथ प्रथ्दीपर प्रकट किये है उनकी उत्पत्ति यदि वां के द्वारा 
माने ओर वपा को मेथों से समझे, इसी तरह जहानजों का 
अपने लक्ष्य पर निर्विध्न'पहँच जाना अनुकूल वायु के कारण 
जाने, तो इससे प्रभु का धन्यवाद नहीं होता । किन्तु जब ऐसा 
समझे कि इन्द्र, मेघ, पवन, सूय, चन्द्रमा, नक्षत्र तथा ओर मभ॑ 
सब देवगण फुक्रमात्र भगवान की प्ररणा से ही अपना-अपना काय 
कर रहे हैं, ये सत्र उन्हीं के हाथ की लेखनी है, स्वयं अपना इनमें 
कुछ भी सामथ्य नहीं हू, तभी प्रभु का पूरा धन्यवाद हो सकता 
हे । 

अत: जब तुम्हें कोई मनुष्य कुछ दे ओर तुम उसे उसी की 
देन समझो तो यह बड़ी मूखंता की बात होगी । इससे प्रभु के 
प्रति किये जानेवाले धन्यवाद में त्रुटि आ जायगी। किन्तु जब 
ऐसा सममोंगे कि उस मनुष्य ने मुझे यह पदाथ तब दिया है 
जब प्रभु ने उसके पास अपना दूत भेजा है ओर उस दृत ने ही 
उससे बलात्कार से मुझे यह चीज दिलायी हे तो श्रभु के प्रति 
तुम्हारा यथावत्‌ धन्यवाद हो सकेगा । वह प्रभु का दूत है श्रद्धा, 
जो प्रभु ने टसके हृदय में प्रेरित की है। उस श्रद्धा के कारण ही 
उस पुरुष ने ऐसा समझा हे कि इस लोक ओर परलोक में मेरा 
हित तभं होगा जब से इस पुरुष को अपनी अमुक वस्तु दू गा। 
इस प्रकार उसने अपने प्रयोजन से ही यह्‌ वस्तु दी है। इसके 
द्वारा उसने इस लोक ओर परलोक में अपना हित चाहा है। अत: 
उसने अपने ही को दिया हे, किसी दूसरे को नहीं । अतः जब 
ऐसी दृष्टि होगी तब मालूम होगा कि सब कुछ भगवान ने हीं 

दिया है, ओर बिना किसी प्रयोजन के केवल द्यावश ही दिया 
है। इस प्रकार जब तुम जानोगे कि सब लोग भगवान्‌ के द्वी कोषा- 
ध्यक्ष है ओर उन्हों की ञ्राज्ञा से देते हैं, तब ऐसा जाननेपर ही 
तुम्हारा धन्यवाद पूरे होगा ओर तुम प्रभु के सम्मुख हो सकोगे। 
इसी विषय में एक बार मह्दापुरुष मूसा ने भगवान्‌ से पूछा था 
कि भगवन्‌ ! आपने जब सृष्टि के आरम्भ में आदम को उत्पन्न 
किया था ओर उन्हें अनेक प्रकार के सुख दिये थे तब उन्होंने 
आपका धन्यवाद किस प्रकार किया था ? तब श्रभु ने कद्दा कि 
उसने सब सुखों को मेरी ओर से प्राप्त हुएही समझा था और 

अन्य किसीकी ओर भी चित्त नहीं लगाया | इसलिये उसका धन्य- 
वाद पूर्ण था । 

याद रखो, धम के द्वार तो अनेकों कहें गये हैं; उनमें से तीन 

का यहाँ उल्लेख किया जाता दै-- 

१. भगवान्‌ को निर्लेप ओर अकता जानना तथा उन्हें सब 
सब प्रकार के स्वभावों से शून्य ओर सझ्ुल्पातीत समझना । 

२. भगवानको एक समान समझना ओर यह जानना कि उनके 
समान और कोई भी नहीं हे । 

३. सम्पूर्ण पदार्थों को उत्पन्न करनेवाले श्रीभगवान्‌ ही हैं 
तथा वे ही सबका पालन करनेवाले भी हैं। अतः सभी 
प्रकार उनका धन्यवाद है | ऐसा जानना ही सबसे बढ़कर है। 

इस विषय में महाघुरुष ने कहा हे कि प्रभु को अकर्ता और 

निर्लेप जानने से दस गुनी मलाई होती हे, जब ऐसा समझे कि 
भगवान्‌ एक हैं ओर उनके समान कोई नहों है तो बीस गुनी 
भलाई होती है तथा उन्हें सब पदार्थों का रचयिता जानकर डनका 
धन्यवाद करने से तीस गुनी भलाई होती है । किन्तु इन तीन 
वचनों को केवल पढ़ लेने से यह फल प्राप्त नहीं होता । किन्तु. 
जब चित्त में इनका अथ दृढ़ हो तभी निःसन्देह इनका फल प्राप्त. 


६२६ ] & पारसमणि & [ किरणें र 


हीता है। धन्यवाद का अर्थ तो यही है कि ऐसा जानकर चित्त में 
प्रसन्‍नता हो | यही धन्यवाद की अवस्था भी है कि जब कोई 
पुरुष किसी से कोई पदार्थ पाता है तो वह उसके प्रति प्रसन्‍न हीता 
है । वह प्रसन्‍नता भी तीन प्रकार की है-- 

१. जैसे कोई राजा अपने किसी सेवक को घोड़ा दे ओर 
बह यह समभकर प्रसन्‍न हो कि यह मुमे बहुत अच्छी 
वस्तु मिली, मुझे इसकी आवश्यकता भी थी । घोड़े के 
बिना में दुःखी था, अब इसे पाकर में सुखी हो जाऊँगा। 
यह प्रसन्‍नता उसे राजा के उपकार के कारण नहीं होती, 
क्योंकि यदि उसे देवयोग से वन में ही घोड़ा मिल जाता 
तब भी वह ऐसा ही प्रसन्‍न होता । 

२. जिसे राजा घोड़ा दे वह यह सममकर प्रसन्‍न हो कि राजा 
की मुझपर कृपा है, अतः अब अपनी कृपा के कारण बह 
मुझे और भी पदार्थ देगा। यह प्रसन्‍नता पदाथ देनेवाले 
के प्रति है, उस पदा्थ के कारण नहीं । अतः ऐसे पुरुष को 
यदि वन में घोड़ा मिलता तो ऐसी प्रसन्‍नता न होती, 
क्योंकि राजा से घोड़ा मिलनेपर उसे ओऔर भी अनेकों 
पदार्थों के मिलने की आशा हो जाती है । इसीसे प्रसन्‍न 
होता है । यह भी धन्यवाद है, परन्तु सकाम होने के कारण 
पूरी धन्यवाद नहीं है । 

३. जिस सेवक को घोड़ा प्राप्त हो वह यह सोचकर प्रसन्न हो 
कि अब .,इस पर चढ़कर में राजा के पास पहुँच सकूँगा । 
ओर फिर उसी के साथ रहूँगा तथा उसी की सेवा क्ररूँगा। 

.._ यह प्रसन्‍नता सम्पूर्ण धन्यवाद के कारण होती है। 
इसी प्रकार भगवान्‌ ने इसे जो सुख दिये हैं उन सुरतरों के 
क्वारण यदि यह अपने को सुखी [मानकर प्रसन्न होता है तो वह 
भगवान के प्रति धन्यवाद नहीं है । ओर जब यह सोचकर प्रसन्न 

दो कि जिस प्रभु ने कृपा करके इतने सुख दिये हैं वे और भी 
अनेकों सुख देंगे, इस प्रकार सुखों की प्राप्ति को ही भगवान्‌ की 
कृपा समझे तथा अन्य सुस्तरों की भी आशा रखे तो यह भी सकाम 
धन्यवाद होगा । किन्तु जो पुरुष यह समझकर प्रसन्न हो कि. ये 
सारे सुख भगवान्‌ का ही क्ृपाप्रसाद हैं और मेरे धर्माचरण के 
साधन हैं, क्योंकि इस सुख-सुविधा को पाकर में भजन-साधन में 
तत्पर हो सकू गा ओर अपने सब पदार्थों को भगवान्‌ की सेवा में 
ही लगाऊँगा तथा ऐसा करके उमके साज्षात्‌ दर्शन प्राप्त करू गा-- 
तो उसका इस प्रकार प्रसन्‍न होना ही सम्पूर्ण धन्यवाद है। 

सम्पूरो धन्यवाद का लक्षण यह दे कि पदार्थ को देखकर इसे 
मोह उत्पन्न न हो, पदार्थ की प्राप्ति को तो यह विपत्ति माने और 
जब वह पदाथ न रहे तभी अपनी भलाई ओर सुख समझे । उसके 
दूर होनेपर, भगवान्‌ का धन्यवाद करे। जो वस्तु भगवान्‌ के 
मार्ग में सह्यायक न हो उसे देखकर इसे विषाद हो,प्रसन्‍नता न हो । 
सन्त शिबली ने कहा है कि प्रभु के उपकार का ठीक-ठीक धन्यवाद 
तो यह है कि सुख देनेवाले भगवान को ही देखे, सुख को न देखे । 
जिसके नेत्र सुन्दर रूप देखना चाहते हैं, जिद्ला स्वाद लेना चाहती 
है ओर अन्यान्य इन्द्रियाँ अपने भोग चाहती हैं ऐसे विषयी पुरुष 
को विचार नहीं हो सकता, विचार के बिना सन्तोष नहीं होता ओर 
सनन्‍्तोष हुए बिना धन्यवाद नहीं हो सकता । धन्यवाद की क्रिया 
का सम्बन्ध मन, जिह्ला ओर शरीर तीनों से है । मन के द्वारा धन्य- 
वाद की क्रिया यह दे कि सम्पूर स्ष्टि का भला चाहे, किसी के 
धन ओर मान को देखकर इष्यों न करे। जिह्डा की क्रिया यह दे 
कि सभी अवस्थां ओर समयों में धन्यवाद का उच्चारण करे आर 
सुख प्रदान करनेवाले भगवान्‌ के प्रति मद की प्रसन्‍नता प्रकट 
करे । कददते हैं, एक बार महापुरुष ने किसी पुरुष से पूछा कि 
सुम्हारा क्‍या द्वाल है ? उसने कद्दा, “कुशल है ।”? महापुरुष ने फिर 

कहा कि तेरा क्या हाल है ? उसने भी कहा, “बड़े आनन्द में हूँ, 
प्रभु का धन्यवाद है ।”” तब महापुरुष ने कहा, “मेरे बार-बार पूछने 
का यही उद्देश्य हे कि पुनः पनः प्रभु का धन्यवाद प्रकट हो।” अतः 
मनुष्यों को चाहिये कि जब कोई पूछे, “तुम्हारा क्या हाल है ९” तो 
यही उत्तर दें कि प्रभु का धन्यवाद है । इससे दोनों पुरुषों को उत्तम 
फल प्राप्त होगा । और यदि किसीसे कोई कुछ पूछे ओर वह अपने 
दुःख एवं ग्लानि की चचा करने लगे तो दोनों ही को पाप लगता 
है। अतः यह मनुष्य भले ही दुःखी भी हो तो भी मुंह से भग- 
वान्‌ का धन्यवाद ही कहे, क्योंकि सभी जीव पराधीन हैं, उनके 
हाथ में तो कुछ हे नहीं। इसलिये उनके आगे भगवान्‌ की निंदा 
करनी कैसे उचित हो सकती है। अतः सब प्रकार के दुःख ओर 
संकट में भी धन्यवाद करना ही अच्छा है, क्योंकि इस जीव को 
तो - पता नहीं लग सकता, किंतु आश्चय नहीं कि भगवान्‌ की दृष्टि 
में दुःख से ही इसका कल्याण होता हो । इसलिये सवेदा धन्यवाद 
हे ही श्रेष्ठ हे । ओर यदि धन्यवाद न कर सके तो. सन्तोष 

। 

शरीर के द्वारा धन्यवाद का इस प्रकार आचरण होता है कि 
भगवान्‌ ने इसे जो अ'ग जिस काम के लिये दिये हैं उन्हें उसी 
कार्य में लगावे । इससे प्रभु की प्रसन्‍नता भ्राप्त होती है । भगवान्‌ 
यद्यपि जीव की भलाई-बुराई से निर्लेप हैं, तथापि इसकी भलाई 
देखकर उन्हें प्रसन्‍नता होती है। जेसे कोई राजा अपने किसी सेवक 
पर बहुत कृपालु हो ओर वह सेवक उससे बहुत दूर रहता हो, तो 
राजा उसके लिये घोड़ा और खच भेज देता है, जिससे कि वह 
राजा के पास पहुँच जाय ओर फिर राजा उसे बड़ी पदवी प्रदान 
करता दे | रांजा के लिये उस सेवक का दूर या पास रहना समान 
ही दे, चह तो केवल उसी का सुख चाहता है, उसे अपना कुछ भी 
प्रयोजन नहीं होता । किन्तु उस सेवक के द्वारा अपने स्वामी को 

पूर्ण धन्यवाद तभी समझा जा सकता है जब वह घोड़े पर चढ़कर 
राजा की ओर आवे । यदि उस घोड़े पर चढ़कर वह राजा की ओर 
से पीठ करके चलता है तो वह निःसन्देह उससे दूर पड़ जाता है 
ओर यदि किसी दूसरी दिशा को चला जाता है तो भी राजा से 
विमुख ही रहता है । इसके सिवा यदि वह थोड़ा का प्रयोग ही न करे 
उसे यों ही छोड़ दे, तो भी मनमुख हो जाता है । वह यद्यपि दूसरी 
दिशा की ओर जानेवाले के समान नहीं होता, तो भी राजा को 
तो प्राप्त नहीं कर पाता । 

इसो प्रकार प्रभु ने जो इसे इन्द्रियाँ ओर अनेक प्रकार के सा 
दिये हैं उन्हें धममागे में लगानेपर ही यह भगवान को प्राप्त कर 
सकता है। ओर तभी इसका धन्यवादपूरं होता है। इसके विपरीत 
यदि यह उन्हें पापकर्मों में लगाता हे तो भगवान से दूर हो जाता 
है ओर मनमुखता को प्राप्त होता है। तथा जब यह इन्द्रियों को 
पाप या प्ंय किसी में भी नहीं लगाता, केवल शारीरिक भोगों में 
ही आसक्त रहता हे तो भी मनमुख हो जाता है। अतः सम्पूरो 
सखों के लिये तब धन्यवाद होता है जब पहले तो प्रभु की आज्ञा 
को पहचाने ओर फिर अपनी इन्द्रियों को उसी अ्ाज्ञा में नियुक्त 
करदे । सो, ऐसी अवस्था श्रत्यन्त कठिन ओर सूक्ष्म है । सब्र इस 
बात को पहचान भी नहीं सकते कि ऐसा करने से प्रभ प्रसन्‍न 
होते हैं, तथा इस जीव को भगवान ने किस निमित्त से इन्द्रियाँ 
ओर ये सब पदार्थ दिये हैं। अतः पहले तो यह जानना चादिये 
कि प्रभ ने यह सारी रूृष्टि ओर वस्तुएँ बिना प्रयोजन ही नहीं 
बनायीं । इस प्रकार जब पहले इनके प्रयोजन को समभता दे तब 

धन्यवाद का अधिकारो होता हे । 
( मनमुखता का स्वरूप ) 

मनमुखता का अथ है पदार्थों के प्रयोजन को न समकना और 

जिस काय के लिये वे बनाये गये हैं.उससे विपरीत उनका प्रयोग 

करना । धन्यवाद तो तब द्वोता है जब जैसे प्रभु की आश्ला हुई है 
उसी का दृढ़ता से अनुसरण करे । उससे विपरीत काये में लगने 
से मनमुखता होती है । किन्तु पूर्ण विद्या प्राप्त किये बिना भगवान्‌ 
की आज्ञा भी नहीं समझी जा सकती । वह विद्या यही हे कि भग- 
वान ने जितने पदार्थ दिये हैं उन्हें भगवान्‌ के भजन में ही लगाना 
चाहिये ओर भजन में दृढ़ता तब होती है जब बुद्धि के नेत्र खुलते 
हैं। ऐसा होनेपर ही जीव यथाथ मार्ग में चलता है ओर अनुभव 
के द्वारा सब पदार्थों के प्रयोजन को समझ सकता है | तभी वह 
धन्यवाद करने का अधिकारी होता है । 

किन्तु जिस-जिस काये के लिये भगवान्‌ ने पदार्थों को उत्पन्न 
किया है उन सबका सममभना भी हे कठिन । यद्यपि अपनी-अपनी 
बुद्धि के अनुसार थोड़ा बहुत तो सभी समभते हैं, तथापि सभी 
भेदों को समझ सकना बहुत कठिन है। जेसे ये बातें तो सभी सम- 
भते हैं कि वर्षा खेती के लिये होती है, खेती आहार के लिये है 
तथा सूये के द्वारा दिन और रात्रि प्रकट होते हैं, उनमें रात्रि 
विश्राम के लिये हे ओर दिन व्यवहार के निमित्त । इसी प्रकार 
ओर भी जो अनेकों स्थूल पदार्थ हैं उनके प्रयोजन का ज्ञान तो 
प्रायः सभी लोगों को है, किंतु रात्रि-दिवस बनाने के सिवा सूय के 
ओर भी ऐसे अनेकों काये हैं कि जिनका ज्ञान स्वेसाधारण को 
नहीं हो सकता। तथा आकाश में जो तारामण्डल है उसकी बात 
भी कोई नहीं जानता ओर न कोई यही जानता है कि उनकी 
उत्पत्ति का भेद क्या है। जैसे सब लोग यह तो जानते हैं कि हाथ 
प्रहण करने के लिये बनाये गये हैं, ओर आँखें देखने के लिये, पर 
यह नहीं जान सकते कि नेत्रों के साथ पलक किस लिये बनाये गये 
हैं तथा उदर में जिगर और तिल्ली बनाने का क्या प्रयोजन है, 
क्योंकि यह रहस्य सृद्म दे ओर कोई रहस्य तों सूक्ष्म से भी सूक्तम 
होता है । उसे तो कोई विरला बुद्धिमान्‌ ही समक सकता है। ओर 

यदि उसका वणन करें तब भी बहुत विस्तार दो जाता है। 
अतः में मानवजीवन के उद्देश्य को स्पष्ट बतलाता हूँ कि भग- 

वान्‌ ने इसे अपने ज्ञान ओर परिचय के लिये द्वी बनाया है। अत: 
मनुष्य को चाहिये कि परलोक को जाने तथा अपने शरीर और 
इन्द्रियों कों भगवान्‌ के भजन में लगावे और चित्त में परलोक का 
चिन्तन ही स्थिर करे | हृदय में ऐसा न सममे संसार में सारे 
पदार्थ प्रभु ने मेरे ही लिये रचे हैं, क्योंकि जब ऐसी समझ होती 
है तब जिस पदार्थ में अपना लाभ दिखायी नहीं देता उसके विषय 
में यह सोचता दे कि यह पदार्थ भगवान्‌ ने क्यों उत्पन्न किया है? 
इसकी उत्पत्ति का क्‍या प्रयोजन हों सकता है ? भला, मक्खी ओर 
चींटी की उत्पत्ति की क्या आवश्यकता थौ? सों, यह बड़ी मूखंता 
की बात हे, क़्योंकि ऐसी ही शंका मकक्‍्खी ओर चींटी भी कर 
सकती हैं कि मनुष्य क्यों उत्पन्न किया गया, इसकी उत्पत्ति से 
भत्ता क्‍या लाभ हे जो हमें तंग करता दे ओर व्यथे ही भटकता 
रहता है । इस प्रकार एक मकोंड़ा जेसा अनुमान कर सकता है 

सा ही यह पुरुष भी करता है । किन्तु जब विचार कर देखा जाय 
तो भगवान्‌ की कृपा स्वेत्र भरपूर हे ओर समान है। प्रभु का 
सामथ्ये ऐसा है कि जो पदार्थ जेसा होना चाहिये था बैसा ही 
उन्होंने उत्पन्न किया है। उन्होंने पशु, वृक्ष, खानि तथा और भौो 
सम्पूण स्थावर-जंगम स॒ष्टि सबंधा ठोक-ठीक बनायी है ओर इन्हें 
जिस-जिस वस्तु की अपेक्षा थी कृपा करके वह सभी इन्हें दी हैं; 
जैसे सिर, हाथ, पाँव और सुन्दरता आदि, क्योंकि ऐसा कोई पदार्थ 
नहीं हे जो प्रभुके पास न हो । तथा उनमें क्पणता भी नहीं दे, जो 
देने में किसी प्रकार की कमी रहे । इसलिये उन्होंने सभी को सुन्दर 
ओर पूर्णांग बनाया है। 

प्रभु ने जो पदार्थे उत्पन्न नहीं किया वह वास्तव में उत्पत्ति 

का अधिकारी ही नहीं था; जेसे अग्नि में. शीतलता.। वास्तव में 

अग्नि में उच्णता ही रहनी चाहिये थी और जल में शीतलता ही । 
इसलिये उन्होंने जले और अग्नि को परस्पर विरोधी बनाया है। 
इनके आपस में विरोधी होने की आवश्यकता थी। जैसे अग्नि 
में उष्णता रहनी आवश्यक है वैसे ही जल में शीतलता रहनी 
जरूरी थी | इन दोनों ही की आवश्यकता हे। यदि अग्नि में 
उध्णता न रहे तो वह अपना कार्य ही नहीं कर सकती | इसलिये 
निश्चय जानो कि प्रभु ने वही पदार्थ उत्पन्न किया है जो उत्पत्ति 
का अधिकारी था, जो उत्पत्ति का अधिकारी नहीं था उसे उन्होंने 
उत्पन्न ही नहीं किया | मक्खी को उन्होंने आद्र ता से उत्पन्न 
किया है, क्‍योंकि उसे आद्र ता का ही अधिकार था। अतः उन्होंने 
डसे उसका अधिकार दिया, क्‍योंकि उनकी दया में किसी प्रकार 
की कृपणता नहीं है। इसीसे अपनी परम उदारता के कारण 
उन्होंने मकक्‍्खी को भी जीव, बल, इन्द्रिय, सुन्दर अंगोपाड्ल, पंर, 
हाथ, पाँव, नेत्र, मुंह, नाक, सिर, गुदा और अन्न पचाने का 
अवयवब तथा ओर भी जिस-जिस अंग की आवश्यकता थी वे 
सभी दिये हैं, छिपाकर कुछ भी नहीं रखा। मकखी को नेत्रों की 
अपेक्षा थी, किन्तु उसका सिर छोटा था, इसलिये उसे पलक 
उठाने-गिराने की अधिकारी न देखकर उसके नेत्र पलकहीन ही 
बनाये हैं। पलकों का उद्देश्य है नेत्रों की धूलि आदि से रक्षा 
करना । जैसे सिकलीगर दर्पण को शुद्ध करता है बैसे ही पलक 
नेन्नों को स्वच्छ करते हैं। मक्खी के नेत्र पलकहीन थे, इसलिये 
उसे उन्होंने दो हाथ अधिक दिये, जिनसे मलकर वह अपनी 
ओरेंसाफ कर लेती है ओर फिर उन हाथों को भी भाड़ 
डालती है । 

मेरे कहने का तात्पये यह है कि भगवान्‌ की दया केवल 
संनुष्य पर ही नहीं है, वह सवेत्र भर-पूर है। इसीसे कीट, पतंग 
तथा अन्यान्य जीयों को भी जिस-जिस वस्तु की अपेक्षा थी वह 

सभी उन्होंने दी हैं। उन्होंने जो हाथी को दिया है वह और सबको 
भी दिया है तथा इन्हें मनुष्यों के ही लिये नहीं बनाया। जैसे 
मनुष्य की उत्पत्ति उन्होंने इनके लिये नहीं की उसी प्रकार उन्‍होंने 
सबको अपने-अपने लिये ही बनाया है। उत्पत्ति के आरम्भ में 
भगवान्‌ का मनुष्य के साथ कोई सम्बन्ध भी नहीं था, जिससे कि 
केवल मनुष्य को ही उत्पत्ति का अधिकारी माना जाय, अन्य 
जीवों को नहीं । भगवान की दया तो समुद्र के समान भरपूर है 
ओर सारे पदार्थ उसी में स्थित हैं। अतः डसी में मनुष्य हे ओर 
उसी में अन्य सब पदाथ भी हैं। हाँ, इतना अन्तर अवश्य है 
कि उत्तम पदार्थ पर निकृष्ट पदार्थ निछावर किया जा सकता है 
ओर प्रथ्वी पर जितनी रृष्टि है उसमें मनुष्य सब से अ्रष्ठ है। 
इसी से और सब जीव मनुष्य की सेवा करनेवाले बनाये गये हैं । 
यद्यपि सामान्यतया ऐसी बात हे, तथापि समुद्रों में ऐसे जीव भी 
उत्पन्न किये गये हैं जिन्हें प्रभु ने दया करके सब प्रकार सुन्दर 
बनाया हे, किन्तु मनुष्य का उनसे कोई प्रयोजन सिद्ध नहीं होता। 
सब मनुष्य तो उनकी सुन्दरता को पहचान भी नहीं सकते, उन्हें 
तो वही पहचानता है जो समुद्रसम्बन्धी विज्ञान का परिडत हो | 

मेरे इस कथन का तात्पय यह है कि तुम ऐसा ही मत समझो 
कि भगवान्‌ ने सब कुछ तुम्हारे लिये ही बनाया है । ओर जिससे 
अपनी कोई प्रयोजनसिद्धि दिखायी न दे उसके विषय में ऐसी 
शंका मत करो कि इसे भगवान ने क्‍यों बनाया है। अब यदि 
तुम यह जान गये हो कि मकोड़ा तुम्हारे लिये नहीं बनाया गया 
तो यह भी निश्चय जानो कि सूर्य, चन्द्रमा, तारे ओर देवता भी 
तुम्हारे लिये उत्पन्न नहीं किये गये हैं। यद्यपि इनसे तुम्हारे भी 
काये सिद्ध होते हैं तथापि इनकी उत्पत्ति केवल मनुष्य के लिये 
ही नहीं की गयी । जैसे मक्खी यद्यपि तुम्हारे शरीर की दुगेन्ध 
को चूस लेती दे ओर उसे कम कर. देती है, पर इसी निमित्त से 

उसकी रचना नहीं की गयी । जब तुम ऐसा समभते हो कि सब 
कुछ मेरे लिये ही रचा गया है तो यह ऐसी ही बात दे जैसे मक्खी 
यह समझे कि हलवाई लोग सारी मिठाइयाँ मेरे ही लिये बनाते 
हैं। यद्यापि हलवाई की मिठाई से मक्खी को भी आहार मिल 
जाता है, किन्तु हलवाई तो अपने काम में इतना व्यस्त रहता दे 
कि मक्खियों का तो उसे स्मरण भी नहीं होता । इसी प्रकार तुम 
भी समभते हो कि सूर्य नित्यप्रति मेरे लिये ही उदित होता है। 
किन्तु सूर्य तो प्रभु की आज्ञा का पालन करने में इतना तल्‍्लीन 
है कि तुम तो उसकी स्मृति में भी नहीं आते। अतः निश्चय 
जानो कि सूय तुम्हारे ही लिये नहीं बनाया गया, यद्यपि उसके 
प्रकाश से तुम्हारे नेत्रों को भी ज्योति मिलती हे | इसके सिवा सूर्य 
की रुष्णता से पृथ्वी के स्वभाव में समता आती हे। तभी वह 
जल स्वींचती है ओर उससे उसमें अनेकों प्रकार के खाद्य पदार्थ 
उत्पन्न होते हैं। 

यद्यपि पदार्थों की उत्पत्ति का रहस्य पूणंतया वर्णन नहीं 
किया जा सकता तथापि दृष्टान्तमात्र कुछ वन करता हूँ # 
जिस ग्रकार तुम्हारे नेत्र हैं, इन्हें दो कार्यों के लिये बनाया गया 
दे । पहला काय तो यह दे कि इनके द्वारा तुम्हारे शरीर का व्यव- 
हार सिद्ध होता है ओर दूसरा यह कि तुम इनसे प्रभु की नाना 
प्रकार की रचना देखते हो ओर उसे देखकर उनकी महत्ता, 
सामथ्यें ओर पूर्णता को पहचान सकते हो । किन्तु यदि तुम इन 
नेत्रों से परस्त्री को देखने लगो तो यह तुम्हारे द्वारा भगवान्‌ की 
दी हुईं वस्तु का दुरुपयोग होगा । नेत्रों में देखने का सामथ्ये सू्े 
से आता हे ओर सूर्य प्रथ्वी ओर आकाश के मध्य में है । अतः 
जब तुम नेत्रों के द्वारा कुट्षष्टि करते हो तो इससे तुम्हारे द्वारा 
दुथ्वी, आकाश ओर सूर्य तीनों ही का अपराध होता है। इस 
विषय में महापुरुष का कथन दे कि जब यह मनुष्य पाप करने 

लगता है. तब इसे पृथ्वी और शक्राकाश भी घिकारते हैं। तथा भग- 
वान्‌ ने तुम्हें हाथ-पाँव इसलिये दिये हैं कि इनके द्वारा तुम खाना- 
पीना और स्नान आदि क्रियाएँ कर सको। सो इनके द्वारा जब 
तुम पापकभ करने लगते हो तो वह भी मनमुखता होती है। 
प्रभु की प्रसन्नता तो विचार के द्वारा ही होती है ओर विचार का 
स्वरूप यह दे कि उत्तम वस्तु को उत्तम कम में ओर निकृष्ट वस्तु 
को निकृष्ट काय में लगाया जाय | जैसे तुम्हारे जो दो हाथ हैं. 
उनमें दायाँ सबल ओर उत्तम दे तथा बायाँ दुबेल और निकृष्ट । 
अ्रत: तुम्हें उत्तम हाथ से उत्तम काये करने चाहिये ओर निद्ृष्ट 
से निकृष्ट, तब तुम्हारी प्रवृत्ति विचारयुक्त मानी जायगी। 
ओर यदि तुम ऐसा नहीं करते तो पशु के समान मूर्ख सममे 
जाओगे । जैसे कोई मूर्र यदि शुद्ध स्थान में थूके तो यह उसकी 
उच्छुड्डलता होगी । अथवा बिना प्रयोजन किसी वृक्ष की शाखा 
या फल-फूल-को तोड़े तो यह भी मनमुखता ही होगी, क्योंकि 
प्रभु ने शाखा में भी नाडी बनायी हे, जिससे रस खींचकर वह 
पुष्ट होती है ओर फिर उसमें फल लगते हैं, जिनमें कि अनेकों 
गुण है। अतः जब तुम उसे बिना किंसी श्रयोजन के तोड़ते हो 
तो यह तुम्हारी मनमुखता ही हे । किन्तु जब तुम्हारा कोई विशेष 
प्रयोजन हो तब तुम उसे काट भी सकते हो, क्योंकि तुम्हारी 
महत्ता पर उसकी महत्ता निद्धावर की जा सकती हे । तथापि इस 
विषय में एक बात ध्यान में रखने की दे । यदि वह वृक्ष किसी 
दूसरे व्यक्ति का हो तो तुम्हें उसे नहीं काटना चाहिये, भले ही उस 
समय तुम्हें उसे काटने की आवश्यकता भी हो, क्योंकि तुम्हारी 
आवश्यकता की अ्रपेक्षा जिसका वह वक्ष है उसका काय प्रधानता 
रखता दे । यदि अच्छी तरह विचार करें तब तो किसी भी वस्तु 
पर किसी का कोई स्वत्व नहीं है, क्योंकि भगवान्‌ ने यह माया 
एक थाल के समान बनायी दे, जिसमें सब पदार्थ भोजन की तरह 

परोसे हुए हैं ओर सब जीव अभ्यागत की भाँति हैं। उस भोजन 
पर किसी एक व्यक्ति का कोई दावा नहीं है । यद्यपि सभी उसमें 
से अलग-अलग भ्रास उठाते हैं तथापि वह भोजन है सभी का | 
परन्तु जब किसी मनुष्य ने प्रास तोड़कर हाथ में ले लिया हो तो 
दूसरे व्यक्ति को ऐसा करना भी उचित नहीं है. कि उसके हाथ का 
ग्रास छीन ले। इसी प्रकार सब जीवों का जो अपना-अपना स्वत्व 
है वह भी हाथ में लिये हुए प्रास के समान ही है। इससे अधिक 
कुछ भी नहीं है । इसीसे किसी की वस्तु को चुराना भी ठीक 
नहीं । साथ ही यह भी उचित नहीं है कि उस थाल से भोजन 
लेकर किसी गुप्त स्थान में रखता जाय, जिससे कि वह किसी 
दूसरे के हाथ न लगे | इसी प्रकार इस मनुष्य को यह भी उचित 
नहीं है कि अधिक धन सबव्ज्वय करे, खजाना इकट्ठा करले ओर 
जिसे देना उचित समझे उसे भी न दे | 
परन्तु यह बात भी संसार में स्पष्ट नहीं कही जा सकती, 
क्योंकि हर-किसी का प्रयोजन भी प्रत्यक्ष नहीं जान पड़ता । यदि 
यही सिद्धान्त माना जाय कि आवश्यकता से अधिक सब्न्बय 
करना अनुचित है ओर जिन्हें उसकी आवश्यकता हे उनसे उसे 
नहीं बचाना चाहिये, तब तो सब कोंई बेधड़क होकर एक-दूसरे 
की वस्तु हरने लगेंगे और कहेंगे कि तुम्हारे पास अधिक है ओर 
मुझे आवश्यकता है। इसीसे धर्मशास्त्रों में भी यह बात स्पष्ट 
नहीं कही गयी, क्योंकि इसका वास्तविक रहस्य सममना कठिन 
हैं । किन्तु अधिक धन सब्चय करने के लिये भगवान्‌ ने 
भी निषेध किया है और विचारदष्टि से भी ऐसा करना 
अनुचित है । 
. इसी प्रकार अधिक अन्न संग्रह करना भी अनुचित है, क्योंकि 
श्रन्न जीवों का जीवन है और जो मनुष्य यह सोचकर अन्न 
सब्म्वय करता है कि जब महँगा होगा तब बेचेंगे उसे प्रभु भी 

धिक्‍्कारते हैं। जिन्हें उसकी आवश्यकता है उन्हें न देना और 
लोभचश इकट्ठा रखना---यह बड़ा निन्‍्दनीय काये हैं। इसी प्रकार 
सोना-चाँदी को इकट्ठा करना भी अनुचित है, क्योंकि इन्हें भग- 
वान ने दो कामों के लिये बनाया हे--- 


4 


४० 


सब पदार्थों का मूल्य इन्हीं के द्वारा निश्चित होता है। 
इनके बिना यह निश्चय नहीं हो सकता कि घोड़े का क्या 
मूल्य है, गाय का क्‍या मूल्य है ओर कपड़े का क्या मूल्य 
है? यह निश्चय न होने से इन्हें एक-दूसरे को बेचा नहीं 
जा सकता और किसी को कोई वस्तु अपेक्षित हो तो 
बिना मूल्य निश्चय किये उसे लेना-देना सम्भव नहीं 
होता | अतः भगवान ने जो चॉदी-सोना बनाया है इसे 
इकट्ठा करके दबा देना ऐसा ही है जैसे कोई धम्मात्मा 
राज को कैद करले। ऐसा पुरुष निःसन्देह पापी होता 
है। और यदि कोई पुरुष सोने-चाँदी के पात्र बनवाता है 
तो यह ऐसा ही है जैसे कोई श्रेष्ठ पुरुष को नीची श्रेणी 
के काम में लगावे तथा राजा से मजदूरी करावे। बतेन 
तो मिट्टी, काठ ओर धातु के भी बनवाये जा सकते हैं, 
इसलिये उनके लिये चाँदी-सोने का प्रयोग करना अनु- 
चित है। 

सोना और चाँदी दुलेभ पदार्थ बनाये गये हैं। सब पदार्थ 
इन्हीं से प्राप्त होते हैं, इसलिये सभी इन्हें चाहते हैं ओर 
इन्हींसे सबका व्यवहार सिद्ध होता है। विचारपूवक 
देखा जाय तो अन्न-वस्त्र आदि जितने पदार्थ हैं वे खान- 
पान अथवा शीतनिवारण आदि अपना-अपना काये ही 
कर सकते हैं, परस्पर एक-दूसरे का नहीं; जैसे अन्न से 
शीतनिवारण ओर वस्त्र से खान-पान का काम नहीं हो 
सकता । किन्तु सोना-चाँदी से सभी कुछ प्राप्त हो सकता 


<ड्ेप ] ९ पारसमणि & [ किरय २ 


है। इसी से संसार में इनकी श्रेष्ठता और दुलेभता है। 

* अत्तः याद रखो, भगवान ने जो कुछ बनाया है वद बिना 
प्रयोर्जन नहीं है। किन्तु इसमें ऐसे गुप्त रहस्य हैं कि हर-कोई 
उन्हें समक नहीं सकता । कोई विरले संत ही उन्हें पहचान पाते 
हैं। तथा कुछ भेद ऐसे हैं जिन्हें बुद्धिमान्‌ विद्वान भी सममः 
सकते हैं, दूसरे जीव नहीं । किन्तु यदि कोई अश्ञानी पुरुष बिना 
प्रयोजन किसी वृक्ष की शाखा तोड़े अथवा कोई ओर विचार- 
विरुद्ध काये करे तो में उसे उतना अपराधी नहीं सममता, क्योंकि 
वह मूखे हैं और पशु के समान निम्नकोटि का है। तथापि 
बुद्धिमान जिज्लासु को तो यही उचित है कि अज्ञानियोंका-सा 
आचरण न करे, सब काम विचारपूर्वक हो करे, परलोक के मार्ग 
में सावधान रहे तथा सब कार्यों के भेद को पहचाने। तभी 
बह देवताओं का स्वभाव भ्राप्त कर सकेगा । ओर यदि ऐसा नहीं 
करेगा तो उसे पशुओं का ही स्वभाव मिलेगा | 

( सुख का स्वरूप ) 

भगवानने इस मनुष्यके लिये जो कुछ उत्पन्न किया है वे 

सब पदार्थ चार प्रकारके हैं-- ; 

१. कुछ पदार्थ तो ऐसे हैं जो इस लोक और परलोक दोनों 
द्वी में सुख देनेवाले हैं। ये हैं समक और अच्छा स्वभाव। 
ये ही वास्तवमें सच्चा सुख्र हैं । 

२. कुछ पदार्थ ऐसे हैं जो दोनों लोकोंमें दुःख देनेवाले हैं, 
जसे मूलता और बुरा स्वभाव । ये द्वी वास्तवमें दु:ख हैं। 

३, कुछ ऐसे हैं जो इस लोकमें तो सुखरूप भासते हे, किन्तु 
परलोकमें दुःखरूप हैं। ये सब मायिक भोग हैं। इन्हें 

मूखेलोग खुख़रूप समभते हैं किन्तु बुद्धिमान दुःखमय 
जानकर त्याग देते हैं। जेसे कोई भूखा आदमी हो और 
उसे विष मिला हुआ मधु प्राप्तहो जाय, तो यदि उसे 

अज्ञानवश उसमें विषका पता नहीं होता तो उसे सुखरूप 
सममकर वह खा लेता हे ओर यदि उसे उसमें विष की 
पहचान हो जाती है तो उसे दुःखरूप समभक्कर त्याग 
देता है । इसी प्रकार मायाके भोगेंको मूखेलोग तो सुर 
सममते हैं और बुद्धिमान्‌ उन्हें दुःखरूप सममकरर त्याग 


देते हैं। 

४. कुछ . पदार्थ ऐसे हैं जो यहाँ तो दुःखरूप जान पढ़ते हैं 
किन्तु परलोकमें सुखरूप हैं. । ये हैं. तप, वैराग्य ओर 
भोगोंका त्याग । इन्हें मूखेलोग तो दुःखरूप सममते हैं, 
किन्तु बुद्धिमानोंकी दृश्टिमें ये ही परम सुख हैं; जेसे कड़वी 
श्रोषधिको बुद्धिमान तो बड़ी प्रसन्‍नतासे स्वीकार करता 
है, किन्तु मूरत्र त्याग देता है । 

सामास्यंतया तो इस लोंकमें सब पदार्थ आपस में मिले हुए हैं। 

उनमें भलांई-बुराई दोनों ही का सम्बन्ध रहता है। अतः जिस 
पदार्थ में लांभ अधिक हो ओर द्वानि कम उसे अच्छा ही समझना 
चाहिये ! किन्तु इसका निणंय भी अधिकारीके अनुसार ही होता 
है| शरीरनिवाहयोग्य धनमें ठो लाभ अधिक है हानि कम; और 
प्रयोजनसे अधिक धनमें लाभ कम हे हानि श्रधिक | अधिकांश 
मनुष्योंकों तो ऐसा ही अधिकार है । किन्तु कोई-कोई ऐसे भी होते 
हैं जिन्हें थोड़ा धन भी दुःख दैता है. क्योंकि उनके पास जब बिल- 
कुल धन नहीं होता तब तो वे ठष्णाशून्य रहते हैं, और यदि 
थोड़ा-सा भी प्राप्त हो जाता है तो उनके चित्तमें विशेष धनप्राप्ति 
की तृष्णा जग उठती है। कोई-कोई ऐसे भी ज्ञानी पुरुष होते हैं 
जिन्हें अधिक धनसे भी कोई हानि नहीं होती, क्योंकि वे धनकी 
अपेक्षावालों को खुले हाथसे दे सकते हैं और बिना विचार किये 
उसका दुरूपयोग नहीं करते | इससे निश्चय हुआ कि एक ही 
पदाथे किसीको दुःख्र देनेवाला होता है और किसी को सुख देने- 

वाला । यह संब अपंने-अंपने अधिकारकी बात हे । 

इसके अतिरिक्त जो पदार्थ सखदायक सममे जाते हैं वे भी 
तीन प्रकारके होते हैँ--(१) कोई आरम्भ में सुख देते हैं, (२) कोई 
अन्तमें सुखदायक होते हैं और (३) कोई स्वयं ही सुखरूप एवं 
सुन्दर होत हैं। इसी प्रकार जिन वस्तुओंको दुःखरूप कहा जाता दे 
वे भी तीन प्रकार की ही हैं--(१) कोई आरम्भ में दुःख देने वाली 
(२)कोई अन्त में दुःखद ओर (३) कोई स्वयं ही दुःखरूप, नीच 
ओर मलिन। किन्तु जो वस्तु आरम्भ ओर अन्त में सुख देने- 
वाली हे तथा मध्य में भी सुन्दर ओर श्रेष्ठ हे, वह हे बुद्धि और 
अनुभव । यही परम सुखरूप है ओर इसके समान कोई भी पदार्थ 
नहीं हे । तथा जो आदि, अन्त ओर मध्य में भी दुःखरूप हे, 
वह है मूखेता। यह स्वयं ही अत्यन्त कुरूप हे। मूर्नता का आरम्भ 
में तो यह दुःख है कि यदि कोई मूर पुरुष किसी पदार्थ को सम- 
भना चाहे तो उसे ठीक-ठोक जानने में समथ नहीं होता । इससे 
उसे निश्चय ही दुःख होता है । मूखता को कुरूप भी कहा गया 
है, सो स्थूल रूप से तो इसकी कोई कुरूपता नहीं भासती, किन्तु 
इसके कारण चित्त अन्धकार से अच्छादित हो जाता है, ओर यह 
आन्तरिक कुरूपता बाह्य कुरूपता से भी बुरी हे। तथा जो कार्य 
मूखता से किया जाता है उसके अन्त में भी दुःख ही होता हे । 

कोई पदार्थ ऐसे भी होते हैं जिनमें पहले दुःख रहता है, किन्तु 
परिणाम में वे सुखरूप होते हैं; जैसें कोई व्यक्ति सर्पद्वारा काटे 
जानेपर इस दृष्टि से अँगुली को काट दे कि इससे सारे हाथ: 
की रक्षा हो जायगी | तथा कोई पदार्थ ऐस होते हैं जो एक दृष्टि से 
देखनेपर तो दुःखरूप जान पड़ते हैँ ओर दूसरी दृष्टि से सुखरूपः 
होते हैं, जेसे यदि किसो पुरुष का जहाज डूबने लगता है तो 
वह निःसन्देह होकर अपना धन ओर सामान समुद्र में डालने 
लगता है ओर चाहता दे कि किसी प्रकार मेरी रक्षा हो जाय। 

इस काय को धन-सम्पत्ति की दृष्टि से देखें तो प्रत्यक्ष धन की हानि 
हे ही, किन्तु शरीररक्षा की दृष्टि से देखें तो-ऐसे समय धन और 
सामान का त्याग ही सखरूप होता हे । 


२१. 


दे 


्र 


भोजन ओर कामादि भोग-- ये अत्यन्त निम्नकोटि 
के सुख हैं। किन्तु अधिकांश पुरुष इन्हीं को सु्र सममते 
हैं ओर जो भी कम करते हैं उसमें ये ही उनके लक्ष्य रहते 
हैं। मेंने जो इसे निम्नकोटि' का सुस्त कहा है उसका 
कारण यह है कि ये कामादि भोग तो पशुओं को भी प्राप्त 
हैं। यही नहीं, मनुष्यों की अपेक्षा उनमें इनकी अधिकता 
भी है । मक्खी, मकोड़ा ओर दूसरे कीड़े भी इस सुख में 
मनुष्य के समान ही हैं। अतः जिस मनुष्य ने अपने 
जीवन को इसी सुर्र के उपाजन में लगाया दे वह तो 
प्रथ्वी पर कीड़े के ही समान हे, उसमें मनुष्ता कुछ भी 


नहीं हे । 


, मान-बड़ाई दूसरा सुख हे । इसकी वृत्तियाँ क्रोध ओर अहं- 


कार की प्रबलता होने पर ही होती हैं। यद्यपि कामादि 
भोगों की अपेक्षा यह सुख विशेष हे, तो भी है निम्न कोटि 
का ही । यह सुख भी कितने ही पशुओं को स्वभाव से 
प्राप्त है; जेसे सिंह और चीते भी महत्ता की रृष्णा रखते 
हैं और अपनी प्रबलता चाहते हैं। 


, तीसरा सुख विद्या, अनुभव और भगवान्‌ की कारीगरी 


को पहचानने का है । यही परम सुख है ओर पूर्वेक्ति 
दोनों प्रकार के सुखों से श्रेष्ठ है । अत: यह खुख किसी 
भी पशु में नहीं पाया जाता, क्योंकि ज्ञान ओर विद्या तो 
देवताओं के लक्षण हैं. अथवा भगवान्‌ के गुण हैं। इस- 
लिये जिस मनुष्य में ज्ञान ओर विद्या का रस इतना बढ़ा 
हो कि वह और किसी सुख कों सुख द्वी न समझे वही 

पूर्ण मानव” कहा जाता है। तथा जिपे ज्ञान और विद्या 
का कुछ भी रस न हो वह तो पशुओं के समान नीच ओर 
रोगी है । अर्थात्‌ जैसे रोगी के समं.प ही मृत्यु रहती है 
वेसे ही ऐसे पुरुष के निकट बुद्धि का नाश रहता है। कोई 
मनुष्य ऐसे भी होते हैं, जिन्हें कुछ तो हवन और विद्या 
का रस रहता है ओर कुछ मान एवं भोगों का भी आस्वा- 
दन करते रद्दते हैं। तथापि जिन्हें ज्ञान का प्रबल रस प्राप्त 
है उन्हें तो स्वगेपयेन्‍्त सभी सुख रसहीन हो जाते हैं 
ओर जिन्हें विषयों का रस प्रबल होता है उन्हें ज्ञान ओर 
विद्या में कोई रस नहीं आता | वे तो अत्यन्त नीच स्थिति 
में पड़े रहते हैं 
अतः इस पुरुष को यही पुरुषाथ करना चाहिये कि भोगों के 
रस की अ्रपेक्षा विद्या के रस को बढ़ावे । यही बात सनन्‍्तजनों ने 
भी कही हे कि वही पुरुष परम भाग्यवान्‌ हे जिसके शुभ कम अधिक 
हों ओर वही परलोक में सुख्ली हो सकता हे । इस वचन का तात्पये 
यही हे कि भोगों के रस से विद्या का रस अधिक हो, तभी सुख 
प्राप्त हो सकता हे। 
( सुखों के भेद ) क्‍ 
पूर सुख परलोक की भलाई है | वह इस जीव को स्वयं ही 
सुख देने वाली है, उसे किसी अन्य पदाथ के श्आश्रय की अपेक्षा 
नहीं होतो, क्योंकि वह स्वयं ही परम सुखरूप है । यह परलोक 
की भलाई चार लक्षणों से सिद्ध होती दै। वे लक्षण इस प्रकार हैं-- 
(१) वह ऐसी सत्ता हे जिसका किसी प्रकार नाश नहीं होता 
(२) वह ऐसा परम आनन्द हे कि उसमें शोक का कभी प्रवेश द्वी नहीं 
होता, (३) वह ऐसी चतन्यता दे कि मूढतारूप मल के लिये उसमें कोई 
अवकाश दी नहीं हे तथा (४) वह ऐसा सामथ्य है कि जिसमें तनिक 
दीनता या पराधीनता नहीं है। यह सम्पूर्ण सुख श्रीभगवान्‌ के 

दर्शन होनेपर ही प्राप्त होता है। इसमें कभी किसी भी प्रकार का 
परिणाम नहीं होता । श्रतः यही सच्चा सुख हे ओर सदा एकरस 
रहता है । इसके अतिरिक्त अन्य पदार्थों को तो केवल इसीलिये 
सुख कहा जाता है कि वे इस परम सुख के साधन हैं। परम 
सुख तो वही होता हे जिसमें स्वतः ही सबसे अधिक प्रीति हो 
ओर शपने लिये जिसे किसी अन्य सुख की अपेक्षा न हों। 
जिस सुख को किसी अन्य पदार्थ की अपेक्षा होती है वह पूर्ण 
सुख नहीं कहा जा सकता । महापुरुषों ने भी कहा हे कि पूर्ण सुख 
परलॉक की भलाई ही हे | यह बात उन्होंने तब कही थी जब वे 
नारितिकों के उपद्रव से संकट में पड़ गये थे । किन्तु जब उन्होंने 
शत्र ओ को परास्त कर दिया, उनका बहुत प्रताप बढ़ा, बहुत लोग 
उनके अनुयायी होकर उनसे धम के विषय में जिज्ञासा करने लगे 
तथा वे स्वयं जिस समय धोड़े पर चढ़कर जा रहें थे उस समय 
भी उन्होंने यही कहा कि सच्चा सुख परलोक का ही हे । उनके 
इस कथन का तात्पय यही था कि हमारा मन माया के पदार्थों को 
देखकर प्रसन्न नहीं होता ओर दुःखों के आ पड़नेपर दुःखी भी 
नहीं होंता । इस विषय में एक दूसरा प्रसंग भी हे। एक पुरुष 
भगवान से प्राथना करता था कि प्रभो ! मुझे सम्पूर्ण सुख प्रदान 
की जिये। तब महापुरुप ने उसकी बात सुनकर पूछा, “क्या तू जानता 
है कि सम्पूर्ण सुख किसे कहते हैं १” वह बोला, “में तो नहीं 
जानता, कृपया आप ही बताइये ।”” तब महापुरुष ने कहा, “संपूर्ण 
सुख पारलौकिक भलाई को कहते हैं ।”” इसलिये याद रखो, जों 
पदार्थ पारलीकिक हित का साधन न हो उसे विचारदृष्टि से सुख 
नहीं कह सकते | वह तो परम दुःखरूप होता है । तथा जो पदार्थ 
पारलौकिक हित में सहायक हैं और इस लोक में पाये जाते हैं वे 
सोलह हें--चार मन में, चार शरीर में, चार शरीर से बाहर और 
चार इन सबके अन्तर्गत हैं । 

पहले जो चार पदार्थ मन में बताये गये हैं वे इस प्रकार हैं-- 
(१) धर्म के निश्चय की विद्या, (२) बताव को विद्या, (३) संयम 
ओर (४) विचार । भगवान के स्वरूप को पहचानना, उनके गुों 
को समझना ओर सन्‍्तजनों के लक्षणों की पहचान--यही धम के 
निश्चय की विद्या है। बतांव की विद्या यह है कि भक्तिमार्ग में 
जो-जो पंर्द हैं उन्हें पहचाने, परले।कमार्ग का पाथेय जो भगवान्‌ 
का भजन हे उसे स्वीकार करे और उस मागे के पड़ावरूप जो 
शुभ गुण हैं उन्हें भी पहचाने तथा उसी मा में चले। संयम का 
अ्रथ है भोग ओर क्रोध की प्रबलता को दूर करना | तथा विचार 
का तात्पयं यह है कि यदि सभी भोगों को त्याग दिया जाय तब 
तो शरीर नष्ट हो जायगा ओर भोंगवासना एवं क्रोध की प्रबलता 
होनेपर मनमुखता प्राप्त होती है। अत: उचित यह है कि इनका 
सवंथा नाश भी न करे ओर इन्हें प्रबल भी न होने दे । इसलिये 
इन्हें विचार की तराजू में तोलकर समभाव में रखे । 
परन्तु ये चारों विद्याएँ तब प्राप्त होती हैं जब इसे पहले शरीर- 
सम्बन्धी चार सुख प्राप्त हां। वे चार सुख हैं आरोग्य, बल 
सुन्दरता ओर आयु । इनमें आरोग्य, बल ओर आयु तो प्रत्यक्ष 
ही पारलीकिक हित में सहायक हैं, क्योंकि विद्या, आचरण ओर 
सदूगुण इनके बिना प्राप्त नहीं हो सकते | सुन्दरता का अवश्य 
इसमें थोड़ा ही प्रयोजन है । जिस प्रकार लोकव्यवहार के लिये 
सामान्यरूप से धन ओर मान की अपेक्षा होती हे उसी प्रकार यहाँ 
सामान्यरूप से सुन्दरता भी अपेक्षित हे । भगवान्‌ के सागे में इसकी 
विशेष आवश्यकता नहों है, थोड़ी-सी कार्यनिबोहमात्र चाहिये | 
बात ऐसी भी है कि जो पदार्थ इस लोक में सुखदायक हैं, यदि 
मनुष्य का उद्देश्य ठीक हो तो, उनके द्वारा परलोक में भी सुख 
प्राप्त होता है, क्योंकि इस लोक का आचरण परलोक की खेती के 
समान दे । तात्पय यह है कि जो कुछ यहाँ बोया जाता है उसी को 

परलोक में भोगते हैं। इसके सिवा सुन्दरता को इसलिये भी अच्छा 
कहा है कि यह हृदय की सुन्दरता को सूचित करती है 

अत: मनुष्य को चाहिये कि जिस प्रकार यह शरीर को सुन्दर 
बनाता ह उसी प्रकार हृदय को भी शुभंगुणद्वारा सुन्दर बनावे । 
इस विषय में महापुरुष का भी कथन हे कि कभी कुरूप सेवक न 
रखे । अतः यहाँ मेंने जिस सुन्दरता के विपय में कद्दा है वह ऐसी 
नहीं सममनी चाहिये जिसे देखकर कामवासना ज़ाग्रत्‌ हो ओर 
चित्त दूषित हो जाय ॥ऐसी सुन्दरता तो प्रायः स्त्रियों में हुआ 
करती हूं । अत: इस बचन से तो सन्दर पुरुष अभिप्रेत है जिसे 
देखकर ग्लानि उत्पन्न न हो, जिसका मस्तक खुला हुआ ओर 
प्रसन्‍न हो तथा शरीर समान एवं सुडोल हो तथा जो अपने शरीर 
है हा या मलिनता न आने दे। ये सब भी शरीर की उत्तमता 

| 
इनसे अतिरिक्त शरीर से बाहर जो चार पदार्थ सुखके साधन 
कहें गये हैं वे धन, मान, सेवक और उत्तम कुल हैं। इनका 
विशेष विवरण इस प्रकार है--- 

१, धन का संग्रह तो उतना ही होना चाहिये जितने से परलोक 
के पथ में प्रगति हो, क्योंकि जब मनुष्य के पास धन का 
सवथा अभाव होता है तो उसका सारा समय उदस्पूत्ति 
के लिये उपाजेन करने में हो लग जाता है । इसलिये वह 
ज्ञान ओर कम की पूर्ति नहीं कर सकता। धन की श्रेष्ठता 
इसी से मानी गयी है कि इसके द्वारा निःसंकल्प होकर 
मनुष्य शुभकर्मा में लग सकता हे । रस स्थिति में धन 
भी मित्र हों जाता है । 

, मान को भी इसी दृष्टि से उपादेय कहा गया है । जिस 
मनुष्य का कुछ भी मान नहीं होता वह निरादर के कारण 
दुःखी रहता है. और अपने शत्न से भी निर्मेय नहीं रह 


> 

सकता । इससे उसके चित्त में विक्षेप रहा करता है और 
उससे कोई शुभ कम नहीं हो पाता । अतः धन ओर मान 
को जो निन्य माना गया है वह इनकी अधिकता होनेपर 
ही है । उसी समय ये विध्नरूप भी होते हैं | यदि ये केवल 
कारयेनिवाहयोग्य ही हों तब तो. सुखदायक ओर निर्विध्न 
ही हैं। इसीसे महापुरुषों ने भी कहा है कि जो पुरुष प्रात:- 
काल उठे और उसे किसी का भी भय न हो तथा एक दिन 
का आहएर भी उसके पास हो, तब सममभना चाहिये कि 
उसके पास सम्पूर्ण पदार्थ हैं। तथा ये निर्भवता और 
आहारमात्र का संग्रह धन एवं मान का सवेथा अभाव होने- 
पर हो नहीं सकते । इसीसे महापुरुष -ने भी कहा हे कि 
जिस पुरुष का संकल्प शुद्ध दे उसका तो धन भी मित्र ही 
होता हे। 

३ सेवक की आवश्यकता भी इसीलिये है कि उसके कारण 
मनुष्य शरीर की बहुत सी क्रियाओं से छुट्टी पा लेता हे 
तथा भजन में लग सकता है | यदि सारी क्रियाएँ इसे ही 
करनी पड़ती हैं तो इसका सारा समय उन्हीं में लग 
जाता हे । ह 


४, उत्तम कुल से मेरा अ्रभिप्राय यह नहीं हे कि किसी राजा 
या महन्त का कुल हो। इससे मेरा तात्पय केवल विद्वान 
ओर साक्त्विकी कुलसे हे, क्य।/कि इससे उस मनुष्यमें भी 
सात्त्विकी गण आजाते हैं। इस प्रकार उत्तम कुल भी भग- 
वान्‌ के मार्ग में सहायक होता हे । 

अब उन चार पदार्थों का वर्णन करते हैं जो उपयु क्त बारह 

पदार्थोंको सिद्द करते हैं। वे पदार्थ ये हैं--(१) भगवान्‌ के मार्गका 
ज्ञान, (२) श्रद्वा, (३) बल ओर (७) भगवदाकषेण । जबये चारों 
एकत्रित होते हैं तब उसे ही भगवानकी सहायता करते हैं, क्‍यों 

कि सहायताका अथ है भगवानके नेठ्त्वके साथ जीव की श्रद्धाका 
सम्बन्ध या मेल हो जाना । अ्रब इन चारों पदार्थोका विशेष 
विवरण किया जाता है-- 

१, भगवानके सार्गकी पहचान सभीको अवश्य होनी चाहिये, 
क्योंकि जो पुरुष पारलौकिक कल्याण में आस्था रखता हो 
ओर उसे शुभ मार्ग या अशुभ मार्गकी कोई पहचान न हो 
तो उसके विश्वासका कोई विशेष लाभ नहीं होता । इससे 
निश्चय होता हे कि (इस जीवके सब काम विवेक ओर 
परिचय होनेपर ही सिद्ध होते हैं, अन्यथा नहीं। इस विषय 
में सन्‍तजनांका कथन है कि भगवानने दो उपकार सभी 
जीवॉपर किये;:हैं--(१) उन्होंने सब जीवोंको उत्पन्न किया 
हे ओर (२) सबको अपने-अपने कामकी सममभ दी है । 
वह समभ भी तीन प्रकार की है-- 

(१) भले बुरेको पहचानना । भगवानने यह बुद्धि 
सभी लोगोंको दी है । परन्तु कोई तो अपनी बुद्धिसे ही भले- 
बुरेकी पहचान कर लेते हैं ओर कोई सन्‍्तजनोंके वचनोंसे 
उनका भेद समझ सकते हैं। इसी प्रकार प्रभुने भी कहा हे 
कि मेने सभी मनुष्योंको उनके भोगों की भलाई-बुराईकी 
पहचान दी है | परन्तु जो उससे विमुख हैं बे तो जान- 
बूफकर अन्धे हैं। जिस पुरुषको यह समम प्राप्त नहीं हुई 
उसका कारण यह है कि वह इष्यों, अभिमान और व्याव- 
हारिक मंमटों में बैँधा हुआ दे। इस लिये उसे संतजनों 
के वचनोंकोी सुनने का अवसर ही नहीं मिलता । इसीसे 
वह नासमम ( विवेकशून्य ) रह जाता है। तथापि भले- 
बुरे की पहचानका बीज सभी मनुष्योंमें पाया जाता हे। 
(२) दूसरेप्रका (की समझ शनेः शनै:धम मार्गमें प्रयत्नकरने 

परप्राप्त होती है। ऐसे मनुप्यकोफिर अनुभवकामागें छुल 

जाता है। इस विषयमें प्रभुका भी कथन दे कि जो पुरुष 
हृढ़तापूवेक पुरुषार्थ करता दे उसे में अपना मार्गों दिखा 
देता हूँ । इस वचन में यह बात रहस्यकी है कि भगवान 
ने अपना मार्ग दिखाने की बात कही है, किन्तु अपने 
प्रयत्न बिना मार्ग दिखाने की बात नहीं कही । 

(३) तीसरी समझ इससे भी बढ़कर द्वैे । उसका प्रकाश 
संतजनों के हृदय ओर अवतारों में ही होता है। इस समम 
के द्वारा भगवानका साक्षात्कार होता हे | परन्तु यह समझ 
मनुष्यको अपनी बुद्धि ओर .शक्ति से प्राप्त नहीं हो 
सकती । वास्तवमें यह समम ही मनुष्यका वास्तविक 
जीवन है । 

दूसरा पदार्थ कहा श्रद्धा। मनुष्य समभके द्वारा जो कुछ 
जानता है, उस मा्गपर चलनेका संकल्प श्रद्धाके द्वारा 
होता है । बालक जब किशोरावस्थामें पहुँचता है तो बुद्धि 
के द्वारा वह धनसंग्रह ओर लोकिक व्यवहार को अच्छा 
सममता है। किन्तु उस बुद्धिके अनुसार उसका आचरण 
में प्रवत्त होना श्रद्धाके कारण होता है । ओर यदि व्यव- 
हार को अच्छी तरह समभकर भी वह वैसा आचरण न 
करे तो उसे श्रद्धाहीन कहा जायगा | 


. बलसे यह तात्पय है कि जिस बातको बुद्धिसे जाना है और 


उसमें श्रद्धा भी हे उसी को प्राप्त करने के लिये मन ओर 
इन्द्रियोंको उसी में लगादे और तत्काल अपना प्रयोजन 
सिद्ध कर ले । 

हृदयमें भगवान्‌ का आकषण रहनेपर प्रभुकी सहायता 


प्राप्त होती हे, बुद्धि उज्ज्वलहो जाती हे ओर सब इन्द्रियों 


के लिये शुद्धमागमें चलने का बल प्रकट हो जाता है। 


: “भगवान की वह सहायता ऐसी है जेसे कोई पुरुष किसी 

' को प्रत्यक्ष मागे दिखावे और कुमार्गसे रोके । इसी प्रकार 
भगवान्‌ की सहायता प्राप्त हानेपर मनुष्यके हृदयमें पाप 
कर्मासे भय उत्पन्न होता है ओर शुभ मार्ग स्पष्ट भासने 
लगता हे । 

इस प्रकार यहाँ तक जिन सोलह पदार्थों का वणन किया गया 
है वे सब इसी लोकमें प्राप्त होते हैं ओर परलोकके सहायक हैं तथा 
इनका परस्पर सम्बन्ध भी हैं। पीछे इनसे और भी कितने ही 
पदार्थोका संसगे होता है तब मनुष्यकों पारलीकिक कल्याण की 
प्राप्ति होती हे । तभी इसे सच्चा सुख प्राप्त होता है ओर भगवानके 
दर्शन भी होते हैं । बे प्रभु ही सम्पूर्ण जीवों को अपना मागें 
दिखानेवाले हैं वे ही सब प्रकार सबकी सहायता करते हैं । 

( भगवानका धन्यवाद न कर सकने के कारण ) 

यह मनुष्य दो कारणों से भगवानका धन्यवाद नहीं कर 
पाता । उनमें पहला कारण तो यह है कि भगवानके उपकार अग- 
णित हैं और उन्होंने जीव को इतने सुख दिये हैं कि जीव उन्हें 
पहचान भी नहीं सकता । इसीसे महापुरुपने कहा हे कि जीवको 
भगवानने जितने सुख दिये हैं ओर उसपर जितने उपकार किये 
हैं वे किसी प्रकार गिने नहीं जा सकते और न इन जीवों को उन 
का ठीक-ठीक पता ही है। ओर यह बात स्पष्ट ही है कि यदि किसी 
पुरुषको किसी अन्य व्यक्तिके उपकारोंका पता न हो तो वह उसका 
धन्यवाद भी नहीं करता । जेसे यह प्राण भी सुखरूप है ओर 
जिस वायुको यह नासारन्ध्रों से खींचता हे वह भी परमसुखरूप हे, 
क्योंकि उसी वायु से इसके हृदय को सुख प्राप्त होता हे ओर जठ- 
राग्निकी उष्णता शान्त होती है । तथा यह भी देखा गया है कि 
जिस व्यक्तिका एक श्वास भी रुक जाता है उसे मरणतुल्य कष्ट 
होता हे | किन्तु इस मनुष्यको ऐसे सुखमें तो सुखबुद्धि ही नहीं 
होती । इसी प्रकार भगवान्‌ के ऐसे अनन्त उपकार हैं, जिनका इसे 

पता ही नहीं है | यही नहीं, इस प्राशवायुक्रे उफकार का भी इसे 
तब पता लगता है जब यह किसी मलिन, दुर्गन्‍्धपूर या उष्ण 
स्थानमें पहुँचता हे | वहाँ जब इसका दम घुटने लगता द्वे तब इसे 
पवन की शीतलता और श्वास-प्रश्वासके सुखका ज्ञान होता हे । 
इसी प्रकार जब तक इसे नेत्रों की पूर्ण ज्योति श्राप्त रहती दे तब- 
तक इसके उपकार ओर सुखका भी ज्ञान नहीं होता । किन्तु जब 
नेत्रोंमे पीडा या दृष्टिकी मन्दता होती है तब इसे पता लगता है 
कि नेत्र कितने सुखरूप हैं। फिर तो जिसकी ओषधियों से इसके 
नेत्रों का दुःख दूर होता है उसका यद्‌ अत्यन्त उपकार मानता है । 
ऐसे प्रनुष्यके लिये यह- दरृष्टान्त दिया जा सकता है कि जैसे किसी 
मनुष्यका सेवक दुष्ट हो, तो वह दण्ड देनेपर ही अपने स्वामीकी 
सेवामें तत्पर होता हे । यदि उसे दर्ड न दिया जाय तो वह मूखेता- 
वश अचेत ही रहता है ओर उसकी कुछ भी सेवा नहीं करता । 
इसी प्रकार यह मनुष्य भी जब तक दुःख नहीं पाता तबतक प्रभु 
के उपकारोंकों नहीं जान पाता । अतः इसका उपाय यह हे कि 
अपने चित्तमें भगवानके उपकारोंको स्मरण करता रहे, उन्हें भूले 
नहीं । परन्तु यह्‌ उपाय भी तो किसी बुद्धिमान्‌ से ही हो सकता 
है। अन्य मनुष्यों को चाहिये कि रोगियों, बन्दियों या म्रतकोंके 
स्थानमें जाय और उनके दुःखोंको देखे तथा अपने चित्तमें ऐसा 
विचार करे कि ये मृतक यही चाहते हैं कि यदि हमें एक दिनके 
लिये भी मानव देह मिल जाय तो हम अपने पापोंका प्रायश्चित्त 
करलें । किन्तु अब तो इन्हें एक दिनके लिये भी जीवन प्राप्त नहीं 
हो सकता | मुझे तो अभी आयुके कितने ही दिन प्राप्त हैं, परन्तु 
उनके लिये में भगवानका कोई उपकार नहीं मानता यह भेरी बढ़ी 
मूखंता हे । | 

मनमुखताका दूसरा कारण यह है कि मनुष्यकी प्रभुके उन 
अनन्त उपकारों पर दृष्टि ही नहीं जाती, जो उन्होंने इसके 

प्रति किये हैं। और वे सब पदार्थ इसे प्राप्त भी सुगमतासे ही हो 
जाते हैं; जैसे प्राण, नेत्र, सूर्य तथा ऐसे ही ओर भी अनेकों 
पदार्थ । इनके सुख को यह जीव सुख ही नहीं सममता इसे तो 
केवल घन ही सुखरूप जान पड़ता है। तथा जो पदार्थ केवल 
इसीके पास हैं दूसरे जीबोंके नहीं, उन्हें भी यद्द सुख रूप 
नहीं जानता | किन्तु यह बड़ी भारी मूखता ही है।जो पदार्थ 
सुखरूप हैं, उन्हें यदि परमात्माने परम उद्ारतापूवंक सभी जीवों 
को प्रदान किया हे तो इससे उनकी सुखरूपता नष्ट नहीं हो सकती । 
विचारपूर्वक देखनेपर तो इसे ऐसी भी कई सुखरूप वस्तुएँ 
मिलेंगी जो केवल इसी को प्राप्त हैं, अन्य पुरुषोंको नहीं; जैसे 
प्रायः सभी लोग समभते हैं कि मेरे समान किसी अन्य पुरुषकी 
बुद्धि नहीं है ओर न मेरे सटश किसीका स्वभाव ही है । इसीसे 
दूसरे लोगों को वह मूखे ओर कुलक्षणी समझता है । इससे यही 
सिद्ध होता हे कि अपनी बुद्धि ओर स्वभाव को वह सबसे अच्छा 
मानता है। यदि ऐसी बात है तो उसे प्रभुका उपकार मानकर 
उनका धन्यवाद करना चाहिये, तथा अन्य किसी के भी अवगुणों 
की और नहीं देखना चाहिये क्‍योंकि संसार में ऐसा तो कोई भी 
पुरुष नहीं है जिसमें अवगु्णों का सवेथा अभाव हो । 

इसके सिवा, इस जीव में जितने दोष ओर अवशगुण पाये 
जाते हैं उन्हें तो यह स्वयं ही जान सकता है, किसी दूसरे को उन 
का पता नहीं लग सकता, क्योंकि श्रीभगवान्‌ ने कृपा करके उन्हें 
गुह्य रखा है, प्रकट नहीं किया | इसके हृदय में जेसे-जेसे बुरे 
संकल्प फुरते हैं वे इतने मलिन होते हैं कि यदि किसी दूसरे को 
उनका पता लग जाय तो इसे अत्यन्त निरादर ओर अपमान का 
भागी होना पड़ेगा | अतः यह भी प्रभु की अत्यन्त कृपा हे कि 
उन्हें कोई दूसरा जान नहीं पाता | तथा प्रभु का यह उपकार सभी 
मनुष्यों पर हे । अतः इसके लिये प्रभु का धन्यवाद करना चाहिये। 

इसके सिवा जो पदार्थ इसके पास न हो उसकी अभिलाषा न करे, 
क्योंकि यह प्रभ की इच्छा में प्रसन्‍न रहना नहीं, अपितु मनमुखता 
है । अतः उचित तो ऐसा ही जानना है कि प्रभ ने मेरे प्रति ऐसे 
उपकार किये हैं जिनका में अधिकारी ही नहीं था । उन्होंने मेरे 
ऊपर सब प्रकार दया ही की है | इस विषय में एक गाथा भी हे । 
एक बार एक पुरुष किन्हीं सन्‍त के पास गया और उनके आगे 
अपनी निधेनता प्रकट करने लगा । तब सन्त ने कहा, “भाई, यदि 
तुम विचारपूवक देखों तो तुम निर्धन तो हों नहीं, क्योंकि यदि 
तुम्हें कोई दस हजार रुपये दे और तुम्हारी आँखें लेना चाहे, तो 
क्या तुम दोगे ?” उसने कहा, “नहीं, में ऐसा नहीं कर सकूँगा ।”” 
सन्त ने कद्दा, “अच्छा, यदि कोई तुम्हारी बुद्धि, कान और हाथ- 
पाँव लेकर तुम्हें चालीस हजार रुपये देना चाहे, तो क्या तुम 
स्वीकार करोंगे ? वह बोला, “में ऐसा भी नहीं कर सकता ।” तब 
सन्त बोले, “इस प्रकार पचास हजार से अधिक की सामग्री तो 
तुम्हारे पास है ही, फिर तुम अपने कों निधन केसे मानते हो ? 
ओर घनकी चिन्ता क्‍यों करते हो ?? तथा ऐसी बात भी है ही कि 
यदि किसीसे यह कहा जाय कि तुम अमुक पुरुष की अवस्था से 
अपनी अवस्था बदल लो तो वह ऐसा करना स्वीकार नहीं करेगा। 
इससे निश्चय होता हे कि वह अपनी अवस्था को ही श्रेष्ठ सम- 
भता है। इस प्रकार जब उसी की अबस्था सर्वश्रेष्ठ है तो उसे 
अवश्य भगवान्‌ का धन्यवाद करना चाहिये ओर अपने प्रभु के 
सम्मुख (अनुकूल) रहना चाहिये । 
( दुःख के समय भी धन्यवाद करना ही अच्छा है ) 
इस जीव को दुःख के समय भो धन्यवाद करना चाहिये,क्यों 
कि दुःख के द्वारा भी इसके पाप ज्षीण होते हैं। परन्तु मनमुखता 
ओर पाप ऐसे परम दुःख हैं कि इन्हें भगवान्‌ का कोप भी कहा 
जा सकता है। इनसे मिन्‍न और जितने भी शारीरिक दुःख हैं 

उन सश्री में इस जीव की भलाई है। उस भलाई को यद्यपि यह 
जीव नहीं जान सकता, तथापि भगवान्‌ श्रच्छी तरह जानते हैं। 
अतः दुख के समय पाँच प्रकार से भगवान्‌ का धन्यवाद करना 
उचित हे-- 

१. दुःख इसके शरीर में होता है अथवा मन में । किन्तु जब 
तक इसका धम अच्चुण्ण है तब तक इसको धन्यवाद करना 
ही उचित है | एक पुरुप ने सुद्देल नामक संत के पास 

, आकर कहा कि मेरे घर एक चोर सारी सम्पत्ति चुरा ले 
गया है। तब संत ने कहा कि यदि तेरे चित्त में दुवासना- 
रूपी चोर आ घुसता ओर तेरे धम को चुरा लेता तो तू 
क्या करता ? अत: तू भगवान्‌ का धन्यवाद कर | 

२. यदि कोई मनुष्य हजार बेतें खाने का अधिकारी हो और 
उसे बीस बेंत मारकर ही छोड़ दिया जाय तो उसे धन्य- 
वाद ही करना चाहिये । इसी प्रकार ऐसा दुःख तो कोई भी 
नहीं है जिससे बढ़कर कोई ओर दुःख न हो । अतः उचित 
यह हे कि जब इसे कोई दुःख प्राप्त हो तो ऐसा विचार 
करे कि यदि मुझे इससे भी अधिक दुःख होता तो में क्‍या 
करता ? अतः इसे धन्यवाद करना ही अच्छा हे। एक संत 
अनेकों सत्संगप्रेमियों के साथ एक नगर की गली में 
जा रहे थे । तब किसी ने अटारी के ऊपर से उनपर राख 
का थाल डाल दिया । संत अपने वस्त्र काड़कर भगवानका 
धन्यवाद करने लगे । इस पर किसी ने पूछा, “आप धन्य- 
वाद क्यों करते हैं ?” वे बोले, “में तो अग्नि से जलाये 
जानेयोग्य था। परन्तु भगवान्‌ ने कृपा करके राख से ही 
मेरा छुटकारा कर दिया। इसलिये में उनका धन्यवाद 
करता हूँ ।”” 

३, इस मनुष्य को जो दुःख होता दे वह इसी के पाप का परि- 

णाम हे,ओर यदि इसे इस लोक में वह दुःख नहीं .मिलेगा 
तो परलोक में इसे बहुत अधिक दुःख भोगना पड़ेगा । प्रभु 
ने भी कहा हे कि इस लोक की अपेक्षा परलोंक का दुःख 
बहुत अधिक हे। अतः यह सोचकर भी धन्यवाद करना 
चाहिये कि इस लोंक में थोड़ा दुःख भोगकर यह परलोक 
के बड़े दुःख से छूट जाता है | महापुरुष भी कहते हैं कि 
जिस पुरुष को भगवान्‌ इस लोंक में कुछ दुःख भोग कराते 
हैं वह परलोक के दुःख से मुक्त हों जाता है, क्योंकि दुःख 
के द्वारा ही इस पुरुष के सम्पूर्ण पापों का पश्रायश्चित्त होता 
है । ओर जब यह परुष दुःख भोगने से निष्पाप हो जाता 
है तब परलोक में पुनः दुःख प्राप्त नहीं करता । जैसे कोई 
वेद्य किसी रोगी का कड़वी दवा पिलावे और उसका रुधिर 
निकाले तो यद्यपि ऐसा करने से पहले कुछ कष्ट होता है 
तथापि उस रोगी को धन्यवाद ही करना चाहिये, क्योंकि 
थोड़ा-सा दुःख भोगकर वह बड़े दुःख से मुक्त हो जाता है। 

४. मनुष्य जो दुःख भोगता है वह उसके प्रारब्ध में निश्चित 
था ओर उसे अवश्य प्राप्त होनेवाला था। अतः इस दुःख 
का अवसर आने से तुम उसे भोगकर उससे परे हो गये 
हो। ऐसा होनेपर भी तुम्हें निःसन्देह धन्यवाद करना 
चाहिये । एक संत घोड़े पर सवा९ हुए चले जाते थे। वे 
अकस्मात उससे गिर गये ओर फिर उठकर धन्यवाद करने 
लगे । तब लोगो; ने पूछा, “इसमें धन्यवाद करने की क्या 
बात थी ९” उन्होंने कहा, “प्रभु की इच्छा निश्चय ही पूर्ण 
होती है, वह किसी प्रकार बदली नहीं जा सकती। अ्रत: 
यद घोड़े से गिरना भी मेरे भाग्य में निश्वत था ओर अब 
में उसे भोगकर उससे पार हो गया हूँ । इसीसे धन्यवाद 
करता हूँ ।”” 

४. मनुष्य इस लोक में दुःख भोगने से परलोक में पुण्य प्राप्त 
करता दे । इसके दो प्रकार हे--(१) जैसा कि संतजनों ने 
कहा दे कि दुःख भोगने से जीव के पाप क्षीण होते हैं ओर 
उसे पुण्य की प्राप्ति होती है । (२) सब पापों का मूल माया 
की प्रीति है, क्योंकि इसीके कारण जीव भोगों का सुख- 
रूप समझता हे ओर इस संसार में ज॑वित रहना स्वग के 
समान तथा परलोक में जाना बन्दीगृह के समान मानता 
हे। किन्तु जब इसे संसार में कष्ट प्राप्त होता है तो उसके 
कारण इसकी संसार से प्रीति नष्ट हो जाती है ओर यह इस 
संसार को कारागार के समान समभककर इससे निकलना 
चाहता दे तथा संसार में मृत्यु होनी भी इसे सुखरूप जान 
पड़ती हे। 

अतः निश्चय जानो, ये सब दुःख ऐसे हैं. जेसे माता-पिता 

बालक को दरुड देकर बुद्धिसिखाते हैं । वह बालक यदि बुद्धिमान 
होता है तो उस शिक्षा को अच्छी ही मानता हे ओर उसके लिये 
माता-पिता का धन्यवाद करता है, क्यांकि उस दण्ड से ही उसे 
अनेकों गुण प्राप्त होते हें। इसी प्रकार इस जीव को सिखाने के 
लिये प्रभु दुःखरूपी दण्ड देते हैं ओर उसके द्वारा इसे बुद्धि प्रदान 
करते हैं । इसलिये बुद्धिमान्‌ पुरुष दुःख के समय भी उनका धन्य- 
वाद करते हैं। सनन्‍्तजनों ने कहा है कि भगवान्‌ जब अपने भक्तों 
को कोई दुःख देते हैं तो मानो उनसे प्रतिज्ञा करते हैं. कि इसके 
पीछे में तुम्हें बहुत सुख दूँगा, जेसे कोई उत्तम वेद्य रोगी को 
वचन दे कि यदि तू अमुक आहारको त्याग देगा तो तेरा रोग दूर 
हो जायगा | ओर फिर में तुके खूब भोजन कराऊँगा । कहते हैं, 
कोई पुरुष महापुरुष के पास आकर कहने लगा कि मेरा धन ओर 
सामान चोर ले गये हैं। तब महापुरुष ने कहा, “जिसका धन चोर 
ले जाय अश्रथवा जिसका शरीर रोगी हो, उसका बहुत बड़ा हित 

होनेवाला होता है ।”” इसके सिवा. महापुरुष ने यह भी कहा है कि 
भगवान्‌ जिसे अपना प्रीतिपात्र करना चाहते हैँ उसे पहले दुःर 
देते हैं। तथा ऐसा भी कहा है कि सुख के बहुत स्थान ऐसे भी हैं 
जिनपर यह पुरुष अपने प्रयत्न से नहीं पहुँच सकता। तब प्रभु 
दुःख भोग कराकर उनपर पहुँचा देते हैं। एक बार महापुरुष आकाश 
की ओर देखकर कहने लगे कि मुझे भगवान्‌ का अभिप्राय देखकर 
आश्चये होता है कि जब वे किसी जीव को सुख देते हैं ओर उस 
से इसे प्रसन्‍नता होती हे तो उसके कारण इसका हित ही होता है 
ओर जब उनकी प्र रणा से इसे कुछ दुःख प्राप्त होता है, ओर यह 
उसमें यैये रखता हे तो उससे भी इसकी भलाई ही होती हे । 
अर्थात्‌ सम्पत्ति में धन्यवाद और विपत्ति में धेय धारण करे तो 
इन दोनों ही अवस्थाओं से जीव का हित होता हे । 

महापुरुष ने यों भी कह्य दे कि यहाँ सुख भोगनेवाले पुरुष 
परलोक में पहुँचनेपर ऐसा कहेंगे कि यदि मत्यलोक में हमारा 
शरीर नखों से काटा जाता तो भी अच्छा था, क्योंकि जिन्होंने 
मत्यलोकमें दुःख सह्दा दे उन्हें परलोक में उत्तम सुख प्राप्त होते दें। 
अतः जब इस लोक में सुख भोगनेवाले पुरुष उन स्थानों को 
देखेंगे तो कहेंगे कि यदि हमने वहाँ दुःख सहा होता तो यहाँ इन 
दिव्य सुखमय स्थानोंको प्राप्त होते । कहते हैं, एक संतने भगवान्‌ 
से कहा था कि प्रभो ! आप मनमुख्तनों को तो तरह-तरह के सुख देते 
हैं और सास्विकी पुरुषों को दुःख भोग कराते हैं, इसका क्‍या 
कारण है ? तब भ्रभु ने कहा, “ये सब मेरे ही तो जोव हैं ओर सुख 
दुःख भी मेरे ही बनाये हुए हैं। परन्तु जब में सास्विकी पुरुष में 
कोई पाप देखता हूँ तब चाहता हूँ कि यह पुरुष मृत्यु केसमय 
विशुद्ध और निर्लेप होकर मेरे पास आवे । अतः उसे मत्येलोक में 
ही दुःख भोग कराकर उसके पापों का प्रायश्चित्त कर लेता हूँ। 
ओर जो त।मसी पुरुष होता दे उसमें कोई गुण भी हो तो भी उसे 

शारीरिक सु्खों को भोगने की कामना रहती*है । इसलिये में उसे. 
शारीरिक सुख भोग कराकर उसकी कामना पूर्ण करता हूँ । किन्तु 
जब वह परलोक में जाता है. तब महान्‌ दु:ख का भागी होता है, 
क्योंकि उसमें जो थोड़ा-सा गुण था उसके पण्य का फल तो वह: 
मत्यलोक में ही भोग चुकता है । अब तो उसके दोष ही रह जाते 
हैं। इसलिये वह घोर नरक में पड़ता है । 

एकबार भगवान ने महापुरुष से कहा था कि जो पुरुष बुराई 
करता है वह उप्का फल भी बुरा ही देखता है। तब महा पुरुष 
के एक भक्त ने भयभीत होकर पूछा कि हे प्रभ के प्यारे ! ऐसे: 
दण्ड से हम किस प्रकार छूट सकेंगे ? तब महापुरुष ने कहा कि 
सात्त्विकी पुरुषों कों जो रोग होता है वह उन्हें एक प्रकार का 
दण्ड है और इस दस्ड से ही उनके पाप क्षीण>हो जाते हैं तथा 
उन्हें परलोक के दुःखों से छुटकारा मिल जाता है। जैसे किसी 
महापुरुप के पुत्र का शरीर छूट गया । इससे उसे बड़ा शोक हुआ। 
तब भगवश्शररणा से दो देवता मनुष्य का रूप धारण कर उसके 
पास खड़े हो. गये ओर आपस में झंगड़ने लगे। उनमें से एक ने. 
कहा, “मेंने अपनी धरती में चीज बोया था, सो इसने मेरी सारी 
खेती खू द डाली ।”” दूसरा बोला, “इसने .रास्ते में बीज वो दिया 
था और उसके दायें-बायें किसी भी ओर मा नहीं था । इसीसे 
उस खेत के ऊपर होकर निकलना पड़ा। अतः अवश्य वह खेती 
- खूँदी गयी, किन्तु ओर कोई उपाय भी तो नहीं था |” तब महा- 
पुरुष ने पहले व्यक्ति से कहा, “क्यों, तुम्हें मालूम नहीं था कि 
मांग में खेती नहीं बोनी चाहिये ? क्‍योंकि “मार्ग तो यात्रियों से 
खाली नहीं रहता ।”” तब उस पुरुष ने महापुरुष से कहा, “क्या 
आप नहीं जानते कि हम सभी लोग काल भगवान्‌ के पथ के 
पथिक हैं ओर अन्त में सभी की मृत्यु होती है । फिर आपको पुत्र 
के मरने से शोक क्यों होता है १” इससे उन महापुरुष को पता 

लगा कि मैं भूला हुआ हूँ ओर वे भगवान्‌ से प्राथना करके अपने 
अपराधों को क्षमा कराने लगे । 

. ऐसे ही एक ओर संत भी थे । उन्होंने जब अपने पुत्र को 
मरते देखा तो उससे कहने लगे, “बेटा ! तू आ्रागे चलता है, किन्तु 
मुझे; यह बात बहुत प्रिय है, क्योंकि इस घटना के द्वारा में तेरी 
तराजू से ही तोला जाऊँगा ( श्रथात्‌ अरब मेरे पेय की परीक्षा 
होगी ) |” तब पुत्र ने कहा, “पिताजी ! आप जैसा चाहते हैं वही 
मेरी भी इच्छा है ।!”” एक अन्य संत ने भी किसी से कहा था कि 
तम्हारी पुत्री मर गयी है। तब उसने कहा, “जब वह हमारे पास 
थी तब भी भगवान्‌ ही की थी ओर अब भी वह उन्हीं की 
ओर गयी है|” ऐसा कहकर वह भजन करने लगा ओर बोला, 
“मुमे प्रभु की यही आज्ञा है कि तुम सभी अवस्थाओं में भजन 
ओर धेये में दृढ़ रहो तथा मेरी सहायता चाहो |” एक अन्य संत 
ने कद्दा हे कि भगवान्‌ परलोक में चार भ्रकार के पुरुषों से चार 
संतों का उदाहरण देकर पूछेंगे | वे धनिकों से पूछेंगे कि तुमने 
धन ओर राज्य में सुलेमान के समान बर्ताव क्‍यों नहीं किया ? 
फिर यूसुफ का उल्लेख करते हुए रूपवानों की परीक्षा करेंगे। 
विरक्तों से पूछेंगे कि तुम लोग ईसा की तरह त्यागी और निःस्पृह 
क्‍यों नहीं हुए ! तथा अयूब का उदाहरण देकर रोगियों से प्रश्न 
करेंगे ओर उनके धेये की परीक्षा करनी चाहेंगे। 

« ईंस प्रकार यहाँ धन्यवाद के विषय में इतना ही वर्णन 

पयाप्त है । 


तीसरी किरण 
भय ओर आशा के विषय में 


भय ओर आशा«शये दोनों जिज्ञासु के पंख हैं। अर्थात्‌ सम्पूर्ण 
शुभ गुणों ओर उत्तम गतियों को वह इन्हीं के द्वारा प्राप्त करता 
है, क्योंकि भक्तिमाग में जितने भी उपाय ओर साधन हैं बे 
शुद्ध आशा के बिना कभी सिद्ध नहीं होते तथा जितने भी इन्द्रिय- 
सम्बन्धी भोग हैं वे सर्वदा इस जीव को छलनेवाले हैं। अतः 
भगवान्‌ के भय बिना उन्हें त्यागना अ्रत्यन्त कठिन है। इसीसे 
सब संतों ने भय ओर आशा की प्रशंसा की है। आशारूपी लगाम 
जिज्ञासु को भगवान्‌ की ओर खींचती है ओर भयरूपी कोड़ा 
उसे कहीं अटकने नहीं देता । अतः अब में शुद्ध आशा का वर्णन 
करता हँ। ओर उसके पश्चात्‌ भय के स्वरूप का निरूपण 
करू गा । 

याद रखों, भगवान्‌ का भजन उनकी कृपा की आशा रखकर 
करना विशेष उपयोगी हे। क्योंकि इससे भगवान्‌ का प्रेम 
उत्पन्न होता है। ओर उनका प्रेम ही मनुष्य की सर्वोत्तम अवस्था 
है, जो भजन भयपृर्वेक किया जाता है वह इसके समान नहीं 
हो सकता, क्योंकि भय का कारण दुःख है। अतः भय से भ्रेम 
उत्पन्न नहीं होता । महापुरुष ने भी कहा है कि मनुष्य को मरने 
के समय भगवान्‌ की आशा ही लाभदायक होती है। तथा भग- 


के यहां 'भय' शब्द से भगवान्‌ का अथवा पापों का भय और 
आशा! से भगवत्कपा को आशा सममूनी चाहिये। 


६ रे ६ 

वान ने भी कहा है कि मुझे जो जैसा जानता है में भी उसके 
साथ बेसा ही बताव करता हूँ। एक बार महापरुष ने किसी भक्त 
से पछा था कि इस समय तेरे चित्त की केसी अवस्था हे। उसने 
कहा, “इस समय में अपने पापों को देखकर भयभीत हो रहा 
श्रोर केवल प्रभ की कृपा का ही भरोसा रखता हूँ ।”” इस पर महा- 
प्रुष ने कहा, “जिसे श्रीमगवान अभय करना चाहते हैं उसीको 
ऐसे अवसर पर अपना भय ओर आशा देते हैँ।” इसी तरह एक 
महात्मा को आकाशवाणी हुईं थी कि मेंने तुकमें और तेरे प्रिय 
पत्र में इसलिये वियोग कर दिया है क्योंकि तूने कहा था कि ऐसा 
न हो इसे भेड़िया मार जाय और इसके भाई असावधान रहें । 
ऐसा सोचकर तूने उनकी असावधानता का तो भय किया ओर 
मेरी रक्षा का भरोसा त्याग दिया। इसीसे मेंने तुमे यह दण्ड 
दिया है। 
इसी प्रका( एक महात्मा ने एक परुष को देखा कि वह अपने 
पापों की अधिकता के कारण भगवान की कृपा से निराश हे । 
तब महात्मा ने उससे कहा कि तुम निराश मत होओ, क्योंकि 
तुम्हारे पापों की अपेक्षा प्रभु की कृपा बहुत बड़ी है । एक बार 
महापररुष ने अपने प्रेमियों सं कहा था कि मेंने भगवान की 
निरपेक्षता को जिस रूप में जाना हे वेसी ही यदि तुम भी उसे 
जानो तो सवबंदा रोते रहोगे ओर अत्यन्त भयभीत होगे । यह 
बात सुनकर सभी भक्त रोने लगे। तब महापुरुष को आकाशवाणी 
हुई कि तुम मेरे जीवों को इतना क्‍यों डराते हो ? इन्हें मेरी 
दया की बातें सुनाओ | तथा महात्मा दाऊद को भी आकाशवाणी 
हुई थी कि तम मेरे साथ प्रेम करो ओर अन्य परुषों के चित्तों में 
भी मेरी भक्ति ही रृढ़ करो | अतः जब तुम इन्हें मेरी दया के 
वाक्य सुनाओगे तो ये निःसन्देह मेरे साथ श्रेम करेंगे । कहते हैं, 
एक तपस्वी अपनी गोष्ठी में लोगों को दण्ड ओर ताड़ना की 

बातें सुनाकर उन्हें भयभीत करता था। तब उसे आकाशवाणी 
हुई कि जेसे तू मेरे जीवों को मेरी दया से निराश कस्ता हे उसी 
प्रकार में तुके परलोक में निराश करूँगा । 

( आशा का स्वरूप 


आशा दो प्रकार की हे--एक शुद्ध ओर एक अशुद्ध । अशुद्ध 
आशा तो केवल मूखेता ओर छल ही है, किन्तु मन्दमति प्राणी 
इस भेद को नहीं समझते | यदि कोई पुरुष धरती को जोतकर 
शुद्ध बीज बोता है, उसे समयानुसार सींचता है तथा कॉँटों को 
दूर करता है ओर फिर सब ग्रकार के विध्नों की निबृत्ति के लिये 
भगवान्‌ का भरोसा रखता हे, तो इसे शुद्ध आशा कह सकते 
हैं। और यदि कोई धरती को जोते नहीं, बीज भी निकम्मा 
बोए और समयानुसार जल भी न दे, किन्तु फिर भी खेती के 
बढ़ने की आशा रखे, तो इसे तो मूखेता और छल ही समभना 
चाहिये । इसी प्रकार जो पुरुष हृदय में दढ विश्वास रखता हे, 
मलिन स्वभाव से चित्त को दूर रखता हे, भजनरूपी जल से 
श्रद्धा-विश्वासरूपी खेती को सींचता रहता है ओर फिर अनेक 
प्रकार के मायिक छलों से सुरक्षित रहने के लिये भगवान्‌ 
की कृपा चाहता है, तो इसे संतजन शुद्ध आशा कहते हैं। तात्पये 
यह है कि भगवान का भरोसा भी रखे ओर करभनेयोग्य कर्मों 
को भी न छोड़े, क्योंकि करनेयोग्य कर्मों को छोड़ना ही निरा- 
शता का लक्षण है | परन्तु जिस पुरुष को न तो विश्वास ही दृढ 
हों ओर न भगवदूभजन की ही लगन हो, तथापि वह 
मुक्ति की आशा रखता हों, तो इसका नाम केवल मूखेता है। 
इस विषय में महापुरुष का कथन हे कि जो पुरुष अपने 
मन की वासनाओं के अनुसार बतता है और साथ ही 
भगवान्‌ की दया की आशा रखता है, वह तो महामूर् है। 
इसे भगवान्‌ की दया का भरोसा रखना तो तभी उचित है जब 

यह अपने करनेयोग्य सब कर्म भी करता हो ! 

महापुरुष ने कहा है कि मन में संकल्प कर लेने से ही धम 
'की दृढता प्राप्त नहीं होती । अतः जो पुरुष पापों को त्याग दे उसी 
को उस त्याग के स्वीकृत होने की आशा रखनी चाहिये। अथवा 
यदि कोई पुरुष पापों को त्याग न सके किन्तु अपने अवगुणों 
को देखकर शोकाकुल रहे ओर चित्त में यह आशा रखे कि भग- 
बान्‌ मुझ से ये पाप छुड़वा देंगे, तो इसे भी शुद्ध आशा कह सकते 
हैं। किन्तु यदि पापों को देखकर शोक भी न करे और त्याग किये 
बिना ही अपने को क्षमा कराना चाहे, तो यह इसके मन का ही 
छुल होगा । यद्यपि मूर्ख लोग इसे शुद्ध आशा कहते हैं, पर विचार- 
'बानों के मत में तो इसका नाम व्यर्थ चिन्तन है। इस विषयमें 
एक संत का कथन है कि जो पुरुष नरकों के बीज बोए और स्वगे 
की आशा रखे वह महामूरत्र है । एक भक्तने महापुरुष से पूछा था 
कि मन्दभागियों का लक्षण क्या है ओर भाग्यवानों का क्या लक्षण 
है? तब उन्होंने कहा कि जब तू प्रातःकाल उठता है तो तेरे चित्त 
की क्या स्थिति होती है ? उसने कहा, “मुझे शुभ कम ओर सत्पुरुष 
ही प्रिय होते हैं तथा शुभकर्म ही मुझे विश्वसनीय और सफल 
दिखायी देते हैं, अतः उन्हें में तुरन्त स्वीकार कर लेता हूँ । और 
जब कभी मेरे हाथ से शुभ कम का अवसर निकल जाता है तो 
मुझे शोक भी होता है। तब महापुरुषने कहा, “ये ही भाग्यवानों 
के लक्षण हैं और जिनकी अवस्था इससे विपरीत होती है वे 

मन्दभागी कहलाते हैं |” 
( शुद्ध आशा की प्राप्तिके उपाय ) 

आशारूपी ओषधिके अधिकारी दो पुरुष हैं--(१) जिसने 
बहुत पाप किये हों ओर निराश होकर ऐसा समभता हो कि 
भगवान मेरे त्याग को स्वीकार नहीं करेंगे। ऐसे पुरुष को भग- 
वानकी दयाका भरोसा रखना चाहिये । (२) जो कठिन तपस्याके 

द्वारा अपने शरीरको क्षीण कर रहा हो ऐसे पुरुषको भी भगवानकी 
आशा सुखदायक होती हे | किन्तु इस आशारूपी ओषधिमें लम्पट 
पुरुषों का अधिकार नहीं हे उनके लिये यह हलाहल विषके समान 
है । इस आशाको प्राप्ति दो प्रकार से हो सकती हे-- 


५ 


>९) 


इसका पहला साधन हृदयकी श्रद्धा हे । मसुष्ययों उचित 
है कि विचारपूवंक भगवानकी दयाकों पहचाने तथा 
जिस प्रकार प्रभुने सब जीवों को आश्वयरूप बनाया है 
उसे भी अच्छी तरह समझे। ओर ऐसा जाने कि भग- 
वानके बिना कोई भी जीव कुछ नहीं कर सकता | अतः: 
भगवानके उपकारों को अनुभव करे। तब निश्चय ही 
इसे भगवानकी कृपामें विश्वास हो जाता है, क्योंकि प्रभुने 
इसे सभी अभीष्ट पदार्थ दिये हैं और दयावश केवल सुन्द- 
रताके लिये भी अनेकों वस्तुएँ दी हैं। इस प्रकार उनकी 
दया सम्पूर्ण सष्टिमें भरपूर दे | उन्होंने मच्छर ओर मकोड़ों 
को भी आश्चयरूप बनाया है ओर उन्हें भी अपने-अपने 
व्यवहार की बुद्धि दी है । अतः जो पुरुष इस प्रकार भग- 
वानके उपकारों को पहचानता है वह कभी उनसे निराश 
नहीं होता और ऐसा अनुभव करता है कि भगवानकी 
कृपा अपार हे | 


, दूसरा उपाय यह है कि यदि अपनी बृद्धिसे प्रभुके उप- 


कारों को न पहचान सके तो भगवान्‌ और सन्‍न्तजनोंके 
वचनोंका विचार करे, जेसे भगवानने कहा है कि में अत्य- 
न्‍्त दयालु ओर कृपालु हूँ | तथा महापुरुषने भी कहा है 
कि जब इस लोकमें सात्तविकी पुरुषोंको कोई रोग आता 
है तब उससे उनके पापोंका प्रायश्चित हो जाता है। इस्त- 
लिये वे नरकोंके दुःखसे मुक्त रहते हैं। तथा यह भी कहा 
हे कि यदि इस मनुष्यसे कोई अवज्ञा ह) जाती है और 

फिर अपनेकों भूला जानकर यह श्रपना अपराध क्षमा 
कराना चाहता तब भगवान प्रसन्न होकर देवताओंसे 
ऐसा कहते हैं कि यह मनुष्य धन्य है, क्योंकि मुझे अन्त- 
यामी जानकर यह भयभीत हुआ हे। अतः में इसे क्षमा 
कर दू गा। साथही ऐसा भी कहा है कि जब इस मनुष्यसे 
कोई पापकर्म होता है ओर यह दीनचित्त होकर उसे क्षमा 
कराना चाहता है तब देवता उस पापको लिखते ही नहीं, 
अथवा उस पापका प्रायश्चित हो जाता है। 


ऐसा भी कहा है कि जबतक यह पुरुष अपने पापों को क्षमा 
कराने से थक नहीं जाता तबतक भगवान भी उसे क्षमा करते रहते 
हैं और कभी नहीं थकते । एक बार किसी भक्त ने महापुरुष से 
पूछा थां कि में यथाशक्ति भजन-स्मरण तो करता रहता हूँ किन्तु 
मेरे पास धन बिलकुल नहीं है, इस लिये दया या दान का पुण्य 
प्राप्त नहीं कर सकता । सों, भगवन ! न जाने परलोक में मेरी क्या 
गति होगी ? तब महापुरुष ने हँसकर कहा, “तुम संतजनों की सभा 
में प्राप्त होगे । परन्तु तभी जब तुम अपने चित्त को इंष्या 
ओर अभिमान से शुद्ध रखोगे, जिला को मिथ्या भाषण ओर 
निन्दा स॑ बचाओगे, नेत्रों को कामादि दृष्टि से सुरक्षित रखोगे ओर 
किसी को भी ग्लानिपूर्वेक नहीं देखोगे। ऐसा होनेपर तुम्हें निःसं- 
देह परम सुख प्राप्त होगा ।?” फिर उस भक्त ने पूछा, “परलोक में 
जीवों के पाप-पुण्य का निणंय कोन करेगा ?” महापुरुष ने कहा 
“सबका न्याय स्वयं भगवान्‌ ही करेंगे |? यह सुनकर वह पुरुष 
बहुत प्रसन्‍न हुआ ओर हँसकर कहने लगा, “जब न्याय करने- 
वाला परुष उदार ओर दयाल॒ होता है तब अधिकतर वह क्षमा 
ओर दया ही करता है, विशेष ताडना नहीं करता ।” तब महा- 
पुरुष ने कहा, “ऐसी ही बात दे, क्योंकि भगवान्‌ के समान दयालु 
ओर उदार कोई नहीं है ।?? तथा भगवान्‌ ने भी कहा है, “मेंने 

जीवों को सुख ओर लाभ देने के लिये ही उत्पन्न किया है, इस 
लिये नहीं कि इनके द्वारा में कोई सुख या लाभ प्राप्त करूँ ।? 
उन्होंने ऐसा भी कहा है कि मेरे कोंप से मेरी दया बहुत बड़ी दे। 
अतः जिस पुरुष का विश्वास मेरे सिवा किसी ओर वस्तु में नहीं 
होता वह नरकों का दुःख नहीं देखता | महापुरुष ने भी ऐसा ही 
कहा है कि भगवान्‌ अपने जीवों पर माता-पिता से भी अधिक 
दयालु हैं, क्योंकि सम्पूर्ण मनुष्य और पशुओं में जितनी दया है 
वह भगवान्‌ की दयारूप समुद्र की एक बूंद के समान है। तथा 
यह भी कहा है कि भगवान्‌ तो पतितपावन हैं, क्योंकि पुण्यवान्‌ 
तो स्वाभाविक ही सुख के अधिकारी होते हैं । 

महापुरुष ऐसा भी कहते हैं कि परलोक में दो पापी पुरुष भग- 
वान्‌ के सम्मुख आयेंगे। भगवान्‌ उनसे कहेंगे कि मैं किसी के 
साथ अन्याय नहीं करता | अतः अपने पापों के अनुसार तुम नरकों 
में जाओ। तब वे दोनों पापी यम के पाशों में बँगे हुए नरक की 
ओर चलेंगे। किन्तु उनमें से एक दोड़ता हुआ चलेगा और दूसरा 
मनन्‍्द गति से जायगा । उनसे पूछा जायगा कि तुममें से एक मन्द 
गति से ओर एक दौड़ता हुआ क्यों चलता है ? तब उनमें से एक 
कह्देगा कि भगवन ! आपको आज्ञा से विमुख होनेपर ही में नरक- 
गामी हुआ हूँ । इसीसे अब दोड़कर चलता हूँ, जिससे अब तो 
आपके आदेश का पालन करने में ढील न हो । तथा दूसरा कहेगा 
कि में तो आपकी दया छा ही भरोंसा रखता हूँ । इसीसे यह सोच- 
कर ढीला चल रहा हूँ कि आप अभी मुझे क्षमा कर देंगे। उनके 
ये उत्तर सुनकर भगवान्‌ प्रसन्‍न हो जायँगे और कहेंगे कि तुम्हारी 
भावनाएँ शुद्ध हैं, अतः मैं तुम दोनों को मुक्त करता हूँ | इसी- 
प्रकार एक बार एक सन्‍्तने भगवान्‌ से प्राथना की थी कि प्रभो ! 
मेरे पापों को क्षमा कीजिये । तब आकाशवाणी हुई कि तेरी तरह 
तो सभी लोंग निष्पाप होना चाहते हैं। किन्तु यदि सभो निष्पाप 


<६६ ] & पारसमणि & [ किरण 


हों जायेंगे तो मेरी दया और क्षमा केसे प्रकट होगी । 

तात्पय यह हे कि भगवान्‌ की दया ओर कृपा को सूचित करने 
वाले ऐसे ही अनेकों वचन हैं | किन्तु जिस परुष के हृदय में अपने 
पापों का भय प्रबल हों उसीको ऐसे वचनों का विचार करने से 
लाभ हो सकता है। जो परुष पहले से भोगों में आसक्त ओर 
असावधान हो उसे तो भगवान्‌ के भय ओर वेराग्य के माग को 
ही प्रहण करना चाहिये | इस" दृष्टि से एक सन्त ने कहा दे कि 
यदि कोई कहे कि परलोक में एक ही प्रुष नरकगामी होंगा तो 
मुझे भय के कारण ऐसा भासता है क्रि कहीं वह प्रुष में ही तो 
नहीं हूँ । ओर यदि कोई कह्टे कि परलोक में एक ही परुष उत्तम 
गतिका अधिकारी होगा तो भगवान की कृपा के भरोसे ऐसा सम- 
भता हूं कि आश्चय नहीं, भगवान्‌ मुझे ही परमगति का अधिकारी 
कर दें । इस प्रकार बुद्धिमानों के हृदय में आशा ओर भय समान 
रूप से रहते है 

( भय को श्रेष्ठता ) 

श्री भगवान्‌ का भय मानना भी एक उत्तम अवस्था हे। तथा 
इसकी विशेषता ओर फल भी बहुत हे । इसका कारण विवेक दे। 
महापरुष कहते हैं कि सम्पूणं सद्गुणों की कुछड्जी भगवान्‌ का भय 
है तथा संयम ओर वेराग्य इसका फल हे, क्योंकि भय के बिना 
भोगों का त्याग नहीं होता, ओर भोगों का त्याग किये बिना कोई 
परमार पथ में चल नहीं सकता । उन्होंने ऐसा भी कहा है कि पर- 
लोक में सत्र जीवों को भगवान्‌ की ऐसी आज्ञा होगी कि मेंने जब 
से तुम्हें उत्पन्न किया है. तबसे द्वी में तुम्हारी सब प्रकार की बातें 
सुनता रहा हूँ, पर अब मेरी एक बात तुम भी सुन लो | में तुम्हें 
तुम्हारे कर्म स्पष्ट दिखलाता हूँ, क्योंकि तुमने मुझसे विमुख रह- 
कर विशेषतया अपने सम्बन्धियों की ही पूजा की हे । मेरे संबंधी 
तो विरक्त और भक्तजन ही हैं। अतः अब में उनकी विशेषता प्रकट 

करता हूँ । ऐसा कह कर वे सब विरक्त ओर भगवान का भय मानने 

वाले परुषों को मुक्त कर देंगे | प्रभु ने ऐसा भी कहा है कि में दो 
भय और दो निभयताओं को इकट्र नहीं करता | अथात्‌ जो परुष 
मुझ से संसार में डरता हे उसे म॑ परलोंक में अभय कर देता हूँ 
झोर जो संसार में अभय रहता है उसे परलोक में बड़े भारी भय 
का सामना करना पड़ता है। तथा महापरुप ने भी कहा हे कि जो 
पुरुष भगवान से भय मानता हे उसके भय से सारा संसार डरता 
है। अतः उत्तम बुद्धिमान्‌ वही हे जिसे भगवान्‌ का भय बहुत 
अधिक हो । जो प्रुष भगवान्‌ के भय से वुछ रुदन भी करता हे 
वह निः:सन्देह नरक के भय से छूट जाता है; ओर जिसके रोम 
अपने पापों के स्मरण ओर भगवान्‌ के भय से खड़े हो जाते हैं, 
उसके सब्र पाप इस प्रकार झइ जाते हैं जेसे शरद ऋतु में वृक्षों 
के पत्ते | तथा ऐसा भी कहा है कि भगवान्‌ को भय ओर प्रीति- 
पूवंक रोने के समान ओर कोई स्थिति प्रिय नहीं हे । जो परुष 
एकान्त में भगवान का भजन करे ओर हृदय में उनका भय रखे 
वह परलोंक की तपन में प्रभु की छाया तले रहेगा । 


एक अ्रन्य सन्त कहते हूँ कि जिस दिन मुझे भगवान का भय 
अधिक हुआ उस दिन मेंने निश्चय ही उत्तम विब्रेक प्राप्त किया। 
एक संत ने कहा है कि जेसे दो सिंहों की कपट में आया हुआ 
जीव किसी प्रकार नहीं छूटता पेसे ही भगवान्‌ के भय ओर आशा 
के द्वारा जिज्ञासु के पाप तत्काल नष्ट हो जाते हैं। एक दूसरे संत 
कहते हैं, “यह मनुष्य जेसे निर्धनता से डरता दै वेसे ही यदि 
नरकों से डरता तो निःसन्देह परम सुख प्राप्त कर लेता, क्योंकि जो 
पुरुष इस लोंक में भगवान का भय करता है वह परलोक में अभय 
रहेगा । उसके सिवा जिनके वचन सुनकर तुम्हारा भय दूर हों 
जाय उनकी संगति को तुम सुखदायक सममो।?” एक वार आयशा 
ने महापुरुष से पछा था कि प्रभु ने जो यह वाक्य कहा हे कि 

जों करते हैं ओर डरते हैं--इसका क्या तात्पय है ? तब महापुरुष 
ने कहा कि जिज्ञासुजनन भजन और दानादि शुभकरमम तो करते हैं, 
किन्तु हृदय में डरते रहते हैं कि ऐसा न हो प्रभु हमारे इन शुभ 
कर्मों को स्वीकार ही न करें । एक अन्य सन्त ने कहा है कि भग- 
वान्‌ का भय मानकर रुदन करो ओर यदि स्वाभाविक रूप से 
तुम्हें रुलाई न आवे तो प्रयत्न करके भी चित्त को द्रवीभूत करो । 


( भय का स्वरूप ) 


भयरूपी अग्नि इस पुरुष के हृदय में ही प्रकट होती हे । इसका 
कारण विद्या और समझ है । जब इस पुरुष को परलोंक के दुःखों 
की समम प्राप्त होती हे और यह स्थूल भोगों को अपनी हानि का 
हेतु जानता है तब स्वाभाविक ही इसके हृदय में भयरूपी अग्नि 
प्रकट हो जाती है | किन्तु वह समभ भी दो प्रकार की होती है- 
१. जिसे अपनी पराधीनता और अवगुण प्रत्यक्ष भासते हैं 
ओर जो भगवान के उपकारों को भी अनुभव करता है उसे 
स्वाभाविक ही भगवान्‌ का भय रहता है। जेसे किसी 
पुरुष ने राजा से बहुत पारितोषिक पाया हो और फिर उस 
से चोरी या व्यमिचार जैसा अपराध बन जाय, तथा उसे 
यह भी मालूम हो कि राजा ने मेरी यह करतूत देख ली है 
ओर ऐसा कोई व्यक्ति नहीं है जो मेरे इस अपराध को उस 
से क्षमा करा दे तथा राजा का स्वभाव बहुत तेज है, तो 
ऐसी स्थिति में उसे अवश्य ही बड़ा भय उत्पन्न होगा | 
२. जिसने श्रीभमगवान के ऐश्वय ओर निरपेक्षता को अच्छी 
तरह पहचाना है उसे भी उनसे बहुत भय रहता है, जेसे 
कोई पुरुष अकस्मात्‌ सिंह के समीप पहुँच जाय तो स्वभाव 
से ही भय से कॉपने लगेगा। यद्यपि उसका यह भय किसी 
अपराध ह कारण नहीं होता, किन्तु सिंह की प्रबलता ओर 
अपनी निबेलता को देखकर स्वयं ही कम्प उत्पन्न हो जाता 

है। इसी प्रकार जिसने भगवान के ऐश्वय को ऐसा सममा 
है कि सारे ब्रह्माण्ड का संहार कर डालने पर भी उनका 
छ नहीं घटता, सभी जीवों को नरक में डाल देनेपर भी 
उनको बुछ दोंप नहीं लगता तथा सनन्‍्तजन उन्हें यद्यपि 
दयालु-कृपालु कहते हैं तथापि उनका शुद्ध स्वरूप कृपा 
ओर कोप से परे है ओर सब प्रकार के भावों से निर्लिप्त 
हे--वह पुरुष सबेदा उनका भय मानता रहेगा। 
इसीसे संतजन यद्यपि सर्वथा निष्पाप होते हैं, तो भी उन्हें प्रभु 
के अतुलित प्रभाव के कारण भंय बना रहता है | महापुरुष कहते 
हैं कि जिस पुरुष को भगवान की जितनी अधिक पहचान है उसे 
उतना ही भय भी अधिक है । प्रभु भी कहते हैं कि जो मुझे नहीं 
जानता वही निर्भय रहता है । एक बार महात्मा दाऊद को आकाश- 
वाणी हुई थी कि दाऊद ! तू मुझ से इसी प्रकार भयमीत रह 
जैसे मनुष्य मेघ की गम्मीर गर्जन अथवा सिंह से डर जाते हैं । 
इस प्रकार भय का कारण ऐसी समभ ही है । इसका फल हृदय में 
प्रकट होता है तथा सम्पण इन्द्रियों में मी उसका प्रकाश होता है। 
हृदय में इस भय की उत्पक्ति का यह लक्षण है कि सभी भोग रस- 
हीन जान पड़ते हैं, जेसे सिंह के समीप अथवा राजा के बन्दीखाने 
में भोगों की चपलता नहीं रहती तथा चित्त अत्यन्त भयग्रस्त हो 
कर दीन ओर णएकाग्र हो जाता है। अथवा उसे यही भय लगा 
रहता है कि देखें, मुके केसी ताड़ना दी जाती है इसीसे उसमें 
अभिमान, इष्या, तृष्णा ओर असावधानी आदि कोई दोष नहीं 
रहता । 
इस भय का लक्षण शरीर ओर इन्द्रियों में भी प्रकट होता है । 
इसके कारण शरीर कृरा हो जाता है और इन्द्रियों की पाप में 
प्रवृत्ति नहीं होती । प्रत्युत वे शुभकर्मों में तत्पर रहती हैं। किन्तु 
भय की अवस्थाओं में भी बड़ा भेद हे ।जो पुरुष अपने को 

पापजनित भोगों से बचाये रहता है उसे त्यागी कहते हैं, जो 
राजसी भोगों से दूर रहे वह विरागी कहलाता है ओर जो सास्विक 
भोगों में भी आसक्त नहीं होता वही सच्चा पुरुष हे । किन्तु जो 
पुरुष कभी तो रुदन करने लगता दे ओर मुह से श्राहि-त्राहि की 
रट लगा देता है, तथापि भोगों की प्राप्ति होनेपर सब कुछ भूल 
जाता दे, उसे संशयात्मा कहते हैं | इसे भय नहीं कह सकते, क्‍यों 
कि जिस पुरुष को किसी वस्तु से भय होता हे वह उसे अच्लीकार 
नहों कर सकता; जेसे किसी पुरुष को अपने वस्त्र में सप दिखायी 
दे तो वह तुरन्त उसे फेंक देगा, केवल मुह से ही त्राहि-त्राहि नहीं 
चिल्लायेगा । एक वार किसी ने एक सन्त से पूछा था कि भययुष्त 
पुरुष का क्‍या लक्षण दै ? तब उन्होंने कहा कि जेसे रोगी मरने 
के भय से सब प्रकार के भोगों को त्याग देता है बेसे ही भययुक्त 
पुरुष वह हे जो परलोक की यातनाओं के भयसे सभी प्रकार के 
सुखों कों सारहीन समझे । 
०७ हि 
( भय की अवस्थाओं के भेद ) 

भय की तीन अवस्थाएँ हैँ---तीक्षण, समान ओर निर्बेल । इन 
में समान अवस्था ही सर्वश्रेष्ठ है, क्योंकि निबंल के द्वारा 
तो जीवका कोई कार्य नहीं बनता, कुछ घड़ी-पल के लिये उसे कुछ 
सावधानी भी होती है तो भी शीघ्र ही अचेत हो जाता है। तथा 
तीक्षण अवस्था वह है जिसमें भयके कारण निराशा ओर स्तब्धता 
ञअआ जाय | इसकी प्रबलता से शरीर की मृत्यु तक हो जाती है। 
इसलिये ये दोनाँ ही अवस्थाएँ त्याज्य हैं, क्योंकि इनके द्वारा पापों 
का त्याग ओर शुभकर्मा में स्थिति नहीं होती । भय की अधिकता 
इसलिये भी ठीक नहीं हे, कि वह अवस्था ज्ञान, विश्वास 
ओर प्रेम के समान सुखरूप नहीं है | ये गुण तो सुखरूप हैं, भय 
की आवश्यकता तो इनकी प्राप्ति के लिये ही है। इसीसे कहा 
है कि भय का कारण पराधीनता ओर अज्ञान हे, क्योंकि असम- 

थंता और अज्ञता का अंश आये बिना भय उत्पन्न नहीं होता । 
इसीसे भागवान को नि यस्वरूप कहा है। उनमें तो अज्ञता और 
असमथता का अंश ही नहीं पाया जाता | किन्तु भगवन्मागे की 
साधना के लिये जीव को अ्रवश्य ही भय की अ्रपेत्षा हे | अचेत 
पुरुषों को तो भय ही सचेत करता है। बालक और पशु तो भय 
के बिना कभी सचेत नहीं होते | 

रही निर्बंल भय की बात । वह तो ऐसा ही है जेसे अध्यापक 
बालक को पीटे अथवा पशु को कोई अंगुली के संकेत से चलाना 
चाहे । इससे तो उनकी शिथिलता तनिक भी दूर नहीं हो सकती । 
तथा तीक्षण भय ऐसा है जैसे कोई इतने तीकुण शस्त्र से बालक 
या पशुपर प्रहार करे कि उसका अंग ही कट जाय अथ प्रा उसकी 
सृत्यु ही हो जाय | जिस प्रकार ये दोनों प्रकार की ताडनाएँ 
अभीष्ट फल देनेवाली नहीं होतीं उसी प्रकार तीक्षण या निर्बल 
भय से जीवका कोई काम नहीं हो सकता । जिस समय यह जीव 
समान भय की अवस्था प्राप्त करता हे तभी पापों से डरने लगता 
है ओर इसमें शुभ कार्मों की श्रद्धा उत्पन्न हो जाती है। अतः 
बुद्धिमान्‌ पुरुष समान भयमें ही स्थित होते हैँ। और जब भय 
की अधिकता होती है तब भगवान्‌ का आश्रय तकते हैं ओर भय 
की निर्बेलता होनेपर उनकी निरपेक्षता का विचार करते हैं। 

- किन्तु जो पुरुष भयशून्य हो ओर फिर भी अपने को बुद्धिमान 
सममकता हो उसे तो मन्दमति ही समझना चाहिये | वह तो मिथ्या 
अभिमान करनेवाला हे । इसी प्रकार भगवद्धयशून्य पुरुष की 
ओर सब विद्याएँ भी भूठी ही हैं, क्‍योंकि सम्पूर्ण विद्याओं का 
मूल तो अपने को और श्रीभगवान्‌ को पहचानना ही है। अर्थात्‌ 
अपने अवगुर्णों को अच्छी तरह देखना ओर भगवान्‌ को स्वेगुण- 
निधान, समर्थ एवं निरपेक्ष समकना। अतः जिस पुरुष ने अपनी 
अधीनता और मगवान्‌ की समर्थता को : च्छी तरह सममा है, 


६७२ ] . & पारसमणि €# - [ किरण ४ 
उसके हृदय में अवश्य भय उत्पन्न होता है। इस विषय में महा- 
पुरुष ने कहा है कि पहले इस जीव को भगवान्‌ की मद्दत्ता ओर 
निरपेक्षता जाननी चाहिये, फिर उन्हीं का दासत्व स्वीकार फरना 
चाहिये तथा अपने को सवंदा दीन ओर पराधीन देखना चाहिये । 

इस प्रकार जिस मनुष्य ने इस भेद को समझा दे वह किस 

प्रकार भयशून्य रह सकता है। _ _ 
( भय के भेद ) 

भय की उत्पत्ति किसी-न-किसी त्रास के कारण होती. हे ओर 
वह त्रास भिन्न-भिन्न कारणों से होता है | कितने ही लोग तो 
नरकों के त्रास से भययुक्त रहते हैं और कितनों ही को अपने 
अवगुर्णों का भय रहता है । उन्हें यह आशंका रहती है. कि कहीं 
पापों का त्याग हुए बिना ही शरीर न छूट जाय | यदि ऐसा हुआ 
तो हमारा बड़ा अन्थ होगा । किन्हीं को इस बात का भय रहता 
है कि भगवान तो अन्‍न्तयामी हैं, अतः यदि मुझसे कोई अपराध 
हो गया तो में उनकी अप्रसन्‍नता का पात्र होऊँगा और फिर 
मुझे अविनाशी दुःख भोगना पड़ेगा । तापपय यह है कि इसे 
जिस-जिस प्रकार भय उत्पन्न हो सकता हो उसी साधन में 
लगना चाहिये | जिसे अपने मलिन स्वभाव का भय हो ओर ऐसी 

आशंका हो कि में अपने मन के अधीन होकर पापोंमें आसक्त न 
हो जाऊँ, उसे चाहिये कि अपने बुरे स्वभाव से विपरीत होकर 
भले स्वभाव का उपाजेन करे | जो पुरुष भगवान्‌ को अन्तयामी 
जानकर भय करता हो उसे उचित है कि अपने चित्त को मलिन 
संकल्पों से शुद्ध रखे । 

तथापि जिज्ञासुओं को अधिकतर यह भय रहता है कि पता 
नहीं अन्तकालतक मेरे धम का निवाह होगा या नहीं । तथा इससे 
भी अधिक यह आशंका रहती है कि देखें, भगवान ने मेरे प्रारब्ध 
में क्या क्िखा है.? क्‍योंकि भगवान्‌ ने जैसा-जैसा जिसके आ्रारब्ध 

में लिख दिया दे वह पलट नहीं सकता । इसीसे बहुत से लोग, जो 
पहले पापों में आसक्त रहते हैं, भगवान्‌ की कृपा से अन्त में शुद्ध 
ओर निमल स्वभाववाले हो जाते हैं | तथा बहुत से लोग, जो 
पहले चिरकाल से सात्त्विकी कम करते रहते हैं, ऐसे गिरते है कि 
अन्त समय पर उनकी बुद्धि बिगड़ जाती है ओर वे कुमागे में 
प्रवृत्त हो जाते हैँ । अतः भाग्यवान वही है जिसको भगवान ने 
अपने प्रथम संकल्प में ही भाग्यशील रचा दे तथा अत्यन्त भाग्यहीन 
वह है जिसे उन्होंने अपने आरम्भिक संकल्प में ही अभागा 
बनाया है । इसीसे बुद्धिमानों को भगवान्‌ के आदि संकल्प का ही 
भय रहता है। सो यह भी बहुत अच्छा है, क्योंकि जिसे अपने 
पापों का भय रहता है वह तो पापों को त्यागने से निर्भय ओर 
अभिमानी भी हो सकता है, परन्तु भगवान्‌ की निरपेक्षता का भय 
कभी निवृत्त नहीं होता, क्योंकि यद्यपि भगवान्‌ ने संतजनों को 
उत्तम अवस्था में स्थित किया हे ओर दुबु द्वियों को अधोगति में 
डाला है, तथापि यदि विचार करें तो सृष्टि के आरम्भ में नतो 
किसी ने भगवान्‌ की अवज्ञा ही की थी ओर न किसी ने सेवा-पूजा 
करके उन्हें रिकमाया ही था । अतः बिना किसी कारण ही जिन पर 
वे दयालु हुए उसे उन्होंने सन्‍मागे दिखलाया ओर बिना निमित्त 
ही दूसरों को उन्होंने पापफामनाओं में आसक्त कर दिया। इस 
प्रकार प्रभु ने जैसा-जैसा जिसे सुकाया है वेसा-वेसा ही उसने 
देखा है। जिसको उन्होंने स्थूल भोग सुखरूप दिखाये हैं. वह उन्हें 
त्याग नहीं सकता और जिसे वे विषरूप दिखाये हैं वह उन्हें 
स्वीकार नहीं कर सकता। जिसके नेत्रों को उन्होंने मूँद दिया है 
वह दुःख को दुःख नहीं जान सकता ओर जिसके नेत्रों को प्रभु ने 
खोला है वह उस दुःख के मार्ग में चल नहीं सकता | इस प्रकार 
धर्मात्मा और पापी दोनों ही पराधीन हैं और भगवान्‌ की आज्ञा- 
नुसार ही पुण्य या पाप को ग्रहण करते हैं। भगवान्‌ ने जिसे मन्द्‌ 

भागी बनाया है वह अधोगति को श्राप्त होता है और जिसे भाग्य- 
वान्‌ रचा है वह परम सुख प्राप्त करता हे | 

तात्पये यह है कि जिस प्रभु को किसो का भय नहीं है, जो 
जैसा चाहता है वैसा ही कर लेता है और जिसकी आज्चा को कोई 
नहीं फेर सकता, ऐसे प्रभ से सर्वदा डरते रहना उचित है। इसी 
विषय में दाऊदजी को आकाशवाणी हुई थी कि जेसे गजते हुए 
सिंह को देखकर भय उत्पन्न होता है वैसे ही मुक से भयभीत रहो 
क्योंकि सिंह जिसे मारता है उससे किसी प्रकार का भय नहीं 
मानता और न उसे किसी अपराध के कारण ही मारता हे; ओर 
यदि छोड़ देता है तो किसी गुण या अवगुण के कारण नहीं छोड़ता, 
उसका मारना या छोड़ना बिना कारण ही होता है। इसी प्रकार 
जिसने प्रभु की महिमा ओर तेज को इस प्रकार समझा है, सो कभी 
निभेय नहीं होता । 

( अन्तकाल का रहस्य ) 

बहुत से भयशील पुरुष अन्तकाल की विभीषिका से बहुत 
डरते हूं। इसका कारण यह है कि वह समय वास्तव में बड़ा कठोर 
होता है ओर इस पुरुष का मन तो क्षण-क्षण में चलायमान होता 
रहता है। अतः यह जाना नहीं जा सकता कि उस समय इसका 
चित्त किस स्वभाव में स्थित होगा । एक बुद्धिमान का कथन है कि 
यदि कोई पुरुष पचास साल मेरे साथ रहे ओर में निरन्तर उसकी 
स्थिति को देखता रहूँ, किन्तु फिर यदि एक घड़ी के लिये भी वह 
मुझसे दूर हो जाय तो भी में उसकी अवस्था के विषय में कोई 
निश्चित बात नहीं कह सकूँ गा, क्योंकि इस मनुष्य का मन अत्यंत 
चपल है, इसलिये कह नहीं सकते कि उसके जीवन की अन्तिम 
एक घड़ी में उसके चित्त की क्या स्थिति थी। एक सन्त ने भगवान 
की शपथ करके कहा हे कि किसी भी पुरुष को अपने अन्तकाल के 
भय से निर्भीक नहीं होना चाहिये | पता नहीं, उस समय उससे 

अपने धर्म का निवांह होगा या नहीं ? 

सन्त सुहेल ने कहा हे कि जिज्ञासुजन अन्तकाल के भय से 
श्वास-श्वास में डरते रहते हैं। एक सन्त मृत्यु के समय रोने लगे 
थे। तब लोगों ने उससे कहा कि आपके पापोंसे तो भगवान की 
महत्ता ओर दयालुता बहुत बड़ी है । अत: तुम रूून मत करो। 
तब उन्होंने कहा, “में जानता हूँ कि यद्दि मेरा हृढ़ विश्वास होगा 
तो में अपने पापों को देखकर डरूँगा नहीं | किन्तु में तो यह भी 
नहीं जानता कि अन्ततक मेरे धर्म का निवाह केसे होगा ??” सन्त 
सुहेल ने कहा है कि भक्त को तो मनमुखता का ही भय रहंता है 
तथा ज्ञानी पुरुष तो अहंकार फुरने को भी मनमुखता समभते हैं 
आओर ऐसे मनमुखी पुरुप से डरते रहते हैं, क्योंकि अहंकार ओर 
कपट अन्त समय में उनके विश्वास को नष्ट कर डालते हैं। सन्त 
हसन बसरी ने कहा हे कि मनके सकलपों ओर शरीरकी क्रियाओं 
को भिन्‍न रूप से प्रकट करना ही कपट है। अतः अन्तकाल में 


ऐसे पुरुष की स्थिति स्थिर नहीं रहती । 

किन्तु मृत्यु के समय जो इस जीव की स्थिति स्थिर नहीं रहती 
उसके भी अनेकों कारण हैं| यहाँ उनका विस्तार प्रकट करने की 
आवश्यकता नहीं है, अतः में केवल दो कारणों को ही स्पष्ट करके 
बताता हँ-- 

१, जिसने सन्तजनों की मयादा से विपरीत क्रिया ग्रहण की 
है ओर अपनी सारी आपु मनमाने मार्ग से चलने में ही 
बितायी है तथा कभी उस मागे को झूठा भी नहीं सममा, 
ऐस पुरुप की जब म्॒त्यु का समय आता है तो उसके भी 
हृदय के कपाट खुल जाते हैं और वह अपने आचरण को 
भूठा जानने लगता है। ओर उस अवस्था से विपरीत 
स्थिति होनेपर तो पहले यदि उसे थोड़ा-सा भगवान्‌ का 
विश्वास भी हो तो वह भी शिथिल पड़ जाता है, क्योंकि 

पहले भी उसका विश्वास ढीला ही था। इसी प्रकार जो 
पुरुष अनेक शास्त्रों के मतों को पढ़ता- सुनता है, उसका 


निश्चय भी अवश्य स्थिर नहीं रहता | इसके विपरीत जिन 
परुषों की बुद्धि यद्यपि थोड़ी दे तथापि जो सन्तजनों के 


बचनों को यथाथ मानकर उनमें दृढ़ विश्वास कर लेते हैं, 
उनका निश्चय प्राय: अन्तकाल में भी नहीं जाता। इसी 
कारण महापुरुष ने अधिक शास्त्र पढ़ने को मना किया है 
ओर मोले भाव को श्रेष्ठ बतलाया है । 

२, जिस पुरुष की भोगों में अधिक प्रीति होती है उसके हृदय 
में भी भगवान्‌ का दृढ़ विश्वास नहीं होता। अतः जब 
यह अन्तकाल में स्थूल पदार्थों का वियोग होते देखता है 
ओर इच्छा न होनेपर भी अपने को परलोक की ओर ले 
जाये जाते जानता है, तो वहाँ की भीषण यातनाओं ओर 
भोगों के वियोग के कारण उसका वह निर्मल विश्वास भी 
नष्ट हो जाता है। जैसे किसी पुरुष की अपने पत्र में थोड़ी 
प्रीति हो, किन्तु वह अपने पिता की अत्यन्त प्रिय वस्तु 
लेना चाहे, तब उस पुत्र के साथ उसकी यह थोड़ी भी 
प्रीति नहीं रहती । प्रत्युत, उससे विरोध हो जाता है। तथा 
जो पुरुष भगवान में विशेष प्रीति होने से पहले ही सब 
पदार्थों से विरक्त है उसे अन्तकाल का विशेष भय नहीं 
होता, क्योंकि उसे तो भोगों का वियोग सुखरूप ही जान 
पड़ता है तथा सूक्ष्म पद में ही उसकी विशेष प्रीति होती है। 
अतः शरीर का नाश होने से उसे कुछ भी ग्लानि नहीं 
होती | यही अन्तकाल की शुभ रिथिति का लक्षण है। 

किन्तु जो पुरुष चाहता हो कि अन्त समय में मेरे चित्त की 

वृत्ति निश्चन्त रहे उसे चाहिये कि प्रथम तो सन्तजनों की मयांदा 
से विपरीत निश्चय को स्वीकार ही न करे और उनके यथार्थे 

वचनों में दृढ़ विश्वास रखे । तथा और सब पदार्थों से विरक्त 
होकर भगवान की प्रीति में ही स्थित हो | परन्तु माया के पदार्थों से 
यह परुप तभी विरक्त हो सकता हे जब पहले यह धमंमयांदा का 
पालन करे ओर पापों से दूर रहे | तथा भगवान की प्रीति तब 
होती हे जब संतजनों की संगति और भगवान्‌ के भजन में साव- 
धान हों तथा कुसंगियों से अलग रहे । किन्तु जिसके हृदय से 
माया की प्रीति दूर नहीं होती वह किसी भी प्रकार अन्तकाल के 
भय से मुक्त नहीं हो सकता । 


( भय की प्राप्ति का उपाय ) 


जिज्ञासु को सबसे पहले धर्म के मागे की समम प्राप्त होती है । 
ओर उस समभ से ही उसे भगवान का भय प्राप्त होता है । भय 
से ही त्याग, वेराग्य ओर सनन्‍्तोप उत्पन्न होते हैं तथा सन्‍्तोष से 
ही निष्कामता ओर भगवान्‌ के भजनका आनन्द बढ़ता है। इस 
से निश्चय होता हे कि सारे शुभ गुणों का कारण भगवान का 
भय ही है । और इस भय की प्राप्ति के तीन मार्ग हैँ-- 

१, सबसे पहला ओर उत्तम मांगे है विद्या ओर समझ, क्‍यों 
कि जिसने भगवान के तेज, ऐश्वय और निरपेक्षता को 
अच्छी तरह समझा है तथा जीवों की इस पराधीनता को 
भी जाना है कि मन्दरभागी ओर भाग्यवान्‌ सभी जीव बिना 
किसी अन्य निमित्त के केवल श्रीभगवान्‌ के आदेश से ही 
उत्पन्न हुए हैं, उन्हें अवश्य ही उनका भय उत्पन्न होजाता 
है, जेसे सिंह के समीप अनायास ही मनुष्य का चिक्त 
भयाक्रान्त हो जाता हे । सन्‍्तजनों का कथन है कि जिस 
पुरुष की जितनी ही अच्छी समझ होती दे उतना दी उसे 
अधिक भय उत्पन्न होता हैे। एक बार महापुरुष रूदन कर 
रहे थे । तब आकाशवाणी हुईं कि तुम क्‍यों रोते हो ! 

तुमको तो मेंने निभेय कर दिया है। इस पर महापुरुष ने 
प्राथना की, “प्रभो ! में आपके रहस्य को समझ नहीं सकता। 
इसलिये रोता हूँ कि कहीं यह भी आपकी परीक्षा ही न 
हो ।”” तब पुनः आकाशवाणी हुई कि यह बात ठीक हे । 
अतः तुम मेरे भय से सवेदा रोते रहो, कभी भी असाव- 
धान मत होओ । इसी प्रकार एक बार मनमुखों से लड़ाई 
करते समय महापुरुष की बहुत सी सेना मारी गयी | तब 
वे प्राथना करने लगे कि प्रभो ! सात्त्विकी पुरुषां की सहा- 
यता करनेवाले तो आप ही हैं। इसपर उनके एक भक्तने 
कहा, “आप घेय धारण करे, क्योंकि प्रभु ने अन्त में विजय 
तो आपकी ही बतायी हे। ओर भगवान्‌ तो सवदा ही अपने 
वचनों को पूरा करते हैं ।” किन्तु विचारपूर्वक देखा जाय 
तो यहाँ भक्त की आस्था तो भगवान्‌ की दया ओर महा- 
पुरुष में अधिक हैं तथा महापुरुप प्रभु की निरपेक्षता का 
विचार करके सोचते हैं कि यदि वे हमारी जीत न करें 
तो भी भला, उनका कया घटता है ? उन्होंने यद्यपि स्वयं 
ही कहा था, परन्तु उनका यह कथन यदि केवल परीक्षा 
"के ही लिये हो तो भी क्‍या आश्चये है ? क्योंकि वास्तव 
में उनके कथन ओर आचरण के भेदों को कोई पुरुष समझ 


नहीं सकता। हि 
२. भयवानों का संग करने से भी निश्चय ही भय उत्पन्न 


होता है। जेसे माता-पिता को सर्प से डरता देखकर बालक 
भी उससे डरने लगता है । किन्तु इस प्रकार भयवानों के 
संग से भय उत्पन्न होना समझदारी से उत्पन्न हुए भय 
की अपेक्ता निम्न कोटि का है ; क्‍योंकि बालक जिस 
प्रकार देखा-देखी सपे से डरने लगंता है उसी प्रकार सपेरे 
के हाथ में साँप देखकर उसे पकड़ने को भी तेयार हो 


किरण ३ ] $ अष्टम उरुलास & [ ६७६ 


जाता दे । अत: उचित यह है कि जब तक इसकी समझ 
पक्की न हो तबतक असावधान पुरुषों का संग न करे | 
ओर जो भयशून्य विद्वान हों उनका संग तो कदापि 
न करे | 

३. यदि इसे भयवान्‌ पुरुषों का संग प्राप्त न हो सके तो 
उनकी अवस्था ओर उनके वचनों का ही श्रवण करे । 
तथा अपने चित्त में ऐसा विचार करे कि जब ऐसे बुद्धि- 
मान्‌ ओर विचारशील पुरुष डरते रहे तो हमें तो अवश्य 
ही भय रखना चाहिये | इस विषय में महापुरुष का कथन 
है कि जब मुझे आकाशवाणी होती है तो मेरा शरीर भय 
से कॉपनें लगता है कि देखें, भगवान्‌ की मुझे क्या आज्ञा 
होती है । संत दाऊद तो जब रोने लगते थे तो उनके 
आँसओं से प्रथ्वी पर घास उत्पन्न हो जाती थी । उन्होंने 
भगवान से यह प्राथना की थी कि प्रभो ! मेरे पापों को 
मरे हाथोंपर लिख दीजिये, जिससे में सवंदा अपने अप- 
राधों को देखता रहूँ। तब भगवान्‌ ने ऐसा ही किया 
ओर वे अपने हाथों को देखकर सभी कार्यों को करते 
समय रोते रहे । वे जब जल पीने लगते थे तो उनके 
ओआँसओं से वह कटोरा भर जाता था। एक बार दाऊद ने 
ऐसा भी कहा था कि प्रभो | आप मेरे रोने की ओर नहीं 
देखते । तब उन्हें आकाशवाणी हुई कि तू अपने रोने की 
बात करता है ओर अपने वास्तविक स्वरूप को भूल गया 
है। तू जानता नहीं, सम तो ऐसा निरपेक्ष हूँ कि जब मेने 
आदम को उत्पन्न किया था तब सब देवताओं को उसी के 
अधीन कर दिया था तथा उसे ओऔर भी बहुत से पारि 
तोषिक दिये थे । एवं उसीको मेंने अपना प्रधान भी बनाया 
था । किन्तु जब उससे एक ही अवज्ञा हुईं तो उसे तत्काल 

अपने द्वार से गिया दिया | अतः जो पुरुष मेरी आज्ञा 
मानता है उसीको में भी अंगीकार करता हूँ। ओर जो 
मुझसे विमुख हो जाता है वह निश्चय ही मेरे क्रोध का 
लक्ष्य बनता है। अतः तू मेरे ही अभिमुख रहेगा तो में 
तुके निश्चय ही मुक्त कर दूगा। इन दाऊद जी का रुदन 
सुनकर सहसौ्रों पुरुषों के प्राण प्रयाण कर जाते थे तथा 
कितनों ही को मूच्छी हो जाती थ . 
संत याहिया की कथा है कि जब उनकी बाल्यावस्था थी तब 
बालक उन्हें खेलने के लिये बुलाते थे ओर वे बालकों से ऐसा 
कहते थे कि मुझे भगवान्‌ ने खेलने के लिये तो उत्पन्न किया 
नहीं है। तथा भगवान्‌ का भय मानकर वे इतना रुदन करते थे 
कि उनके कपोलों का मांस आँसुओं के कारण गल गया था । 
महापुरुष के एक भक्त ऐसे थे जो पक्षी को देखते तो भय मानकर 
कहते थे कि में भी पक्ती होता तो अच्छा था | तथा एक संत कहते 
थे कि में वृक्त होता तो कितने ही पापों से मुक्त रहता | एक और 
संत थे, वे जब भय के वचन सुनते तो मूर्च्िछित होकर गिर पड़ते 
थे। आयशा तो ऐसा कहा करती थीं कि में तो यदि मूल से ही 
उत्पन्न न होती तो इस अ्रज्ञानमय जीवन से अच्छा ही होता । 
एक संत जब भजन करने के लिये बेठते थे तो उनके मुँह का 
रंग पीला पड़ जाता था | तब किसी ने उनसे पूछा कि तुम्हारी 
ऐसी अवस्था क्यों हो जाती हे ? उन्होंने कहा, “भगवन्नामस्मरण 
के समय उन श्रीभगवान्‌ के सामने होना होता दे जो सम्पूरो 
ब्रह्मास्ड के एकमात्र श्रभ हैं। इसलिये मेरा चित्त भयभीत हो 
जाता है ।” एक संत ने कहा है कि अच्छा स्थान पाकर अभिमान 
न करो, क्योंकि थोड़ी-सी भी अवज्ञा करनेपर बड़े-बड़े महात्माओं 
का पतन हो जाता है । तथा भजन की अधिकता का भी श्रभिमान 
मत करो, क्‍योंकि कितने ही महापुरुषों ने लाखों वर्ष जप-तप 

किया, फिर भी अभिमान के कारण ही उन्हें घिकार का अधिकारी 
होना पड़ा । इसी प्रकार विद्या के कारण भी अभिमान मत करो। 
एक विद्वान ने सब विद्याएँ अच्छी तरह पढ़ी थीं। किन्तु एक 
विमुख राजा का संग करने से भगवान्‌ ने उसे कुत्ते की तरह 
बताया तथा अपने द्वार से लौटा दिया । तथा सनन्‍्तजनों के दशन 
करने का भी अमिमान मत करो, क्योंकि महापुरुषों के कितने ही 
सम्बन्धी जो मनमुखी थे, वे महापुरुष को देखते रहनेपर भी 
भगवान्‌ की प्रीति प्राप्त नहीं कर सके । 

एक संत ने कहा है कि में सर्वेदा उठकर अपना मुँह दपेण 
में देखता हूँ कि कहीं पापों के कारण वह काला तो नहीं हो गया 
है । एक संत चालीस वर्ष तक हँसे ही नहीं थे तथा संसार में 
दुर्भिक्ष का कोई अन्य संकट उपस्थित होता तो कहते थे कि मेरे 
पापों के कारण ही जीवों को यह कष्ट हो रहा है । एक बार सन्त 
हसन बसरी से किसी ने पूछा कि तुम्हारी क्‍या स्थिति हे । तब 
उन्होंने कहा, “जिसको नोका अगाध समुद्र में दूट जाय उसकी 
कैसी अवस्था होती है ।”” तात्पय यह हे कि मेरी अवस्था भी ऐसी 
ही घबराहट की है | इसीसे वे सबदा शोकपग्रस्त-से रहते थे, मानो 
किसी राजा के बन्दीगृह में बन्द हों । 

अब विचारना यह है कि जब ऐसे उत्तम पुरुष इतने भयभीत 
रहते थे और तुम्दें थोड़ा नी भय नहीं होता इसका यह अर्थ नहीं 
हो सकता कि तुम निष्पाय हो और वे पापी थे । इससे तो यही 
जाना जाता है कि तुम अत्यन्त मलिनता, मूखेता ओर पापों की 
अधिकता के कारण निर्भीक बने हुए हो । ओर वे सममदारी 
की अधिकता ओर सवंगुणसम्पन्न होनेपर भी भययुक्त 
रहते थे । । 

यदि कोई प्रश्न करे कि सन्तजनों के वचनों में भय ओर 
आशा की महिमा तो अधिक है, किन्तु इन दोनों में श्रेष्ठ क्या 

है, जिसकी प्रबलता रहनी चाहिये ? तो इसका उत्तर यह है कि 
भय ओर आशा दोनों ही ओषध हैं, ओर ओपधों को एक-दूसरे 
से बढ़कर नहीं कहा जा सकता, क्योंकि जिसका जैसा रोग होता 
है उसकी वेसी ही ओपधि की जाती है और जिससे उसका रोग 
नष्ट हो उसके लिये वही ओषधि श्रेष्ठ कही जाती है। आगे मेंने 
यह वर्णन किया है कि भय और आशा ये दोनों ही जिज्ञासुओं 
के मार्ग के साधन हैं। तथा इन दोनों से भी उत्तम अवस्था यह 
हे कि साधक सर्वेदा श्रीभगवान्‌ के प्रेम में तल्लीन रहे तथा भूत 
भविष्य और वतंमान के जो प्रेरक हैं उनकी ओर हृष्टि रखे । 
यहाँ तक कि काल की उसे स्मृति भी न रहे । जिसे ऐसी अवस्था 
प्राप्त हो जाती है उसके लिये तो भय और आशा भी आवरणरूप 
हैं । किन्तु यह अवस्था अत्यन्त दुलभ हे। 

सामान्य जीवोंका अधिकार तो यही हे कि जिसका मृत्युकाल 
समीप हो उसे भगवान्‌ की दयाकी आशा बनी रहे । यह भी विशेष 
उपयोगी है, क्‍योंकि शुद्ध आशासे प्रीति का प्रादुभाव होता है। 
तथा जो पुरुष भोगों में आसक्त हो उसे भय की प्रबलता रखनी 
चाहिये | ओर जो पुरुप शुद्ध बुद्धि एवं वेराग्य से सम्पन्न हो उसमें 
ये दोनों ही गुणा समान रूप से होने चाहिये। इसके सिवा भजन 
ओर शुभ कर्मों के समय त /अआआाशा की अधिकता ही उत्तम है, 
क्योंकि शुद्ध आशा प्रीति की कारण है और प्रीति के द्वारा भजन 
का आनन्द विशेष प्राप्त होता हे। तथा पापकर्मां के समय भय 
की प्रबलता रहनी अच्छी हे । इसी तरह खान-पान आदि जो 
शरीर के व्यवहार हैं उनमें भी भययुक्त रहना ही अच्छा है । 
तात्पय यह है कि भय और आशा का उपयोग मनुष्यों की वृत्तियों 
के अनुसार प्रकट होता है | यह नहीं कहा जा सकता कि स्वथा 
भय ही श्रेष्ठ हे अथवा आशा ही श्रेष्ठ हे । 


करताककछक ९.) पआापन्‍यकदाह 


चोथी किरण 
निर्धनता, वेराग्य ओर संकट्पशुद्धि का विवेचन 


याद रखो, धर्ममागंका मूल अपना ओर भगवानक्ा ज्ञान प्राप्त 
करना है तथा माया और परलोक का भी परिचय पाना है । इस 
प्रकार अपने को पहचानकर अपनत्व को त्यागना ओर श्रीभमग- 
वानकी ओर बढ़ना तथा इसी प्रकार मायाकों व्यागकर परलोककी 
ओर सावधान होना ही वास्तव में घममागेका स्वरूप है। अतः 
सम्पूर शुभगुणांका फल यही है कि इसका अपना आप श्रीभमगवान्‌ 
में विलीन हा जाय तथा यह मायाकों त्यागकर परलोकके अवि- 
नाशी सुख में स्थित हो जाय, क्योंकि मायाकी प्रीति जीवकी बुद्धि 
को नष्ट कर देती है। जो पुरुष इससे विरक्त हे वह तो मुक्तरूप 

है। अतः अब में पहले निधनताकी महिमा कहता हूँ । 

6 

( फकीरी अर्थात्‌ निधेनताका वर्णन ) 
जिस पुरुषको किसी पदाथकी इच्छा हो और वह वस्तु उसके पास 
हो नहीं उसे फक्कीर या निर्धन पुरुष कहते हैं। यदि इस दृष्टिसे 
देखा जाय तो सभी पुरुष संग्रहशून्य और निधेन हैं, क्‍योंकि 
प्रथम तो जीवमात्रको जीनेकी इच्छा है ओर उसके लिये खान- 
पान एवं और भी अनेकों पदार्थ अपेक्षित हैं। किन्तु इन सब 
पदार्थोंगं से इसके हाथ में कोई भी वस्तु नहीं है, ओर यह स्वयं 
इन सबके अधीन हे | इससे निश्चय होता है कि ये सभी जीव 
अत्यन्त निधन ओर दीन हैं। इन सबके धनी एकमात्र श्रीभगवान्‌ 
ही हैं, क्योंकि धनी उसी को कह सकते हैं जो अन्य किसी के 


दर 

अधीन न हो ओर अपने में ही सन्तुष्ट हो । ऐसे घनी केवल श्री 
भगवान्‌ ही हैं। उनसे मिन्‍न और सभी निर्धन हैं। प्रभु कहते 
हैं, “एक में ही धनी हूँ, ओर तुम सभी निधेन हो ।”” महापुरुष इसा 
ने कहा हे, “में स्वयं तो अत्यन्त पराधीन हूँ, मेरे सब कार्यों की 
कुठजी तो भगवान्‌ हीके हाथमें है । अतः में अत्यन्त कन्नाल हूँ |? 

किन्तु ज्ञानवानोंके मतमें तो वह पुरुष असंग्रहीमाना जाता हे 
जो ममताशन्य हो और सब कामों में अ्रपनी पराधीनता अनुभव 
करता हो । कुछ लोग ऐसा भी कहते हैँ कि यदि यह पुरुष भजन- 
स्मरण भी करे तब तो यह नामका ही असंग्रही कहा जा सकता 
है, क्योंकि जब यह शुभ कम करता है तब उसके फलका अधिकारी 
भी होता ही हे, इसलिये इसे सर्वथा संग्रहश॒न्य नहीं कह सकते । 

तु ऐसी बात कहना तो मनमाना आचरण करनेवालों का स्व- 
भाव है ओर यह उनके मन्द भाग्य का कारण है। ऐसे पुरुष 
यद्यपि अपने को बुद्धिमान्‌ समभते हैं तो भी मनके अधीन होकर 
धममागेसे गिर जाते हैं। ये लोग अशुभ विषय को भी शुभ शब्दों 
में लपेटकर वर्णन करते हैं, जिससे ;कि अल्पबुद्धि जीव उन्हें 
बुद्धिमान्‌ सममें । ये मूल इतना नहीं समझते कि यदि भजन और 
शुभ कर्मोंके द्वारा भी माया ही का संग्रह होता है तो क्या भगवान 
से भी विरक्त हो जाना चाहिये, क्योंकि जिसे भगवान्‌ का आश्रय 
होता है वह तो सभी पदार्थों से सम्पन्न हो सकता है। अतः: जो 
पुरुष निरभिमान होकर भजन में तत्पर रहता है वह तो संम्रह- 
शन्य ही कहा जाता है।इसीसे महापुरुष का कथन दे कि 
भगवानका भजन मेरे बलसे नहीं होता, वे स्वयं ही मुकसे भजन 
कराते हैं। 

मैंने भमगवानके मार्गमें जो असंग्रह की” बात कही हे उसीका 
निधनतारूप से वणन किया है| अतः अब में निधनताका निणय 
करता हूँ । निधनता दो प्रकार की हैः-- 

१, जिसमें अपने पुरुषा्थंसे धनका त्याग किया जाय । 
इसीको वैराग्य भी कहते हैं। 

२ जिसे धन प्राप्त ही न हो। ऐसा पुरुष ही निर्धन या 
कड्राल कहा जाता है। ये निधन पुरुष भी तीन प्रकार 
के होते हैं--- 

(१) जिन्हें धनसंग्रह की इच्छा हे किन्तु जिन्हें धन प्राप्त नहीं 
होता । ये लोग ठृष्णालु कहे जाते हैं। 

(२) जो पुरुष धनके लिये यवन और याचना करते हैं और 
जब इन्हें कोई कुछ देता है तो प्रसन्‍न होकर ग्रहण कर 
लेते हैं तथा न मिलने पर भी सन्तुष्ट रहते हैं। इन्हें 
सन्‍्तोषी कहा जाता है । 

(३) जिन्हें धनकी अभिलाषा भी न हो और जो प्राप्त होने 
पर भी धनको स्वींकार न करें, वे विरक्त कहे जाते हैं । 

इनसे अतिरिक्त यदि कोई पुरुष ऐसा हो जिसे धनकी इच्छा तो 

हो, किन्तु उसे कुछ प्राप्त न होता हो, वह भी अच्छा हे, किन्तु 
सन्‍्तोषी पुरुष निःसन्देह उससे श्रेष्ठ है। 


( सन्‍्तोषी निधेन की श्रेष्ठता का वर्णन ) 


महापुरुष का कथन है कि भगवान्‌ सनन्‍्तोषी निर्धेनको अधिक 
प्रेम करते हैं। तथा ऐसा भी कहा है कि ऐ भक्तजनों ! ऐसा पुरु- 
षाथ करो कि निधनताके द्वारा परलोक प्राप्त कर सको । धनी रह- 
'कर मृत्युके ग्रास न बनो । एक बार महापुरुषको आकाशवाणी 
हुई थी कि यदि तुम चाहो तो में तुम्हारे लिये सारे पहाड़ सोनेके 
कर सकता हूँ । तब महापुरुष ने प्रार्थना की कि में ऐसा नहीं 
चाहता, क्योंकि निधन के लिये तो धन मायारूप है ओर रन 
होना ही उसके लिये #रैरकि समान है । इनका संग्रह करनेवाले तो 
अत्यन्त मू्खे हैं। एक बार महापुरुष ईसा ने किसीको मार्गमें सोते 

देखा । तब उससे कहा, “उठ, भगवान्‌ का भजन कर।”” वह बोला 
“तुम मुझसे क्या कहते हो ? मैंने माया तो मायाधारियोंकी साप दी 
है ।”” इसपर वे बोले, ““यदि ऐसी बात है तो तू निश्चिन्त होकर सोता 
रह ।?? इसी तरह महापुरुष मूसाको आकाशवाणी हुईं थी कि यदि 
निधनता तम्हारे पास आबे तो तम उसे प्रसन्‍नतापूबक स्वीकार 
कर लेना । महापुरुष ने कहा हैक जब मेंने ध्यानावस्थामें स्वर्ग 
को देखा तो वहाँ मुझे अधिकतर निधन ही दिखायी दिये । उन्होंने 
ऐसा भी कहा हे कि अमुक सन्त मेरे भक्ता में सबसे पीछे परम 
पद प्राप्त करेंगे, क्योंकि वे धन अधिक रखते हैं। यह बात सुनकर 
उन सन्त महोदयने हजारों भार धनके सहित बहुतसे ऊँट दीन- 
दुखियोंको बाँट दिये । जब यह बात महापुरुषने सुनी तो बे बड़े 
प्रसन्‍न हुए ओर बोले, “ऐसा करके उन्होंने अपना हित ही किया 
है ।” उन्होंने ऐसा भी कहा हे कि भगवान्‌ जिसे अपना प्रेम 
प्रदान करते हैं उसके घन ओर सम्बन्धियोंको हर लेते हैं। तथा 
उस पर अनेक प्रकार की विपत्तियाँ भी डालते हैं । एक अन्य महा- 
पुरुषने कहा हे कि घनवान्‌ तो प्रयत्न करनेपर स्वगं प्राप्त करेंगे 
किन्त निधनोंकों अनायास ही उसकी प्राप्ति हो जायगी। एक 
महापुरुष ने भगवानसे प्राथना की थी कि प्रभो ! इस संसार में 
आ्रापके भक्त कौन हैं, जिनसे में भी प्रीति करूँ ? तब उन्हें आकाश 
वाणी हुई कि जो निर्धेनता प्राप्त होनेपर सन्‍्त॒ष्ट रहते हैं वे ही 
मेरे भक्त हैं। 

महापुरुष कहते हैं कि परलोकमें भगवान्‌ निर्धनों से कहेंगे कि 
मैंने तुम्हें नीच समझकर निर्धन नहीं किया है, अपितु अपना 
पारितोषिक देनेके लिये तम्हें धन से बचा लिया है, जिससे तम 
पाप और मोगों से सरक्षित रहो। अत: जिस-जिसने खान-पानसे 
तम्हारी कुछ सेवा की हे उसे अपने साथ लेकर तम सखमय 
स्थानोंमें जाओ । उन्होंने ऐसा भी कहा है कि निधनों के साथ 

प्रीति करो ओर यथाशक्ति उनकी सेवा करो, क्‍्योंक्रि ऐसे पुरुष 
बड़े भाग्यशाली होते हैं | ऐसा भी कहते हैं कि जो लोग निधनों 
की सेवा से दर रहते हैं ओर घनसंचय करने में आसक्त हैं उनके 
चार विध्न अवश्य होते हैँं--(१) दुर्भिक्ष, (२) राजदण्ड, (३) 
भोग की अधिकता ओर (४) रोग । एक ओर सनन्‍्तका कथन है 
कि जो पुरुष निधनेकोी उनकी धनहीनताके कारण नीच सममता 
है ओर धनवानोंके साथ प्रीति करता है उसे सवबंदा धिक्‍्कार है। 
सन्त सुफयनका यह स्वभाव था कि वे निर्धनों को अपने समीप 
बैठाते थे ओर धनवानोंकों सबके पीछे | एक सत्पुरुषने अपने 
पुत्नसे कहा कि बेटा | निधनेंसे कभी घृणा मत करना, क्योंकि 
उनका ओर तेरा भगवान एक ही है। एक सनन्‍्तका कथन है कि 
जैसे यह पुरुष निर्धनतासें डरता है बेसे ही यदि इसे मरकोंसे भय 
हो यो यह दोनों ही स्थितियोंसे निर्भय हो जाय, यह जैसा पुरुषार्थ 
मायिक पदार्थों के लिये करता है वेसा ही यदि आत्मसखके लिये 
करे तो परलोक में सखी रहे ओर जिस प्रकार यह लोगों से संकोच 
करता है वेसे ही यदि अन्तयामी प्रभुसे करे तो दोनों इसके 
अनुकूल हो जायें। किसी पुरुष ने एक सन्‍तको चार हजार रुपया 
दिया । किन्तु उन्होंने उसे स्वीकार नहीं किया । जब उसने विशेष 
प्राथना की तो वे बोले, “तुम मुझे थोड़ा-सा धन देकर निधनों के 
समाज से अलग करना चाहते हो, सो में तो ऐसा नही करूँगा |! 

एक बार महापुरुपने आयशासे कहा था कि यदि तुम परलोक 
में मेरे साथ उत्तम पद पर स्थित होना चाहती हो तो निधनोंके 
समान जीवन व्यतीत करो, जब तक तुम्हारा वस्त्र अत्यन्त जीण 
न हो जाय तब तक उसे उत्तारकर दूसरा नवीन वस्त्र मत पहनो 
तथा धनवानोंकी संगतिका त्याग करो। उन्होंने ऐसा भी कहा 
है कि जिस पुरुषको धमके मागमें प्रीति है ओर जो थोड़ी-सी 
जीविकामें भी सन्तोषपूवेक अपना समय व्यतीत करता है वह 

श्रेष्ठ समझकर प्रसन्‍न रहो तभी तुम्हारा धनहीन होना सफल 
होगा । इस वचनसे यद्यपि ऐसा जान पड़ता है कि दृष्णावान्‌ 
धनिकको कोई फल प्राप्त नहीं होता, किन्तु ओर वचनोंमें यही 
बात कहीं गयी है कि निर्धनता स्वयं भी निष्फल नहीं है, क्योंकि 
इससे कितने ही पापोंसे मनुष्यकी रक्षा हो जाती हे । हाँ, यह 
बात निःसन्देह ठीक है कि सन्‍्तोषी निधेनकों विशेष फल प्राप्त 
होता है । इस विषयमें महापुरुषका कथन है कि सन्तोषी निधेनोंके 
साथ प्रीति करना उत्तम सुखकी कुष््जी है, क्‍योंकि ऐसे पुरुष 
भगवानके समीपवर्ती होते हैं । ऐसा भी कहा है कि परलोकमें 
सब लोग यही पश्चात्ताप करेंगे कि यदि संसारमें हमें केवल निर्वाह- 
मात्र धन मिला होता तो अच्छा था । महापुरुष इसाको भी आकाश- 
वाणी हुई थी कि दीन हृदयोंके भीतर ही मेरा निवास हे, अतः 
तुम मुझे वहीं पा सकोगे। एक ओर सनन्‍्तका कथन है कि जो 
पुरुष धनकी अधिकतामें प्रसन्‍न नहीं होता ओर आयुके घटने 
पर शोकाकुल नहीं होता वही महापुरुष हे । किसी व्यक्तिने एक 
भक्त को नमकके साथ रोटी खाते देखा, तब उससे पूछा कि क्‍या 
तुमने इतनी ही जीविका पर सन्तोष किया हुआ हे ? भक्तने कहा, 
“जिसने परलोकके सुखको त्यागकर मायाको अंगीकार किया दे 
उसने तो इससे भी तुच्छ वस्तुपर सन्तोष किया हुआ है ।?”?एक बार 
एक सन्तसे उनकी स्त्रीने आकर कहा कि आज तो तुम्हारे घरमें 
खाने-पीनेके लिये भी कुछ नहीं हे, फिर भी तुम ऐसे निश्चिन्त 
बठे हो ? तब उन्होंने कहा, “हमारे मागमें एक घाटी अश्रत्यन्त कठिन 
हे। उसे हल्के लोग ही पार कर सकेंगे, भारी तो उसीमें गिर 
जायँगे ।?” इतना सुनकर वह स्त्री प्रसन्नतापूवंक धर चली गयी। 
( एक प्रश्न ओर उसका उत्तर ) 
कितने ही बुद्धिमानोंने पूवकालमें एक प्रश्न पर विचार किया 

है। प्रश्न यह है कि उदार धनवान श्रेष्ठ हें या सन्‍्तोषी निर्धन ? 
मेरे चित्तको तो ऐसा लगता है कि इन दोनोंमें सन्तोषी निर्धन 
ही श्रेष्ठ है, क्योंकि ऐसे पुरुपके स्वभाव सबंदा निवृत्त होते रहते 
हैं ओर वह शरीरके दुःखोंके कारण धीरे-धीरे विरक्तचित्त दोता 
जाता है तथा निरन्तर भगवानके प्रेमका ही पोषण करता है । 
इसलिये म॒त्युके समय भी किसी पदार्थके साथ उसका मोह नहीं 
रहता । धनवान पुरुष तो उदार और सात्त्विकी प्रक्तिका होनेपर 
भी तरह-तरहके सुख भोगता रहता है। इसी से वह विरक्तचित्त 
नहीं हो सकता । इसके सिवा भ जन-स्मरणका नियम पालन करते 
हुए भो उसके चि त्तमें विक्षेप बना रहता है । किन्तु सन्‍्तोषी निर्धेन 
का चित स्वाभाविक ही दीन ओर एकाम्त रहता है । किन्तु यदि 
धनी ओर निधन दोनों ही तृष्णावान हों तो उन्हें धनका ही अर्थी 
कहा जायगा ओर वे धनमें ही बँये हगे। सूक्ष्म दृष्टिसे देखा जाय 
तो भगवानंकी ओरसे असावधान होना ही बुरा है । सो यह असाव- 
धानी किसी को धनके कारण होतो हे ओर किसी पर निधनता 
ही पर्दा डाल देती हे । इसीसे संतजनोंने जीविकामात्र धनकों 
बुरा नहीं कहा, क्योंकि उत्तम स्थिति तो वही है जिसमें इस जीबका 
चित्त स्थिर रहे । 
किन्तु धनवान्‌ भी यदि साक्ष्विक ओर उदार हो तथा निधेन 
को धनकी कोई अभिलापषा न हो तो उन दोनोंकी स्थिति प्राय: 
समान होती हैं| धनवानका चित्त यद्यपि भोगांके कारण मलिन 
हो जाता है तथापि उदारताके कारण उसमें निर्मेलता भी आ जाती 
है। इसी प्रकार निधन पुरुषका चित्त यदि ठृष्णाके कारण मलिन 
होता है तो कष्ट-सहनेके कारण उसको निर्मलता भी प्राप्त हो जाती 
है। वास्तव में बन्धन का नाम मलिनता है ओर बन्धन न होना 
ही निमलता है। इसीसे जिस धनवानके लिये धनका होना ओर 
ःन होना समान हो, जो अथियोको देनेके लिये ही धन संचय 

करता हो ओर जिसका चित्त सब पदार्थासे विरक्त हो वही निः- 
सन्देह सबसे श्रेष्ठ है। जिस प्रकार आ्रायशाको कहींसे तीस हजार 
रुपया भेटमें मिला तो उन्होंने उसे एक ही दिनमें अर्थियोंक। बाँट 
दिया, अपने लिये एक पेसा भी नहीं रखा। यह अवस्था बहुत 
ऊँची है। किन्तु यदि धनी और निर्धन दोनोंके चित्तोंकी वृत्तियाँ 
समान हों तो ऐसी अवस्थामें निधनता ही श्रेष्ठ हे, क्योंकि निर्धन 
पुरुष जब दीन होकर एक बार भी भगवानका नाम लेता है तो 
दीनताके कारण ऐसा एकाग्रचित्त हो जाता है कि धनवानका 
मन बहुत भजन ओर दान करनेपर भी वेसा संयत नहीं होता, 
क्योंकि पदार्थजनित प्रसन्नताके कारण उसका चित्त कठर हो 
जाता हैं। तथा यह भजनरूपी बीज कठोर चिक्तमें उत्पन्न नहीं 
हो सकता। अतः जिस पुरुपका चित्त किसी भी पदाथमें आसक्त 
नहों है ओर जो प्रतिपरवंक भजनमें तत्पर रहता है वह निःसन्देह 
प्रभुकी सन्निधि प्राप्त करता है । 

किन्तु यदि काई परुष ऐसा मान बेठे कि में तो धनसे निशजिप्त 
रहता हूँ तो इसे तो बड़ी भारी मुखंता ही समझना चाहिये, क्यों- 
कि जबतक इसकी परी-परी परीक्षा न हो तबतक ऐसा अभिमान 
करना वृथा है । इसकी परीक्षा इसी प्रकार हा सकती है 
आयशाने एकबार ही सारा धन बाँट दिया था ओर उसके चित्तमें 
संचयका संकल्प तक नहीं फुरा | पर यदि यह अवस्था सुलभ होती 
तो सन्‍त जन ओर भक्तवुन्द धन एवं राज्यादिका त्याग क्‍यां करते ? 
एवं विरक्त वृक्तिसे क्‍यों रहते ? इस विपयमें एक महापरुपका 
कथन है कि धनवान|की ओर दृष्टि न करो, क्योंकि उनके कारण 
प्राप्त हानेवाली प्रसन्‍नताकी दृष्टि ही तम्हारे धमका नाश कर देगी 
ओर भजनसे प्राप्त होनेवाली प्रसन्‍नता तुमसे दूर हो जायगी, क्यों 
कि एक ही चित्तमें दोनों ओरकी प्रसन्‍नताएँ समा नहीं सकतीं । 
इनमें एक वस्तु सत्य है और एक .असत्य | अतः जिसका चित्त 

असत्य वस्तुओंमें बँघा हुआ है वह सत्य या शुभ पदार्थोकी ओरसे 
विमुख रहता हैँ । चित्त जितना ही असत्य वस्तुओंके मोहसे 
दूर रहेगा उतना ही सत्यस्वरूपके अभिमुख होगा । एक संतसे 
किसीने कहा था कि मेरा कुटुम्ब बड़ा हे ओर में अत्यन्त निधन 
हूँ, अतः तुम मेरे लिये भगवान से प्राथना करो | तब उन्होंने कहा 
कि जिस समय तेरे बालक भोजनके लिये रोने लगें ओर तेरा चित्त 
अत्यन्त द्रवीभूत ओर शोकाकुल हो उस समय मेरी जगह तू ही 
प्राथना कर लिया कर, क्योंकि ऐसे समयकी हुई तेरी प्राथना मेरी 
प्राथनास॑ भी अधिक सफल होगी । 
( निध॑नतामें रहनेकी युक्ति ) 

निधेनता भी उसी पुरुप की सफल होती है जिसका चित्त 
प्रसन्‍न रहे ओर जो किसीके आगे अपना दुःख प्रकट न करे । 
अतः भगवद्धक्तको चाहिये कि निधनताको भगवान की कृपा समझ 
कर प्रसन्न हो और ऐसा समझे कि प्रभु अपने भक्तोंको निर्धनता 
ही दिया करते हैं। ओर यदि ऐसी प्रसन्नता प्राप्त न कर सके, निध- 
नताके कारण चित्त उछ्विग्न हो जाता हो तो भी इसे प्रभुकी इच्छा 
समभकर ग्लानि न करे । दुःखके कारण दुःखी हो जाना दूसरी बात है 
ओर उससे ग्लानि होना दूसरी बात है; जेसे अपना रक्त दान करने 
वाला पुरुष उसकी पीडासे दुःखी तो होता है, किन्तु उसके कारण 
उसे रक्त निकालने वालेपर ग्लानि नहीं होती । इसी प्रकार यदि कोई 
पुरुप निर्धनताके कारण दुःखी तो हो, किन्तु भगवदिच्छा समझ- 
कर उस दुःखमें भी अपना कल्याण समझे तो वह भी बहुत उत्तम 
स्थिति हे | परन्तु जो पुरुष उसे भगवदिच्छा न समभक्र निधे- 
नतासे ग्लानि करता हे अथवा भगवानकी दयामें विश्वास नहीं 
रखता, उसका ऐसा विचा९ अनुचित है । ऐसी रिथ तेमें निधनता 
से कोई विशेष फलन्न भी प्रात नहीं होता । अतः: सभी समय ओर 
सभी अवस्थाग्रमें भगवान का उपकार मानना चाहिये ओर यह 

सममाना चाहिये कि प्रभुकी कोई क्रिया निष्फल नहीं होती । सवेदा 
सभी का कोई-न-कोई शुभ फल होता है । अतः उनके विधान 
में ग्लानि करना उचित नहीं । उचित तो यही है कि जिह्नासे 
श्र ७ कोई श्‌ः 
अपनी निर्धेनताका वर्णन भी न करे, उसे धेयपूत्रक गुप्त ही रखे । 
इसी विषय में एक सन्‍्तका कथन है कि एक निधेनता तो 
दुःखका कारण होती है, उसका लक्षण कठोरता एवं ग्लानि है तथा 
एक निर्धनता सुख देनेवाली होती है, उसमें कोमलता ओर धन्य- 
वाद रहते हैं। इसके सिवा सनन्‍्तजनोंने निर्वेनता में रहनेकी दूसरी युक्ति 
यह बतायी है कि धनवानों का संग कभी न करे तथा धनके लिये 
उनके आगे दीन भी न हो एवं उनका बहुत आदर भी न करे । एक 
संतका कथन हे कि जो पुरुष त्यागी होकर धनवानों की संगति 
करता है उसे कपटो सममना चाहिये ओर जो राजाओं की समी- 
पता चाहता है उसे तो लुटेरा समको । निधेनतामें रहने की तीसरी 
युक्ति यह हे कि अपनी अमभिलाधघाओंका संकोच करके यथा- 
शक्ति दान भी देता रहे इस विषयमें महापुरुषका कथन है कि 
जिस पुरुषके पास दो पेसे हों ओर वह उनमेंसे एक पेसा किसी 
अर्थीकों दे डाले तो उसका वह दान धनवानोंके हजारों रुपयोंके 
दानसे बढ़कर हे । 
तथा दान लेनेकी युक्ति यह है कि सकाम ओर अशुद्ध पूजा 
तो कभी अद्जीकार न करे एवं शरीरनिवाहसे अधिक भी ग्रहण 
न करे । किन्तु यदि अन्य अर्थियेंके लिये अ्रधिक भी ले ले तो 
उसमें आर्पात्त नहीं, क्योंकि साक्षात्‌ अपने लिये पूजा स्वीकार 
करना ओर भगवानके लिये अर्थियोंको भी सहायता पहुँचाना-- 
यह बहुत सच्चे पुरुषेका काम है। जिसमें ऐसा सामथ्यं न हो उसे 
तो दान देनेवाले से यही कह देना चाहिये कि यह तुम ही किसी 
अधिकारीको दे देना । साथ ही दान देनेवालेके भावको पह- 
चानना भी बहुत आवश्यक दे कि यह पुरुष मुझे श्रद्धापूवक देता 


किरण ४ ] ९ अंध्टम उल्लास & [ ६६४ 


हे अथवा किसी कामना या मानके लिये। यदि वह श्रद्धापूवेक देता 
हो ओर लेने वालेकें ऊपर किसी प्रकारका आभार भी न रखता हो 
तभी उसकी पूजा को अद्ञीकार करना चाहिये | तथा उस स्थितिमें 
भी उसकी जितनी श्रद्धा हो उससे अधिक स्वीकार न करे | कहते 
हैं, किसी पुरुषने एक संतकी पूजाके लिये उनके आगे पचास रुपये 
रखे । ओर कहा कि यदि बिना माँगे ही कोई भावपूर्वक कुछ देने 
लगे तो उसका निरादर नहीं करना चाहिये । यह बात सुनकर 
संतने उसमेंसे एक रुपया ले लिया ओर उनचास फेर दिये। इसी 
प्रकार एक पुरुष संत हसन बसरी के पास भी कुछ धन ले आया 
था । किन्तु उन्होंने यह कह कर उस अंगीकार नहीं किया कि जो 
पुरुष धमंका उपदेश करनेवाला हो और दूसरोंसे पूजा भी स्वीकार 
कर लेता हो तो उसकी निष्कामता नष्ठ हो जाती है ओर वह भग- 
वानके दशन प्राप्त नहीं कर सकता । यह बात उन्होंने इसलिये 
कही थी कि वह पुरुष उनका ऐश्वय देखकर पूजा करना 
चाहता था, उसके हृदय में उनके प्रति निष्काम प्रीति नहीं थी । 
इंसी प्रकार एक अन्य संतको उनका एक मित्र भेंट देने लगा तो 
उन्हें।ने कद्दा कि यदि इस वस्तुको देनेसे तुम्हारे भाव में वृद्धि हो 
तब तो में इसे प्रहण कर सकता हूँ ओर यदि इसके कारण तुम्हारे 
विश्वासमें कमी आगे तो में इसे स्वीकार नहीं करना चाहता । तुम 
इसे किसी अधिकारी को दे दो । इसी कारण सुफियान संत किसी 
की पूजा ग्रहण नहीं करते थे | वे कहा करते थे कि यदि में इन 
की पूजा में केवल निष्कामता देखूँ तो उसका निरादर न करू । 
किन्तु लोग तो जब किसी को कुछ देते हैं तो अपनी उदारता का 
वर्णन करने लगते हैं और उसपर अपने उपकारका आभार रख 
देते हैं । इसीसे सन्त जनोंने केवल निष्काम मित्रेककी पूजा ही स्वी- 
कार की दे, वे आभार रखनेवाले संत की पूजा से दूर रहे हैं। 
बशर संतने कहा है कि में और किसीसे तो कुछ नहीं माँगता, पर 

सिर्री संतसे तो माँग भी लेता हूँ, क्योंकि ये जब किसी को कुछ 
देते हैं तो इन्हें विशेष प्रसन्‍नता होती है । 

तात्पय यह है कि यदि कोई पुरुष इसे मान या दिखलावे के 
लिये बुछ देना चाहे तो उसे स्वीकार न करे और यदि अपनेको 
विशेष आवश्यकता हो तो मना भी न करे | तथा या भी कहा है 
कि यदि कोई पुरुष बिना माँगे ही इसे भाव और प्रीतिपृवंक कुछ 
देना चाहे ओर यह अभिमानवश उसका निरादर कर दे, तो भग- 
वान्‌ इस अवज्ञाके लिये यह दण्ड देते हैं कि इसे लोगोंसे माँगना 
पड़ता है और वे माँगनेपर भी इसे नहीं देते । कहते हैं, एक बार 
सन्त सिरीने कुछ धन एक सन्तके पास भेजा था, किन्तु उन्होंने 
उसे अद्भजीकार न किया । तब सिरीने कहा, ““आप मना करनेसे प्राप्त 
होनेवाले दण्डसे क्‍यों नहीं डरते ? यह सुनकर वे विचार करने लगे 
ओर बोले कि मेरे पास एक रात्रिकी जीविका विद्यमान है, अतः 
आप इस धनको अपने पास रखें, जब मेरी यह्‌ जीविका समात 
हो जायगी तब में आपसे माँग लूेगा। 


( याचनाकी निषिद्धता ) 
महापुरुषने कहा है कि याचना करना अत्यन्त मलिन काये 
है । इसलिये अत्यन्त आवश्यकता हुए बिना इसमें प्रवृत्त होना 
अनुचित है । इसकी मलिनता तीन ग्रकारसे जानी जाती है-- 

१. याचना करनेसे प्रभुकी निनन्‍्दा प्रकट होती है ओर ऐसा 
करनेसे मनुष्य भगवानके उपकारोंके प्रति क्रतध्न होता है । 
यदि कोई सेवक अपने स्वामीके सिवा अन्य किसीसे 
कुछ माँगे तो इससे स्वामीकी भी निन्दा होती हे। इस- 
लिये अत्यन्त आवश्यकता हुए बिना किसीसे भी याचना 


न करे तो अच्छा ही है । 
२. याचना करनेसे अपना भी अपमान होता है। जिज्ञासुके 

लिये यह बात भी अच्छी नहीं है कि वह लोभवश भग- 
वानके सिवा किसी ओर के आगे अपमानित हो । किन्तु 
जब विशेष आवश्यकता हो तो किसी निष्काम मित्र या 
अत्यन्त उदार व्यक्तिसे माँग लेना भी बुरा नहीं है, क्‍्यों- 
कि ये लोग देनेपर ग्लानि नहीं करते ओर न किसी प्रकार 
का अशा ही रखते हैं। पर तो भी सामथ्य रहते हुए 
किसीसे भी याचना करना अत्यन्त अनुचित हे । 
जिससे याचना की जाती है उसके चित्तको दुखाना भी 
हो जाता हे, क्योंकि यदि उसका चित्त देनेसे प्रसन्‍न न 
हैँ", केवल लज्ञजा ओर अभिमानक भयसे ही वह कुछ दे 
तो ऐसा करनेझे उसके चित्तमें दुःख ही पहुँचता हे । 
इसलिये उचित यह है कि थदि माँगना अनिवाय हो तो 
भी स्पष्ट शब्दोंमें न माँगे, संकेतसे अपना अभिप्राय 
सूचित कर दें तो अच्छा है, जिससे कि देनेका 
संकल्प न होनेपर भी उसे लज्जा या संकोचमें पड़कर न 
देना पड़े । ओर यदि स्पष्ट ही माँगना हो तो किसी एक 
व्यक्ति की ओर मुह करके न माँगे, सभाक बीचमें सामा- 
न्‍्यरूपसे सभीको सुनाकर कह दे, जिससे कि जिस की 
इच्छा हो वही दे | किन्तु यदि किसी दूसरे अर्थी परुषके 
लिये स्पष्ट भी माँग ले तो भी ठीक है। तात्पय यह, कि 
यदि कोई पुरुष लज्जा या अपमानके भयसे इसे कुछ दे 
तो उसके दानको स्वीकार करना इसके लिये उचित नहीं, 
क्योंकि यह एक प्रकारका दण्ड लेना हो जाता है। 

इससे निश्चय हुआ कि अत्यन्त आवश्यकता हुए बिना किसी से 
मंँगना अत्यन्त निन्‍द्नीय है। मागनेका अधिकार तो उसीका है जो 
सवथा धनहीन और दीन हो तथा जिसमें कोई व्यापार करनेकी शक्ति 
नहो। जिज्ञा घुको ता यहाँ तक करना चाहिये कि जीविकाकी अत्यन्त 


का 

अ्रपेक्षा होनेपर अपने वस्त्र और पात्र भले ही बेच डाले; किन्तु 
यथासम्भव याचना न करे । महापुरुष कहते हैं कि जो पुरुष कुछ 
संचय रहनेपर भी किसीसे याचना करता है यह निःसन्‍न्देह नरकों 
का अधिकारी होता हे | यदि विचार किया जाय तो इसे शरीरके 
निर्वाहके लिये तीन ही पदार्थोकी आ्रावश्यकता होती है-- 

१. थोड़ा आहार जिससे प्राण बने रहें । 

२. इतना वस्त्र जिससे शरीर नग्न न रहे | 

३. शीत, उष्ण और वर्षा से बचनेयोग्य कोई स्थान । 

सो, जिसने इस रहस्य को समभा है, वह किसी न किसी तरह 
संयमप्‌वेक अपने शरीर का निवांह कर लेता है। किन्तु जो पुरुष 
अनेक प्रकार के भोजन ओर साज-»'गार के लिये याचना करता 
है, वह तो निःसन्देह पापी ही है । 


(तपस्वियों की निरपेक्ष अवस्था का वर्णन) 


तपस्वियों की अवस्था तीन प्रकार की होती है-- 

१, उत्तम तपस्वी तो कभी किसी से कुछ नहीं माँगते । उन्हें 
कोई कुछ देना चाहता हे तो भी वे स्वीकार नहीं करते | ये 
लोग सवंथा अभिलाषाशून्य होते हैं । 
जो याचना तो नहीं करते, किन्तु यदि बिना ही माँगे कोई 
कुछ वस्तु अत्यन्त श्रद्धापवक दे तो उसे स्वीकार कर लेते 
हैं । ये भी परम सुख के अधिकारी हैं. 

३. कोई ऐसे भी भक्त पुरुष ह्वोते हैं जो अत्यन्त प्रयोजन दोने- 
पर माँग भी लेते हैं। किन्तु भोगों के लिये ये कभी 
नहीं माँगते | यह्‌ अवस्था भी सात्विक जनों को ही प्राप्त 
होती हे । किन्तु पर्वोक्त दो अवस्थाओं की अपेक्षा यह 
सुलभ भी है 

इसी प्रसंग से इन्नाहीम ने एक संत से पछा था कि तुमने बलर 

के तपस्वियों को कैसी स्थितिमें देखा था ? उन्होंने कद्दा, “उनकी 

स्थिति तो अच्छी है, क्योंकि उन्हें जब कुछ प्राप्त नहीं होता, वो 
वे उसके लिये भगवान्‌ का धन्यवाद करते हैं और जब प्राप्त दो 
जाता है तो उतने ही में सन्‍्तोष कर लेते हैं।”” यह सुनकर इब्रा- 
हीम ने कहा कि यह तो सूअरों की अवस्था का वन हुआ । फिर 
उस संत ने पछा, “अच्छा, तुमने तपस्वियों की अवस्था कैसी देखी 
है ?” इत्राहीम ने कहा, “उन्हें जब कुछ प्राप्त नहीं होता तो वे भग- 
वान्‌ का धन्यवाद करते हैं ओर जब मिल जाता है तो उसे उदाता 
प्वेक बाँट देते हैं।” यह बात सुनकर सन्त ने प्रणाम किया 
ओर कहा कि सच्चे पुरुषों की अवस्था ऐसी ही होती है । 

एक प्रसंग और भी है। एक संत को किसी ने माँगते हुए 
देखा । तब उसने संशयालु होकर जुनेद नाम के सन्त से पूछा 
कि ये सन्त तो माँगनेवाले हैं नहीं, अतः इस समय इनके मॉँगने- 
का क्या प्रयोजन हो सकता है ? जुनेद ने कहा, “इनके माँगने की 
ओर देखकर तुम ग्लानि मत करो, क्योंकि यह माँगकर भी लोगों 
का कल्याण ही करते हैं। इनके हृदय की दृष्टि तो सवेदा श्रीभग- 
वान की ही ओर है । इसलिये इनका माँगना भी लोगों का कल्याण 
करनेवाला ही है ।”” तात्पर्य यह है कि सच्चे पुरुषों की ऐसी स्थिति 
भी रही है ओर उनका हृदय ऐसा निमल था कि बे बिना कद्दे भी 
एक-दूसरे के संकल्प को पहचान लेते थे। जिस पुरुप को ऐसी 
स्थिति न हो उसे इस पद को प्राप्त करने की अभिलाषा अपने 
हृदय में बढ़ानी चाहिये । श्रोर यदि अमने में प्रीति एवं श्रद्धा को 
कमी हो तो उनकी अवस्था में हद विश्वास रखना भी अच्छा 
ही हे। 

( बैराग्य की महिमा और उसका तात्पये ) 

यदि प्रीष्म ऋतु में किसी के पास वर्फ हो तो शीतलता के 
कारण वह उसे प्रिय होता है। किन्तु यदि कोई पुरुष बहुत-सा 
सोना देकर उसे मोल लेना चाहे तो वह उसे बेच डालता है ओर 

अपनी शीतल जल पीने की अमभिलाषा का भी विचार नहीं करता। 
घह सोचता है कि यह बफ तो क्षण-क्षण में गलता जाता है, सुबर्णे 
से तो मेरे कितने ही कार्य सिद्ध होंगे। इसी प्रकार जिस पुरुष ने 
समभा है कि संसार के सुख क्षण-क्षण में परिणाम को प्राप्त होते 
रहते हैं तथा मृत्यु के समय उनमें से कुछ भी शेष नहीं रहेगा, वह 
आत्मसुख में विश्वास करके तत्काल सभी सांसारिक भोगों को 
त्याग देता हे । उसको दृष्टि में वे सभी भोग तुच्छ प्रतीत होने 
लगते हैँ । इसी अवस्था को वेराग्य कहते हैं। वेराग्वान पुरुष की 
परीक्षा दो प्रकार से हो सकती हे--- 

१. जिसने पुरुषाथ ओर निष्काम प्रेम के द्वारा धन और मान 
आदि को त्याग दिया है तथा जो सब भोगों से विरक्त हो 
कर भगवान्‌ के भजन सें लगा हुआ है वह उत्तम वेराग्य- 
वान कहा जाता है| 

२. जो परुष आरम्भ से ही धन नहीं रखता उसकी परीक्षा यह 
है कि धन आदि पदाथ प्राप्त होनेपर भी वह उन्हें अड्गी 
कार न करे। ऐसा होनेपर ही उसके वराग्य का चिह्ढ 
प्रकट होता हे । 

किन्तु जो परुष इस प्रकार परीक्षा किय बिना ही अपने को 

विरक्त सममता है वह तो अत्यन्त मूख है, क्योंकि भोगों को 
प्राप्ति न होनेपर उसका चित्त स्वाभाविक हीं संकुचित हो जाता 
है। पर जब भोग सामने आते हैं तो वह अत्यन्त चञ्चल हो 
उठता है । 

इसके सिवा वेराग्य की एक परीक्षा यह भी है कि जैसे धन 

आदि पदार्थों का त्याग करता है वेसे ही मान के रससे भी विरक्त 
रहे, क्योंकि विरक्त तो उसे कहा जाता है जिसे भगवान्‌ के भजन 
के सिवा और किसी पदाथ में कुछ भी प्रेम नहीं होता । किन्तु 
भगवसत्म म के लिये स्थूल भोगों को त्यागना भी बहुत उपयोगी 

है | भगवान ने कहा है कि यदि तुम तन, मन, धन मेरे लिये 
लगाओगे तो में तुम्हें अपनी परमानन्दमयी भक्ति प्रदान करूँगा । 
अतः जिज्ञासुओ ! इस प्रकार के व्यवहार को बहुत उपयोगी जान- 
कर तुम्हें प्रसन्‍न होना चाहिये । 

किन्तु जो प्रुष अपने मान अथवा किसी अन्य प्रयोजन से 
धन आदि वस्तुओं का त्याग करता हे उसे विरक्त नहीं कह सकते। 
ज्ञानवानों की दृष्टि में तो स्वग सुख के लिये सांसारिक भोगों का त्याग 
भी कोई परुपार्थ नहीं माना जाता, क्योंकि भगवानके भक्त तो 
जिस प्रकार सांसारिक सुखों को तुच्छ समभते हैं उसी प्रकार 
स्वगंके सखोंको भी नगण्य मानते हैं। स्वग में भी तो इन्द्रियादिके 
ही भोग हैं, इसलिये उन्हें ये नीरस समभते हैँ। इन्द्रियादिके 
भोगोंमें आसक्त होना तो पशुओं का धम हे। इसीसे ज्ञानीलोग 
श्रीभगवानके शुद्ध स्वरूपकी प्राप्तिके सिवा और किसी पदाथंसे 
सन्तुष्ट नहीं होते। अन्य सब पदार्थोंको तो वे कोई चीज ही नहीं 
समभते | इसीलिये ज्ञानीलोग न तो धन का त्याग ही करते 
ओर न संग्रह ही, तथापि अपने अधिकारानुसार खच करते रहते 
हैं, जैसे पवकाल में कितने ही सन्‍तों की स्थिति हुई है । वे प्रथ्वी 
का राज्य भी करते थे और धन भी रखते थे, किन्तु उनका चित्त 
किसी भी पदाथ में आसक्त नहीं था| तात्पय यह कि ज्ञानी परुषके 
पास लाखों रुपये हों तो भी वह वेरागी हे ओर ज्ञानहीन परुषके 
पास एक पसा भी न हो तो भी विरक्त नहीं कहा जा सकता। अत 
उत्तम स्थिति यही है कि इस पुरुपका थि तसभी पदार्थोंसे निर्मोही 
हो, किसी भी पदार्थ के ग्रहण या त्याग को इच्छा न करे ओर न 
किसी वस्तु से प्रेम या विरोध ही करे, क्योंकि जिस प्रकार प्रिय 
पदार्थाका विस्मरण नहों होता उसो प्रकार विरोधी पदाथ भी चित्त 
से नहोंउतरते । उत्तम स्थिति तो यही है कि इस पुरुषके हृद यसे सभी 
पदार्थ विसर जायें और जिस प्रकार समुद्र के जलमें किसी को 

कृपणता नहीं होती उसी प्रकार धन में भी क्ृपणता न हो, उदारता 
रहे तथा धनक्रा होना त्ष होना इसे समान हो जाय । 

यद्यपि यही उत्तम अवस्था हे, किन्तु मू्खों के पतन का स्थान 
भी यही हे । अथात्‌ जिस परुषसे धनका त्याग नहों होता बहुत 
बार वह यडी अभिमान कर लेता हे कि में तो धनके होने-न होने 
में समान हूँ। मुझे इसके कारण कोई हष-शोक नहीं हो सकता । 
इसकी परीक्षा तो तभी होती हे जब कोई अधिकारी परुष उसका 
धन ले जाय, अथवा किसी निमित्तसे वह नष्ट हो जाय । उस समय 
यदि उसका चित्त समान नहीं रहता तो जानना चाहिये कि वह 
भूठा ही अभिमान करता हे, वास्तवमें उसका चित्त धन से विरक्त 
नहीं हे । ऐसी स्थितिमें उसका यही अधिकार है कि वह परुपाथ 
करके धनको त्याग दे, तभी माया के विध्नों से उसे छुटकारा मिल 
सकता है । कहते हैं, किसी त्यागी परुपसे किसी ने कहा था कि 
आप बड़े विरक्त हैं। तब उन्होंने कहा कि विरक्त तो अमुक संत 
हैं, क्योंकि सम्पूर्ण पदार्थों का संग्रह रखते हुए भी उनका हृदय 
उनसे निलिप्न है | मेरे पास तो धन है ही नहीं, फिर मेरा वेराग्य 
केसे जाना जा सकता है । इसी प्रकार किसी विद्वान ने किसी से 
इंष्यावश कहा था कि अमुक संत तो जुलाहे का छोकरा है वह 
हमारी बात तो मानता ही नहीं है | इसपर एक भक्त ने कहा, “हमें 
इसका पता तो हे नहीं कि वे जुलाहे हैँ या किसो अन्य जाति के 
किन्तु इतना अवश्य जानते हूँ कि माया उनके पास आती है ओर 
वे उसकी ओर से मुह मोड़ लेते हैं, जबकि हम सबेदा माया को 
खोजते रहते हैं, फिर भी वह हमें प्राप्त नहीं होती ।”” 

स'रांश यह कि जिसे आत्मसुख प्राप्त हुआ है वह स्वगोदि 
के सुखोंको तो ऐसे जानता है जैसे राज्यसुखके आगे बुलबुल 
का खेल अत्यन्त तुच्छ होता है । किन्तु यह बात » प्रत्यक्ष है 
कि बालकों को तो राज्यसुख की अपेक्षा बुलबुल के खेल का सुख 

ही अधिक प्रिय हे । क्योंकि उनकी बुड्धि अत्यन्त सामान्य होती 
है, इसलिये राज्यसख को तो वह समभ ही नहीं सकती | इसी 
प्रकार जिस पुरुष को भगवान्‌ के सिवा कोई अन्य वस्तु प्रिय 
जान पड़ती हे उसकी बुद्धि अत्यन्त निम्न कोटि की है। ज्ञान- 
वानों की दृष्टि में तो वह भी बालक ही हे क्योंकि उसे उत्तम बुद्धि 
ओर पुरुषाथ प्राप्त नहीं है। तात्पय यह है कि विरक्त पुरुषों की 
यद्यपि भिन्‍न-भिन्‍न अवस्थाएँ होती हैं, तथापि पूर्ण वेराग्यवान्‌ 
वही है जो शरीरनिवाह से अधिक सभी प्रकार के भोगों से उप- 
राम रहता हे । उसकी हष्टि में धन, मान, निन्दा, आहार, वस्त्र 
उपदेश ओर लोग के साथ मिलना-जुलना आदि जितने भी 
शरीर और मन के भोग हैं वे सभी त्याज्य होते हैं। एक संत का 
कथन है कि बुद्धिमानोंने यद्यपि बैराग्यकी अनेकों बातें कहीं हैं 
तथापि में तो उसीको बैराग्य सममता हूँ कि जिस वस्तुके कारण 
भगवानकी ओर से चित्त चलायमान हो उसीको त्याग दे | अतः 
भक्त वही है जिसके चित्तमें श्री भगवान्‌ के सिवा और किसी भी 
वस्तु का प्रेम न हो । इसीसे संत याहिया टाटका चोला पहनते 
थे, क्योंकि वस्त्रकी कोमलता से तो रपशं सखका भोग होता हे। 
टाटसे उनका शरीर बहुत रूक्ष हो गया था, इसलिये उनकी माता 
ने बहुत प्रयत्न करके उन्हें रूईइ का वस्त्र पहनाया था। तब 
आ्राकाशवाणी हुई कि श्ररे याहिया ! तूने मुझे त्यागकर भोगों 
को अपनाया है। यह बात सुनकर याहिया रोने लगे ओर फिर 
वही टाट धारण कर लिया । किन्तु यह वेराग्य इतना कठिन हे 
कि सब कोई इस अवस्था में अधिक दिन नहीं ठहर सकते । अत 
जिसने जितना-जितना भोगों को त्यागा है वह उतना-उतना ही 
लाभ प्राप्त कर सकता हे। 
( बराग्य की मर्यादा 
याद रखो, संसार एक बड़ा भारी कुआँ है ओर सारे 

संसारी पुरुष इस कुएँ में पड़े हुए हैं । किन्तु विचारकर देखा 
जाय तो इसे शरीर के निर्वाह के लिये इतने पदार्थ तो अपेक्षित 
हैं ही--भोजन, वरत्र, गृह, गृहकी सामग्री, धन ओर मान | इन 
सब में भी शरीर को सबसे अधिक आवश्यकता भोजन की है। 
शअ्रतः सबसे पहले तो आहार के विषयमें ही विचार करना चाहिये, 
सो उत्तम वेराग्यवानों का आहार तो कन्द, मूल, फल ही होता 
है । इनसे भी उदरपूर्ति तो हो ही जाती है। अन्य जो मोटे 
अनाज हैं वे इनकी अपेक्षा राजसी हैं. तथा गेहूँ चावल आदि ता 
ओर भी अधिक राजसी हैं । यदि कोई पुरुष मेदा, घी ओर 
मिष्टान्न खाता है तो उसका वेराग्य नष्ट हो जाता है । जिज्ञासुओं 
को इतना आहार ग्रहण करना चाहिये कि भूख भी न रहे और 
पेट भारी भी न हो। इसके सिवा अधिक संचय करना भी ठीक 
नहीं, क्योंकि वेराग्यका मूल तो नेराश्य हे ओर रृष्णाका मूल 
आशा की वृद्धि है। जिस पुरुप की आशा बढ़ी-चढ़ी दह्वोती है 
वह विरक्त नहीं हो सकता । महापुरुप भी अपने सम्बन्धियों के 
लिये तो एक बष की जीविका रखाते थे, किन्तु अपने लिये कुछ 
भी नहीं रखते थे । 

इसके अतिरिक्त वेराग्यवान्‌ को शाक-भाजीकी विशेष खोज 
नहों करनी चाहिये। सामान्य शाक्र या ख़टाई के साथ ही रोटी 
खा ले। तरह-तरह के व्यञ्जनों में आसक्त न हो | इससे भी वेरा- 
ग्य नष्ट हो जाता है। विरक्त पुरुष को रात-दिन में केवल एक 
वार ही खाना चाहिये | यदि दो दिनमें एक वार खावे तो ओर भी 
अच्छा हे | परन्तु यदि वह एक ही दिन में दो वार खायगा तो 
उसका बैराग्य नष्ट हो जायगा | इस विषय में यदि कोई वेराग्य 
की बातें सुनना चाहे तो उसे महापुरुष ओर उनके भक्तों की बात 
सुननी चाहिये। कितने ही दिनें। तक तो! उनके घर में दीपक भी 
नहीं जलाया जाता था तथा खजूरके फलोंके सित्रा ओर कोई 

भोजन भी नहीं होता था । प्रभु इसाने भी कहा है कि जिस पुरुष 
को भगवदीय सुख का प्रेम हो उसे जो की रोटी और भूमिपर 
शयन विशेष उपकारी हो सकते हैं । 

विरक्त के पास पोशाक भी एक ही होनी चाहिये। जो पुरुष 
दो पोशाकें भी रखता है उसे विरक्त नहीं कहा जा सकता। पोशाक 
का अथ है एक कटिवस्त्र और एक चोला या चादर । इससे भी 
श्रेष्ठ कम्बल आदि मोटे वस्त्र धारण करना हे। रूइका वस्त्र पहने 
तो वह मोटा-मकोटा ही होना चाहिये | जो पुरुष रंगीन और कोमल 
वस्त्र पहनना चाहता है वह विरक्त नहीं रह सकता । सन्तजनों 
का कथन है कि जो पुरुष तरह-तरह के वस्त्र धारण करता है वह 
भगवान से विमुख हो जाता है । इसीसे कभी-कभी तो महापुरुष 
के वस्त्र तेली के कपड़ों के समान मेले हो जाते थे। एक बार कोई 
पुरुष उनके लिये सन्दर वस्त्र लाया। तब उन्होंने उन्हें एकवार 
तो उसकी प्रसन्‍नता के लिये धारण कर लिया, किन्तु फिर शीघ्र 
ही उतारकर कहने लगे कि ये बस्त्र अमुक पुरुष को दे दो, मेरे 
लिये तो यह पुरानी गुदड़ी ही अच्छी है । इन वस्त्रों से तो मेरे 
चित्त में विक्तेप होता है । इसी प्रकार कोई व्यक्ति उनके लिये एक 
नया ओर सन्दर जूता भी ले आया था । उसे पहनकर आप 
बोले कि मुझे तो वह पुराना जूता ही दे दो, यह तो मेरे नेत्रों को 
सुन्दर जान पड़ता है ओर मेरी भजन की एकाग्रता में विष्न 
डालता हे । 

इसी प्रकार संत उमर के चोले में चोदह घज्जियाँ लगी हुई 
थीं । एक सन्त ने अपने चोले की बाँह जितनी लम्बाई में अधिक थी 
हाथ ही से फाड़ डाली ओर बोले, “प्रभु का धन्यवाद हे ।”? उन्होंने यह 
भी कहा कि में इसलिये छोटा चोला पहनता हूँ जिससे धनी लोग 
भी मयादा में रहें ओर निर्धनों के चित्त की सकुच दूर हो जाय। 
एक अन्य भगवद्भक्त किसी सन्त के पास पुराने वस्त्र पहनकर 

गये थे । तब उन्होंने पूछा कि तुमने ऐसे पुराने वस्त्र क्‍यों पहने 
हैं? भक्तजी चुप हो गये | फिर सन्त ने पूछा, “तुमने मेरे प्रश्न 
का उत्तर क्‍यों नहीं दिया ?” वे बोले कि इस प्रश्न के उत्तर में 
अपना वेराग्य अथवा निध्धनता प्रकट करनी होती, ओर इन्हें 
प्रकट करना उचित नहीं है, इसलिये में चुप रहा | एक अन्य संत 
से किसी ने पूछा कि आप उज्ज्वल बस्त्र क्‍यों नहीं धारण करते ? 
तब उन्होंने कहा, “भला सेवक को उज्ज्वल वस्त्रों से क्या प्रयोजन 
है ?” इसी प्रकार एक राजकम चारी रात्रि में तो टाट पहनकर 
भगवान्‌ का भजन करता था ओर दिन में दूसरे प्रकार के वस्त्र 
धारण करके राजकाय में लगा रहता था। 

इसके सिवा देहधारी पुरुषको गर्मी-सर्दीसे बचनेके लिये 
स्थानकी भी आवश्यकता होती हे । किन्तु अच्छी बात यही है 
कि जिज्ञासु कभी स्थान बाँधकर न रहे, किसी भी अधिकारशून्य 
स्थानमें रहकर अपना कालक्षेप करे। अथवा शरीरके निवाह 
योग्य कोई कुटी या कोठरी बनवा ले। किन्तु चित्रशाला या बेल- 
बूटोंसे सुसज्जित भवनमें निवास न करे । जो पुरुष अपने स्थान 
को चित्रकारीसे सजाता दे वह विरक्त नहीं कद्दा जा सकता; क्यों- 
कि स्थानका प्रयोजन तो केवल शीत-उष्णसे रक्षा पाना ही हे । अत: 
बिना प्रयोजन अन्य कार्योंमें आसक्त नहीं होना चाहिये। संतजनों 
का कथन है कि अनेक प्रकारके भवनोंका निर्माण करना भी यह 
सूचित करता है कि इन्हें दीध जीवनकी आशा है । कहते हैं, एक 
भक्तने अपने घरके ऊपर एक ऊँचा चोबारा बनवाया था। जब 
महापुरुषने वह चोबारा देखा तो उससे बोलना बन्द कर दिया। 
जब यह बात उस भक्तको मालूम हुईं तो उसने वह चोबारा गिरवा 
दिया । तब महापुरुषने प्रसन्‍न होकर उसे बुलाया । महापुरुषने यह 
भी कहा है कि जिसे भगवान्‌ अपने से विमुख करना चाहते हैं 
उसका धन भवननिर्माणमें ख़चे कराते हैं। इसीसे महापुरुषने 

अपनी सारी आयुमें इच्छापूवक कोई घर नहीं बनवाया । एक- 
बार वे नगरमें जा रहे थे, वहाँ एक भक्त घर बनवाता था| उससे 
उन्होंने पूछा, "तुम क्या कर रहे हो??? उसने कहा, हमारा घर गिर 
गया था, अतः उसे अच्छी तरह बनवाना चाहता हूँ |” तब महा- 
पुरुषने कहा, “अच्छी बात तो यही है कि अपने अश्रविनाशी घरसे 
ही प्रेम किया जाय | तथा ऐसा भी कहा हे कि मनुष्य यहाँ जो 
कुछ कम करता है ओर जो कुछ उसमें खच करता है उसे परलोक 
में उसका फल मिलता है । बहुत घरोंका बनवाना तो सवंथा 
निल्फल हे, ऐसे पुरुषको परलोकमें भी ताड़ना होती हे, इसीसे 
महात्मा नूहने केवल फू सकी कुटी बना ली थी | जब किसीने उन 
से कह्दा कि यदि आप इट या मिट्टीकी कुटी बनवा लें तो इसमें 
क्या दोष है ? तब उन्होंने कहा कि जिसे अन्‍्तमें मरना ही दे उसे 
ऐसे घरसे क्‍या प्रयोजन है ? इन महात्मा की एक सी नो वर्षकी 
आयु हुई थी, किन्तु ये फू सकी कुटीमें ही रहे । 

ऐसा भी कहा हे कि जब यह पुरुष ऊँचा भवन बनवाता हे 
तब देवता लोग कहते हैं कि अरे मूर्ख ! तुके तो एक दिन प्रथ्वीमें 
समाना है, फिर आकाशकी ओर क्‍यों बढ़ा आ रहा है। एक 
संतने कहा है कि जो लोग सुन्दर महल बनवाकर मरते हैं उनका 
मुझे कोई आश्चय नहीं होता, आश्चय तो उनपर आता हे जो यह 
हा देखकर भी भय नहीं मानते ओर फिर वेसे ही भवन बनवाते 

| 

इसके अतिरिक्त मनुष्यको ग्रृहसामग्रीकी भी आवश्यकता होती 
है | परन्तु उत्तम विरक्त तो वह है जो कुछ भी न रखे, जैसे महा- 
पुरुष इपा पहले केवल कंधा ओर करवा रखते थे किन्तु जब 
उन्होंने एक पुरुषको देखा कि वह हाथोंसे ही केश और दाढ़ी साफ 
कर लेता दे ओर हाथसे ही पानी पीता है तो उन्होंने कंधा ओऔर 
करवा भी फेंक दिये ओर बोले कि ये दोनों पदार्थ व्यथ ही मेरे साथ 

थे | जिज्ञासुको यदि किसी पात्रकी विशेष आवश्यकता हो तो वह 
काठ या मिट्टीका पांत्र रखे । जो पुरुष धातुका पात्र रखता हे उसका 
बैराग्य नष्ट हो जाता है। इसोसे विचारवानेने ऐसा यत्न किया है 
कि एक ही पात्रसे कितने हो काय कर लेते थे। कोई व्यक्ति एक 
संतके घरमें आया, वहाँ उसने कोई सामग्री न, देखी । अ्रत: उसने 
पूछा कि तुमने अपना घर ऐसा सूना क्‍यों कर रखा हे ! तब उन्हों 
ने कहा कि हमारा एक घर ओर दे, हम सब सामग्री उसीमें इकट्ठी 
करते जाते हैं। तात्पय यह कि हम सारी सामग्री छोड़कर परलोक- 
मागका तोशा बनाते हैं। उस पुरुपने पुनः कहा, “जबतक इस 
संसारमें जीना है तबतक कुछ सामग्री तो अवश्य चाहिये |? वे 
बोले, “भगवान्‌ कृपा करके हमें संसारमें नहीं रखेंगे ।”” 

एक दिन महापुरुष अपनी पुत्रीके घर गये । उन्होंने उसके 
दरवाजे के परदे में चाँदीकी कुण्डी देखी। इससे उन्हें बड़ी ग्लानि 
हुई ओर वे वहाँसे चले आये, भीतर नहीं गये। उनकी पुत्रीने 
जब यह वात सुनी तब उसने दरवाजेका परदा ओर चॉँदीकी 
कुण्डी किसी अर्थीकों दे दी । यह बात महापुरुषने सुनी तो वे 
उसपर बहुत प्रसन्‍न हुए। आयशाजीने कहा है कि महापुरुष 
सर्वद्य दोहरे वस्त्रपर सोते थे, एक दिन मेने उसे चार तह करके 
बिछ! दिया, सो दूसरे दिन प्रातःकाल ही उठकर उन्होंने कहा, 
“ग्राज सारी रात मुझे घोर निद्रा रही, इसलिये फिर कभी चार तह 
करके मत विछाना |” इसी तरह एक बार कहींसें बहुत धन आया तो 
उसे महाप्रुपने एक ही दिनमें बॉँट दिया । केंचल छः रुपये शेष 
रह गये, इसलिये रातभर उन्हें बेचेनी रही, वे विश्राम नहीं कर 
सके | जब वे भी किसी अर्थीको दे दिये तब निश्चिन्त होकर सोये। 
हसन बसरी कहते हैं कि मेने सत्तर वेराग्यवानों को देखा है, परवे 
सभी एक एक ही वस्त्र रखते थे ओर उसी वस्त्रको ओढ़कर प्रृथ्वी 
पर ही सो जाते थे। 

इसके सिवा शरीरधारी परुषको धन और मानकी अपेक्षा भी 
अवश्य होती है । इस विषयमें मेने तीसरी किरणमें विस्तारसे 
विवेचन करते हुए कहा है कि धन और मानकी अधिकता तो 
हलाहल विषके समान दै । किन्तु यदि इन्हें केवल कार्यनिर्वाह के 
योग्य ही अंगीकार किया जाय तो वे अ्रमृतरूप हो जाते हैं। 
जिस पदाथंसे धम मागमें सहायता मिले वह भी धर्मरूप ही कह- 
लाता है, अत: जो परुप स्थूल पदार्थाको केवल कार्यनिवाहके लिये 
अज्ञीकार करता है, भोगोंकी बहुलता नहीं चाहता, वह मुक्तस्वरूप 
ही है, क्यों कि उसका दृदय तो सब पदार्थांसे विरक्त रहता है। 
के विपरीत जिसकी विशेष प्रीति मायाके साथ रहती है वह पर- 
लोकमें चला जाता है तो भी उसका हृदय मायाकी ओर ही खिंचा 
रहता हे । इसलिये वह उसकी अधोगति ही कही जाती है । जिस 
पुरुषको यह संसार विष्ठाके समान जान पड़ता हे, उसकी जब 
मृत्यु होने लगती है तो वह ऐसा सममता है कि अच्छा हुआ इस 
गन्दी जगहसे मेरा छुटकारा हो गया। जो व्यक्ति मायासे प्रम 
रखता है उसकी दशा तो ऐसी ह जेस कोइ प रुप पराये घरकी जंजीर 
में अपने केश बाँध दे । जब घरका मालिक आता हे ओर उसे बाहर 
निकालना चाहता है तो उसके बाल उखड़ने लगते हैं और सिरसे 
खून बहने लगता है, जिससे उत्ते अत्यन्त दुःख होता है। इसी 
प्रकार जब भागी परुप इस संसारको व्यागता हैं तब उसका हृदय 
भी वासनाओंके कारण घायल हो जाता है इसीसे एक महात्माने 
कहा हे कि जेसे संसारी जीव सम्पत्ति पाकर प्रसन्न होते हैं 
विचारवान्‌ पुरुष आपत्ति आनंपर प्रसन्न होते हैं। परन्तु यह बड़ा 
भारी आश्चय है कि संसारी जीव उन्हें पागल समभते हैं तथा वे 
विचार्वान्‌ भी उन संसारी जीवोंको भूत प्रेत के समान जानते हैं। 
तात्पयं यह कि विचारवान्‌ पुरुष आपत्तिकों इसलिये सखरूप 

मानते हैं कि दुःखोंके कारण ही मनुष्यका हृदय संसारसे विरक्त 
होता हे ओर उसमें किसी भी स्थूल पदार्थवी आसक्ति नहीं 
रइती । 


पॉचवीं किरण 
संकल्प, निष्कामता ओर सचाई का निरूपण 


बुद्धिमानों ने यह बात प्रत्यक्ष देखी है कि सारा संसार नाश 
की ओर बढ़ रहा है, उससे कोई विरला शुभकर्मी ही बचा है, 
सारे शुभकर्मी भी नाश ही की ओर बढ़े जा रहे हैं, उनमें कोई 
विरला विद्वान ही बचा है; इसी तरह सारे विद्वान भी नाश ही 
की ओर बढ़ रहे हैं, उनमें कोई निष्काम पुरुष ही बचा है । 
तात्पय यह कि निष्कामता के बिना तो सम्पूर्ण कम दुःसुऋप ही 
हैं। किन्तु निष्कामता और सत्य कीप्राप्ति संकल्पकी शुद्धिके बिना 
नहीं हो सकती | फिर जो पुरुष संकल्प के रहस्यको द्वी नहीं 
जानता उसे निष्कामता केसे प्राप्त हो सकती है। अतः ध्मव में 
प्रथम विभाग में संकल्पके स्वरूप का, दूसरे विभागमें निष्कामता 
का ओर तीसरे विभागमें सचाई का वर्णन करता हूँ। 


( प्रथम विभाग--संकल्प के स्वरूप का वर्णन ) 

सबसे पहले तो संकल्प की विशेषता को समभना चाहिये, 
क्योंकि सम्पूर्ण आचरणों का बीज तो संकल्प ही है। भगवान्‌ भी 
जीव के संकल्प हो की ओर देखते हैं। महापुरुष कहते हैं कि 
भगवाद तुम्हारे धन, शरीर ओर कर्मों की श्रोर नहीं देखते, केवल 
हृदय की ही ओर देखते हैं, क्योंकि संकल्प का स्थान हृदय ही है 
ओर आचरणों का प्रेरक संकल्प है। ऐसा भी कहा है कि जैसा 
जिसका संकल्प होता है वेसा ही उसे फल प्राप्त होता है। तथा 
ऐसा भी कद्दते हैं कि जब यह मनुष्य शुभ कर्म करता है ओर 


३७ है 

देवता उसे लिखने लगते हैं तो उन्हें आकाशवाणी होती है कि 
अमुक शुभ कम इसके खाते से अलग कर दो, क्योंकि वह कम 
इसने मेरे लिये नहीं किया ओर अमुक कम बिना किया होनेपर 
भी लिख लो, क्योंकि उसके लिये इसने हढ संकल्प किया था। 
ऐसा भी कहा है कि कोई धनवान तो विचारपूर्वक खच करते हैं 
ओर कोई पुरुप उन्हें देखकर ऐसा संकल्प करते हैं कि यदि हमारे 
पास धन हो तो हम भी इसी प्रकार खच करें | ऐसी स्थिति में 
संकल्प करने वाले को भी प्रथम पुरुप के समान ही उत्तम फलकी 
प्राप्ति होती है । इसके विपरीत कोई ऐसे बुद्धिहीन पुरुष भी होते 
जो अपने धन को पापकर्मा में लगाते हैँ। उन्हें देखकर जिन्हें 
यह संकल्प होता हे कि यदि हमारे धन हो तो हम भी इसी प्रकार 
खच करें, उन्हें भी पूर्व पुरुष के समान ही पाप का फल भोगना 
होता हे, क्योंकि उन दोनों का संकल्प तो समान ही होता है। 
कहते हैँ, कोई भगवद्धक्त रेत की ढेरी पर बंठा था उस समय उस 
देश में दुर्मिच्ष था, इसलिये वह दयावश सोचने लगा कि यदि 
मेरे पास अनाज का ऐसा ही ढेर होता तो में सभी ज्लुधापीडित 
पुरुषों को बॉँट देता। उसी समय उसे आकाशवाणी हुई कि 
तुम्हारा दान सफल हुआ, में तुम्हारे संकल्प को ही स्वीकार किये 
लेता हूँ । 
महापरुष ने भी कहा है कि जिसके संकल्प और एरुपाथ 
माया के काझ्"ं में टढ हो जाते हैं उसका हृदय सर्वदा अतृप्त 
रहता हे। अन्तकाल में भी उसकी प्रीति माया के कार्यों में ही 
रहती है | तथा जिसके संकल्प ओर पुरुषाथ भगवान के मार्ग में 
दृढ़ होते हूँ उसका हृदय सवदा तृप्त रहता हे तथा वह अन्तकाल में 
भी विरक्त होकर संसार को त्यागता हे | इसीसे सनन्‍्तजनों ने कहा 
है कि पहले संकल्एँ के रहस्य का ज्ञान ग्राप्त करना चाहिये और 
फिर आचरण में प्रवृत्त होना चाहिये, क्योंकि जो पुरुष किसी से 

कुछ उधार लेकर मनमें ऐसा संकल्प करे कि इसे फिर नहीं 
लोटाऊँगा वह निःसन्‍्देह चोर है। एक जिज्ञासु ने कहा था कि 
मुझे ऐसी विद्या पढ़ाओ जिससे में कभी किसी शुभकम से 
वचब्ग्चित न रहूँ। तब उन्होंने कहा कि जब किसी शुभकम का 
अवसर हो तब सब प्रकार उसी क्रिया में तत्पर रहे ओर जब कम 
करने का अवसर न हो तव शुभ संकल्प रखने की सावधानी 
रखे। ऐसा करनेपर किसी भी समय शुभकम के फल से वश्ग्चित 
नहीं रहेगा । एक ओर सन्त का भी कथन है कि परलोक में सब 
की उनके संकल्पां के अनुसार ही सख-दःख प्राप्त होंगे। एक 
हात्मा कहते हैं कि आत्मसख की प्राप्रि शारीरिक व्यवहार से 
नहीं होती, वह ता शुद्ध संकल्प से ही प्राप्त होता हे, क्योंकि जसे 
आत्मसुख सृक््म ओर अनन्त है उस्ली प्रकार शुद्ध संकल्प भी 
सृच्म ओर अनन्त ही है । 
याद रखो, सब प्रकार के आचरणां का मल समम्, श्रद्धा 
ओर शक्ति है । जेस यह मनुप्य जबतक किसी आहार को देखता 
नहीं हे तबतक उस ग्राप्र भी नहीं कर सकता, देख लेनेपर भी 
जबतक उसमें श्रद्धा न हा . तबतक उसे ग्रहण नहीं कर सकता 
ओर श्रद्धा भी हा जाय तो भी त्रिना हाथ ओर मुह हिलाये उसे 
खा नहीं सकता। इस प्रकार सभी कर्मा की सिद्धि समझ, श्रद्धा 
ओर शक्ति के द्वारा ही है| सकती है | इनमें भी बल तो श्रद्धा के 
अधीन हे, क्यांकि श्रद्धा ही बलको आचरण में प्रबुत्त करती है, 
किन्तु श्रद्धा समझ के अधीन नहीं है, क्‍योंकि यह पुरुष जितने 
पदार्थों को जानता या सममभता- है उन सभी में श्रद्धा नहीं करता । 
तथापि इसमें भी सन्देह नहीं कि बिना जाने या समझे श्रद्धा का 
कीई रूप भी प्रकट नहीं होता, क्योंकि प्रथम जिस पदाथे को 
जाना ही न हो उसमें श्रद्धा भी केसे होगी ? इस दृष्टि से श्रद्धा को 
समभके अधीन कहा भी जा सकता है । इस प्रकार जब ये समझ 

श्रद्धा ओर बल इकट्ठ हो जाते हैं तब इसीको दृढ संकल्प कहते हैं 
ओर ऐसे संकल्प से ही क्रिया की सिद्धि होती है । किन्तु जो संकल्प 
कम को प्रेरित करता है वह कभी तो केवल ( अकेला ) होता है 
ओर कभी मिश्रित (मित्ता हुआ )। इन्हें दृष्टान्तद्वारा इस प्रकार 
समभ सकते हें--यदि कोई परुप अकस्मात्‌ सिंह को देखे तो उस 
का एकमात्र संकल्प भाग जाने का होता है । अथवा यदि कोई 
ऐश्वयवान परुष अपने घर आचबे तो उसके सम्मान के लिये सहसा 
खड़े हो जाते हैं। ये केवल कोटि के संकल्प कहे जाते हैं । मिश्रित 
संकल्प तीन प्रकार का होता है--- 

१. जब दो संकल्प एक ही काये के सम्पादन में समथ हों । 
जेसे किसी परुष से उसका कोई निधन सम्बन्धी कुछ माँगे 
तो वह उसे अवश्य देता हे, सो उसका यह देना उसकी 
निश्वेनता के कारण भी हो सकता है ओर सम्बन्धी होने 
के कारण भी । इसलिये इसे मिश्रित संकल्प कहा जायगा। 

२. जब दोनों संकल्प निबल हों, जेसे यदि सम्बन्धी निर्धन 
न होता तो भी उसे कुछ न देता ओर यदि निधन ही होता 
सम्बन्धी न होता तो भी उसे बुछ नहीं देता । किन्तु जब 
निधनता ओर सम्बन्ध दोनों इकठ हो गये तब उसका 
मन दने को हुआ । इनमें प्रथम प्रकार का हृष्टान्त यह 
दिया जा सकता है कि जेसे दो बलवान प॒रुप किसी पत्थर को 
उठाने लगें ओर वे इतने बलवान हों कि 'अकले भी उस 
पत्थर को उठा सके तो दोनों मिलकर उसे सगमता से उठा 
लेंगे। तथा दसरे प्रकार का दृष्टान्त यह दे कि वे दोनों 
इतने निबल हों कि अलग-अलग उसे न उठा सके और 
दोनों मिलकर उठा लें । 

३, जब मिलनेवाला एक पत्त सबल हो और एक निबेल 

न्‍्तु दोनों मिलकर किसी काम को सुगमता से कर लें। 

जैसे कोई प्रुष रात्रि में खूच भजन करता हो और फोई 
दूसरा पुरुष उसे देखे तो उसके लिये भी भजन करना 
सगम हो जाता है । जेसे कोई परुष अकेला भी उस पत्थर 
को उठा सकता हो तो उसके साथ यदि कोई निबल पुरुष 
भी हाथ लगा दे तो उसमें ओर भी सगमता हो जायगी । 
इस प्रकार मिश्रित संकल्प की ये तीन अ्रवस्थाएँ हैं | सो, तम 
संकल्प की केवलता ओर मिश्रता को पहचानो ओर आचरण के 
प्रेरक भी इन संकल्पों को ही जानो | 
इससे आगे यह बात ध्यान में रखनी चाहिये कि महापुरुष 
ने ऐसा कहा है कि भक्तों का शुद्ध संकल्प उनके आचरण से भी 
बढ़कर है, क्योंकि यह बात तो स्पष्ट हे कि शुद्ध श्रद्धा के बिना 
आचरण निष्फल है ओर शुद्ध श्रद्धा आचरण के बिना भी फलप्रद 
होती है। अतः महापुरुष के कथन का प्रयोजन यह हे कि आचरण 
शरीर के द्वारा होता है ओर संकल्प का सम्बन्ध केवल हृदय से 
ही है। इसीसे उन्होंने आचरण की अपेक्षा संकल्प को श्रेष्ठ कहा 
है | इसके सिवा शारीरिक क्रिया के लिये भी हृदय के स्वभाव को 
ही बदलना होता है, किन्तु हृदय का संकल्प सधारने के लिये 
इस बात की आवश्यकता नहीं होती कि शरीर के स्वभाव को 
बदलकर सीधा किया जाय । किन्तु जबतक संकल्प के अनुसार 
शरीर का सम्बन्ध नहों होता तबतक क्रिया प्रकट नहीं होती। 
इसीसे केवल अल्पबुद्धि जीव ही ऐसा सममते हैं. कि संकल्प को 
आचरण की अ्रपेज्ञा होती है। किन्तु यदि भली प्रकार विचार 
कर देखा जाय तो आचरण के लिये ही संकल्प को बदलने कीं 
आवश्यकता होती दे । क्योंकि शुद्ध संकल्प से जीव का हृदय शुद्ध 
होता है और परलोक में भी इस जीव ही को तो जाना है, अत 
वहाँ की उत्तम अथवा अधम गतियों का अधिकारी भी जीव द्वी 
होता हे । ओर परलोक के सुख-दुःख में यद्यपि शरीर का सम्बन्ध 

भी रहता हे तो भी यह शरीर तो जीव के अधीन है। जेसे तीथ 
यात्रा के मार्ग सें घोड़ा भी अवश्य रहता है, परन्तु उसे तीथयात्रा 
का कोई फल नहीं मिलता | फल का अधिकारी तो मनुष्य ही 
होता है। अतः हृदय के स्वभाव को बदलना ही सब धर्मा का फल 
हे, अथ।त्‌ माया के पदार्थों की ओर से हृदय के मुख को मोड़ना 
ओर भगवान्‌ की ओर उसे लगाना | यहाँ जो हृदय का मुख! 
कहा है वह श्रद्धा ही का दूसरा नाम है। अतः जिसकी श्रद्धा माया 
के पदार्थों में बँधी हुई है उसका मुख मायाही की ओर है । किन्तु 
जन्म होनेपर आरम्भ में तो इस जीव को माया ही की अभिलापा 
अधिक होती हे | फिर जिसके हृदय में भगवहशन की श्रद्धा 
उत्पन्न होती है, समझना चाहिये कि उसका मुख उलटकर 
भगवान्‌ की ओर हो गया हे । 

इससे निश्चय होता है कि सम्पू् कर्माका प्रयोजन हृदयके 
संकल्पको उलटना ही है। जिस प्रकार मस्तक टेकनेका प्रयोजन 
यह नहीं होता कि धरती पर सिर रखा जाय, उसका उद्देश्य भी 
यही होता हे कि जीवका हृदय अभिमानकी ओरसे उलटकर 
दीनता ग्रहण करे, उसी प्रकार भगवानकों बड़ा कहनेका प्रयोजन 
भी जीभ हिलाना नहीं हे, अपितु यही है कि मनुष्य अपना बड़- 
प्पन छोड़कर भगवानको बड़ा जाने ओर उनके अधीन हो । 
इसी प्रकार सम्पूण शुभ कर्मांका फल यही है कि जिज्ञासु अपनी 
वासनाकों त्यागकर संतांका शआज्ञाकारी बने, क्यांकि संवकको 
तो सब प्रकार अपना अपनत्व ही निबृत्त करना चाहिये। किन्तु 
इस मनुष्यका भगवानने ऐसा स्वभाव बनाया है कि जब इसके 
हंदयमें किसी कमकी श्रद्धा उत्पन्न हो और शरीरद्वारा आचरण 
भी वेसा ही करे ता वही स्वभाव इसके हृदयमें दृढ़ हो जाता 
हे। जसे यदि किसी पुरुषके मनमें किसी अनाथ बालकके प्रति 
दयाका भाव उत्पन्न हो और द्रवीभूत होकर उसपर हाथ फेरे, 


किरण * ] ९ अष्टम उल्लास ९» [ ७१२ 


तो वह दया मनमें हृढ़ ओर मूर्तिमती हो जाती है । इसी प्रकार 
ज़ब इसका चित्त दीन हो और यह प्रथ्वी पर मस्तक भी रखे तो 
इसकी वह दीनता दृढ़ हो जाती हूँ । 

अत: शुद्ध संकल्पका अर्थ है भलाइईकी इच्छा करना। फिर 
शारीरिक आचरणके द्वारा वही संकल्प हृढ़ और परिपक्व हो 
जाता है। इससे निश्चय हुआ कि सम्पूर्ण शुभ शुणीका बीज 
संकल्प है और आचरणका परिणाम उस संकल्पकी रृढ़ता है । 
इसीसे महापुरुष ने कहा हे शारीरिक क्रियाकी अपेक्षा संकल्प 
श्रेष्ठ है, क्‍्यांकि संकल्प हृदयमें ढ़ होता है ओर शारीरिक क्रिया 
हृदयसे मिन्‍न है। अतः जब संकल्पके साथ मिलकर क्रियाका 
प्रवेश दृदयमें हो तब क्रिया भी सफल होती है । जो कम असाव- 
धान होकर किया जाता है वह निःसन्देह निष्फल होता है। किन्तु 
आचरण न होनेपर भी शुद्ध संकल्प कभी व्यथ नहीं होता। जसे 
किसीको यदि उदरशूलकी पीड़ा हो तो उसे ओपधिका सेवन करना 
चाहिये, जो उसके पेटमें पहुँचकर पृीड़ाको निबवृत्त कर दे। परन्तु 
यदि वह पेटके ऊपर ही उस ओपधिका लेप करे कि इसी प्रकार 
यह उदरमें प्रवेश करके पीडाका शान्त कर देगी, तो इससे भी 
यद्यपि कुछ लाभ हो सकता हे, परन्तु जा आपधि खायी जाती 
है उसका गुण भीतर पहुँचनेके कारण निःसन्देह बहुत अधिक 
होता है। इसी प्रकार शरीरका आचरण तो बाह्य लेपके समान 
है और हृदयका संकल्प ओपधि खानेके सद्ृश है। 

(संकल्पों के द्वारा वन्धन होने ओर न होने का विदार) 

संतजनों के वचनोंमें ऐसी बात भी आयी है कि जब इस मनुष्य 
के हृदयमें मलिन संकल्प उठता है तो देवता उसे पापकी कोटियें 
नहीं लिखते, किन्तु जब यह शरीरसे भी वही कर्म करता हे तब 
यह एक पाप लिखा जाता है। और जब यह शुभ कसंका केवल 
संकल्प ही करता दे तब उसे भी एक पुण्य लिख लेते हैं, भले 

ही उस शुभ कसमका वह आचरण न करे। और यदि संकल्पके 

अनुसार उस पुण्यका आचरण भी किया जाय तो वह दस पुण्य 

लिखे जाते हैं ।..परन्तु इस बातको सुनकर कितने ही मनुष्य तो 

यही समझ बेठते हैं कि उनके मनमें जितने भी मलिन संकल्प 

उठते हैं उनसे उन्हें कोई दोष नहीं होता । किन्तु यह उनकी भूल 

है, क्योंकि शरीरका प्रेरक तो जीव ही है ओर वही पाप-पुण्यका 

अधिकारी भी होता है| इसीसे महापुरुषने कहा है कि तुम हृदयमें 

जैसा संकल्प रखते हो, वह गुप्त हो अथवा प्रकट, उसका फल 

तुम्हें अवश्य भोगना पड़ेगा। तथा ऐसा भी कहा है कि भगवान्‌ 
सु हसे निकली हुई बातकी ओर ध्यान नहीं देते, वे तो हृदयकी 

श्रद्धा ही देखते हैं। ओर यह बात भी स्पष्ट हे कि अभिमान, ईष्या, 
कपट, अहंकार और दम्भ आदि जितने भी मलिन स्वभाव है 
वे सभी इस जीवको बाँधनेवाले हैं और ये सब पाप मनके संकल्प 
से ही होते हैं ।सो, ऐसे पापोंके रहते हुए मनुष्य बन्धनशुन्य 
केसे कहा जा सकता है? 

अ्रत: इस वचनका तात्पय यह है कि जीवकें संकल्प चार 

प्रकारसे स्फुरित हुआ करते हैं। उनमें दो प्रकारके स्फुरण तो इसके 
प्रयत्नसे होते हैं और दो प्रकारके इसके अधीन नहीं है उन संक- 
ल्‍्पोंसे इस कोई दोष नहीं होता । किन्तु जिनका रफुरण अधीन नहीं 
हैं। अत:जिनका स्फुरण इसके अधीन नहीं है उन संकल्पोंसे इसे 
कोई दोष नहीं होता किन्तु जिनका स्फुरण इसके प्रयत्नसे होता है वे 
अवश्य बन्धनके हेतु होते हैं। मान लो, कोई पुरुष मार्गमें जा रहा है, 

अचानक पीछेसे कोई खटका हुआ, इसपर तुरंत ही उसकी दृष्टि पीछेकी 
ओर जाती है ओर वह किसी रत्रीको आती देखता है। यह स्फुरण 
बहुत तुच्छ हे, इसके द्वारा उसे कोई पाप नहीं लगता, क्योंकि 
इस प्रकार दृष्ट्र जाना स्वाभाविक ही हे। फिर वह दूसरी बार 
कुछ रुचिसे उसकी ओर देखता है। इससे भी उसे पाप नहीं 

लगता, क्योंकि यह भी मनका स्वभाव है ओर जीव इसके अधीन 
है, इसलिये भगवान उसे क्षमा कर देते हैं| किन्तु यदि वह निलेज्ज 
होकर तीसरी बार भी उसके रूप ओर अंगोंको देखने लगे ओर 
उसी संकल्पको पकड़ बैठे, तो वह इसके बन्धनका कारण हो जाता 
है, क्योंकि वह यद्यपि इस प्रकार दृष्टि डालनेके दोषको समभता 
है, तो भी वैसा किये बिना नहीं रह सकता | तथा चोथा संकल्प 
वह्ट है जिसमें वह उस पाप कमके दोषको भी भूल जाता हे ओर 
उसके हृदयमें कामवासनाका संकल्प दृढ़ हो जाता हे । यह संकल्प 
डसके पूणो बन्धनका कारण हे । इस प्रकार इनमें पहले दो प्रकारके 
स्फुरण तो पराधीन और आकस्मिक हैं, इसलिये वे निर्दोष माने 
जाते हैं, किन्तु पिछले दो संकल्प अपने अधीन होनेके कारण 
बन्धन करनेवाले हें। 

अतः जिज्ञासुको चाहिये कि भगवानका भय मानकर मनमें 
संकल्प न होने दे ओर हठ करके अपनेको नष्ट न करे, क्योंकि 
विचार ओर भगवानकी प्राथनाद्वारा धीरे-धीरे मनके स्वभावको 
निवृत्त करना ही अच्छा है। एक बार किसी भक्तने महापुरुषसे 
कहा था कि कामादि संकल्पोंके विक्षेपके कारण दुःस््री होकर में 
अपने को नपु'[सक करना चाहता है। तब उन्होंने कहा कि नपु सक 
करनेकी श्यपेज्ञा तो ब्रत ओर तपस्याद्वारा शरीरको क्षीण करना 
ही अच्छा दे। फिर उस भक्तने कहा कि मेरा मन लोगोंके मिलने- 
जुलनेसे विज्षिप्त होता रहता है, इसलिये में किसी पहाड़की गुफामें 
रहना चाहता हूँ । वे वोले, "मेरे विचारसे तो एकान्तमें रहनेकी 
अपेक्षा सत्संगमें रहना अच्छा हे |” इस सब कथनका प्रयोजन 
यह है कि जब तक मनुष्यके हृदयमें पापका संकल्प हृढ़ न हो तब 
तक मनके स्वाभाविक स्फुरणके कारण यह पापी नहीं होता । किन्तु 
जब वही संकल्प रष्ठ हो जाय अथवा उस पापका ही विचार 
करने लगे तब निःसन्देह पापी होता है । यदि भगवानके भय, अपने 

मान अथवा लोगोंके संकोचके कारण वह कम न कर सके तो 
भी पापसे छुटकारा नहीं मिलता तथा उसके लिये ताडना का 
भी अधिकारी होता है | ताडनाका अर्थ यह नहीं है कि इसके 
पापसे भगवानकों भय होता है, इसलिये वे इसे दण्ड देते हैं, 
क्योंकि प्रभु तो क्रोध ओर दण्ड देनेसे सवथा निर्लिप्न हैं. । किन्तु 
जब इस मनुष्यके हृदयमें पापका संकल्प हढ़ होता हे तब यह 
स्वयं ही प्रभुसे विमुख हो जाता है । ओर वही विमुखता इस 
जीवके मन्दभाग्यका मूल हे जेसा कि में पहले वर्णन कर चुका 
हूँ, जब इस जीवकी श्रद्धा स्थूल पदार्थोमें बँध जाती है तब हृदय 
की निमलता ओर भगवानके दर्शनोंसे इस॑ आवरण हों जाता 
हे। सो, भगवानका प्रेम छोड़कर अन्य पदार्थों आसक्त होना-- 
यह घिकार ओर भगवानके क्षोभका तात्पय हे ।यह मलिन स्वभाव 
इस जीवके मन ही में उत्पन्न होता है ओर स्वदा इसके साथ 
रहता ह€ । इसी प्रकार भला स्वभाव भी इसकं मन ही से उपजता 
हे ।इसीसे संतजनोंने कहा हे कि इस मनुष्यके शुभ कर्मासे इेश्वर 
को काई प्रसन्‍नता भी नहीं होती ओर इसके पापेके कारण क्रोध 
भी उत्पन्न नहीं होता । किन्तु जिज्ञासुको सममानेके लिये बुद्धि- 
मानोंने कहा है कि भले कर्मासे भगवान्‌ प्रसन्‍न होता है ओर 
पापियोंक्रे ऊपर क्रोध करता हे । 

सो, जिसने इस भेद को अच्छी तरह समझता है उसे यह बात 
प्रत्यक्ष दिखाया देती हे कि जब हृदय का संकल्प पापकर्मा सें दृढ़ 
हो जाता है तब वहं। इसके छृदय को मलिन कर देता है। इस 
विषयमें सद्रापुरुपषका कथन है कि जब दो व्यक्ति क्रोधमें भरकर 
एक-दूसरे का मारना चादते हैं ओर उनमें से यदि एक मारा जाय 
ओर एक बच रहे ता भी वे दोनों ही नरक में पड़ते हैं, क्योंकि 
जो पुरुष मर गया हे उसका भी संकल्प तो मारने का ही था। 
अतः यदि उसका वश चलता तो वह भी दूसरे को मारता ही। 

इस प्रकार इन सब वाक्यों ओर युक्तियों से संकल्पकी प्रब- 
लता ही सिद्ध होती है । किन्तु जब इसके हृदय में पापका संकल्प 
उत्पन्न हो ओर भगवानका भय मानकर यह उस कम को न॒करे 
तब देवता उसे भमलाईकी काटिमें ही लिखते हैं, क्‍यांकि वेसा 
संकल्प उठना तो मनका सहज स्वभाव हैं और उसका त्याग यत्न 
एवं पुरुपाथसे होता हे | अतः वह परुपाथ ही हृदयको शुद्ध करता 
है । तथा भलाई लिखने का भी यही तात्पय हैँ | किन्तु यदि यह 
पुरुष भगवानका भय न सानकर केवल मान या असमथताके 
कारण उस पाप कमको नहीं करता तो उसका कोई शुभ परिणाम 
नहीं होता । और यह पापके संकरल्पमें ही बँधा रहता है। इसीसे 
उस अवस्थामें इसक हृदयका अन्धकार भी दूर नहीं होता । 

(संकल्प के परिवतेनद्वारा आचरण का परिवर्तन) 

सब कम सास्विक, राजस ओर तामस भेदसे तीन प्रकारके कहे 
गये हैं। महापुरुषका कथन है कि मनुष्यके संकल्पके अनुसार उस 
के आचरण में भी परिवतेन हो जाता हे। किन्तु कितने ही पुरुपों 
ने इस वाक्यका यह अथे समझता है कि यदि शुभ संकल्प रखकर 
पापकम भी किया जाय तो वह भी पुण्यरूप हो जाता है। ऐसा 
सममना मूखेता ही है, क्योकि संकल्पका अनुमान कर लेनेसे ही 
तामसी धमंका दोष निवृत्त नहीं हो सकता। वह कम तो उल्टा 
हृदयको मलिन ही करता है। जेसे कोई पुरुष किसीकी प्रसन्नताके 
लिये उसके शत्रकी निन्दा करे, अथवा अशुद्ध आजीविकाके द्वारा 
धनोपाजन कर धमंशालादि बनवाना चाहे ओर मनमें ऐसा विचार 
करले कि मेरा उद्देश्य तो शुद्ध ही है, इस बातको भूल जाय कि 
शुद्ध उद्देश्यका अनुमान कर लेनेपर भी अपकम करना तो अत्यन्त 
निन्‍्दनीय है । तथा ऐसे कर्मांमें अनेक प्रकारके उपद्रवों की भी 
सम्भावना रहती है--सो ऐसा मनुष्य महामूख्खे ही कहा जाता है । 
इसीसे सनन्‍्तजनोंने कहा हे कि पहले तो सब प्रकारकी विद्याओंका 

अध्ययन करना आवश्यक है, क्योंकि बहुत लोगोंका धम तो विद्या 
न होनेके कारण ही नष्ट होता है । इस विषय में एक सन्‍्तका कथन 
है कि मूर्बता के समान ओर कोई पाप नहीं है । इसलिये जो मनुष्य 
स्वयं तो जानता न हो ओर दूसरे किसी बुद्धिमान्‌ पुरुषसे पृछफर 
अपनी मूखता को निवृसत न करता हो तो उसका वह अज्ञान ही 
उसके लिये आवरण बन जाता है। फिर उसमें भलाई-बुराईकी 
पहचान भी नहीं रहती । इसी प्रकार जो परुष धन और मानकी 
कासना रस्पकर विद्या पढ़ना चाहे, उसे तो पढ़ाना भी महापाप है। 
इसपर यदि पढ़ानेवाला कहे कि में तो उसे विद्या पढ़ाने में ही 
सहायता देता हूँ, मेरा संकल्प तो इस विषयमें शुद्ध ही हे, उसकी 
मल्िन फामनासे तो मेरा कोई प्रयोजन नहीं दे, तो ऐसा खोनना 
भी बढ़ी भूस्रताकी बात हे, क्योंकि जिस प्रकार कोई पुरुष चोरके 
हाथ में तलवार दे दे और फिर समभे कि मेने तो उदारता ही की 
है, अतः मुझे द।न का फल प्राप्त होगा--तो यह भी बुद्धिकी हीनता 
ही फही जायगी, इसीसे संतजनोंने भी जिस विद्यार्थीका संकल्प 
दूषित देस्या उसे पढ़ाया ही नहीं | तात्पयें यह कि उद्वश्य शुभ होने 
से भी कोई अशुभ कम शुभ नहीं हो सकता। भलाई तो उसी कर्म 
को कह सकते हैं जो सन्‍्तजनों की आज्ञाके अनुसार हो । 

इसके सिवा दूसरा जो साल्विक कम कहा है उसके भी दो भेद 
हैं--प्रथम भेद तो यह है कि संकल्पकी शुद्धता होनेपर सात्त्विकी 
कमेका मूल हृद होता हे ओर दूसरा भेद यह कि जिसका शुद्ध 
संकल्प उत्तरोत्तर बदता जाय उसका एक ही कम दस गुनी भलाई 
का कारण हो जाता है, जेसे कोई पुरुष शुभ संकल्पसे किसी पवित्र 
स्थानमें जाय तो उसके संकल्पकी शुद्धता बढ़नेपर निम्नलिखित 
क्रमसे अनेकों भलाईयों का विकास होगा- 

१. पवित्र स्थान में जाना--यह पहली भलाइ हे। 

२. वहाँ जाकर जब भजनका एक नियम पूरा कर लेता है तो 


किरण £ ] & अध्टम उक्लास & [ ७२१ 


दूसरे नियमकी रुचि उत्पन्न होती है। यह भजन की रुचि 
भी भजन ही है 

३, ऐसे स्थानमें जाकर यदि समस्त इन्द्रियोंको रोकता है तो 
यह भी बड़ा उत्तम ब्रत है। 

७, वहाँ सब प्रकारके काय सम्बन्धी संकल्पोंका संकोच होता 
है और चित्तका संकोच होने से भजन में तत्पर रहता है। 
कुसंगी परुषोंसे मिलना-जुलना छूट जाता हे । 

६. इसके उपदेशसे दूसरे लोग भी पापकर्मों से दूर रहते हैं. 
ओर यह उन्हें कल्याण का भाग दिखाता हे । 

७. जब कोई भगवद्म॑ मी मिलता है तों उससे इसकी मित्रता 
हो जाती है । 

८. उस पवित्र स्थानमें बैठनेसे ही भगवानका भय उत्पन्न होता 
ह जिससे कि फिर इसे किसी पाप कम का संकल्प ही नहीं 

ता। 

इस प्रकार जब जिज्ञासु का संकल्प किसी शुभ कम में विधि 


पृ्थेक #ढ़ होता है तब इसके सभी शुभ कम अधिकाधिक बढ़ने 
लगते हैं | 


तीसरे कम राजसी कहे गये थे। वे सब शरीरके व्यवहार ही 
हैं। अतः बुद्धिमान्‌ पुरुषको चाहिये कि शारीरिक व्यवहार भी 
पशुके समान विवेकशून्य होकर न करे तथा भलाई को किसी भी 
समय न त्यागे। शारीरिक क्रियामें भूलकर शुभ संकल्पको भूल 
बेठना भी बड़ी भारी हानि हे; क्योंकि परलोकमें तो सभी कर्मों 
का लेखा रहेगा तथा व्यवह्ा रमें जिसका संकल्प अशुद्ध रहेगा उसे 
दण्ड भोगना होगा एवं जिसका संकल्प शुद्ध होगा उसे मुक्ति प्राप्त 
होगी। तथा जिनका संकल्प न शुद्ध है न अशुद्ध उनकी आयु तो 
व्यर्थ ही व्यतीत होगी । उन्‍हें इस मनुध्यजन्ममें परमपद तो प्राप्त 
डो नहीं सकेगा, वे तो भगवानके आदेशका उल्लंघन करनेवाले ही 

होंगे । प्रभु कहते हैं कि यह आयुरूप प्रवाह निरन्तर चला जा रहा 
है । मेंने तुम्हें यह अवसर इसी लिये दिया है कि इस नाशवान्‌ 
समयमें तुम शुद्ध संकल्पके द्वारा अविनाशी पद प्राप्त कर लो। इसी 
प्रकार महापुरुष भी कहते हैं कि जब यह पुरुष नेत्रोंमें अःजन 
डालता है, मिट्टी से हाथ धोता है अथंबवा हाथ बढ़ाकर किसीकों 
बस्त्र देता हे, तो परलोकमें इन सभी कंमोका हिसाब रहेगा और 
वहाँ पूछा जायगा कि तुमने अमुक कम किस उद्देश्य से किया । 
इसीसे संतजनोंने कहा हे कि पहले तो सबको संकल्प सम्ब- 
न्धिनी विद्या ही पढ़नी चाहिये | व्यवहारिक कर्मांमें जो संकल्पको 
' शुद्ध रखनेकी बात कही गयी हे इस विद्याका भी कोई अन्त नहीं 
है। जेसे वस्त्रोंमें सुगन्ध लगाना भी कोई पाप नहीं है, किन्तु 
इसके साथ अपनेको बड़ा जतानेका भाव नहीं होना चाहिये और 
'न स्‍त्री आदिकों के चित्तोंको चंचल करनेका उद्देश्य होना चाहिये। 
प्रत्युत अपने चित्तमें यह संकटप रखे कि यदि किसीको सुगन्ध 
-बहुँचेगी तो उसका चित्त प्रसन्न होगा । इसी .प्रकार अपने शरीरके 
मेलको भी इसीलिये धोए कि मुझे देखकर किसीके चित्तमें ग्लानि 
न हो इस प्रकार जिसका चित्त शुद्ध होता है वह सब प्रकारके कर्मों 
में शुद्ध संकल्प की ही वृद्धि करता है। अतः उसके आहार, व्यव- 
हार, लोगों के साथ मिलना-जुलना और सभी काय कल्याणके ही 
लिये होते हैं, क्योंकि जिसका संकल्प शुद्ध होता है उसका आचरण 
कभी भलाईसे रहित नहीं होता । कहते हैं, एक बार सुफयान सन्‍्तने 
उल्टा जामा पहन लिया था | फिर जब वे उसे सीधा करने लगे 
तब चित्तमें विचारा कि यह वस्त्र तो मेंने शीतनिवारणके लिये 
पहना था, इसे सीधा क्‍यों करूँ ? इसी प्रकार एक संत किसीके 
घरमें मजदूरी करते थे, तब भोजनक्रे समय कुछ लोग उनके घर 
आये। किन्तु संतने उनसे प्रसाद पानेके लिये नहीं पूछा। जब 
पूरा भोजन कर चुके तो बोले, “मैंने आप लोगोंका भोजनके द्वारा 

इस लिये सत्कार नहीं किया कि यदि में तृप्त होकर भोजन न 
करता तो मजदूरी नहीं कर सकता था और इस प्रकार में अपने 
स्वामीका ऋणी रहता । तात्पय यह कि जिज्ञासुजनोंने खान-पान 
आदि व्यवहारोंमें भी ऐसा शुद्ध संकल्प रखा था कि उसके कारण 
उन्हें बढ़े उत्तम फल प्राप्त हुए थे। उन्होंने कभी असावधानी का 
व्यवहार नहीं किया । 
( शुद्धसंकल्प अपने पुरुषार्थे से नहीं उपजता ) 

जब यह मनुष्य संकल्पकी विशेषता- सुनता हे तब चित्तमें 
ऐसा अनुमान कर लेता है कि में भी भगवानके भजनके लिये ही 
भोजन करता हूँ तथा जीवोंके कल्याणक लिये भगवच्चर्चा करता 
हूँ । इसलिये मेरा संकल्प शुद्ध हे । किन्तु विचार किया जाय तो 
इसका संकल्प केवल मनोमात्र ही होता हे, क्योंकि वास्तव में तो 
टृढ़ अमिलाषा ओर भगवदीय प्रेरणाका नाम ही संकल्प है। सो 
जब यह अच्छी तरहसे जीवके हृदयमें उत्पन्न हो जाती है तब 
प्रबल होकर उसे आचरणाम प्रवृत्त कर देती हे । जेसे किसी मनुष्य 
को राजाका सिपाही बलात्कार से खींचकर ले जाता है उसी प्रकार 
यह संकल्प बलपूबंक मनुप्यकों आचरण में तत्पर कर देता है। 
सो, ऐसी प्रबलता तभी उत्पन्न होती हे जब पहले किसी कायमें 
इसकी प्रबल प्रीति हो । जवतक एसी प्रबल प्रीति या खींच नहीं 
होती तबतक मनुष्यका कहना-सुनना व्यथ ही होता है। जेसे कोई 
पुरुष भरपेट भाजन करे और कहे कि मंरा संकल्प तो स्वलप 
आहारका ही था, तो उसका यह कथन व्यथ ही होगा। अतः जिस 
पुरुषको धर्मांचरणमें अपनी निबलता प्रतीत हो डसे संतजनेके 
वचनेका विचार करके शुभ कर्मोकी विशेषता समभनी चाहिये 
अझोर फिर भगवानकी प्रसन्नता के लिये साक्त्विक कमामें दृढ़ होना 
चाहिये | इसोका नाम शुद्ध संकाप है । 

किन्तु जिसका मन भोग में बेधा हुआ हे ऐसे पुरुपके मन में 

तो परलोकमार्गका संकल्प होना ही कठिन है। वह यदि मुंह 
से यह कहे भी कि में शरीर का व्यवहार शुद्ध संकल्पपूर्वक करता 
हैँ तो भी उसकी यह बात कथनमात्र ही होती | जंसे कोई भूखा 
आदमी कहे कि में भूख निवृत्त करनेके लिये ही भोजन करता हूँ 

तो ऐसा संकल्प करना व्यथ ही है, क्योंकि भोजन तो सभी लोग 

भूख निवत्त करनेके लिये ही'करते हैँ। अतः ऐसी बात कहने में 

उसका प्रयत्न क्या हुआ ? तात्पय यह कि शुद्ध संकल्प इस जीव 
के प्रयत्नसे उत्पन्न नहीं होता, वह तो भगवान की प्ररणा से ही 
डोता है, जो तुम्हें कत्तव्यपालनमें तत्पर करती हे । हाँ, उस कत्ते- 


व्यका सम्बन्ध तुम्हारे पुरुषाथ के साथ अवश्य रहता है, क्योंकि 
बिना पुरुषाथके किसी कक्राव्यका पालन नहीं हो सकता। इससे 
सिद्ध होता है, कि श्रद्धाकी उत्पत्ति तुम्हारे अधीन नहीं हैं, भग- 
वान्‌ जेसा चाहते हैं वैसी ही श्रद्धा जीवके हृदयमें उत्पन्न कर देते 
हैं। श्रद्धाकी उत्पत्तिका मागे है प्रीति, क्‍योंकि जब किसी का्यमें 
तुम्हारी रद प्रीति होती हे तब निश्चय ही उसकी प्राप्तिके लिये 
तुम्हें श्रद्धा उत्पन्न हो जाती है ओर तुम्हें सब प्रकार से वही पदार्थ 
प्रिय लगने लगता है सो जन मनुष्योने इस रहस्यको भली प्रकार 
सममा है उन्हें,ने जब अपने हृदयमें शुद्ध संकल्पका अभाव देखा तब 
वह कर्म किया ही नहीं, क्योंकि वह कम भले ही शुभहो तथापि शुद्ध 
संकल्प के बिना वह फलप्रद नहीं हो सकता । इसीसे एक सन्त 
कभी तो भगवच्चर्चा करते थे और कभी मौन रहते थे | यदि उन 
से कोई प्रश्न करता तो कहते थे कि जब भेरे हृदयमें शुद्ध संकल्प 
होगा तत्र में तुम्हें इसका उत्तर दूँगा। एक और सन्‍्तने भी कहा 
है कि में अमुक रोगी से पूछनेके लिये जाना चाहता हूँ और 
बातको एक मास व्यतीत हो गया दे किन्तु अभी मुझे अपने चित्त : 
में शुद्ध संकल्प नहीं जान पड़ता, इसलिये मे वहाँ नहीं जाता । 
तात्पये यह हे कि जब तक अपने धममाग में इसकी प्रीति 

ओर प्रतीति दृढ़ न हो तब तक शुद्ध संकल्प उत्पन्न ही नहीं होता, 
भले ही वह कुछ शुभ कम भी करता रहे | अतः बुद्धिमान्‌ पुरुष 
परलोक के द.खों को विचारकर प्रभु का स्मरण करता हे ओर 
भगवान्‌ के आगे प्राथना करने लगता है । तव अकस्मात्‌ प्रभु की 
कृपा से उसके चित्त में शुद्ध संकल्प उत्पन्न हो जाता है और फिर 


वही दृढ़ भी हो जाता है। ऐसा होनेपर उसके लिये उसका आच- 
रण भी सगम हो जाता है । इस प्रकार जो पुरुष संकल्प के रह्स्प्र 


को भली प्रकार समझता है उसे यह बात स्पष्ट भासने लगती हैं 
कि शुद्ध संकल्प के बिना जागने अथवा भजन करने की अपेक्षा 
तो सो रहना अच्छा है। ओर यदि सोने के समय ऐसा संकल्प हो 
कि ग्रात:काल निद्रा ओर आज्षस्य से छूटनेपर भजन करूँगा तो 
जाग्रत्‌ की अपेक्षा यह अच्छा होगा। इसी प्रकार जब भजन की 
अधिकता से चित्त थक जाय तब एक-दो घड़ी उसे भगवच्चचा 
में लगावे | किन्तु उस समय भी संकल्प यही रखे कि जब हृदय 
का श्रम निवृत्त हो जायगा तब स्वस्थचित्त होकर भजन में संलग्न 
रहूँगा। इस विषय में एक संत का कथन हे कि जब किसी क्रिया 
में चित्त को यत्नपूथंक रोक दिया जाता है तब वह अवश्य ही 
श्रमित होकर मूछित हो जाता हे । अत: उस क्रिया को त्यागकर 
चित्त का भ्रम दर करना ओर फिर उसी क्रिया में उसे तत्पर कर 
देना ऐसा हे जसे कोई बेद्य पहले किसी रोगी को पोष्टिक आहार 


कि जब इसके शरीर में बल होगा तो यह औषध का अच्छी 
तरह पचा सकेगा। अथवा जेसे यद्धभ सें कोई शरबवीर अपने शत्र 


के आगे से भाग चले ओर जब शत्र॒ उसके समीप पहुँचे तो उसे 
अकस्मात्‌ मा( डाले | इसी प्रकार धममाग में जिज्ञासजन सवदा 
अपने मनके साथ युद्ध करते रहते हैं ओर इसी प्रकार के दाँव- 
पेंचों से उसे ऋपने अधीन कर लेते हैं। इस भेद को यद्यपि स्थूल 
विद्या पड़नेवाले परिडित नहीं जानते, तथापि ज्ञानी सज्जन इसे 

श्रच्छी तरह समभते हैं । 
इस प्रकार जब तुम यह बात समम गये कि संकल्प ही आच- 
रण का प्रेरक है तो यह बात भी समझ लो कि किसी पुरुष का 
आचरण तो नरकों के भय से होता हे ओर कोई स्वग की आशासे 
शुभ कम करते हैं। इनमें जो पुरुष रवग के लिये शुभ कम करता 
है वह भी इन्द्रियां का गुलाम हे। अथत्‌ वह भी इन्द्रियादि के 
भोगों को ही चाहता है । ओर जो पुरुप नरक्तों के भय से ज़प-तप 
में लगता है वह भी एक बिगड़े हुए गुलम के समान ही है, जो 
बिना मार खाये अपन स्वामी की सेवा में नहीं लगता। थे दोनों 
ही पुरुष भगवान्‌ से विमुख है.। भगवान्‌ को तो वे ही पुछप प्रिय 
जिनका आचरण केवल भगवान की प्रसन्नता के लिय ही होता 
है ओर जो नरक या स्वरग किसी की भी अपेक्षा नहीं रखते | उसी 
को निष्काम भक्त भी कह सकते हैं। जिस प्रकार कोई प्रेमी पुरुष 
यदि अपने प्रेमास्पद के साथ प्रीति करता हे तो उसके साथ सोना- 
चॉँदी आदि किसी वस्तु की कामना नहीं रखता । जिसे सोने- 
चॉदी का लोभ हो उसे तो प्रेमी नहीं कह सकते, क्योंकि यदि 
भली प्रकार विचार किया जाय तो उसका ग्रेमास्पद तो सोना-चाँदी 
ही होता हे | इसी प्रकार जिसके चित्त में भगवान के दशन ओर 
स्वरूप की विशेष प्रीति नहीं होती उसके चित्त में ऐसा निष्काम 
सद्भल्प कभी नहीं होता, ओर जिसकी प्रीति भगवान के स्वरूप में 


ही होती है उसका चित्त सवदा प्रभु के दशन में ही लीन रहता 
है ओर विचाररूप नेत्र के द्वारा वह सदेव भगवान को ही देखता 
है । वह शरीर के द्वारा भी इसीलिये आचरण करता है कि यह 
मेरे प्यारे की आज्ञा हे, इसलिये मुझे अवश्य करना चाहिये, क्‍यों 
कि जैसे चित्त को अन्य पदार्था में लगाना उचित नहीं है वेसे ही 
शरीर को भी अपने प्रियतम की सेवा में ही लगाना चाहिये | ऐसा 
सोचकर प्रेमी पुरुष चित्त को यथाशक्ति प्रभु के दशेनों में ही स्थिर 

करता है ओर एकाग्र होकर उन्हीं को देखता है । वह पापकर्मों 
कों भी इसीलिये त्यागता है कि इनके कारण मुझे प्रियतम के 
दशन में व्यवधान और विक्तेप होंगे। सो, जिसके चित्त में ऐसी 
हृढ़ बुद्धि होती है । उसो को ज्ञानीजन यथाथ बुद्धिवाला कद्दते 
हैं। कहते हैं, एक बार किसी भक्त को आकाशवाणी हुई थी कि 
ओर सब भक्त तो मुझसे अन्यान्य वस्तुएँ माँगते हैं, किन्तु वाय- 
ज़ीद मुझसे मुक ही को माँगता है| तथा शिवली संत ने भी कहा 
है कि एक बार मेरे मुंह से यह निकला था कि स्वर्ग के सुख से 
वजिचत रहना बड़ी हानि हे। तब भगवान ने मुझे डपटते हुए 
कहा कि तू मेरे दशनों से वव्ग्चित रहने को बड़ी हानि क्‍यों नहीं 
कहता ? स्वगे की ओर अपना हृदय क्यों लगाता हे ? 
( द्वितीय विभाग---निष्कामता की स्तुति ) 

भगवान ने कहा है कि मेंने तुम्हें निष्काम भजन करने की 
ही आज्ञा दी है ओर ऐसा भी कहा हे कि जिस पुरुष को में अपना 
प्रिय बनाना चाहता हूँ उसके हृदय में निष्काम भाव को हृढ़ कर 
देता हूँ। महापुरुष ने भी अपने एक प्रेमी से कहा था कि यदि तुम 
निष्काम कम करो तो तुम्हारा तुच्छु कम भी महान्‌ हो जायगा । 
दम्भ के द्वारा निष्कामता नष्ट हो जाती है, इसी से मेंने डसे 
निन्दनीय कहा है| वास्तव . में दम्भ की निन्‍्दा निष्कामता की 
स्तुति ही है। इसी से एक संत अपने शरीर में चाबुक मारकर 
कहा करते थे कि अरे मन ! तू निष्काम हो, तभी मुक्ति प्राप्त 
करेगा। एक ओर संत ने कहा है कि वह पुरुष धन्य है जिसकी 
सारी आयु में एक भी निष्काम संकल्प स्फुरित हुआ है, जिसमें 
कि उसने कोई भी इच्छा नहीं रखी । सन्त अयूव ने कहा है कि 
संकल्प के उत्पन्न होने की अपेक्षा भी उसे निष्काम रखना अधिक 
कठिन है। कहते हैं, एक भक्त ने तीर्थयात्रा करते हुए मार्ग में 
एक पात्र मोल लिया ओर सोचा कि इसके द्वारा में मागे में अपना 

नित्य कमे भी कर लेगा और आगे जाकर इसे बेच लेगा। ऐसा 
करने से मुझे कुछ लाभ भी हो जायगा। तब रात्रि के समय स्वप्न 
में उसे दो देवता दिखायी दिये। वे इस प्रकार यात्रियों के नाम 
लिखने लगे कि अमुक व्यक्ति तमाशा देखने के लिये आया है ओर 
अमुक दम्भ के लिये आया है--इत्यादि | उस भक्त की ओर देख- 
कर वे बोले कि यह सोदागरी के लिये आया है। तब उसने कहा, 
“आप लोग अच्छी तरह जाँच करलें, मेरे पास तो सौदागरी का 
कुछ भी समान नहीं है। में भगवान्‌ की शपथ करके कहता हूँ कि 
मेरा संकल्प तो सवंथा निष्काम है।” इस पर देवताओं ने कहा, 
“तुमने यह पात्र तो लाभ के ही लिये लिया है |” वह बोला, “मेरा 
संकल्प तो व्यापार करने का था नहीं, मेंने तो इसे अकस्मात्‌ ही 
ले लिया था ।?” यह बात सुनकर उनमें से एक देवता ने दूसरे से 
कहा कि इसके विषय में यह लिखो कि यह घर से तो तीथ यात्रा 
का संकल्प ही लेकर चला था, किन्तु मार्ग में इसने पात्र भी खरीद 
लिया है। अब आगे जेसी प्रभु की आज्ञा होगी वैसा ही किया 
जायगा। 

इसीसे सन्‍्तजन।,ने कहा हे कि एक निष्काम संकल्प होनेपर 
भी अविनाशी सुखकी प्राप्ति हों सकती दहे। किन्तु निष्काम तो 
एक घड़ी भी रहना कठिन है| तथा ऐसा भी कहा है कि विद्या 
बीजके समान है, ओर आचरण उसकी खेती हे ओर निष्कामता 
जलके सदश है । इससे मुक्तिरूपी फलकी प्राप्ति होती हे। इसी 
प्रसंगकी एक और भी गाथा है। एक नगरमें किसी भक्तने सुना 
कि वहाँ लोग अमुक बृक्षको परमेश्वर मानकर पूजते हैं। तब 
उसने विचार किया कि ऐसे वृक्षको तो काट डालना ही अच्छा 
है । किन्तु जब वह कुल्हाड़ा लेकर चला तो मार्गमें उसे कलियुग 
मिला | वह कहने लगा कि तुम भगवानके भजनमें लगे रहो, वृक्त 
काटनेसे तुम्हें क्या लाभ होगा ? उस प्रेमीने कहा कि इस वृक्षको 

काटना ही मेरा भजन है। इसपर कलियुगने कहा कि में तो तुम्हें 
आगे जाने नहीं दूँ गा। ऐसा कहकर वे दोनों आपसमें भिड़ गये। 
बस, उस भक्तने कलियुगको पछाड़ दिया । तब कलियुगने कहा 
कि मेरी एक बात तम ओर भी सुनो । प्रभुने तुम्हें वक्ष काटनेकी 
आज्ञा तो की नहीं है। वे यदि इस वृक्षकों काटना चाहते तो 
किसी महापुरुषको वेसा आदेश ही द॑ देते | अतः तुम क्‍यों ऐसे 
व्यथ संकल्पमें फैंस गये हो ? इस पर भी उस भकक्‍तने कहा कि में 
तो निःसन्देह इस वृतक्षकों काटू गा । ऐसा कहनेपर वे दोनों फिर 
आपस में लड़ने लगे, किन्तु फिर भी उस भक्तने ही कलियुगकों 
गिरा दिया | तब कलियुगने कहा, “तुम मेरी एक बात और सन 
लो, फिर तुम्हारी जेसी इच्छा हो वेसा ही करना | यदि तुम इस 
वृक्तको न काटो तो तुम्हें नित्यप्रति प्रातःकाल ही पाँच रुपये 
मिला करेंगे उनसे तुम्हारा निवाह बड़े आनन्दसे हो जायगा 
ओर तुम भगवानकी प्रसन्‍नताके लिये भी कुछ दे सकोगे। यह 
बात सनकर उस प्रेमीने विचार किया कि इसका यह प्रस्ताव भी 
तो बहुत अच्छा हैं । फिर जब वह घर पहुँचा तो उसे पाँच रुपये 
मिले । किन्तु दूसरे दिन उसे कुछ भी न मिला । अ्रतः वह क्रोधित 
होकर वृक्षको काटनेके उद्दश्यसे चला। मागमें कलियुग फिर 
आर गया और उससे पूछा, “अब आप कहाँ चल दिये, में तो आप 
को जाने नहीं दू गा ।”” ऐसा कहकर वे फिर आपसमें लड़ने लगे 
ओर इस बार कलियुगने उस भक्तको पछाड़ दिया। तब भक्तने 
आश्चर्यचकित होकर कहा कि पहले तो में ही तुम्हारी अपेक्षा 
प्रबल था, अब तुमने मुझे केसे गिरा दिया ? वह बोला, “पहले 
तुम्हारा संकल्प निष्काम था, इसलिये तुम प्रबल थे | किन्तु अब 
मायाके लिये तुम्हें क्रोध आ गया है । इसीसे मेंने तुम्हें जीत लिया 
ओर:तुम्हारा बल क्षीण होगया ।” 

( निष्कामताका स्वरूप ) 


जब इस पुरुषका संकल्प केवल शुद्ध होता हे तब उसे निष्काम 
कहते हैँ ओर जब वह मिश्रित होता है तब उसे सकाम कहा जाता 
हे। मिश्रित संकल्पके लिये यह दृष्टान्त दिया जा सकता है जेसे 
कोई पुरुष संयमके उद्देश्यसे ब्रत रखे ओर साथ ही उसके चित्तमें 
ऐसा कोई विचार भी रहे कि अल्पाहार करनेसे मेरा शरीर स्वस्थ 
रहेगा, रसोई बनानेके कंकटसे छुटकारा मिल जायगा अथवा 
थोड़ी जीविकासे ही निवाह हो जायगा | इसी प्रकार जसे दासको 
मुक्त कर देनेका भी महान पुण्य है, किन्तु इसके साथ ही जो 
ऐसा संकल्प भी रखे कि इसे स्वतन्त्र कर देनेपर मुझे भी इसके 
बुरे स्वभावसे छुटकारा मिल जायगा तो यह भी मिश्रित संकल्प 
कहा जायगा । तथा जसे कोई पुरुष रात्रिमें जागकर भजन करता 
रहे ओर साथ ही यह संकल्प भी रखे कि रातको जगनेसे मेरे 
धनको चोरका भय नहीं रहेगा | एवं जेसे कोई पुण्योपाजनके 
लिये तीर्थांमें जाय ओर यह भी विचार रखे कि विदेशोंमें पर्यटन 
करनेसे मेरा शरीर नीरोग रहेगा, इसी भावसे अनेकों नगर देख 
लिये जायेंगे अथवा कुछ दिनोंके लिये ग्रहस्थीके मंभटोंसे छूट 
जाऊँगा इत्यादि । अथवा जैसे कोई जीविका की सुविधाके लिये 
विद्याध्ययन करे ओर ऐसा भी कोई संकल्प रखे कि इससे मेरे 
धनकी भी रक्षा हो जायगी, संसारमें मेरा आदर होगा अथवा 
लोगोंके साथ कथा-वाता करनेमें भी समर्थ रहूँगा। इसी प्रकार 
जैसे कोई इसी उद्द श्यसे लेखक बने कि मेरे अक्षर सुन्दर हो 
जायँगे, इसी उदृश्यसे स्नानादि क्रिया करे कि इससे मेरा शरीर 
शुद्ध होगा, इस कामनासे दान दे कि इसके कारण में याचकों की 
निन्दासे छुटकारा पा लगा, इस उद्द श्यसे रोगीको देखने जाय 
कि कभी वह भी मुझे देखने के लिये आवेगा अथवा संसारमें 

मेरी भलमनसाहत प्रसिद्ध होगी । सो, इन सभी कार्यों दम्भ मिला 
हुआ है । ओर में दम्भके प्रकरणमें विस्तारपूवक यह बता चुका 
हूँ कि जिस क्रियामें अल्प अथवा अधिक दम्भ मिला हुआ हे वह 
निष्काम नहीं कही जा सकती । निष्कामताका स्वरूप तो यह हे 
कि उसमें मनक्की वासना त्रिलकुल न मिले ओर वह केवल श्री 
भगवानकी प्रसन्‍नताके लिये ही हो । एक बार क्रिसी भगवद्धक्तनं 
महापुरुपसे पूछा था कि निष्कामता का स्वरूप क्या है ? तब उन्होंने 
कहा कि एकमात्र श्रीभमगवानकों ही अपना स्वामी जानकर उनकी 
आज्ञामें स्थित रहना ही निष्कामता है । 

इसी प्रकार अनेकों सनन्‍्तजनोंका कथन है कि नि८ष्कामताके 
समान कोई भी आचरण कठिन ओर दुलंभ नहीं है,क्योंकि अविद्या- 
प्रस्त जीवके हृदयमें निष्कामताकां उत्पन्न होना ऐसा ही है जेसे 
विष्ठा ओररुधिरके पुतलेसे दूध निकलना। तात्पय यहकि जिसप्रकार 
विष्ठा ओर रुधिरके पुतले इस शरीरसे केवल भगवानकी इच्छासे 
ही दूध उत्पन्न होता हे उसी प्रकार केवल प्रभुकी इच्छासे ही जीव 
में निष्कामता आ सकती है। भगवानके सिवा ओर किसी जीवकी 
ऐसी शक्ति नहीं हे जो इस शरीरसे दूध उत्पन्न कर सके । इस 
विषयमें प्रभुका भी कथन है कि मेंने जीवोंका पालन-पोषण करनेके 
लिये ही विष्ठा ओर रुधिरमें दूध उत्पन्न किया है। अतः जिज्ञासु 
को चाहिये कि मायाके सम्पूर्ण पदार्थासे अपने चित्तको विरक्त करें 
ओर सब प्रकार श्री भगवानके प्रेम ही को बढ़ाये । तब स्वभाव 
से ही इसके सब काम अपने प्रियतमकी प्रसन्नताके लिये होंगे । 
जिस पुरुषकी ऐसी स्थिति होती है उसके आहार-व्यवहार और 
मलत्यागादि भी भगवानके लिये ही होते हैं। तात्ययं यह कि उस 
-का कोई कम मनकोी वासनासे प्रेरित नहीं होता । 

भकिन्तु जिसके हृदयमें मायाकी प्रबलता हे वह भगवानके 
भजनमें भी निष्काम नहीं रह सकता, क्योंकि जिस पदाथेमें इस 

जीवकी प्रीति होती है और जैसा-जैसा इसका स्वभाव होता हे, 
इसकी शारीरिक क्रियाएँ भी उसी प्रीति ओर स्वभाव को बढ़ाती 

जैसे कि जिसे मान ओर बड़ाईका प्रेम होता है उसके सभी 
कम मान-बड़ाई के लिये ही होते हैं| तथा उपदेश ओर परमाथचचा 
जैसी क्रियाओंमें तो जीवका निष्काम रहना अत्यन्त कठिन है, 
क्योंकि ऐसे कर्माका सम्बन्ध बहुत लोगोंके साथ रहता है । इसीसे 
इनमें मानकी कामना मिल जाती है। किन्तु कभी तो मानकी 
कामना अधिक रहतो है और कभी घमंकी कामना प्रबल हो जाती 
है। अतः मन आदि के संकल्पोंको दूर करनेमें विद्वान्‌ भी समय 
नहीं होते | किन्तु मन्दमति जीव तो मूखतावश अपनेको निष्काम 
ही समभते हैं, इसीसे वे अभिमानी हो जानेसे अपने अवगुणोंको 
नहीं देख पाते । एक सन्‍्तका कथन है कि मेंने जब यथाथ हृष्टिसे 
देखा तो मुझे अपना तीस व्षका भजन व्यथ ही जान पड़ा, क्यों 
कि तीस वर्षतक मेंने सब लोंगंके आगे खड़े होकर भजन किया 
था। एक दिन जब मुझे कुछ विलम्ब हो गया ओर मुमे; सबके 
पीछे खड़ा होना पड़ा तो मेरा मन लज्जित होने लगा। तब मुमे 
निःसन्देह पता चला कि मुझे पहले जो भजन (नमाज) के समय 
प्रसन्‍नता होती थी वह सबका मुखिया होनेके कारण थी। इस 
प्रकार निष्कामताकों तो समझना भी अश्रत्यन्त कठिन है, अतः 
उसमें स्थित होना तो ओर भी दुलेभ है। ओर निष्कामताके बिना 
यह पुरुष जितने भी सात्तविक कम करता है वे सभी व्यथ होत 
हैं। भगवान्‌ उन्हें रव््यकमात्र भी स्वीकार नहीं करते । इसी से 
सन्तजनेंने कहा हे कि ब॒द्धिमान्‌ परुप थोड़ा भी भजन कर तो 
भी वह मूख मनुष्यों के अनेकों वर्षों के भजन से बढ़कर होता 
है, क्‍योंकि मूख मनुष्य किसीभी कममें आनेवाले विध्ण शो नहीं 
जानता, इसलिये उसका संकल्प मान ओर दम्भ आदिके स्वभावों 
में मिल जाता है ओर वह स्वयं उस कर्मको निष्काम ही समझता 

है, यह नहीं समझता कि भजनमें कोई दूसरी कामना रखना ऐसा 
ही है जेसे सुबणशमें कोई दूसरी घातु मिला दी जाय । जो पुरुष 
शराफ नहीं है वह ऐसे सवरणसे अवश्य ठगा जाता हे, इस खोटे 
सानेसे तो कोई व॒ु शल शराफ ही अपनेको बचा सकता है, क्योंकि 
मू्खोंकी दृष्टिमें तो सं,ना पीले रंगकी धातु ही है । 

भजनमें जो सकामतारूप। खोट हे वह चार प्रकारका है--- 

१. अति प्रकट, २. प्रकट, ३. सूक्ष्म ओर ४. सुक्ष्ममातिसुक्ष्म । 
अब में इनका युक्तिपवेक जिवेचन करता हँ-- 

१, जब यह पुरुष भजनमें लगता हे और अपने आस-पास 
बहुत लोगोंको देखता है तो इसें ऐसा संकल्प होता है कि 
भजनके नियमको विधिवत्‌ निष्पन्न करना ही अच्छा हे 

' जिससे कि ये लोग मुभसे ग्लानि न करें । यह दम्भ अति 
प्रकट कहा जाता है । 

२. जब इस दम्भकों पहचानकर यह त्याग दे ओर मनमें 
ऐसा संकल्प रखे कि ये लोग मुझे ठीक-ठीक भजन करता 
देखेंगे तो इन्हें भी भजनमें प्रम ओर रढ़ता उत्पन्न होगी 
ओर इस प्र कार उनके भजनका पुण्य मुझे भी प्राप्त होगा 
तो ऐसा संकल्प भी छुलरूप होता हैं। इससे यह निश्चय 
ही छला जाता है। वह यह नहीं समझता कि लोगंंके 
भजनका पण्य इसे तभी प्राप्त होता हे जब इसकी एका- 
ग्रताका उन पर प्रभाव पड़े, अन्यथा नहीं, क्योंकि यदि 
इसका चित्त एकाप्र न हो और दूसरे लोग इसे एकाग्र 
ओर निष्काम सममककर भजनमें प्रेम एवं दृढ़ता करें 
तब निःसन्देह उनका तो हित होता हे, किन्तु वह सकाम 
पुरुष जो अपनेको निष्काम दिखाता हे निश्चय ही 
अपनी वासना ओर दम्भरूपी रस्सीसे बँधा रहता | अत: 
यह प्रकट दम्भ कहा जाता है । 

३. तीसरा सूक्ष्म दम्भ हे। जो परुष इस बातको जानता है 
कि एकानन्‍्तमें तथा सब लोगोंके बीच में एक-सा ही भजन 
करना चाहिये, किन्तु फिर भ।जो एकान्तमें अच्छी 
तरह भजन न कर सक्रे ओर लोगोंके बीचमें विधिवत्‌ 
करे, तब यह भी कपट ही होता है | अथवा यह समम्क- 
कर एकान्तमें भी भजनके नियमको विधिवत्‌ पूरा करे 
कि लोगंके बीचमें भी ऐसा ही भजन करूँगा तो दम्भी 
नहीं माना जाऊँगा, उसके भजमनमें भी सूक्ष्म दम्भ रहता है, 
क्योंकि उसे अपना दम्भ एकान्तमें भी लज्जित करता 
रहता है कि यदि में एकान्त में ओर लोगोंके बीचमें भजन 
करनेमें कोई अन्तर रखूँगा तो अवश्य पाखण्डी होऊँगा | 
परन्तु इस दम्भका स्वरूप एकाएकी दिखायी नहीं देता 
ओर अपनेको निष्काम समझकर वह एकान्तमें भी दम्भ 
ही करता रहता है। 

४. चोथा दम्भ इससे भी सूक्ष्म है । जो पुरुष यह सममभता 
भी है कि लोगोंके निमित्तसे अन्तर-बाह्य एकाग्रता करना 
लाभदायक नहीं हे उसे मन दूसरे प्रकारसे छलता है। 
वह सोचता है कि जिस भगवानका तू भजन करता हे 
वह तो इंश्वरोंका भी इश्वर हे । ऐसे प्रभुकी महत्ता और तेज 
का विचार करके तुझे भय-भीत रहना चाहिये और उसके 
सामने बड़े संकोचसे रहना चाहिये। यह संकल्प करके 
वह चित्तकी वृत्तियोंको एक्राम्न करता है। किन्तु यदि ऐसे 
संकल्पसे भी उसका मन एकान्तमें तो स्थिर हो नहीं, लोगों 
के बीचमें ही एकाग्र हो कि लोग मुझे स्थिरचित्त जानें-- 
तो यह पुरुष भी दम्भी ही हे | परन्तु यह दम्भ अत्यन्त 
सूच्म है| इसी प्रकार लोगींकी देखकर ही भगवानकी 
महत्ताको स्मरण किया जाय तो ठीक नहीं | इस विपयमें 


किरस < ] & अष्टम उल्लास ९ [ ७३२ 


संतजनोंका कथन हे कि जबतक यह मनुष्य भ्रजनके 
समय पशुओं ओर मनुष्योंको देखनेमें अन्तर करता है 
तबतक केवल निष्काम नहीं होता । शुद्ध निष्काम तो वही 
पुरुष है जिसे पशुओं और मनुष्यॉमें समान दृष्टि हो। 
तात्पर्य यह कि जिसे ऐसे सूक्ष्म दोपोंकी पहचान नहीं हे 
उसका जप-तपका परिश्रम भी व्यथ ही होता हे । 
याद रखो, जब भजनकी अपेक्षा दम्भ ओर मानका संकल्प 
बढ जाता है तब भजन भी खेदका ही कारण होता हे। ओर 
जब दोनों संकल्प समान हों तब लाभ या हानि कुछ भी नहीं 
होती । अथात्‌ उस अ्रवस्थामें हृदयकी अवस्था ज्योंकी त्यों रहती 
है। ओर जब भजनका संकल्प प्रबल होता हे तब कुछ लाभ ही 
होता है। यद्यपि सन्त जनेके वच ने में ऐसा आया हे कि सकाम पुरुषों 
को भगवान्‌ ऐसा कहेंगे कि जिसके निमित्त तुमने जप-तप किया हे 
उसीसे फल भी माँगो, परन्तु मुझे तो यह कथन दोनों संकल्पोंकी 
समानता होनेषर जान पड़ता हे, क्योकि जब शुभ ओर अशुभ 
दोनों संकल्प समान होते हैं तो उनसे पाप या पुण्य कुछ भी नहीं 
होता । तथा जिन वचनेंमें सकाम कमंको खेदका ही कारण कहा 
है वह केवल दम्भयुक्त संकल्पके प्रति समझना चाहिये | किन्तु 
जिसका संकल्प आरम्भसे तो धमके निमित्त हो ओर पीछे उसमें 
कुछ दम्भ भी मिल जाय, उसका कम मूलसे ही व्यथ नहीं होता । 
वह यद्यपि निष्काम कमके समान तो फल प्राप्त नहीं कर पाता, 
तथापि अत्यन्त निष्फल भी नहीं होता । इस बातको दो युक्तियों 
से समझ सकते हैं--पहली बुद्धिप्रधान युक्ति तो यह है कि भग- 
वानकी ओरसे विमुख होना ही दुःख हे ओर यही सबसे बड़ा 
दण्ड भी है, तथा संकल्पकी निष्कामता ही इस जीवकी उत्तम 
गतियोंका कारण है। अतः जब दोनों प्रकारके संकल्पोंकी समानता 
होती हैं तो उस समय ऐसा होता दे कि शुद्ध संकल्प जितना ही 

जीवको भगवानकी ओर खींचता है उतना ही स्थूल पदार्थोंकी 
कामना उस पदसे दूर हटा देती है। इसलिये इसकी अवस्था ज्यों- 
की त्यों रह जाती है और इसे लाभ-हानि कुछ नहीं होते, जैसे 
कोई रोगी पुरुष यदि समान मात्रामें शीत ओर उष्ण ओपषधियोंका 
सेवन करे तो उसका रोग ज्योंका स्यों रहेगा; किन्तु यदि शीतल 
ओपषधि अधिक खायगा तो उसकी गर्मी घटेगी और उष्ण ओषधि 
सेवन करेगा तो शीतमें कमी आयेगी । इसी प्रकार पापका संकल्प 
अधिक होगा तो वह हृदयकों मलिन करेगा ओर शुद्ध संकल्प 
हृदयको निमल करेगा । दोनां ही प्रकारके संकल्प रख्च्कमात्र 
होनेपर भो व्यथ नहीं होते, जैसे रहूचकमात्र भी पथ्य या 
कुपथ्य मनुष्यके स्वास्थ्यमें साधक या बाधक हो जाते हैं । इनके 
गुण-दोषकी तोल यथार्थ नीतिकी तराजू पर की जा सकती है । 
इस विषयमें भगवानका कथन हे कि जो पुरुष राई के समान 
भलाई करता है वह भी निःसदेह उसका सुख प्राप्त करता है और 
जो राईके समान बुराई करता है वह उसका दुःखरूप फल भी 
अवश्य प्राप्त करता है | अतः जिज्ञासुको चाहिये कि यत्नपुवेक 
सात्विकी श्रद्धाकी ही वृद्धि करे तथा स्थूल कामनाको जेसे बने 
वेसे क्षीण करे । 

दूसरी युक्ति यह है कि,जेसे तीथयात्रा करते हुए कोई पुरुष 
मार्गमें सोदागरी भी कर ले तो उसकी यात्रा निष्फल नहीं होती । 
यद्यपि निष्कामताके द्वारा उसे विशेष फल प्राप्त होता, तथापि 
यह भी मूलसे ही निष्फल नहीं होती । उसी प्रकार कुछ संकल्पका 
मेल होनेपर भी भजनका फल समूल नष्ट नहीं होता । इस बात 
को भी सभी लोग मानते हैं, क्‍योंकि मूलसे तो उसका संकल्प 
शुद्ध ही होता है । यदि ऐसी बात न हो तो इस जीवसे निष्काम 
आचरण होना तो कठिन ही है, क्योंकि जबतक देहाभिमानसे 
सर्वथा मुक्त न हो तबतक साक्त्विकी कर्मामें भी कितने ही राजसी 

संकल्प फुर आते हैं। अत: इसका उपाय यही है कि साक्त्विकी 
श्रद्धा के बीजको नष्ट न होने दे तथा अन्य संकल्पोंको शनेः शने: 
निबल करता रहे । ऐसा पुरुषा्थ करते रहनेसे निष्कामताकी प्राप्ति 
हो जाती है। 
( तीसरा भाग--सचाई का वर्णन ) 


सचाई ओर निष्कामता इन दोनेंका एक ही रूप है । जो 

पुरुष निष्कामता प्राप्त कर लेता दे उसे ही सच्चा कहते हैं। प्रभुने 

कहा दे कि परलोकमें सब जीवॉसे उनके सत्यकी दृढ़ताके विषयमें 

ही पूछा जायगा। किसी पुरुपने महापुरुपसे पूछा था कि मनुष्य 

की उत्तम अवस्था क्या हे ? तब उन्होंने कहा कि वचन और 

कर्की सचाई ही उत्तम अवस्था है। इसीसे जिज्ञासुकी सचाईका 

अर्थ पहचानना बहुत आवश्यक दे । सचाइरूय वस्तुके पाँच 

लक्षण कहे गये हैं, जिसे ये पाँच लक्षण प्राप्त हैं वह यथाथ पुरुष 
कहा जाता है-- 

१. वाणी की सचाई--यह पहला लक्षण है । जो कभी भूठ 

न कहे, अर्थात्‌ बीती हुई बातके वणनमें भविष्यके लिये 

वचन देनेमें अथवा वतमानकी क्रियामें भी किसी भ्रकार 

किड्ज्चितू भी मिथ्याका प्रयोग न करे,हक्‍्योंकि जिह्नासे 

जेसा वचन बोला जाता है वेसा ही भाव हृदय ग्रहण कर 

लेता है | अतः उचित यही दे कि भूठ;कभी न बोले । 

यदि किसीका कोई विरोध दूर करना हो तब भी -युक्तिपूवेक 

ऐसा वचन बोले जिसमें कोई झूठा शब्द न आवे | ऐसे 

समय सचाईका संकल्प रखकर यदि कोई भूठी बात भी 

कह दे तो वह उचित मानी जा सकती है | तथा जब भग- 

वानकी प्राथना करे तो उसमें भी सब्ची बातें ही कहे । 

तात्पय यह कि जब मुखसे कहे कि प्रभु ! मेरा मुख आपकी 

दया ही की ओर है, अथवा जब कहे कि में आपका दास 
हूँ ओर आपका ही पूजन करता हूँ, किन्तु भीतरसे अपना 
मुख विषयोंकी ओर रखे तथा अपनी वासनाका ही अनु- 
यायी और दास हो, तो उसकी प्रार्थना भूठी होती है, 
क्योंकि जबतक मायाके सम्पूण बन्धनोंसे मुक्त न हो तब 
तक भगवानका उपासक या दास नहीं हो सकता मुक्त 
होने का अथ्थ तो यह है कि अपने-आपसे भी मुक्त हो। 
अर्थात्‌:भगवानके सिवा और किसी भी पदाथको न चाहे, 
सवंदा प्रभुकी आज्ञामें ही प्रसन्‍न रहे। तब समभना चाहिये 
कि भगवानका सच्चा सेवक है । 


७.» च्पे ( 
, सचाईका दूसरा लक्षण मनमें रहता है। अथात्‌ जिस 


वस्तुको स्वीकार करे उसमें सत्य ही का संकल्प रखे, और 
किसी भी प्रकारकी कामनासे उसे न मिलने दे । यही अर्थ 
निष्कामताका भी है। निष्कामता और सत्यको इसीलिये 
एक कहा गया है कि जिस पुरुपके आचरणमें दम्भका 
संकल्प रहता है वह तो भूठ है, क्योंकि वह बाहरसे अपने 
को जैसा प्रकट करता है वैसा भीतरसे नहीं होता । 

सत्यका तीसरा लक्षण यह है कि आरम्भमें जिस सात्त्विक 
संकल्पको लेकर किसी कमेमें प्रवृत्त हो उसीको उस अवब- 
स्थामें भी दृढ़ रखे; जैसे कोई धमके लिये राजा हो अथवा 
उदारताके लिये धन रखे तो राज्य ओर धन प्राप्त हो 
जानेपर भी उन्हीं गुर्णका पोषण करे | मान ओर भोगों 
की अधिकतास उनमें कोई अन्तर न आवबे। ऐसा पुरुष 
निः:सन्देह सच्चा कहा जाता है। एक महात्माने कहा था 
कि अमुक सन्‍्तके सामने उपदेश देनेकी अपेक्षा तो मुझे 
अपना मरना सुगम जान पड़ता है। अथोत्‌ अपनेसे श्रेष्ठ 
पुरुषफे सामने मुझे अपनी श्रेष्ठता प्रकट करनी उचित 

नहीं जान पड़ती । इस प्रकार इस वचनसे उक्त महात्मा ऊ 
इस सत्य संकल्पकी कि मन वचन और करममंसे यथाथता 
की मयादामें रहना चाहिये-दृढ़ता प्रकट होती है । वे 
अपनी वासनाओंसे रहित थ । ठथा वासनाओंसे मुक्त 
ओर वासनाओंमें बँवे हुए पुरुषोमं तो बड़ा भेद होता 
ही दे । 

४. सत्यका चौथा लक्षण यह है कि जो गुण अपने भीतर न 
हों उन्हें बाहर भी न दिखाबे, क्योंकि जिस पुरुपकी क्रिया 
दूसरी हो ओर दहृदयका स्वभाव उससे भिन्‍न हो वह 
निःसन्देह झूठा होता है। अतः: बाहरभीतरसे एक होना 
ही वास्तविक सचाइ हूँ । सच्चे पुरुषका हृदय तो उसकी 
वाद्य क्रियासे भी निमेल होता है। टथा उसकी क्रिया 
भी शुभ होती दे । महापुरुपने भी प्राथना की थी कि प्रभो ! 
आप मेरे हृदयको मेरी क्रियासे भी श्रेप्ठ बरें और मेरी 
बाह्य क्रिया भी शुद्ध ही हो । 


४. सत्यका पाँववाँ लक्षण यह है कि धमसागेके वेराग्य, 
विश्वास, भय ओर प्रेम आदि जितने भी शुभ गुण हैं 
उन सभीसे सम्पन्न हो। यद्यपि जिज्ञासुमं न्‍्यूनाधिक 
मात्रामें ये गुण रहते ही है, किन्तु जबतक ये पूर्णतया 
न हों तब तक उसे पूरा सच्चा पुरुष नहीं कह सकते | जसे 
अधिक भयका लक्षण यह हूँ कि उसका मुखमण्डल पीला 
हो जाय ओर शरीर थर-थर कॉपने लगे तथा उसको भूख- 
प्यास एवं नींद भी जाती रहें । अतः भगदानके भयसे 
जिसकी ऐसी स्थिति हो वही सच्चा भयत्रान हे। किन 

दि कोई पुरुष कहे कि मे पापांसे डरता हूँ, किन्तु पापोंको 
त्यागे नहीं, तो उसका डरना झूठा हे । 

इसी प्रकार सभी गुणकी पूर्णता ओर अल्पतामें बड़ा अन्तर 
है । किन्तु जिसमें ये पाँच लक्षण पूर्ण हों उसकी स्थिति अपने 
अधिकारमें होती है । 


छटी किरण 
मन के निरीक्षण ध्यान एवं उद्दोधन 
के विषय में 


द रखो, भगवान ने कहा हे कि परलोक में में एक यथार्थ 
तराजू रखेंगा और किसी पर अन्याय नहीं करूगा । उसी से 
होने सब जीवों को आज्ञा दी है कि तुम स्वयं ही इस संसार में 
अपने मन का हिसाव रखो। तथा महापुरुष ने भी कहा हे कि 
बुद्धिमान पुरुष वही हे जिसका समय इस प्रकार बीतता है कि 
एक समय तो वह अपनी जीविका उपाजन करता है, एक समय 
अपने मन की परीक्षा करता है, एक समय अपने शरीर की क्रिया 
में व्यतीत करता है ओर एक समय अत्यन्त विनीत होकर भग- 
वान की प्राथना करता है। जो इस प्रकार चार विभाग करके 
अपनी आयु व्यतीत करता है वही विशेष बुद्धिमान्‌ है । एक सन्त 
ने कहा है कि परलोक में तुम्हारे कर्मा का हिसाब किया जायगा, 
इसलिये तुम पहले से ही अपना हिसाब करो । इसी से विचारवान 
पुरुष। ने ऐसा निश्चय किया हे कि हम इस संसार में शुभ गुणों 
का व्यापार करने के लिये आये :.है ओर उसमें यह मन हमारा 
सामी है। व्यापार करने से लाभ होगा ऐसा समझ कर ही सनन्‍्त- 
जनों ने मन को अपना साभी बनाया है। किन्तु जेसे कोई पुरुष 
जब व्यापार करने लगता है तो पहले अपने साभी के साथ शर्ते 
ठहराता हे, फिर उस पर अपनी दृष्टि रखता है ओर जब हिसाब 
करनेपर उसकी कोई चोरी निकलती है तो उसे दण्ड भी देता है ; 

उसके पीछे भी उसकी देख-भाल रखता हे ओर उस सिखाने के 
लिये मिड़क भी देता हे | 

इसी प्रकार विचारवान्‌ पुरुष भी अपने मन के साथ छ: मया- 
दाएँ रखते हैँ । व्यापार का साभी मनुष्य को जैसे सब काया में 
सहायता देता है वेसे ही वही दःख देनेवाला भी हो जाता है 
अतः उसके साथ व्यवहार के लिये शर्तें ठहराई जाती हैं कि तुम 
इस प्रकार रहना ओर अमुक काय करना तभी तेरा ओर मरा 
निवांह होगा । उसी प्रकार मन के साथ भी शर्तें ठहराना बहुत 
जरूरी है, क्‍योंकि लीकिक व्यापार का फल तो नाशवान है, किन्तु 
शुभ गुणों के वाणिज्य का लाभ सत्यस्वरूप हे। वद्धिमान पुरुषों 
के लिये नाशवान वस्तु तो कोई पदाथ ही नहीं होता । इसीसे विचार- 
वानों ने कहा हैं कि नाशवान्‌ रुख सं तो अविनाशी दःख भी 
अच्छा है, क्यांकि उसका वियोग तो नहीं होता । यह श्वास रूपी 
रत्न तो ऐसा अमूल्य है कि इसी के द्वारा मनुप्य अविनाशी पद प्राप्त 
कर लेता है । अत: छपना जीवन विचारपूवक ही विताना चाहिये। 
वुद्धिमान पुरुष तो वही है जो प्रातःकाल उठकर बुछ काल चित्त को 
नि:संकल्प करे ओर इसी विचार में तत्पर रहकर मन को सम- 
भावे कि अरे मन ! मेरे पास इस आय के जो थोड़े-से दिन हैं व 
ही उत्तम धन के समान है। जो श्वास बीत जाता है वह तो किसी 
प्रकार नहीं लोटता । भगवान ने श्वासोां की संख्या परिमित ही 
रखी है । उससे वे न तो घटते हैं और न बढ़ते हैं । यदि यह आयु 
असावधानी में बीत गयी तो पीछे कुछ भी भजन-स्मरण नहीं 
होगा। अतः चेतने ओर भजन करने का समय तो यही है । इस 
संसार में जीवन तो थोड़े ही दिन है ओर परलोक में कोई कर्म हो 
नहीं सकेगा, इसलिये आज दी पुरुपाथ का दिन है, क्योंकि इस 
समय प्रभु ने तुम्हें आयुरूपी सुश्रवसर दिया हुआ है । यदि आज 
ही तुम्हारी मृत्यु आ जाय ओर तब तुम भजन के लिये एक दिन 

भी मागने लगो, तो एक पल भी तुम्हारे हाथ नहीं लगेगा, तुम 
पश्चात्ताप की अग्नि में ही जलते रहोगे । इसलिये अच्छा हो कि 
तुम इसी समय को सर्वोत्तम सम्पत्ति समभकर वृथा न खोओ | 
ऐसा समझो कि मेरी मृत्यु तो आज ही होनेवाली थी, पर यह 
एक दिन मुझे; भजन के लिये माँगने से मिल गया है, क्योंकि आयु 
रूपी सरमम्पात्त को व्यथ खोने ओर परम पद से वब्ग्चित रहने के 
समान ओर कोई हानि नहीं है। 

इस विषय में सन्तजनों का कथन हैं कि जब परलोक में इस 
मनुष्य के कर्मा का विचार किया जायगा तब एक-एक घड़ी 
की क्रिया को अलग-अलग करके देखेंगे । सो जिस घड़ी में इसने 
कोई शुभ कम किया होगा वह अत्यन्त प्रकाशमान्‌ निकलेगी और 
उससे भी बड़ी प्रसन्‍नता होगी। यही नहीं, उस घड़ी की शीतलता 
इसके लिये नरकाग्नि को भी शान्त करनेवाली होगी । किन्तु 
जिस घड़ी में इसने पाप किया होगा वह अत्यन्त अन्धकारपूर 
ओर मलिन होगी । उससे बड़ी भारी दुर्गन्ध प्रकट होगी। उस 
दगन्ध से सभी लोग नाक मूंदेंगे। उससे उस पुरुष को ऐसी 
लज्जा ओर भय प्राप्त होंगे कि उनका वन नहीं किया जा 
सकता । तथा जिस घड़ी में इसने पाप या पुण्य कुछ भी नहीं 
किया होगा, उसे आलस्य प्रमाद ओर व्यर्थ खेल-कूद में ही व्यतीत 
किया होगा वड़ घड़ी न अंधेरी निकलेगी ओर न प्रकाशपूर् । 
उसे देखकर यह पुरुष बहुत पश्चात्ताप करेगा; जेसे किसी को वड़ा 
भारी खजाना प्राप्त करना था, किन्तु उससे वज्ग्चित रह गया तो 
वह बड़े भारी पश्चात्ताप में ही जलता रहता है, उसी प्रकार आयु 
को व्यथ खोने के कारण यह प्राणी अत्यन्त दुःखी होगा। इसी 
प्रकार वहाँ आयु की प्रत्येक घड़ी की प्रथक्‌-प्रथक्‌ परीक्षा की 
जायगी । 

अतः जिज्ञासु को चाहिये कि सवेदा अपने मन को इसी प्रकार 

सममाता रहे कि आज ही उस लेखे की जाँचका दिन है । इसलिये 
मुझे एक घड़ी भी असावधान होकर व्यर्थ नहीं खोनी चाहिये । 
यदि तुम इसी समय सचेत न होगे तो परलोकमें बड़े खेद ओर 
पश्चात्तापका सामना करना पड़ेगा। इसीसे संतजनोंने कहा है कि 
यद्यपि भगवानने कृपा करके तुम्हारे पाप क्षमा कर दिये तो भी 
तुम संतजनों की स्थिति प्राप्त नहीं कर सकोगे। ओर इस बातका 
भी तुम्हें बड़ा पश्चात्ताप रहेगा। इसलिये अच्छा हो कि तुम 
अपनी समस्त इन्द्रियों को भगवानके भजनमें लगा दो ओर उन्हें 
दुष्कर्मां की ओर जाने से रोके रहो | तभी तुम्हारी रक्षा हो सकेगी। 
सनन्‍्तजनों का कथन है कि जब यह पुरुष इन्द्रियों के द्वारा अपक्म 
करता है तो इन्हींके द्वारा यह नरकोंमें चला जाता. है, क्‍योंकि 
प्रत्येक इन्द्रियमें नरकका द्वार छिपा हुआ है । इसलिये इसे एक- 
एक इन्द्रिय के पापोंका विचार करके लज्जित होना चाहिये तथा 
अपने मन को भी सावधान कर देना चाहिये कि यदि तूने सन्त- 
जनोंकी आज्ञासे विपरीत कोई कमे किया तो में तुमे बहुत दण्ड 
दूं गा। यह मन यद्यपि बहुत कठोर है तथापि उपदेश का अधिकारी 
भी तो यही हे | इसलिये यदि इसे अच्छी तरह सममााया जाय 
तो यह प्रयत्नपूवंक सीधे मार्गपर लग जाता है। जिज्ञास पुरुष 
को नित्यप्रति यह युक्ति पहले ही पक्की कर लेनी चाहिये। प्रभु 
कहते हैं कि में अन्तयामीरूपसे तुम्हारे सब संकल्पों को जानता 
हूँ, अतः तुम सवेदा मेरा भय रखो | महापुरुपने भी कहा है कि 
उत्तम पुरुष वही है जो सबेदा अपने आचरण का विचार करता 
रहता है ओर उसी क्रिया को स्वीकार करता है जो परलोकमें उसे 
हुःख न दे । ऐसा भी कहा है कि जिस कम का फल निश्चय ही 
तुम्हारे सामने आना हे उसे तुम पहले ही विचारकर देख लो 
ओर वह भला हो तो स्वीकार करो एवं बुरा हो तो त्याग दो। 
इसी प्रकार नित्यप्रति प्रात: काल अपने मन के साथ ऐसी शर्तें 

अवश्य ठहरानी चाहिये | परन्तु जिसका मन पहले ही से शुद्ध हो 
उसे किसी भी शत्तें की आवश्यकता नहीं होती । 
( मनका सावधानी से निरीक्षण करो ) 

जिस प्रकार साभीको पू जी देकर उसके साथ शर्तें पकक्री कर 
कर लेनेपर भी उसक्री ओरसे असावधानी करना उचित नहीं 
होता, उसी प्रकार मनकी ओर भी प्रतिक्षण ध्यान रखना चाहिये, 
क्योंकि यदि जिज्ञासु एक क्षणके लिये भी मनकी ओरसे असाव- 
धान हो जाता है तो वह मयादाकों व्यागकर अपने स्वभावमें बहने 
लगता है तथा आलस्प ओर भोगोंके प्रमादसे उन्मत्त हो उठता 
है । अत: मनकी ओर ध्यान रखना यही है कि भगवानको अपने 
कर्माका साक्षी जाने तथा स्मरण रखे कि अन्य लोग तो मेरी वाद्य 
क्रियाओंको देखते हैं किन्तु प्रभु मेरे अन्तर की जाननेवाले हैं | 
सो जिसने इस रहस्यक्रो जाना है ओर जिसके हृदयमें यही समभक 
प्रबल है उसकी वाह्य और आन्तर दोनों प्रकारकी क्रियाएँ निर्दोष 
होती है। कारण कि जिसने प्रभुकी अन्तयांमी जाना हैँ वह उन 
के सामने पापकर्म करे--यह तो बड़ी ही घृष्टता और हृदय की 
कठोरता होगी। इसीसे प्रभुने कहा है कि तुम मुझे अन्तयामी 
नहीं जानते, इसीलिये अत्यन्त ढीठ हो रहे हो। एकबार किसी 
भक्तने महापुरुषसे पूछा था कि मेंने बहुत पाप किये हैं, किन्तु 
यदि में अब पाप करना त्याग दूँ तो मेरा त्याग स्वीकृत होगा या 
नहीं ! तब महापुरुपने कहा कि अब भी तुम्हारा त्याग स्वीकार 
किया जा सकता है। उस भकक्‍्तने फिर पूछा कि जब में पापकर्म 
करता था तो भगवान मुझे देखते थे या नहीं ? महापुरुपने कहा, 
“देखते थे ।?” यह बात सुनकर उस भक्तने उच्चस्वरसे “हाय |? कहा 
ओर अपना शरीर त्याग दिया । 

इसके सिवा महापुरुषने यह भी कहा हे कि भगवानको साक्षात्‌ 
सम्मुख जानकर पूजो ओर यदि ऐसा न जान सको तो यह समझो 

कि.भगवान हमें देखते हैं। अतः जब तुम भगवानकी सभी अवब- 
सथा ओर सभी समयोंमें अन्तयामी जानोगे तो तुम्हारा काय सफल 
होगा | परन्तु इससे भी उत्तम अवस्था यह हे कि सवबेदा तुम ही 
भगवानका साक्षात्‌ दशन करो ओर उसी स्वरूपके आनन्द लीन 
हो जाओ । इस विपय में एक गाथा भी है। एक संत अपनेस॑ 
मिलने-जुलनेवालोंमें एक भक्तसे विशेष प्रेम करते थे। इसलिये 
दूसरे भक्तोंको ईष्यां हुईं कि हमारेमें ऐसा क्या अवगुण है ओर 
इसीमें ऐसा क्‍या गुण है ? यह बात जब सनन्‍्तकों मालूम हुई तो 
उन्होंने सबके हाथेमें एक-एक फल दिया ओर थआआज्ञा की कि जहाँ 
तुम्हें कोई न देखे ऐसे स्थानमें इस छीलकर ले आओ । तब वे 
सभी भकक्‍त एकान्तमें जाकर उसे छील लाये | किन्तु जिसपर 
सन्तका विशेष ग्रेम था वह उसे बिना छीले ही ले आया । सन्‍्तने 
उससे पूछा कि तूने फन्नकों क्‍यों नहीं छीला ? वह बोला, “भमुमे 
ऐसा कोई स्थान नहीं मिला जहाँ कोई न देखता हो ।”? तात्पये यह 
कि भगवान्‌ तो उसे सभी स्थानोंमें देखते थे। इस प्रकार इस 
परीक्षासे सन्‍तने उसकी यही विशेषता प्रकट की कि यह सबेदा 
भगवांनकों अपने समीप जानता हे । इसीसे इसकी अवस्था श्रेष्ठ 
है ओर मुझे भी सबकी अपेक्षा अधिक प्रिय हे । 

एक अन्य भक्‍तका प्रसंग है । उसने सन्त जुनेदसे पूछा था 
कि में अपने नेत्रोंको रूमकी ओर आकर्षित होनेसे रोक नहीं 
सकता । अतः इसका क्या उपाय है ? तब उन्होंने कहा कि जब 
तुम किसी की ओर देखने लगो तो याद रखो कि भगवान उससे 
भी बढ़कर तुम्हारी आर देख रहे हूं । इससे भयवश स्वाभाविक 
ही तुम्हारे नेत्र रुक जायेंगे, अन्यथा तुम उन्हें नहीं रोक सकोगे | 
इस विपयमें भगवान भी कहते हैं कि जो पुरुप अकस्मात्‌ पाप- 

तन करने लगते हैं ओर फिर मेरी महत्ताका विचार करके 
उस कमको त्याग देते हैं वे निःसन्देह परम सुख प्राप्त करते हैं । 

कहते हैं, एक सन्तने मार्गमें एक चरवाहेका बकरी चराते देखा । तब 
उससे बोले कि क्‍या तुम इनमेंसे एक बकरी बेच सकते हो ? वह 
बोला, “में तो केवल इन्हें चरानेवाला हूँ, इनका स्वामी तो दूसरा 
है |” सन्तने कहा, “इस समय इनका स्वामी ता इन्हें देखता 
नहों है, अतः उससे कह देना कि एक वकरीकोा सेड़ियेने मार 
डाला |? यह सनकर चरवाहने कहा, 'स्वाप्ती भले ही न देखता 
।, भगवान तो सब्र कुछ देखत ओर जानते हैं ।” यह सनकर वे 
सन्त रोने लगे ओर वबकरियकि स्वामी कों बज्ञाकर उस चरवाहेको 
मोल ले लिया आऔर फिर उसे दासत्वस मुक्त कर दिया तथा कहा 
कि जिस प्रकार इस वचनने तुझे यहाँ मुक्त कराया है उसी प्रकार 
परलोकमें भी यही वचन तुमे नरकांसे मुक्त करेगा । 
तात्पय यह कि मेंने जा ध्यानकी प्रशंसा की है सो वह भग- 
वानका ध्यान दो प्रकार का है। परमार्थी पुरुषों का उत्तम ध्यान तो 
यही है कि उनका दृदय सवबेदा भगवानकी महत्तामें लीन रहता 
है और उनकी साम*येको पहचान कर वे सवंदा सकुचे रहते हैं । 
इसलिये उनका मन ओर किसी पद्ाथकी ओर देख ही नहीं 
सकता । सा, जिसे एसा ध्यान प्राप्त हे उसकी इन्द्रियाँ स्वभावसे 
ही सकुची रहती हैं। ओर उसे बिना यत्न ही भोगोंकी अभिलाषा 
रहीं रहती । फिर पापकर्मामें भी वह क्‍यों लगेगा । महापुरुषका 
कथन है कि जो पुरुप प्रात:काल उठकर भगवानमें मन लगाता हे 
ओर सर्वेदा सावधान रहता है उसके सभी काय भगवान्‌ स्वयं 
पूण कर देते हूँ । कितने ही सन्‍्तजन इस ध्यान में ऐसे लीन रहते 
हैं कि न तो किसीकी बात सनते हैं ओर न किसी की ओर देखते 
हैं। यद्यपि उनके नेत्र खुले रहते हैं तो भी उनका चित्त सवंदा 
स्थिर रहता है। एक सनन्‍्तसे किसीने पूछा था कि तुम तो अब 
बाजारमें होकर .आ रहे हो, रास्तेमें तुमने किसीको देखा भी था ? 
तब उन्होंने कहा कि मेंने तो किसी को नहीं देखा | एक ओर सन्त 

थे, उन्होंने अकस्मात्‌ एक स्त्री पर हाथ रख दिया। जब उनसे 
पूछा गया कि आपने ऐसा क्‍यों किया ? तो वे बोले, “मैंने तो इसे 
भीत सममा था, इसीसे बिना किसी शंकाके इसपर मेरा हाथ पड़ 
गया ।” एक अन्य भगवद्धक्तने कहा है कि मेंने एक बार अमुक 
संतको नगरसे बाहर बेठे देखा था। तब मेंने उनके पास जाकर दुछ 
पूछनेका विचार किया, तो वे पहले ही कहने लगे, “बात कहने- 
सुनने की अपेक्ता तो भगवान्‌ का भजन करना ही अधिक श्रेय- 
स्‍्कर है ।” फिर मेंने पछ्ला कि मनुष्योमें श्रेष्ठ कोन है ? उन्होंने 
कहा, “जिसे भगवान श्रेष्ठ बना दें वही श्रेष्ठ हे ।” फिर मेने पछा 
“आप क्या यहाँ अकेले ही रहते हैं !” वे बोले, “श्रीभगवान 
सवंदा मेरे साथ रहते हैं।” मेंने पछा, '“सखका माग्ग क्‍या है ?” 
तब वे आकाशकी ओर देखते हुए खड़े हो गये ओर कहने लगे, “भग- 
वन्‌ ! अपनेसे परिचय कराकर मुझे बहुत लोग आपकी ओर से 
विक्षेपमें डाले रहते है ।” इतना कहकर वे आगे चल दिये। संत 
शिबलीने भी एक दूसरे संतको देखा था| उनकी स्थिरता इतनी 
बढ़ी हुई थी कि उनके शरीरका एक रोम भी नहीं हिलता था । 
सवेदा भगवानके अनुपम रूपके ध्यान में मग्न रहते थे। तब 
शिबलीने उनसे पछा कि आपने ऐसा ध्यान किससे सीखा है ? वे 
बोले, “मेंने विज्लीकों चहे के बिलके पास इससे भी अधिक स्थिर 
देखा है। अतः मेंने उसीसे यह ध्यान सीखा है ।” 
एक और सनन्‍्तका कथन है कि मैंने एक नगरमें एक यवा और 

एक वृद्ध दो पुरुष बहुत एकाग्रचित्त सुने थे । अतः में उनके दशनों 
के लिये गया ओर उन्हें देखकर तीन बार उनकी बन्दना की । 

किन्तु वे कुछ न बोले। तब मेंने उनसे भगवानकी शपथ दिलाकर 
कहा कि मेरे अभिवादन को तो स्वीकार करो। तब युवा पुरुषने 
सिर उठाकर कहा कि इस संसारमें थोढ़े ही दिनोंका जीवन है और 
वह अब शेप भी थोड़ा ही रहा हे | अतः इस थोड़े समयमें ही हमें 

अधिकसे अधिक लाभ प्राप्त कर लेना चाहिये। परन्तु मालूम 
होता हे, तुम्हें अपने कार्यकी कुछ भी सुधि नहीं हे | इसीसे हमारे 
साथ अभिवादनादि के द्वारा जान-पहचान करना चाहते हो । 
इतना कहकर उसने फिर अपना सिर नीचा कर लिया। उस समय 
मुझे भी भूख-प्यास सता रही थों | किन्तु मुझे उनकी तो कुछ 
सुधि रही नहीं, प्रत्युत मेरी सारी वृत्तियाँ उन दोनों -महात्माओंमें 
ही लग गयीं । अतः में रात्रिपयन्त उन्हींके पास खड़ा रहा | फिर 
बोला कि मुझे ६ छ उपदेश करो । तब युवक संतने कहा, “हम तो 
दुःखी लोग हैं, इसलिये हमारी वाणी उपदेश करने की अधि 
कारिणी नहीं है।”” इतना कहकर वे फिर मोन हो गये । इस प्रकार 
तीन दिनतक देखा कि उन्होंने न तो भोजन ही किया और 
न शयन ही । तब मेंने भगवान्‌ की शपथ दिलाकर कहा कि मुझे 
उपदेश करो । वे बोले, “जिसे देखने से तुम्हारे हृदयमें भगवान्‌ 
को स्मृति हो उसीका संग करो |” क्‍योंकि जिसका आचरण ही 
उपदेश कर दे और जिसके तडना न करनेपर भी तुम्हें भय हो 
उसीका संग करना अच्छा हे। परमार्थी पुरुषों की यही स्थिति होती 
हे कि उनके हृदय को वृक्ति सवदा श्रीभगवानमें लीन रहती है ।” 
इसके सिवा जिज्ञासुजनोंके ध्यानको दूसरी अवस्था यह हे 
कि वे भगवानको अन्तयामी जानकर मलिन संकल्पों से सकुचे 
हते हैं। किन्तु उनके चित्तकी वृत्ति भगवानमें लीन नहीं रहती 
इसलिये वे इन्द्रियादिसम्बन्धी व्यापारके संकल्पसे परशुतया मुक्त 
नहीं होते | इसका दृष्टान्त यह है कि जेसे कोई पुरुष अपने घरमें 
नंगा होकर कोई काम करता हो ओर उस समय अकस्मात्‌ कोई 
बालक ञआ जाय तो वह तत्काल सावधान होकर वस्त्र ओढ़ लेता है 
परन्तु इससे उसे विशेष विस्मय नहीं होता । किन्तु उत्तम प्रुषोंके 
ध्यानके लिये यह दृष्टान्त दिया जायगा कि जेसे अकस्मात्‌ किसी 
के घरमें राजा आ जाय ओर वह पुरुष पहलेसे नंगा बठा हो तो 

राजा को देखते ही उसकी सारी सुधि-बुधि भूल जायगी ओर वह 
उसके तेजसे मूर्लिछित हो जायगा। इसी प्रकार ज्ञानी पुरुष भी 
भगवानके ऐश्वयको देखकर विस्मित हो जाते हैँ तथा उनमें मन 
की चब्म्चलता बिलकुल नहीं रहती । किन्तु जिज्ञासुअंके तो सभी 
संकल्प नष्ट नहीं होते, इसलिये उन के चित्तकी बृत्ति कभी तो स्थिर 
होती दे ओर कभी विक्षिप्त हो जाती है । इसीसे जिज्ञासुको चाहिये 
कि वह सवदा अपने मनकी गति-विधिपर ध्यान रखे और अपनी 
सम्पण क्रियाओंको दो प्रकारकी दृष्टियांसे देखता रहे | उनमें पहली 
दृष्टि तो यह हे कि अपने कायमें पहले ही मनके संकल्पपर विचार 
करे कि यह विचार मेरे चित्तमें क्‍यों उठा | यदि वह विचार 
सात्त्विक ओर निष्काम द्वो तो उसे पूण करे और यदि मान अथवा 
भोगोंकी वासना से युक्त हो तो धेयसे काम -ले ओर प्रभुकोी अपने 
समीप समभक्र बुरा काम करने में लज्जा करे। तथा अपने 
मनको धघिक्कारे कि तूने यह संकल्प क्‍यों किया, इससे भला तुमे 
क्या लाभ होगा ? फिर सन्तजनोंने परलोकमें जो पापकर्मोंका दण्ड 
प्राप्त होनेकी बात कही है उसे याद रखे । सग्पण कर्मांके आरम्भ 
में सवंदा ऐसी हीं दृष्टि रखनी चाहिये कि जब कोई संकल्प फरे 
तो ध्यानपवंक उसपर विचार कर ले । 

महापुरुष ने कहा हैँ कि यह मनुष्य जितने कम करता है उन 
सभी के विपयमें देवतालोग अलग-अलग पलछ॒ते हैँ ओर तीन प्रकार 
के प्रश्न करके इस जीवको त्रास दिखलाते हँ--(१) अमुक कर्म 
तुमने क्‍यों किया ! (२)-किस प्रकार किया ? और (३) किस 
उद्देश्यसे किया ? इनमें प्रथम प्रश्नका तात्पय तो यही है कि तुम्हें 
कम तो शुभ ही करना चाहिये था, फिर अपने मनकी वासनासे 
प्रेरित होकर तुमने पाप क्‍यों किया ? किन्तु यदि उसने वह कर्म 
वासनासे प्र रित होकर न किया हो तब उससे यह पछा जाता है 
कि यद्यपि तुमने कम तो सासक्विक ही किया तथापि भय और 

विचांरके सहित उसे विधिवत्‌ प्रा नहीं किया अथवा मूखतास 
बिना युक्ति के ही किया, क्योंकि सब कर्मों की युक्तियाँ ती अलग- 
अलग होती हैं, अतः तुमने यह कर्म किस प्रकार पूरा किया ? यह 
दूसरे प्रश्नका तात्पयं हे । ओर यदि उस पुरुपने वह कम विधि- 
वत्‌ भी किया हो तब इस प्रकार पछते हैं कि शुभकर्म तो केवल 
निष्काम ही करना चाहिये था, सो तुमने वह काय दम्भ के उद्ृश्य 
से किया या निष्काम भावसे ? यदि तुम्हारा उद्दश्य निष्काम था 
तब तो तुम्हें उसका उत्तम फल ही प्राप्त होगा और यददि उसे किसी 
अन्य निर्मित्त से किया था तो तुम्हें उसका फल प्राप्त नहीं हो 
सकता | और तुम्हें तो यही आदेश था कि प्रभु निष्काम कर्म को 
ही स्वीकार करते हैं। यह तीसरे प्रश्न का तात्पय है । 

इस प्रकार जिसने इस रहस्यको अच्छी तरह सममा है वह 
एक क्षणके लिये भी मनकी ओरसे असावधान नहीं हो सकता। 
ओर पुरुषाथपवेक अशुभ संकल्पोंके मूलही को शुद्ध करता है। 
यदि पुरुष ऐसा नहीं करता तो अशुभ संकल्पों के कारण उसके 
हृदयमें शीघ्र ही स्थूल पदार्थों की अभिलापषा उत्पन्न हो जाती है। 
ओर फिर वसा ही संकल्प हृढ़ हो जाता है | तथा वही संकल्प उस 
की सब इन्द्रियों पर भी उतर आता हे । इसीसे महापुरुषने कहा है 
कि जब तुम्हारे हृदय में कोई पाप-संकल्प फुरे तो भगवानका भय 
मानकर उसे आरम्भमें ही दूर कर देना अच्छा है। पर ध्यान रहे, 
कितने ही संकल्प तो मनकी वासनाओंके अनुसार फरते हैं और 
कितने ही शुद्ध वृत्तिमें उत्पन्न होते हैं। इनको पहचानने की 
विद्या भी अत्यन्त कठिन और दुलंभ है। अतः जिस मनुष्यमें 
ऐसी समझ ओर पुरुषाथंकी टढ़ता न हो उस विरक्त ओर घिचार- 
वान पुरुषों के संसगे में रहना चाहिये, क्योंकि उनके प्रकाश से 
इसका हृदय भी निमल हो जाता है। तथा जो विद्वान मायाकी 
तृष्णामें आसक्त हो सका संग कभी न करे, क्योंकि उनका तो 

दर्शन ही इसके धर्म को नष्ट कर देताहै | इसी विषयमें सन्त दाऊद 
को आकाशवाणी हुईं थी कि दाऊद ! जो विद्वान्‌ मायाकी भ्रीतिमें 
आसक्त हो उसके साथ कभी बात भी मत करो, क्योंकि ऐसा परुष 
तुम्हारे हृदयसे मेरी प्रीति नष्ट कर देगा । ऐसे लोग तो जीवों के 
धर्मका नाश करने के लिये लुटेरों के समान हैं। तथा महापुरुषने 
भी कहा है कि जो पुरुष अपनी तीक्षण दृष्टिसे शुभाशुभका पहले 
ही निरंय कर लेता है ओर भोगोंकी अ्रबलता होनेपर भी जिसकी 
बुद्धि प्रमाद नहीं करती उसे भगवान्‌ बहुत प्यार करते हैं, क्योंकि 
जिसने शराफ्‌ की तरह अपने उज्ज्वल बुद्धिरूप नेत्र|से वतमान 
अवसरको पहचाना है ओर फिर परुषाथंकी दृढताद्वारा जिसने 
मलिन स्वभाव की प्रबलताको कुण्ठित करदिया द्वे ऐसा पुरुष बड़ा 
ग्यवान्‌ कहा जाता हे । 
किन्तु बुद्धि ओर पुरुषाथंका ऐसा सम्बन्ध है कि जिस प्रुष 
में पुरुषाथंकी दढ़ता नहीं होती उसकी बुद्धि भी प्रवृत्तिके समय 
यथाथ वस्तुको ग्रहण नहीं कराती | इस विषयमें महापरुषका कथन है 
कि जिस मनुष्यने पापकर्मोंको अड्भजीकार किया है, समझना चाहिये 
कि उसकी वृद्धि नष्ट होगयी द्टे ।एक अन्य महात्माने भी कहा है 
कि प्रसिद्ध यथाथ को ग्रहण करना ओर प्रसिद्ध मिथ्याको त्याग 
देना ही अच्छा हे । तथा जो बात स्वयं समभमें न आधे उसे 
किसी बद्धिसानसे पूछकर उसका ग्रहण या त्याग करना अच्छा 
है। कम करते समय जिज्ञासुको दूसरी दृष्टि यह रखनी चाहिये कि 
सभी कम राजस, तामस ओर सात्त्विक भेदसे तीन प्रकार के 
होते हैं। इनमें से-- 
१. साक्त्विक कर्मों में तो यह ध्यान रखना चाहिये कि उन्हें 
निष्कामता ओर हृदय की एकाग्रतापवेक परा किया जाय। 
२. तामसी कर्मों में यह ध्यान रखना उचित हैँंकि भगवान्‌ 
का भय मानकर पापकर्मों को त्याग दे ओर जो पाप पहले 

कर चुका हो उनका प्रायश्चित करे । 

३. तथा राजसी कर्मोमें यह ध्यान रखे कि शरीरके सब व्यव- 
हारों का निवांह संयम एवं युक्तिके साथ करे, सब पदार्थों 
के दाता श्रीभगवान्‌ को ही जाने ओर अपने हृदय में 
विचारकर यही सममे कि में हर समय सवान्तयामी श्रीहरि 
के ही सम्मुख्र विद्यमान हूँ । ऐसा जानकर बेठने, चलने, 
बोलने ओर सोनेके समय भी निभय होकर न रहे तथा 
भोजन के समय भी विचार को न छोड़े । उस समय श्री- 
भगवानके उपकारों का इस प्रकार विचार करना चाहिये 
कि प्रभुने कृपा करके इस आहार में भी बड़ी भारी कारी- 
गरी प्रदर्शित की है। प्रथम तो अन्न का आकार, रंग 
सुगन्ध ओर स्वाद केसा अनुपम बनाया हे, फिर इस 
मानव शरीर में भिन्न-भिन्न अंग केसे रचे हैं, जिससे 
कि यह आहार को ग्रहण करता है। हाथ, मुख, दाँत, 
कण्ठ, हृदय, उदर ओर नाभि आदि सम्परणण अंग, जो 
आहार को धारण करते, पचाते और मल त्याग करते हैं, 
वे सभी भगवान्‌ की आश्चर्यमयी रचना हैं। ऐसे आश्चरयों 
का विचारना भी भगवानका उत्तम भजन है। यह अवस्था 
बद्धिमान्‌ पुरुषों की ही होती है । इनके सिवा कोई ऐसे 
उत्तम पुरुष होते हैं जो इस कारीगरी को देखकर श्रपना 
ध्यान उस कारीगर की ओर रखते हैं तथा उसके स्वरूपकी 
सुन्दरता और सामथ्यमें अपने चित्तको लीन कर देते हैं । 
यह अवस्था तो स्पष्टतया सच्चे ज्ञानवानों की होती है। 
इनके सिवा जो जिज्ञासुजनहें वे तो नानाप्रकार के भोजनों 
को ग्लानि की दृष्टि से देखते हैं ओर चाहते हैं कि हम 
किसी प्रकार ऐसे बन्धनों से मुक्त हों तो अच्छा हो, क्‍यों 
कि हमारा चित्त तो इन शारीरिक बन्धनों में ही फेसा हुआ 

है।यह अवस्था विरक्त पुरुष की होती है । बुछ्ठ लोग ऐसे 
भी होते है जो आहारादि को सतृष्ण दृष्टिसे देखते है ओर 
चाहते हू कि अमुक भोजन करें तथा अमुक विधि से 
अमुक भोजन किया जाय तो विशेष स्वादिष्ट जान पड़ेगा । 
यदि किसी कारण से उनकी रसोई बिगड़ जाती है तो वे 
रसोई बनानेवाले पर क्रोध करते हैं। यह अवस्था प्रमादी 
पुरुषों की हे | इस प्रकार शारीरिक व्यवहारों में जीवों की 
ये मिन्‍न-भिन्‍न अवस्थाएँ होती हैं,इसलिये किसी भी समय 


ऐसे ध्यान से अचेत नहीं होना चाहिये । 
इसके आगे जिज्ञासुको अपने कर्मा की जाँच-पड़ताल करनी 


चाहिये | वह जब कोई कम करे तो एकान्त में बेठकर अपने कमा 
का निरीक्षण करे ओर दिन भर के सब कर्मोपर विचार करके 
अपनी पजी ओर उससे होनेवाले हानि लाभ को पहचाने । सन्त- 
जनों ने इस मनुष्य के क्तंव्यरूपसे जितने भी सात्विक कम बनाये 
हैं वे ही इसकी प॑ जी हैं, उनके द्वारा निष्काम पद को प्राप्त करना 
ही परम लाभ है ओर पापकर्मामें प्रवृत्त होना ही बड़ी भारी हानि 
है। इसीसे जेसे व्यावहारिक सामभी के साथ हिसाब रखा जाता है 
कि जिससे वह कुछ चुरा न ले, उसी प्रकार जिज्ञासुजन अपने 
मन की भी सवदा जाँच-पड़ताल करते रहें, क्योंकि यह मन भी 
बड़ा पक्का चोर है । यह छल करके अपने राजसी-तामसी मनोरथ 
का भी सात्त्विक रूप में प्रकट करता हे। इसीसे कई वार जिसे तुम 
भलाई समभते हो पीछे उसका परिणाम बुरा निकलता है । अत 
शरीर के खान-पान आदि कर्मा की जाँच करते रहना बहुत आव- 
श्यक है। वह जाँच इस प्रकार की जाती है-मन से प्रश्न करे कि 
रे मन ! तूने अमुक कम किस उद्द श्य से किया था ? ओर केसे 
किया था ? इस प्रक्रार जाँच करने पर यदि मालूम हो कि मेरे मन 
ने अमुक कम अनुचित किया था तो उसे दण्ड देना चाहिये । 

कहते हैं, एक भक्त ने अपनी आयुका हिसाब लगाया था कि 
अबतक मेरी आयु के सात वर्ष व्यतीत हुए हैं। इसमें यदि मैंने 
एक दिनमें पक पा भी किया होगा ता अबतक मेरे इक्कीस हजार 
पाप हुए | कितु मुमसे तो दिनमें सहम्नों पाप हुए हँँ। अतः मेरी 
मुक्ति केसे होगी ? ऐसा कहकर वह प्रथ्वीपर गिर पड़ा और वहीं 
शरीर छोड़ दिया । यह मनुष्य अचेत तो इसलिये रहता है कि यह 
अपने कर्माका लेखा कभी नहीं देखता । यदि यह अपने पापों की 
गणना करे ओर एक-एक पापके लिए एक-एक पत्थर घरमें डाले 
तो थोड़े ही दिनोंमें इसका घर पत्थरों से भर जाय। तथा चित्रगुप्त 
भी पाप के लिखने की मजदूरी माँगने लगे तो तुरन्त इसका सारा 
धन ले जाय । किन्तु यह मनुष्य ऐसा दबु द्धि हैं कि यदि आलस्य 
ओर असावधानी से भी भगवानके वुछ नाम लेता हे तो उन्हें 
माला की मणियांद्वारा गिनता रहता हे ओर बड़ अभिमान से 
कहता है कि आज मेंने इतने नाम लिये हैं । इसके साथ जो सारे 
दिन व्यथ वाद-विवाद करता रहता हैँ उन शब्दां की गिनती कभी 
नहीं करता । यदि यह उनका लेखा देखे तो इसे दिनमें हजारों 
व्यर्थ बचन गिनतामें आयेंगे। मनुष्य जो ऐसे कम करके भी 
अपने मुक्त होने की आशा रखता है वह इसकी बहुत बड़ी मूखता 
ही है । इसीसे सन्त उमरने कहा है कि परलोकमें तो देवता लोग 
तुम्हारे कर्मा का धिसाब रखेंगे ही, अतः तुम पढले ही अपने कर्मों 
का थधिचार करके देखा ओर भली प्रकार उनकी जाँच करो। ये ही 
सन्त रात्रि के समय अपने पेरों में चाबुक मारकर कहा करते थे 
कि अरे मन ! आज तूने अमुक बुरा कम क्यों किया ? 

इसी विषय में एक गाथा है । एक सन्त ने अपनी मृत्यु के 
समय कहा था कि अमुक सन्त से बढ़कर मेरा कोई प्रिय नहीं हे। 
ऐसा कद्क ( फिर थे बोले कि मेने यह्‌ बात भूल से कही थी, 
क्योंकि मुझे तो अपना मन ही अधिक प्रिय है | तात्पय यह कि 

इतनो ही देर में उन्हेंं।नने अपने एक वचन की जाँच कर ली । फिर 
उस वचन का प्रायश्चित किया ओर अपना अप रध क्षमा कराया। 
एक ओर सन्त ने कहा है कि एक बार मेंने सन्‍त उमर को एकान्त 
में बेठे देखा था | वे अपने से इस प्रकार कह रहे थे कि अरे मन ' 
तुके सभी सन्त श्रेष्ठ और मुखिया कहते हैं, अतः में तुमे 
भगवान्‌ की शपथ दिलाकर कहता हूं कि तू उन अन्तयामी प्रभु 
से भय मान तथा उनके दण्ड ओर त्रास की सम्भावना सामने 
रस । एक महात्मा का कथन हे कि जब यह मन सात्त्विक भाव में 
स्थित होता हे तब अपने को मिड्क कर सममाता है कि तूने 
अमुक कम क्यां किया, और अमुक आहार क्‍यों खाया ? इससे 
निश्चय होता हे कि कम करने के पश्चात्‌ जिज्ञासु को उसकी 
जाँच अवश्य करनी चाहिये । 
( मन को दण्ड देने के विषय में ) 

याद रखो, तुम भले ही अपने मन की जाँच कर लो, किन्तु 
यदि मन का अवगुण देखकर तुम इसे दण्ड नहीं दोगे तो यह 
उल्टा ढीठ हो जायगा ओर फिर केवल समभाने-बुभाने से यह 
वशमें नहीं आयेगा | इसलिये उचित यह हे कि यह मन जेसा 
पाप करे वेसा ही इसे दण्ड दिया जाय | यदि इसने अशुद्ध 
आहार किया हो तो भूख ओर संयम के द्वारा इसकी ताडना 
करनी चाहिये ओर यदि किसी समय बुरी दृष्टि से देखा हो तो 
आँखें मूं दकर ध्यान करो । इसी प्रकार सब इन्द्रियों के पापों का 
प्रायश्चित्त करके दण्ड देना चाहिये, क्योंकि जिज्ञासुजन पहले भी 
ऐसा ही करते रहे हैं। जैसे एक बार किसी भक्त ने एक स्त्री की 
ओर हाथ फेलाया था तो फिर उस हाथ को अग्नि में डालकर 
जला दिया । इसी प्रकार एक भजनानन्दी थे।वे सबंदा एक 
एकान्त कुटी में बेठे रहते थे । संयोगवश उसी मार्ग से एक स्त्री 
निकली । उसकी आहट सुनकर उन्होंने उसे देखने के लिये कुटी 

से बाइर आने का तिचाए किया और एक पेर बाहर रख भी 
दिया । इतने ही में उन्हें चेत हुआ ओर वे भगवान्‌ से भय मान- 
कर ठिठक गये तथा उस पापसंकल्प के लिये परचात्ताप करते हुए 
प्रभु से क्षमा माँगने लगे। यही नहीं उन्होंने अपना जो चरण कुटी 
से बाहर निकाला था उसे फिर भीतर नहीं किया और कहने लगे 
कि मेरा यह पेर पापकमंकी ओर गया था इसलिये अब इसे कुटी 
के भीतर लौटाना उचित नहीं है। बस, शअ्रन्त में शीतकाल की 
बफे से गलकर उनका वह पेर गिर गया। एक अन्य प्रेमी का 
कथन है कि एक रात मुझे कामभाव का स्वप्न आया | फिर जब 
में जगा तो मेने स्नान करने का विचार किया। किन्तु शीत की 
अधिकता देखकर मन आलस्य करने लगा ओर सोचा कि दिन 
निकलने पर गर्म जल से स्नान कर लेंगे। तब मेंने आलस्य छोड़ 
कर सचेल स्नान किया और अपनी भीगी गुदड़ी को भी अपने 
ही ऊपर सूखने को फेला दिया | मेंने यही विचार किया कि जो 
मन ईश्वरीय घमं का पालन करने से आनाकानी करे उसे इसी 
प्रकार दण्ड देना चाहिये। इसी तरह एक ओर भक्त ने भी किसी 
स्त्री पर कुर्टाट की थी; किन्तु फिर वे सावधान होकर पश्चात्ताप 
करने लगे ओर भगवान की शपथ करके यह निश्चय किया कि 
शव इससे आगे कभी शीतल जल नहीं पीऊंगा ओर इसी दण्ड 
द्वारा मन को ताडना दगा। पीछे वे दश वर्ष ओर जीवित रहे 
किन्तु शीतल जल कभी नहीं पिया। एक जिज्ञास ने एक बार 
कोई भव्य भवन देखा, तब पूछा कि यह किसने बनाया है ? फिर 
वे अपने को समभाने लगे कि इस घर से तेरा कोई प्रयोजन तो 
है नहीं, फिर तू यह बात क्‍यों पूछता है ? इसीसे उन्होंने मन को 
दण्ड देने के लिये एक वर्ष तक त्रत रखा । 

एक ओर सन्त थे । वे अपने खजूर के बगीचे में बैठे भजन 
कर रहे थे कि उनका चित्त वृक्षों की सुन्दरता देखकर विक्षिप्त 

होने लगा ओर उन्हें भगवद्दचनों का पाठ विस्मृत हो गया | फिर 
जब उन्हें चेत हुआ तो उन्होंने वह सारा बगीचा दान कर दिया। 
एक बार एक सन्त किसी पुरुष से मिलने के लिये गये थे। वे जब 
उसके घर पईुँ चे तो उसके पुत्र ने कहा कि वे तो सो रहे हैँ। यह 
सुनकर वे बोले, “दिन के इस तीसरे पहर में भला, सोने का कोन 
समय हे ?” ऐसा कहकर वे चल दिये | किन्तु उस पुरुष का पुत्र 
उनके साथ हो लिया । रास्ते में उसने उन्हें इस प्रकार कहते सना 
कि अरे मन ! त्‌ मयांदा से हीन है| भला, तू दसरे के सोने के 
समय का क्यों विचार करता है ? इस बात में भला तेरा क्या 
प्रयोजन है ? अतः तुझे दण्ड देने के लिये में एक साल तक 
अपने सिर के नीचे तकिया नहीं लगाऊंगा।” वे इस प्रकार कह 
कर रूदन करते चल रहे थे ।फिर वे कहने लगे, “अर मन | तू 
भगवान से क्‍यों नहीं डरता ?” इसी प्रकार एक ओर भक्त भी 
अकस्मात्‌ अधिक सो गया, इसलिये उसका रात्रि के भजन का 
नियम खर्िडित हो गया। तब उसने यह नियम किया कि से एक 
साल तक रात में नहीं सोऊंगा। एक और भगवत्प्रमी थे। व 
रात्रि के समय नंगे होकर तपे हुए कंकड़ों पर पड़े रहते थे और 
कहते थे कि ऐ मेरे मन ! तू दिन में क्ूठ बोलता हैँ ओर रात्रि में 
मुद की तरह सोया पड़ा रहता है । मे अनाथ तेरे बन्धन से कब 
छूटू गा! अकस्मात्‌ वहाँ महापुरुष आ निकले। उन्होंने पूछा, “तुम 
इतना कष्ट क्‍्यां सहन कर रहे हो ??” तब उस भक्त ने कहा, “मेरा 
मन अत्यन्त प्रबल है ओर मुझे; कभी नहीं छोड़ता ।!? यह सनकर 
महापुरुप ने कहा कि तुम निःसन्देंह परम सख के अधिकारी हो । 
ओर अपने साथियों से भी कहने लगे कि तुम भी इनसे आशीवोाद 
माँगो । तब उन सभी ने उनसे आशीवाद माँगा ओर वे भक्तराज 
उनके लिये भगवान से प्राथना करने लगे कि प्रभो ! आप इन 
सबको वेराग्य प्रदान करें ओर इन्हें अपने यथार्थ मार्ग से कभी 

दूर न होने दें, जिससे कि ये परम सख प्राप्त कर सक्ें। एक ओर 
जिज्ञास थे । उनकी दृष्टि एक ऊँचे भवन पर पड़ी तो दहाँ ण्क 
स्‍त्री दिखायी दी । उसका रूप देखकर वे भयभीत हुए ओर उन्‍्हेंने 
यह निश्चय किया कि में जन्मभर आकाश की ओर कभी नहीं 
देखें गा। एक भगवद्धक्त नित्यप्रति जब रात को दीपक जलाते थे 
तो उसकी शिखा पर अपनी अंगुली रखकर कहते थे कि तूने 


अमुक दिन अम॒क कमे क्‍यों किया था और अमुक आहार भी 
क्यों खाया था ९ 


तात्पय यह कि जिन्हें अपने मन के प्रति दृष्टि हुई है उन्होंने 
इसी प्रकार मन को तरह-तरह की ताडनाएँ दी हैं। उन्होंने मनको 
ऐसा कुटिल जाना है कि यदि इसे कठोर दण्ड नहीं दिया जायगा 
तो यह हमारे धम का नाश करेगा । 

( भजन के लिये प्रयत्न ) 

जिन पुरुषों ने मन को भजन में आलस्य करते देखा हे उन्होंने 
उसे भजन के नियम की अधिकता में ही बाँधने का यत्न किया 
है । सन्‍त उमर के पुत्र से जब भजन का एक भी नियम खर्डित 
हो जाता था तो वह सारी रात दिन डगने तक सोता नहीं था, 
भजन ही करता रहता था| एक बा ( उमर से भी एक नियम का 
उल्लड्बन हो गया; तब उन्होंने उसके परिशोध के लिये कई सहख्र 
रुपया दान किया। इसी प्रकार जिज्ञासुओं के ऐसे अनेकों उदा- 
हरण मिल सकते हैं। तात्पय यह है कि जब इस पुरुष का मन 
रुचिसहित भगवान के नामस्मरण में न लगे तब इसे किसी 
टृढ भजनानन्दी की संगति. में रहना चाहिये, जिससे कि उसे 
देखकर इसके हृदय में भी भजन का ग्रेम उत्पन्न हो । एक भगव- 
द्वक्त ने कहा हे कि जब मेरा मन भजन में कुछ आज्स्य करता 
है तब में अमुक भजनानन्दी की ओर देखता हूँ। सो, उसकी 
अवस्था को एक बार देखने से सात दिन तक मेरी श्रद्धा नयी हो 

जाती है। 

किन्तु यदि ऐसे पुरुषोंका संग मिलना सम्भव न द्वो तो उनके 
वचन ओर उनकी अवस्थाओंका वर्णन ही श्रवण करे। अथवा 
उनका नित्यप्रति पाठ करता रहें तो भी अच्छा ही हे । अतः उदा- 
हरणरूप से में भी यहाँ कुछ भजनानन्दी पुरुषों की कथाएँ वर्णन 
करता हूँ । सन्‍त दाऊद अनाजकी रोटियाँ नहीं बनाते थे। बस, 
आटा भिगोकर पी लेते थे। वे कहा करते थे कि जितना समय 
रोटी बनाने में लगता हे उतनी देर में तो में अनेकों भगवद्वच- 
नोंका पाठ कर लेता हूँँ। अतः इस समयको में व्यर्थ नष्ट क्‍यों 
करू ? एक बार किसी व्यक्ति ने उनसे कहा कि आप जिस उपा- 
सनागृहमें रहते हैं उसकी लकड़ी टूट गयी है । तब वे बोले, “'मैं 
तो यहाँ बीस वर्षों से रहता हूँ, किन्तु मैंने इसकी ओर कभी नहीं 
देखा, क्योंकि बिना प्रयोजन देखना भी अच्छा नहीं ।” तथा एक 
ओर भगवद्धक्त थे। थे किसी स्थान में बेठे थे। इस समय तीन 
प्रहरतक उनकी दृष्टि किसी ओर नहीं गयी | तब लोगोने उनसे 
पूछा कि आप नेत्र ख़ोलकर क्यों नहीं देखते ? वे बोले कि भगवान्‌ 
ने तो नेत्रोंकोी इसलिये उत्पन्न किया है कि उनके द्वारा इस आश्च- 
यमयी रचनाको देखकर इसके रचयिताका विचार करें और उसकी 
सामथ्यं का विचार करके विस्मित हों । जो पुरुष विस्मय और 
विचारके साथ नहीं देखता उसका देखना तो पापरूप ही है। एक 
ओ्रोर सन्‍तने कहा हे कि मुझे अपना जीवन तीन कारणोंसे प्रिय 

१. शीतकालकी रात्रियोमें भगवानकी वन्दना करना । 

२. ग्रीष्मऋतुके दिनोंमें उपवास रखकर भूख-प्यास सहन 

करना । 
३. जिन पुरुषोंके सरस वाक्य यथार्थ वस्तुको लखानेवाले 
उनका संग करना । 

एक ओर यत्नवान्‌ जिज्ञासु थे । उनसे लोगोंने कहा कि तुम 
अपने मनको इतना कष्ट क्‍यों देते हो ? तब उन्होंने कद्दा, “इस 
मनके साथ मेरी बहुत प्रीति है, इसलिये ऐसे प्रत्यनोंद्वारा में इसे 
नरक की आगसे बचाना चाहता हूँ ।”” फिर लोग ने कहा कि क्या 
तुम अपने बलसे मनको नरकों ते बचा सकोगे ? वे बोले, "में 
यथाशक्ति सबंदा प्रयत्न करता रहता हूँ, जिससे कि मुझे परलोकमें 
इसका पश्चात्ताप न हो कि मैंने शक्ति रहते हुए शुभ कम क्यों न 
किया ?” इस विषयमें सन्त जुनेदका कथन है कि मेंने सिर्री संतके 
समान यत्न करनेवाला कोई ओर नहीं देखा । उनकी नव्जे वषकी 
आयु हुई थी, किन्तु जबतक उनका शरीर मृतक नहीं हुआ तबतक 
उन्होंने प्रथ्वीपर कभी अपना आसन लंबा करके नहीं बिछाया । 
अतः उनकी ऐसी अवस्था देखकर मुझे अत्यन्त विस्मय होता है । 
इसी प्रकार सन्त हरीरी एक वषतक बोले नहों थे । ओर न चरण 
फेलाकर सोये अथवा तकिया लगाकर बेठे ही थे । जब एक संतने 
उनसे कहा कि तुम इतने यत्नका निव्रांह क्‍यों करते हो ? तो उन्होंने 
कहा कि भगवानने मेरे हृदय की श्रद्धा देखकर द्वी मेरे शरीर को 
भी पुरुपा्थ दिया है। इसी प्रकार किसीने एक भगवद्भक्तको 
रुधिर के आँसू बहाकर रोते देखा था। अतः उससे पूछा कि तुम 
ऐसा रूदन क्या करते हो ? तब उन्होंने कहा कि मेंने पहले अपनी 
कितनी आयु पापोपर रूदन करते हुए व्यतीत की है, अतः: अब 
इसलिये रक्तरे आँसू बहाता हूँ कि पहले सकामभावसे मेरे जितने 
आँसू निकले होंगे वे सब तो व्यर्थ हो गये । लोगोंने सन्त दाऊदसे 
भी कहा था कि यदि तुम अपनी दाढ़ी ओर केशोंमें कंघी कर लिया 
करो तो क्या पाप होगा ? तब उन्होंने कहा कि यदि मेरे लिये धमम- 
सम्बन्धी कुछ भी कमे न रहे तब तो में इसी काममें लगा रहूँ, 
परन्तु में ऐसा प्रमाद तो कभी नहीं करूँगा । 

सन्त आविसकरनीने ऐसा नियत किया हुआ था कि एक 

रात्रिमें तो वे भगवान्‌को दण्डवत्‌ करते रहते थे ओर एक गात्रिमें 
भगवानके नाम लिखते थे। उन्होंने अपनी सारी आयु इसी क्रमसे 
व्यतीत की । इसी प्रकार एक और सन्त थे | यत्नकी अधिकताके 
कारण उनका शरीर क्षीण हों गया था। अतः: उनकी माताने व्न 
से कहा कि तू कुछ दया अपने ऊपर भी तो कर | तब उन्होंने 
कहा, “मुझे कुछ भगवानकी कृपा अपेक्षित हे, इसी लिये में थोड़ा 
प्रयत्न करनेमें लगा हूँ कि किसी प्रकार मुझे अविनाशी सुख प्राप्त हो 
जाय ।” एक और संतने कहा है कि में आविसकरनीके दश नोंके 
लिये गया था | किन्तु उस समय वे भजन कर रहे थे, इसलिये भय 
वश मैं उन्हें बुला न सका । इसी प्रकार मुमे तीन दिन निकल गये । 
इस बीचमें उन्होंने निद्रा या आह्यर कुछ भी नहीं लिया। चौथे 
दिन उनके नेत्रोंमें कुछ नींद आने लगी तो वे सचेत होकर कहने 
लगे, 'प्रभो ! मैं इन संयमहीन उदर और निद्राम्नस्त नेत्रोंसे आपके 
द्वारा अपनी रक्षा चाहता हैँ ।” यह सुनकर मेंने विचार किया कि 
मेरे लिये तो इनका इतना ही उपदेश पर्याप्त हे। एक ओर संत 
थे । उन्होंने चालीस वर्षषक अपना आसन लंबा नहीं फेलाया था। 
इसीसे उनके नेत्रोंमे काला पानी उतर आया था। किन्तु यह बात 
बीस वर्षों तक तो उन्होंने अपने सम्बन्धियोंके आगे भी प्रकट नहीं 
होने दी और न अपने भजनके नियम में ही कोई अन्तर आने 
दिया । इसी प्रकार एक संत कहते हैं कि में एक बार रात्रिके समय 
रवियाजीके पास गया था। वे उस समय भजनमें मग्न थीं, अतः 
में भी भजन करने लगा | इसी प्रकार वह सारी रात बीत गयी। 
जब दिन निकला तो बे बोलीं,'जिस प्रभुने हमें ऐसा पुरुपा्थ 
दिया है उसके उपकारका हम किस प्रकार धन्यवाद करें !” फिर 
बोलीं,“इस उपकारका धन्यवाद करनेके लिये हमें ग्ृत रखना 
चाहिये ।” 

तात्पर्य यह कि यत्न करनेवाले पुरुषों की अवस्था ऐसी ही 

ग्रढ़ हुई है। अतः: उचित यह दे कि जब अपने में ऐसा पुरुपाथ 
दिखायी न दे तब उनके बचनों को सने ओर अपनी नीचता को 
पहचाने, जिससे कि इसक हृदय सें भी श्रद्धा उत्पन्न हो ओर 
मन पर अंकुश रखने का सामथ्य प्राप्त हो। 
( सन को समकाना ) 
इस मन की उत्पत्ति के साथ ही भगवान्‌ न इसका ऐसा 
बभाव बनाया है कि यह अपने हित से दूर भागता है ओर बुराइ 
को बड़े प्रेम से ग्रहण करता हैं। अथात्‌ यह भगवान के भजन 
में तो आलस्य करता है ओर मभेंगे को भोग्ना चाहता हैं । साथ 
ही जीव को यह आज्ञा हुई ह कि वह मन के स्वभाव को उलट 
कर उसे सीधा करे ओर उसे कुमाग से हटाकर शुभ मांग में 
लगाव । किन्तु यह काय तभी हां सक्रता हे जब मन के साथ 
कठोरता की जाय ओर कुछ प्यार भी किया जाय । परन्तु भगवान 
ने मन को सममने का अधिकारी बनाया है, इसलिये इसे सम- 
माना भी उचित ही है | यद्यपि यह मन अत्यन्त कुटिल है, किन्तु 
जब यह किसी काय में अपनी निःसन्देह भलाई देखता हैं तो 
उसमें प्रीतिसहित सावधान भी हो जाता है । फिर तो वह काय 
चाहे |केतना ही कठिन हो उसे कष्ट सहकर भी पूरा करना चाहता 
हैं । परन्तु यह मूखता ओर असावधानी ही इस मन के लिये बड़ा 
आवरण है | अतः जब तुम मन को असावधानी की निद्रा से 
सावधान करो ओर इसे सन्तजनों के वचनरूप दपंण दिखाओ 
'तो यह अपने हित को अहण कर लेगा । इसीस भगवान कहते हैं 
कि जिज्ञासुजन। के लिये मेरे बचनों को विचारना निःसन 
लाभदायक है| अतः तुम्हें उचित हे कि मन को भल्ली प्रकार 
सममाओं ओर कभी इसके सिर से अपना अंकुश दूर न करो | 
सन को सममभाने के लिये उससे इस प्रकार कहना चाहिये-- 
अरे मन ! तू अपने को तो बड़ा चतुर समझता है ओर यदि तुमे 

कोई मूरर कहता दै तो उसपर बड़ा क्रोध भी करता है। परन्तु तेरे 
समान और कौन मूखे है ? क्योंकि तू ऐसे संकट के समय हँसी 
खेल में लगा हुआ है। मान लो, किसी पुरुष को पकड़ने के लिये 
कोई विशाल सेना आयी हो और उसके दूत उसे बाँध रहे हों, 
किन्तु वह मूखेता ओर असावधानी के कारण उस दुःख को कुछ 
भी न समम कर हँसी और खेल में ही लगा रहे, तो उसके समान 
ओर कौन मूर्ख होगा ? इसी प्रकार जितने भी मनुष्य मर चुके हे 
वे ही तुमे पकड़नेवाली बड़ी भारी सेना है। वह तुमे श्मशान 
भूमि में ले आना चाहती है। तथा स्वग और नरक भी तेरे ही 
लिये रचे गये हैं। इस बात का भी पता नहीं कि आज ही तुम्हारी 
मृत्यु का दिन हो, क्योंकि जिस कार्य को होना ही है उसे आज 
ही हुआ समझ लो। काल ने किसी के भी साथ ऐसी प्रतिज्ञा 
तो की नहीं है कि में अमुक दिन ओर अमुक ऋतुमें तुके भक्षण 
करूँगा; वह तो अचानक ही आकर सबको पकड़ता है । मनुष्य 
को तो इसका पहलेसे कोई पता ही नहीं होता । अतः यदि तुम ऐसे 
कालके आनेसे पूर्व सचेत न होओ तो इससे बढ़कर ओर क्‍या 
मूखता हो सकती है ! 

मन! तू सबंदा पापकर्मोंमें आसक्त रहता है। सो, तू भग- 
वानकों अन्तर्यामी नहीं जानता तब तो निःसन्देह उनसे विमुख 
है ओर यदि अन्तयामी जानकर भी पाप करता है तो अत्यन्त 
ढीठ एवं निलंज्ज है, क्योंकि उनके देखनेका तुमे भय तो है नहीं । 
अरे ! जब तेरा कोई सेवक तेरी आज्ञासे विपरीत आचरण करता 
है तब तो तू उसपर बड़ा क्रोध करता है। इसी प्रकार तु भगवानके 
क्रोधसे क्‍यों भय नहीं मानता । यदि तू यह समभता हो कि में 
परलोकके दरुडकों सह लूँगा तो तू अभी एक अँगुलीको अग्निपर 
रखकर देख अथवा ग्रीष्मकालमें एक मुहूत्त धूपमें खड़ा होकर 
देख, तब अपनी निर्बेलता और अधीरताको अच्छी तरह सममझ 

जायगा | अथवा यदि तू ऐसा अनुमान करता हो कि मुझे! पाप 
कर्मोका दण्ड नहीं मिलेगा तब तो तू सन्तजनोंके कथनमें ही अवि- 
श्वास करनेवाला है। भगवानने तो पुण्य-पापोंको लखानेके लिये 
ही सनन्‍्तजनोंको संसारमें भेजा हे ओर यह आज्ञा की हे कि बुरा 
कम करनेवाले लोग उसका बुरा फल भोगेंगे। यदि तू इन 
सब बातंको मिथ्या समझकर निभय रहता हे तो यह तेरी जड़ता 
ओर मूखंता ही हे । ओर यदि तू ऐसा समझता हे कि भ्रगवान्‌ 
तो बड़े दयालु हैं, इसलिये वे मुझे दण्ड नहीं देंगे, तो इस बात 
पर भी तो विचार कर कि वे अन्य असंख्य जीवं।को नाना प्रकारके 
दुःख क्‍यों भाग कराते हैं? जो पुरुष खेती बोयेगा वह अनाज 
क्यों नहीं काटेगा ? इसके सिवा तू इन्द्रियजनित सुखेंके लिये 
भी क्‍यों प्रयत्न करता हे तथा मायाकी प्राप्तिके निमित्त भी क्‍यों 
उद्योग करता हे ? 

यदि तू कहे कि आपकी बात तो ठीक है, परन्तु में वेराग्यादि 
साधनोका कष्ट नहीं उठा सकता, तो क्या तुमे इतनी समझ नहीं 
है कि बहुत बड़े कष्टसे बचनेके लिये सामान्य कष्ट उठा लेना 
भी बुद्धिमत्ता ही है। जो लोग जप-तपका दुःख अद्ञीकार कर 
लेते हैं वे नरकोंके भीषण कट्टसे छूट जाते हैं। ओर जो लोग 
इस कष्टको सहन नहीं करते उन्हें चिरकालतक नरकोंकी आगमें 
जलना पड़ता है । यदि तू इस थोड़ेसे कष्टकी सहन नहीं कर सकता 
तो परलोकमें नरकोंके महान कष्टको केसे सहन करेगा ? और यदि 
तू कष्टसे ही डरता है तो मायाकी प्राप्तिके लिये इतना यत्न ओर 
परिश्रम क्‍यों करता है ? तथा स्वास्थ्यप्राप्तिके लिये लोभी बेय|की 
आज्ञा सानकर सब प्रकारके स्वाद क्यों त्याग देता है ? मूखे ! तुमे 
यह पता नहीं है कि इस शरीरके रोगोंकी अपेक्षा तो नरकोंका दुःख 
अत्यन्त भीषण है। इस शरीरमें तो थोड़े ही दिन रहना है, पर- 
लोकमें तो अनन्त काल तक रहना होगा । 


७६६ ] # पारसमणि & [ किरण ६ 


यदि तू कहे कि मेरे मनमें तो पापोंको व्यागनेका संकल्प हे, 
किन्तु अभी अमुक काये पूरा कर लू तब धममागका अनुसरण 
करू गा, तो क्या तुझे इतनी भी समझ नहीं हे कि यदि इसी 
बीचमें तुझे अकस्मात्‌ कालने प्रास कर लिया ओर तू पापोंका 
त्याग न कर सका तो फिर इसका क्या प्रायश्चित्त करेगा ? मालूम 
हाता हे, फिर तो तू परचात्तापकी अग्निमें ही पड़ा जलेगा। यदि 
तू ऐसा समझता हो कि अभी तो पापोंका त्यागना कठिन है, किन्तु 
कल कुछ सुगम हो जायगा, तो यद भी बड़ो मूखंताकी बात हे 
क्योंकि तू जितनी ढोल करेगा उतना ही तेरे लिये पाप ओर 
भोगोंका त्यागना कठिन होता जायगा । यदि तू समझता हो कि में 
तकालमें भजन कर लूँगा ता यह ऐसी ही बात होगी जेसे 
कोई पुरुष पहाड़ोपर चढ़ते समय ही घोड़ेकी अनाज और घी 
खिलाव तो उसमें तत्काल बल नहीं आ सकता ओर न वह पहाड़ 
पर चढ़ ही सकता है । अथवा जेसे कोई पुरुष विद्याध्ययनक लिये 
विदेशमें जाय ओर वहाँ पहुँचकर आलस्यवश ऐसा साचने लग 
कि में जब यहाँसे स्वदेशके लिये लोटू गा तभी अध्ययन कर लू गा 
गौर यह न सोचे कि विद्याव्ययन क्या एक-दो दिनमें हो जायगा, 
इसके लिये तो बहुत समयकी अपेक्षा हे--तो ऐसा आलसी ओर 
अज्ञनी पुरुष तो विद्याहीन ही रह जायगा । इसी प्रकार तू भी 
अनेका विकारोंस भरा हुआ है, अत: जबतक तू अयनंका यत्नकी 
यन्त्री पर चढ़ाकर चिएकालतक शोधन नहीं करेगा तबतक भग: 
वानकी प्रति ओर उनके दशेनका अधिकारी नहीं हो सकता । 
अतः जब तू ऐसा प्रबल प्रयस्न करके समस्त घाटियोंकोी पार कर 
लेगा तभा तुझे परमपदकी प्राति हा जायगं।। और यदि तेरा यह 
आपुवृथा ही बीत गयी ता फिर अन्त कालमें भी केसे भजनमें 
स्थित हो सकेगा ? इसोसे वुद्धिमाने|न कहा है कि तुम योवनको 
बृद्धायस्था क्री अपेक्षा, सम्वत्तिका विपत्तिको अपेक्षा, आ रोेग्यका 

रोगकी अपेक्षा, अवकाशको विक्षेपकी अपेक्षा ओर जीवनको 
मृत्युकी अपेक्षा श्रेष्ठ जानो । 

अरे मन ! तू इस देदके लिये ग्रीष्म ऋतुमें ही शीतकालके लिये 
उपयोगी साप्नर्म,का संग्रह करनेका कष्ट उठाता है ओर प्रभुकों परम 
कृपालु सममकर ऐसे मनोरथक्रो नहीं तव्यागता तथा आलस्यवश 
त्याग ओर भजनका काये भगवानकी दयायर छोड़ देता है। सो 
तेरे इस आलस्यका कारण परलोकके सख-दुःखके विपयमें तेरा 
अविश्वास ही हे | किन्तु इस भगवद्विमुखताका तू अपने हृदयमें 
ही गुप्त रखता हे। अतः इसके कारण तू सदा ही कराल कालके 
द्वारा दुःखग्रस्त होता रहेगा । ओर यदि तू यथाथे ज्ञान प्राप्त किये 
बिना ही मुक्त होना चाहे, तो यह ऐसी बात होगी जेसे कोई पुरुप 
बिना वस्त्र पहने हो शीतकालझी सदंसि बचना चाहे। यह बात 
असम्भव ही है, क्योंकि भगवत्कृपाका अथे तो यही है कि 
प्रभुने जेसे शातकालकी रचना की है उसी प्रकार उसकी सर्दीसे 
बचनेके लिये वस्त्र भी वना दिये हैँ। किन्तु यदि तू प्रमुकी दयाका 
तात्पय न समझे तो इससे तेरी ही मूखनता प्रकट होती हे। 

साथ हो, तू ऐसा भी न समर क्रि तेरे पापेंकोी देखकर भग- 
वान कुपित होते हैं ओर उनके लिये तमे दण्ड देते हैं; यह बात ऐसी 
नहीं हे, क्‍य कि तेरे पार्पोके कारण नरकांकी अग्निका बीज यहीं बढ़ 
जाता है, जघते कि कुपप्टय करने से शरोरमें रोग उत्नन्न हो जाता 
है ।सो, जेसे शरीरका रोग वेद्यको अप्रसन्‍्नतासे उत्पन्न नहीं होता 
उसी प्रकार परलाकका दण्ड भो प्रधुके कोपसे नहों होता । वास्तव- 
में तो तू जो स्थूल पदार्थाकी आसत्तिमें बंधा हुआ हे यद्दी सम्पूरों 
दुःखोंका कारण है। यदि तुके स्थग या नरककी सत्ता पर कुछ भो 
विश्वास न हो तो भी तू इतना तो जानता ही है कि एक दिन 
मरना अ्रपृश्य हे ओर उस्त समय ये सारे भोग यहीं छूट जायेंगे 
तथा तू उनके <िये.गसे सन्तप्त होता रहेगा । अतः तू जितनी ही 

स्थूल पदार्थामें प्रीति बढ़ायेगा उतना ही तमे अधिक दुःख होगा । 

ऐसा जानकर तू सचेत हो और संसारके सख्बोंका अच्छी 
तरह विचार कर कि यदि उदयाचलसे लेकर श्रस्ताचल पयन्त 
तेरा शासन हो ओर सब लोग तमे नमस्कार करें, तो भी थोड़े 
ही दिनोंमें तू ओर तेरी पूजा करनेवाले स्वप्न हो जायेंगे ओर 
तुझे कोई स्मरण भी नहीं करेगा, जेसे कि आज पूव॑कालके अनेकों 
चक्रवर्ती राजाओंकोी भी कोई नहीं जानता | अत: इस संसारका 
सुख, यदि तुमे बुदछ्ध प्राप्त भी हों, तो भी वह अत्यन्त मलिन 
ओर दुःखोंसे मिला हुआ हे । तू मूढ़तासे ही उसके बदले परलोक 
के अविनाशी सखको खो रहा हे, जेसे कोई उत्तम रत्न देकर 
मिट्टीका फूटा बतन ले ले तो उसे अत्यन्त मूल ही कहेंगे । इसी 
प्रकार यह संसारका सुख तो मिद्टीके बतेनके समान हे | यह बहुत 
शीघ्र फूट जानेवाला है। यदि इसमें प्रीति करके तू अविनाशी 
रत्नको खो बठेगा तो तुमे बड़ा पश्चात्ताप करना पड़ेगा । 

तात्पय यह कि जिज्ञास पुरुष इसी प्रकार मनको सवदा सचेत 
करता रहे तथा पुरुषाथपूवक उसे सीधे मागमें चलावे एवं कुमागें 
से दूर रखे । 


सातवीं किरण 
विचार के सरूप, प्रयोजन ओर अवकाशादि 
का निरूपण 


महापुरुपषका कथन हे कि एक वषके भजनसे भी एक घड़ीका 
विचार श्रेष्ठ है। तथा भगवानने भी अपने वचनों में विचार ही 
को श्रेष्ठ कहा है । इस प्रकार यद्यपि सभी लोग विचारकी श्रेष्ठता 
सुनते ओर मानते हैं, तथापि विचारका अर्थ कोई विरला ही सम- 
भता हे। तथा इस बातको भी कोई नहीं जातता कि विचारने योग्य 
वस्तु क्या है ? विचारने का प्रयोजन कया है? ओर विचारका 
फल क्या है ? इसोसे इन रहस्यों का स्पष्ट करना बहुत आवश्यक 
है । अतः पहले में विचारकी प्रशंसा करू गा, फिए उसके स्वरूप 
का वणन करूँगा और उसके पश्चात्‌ विचारका प्रयोजन तथा 
जिस वस्तु के विपय में विचार करना चाहिये उसका स्पष्ट वणन 
करू गा । 
| ( विचार की प्रशंसा ) 

एक रात्रिकों भजन करते समय महापुरुष रोने लगे। तब 
आयशाने पूछा कि आपके पाप तो परमात्माने क्षमा कर दिये हैं, 
फिर आप क्या रोते हे? महापुरुप ने कहा कि मुझे भगवान्‌ की यह 
आज्ञा हुई हे कि आकाश ओर प्रथ्ची में मेने जितने आश्चय रचे 
हैं ओर जिस प्रकार रात्रि एवं दिन की भिन्‍नता बनायो है इसे 
अच्छी तरह विचारकर देखो। अतः में उनकी कारीगरीको विचार- 
कर विस्मित हुआ हूँ, इसीसे मुझे रुलाई आती है । कारण कि जो 

पुरुष अभुके ऐसे वचनोंका नित्यप्राति पाठ करता है और फिर भी 
उनपर विचार नहीं करता वह मन्दबुद्धि ही है। एक बार महापुरुष 
इंसासे लोगोंने पूछा था कि क्या आपके समान कोई ओर पुरुष 
भी उत्पन्न हुआ है ? तब उन्होंने कहा कि जिसका सभी भाषण 
भजनरूप हो, मोन विचारयुक्त हो और दृष्टि भयसंयुक्त हो वह 
मुझसे भी बढ़कर है। इसके सिवा महापुरुपने भी कहा है कि अपने 
नेत्रों को भी भजनसे वश्ित मत रखो | तब भक्तों ने पूछा कि 
नेत्रों को किस प्रकार भजनमें लगाया जाय ? इसपर महापुरुषने 
कहा कि भगवद्वाक्योंके अन्धका स्वाध्याय, चित्तमें उसका मनन 
आओर भगवान्‌ की कारीगरीको देखकर चकित होना--यह सब 
नेन्नों का ही भजन है । इसीसे सन्त दाराई ने कहा हे कि इस 
संसारमें विचारपूर्वक आचरण करने से परलोकके दुःखोंसे छुट- 
कारा मिलता है तथा परलोकका विचार करनेसे अनुभवरूपी फल 
प्राप्त होता है ओर हृदय सजीव हो जाता हे । 

कहते हैं, कोई सन्त रात्रिके समय अपने घरके ऊपर बेठे थे 
ओर आकाशके नक्षत्रोंकी देखकर उनके विपय में विचार करते 
रा रहे थे। ऐसी श्थितिमें वे मूर्ल्छित होकर अपने पड़ोस, के घरमें 
गिर गये | तब उसने चोर समककर तलवार निकाल ली | किन्तु 
जब उसने उन्हें पहचाना तो पूछा कि आपको यहाँ किसने गिरा 
दिया ? उन्हें,ने कहा, “मुझे गिरने की तो कुछ भी सुधि नहीं हे । 
मैं तो तारामण्डलका आश्चय देखकर विस्मित हो रहा हूँ ।” 

( विचार का स्वरूप ) 

याद रखो, समककी खाज ही विचार है, कयांकि जो वस्तु 
लखी नहीं जाती उस उसकी खोज के द्वारा ही पहचान सकते 
हैं। सो, समक की खोज इस प्रकार होती है कि पहले दो प्रकारकी 
सममभको परस्पर इकट्ठा करनेपर तीसरी समर तुरन्त उत्पन्न हो 
जाती है, जेसे रत्री ओर पुरुषका मिलाप होनेपर पुत्र उत्पन्न होता 


किरण ७ ] & अष्टम उल्लास % [ ७७१ 


है। इनमें जो पहली दो ससक कही गयी हैं. वे मूलकी तरह हैं 
तथा त+सरी समझ उनके फलके समान है । फिर जब तीसरी समम 
के साथ कोई ओर समर मिलतो है तो उनके संयोगते चोथी 
समम प्रकट हो जाती है। इसी प्रकार समझका मेल होनेसे ज्ञान 
की वृद्धि होती रहती है। किन्तु इसी प्रकार जो समभक्नो प्राप्त नहीं 
कर पाता उसका कारण यह हे कि वह पुरुष पहली दो प्रकारकी 
सममोंको नहीं जानता | भला, जिसके पास प॑ जी ही न दो वह 
व्यापार केसे कर सकता हे । तथा जिस पुरुपके पास पहली दो 
प्रकारकी समझ हों भी, किन्तु जो उन दोनांको आपसमें मिलाना 
न जानता हो, उसके लिये यह दृष्टान्त दिया जा सकता है कि जेसे 
कोई पुरुप पं जी तो रखता हो, किन्तु व्यापार करना न जानता द्वो 
तो वह भी उसके लाभसे वलिचत रह जाता हे। इसीप्रकार जो 
पुरुष दोनों सम्ोंको आपसमें मिलाना नहीं जानता वह उन दोनों 
की फलस्वरूपा तीसरी समभको प्राप्त नहीं कर सकता । 

किन्तु इन सब बातांका वर्णन करनेसे बहुत विस्तार हो 
जायगा, अतः मे संक्षेपसे इसका एक हृष्टान्‍न्त वणणन करता हूँ। 
यदि कोई पुरुष सांसारिक सुखों की अपेक्षा पारलोकिक सुखकी 
श्रेष्ठा समझना चाहे तो पहले उसे इस बातको समझना चाहिये 
कि नाशवान्‌ वस्तु श्रेष्ठ होती हे या अविनाशी ? तथा यह भी 
पहचाने कि सांसारिक सुख नाशवान्‌ है एवं परलोकका सुख 
अविनाशी दे | इस प्रकार जिसने इन दो मूल विचारों को भली 
प्रकार सममका है उसे स्वाभाविक ही यह्‌ तीसरी समझ भी उत्पन्न 
हो जाती है कि संसारके सुखसे परलोकका सुख श्रेष्ठ है। अथवा 
यदि कोई यह समझना चाहे कि यह जगत्‌ अनादि है या उत्पन्न 
किया हुआ ? तो पहले उसे यह विचार करना चाहिये कि यह 
जगत्‌ परिणामी हे या एकरस । फिर ऐसा समझे कि परिणामी 
वस्तु अनादि नहीं होती। इससे सहज ही में यह तीसरी समझ 

उत्पन्न हो जाती है कि यह जगत्‌ उत्पन्न किया हुआ है, अनादि 
नहीं हे । 

तात्पये यह कि सममकी खोजके लिये पहले दो प्रकार की 
सममोंको एकत्रित करना होता है। इस युक्ति के बिना विचारकी 
वृद्धि नहीं हो सकती। तथा यह भी जानना चाहिये कि जैसे घोड़ा 
ओर धघोड़ीके संयोगसे घोड़ा ही उत्पन्न होता है और स्त्री-पुरुषके 
संयोगसे मनुष्य पेदा होता है, उसी प्रकार जब दो प्रकारकी व्या- 
वहारिक सममोाको एकत्रित किया जायगा तो उनसे तीसरी व्याव- 
हारिक समझ ही उत्पन्न होगी, और यदि पारमार्थिक सममेंको 
एकत्रित किया जायगा तो उनके संयोगसे परमाथंसम्बन्धी ज्ञान 
उत्पन्न होगा। 

( विचार का प्रयोजन ) 

इस मनुष्यकी उर्त्पात्ति अज्ञानरूप अधेरेमें हुई हे, इसलिये 
इसे अवश्य ही प्रकाशकी आवश्यकता होती है, क्‍योंकि जब यह 
जीव विचाररूपी प्रकाशके सहित अज्ञानरूपी अँधेरे से बाहर 
निकले तब अपने आत्मधमंसम्बन्धी कार्यों में लग सकता है और 
इस बातकों समझ सऊता है कि मुझे क्या करना चाहिये । तात्पय 
यह कि यदि इस विषयमें लिणय करना हो कि मेरे लिये संसार में 
आसक्त होना अच्छा है अथवा धर्ममागंको अड्ीकार करना ? 
तथा देहाभिमानमें बँधना सखरूप है या श्रीभगवानकी शरण लेने 
में मेरा कल्याण है-तो ऐसी पहचान विचाररूप प्रकाशके बिना 
ओर किसी प्रकार नहीं हो सकती । महापुरुप कहते हैं कि आरम्भ 
में तो भगवानने सब जीवोंको अन्धकार में ही उत्पन्न किया है 
ओर फिर सभा पर अपना प्रक्राश डाला हे । सो, जेसे कोई पुरुष 
अंधे रेके कारण दुःखित हो ओर उसे उससे बाहर निकलनेका 
कोई स्पष्ट मागे दिखायी न दे तब वह यत्न करके प्रकाश के लिये 
चकमक पत्थरको रगड़ता है । उससे अग्नि की चिनगारियाँ निक- 

लती हैं और उनसे वह दीपक जला लेता है । फिर दीपकका प्रकाश 
होनेपर तो उसकी अवस्था ही बदल जाती हैं, वह समस्त पदार्थों 
को स्पठ्ठतया देख लेता हे तथा कुमागं ओर समागंकी भी पहचान 
कर लेता है एवं डस समागसे ही चलने लगता है । 

इसी प्रकार जिज्ञासुको चाहिये कि पहले दो प्रकारकी सममों 
को आपसमें मिलाबे, क्योंकि उनका मिलना ही चकमककी रगड़ 
के समान है। फिए उनके मिलने से जो तीसरी सममकत उत्पन्न 
होती है वह निःसन्देह अग्नि के समान है। जब उस समभके 
प्रकाशका उदय होता है तो मनुष्यके चित्तकी श्रद्धा उलट जाती है 
तथा श्रद्धा के उलटने पर उसकी क्रिया भी उलट जाती है । जब 
इसे पता लगता है कि संसारके सब भोग नाशवान्‌ हैं, केवल आत्म- 
सख ही अविनारी हे, तब यह स्वाभाविक ही संसार के भोगोंसे 
मुह मोड़ लेता हे ओर आत्मसुखके अभिमुख हो जाता है । इससे 
निश्चय होता हे कि विचारमें तीन प्रयोजन स्पष्ट ह--(१) यथार्थ 
वस्तु की पहचान (२) चित्तकी अवस्था का उलटना ओर (३) अपने 
आच रणों को उलटना । तात्पयय यह कि अपकर्मांको व्यागकर शुभ- 
कम करे | किन्‍त कर्माका उलटना तो चित्त की श्रद्धा के अधीन है 
ओर चित्तकी श्रद्धा यथाथ तक्त्वका परिचय प्राप्त होनेपर उलटती 
है और यथार्थ तत्व की पहचान विचारसे होती है । इसलिये 
विचारको ही सम्पूर्ण शुभगुणोंका मूल और कुछ्जी कहा है । 


( विचार का अवकाश" ) 


विचार का अवकाश बहत अधिक है, क्योंकि प्रथम तो विदा 
ओर समभ भी अनन्त प्रकार की होती हैं और विचार उन सभी 
में रहता हे । किन्तु जिस विचार का सम्बन्ध धर्मे के साथ नहीं 


१. 'अवकाश” का अर्थ हैं क्षेत्र अर्थात्‌ जिसके विषय में विचार 
करना चाहिये । अंग्रेजी में इसी अर्थ का द्योतक 520]:८ शब्द है। 

है उसे खोलने का तो मेरा कोई प्रयोजन भी नहीं हे । तथा जिसका 
सम्बन्ध धम के साथ है उस विचार का भी तो कोई पारावार नहीं 
है। तथापि जिज्ञासुओं को समभाने के लिये में संक्षेप में उसका 
कुछ वर्णन करूगा। घधर्ममाग उसे कहते हैं जिसके द्वारा यह 
मनुष्य श्री भगवानको प्राप्त कर सके । अतः इसका विचार प्रधान- 
तया तो श्री भगवान के विषय में ही होना चाहिये; अथवा वह 
अपने विषय में हो। भगवान के विषय में विचार करना हो तो 
पहले तो उनके स्वरूप ओर गुणों का विचार करे ओर फिर उनकी 
कारीगरी का; तथा अपने विषय में विचार करना हो तो पहले 
अपने मलिन स्वभावों को विचारे, जिनके कारण इस जीव को 
भगवान्‌ के प्रति आवरण पड़ा हुआ है ओर फिर उन्हें दूर करने 
के उपायोंका चिन्तन करे, जिनका मेंने विकारों के निषेध का 
वर्णन करनेवाले प्रसंग में विस्तार से विवेचन किया है । इनके 
सिवा जिन शुभ गुणों के द्वारा श्रीभगवान की प्रसन्नता प्राप्त 
होती दे उनका भी विचार करना ही चाहिये । 


इससे निश्चय होता है कि धममागे में विचार के चार स्थान 
तो स्पष्ट ही हैं। इनके लिये यह दृष्टान्त दिया जा सकता है कि 
किसी प्रेमी का विचार या चिन्तन प्रेमास्पर को छोड़कर और कहीं 
कभी नहीं होता ओर यदि होता है तो समझना चाहिये कि उसका 
प्रेम निबल ही है, क्योंकि प्रेम की श्रबलता होनेपर तो किसी वस्तु 
की सुधि ही नहीं रहती । इसलिये प्रेमी पुरुष का विचार ओर 
संकल्प तो अधिक्रतर अपने प्रमास्पद के दर्शन और सोन्दर्य के 
विषय में ही होता है, अथवा वह उसकी लीला ओर गुणों का 
चिन्तन करता है | यदि उसे अपने विपय में कोई चिन्तन होता 
हैेतो भी वह उन्हीं गुणों का स्मरण करता है जिनसे उसे 
अपने प्रेमास्यद की रीक ओर प्रसन्नता प्राप्त होती हैं, अथवा ऐसे 
अवगुण्णों का चिन्तन होता हे जिनके कारण उसे प्रियतम का 

वियोग और अप्रसन्नता प्राप्त होती हैं, और इसीसे जिन्हें वह दूर 
करना चाहता है । इप्त प्रकार यद्यपि प्रेमी पुरुप के लिये विचार के 
स्थान चार ही हैं, तथापि उन चारों के फल प्रेमास्पद ओर प्रेमी ही 
हैं; इनके लिये उनमें अवकाश होना परम आवश्यक दैे। इसी 
प्रकार भगवान और भक्तों के प्रेम का मार्ग भी ऐसा ही है। 
( विचार का प्रथम अवकाश ) 

भगवद्भक्त को पहले तो यह बिचारना चाहिये कि मुमभमें 
बुरे स्वभाव और बुरे आचरण कौन हैं। इस प्रकार विचारकर 
अपने को उनसे मुक्त करे। पापों में भी कोई स्थूल होते हैं ओर 
कोई ये पाप सक्षम | अगणित हैं, इन्हें कोई गिन नहीं सकता; 
तथापि जितने पाप शरीर ओर इन्द्रियों से होते हैं वे स्थूल कहे 
जाते हैं और जितने मनके मलिन स्वभाव है वे सूक्ष्म पाप 
कहे जाते हैं। इनमें से प्रत्येक पापके विचार में तीन प्रकार 
के बलों का प्रयोग किया जाता है-- 

१. अमुक स्वभाव या कर्म भला हे या बुरा,क्ष्योंकि बिना 
विचार किये यह बात भी जानी नहीं जा सकती । 

२. जिस क्रिया या स्वभाव को ब॒रा जाना है उसके विषय में 
यह विचार करे कि यह अवगुण मुभमें है या नहीं, क्‍योंकि 
अपने मनके स्वभावों की टढ़ विचार किये बिना परस् 
नहीं हो सकती । 

३. विचार के बल का तीसरा प्रकार यह दे कि जब अपने 
किसी अवगुण का निश्चय हो जाय तब उसे दूर करने का 
प्रयत्न करे । “ 

इस प्रकार .जिज्ञासु पुरुष नित्यप्रति प्रातः:काल एकाग्रचित 

होकर इस विचार में तत्पर रहे । जब स्थूल पापों का विचार करना 
हो तो एक-एक इन्द्रिय की क्रिया का अलग-अलग विचार करे 
उनमें वागिन्द्रिय का विचार इस प्रकार करे कि मुझे बोलना तो 


७७६. ] & पारसमणि & [ किरण ७ 


अवश्य ही होगा, किन्तु उसमें मुझे कूठ ओर निन्‍्दा से बचना 
चाहिये | इसी प्रकार जब देखे कि मेरी जीविका अशुद्ध है तो 
उसे त्यागने का प्रयत्न करे। तथा जितने भी भजन के नियम 
ओर शुभ कम हैं उनमें टढ़ विचा(पूवेक तत्पर रहे और ऐसा 
समझे कि भगवान्‌ ने मुझे यह जिहा भजन ओर मधुर भाषण के 
लिये ही दी है, अतः मुझे भजन के लिये ही इसका प्रथोग करना 
चाहिये तथा सत्र लोगां के साथ मधुर भाषण करना चाहिये। 
भगवान ने मुझे नेत्र इसलिये दिये हैं कि उनके द्वारा प्रमुकी कारी- 
गरी देखकर इसके कारीगर को पहचानूँ अथवा भावपू्वक सन्त- 
महात्माओं के दशशन करू ओर पापात्माओं से ग्लानि करूँ, जिससे 
मुझ उनका संग न हो। ऐसा होनेपर ही मुझे नेत्रां का फल्न प्राप्त 
हो सकता है। प्रभु ने धन जीबों के सुख के लिये रचा है, अतः 
मुझे चाहिये कि उसे अधियां की सेवा में लगाऊ । यद्यपि मुझे 
भी इसकी अपेक्षा होती हे, तथापि अपने प्रयोजन का तो मुझे 
पुरुषाथ पूवंक त्याग ही करना चाहिये | 

जिज्ञासको इसी प्रकार नित्यप्रति विचार करना चाहिये, 
क्योंकि सम्भव है कभी एक घड़ो के विचार में ही ऐसा शुद्ध संक- 
रुप उत्पन्न हो जाय कि जिसक्रे द्वारा सारी आयु के पाप निवृत्त 
हो जायेँ ओर इसे पराभक्ति प्राप्त हो जाय । इससे महापुरुष ने 
कहा है कि सारी आयु के भजन से भी एक घड़ी का विचार बढ़- 
कर है, क्योंकि विचार से होनेवाला लाभ इसे सवंदा सुखप्रद 
ओर सहायक होता है। फिर जब स्थूल पाप का विचार कर चुके 
तब बाह्य शुभ कर्मां का भी विचार करे | फिर अपने हृदय के 
सूक्षम स्व॒भावों पर हृष्टि डाले कि मेरे चित्त में कौन-कौन मलिन 
बासनाएँ हैं। तथा धेय एवं सन्‍्तोप आदि जितने भी मोक्षदायक 
शुभ कम हैं उनको प्राप्ति के उपायों का विचार करे | किन्तु ऐसे 
गुण और अबगुणों का पूरा वणन किया जाय तो उनका भी 

कोई अन्त नहों हो सकता । अत: में उनका संक्तेप से ही कुछ वन 
करता हूँ | कृपएता, अभिमान, अहंकार, दम्भ, इष्यां, क्रोध 
अआधिक भोजन, व्यथ भापण, धन ओर मनकी प्रीति, अज्ञान, एवं 
कठोरता आइईि विकारों को विचारद्वारा दर करना चाहिये। इसी 
प्रकार पापों का त्याग, दुःख में घेंय, प्रभु के उपकारों के प्रति धन्य- 
बाद, भगवान के भय और आशा की समानता, माया के पदार्थों 
से विरक्ति, भजन में निष्कामता, सब जीचांके प्रति कोमलता, 
एकता, विश्वास, भगवत्पेम और सनन्‍्तोप आदि जितने भी शुभ 
गुण हैँ उन सब की प्राप्रि में विचार के बल की ही प्रधानता हे । 
किन्तु यह विचार उसी के द्वदय में उत्पन्न होता हैं जिसने शुभ 
गुणा के भंदां को अच्छी तरह समभा हो, जसा कि मेने इस मोक्ष- 
दायक उल्लास में ही वणन किया है। 

अतः जिज्ञासु को चाहिये कि शुभ ओर अगुभ गुणों के नाम 
अपने पास लिखकर रख ले ओर जब एक अबगुण को दूर कर 
चुके तब दूसरे को जीतने में लग जाय । इसी प्रकार जब एक गुण 
को प्रात कर चुके तब दूसरे गुण को पाने का प्रयत्न करे | किन्तु 
किसी पुरुप में कोइ स्वभाव प्रबल होता है ओर किसी में कोई 
दस | अत: उचित है कि पहले अपने में जो स्वभाव गप्रवल हो 
उसी को दर करने का प्रयत्न करे । जसे कोइ विद्वान वेशग्य- 
सम्पन्न हो तो उसे मान की अभिलापा दूर करनी चाहिये, क्योंकि 
जिन्हें विद्या ओर वेराग्य दोनों प्राप्त होते हूँ उनसें मानका निमित्त 
अवश्य प्रकट हो जाता है । तब मान के कारण वह किसी की बात 
भी सहन नहीं क( सकता ओर अपनी विशेषता प्रकट करना 
चाहता हे । इससे उसके चित्त में क्राध ओर इंष्या का अंकुर उप- 
जने लगता है। ये सब स्वभाव यद्यपि अत्यन्त सूक्ष्म हैं, तथापि 
ये निःसन्देह दर्गति के कारण हैं | इसलिये विद्वान को नित्यप्रति 
मानसे मुक्ति पाने का प्रयत्न करना चाहिये तथा संसार की स्तुति- 

निन्‍्दा से दूर रहकर साम्यस्थिति की प्रीति में दृढ़ होना चाहिये। 
इससे निश्चय होता है कि अपने श्रवगुण्णों और शुभ गुणों के 
विचार की भी कोई सीमा नहीं है, अतः वाणीद्वारा उनका पूरा 
वर्णन नहीं हो सकता । 
( द्वितीय अवकाश ) 

विचार का दूसरा अवकाश हैं श्री भगवान्‌ । उनमें विचाएकी 
दो प्रकार से प्रवृत्ति होती है--(१) उनके शुद्ध स्वरूप का विचार 
ओर (२) उनकी विचित्र रचना ओर शक्ति का विचार | यद्यपि 
उत्तम विचार तो भगवान्‌ के स्वरूप और गुणों के विषय में होता 
है, परन्तु जो अल्पबद्धि जीव हैं वे उनके स्वरूप का विचार तो 
कर नहीं सकते, इसलिये धमंशास्त्रों में उन्हें इसके लिये निषेध 
किया है। सो प्रभु के स्वरूप का विचार अपनी गुप्तता के कारण 
कठिन नहीं है, परन्तु वह इसलिये कठिन है कि जीव के बद्धि- 
रूप नेत्र अत्यन्त मन्‍्दर हैं और भगवान्‌ का स्वरूप अत्यन्त प्रकाश- 
मय है। अतः वे उसे देख नहीं सकते, अपितु उसके सामने 
चोंधियाकर रह जाते हैं। फिर रात्रि में जब सूर्य अस्त हो जाता 
है तब तारामण्डल के अल्प प्रकाशमें वे नेत्र खोलते हैं। इसी 
प्रकार देहाभिमानी पुरुप भी भगवान के शुद्ध स्वरूप को नहीं देख 
सकते । तब उसका विचार वे केसे करेंगे ? किन्तु जो सत्पुरुप हैं 
वे तो बहुत उत्तम अवस्थावाले होते हैं, उन्होंने तो स्पष्ट ही भग- 
वान्‌ के सुन्दर स्वरूप को देखा है | पर वे भी उसे सवंदा समान 
रूप से नहीं देख पाते। उनकी बुद्धि भी थकित हो जाती है जिस 
प्रकार सभी मनुष्य सूयको सम्यक्‌ प्रकार से देख सकते हैं, किंतु 
अधिक देखनेपर उनकी दृष्टि कुण्ठित हो जाती है; उसी प्रकार 
भगवान की अपार छवि का विचार करनेपर भी एक प्रकारका 
भय उत्पन्न होता है और यह जीव विस्मय एवं आश्चय से पागल- 
सा हो जाता है। इसीसे संतजन भगवान्‌ के गुणों को जैसा जानते 

हैं वैसा दूसरे लोगों को खोलकर नहीं सुनाते। तथा भगवान ने भी 
उन्हें यही आज्ञा दी है कि जीवों को उनके अधिकार के अनुसार 
उपदेश करो ओर जिस प्रकार उनकी बुद्धि मेरा कुछ रहस्य समझ 
सके उसी प्रकार उन्हें समभाओ । अतः उनसे ऐसा कहो कि भग- 
वान्‌ अन्तयामी हैं और वे सब कुछ देखते, सुनते एवं बोलते हैं। 
तात्पय यह दे कि अल्पबुद्धि जीव यह बात भी इसलिये 
समझ लेते हैं क्योंकि उनमें भी देखना, सुनना और बोलना पाया 
जाता है । किन्तु जब उनसे यह कहा जाय कि भगवान्‌ का बोलना 
मनुष्य के समान नहीं हे, क्योंकि उनकी वाणी शब्द ओर अक्षरों 
से रहित अखण्ड हे, तब इस बात को वे नहीं समझ पाते । अथवा 
यदि उनसे कहा जाय कि भगवान्‌ का स्वरूप मनुष्य की तरह नहीं 
है, क्योंकि उनका न तो कोई कारण है ओर नवे ही किसी के 
कारण हैं तथा वे न तो किसी स्थान के ऊपर रहते हैं, न किसी 
के मध्य में रहते हैं और न उन्हें किसी दिशा में कह सकते हैं। 
इसके सिवा वे संसार से भिन्‍न भो नहीं हैं ओर संसार के साथ 
उनका कोई सन्बन्ध भी नहीं दे । इसी प्रकार वे संसार से बाहर 
भी नहीं हैं ओर ससार के भीतर भी नहीं हैं। सो जब ये मन्द- 
बुद्धि पुरुष ऐसे शब्द सुनते हैं तब उनका पहला विश्वास भी 
ढीला पड़ जाता हे ओर ये भगवान्‌ की सत्ता ही अस्वीकार करने 
लगते हैं, क्योंकि ये तो भगवान्‌ को भी अपनी ही तंरह सममना 
चाहते हैं। उनकी महत्ता को ये कुछ नहीं समझते । ये यद्यपि उन्हें 
सबसे बड़ा कहते हैं तो भी चित्त में उन्हें किसी बड़े राजा के 
समान ही सममते हैं | ओर ऐसी कल्पना करते हैं कि परमेश्वर 
भी किसी राजा के समान सिंहासन पर बेठा हुआ सृष्टि की रचना 
करता होगा । वे निःसंदेह रूप से ऐसा भी सममते हैं कि मनुष्यों 
के समान भगवान्‌ के भी स्थूल शरीर तथा हाथ, पाँव एवं सिर 
आदि अवयव होंगे, क्योंकि यदि हमारे हाथ-पाँव नहीं होते तो 

हम अंगहीन एवं दःखी हो जाते हैं। इसी प्रकार यदि परमेश्वर 
के शरीर और नेत्र आदि इन्द्रियाँन हों तो वह भी अंगहीन 
रहेगा । सो, ऐसी स्थूल बुद्धि से भगवान्‌ रक्षा करें, क्योंकि यदि 
मकक्‍खी के दृदय में समझ होती तो वह भी यही कहती कि जैसे 
मेरे पाँव और पंख हैं वेसे ही भगवान के भी पंख होंगे, क्योंकि 
इनके कारण ही में आनन्द से स्वेच्छानुसार उड़ती रहती हूँ। 
फिर यदि मुझे उत्पन्न करनेवाला स्वेच्छानुसार न रह सके तो 
यह सवंथा अनुचित ही होगा इसी प्रकार ये मनुष्य भी भगवान्‌ 
के विषय में अनुमान करते हैं। इसीलिये धम्मशास्त्र में निर्ग॒ण 
स्वरूप का विचार करने से लोगों को रोका है ओर सन्‍्तजनों ने 
भी इसका स्पष्ट वणेन नहीं किया कि भगवान संसार से भिन्‍न है 
या मिले हुए हैं। उन्होंने केवल इतना ही कहा है कि मगवान के 
स्वरूप के समान ओर कोई भी वस्तु नहीं है, जिससे क्रि उन्हें 
समभा सके । किन्तु वे भगवान्‌ सब कुछ देखने, सुनने ओर 
जाननेवाले हैँ. तथा अत्यन्त समर हैं। सो, यद्यपि ऐसा कहा है 
तो भी इत संसार में, भगवान्‌ का जेसा सुनना देखना और 
जानना हे उसका भेद स्पष्ट नहीं कहा गया, क्योंकि स्थूलवुद्धि 
पुरुष उस भेद को समझ नहीं सकते | 

तात्पय यह कि भगवान के परात्पर स्वरूप को विचारने का 
अधिकारी तो कोई विरला सन्त ही होता है, अन्य जीवों की बुद्धि 
उनके स्वरूप तक पहुँच नहीं सकती । अतः सभी जीवों का अधि- 
कार यह है कि भगवान की विचित्र रचना का विचार करके 
उनकी महत्ता और समथंता को पहचाने, क्योंकि जितने भी 
स्थूल या सक्षम पदार्थ उत्पन्न हुए हैं वे प्रभु के प्रकाश के ही 
प्रतित्रिम्ब हैं। इस बात को इस प्रकार समझ सकते हैं कि जैसे 
कोई पुरुष दृष्टि की मन्द्रता के कारण सूय को न देख सके तो 
धूप के द्वाय दही उसके तेज का अनुभव कर ले, इसी प्रकार 

रचना की विचित्रता का विचार करने से भी भगवान्‌ की महत्ता 
लक्षित हो जाती है| 
( तृतीय अवकाश ) 

सारी सट्टि भगवान्‌ ही की रचना हे ओर यह सभी आश्चये- 
रूप हे । अतः यदि विचार करके देखें तो प्रथ्वी ओर आकाश ' के 
जितने अणु हैं वे सब अपने उत्पन्न करनेवाले की महिमा को 
ही लक्षित कराते हैं और कहते हैँ कि ऐसी समथथता ओर उत्तम 
विद्या भगवान को ही शोभा देती है । उनकी महिमा ऐसी अपार 
है कि यदि सातों समुद्र स्यादी है ओर सम्पूर्ण वृक्त लेखनी बना 
लिये जायें तथा प्रथ्वी ओर आकाश में जितने जीव हैं वे अपनी 
सारी आयु लिखते रहें तब भी प्रभु की आश्चयमयी लीलाओं के 
वरणन का अन्त नहीं आ सकता। 

प्रभु ने जो सम्पूण रष्टि रची है वह स्थूल एवं सूक्ष्म भेद से दो 
प्रकारकी है। उनमें सूच्रम साष्टि जो जीवरूपा हे उसका तो कोई विचार 
नहीं हो सकता ओर जो स्थुल रहृष्टि कही गयी है। उसके पुनः दो भेद 
हैं। उनमें एक तो हमारी दृष्टिकी विपय नहीं है; जेसे-देवता, उनके 
स्थान और भूत-प्रेत आदि प्राणी । अत: इनका विचार करना तो 
अत्यन्त कठिन है । तथा दूसरी र्षट्टि हमारी दृष्टि में आती हे, 
उसका में बुछ्ु वणन करता हूँ । हमारे देखने में आकाश, ए्थ्वी, 
सूर्य, चन्द्रमा और नक्षत्र आदि आते हैं। इनमें पृथ्वी के ऊपर 
जो पर्वत, वनस्पति, नदी, नगर ओर मनुष्य आदि प्राणी हैं वे 
सभी परम आश्चयरूप हैं। ओर आकाश में जो बादल, बफे, 
ओला, बिजली ओर इन्द्र-धनुष आदि हैँ उन सब में भी विचार 
की प्रवृत्ति होती है, क्योंकि इन सभी पदार्थों को भगवान्‌ ने 





१, “आकाश शब्द से यहां लोकान्तर ग्रहण करने चाहिये, क्योंकि 
भूसाकाश तो निरवयव है, उसमें तो कोई अखु हें नहीं । 

आश्चयरूप रचा है। अ्रतः मैं इनमें से कुछ का संक्षेप में वर्णन 
करता हूँ। क्योंकि ये सब पदार्थ प्रभु की शक्ति को सूचित करने- 
वाले हैं और तुम्हें यह आज्ञा हुई है कि तुम मेरी रचना को सर्वदा 
विचार की दृष्टि से देखो ओर मेरी महत्ता को विचारकर चकित 
होओ। सो प्रथम तो भगवान्‌ ने तुम्हीं को परम आश्चयरूप 
बनाया है ओर तुम्हारे लिये तुमसे बढ़कर कोई समीपचर्ती भो 
नहीं हे । सो यांद तुम अपने विषय में विचार करो तो तुरन्त ही 
भगवान्‌ की समथता ओर महता को पहचान लोगे । 

अतः प्रथम तो तुम्हें अपनो उत्पत्ति के विषय में विचार करना 
चाहिये कि में इस संसार मे कहाँ से आया हूँ ? यदि विचार करके 
देखें तो रज ओर वीय ही तुम्हारी उत्पत्ति के कारण हैं। फिर 
क्रमशः मांस का पुतला बनता हे, जो धीरे-धीरे बढ़ता जाता 
है। पीछे उस मांस में ही त्वचा, नाड़ी, मेद, अस्थि और केश 
आदि भिन्न-भिन्न अंग उत्पन्न होते हैं। फिर इस शरीर के सिर, 
हाथ, पाँव, अंगुली, नासिका, कान, दाँत ओर नेत्र आदि मभिन्न- 
भिन्‍न अवयव बन जाते हैं। तुम्हारे शरीर में जो उदर, नाभि 
ओर हृदय आदि अनेकों अवयव हैं उन सबके आकार, गुण 
ओर मयोदा प्रथक-प्रथक्‌ ही रचे गये हैं। इनमें से एक-एक अवब- 
यव का भी अन्य अनेकों अवयतों के साथ सम्बन्ध रहता है। जैसे 
देखने में तो नेत्रों का आकार छोटा-सा ही है, किन्तु इसे सात पर्दे 
मिलाकर बनाया गया हे ओर उनमें से प्रत्येक पर्दे का प्ृथक-प्रथक्‌ 
गुण है । इसी से यदि एक पर्दे को भी कुछ क्षति पहुँचती हे तो 
तुम्हारी दृष्टि मन्द्र हो जाती हे । इस प्रकार यदि केवल नेत्रों की 
आश्चयरूपता का ही वर्शन किया जाय तो उससे कितने ही 
पृष्ठ ओर पुस्तकें लिखी जा सकती हैं । 

यदि तुम अपने शरीर की अस्थियों का विचार करो तो वे भी 
अत्यन्त आश्चर्यरूप हैं। प्रथम तो इन्हींके कारण शरीर की दृढ़ता 

होती है । यह भी विचारने की बात है कि एक जलकी बूँदसे ऐसी 
कठोर अस्थियाँ किस प्रकार बन जती हैं। फिर इन अस्थियों को 
भिन्न-भिन्न मयांदा से उत्पन्न किया है ओर इनमें भिन्न-भिन्न 
गुणों के निमित्त भी रखे हैं। ये शरीर के खम्भे के समान हैं। 
इन्हीं के ऊपर सब अंग स्थित हैं। यदि सम्पूर्ण शरीर में एक ही 
हड्डी होती तो यह पुरुप कुक नहीं सकता था और यदि सत्र हड्ड्याँ 
अलग-अलग होतीं तो इसका खड़ा होना सम्भव नहीं था, इसीसे 
भगवान्‌ ने पीठ, ग्रीवा ओर घुटनों की हड्डियों को ऑकड़ेदार बना 
कर एक-दूसरे के साथ जोड़ दिया है, जिससे कि यह मनुष्य 
भुकने, चलने ओर खड़े होने में समथे हो सके | हड्डियों के जोड़ों 
पर नाड़ियाँ लपेटी हैं ओर उन्हें खूब दृढ़ बनाया है। एक सिर 
में ही पचपन अस्तियाँ मिलाई हैं। इसी प्रकार दांतों में से कुछ 
के सिर तो तीक्षण बनाये हैं ओर कुछ के चोौड़े रखे हैं। इसीसे 
बुछ दाँत तो अन्न को काटंते हैं और कुछ उसे पीसते हैं। शरीर 
में तन सरोवर रचे हैँ। उनमें शिररूप सरोवर से तो नाड़ियों 
के प्रवाह कन्धों तक आते हैं ओर फिर वहाँ से सम्पूर्ण शरीर में 
फेल जाते हैं | उनके द्वारा सभी इन्द्रियों को शक्ति प्राप्त होती है 
ओर वे अपने-अपने कार्या में तत्पर रहती हैं। इसी प्रकार दूसरा 
सरोवर उदर हे, उससे नाड़ियों के द्वारा सब इन्द्रियों को आहार 
पहुँचता है। तथा तीसरा सरोवर हृदय है, उसकी नाड़ियों से 
सारा शरीर सजीव रहता है । 

इसी प्रकार तुम अपने शरीरके एक-एक अ'ग को विचारकर 
देखो कि भगवानने इन्हें केसी यक्तिसे रचा हे ओर इनमें कैसे-केसे 
भेद और गुण रखे हैं । देखो, ये नेत्र कैसे कोतुकरूप हैं, इनके 
ऊपर धूलिसे रक्षाकरे लिये पलक बनाये हैं। इनमें एक यह बड़ा ही 
आश्चय हे कि देखनेमें तो इनका आकार बहुते छोटा है, किन्तु 
इनमें एथ्वीसे लेकर आकाशपयन्त सारे पदार्थ समा जाते हैं इसी 

प्रकार कानोंमें कड़वा जल रखा हे, जिससे कि इनमें कोई कीडा 
प्रवेश न करे, तथा इनका आकार स॑प की तरह रखा है, जिससे 
'ये शब्दको समेटकर भीतर पहुंचाता देते हैँ । इसी तरह यदि मुख, 
हाथ,पाव तथा अन्य अंगांकी आश्चयरूपताका वणंन किया जाय 
तो बहुत विस्तार हो जायगा । 

तात्पय यह हे कि जब तुम्हारे लिये किसी प्रकार विचारका 
माग खुले तो तुम संसार की रचना करनेवाले प्रभुकी महत्ता, 
सामथ्ये, दया और उनके ज्ञानको अच्छी तरह पहचान सकते हो, 
क्योंकि भगवान ने नखसे लेकर शिखापयन्त सब आश्चयरूप ही 
रचा है। किन्तु जब तुम किसी मनुष्यकी बनायी हुई मूर््तिको 
देखते हो तो उसकी सुन्दरता देखकर विस्मत ही जात हो ओर 
उसे बनानेवालेकी प्रशंसा करने लगते हो तथा ऐसा भी समभते हो 
कि प्रभुने एक वीयेकी बूँदसे ही तुम्हारे शरीरकी कैसी अनुपम मूर्ति 
रची है; ओर यह भी बड़ा आश्चय है कि इस शरीरके अ'गॉकों 
गढ़नेवाला वह मूर्तिकार और उसकी टाँकी दिखायी भी नहीं 
देती, परन्तु प्रमुकी महिमा का विचार करके तुम्हें बुछु भी 
आश्चय नहीं होता, तथा उसकी इतनी ऊँची समभ ओर पूर्ण 
समथता को देखकर भी तुम पागल नहीं होते ओर न उनकी परम 
दयाकों ही कभी पहचानते हो | देखो, जब भगवानने तुम्हें गभमें 
आहारका अधिकारी देखा ओर ऐसा भी विचार किया कि यदि 
यहां इसका मुंह खुलेगा तो उसमें रुधिर प्रवेश करेगा और उससे 
इसे दुःख्र होगा, ता ऐसे विषम स्थानमें उन्होंने नाभिमार्गसे तुम्हें 
आहार पहुँचाया ओर पूर्ण अनुम्रहपूवक तुम्हारा पालन किया | 
फिर जब तुम माताके गभसे बाहर आये तब प्रभुने तुम्हारा नाभि 
द्वार तत्काल मूं द दिया और आहार अ्रहणके लिये तुम्हारा मुँह 
खोल दिया;तथा तुम्हारे शरीरकी सुकुमारता देखकर तुम्हारी माताके 
स्तनांमें दृुध उत्पन्न किया और उसीको तुम्हारा आहार बना दिया, 

यही नहीं, उन्होंने स्तनांके सिरे ऐसे छोटे बनाये कि उन्हें तुम मुंह 
में डालकर सुगमता से चूस सको तथा उनमें छिद्र भी अ्रत्यन्त 
सूक्ष्म बनाये, जिससे कि दूधके विशेष प्रवाह से तुम्हें कष्ट न हो, 
वह थोड़ा-थोड़ाही तुम्हारे मु हमें जाय । तुम्हारी माताके उदरमें प्रभु 
ने एक ऐसा धोबी नियुक्त कर दिया जो इसके रूधिर को श्वेत दुग्ध 
करके रतने में पहुँचाता रहे, ओर माताके हृदयमें ऐसी प्रीति 
उत्पन्न कर दी कि यदि तुम एक घड़ी भी भूखे रहो तो उसका 
हृदय बेचेन हो जाय । इस प्रकार जबतक तुम दूध पीनेके अधि- 
'कारी रहे तबतक प्रभुने तुम्हार दाँत उत्पन्न नहीं किये, जिससे कि 
अज्ञानवश तुम अपनी जननीके स्तनोंको न काट डालो | फिर जब 
तुम्हारा शरीर अन्न पचानयोग्य हुआ तो तुम्हारे दाँत उत्पन्न हो 
गये, जिससे कि तुम कठोर आहारोंकों भी चबा सको | किन्तु यह 
तो तुम्हारी मूखता और नेत्रहीनता ही हे और इसकी कोई सीमा 
भी तो दिखायी नहीं देती कि तुम इन सब बातों को प्रत्यक्ष देखते 
ओर समभते भी हो तो भी अपने को उत्पन्न करनेवाले प्रभुकी 
महिमा को पहचान कर विस्मित नहीं होते तथा उनकी दया और 
अत्यन्त सुन्दरता को विचारकर उनके साथ प्रीति भी नहीं 
करते । 
अत: जो पुरुष अपने विपयमें प्रभुकी इस अद्भुत रचना को 
नहीं देखता वह तो अत्यन्त अचेत और पशुओंके समान बुद्धि- 
हीन है। भगवानने मनुष्यको जो शुद्ध बुद्धिका अधिकार दिया हे 
उसे भी उसने व्यथथ नष्ट किया हे । तथा जो पुरुष आहार ओर 
कलहके सिवा ओर कुछ नहीं जानता वह निःसन्देह ज्ञ'नरूपी 
बगीचे के आनन्दसे वब्ग्चित रहता है । इस प्रकार जिज्ञासुओं के 
समभनेके लिये तो विचारका इतना ही वन पयाप्र है ।यां तो 
एक मानव जातिकी आश्चयरूपताका ही वणन किया जाय तो 
मैंने जितना कहा है उससे भी लाख गुना अधिक कहद्दा जा सकता है। 

इसी प्रकार भगवानने यह प्रथ्वी भी अ्रत्यन्त कोतुकपुण्ण रची 
है ।9४थवी पर उन्होंने ओर भी अनेकां आश्चय उत्पन्न किये हैं। 
यदि तुम अपने विषय में विचार कर चुके हो तो अब 
इस पृथ्वी के आश्चर्या का भी विचार करो । देखो, प्रभुने 
तुम्हारे लिये यह प्रथ्वीरूप शय्या कितनी विस्तृत बनायी हे कि 
तुम जिस दिशामें भी चले जाओ उसका अन्त नहीं मिलेगा । 
इस पृथ्वी को उन्होंने पवतरूप खूटांके द्वारा जड़ कर स्थिर किया 
है ओर इन पव॑तों की अत्यन्त कठोर शिलाओं से नदियोंके प्रवाह 
प्रकट किये हैं, जो सबदा प्रृथ्वीपर बहते रहते हैं। ये प्रवाह 
अत्यन्त धीर गतिसे चलते हैं, यदि ये अधीर होकर एकबार उछल 
पड़ते तो सारी प्रथ्वी को ही डुबो देते । श्रतः उन्हें कठा।र शिलओं 
के नीचे दबाकर संयत किया हुआ हे । 

इसी प्रकार तम अच्छी तरह विचार कर देखो कि यह मलिन 
मात्तिका वसन्‍त ऋतमें किस प्रकार खिल उठती है तथा मेघे,के 
बा करनेपर किस प्रकार सजीव हो जाती है | इसी काली-कलूटी 
मिट्टीसे अनन्त प्रकारके रंग-विरंगे फूल प्रकट दो जाते हैं, क्योंकि 
मिनन-भिन्‍न फूलोंके भिन्‍न-भिन्‍न रंग ओर गुण होते हे तथा वे 
एकसे एक बढ़कर सुन्दर होते हैं। ऐसे ही यदि वृक्षों की ओर 
देखा जाय तो उनके रूप, सगन्ध फल और गुण भी भिन्‍न-मिन्‍न 
ही रचे गये हैं तथा जिस तम वछ भी आदर नहीं देत उस घास- 
फूसमें भी अनन्त गुण और लाभ पाये जाते है । उनमें कट, मिष्ट 
ओर तिक्त आदि भिन्‍न-मिन्‍न रस है । कोइ उनमें रोग उत्पन्न 
करने वाले हैं ओर कोई दःखोंको दर कर देते हैं। इसी प्रकार कोई 
ठण तो शरीरके लिये जीव रूप हैं और कोई भयंक्रर विपरूप हैं 
किन्हींका स्वभाव शोतल है ओर -किन्हीं का उष्ण है, कोई वायु- 
कारक है ओर कोई वायुनाशक हैं, कोइ नींद को बढ़ानेवाले 
ओर कोई उसे दर कर देते हैं तथा काई प्रसन्‍नता बढ़ानेवाले हैं. 


किरण ७ ] & अदध्टम उदलास & [ ७८७ 


ओर कोई शोकग्रस्त कर देते हैं। इसी प्रक्रार कोई घास पशुओंका 
आहार है, कोई पत्तियों ओर कोई मगोकी जीविका है। तात्पये 


कोर 


यह हे कि प्रथम तो वनस्पतियोंकी जाति ही अगणित हे और उन 
में भी एक-एक वृक्ष, तण, ओर पुप्पर्म असंख्य गण हैं । इसलिये 
यदि तुम्त एकाग्र चित्तसे इनका विचार करो तो तुम्हें प्रभुके पूरे 
सामश्यका स्पष्ट परिचय प्राप्त हो जाय अथवा उनकी मद्दत्तामें 
तुम्हरी बुद्धि लीन हो जाय | हे के 

इसी प्रकार भगवानने पवतांमें जो भी उत्तम पदाथ रखे हैं 
उनका वर्शन नहीं किया जा सकता; जेसे सोना, चॉँदी, हीरा, 
लाल ओर पन्‍ना आदि जो मनुप्यका श्र गार हैं उन सच्चकी खानियाँ 
प्रभुने पव॑तोंमें रखी हैं । तथा लोहा, ताँवा आदि धातुएँ, जो पात्र 
बनानेके लिये रची गयी हैं, वे भी पहाड़ोमें ही प्राप्त होती हैं और 
इसी प्रकार गन्धक, हरताल एवं शिंगरफ आदि अनेकों गुणप्रद 
पदाथ भी पहाड़ों ही में उत्पन्न किये गये हैं। इसी तरह लव॒णके 
विपयमें भी विचार करो, जिस -तुम अत्यन्त तुच्छ समभते हो: 
किन्तु इसी से सम्पूण भोजनामें स्वाद आता है। जिस देशमें एक 
लवण न हो उससे सभी व्यचःजन रसठीन हो जायेंगे और लोगों 
की तरह-तरह के रोग हो जायेंगे, क्योंकि कितने ही रोगे।का नाश 
तो लव॒णासे ही हो जाता है । इस प्रकार तुम विचारकर श्रीमगवान 
की क्रपा को अच्छी तरह अनुभव करो कि उन्होंने प्रथम तो तुम्हारे 
लिये अनक प्रकारके भाजन रच है ओर फिर उनके स्वाद ओर 
गुणक लिये जलके अशस लवण उत्पन्न किया है, जिसके गुणों 
का वर्णन किया जाय तो कोई अन्त नहीं हो सकता । 

इसी प्रकार इस प्रथ्वी पर जो अवेक प्रकारके जीव उत्सन्न 
किये गये हैँ व भी अत्यन्त आश्चयरूप हैं। उनमें कोई उड़ते हैं, 
कोई पेतेसे चलते हैं और कोई तियग्योनि हैं। उनका चलना पेट 
और छातीके बल होता है । इसके सिवा किन्ही के दो पेर 


७्प्घ ) & पारसमाण # [ हिरण २ 


हैं, कोई चार चरणोंवाले हैं और कोई चौबीस चरणों से चलते 
। यदि तुम ध्यान पूर्वक पत्तियों और प्रथ्वी के कड़ी की 
ओर देखो तो इनके भी भिन्न-भिन्न रूप ओर प्रथक प्रथ्क 
गतियाँ हैं । इनमें एकसे एक बढ़कर सुन्दर हैं और जिसे 
जिस चीजकी अपेक्षा थी वही उसे मिज्ञी हुई हैे। उन सभी 
को प्रभुने अपना-अपना आहार ग्रहण करने की युक्ति और अपने 
बच्चों के पालन की विधियाँ भी सिखायी हैँ तथा अपने घ्र सले 
ओर घर बनानेकी समझ भी दी है । चिउटोंकों ही देखो, वे क्रिप्त 
प्रकार समयको पहचानकर किस तरह आहार इकट्ठा करते हैं तथा 
बंकसय॒क्तिस अनाजकरे दाने अपने बिलमें रखते हूँ, जिससे कि वे 
अंकुरित न हों | इसी प्रकार यदि तुम अच्छी तरह मकर्ड,की ओर 
देखो तों मालूम होगा कि वह किस प्रकार अपना घर बनाती हे, 
अपने मु हक्े थूकसे ही सत निकालती है, मकानका कोना ढूंढ 
कर उस सूतका ताना-बाना फेलाती है, उसी घरमें अपने बच्च:को 
रखती है ओर मक्खियोंको पकड़नेके लिये स्वयं उसके कोनेमें छिप 
कर बेठ जाती है । जब वह अकस्मात्‌ मकक्‍खीको पकड़ लेती है तो 
उसे सब्र ओर से तनन्‍्तुओंद्वाप लपेट देती है, जिसले कि किसी 
प्रकार मकक्‍्खी निकल न जाय । इसी प्रकार वह मक्खियेंकों पकड़- 
कर अपना पेट भरती रहती हे | इसके सिवा »#ड्ली मक्खी पर राष्ट्र 
दी जाय तो मालूम होगा कि वह अपना घर बड़ा ही अनुपम 
बनाती दे । 
तात्पर्य यह कि भगवान्‌ ने कृपा करके कीड़ों में भी ऐसी 
उत्तम समक और अनुभव रखे हैँ कि उनका वणन नहीं किया 
जा सकता | जैसे मच्छु: को यह समझ दी दे कि रक्त ही तेरा 
आहार है, इसलिये उसझा डंफ़ बहुत त॑.क्षण ओर सूक्ष्म हे तथा 
भीतर से वह पाला होता है । सो जब वह उस ड+को शरीर में 
चुभोता दे तो उसके द्वारा तुरन्त ही रक्त खींच लेता है । साथ ही 

उसमें इतनी फुर्ती भी हैक यदि कोई उसे पकड़ना चाहता है तो 
वह तुरंत ताड़ लेता है ओर वहाँ से भाग जाता है, प्वं थंड़ी ही 
देरमें फिर लोट आता हे । इस प्रकार हम समभते हैँ कि यदि इस 
मच्छर में मनुप्यक्री-सी बुद्धि ओर जिह्नला होती तो यह अपनेको 
त्पन्न करनेवाले प्रभु की इतनी प्रशंसा करता कि सब लोग सुन- 
कर आश्ययचकित हो जाते । किन्तु याद विचारपूवक देखा 
जाय तो उसकी अवस्था स्वयं ही भगवानको महिमाकों सांचत 
करती है | सो, ऐसे आश्चयमय जीव भी उस अनःग्त ही न रचे 
हैं। किसी मनुप्यमें तो इतना सामथ्य भी नहीं पाया जाता जो 
प्रभुके करोड़ीं आश्चर्योंमिं से किसी एक आश्चयको मभ॑। पहिचान 
सके अथवा उसका वर्णन कर सक्रे। किन्तु तुम्हारी बुद्धिमें तो 
इतना विचार भी उत्पन्न नहीं होता कि ये सुन्दर आकार ओऔर 
उत्तम अंगं।वाले जो नाना प्रकारके जीव हैं वे सब स्वयं ही उत्पन्न 
हो गये हैँ, या तुमने उन्हें बनाया है ? अथवा तुम्हारे ओर उनके 
बनानंवाले एकमात्र वे प्रभु ही हैं। अत: प्रभकी शक्ति तो वाणीका 
तेपय नहीं बन सकती । 

इस प्रकार यद्यपि असंख्य पदार्थ सबंदा स्वयं ही स्पष्टतया 
उनकी महिमाकों लखाते रहते हैं, किन्तु उन्हें।ने मायासे इस 
मनुष्यके नेत्रका ऐसा मन्द कर दिया हे कि यह ऐसे आश्चयोंको 
देख नहीं पाता । तथा इस जीवकी बुद्धि ऐसी अचेत हे कि यह 
र|्-चकमात्र भी उस अदुभत रचनाका विचार नहीं करतो । यद्यपि 
यह नत्र से अनेक प्रकारक कोतुक देखता है ओर श्रवशोद्वारा 
अनेक प्रकारकी स्तुतियाँ भी सुनता है, तो भी जिस प्रकार भग- 
वानकी महिमा जाननी चाहिय॑ वेसी नहीं जान पाता । अतः ऐसे 
अल्पबुद्धि जीवोंका सुनना ओर देखना तो निःसन्दह पशुओंके 
ही समान हे | प्रभने तो कागज और कलमके बिना ही अनेक 
प्रकारके आश्चयमय अच्ञर लिखे हैं, उन्हें ये जीव नहीं देख सकते । 

एक चिडेँँटे ही को लो । यह बहुत ही छोटा कीड़ा है | यदि तुम 
इसीकी ओर अच्छी तरह ध्यान दो तो उसकी अवस्थारूपी वाणी 
निरन्तर कह रही है कि अरे मूरवे मनुष्य ! जब तू भीत पर किसी 
चित्रकारके लिखे हुए चित्रकों देखता हे तो उसके कला-कीशलको 
देखकर विस्मित हो जाता'है; किन्तु यदि तू एकचित्त होकर 
झुभपर ही दृष्टि डाले तो तुके भगवानके सम्पूण सामथ्य और 
ज्ञानका परिचय मिल जाय, क्याकि मेरा आकार यद्यपि देखनेमें 
छोटा हे परन्तु फिर भी कृपानिधान भगवानने इतनेही से शरीर 
में हृदय, उदर, शिर, हाथ, पाँच, नेत्र, कान, जिह्ला, पाकरथजी 
ओर गुदा आदि सभी अंगेकी रचना की है। इस शरीर में उन्होंने 
बड़ी फर्ती रखी है और तीन बन्द लगाये हैं तथा उन त॑नोंको 
आपसमें मिला दिया है | मेरी कमरमें उन्होंने काटिबन्ध लगाया 
है ओर मुझे काली पोशाक पइनायी है | तू समझता है कि सब 
जीवोंमें मं दी श्रष्ठ हूँ, किन्तु यदि विचारकर देखें तो तू निःसन्देह 
मेरा सेवक ही हे | तू तरह-तरह के प्रयत्न करके अन्न बोता हे, 
उसे पक्राता हे ओर फिर संग्रह करके उसे छिपाकर रख देता हे । 
परन्तु प्रभुने मुझे ऐसी शक्ति दी हे कि में सुगन्ध लेकर उसे तुरन्त 
ही खोज लेता हूँ । फिर तरे पास तो एक वषंका संग्रह रहता भी 
नहीं, म॑ं तो अपनी एक वषकी जीविका इकट्ठी करके रख लेता 


हूँ । इसके सिवा तुझे पहलेसे वर्षा ओर बाइका भी पता नहीं 
लगता, इसलिये तेरी अनाजकी ढेरी भीग जाती है ओर जलके 
प्रवाह बह भी जाती हे; किन्तु मुझे तो भगवान्‌ अकस्मात्‌ इसकी 
सूचना दे देते हैं, इसलिये सें पहलेहीसे अपना अन्‍्नसंग्रह उठाकर 
दस टी जगह रख देता हूँ | इसीसे में प्रभका सवंदा धन्यवाद 
करता हूँ कि उन्होंने मुक-जस नगण्य जीवपर कृपा करके तुक-जसे 
उत्तम प्राणीको सेरा सेवक बनाया है। इसी प्रकार जितने भी 


छोटे-बड़े चराचर जीब हैं वे अपनी अवस्थारूपी वाणी से सवंदा 

ही भगवानकी स्तुति करते रहते हैं । 
इसके सिवा प्रथ्वी और आकाशके जितने परमाणु है वे भी 
सदा ही श्रीभमगवानकी महिमाका ढेंढोरा पीटते हैं। किन्तु ये 
मनुष्य अचेतता के कारण उस ढँढोरेकोी कभी सुन नहीं पाते । 
भगवानने समुद्रमें भी जो आश्चयरूप रचना रची है उसकी भी 
कुछ गणना नहीं की जा सकती | प्रथ्वीमं जितने भी नदी-नद 
ओर अन्यान्य जलग्रवाह चलते हैं वे सब समुद्रके ही अंग हैं 
तथा यह पृथ्वी भी उसमें एक टापूके समान है। इसलिये तुम्हें 
समुद्रोंके आश्चयोपर भी विचार करना चाहिये, क्ये.कि उसमें त 
प्रथ्वीकी अपेच्ता भी विशेष आश्चय है। प्रथ्वीमें जत्त अनेक 
प्रकारके जीव हैं वेसे ही समुद्रोंमें भी हैं, प्रत्युत उनमें ऐसे भी 
अनेकों जीव हैं जेसे प्रथ्वीपर नहीं देखे जाते। समुद्रमें कोई 
जीव तो इतने सृक्षम है कि नेत्रोंसे देखे भी नहीं जा सकते ओर 
कोई इतने विशाल हैं कि उनकी प.ठको स्थल जानकर जहाजोंके 
लोग उतर जाते हैँ । इस समुद्री सष्टिके विपयमें विद्वानोंने अनेकों 
ग्रन्थ रचे हैं, अतः इसका विस्तृत वर्णन तो किया नहीं जा सकता। 
तथापि तुम ध्यान देकर देखो कि समुद्रमें ही ऐसे जीव हैं. जिनका 
सीप ही शरीर है । सो, जब व्षाका समय होता हे तब उन्हें 
उसका पता लग जाता है ओर वे समुद्र्से बाहर निकलकर अपना 
ह्‌ खोलते है । फिर वपांकी बूँद मुहमें लेकर उसे मूद लेते है 
ओर समुद्रके नीचे जाकर ठहर जाते हं। उस बूँदका वे गभकी 
तरह पोपण करते है, ओर उसीसे कुछ कालमें उनके भ॑,तर उत्तम 
प्रकार के मोती बन जाते हे, जिन्दें घनवान्‌ मनुष्य धारण करते 
हैं | इसी प्रकार समुद्रोंमें एक प्रकारके पत्थर भी होते हैँ । उनका 
बेलकी तरह एक गुच्छा उत्पन्न होता हे, जो नित्यप्रति बढ़ता 
जाता है। उससे मूँगारूपी फल उत्पन्न होते हैं । ऐसे ही ओर 
भी अनेक प्रकारके रत्न हैं, जो समुद्रमें उत्पन्न होते हैं। वे 

सभी एक-दूसरेसे अधिक आश्चयमय हैं और तरह-तरहके गुण 
रखते हैं । 

इसी प्रकार समुद्रोंमें जहाजोंका चलना है | इसके लिये भग- 
वानने मल्लाहोंको अनुकूल ओर प्रतिकूल वायु की परख दी है तथा 
उन्हें नक्षत्रोका भी ज्ञन सिखाया है, क्‍योंकि समुद्रोंमें जहाजका 
आना-जाना तारामण्डलके आधार पर होता है |& यह भी बड़ा 
आश्चय है, क्येंकि समुद्रके बीचमें तो जलके सिवा और कुछ 
भी दिखायी नहीं देता । ओर ये जहाज देश-देशान्तरोंमें सीधे 
चले जाते हैं । 

अब यदि जलके ही विषयमें विचार किया जाय तो इसके 
रूप, निर्मेलता, स्वाद और सम्बन्ध भी आश्चर्यमय हैं, क्योंकि 
जितना जल एक स्थानपर इकट्ठा हो जाता हे उसका सम्बन्ध 
किसी प्रकार तोड़ा नहीं जा सकता | यह चराचरका जीवन हे; 
इसलिये जब प्यास लगी हो ओर जल न मिले तो मनुष्य अपनी 
सारी सम्पति देकर भी जल पीना चाहता है । किन्तु यदि वही 
जल शरीरके किसी भागमें रुक जाय तो उस समय भी यह अपनी 
सारी सम्पत्ति देकर उसे निकलवा देने को तेयार हो जाता है । 
इसी तरह वायु ओर मेघमण्डलकी रचना भी अत्यन्त आश्चये- 
रूप है। आकाशमें निरन्तर वायु चलता रहता है, इसमें भी 
समुद्रके समान ऊँची-नीची तरंगें उठती रहती हैं। इसका स्वरूप 
ऐसा है कि वह नेत्रों्गरीारा देखा ही नहीं जा सकता। यह भी 
जीवॉका जीवनाधार है। जीवोंको अन्न और जलकी आवश्यकता 
तो समय-समयपर होती है, किन्तु वायुरूप प्राण यदि एक पलके 

49 यह बात लेखकने अपने समयके ज्ञानकी दरृष्टिसे लिखी है। 
इस यन्त्रयुगमें तो यन्त्रोंके द्वारा ही दिशा ओर दूरी आदिका भो ज्ञान 
हो जाता हैं । 

लिये भी रुक जायें तो निः:सन्देह उसी समय मृत्यु सामने दिखायी 
देने लगती है। पर इस ओर तुम्हारा तो कभी ध्यान भी नहीं 
जाता, इसलिये इसका वणेन भी क्या किया जाय ? तथापि तुम 
थोड़ा विचार तो करो कि इस वायुमण्डलमें ही बादल, बफे, 
बिजली और बादलों की गड़गड़ाहेट आदि केसे-केसे कोतुक रचे 
गये हैं। देखो, ये बादल अकस्मात्‌ एकत्रित होकर आकाशकों 
आन्छादित कर लेते हैं। इनकी उत्पत्ति कभी समुद्र होती है, 
कभी पर्रतोंसे होती है ओर कभी ये आकाशसे ही प्रकट हो जाते 
हैं। फिर जिन स्थानोंमें जलकी बड़ी आवश्यकता होती है वहाँ 
धीरे-धीरे एक-एक बूंद करके जल बरसाते हैं। उस समय भग- 
वानकी इच्छासे जिस-जिस जीव ओर जिस-जिस खेती को जल 
पहुँचना होता है उसीको पहुँचता है | इस प्रकार ये वनस्पतियों 
ओर फलोंको सजीव करते हैं। हम लोग यद्यपि उन फल्नोंको 
भक्तण करते हैं, किन्तु असावधानीके कारण प्रभुकी इस रचनापर 
विचार नहीं करते और न उनकी इस पूर्ण दयापर ही दृष्टि देते 
हैं। यदि सब लोग मिलकर भी बादलकी बूँदोंको गिनना चाहें 
तो भी उनका अन्त नहीं पा सकते । 

इसके सिवा कुछ देश तो ऐसे हैं जिनमें बफ ही गिरता है । 
भगवान ने जीवोंके पोपणके लिये बफ भी बड़े कोशलसे बनाया 
है, क्योंकि यदि बादल केवल जल ही बरसाते तो वह तो साराका 
सारा बहू जाता ओर अन्य ऋतआओंमें खेतीके लिये जलका अभाव 
रहता । अतः भगवानने शीतकी अधिकतासे जलको बफ बना 
दिया और उसे पवेतामें बसाकर सुरक्षित रखा। वही बफ जेसे 
जैसे प्रीष्म ऋतुकी उष्णता बढ़ती हे वेसे वेसे ही गलकर भरनों 
ओर नदियोंके रूपमें बहता देश-देशान्तरोंमें पहुँचता ?, ओर 
उससे जीवों के अनेकों कार्य सिद्ध होते हैं | तात्पय यह कि बफ के 
रूपमें भी भगवानने अपनी पूर्ण कृपा व्यक्त की है। इसी प्रकार 

अन्य सब पदार्थों में भी उनकी कृपा भरपूर है। अतः प्रथ्वी ओर 
आकाशके जितने अरु हैं उन सभीको प्रभुने अपने विचार के 
अनुसार किसी गुण या प्रयोजनके निमित्ञ उत्पन्न किया है। इस 
विषयमें प्रभुने भी कहा है कि मेंने प्रथ्वी ओर आकाशादि सम्पूण 
रष्टिको अपनी समभकी प्रेरणासे उत्पन्न किया है । परन्तु इस 
भेद को कोई जान नहीं सकता। इसके सिचा तारामण्डल, देवगण 
ओर उनके स्थानोंको भी ऐसा आश्चयमय बनाया हे कि उनके 
सामने प्रथ्वी ओर समुद्रोंकी रचना निःसन्‍्देह तुच्छ है। अतः 
भगवानने तुम्हें पुन: पुनः यही आज्ञा दी हे कि तुम तारामण्डल 
ओर नक्षत्रेंका विचार करके मेरे सामथ्य को पहचानो, क्योकि 
यदि तुम मेरी विचित्र रचना का विचार न करके बिना समभ ही 
नक्षत्रों ओर आकाश की नीलता को देखते रहोगे तो तुम्हारा यह 
देखना पशुआओंकी तरह होगा। किन्तु तुम्हारी तो ऐसी मन्द बुद्धि है 
कि अपने शरीरसम्बन्धी आश्चर्याकी ओर भी विचारपूथयंक नहीं 
देखते, फिर आकाशके आश्चर्योंको तो कैसे पहचानोगे ? 

अत: जिज्ञसुको चाहिये कि धीरे-धीरे विचार करके अपनी 
बुद्धिको बढ़ाते । पहले तो अपने शरीरान्तगंत आश्चर्यो का ही विचार 
करे, फिर प्रथ्वीपर जे' नाना प्रकारके जीव हैं उनके आश्चयों 
को विचारहष्टिसे देले ओर उसके पश्चात्‌ वनस्पति एवं पदव॑तों 
की जो अदभत रचना है उसपर चित्त लगावे। तत्पश्चात्‌ क्रमशः 
समुद्र, मेघमण्डल, देवपुरियों और नक्षत्रों के आश्चर्योका विचार 
करे तथा जितने भी साकार पदाथ हैं उन्हें छोड़कर निराकार तत्त्वों 
को विचारे | इस प्रकार युक्तिद्वारा मनुष्य श्रीभगवानके स्वरूपका 
विचार करनेमें समथ होता है । जगत्‌की रचना का विचार करने 
में ग्रहों और नक्षत्रों के विपयमें यह सोचना चाहिये कि प्रभुने इस 
ब्रह्माण्डकी उत्पत्ति स्थिति और संहारके लिये आश्चरयमय देवता 
ग्रह और नक्षत्र बनाये हैं, द्वादश राशियोंकी रचना की है तथा 

सभी की भिन्‍न-भिन्‍न मूर्तियाँ, रंग, स्वभाव और स्थान बनाये हैं 
तथा उन्हें भिन्‍न-भिन्‍न कार्यामें नियक्त किया है। आकाश में भी 
सबकी अलग-अलग गतियाँ हैं । उनका इतना तीत्र वेग है कि वे 
एक मासमें सम्पूर्ण आकाशकी प्रदक्षिणा कर लेते हैं। इसी प्रकार 
उनमेंसे कोड एक वें, कोइ बारह वर्षो्मिं और कोइ तीस ब्षामें 
आदवाशकी प्रदाक्षणा करते हैं | 

इस प्रकार इस विद्या के आरचयका कोड पारावार नहीं हे 
क्यांकि तुम्हें तो इस प्रथ्वीके कोतुझों को देखकर ही आश्चय होता 
है, फिए आकारामें तो प्रभने इसने भी ध्यनन्त गुण कोतुक रचे हैं। 
यदि एक सूयके ही आकार ओर प्रकाश के विपयमें विचार किया 
जाय तो उसमें भी हमारी बद्धि थक्रित हो जाती ह. । जब इस 
बातका विचार किया जाय कि यह सय एक क्षणमें ही लाखों योजन 
लाँध जाता है तो उसे जानना भी चुद्धिमें समा नहीं सकता । इस 
से इतना ही समझना चाहिये कि जब इस सूयके चलने को ओर 
मयादाकों समझना ही कठिन है तव आकाशके विस्तारको केसे 


समझा जाय | ओर किस प्रकार उसका वर्णन किया जाय ? देखो 

यह आकाश इतना विस्तृत है, ता भी भगवानने तुम्हारे नेत्रों में 
एसी शक्ति रखी हे कि यह अल्प ही जान पड़ता है । तात्पय यह कि 
तुम इस प्रकार रचनाका विचार करके भगवानकी महत्ता ओर 
ऐश्वयका कुछ परिचय पा सकते हो | किन्तु उनकी शक्ति तो ऐसी 
अपाए है कि उन्होंने जो कुछ विद्या हमें कृपा करके दी है यदि उसी 
के अनुसार हम उसका वरणोन करने लगें तो बहुत काल बीत जाने 
पर भी उसका पूरा-पूरा निरूपण नहीं हो सक्रेगा । हमारी बुद्धि 
विद्वातना ओर ऋषियों के सामने ता कोई चोज ही नहीं है। इसो 
प्रकार विद्वानों और महापुरुपोंकी समझ देवताओं के सामने तुच्छ 
है तथा विद्वानों, देवताओं, ऋषियों, महापुरुषों, त्रह्मा-विष्णु 
आदि ईश्वरों ओर सम्पर्ण सप्टिको जितना ज्ञान है वह श्रीभगवान्‌ 

के ज्ञानके सामने तो अज्ञान के ही समान है। अतः प्रभ ही धन्य 
हैं, जिन्होंने सब जीवोंको इतनी समझ दी है और फिर भी सबके 
ससतकपर अज्ञान का दाग लगाया है। 
यहाँ अपनी बद्धिके अनुसार मेने जो संक्षेपमें विचार के 
स्वरूप का वशन किया है उसका प्रयोजन यह है कि तुम रपष्टतया 
अपने प्रसाद को पहचान सको, क्‍्ये,।कि जब तुम किसी राजाके 
महल का सोन्द्रय देखते हो तब्र तो आश्चयचकित होकर चिरकाल 
तक उस मझी प्रशंसा करते रहते हो, किन्‍त इस विश्वरूप भगवानफऊे 
मन्दिर में सवेदा निवास करनेपर भी इसे देखकर तुम्हें कभी 
आरश्चय नहीं होता। देखो, यह ब्रह्माग्डरूपी घर केसा अनुपम 
ओर विशाल है, जिसमें प्रथ्वीरूपी बिछोना बिछा हुआ है। इस 
न्दिर की छुत आकाश है, जो बिना ही खम्भ।|के बनायी गयी हे। 
पर्वत इसके काष हैं, समुद्र ओर नदियाँ रत्नों की पेटियाँ हैं, चरा- 
चर जीव घर की सामग्री है, तथा चन्द्रमा, सूय ओर तारागण 
प्रकाश करनेवाले दीपक हैं। किन्तु तम्हें इस घरकी आश्चयेरूपता 
का इसलिये पता नहीं है, क्ये.कि यह्‌ घर बहुत बड़ा हे ओर तुम्हारे 
नेत्र अत्यन्त मन्द हैं। इसलिये तम्हारी दृष्टिमें इसकी श्रेष्ठतता और 
सन्दरता समा नहीं सकती । इस वातको हृष्ट्रान्तद्वारा इस प्रकार 
समम सकते हैं कि जेसे राजा घरमें किसी कीड़े-मकोड़े का घर 
हो तो उसे अपने बिलके सिवा ओर कुछ नहीं सूक सकता | इस- 
लिये वह चीटा राजमहलकी सुन्दरता और राज्य की महत्ताकों 
कुछ भी नहीं समझ सकता। इसी प्रकार यदि तुम चीटेंकी अवस्था 
प्राप्त करना चाहते हो तब तो इसी प्रकार खान-पानकी चिन्तामें 
मग्न रहो । ओर यदि अपनेको मनुष्य समझते हो तब विचारकों 
अंगीकार करके ज्ञानरूपी वगीचेकी सैर करा ओर बुद्धिरूपी नेत्र 
खोलकर भगवानकी विचित्र रचनाको पहचानो । ऐसा होनेपर तम 
उनके स्वरूपकी विचित्रतामें ड्ूबकर चकित हा जाओगे । 


आठवीं क्रिरण 
भगवदाश्रय के विषयमें 


याद रखो, भगवानका आश्रय सब गुणोंसे बदकर है और यह 
श्रीहरिक्रे समीपवर्तियोंकी अबस्था हे । किन्त इस विद्याको जानना 
बहुत कठिन ओर सुक्ष्म हे | इसमें मुख्य कठिनाई यह है कि यदि 
यह पुरुष भगवान्‌ के सिवा विसी देवता, मनुष्य अथवा जीव 
जन्तुको कर्मोका प्रेरक एवं कता देखता है, तब जानना चाहिये कि 
उसने श्रीभमगवधानकी एकता को अच्छी तरह नहीं समभा हैं। यदि 
यहणऐसा निश्चय करे कि सब कुछ करने-करानेवाले एकमात्र श्री- 
भगवान ही है तब शास्त्रोंमें जो पुरय-पाप का विभाग किया है वह 
'व्यथ हो जायगा, यदि सम्पूण पदार्थों के गुण-दोपोंके कारण का 
विचार न करे तब पदाथोंको पहचाननेवाली बुद्धि और समम्त 
भूठी हो जायगी और यद्दि भगवानके सित्रा किसी अन्य पदाथ के 
गुण-दोपपर अवलम्बित रहता हे तो भी निःसन्देह प्रभकी एकता 
के विश्वासमें अन्तर आ जाता है । अतः जब बुद्धि, शास्त्र ओर 
भगवानकी एकताके सहित प्रभुके आशभश्रयका सम्यक्‌ प्रकारसे अनु- 
भव हो, ओर उससे इनमें से किसी का भी खण्डन न हो, तब इस 
प्रकारका भगवदाश्रय ही सबसे उत्तम होता है ओर वह गूढ़ से भी 
गूढ़ हे । इसीसे हर कोई इस विद्याको प्राप्त नहीं कर सकता। अतः 
पहले में भगवदाश्रयकी श्रेष्ठता का वशन करूँगा, फिर उसका 
स्वरूप बतलाऊंगा ओर उसके पश्चात्‌ उसकी अवस्था आर कर्मो 
का वणन करूँगा । 


७६७ 

( भगवदश्रप की प्रशंसा ) 

भगवान्‌ ने सब जीवोंके लिये अपना आश्रय लेना ही मुख्य 
कत्तेव्य बताया है । ओर इसीको धमे का मूल भी कहा है । उन्ह।ने 
यह भी कहा है कि मेरा आश्रय लेनेवाले ही मुमे अत्यंत प्रिय हैं । 
महापुरुपका भी कथन है कि एक बार मेने ध्यानमें ऐसे हजारों 
पुरुष देखे थे जो साधना और तपस्याके बिना ही अनायास मुक्तिपद 
को प्राप्त हुए थे । उन्हें देखकर मैंने पूछा कि ये पुरुप कौन हैं? 
तब आकाशवाणी हुई कि जिन्होंने मन्त्र, यंत्र ओर टोनेपर विश्वास 
नहीं क्रिया तथा सत्रथा श्रंभगवानका ही भरोसा रखा, वे ही ये 
पुरुप हैं | इसके सिवा ऐसा भी कहा है कि भगवान्‌ पर जेसा 
भरोसा रखना चाहिये, गेसा ही यदि तुम उनमें विश्वास रखो तो 
बिना प्रयत्न ही तम्हें जीविका पहुँचती रहेगी, जिस प्रक्रार कि 
पक्तिगण नित्यप्रति भूग्वे उठकर इधर-उधर उड़ने रह> हैं और रातको 
तृप्त होकर शयन करते हैं। तथा यह भी कहा है कि जो पुरुष अपने 
चित्तमें एकमात्र अ्र.भगटानका ही भरोसा रखता है उसके सवस्व 
तो श्रीभमगवान ही होते है तथा वे उसके चिता, आशा छाथवा 
तृष्णा न करनेपर भी उसकी जीविका पहुँचाते रहते हैं | ओर जो 
पुरुष सांसारिक पडार्था के भरोसे रहता है उसे वे उन वरू ओके 
ही आश्रय छोड़ देते हैं। कहते हैं, एक भगवदाओलित संतको जब 
स दूऊमें बंद करके अग्निकृण्ड में डालने के लिये ले चले तब ने 
कहन लगे कि भगवानका आश्रय परम सखदायक है, अतः ग मे 
तो उन्हीं की आशा है, उन्हीं की कृपाते में आजतक अग्निकुण्ड 
में नहीं डाला गया | फिर मागे में उनसे किसी देवताने कहा कि 
क्या तुम कुछ चाहते हो ? वे बोले,' में नुपत्ते तो कुछ नहीं चाहना ,”? 
तात्पयें यह कि ऐसी भीपण परिस्थिति में भी उन संतन श्र भग- 
वान्‌ को ही अपना सहायक समझा था, और इस वचनका निर्वाह 
करने के काएण ही त्रे प्ररांघसनीय हुए। 

एक ओर संत थे ; उन्हें यह आकाशवाणी हुई थी कि 
साधो * जो पुरुप एक चित्त होकर मेरा ही भरोसा करता है उस 
से प्रथ्वी और आकाशके सम्परण प्राणी विरोध ऋरने लगे तो भी 
उसे मे किसी प्रकारका खेद नह होन देता । एक भगवठ्यमी ने कहा 
है कि एक बार बिच्छूने मेरे हाथमें डक मारा | तब मेरी माताने 
मुझे भगवानकी शपथ दिलाकर कहा कि तू हाथ बाहर निकाल, 
जिससे कि मन्त्र पढ़कर इंसका त्रिप उतार दिया जाय । किन्तु 
मेंने अपना दूसरा हाथ ही आगे कियां ओर उसीपर गारुडीने 
मन्त्र पढ़ा, क्‍्यकि मैंने तो महापुरुपके वचनोंमें सुना था कि 
भगव्रदाश्रित पुरुषको मन्त्र ओर टोने आदिमें विश्वास नहीं 
होता । एक वेराग्यवान संतने कहा है कि एकबार मेंने एक तपस्वी 
सें पूछा था कि तुम आहार कहाँसे पाते हो ? तब उसने कहा कि 
मुझे इस बातका वुछ्ध भी पता नहीं हे, तुम सबको जीविका देने 
वाले भगवानसे ही पछो कि वे मुझे कहांसे जीविका देते हैं । 
इसी प्रकार एक भजानानन्दीसे किसीने पूछा था कि तुम सारा 
दिन तो भजनमें व्यतीत करते हो, फिर तुम्हारी उदरपत्ति केसे 
होती हे ? तब उसने मुंह ओर दांतोंकी ओर संकेत करके कहा 
कि जिसने यह चक्‍की बनायी है वही इसके लिये अनाज लाता हैं। 
एक संतसे उनके किसी भक्तने पछा था कि मे किस नगरमें जा- 
कर रहूँ, तो उन्होंने कहा कि अमुक स्थानमें रहो । उसने फिर 
पूछा कि वहाँ मेरा निवाह केसे होगा ? तब सन्तने कहा कि जीवों 
के हृदयांमें भगवह्विश्वासकी कमी ओर संसारकी प्रवलता हो 
रही हे, इसीसे वे उपदेशको ग्रहण नहीं करते । 
( भगवान्‌ का एकत्व और उसको अनन्याश्रयता ) 
भगवदाश्रय या भगवानका भरोसा मनुष्यके हृदयकी उत्तम 
अवस्था हैं ओर यह उत्तम धमंका फल है। यद्यपि धमक द्वार 
अनन्त हैं, परन्तु भगवद्राश्रय उनमें सबसे श्रष्ट है। किन्तु यह 

दृढ़ तभी होता है जब मनुष्यके हृदयमें ये दो प्रकारके विश्वास 
दृढ़ ह.--(१) श्रीभमगवानकी एकताको अच्छी तरह समझना ओर 
उसीपर विश्वास रखना तथा २) प्रभुकी परम कृपालु ओर उदार 
जानना । भगवानकी एकताका वर्णन किया जाय तो उसकी कोई 
सीमा नहीं हे तथा यह भगवदीय एकता का थघिज्ञान भी अन्य 
सब ॒विज्ञानोंका अन्त-- यवसान है; तथापि में तो यहाँ संक्षेपमें 
केवल उतनी ही एकता का वणन करता हूँ जितनी कि भगवदाश्रयकी 
हृढताके लिय अपक्षित हे। एकता चार प्रकारकी हे--(१) फल- 
रूप', (२) फलरसरूपा, (३) त्वग्ररूपा, ओर (४) त्वचाकी त्वचा 
के समान । इस प्रकार दो प्रकार की एकता फलस्व्रूपा हे ओर दो 
प्रकारका त्यम्रपा है । जिस प्रकार बादाम ओर पिश्ताकी दा त्वचाएँ 
होती हैं और दो फल होते हैं। इनमें एक फल तो मींग है और 
एक मीगका रस है, जो फलका भी फल अथ.त्‌ साररूप हे | अत 
प्रथम प्रकारकी एकता तो ऐसी होती है कि मु हसे तो एकमात्र श्री- 
भगवानको ही सबका मूल, सामथ्यवान्‌ ओर कता कहे, किन्तु 
यमें उनके प्रति कुछ भो विश्वास न रखे, सो ऐसी एकता 
ता पाखण्डिय की होती है। दूसरे प्रकार की एकता ऐसी होती 
है कि दूसरके देखा-देखी उनमें बुछ विश्वास भी रखे, अथवा 
पण्डित.के समान विद्व ताऊके कारण युक्तिय.से ढृदयमें विश्वास हो । 
तथा तीसरी एक-॥ यह है कि हृदयके नंत्रद्वारा प्रत्यक्ष देखे कि 
सबके मृल एकमात्र श्रीभगवान ही हैं ओर परमाथदष्टिसे वे ही 
स्ंसमर्थ और सब कुछ करने-घरनेवाले हैं, अन्य सब तो 
पराधीन हैं और उन्हींकी प्रेरणासे चलते हैं। 
सो, जब इस मनुष्यके हृदयमें ऐसे ज्ञानका प्रकाश उत्पन्न 
होता है तत्र यह बात उसे स्पष्ट दिखायी देती हे । किन्त्‌ यह 
अवस्था पर्िडितों और संसादी जीवोंके समान नहीं होती, क्योंकि 
हैं जो विश्वास होता है उसके कारण तो युक्तिवाद और दूसरों 

का अनुकरण हैं। यह तीसरी एकता तो केवल हृदयका प्रकाश दे 
तथा भगवानका ज्यंका त्यों दर्शन है। यथार्थ दशेन ओर 
बचने.से होनेवाले विश्वास में बड़ा अन्तर होता है। जेसे कोई 
पुरुष इस प्रकार विश्वास कर ले कि अमुक पुरुष इस समय धरमें 
हैं, क्‍योंकि मैंने अमुक व्यक्तिसे यह बात सुनी है, तो यह प्रतीति 
संसारी पुरुरोंके विश्वासके समान होगी, जो अपने माता-पिता 
अथवा अन्य गुरुजनांस सुनकर ही भगवानकी एकता मान लेते 
हैं । विद्वानोंका विश्वास ऐसा होता है जसे कोई पुरुष किसीके 
द्वारपर घोड़े ओर सेवकको प्रत्यक्ष देखकर अनुमान कर ले कि वह 
पुरुष निःसन्देह इस समय धरमें है। तथा तीसरा विचारवानोंका 
विश्वास ऐसा होता है जेसे कोई पुरुष घरके स्वामीको प्रत्यक्ष जा- 
कर देख ले | अत: इन तीन प्रकारके विश्वासोमें परस्पर बड़ा ही 
भेद होता दे । 

इस प्रकार यद्यपि यह तीसरी अवस्था अत्यन्त उत्कृष्ट होती 
है, तथापि नानात्वद्ष्टि इससे दूर नहीं होती, क्योंकि यह पुरुष 
इस अवस्थाको प्राप्त कर लेनेपर भी रष्टि ओर सृष्टिके प्रेरकको 
मिन्‍न-मिन्‍न जानता है। अतः यह स्पष्ट ही ेतरूपा है। इससे 
भिन्‍न चोथी अवस्था यह है कि सबको एक ही देखे, किसी भी 
प्रकारका भेद न रहने दे। इस एकतामें ह तका अंश तनिक भी 
नहीं रहता। अतः संतजनोंने इस अवस्थाको निरहंकार पद कहा 
है। इस विपयमें एक गाथा भी है । कहते हैं, एक ज्ञानी पुरुषने 
किसी भगवदाश्रित पुरुषकों वनमें विचरते देखा | तब उससे पूछा 
कि क्‍या तम केवल वनमें ही विचरते हो या कभी नगरमें भी 
जाते हो ? तब उसने कहा कि में यहाँ निरपेक्ष भावसे विचर रर 
अपनी भगवदाश्रयकी भावनाको पुष्ट किया करता हूँ । तब ज्ञानी 
पुरुषने कहा, “यदि तुम्हारी सारी आयु इस प्रकार उदरपूत्तिकी 
समसस्‍यामें हीहो गयी तो तु व्यतीत म निरहंकार पदमें कब स्थित 

अतः निश्चय हुआ कि एकता चार प्रकारकी है। उन पहली 
पाखण्डियोंकी एकता तो बादामकी हरी त्वचा (छिलके) के समान 
है, जो किसी भी काममें नहीं आती । उसका प्रयोजन केवल इतना 
ही है कि दूसरी त्वचाके पुष्ट होनेके लिये उसकी भी आवश्यकता 
होती है । इसी प्रकार पाखण्डियोंकी मानी हुईं एकतासे भी ओर 
कोई लाभ नहीं होगा, उससे केवल इतना ही लाभ है कि धमशारस्त्र 
के अभिमानी उसे मार नहीं डालते । दूसरी जो बादाम की त्वचा 
होती है वह एकदम मींगके ऊपर होती है । उसके कारण भींगमें 
कटुता नहीं आने पाती । इस प्रकार इस त्वचाका गुण प्रकट होने 
पर भी इसका मींग के स्वाद के साथ कोई साम्य नहीं होता । इसी 
प्रकार विद्वानोॉंकी एकता ओर कमकारिडयोंका विश्वास यद्यपि 
नरकों की अग्निसे बचा लेता है तो भी उसमें विचारवानोंको प्राप्त 
होनेवाला आनन्द नहीं होगा। तीसरी एकता यद्यपि बादामकी 
मींगके समान बहुत स्वादिष्ट होती है, तथापि यदि उसका रस 
निकाल लिया जाय तो उस मींग की भी छूछ ही रह जाती है। 
इसी प्रकार तीसरी एकता भी हतदष्टि से शून्य नहीं होतो | इस 
लिये चौथी एकता ही पूर्णपद है, क्‍योंकि जिसे यह प्राप्त होजाती 
है वह सबको एक ही देखता है ओर एक ही मानता हे तथा स्वयं 
भी उसी एकता में लीन हो जाता हे। 

अब, यदि तुम यह शंका करो कि यह बात मेरी समम में नहीं 
आती, अतः मुकसे खोलकर कहिये कि शथ्वी और आकाशमें 
जितनी संष्टिहे वह सब तो भिन्न-भिन्न रूप ही हे, फिर उस 
सबको एकरूप केसे समझा जा सकता है ? तो इसका उत्तर यह है 
कि पाखण्डियों और विद्वा्नंकी एकता तो स्पष्ट ही युक्तिद्वारा 
समभ सकते हैं परन्तु तीसरी ओर चोथी एकताओंको इस प्रकार 
समभाना कठिन है। इनमें भी चोथी एकताका तो भगवद्दाश्रय से 

कोई सम्बन्ध है नहीं, & अतः में तीसरी एकताकों ही खोलकर 
कहूँगा | परन्तु जिसे चौथी एकता की समम प्राप्त नहीं होती उसे 
तीसरी एकताका विशेष विवरण सुननेसे भी कोई लाभ नहीं होता। 
अतः यहाँ प्रसंगवश में संक्तेपमें चौथी एकताका भी वर्णन करता 
हूँ । देखो, बहुत-से पदाथ यद्यपि भिन्‍न-भिन्‍न रूप ओर भिन्न-भिन्न 
क्रियाओंवाले होते हैं, परन्तु विचारवान्‌ पुरुष उनका परस्पर 
सम्त्रन्ध देखकर उन्हें एकरूप ही जानता है, जेसे मनुष्यके शरीर 
में त्वचा, मास, अस्थि, हाथ, पाँव तथा ओर भी अनेकों अंग 
होते है, परन्तु विचारटष्टिसे मनुष्य उसे एक ही शरीर कहते हैं 
इसलिये उसे देखनेवाला पुरुष यही कहता है कि मैंने अमुक व्यक्ति 


को देखा । वह्न उसके अंगोांका स्मरण भी नहीं करता । इसी प्रकार 
पूर्ण ज्ञान की अवस्था भी ऐसी ही है| अतः ज्ञानी पुरुष यथार्थ दृष्टि 
से सब पदार्थोकों एकरूप ही देखता है, क्योंकि प्रथ्वी, आकाश 
ओर नक्षत्र आदि जितनी भी सष्टि हे वह एक ही शरीरके समान 
हैं, शरीरके अगोके समान ये सभी पदार्थ परस्पर सम्बन्ध रखते 
हैं | किन्तु इन सब पदाथोंकी एकता भी एक भावसे ही सममझनी 
चाहिये, इनकी सब प्रकार से एकता नहीं हो सकती: जिस प्रकार 
कि शरीर के सब कर्मो में एक ही जीवकी सत्ता विद्यमान रहती है 
पर शरीर के साथ उसकी सवाशमें एकता नहीं हो सकती । किन्तु 
इस भदको मन्दबुद्धि पुरुष नहीं समक सकते । भगवानने भी कहा 
है कि मेंने जीव को अपने शरीरकी तरह बनाया है। अत: इस 
वचनको म॑ गुप्त ही रखना चाहता हूँ, क्यांकि ऐसे वचनों से अल्प- 
बुद्धि जीवॉका मन उल्टा अममें पड़ जाता है। 
अत: तीसरी एकता, जो भगवदाश्रयक्री दृढ़ नींव है, इस 
प्रकार समझी जा सकती है कि सय, चन्द्रमा, नक्षत्र, पवन और 
९ क्याकि इस अ्रवस्थासें किसी प्रकार का सेद न रहने के कारण 
ग्राश्रित-आभश्रथभाव गहीं बन सकतो । 

बादल आदि जितने भी पदार्थ हैं सब एक ही पुरुष के अधीन हैं, 
जसे लेखकके अधीन लेखनी होती है | लेखनी स्वयं तनिक भी 
हिल-डुल नहीं सकती । श्रतः जिस प्रकार यह जानना अनुचित है 
के वह स्वयं ही हिलती-डुलती है, उसी प्रकार किसी भी पदाथ या 
मनुष्य की चेष्टाओंको उसके अपने अधीन समझना अनुचित है। 
स्वयं मनुष्य तो अत्यन्त पराधीन ओर परप्ररित होकर बतंता है, 
जैसा कि में पहले कह चुका हूँ कि जीवका कम बलके अधीन है 
ओर बल संकल्प के अधीन है, तथा संकर्पका उत्पन्न होना-न 
होना जीवके अधीन नहीं हे । इससे निश्चय होता है कि जीव 
सवंदा पराधीन है। 
किन्तु इस बात को तुम तब समझ सकोगे जब भनुष्यके सब 
कर्मोंका फ्रुथक्‌-प्रथकू वर्णन किया जाय । सो मनुष्यके सब कम 
स्पष्टतया तीन प्रकार के 
१. स्वाभाविक कर्म--ज से नदी जो मनुष्यको डुबाती हे वह 
उसका स्वभाविक कम हे । इसी प्रकार मनुष्यका भी यह 
नित्यस्वभाव है कि जब वह जलमें पेर रखता है तो न॑चे 
ही को चला जाता हे । 
२. आवश्यक कर्म--जेसे श्वास-श्वास । श्वास यद्यपि श्रद्धासे 
ही चलते हैं, तथापि इन्हें बलपूवेक काई रोक नहीं सकता । 
३, इच्छानसारी क+--जसे बोलना-चलना आदि । अथांत 
मनुष्य जब चाहे तब बोल या चल सकता हे । 
इनमें स्रभाविक कम तो स्पष्ट ही पराधीन समझे जाते हैं 
क्योंकि मनुष्य का डूबना या नदीका डुबाना कभी इच्छापूवक 
नहीं होता । ओर यदि अच्छी तरह विचारकर देखा जाय तो 
आवश्यक कर्म भी पराधीन ही हैं, क्योंकि श्वासोंके आने-जाने 
की पुरुषकों ऐसी दृढ़ आस्था होती दे कि वे किसी प्रकार रोके नहीं 

जा सकते । इसी प्रकार यदि कोई पुरुष किसीके नेत्रोंके आगे सुई 
करके डराबे तो वह नेत्रों को खुले रखना चाहनेपर भी मूं दे बिना 
नहीं रह सकता, क्योंकि भगवानने नेत्रों को ऐसी ही दृढ़ श्रद्धा 
प्रदान की है । इस प्रकार इन दोनों प्रकार के कर्मोमें तो मनुष्य 
की पराधीनता स्पष्ट ही है। 

अब, जो बोलना-चालना आदि तीसरे इच्छानुसारी कमे हैं 
इनमें सनुष्यकी पराधीनता समकनी अत्यन्त कठिन है, क्योंकि 
यह जब चाहता है तभी बोलता या चलता है, श्रत: इन कर्मों में 
इसकी पराधीनता केसे कही जा सकती है ? इसका उत्तर यह है 
कि इच्छा तभी उत्पन्न होती है जब पहले बुद्धि की प्रेरणा हो। 
बुद्धि जिस कम में विशेष लाभ दिखाती है उसीके लिये तत्काल 
इच्छा उत्पन्न हो जाती है। ओर फिर इन्द्रियाँ सी चेष्टा करने 
लगती हैं; जैसे सूइको देखकर तत्काल ही नेत्र मुँ द जाते हैं, क्यों- 
कि उस समय बुद्धि नेत्रोंको मू दनेमें ही लाभ दिखाती है । इसीसे 
इस कम में जीवकी ढ़ आस्था है और इसीलिये यह आवश्यक 
कम कहा गया है, क्योंकि इसके लिये सोचने-विचारने की कोई 
आवश्यकता नहीं होती । इसी प्रकार यदि कोई पुरुष किसीको 
लाठीसे मारने लगे तो वह तुरन्त वहाँ से भाग जाता है, किन्तु 
यदि वह छत के ऊपर मारे तो भय के कारण उस ऊँचाई से 
कूदने का साहस नहीं करता । हाँ यदि छतकी ऊंचाई थोड़ी हो 
तो तुरन्त कूद पड़ेगा । तात्पय यह कि जब लाठीका दुःख अधिक 
दिखायी देता है तब तो नीचे कूद पड़ता है ओर जब कूदने की चोट 
का कष्ट अधिक जान पड़ता है तब उसके पाँव ऊपर ही ठिठक 
जाते हैं । इससे निश्चय हुआ कि इन्द्रियाँ श्रद्धाके अधीन हैं और 
श्रद्धा बुद्धि की आज्ञाक्रे वशीभूत है। इसीसे जब बद्धिके द्वारा 
किसी कम में भलाई दीखती हे तो तुरन्त ही उसमें श्रद्धा उत्पन्न 
हो जाती है, अन्यथा नहीं होती, जेसे बहुत से लोग अपने पास 

शस्त्र तो रखते हैं, किन्तु उससे अपना ही वध नहीं करते । 

ल्‍_, इस प्रकार यद्यपि श्रद्धा बुद्धिके अधीन है, तथापि यदि भली 
भाँति विचार करें तो बुद्धि भी पराधीन है, क्योंकि बुद्धि तो एक 
दपेण के समान है। इसमें मलाई-बराई स्वभाव से ही भास आती 
है । इसीसे यद्यपि अपना मरना भला नहीं जान पड़ता,तथापि जब 
विशेष पीड़ा हो तब मरना भी अच्छा लगने लगता है | इसीसे इस 

र्‌ः ० के / हि प 
कम को इच्छानुसारी कहते हैं। किन्तु इस प्रकार का कम भी बुद्धि 
की प्रेरणा के अधीन है । यदि सूक्ष्म दृष्टिसे विचार किया जाय 
तो बुद्धि का पहचानना, श्वासोंका निकलना ओर नदी में डूबना 
आदि जो तीन प्रकारके कर्म कहे गये हैं बे सभी स्वाभाविक हैं । 
स्वभावका अर्थ यह है कि ये स्वतः प्रकृति से ही सम्पन्न होते हैं । 
अत: जेसे नदी में डूबना और श्वासोंका चलना मनुष्यकी सहज 


प्रकृति 9 वैसे ही बुद्धिरूपी दर्पणमें बुराई-मलाई का भासना भी 
बुद्धि की स्वतः प्रकृति हे । 


इसी प्रकार समस्त पदार्थों का सम्बन्ध परस्पर मिला हुआ है, 
जैसे कि जंजीर में कुन्दे होते हैं। सो ये सब पदार्थ अगणित हैं । 
अतः इनका वर्णन नहीं किया जा सकता । तथा इस मनुष्यमें जो 
बुद्धिका बल है वह भी जंजीरके एक कुन्देके समान ही हे । इसीसे 
यह मनुष्य बुद्धि और बलकी जगद अपने ही को कता मानता है। 
पर यह हे उसकी मूखंता ही,क््योंकि बुद्धि ओर बलके साथ इसका 
इतना ही सम्बन्ध हे कि भगवानने इसे इनका स्थान बनाया है, 
जैसे कि वृक्तको हिलने का स्थान बनाया गया है । किन्तु वृत्तका 
हिलना बुद्धि, श्रद्धा या बलके कारण नहीं होता, इसीसे उसे मनुष्य 
के समान नहीं कह सकते | भगवानके बलके आगे तो बृक्ष ओर 
मनुष्य दोनों ही पराधीन हैं, क्‍येंकि मनुष्यकी तरह प्रभुका बल 
कभी पराधीन नहीं होता । इससे निश्चय हुआ कि मनुष्य वृक्षकरे 
समान जड़ भी नहीं है और मगवानकी तरह स्वाधीन भी नहीं है। 

इसलिये यह इन दोनोंका मध्यत्र्ती कहाजाता है। तापय यह कि 
यद्यपि यह मनुष्य कर्माका कता जान पड़ता है, तथापि इसकी 
बुद्धि और श्रद्धा इसके आश्रित नहीं हैं । 

अब, यदि तुम यह प्रश्न करो कि जब इस जीव के हाथ में 
कुछ भी नहीं है तो इसे पाप-पुण्य की प्राप्ति क्‍्यां होती है, सन्त 
जन संसार में क्‍यों आते हैं तथा शास्त्र किस लिये हैं? तो इसका 
उत्तर यह है कि एकता शास्त्रों के भीतर है ओर शास्त्र एकता के 
भीतर हैं । किन्तु इसमें अधिकांश अल्पबुद्धि जीव डूब जाते हैं । 
इसमें डूबने से तो वे ही बचते हैं जो पानी के ऊपर चल सकें, 
ओर यदि चल न सके तो पानी में तेरना ही जानें | बहुत लोग 
इस प्रकार भी बच जाते हैं कि वे अपने को इस नदी में ही नहीं 
डालते । इसलिये वे डूबते भी नहीं। पर अल्पबुद्धि जीव इस 
रहस्य को नहीं जानते, अतः उन्हें किनारे पर ही रखना यह उनके 
ऊपर दया करना ही है, जिससे कि वे अचानक डूब न जायेँ। 
जो लोग इस एकतारूप नदी में डूबे हैं उनमें बहुत से तो ऐसे 
हैं जो तैरना ही नहीं जानते और न उनमें इतनी समर ही हे कि 
तैरना सीख लें । अभिमानवश वे किसी से इस विषय में पूछना 
भी नहीं चाहते | इसलिये बीच ही में डूब जाते हैं। वे समभते हैं 
कि हमारे हाथ में कुछ भी नहीं है, सब कुछ वे ही करते हैं।जिस 
के भाग्य में बुराई लिखी है वह उसे बदल नहीं सकता ओर जिसके 
प्रारब्ध में भलाई है उसे उसके लिये कोई प्रयत्न करने की अपेक्षा 
नहीं है | किन्तु ऐसा समझना भूल, अज्ञान, विनाश ओर मागे- 
अ्रष्ट होना ही है | तात्पय यह कि यह बात ऐसी नहीं है जिसका 
स्पष्टीकरण पुस्तकों में किया जाय । केवल प्रसंगवश यहाँ इतना 
कहा गया है। 

इसके सिवा तुमने जो कहा कि जीव को पुण्य-पाप की प्राप्ति 
क्यों होती है ? उसका उत्तर यह है कि पाप-पुण्य का यह अथ नहीं 

है कि तुमने कोई काम किया और उससे किसी ने कुपित होकर तुम्हें 
दर्ड दिया अथवा किसी ने प्रसन्‍न होकर कुछ कृपा कर दी। 
भगवान्‌ तो इन दोनों बातों से असंग हैं। किन्तु जिस प्रकार वात 
पित्त ओर कफ में से किसी के विकृत होनेपर शरीर में रोग बढ़ता 
है ओर ओषध करने से उसका वेग निवृत्त हो जाता हे, उसी 
प्रकार जब तुम्हारे ऊपर काम-क्रोध का वेग बढ़ता हे तो तुम उनके 
अधीन हो जाते हो ओर तुम्हारे हृदय में उनकी आग प्रज्वलित 
हो जाती है ओर वही तुम्हारे विनाश की कारण है | इस विषय 
में महापुरुप का भी कथन हे कि जिस क्रोध को तूने इतना बढ़ाया 
हुआ है वह अग्निरूप ही हे। जिस प्रकार बुद्धि के प्रकाश की 
प्रबलता काम-क्रोध की अग्नि को शान्त कर देती है, उसी प्रकार 
धमम का प्रकाश नरक की अग्नि को निव॒ुत कर देता है । जिस 
प्रकार पवन के वेग के आगे मच्छुर नहीं ठहर सकता उसी प्रकार 
भक्त की धमनिष्ठा के सामने नरकाग्नि को अपनी स्थिति रखना 
असम्भव हो जाता है । ओर इसी तरह बुद्धि के प्रकाश के सामने 
काम-क्रोधरूप अग्नि भी नहीं ठहर सकता । 

_तात्पय यह हे कि भला-बुरा सब तुम्हारे ही भीतर उत्पन्न 
होता है ओर उसी के अनुसार तुम सुख-दुःख भोगते हो । भगवान्‌ 
भी कहते हैं कि तुम्हारे कर्मों के अनुसार ही सुख-दुःख होते हैं। 
नरकाग्नि के बीच जो काम-क्रोधादि हैं वे भी तुम्हारे अन्त:करण 
में ही उत्पन्न होते हैं। सो, यदि तुम्हें भगवान का साक्षात्कार होता 
तो तुम इस बात को भी स्पष्ट जान लेते । तुम जब विप को ग्रहण 
करते हो तभी तुम्हें रोग उत्पन्न होता है, इसी प्रकार किसी दूसरे 
के क्रोध से तुम्हारी कोई हानि नहीं होती, प्रत्युत तुम्हारे अपने 
पापकर्म और विषय भोग ही तुम्हारी बुद्धि का नाश करते हैं। 

यह बुद्धिनाश तम्हारी भाग्यहीनता ही हैे। तथा यह हृदय के 
'भीतर रहनेवाला अग्नि है, बाह्य स्थूल अग्नि नहीं है, जिस 

प्रकार चुम्बक लोहे को खींच लेता है | अत: अपने अन्‍च्छे-बुरे 
कर्मा के कारण ही तम सुख-दःख भागते हो, किसी के क्रोध के 
कारण नहीं । यह तुम्हारे इस प्रश्न का उत्तर है कि पाप पुण्य की 
प्राप्ति मनुष्य को क्‍यों होती हे । 

अब तुमने जो पूछा कि धमंशास्त्र किस लिये हैं. तथा सन्त- 
जनों का आगमन किस निमित्त से होता है ? उसका उत्तर सुनो | 
यह स्वेसमर्थ भगवान्‌ की करुणा का वेग और प्रभाव ही हे कि 
वे जीव को बलात्कार से शुभ माग में लगाकर नरकसे बचाये 
रहते हैं और स्वर्गीय सखकी प्राप्ति कराते हैं। भगवान्‌ भी कहते 
हँ कि दण्डद्वारा तम्हारी रक्षा ही की गयी है। महापुरुप का 
कथन दै कि तम पतंग की तरह अपने को अग्नि में डालते हो 
ओर में तम्हें पकड़-पकड़कर बचाता रहता हूँ । सो, यह »*खला 
भगव न की ही है। इसका एक कुन्दा सनन्‍्तजनों के वचन हैं ओर 
उन वचनों के द्वारा तुम्हारे भीतर समझ उत्पन्न होती हे, जिससे 
कि शुभ मागे ओर कुमाग को पहचाना जाता है। उन वचनां 
के प्रताप से बुद्धि पर चढ़ी हुई काई उतर जाती है। तब तुम्हें 
यह समम प्राप्त होती है कि परलोकमाग में चलना इस संसार के 
कार्या से बढ़कर हे | इससे तुम्हारे हृदय में परलोकमाग में चलने 
की श्रद्धा उत्पन्न होती है। उस श्रद्धा के द्वारा तुम कम में तत्पर 
होते हो, क्योंकि कम श्रद्धा के अधीन होता है। इस प्रकार सन्त- 
जन इस अखला में बाँधकर तुम्हें नरक से बचाकर बलपूर्वेक 
उत्तम लोकों में पहुँचाते हैँ । इस विपय में यह्‌ दृष्टान्त समझना 
चाहिये कि संतजन एक चरवाहे के समान हैँ। यहाँ दाहिनी ओर 
हरी दूब हे ओर बायीं ओर सिंह एवं गढ़ा है। ये चरवाहे उस 
गढ़े के आगे खड़े होकर लाठी चला रहे हैं, जिससे कि बकरी के 
सहृश ये जीव दायीं ओर हरी घास की ओर जायें ओर गढ़े तथा 
सिंह से इनकी रक्षा हो । इसी निमित सन्तजनों का यहाँ आगमन. 

हुआ है। 

इसके सिवा जो तुमने कहा कि जिसके भाग्य में बुराई लिखी 
है उसका पुरुषार्थ करना व्यर्थ है, सो यह बात एक श्रकार से तो 
ठीक है, किन्तु दूसरे प्रकार से मिथ्या है। तुम्हारा यह कथन निषेध 
के लिये है । ऐसा विचार उन्हीं का होता है जिनका मन्द भाग्य 
होता है, इसीसे उनके हृदय में ऐसा विचार आता है कि वे शुभ 
कर्मों के लिये प्रयत्न नहीं करते । जिस प्रकार खेती न बोनेवाला 
पुरुष अन्न भी प्राप्त नहीं कर सकता तथा जिस मनुष्य की मृत्यु 
उपवास के द्वारा होनी होती है वह ऐसा समभने लगता है कि 
जब मेरे प्रारब्ध में भूखे रहकर ही मरना है तो मुझे भोजन 
करने से कया लाभ हो सकता है ? अतः वह भोजन नहीं करता 
ओर अन्त में मर जाता है। इसी प्रकार जिसके प्रारब्ध में निश्रेन- 
ता लिखी होती है उसके चित्त में ऐसा संकल्प हो जाता दे कि 
खेती के द्वारा मुझे क्या लाभ होगा ? ओर वह बीज नहीं बोता, 
इसीसे निधन रहता है। किन्तु जिसके प्रारब्ध में धन-सम्पत्ति 
लिखी होती है वह तो व्यापार, खेतो ओर भोजन के लिये उद्योग 
करता है। इसमे जाना जाय है कि भगवान ने जो कुछ किया दे 
बह व्यर्थ नहीं है। प्रभु ने जिस-जिस निमित्त से जेसे-जेसे काये 
उत्पन्न किये हैं उसी के सम्बन्ध से वे सिद्ध होते हैं, अन्य प्रकार 
से नहीं । इसी से भगवान्‌ कहते हैं कि तुम अपने हृदय के स्वभाव 
ओर आचरण की ओर देखो कि वे किस ओर जा रहे हें ओर 
उस आचरण के अनुसार ही तुम अपनी भलाई-बुराई का परि- 
णाम जान लो । यदि तम्हें विद्याध्ययन की अभिलापा जाग्रत्‌ हो 
तो समझ लो कि यह तुम्हारे सौभाग्य का लक्षण है | किन्तु पूरा 
प्रयत्न करके पढ़नेपर भी यदि तुम्हारे प्रारब्ध में मूखता है तो 
तुम्दारे चित्त में ऐसा संकल्प हो जायगा कि विद्या पढ़ने से मुमे 
क्या लाभ होगा ? इसीसे तम अपने अज्ञान और मूखंता का 

विज्ञापन पढ़ सकते हो । 

इस प्रकार जे में ये सांसारिक काय हैं वेसी ही बात परलोक 
की समभनी चाहिये। जब तम ऐसा जान लोगे तो तम्हारे ये 
तीनों संशय निवत हो जायेंगे और णकत्व की स्थिति हो जायगोी। 
इससे जाना जाता है कि यदि तम्हारे बुद्धि रूप नेत्र खुल जायेँ तो 
फिर बुद्धि, शास्त्र ओर एकता में तम्हें कोई अन्तर मालूम नहीं 
'होगा । इस ग्रन्थ सें इससे अधिक इस विपय को खोलने की 
आवश्यकता नहीं है | 


( मगवदाश्रय के आधारभूत धमे का दूसरा लक्षण ) 


पीछे यह बात कही गयी है कि भगवदाश्रय दो निश्चय का 
परिणाम है | उनमें एक तो श्रीभमगवानका एकत्व है, सो इसका 
विवरण तो हम ऊपर दे चुके । तथा दूसरा निश्चय यह है कि तुम 
ऐसा निश्चय करो कि सबको उत्पन्न करनेवाले एकमात्र वे श्रीभग- 
वान्‌ ही हैँ तथा सब लोग उन्हींके आश्रित हैं । वे ही सबपर 
दयालु, कृपालु और सबको जाननेवाले हैं। उनकी च॑ंटी ओर 
मच्छर पयनत सभी जीवों पर अपार कृपा हे, फिर इस मनुष्यकी 
तो बात ही क्‍या है? माता-पिता पुत्रपर जितना स्नेह करते हैं 
भगवानकी कृपा उससे कहीं बढ़कर है। महापुरुष भी कहते हैं 
कि भगवानकी कृपा माता-पितास भी बढ़कर हे । साथ ही यह भी 
ध्यान रहे कि इस जगत्‌ ओर इस हे सम्पूर्ण पदार्थोंको प्रभुने अपने 
अनुभवके द्वारा सब प्रकार पूर्ण ओर सुन्दर बनाया है, जेसा कि 
वह दूसरी तरह नहीं बन सकता था । अथांत्‌ भगवानने जो 
पदार्थ जेसा बनाया है वह वेसा ही बनना चाहिये था । तथा उन्होंने 
कृपा करके कोई बात छिपा भी नहीं रखी है । यदि समस्त बुद्धि 
मानाकी बुद्धियाँ मिलकर विचार करें तो उन्हें सम्पूर्ण जगतमें 
एक बाल ओर मच्छरके पंखके समान भी ऐसी कोई चीज नहीं 

मिलेगी जिसके विषयमें यह कहा जा सक्रे कि यह वस्तु जैसी अब 
हे वेसी नहीं होनी चाहिये थी । अर्थात्‌ किसी भी वस्त॒में उन्हें कुछ 
घटाने-बढ़ाने अथवा उसे सुन्दर या असुन्दर बनानेका अवकाश 
नहीं मिलेगा। उन्हें अनुभव होगा कि जो जेसा बनना चाहिये 
था वह वेसा ही है। जो वस्तु कुरूप है उसकी पूर्णता कुरूप होनेमें 
ही है, वह कुरूप न होती तो खोटी रहती और रचनाकी विचित्रता 
भी न रहती; क्येंकि यदि संसारमें कुरूगता न होती तो सुन्दरता 
की विशेषता ही क्‍या रहती ओर न किर्स को सुन्दरतामें कोई 
आकपण ही रहता । इसी प्रकार यदि नीचता न होती तो भी र॒ृष्टि 
की पूर्णता नहीं हो सकती थी । उस अवस्थामें सम्पूर्णताका कोई 
स्वारस्य नहीं हो सकता था, क्योंकि पूरोता और नीचता भी एक- 
दूसरीकी अपेक्षासे ही जानी जाती हैं, जैसे यदि पिता न हो तो 
पुत्र भी नहीं हो सकता । इनका ज्ञान एक-दूसरेके सम्बन्धकी 
दृष्टिसे ही होता हे । यदि ऐसा न हो तो भलाई-बुराईकी सत्ता 
नहीं रह सकती । किन्तु इस बातका संसारके लोगो।से गुह्य रहना 


ही अच्छा हे । 

यह बात ध्यानमें रखो कि भगवानने जो कुछ किया है उर्स में 
सबकी भलाई है। जो बात जेसी होनी चाहिये थी, प्रभुने उस वेसी 
ही की है। संसारमें उन्होंने जो रोग, अधीनता, पाप, मनमुखता, 
नाश, क्षय ओर पीड़ा आदिकी रचना की है उन सबकी भी आव- 
श्यकता थी | उन्होंने जो कुछ किया हे वह निष्प्रयोजन नहीं है। 
जिसे निधन बनाया दे उसका हित भी उसी स्थितिमें हे, उसे 
यदि धन मिल जाता तो उसमे उसको हानि ही होती । तथा जिसे 
धनवान बनाया हे उसका हित धनी होनेमें ही है । किन्तु एकताके 
समुद्रकी ओर ले जानेवाला यह बेचिन्न्यका प्रवाह भी अपार है । 
इसमें बहुत लोग डूब चुके हैं ओर इसका रहस्य खोलनेकी भी 
कोई आवश्यकता नहीं हे । इसका यदि विवेचन करने लगे तो 

बहुत विस्तार हो जायगा । बस, इसका सार यही है कि मनुष्यको 


इस बातमें आस्था रखनी चाहिये कि ऐसा होनेपर ही भगवदाश्रय 
'की सिद्धि हो सकती हे । 


( भगवदाश्रय का स्वरूप 


याद रखो, भगवदाश्रय एक हृदयकी अवस्या है । यह दो 
'धर्माका परिणाम हे-- (१) भगवानकी एकतापर दृढ़ विश्वास 
रखना तथा (२) उनकी दयाका निश्चय होना । इन दोनों वातोंमें 
टृढ़ विश्वास रखनेका परिणाम ही भगवानका आश्रय है ओर 
यह विश्वास दृदयकी एक अत्यत्तम अवस्था है । इसका आशय 
यह है कि जब कोई पुरुष किसी वुद्धिमानक्रों अपना काये सौंप 
देता है तब उसपर पूरा भरोसा भी रखता है । इसी प्रकार भग- 
वानपर ऐसा विश्वास होना चाहिये कि फिर अपनी जीविकापर 
छ्िि न रहे, तथा यदि अपनी जीविकाका कोई स्पष्ट साधन न 
हो तो हृदयमें किसी प्रकारकी चिन्ता न करे। भगवानपर ऐसा 
टृढ़ विश्वास रखे कि वे विश्वम्भर ही मेरी जीबिका पहुँचायेंगे । 
इसके लिये यद दरृष्टान्त दिया जा सकता हे कि यदि किसी मनुष्यने 
छुत्त करके इसपर राजदरवा रमें मिथ्या अभियोग लगा दिया हो 
तो यह किसी बुद्धिमान्‌ बकोलको नियुक्त करता है, जो इसे उस 
अभियोगसे मुक्त करे। किन्तु यह उप्त वकीलमें तभी विश्वास करके 
निर्भय होता है जब उसमें ये तीन लक्षण हों--(१) वह उस अभि 
ग लगानेयालेके छुल ओर वास्तविक परिस्थितिको पृणतया 
जा .ने ॥ता हो, (२) अच्छा प्रभावशाली हो और वाद-विवादकी 
विशेष याग्यता रखता हो, जिससे अपनी जानो हुई बातका भय 
होकर युक्तिपूवेक कह से तथा (३) इसके प्रति दयालु ओर इसका 
हितचिन्तक हो । इस प्रकार जब इसे उसमें तोनों लक्षण द्खायी 
देते हैं तो यह उसमें पूरा विश्वास कर लेता दे ओर अपनी चतुराई 

एवं कुशलताको दूर रख देता है। इसी प्रकार जिसने यह जाना 
है कि सब दुछ श्रीभगवानके ही अधीन है, उनके सिवा कोई अन्य 
करने-धरनेवाला नहीं हे; उनमें जानकारी ओर शक्तिकी भी कमी 
नहीं है तथा उनके समान कोई दयालु-कृपालु भी नहीं है, उसके 
हृदयमें उनके प्रति दृढ़ विश्वास हो जाता है तथा वह अपनी चतु- 
राई और कुशलताको छोड़कर ऐसा निश्चय करता हे कि भग- 
वानने मेरी जितनी जीविका लिखी हे वह यथा समय मुझे अव- 
श्य प्राप्त होगी। तथा इसके सिवा मेरे ओर सब काये भी भग- 
वानकी कृपासे पण हो जाय॑गे। 

इस प्रकार यद्यपि हृदयमें तो यह श्रीभगवान्‌ पर पर 
विश्वास रखता है, किन्तु आचरणके द्वारा इसमें इतना साहस नहीं 
होता कि हृढ विश्वासपृ॒वक श्रीभगवानका ऐसा सामथ्य ओर 
महती दया जानकर निभय हो जाय । इस अवस्थामें इसके हू 
जो किसी प्रकारका संशय रहता है वह इसकी बलहीनता ही है; 
जेते मृतक पुरुषको देखकर उसके साथ अकेले सोनेका किसीको 
साहस नहीं होता । यद्यपि यह बात जानता भी हे कि यह जड़ 
हे, तो भी उससे भय होता दे। इसी प्रकार जब भगवदाश्रित 
पुरुषके दृदयमें प्रभुका पूण विश्वास हो तथा शारीरिक बल ओर 
आचरण में भी हढ़ता हो, तभी उसके हृदयका विक्तेप दर होकर 
उसे आन्तरिक शक्ति प्राप्त हो सकती हे। जबतक पूण विश्वास 
ओर सुख प्राप्त न हों तबतक कोई प्ररुप पूरा भगवदाश्रित नहीं 
हो सकता । भगवदाश्रयका अथ यह हे कि भगवानके सभी प्रकारके 
विधानोंमें प्रसन्‍नता हो । एक सन्त बढ़े भगवदाश्रित हुए हैं। 
उन्होंने कहा है कि प्रभो ! मुझे निश्चय तो है, किन्तु हृदय भी 
विश्राम पावे | सो, प्रथम तो हृदयका विश्राम संकल्प ओर इन्द्रियों 
के अधीन होता है, किन्तु जब हृढ़ता होनेपर अन्तःकरणमें साक्षा- 
त्कार हो जाता हे तब किसी प्रकारका संशय नहीं रहता, सहज 


किरण ८ ] अ्रच्टम उल्लास & [ ८४१९ 


ही में हृदय विश्राम प्राप्त कर लेता हे । 


( भगवदाश्रय की भूमिकाएं ) 


भगवदाश्रय तीन प्रकार का हे-- 


१६ 


ध््‌ु 


३. 


जैसे किसीने अपने अभियोगका समर्थन करनेके लिये 
वकील किया हो ओर वह उसपर विश्वास करके निश्चिन्त 
हो जाय । 

जैसी बालककी अवस्था होती है। श्र्थात्‌ बालकको जा 
कुछ प्राप्त होता हे उसे वह साताक्े सिवा किसी अन्य की 
देन नहीं मानता । उसे जब भू लगती हे तब माता ही 
को पुकारता है ओर अन्य काइई अभिलापा होती है तो भी 
माताकी ही ओर जाता है। यह ऐसी आश्रयता है कि 
जिसके आगे अपनी आश्रयताका भी पता नहीं रहता, क्‍्यों- 
कि उसकी वृत्ति तो मातामें ही लीन रहती है। जिसमें 
प्रथम प्रका (की आश्रयता होतो हे उसे तो अयना अनु- 
सन्धान रहता द्वे ओर वह प्रयत्नपूवंक अपनेको आश्रित 
रखता हे । 

जेसी मृतककी अवस्था होती है। म्रतक जैसे स्वयं कुछ भी 
नहीं करता, उसकी सब क्रियाएँ दूसरे प्राणी करते हैं। 
इसी प्रकार इस भूमिकावाला भगवदाश्रित पुरुष अपने को 
शवके समान समभता है ओर उसे जिस प्रकार भगवानकी 
आज्ञा चलाती है बेसे ही चलता है, उसे अपना कोई सं- 
कल्प नहीं ह.ता । उसे यदि कोई आवश्यकता भी हो तो भी 
भगवान्‌ से कुछ नहीं मॉँगता । वह उस बालकके समान 
नहीं हे जों आवश्यकता होनेपर मांको पुकारता है । यदि 
कोई बालक ऐसा हो कि जो यह सममता हो कि में नहीं 
बुलाऊंगा तो भी मां मेरे पास आधेगी ही, उसी प्रकार 
इस कोटिका भगवदाश्रित भक्त जानता है कि मेरे याचना 

न करनेपर भी प्रभु मेरा पालन-पोषण करेंगे ही। इस 
भूमिकामें भक्तका अपना पुरुषाथ कुछ भी नहीं रहता। 
प्रथम भूमिकामें तो अपना पुरुता्थ रहता है। वह वकील 
के जैसे गुण और स्वभाव सममता है वैसे ही कायेमें उसे 
नियुक्त करता है ओर ऐसा भी समभता है कि यदि में 
वकील के पास नहीं जाऊंगा तो वह मेरे लिये वाइ-विवाद 
भी नहीं करेगा | अतः: वह अवश्य ही उसके पास जाता 
है | फिर उसे यह चिन्ता भी रहती है कि देखें यह वकील 
केसा काम करता है। इसी प्रकार जब प्रथम भूमिकाका 
भगवदाश्रित पुरुष कोई व्यापार या खेती आदि करता है 
तो ऐसा सममता हे कि ये संयोग भी श्रीभमगवानऊ़े ही 
बनाये हुए हैं ओर बुद्धि भी उन्हींकी दी हुई है, इसलिये 
वह उनका त्याग नहीं करता । किन्तु फिर भी वह भगव- 
दाश्नित ही कद्दा जाता हे, क्‍योंकि वह खेती आदि जो 
कुछ व्यापार करता हे उनके विय्यमें उसका यही भाव 
रहता है कि भगवान्‌ चाहेंगे तो लाभ होगा ओर न चाहेंगे 
तो नहीं होगा । इसप्रकार वह्‌ जो भी काम करता है उसमें 
भगवानकी ही प्र रणा देखता है । 
इस विषयमें सन्‍्तजनों का कथन है कि सब कुछ प्रभुके ही 
अधीन हे। उनकी प्र रणा के बिना वुछ भी नहीं हो सकता | तथा 
उसमें बल भी भगवान का ही रहता है। इस वचन का तात्पय 
यह हे कि भगवदाश्रित पुरुप अपने बल ओर बुद्धिको श्रीमग- 
वानके ही अधीन जानता है, अपने अधीन कुछ नहीं सममता। 
इस प्रकार जब स्थूल पदार्था से इसक्री दृष्टि उठ जाती है तब यह 
भगवानके सिवा और किसीको कुछ नहीं जानता और तभी यह 
भगवदाश्नित होता हे । 
किन्तु भगवदाश्रयकी उत्तम भूमिका अन्य दी है। जैसे एक 

सन्तसे किसी जिज्ञासुने पूछा था कि भगवदाशभ्रय क्या है? तब॑ 
उन्हाने कहा कि तुम्हें क्या जान पड़ना है? जिज्ञासु बोला, “ पहले 
सनन्‍्तजन ऐसा कह गये हैं कि यदि इसके दायें-बाये सर्प हों तो भी 
_ह भय न माने |? तब सन्‍्त ने कहा, “यह बात ता बहुत तुच्छ- 
सी है। मेरा तो ऐसा मत दे कि नत्कमें सम्पूण नारकियों को- 
उुःखी देखकर ओर स्वर्ग वें सय स्वगेतिवासियोंको सुखी देखकर 
यदि इसके हद यमें कोई भेद जान पड़ता है तो इपे भगवषदाश्रित 
नहीं कद सकते |? तालये यह है कि भगवदाश्रितको तो ऐसा सम- 
भना चाहिये कि भगव ब्‌जो बुछ करते < वही ठीक है। उसे 
अपना विचाए कुड् भो न फुरे तभ वह उतम भगवदाशित कहा 
आ सकता है। कहते हैं, एक भगवदाश्रित पुरुप सर्प की बॉबीपर 


है 


पर रखे सो रहा था ओर उसके हृदयमें सर्यक्रा भय बिज्ञकुल नहीं 


दाभ्रयता उन ज्ञानवान्‌ सन्तमे कही थी वह तो अ्रत्यन्त लेभ 
। उस उत्तम भगवदाश्रितको तो ऐप्ता निश्चय रहता है कि भग- 
प्‌ दयालु, कृपालु एवं सर्वज्ञ हैं तथा वे न्यायकारी हैं । इसलिये 
_ की दु:ख ओर स्वर्गका मुख देखऋर उसके हृदयमें कोई सेद 
नहीं जान पड़ता | "ह समता है कि भगवानने सब कुछ ठीक 
ही किया है। 
(५ भगवदश्रितों का आचरण ) 
धमंमार्गमें जितने शुभगुण हैं वे तीन बातेपर अवजम्वित 
(१) समझ, (२) दृठय की अवस्था ओर (३) आचरण | 
पीछे में समक ओर अवस्थाका नि णय तो कर चुका है, अब आच- 
रणका निणेय करता हूँ। ऊछ लोग ऐसा भो कइते हैं कि भगय- 
दाअय तब होता है जब अपने सव कर्म भगवाबकों अपित करे, 
स्वयं किसी प्रकारके कर्म या व्यापार न करे, दूसरे दिनकर लिये. 

संत्रय न करे, सप॑ बिच्छू ओर सिंह आदिसे दूर न भागे और 
रोग आनेपर ओषधि आदि भी न करे। किन्तु जिन्होंने ऐसा 
समझा दै वे भूले. हुए हैं, क्यांकि भगवदाश्रयका आधार तो शास्त्र 
के अनुकूल है ओर ये सत्र बातें शास्त्रके प्रतिकूल हैं। अतः वही 
अंगवदाश्रय श्रेष्ठ है जो शास्त्रके अनुकूल हो । इस मनुष्यका अधि- 
कार इन चार बातों पर है-(१) घन उत्पन्न करना, (२) धनकी 
रक्षा करना, (३) दुःख निवृ ५ करना और (४) जिसके सम्बन्धसे 
दुःख पहडुँचनकी सम्भावना हो उसले दूर रहना | इन सब बातांमें 
भगप्रदाअय का स्वरूप भिन्‍न-भिन्‍न हाता है, अतः अब में इसका 
विवेचन करता हूँ। 
( प्रथम भूमिका-धनोपार्जन सम्बन्धीव्यवहार ) 
धनोपाजनसम्बन्धी व्यवहार तीन प्रकार का है-- 

२. कार्योंके सम्पादन के लिये भगवानने जो बुछ मयांदा रखी 
है वे निश्चय उसी विधिसे होते हैं। उन मर्यादाओंको जानकर 
उनसे विपरीत चलना भग [:श्रय नहीं, मूखेता हे। जैसे कोई 
पुरुत भाजन तो करे नहीं ओर कहे कि वह स्वयं ही मेरे मु हमें 
आ पड़ेगा तो यह भगवानकरा भरोसा नहीं, मूखंता हे। अथवा 
कोई व्यक्ति विवाह ता करे नहों ओर कहे कि स्त्रीसंयोग के बिना 
ही मेरे पुत्र हो जाय, तो यह भी भरोसा नहीं, मूखता ही है; क्यों 
कि भगवानने जिस काये की निष्पत्ति जिस सम्बन्धसे रखी है वह 
उसीके द्वारा हो सकता हे, अन्य प्रकारसे नहीं । कमांके साधन तो 
ऐसे ही हाते हैं। तथा भगवदाश्रय तो समझ और हृदयकी अवस्था 
के द्वारा होता है, किसी क्रियाविशेषसे नहीं होता । सो समभका 
स्वरूप तो ऐसा ज्ञान है कि हाथ, अन्न, बल, मुख ओर दाँत-ये 
सत्र भगःवरे ही उत्पन्न किये हुए हैं तथा हृदयकी अवस्था यह 
हे कि श्रीभगवानकी दयापर ही पूण विश्वास रखे, अन्न या हाथों 

थर नहीं । क्योंकि हाथ तो रोग होनेपर लुझुजे भी हो सहते हैं 
ओर अमन्‍्नको काई दूसरा चुरा ले जा सकता है। अतः सवेदा 
अपनी हष्टि श्रीभमगवरानकी दयापर ही रखे, अपने बुद्धि या बलपर 
नहीं | यह बात पहले भो कही जा चुकी है कि भगवानने जिस 
कायेऊे जैले गुण रखे हैं श्रे अयरय उसी प्रकार द्वोते हैं। 

२. यद बात ऐसो दे कि वह निश्चय ही भगव्रदाश्रय हो- 
गेसा नहाँ कह सकते, क्रित्त वह भगवदाश्रयक्रे समीप अवश्य हे | 
ऐसा होनेपर कभी तो काय मिद्व हो जाता हे ओर कभी नहीं 
भ॑ होता । जैसे महापुरुतने यह नियम रखा है कि यात्रामें जाते 
समर तोशा अवश्य रखना चाहिये। कि-त ऐसा करनेपर भी 
भे सा नगवयानपर ही रखना चाहिये, क्यांकि तोशे तथा अन्य 
सब कार्या हे भी उत्पन्न करनेत्राले तो श्रीभगत्रान्‌ ही हैं। इस-. 
लिये ता गोपर भरोसा न रखे | तथापि तोशा लिये बिना ही जंगलों 
में चता जाना भगवदाश्रयक्री अधिकताका ही सूचऋ है | यह बात 
वैसी नहीं है जेसे कोई पुरा भाजन ता करे नहीं ओर तृप्त होना 
चादे, क्यांकि उप्ते तो भगवानका भरोसा नहीं कह सकते । बिना 
तोशा लिये वनमें जानेका अधिकारी भी यही पुरुष हे, जिसमें इन 
दो लक्ष णोंमेंसे कोई हो--(१) जिसने अपने शरीरको ऐसा साध 
लिया हो कि सात दिनतक भोजन न करे तो भी अपना थेये न 
छोड़े, अथवा (२) जो कन्द, मूल, फत्तके द्वाश ही शरीरका निव्राह 
कर ले | यदि ऐसा कर सके तो यह बात स्पष्ट ही है कि वनमें 
कन्द, मूल, फल अवश्य मिल सकते हैं तथा कहीं-कहों अन्न भी 
आप्त हो सकता हे । एक भगवदाश्रित भक्तका यही स्वभाव था कि 
वे अकेले ही वनमें विचरते रहते थे ओर अयने साथ तोशा कुछ 
नहीं रखते थे। बस, एक सूई, रस्सी ओर जलपात्र *ही रखते थे, 
क्योकि ये वस्तएँ वनमें नहीं मिल सकती थीं । 

अतः भगवदाश्रय वस्तुओंका त्याग करनेमें नहीं हे, उसके 

लिये तो यही आवश्यक है कि हृदयमें भगवानके प्रति पूर्ण विश्वास - 
हो । किन्तु यदि कोई ऐसे विषमस्थान या पर्वत की कन्दरामें 
जाकर रहे जहाँ घास भी न हो तथा खानेकी ओर भी कोई वस्तु 
ने मिले; और कह्दे कि में तो भगवानऊे भरोसे पर यहीं रहूँगा, 
तो यह उसकी मूखेता है और अपना नाश करना ही है, क्‍योंकि 
भगवानने जैसा नियम रखा है उसे इसने नहीं सममता दे। यह 
तो इसी प्रकारका भरोसा है जैसे किसी व्यक्तिने अपने काय के 
लिये कोई वकील नियुक्त किया हों और यह्‌ समझता भी हो कि 
मेरे समोप रहे बिना वह कुछ भी काये नहों कर सक्रेगा, किन्तु 
फिर भी उसके पास न जाय, तो ऐसे पुरुपका काये केसे होगा ? 
इंस विषप्रमें यह गाथा भी है कि एक त्यागी पुरुष नगए छोड़कर 
किसी पत्रत की कनररामें जा बेठा था ओर उसने मनमें निश्चय 
कर लिया था कि मुझे तो भगवान्‌ यहीं भोजन पहुँचा देंगे । किन्तु उसे 
सात दिन भूखे ही बीत गये, प्राप्त कुछ भी नहीं हुआ । तब एक 
महापुरुषकों आकारावाणी हुई कि तुम इस त्यागी से जाकर कहो 
कि में अपनी शपथ करके कहता हूँ कि जबतक तुम नगर में नहीं 
जाअ,गे तबतक में तुम्हें भोजन नहीं दूँगा। यह बात जब महा- 
पुरुपन जाकर कही तो वह वहाँ से उठकर नगरमें चला आया। 
यस, तुएन्‍त ही सब लोग उसके लिये भोजन ले आये । तब उसे 
सन्देह हुआ कि ऐसा होने का क्या कारण है ? उसी समय उक्त 
महापुरुषका क्रिर आकाशवाणी हुई कि तुम उस त्याग,से कहो कि 
अपने त्यागके दुराग्रहवश तुम मेरी स्थापित की हुई मयादाकों ' 
वोड़ना चाहते हा, सो ऐसा तो में नहीं करूँगा | मुझे तो यह बात 
अधिक प्रिय हे कि मेरे जीवोंके द्वारा ही किसीको वुछ्ध मिलता रहे । 
यदि में किसी दूसरेको निमित्त बनाये बिना अपनी शक्तिसे दी 
किसी को बुछ दूँ तो इसकी अपेक्षा मुझे अपने जीवोंके द्वारा देना 
ही अ्रधिक प्रिय है । यदि कोई पुरुष नगर में छिपकर बेठ जाय 

ओर घरका द्वार भीतरसे बन्द करले, किन्तु फिर-भी मेरा ही . 
भरोसा करे तो यह भी ठीक नहीं | इस प्रकार तो वह अपना 
नाश ही करना चाहता है। इसे भगवदाश्रय नहीं कह सकते ६ 
अतः जो काय अवश्य ही करना हो उसका भी त्याग न करे।. 
किन्तु यदि द्वार बन्द न करे और भरोसा करके घरमें बेठ जाय 
तो ऐसा करना ठीक ही है। तथापि ऐसा भी नहीं होना चाहिये. 
कि हर समय दृष्टि द्वार पर ही लगी रहे कि अब कोई मेरे लिये 
कुछ लाता होगा इसके सिवा अपना चित्त सवंथा लागों की ओर 
ही न रखे, भगवान हीको हृदयमें धारण करे ओर अपना समय 
भजन हीमें व्यतीत करे । अतः जब कोई स्थूल सम्बन्ध न रहे' 
तब भी यह निश्चिय रखे कि मेरी जीविका बन्द नहीं होगी । यह्द 
बात ऐसी ही है जस/ कि धन्‍्तोंने कहा दे कि जब यह पुरुष अपने 
प्रारब्ध से भागता है तब प्रारब्ध इसके पीछे दोड़ता है ओर जब 
भगवानसे याचना करता है तो वे कहते हैं कि मूर्ख ! जब मेंने 
तुमे उत्पन्न किया है तो कया में तुके भोजन नहीं दूँगा ? 

सो, जब इस प्रकार जाना है तब जेसा भगवानक्रा विधान 
है उसे भी न छोड़े ओर भगवानको छोड़कर ऐसा भी न समझे 
कि इस प्रकार ही यह काम हो जायेगा | भरोसा सदा श्रीभग- 
वानपर ही रखे तथा अ्रन्य सम्बन्धोंका त्याग भी न करे । अतः 
सम्पूर्ण रूष्टि भगवानऊ़े कृपाप्रसादका ही उपभोग करती है। 
किन्तु उनमेंसे कितने ही तो अपमान सहकर याचना करनेपर उसे 

बजे रो ७ €ः ..ः ०. हें बह 

प्राप्त करते हैँ ओर कितने ही उसे दुःखपूवेक भोगते हैं। जेसे 
कितने ही व्यापार करनेवाले पुरुप तो तरह-तरहके यत्न और 
उद्योग किये बिना उसे अनायास प्राप्त नहीं करते, किन्तु जो 
४३४०९ प्रेम करनेवाले भक्तजन हैं वे उसे श्रभुका श्रसाद ही 
सममते हैं, किसी अन्य पुरुष की ओर से प्राप्त हुआ नहीं 
सममते । । 

३. भगवदाश्रयकी तीसरी भूमिका ऐसी है कि जिसे नतों 
निश्चय ही भगवानका भरोसा कह सकते हैं ओर न निश्चयके 
समीप ही । इसमें पुरुष चतराई ओर प्रयत्नपूवेक व्यवहार तो 
कंरता है, किन्‍त उसका भरोसा भगवानपर ही होता है, अपने 
प्रयत्न या चत॒एई पर नहीं हे ता | महापुरुष भी कहते हैं कि भग- 
वदाओित पुरुष मन्त्र, टोना या शकुन-अपशकुनपर विश्वास 
नहीं रखता । सो, इस + ढ्ारा यह तो कहा नहीं गया कि व्यवहार 
मत करो ओर नगरको छोड़ कर जंगलमें जा बसो | 

इस प्रकार भगवदाश्रय की तीन भूमिका? हैं | उनमें पहली 
भूमिकाका रृष्टान्त तो यह दिया गया था कि जसे एक सन्त बिना 
तोशेके ही वनमें विचरत थे । यह उत्तम कोटिका भगवदाश्रय हे 
परन्त इस आश्रयका लक्षण यह है कि ऐसा पुरुष चाहे भूखा रहे, 
चाहे धास-पातसे निवाह करले और यदि यह भी प्राप्त न हो तो 
भी मृत्युका भय उसके हृदयमें न आवबे। ऐसा समझे कि मस॒त्यु 
होनेमें ही मेरी भलाई है, क्येंकि कितने ही लोग ऐसे भी तो होते हैँ. 
जो पासमें तोशा और सच भी रखते हैं, श्रोर जब कोई चोर 
उनका वह खर्च चुरा लेता है तो उनकी म्रत्यु हो जाती हे । किन्तु 
तोशाके अभाव में मर जाने की स्थिति तो देवयोगसे ही प्राप्त 
होती है, इसलिये उससे बचने की चिन्ता नहीं करनी चाहिये । 

भगवदाश्रयकी दूसरी भूमिका यह बतायी गयी है कि जो 
पुरुष व्यापार भी नहीं करता ओर वनमें भी नहीं जाता, नगरमें 
ही रहता है, किन्‍त दृष्टि भगवानकी दयापर रखता हे, लोगोंपर 
नहीं रखता । तीसरी भूमिका यह है कि जो व्यवद्दारके निमित्तसे 
परदेशमें भी जाय ओर जिस प्रकार सन्‍्तोंने व्यवद्दार करनेको 
कहा है उसी प्रकार करे, अपनी चतुराई ओर प्रयत्नका आश्रय 
न ले । जो पुरुष जीविका उपाजन करनेमें बहुत चतराई और 
प्रयत्न करता है उसे भगवदाश्रित नहीं कह सकते । किन्त साथ 

ही व्यवहारको छोड़ देना भी आश्रय की युक्ति नहीं है। कहते 
» एक भगवदाश्रित पुरुप था, वह व्यवहारका त्याग नहीं करता 
था । पीछे जब वह सब भकजनोंमें अमप्रगणय उनका महन्त हो 
गया तब भी बेचनेके लिये वस्त्र लेकर बाजारमें आया | तब सबने 
कहा कि ऐसा करना उचित नहीं है कि आप महन्त होकर बाजार 
में वस्त्र बेचनेके लिये जायें । इस पर उन्होंने कहा कि यदि में इस 
प्रकार अर्थापाजेन करके अपने सम्बन्धियों ही की कोई सेवा न 
कर सका तो ओर किसी की रक्षा भी केसे कर सकूँगा | तब सब 
लोग ने मिलकर ऐसी व्यवस्था कर दी कि जिस धनका कोई उत्त- 
राधिकारी न हो उसके द्वारा उनके सम्बन्धियेंका पालन-पोपण 
किया जाय । फिर तो वे मदनन्‍्त जी आजीवन प्रसन्‍नतापूर्वक भग- 
वद्धक्तोंका संरक्षण करते रहे । 
अतः भगवदाश्रयकरा तात्पय तो यह है कि अपने लिये धनकी 
अभिलाषा न रखे । जो कुछ भी हानि या लाभ हो उसे भगवानका 
ही विधान समझे | तथा अपने धनमें दूसरोंके धनकी अपेक्षा कोई 
विशेष प्रीति न रखे | तात्पय यह है कि वेराग्यके बिना भगवदा- 
श्रयकी सिद्धि नहीं हो सकती; जेसे एक भगवदाश्रित सन्‍्तका 
कथन है कि मेंने अपने भगवदाश्रय सम्बन्धी भावकों बीस वर्षतक 
गुप्त रखा है में प्रतिदिन तीन रुपये पैदा करता था, किन्तु उसमें 
से अपने लिये एक पेसा भी ख्चे नहीं करता था, सब कुछ भग- 
वानऊे ही निमित्त दे डालता था । अतः एक ज्ञानवान्‌ सन्त उनके 
सामने ही भगवदाश्रयसम्बन्धी वचन सुनाया करते थे, क्योंकि 
वे जानते थे कि ये उत्तम भगवदाश्रित हैं। इसके विपरीत कोई 
महन्त ऐसे होते हैं कि स्वयं तो बड़े-बड़े स्थानोंपर बेंठते हैं और 
शिष्यों को अथसंप्रहकी दृष्टिसे बाहर विदेशोंमें भेजते हैं। सो 
इसप्रकारका भरोसा तो तुच्छ ओर निबंल ही है। 
किन्तु यदि कोई भगवदाश्रित पुरुष व्यवद्दार करना चाहे तो 

उसकी अनेकों युक्तियाँ हैं। यदि कोई पुरुष आकाशी बृत्तिका 
अवलम्बन करे और अपने शिष्य एवं सेवक आदिकों भी किसीके 
पास न भेजे तो उसे भगवदाश्रितके समान कह सकते हूं। पर जिस 
स्थानपर वह बैठता है वही जब विख्यात हो जाता है तो वाजारकी 
तरह हो जाता है। अर्थात्‌ फिर उसके चित्तकी वृत्ति वहीं बँध 
जाती. है, और यद्दि उसकी बृत्ति वहाँ नहीं बँधती तो उसका 
व्यवहार भगवदाश्रितोंका-सा रहता हैं। तात्पयय यह कि इसकी 
हृष्टि भगवानपर रहनी चाहिये, लोगॉपर अथवा किसी अन्य 
कारणापर नहीं, क्योंकि सबके महाकारण तो श्रीमगवान्‌ ही हैं। 
एक भगवदाश्रितने कहा है कि एक वार मुझे वनमें एक ऐश्वयवान्‌ 
सन्त मिले । वे मेरे साथ रहना चाहते थे, किन्तु भने उनका 
संग त्याग दिया, क्योंकि मुझे सन्देह था कि कहीं मुझ ऐश्वये- 
वानका भरोसा न हो जाय ओर फिर भगवानका भरोसा न रहे । 
कहते हैँ, एक बुद्धिमान संतने किसी मजदूरसे कोई काम कराया 
था। तव उन्हँने अपने सेवक से कहा कि इसे कुछ अधिक मज- 
दूरी दे दो । किन्तु जब वह देने लगा तो उसने न ली फिर जब 
वह काम करके घरसे बाहर निकल आया तब संतने अपने सेवकसे 
कहा कि अब उसे दे आओ, वह ले लेगा । सेवकने पूछा, “अब 
क्यों ले लेगा ?” इसपर संतने कहा कि पहले तो उसने अपने 
हृदयमें लेनेकी इच्छा की थी ओर अब उसे इस विपयमें कोई 
संक तप नहां है । अतः अब ता भगवरिच्डा समकफरर वह इपे ले 
लेगा । तात्पय यह कि व्यवहारमें ऐसा भरोसा होना चाहिये कि 
अपने धन ओर सामग्रीपर कोई विश्वास न रखे यदि चोर 
भी इसकी सामग्री चुरा लें तो वित्तमें शोक न करे; तथा भगवत्‌- 
कृपासे ऐसा समझे कि यदि प्रभुकी इच्छा होगी तो संयोगवश 
फिर सब वस्तुएँ प्राप्त हो जायेगी और यदि प्राप्त न हों तब भी 
इसीमें मेरी भलाई है, क्योंकि यह भगवानकी इच्छा है। 

( भगवदाश्रयकी प्राप्ति का उपाय ) 

याद रखो, यदि किसीके धन ओर सामग्रीको चोर चुग लें 
अथवा संयोगवश वे नष्ट हो जायें और तब भी उसका हृदय 
शान्त रहे, तो इस प्रकारका भगवदाश्रय अति उत्तम और दुलेभ 
है। किन्तु यह व्गत ऐसी भी नहीं है जो हो न सके, क्योंकि जो 
पुरुप भगंवानकी कपा, दया ओर सामथ्यपर पूरा विश्वास और 
निश्चय रखता है तथा जानता है कि प्रभु अनेकों धन-सम्पत्तिहीन 
मनुष्य का भी पालन-पोपण करते हैं और अनेकों धनवान ऐसे 
भी हुए हैं जिनके नाशका कारण उनका धन ही हुआ, वह सम- 
भता हे कि मेरा हित इस धनक्षयमें ही है। महापुरुपने भी कहा 
है कि लोग रात्रिमें किसी कायेका संकल्प करते हैं, किन्तु यदि 
उनका नाश उसी कायके निमित्तसे होना होता हे तो प्रभु उसे 
'पूण नहीं होने देते । परन्तु यह पुरुष इससे शोकाकुल होकर अपने 
पड़ोसियोंके प्रति उल्टे अनुमान करने लगता हे कि इन्होंने इस 
विपयमें किर्सीसे चुगली कर दी होगी । तथापि वास्तवमें तो यह 
भगवानकी कृपा ही थी कि इसका वह काये न हुआ | एक भग- 
वर्ञेमीका कथन है कि जब में प्रातःकाल उठता हूँ तो यही सम- 
मता हूँ कि निधनता हो अथवा धन, मेरा कल्याण तो उसीमें है 
जोकि भगवानकी आज्ञा हो । यह निधेनताका भय ओर बुराईका 
अनुमान तो मेरे मनका स्वभाव हे । 

इस विपयमें श्रीमगवानकरा भी कथन है कि मन तो निधनताका 
शत्र है, किन्तु विश्वासका स्वरूप तो यह है कि प्रभुकी कृपापर 
ही टृष्टि रखे | तथा पूरी समझ भी उसीकी हे जिसने यह सममका 
हो कि हमारी जीविका तो किसी गुद्य मागेसे आती है, जिसे कोई 
जान नहीं सकता और फिर उस गुझ्य मार्गपर भी विश्वास न 
रखे, केवल श्री भगवानका ही भरोसा रखे जो उस मागेके कता 

ओर कारण हैं, क्योंकि इस जीवके निर्वाहका उत्तरदायित्व तो 
उन्होंने ही ले रखा है | इस विषयमें एक गाथा भी है कि एक 
भजनानन्दी पुरुष किसी देवस्थानमें आकर ठहर गया था। उससे 
वहाँ के सेवकने कहा कि तुम अपने निवाहके लिये कोई काम 
करलो । भक्तने कहा, “मुझसे एक पड़ौर्सने कह दिया है कि में 
तुम्हारे लिये नित्य-प्रति दो रोटियाँ मेज दिया करूँगा |? सेवकने 
कहा, “यदि ऐसी बात है तो फिर तु'हें कोई काम करनेकी आव- 
श्यकता नहीं हे।”” इसपर भक्त बोला, “भाई! तुम इस देवस्थानकी 
सेवाके अधिकारी नहीं हो, यहाँका अधिकार तुम किसी दूसरेको 
सोंप दो, क्योंकि तुम्हारी दृष्टिमें तो उस पड़ौसीका वचन भगवान्‌ 
विश्वम्भरकी विश्वप्रतिपालनकी प्रतिज्ञासे भी अधिक विश्वसनीय 
हे ।” इसी प्रकार एक मुखियाने किसी भजननिष्ठ पुरुपसे पूछा 
था कि तुम्हारी जीविकाका क्या प्रबन्ध है ? तब वह बोला, “ममेंने 
आपके साथ भजनका जितना नियम किया था वह तो सब व्यथ 
गया, क्योंकि आपको तो भगवान्‌ विश्वम्भरके विरदमें ही विश्वास 
नहीं हे । लोकिक सम्बन्धपर ही हृएि है ।” 
इस प्रकार जिन लोगोंका भगवानकी विश्वम्भरतापर सथ्ा 
विश्वास है उन्हें उसमें कोई संशय नहीं होता । उन्हें यह प्रत्यक्ष 
अनुभव हुआ है कि जहाँ से कुछ भी आशा नहीं थी वहींसे उन्हें 
सब कुछ प्राप्त हुआ | उन्हें प्रभुके इस वचनपर, जेसा कि उन्होंने 
कहा है, पूण विश्वास है कि में प्रथ्वीपर जितने जीव हैं उन 
सभोकी ज॑विका पहुँचाता हूँ । इस विषयमें एक गाथा भी हे-- 
एक भक्तसे किर्स,ने पूछा कि तुमने अमुक विरक्त संतकी संगति 
की है, सो बताओ, उनमें कया विचित्र गुण देखा ? तब उन्होंने 
कहा कि एक वार में मार्गमें उनके साथ जा रहा था, उस समय 
मुझे बहुत भूख लगी | तब एक नगरमें पहुँचनेपर वे बोले कि 
क्या तुम भूखसे बहुत व्याकुल हो ? मेंने कहा कि हाँ, जैसा आप 

कहते हैं वैसी ही बात है। में भूखसे बहुत शिथिल हो रहा हूँ । 
इसपर संतने कहा कि कागज और दावात ले आओ । में लाया 
तो उन्होंने कागजपर भगवानक्रा नाम लिखा और यह भी अंकित 
किया कि हमारा प्रयोजन तो सवेदा आप ने ही है ओर आप ह से 
कहना-सुनना भी है । में आपहीकी स्तुति ओर धन्यवाद करनेय्ाला 
तथा आपहीका नाम जपनेवाला हूँ । आप अपने भक्तों का पालन 
करनेवाले हैं | में भूखा, प्यासा और वस्त्रहीन हूँ । आपकी स्त॒ति,. 
आपका धन्यवाद और आपका स्मरण करना--ये तीन ही मेरे 
कम हैं। तथा आहार, जन्न और वस्त्र देना आपका धर्म है। 
सो में तो अपने कपव्यमें सावधान हूँ । अब, आप भी अपने 
दानीपनका परिचय दीजिये | यह सब लिखकर उन्होंने वह कागज 
मुझे दिया ओर कहा कि भगवान के सिवा और किसी ओर अपना 
चित्त मत लगाना ओर तुम्हें सबसे पहले जो पुरुप मिले उसीको 
यह कागज दे देना | तब में वहाँ से आगे चला तो सबसे पहले 
मुझे एक विजातीय सवार मिला। मेंने उसे वह कागज दिया तो 
वह उसे पढ़कर रोने लगा ओर बोला कि इसे लिखनेवाला कहाँ 
हे? मेंने कहा कि अमुक स्थानपर बैठे हुए हैं। तब उस सवारने 
मुझे मुहरों की एक थेली दी | उसे में उन संतके पास ले आया 
ओर उनसे सब बात कह की । वे बोले, “यह थैली यहीं रख दो 
ओर इसे खच मत करो, इसे देनेवाला थाड़ी ही देरमें यहाँ 
आत्रेगा ।” थोड़ी ही देरमें वह सवार वहाँ आया ओर उनऊे चरणों 
में गिरकर उन्हींका शिष्य हो गया | तब सन्‍्तने मुझसे कहा कि 
यह थेली ले जाओ और इसे अपने काममें लगाओ । किन्तु उन्होंने 
अपने लिये उसमेंसे कुछ भी अंगीकार नहीं किया। 

इसके सिवा एक दूसरी गाथा भी है--एक भगवत्पेमी ने कहा 
दे कि में एक जगह दस दिन तक भूखा रहा अंर बहुत दुबंल हो 
गया । तब में वहाँ से उठकर बाहर आया और मैंने प्रथ्वीपर एक 

सूखा फल पड़ा देखा । मेरी इच्छा हुई कि में इसे ले लू, किन्तु 
मेरे मनमें यही संकल्प हुआ कि में दस दिन भूखा रहा और अब 
मुझे यह सूखा फल मिला है, सो क्या यही मेरा प्रारब्ध था ? तब 
में उसे त्यागऋर उसी स्थानपर आ बेठा। थोड़ी ही देर में वहाँ 
एक आदमी आया ओर उसने बादाम, मिश्री ओर पिश्तों से भरा 
अंगोछा मेरे सामने रख दिया, ओर वोला कि में जहाजमें आ 
रहा था । रास्तेमें बड़ा तूफान आया । तब मेंने भगवानका प्रसाद 
बोला ओर निश्चय किया कि जो अतिथि मुझे; सबसे पहले मिलेगा 
उसी को यह सामग्री दूँगा । सो, यह वही प्रसाद है। तब 
उसमें से अपने आहारमात्रके लिये ले लिया 'ओर शेष उसीको 
लौटा दिया । फिर में विचारने लगा कि प्रभुने तेरे प्रारब्ध में तो 
यह मेवा लिखी थी । इसीसे समुद्र के बीचमें तृफानको मेरी यह 
जीविका पहुँचाने की आज्ञा हुई ओर उसकी प्रेरणासे यह मनुष्य 
इसे यहां ले आया तू जो अन्यान्य वस्तुओंको दूं ढता था वह तेरी 
भूज़ ही थी । इस प्रकार ऐसी बातों पर ध्यान देनेसे विश्वासकी 
पुष्टि ही होती दे । 
( गृहस्थ पुरुषका भगवदाश्रय ) 

ग्ृहस्थ पुरुषके लिये यह उचित नहीं है कि वह वनमें जाय 
ओर व्यवहारका त्याग करे, क्योंकि गृहस्थके लिये भगवदाश्रय 
की तीसरी भूमिका है, सो उसमें व्यवहार करने के लिये अवकास 
है ही । एक सच पुरुष का कथन हे कि भगवदाश्रयके लिये दो 
बातोंकी आवश्यकता है-- 

१, छुधा सहन करने का अभ्यास हो और जो कुछ मिल 

जाय--भलेद्दी वह घास हो--उसी से प्रसन्न रह । 
२. ऐसा विश्वास रखे कि यदि मेरा प्रारव्ध भूखे रहने या 
मरने का दे तो उसीमें मेरा कल्याण दे । 

जिस व्यक्ति में ये दोनों गुण हों वही पुू्ण भगवदाश्रय का 
अधिकारी हे । किन्तु मनुष्य अपने सम्बन्धियों को इस प्रकार नहीं 
रख सकता और यदि विचार कर देखा जाय तो इसका मन भी 
बच्चों के समान रृढ़तारहित ही है । अतः जब देखे कि मुभमें 
भूख सहन करने की शक्ति नहीं है ओर उससे मेरे चित्तमें व्या- 
कुलता आ जाती है तो ऐसी स्थितिमें व्यवहार को छोड़ना उचित 
नहीं हे । यदि किसी गृहस्थ पुरुष के सम्बन्धी भूख सहन कर भी 
सकते हों तो भी उसे ध्यवहार नहीं छोड़ना चाहिये । 

किन्तु यदि किसी को पूर्ण विश्वास हो और वह वेराग्य में 
लगा रहे, व्यवहार न करे तो भी उसका प्रारबव्धननित भोग उसे 
प्राप्त हो ही जाता है। जेसे बाज्ञक माताके उदरमें किसी भी प्रकार 
का व्यवसाय नहीं करता, तो भी नाभि के द्वारा उसे आहार पहुँ- 
चता ही रहता है। ओर जब उदरसे बाहर निकलता द्वे तो 
उसे माता के स्तनों से दुग्ध प्राप्त हों जाता दै। फिर जैसे-जेसे 
बड़ा होता जाता है वेसे-वेसे ही अन्य आहार भी खाने लगता है 
आर उसके दाँत भी निकल आते हैं। यदि माता-पिताकी मृत्यु हो 
जाने से वह बालक अकेला रह जाता दे तो भगवान्‌ दूसरे लोग 
के हृदय में दया उत्पन्न कर देते हैं। पहले तो माता ही उस पर 
दया करती थी, कितु अब तो अनेकों मनुष्य उस पर दया करने 
लगते हैं।जब वह बड़ा हो जाता है ओर अपना काये स्वयं ही 
करने की इसमें योग्यता आ जाती हे तो भगवान ऐसी श्रद्धा इसके 
हृदय में उत्पन्न कर देते हैं, जिससे यह स्वयं अपना पालन-पोषण 
करने लगता है। पहले जेसे माता इसकी खबर लेती थी, बैसे ही 
अब स्वयं ही अपनी देख-भाल करता हे । और जब इसका चित्त 
अपने पालन-पोपण की ओर से निरपेक्ष हो जाता है तो यह व्य- 
वहार को भी छोड़ देता हे ओर इसका हृदय श्रीभगवानकी ओर 
प्रवृत्त होने लगता द्वे। तब भगवान इसके प्रति जीवमात्र के हृदय 

में दया उत्पन्न कर देते हैं। फिर सब लोग यही समभते हैं. कि 
यह भगत्रद्माप्त हे, अतः इसीको अच्छी से अच्छी वस्तु देनी 
चाहिये ओर हमें यथासम्भव इसक्री सेवा करनी चाहिये। इस 
प्रकार पहले तो यह अकेला ही अपने ऊपर कृपा करता था, किंतु 
अब सभी जीव इस पर कृपा करने लगते हैं। पर यदि यह प्रमाद 
करता है और समथ्थ होनेपर भी व्यवहार नहीं करत तो इस पर 
किसी को दया नहों आती, ऐसे मनुष्य को व्यवदह्यार त्यागकर 
भगवदाश्रित नहीं होना चाहिये । जब तक मनुष्य अपने मनमझे 
साथ मिला हुआ द्टे तब तक उसे अपनी जीविका की व्यवस्था 
भी स्वयं ही करनी चाहिये। 

अत: जब यह जीव अपना हृदय श्रीभमगवान्‌ की ओर लगा 
देता है ओर अपना पालन-पोषण करने से उदासीन हो जाता है 
तब श्री भगवान्‌ सभी जीवां को इसके प्रति दयालु कर देते हैं। 
इससे आज तक कोई भी विरक्त भूवा रहकर नहीं मरा। सो, 
जिसने यह बात विचारकर देखी हे कि भगवान ने इस लोक 
झ्रौर परलोक में किस प्रकार सूत्र मिला रखे हैं और वे किस प्रकार 
सबकी पूर्ति करते हैँ उनका निश्चय ही प्रभु के इस वाक्य पर 
हढ़ विश्वास हो जाता हे कि सब जीवों का पालन-पोषण करने- 
वाला में ही हूँ । वह यह बात स्पष्ट समझ लेता है कि प्रभुका ऐसा 
सुन्दर विधान दे जिसमें किसी का भी नाश नहीं हो सकता और 
यदि किसी को कोई हानि या क्षति पहुँचती भी है तो उसी में 
उसका मंगल छिपा रहता है; सो भी इसलिये नहीं कि वह व्य- 
वह्ार को त्याग देता हे । क्योंकि कितन ही मनुष्योंके पास बहुत 
धन भी रहता द्वे ओर वे व्यवहार भी करते हैं, किन्तु फिर न घन 
रहता दे ओर न वे ही बचते हैँ । एक सन्त का कहना है कि मुम्े 
यह बात स्पट्ट अनुभव होती हे कि यदि सारा नगर मेरा कुटुम्ब 
हा जाय ओर अनाज का एक दाना एक मुहर में मिलने लगे तो 

भी मुझे किसी प्रकार का भय नहीं है। क्योंकि सबका पालन 
करनेवाले तो श्रीभमगयान्‌ ही हैँ। एक अन्य भगवदाश्रितने कहा 
है कि यदि आकाश लोहेंका और प्रथ्वी ताँबे की हो जाय तो भी 
मुझे जीविका का कोई भय नहीं है । प्रभु जिस प्रकार चाहेंगे उस 
अकार जीविका पहुँचायेंगे ही। इसी प्रकार एक अन्य प्रसंग भी 
है । एक ज्ञानी सन्‍त के पास कुछ लोग आये ओर पूछने लगे कि 
हम अपनी जीविका दूढ़े या न ढ्ू ढे । वे वाले, “यदि तुम्हें पता 
हो कि तुम्हारी जीविका अमुक स्थान पर हे तो वहाँ दूं ढ़ लो ।”” 
फिर उन्होने पूछा, “तो क्या भगवान्‌ से अपनी जीविका माँगें ?" 
सन्त ने कहा, “यदि भगवान्‌ भूज्त गये हां ता उन्हें स्मरण करा 
दो ।? फिए पूछा, “तो भरोसा करें ओर देजें कि वे किस प्रकार 
उसकी व्यवस्था करते हैं ?” सन्त बोले, “परीक्षा की दृष्टि से भग- 
बान्‌ का भरोसा करना उचित नहीं ।” तब उन्होने पूछा, “तो फिर 
क्या उपाय हे (? सन्‍्तने उत्तर दिया, “उपायका त्याग करना ही 
सच्चा उपाय हे ।” तात्पय यह है कि एकमात्र श्रीभगवान को ही 
सबका भप्रतिपालक जानना चाहिये । 


( मगवदा श्रयकी दूसरी भूमिकरा-संग्रह ओर संरक्षण करना ) 
जा मनुष्य एक व्षसे अधिक समयके लिये धनसंत्रह करता 

है वह भगवदाश्रय से गिर जाता है। क्योंकि उसने प्रभके गुह्य 
रहस्यको नहीं समझा, इसलिये उसकी स्थूलतापर ही दृष्टि गयी । 
किन्तु जो प्रयोजनमात्रपर सन्तोष करे, अथांत्‌ केवल उदरपूर्िके 
लिये आहार करे ओर नग्नतानिवारणके लिये वस्त्र धारण करे 
ससे भगवदाश्रयपर दृढ़ समझना चाहिये । ओर यदि कोई चालीस 
दिनके लिये संग्रह करे तो इतनेसे भी आश्रयता नष्ट नहीं होती । 
एक संतने कहा हे कि सझचय करना भगवदाश्रयके मिथ्यात्वका 
सूचक हे । तथा एक अन्य संतका कथन है कि चालीस दिनसे 
श्रधिक समयके लिये सब््बय करे तो भी भगवदाश्रय नष्ट नहीं 

होंता । किन्तु उसे उस संचयका ही भरोसा नहीं होना चाहिये। 
एक अन्य भगवसत्मेमीका कथन है कि में एक उत्तम विरक्त पुरुषके 
पास था । वहाँ एक संत उनके दशनोंके लिये आये । तब विरक्तने 
मुझसे कहा कि तुम इनक लिये उत्तम भोजन ले आओ | में भोजन 

लाया और बे दोनों महात्मा साथ-साथ भाजन करनेके लिये बेठे । 

मुझे यह देखकर वुछ ६िस्‍्मय हुआ, क्य.कि उन्हँने पहले कभी 
किसीसे भोजन लानके लिये नहीं कहा था ओर न वे किसीके 

साथ भाजन पाते ही थे | भोजनके पर<चात्‌ जो प्रसाद बचा वह 

सब उन नवागत संतने ले लिया ओर वहाँ से चले गये । इससे 

मुझे ओर भी आश्चये हुआ कि इस प्रकार बिना पूछे ही भोज्य 

सामग्री ले जाना कहाँतक उचित है । तब उन विरक्त महात्माने 
कहा, “ये बड़े उत्तम संत हैं और तुमसे मिलनेके लिये बहुत दूरसे 
आये थे । इन्होंने हमें यही शिक्षा दी दे कि जिसमें भगवदाश्रयका 
भाव दृढ़ हे उसके लिये संचय करनेमें भी कोई हानि नहीं है ।?” 

तात्पय यह कि भगवदाश्रयका मूल तो नेराश्य दै। अतः अपने 
लिये कभी संचय न करे ओर यांदे करे तो ऐसा समझे कि ये 
धन ओर पदाथ श्रीभगवानके ही भगडार में हैं। उस संचयपर 
कभी भरोसा न रखे। इससे उसक्रा भगवदाश्रय नष्ट नहीं 
होता । 

किन्तु यह नियम तो उसके लिये है जो अकेला हो। जो गृहस्थ 

है उसका भगवदाश्रय तो एक वषपके लिये संग्रह रखनेसे भी नहीं 

जाता। हाँ, यदि एक वपसे अधिकके लिये संचय करे तो अवश्य 

नष्ट हो जाता हे। महापुरुष भी अपने कुटुम्बियांफे लिये एक 

वर्षकी सामग्री सठ्म्वित कर देते थे, किन्तु अपने लिये दूसरी 

बेलाके लिये भी कुछ नहीं रखते थे। वे यदि रख भी लेते तो भी 

उनका चुछ घटता नहीं, क्ये,क्रि उनके लिये धन-सम्पत्तिका होना- 

न होना समान ही था। किन्तु ओर लोगोंके लिये आदश उपस्थित 

करनेकी दृष्टिसे वे ऐसा करते थे । एक वार उनके एक सत्संगीका 
शरीर छूटा । उस समय उसके वस्त्रोंमें दो रुपये निकले। तब 
महापुरुषने कहा कि इसके मस्तकपर दो दाग लगा दो । यह बात 
दो दृष्टिसे कही समकी जा सकती है-(१) वह लोगोंके सामने 
छलपूवेक अपनेको अकेला ही दिखाता था। अतः सञ्चयका 
सम्बन्ध रखनेके कारण उसे इतना दण्ड देना उचित ही था! 
(२) यदि उसने छल न भी किया हो तो भी सम्चय करनेके 
कारण परलोकमें उसे क्षति पहुँचेगी, जिस प्रकार कि दाग देनेसे 
मुखकी सुन्दरता नष्ट हो जाती है । इसके सिवा एक और भगवद्‌ - 
भक्तका शरीर छूटा था तो उसके विपयमें महापुरुपने कहा था कि 
इसका मुख परलोकमें पूर्णिमाके चन्द्रमाके समान उज्ज्वल होगा | 
किन्तु यदि इसमें एक अवगुण न होता तो इसका सूयके समान 
प्रकाश होता | तब लोगोंने पूछा कि वह अवगुण क्‍या था? 
महापुरुपने कहा, “यह अपने एक वषके वस्त्र दूसरे वर्षके लिये 
रख लेता था | यह इसके भगवद्विश्वासकी न्यूनता ही थी | उचित 
तो यही बात है कि जिन पात्रोंकी नित्यप्रति अपेक्षा होती है उन्हें 
तो रखे, किन्तु अन्न ओर वस्त्र आदिको नहीं, क्योंकि ये तो प्रति 
वर्ष नये-नये आते रहते हैं। पात्र तो नित्य नवीन पेदा नहीं होते, 
अतः उन्हें व्यागना उचित नहीं । वस्त्र तो शीतकालके ग्रीष्म ऋतुमें 
काम नहीं आते । इसलिये उन्हें रखना अपनी बुद्धिके निश्चयकी 
निबलता है । 

किन्तु यदि कोई ऐसा पुरुष हो जिसे संग्रह रखे बिना हृदयमें 
घबराहट होती हो, अथवा जो ओर लोगोंसे आशा रखता हो, 
उसके लिये तो संग्रह करना ही अच्छा हे-। क्योंकि यदि भजन- 
स्मरणमें चित्तजी स्थिरता न हो तो आवश्यकतानुसार कुछ 
जीविका रखना ही अच्छा हे । सम्पूर्ण शुभकर्मांका प्रयोजन ठो 
यही हे कि हृदय श्रीमगवान्‌ की ओर लगा-:रहे | कुछ लोग ऐसे 

भी होते हैं जिनके लिये धनसंचय बन्धन ओर विक्षेपका कारण 
होता है। वे धनहीन रहनेपर निश्चिन्त रहते हैं। ऐसे ही लोग 
श्रेष्ठ माने जाते हैं । तथा कोई लोग ऐसे होते हैं जिनका चित्त 
कुछ संग्रह रखे बिना स्थिर नहीं होता । उनके लिये प्रयोजनयोग्य 
वस्तुओंका संग्रह रखना ही अच्छा हे। किन्तु यदि दृदयकी 
प्रवृत्ति विशेष राजसी पदार्थाकी ओर हो तो उसे भगवसज््रेमी नहीं 
कह सकते | 
( भगवदाश्रयकी तीसरी भूमिका--विध्ननिवृत्ति करना ) 


द रखो, जो सम्बन्ध अनिवाय हो उसे त्यागना भगवदाश्रय 
नहीं कहा जाता। जसे शरत्रको दूर रखनेके लिये शस्त्र रखना तथा 
शीतसे बचने अथवा मागमें चलनेके लिये वस्त्र पहनना उचित 
ही है । यदि कोई पुरुष यह सोचकर कि भागमें शीत न लगेगा, 
वस्त्र तो पहने नहीं, किन्तु भोजन अधिक करे, तो ऐसा करना 
उचित नहीं ओर न इसे भगवदाश्रय ही कह सकते हैं; क्योंकि 
भगदानने जो स्पष्ट सम्बन्ध रखे है. उन्हें त्यागना उचित नहीं । 
कहते हैं, कोई जंगली पुरुष महापुरुपके पास आया। उससे महा- 
पुरुपने पूछा कि तुम्हारा ऊँट कहाँ हे? उसने कहा कि मैंने 
तो भगवानका आश्रय लेकर उसे जंगलमें छोड़ दिया है। तब 
महापुरुपने कद्दा, “पाँव बॉधकर भगवानका भरोसा करो ।” किन्तु 
यदि किसीकों किसी पुरुपसे कष्ट पहुँचे ओर बह शान्तिपू्वेक 
सहन करता रहे तो इसे भगवानका भरोसा कहा जा सकता है । 
भगवानने भी कहा है कि यदि तुम्हें किसी मनुष्यसे दुःख पहुँचे 
तो उसे शान्तिपूवेक सहन करना ही उचित हे । किन्तु यदि सिंह 
या सपके कारण कोई दुःख हो तो उससे दूर रहना ही अच्छा हे । 
पर शत्रओं से बचनेके लिये शस्त्र रखे भी तो भी शस्त्रेका ही 
भरोसा न रखे | दरवाजेसे ताला लगाबे तो तालेपर विश्वास न 

करे, श्रीभगवानका ही भरोसा रखे | ताले तो अनेकों तोड़कर भी 
चोर बवस्तुएँ चुरा ले जाते हैं 

भगवदाश्रित पुरुषका लक्षण तो यह है कि यदि चोर उसके 
घरकी सामग्री चुराकर ले जाय तो वह उसे श्रीभमगवानका ही 
विधान समभकर प्रसन्‍न हो | तथा जब दरवाजसे ताला लगाबे तो 
दृदयमें ऐसा कहें, “प्रभा | में इसलिये ताला नहीं लगा रहा हूँ कि 
आपका जेसा भी विधान हो उससे काई विपरीत वात हो !। यदि 
आपके विधानके अनुसार मेरा धन ओर सामग्री क्िसी दसरकी 
जीविका है तो में भी खत्र प्रसन्‍न हैं, क्यांकि हमारा हित तो 
आपकी इच्छाकी पूर्तिमें ही हे ।?” किन्तु यदि घरका ताला लगाकर 
जाय और लौोटनेपर वह खुला मिले तथा घरकी सामग्री भी न 
रहे ओर उससे इसे शोक हो, ता सममकना चाहिये कि इसका 
भगवदाश्रय पूरे नहीं हे, यह उसके मनका छुल ही था | किन्तु 
यदि घरकी सामग्री जाय और मुखसे किसीके आगे कुछ न कहे 
तो सन्तोषियोंमें गिना जा सकता है, भगवदाश्रितांमें तब भी नहीं 
गिना जा सकता । ओर यदि मुखसे कुछ कहन लगे ओऔर चोरकी 
भी खाज करे तव सन्‍तोपष ओर आश्रय दोनों ही से गिर जाता 
है | अत: जब यह जान ले कि भ न तो भगवदाश्रित हेँ ओर न 
घेय या सनन्‍्तोप ही रखता हूँ तों इतना लाभ अवश्य होता है कि 
चोरका सम्बन्ध होनेपर अभिमान नहीं करता । 


यदि कोइ ऐसा प्रश्न करे कि धनसे कोई सम्बन्ध न माननेपर 
तो घरका ताला लगानेको भी अपेक्षा नहीं हो सकती थी। यदि 
आसक्तिवश धनकी रक्षाके लिये यह ताला लगाता है तो उसके 
चुरा लिये जानेपर इस शोक क्यों नहीं होगा ? तो इसका उत्तर 
यह है कि भगवान ने इसे धन दिया हे तो जबतक वह इसके पास 
रहे तबतक यही समझे कि मेरा हित धन रहनेमें ही है, क्योंकि 
प्रमुने मेरा कल्याण सममक्तर ही मुझे घन दिया है। ओर जब 

वह चला जाय तो यह समझे कि मेरा कल्याण धन न रहने में 
जानकर ही प्रभुने इसे हर लिया है। इस प्रकार दोनों ही स्थितियों 
अं प्रसन्‍न रहे ओर अपने इस विश्वासको दृढ़ रखे कि प्रभुको 
क्या करना है ओर किसमें मेरी भलाई है--यह बात बे स्वयं ही 
अच्छी तरह जानते हैं; में नहीं जान सकता | इसके लिये यह 
इृष्टान्त दिया जा सकता है कि जेसे कोई रोगी हो और उसका 
पिता वैद्य एवं परमदयालु हो, तो जिस समय वह इसे वलदायक 
पदा्थ खानेके लिये देगा तो यह ऐसा जानकर प्रसन्न होगा कि 
पिताजीने मुझे नीरोग जानकर ही यह वस्तु दी है। ओर जब 
शेसा आहार न दे तब यों समझकर प्रसन्‍न होगा कि में अभी 
रोगी हूँ इसलिये मुझे गरिष्ठ चीज नहीं दी। सो, जबतक भग- 
वानके प्रति भक्त का ऐसा दृढ़ विश्वास नहीं होता तबतक वह 
भगवदाशञ्रित नहीं कहा जा सकता । यदि वह अपनेकों भगवदा- 
श्रित बताता है तो वह उसका प्रलापमात्र हे। 
( भगवदाश्रय की युक्तियाँ ) 
भगवदाश्रय की प्राप्ति निम्नाज्लित छः युक्तियों से हो सकती है-- 

१, अपने घरका दरवाजा बन्द करे तो उसमें बहुत जंजीर 
ओर ताले न लगावे | तथा पड़ोसियों से भी उसके देख-भाल रखने 
के लिये विशेप न कहे । स्वाभाविक रूप से ताला लगा दे। जेसे 
एक भगवदाश्रित महात्मा थे, वे केवल घागे से ही अपने घरके 
'किवाड़ों को बाँध जाते थे । ओर कहते थे कि यदि कुत्तों का डर 
न होता तो में धागा भी नहीं बाँधता ! 

९. घर में अधिक मूल्य की कोई वस्तु न रखे, जिससे कि 
चोर उससे आकर्षित हों। एक भगवदाश्रित पुरुष के पास-किसी 
धनी ने कुछ रुपये भेजे थे, किन्तु उन्होंने वे स्वीकार नहीं किये 
आओर कहने लगे कि इनके कारण मेरे मनमें यह संकल्प होता है 

कि इन्हें चोर ले जायगा । और जब वह, इन्हें चुरावेगा तो उससे 
पाप होगा । अतः में ऐसा नहीं चाहता । जब यह बात एक ओर 
सन्त ने सुनी तो वह कहने लगे कि इनकी इस बात से इनके भग- 
वदाभश्रय की निर्वलता सूचित होती है, क्‍योंकि ये तो विरक्त हैं, 
यदि चोर ले जायगा तो इनकी उससें कया हानि होंगी ? किन्तु 
ऐसी बात तो उत्तम भगवदाश्रित की होती हे । 

३. जब घर से बाहर निकले तो मनमे यह संकल्प रखे कि 
यदि चोर मेरा धन ले जाय ओर फिर न लौटोबे तो यह उसपर 
मेरी कृपा ही होगी, क्योंकि यदि उसे धन की आवश्यकता हे तत्र 
तो उसकी पूर्ति हो जायगी, ओर यदि वह धनी हे तो भी इतना 
तो अच्छा होगा कि वह भरे धनके बदले किसी दूसरा का धन 
नहीं चुरायेगा। इस प्रकार भी मेरा धन दूसरे के लिये ही निछावर 
होगा । अतः इसके हारा चोर पर तथा दूसरे धनवानों पर मेरी 
आर से दयालुता ही होगी | सो, यह प्रभु का विधान तो अवश्य 
ही पूरा होगा । किन्तु ऐसी भावना होने पर इसे बहुत लाभ होगा 
मानों एक ही काय का सहस्र गुना फल हो। इस विपय में महा- 
पुरुष का कथन है कि यदि कोई पुरुष भगवान के लिये सिर देने 
की भावना से युद्धस्थल में जाय तो फिर उसका शरीर रहें अथवा 
जाय उसे उस भावनाका फल अवश्य प्राप्त होता है, क्‍योंकि उस 
की भावना तो सिर देने की थी ही । 

५9, जब इसका धन जाय तो इसे शोक नहीं करना चाहिये । 
ऐसा समममना चाहिये कि मेरा भत्ता इसी में था। यदि इसे भग- 
बदपंण समझे तो फिए उसकी खोज भी न करे ओर वह स्वयं 
लोटाने लगे तो भी अ'गीकार न करे। यदि अ'गीकार करे भी 
तो इसी की वस्तु होने के कारण कोई दोष तो नहीं होगा, किन्तु 
भगवदाश्रय की दृष्टि से उसे लेना उचित नहीं है। जेसे एक संत 
को गो चोर चुरा ले गये थे । उन्होंने उसे बहुत हूँ ढ़ा, किन्तु कहीं 

पता न चला । तब उन्होंने कहा, “चलो, भगवान्‌ के निमित्त चली 
गयी ।” ओर फिर भजन में लग गये । थोड़ी दर में एक मनुष्यने 
आकर कहा कि आपकी गो अमुक स्थान में हे। ये सुनकर खड़ 
हुए, किन्तु फिर सोचने लगे, “में भूल गया, में तो उसे भगवदथ 
अपर कर चुका | फिर अब में क्यों जाता हू !” इसलिये उन्होंने 
जाने का विचार छोड़ दिया। एक भगवत्मेमी का कथन है कि 
मेने ध्यान में ऐसा अनुभव किया कि भेरा एक प्रियजन स्वम्मे 
शोकाकुल है। तब मेंने उससे पूछा कि तुम शोक क्यों करते हो ? 
उसने कहा कि मेरा यह शोक तो मिट नेवाला नहीं हैे। देवताओं 
ने पहले मुझे स्वग में बहुत उत्तम स्थान दिखाये थे, उनसे ऊँचा 
ओर कोई पद नहीं था। किन्तु जब मे वहां जाने लगा तो मुझसे 
उन्होंने कहा कि तम वहाँ नहीं जा सकते, क्योंकि वह स्थान तो 
उसे प्राप्र होता है जो अपने वचनों का निवाह करता है | तुमने तो 
अपने वचनों का निवराह नहीं किया | तुमने काई पदार्थ 'भगवदथ! 
कह दिया था, किन्तु फिर उसे स्वयं ही स्व्रीकार ऋर लिया | यदि 
तम उसे स्वीकार नहीं करते तो तुम्हें वहाँ स्थान मिल सकता था। 
इसी प्रकार किसी मनुष्य की रुपर्यो की थली सोते समय किसीने ले 
ली । जब वह जगा तो इधर-उधर ढ्े ढ़ने लगा ओए जब न मिली 
तो एक भजनानन्दी से कहा कि तुम हमारी थेली ले आये हो । 
भक्त उसे अपने घर में ले आये ओर उससे पृछ्ठा कि तुम्हारा धन 
कितना था ? तथा उसने जितना बताया उतना ही दें दिया । जब 
वह उसे बाहर लेकर निकला तो किसी ने कहा कि तुम्हारी थेली 
तो तुम्हार एक मित्रने ही हँसी में ले ली थी। तब वह्‌ उन रुपयों को 
लेकर पुनः उस भजनानन्दी के पास गया | किन्तु उन्होंने वे रुपये 
स्वीकार नहीं किये । कहने लगे कि मेने तो यह घन भगवदथ 
निछावर कर दिया हे, इसलिये अब लोटा नहीं सकता उस पुरुष 
ने कहा कि मेरी थेली तो मिल गयी है, फिर में आपसे दरण्डरूप 

यह धन केसे ले सकता हूँ? अन्त में दोनों ही ने धन स्वीकार 
नहीं किया ओर अथियों को बाँट दिया गया। इसी प्रकार यदि 
कोई भोजन अर्थियं। के निमित्तसे वना हो और जब उसे उनके 
पास ले जायें और वे वहाँ न मिलें तो उसे फिर घर में लौटा 
लाना उचित नहीं है । वह किसी अन्य अभावग्रस्त को दे देना 
चाहिये । 

४. जिसने इसका घन या सामग्री हरी हो उसे शाप नहीं 
देना चाहिये। शाप देनेसे भगवानका भरोसा ओर विश्वास दोनों 
ही नष्ट हो जाते हैं। इसी विपयमें एक गाथा है। एक संतकी गो 
किसीने चुरा ली थी। संतने कहा कि जब चोर गोको ले जा रहे 
थे तब मेंने देख लिया था, किन्तु उस समय में भजनानन्द में 
निमग्तल था, इसलिये कुछ नहीं बोला । संतकी यह वात सुनकर 
लोग उस चोरको शाप देने लगे । तब संतने कहा, “तुम उसके लिये 
कोइ दुवाक्य मत कहो, क्योंकि में उसे क्षमा कर चुका हूँ ।”” 
पर लोगोंने कहा, “आप एसे तामसी पुरुषको शाप क्यों नहीं देने 
देते ?” संत बोले, “उसने अपने प्रति अन्याय किया है, मेरे प्रति 
तो नहीं किया | उसके लिये अपनी बुराई ही बहुत हे, हम उसे 
क्या कहें ??? इस विषयमें महापुरुषका कथन है कि जो अपने शत्र 
को शाप देता है वह अपनी भलाईको बुराइईसे बदल लेता हे। 

६. यदि दृदयमें शोक हो तो उस चोरके लिये ही शोक करे कि 
उससे जो यह बुराई हुई है इसके लिये उस बेचा रेको दण्ड भोगना 
पड़ेगा । तथा इस बात के लिये भगवानका धन्यवाद करे कि 
अच्छा हुआ, मेरे धन ओर सामग्री किसी दूसरे ने ले लिये ; 
मेंने तो किसीका कुछ नहीं लिया। अतः यह विध्न तो केवल मेरे 
धनमें ही हुआ है, धममें तो कोई विध्न हुआ नहीं है | इस प्रकार 
यदि किसीके द्वारा इसका कोई अपराध हो जाय और यह उसके 
लिये हृदयमें दुःख न माने, तथा ऐसा भी न सोचे कि इसने 

बुराई की है, इसलिये परलोकमें यह दर्डका भागी होगा तो वह 
दूसरोंके प्रति दया करनेकी स्थितिसे दूर जा पड़ता है। कहते हैं, 
एक साधुका वस्त्र किसीने चुरा लिया था। इसपर वे रूदन करने 
लगे । तब किसीने उनसे पूछा कि क्या आप वस्त्रके ही लिये रो 
रहे हैं ? इसपर साधुने कहा कि मुझे तो उस चोरपर दया आती 
है कि जब वह परलोकमें जायगा और इस विपयमें उससे पढ्ेंगे 
तो वह क्या उत्तर देगा। 
( भगवदाश्रय की चतुर्थ भूमिका-विध्ननिवारण ओर 
चिकित्सा कराना ) 

इस चतुथ भूमिकाके आचरणके भी तीन प्रकार हैं-- 

१, भूखकी निवृत्ति भोजनसे होती है ओर ठृपाकी जलसे 
तथा जब आग लग जाती है तो उसपर जल डालना अनिवाय 
होता है। अतः ऐसे अनिबाय कृत्योंका त्यागना भगवदाश्रय नहीं 
कहा जा सकता । 

२ जो कृत्य आवश्यक भी नहीं हैं और आवश्यकके समीप- 
वर्ती भी नहीं हैं-जैसे मन्त्र, यत्न और टोना आदि--उनका 
त्यागना ही भगवदाश्रय हे । 

३. तीसरा प्रकार इन दोनोंका मध्यवर्ती है। जेसे दुपित रक्त 
को निकलवा देना; विरेचन (जुलाब) लेना, अथवा गर्मी-सर्दीके 
लिये ओपध लेना । इन्हें त्यागना भी ठीक नहीं है ओर इन्हें 
करना भी भगवदाश्रयकी युक्ति नहीं कहा जा सकता । कई अब- 
स्थाओंमें तो इन्हें कराना अच्छा होता है ओर कभी न कराना 
ही श्रष्ठ माना जाता है। इस विपयमें कथन और क्रिया दोनों ही 
के द्वारा महापुरुपकी साक्षी दी जा सकती है । उनका कथन तो 
यह है कि अरे जीवो ! भगवानकी रची हुई ओपधिका सेवन 
अवश्य करो, क्योंकि मत्युके सिवा और ऐसा कोई रोग नहीं है, 

जिसकी ओषधि न हो । किन्तु कोई तो उसे जानता है ओर कोई 
नहीं जानता । तब लोगोंने पछा कि क्‍या ओपधि ओर यन्त्र भग- 
वानकी इच्छाको निब्ृत्त कर सकते हैं? इसपर महापुरुपने कहा 
कि हम ओषधि सेवन करें यह भी तो भगवानकी इच्छा ही दे । 
रुधिरका विकार बढ़नेसे तुम्हारी मृत्यु हो सकती है । अतः व्रिकारी 
रूधिरकी निकलवाना, सर्पको हटाना ओर अग्निकों शान्त करना 
त्यादि कृत्य ये भगवदिच्छा की पत्तियाँ ही हं। विध्न इसका नाश 
करनेवाले हैं, अतः इन उपचारोंका न करना भगवदाश्रय नहीं 
कहा जा सकता । इसीसे महापुरुपने अपने एक सत्संगीसे कहा 
था कि तुम अपना रुधिर निकलवाओ । तथा एक दूसरे व्यक्ति की 
आंखमें पीड़ा थी, उससे कहा था कि तम खजूर खाओ ओर शहदका 
सेवन करो। उनकी रहनी यह थी कि नित्यप्रति नेत्रोंसें 
अ' जन लगाते थे, प्रति वर्ष रुधिर निकलवाते थे, विरेचन लेते थे 
ओर जब हाथ या सिरमें दद होता था तो ओपधि करते थ | 
इस विषय में एक गाथा भी है । एक संतको कुछ रोग हुआ। 
तब लोगोंने कहा कि इस रोगकी अमुक् ओपधि है । हमने उसका 
प्रयोग किया था और तुम भी करो । सन्‍्तने कहा, “में औषपध 
नहीं करता ।”” जब वह रोग बढ़ा तब लोगने कहा कि इसकी ओपधि 
तो स्पष्ट ही है, तुम उसे करो तो सही । किन्तु संतने कहा, “हमारा 
यह रोग भले ही बना रहे, हम इसकी दवा तो करेंगे नहीं ।”” तब 
उन्हें आकाशवाणी हुई कि में अपनी शपथ करके कहता हूँ, जब- 
तक तुम ओषध न करोगे तबतक तुम्हारा यह रोग निवुत नहीं 
होगा | बस, फिर स'तने ओपधि की ओर उनका रोग दर हो 
गया। इससे संतके चित्तमें कुछ संदेह हुआ | तब आकाशवाणी 
हुई कि मैंने इन वनस्पतियोंमें जो शक्ति और ओपधियोंमें जो गुण 
रखे हैं उन्हें कया अपने भगवदाश्रयके द्वारा तुम व्यर्थ करना 
चाहते हो ? इसी प्रकार एक अन्य संतने भगवानूसे प्राथ ना की थ 

कि मेरा शरीर दुबल है । तब उन्हें आकाशवाणी हुई कि दूध-घी 
आदि बलदायक आहारका सेवन करो। 

तात्पय यह है कि ओषधि-सेवन करना तो रोगनिवृत्षिका 
साधन है। जेसे कि भूख और प्यासकी निवृत्तिके लिये अन्न और 
जलका संवन किया जाता हे । किन्तु हृदयका विश्वास श्रीभगवान्‌ 
पर ही रहना चाहिये। एक अन्य सन्‍्तने भगवानसे प्राथना की 
थी कि रोग और आरोग्य किसकी प्र रणासे होते हैं? तत्र प्रभुका 
आदेश हुआ कि इन दोनोंका प्र रक में ही हँ । फिर प्राथना की 
कि तब वेद्य किस लिये हैँ ? इसपर भगवानने कहा, “ओपधके 
द्वारा उनकी जीविका रची गयी है। वे मेरे जीवोंको थेये देते हैं ? 
इस प्रकारका भरोसा हृदयकी समझ ओर स्थितिसे ही हो सकता 
हे । अथात्‌ हृदयका ग्रिश्वास श्रीमगवानपर ही रखे, ओपधियोंपर 
नहीं: क्योंकि ओपधि ख्वानपर भी तो कितने ही लोग मरते ही हैं। 
किन्तु शरीरपर दाग लगवाना भगवदाश्रयका चिह्न नहीं है, क्यों 
कि यह किसी रंग की निवृत्ति का उपचार भी नहीं है। इससे तो 
खेद ही बढ़ता हे। यह रुघधिर निकलवाने या ओपधि खाने के 
समान नहीं हे । 

.._ ( ओषधि सेवन न करनेका ओचित्य ) 

किन्तु कितने ही सन्‍तजनोंने ओपधि भी नहीं की । इसपर 
यदि कोई कहे कि ओपधि न करना ही उचित होता तो महापुरुष 
भी इसका प्रयोग न करते । पर उन्होंने तो ओपधि की थी । इसका 
उत्तर यह है कि ओपधि न करनेमें छः कारण होते हैं-- 

?, जिसे यह बात स्पष्ट हो जाती है कि मेरी मृत्यु समीप है 
वह ओपधि सेवन नहीं करता । जिस प्रकार एक सन्त रोगी हुए 
थे, तब लोगोने पूछा कि वेद्यको क्‍यों नहीं बुलाते ? तब उन्होंने 
कहा कि वेद्य मुझे जानता है । उनके इस कथनका प्रयोजन यद्दी 
था कि उन्हें यह पता लग गया था कि मेरी सृत्यु समीप हे । 

जिस रोगीके चित्तमें पपलोकका भय बना हुआ है वह 
आओपधिकी ओर चिक्त नहीं लगाता। कहते 2,ण्क साधु रोगके समय 
रो रहे थे । यह देखकर किसीने उनसे पूछा, “तुम क्‍यों रोते हो ? 
तुम्हारी क्‍या इच्छा हे ??” तब उन्होंने कहा, “में तो श्रीभगवानकी 
कृपा चाहता हूँ ।” लोगों ने कहा कि वेद्यको बुलाया जाय ? तब वे 
वाले, “बेचने ही मुझे रोगी किया है ।” इसी प्रकार एक सनन्‍्तकी 
आंखेमे पीड़ा थी । उनस लोगंने पूछा, “क्या आप ओपधि नहीं 
कराते ?” तब वे बाले, “सं ओऔपव स भी बढ़कर एक क्रियामें लगा 
हुआ हूँ ।” इस वातको इस दृष्टान्त्स समझ सकते हूँ कि जेसे 
किसी व्यक्तिका राजाके पास पकड़कर ले जाये ओर उसे राजास॑ 
बहुत कठिन दण्ड पाने की सम्भावना हा, तब यदि कोई उससे 
कह कि भाजन करले तो वह यही कहेगा कि मुझे तो दण्ड मिलने- 
वाला है, फिर भोजनमें मेरी रुचि केसे हो सकती है ? उसका यह 
कथन ठीक ही होगा । इसी प्रकार जिन लोगेंको परलोकका भय 
रहता हैँ व ओपध करना भूल जाते हूं । एक सन्तसे किसीने पृछा 
था कि तुम्हारा आहार क्या है ? तब उन्होंने कहा, ''भगवन्नाम- 
स्मरण ही मेरा आहार है |” फिर लोग ने पूछा, “हम तो तुम्हारा बल 
पछते # ! थे बोले, 'भगवानके अनुपम रूपका विचार करना ही 
हमारा बल हे ।” लोगने पुनः प्रश्न किया, “हमतो यह पूछते हैं 
कि आप किस अन्नका आहार करते हैँ ।” तब उन्होंने कहा 
बात तो विश्वम्भर श्रीभमगवानकी इच्छापर छोड़ दो ।”? 

३, जब रोग बहुत दिनेका हो जाय और ओपषधिसे लाभ होना 
सन्दिग्ध हो तो ऐसी अवस्था में भी ओपधिका त्याग किया जा 
सकता है। कहते हैं, एक भकको रोग हुआ था । उसने चाहा कि 
में ओपषधि करूँ । किन्तु फिर उसे यह विचार हुआ कि पहले भी 
बहुत लोग ओषधि कर चुके हैं, ओर फिर भी उनके शरीर नहीं 
बचे, तो में भी क्‍यों ओषधि करू ? ऐसा सोचने में उसकी दृष्टि 


८४४ ] ९& पारसमणि & [ किरण २ 


प्रत्यक्ष उदाहरण पर थी । 

४. भगवानके सच्चे अनुरागियों को यह इच्छा भी नहीं होती 
कि हमारा रोग चला ही जाय । वे सोचते हैं कि रोगसे भी हमें 
लाभ ही होगा ओर इससे हमारे घेर की भी परीक्षा हो जायगी। 
महापुरुप भी कहते हैं कि रोगके द्वारा भगवान्‌ अपने दासोको पर- 
खना चाहते हैं, जेसे कि सोने को अग्निके द्वारा परखा जाता है। 
जो सोना खरा होता है वह तो निर्मल हो जाता है ओर जो खोटा 
होता हे वह काला पड़ जाता है। इसी प्रकार जो सच्चा अनुरागी 
होता हे वह रोगकी स्थितिसे अत्यन्त निमेल होकर निकलता है। 
ओर जो कच्चे होते हैं वे भगवानको दोप देते रहते हैं। एक सन्त 
दूसरों को तो रोगों की दवा बताते रहते थे, किन्तु स्वयं सेवन नहीं 
करते थे। कहा करते थे कि नीरोग अवस्थामें खड़े होकर भजन 
करनेकी अपेक्षा तो मुझे रुग्णावस्थामें बैठे-बेठे भजन करना 
अधिक प्रिय है । 

५. जो व्यक्ति यह समभता है कि मेंने पाप बहुत किये है और 
यह रोग मेरे उन पापोंका प्रायश्चित्त हे वह भी ओपधि नहीं करता 
जसे महापुरुपने भी कहा हे कि रोग जो आता है वह इसके पापों 
की ही निवृत्ति करता हे । उसके द्वारा यह विद्य तके समान निमल 
हो जाता है | इस विपयमें एक सन्‍तका कथन हे कि जिसपर रोग 
का आक्रमण हो ओर उससे उसे प्रसन्नता न हो तो समभना 
चाहिये कि उसने इस बातकों ठीक-ठीक नहीं समझता है कि रागके 
द्वारा भेरे पाप क्षीण होते हैं ओर परलोकमें मेष पद बढ़ जाताहे । 

६, रोगीको समझना चाहिये कि शरीर नीरोग होनेंसे विपया- 
सक्ति ओर प्रमादकी बृद्धि होती है, एवं भगवानकी ओरसे मनुष्य 
 उच्छ खल हो, जाता है । तथा रोग होनेपर प्रमाद नहीं रहता ओर 
उसका मन श्रीभमगवानमें लगा रहता है। अत: भगवान जिसका 
द्वित करना चाहते हैं उसे रोगमुक्त करके सचेत कर देते हैं। सन्‍्तों 

का कथन है कि अनुरागी लोग इन तीन बातोंसे खाली नहीं रहते- 
(१) निधेनता, (२) रोग ओर (३) अपमान । महापुरुष भी कहते 
हैं कि भगवानका कथन है कि निर्धनता और रोग मेरे बन्धन हैं । 
अतः में ये बन्धन उसीपर डालता हूँ जिसपर मेरा अधिक प्रेम 
होता हे | वास्तवमें तो आरोग्य पापोंका कारण है और रोगसे 
मनुष्यका हित होता है । एक साधुने किसीसे पूछा था कि तुम्हारा 
क्या हाल है ? उसने कहा, “कुशल हे ।”” तब सन्तने कहा, “कुशल 
ओर सुख तो तब समभना चाहिये जब पाप न हों । जब पाप होते 
हैं तब कैसी कुशल ?” एक राजाने अपने ही को “इंश्वर” कहा था । 
इसका कारण यही था कि उसकी आयु चार सी वर्षकी हुईं थी 
ओर उसे कोई रोग भी नहीं हुआ था । इसीसे वह अपने को ईश्वर 
मानने लगा था | यदि उसे एक क्षणके लिये भी रोग हो जाता तो 
वह ऐसा अभिमान तो न करता । जब यह मनुष्य एक-दो वार रोगी 
हो लेता है ओर फिर भी पापोंकों नहीं छोड़ता तो धमेराज * इससे 
कहते हैं कि ऐ अचेत ! मेंने तेरे पास रोगरूपी सन्देश भेजा था, 

तु तूने उसे नहीं सुना । एक सनन्‍्तका कथन हे कि भगवानके 
भक्त को रोग, शोक, भय ओर धनसम्बन्धी विष्न इन चार बात 
से चालीस दिनसें अधिक कभी अवकाश नहीं मिलना चाहिये । 
इसीमें उसका हित है | कहते हैं, एक दिन कोई सज्जन महापुरुष 
के आगे रोगकी चचा! चला रहे थे। तब एक मनुष्यने कहा, “आप 
यह क्या च्चा कर रहे हैं? में तो जानता ही नहीं कि रोग किसे 
कहते हैँ ।”” इसपर महापुरुष बोले कि तुम मुकसे दूर हट जाओ । 
फिर कहने लगे, “यदि किसीको कोई नारकी जीव देखना हो तो 
इसे देख लो ।”” एक दिन महापुरुपकी पत्नीने उनसे पूछा, “स्वामिन 





१. मूल ग्रन्थमें यहां म॒त्युके अधिष्ठात्‌ देवका नाम 'हजरत इशज़रा- 
इल' लिखा हे। 

जो पुरुष भगवानके लिये सिर अपित करता हे उसके समान पद 
क्या कोई ओर भी पा सकता है ??? तब महापुरुपने कहा, “जो पुरुष 
दिन भरमें बीस वार म्त्यु का स्मरण कर लेता है वह उस पदको 
प्राप्त कर सकता हे ।”” सो ऐसी बात किसी रोगी पुरुपमें ही मिल 
सकती हे, इसमें सन्देह नहीं । 

इस प्रकार बहुत लोगोंने तो इन छः कारणोंसे ओपध नहीं की । 
किन्तु महापुरुष इन छहों बातोंसे परे थे, इसलिये औपध करते थे, 
जिससे कि ओर लोग भी इसी प्रकार बतांव करें। तात्यय यह कि 
प्रत्यक्ष उपाधियोंकी व्यागना भगवदाश्रयको नष्ट नहीं करता । कहते 

एक महापुरुषक भक्त थे। वे कहीं विदेशका गये । तब किसीने 
कहा कि इस देशमें रोग बहुत हैं, उनसे बहुत लोग मर जाते हैं। 
ओर कोई बोला, “जाइये, जेसी मगवदिच्छा हो उसमें डरना नहीं 
चाहिये ।”” ओर किसीने कहा, “नहीं, वहाँ नहीं जाना चाहिये |? 
तब महापुरुपके भक्तने कहा कि प्रभुकी आज्ञाको तो उन्हींकी आज्ञा 
होनेपर छ।ड़ा जा सकता है । फिर उन्होंने एक अन्य प्र मीस पूछा 
“आपने महापुरुपका संग बहुत किया हे, इस विपयमें आप उनका 
विचार सुनाइये ।” वे बोले, “एक दिन महापुरुपने ऐसा कहा था 
कि यदि एक जंगलमें घास हरी हो ओर दूसरेमें सूखी, तो चर- 
वाहा हरी घासके जंगलमें ही पशुओंका ले जाता है। उसके लिये 
ऐसा ही करना उचित हे, सूखे जंगल में ले जाना उचित नहीं है | 
इसी प्रकार महापुरुपने यह भी कहादहे कि जहाँ रोगसे बहुत लोग 
मरते हों वहाँ जाना उचित नहीं। किन्तु यदि पहले ही वहाँ रहता हो 
तो भागना भी ठीक नहीं है। यह सुनकर उस भक्तने कहा, “अच्छा 
हुआ, जो मेरा विचार भी महापुरुषके कथनानुसार ही हुआ, उससे 
विपरीत नहीं हुआ |” फिर तो सबने यही टीक बताया कि वहाँ 
नहीं जाना चाहिये । 

यहाँ ऐसा जो कहा गया हे कि ज 


ध्ड 


| अधिक लॉग मरते हा 

ओर रोग की अधिकता हो तथा यह पहले से ही वहाँ रहता हो, तो 
उस स्थान को छोड़कर न जाय--इसका कारण यह दै कि यदि 
यह उस स्थान को छोड़ कर जायगा, तो वहाँ रहनेवाले अन्य 
लोगों की खबर कोन लेगा । इसके सिवा इस पर उस देश की 
हवा का भी प्रभाव पड़ ही जाता है। तब इसका भागना व्यर्थ 
होगा । तथा यह जहाँ जायगा वहां भी रोग फेलेगा | इसलिये इसका 
उस स्थान को छोड़कर जाना उचित नहीं, क्‍योंकि जिस प्रकार 
युद्ध-स्थल से भागनेपर दसरे योद्धाओं ओर घायलों का उत्साह 
भंग हो जाता है, बेसे ही वहाँ रोगियों का भी मन टूट जाता हे । 
वे सोचने लगते हैं कि अब हमारी टहल करनेवाला भी काइ 
नहीं रहा । इससे रोगियों की मृत्यु तो निश्चत हो जाती है ओर 
भागनेवाले का मृत्यु से वचना सन्दिग्व रहता है । 

इसके सिवा रोग को स्पष्ट न कहना भी भगवदाश्रय का ही 
लक्षण है। रोग की विशेष चचा नहीं करनी चाहिये । किन्तु 
प्रयोजनवश कभी उसे कहना भी डचित होता है, जेसे वेद्य का 
रोग की व्यथा बतलाना । अथवा अभिमान ओर मन की उदण्डता 
को शिथिल करने के लिये अपनी दुबलताओं को बताना। एक 
भक्त रोगी था, उससे किसी ने पूछा, “आप कुशल से ता हैं !” 
वह बोला, “नहीों। ?? यह सुनकर लोग। का कुछ विस्मय हुआ । तव 
भक्त ने कहा, “भगवान के आगे अपना बल नहीं दिखाना चाहिये ।” 
अतः ऐसा कहना उन्हीं के लिये उचित है जो शक्ति रहते हुए भो 
अपना देन्‍य प्रकट करते हैँ ओर भगवान्‌ से प्राथना करते है कि 
प्रभो ! कृपा करके हमें ऐसा धेय दीजिये कि हम दुःख ओर अप- 
मान को सहन कर सके । इसी से महापुरुष ने कहा है कि भगवान्‌ 
से कुशल-क्षेम ही माँग, दुःख मत माँगो । # ऐसे ही कारणों से 





९9 क्योंकि दुःख मांगने से श्रसिमान का भाव प्रकट होता है । 

रोग का प्रकट करना भी उचित होता है। यदि ऐसी बात न हो 
तो कहना उचित नहीं। और यदि कहे भी तो भगवान के प्रति 
मन को मलिन न होने दे । फिर भी गुप्त रखना अधिक श्रेयस्कर 
है, क्योंकि मनुष्य जब कहने लगता है तो निश्चय हो कुछ अधिक 
कह जाता है| तब लोग सममते हैं कि इसके मन में खेद है। 
इसी से ठंडी साँस लेना भी उचित नहीं | इससे भी ग्लानि प्रकट 
होती है । कोई-कोई भगवस्मेमी तो ऐसे हुए हैं कि जब रोगी होते 
थे तब घर का द्वार बन्द कर लेते थे, जिससे कोई पूछने के लिये 


नआवे। 


नवीं किरण 
भगवर्तरीति ओर भगवदिच्छा का अनुसरण 


याद रखो, भगवद्भक्ति सबसे उत्तम अवस्था है ओर यही 
सम्पूर्ण शुभ गुणों का फल है। पापों को त्यागने की विधि भी 
इसी निमित्त से हे कि इससे हृदय शुद्ध होता है ओर उसकी 
भगवद्भक्ति में रृढ़ता होती है। त्याग, वेराग्य सनन्‍्तोष और 
भगवान्‌ का भय आदि जितने भी शुभ गुण हैं उनके द्वारा मनुष्य 
भगवान की भक्ति का ही अधिकारी होता हे । भगवान्‌ की आज्ञा 
मानना ओर प्रभु में प्रेम होना--यही भक्ति का फल है।इस 
पुरुष की पू्ता इसी में हे कि इसके हृदय में भगवान की 
भक्ति सुदृढ हो तथा और किसी पदाथ में प्रीति न रहे। यदि 
ऐसी प्रबल प्रीति प्राप्त नहो सके तो चाहिये कि अन्य सब पदार्थों 
की अपेक्षा भगवान्‌ का प्रेम अधिक हो | किन्तु भगवद्मेम की 
पहचान अत्यन्त कठिन है। भ्रवृत्तिमार्गीय परिडत तो उसे पह- 
चान ही नहीं सकते। वे तो कहते हैं कि प्रम उसी से हो सकता है 
जिसकी आकृति मनुष्य के समान हो, अन्यथा नहीं। अतः उन 
लोगों का कथन है कि भगव्मरीति का अथ है भगवान्‌ की आज्ञा 
मानना । सो, जिसका ऐसा निश्चय हो, जानना चाहिये उसे धम 
के मूल की समझ नहीं है। अतः इसका वर्णन करना बहुत आव- 
श्यक है। अब में पहले सन्तजने। के वचनों को साक्षी देकर भग- 
वर्प्रेम का वशन करू गा ओर फिर उस प्रेम का स्वरूप एवं उसके 
लक्षण बतलाऊगा । 


प्प्36 

( प्रीति की प्रशंसा ) 

सम्पूण सन्‍तों का यही मत है कि श्रीभगवान्‌ के साथ 
अवश्य प्र म करना चाहिये। प्रभु का कथन है कि जो लोग मेरे 
साथ प्रीति करते हैं उन पर में भी प्रेम करता हूँ | तथा महापुरुष 
ने भी कहा है कि सम्पूर्ण जीवों का धर्म तब ऋढ होता है जब यह 
सब पढदार्था की श्रपे्षा भगवान्‌ से अधिक प्रेम करता है। भगवान्‌ 
ने भी खुले शब्रों में कहा हे कि जब तक माता, पिता, पुत्र, धन, 
व्यवहार, भवन तथा अन्यान्य सामग्रियों के साथ तुम्हारा प्र म हे 
तब तक निःसन्देह तुम अत्यन्त दुःख भोगोगे। एक व्यक्ति ने 
महापुरुप से कहा था कि में भगवान और उनके भक्त दोनों ही 
को प्र म करता हूँ । इस पर उन्होंने कहा कि तब तो तुम अपने 
ऊपर दुःख आया जानो । एक अन्य प्रसंग है कि किसी सन्त के 
जीव को ले जाने के लिये भगवान्‌ के दूत आये | तब उन्होंने 
कहा कि क्या तुमने ऐसा कभी देखा है कि जिन दो का परस्पर 
प्रम हो उनमें से एक प्रिय के जीव को दूसरा प्रिय लेना चाहे ? 
तब उन सन्त को आकाशवाणी हुई कि क्या तुमने ऐसा देखा हे 
कि एक प्रिय अपने दूसरे प्रिय का दशेन भी करना न चाहे ओर 
अपने जीव को उस प्रियतम से भी अधिक प्यार करे ? यह 
सुनकर सन्त ने कहा, “अब में प्रसन्‍न हूँ, तुम मेरा जीव निकाल 
लो ।” महापुरुष भी यही प्राथता किया करते थे कि प्रभो ! मुझे 
अपना प्रंम दो तथा अपने प्रेमियों की प्रीति भी मुर्भे प्रदान करो। 
इसके सिवा ओर भी जिस वस्तु के द्वारा में आपके अधिकाधिक 
समीप होऊ उसी पदाथ की प्रीति मुझे देने की कृपा करे। ग्रीष्म 
ऋतु में प्यासे मनुष्य की जल में जेसी प्रीति होती है उससे भी 

अधिक प्रेम मेरा आपके प्रति हो। 
एक बा( एक वनवाघतो व्यक्ति महापुरुप के पास आकर पृछ ते 
लगा, प्रभु के प्यारे ! परलोकप्राप्ति का समय कब आयेगा ?” 

महापुरुप ने पूछा, “तेरे पास परलोकमा्ग का कुछ तोशा भी दे?!” 
वह बोला, “मैंने विशेष जप-तप तो किया नहीं है । किन्तु में 
प्रभु को ओर प्रभु के प्यारों को प्यार करता हूँ ।?” तब महापुरुष 
ने कहा, “इस लोक में जिसकी जिसके साथ प्रीति है परलोक में 
वह उसी को प्राप्त होगा ।”” एक अन्य सन्त ने कहा है कि जिस 
पुरुष ने केवल भगवत्पमम का रसास्वादन किया हे वह सारे संसार 
से मुक्त हो जाता है। तथा संसाए के मेल-जोल को नीरस समभ- 
कर त्याग देता है । उसका आपा प्रभु के प्रेम में लीन हो जाता 
है । इसी प्रकार एक दूसरे सन्‍त कहते हैं कि जिस पुरुष ने 
श्रीभगवान्‌ को पहचाना है उसकी प्रीति केवल उन्हीं के साथ 
होती है । तथा जिस पुरुष ने माया को छलरूप जाना है वह 
निश्चय ही उसे त्याग देता है। जिज्ञासु जब तक भगवान्‌ की 
ओर से असावधान नहीं होता, तवतक स्थूल पदार्थों में प्रसन्‍नता 
का अनुभव नहीं कर सकता । वह जब माया के छुलों को 
विचार कर देखता है कि इनसे तो छुटकारा पाना अत्यन्त कठिन 
है तो शोकाकुल हो जाता हे । 

एक बार एक महापुरुषप किसी सभामें जा पहुँचे । वहाँ उन्हें,ने 
लोगेके शरीर बहुत कृश देखे । तब उनसे पूछा कि तुम लोग ऐसे 
दुबल क्यों हो रहे हो ? उन्होंने कहा, “हम नरकोंके मयसे एसे 
दीन-हीन हो रहे हैं ।” तब महापुरुपने कहा, “तब तो निःसन्देह 
भगवान्‌ नरकोंसे तुम्हारी रक्षा करेंगे ।”” इसके पश्चात्‌ वे एक 
दूसरी सभा।में पहुँचे । वह कि लेगेकों उन्हं'ने उनसे भी अधिक 
कृश देखा । तब उनसे पूछा कि तुम ऐसे निबल क्यों हो रहे हो ? 
उन्होंने कहा कि हम रूवर्गप्राप्तिकी लालसाके कारण ऐसे कृश हो 
गये हैं । इसपर महापुरुषने कहा, ““भगपान्‌ तुम्हें निःसन्देह स्वगं- 
सख प्रदान करेंगे ।”” तत्पश्चात्‌ वे एक अन्य गोष्ठीमें पहुँच गये। 
वहाँ के सदस्स्योंके शरीर पूर्वोक्त दोनों समाओंफे सदस्योंसे भो 

अधिक कृश थे, किन्तु उनके मस्तक द्पणकी तरह दो कैसे ओर 
देदीप्यमान थे । उनसे पूछा कि तुम इस अवस्था को कैसे भ्राप् 
हुए ? तब उन्होंने कहा, “हम तो भगवद्मेमके कारण क्षण हो 
गये हैं ।” तब वे महापुरुष “उनके समीप ब्ेठ गये ओर 
कहने लगे, “तुम प्रभुके समीपवर्ती हो और मुझे प्रभुकी आज्ञा है 
कि तुम्हारा सत्संग करूँ ।? सन्त सिर्री ने कहा हे कि जो जिसके 
पन्‍न्थ ओर मतका अनुसरण करेगा परलोकमें उसे उसीके नामसे 
सम्बोधन किया जायगा । तथा जो भगवानके प्रेमी हैं उन्हें प्रभुके 
प्यारे कहकर पुकारेंगे | तब वे अपने हृदयसबेस्व श्रीभगवानके 
पाप जायेंगे ओर उनके हृदय प्रसन्‍नतासे भर जायँगे। प्रभुने कहा 
कि में तुमसे सब प्रकार प्रेम करता हूँ, अतः तम्हें भी मेरे प्रति 
ही प्रेम रखना चाहिये | 


(प्रीति का रबरूप) 


भगवानके इस शुद्ध, निर्विकार और मायातीत स्वरूपके 
साथ प्रीति करना ऐसा कठिन हे कि कितने ही पुरुषोंने तो इसका 
निषेध भी कर दिया है। उनका कथन है कि भगवानके साथ प्रेम 
करना असम्भव हे | अतः यहाँ उसका रप्रकरण बहुत आवश्यक 
हे । यद्यपि इसमें बहुत सी सूक्ष्म बातें भी होंगी, जिन्हें सवेसाधा- 
रणको हृदयंड्राम करना कठिन होगा। पर में हृष्टरान्तोंद्वारा उन्हें 
ऐसा स्पष्ट कर दूँगा कि जो इसमें थोड़ा भी चित्त लगायेंगे वे 
उन्हें सुगमतासे समम् लेंगे । 


अतः सत्रसे पहले तो यह देखना चाहिये कि प्रीतिका मूल 
क्या है ? जो पदाथ इस पुरुपकों अभीष्ट होता है उसीके प्रति 
इसका आकपण होता हे । ओर वह आकरपंण ही जब बढ़ जाता 
है तो उसीको प्रेम कहते हैं। दथ। अप्रीतिका अर्थ यह है कि जो 
पदार्थ मनुष्यको अनिष्ट होता हे उसके प्रति चित्तमें ग्लानि होती 

हे, उसीको अप्रीति कहते हैं। तथा जिस पदार्थके प्रति आकर्षण 
या ग्लानि कुछ भी न हो वहाँ प्रीति या अप्रीति कुछ भी नहीं होती। 
अब, यह भी जानना चाहिये कि इप ओर अनिष्ठका अभिप्राय 
क्या हे । हे 
याद रखो, सारे पदाथ तीन प्रकारके हैं -- 

१, कुछ पदार्थ तो तुम्हारे स्वभावके अनुसार हैं ओर तुम्हारे 
चित्तकी वृत्ति उन्हें चाहती है। ये इष्ट कहलाते हैं। 

२, कुछ तुम्हारे स्वभावसे विपरीत हैं। वे अनिष्ट कहें जाते 
है । 

३. जो पदाथ तुम्हारे स्त्रभावके अनुकूल या प्रतिकूल दोनों 
ही प्रकारके नहीं हैं वे इप्ट या अनिष्ट कुछ भी नहीं कहे 
जाते । 

साथ ही यह भी जानना चाहिये कि जो पदाथ तुम्हें इप्ट या 

अनिष्ट नहीं जान पड़ता उसझा तुम्हें परिचय भी प्राप्त होना कठिन 
हे । सभी पदार्थ बुद्धि ओर इन्द्रियोंके द्वारा ही जाने जाते हैं। 

न्द्रियाँ पाँच हैं ओर उनके अपने अलग-अलग पाँच ही विषय 
हैं। ये सब अपने-अपने विपयसे प्रीति भी रखती हैं । अथोत्‌ 
प्रत्येक इन्द्रियके विपयके प्रति चित्तका आकषण होता है । जसे 
नेत्रेन्द्रका विषय रूप है, अतः नाना प्रकारके रंग-विरंगे पुष्प 
तथा इन्हींकी तरह जो रूपवान पदार्थ हैं वे नेत्रोंको प्रिय लगते हैं । 
इसी प्रकार रसनाका विपय स्वाद, श्रवर्णोका राग या नादरूप 
शब्द, नासिकाका गन्ध और त्वचाका विषय स्पश है। ये सभी 
विपय इन्द्रियोंको इष्ट हैं और चित्त को अपनी ओर खींचनेवाले 
हे । 

किन्तु ये सब विषय तो पशुओंको भी प्राप्त हैं इनकी अपेक्षा 

प्रधान इन्द्रिय बुद्धि हे ओर वह केवल मानवह्दयमें ही रहती 
है । उस बुद्धिको ही प्रकाश, समझ या ज्ञान कहते हैं। ये सब एक 

ही वस्तुके नाम हैं। इस समभके कारण ही मनुष्य पशुओंकी 
अपेक्षा श्रेष्ठ माना जाता है । उस समभका भी एक विपय हे ओर 
जिस प्रकार इन्द्रियॉंकों श्पने-अपने विपय इष्ट हैं उसी प्रकार समम 
को अपना वह विषय प्रिय है। अत: जो पुरुष पशुओंक समान 
सममझककी ओरसे असावधान है ओर पाँचों इन्द्रियोंके विपयोंके 
सिवा ओर बुछ्य नहीं समझता, वह उस समभके विपय भजना- 
नन्‍्दकों भी वुछ नहीं जान सकता। उसे यह विश्वास भी नहीं 
होता कि भजनके द्वारा मनुप्य परमानन्द प्राप्त कर सकता हे। 
किन्तु जिस पुरुपकी बुद्धि उज्ज्वल होती हे ओर जिसमें पशुआं 
का स्वभाव नहीं होता, वह तो अपने बुद्धिरूप नेत्नोंसे श्रीभमगवान 
के सौन्द्रय-माधुयका दशेन करनेमें ही प्रेम रखता हे तथा उनकी 
सवंसमरथता और सबवंगुणसम्पन्नताकों पहचानता है। जैसे 
मनुष्यक्े ये नेत्र सुन्दर रूप, बगीचे ओर ताल आदि को देखकर 
प्रसन्‍न होते हैं, उसी प्रकार बुद्धिमान पुरुष भगवान्‌ के अतीन्द्रिय 
रूपकी सुन्दरताको इनसे भी अधिक प्रेम करते है, क्योंकि जिनके 
लिये श्रीभगवानका स्वरूप प्रकट हो जाता है उनकी हृष्टिमें तो 
सारे ही रस नीरस हो जाते हैं । 


( प्रीति की उत्पत्ति के कारण ) 


॥ प्रीतिकी उत्पत्तिके पाँच कारण हैं। उनका विवरण इस प्रकार 

१, यह मनुष्य अपने आपको सबसे अधिक प्यार करता है 
तथा अपनी महत्तामें भी इसकी बहुत प्रीति हे । अपना नाश यह 
किसी प्रकार नहीं चाहता, सवंदा अपना बना रहना ही इसे प्रिय 
है। मनुष्यको वही पदाथ विशेष प्रिय होता है जो उसके स्वभावके 
अनुसार होता है, इसीसे इसे अपना बना रहना अधिक प्रिय है । 
अपने जीवन और गुणोंकी पू्णताके समान इसे कोई भी पदार्थ 

प्रिय नहीं है। तथा अपने नाश ओर गुणोके हास के समान इसे कोई 
परिस्थिति अग्रिय नहीं है । अपने पुत्रको भी यह इसीलिये विशेष 
प्रेम करता है, कि उसका रहना भी इसे अपने रहनेके समान 
ही जान पड़ता है । यह पुरुप स्वयं तो सवंदा रह नहीं सकता, 
इसलिये जिस वस्तु या व्यक्तिका इसके साथ सम्बन्ध होता है 
उसके बने रहनेको भी यह अपना वना रहना ही समभता हे । 
अतः: सम्यक प्रकारसे देखा जाय तो यह सब प्रकार अपने आपको 
ही प्रेम करता है तथा अपने सम्बन्धियोंसे भी इसका इसीलिये 
प्रेम होता है, क्‍योंकि उन्हें यह अपने अद्भोंकी तरह समभता हे । 

२. जो पुरुप इसपर उपकार करता हे उससे भी इसका प्रेम 
रहता हे । इसीसे सन्तजनों ने कहा हे कि यह पुरुष अपना उपकार 
करनेवालेका दास हो जाता है । महापुरुपने भी प्रभुसे प्राथना की थी 
कि मेरे ऊपर किसी नीच पुरुषका उपकार न हो इसीमें मेरी 
भलाई है, क्योंकि फिर उसमें मेरा चित्त बँध जायगा। उपकारके 
कारगा भी जब किसी पुरुपसे प्रेम होता दे तो विचार करनेपर 
मालूम होगा कि वह भी अपने आपसे ही प्रेम करनेका एक प्रकार 
है। उपकार तो उसीको कहते हैं जिससे उपकृत व्यक्ति को सुर 
प्राप्त हो । जिस प्रकार यह मनुष्य अपने आरोग्यको अपने ही लिये 
चाहता है ओर इसीलिये यह वेचसे भी प्रेम करता है । 

३. जिसका स्वभाव सोम्य होता हे वह पुरुष भी सबको प्रिय 
लगता है । ऐसा पुरुष अपने प्रति कोई उपकार भी न करे तो भी 
प्रिय जान पड़ता है | जेसे पश्चिम दिशामें रहनेवाले किसी राजाके 
विषयमें यदि सुना जाय कि वह बड़ा बुद्धिमान्‌ ओर न्यायनिष्ठ हे 
तथा सभी लोगों को सुख देता हे, तो उसके ऐसे शुभ गुर्णोंकी 
बात सुनकर चित्तमें रवाभाविक ही उसके प्रति प्रेम होता हे, भले 
ही पश्चिममें अपने जानेकी कोई सम्भावना न हो। इस प्रकार 
यद्यपि हमें उसके उपकार ओर शुभ गुरणणोंको देखनेका अवसर 

मिलने की सम्भावना नहीं है, तो भी वह हृदयको प्रिय लगने 
लगता दे। 

४. जो पुरुष सुन्दर होता है वह भी चित्तको प्यारा लगता 
है। उसके प्रति जो प्रेम होता है वह किसी प्रयोजनसे नहीं होता 
उसकी सुन्दरता स्वभावसे ही चित्तको आकर्षित करती हैं। ऐसा 
होना इस दृष्टिसे भी उचित हे कि रूपका देखना केवल कामादि 
भोगेंके निमित्तसे ही नहीं होता, जेसे कि जलाशय और उपवनादि 
को देखकर जो प्रियता होती है उसमें स्पशंसुख या कोई अन्य भोग 
कारण नहीं होता, अपितु उन्हें देखकर नेत्रोंको ही प्रसन्‍नता होती 
हे। क्‍योंकि सुन्दरता तो स्वभावसे ही नेत्रोंको प्रिय लगती हे । 
अतः जब इस पुरुष की बुद्धिमें भगवानका स्वरूप स्फुरित होने 
लगे, तब निःसन्देह उसीसे विशेष प्रेम करे | आगे में अपनी बुद्धि 
के अनुसार श्रीभगवानके स्वरूपकी सुन्दरताका कुछ वर्णन करू गा । 

४. जिसका जिसके साथ कोई सम्बन्ध होता है वह भी उसे 
प्रिय लगता है, क्योंकि जिसके साथ चित्तकी वृत्ति और स्वभाव 
मिल जाते हैं वह नि:सन्देह प्रिय लगता है, भले ही वह रूपवान्‌ 
भी न हो । किन्तु जिस सम्बन्ध के विपयमें मेने कहा हे वह ऐसा 
होता है जसा एक बालकका दूसरे बालकके साथ एक व्यापारीका 
दूसरे व्यापारीके साथ तथा एक विद्वानका दूसरे विद्वानके साथ । 
ये सब सम्बन्ध तो प्रकट हैं । पर एक सम्बन्ध ऐसा भी होता है 
जो उत्पत्तिके आरस्भमें शरीरकी उत्पत्तिसे पहले ही हो चुकता है। 
वह प्रकट रूपसे नहीं जाना जाता। यह बात महापुरुपने भी कही है 
कि शरीर उत्पत्ति से पहले ही जीवॉको पारस्परिक सम्बन्ध और विरोध 
निश्चित हों जाते हैं। इस प्रकार जिसके साथ जीवका औहत्पत्तिक 
सम्बन्ध होता है उसके साथ उसका प्रेम अवश्य हो जाता है। इसी 
का नाम सूक्ष्म सम्बन्ध हे | 

( सुन्दरताका तात्पय ) 


जिस पुरुष की बुद्धि पशुओंके समान होती है ओर जो नेत्रादि 
इन्द्रियोंके सिवा ओर कोई मार्ग नहीं देखता वह यही कहता है कि 
सुन्दरता तो इसीको कहते हैँ कि शरीरका रंग गौर और उज्ज्वल 
हो तथा सम्पूर्ण अंग समान और सुन्दर हों इससे भिन्‍न और 
कोइ सुन्दरता सिद्ध नहीं हो सकती । इससे तो यही निश्चय हुआ 
कि जहाँ रंग ओर आकार न हो वहाँ सुन्दरता भी नहीं होती । सो 
डनका यह कहना उचित नहीं, क्योंकि सभी बुद्धिमान घोड़ा,लेख, 
घर, बगीचा, नगर ओर धमशाला आदिको भी सुन्दर बताते ही 
हैं । अत: सुन्दरताका अथ यह समभना चाहिये कि जिस काय 
या पदाथ की जो पूणता हे वह उसमें पायी जाय तो उसे सन्दर 
कहते हैं। जेसे अक्षरों की सन्दरता यह हे कि वे सम और शुद्ध 
हों। ओर इसमें भी सन्देह नहीं कि अक्षरोंको या घरकी सुन्दरता 
देखनेसे भी नेत्रोंको प्रसन्‍नता होती है । तथा यह भी निश्चित हे 
कि भिन्न-भिन्न पदार्थोकी सन्दरता ओर पूणेता अलग-अलग 
होती है। अतः सुन्दर पदार्थ वही कहा जाता है जो सम्पूण 
अंगोंसे पूण हो । 
इससे निश्चय हुआ कि सन्दरता केवल मुख या रंगपर ही 
निभर नहीं करती । यहाँ जो बाग, घर ओर अचक्षरोंके उदाहरण दिये 
गये हैं ये सभी पदार्थ साकार हैं। अतः ये स्थूल नेत्रोंसे देखे जा 
सकते हैं । अब, जो पुरुष इनकी सन्दरता स्वीकार करके भी यह 
प्रश्न करे कि जिस पदाथ को नेत्रोंस नहीं देखा जा सकता उसे 
सुन्दर केस कह सकते हूँ ! तो उसका यह प्रश्न करना मूखंता ही 
होगी, क्योंकि ऐसा तो सभी बुद्धिमान कहा करते हैं कि अमुक 
पुरुषका स्वभाव बहुत सुन्दर हे, वेराग्ययुक्त विद्या अत्यन्त सन्दर 
होती है, उदारतायुक्त शूरवीरता बहुत सुन्दर होती है, निर्लॉभिता 

ओर संयम सभी पदार्थासे सन्दर होते हैं। इन्हींकी तरह और भी 
जितने शुभ गुण हैं उन्हें नेत्रोंसे तो देखा नहीं जा सकता। वे 
केवल बुड्ठिके नेत्रोंसे ही देखे जाते हैं। यही बात आगे भी कही 
गयी है कि सन्दरता दो प्रकारकी है-स्थूल और सूक्ष्म । अत 
स्वभावकी जो सन्‍्दरता हे वह सूक्ष्म हे और यही चित्तको प्रिय 
लगती है । यह बात इस युक्ति से भी सिद्ध होती है कि प्राचीन 
महात्माओंमें लोगोंका बहुत प्रेम होता है, ऐसा प्रेम कि उनमें 
विश्वास ओर श्रद्धा करके वे अपने शरीर और धनको निछावर 
कर देते हं। यह प्रेम उनके शरीर की सन्दरता को लेकर नहीं 
होता, क्योंकि इन लोगोंने उनके शरीर तो देखे भी नहीं हैं और 
आज तो वे सभी की रष्ट्रियोंसे ओमल हो गये हैं । अतः इनका 
यह प्रेम तो उनके हृठयकी सुन्दरता, विद्या और वेराग्य आदि 
शुभ गुणोक ही कारण है । और इन्हीं कारण से लोगका आचार्यो 
अवतारों एवं धार्मिक पुरुपों में प्रेम हुआ करता हे । 
अतः जो पुरुप किसी महात्माके प्रति प्रेम रखता है उसकी दृष्टि 
उनके शरीरपर बिलकुल नहीं होती । उनकी भावना का आधार 
तो उनके दिव्य गुण होते हैं, जो उनसे कभी दूर नहीं होते । और 
यह बात तो स्पष्ट ही हे कि इन र णोका कोई रंग या आकार नहीं 
होता। तथापि उनके प्रति उत्तम पुरुषों का आकप ण॒ अवश्य होता 
है। इसी प्रकार सभी स्वभावों का रंग-रूप कुछ नहीं होता, किन्तु 
आचरणामे वे अत्यन्त प्रिय जान पड़ते ह। वास्तवमें शरीरकी त्वचा 
या मांस तो किसीकी प्रीतिके पात्र हो भी नहीं सकते | अतः कोई भी 
बुद्धिमान पुरुप सन्दरता की सूक्ष्मता को अस्वीकार नहीं कर सकता; 
स्थूल सन्दरता तो उसके लिये नीरस ही होती है | वह तो हृदयकी 
सन्दर ता से ही प्रम करता है यदि किसी पुरुपकी प्रीत कागजकी 
मूत्तिके साथ हो ओर एक अन्य पुरुपका प्रेम किसी सन्‍्तके प्रति 
हो तब इस प्रीति ओर उस प्रीतिमें बड़ा अन्तर है। इसी प्रकार 

जब कोई पुरुप किसी मरे हुए मनुष्यकी बड़ाई करने लगता है 
तब वह उसके नेत्र ओर मुखकी स्तुति नहों करता, वह तो उसकी 
उदारता, विद्या, शूरवीरता और धेयको स्मरण करके ही स्तुति 
करता है। तथा जब किसीकी निन्द्रा करता हे तब उसके शरीरकी 
कुरूपताका वणन नहों करता । यही कारण है कि महापुरुपके अनु- 
यायियोंकों सब लोग प्रेम करते हैं ओर जा मनमुख उनके विरोधी 
हुए हैं उन्हें बुरा समझते हैं। 

अतः निश्चय हुआ कि सन्दरता दो प्रकार की दे-सक्षम 
ओर स्थल । इनमें सृक्ष्म सन्द्ररता स्थल रूपस अधिक सन्दर है। 
किन्तु जो बुद्धिमान पुरुष होते हैं उतकी आनन्‍्तरिक ग्रीति सूक्ष्म 
स्वरूपमें ही होती है । 


५ भगवान्‌ ही सत्र प्रकार प्रीति करनेयोग्य हैं ) 


यदि विचारकर देखा जाय तो भगवान के सिवा प्रीति करनेका 
अधिकारी ओर कोई नहीं है । यदि कोई किसी अन्य पदाथके साथ 
प्रति करता है तो वह उसकी मूखता ही है । किन्तु यदि इस पुरुष 
की प्रीति भगवानके लिये सन्‍तजनोंके साथ हो तो यह भी भगवान्‌ 
का ही प्रेम हाता है, क्योंकि जब किसीका किसीके साथ प्रेम होता 
है तो वह उसके प्रीतिभाजन और सन्देशवाहकसे भी प्रेम करता 
ही है। अतः विद्वानों ओर विरक्तोंके साथ प्रम करना भी भगवान 
के साथ ही प्र म करना हे । 

इसके सिवा पहले जो यह कहा गया है कि प्रीति करनेके योग्य 
केवल श्रीमगवान्‌ ही हैं, सो यह बात तुम्हें तभी स्पष्ट होगी जब 
तुम प्रीतिके कारणोंपर विचार करोगे | अतः अब हम क्रमशः उन 
का विवेचन करते हैं 

१, प्रीतिका सबसे पहला कारण तो यह है कि मनुष्य सबसे 
अधिक प्र म अपने ही को करता है। और वह अपनी परणुता भी 

चाहता है । अत: इस निमित्तसे भी उसे निश्चय ही श्रीभगवानके 
साथ ही प्रेम करना चाहिये, क्योंकि मनुष्यकी सत्ता ओर इसके 
अंगोंकी पूति प्रभुकी सत्तासे ही हे । यदि प्रभु कृपा करके इसकी 
रक्षा न करें तों एक क्षण भी इसका रहना नहीं हो सकता । यदि 


वे कृपा करके इसे उत्पन्न ही न करते तो इसक्री स्थिति भी केसे 
सकती थी ? फिर यदि दयावश वे इसके अंग और गुणोंकों 


प्रकट न करते तो यह अत्यन्त नीच से भी नीच स्थिति में होता । 
अतः यह बढ़ा आश्चय होगा कि कोई पुरुष ग्रीष्मऋतु के उत्तापसे 
सन्तप्त होकर किसी सघन वक्षकी शीतल छायासे तो प्र॑म करे 
ओर उस बृक्षसे प्रेम न करे तथा यह भीन जाने कि वृक्षकी 
छाया तो वृक्ष के कारण हो होती हे । ऐसी स्थितिमें उसे मुख ही 
कहेंगे। इस प्रकार जेसे वृत्षकी छाया वक्षके आश्रित है उसीप्रकार 
इस जीवकी स्थिति और इसके गुणोंकी स्थिति भगवानके अधीन 
है। अतः जो पुरुप अपनेसे प्रेम रखता है वह भगवानसे प्रेम क्‍यों 
न रखेगा ? किन्तु जबतक वह इस बातकों समभेगा नहीं। तबतक 
उनके साथ उसका प्रेम होगा केसे ? इसलिये जो मनुष्य मूख है 
वही भगवान्‌ से प्रेम नहीं रखता, क्‍योंकि भगवत्पेम तो प्रभुके 


परिचय का हीं परिणाम हे । 
जो मनुष्य इसके साथ कुछ उपकार करता है इसके प्रति 


भी इसका प्रेम हो जाता हे । इस कारण से भी विचार किया जाय 
तो श्रीभमगवानके बिना ओर किसीसे प्रम॒ करना इसकी मूखंता ही 
है, क्योंकि यदि इसपर भगवत्कृपा न हो तो अन्य कोई पुरुष इस 
का कोइ उपकार नहीं कर सकता | प्रभ्ुने जीवों पर जितने उप- 
कार किये हैं उनकी तो गणना नहीं हो सकती | मैंने घन्यवादके 
प्रसंगमें प्रभुके कुछ उपकारोंका वणन किया हे | अतएव यदि तुम 
भगवानके सिवा किसी अन्यकी ओरसे कोई भी उपकार सममभते 
हो तो यह तुम्हारी मूखंता दही हे, क्‍योंकि जबतक हृदयमें प्रभुकी 

प्रेरणा नहीं होती तबतक कोई भी मनुष्य तुम्हें कुछ दे नहीं सकता। 
भगवानकी प्र रणा होनेपर सबसे पहले मनुष्यक्रे दृदयमें इहलोक 
ओर परलोककी श्रद्धा उत्पन्न होती हे | तब वह देने ही में अपना 
कल्याण समभता है और अपने कल्याणकी दृष्टिसे ही तुम्हें देता 
हे | ऐसी स्थितिमें यदि विचार किया जाय तो वह एक प्रकार से 
अपने ही को देता हे, तुम्हें तो उसने अपने कल्याणका साधन बना 
लिया हे | अतः उसने तुम्हें जो भी वस्तु दी हे वह वास्तवमें उसके 
द्वारा श्रीभमगवानने ही प्रदान की है, क्योंकि उसके हृदयके प्रेरक 


तो श्रीभगवान ही हैं। ओर भगवान किसी प्रयोजनके लिए कुछ 
नहीं देते । 


३. जो मनुष्य अच्छे स्वभावका होता है वह स्वभावसे ही 
प्रिय जान पड़ता है| यह प्रीतिका तीसरा कारण हे। उस पुरुष 
के विपय में भले ही ऐसा निश्चय रहे कि उसके द्वारा मेरा कोई 
उपकार नहीं होगा। जैसे किसी पश्चिमदेशीय राजाके विपयमें 
यदि यह सुना जाय कि वह बड़ा ही न्यायप्रिय और दयालु है, तो 
वह स्वभावसे ही प्रिय लगता है, भले ही उसके विषयमें यह भी 
जानता है। कि में उसे फिर देख भी नहीं सकूंगा ओर उसके 
सोम्य स्वभावसे मेरा कोई सम्बन्ध भी नहीं है। इस कारणसे भी 
श्रीभमगवानके सिवा किसी अन्यसे प्रीति करना मूखता ही है, क्‍यों 
कि उनके सिवा जीवका हित करनेवाला संसारमे कोई दूसरा है 
ही नहीं। संसारमें भी यदि कोई कुछ उपकार करता है तो उसके 
लिये उसे श्रीभगवान ही प्रेरणा करते हैं। यदि विचारकर देखा 
जाय तो इस पुरुपके हाथमें कुछ है ही नहीं । भगवानके तो ऐसे 
उपकार हैं कि पहले तो उन्होंने सबको उत्पन्न किया और जिसे 
जिस वस्तु की अपेक्षा थी वही उसे दी। यद्यपि किसी-किसी 
पदाथ में उन्होंने क्रिया की कोई आवश्यकता नहीं रखी, उसे केवल 
सुन्दरता ही प्रदान की । तथापि भगवान्‌ने दया करके ऐसे भी 

बहुत पदार्थ दिये हैं जिनसे जीवोंके अनन्त उपकार होते हैं। प्रभु 
के उपकारोंको तों यह मनुष्य तब समझता है जब यह प्रथ्वी 
आकाश, वनस्पति ओर सभी जीवों को तथा ओर भी सम्पण 
आश्वयमयी रचनाको ध्यानसे देखे। तभी विचारद्वारा यह जान 
सकता हे कि प्रभुने केसे-केसें उपकार किये हैं । 

प्रीतिका चोथा कारण सरनन्‍्द॒रता है। उसमें भी हृदयकी 
सुन्दरता श्रेष्ठ कही गयी हे। इसके सिवा महापुरुष ओर उनके 
भक्तों के प्रति जो लोगोंकी प्रीति होती हे वह भी उनके दृदयकी 
सुन्दरता ओर शुभ गुणंके कारण ही होती हे | छृदयकी सुन्दरता 
भी तीन गुणोंसे हुआ करती दै-- 

(१) पहला गुण है विद्या | विद्या ओर विद्वान दोनों ही परम 
सन्दर होते हैं। विद्या जितनी ही अधिक होती है उतना 
ही सोन्द्य भी विशेष होता हैं। विद्याओं में भी भगवानकों 
जाननेकी विद्या सबसे श्रष्ठ हे। यह विद्या वंदान्तों, सन्त- 
जनों ओर सन्तवाणियोंमें भरपर हे । यह प्र८वी, आकाश, 
इसलोक और परलोकमें भी व्याप्त है। महापुरुषों और 
जिज्ञासओंकोी विशेषता भी इस विद्याके अनुभवी होनके 
कारण ही हे 

(२) सदरन्ताका दूसरा लक्षण हैँ बल। रून्तजनोका बल तो 
ऐसा हे कि उसके द्वारा वे अपने अन्त:करणको शुद्ध करते 
हैं ओर अन्यान्य जनोंके चित्तोंको भी शुद्ध कर देते हैं । ये 
व्यवहार ओर परमाथ दोनों ही में धेये ओर बलपर्वक 


बतते हैं। 
(३) हृदयकी सन्दरताका तीसरा लक्षण निर्लेपता है। सन्‍्तजन 


विकारों और अबगुणों से रहित होते हैं । यह उनके परम 
सुन्दर होनेका लक्षण है। 
इस प्रकार जिस पुरुषमें ये लक्षण विशेष रूपसे होते हैं. बही 

विशेष सुन्दर भी होता है । तथा उसके श्रति ही प्रेम भी अधिक 
होता है । अतः जब तुम इन लक्षणोंपर विचार करोगे तो मालूम 
होगा कि प्रीतिके मुख्य स्थान सब प्रकार .श्रीभगवान ही हैं, क्‍योंकि 
ये लक्षण पूर्णतया उन्हींमें मिलते हैं। इस बातको तों अल्पबुद्धि 
पुरुप भो जानते हैं कि मनुष्यों और देवताओंमें जितनी विद्या है 
वह श्रीभगवानकी विद्याके सामने तो अविद्यारूप ही है । इस 
विपयमें श्रीभगवानने भी कहा है कि मेंने तुम्हें बहुत अल्प विद्या 
दी है । अत: जब सम्पण विद्वान एकत्रित हों और वे श्रीहरि की 
उस विलक्षण विद्याको, जो उन्दरांने एक मक्खी या चींटीकी रचना 
में व्यक्त की हे, पहचानना चाहें तो भी सफल नहीं हो सकते। 
वे यदि कुछ जनाते भी हैं तो उन्हींके जानने से जान पाये हैं। 
इसके सिवा सम्पूर्ण संसारकी जितनी विद्या है वह तो गणनामें 
भी आ सकती है और नाशवान्‌ भी है। किन्तु भगवान्‌की विद्याएँ 
तो अगणित हैं और उनका कभी तिरोभाव भी नहीं होता । संसार 
की सारी विद्याएँ उन्हींके आश्रित हैं, और उनकी विद्या संसारके 
आश्रित नहीं हे । 

अब, यदि तुम उनके बलकी ओर देखो तो वह भी बहुत 
सुन्दर है | भगवड्भक्तोंमें से कितने ही तो बल और न्यायके कारण 
ही लोकप्रिय हुए हैं, जेस भीमसेन और युधिष्ठिर आदि | और 
न्याय भी बलके द्वारा ही होता हे। किन्तु श्रीभगवानके बलके 
सामने तो सम्पूण जीवॉका बल भी कुछ नहीं हे, क्‍योंकि जीव 
तो सभी पराधीन हैं | उनमेंसे मगवानने जिसे जितना बल दिया 
है उतना ही उसमें हे । साथ ही वे इतने बलहीन भी हैं कि यदि 
एक मक्‍खी उनकी कोई चीज ले जाय तो वे उससे लौटा नहीं 
सकते । भगवानका बल तो अनन्त ओर अपार है, क्योंकि प्रथ्वी, 
आकाश ओर जितना भी कुछ इसमें हे, अ्रथात्‌ देवता, मनुष्य, 
पशु, पक्षी और भूत-प्रेतादि जो बुछ भी हैं, वे सब श्रीभगवानके 

ही प्रतिविम्ब हैं। अतः यदि कोई पुरुष बलके कारण भी भगवान्‌ 
के सिवा किसी अन्यसे श्रेम करता है तो उसका बेसा करना ठीक 
नहीं | 
इसके सिवा यदि निर्लेपता ओर शुद्धता की दृष्टिसे विचार 
करें तो भी यह मनुष्य सब दोपोंसे रहित केसे हो सकता है, क्‍यों 
कि इसमें सबसे पहली तुच्छता तो यह हे कि यह उत्पन्न किया 
हुआ है, अपने आप इसकी कोई स्थिति नहीं हे। फिर अपने 
अन्तरसे मूरते भी है, अतः यह और किसी को केसे पहचान सकता 
हे । यह स्वयं भी इतना दुबंल है कि यदि इसके सिर की एक 
नाड़ी इधर-उधर हो जाय तो यह पागल हो जायगा। ओर इसे 
अपने इस दुःखके कारणका भी पता नहीं लगेगा | फिर भले ही 
इस रोग की ओषधि इसके समीप ही रखी हो तो भी यह उसे 
पहचान नहीं सकेगा । अतः इस मनुष्यकी निबेलता ओर मूखंता 
का विचार किया जाय तो यह किसी भी गिनती में नहीं आता। 
इस जीवका बल ओर विद्या भी कुछ नहीं है | यह कोई सिद्ध या 
आचाय कोटिका हो तो भी पराधीन ही है। सम्पूर्ण दोपषोंसे रहित 
तो एकमात्र श्रीभगवान ही हैं | उनकी विद्या अपरिमित है और 
उसमें किसी दोपका लेश भी नहीं है | मूखतारूपी मल तो उन्हें 
कभी स्पश भी नहीं कर सकता | 
उनका बल भी अपार हे, क्योंकि चोदहें। भुवन उन्हींके बल- 
पर स्थित हैँ। यदि वे सम्पूर्ण ब्रह्माण्डोंको नष्ट कर दें तो भी 
उनके ऐश्वय, प्रभाव ओर महत्तामें कोई कमी नहीं आती | ओर 
यदि वे अन्य लाखों त्रह्माण्ड उत्पन्न करना चाहें तो एक क्षणमें 
ही वे उन्हें उत्पन्न कर सकते हैं। इन्हें उत्पन्न करनेसे उनकी 
महत्ता र्वकमात्र भी नहीं बढ़ती, क्योंकि भगवानके स्वरूपमें 
न्यूनाधिकताके लिये कोई अवकाश नहीं है, क्‍योंकि वे सम्पूरण 
दोषोंसे निलिप्त ओर सत्यस्वरूप हैं। उनके स्वरूप और गुणोंके 

नाशका कभी कोई प्रसंग नहीं हो सकता। अतः अकस्मात्‌ भी 
उनकी महत्तामें कोई क्षति नहीं आ सकती । इसीसे कहा दे कि 
जो पुरुष भगवानऊे सिवा किसी अन्‍न्यसे प्रेम करता है ओर प्रभुके 
प्र मसे शून्य हे वह अत्यन्त मूरत्रे हे । 

अतः उपकारदष्टिस जो प्र म होता द्वे उसकी अपेक्षा प्रभुके 
स्वरूपका विचार करते हुए उनसे प्रेम करना बहुत ही श्रेष्ठ है । 
उपकार रृष्टिसे होनेवाला प्रेम तो घटता-बढ़ता रहता दे, किन्तु 
जो प्र॑म उनके स्वरूपको पहचानकर होता है वह सबेदा एकरस 
रहता है । इसीसे एक महात्माको आकाशवाणी हुई थी कि मुझे 
वही मनुष्य प्रिय हे जिसका मेरे प्रति किसी आशा या भयके 
कारण प्र॑म नहीं होता, प्रत्युत जो इसी दृष्टिसे मेरा भजन करता 
है कि मेरी महत्ता को जानकर मेरे सम्मुख हो सके प्रभुने ऐसा 
भी कहा है कि भला ऐसा निकृष्ट कोन पुरुष होगा जो नरकके 
भय ओर स्वर्गकी आशा करके मरा भजन करे, क्योंकि तब तो 
मेरे नरक ओर स्त्रग को रचना न करनेपर कोई भजनका अधि- 
कारी ही न होता । 

५. प्रीतिका पाँचवा कारण सम्बन्ध हे। इसमें तो सन्देह नहीं 
कि भगवानके साथ जीवका नित्य रूम्बन्ध हे । प्रभुने स्वयं कहा 
है कि ये सब जीव मेरी ही आज्ञा और इच्छा हैँ। तात्पये य३॒ 
कि जिस प्रकार राजाकी आज्ञा राजापे भिन्‍न नहीं होती उसी 
प्रकार जीव मुझसे भिन्‍न नहीं हैं। इस वचनसे जीव ओर इंश्वर- 
का सम्बन्ध सिद्ध होता है। भगवानने ऐसा भी कहा है कि इस 
मनुष्यकरो मेंने अपने रूपके अनुसार उत्पन्न किया है । यह बात 
भी उसी सम्वन्व॒को लक्षित कराती हे | इसके सिवा यह भी कहा 
है कि जब यह पुरुष प्र मातिरेकसे मुझमें लीन हो जाता दे तब 
वह मेत प्रिय होता है । फि' तो उसके श्रवण नेत्र ओर जिह्ा 
भी में ही हो जाता हूँ । एक बार एक महापुरुषसे भगवान्‌ने कहा 

था कि जब मैं रोगी हुआ था तब तुम मुझे पूछनेके लिये भी 
नहीं आये । तब महापुरुषने पूछा, “भगवन्‌ ! आप तो सम्पूर्ण 
जगतक़े स्वामी हैं, आपको रोग केसे हुआ ?? भगवानने कहा कि 
मेरा जो अमुक भक्त रोगी हुआ था, यह मानो में ही रोगी था, 
क्योंकि मुझमें और मेरे भक्तमें कोई भेद नहीं हे। अतः यदि 
तुम उससे पूछनेके लिये जाते तो वह मुझसे ही पूछना होता । 

भक्‍त ओर भगवानके इस सम्बन्धका वर्णन आगे भी 
कुछ किया जायगा। किन्तु इसका पूरा भेद इस प्रन्थमें नहीं कहा 
जा सकता, क्योंकि हर किसीमें तो इस बातका सममनेकी शक्ति 
ही नहीं है । कई जिज्ञासु तो इस वचनका विपरीत अथ समभकर 
पथ श्रष्ट हो चुके हैं। इससे कोई पुरुष तो यह समझ बैठते हैं कि 
जैसे हमारे शरीरका आकार है वैसे ही भगवान्‌ भी शरीरधारी 
ओर साकार होंगे। उनकी दृष्टिमें भक्त ओर भगवानके सम्बन्ध 
का यही तालये है | दूसरे लोगोंका विचार है कि जेसे हम चेतन्य 
रूप हैं-बेसे ही भगवान्‌ भी चिद्र प होंगे। इसलिये वे जीव और 
भगवानकी एकता बतलाते हैं। किन्‍त उनका ऐसा सममना भी 
उचित नहीं है, क्योंकि भगवान्‌ आकारसे विलक्षण हैं और 
जीवकी तरह उनमें मलितता एवं परार्ध,नता भी नहीं है। मेरे यह 
सब कहनेका प्रयोजन तो यह है कि मेने जेसे प्रीतिक पाँच कारण 
बताये हैं उन्हें जब तुमने भर्ल/प्रकार पदचान लिया तब इससे 
यही सिद्ध होता है कि मगवावके सिवा किसी ओऔरसे प्रीति करना 
मूखता हे । 

कुछ लोगं,का कथत है कि भगवानूते प्रेम - करना असम्भव 
है, क्योंकि प्रीति तो उप्तीके साथ हो सक्रती है जो मनुप्यकी 
तरह साकार ओर रथूल हो । किन्तु भगवान॒का तो कोई आकार 
नहीं है, वे तो शुद्ध स्सरूप और परम सूक्म हैं, अतः उनके साथ 
प्रीत होना तो असम्भव है। उनके मतमें भगवर्मीतिका अथ 

केवल भगवानकी अआज्ञा मानना ही है। सो, ऐसे जो पण्डित हैं 
ओर इस प्रीतिके रहस्यसे अपरिचित हैँ उनकी वुद्धिहीनता तो 
प्रत्यक्ष ही है । वे लोग तो स्त्री-पुरषोकी माह और कामजनित. 
प्र।तिके सिवा ओर किसी प्रीतिका कुछु समझ ही नहीं सकते | 
इसमें तो सन्देह नहीं कि इस प्रकारकी कामादिजनित प्रीति ता. 
तभ। है। सकती है जब दोनों ठयक्तित परध्यए एकदसफ़रेरे समान 


हा | किन्‍ने मन जिस प्रीतका वरन किया हैं वह ता भगवानके 
त्रगुणातीत अमायिक स्वरूपकी सन्दरता और पणतास सम्बद्ध 


हैँ । यह प्रीति स्थूल शरीरके आकार ओर सम्बन्ध से रहित है 
सन्तजनोंके साथ भी जा प्रेम होता है उसका कारण भी यह नहीं 
होता कि उनके हमारे ही समान सिए, मुख ओर हाथ-पाँव हैं । 
अतः इस प्रीतिका सम्बन्ध भी वहुत सूक्म है। जेसे यह पुरुष, 
चतन्य, बुद्धिमान्‌ ओर श्रद्धावान्‌ हे वेसे ही सन्‍्तजन भी इन्हीं 
लक्षणंसे सम्पन्न होते हैं। किन्‍त सन्‍्तोमें ये लक्षण पण्ण मात्रामें 

रहते हैं तथा अन्य जीवामें इनकी मात्रा अल्प रहती हे । सो 
यदि विचार किया जाय तो वस्तओंके सम्बन्ध स्पष्ट ही हैं, और 
युणाकी न्‍्यूनाधिकताऊक कारण उनमें रद भी बहुत हैँ ।ये गुण 
जिसमें अधिक होते है उसीके प्रति प्रेम भी अधिक होता हे । 
ढिन्त प्रतिका कारण जो सम्बन्ध है वह सभी जीवां, सन्तजनों 
ओर भगवानमें स्पष्ट ही है, क्योकि चतन्‍्य ओर विद्या तो एक ही 
वस्तके दो नाम हैं। अतः इनमें इस सम्बन्धकों तो सभी स्वीकार 
करेगे, यद्यपि वे इस वाक्यऊा तालय ज्येका त्यों ग्रहण नहीं कर 
सकते । अतः प्रभुने जो कहा हे कि मेने मनुष्यकी अपने स्वरूपके 
समान रचा दे वही इस सम्बन्धका भी तात्पय हे। किन्तु इस 
भेद को सम करना है कठिन | हे 

( भगवद्दशशनके समान ओर कोई सुख नहीं है ) 

सत्र लोग मुखसे यही कहत हैं कि भगवानहे दर्शनमें जैसा 

अआनन्द है वेसा आनन्द और कहीं नहीं हे । किन्तु जब कोई इसी 
वचनके अथंको अपने हृदयमें खोजे कि जिसका दशन किसी भी 
दशामें नहीं हो सकता तथा जिसका कोई रूप-रंग भी नहीं है उसके 
द्शेनमें किस प्रकार आनन्द होता होगा ?--तो विचार करनेपर 
उसे ऐसे दर्शन ओर आनन्दका स्वरूप अपने हृदयमें विशेष गुप्त 
नहीं भासेगा | किन्तु यद्यपि मुखसे तो सब लोग ऐसा ही कहते हैं 
ओर शास्त्रमें भी ऐसा ही प्रसिद्ध हे पर वास्तवमें उनके हृदयमें 
उस रशेनका कोई प्रेम नहीं होता । ओर प्रम न होनेका एक कारण 
है; वह यह कि जिसके विपयमें जानका एप नहीं होती उसके साथ 
प्रेम भी नहीं होता । सो, यद्यपि ऐसे भेदका वशणन करना बहुत 
कठिन है तो भी में अपनी बुद्धिके अनुसार कुछ वणन करूंँगा। 
इस वचनका भेद चार प्रकारसे समझ सकते ह-- 


१, जिस मनुष्य के हृदय में ज्ञान या समकभ के कारण 
प्रसन्‍नता और आनन्द की अनुभूति होती हे, उसे यद्यपि 


अपनी नेत्रादि इन्द्रियों में उस सुखानुभूति का कुछ भी 
अंश नहीं मिलता, किन्तु वह सुख हृदय में अवश्य 
आता है । 


, इसे जो प्रसन्‍नता होती है उसका कारण समझ और विद्या 


हँ। का उसका रस इन्द्रियां के सभी रसों से बढ़ 
कर है । 


३, सम्पर्ण पदार्थों की समझ से भ्रगवान की पहचान का 
रस विशेष है। 


४. भगवान की पहचान की अपंक्ता भगवान्‌ के दश््शन का 
आनन्द और रहस्य बढ़कर है । 


जब तुम्हारी समम में ये चार प्रकार के भेद आ जायेंगे तब 
तुम्हें यह दात्र “स्पष्ट हो जायगी कि श्रीभगवान्‌ के दशनों के 
समान ओर कोई पदार्थ नहीं है । 


ग्। 

उपयु क्त चार प्रकारों में से पहला प्रकार तो यही है कि प्रस- 
न्‍नता हृदय की समझ ओर विद्या के कारण होती है | सो, ऐसा 
सममना चाहिये कि हृदय का आनन्द विद्या से होता है ओर 
वह सभी इन्द्रियजनित सुखों से विलक्षण है । इस मनुष्य में 
अनेक प्रकार के रस रहते हैं ओर वे सभी अपने-अपने प्रयोजन 
को ग्रहण करते हैं तथा प्रयोजन की पर्ति होनेपर प्रिय भी होते हैं । 
जसे क्रोध को शत्रआं को जीनने ओर प्रबलता के प्रयोजन से 
त्पन्न किया गया हैं ओर शत्रञआं को जीतनेपर ही उसका रस 
भी आता है । इसी प्रकार नेत्र, श्रवण एवं अन्य सब इन्द्रियां के 
रस भी भिम्न-मभिनन्‍न होते हैं। जेसे कामादि के रस क्रोध के रस 
से भिन्न हैं । इसके सिवा सम्पूण इन्द्रियों के रस एक समान भी 
नहीं होते | कोई रस प्रबल होता है ओर कोई उस की अपेक्षा 
निरबल, जेसे नेत्रों का रस जो सुन्दरता है वह नासिका के रस 
सुगन्ध की अपेक्षा प्रबल होता है । 
इसी प्रकार मनुष्य के हृदय में जो भगवान्‌ ने बुद्धि ओर 
विद्या उत्पन्न की हैं उनका रूप संकल्प या इन्द्रिय का विषय नहीं 
होता | तथा इडान्द्रया को जसे स्थूल्न पदाथा को ग्रहण करन क 
लिये बनाया है वेसे ही बुद्धि को सूक्ष्म विषयों को समभने के 
लिये उत्पन्न किया गया हे । उस बुद्धि के द्वारा ही मनुष्य यह 
जानता है कि यह जगत्‌ उत्पन्न किया हुआ हे ओर इसे उत्पन्न 
करनेत्राला इेश्वर सबंसमथ ओर सत्र कुछ जाननेवाला हे। 
इस प्रकार वुद्धि के द्वारा ही मनुष्य श्रीभमगवान्‌ के अनन्त गुणों रो 
ओर आर्चया को पहचान सकता है| उनके वे सभी गुण ऐसे 
सूक्ष्म हैं कि उनका रूप संकल्प एवं इन्द्रियों का विपय नहीं हो 
सकता, उसे केवल बुद्धि ही पहचान सकती है । बुद्धि के द्वारा ही 
वह वाणी का विपय होता है और बुद्धि से ही सब प्रकार का 
व्यवह्यार सिद्ध होता हैं । ओर भी सम्पूर्ण सूक्ष्म विद्याएँ बुद्धि के 

ही आश्रित हैं ओर बुद्धिको उन सभी में रस का अनुभव होता हे । 
यदि कोई पुरुष किसी निम्न कोटि की विद्या के कारण भी इसकी 
स्तुति करता है तो यद प्रसन्‍न होता है और जब कोई कहता 
हे कि यह विद्या अमुक पुरुप को नहीं आती तो उसके लिये 
यह खेद प्रकट करता है, क्योंकि यह पुरुष विद्या में ही अपनी 
पूणंता मानता है। जेसे कहीं कुछ लोग आपसमें शतरंज खेल रहे 
हां ओर यह उनके पास जा बेठे । उस समय दूसरोंके रोकनेपर 
भी यह अपनेको शतरंजकी चालें बताने से रोक नदीं सकता । सा, 
यद्यपि शतरंज की विद्या अत्यन्त निम्न कोटिकी है, तो भी यह 
उसकी प्रसन्नता ओर रसानुभूतिके कारण विवश होकर चालें 
बताने लगता है और इस प्रकार अपनी श्र छ्रता प्रकट करना चाहता 
है। सो, विद्याके द्वारा यह अपनी बड़ाइ ओर प्रसन्नता क्‍यों न 
माने, क्‍योंकि विद्या ही तो भगवानका लक्षण है | अतः विद्या के 
समान इस मनुष्यक्रो ओर कोइ बड़ाई नहीं जान पड़ती । वास्तवमें 
विद्या ही भगवानका लक्षण है । अत: इस वबचनके तात्पयसे तुम्हें 
यह बात स्पष्ट हो जायगी कि इस मनुप्यकरे ढृदयकों सूक्ष्म पदार्थों 
की विद्यासे आनन्द्र होता है ओर यह आनन्द नेत्रादि इन्द्रिये,स 
ग्राप्त होनेवाले आनन्द्रसे भिन्‍न हे । 


उपयु क्त प्रकारेमेंसे दूसरा प्रकार यह है कि विद्या और समभ 
का जो आनन्द है वह इन्द्रियोंके रसकी अपेक्षा बहुत प्रबल है । 
जैसे किसी पुरुषको शतरंज खेलनेका व्यसन हो तो वह उस स्ेलमें 
ऐसा मग्न हो जाता है कि यदि कोई उससे भोजन करनेको कहता 
है तो उसे भोजनकी भी सुधि नहीं रहती, वह उस खेलमें ही डूब 
जाता है। इससे निश्चय होता हे कि उसे भोजनकी अपेक्षा शत- 
रंज खेलना विशेष प्रिय होता है, इसीसे वह भोजनका त्याग ता 
कर देता है, किन्तु शतरंज खेलना नहीं त्याग सकता । पदार्थोंकी 
प्रबलता और निबेलताका पता तो तभी चलता है जब दो पदाथ 

हां, उस समय जिस पदाथको सगमतासे त्याग सके उसे 
निबल सममना चाहिये ओर जिसका त्याग न हो सके उसे प्रबल 
सम्को | अतः तुम निश्चय जानो कि जो पुरुष बुद्धिमान ओर 
व्यवहारकुशल हाता है वह इनिद्रियोंके रसोंसे मानकें रसको ही 
अधिक मानता है| उससे यदि कोई कहे कि या ता तुम मिप्टान्न 
भाजन करो अथवा इसे त्यागकर अपने शत्रकों जीतनेक्ला प्रयत्न 
करागे ता जात तुम्हारी हागी ओर; तम्हें बड़ा रुयश मिल्गा 
तो वह पुरुप मिट्टान्नोंको छोड़ देगा ओर कीर्तिकी इच्छासे शत्रु 
को जीतनेका हैं प्रयत्न करेगा | यदि वह ऐसा न करे तो उसकी 


बुद्धि अल्प समझो जायगी। अतः जिस पुरुषको भोजनके रसकी 
तृष्णा हाती हूँ वह भी निःसन्देह उसकी अपेक्षा मान-बड़ाइको 


विशेष सममता है । इससे जाना जाता हे कि रसनाके स्वादसे मानका 
स्वाद प्रबल है। इसी प्रकार विद्वानकोी व्यवहारसम्बन्धी विद्या, 
अथवा वेद्यक ओर घमशास्त्रादि जितनी विद्याएँ हैं उन्हींमें विशेष 
रस आता हे | यदि उसकी विद्या पूण हो तो उसका आनन्द उसे 
सम्पूण भोग ओर मानादिके रसोंसे भी बढ़कर जान पड़ता है। 
किन्तु जबतक उसकी विद्या पूण न हो और वह विद्याकी महत्ता 
को भली प्रकार न जाने तबतक उसे विद्याका रस प्राप्त नहीं होता। 
इससे निश्चय होता हे कि विद्या ओर समझका आनन्द उस 
पुरुषको प्राप्त होता है जिसकी बुद्धि उज्ज्वल होती हे ओर जिसे 
दोनों प्रकारके विषयोंका ज्ञान होता है। और वही इस बातकों 
समम भी सकता है। किन्तु जो बुद्धिदीन हैं वे तो विषयजनित 
सुखको ही सब कुछ समभते हैं। जेसे बालक मानके रसकी अपेक्षा 
खेलनेके रसको ही श्रष्ठ समझता हे । इसमें हमें सन्देह भी नहीं 
होता कि उसके लिये खेलका रस श्रेष्ठ हे ओर मानका रस निकृष्ठ, 
क्यों कि ऐसा जानना उसकी बुद्धिकी अल्पताके कारण स्वाभाविक 
ही है। डसने तो मानके रस को जाना ही नहीं हे। जब उसे उस 


८७२ ] & पारसमणि ४8 [ किरण € 


रसकी पहचान होती है तभी वह खेलके रसको छोड्कर मान- 
बड़ाई को ग्रहण करना चाहता हे। 

तीसरा प्रकार यह बताया गया है कि ओर सब पदार्थोकी 
विद्यासे भगवानके स्वरूपका ज्ञान प्राप्त करना बहुत श्रेष्ठ हे । 
जब तुम यह अच्छी तरह समम गये कि विद्या ओर सममसे भी 
आनन्द प्राप्त होता है तो इस विषयमें भी संदेह नहीं कि कोई 
विद्या उत्तम कोटिकी होती है ओर कोई निम्न कोटिकी, क्योंकि 
जैसा पदार्थ होता है बेसी ही उसकी विद्या होती है। अतः जो 
पदार्थ निम्न कोटिके हैं उनकी विद्या भी निम्न कोटिकी होती हे 
ओर जो पदार्थ उत्तम कोटिके होते हैं उनकी विद्या भी उत्तम 
कोटिकी मानी जाती है। जैसे शतरंज की गोटोंकों रखनेकी 
अपेक्षा शतरंज खेलनेकी तथा खेती या दर्जीकी विद्यासे राज्य- 
संचालनकी विद्या श्रेष्ठ है उसी प्रकार कोप ओर व्याकरणकी 
विद्यासे धर्मग्रन्थोंके रहस्यज्ञानकी विद्या उत्कृष्ट है। जेसे क्रय- 
विक्रयके ज्ञानसे राजमन्त्रीके कर्तव्य और भेदोंका ज्ञान श्रेष्ठ हे 
वसे ही राजाके कत्तव्य ओर भेदोंको जानना मन्त्रित्वकी अपेक्षा 
उत्कृष्ट हैं। अतः ज्ञेय पदार्थ जितना श्रेष्ठ होता है उतना ही उसके 
ज्ञानमें आनन्द अधिक होता है । अब, तुम विचारकर देखो कि 
सम्पूर्ण विश्वमें भगवानसे श्रेष्ठ, सुन्दर और पर दूसरा कौन-सा 
पदा्थ है । भगवान ही तो सारी सन्दरता ओर पूर्णाताको उत्पन्न 
करनेवाले हैं। वे जेसे सावभौम सम्राट हैं वेसा ओर कोन सम्नाट 
है ? जिस प्रकार उन्होंने एथ्वी, आकाश, इहलोक ओर परलोकको 
स्थित किया, बेसा करनेमें तो और कोई भी समर्थ नहीं है | उनके 
दरबारके समान सन्दर ओर श्रेष्ठ भला कोन-सा दरबार हे ? 
ऐसे प्रभुके दशन ओर दरबारके समान तो ओर किसी के भी 
दशशन एवं दरबार नहीं हो सकते | किन्तु ये दशन तो उसी 
पुरुषको होते हैं जिसके बुद्धिरूप नेत्र स्वच्छ होते हैं। ऐसे प्रभुके 

भेदोंको जानना अन्य राजाओंके भेदोंको जाननेसे कहीं बढ़कर 
है तथा उनके गुण ओर इश्वरताके रहस्योंको समकना और सभी 
विद्याओंसे श्रेष्ठ है । भगवान तो ऐसे परम पदाथ हैं कि जिनके 
समान ओर कोई भी पदाथे ज्ञातव्य नहीं कहा जा सकता। भग- 
वानको तो अन्य पदार्थोासे श्रष्ठ कहना भी नहीं बनता, क्योंकि 
ऐसा कौन पदार्थ है जिसके साथ भगवानकी तुलना की जाय और 
फिर उन्हें उसकी अपेक्षा श्रष्ठ कहें । अत: उनकी महत्ताको देखते 
हुए तो ऐसा कहना भी उन्हें हीन बनाना ही है । 

इसं।से जिन लोगेनिे प्रभकोी पहचाना हैँ वे तो इस जगममें 
रहते हुए भी भगवद्धाममें ही विराजमान हैं। वास्तवमें उनका 
छेदय ही प्रभका धास है, जो इस प्रध्वी और अकाशकी अपेक्षा 
भी विशाल है, क्योंकि ये प्रथ्वी और आकाश तो नाशवान हैं 
किन्तु जिस हृदयरूपी उद्यानमें भगवानके प्रेमी विचरते ४ वह 
अमिट है । तथा उस बगीचेके फल्न भी सभी ऋत॒ओंमें समान- 
रूपसे लगते रहते हैं, उनमें कभी कोई विकार नहीं आता, क्योंकि 
वे फल तो उस भगवदनुरागी छृदयके गुण ही हैँ, उनसे भिन्न 
जो अन्य स्थूल पदार्थ हैं वे तो हृदयसे बाहर रहते हैं। अपना 
आप इन हृदयके गुणोंके अत्यन्त समीप ही हे, इसलिये ज्ञानी 
पुरुषको इन अम्ृतमय फलेंसे कोई भी विध्न विज्ञग नहीं कर 
सकता । इस प्रकार जिसे जितना ही भगवानके स्वरूपका विशेष 
ज्ञान होता हे उसे उतना ही आनन्द्र भी अधिक होता है। 
यह ज्ञानरूप स्वग ऐसा है कि जिसमें कभी स्थानका संकोच नहीं 
होता । 

चोथा प्रकार यह है कि भगवान के स्वरूपके ज्ञान से उनके 
दर्शनों का आनन्द बहुत श्रेष्ठ है। याद रखो, भगवान्‌ को जानना 
भी दो प्रकार है--एक तो यह कि मनोराज्य से उनका ' रूप और 
आकार मूर्क्तिमान रूप से भासे, और दूसरा यह कि उन्हें बुद्धि ही 

पहचाने, किन्तु संकल्प में उनका कोई आकार प्रकार न हो । जिस 
प्रकार कि भगवान्‌ के जितने भी गुण और सोन्दयादि है उनक 
अनुभव केवल बुद्धि ही से होता है । इसके सिवा इस जीब के 
भी ऐसे कितने ही स्वभाव हैं जिनका कोई आकार नहीं हे, 
जेसे बल, विद्या ओर श्रद्धा आदि। ये सभी अरूप हैं। इनके 
सिवा काम, क्रोध और हष आदि विकार भी निराकार ही हैँ । 
अतः इनका कोई रूप संकल्प में नहीं आ सकता | किन्तु जो 
पद्ाथ साकार होते हैं वे प्रथम तो मनके संकल्प में प्रत्यक्षव॒त्त 
भासा करते हैं। जैसे यदि तुम किसी पुरुष को ध्यान में देखो तो 
तुम्हें ऐसा मालूम होगा कि में इसे प्रत्यक्ष देख रहा हूँ | किन्तु यह 
देखना होता तो संकल्पमात्र ही है। अतः यह अल्प है, इस पूण 
नहीं कह सकते। दूसरे प्रकार का दर्शन जो पदाथ को नेत्रों से 
देखना हे अति प्रत्यक्ष कहा जाता है। वह पूण दशन है | इसीस 
प्रियतम के ध्यान की अपक्षा उसके प्रत्यक्ष दर्शन में विशेष आन- 
न्द होता है । इसत। कारण यह नहीं कहा जा सकता कि ध्यानमें 
डसका रूप कुछ आर था ओर देखने में कोई अन्य है। अथवा 
अब उसकी सुन्दरता कुछ बढ़ गयी हे । इसका कारण तो यही हे 
कि ध्यानमें उसका संकल्पमात्र था ओर अब प्रत्यक्ष दर्शन में वह 
बहुत समीप जाना पड़ता है। जेसे यदि- कोई अपने प्रियतम को 
उपाकाल के मन्द्र अन्धकार में देखे ओर फिर दिन के उज्ज्वल 
प्रकाश में उसका दशन करे तो पहले की अपेज्ता उसे विशेष 
आनन्द होगा। इसका कारण यह नहों दे कि उपाकाल में उसका 
कोई ओर रूप था तथा अब कोई अन्य रूप हो गया है । यहाँ 
अन्तर तो केवल उसकी स्पष्टता में ही पड़ा हे । 

इसी प्रकार जिस पदाथ का रूप संकल्प में नहीं आता, केवल 
बुद्धि ही से पहचाना जाता है उसकी प्राप्ति भी दो ही प्रकार से 
होती है । उनमें एक ज्ञान कहलाता है ओर दूसरा दशन। जेसे 

ध्यान और प्रत्यक्ष दशन में अन्तर है उसी प्रकार ज्ञान ओर दशन 
में भी भेद है । जिस प्रकार नेत्रोंके पलकों के कारण देखनेमें व्यव- 
धान हाता हें, किन्तु ध्यानमें यह पलकों का परदा नहीं रहता, उसी 
प्रकार जीवकी जो यह पा5चभोतिक शरीर मिला हुआ है इसके 
म्बन्ध स जीव इन्द्रियों के रसों में आसक्त हा रहा है। इसका 
यह देहाभिमान भगवद्दशनमे परदेके समान हे | किन्तु भगवानको 
जाननेसं इससे कोडे व्यवधान नहीं होता । अतः जबतक इसका 
देहाभिमान निवृत्त नहीं होता तबतक इसे भगवानका दशन प्राप्त 
नहीं हा सकता | इसीसे महापरुपकों आकाशवाणी हुई थी कि 
देहाभिमान रहते हुए तुम मुझे देख नहीं सकोगे | अतः निश्चय 
हुआ कि जसे ध्यानमें देखने की अपक्षा प्रत्यक्ष दशन विशेष हे 
वेसे ही श्रीमगवानके ज्ञानकी अपेक्ता उनके दशन में विशेष 
आनन्द हे। 
किन्तु दशन का मूल ज्ञान ही है। देहाभिमान निवृत्त हो जाने 
पर ज्ञान ही ऐसा पूणु हो जाता हे कि वह ज्ञानादि त्रिपुटीके अन्त- 
गत ज्ञान के समान नहीं भासता। जिस तरह शरीरकी उर्त्पात्ति दीय॑ 
से होती है, किन्तु शरीर और वीयका स्वरूप समान नहीं होता 
तथा जसे बीजसे वृक्ष होता है, तथापि वृक्ष का स्वरूप वीजके 
समान नहीं होता, यद्यपि बीज ही पशुताको प्राप्त होकर वक्ष कह- 
लाता है, इसी प्रकार पण हो जानेपर ज्ञान ही दशशन कहा जाता है। 
अथा।त वस्तुको ज्यों का त्यों समकना ही दशन है । इसीसे भग- 
वानका दशा न किसी दिशाविशेष में नहीं पाया जाता। जिस प्रकार 
समभ ओर ज्ञान स्थूल दिशासे विलक्षण हूँ उसी प्रकार प्रभुका 
दशन भी दिशा ओर देशसे रहित हे । किन्तु दशनका मूल तो ज्ञान 
ही है । अतः जिस पुरुषको ज्ञान नहीं हे उसे भगवदशंनमें बड़ा 
व्यवधान हे । जिस प्रकार बीजके बिना खेती नहीं होती उसी 
प्रकार उसे भगवद्शेन भी नहीं हे। सकता । जिसे सम्पर्ण ज्ञान 

प्राप्त हो जाता है उसे ही सम्पर्ण दशन भी प्राप्त होता हे। 

परन्तु इस भगवदृशनमें सब लोग समान नहीं होते, क्योंकि 
जिसे ज्ञान अधिक होता है उसे ही दर्शनका आनन्द भी अधिक 
दाता हे। ओर जिसे ज्ञान अल्प होता है उसे दशेनका आनन्द भी 
अल्प होता है | इस विष॑यमें प्रभुका भी कथन है कि में सब लोगों 
को उनके अधिका रके अनुसार दशन दूँ गा। इसका तात्पय यह दे 
कि दशनका बीज ज्ञान है ओर ज्ञान सन्तोंके हृदयोंमें रहता हे 
अतः उन्हीं को प्रभुके शुद्ध सच्चिदानन्दमय विग्रहका दर्शन होता 
है। अन्य जीवोंको ऐसा दशन नहीं हो सकता, क्योंकि उनमें ज्ञान- 
रूप बीज नहीं मिलता । महापुरुपने भी कहा हे कि अमुक भगव- 
ट्रेमीकी विशेषता अधिक भजन, तप या त्रतोंके कारण नहीं हे, 
बल्कि उसकी विशेष समभके कारण है । ओर यह समभ ही ज्ञान 
है | अतः सभी जीवोंको भगवानका दर्शन अपने-अपने अधिकारके 
अनुसार होता हे । इस विपयमें यह दृष्टान्त दिया जा सकता है कि 
जंघे अनेकों दपण हों ओर उनमें कोई मलिन, कोई उज्ज्वल, कोई 
अति उज्ज्वल ओर कोई अ्रति मलिन हो, तो उनमें एक ही वरतुके 
प्रतिधिम्ब भिन्‍न-भिन्‍न प्रकार के दिखायी देंगे। इसके सिवा जो 
दपण सीधा होता है उसमें प्रतिविम्बका आकारभी सीधा रहता है और 
जो दपेण टेढ़ा होता है उसमें प्रतिविम्ब भी टेढ़ा ओर बेडोल 
दिखायी देता हे । जेसे तलवार की लम्बाईमें सुन्दर मुख भी लम्बा 
लम्बा दिखायी देता है । बेसे ही परलोकमें जिनका हृदय मलिन 
होता है उन्हें वहांके सुख भी दुःखरूप जान पड़ते हैं । 

अतः निश्चय जानो,भगवानके दशेनका जेसा आनन्द सन्त- 
जनेको होता है वेसा अन्य जीवॉकोी नहीं होता। उसका जसा 
रहस्य विद्वानोंकी दृष्टिमें होता हे वेसा विद्याहीनेके लिये नहीं होता 
तथा उसका जेसा सुख विरक्त ओर प्रमी विद्वानको प्राप्त होता हे 
वेसा दूसरे विद्वानोंको प्राप्त नहीं होता । इसी प्रकार जिस परुपने 

भगवानको जाना हे ओर जिसका उनमें प्रगाढ़ प्र म भी है उसक"। 
अपेक्षा उस पुरुषका आनन्द बहुत अल्प होता है जो उन्हें जानता 
तो है परन्तु उनमें विशेष प्र म नहीं रखता । यद्यपि उन दोनोंको 
भगवानका दशेन तो समान ही होता है, किन्तु उनके आनन्दमें 
समानता नहीं होती । यह भेद केवल उनके सुखमें ही हे, दशनमें 
नहीं, क्योंकि भगवानका स्वरूप तो एक ही है | इसके सिवा दशन 
का बीज तो ज्ञान है ओर वह ज्ञानरूप बीज दोनों हीमें समान है । 
इसके लिये यह दृष्टान्त दिया जा सकता है कि जैसे दो पुरुष हों 
ओर उन दोनों की दृष्टि भी समान हो, तथा वे यदि किसी ऐसे सुन्दर 
पुरुष को देखें जिसके प्रति एक का प्र म अधिक हो ओर दूसरे का 
कम, तो उनके देखनेमें कोई अन्तर न होनेपर भी आनन्दमें बड़ा 
अन्तर रहेगा। जिसकी प्रति अधिक है उसे उसके दशनोॉसे विशेष 
आनन्द होगा और दूसरेको बहुत कम । तात्पय यह कि केवलक्ञान 
के द्वारा भी जीवकों उत्तम स्थितिकी पूणता प्राप्त नहीं होती, अत 

इसके लिये तो ज्ञान ओर प्र म॒ दोनों ही की आवश्यकता है। ओर 
प्र मकी प्रबलता तब होती है जब मनुष्यके हृदयसे मायिक वस्तुओं 
का राग पूणतया निवृत्त हो जाय | अतः भगवच्चरणोंकी प्रीति 
वेराग्यके बिना सिद्ध नहीं हो सकती | इसीसे जो विरक्त ज्ञानी 
होता हे उसे ही विशेष आनन्द होता हे । 

अब, यदि कोई प्रश्न करे कि यदि दशनका आनन्द भी ज्ञान 

के आनन्दकी ही तरह हे, तब तो यह कोई बड़ा आनन्द नहीं जान 

पड़ता, तो इसका उत्तर यह है कि तुम्हारा यह कथन तभी तक हे 
जब तक तुमने ज्ञान के आनन्द को जाना नहीं है ओर शास्त्रोंके 
कितने ही बचन पढ़कर ओर सीखकर करण्ठ कर लिये हैं। तुमने 
तो इसीको ज्ञान समभा हे, अतः तुम्हें यह आनन्द प्राप्त नहीं हो 

सकता, जेसे कोई पुरुष आटेको भिगोकर खाय ओर चाहे कि इसके 
द्वारा मुझे मिठाई का स्शर मिल जाय,तो उसे वह स्वाद कैसे मिल 

सकता है ? जिस पुरुषको ज्ञानका यथावत्‌ सुख प्राप्त होता है उसे 
तो यहीं ऐसा अद्भुत आनन्द मिलता है कि जिसकी समता स्वर्ग 
का सुख भी नहीं कर सकता । इस प्रकार यद्यपि ज्ञानका सुख ऐसा 
है कि उसके समान कोई ओर सुख नहीं है, किन्तु भगवानके दशनों 
का आनन्द तो ऐसा अमित है कि उसके आगे ज्ञानका सुख अत्यन्त 
तुच्छ हो जाता है। पएन्‍्तु इस वचन का रहस्य इदृष्टान्तके बिना 
समभमें नहीं आ सकता, इसलिये इसे हृदयंगम करानेके लिये एक 
हृष्टान्त दिया जाता हे । 

मान लो, किसी सुन्दर पुरुपके साथ किसीका घनिष्ठ प्रेम है । 
वह उपाकालमें अपने प्रियतम से मिलता है । अभी सृयका प्रकाश 
स्पष्ट नहीं हुआ हे । स्वयं उसे भी बिचछू ओर मक्खियाँ डस रही 
हैं, वह भयसे व्याकुल और अत्यन्त चिन्तातुर है। ऐसी स्थितिमें 
इन विध्नोंके रहते हुए उसे अपने प्रियतमके दर्शनेका पूरा सुख 
प्राप्त नहीं हो सकता। किन्तु यदि अकस्मात्‌ सूर्योदय हो जाय, 
सवत्र प्रशराश फेल जाय, जिससे डरता था उसका भय न रहे, किसी 
भी कामकी चिता न हो तथा बिच्छू ओर मक्खियोंके दंशकी पड़ा 
न रहे, तब निःसन्देह उस प्र मी पुरुषको अपने प्रियतमके दशेनों 
का बड़ा भारी आनन्द होगा | यह आनन्द उसके पूवे प्रियदशनके 
समान नहीं होगा । तब तो उसमें अनेकों विध्न थे, किन्त अब तो 
विघ्नोंकी निवत्ति हो जाने के कारण वह आनन्द. प्रण॑ताको प्राप्त 
हो गया हे । इसी प्रकार जबतक यह पुरुप देहके अभिमानमें बँधा 
रहता है तबतक इसे ये सब विध्न लगे हुए हैं। ज्ञानकी 
अल्पता अँबेरेके समान हे, इन्द्रियसम्बन्धी रसोंका आकपण 
विच्छू और मक्खियोंक्रे डंकक्रे समान है, सदा ही शरीर की नश्व- 
रताका भयथ लगा रहता है, नानाप्रकारके शोक और दुःख चित्तकों 
विज्ञिप्त करते रहते हैं तथा सबंदा ही जीविकाके उपाजनकी चिंता 
लगी रहती है | किंतु जब जीवका देहाभिमान नष्ट हो जाता है तब 

ये सभी परदे दूर हो जाते हैं ओर वह भगवद्दशनका प्रेम पूणेताको 
प्राप्त हो जाता है । उस समय प्रकाशकी पणताके कारण अन्धकार 
भी नहीं रहता, अतः फिर मायिक्र ठयवहारका विक्षेप भी सवथा 
निवृत्त हो जाता है । इसीसे उस दशेनका आनन्द बहुत बढ़ 
जाता है| देहामिमानके रहते हुए तो ज्ञानका आनन्द बहुत अल्प 
था, पर उसके निवृत्त होनेपर वह पण हो जाता है, जेसे अन्नकी 
सुगन्धका सुख भूग्वे मनुष्यको तो विशेष नहीं जान पड़ता । अत 
देहाभिमान दूर होनेपर वह ज्ञान ही दशनरूपमें परिणत हो जाता 
है ओर उसके साथ उसका आनन्द भी वहत बढ़ जाता है । 

अब, यदि तम यह प्रश्न करो कि आप तो ज्ञानकी :*पूणाताको 
ही भगवानका दशन बताते हैं, कित ज्ञान तो छृदय में होता है 
ओर दशन होता है नेत्रेंसे, फिर ज्ञान और दर्शनकी एकता केसे 
मानी जा सकती है ? तो इसका उत्तर यह है कि दशनको दशन 
इसीलिये कहा जाता हे कि जिस पदाथ के स्वरूप का संकल्पद्वारा 
अनुमान होता है, दशन होनेपर उसकी स्पष्ट अनुभूति हो जाती हे। 
अतः स्पष्ट अनुभूतिका नाम ही दशन हे, नेत्रोद्वारा देखने को ही 
दशन नहीं कहते । यदि कोई पुरुष पुष्प और वीणाको नेत्रोसे देख 
भी ले तो भी जबतक वह पुष्पकी गन्‍न्ध न सूंघे ओर वीणाक 
शब्द न सुने तबतक उसे सुगन्ध और रागके दशन तो हो नहीं 
सकते । वह नेत्रोंसे उन्हें भले ही देखता हो, तथापि उस उनका 
रहस्य तो विदित नहीं होता । इससे यह बात निःसन्देह हो जाती है 
कि जब श्रीभगवानका मस्तिष्क में ठीक-ठीक बोध होता है तो उसे 
ही भगवदशेन कहते हैं, केवल नेत्रसे देखने को ही दशन सममना 
ता बुद्धिकी हीनता ही है । ओर यदि तम नेन्नोंद्राता देखनेको ही 
दशन समभते हो तो तम्हें ऐसा विश्वास करना चाहिये कि परलोक 
में साज्षात्‌ नेत्रोंद्वारा भी प्रभुका दशेन हो सकेगा। किंतु वे नेत्र इन 
स्थूल नेत्रोंकी तरह नहीं होंगे। ये स्थूल नेत्र ता शरोरादि आकार 

के बिना किसी वस्तु को नहीं देख सकते, पर वे सूक्ष्म नेत्र ता 
दिशा ओर देशके बिना ही वस्तुको देखते हैं। बस, इससे अधिक 
इस वचन की च्चा ओर व्याख्या करना उचित नहीं हे, क्योंकि 
हर किसी की बुद्धि इस रहस्य को समझ भी नहीं सकती, जेसे कि 
वानरके द्वारा सुन्दर चित्रकारी कराना स्वथा असम्भव ही हे। 

किंतु यह विद्या है बहुत गम्भीर | जो पुरुष बहुत बड़ा विद्वान्‌ 
हो तथा जो कमंकाण्ड, व्याकरण तथा अन्यान्य विषयां में भी 
कुशल हो उसकी बुद्धिका भी ऐसे वाक्योंमें प्रवेश होना कठिन हे । 
जो परिडित अनेक प्रकारके वचनोंका निणाय करनेवाले हैं वे भी 
इस भेदको नह ।वा सकते, क्योंकि ये प्राकृत पर्डित ता संसारी 
जीवोंके धर्मके संरक्षक हैं। ये तो संसारी पुरुषों के दृदयमें पाप- 
पुण्य ओर नरक-स्वगंका निर्णय ही दृढ़ कराते रहते हैं, जो मनके 
पीछे चलनेवाले, बहिमु ख लम्पट जीव हैं उनके दोषोंको ये परिडत 
ही दूर करते हैं। ये ही शास्त्रचर्चा करके उनके मतोंका खण्डन 
करते हैं। कितु यह ज्ञानकी बात तो अलग ही हे। इसे समभने- 
वाले ज्ञानी पुरुष तो अत्यन्त दुलभ हैं। अतः इस ग्रन्थमें इसकी 
थोड़ी ही व्याख्या करनी उचित है । इसीसे इस प्रसंगको में यहाँ 
सम्पूण किये देता हूँ। 

अब, यदि तुम यह कहो कि आपने तो ज्ञान और दशनके सुख 
की ऐसी विशेपता बतलायी हे कि उसके:आगगे स्वगेका सुख भी तुच्छ 
हो जाता हे । किन्त मेरे हृदयमें इस वचनका तालये स्पष्ट प्रतीत 
नहीं होता । इस (तात्पयंकों बतलानेवाले यद्यपि सन्‍्तजनोंके वचन 
बहुत हैं, तथापि मेरी बुद्धि ऐसे सूक्ष्म रहस्यकोसममः नहीं सकती 
ओर यह संशय उत्पन्न होता हे कि ऐसा कौन सुख हो सकता हे 
जिसके आगे स्वगंका सुख भी नीरस हो जाता है । ओरं जबतक 
यह संशय दूर नहीं होता तबतक मेरे हृदयका विश्वास और 
निश्चय भी दृढ़ नहीं हो सकता । 

तम्हारे इस संशयका अब में समाधान करता हूँ । इस वचनके 
अथंका रहस्य तीन प्रकारसे तुम्हारी बुद्धि में प्रत्यज्ञ भास सकता 


९5 


2) 


जब मेरे कहे हुए वचनों के अथक्रा अच्छी तरह मनन 
ओर विचार करोगे, क्योंकि जो वचन एकही प्रकार श्रवण 
किया जाता है वह चित्तमें नहीं ठहरता; अतः उसका बार- 
बार विचार करना चाहिये । 


. मनुष्यमें सभी प्रकारके रस एक ही साथ उत्पन्न नहीं किये 


गये हैं । अतः वे अपने-अपने समयपर प्रकट होते हैं, जेसे 
बाल्यावस्थामें तो केवल आहारकी ही तठृष्णा रहती हे। 
बालक आहारके सिवा किसी अन्य पदाथ को नहीं जानता। 
फिर प्रायः सात वर्षका होनेपर उसे खेलनेकी तृष्णा उत्पन्न 
हो जाती है, ओर उस खेलनेके रसमें वह इतना तल्लीन हो 
जाता है कि आहारका भी स्मरण नहीं करता । जब दस 
वष का होता हे तो उसे श्च'गार ओर सझनन्‍दर वरस्त्रों की 
अभिलाषा उत्पन्न होती है । इस समय सुन्दरताके रसके 
लिये वह खेलना भी छोड़ देता हे।जब किशोरावस्था 
आती हे तब कामादि भोग।की प्रबलता हो जाती है ओर 
उस अभिलापा में यह ऐसा निमग्न होता है कि उसके 
आगे आहार, क्रीड़ा ओर #'गारकी भी कोइ परवाह नहों 
करता । जब बीस वर्ष का होता है तो इस पुरुषकों मान- 
बड़ाइ की तृष्णा आकर घेर लेती हे । यह मात्र बड़ाइका 
रस ऐसा है जो माया के सभी पदार्थोंकी अपेक्षा प्रवल हे । 
प्रभुके वचनों में भी आया हे कि इस संसार में तो जीवको 
खेल-कूद, श॒ गार, मान, सर्म्यात्त ओर दुवांसना-जस, ये ही 
चीजें मिल्रती हं। किन्तु यदि वह पुरुष मायाके पदाथ।से 
रोगी ओर मलिन न हो, उनकी आसक्तिसे दूर रहे तो फि 

इसे जो सम्पूर्ण संसारको उत्पन्न करनेवाले हैं उन श्रीभग- 
वानके ज्ञान ओर उस ज्ञानके आनन्दकी प्राप्ति होती हे । 
वस्तुतः भगवानके ज्ञानका रहस्य भी यही हे कि जिस प्रकार 
मानके रसमें सम्पूर्ण मायिक रस विलीन हो जाते हैं उसी 
प्रकार इस ज्ञानानन्दके आगे मान-प्रतिष्ठाका रस भी फीका 
पड़ जाय। यह बात तो प्रसिद्ध ही है कि स्वरगमें भी आहार 
ओर रूपके सुखसे अतिरिक्त ओर कोई आनन्द नहीं हे। 
वहाँ भी नन्‍द्ननवनमें क्रीड़ा करना, अम्रतमय फलोंका 
आस्वादन करना तथा जल, पुष्प ओर भव्य भवनोंको देख- 
देखकर मुग्ध होना--बस, यही तो है। सो, ये सब भोग तो 
इस संसारमें मानके रसकी अभिलापा होनेपर ही तुच्छ हो 
जाते हैं ।तो फिर ज्ञानानन्दके सामने स्वर्गीय भोगोंका 
विस्मरण हो जाना कोन कठिन काम है ? मानकी ठृष्णा 
होनेपर तो मनुष्य बड़ा दुष्कर तप करते हैं । वे एकान्त 
देशमें निरन्तर किसी कुटी या गुफामें बन्द रहते है, कभी 
उससे बाहर नहीं निकलते, नित्यश्रति एक ही दाना आहार 
करते हैं ओर सारी रात जागरण करते रहते हैं। इस 
प्रकार यद्यषि ऐसा कठोर तप करते हैं तथा सब प्रकार के 
भोगोंको त्याग देते हैं, किन्तु तो भी मानकों नहीं त्याग 
सकते । इससे निश्चय हुआ कि स्वगक सुखर,जो इन्द्रियादि- 
जनित भोगही हैं, उनसे तो मान-बड़ाइईका रसही विशेष 
माना जाता है । अतः जिस प्रकार ऐश्वव ओर मानकी 
अभिलाषा इन्द्रियजनित भोगोंके रसको फीका कर देती है 
वेसे ही ज्ञानके रससे ऐश्वय ओर मानका रस भी विरस 
हो जाता है | यह सब बात तो तुम्हारी बुद्धिमें निःसन्देह 
प्रत्यक्षवत्‌ प्रतीत होगी, क्योंकि इन मानादिजनित रसोंसे 
तो तुम भी परिचित ही हो। किन्तु बालककी बुद्धि तो मान 


किरण £ ] % अच्टम उल्लास & [ छ८३ 


के रससे अपरिचित होती है, अतः वह इसे बुछ भी नहीं 
समभ सकता । यदि तम बालकको मान-बड़ाइईके रसका 
ज्ञान कराना चाहो तो जबतक उसकी बुड्धिमें स्वयं ही इस 
रस की स्फूर्ति न हो तब तक केवल शब्दे।द्वारा तम इसे 
नहीं लखा सकोगे । इसी प्रकार जबतक तम्हें ज्ञानका आनन्द 
प्रत्यक्ष अनुभव न हो तबतक कोइ ज्ञानवान्‌ अपने वचनों 
द्वारा तुम्हें उसका बोध नहीं करा सकता । 

३. यदि तुम ज्ञानवानोंकी अवस्थापर हृष्टरिपात करो, उनके 
वचनोंको सुनो ओर उनसे प्रश्नोत्तर करके अपने संशये,को 
निवृत्त करा तो तुम्हारे चित्तमें इस वचनका रहस्य अवश्य 
प्रकट हो जायगा | जिस प्रकार नपु'सकको यद्यपि स्वयं 
कामजनित सुखका अनुभव नहीं होता, तो भी जब वह 
दूसरे कामासक्त पुरुषोंकों देखता है कि वह इस भोगकी 
आसक्तिके कारण अपना सबेस्व लुटा देते हैं तो वह इतना 
तो जान ही जाता हे क्रि यह कामादिजनित रस बड़ा 
प्रबल हे | इसी -प्रकार जब तुम ज्ञानवानोंकी अवस्था 
देखोगे ओर उनके परमानन्दको पहचानोगे तो तम्डें यह 
टढ़ विश्वास हो जायगा कि उनके हृदयमें निःसन्देह बड़ा 
सुख है । 

इस प्रकार भगवद्दशनका आनन्द सभी आनन्दोंसे बढ़कर 

हे, इस बातको समभनेके लिये ये तीन प्रकार बताये गये। अब 
आगे कुछ सन्तोंके जीवन और वचनेसे इस रहस्य की कुछ माँकी 
कराते हैं। 

रवियाकी अद्भधव भक्तिनिष्ठ। लॉकग्रसिद्ध है। उससे एक बार 

किसीने पूछा कि क्या तुम स्व चाहती हो ? तो वह बोली, “मेरी 
प्रीति तो घरवालेके साथ है, घरकी मुझे :इल्‍छा नहीं है (” अर्थात्‌ 
मुझे तो केवल अश्रभगवानमें ही प्रेम है, मुझे स्तगेरूप उनके घर 

की इच्छा का है। सन्त दाराईने भी कहा है कि भगवान्‌ ऐसे 
प्रियतम हैं कि जिन्हें छोड़कर कोई स्वगंकी आशा ओर नरकके 
भयमें भी नहीं फेस सकता; इस लोकके सुख तो अत्यन्त तुर 
इनमें तो वह आसक्त हो ही केसे सकता है ? इसीसे प्रभुके भक्त 
सब वासनाआंकों छोड़कर श्रीभगवानके चरणोंकी प्रीतिमें मग्न 
रहते हैं। एक सनन्‍्तसे किसी ने पूछा कि आपको जो सम्पूर्ण संसार 
ओर मायाले वेराग्य हे तथा एकान्तमें रहकर भजन करनेकी रुचि 
हुई हैं उसका कारण क्या हे ? अथ।त्‌ आपको कालका भय लगा 
हुआ हे अथवा नरकोंका भय हे, या स्वगकी लालसा है ? इसका 
उत्तर मुझे दीजिये | तब सन्तने कहा, “काल या नरक का भय 
क्या वस्तु हैं तथा स्वर्गका वास्तविक स्वरूप क्या हे ? सेरी दृष्टि 
में तो एक ऐसे परात्पर प्रभु हैं कि जिनके हाथमें ये लोक-परलोक 
सभी हैं | यदि तुम उनके प्रमका रस चख लो तो तुम्हें ये भय 
ओर सभी आशाएँ विस्मृत हो जाये । जब तुम्हें उसकी पहचान 
हो जायगी तो इंन सभी पदार्थासे तुम्हें लब्जा होगी । 

एक अन्य महात्मा की बात है, उन्हें किसीने स्वप्नमें देखा 
था | उनसे उसने किसी दूसरे सनन्‍्तके विपयमें पूछा कि परलोकमें 
उनकी गति कसी हुई हे ? उन्होंने कह्य कि में अभी उन्हें. स्वगर्मे 
अमृतफल खाते देख आया हूँ । फिर उसने पूछा कि आपकी क्या 
अवस्था हैं? तब उन्होंने कहा कि भगवान्‌ मेरे अन्तयांमी हैं, सो 
जब उन्‍होंने देखा कि इसे स्वगके भोगोंकी इच्छा बिलकुल नहीं है 
तो उन्होंने कृपा करके मुझे दर्शत दिया । एक और सन्त कहते हैं 
कि मेंने स्वप्नमें स्वगेलोक देखा था ओर वहाँ अनेकों लोगोंको 
तरह-तरह के भोग भंगते हुए भी पाया था । वहाँ मेने एक ऐसे 
पुरुषकों भी देखा जो शुद्ध स्थानमें बेठा था, उसके नेत्र खुले हुए 
थे ओर वह मतवाले की तरह स्थित था| मेने स्वग॒वासियांसे पूछा 
कि यह पुरुष कोन है। तब उन्होंने कहा, “ये मारूफ़जी हैं । ये एसे 

पुरुप हैं जिन्होंने नरकके भय या स्वरगंक्ी आशासे भगवानका 
भजन नहीं किया, अपितु निप्काम भावसे भगवन्नाम जपते रहे 
हैं। इन्हें भगवानके दशेन भी हुए है तथा इनका चित्त स्वगंके 
भोगोंसे विरक्त हे ।”” सन्त दाराइने भी कहा है कि जो पुरुष इस 
लोकमें शरीरके भोगेंमें आसक है वह परलोकमें भी शारीरिक भोगों[ 
में डूबा रहेगा । ओर जो इस लोकमें भगवद्भजन में लीन है वह 
परलोक में भगवानके दशनोंका सुख प्राप्त करेगा । 
एक अन्य सन्‍त का कथन दे कि मेने एक बार वबायजीदजी को 
देखा था । वे सायंकालसे प्रात:कालपयन्त पेरोंपर भार दिये बेठे 
रहे और ध्यानमें नेत्र बन्द्र किये रहे | फिर प्रूथ्वीपर मस्तक रख- 
कर खड़े हुए और प्राथना करने लगे कि भगवन्‌ ! जिन पुरुपेने 
आपका भजन किया हे उनको आपने सिद्धियांका बल दिया है, 
जिससे कि वे जलपर सूखे ही चले जाते हैं और आकाशमें उड़ 
सकते हैं । सो, इन सिद्धियोंसे तो में अपनी रक्षा चाहता हूँ । कुछ 
ऐसे भी लोग हुए हैँ जिन्हें आपने गुप्त कोपागार दिये हैं और 
कछ्रोइ ऐसे थे जो एक ही रातमें सहस्त्रे। योजन माग पार कर जाते 
थे | उन्हें इस प्रकारकी सिद्धियांसे प्रसन्‍नता होती थी, पर में तो 
इनसे अपनी रक्षा चाहता हूँ । इतना कहकर बायजीदजीने अपनी 
पीठकी ओर देखा ओर मुमे देखकर कहने लगे कि तुम क्या यहीं 
बेठे थे ? मेंने कहा, “हाँ, भगवन्‌ ! में यहीं था ।” उन्होंने पछा 
'कितनी देर से यहाँ बेठे थे ?” मेने कहा, “बहत देश्से।” फिर सें 
बाला, “भगवन्‌ ! मुझे अपनी अवस्थाका कुछ वरणन सुनाइये ।”” 
वे बोले, 'में तुम्हारे अधिकारके अनुसार कुछ बातें सुनाता हूँ। 
एक बार में आकाशमें देवताओंके स्थानोंमें गया था। वहाँ मैंने 
स्वगे-वेकुण्ठ आदि सभी लोकोंको देखा । तत्र मुझे आकाशवाणी 
हुई कि तुम्हें जिस पदाथ की इच्छा हो वही माँग लो। में तुम्हें 
वही चीज दूं गा। मेने प्राथना की कि प्रभो ! आपके सिया ओर 

किसी वस्तुकी मुझे इच्छा नहीं हे । तब प्रभुने कहा कि तुम मेरे 
सच्च दास हो ।”? 

कहते है, किसी महात्माका एक जिज्ञासु भक्त था। वह हद 
की एकाम्रतामें ही लीन रहता था। एक बार उससे महात्माजीने 
कहा कि तुम बायजीदजीके दर्शन करो तो बहुत अच्छा हो । वह 
बोला कि में तो अपने ही हृदयमें रंगा हुआ हूँ । किन्तु महात्माजी 
ने उससे फिर भी कई बार कहा कि तुम्हें उनके दर्शन अवश्य 
करने चाहिये। तब उसने कहा, “में तो उनरे भी प्रभुको नित्यप्रति 
देखता हूँ, फिर मुझे उनके दशेना की इच्छा केसे हो सकती हे !? 
महात्मा जी बोले, “तुम यदि एक बार उनका दशोन को तो वह 
तुम्हारे सत्तर बार भगवदशन करनेसे भी बढ़कर होंगा ।”” इसपर 
उस जिज्ञासने आश्चयचकित होकर कहा, “भगवन ! आपने यह 
बात किस इृट्टिसे कही हे ?” महात्मा बोले, “भाई ! अब तो तुम 
अपने अधिकारके अनुसार भगवान्‌ के दशेन करते हो ओर जब 
तुम उनके पास जाओगे तो उनके अधिकारके अनुसार प्रभुके 
दशन करोगे |” जिज्ञासुने उनका आशय सममकर कहा, “तो 
भगवन्‌ ! आप भी मेरे साथ चलें, हम दोनं| जाकर उनके दशन 
करेंगे ।” फिर गुरु-शिष्य दोनों ही बायजीदजीके पास गये। वे 
उस समय जंगल में गये हुये थे । जब वे घर लौटे तो जिज्ञासुने 
उन्हें देखा ओर फिर “आप भले आये! इतना कहते ही उसका 
शरीर छूट गया | तब गुरुजी ने कहा, “बायजीदजी ! आपने तो 
इसे एक ही दृष्टिसे समाप्त कर दिया ।” वे बोले, “यह सच्चा जिज्ञास 
था | इसके हृदयमें एक गुप्त रहस्य था | वह रहस्य आपके द्वारा 
खुल नहीं रहा था | अब, मुझे देखते ही वह खुज्न गया, किन्तु 
उसे रखनेकरी शक्ति इसके हृदय में थी नहीं, इसलिये इसका शरीर 
छूट गया ।” 

बायजीदजीने यह भी कहा है कि यदि तुम्हें बड़े-बड़े महा- 

पुरुषेके समान भगवानका भरोसा, भगवत्‌-प्राथना और दिव्यता 
भी प्राप्त हो जाय तो भी उचित यही है कि तुम भगवानको छोड़- 
कर और कोई पदाथ स्वीकार न करो, क्‍योंकि ज्ञानी पुरुषों की 
स्थिति तो इससे भा परे होतो है । कदते हैं, एकबार बायजीदजी 
से किसी भकतने कहा था कि मुझे तीस वर्ष इसी प्रकार बीते हैं 
कि रात्रिमें तो में भजन करता हूँ ओर दिनमें त्रत रखता हूँ। 
किन्तु फिए भी आप जैसी ज्ञानकी बातें कहते हैं उनमें मेरी बुद्धि 
का कुछ भा प्रवेश नहीं होता । तब उन्‍होंने कहा, “यदि तुम तीन 
सो वर्ष भी ऐसी कठोर तपस्या करोगे तो भी हमारे वचनोंका 
रहस्य नहीं समझ सकोगे ।” उसने पूछा, “में किस कारणसे इस 
भेदको नहीं समझ सकूँगा ?” वे बोले,“ तुम्हारी बुद्धिपएर मान और 
अहंकार का पद पड़ा हुआ है ।” उसने पूछा, “इसकी निवृत्ति का 
क्या उपाय है ?? उन्होंने कहा, तुम उस डपायको कर नहीं सकोगे ।”” 
वह बोला, “आप क़ृप्या वह उपाय बताइये, में अवश्य करूँगा |”? 
बायजीदजी बोले,“पहले तुम अपनी दाढ़ी कटवा दो ओर नंगे 
होकर गलेमें अखरोंटका थेला डाल लो, फिर बाजारमें जाकर कहो 
कि जो बालक मेरे एक मुक्‍्का लगायेगा उसे में एक अखरोट 
दूँ गा। इसी प्रकार राजसभा ओर पण्डितोंके आगे भी कहो । इस 
से तम्हारा अहंकारका पद दूर हो जायगा।” यह सुनकर उस पुरुषने 
कहा, “इससे तो भगवान्‌ रक्षा करें, ऐसी बात आपने क्यों कही १” 
तब बायजीदजी:ोले, “तुम्हारे इस कथनसे तो तुम्हारी मनमुखता 
प्रकट होती है, क्योंकि मुखसे तो तुम कहते हो कि जो भगवान्‌ 
निर्लेप हैं वे मेरी रक्षा करें, किन्‍्त इसी कथनमें तुम्हारी महत्ताकी 
इच्छा छिपी हुई है । अतः तुम मनमुख हो ।”” फिर वह बोला,'“आप 
मुझे कोई और उपाय बताये तो उसे में करूँगा । अभी आपने जो 
उपाय बताया है वह तो मुझसे हो नहीं सकेगा ।” उन्होंने कहा, 
“किन्तु तुम्हारे रोगकी ओपधि तो यही हे ।”” वह बोला,“पर यह तो 

मुझसे हो नहीं सकता ।” वे बोले,“मेंने तो पहले ही कहा था कि 
तुम्हारे लिये जो उपाय है वह तुम नहीं कर सकोगे।” बायजीदजीने 
यह उपाय इसलिये बताया था, क्‍योंकि वह मान-बड़ाई में बहुत 
आसफक्त था| उसे मान ही का रोग था । अतः मानहीन होना ही 
उसकी ओषधि थी। 

एक ओर महापुरुषप को आकाशवाणी हुई थी कि जिस मनुष्यके 
हृदयमें में लोक ओर परलोककी वासना नहीं देखता हूँ उसके 

हृदयमें में अपनी प्रीति स्थापित कर देता हूँ ओर सब प्रकार उसकी 

रक्षा करता हूँ । एक महात्माने भगवानमे प्रथना की थी कि प्रभो ! 
आप अच्छी तरह जानते हैँ कि किस प्रकार आपने कृपा करके 
मेरे हृदयमें अपनी प्रीति ओर भजनका रहस्य प्रकट किया है 
जिनके कारण मुझे स्वर्गीय सुखोंका मूल्य एक मच्छरके परके 
बराबर भी नहीं जान पड़ता | एक बाए रबियासे किसीने पूछा 
था कि क्या महापुरुपके प्रति तुम्हारा प्रेम हे; तब उन्हं।ने कहा 
कि ऐसा कोन पुरुष हे जो महापुरुषसे प्रेम न करे। किन्तु मुझे 
तो भगवानके प्रेमने ऐसा लीन किया है कि किसीके भी प्रममें 
मेरा मन नहीं रहा । एक अन्य महापुरुपसे लोगोने पूछा था कि 
उत्तम आचरण कोन हे? तब उन्होंने कहा कि भगवानके प्रेम 
ओर आज्ञामें प्रसन्‍न रहना ही उत्तम आचरण है। 

तात्पय यह है कि इसी प्रकार सन्तजनेकी ऐसी अनेकों 
साजक्षियाँ और अवस्थाएँ प्रसिद्ध हैं जिनसे जाना जाता है कि स्वगंके 
सुखकी अपेक्षा भगवानका प्रेम ओर आनन्द विशेष होता हे। 
अतः उचित यह है कि तुम ऐसे वचनोंका विचार करों । तब तुम्हें 
भी इस वचनका अशथ प्रत्यक्ष प्रकट होगा । 


( भगवान्‌ की पहचान में व्यवधान होने का कारण ) 
५ भी पदा्थंकी पहचानमें कठिनता होनेके दो कारण 
होते हैं-- 

१. जो पदाथ अत्यन्त गुद्य होता है, उसे नहीं पहचाना जाता। 
२. जो पदार्थ अत्यन्त प्रकट और प्रकाशमान होता है उसे 
भी नेत्रोंसे नहीं देखा जा सकता, जिस प्रकार चमगादरके 
लिये सूयको देखना श्रत्यन्त कठिन है। वह रात्रि होनेपर 
ही नेत्र खोलकर देख सकता हे | इसका कारण यही हे कि 
दिनके समय सूयका प्रकाश अत्यन्त प्रखर होता है ओर 
चमगादरकी दृष्टि मन्द होती है। इसीसे अन्धकार होने 

पर ही वह नेत्र खोल सकता है। 
इसी प्रकार भगवानकों पहचाननेंकी कठिनाई भी उनकी 
अत्यन्त प्रकटताके कारण है। भगवान्‌ अत्यन्त प्रकाशमान्‌ और 
अति प्रत्यक्ष हैं, अतः बुद्धिरूपी नेत्र उन्हें नहीं देख सकते । श्री- 
भगवानका प्रकाश ओर उनकी प्रत्यक्षता इस जगतके रचना- 
वैचित्यसे प्रकट-होती है। यदि तुम किसीके सुन्दर अक्षर देखो 
अथवा कोई सिला हुआ वस्त्र देखो तो तुम निःसन्देह सुगमतासे 
ही लेखक और दर्जीके कौशलको जान लोगे । किसी भी कारीगरी 
को देखकर उसके कता शिल्पका निश्चित ज्ञान हो जाता है। इसी 
प्रकार यदि भगवानने इस जगत्में केवल एक ही पक्षी या बृक्ष 
उत्पन्न किया होता तो उसे देखकर भी उसके रचियता भगवानकी 
समभ, सामथ्य और महत्ताका ज्ञान सुगमतासे हो सकता था। 
प्रमुकी रचना तो वस्त्र और अक्षरोंकी रचनाके समान है भी नहीं, 
क्यांकि बस्त्र और अक्षरोंकी कारीगरी तो सामग्री ओर यत्नद्वारा 
सिद्ध होती है तथा उनका आरम्भ भी होता है, किन्तु ये प्रथ्वी, 
आकाश, पशु, बृक्त, पवेत ओर इन्हींके समान जो कुछ स॒ष्टि मनके 
संकल्पमें आती है उसकी रचना भगवानने आरम्भ और यत्नके 
बिना ही की है। अतः ये सभी पदाथ प्रभुकी महत्ताको सूचित 
करनेवाले हैं। तो भी अत्यन्त प्रत्यक्ष होनेके कारण उन्हें पह- 
चानना कठिन हो रहा है। यदि इनमेंसे कोई पदार्थ भगवानके 

बनाये हुए होते ओर कोई किसी दूसरेके बनाये होते तब तो 
निःसन्देह भगवानकी महत्ताको पहचान लिया जाता। किन्तु प्रभु 
तो सारी ही सष्टिको उत्पन्न करनेवाले हैं, इसलिये ऐसी स्थितिमें 
उन्हें नहीं लखा जाता। हम देखते हैं कि सू्यके समान प्रकाशमान 
ओर कोई पदार्थ इस संसारमें नहीं हैं, क्योंकि सम्पूण पदार्थोको 
सूय हैं प्रकाशित करता है । पर यदि सूय रात्रिमें अस्त न होता 
अथवा मेघोंसे उसका आवरण न होता तो कोई भी मनुष्य इस 
प्रकाशकों सूयके आश्रित नहीं जान सकता था । सब लोग यही 
समभते कि ये रंग स्वयं ही प्रकाशित हो रहे हैं। इन रंगोंके प्रका- 
शकको लोग इसीलिये जानते हैं क्‍योंकि राजिके समय सभी रंग 
छिप जाते हैं, प्रकाश न होनेपर कोई रंग दीख ही नहीं सकता । 
इसीसे जाना जाता है छि प्रकाश भिन्‍न है ओर रंग भिन्‍न हें। 
इस प्रकार प्रकाशका ज्ञान अन्धकारके द्वारा ही होता हे, क्योंकि 
विरोधी पदार्थाकों उसका विरोध होनेपर ही लखा जाता है । इसी 
प्रकार संसारको उतनन्‍न करनेवाले भगवानकाभी यदि कभी नाश होता 
तो उनके नाशके साथ पृथ्वी ओर आकश भी नष्ट हो जाते, ओर 
इससे सुगमतासे ही सब लोग भगवानकों पहचान लेते। किन्तु 
भगवानका तो कभी नाश या आवरण आदि होता नहीं, ओर 
सभी पदार्थ उन्हीं को लखानेवाले हैं, उनका प्रकाश सबेदा ही 
अखरण्ड है । अत: अपने इस अखरणड प्रकाशके कारण ही वे छिपे 
हुए हैं। 

इसके सिवा ऐसा भी कहा हे कि बाल्यावस्थासें ही, जब कि 
तुममें कोई बुद्धि भी नहीं थी, तुम सम्पूर्ण र्ृष्टिको देख रहे हो, 
ओर सृष्टि उत्पन्न करनेवालेकी पहचान बुड्धिके द्वारा हो सकती 
हे। अतः बुद्धि उत्पन्न होनेसे पहले ही तुम्हारे नेत्रोंकी वृत्ति रइष्टि 
देखनेमें टढ़ हों गयी है, वह उसका स्वभाव बन गया हे । इसीसे 
अनेक प्रकारके कौतुक देखकर भी तुम्हें आश्चय नहीं होता । जब तुम 

अकस्मात्‌ कोई अद्भुत वृक्ष या पक्षी देखते हो तो तुम्हें पता लगता 
से रचनेवाले भगवान परम समथ हैं ओर तम कहने लगते 
हो कि जिसने इसे बनाया है उस मगवानवी महिमा अपार है। उस 
अपूबव आश्चयंकोी देरूकर तम्ह भगवानकी महिमा प्रत्यक्ष भासन 
लगती है । अतः जिस पुरुपके वुद्धिरूप नेत्रोंकी दृष्टि उज्ज्वल 
होती है वह तो सब पदार्थोकी आश्चयरूप ही देखता है ओर भग- 
वान की कारीगरीकों पहचान लेता है| वह अपनी वासनासे किसी 
पदाथकों नहीं देखता; जेसे कोई पुरुप सुन्दर अक्षरोंक्रों देखे तो विद्या- 
विहीन होनेपर तो उसकी दृष्टि कागज ओर स्याहीपर रहती है, 
किन्तु विद्वान हो तो वह लिखनेवालेके कीशलको ही परखेगा। 
इसी प्रकार वाणीके द्वारा वह वाणीके रचयिताकी विद्याको देखेगा। 
बुद्धिमान पुरुष इसी तरह सम्पूणो पदार्थामें भगवानकी सत्ताकों 
ही देखता हे ओर जा बुद्धिहीन होता है वह इस संसारकों अपनी 
वासना ओर तृष्णासे युक्त देखता हे। बुद्धिमान पुरुष तो यह 
सममता हे कि कोई भी पदाथ भगवानकी सत्तासे भमिन्‍न नहीं दे । 
अत: उसे सब कुछ आश्चयरूप ही भासता है । 
इस प्रकार सभी पदाथे भगवानकी महत्ता और सामथ्येको 
स्पष्ट प्रकट करते हैं। अतः इस संसारमें कोई भी पदाथ भगवानके 
समान प्रकाशमान और उज्ज्वल नहीं है | किन्तु ये जीव अपनी 
बुद्धिको हीनताके कारण उसे पहचान नहीं सकते । 


(प्रीति प्राप्त होने का उपाय) 


भगवानकी प्रीति सभीसे उत्तम पद हे तथा उसकी प्राप्तिका 
उपाय समभना भी बहुत आवश्यक है | उसके लिये यह रृष्टान्त 
दिया जा सकता हे कि यदि कोई पुरुष किसी अन्य पुरुषसे प्रेम 
करना चाहे तो उसे पहले अपने प्रियतमके सिवा ओर सब पदार्थों 
से विरक्त होना चाहिये | फिर सवंदा उस प्रियतमको ही प्रीतिपूवेक 

देखता रहे तथा उसके सभी अंगोंको देखनेकी अभिलाषा बढ़ाबे । 
इस प्रकःर वह जितना-जितना उसकी सुन्द्रताकों देखता है उतनी 
ही उसके हृदयमें प्रीति हृढ़ होती जाती है। ओर जब इस प्रीतिके 
स्वभावमें रृढ़ता आ जाती हे तब निःसन्देह उसमें प्रीतिकी बहुलता 
हो जाती हे। इसी प्रकार भगवानकी प्रीतिका उपाय भी यही है 
कि पहले सम्पूर्ण मायिक रसोंसे विरक्त हो, क्योंकि माया का प्रेम 
भगवद्लेममें आवरण डालता है। मायाकी प्रीतिको दूर करना 
ऐसा ही हे जेसे किसान काँटोंको दर करके प्रथ्वीको शुद्ध करता 
है । इसके पश्चात्‌ भगवानकी पहचानको ग्रहण करना चाहिये 
क्योंकि जबतक यह पुरुष भगवानकों नहीं पहचानता तबतक इसे 
उनका प्रेम भी प्राप्त नहीं होता । यह बात तो स्पष्ट ही हे कि हृदय 
की सुन्दरता ओर पूर्णता स्वयं ही चित्तको आकर्षित करती है 
ओर सभीको प्रिय भी है। अत: जब यह पुरुष उसे पहचानता हे 
तो निःसन्देह उसझे प्रति इसका प्रेप भी हो जाता है, जिस प्रकार 
किसी महात्माकी विशेषताका ज्ञान होनेपर उसके साथ अवश्य 
ही प्रेम हो जाता है, क्योंकि उसे उसमें स्पष्ट ही शुभ गुणुके 
सोन्दयकी भाँकी होती है । इसलिये स्वभावतः ही उनके प्रति 
उसका हृढ़ प्रेम हो जाता है। इसी प्रकार जब यह पुरुष भगवानको 
पहचानता है तब्र उनमें इसका सहज ही प्रेम उत्पन्न हो जाता है। 
अतः यह प्रमुकी पहचान उनके प्रेमके बीजकी तरह हे । 

इसके पश्चात्‌ उसे चाहिये कि सवंदा भगवद्भजनमें तत्पर 
रहे | यह भजनमें स्थित होना जल सींचनेके समान है बात ऐसी 
भी है क्रि जब कोई किसीका अधिक स्मरण करता हे तब इससे 
उसके प्रेमकी दृढ़ता ही होती है। याद रखो, यद्यपि सभी साक्ष्विक 
पुरुषोंके हृदयमें मगवानका प्रेम होता है, किन्तु वह समान नहीं 
होता । किसीमें अल्प श्रेम होता हे ओर किसीमें अधिक | इस 
न्यूनाधिकताके तीन कारण हैं-- 

१. जिसका चित्त साया के व्यवहार में बहुत फैला हुआ होता 


>६) 


है। उसको भगवान्‌ के चरणों में विशष प्रीति नहीं होती, 
क्योंकि एक पदाथ की प्रीति दूसरे पदाथे की प्रीति को 
मन्द कर देती हे । 


, दूसरा कारण यह है कि भिन्न-भिन्न पुरुषों की पहचान 


में भी परस्पर भेद होता हे।जो आदमी पढ़ा हुआ 
नहीं होता वह किसी विद्वान के विषय में इतना ही जानता 
हे कि वह बहुत पढ़ा हुआ हे, किन्तु जो स्वयं भी विद्वान 
हो वह इस बात को जान सकता हे कि वह अमुक-अमुक 
विषयां का ज्ञाता है। ओर जिसकी उस परिडत के साथ 
प्रीति हो वह उसके हृदय के गुणों को भी पहचान सकता 
हैं तथा उसके शुभ गुणा की सुन्दरता देखकर उसके साथ 
बहुत प्रंम भी रखता हे | इसी प्रकार जो पुरुष भगवान्‌ 
का अच्छी तरह पहचानता है वह उनके साथ प्रीति भी 
अधिक रखता हे । 


, भजन-स्मरण के द्वारा जो रहस्य प्राप्त होता है उसमें भी 


बड़ा भेद हे, क्योंकि कोई पुरुष तो भजन की स्थिति में 
अधिक हृढ होता है ओर कोई कम । 


बस, इन तीन कारणों से ही प्रभुकी प्रीतिसें न्‍्यूनाधिकता 
होती हैं । अत: जिस पुरुपका भगवान्‌ के प्रति कुछ भी प्रम नहीं 
होता, समझना चाहिये कि उसने भगवान्‌ को कुछ भी नहीं पह- 
चाना । जिस प्रकार शररारकी सुन्दरता चित्त को खींचती हैँ उसी 
प्रकार जो पुरुष गुणांकी सुन्दरता को देखता है उसे भी अवश्य 
प्रम प्रकट हो जाता है । अतः यह भगवस्लेम सम्पूण दिव्य गुणों 
के भण्डार श्रीभमगवानकी पहिचान का ही फल हे । 

भगवान की पहचान भी दो मार्गों से प्राप्त हो सकती हे । 
'उनका विवरण इस प्रकार हे-- 

एक तो योगिजनों का मार्ग है। वे पहले तो तप करते हैं 
ओर फिर भजन करके चित्त को शुद्ध ओर एकाग्र करते 
हैं। इसके पश्चात्‌ वे अपने को ओर सम्पूर्ण पदार्थों को 
भूल जाते हैं। तब उनके चित्त में ऐसी अवस्था प्रकट 
होती है कि उसके द्वारा वे भगवान्‌ की महत्ता को प्रत्यक्ष 
देखते हैं | इस मार्ग के विषय में यह दृष्टान्त दिया जा 
सकता है जैसे कोई बधिक अपना जाल फेलावे तो उस 
जाल में कोई म्ग या पक्ती फँस भी जाता है ओर कभी 
नहीं भी फेंसता, अथवा कोई चूहा ही उस जाल को काट 
देता हे या बाज ही आजाता है। इसी प्रकार इस माग के 
साधकोंमें भी बड़ा भेद रहता है ।किसी को भगवदूवाक्यों 
का तात्पये फुरने लगता हे, किसी को सिद्धियों का रस प्राप्त 
होता है ओर किसी को पूर्ण ज्ञान भी हो जाता है। 


. दूसरा विचारमाग है । यह सत्संग ओर कब्रह्मविद्या के 


द्वारा निष्पन्न होता है | भगवान्‌ की विचित्र रचना का 
विचार करना ही इसका मूल है। इससे भक्तमनरवजन 
श्रीभगवान के स्वरूप और उनके अंगोपांगों का विचार 
प्रकट होता है। तब जिज्ञासु उनकी महत्ता ओर पूर्णेता 
का प्रत्यक्ष अनुभव करने लगता है| इस विचार माग का 
कोई अन्त नहीं हे । किन्तु बुद्धिमान पुरुष इसे सुगमता 
से ही प्राप्त कर लेता हे । इस माग में ज्ञानी गुरू की 
सहायता अपेक्षित होती है । पर जिस पुरुप की बुद्धि मन्द 
हो ओर हृदय मलिन हो उसका इस मार्ग में प्रवेश नहीं 
हो सकता । यह मागे जाल फेलाने के समान नहीं हे, यह 
तो ऐसा है जेसे कोई पुरुष व्यापार, खेती या कोई मजदूरी 
करे तो उसे निःसन्दह लाभ होता हे । हाँ, अकस्मात्‌ कोई 
विध्न हो जानेपर हानि भी हो सकती है। तो भी इन 

व्यापारों में अधिकतर तो लाभ की ही सम्भावना रहती है, 
हानि तो अ्रकस्मात्‌ हो सकती है। अतः विचार का मांगे 
ही श्रेष्ठ कहा जाता है। यदि कोई पुरुष विचार के - बिना 
ही भगवसद्मम प्राप्त करना चाहे तो यह असम्भव ही हे। 
तथा विचार की प्राप्ति भी इन दोनों मार्गों के बिना नहीं 
हो सकती । 
यदि कोई पुरुष ऐसा समझे कि में भगवर्सम के बिना ही 
परलोक में सुखी हे। जाऊँगा तो यह उसकी मूखंता ही होगी, क्यों 
कि भगवान्‌ में प्र॑म हुए विना किसी को परलोक में सुख प्राप्त नहीं 
हो सकता । वास्तव में भगवान्‌ के समीप पहुँचने का नाम ही तो , 
परलोक है । जिस पुरुष की प्रीति किसी पदार्थ में दृढ़ हो जाती 
है, वह अकस्मात्‌ उससे बिछुड़ भी जाय तो भी उसके चिकत्तमें 
तो उसके प्रति दृढ़ प्र म रहता है । ओर फिर जब कभी उसे वह 
वस्तु प्राप्त होती है तो उसे स्वाभाविक ही परम आनन्द होता हे । 
इसी का नःम॒ उत्तम भक्ति है। किन्तु जिसे पहले से उसके साथ 
कुछ भी प्रम न हो उसे वह वस्तु मिल भी जाय तो भी उसके 
कारण उसे कोई सुख नहीं होता । तथा जब प्रीति अल्प होती हे 
तो उसकी प्राप्रि से सुख भी अल्प ही होता दे । 
इससे निश्चय हुआ कि इस जीव के पारलोकिक हित और 
आनन्द इसकी प्रीति के अनुसार ही होते हैं। भगवान्‌ न करें कि 
इस मनुष्य का हृदय ऐसा मलिन हो जाय कि इसकी प्रीति भग- 
वान्‌ के सिवा किसी अन्य पदाथ में हो जाय ओर इसके चित्त 
की वृत्तियाँ सर्वेथा स्थूल पदार्थोमें ही उल्लकी रहें। ऐसा होनेपर 
तो इसे परलोक में निःसन्‍्देह परम दुःख प्राप्त होगा। गुरुमुख 
जिज्ञासु जिस वस्तु को पाकर प्रकुल्लित हो जाते हैं वही जब किसी 
मनमुख को मिलती है तो अपनी प्रीति की हीनता के कारण वह 
उल्टा उससे उद्विग्न हो जाता है । इस विषय में एक दृष्टान्त प्रसिद्ध 

हे। कोई चाण्डाल बाजार में एक गन्‍्धी की दुकान पर आया। 
वहाँ सुगन्‍्ध की अधिकता के कारण मूच्छित होकर गिर पड़ा। 
उसे सचेत करने के लिये गन्धी उसपर गुलाबजल छिड़्कने लगा। 
किन्तु इससे उसको मूच्छा और भी गहरी हो गयी। इतने ही में 
उधर एक चाण्डाल आ निकला | वह उस रहस्य को समझ गया। 
उसने विष्ठा पानी में भिगोकर उस चाण्डाल को सुघाया, तब 
वह तत्काल उठ खड़ा हुआ | ओर बोला, “यह तो बड़ी सुन्दर 
गन्ध हे ।” इसी प्रकार जिस पुरुष की माया के साथ रृढ़ प्रीति दे 
ओर जो सब प्रकार मायासे ही प्रेम रखता है वह उस चाण्डाल 
के ही समान हे । चाण्डाल का स्वभाव निष्ठा की दुगेन्‍न्ध के साथ 
ऐसा पक गया था कि गन्धी की दुकान पर जो सुगन्ध थी वह 
उसके लिये असझ्य हो गयो ओर उसे सूघने पर वह मूच्छित हो 
गया । उसी प्रकार परलोक में, जहाँ कि माया का कोई सुख नहीं 
है, जब यह मायाग्रस्त मनमुख जीव जाता है तो इसे सब कुछ 
अपने स्वभावका विरोधी ही दिखायी देता है । इसलिये यह अत्यन्त 
दुःखी हो जाता है । 

तात्पय यह हे कि जीव के हृदय में चेतन्य के प्राकश्थका ही 
नाम परलोक है । इस चेतन्य में ही भगवान्‌ के स्वरूप का अनुभव 
होता है। अतः बही पुरुष बड़भागी है जिसकी इसी लोक में भग- 
वानके प्रति दढ़ प्रीति है । जिसके चित्त का चेतन्य के साथ 
सम्बन्ध द्वो वही पुरुप धन्य हे, क्योंकि सभी तप ओर भजन- 
साधन का प्रयोजन श्रीभगवान के चरणों में प्रेम होता है ओर 
सम्बन्ध भी प्रेम ही का नाम है| प्रभु का भी कथन हे कि जो 
उत्तम पुरुप हैं वे निःसन्देह परम शुद्धता को प्राप्त होते हैं, जितने 
भी पापकर्स और मायिक भोग हैं थे भगवसत्पेम में विरोधी हैं। 
भगवान्‌ ने भी कहा है कि जिस पुरुष का राग बुराईमें होता है 
वह अवश्य बुराई को ही प्राप्त होता है। अतः जिन पुरुषों के 

बुद्धिरूप नेत्र खुले हैं वे इस रहस्य को प्रत्यक्ष देख सकते हैं. तथा 
वे सन्‍तजनोंक हृदय की निमलता को भी स्पष्ट पहचान लेते 
हैं। वे सन्‍्तजन यद्यपि अपना बल और ऐश्वय दिखाते नहीं हैं 
तो भी बुद्धिमान्‌ पुरुष उनके हृदय की निमेलता को हस्तामलक- 
वत्‌ प्रत्यक्ष देख लेते हैँ, जेसे कोई आयुर्वेद का ममंज्ञ हो तो वह 
सहज ही में वेद्यकों पहचान लेता हैँ ओर जो पाखरण्ड से 
अपने को वैद्य प्रकट करना चाहता है उसी भी विद्वान 
पुरुष तुरन्त पहचान लेता है कि वह पाखण्डी है । 
प्रकार बुद्धिमान पुरुप सन्‍त ओर दम्भी पुरुष का तत्काल विवेक 
कर लेता है । साथ ही ऐसा भी होना चाहिये कि जबतक इस 
जीव के बुद्धिरूपी नेत्र खुलें नहीं तवतक अपनी अवस्था के 
अनुसार सन्‍्तजनोके वचनों को पहचाने ओर उनमें विश्वास 
करे । किन्तु जिसकी दृष्टि बल और ऐश्वय पर ही विशेष होती 
है वह तो जिस पुरुष में कोई सिद्धि देखता है उसीको सन्त 
सममता हे | सो, यह ठीक नहीं, क्‍्यांकि सिद्धियाँ तो सन्‍तों में 
भी हाती हैं और वरदान या जादू के कारण सामान्य पुरुषों में भी 
पायी जाती हैँ । किन्तु इस भेद को हृदय की शुद्धताके बिना 
पहचानना बहुत कठिन है, अतः परीक्षा का यह मानदण्ड भूठा 
ही हे। 
( ग्रीति के लक्षण ) 

याद रखो, यह भगवद््मीतिरूप रत्न बड़ा ही दुलेभ हैं। 
विपय में अभिमान करना उचित नहीं। भगवान्‌ की प्रीतिके 
सात लक्षण हैं, मनुष्य को चाहिये कि इन्हें अपने हृदय 
दृढ़ करे -- 
. ९ प्रीतिमान्‌ पुरुप कालके भयसे कभी नहीं 'डरता, क्योंकि 
वह समभता है कि शरीर की मृत्यु होनेपर तो मुझे अपने प्रियतमके 
दशन प्राप्त होंगे ही। ओर प्रेमी पुरुष तो सवेदा श्रीभगवानऊे ही 

दशेन चाहता है| इस विषयमें महापुरुषका भी कथन है कि जो 

पुरुष भगवानके दशेन चाहता हे उससे श्रीभगवान भी भेट करना 
चाहते हैं। एक भगवद्धक्तने किसी तपस्वीसे पूछा कि क्या तुम्हें 
मृत्यु प्रिय है ? तब वह तपस्वी चुप रह गया। भक्‍तने फिर कहा 
“यदि तुम्हें सच्चा प्रेम होता तो तुम निःसन्देह म्॒त्युसे प्रेम करते । 
हाँ, इसमें उतना अन्तर अवश्य हे कि यद्यपि प्रमी पुरुष मत्युसे 
भय तो नहीं करता, परन्तु उसे म्॒त्युकी शीघ्रतासे अवश्य ग्लानि 
होती है, क्‍योंकि उसे परलोकमागंका पाथेय बनाने की बड़ी 
अभिलापा रहती है । इसलिये वह कुछ समय तक जीवित रहना 
चाहता है । किन्तु उसकी यह परीक्षा है कि ऐसा पुरुष सब्वेदा 
परलोकसम्बन्ती कार्योंमें ही तत्पर रहता हे, उनसे कभी असाव- 
धान नहीं- होता | 

२, प्रीतिमान्‌ पुरुष उसी कार्यको स्वीकार करता है जिससे 
भगवानकी प्रसन्‍नता ओर निकटता प्राप्त होती है। जिसके कारण 
भगवानसे दूरी होती हे उत्ते वह तत्काल त्याग देता है। किन्तु 
ऐसी अवस्था उसी पुरुषकी होती हे जिसकी भगवान प्रति पूर्ण 
प्रीति होती है। फिर भी जिस पुरुपसे अकस्मात्‌ कोई पाप हो 
जाता हे उसे सवथा प्रीतिहीन भी नहीं कह सकते | हाँ, इतना तो 
अवश्य कश जाता हे कि भगवानमें उसका पूण प्रेम नहीं है । एक 
सन्‍तका कथन है कि यदि कोइ पुरुष तुमसे पूछे कि क्या तुम भग- 
वर्म मी हो तो तुम्हें मोन ही रहना चाहिये, क्‍योंकि यदि तुम कहो 
कि में तो भगवानका प्र मी नहीं हूँ तो इससे तुम नास्तिक समझे 
जाओगे ओर यदि कहो कि प्र॑ मी हूँ तो वास्तवमें प्रेमके लक्षणोंका 
प्राप्त होना बहुत कठिन हे । 

३ प्रमोका हृदय सवंदा भजनके रसमें ही लीन रहता हे। 
वह बिना प्रयत्न ही भजनमें स्थित रहता है । यह बात तो स्पष्ट ही 
है कि जिसके साथ किसीकी प्रीति होती है उसका वह स्वाभाविक 

ही स्मरण करता रहता है | ओर जब पूरी प्रीति होती है तब तो 
वह अपने प्रियतमको कभी नहीं भूलता । जब ऐसी बात हो कि 
प्रयत्न करके मनको भजनमें लगाना पड़े तब समझना चाहिये कि 
इसका विशेष प्र म किसी अन्य पदाथसे हे, भगवानके साथ तो 
सामान्य प्र म हे । किन्तु भगवानसे भी प्रेम है अवश्य, इसीसे यह 
चाहता है कि उनमें मेरी दृढ़ प्रीति हो । 

४, सनन्‍तजन ओर उनके वचनोंमें प्रेम रखना यह प्रीतिका 
चोथा लक्षण है । जिसके साथ अपने प्रियतमका कोई सम्बन्ध होता 
हूँ उससे भी प्र म होना स्वाभ्राविक ही है | इसीसे कहा है क्रि जब 
भगवानके प्रति इसका स्वाभाविक भ्रम होता है तब वह सभी 
जीवोंसे प्र म करने लगता है ओर सममता है कि ये सभी मेरे 
प्रभुके उत्पन्न किये हुए हैं। इसलिये वह सभी खष्टिको भावपूर्नक 
देखता है। जैसे किसी व्यक्तिके साथ किसीका प्रेम होता है तो 
उसे अपने प्रियतमके शब्द और अक्षए भी प्रिय लगने लगते हैं। 
इसी प्रकार भगव्रानका प्र॑मी सारी सश्टिसे ही प्र म॒ करता हे । 

४, भगवर्त मीको एकान्त ओर प्राथनाकी बहुत रुचि होंती 
है। वह चाहता हे कि रात्रि आ जाय तो अच्छा हो, क्योंकि उस 
समय व्यावहारिक विक्तेप दूर हो जाता है तथा शुद्ध एकान्त रहनेके 
कारण मनुष्य भजनमें तत्पर रह सकता दहे।जबतक किसीको 
रातजिके एकान्तक्री अपेक्षा लोगेका मिलना-जुलना प्रिय है तबतक 
सममना चाहिये कि उसकी प्रीति मन्द्र हैे। एक बार दादइजीकों 
आ्राकाशवाणी हुई थी कि जो पुरुष अपनेको प्रसी कहता है ओर 
रात्रिमें गहरी नींदमें सोता रहता हे उसे कूठा सममना चाहिये । 
कोई भी प्रेमी भज्ा अपने प्रियतमके दशेन केसे त्याग सकता है ? 
ओर जो मुझे ढूं ढता हैडसके तो में समीप ही हूँ । एक महापुरुपने 
प्रार्थना की थी कि प्रभो ! में तुम्हें कहाँ ढूढ़ं ? तब आकाशवाणी 
, हुई कि यदि तुम्हारे चित्तमें ढे ढनेका दृढ़ संकल्प दै तो तुमने सुमे 

निःसन्देह प्राप्त कर लिया है। प्रभुने एक प्रेमीसें ऐसा भी कहा है कि 
तुम संसारमें किसीसे प्रंम न करो, जिससे कि मुभसे तुम्हारी दूरी 
न हो। क्यों कि दो प्रकारके मनुष्य मुझसे निःसन्देह दूर हो 
जाते हैं-- 
(१) जो शीघ्र ही पुण्यका फल प्राप्त करना चाहे ओर यदि 
उस पुर्यकी प्राप्तिमें कुछ विलम्ब हो तो उस कम ही को 
त्याग बंठे । न 

(२) जो मुझे भूलकर शारीरिक सुखरेंमें मग्न रहे ऐसे मनुष्य 
को में भी विसार देता हूँ, इसलिये वह संसारमें बहुत 
दुःखी रहता हे । 

इससे निश्चय होता हे कि जब पूरण प्रीति होती हे तब किसी 
अन्य वस्तु की अभिलाषा नहीं रहती | इस विपयमें एक गाथा 
भी है । कहते हैं, एक तपस्वी था। वह एक वृक्षके नीचे, जिसपर 
पक्ती बोल रहे थे, जाकर भजन करने लगा। तब भगवानने 
कहा, “अब तो तेरी थरत्ति पक्षियोंके कलरवमें लगी हुई है, अतः 
तू अपने पदसे गिर गया है। अब जबतक तू इस वृक्षकोी नहीं, 
त्यागेगा तवतक उस पदपर पुनः प्रतिष्ठित नहीं हो सकता ।” 
किन्हों-किन्हीं सन्‍्तोंकी अवस्था ते! विनय और प्राथनामें ऐसी दृढ़ 
हुई है कि घरमें आग लगनेपर भी उन्हें उसका कोई पता नहीं 
लगा | एक अन्य सन्त थे, उनके पेरमें कोई रोग हुआ | सो, जब 
वे भजनमें तललीन हुए उस समय चिकित्सकने उनका पेर काट 
लिया । किन्तु उन्हें इसका कोई भान भी नहीं हुआ । 

६ भगवशञ्पमियोंको भजनमें तत्पर होना बहुत सुगम होता हे । 
उसमें उन्हें न तो आलस्य होता है ओर न कोई यत्न ही करना 
पड़ता है। एक सनन्‍्तने कहा कि जब मेंने भजन किया तो पहले 
बीस वर तक तो मुझे यत्न करना पड़ा, किन्तु अब बीस वर्षोसि 
तो मुझे भजन करनेमें ही आनन्द आता है। तात्पर्य यह है कि 

जब भगवानका पूण प्रेम होता हे तो इस पुरुपके लिये भगवद्धजन 
सवंथा सुखरूप भासने लगता है । फिर इसे ओर कोई पदार्थे सुख- 
प्रद नहों रहता तथा इसकी सारी कठिनता दूर हो जाती हे । 

७ भगवद्यममियोंका सम्बन्ध ओर मेल-जोल साह्विकी पुरुषों 
के ही साथ रहता है, वे सब जीवों पर दयाद्ृष्टि रखते हैं. तथा 
कुसं गियोंका साथ कभी नहीं करते | कहते हैँ, किसी सन्‍्तने प्रमुसे 
प्राथनापूवक पूछा था कि भगवन | आपके प्यारे सन्‍्तजन केसे होते 
हैं? तब प्रभुने उन्हें आज्ञा की कि जेसे माताके प्रति बालककी 
प्रीति होती हे वेसे ही जिसकी मेरे प्रति प्रीति हो, जसे पत्ती अपने 
धोंसलेस विश्राम पाता हे वेसे ही जिसे मेर भजनमें ही विश्राम 
मिलता है तथा जेसे सिंह निर्भय होकर अन्य जीवॉपर क्रोध 
करता है बेसे ही कुसंगियोंके प्रति जिसकी निर्मय कोपदष्टि रहती 
है, ऐसा पुरुप मुझे अत्यन्त प्रिय 

इसी प्रकार प्रीतिके ओर भी अनेकों लक्षण हैं । किन्तु जिसकी 
पएछ प्रीति होती है उसके हृदयमें प्रोतिके सम्पर्ण लक्षण भी प्रकट 
हा जाते हैं । तथा जिसमें कुछ लक्षण मिलें और कुछ न मिले तब 
समभना चाहिये कि उसमें प्रीति भी अल्प ही हे। 

( ग्रेम ओर उत्कण्ठाका स्वरूप ) 

जो लोग भगवानकी प्रीतिमें विश्वास नहीं रखते-वे प्रेम ओर 
उत्कण्ठाकों भी नहीं मानते । किन्तु प्रभुने तो स्पष्ट कहा है कि उत्तम 
पुरुषोंकी रूचि और प्रीति विशेष रूपसे मेरेहीमें होती हे ओर में 
उन्हें उनकी अपेज्ञा भी अधिक चाहता हूँ। अतः प्रेमका तात्पय 
अवश्य पहचानना चाहिये | वास्तवमें प्रीति प्रम ओर उत्कण्ठाका 
ही अंग है । इसलिये जिस पुरुषको प्रीति नहीं होती उसे प्रेम और 
उत्कर्ठा भी नहीं होते । इसके सित्रा जो पुरुष अपने प्रियतमको 
प्रत्यक्ष देखता रहता है उसके आगे भी प्रेम ओर उत्कण्ठाका स्व- 
रूप प्रत्यक्ष दिखायी नहीं देता, प्रत्युत धीरे-धीरे वह तिरोहित हो 

जाता है। अतः प्रेमका स्वरूप तो वहीं स्पष्ट भासता है जहाँ अपनी 
प्रिय वस्तु एक प्रकारसे तो निश्चित हो, किन्तु भावके द्वारा अपने 
से तिरोहित हो । जेसे प्रियतमके दर्शन ध्यानसे तो प्रत्यक्ष हों, 
किन्जु नेत्रोंसे अम्राद्य हों | तभी प्रेमीको यह लालसा होती है कि 
जिस प्रियतमको में ध्यानमें देखता हूँ उसका किसी प्रकार इन नेत्रों 
भी दशशन कर सकूँ | तभी मुझे उसकी पशुतया प्राप्ति होगी । 
उसके छृदयके इस आकपणका नाम ही उत्कण्ठा ओर प्रेम हे । 
किन्तु याद रखो, जब तक इस जीवका शरीर के साथ संब- 
नध हैं तवतक इसे पूण प्रेम प्राप्त नहीं हो सकता, क्‍योंकि ऐसा 
पुरुष यद्यपि बुद्धि से भगवानको पहचान भ॑। लेता है, तो भी उसे 
उनका दशन प्राप्त नहीं होता। अतः निःरचय हुआ कि प्रेम की 
पूणेता देहाभिमान की निवृत्ति होनेपर ही होती है। एक अन्य 
प्रकार से देखा जाय तो कभी-कभी देहामिमान न रहनेपर भी प्रेम 
की पूर्णाज्ञ प्राप्ति नहीं होती | देहामिमान का आवरण ऐसा बताया 
गया है जेसे कोई पुरुष अपने प्रिय्तम को किसी मर्ह/न पर्दे के 
भीतर से देखे अथवा प्राप्तःकाल मन्द छऊ न्‍यकार सें दशन करे। 
ऐसे अवसर पर यद्यपि वह उसे देख तो लेता हे, किन्तु उसके 
स्पष्ट दशन नहीं होते । देहाभिमान की निबृत्ति होनेपर वह पद 
दूर हो जाता है, किन्तु उस समय एक भावसे प्रेम ओर उत्कण्ठा 
की अधिकता रहती है; जेध किसी प्रेमी पुरुषने प्रियवमका मुख 
तो देखा हो, पर उसके अन्य अंग न देखे हों ओर उसे यह भी 
पता हो कि मेरे प्यारे .के सभी अंग अत्यन्त सुन्दर हैं। ऐसी 
स्थिति में उसे उसके अन्य सब अंग को देखने की अभिलापा 
रहती है| इसी प्रकार चेतन्यस्वरूप श्री भगवान्‌ अनन्त हैं।जों 
पुरुष उन्हें बहुत कुछ जानता है उसे भी उनका पूण ज्ञान नहीं 
होता, क्योंकि उनका स्वरूप तो अपार ओर असीम है । इस प्रकार 
जब उन्हें पूर्णतया पहचाना नहीं जा सकता तो पूर्ण रूपसे देखा 

भी नहीं जा सकता | इसीसे कहा दे कि यह जीव स्थूल या सूक्ष्म 
किसी भी देशमें भगवान के सम्पूर्ण रहस्य को नहीं जान सकता । 
हा, इतना अवश्य है कि यह जितना ही सूक्ष्म देशमें .भगवानके 
विशेष दशन करता हे उतना ही इसे अधिक आनन्द होता है । 
प्रभु का दशन तो अनन्त है, किन्तु जितना भी वह प्राप्त है उतने 
ही में यदि उसके चित्तकी वृत्ति लीन रहती हे तो इसीका नाम 
मिलाप है । ओर जितना दशन शेप है टसीकी अभिलापा यदि 
चित में जाग्रत्‌ रहे तो इसीका नाम प्रेम ओर उत्कण्ठा हे। 
अतः निश्चय हुआ कि इस लोक और परलोक में उत्कण्ठा 
आर मिलापका अन्त कभी नहों आता । परन्तु परलोकमें यह जीव 
जो कुछ देखता हे वह भगवानके स्वरूपका प्रकाश ही होता हे। 
तथापि यह दशन की सम्परणता चाहता तो रहता है, परन्तु इसमें 
न्देह नहीं कि अपने को पर्णतया तो श्रीभगवान ही जानते हैं। 
य ऐसा कोई नहीं हे जो भगवान्‌ के स्वरूपको परा-पूरा जान 
सके । इस प्रकार जब भगवानको परणो रूप से जानना ही कठिन हे 
तो उन्हें पणतया प्राप्त तो किया ही कैसे जा सकता है ? तथापि 
उनके विषय में सन्‍्तजनों की स्थिति यह हे कि उन्हें सबदा ही 
उत्तरोत्तर प्रभु के दशेनों की अधिकता खुलती रहती हे । इसीसे 
आत्मसुखको अपार कहा है, क्योंकि उसका पार कभी नहीं आता 
वह निरन्तर बढ़ता ही रहता है। यदि वह सुख ऐसा न होता तो 
उसकी एक सीमा हो जाती और उसके पश्चात्‌ फिर आत्मसुखका ' 
भान न होता, क्‍योंकि जो सुख मयादित होता है वह कुछ समय 
पश्चात्‌ चित्तका स्वभाव ही बन जाता है और फिर उसके लिये 
आनन्दरूप तो वह तभो तक जान पड़ता हे जबतक कि उसकी 
अवस्था बढ़ती रहती है । सो, यह आत्मसुख तो ऐसा हे कि उसमें 
नित्य नवीन आनन्द बढ़ता रहता हे । 
इस प्रकार जब तुम यह समभ गये कि इष्ट वस्तुके प्राप्त होने 

पर जो प्रसन्‍नता होती है उसका नाम मिलाप है ओर अप्राप्त वस्तु 
की अभिलापा प्रेम ओर उत्कण्ठा कही जाती है तो यह बात ध्यान 
में रखो कि प्रेमी पुरुष इस लोक और परलोकमें मिलाप और 
उत्कण्ठाके ही अन्तगेंत रहते हैं। इस विपय में एक बाए प्रभु ने 
दाऊदजी से कहा था कि दाऊद ! तुम जीवों को मेरा यह सन्देश 
पहुँचाओ कि जो लोग मेरे साथ प्रीति करते हैं उन्हें में भी प्रेम 
करता हूँ। में तो उन्हों का साथो हूँ जो एकरान्तमें मेरे हो साथ 
स्थिति करते हैं, में उन्हीं का मित्र हूँ जो वासनाशून्य होकर मेरे 
भजन में ही रचे-पचे रहते हैं तथा मेरे प्यारे वही हैं जिन्होंने 
मेरे प्रमवश सब कुछ भुला दिया है। जो मेरे आज्ञाकारी हैं उनका 
में भी आज्ञाकारी हूँ। अतः जिस पुरुपने मुभसे प्रेम किया हे 
निःसन्देह वही मुझे प्रिय है और उसीको में श्रेष्ठता प्रदान करता 
हूँ। मुझे जो कोई ढू ढ़ता हे वह अवश्य प्राप्त कर लेता हे, किन्तु 
जो किसी दूसरी वस्तुकी ख्रोज में लगा हे उसे में कभी प्राप्त नहीं 
हो सकता । 

इसलिये तुम्हें चाहिये कि जिन मायिक वस्तुओंमें आसक्त 
होकर तुम छुले गये हो उन्हें त्यागकर अपना मुह मेरी ओर मोड़ 
दो ओर मुझे ही प्यार करो । ऐसा करने से मुझे भी तुम प्रिय 
होगे । मेरे जितने भी प्रीतिपात्र हैं उन्हें मेंने अपने प्रकाश से 
उत्पन्न किया है ओर अपने ही तेज से पाला है । इसी प्रकार किन्दीं 
अन्य संतों को भी आकाशवाणी हुई थो कि जिनकी मेरे साथ 
प्रीति है में भी उन्हींसे प्रेम करता हूँ ओर जो मुझे चाहते हैं में 
भी उन्हींको चाहता हूँ, जो मेरा स्मरण करते हैं में भी उन्हींका 
स्मरण करता हूँ और जिनकी दृष्टि मेरी ओर है में भी उन्हींको 
देखता हूँ । तुम भी जब उन्‍्हींके मार्गंका अनुसरण करोगे तब 
मेरे प्रिय हो सकोगे । ओर यदि विपरीत मार्गेघ्ते चलोगे तो मुभसे 
विमुख रहोगे । प्रीति ओर प्रेमके विपयमें ऐसे ही अनेकों वचन 

आये हैं। अतः यहाँ इनका इतना ही उल्लेख पर्याप्त है। 
( भगवदाज्ञाका तात्पयं और उसके पालन की महत्ता) 

याद रखो, भगवान्‌ की आज्ञाका पालन करना बहुत उत्कृष्ट 
कोटिकी बात हे। अन्य कोई भी स्थिति इसक्रे समकक्ष नहीं हो 
सकती । यद्यपि प्रीतिकी अवस्था भी बहुत ऊँची है, तथापि भग- 
वान की आज्ञा मानना सचमुच ही -प्रीतिका अनुपम “फल हे। 
महापुरुप भी कहते हैं कि भगवान की आज्ञा मानना ही भग- 
वत्प्राप्ति का प्रधान द्वार हे और यही परमानन्द्र का भी दरवाजा 
है। एक बार महापुरुपने किसीसे पछा कि तुम्हारे धमका चिह्न 
क्या है ? तब उसने कहा कि हम विपत्तिके समय सन्‍्तोप करते हैं 
ओर सुख आप्र होनेपर धन्यवाद | तथा हर समय प्रभुकी आज्ञामें 
ही मस्त रहते हैँ। इस पर महापुरुपने कहा, “तुम तो बड़े बुद्धिमान 
ओर सच्चे विद्वान हो तथा सन्तजनों के समीवपर्ती भी हो ।”” 
ऐसा भी कहा है कि परलोक में कुछ लोग ऐसे होंगे जो परम 
सुखके स्थानों में आनन्दित होंगे ओर उन्हें कोई दण्ड या तड़ाना 
भी नहीं होगी । जब देवता उनसे पढछेंगे कि तुम्हें यह स्थिति केसे 
प्राप्त हुई तो वे कहेंगे कि हमने दो काम किये हं--एक तो यह कि 
हम एकान्त में भगवानका भय सानकर पापकर्मा में प्रवृत्त नहीं होते 
थे और दूसरा यह कि भगवान्‌ ने हमारी जेसी प्रारव्ध रची थी 
उसीमें हम सनन्‍्तुष्ट रहते थे । तब देवगण कहेंगे कि तुम सचमुच 
ऐसे ही सुखक्रे अधिकारी हो ओर सब प्रकार धन्य हो । इसी 
प्रकार एक महापुरुष ने भगवानक आगे प्रा्थना की थी कि प्रभो ! 
आप किस कम से प्रसन्न होते है ? हम भी वही कम करके आप 
को प्रसन्‍न करे । तब आकाशवाणी हुई कि यदि तम मेरी आज्ञामें 
ही प्रसन्‍न रहोगे तो में भी तम्हारे ऊपर प्रसन्‍न रहेंगा। तथा 
दाऊदजी को भी आकाशवाणी हुईं थी कि जो मेरे सन्‍्तजन हें बे 
किसी मायिक पदाथ के लिये शोक नहीं करते | इसीलिये उनका 

भजनानन्द कभी खणिडित नहीं होता। अतः दाऊद '! मेरा प्यारा 
तो वही है जिसका हृदय अपने स्वरूप में स्थित है ओर जिसे 
किसी भी पदाथे से शोक या मोह नहीं होता । 

महापुरुप का भी कथन है कि प्रभु ने अपने वचनों में कहा 
है कि में ऐसा समथ इश्वर हूँ कि मेरे समान कोई दूसरा नहीं हे । 
अतः जो पुरुष दुःखमें सन्‍्तोष ओर सुखमें मेरा धन्यवाद नहीं 
करता ओर मेरी आज्ञा में जिसे प्रसन्‍नता नहीं होती उसे चाहिये 
कि वह अपने लिये कोई दूसरा इश्वर खोजे । इसके सिवा उन्होंने 
ऐसा भी कहा है कि मेंने सम्पूर कार्योका नियम रच दिया है 
ओर सब कुछ सममकर उसे टृढ़ कर दिया है तथा सभीषर म्रा 
शासन चलता है, अतः: जो कोई मेरे किये पर प्रसन्‍न है 
उसपर में भी प्रसन्‍न रहटा हूँ और जो मेरी व्यवस्थासे प्रसन्न 
नहीं है उसपर में भी प्रसन्‍न नहीं रहता । वह मुझे दुःख देनेवाला 
समभता है, इसलिये दुःखी रहता है । प्रभुने ऐसा भी कहा है कि 
यों तो मंला-बुरा सब मेंने ही रचा है, किन्तु जिस पुरुषका भलाई 
में प्रेम है वह सुख्ली रहता है ओर जिसे बुराई करना सुगम जान 
पड़ता है तथा जो मेरी श्राज्ञासे विमुख हे वह भाग्यहीन हे । 

एक सन्त थे । उन्हें बीस वर्षा तक भूख ओर निधनताका 
बड़ा दुःख रहा | वे यदि भगवानसे कुछ माँगते थे तो उन्‍हें वह 
प्राप्त नहीं होता था । .एक बार. उन्हें आकाशवाणी हुई कि जब 
आरम्भमें मेने संसारकों उत्पन्न किया था तब तुम्हारी प्रारब्ध 
ऐसी ही रची थी । सो, अब तुम चाहते हो कि में तुम्हारे लिये 
अपनी व्यवस्था बदल दूँ, तुम्हारी इच्छाके अनुसार तुम्हें 
सुखी कर दूँ ओर मेरी जैसी आज्ञा है वह व्यथं हो जाय । सो, 
में अपनी शपथ करके कहता हूँ कि यदि तुमने मेरी आज्ञाके 
विरुद्ध होकर कुछ भी चाह तो में तुम्हें तुम्हारे पदसे गिरा दू गा । 
उन्हीं सन्‍्तने ऐसा भी कहा है कि में बीस वर्ष तक महापुरुषकी 

सेवामें रहा । पर उन्होंने मुझे ताड़ना करके ऐसा कभी नहीं कहा 
कि अमुक काय तूने क्‍यों किया | किन्तु यदि कोई मुझे दुःख देता 
ओर में भी उसके साथ वादे-विवाद करने लगता तो वे मुमे डाँट 
कर कहते थे कि यदि तुम भगवदाज्ञाको पहचानते तो उसके साथ 
कभी वाद-विवाद नहीं करते, मोन ही रहते । 

इसी प्रकार दाऊदजीको भी आकाशवाणी हुई थी कि दाऊद ! 
एक ते। तुम्हारी इच्छा है ओर एक मेरी च्छा हे । किन्तु काय तो 
वही सिद्ध होता है जिसे में करना चाहता हूँ। अतः जब तुम 
अपने आपको समर्पित करोगे तभी सुखी होगे। और यदि मेरी 
आज्ञासे विपरीत चलोगे तो अपनी इच्छाके पीछे दुःखी रहोगे । 
तथा एक ओर सनन्‍्तका कथन है कि भगवानने जैसी नियति बना 
दी है में उसीमें प्रसन्‍न हूँ | मेरी दृष्टि स्वदा उनकी आज्ञापर 
ही रहती हे | पीछे जब उन सन्‍्तको कोई रोग हुआ तो लोगोंने 
पूछा कि आप क्या चाहते हैं | तब उन्होंने कहा, “में वही चाहता 
हूँ ज। भगवान चाहते हैं।” एक और संतने कहा है कि भगवानने 
जो व्यवस्था की हो उसे यदि में बिगाड़ना चाहूँ तो इस विमु- 
खताकी अपेक्षा तो मुझे विष खा लेना सुगम है । #हते हैं, किसी 
तपस्वीने चिरकालतक तप किया था। तब उन्हें आकाशवाणी 
हुई कि तुम्हें अमुक स्त्रीका दशन करना चाहिये | तपस्वी उस 
देवीके पास गये ओर ऐसी इच्छा की कि में इसका भजन ओर 
तप देखें । किन्तु उन्होंने न तो उसे रात्रिमें जागरण करते देखा 
ओर न दिनसें उपवास करत ही पाया | तब उन्होंने पूछा, “तुम्हारा 
ऐसा क्‍या आचरण है!” स्त्री बोली, “जेसा बुछ आपने देखा हे |?” 
फिर जब तपस्वीने बहुत अनुनय-विनय करके पूछा तो वह देवी 
बोली, “मेरा यह भी एक स्वभाव है कि जब मुझे कोई रोग या 
कष्ट होंता है तो में नीरोगताका सुख नहीं चाहती और जब छायामें 
होती हूँ तो धूपमें जाना नहीं चाहती । बस, जिस समय जैसी 

प्रभुकी इच्छा होती है उसीमें में प्रसन्‍न रहती हूँ ।” तब 6स 
तपस्वीने सिर कुकाकर कहा कि तुम्हारा यह स्वभाव अत्यन्त 
श्रेष्ठ हे । 

( प्रशुकी आज्ञा माननेका तात्पये ) 


कुछ लोग कहते हैं कि दुःखमें प्रसन्‍न रहना तो असम्भव है । 
दुःखमें सन्तुष्ट तो रह सकते हैं, परन्तु प्रसन्‍न रहनेकी बात समभमें 
नहीं आती । उनका ऐसा कहना ठीक नहीं, क्योंकि जब इस 
पुरुषकी भगवानमें पूण प्रीति होती दे तो दो कारणेसे इसे दःखमें 
भी प्रसन्‍नता रहती हे-- 

१, यह प्रभुके प्रेममें ऐसा लीन रहता है कि दुःखका इसे 
पता ही नहीं चलता, जिस प्रकार युद्धक्षेत्रमं रणोन्मत्त 
योद्धा ऐसा अचेत रहता हे कि शरीर शस्त्रोंसे छिनन-मिन्‍न 
होनेपर भी उसे कोई पीड़ा नहीं होती तथा उसकी मनो- 
वृत्ति शत्रकों जीतनेमें डूबी रहती है। वह जब अपना 
घाव देखता हे तब उसे मालूम होता हे कि में घायल हुआ 
हूँ । इसी प्रकार जब कोई पुरुष धनकी तृष्णास किसी 
कायकी दौड़-धूपमें लगा होता है उस समय यदि उसके 
पेरमें काटा लग जाय तो उसे उसका पता भी नहीं लगता । 
यह बात भी प्रसिद्ध ही है कि व्यवहारकी अधिकता होने- 
पर भूख-प्यास नहीं रहती । इससं निश्चय हुआ कि जब 
स्थूल शरीर और व्यवहारकी आसक्ति होनेपर ही इतने 
दुःखोंका भान नहीं हं।ता तव श्रीभगवानकी प्रीति और 
आसक्ति होनेपर दुःखोंका पता न लगना कोन असम्भव 
बात हे ? क्‍योंकि इस स्थूल स्वरूपकी सुन्दरताकी अपेक्षा 
दिव्य रूपकी सुन्दरता तों बहुत अधिक बढ़कर हे। यह 
शरीर तो मल-मूत्रका घर है ओर चमड़ेसे लिपटा हुआ हे 

तथा इसे देखनेवाले नेत्र भी क्षणभंगुर हैं। किन्तु मनुष्य 
जिस बुद्धिरूप नेत्रके द्वारा दिव्यरूपकी सुन्दरता देख 
सकता हे वे तो अत्यन्त सूक्ष्म और उज्ज्वल हैं। इन स्थूल 
नेत्रोकी दृष्टि तो उल्टी हे, क्‍यों कि ये छोटी चीजको तो 
बड़ी देखते हैं और बड़ीको छोटी देखते हैं, इसी प्रकार 
इन्हें दूरकी वस्तु तो समीप जान पड़ती है और समीपकी 
वस्तु दूर दिखायी देती है । इससे निश्चय हुआ कि स्थूल 
रूपका देखना तो बहुत तुन्छ सुख है, परम आनन्दरूप 
तो सूक्ष्म सोन्द्यकों देखना ही हे | इसलिये ऐसे आनन्दमें 
दुःखका विस्मरण हों जाना कोई कठिन बात नहीं हे । 


, प्रमी पुरुषको यदि बुछ दुःख होता भी है तो भी वह यह 


समभता हे कि मेरे प्रियतेसकी ऐसी ही इच्छा है। इस- 
लिये उस स्थितिमें भी उसका चित्त प्रसन्‍न ही रहता है । 
वह उस दुःखको दुःख नहीं समभता। जेसे यदि कोई 
मित्र अपने से रक्तान ले अथवा उसकी रुग्णावस्थामें 
उसे कड़वी दवा खिलावे तो इससे वह कोई खेद नहीं 
मानता, प्रत्युत इसे अच्छा ही समभता हे। इसी प्रकार 
जो पुरुष भगवदिच्छाको पहचानता हे वह निधेनता 
अथवा किसी अन्य दुःखके कारण शोकाकुल नहीं होता; 
जेसे कि तृष्णालु पुरुष व्यापारके लिये तरह-तरहके दुःख 
मेलता रहता है, किन्तु धनकी आशा लगी रहनेसे उन्हें 
दुःख ही नहीं समझता। इसी प्रकार अनुरागी जिज्ञासु 
भी जब सममता है कि प्रसन्‍नतापूवक प्रभुकी इच्छाका 
अनुवतन करनेसे प्रभु प्रसन्‍न होते हैं, तो उनकी प्रस- 
न्‍नताकी आशासे वह उस दुःखको दुःख ही नहीं समभता। 
ऐसी स्थिति अनेकों सन्‍्तोंको प्राप्त हुईं है; जेसा कि एक 
महिलाके विषयमें पहले भी कहा जा चुका हे कि वह गिर 

गयी थी और उसके अँगूठेका नस्र उतर गया था, किन्तु 
हँसने लगी | इसपर लोगों ने पूछा कि तुम्हें दुःख नहीं 
हुआ । तब वह बोली, “दुःखमें प्रसन्‍न रहनेका जो अनु- 
पम्॒ फल हे उसकी आशासे मुझे! उसमें कोई दुःख नहीं 

भोाोसा |?! | 
इसी प्रकार एक संतको कोई रोग था। किन्तु बे उसकी कोई 
चिकित्सा नहीं करते थे | तब किरसाने कहा कि तम अपने रोगका 
कोई उपचार क्यों नहीं करते ? वे बोले, “भाई ! तम नहीं जानते, 
प्रियवमकी दी हुई चोटसे पीडा नहीं हुआ करती ।??«एक वार संत 
जुनेदने भी कहा था कि मेने अपने गुरुदेवसे यह पछा था कि 
स्वामिन्‌ ! शरीरका दुःख प्राप्त होनेपर क्या प्रेमी पुरुष भी दुःखी 
हो जाता है ? तब उन्होंने कहा कि प्रेमी दःखी नहीं होता। मेंने 
फिर पछा, “तो तलबारकी चोट लगनेपर वह उसे बतलाता क्‍यों 
है?” वे बोले, “एक तलवार क्या, उसके सत्तर चोटे लगें तो भी 
उसे दुःख नहीं भासता ।?” एक अन्य संतका कथन हैे कि प्रभु जो 
कुछ चाहते हैं, वही में भी चाहता हूँ। अतः वे यदि मुझे घोर 
नरकमें भी डालें तो भी में प्रसन्‍न ही हूँ; भेरे लिये तो वह नरक 
ही अच्छा है । एक अन्य मह[त्माका कथन हे कि किसी मनुष्यसे 
कोई अपराध बन गया था | तब लोगोने उसे एक हजार लाठियाँ 
मारी । किनत उसने उह! तक नहीं की | तब मेने पछा कि तम 
रोये-चिल्लाये क्‍यां नहीं ? वह बोला कि जब लोग मेरे लाठियाँ मार 
रहे थे तो भेरा प्रियतम मेरे सामने खड़ा मेरी ओर देख रहा था 
तथा मेरी दृष्टि भी उसकी ओर थी । अतः में रोना-चिल्लाना भूल 
गया । तब मैंने उससे कहा, “अभी तो तम्हारी प्रीति किसी संसारी 
पुरुषके साथ है, इसीपर तुम्हारी ऐसी स्थिति है। यदि सवे- 
सोन्दयंसारमृत्ति श्रीहरिके साथ तुम्हारा ऐसा प्रेम हो, यदि तुम 
उनकी अनुपम रूप-छुटाकों देखने लगो तो न जाने कैसी स्थिति 

हो १” यह सुनते ही उसने उच्च स्तरसे एक हाय भरी और शरीर 
छोड़ दिया । उन्हीं महात्माका कथन है कि अपनी पूर्वावस्थामें 
में एक बनमें गया और भजनमें तत्पर हो गया। कुछ दिनों 
पश्चात्‌ मेने एक व्यक्तिको देखा, वह पागलकी तरह प्रथ्वीपर 
पड़ा हुआ था ओर चीटियाँ उसक्रे मसकों खा रही थीं। मेंने 
दयावश उसका सिर अपनी गोदमें रख लिया । जब उसे चेत 
हुआ तो वह कहने लगा कि तुम ऐसी व्यथे चेष्टा करके मरे ओर 
मेरे प्रभुंके बीचमें पद क्‍यों डालते हो ? 

यह बात भी प्रसिद्ध ही है कि जब मिश्रदेशको स्त्रियोने यूपुफ 
को देखा था तो उनकी सुन्दरतासे मोहित होकर नीबूके बदले 
अपनी अंगुलियाँ काट डाली थीं ओर इसकी उन्हें कोई पीड़ा 
नहीं जान पड़ी । पीछे जब उस देशमें दुभिक्ष पड़ा ओर लोग 
भूखों मरने लगे तब यूसुफजी उन्हें देखनेके लिये आते तो उन्हें 
अपनी भूखका कोई पता नहीं रहता था। ऐसी स्थिति तो उनके 
स्थूल रूपको देखकर हो जाती थी, फिर जिस पुरुषने परमशोभा- 
सागर श्रीभगवानके दर्शन किये हैं उसे दुःखका भान न रहे-- 
इसमें तो आश्चय ही क्या है ? इस विपयमें एक गाथा भी हे । 
एक व्यक्ति कहीं वनमें रहता था और कहा करता था कि सब 
प्रकार श्रीमगवानकी इच्छाका अनुसरण करनेमें ही सुख हे। 
उसके घरमें रात्रिके समय चोरोंसे रक्षा करनेवाला एक कुत्ता, 
बोझा ढोनिवाला एक बेल ओर उसे जगानेवाला एक पक्षी भी 
था | एक दिन किसी सिंहने आकर उसका बेल मार डाला | वह 
बोला, “इसमें भी मेरा कोई हित ही होगा ।”” फिर कुत्तने पक्षीका 
मार दिया ओर वह स्वयं भी मर गया। इसपर भी उसने यही 
कहा कि इसमें भी मेरा कोई हित ही होगा। किन्तु उसकी स्त्री 
शोक करने लगी और बोली कि तुम यह केसी बात कहते हो ? 
तब भी उसने यही कहा कि इसमें ही हमारी कोई कुशल होगी । 


६१२ ] ९9 पारसमणि & [ किरण & 


दूसरे दिन उन्होंने देखा कि आस-पास जो गाँव थे उन सभीको 
चोरोंने लूट लिया है ओर ग्रामवासियोंकों भी मार डाला हे । तब 
उसने अपनी स्त्रीसे कहा, “आज यदि कुत्ता ओर बेल हमारे घरमें 
होते तो वे रात्रिमें अवश्य बोलते । ऐसी स्थितिमें निःसन्देह चोर 
हमें लूट लेते ओर हमारे प्राण भी संकटमें पड़ जाते। अतः भग- 
वान्‌ सब प्रकार भला ही करते हैं। किन्तु उनके रहस्यको हर कोई 
समभ नहीं सकता |? 
बुछ लोगोंका तो ऐसा भी कथन हे कि प्रभकी इच्छाका अनु- 
सरण करनेका तो यह तात्पय है कि उनसे किसी प्रकारकी प्राथना 
या याचना भी न करे ओर पापकमको देखकर भी ग्लानि न करे, 
क्योंकि वे भी तो उनकी ही इच्छासे होते हैं। इसी प्रकार जिस 
देशमें पाप, क्लेश या दुःखोंकी अधिकता हो उसका भी त्याग न 
करे, ऐसा करना भी भगवदिच्छासे विमुखता ही होगी । सो 
उनका यह कथन मूखता ही है, क्योकि भगवानकी प्राथना तो 
महापुरुप भी करते थे | उनका तो कहना था कि प्राथना करना 
भगवानका उत्तम कोटिका भजन है; क्योंकि प्रार्थनासे कोमलता, 
दीनता, नम्रता, निरभिसानता ओर चित्तकी एकाग्रतामें वृद्धि 
होती है और ये सभी परम सात्त्विक गुण हैं। जिस प्रकार ठृपा 
निवृत्तिके लिये जल पीने, क्ञुधाशान्तिके लिये भोजन करने ओर 
शीतनिवृत्तिके लिये वस्त्र धारण करनेमें भगवदिच्छासे विमुखता 
नहीं होती, उसी प्रद्धार प्रभके आगे प्राथना करनेसे भी उसके 
अनुसरणसें कोई प्रत्यवाय नहीं आता । भगवानने जिस कायके 
साथ जिसका जैसा सम्बन्ध रचा हैं उससे विपरीत करना ही 
वास्तवमें भगवदिच्छासे विरुद्ध होना है, क्योंकि कार्य-कारण का 
सम्बन्ध भी तो उनकी इच्छासे ही रचा गया हे । 
अतः जो पुरुष पापकम में प्रसन्नतापूवक प्रवृत्त होता हे ओर 
उसे श्रीभमगवानकी इच्छा समभमता हे उसका ऐसा मानना अनुचित 

है, क्‍योंकि भगवानने पापकर्मोंसे तो बचनेके लिये ही कहा है । 
तथा ऐसा कहा हे कि जो पुरुष किसीको पाप करनेकी आज्ञा देता 
है वह भी पापका भागी होता है । यद्यपि पाप भी भगवानका ही 
उत्पन्न किया हुआ है, तथापि उसके दोनों मुख हैं--एक मुख 
भगवानकी ओर ओर दूसरा जीवकी ओर । कर्मांका मुख जीवकी 
ओर तो इसलिये है कि इनका अनुष्ठान जीव ही की श्रद्धा ओर 
प्रयल्मके अधीन है, तथा भगवानकी ओर इस प्रकार हे कि पाप- 
पुण्यकी रचना उन्हींकी इच्छा ओर नियतिसे हुईं है। अतः ऐसा 
कहा जाय तो ठीक ही हे कि यह संसार कभी पाप-पुण्यशून्य 
नहीं हो सकता, क्योंकि प्रभुने इसे गुण-दोषमिश्रित ही उत्पन्न 
किया है । किन्तु यदि जीवकी ओर दृष्टि की जाय तो यह सम- 
भना चाहिये कि कमका सम्बन्ध जीवके पुरुषाथसे हे। अत: पापकम 
करनेसे यह जीव भगवानसे विमुख हो जाता हे ओर उनके क्रोध 
का भागी होता है । इसलिये न तो पाप करनेके लिये भगवानकी 
आज्ञा है ओर न पापोंका त्याग करना भगवदिच्छासे विमुख होना 
है । इस विषयमें यह दृष्टान्त दिया जा सकता है कि जेसे कोई 
व्यक्ति इस पुरुषका शत्रु हो ओर कोई उस शत्रुका भी शत्रु हा 
तो उसकी सृत्यु होनेपर इस पुरुत को एक प्रकारसे तो रोक होता 
है तथा दूसरी दृष्टिसे प्रसन्‍नता भी होती हे। सो, जिस प्रकार 
उस शत्रकी मृत्यका दोनों ओर सम्बन्ध रहता हे उसी प्रकार कर्मा 
का सम्बन्ध भी दोनों ओर है । अतः पापोंका त्याग अवश्य कर 
देना चाहिये । 
इसी प्रकार जिस देशमें पापोंकी अधिकता हो उसे भी अवश्य 
त्याग देना चाहिये, क्‍योंकि पापकर्मोंके कारण जो विध्न उपस्थित 
हुआ करते है, उनका भी चित्तपर आक्रमण होने लगता हे । अत 
जिस जगह जानेपर नेत्र अकस्मात्‌ परस्त्रीकी ओर जायें उस 
स्थानको तो त्याग देना ही अच्छा हे । ऐसा करनेसे भगवदिच्छा 

से विमुखता नहीं होती। इसी प्रकार जिस देश या नगरमें क्लेश 
या दुभिज्ष हो उसे त्याग देना भी उचित ही है । किन्तु जिस स्थान 
में रंगकी अधिकता हो उसे स्यागनेके लिये सन्तजनोंने मना किया 
हे, क्योंकि यदि नीरोग पुरुष रोगियोंको त्यागकर चले जायेंगे तो 
रोगियोंको मृत्युके मुखमें ही गिरना पड़ेगा । अतः जैसे श्रीमगवान 
की नियति हैं उसीके अनुसार लोगोंको आचरण करना चाहिये। 

भगवानकी आज्ञा माननेका भी यही तातपये है कि प्रभुकी 
आज्ञा को पहचानकर चित्तकी शुद्धिका ही प्रयत्न करे ओर 
उसीमें अपना हित सममे । कहते हैं, एक महापुरुषने किसी मनुष्य 
को देखा था जो अन्धा, लूला और प१ंगु होनेपर भी कह रहा था 
कि प्रभुका धन्यवाद है, जिन्होंने मुझे सब ग्रकारके दुःखोंसे सुर- 
ज्षित कर दिया है । तब महापुरुषने पूछा, “ऐसा कौन दुःख है 
जो तुम्हें प्राप्त नहीं हुआ है !” उसने कहा, “जिस पुरुषको भग- 
वानका धन्यवाद करनेकी समझ नहीं है उसकी अपेक्षा तो में 
अधिक सुखी हूँ ।” फिर तो उन महापुरुषने उसके नेत्र एवं सम्पूण 
शरीरको ही सुन्दर ओर नीरोग कर दिया। इसी प्रकार एक श्रन्य 
भगवद्म मीको नास्तिक लोगोंने बन्दीग्रहमें मूं द दिया था । उससे 
जब उसके मित्र मिलनेके लिये आये तो नास्तिकोंने परीक्षाके 
लिये उनपर पत्थर फेंके | इससे वे भाग गये । तब उन्होंने कहा 
कि तुम भूठे मित्र हो, क्योंकि सच्चे मित्रको. तो अपने मित्रके 
कष्टमें दःखका भान ही नहीं होता । 

वैसा ही 
कद्दते हैं, 
रोगीको 
चाहता है 
वह 

है। अतः 
डरते १”? 
मूखेता 
गुलाम 
सद्ृश 
सकोगे |”? 
द्ढ़्ता 
खुनकर 
सुख 

भोग 

सवंथा 
श्वास-प्रश्वास 
क्पा 


श्ष्ट 
पा३६ 
प्र३े 
८६० 


६०६५ 


| 


पंक्ति 
अन्तिम 
ब्ध 
१६ 
१४ 


अशुद्ध 
इस 

प्राप्त हैं 
इसके प्रति 
पूर्व 


<०->०«०००- वाकाइकाक-७० (&श अजजन--+- कया, 


प्राप्त हैं । 
उसके प्रति 
पूरणाद्ग 


